



# కావ్యాలు

ప్రభంధములు

మహాకవి కాళిదాస కృత రఘువంశము- 1, 2



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌతిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

## శంకరాచార్య మధ్యమాం



గురు దత్తాత్రేయ



గురు బాలరాజీ



గురు గౌరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠప్రభాకర స్వామి



యోగి పరమహంస

## అస్మదాచార్య పర్యంతం



గురు త్రిలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమారాధ్య

## వందే గురుపరంపరాం...





నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120020452,2020120029584

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject: Any Subject

Language:

Scanning Centre: Any Centre

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or](#)  
[Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

Books	Journals	Newspapers	Manuscripts
<ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul>	<ul style="list-style-type: none"><li><a href="#">INSA</a></li></ul>	<ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul>	<ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul>

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------



# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖

మూలం: శ్రీ రామకృష్ణ ప్రభ - ఫిబ్రవరి 2014



# మ హా కవి కాళిదాస కృత రఘువంశము

మొదటి భాగము

( తెలుగు లఘువ్యాఖ్యా సహితము )

మొదటి తొమ్మిది సర్గాలు

వ్యాఖ్యాత

కేశవపంతుల నరసింహశాస్త్రి

విద్వాన్, శిరోమణి, ఆకాశవాణి సంస్కృత పరిచయ కార్యకర్త



ఆంధ్రప్రదేశ్ సాహిత్య అకాడమి

కళాభవన్ - సైఫాబాదు

మొదటి భాగము 4



## తొలి పలుకు

ఆంధ్రప్రదేశ్ సాహిత్య అకాడమి చేపట్టిన అనేక సారస్వత కార్యక్రమాల్లో సంస్కృత గ్రంథ ప్రచురణ ఒకటి. ఆంధ్ర విద్వాంసులు, కవులు సంస్కృతీకరించిన కొన్ని తెలుగు కావ్యాలు అకాడమీ ప్రకటించింది. వీటిలో శ్రీ యస్. టి. జి. వరదాచార్యులుగారు సంస్కృతంలోనికి అనువదించిన ఏడు తెలుగు శతకాల సంపుటము, శ్రీ సన్నిధానం సూర్యనారాయణశాస్త్రిగారు పరివర్తించిన కళాపూర్ణోదయము, శ్రీ కుంటిమద్ది శేషశర్మగారు అనువదించిన మనుచరిత్రయు చేరి ఉన్నవి.

కొన్ని సంస్కృత స్వతంత్ర గ్రంథాలను కూడా అకాడమీ ప్రకటించింది. వీటిలో ఇప్పటివరకు ముద్రింపబడిన పుస్తకాలు :- ఆచార్య డా. బి. రామరాజుగారి సంపాదకత్వములో శ్రీ కృష్ణదేవరాయ రచితమైన జాంబవతీ పరిణయ నాటకము, 'అభినవ కాళిదాసు' వెల్లాల ఉమామహేశ్వరుడు రచించిన శృంగారశేఖర ఖాణము, మధురవాణి తచించిన శ్రీరామాయణసార కావ్యతిలకము, శ్రీ సన్నిధానము సూర్యనారాయణశాస్త్రిగారి ఆంధ్రప్రదేశ్ హాస్యకథలు అనునవి.

డా. పుల్లెల శ్రీరామచంద్రుడు, శ్రీ కప్పగంతుల లక్ష్మణశాస్త్రిగార్ల సంపాదకత్వమున ఒక తెలుగు-సంస్కృత విఘంటువును కూడ అకాడమీ ప్రచురించింది. శ్రీహర్షమహాకవి రచించిన నైషధ కావ్యమును టీకా తాత్పర్య వ్యాకరణ విశేషములతో రచించు కార్యమును శ్రీ ఉడాలి సుబ్బరామశాస్త్రిగారికి అప్పగించినది. వారితవరకు మూడేసి వర్గలుగా రచించిన మూడు సంపుటములు ముద్రింపబడినవి. నాలుగవ సంపుటము ముద్రణకు సిద్ధముగా ఉన్నది. శ్రీ సుబ్బరామశాస్త్రిగారి సంపాదకత్వములోనే ప్రీ ప్రత్యయాది విశేషములతో క్రొత్తరూపమును సంతరించుకొన్న, కీ. శే. గరణివై యాకరణ కృష్ణాచార్యవिरచితమైన శబ్దరత్నావళిని అకాడమీ ప్రచురించినది.

ఈ వరుసలోనే మహాకవి కాళిదాసు రచించిన రఘువంశ కావ్యమునకు తెలుగు లఘువ్యాఖ్యను రచించు పని శ్రీ కేశవపంతుల నరసింహశాస్త్రి గారికి అప్పగింపబడినది.

శ్రీ శాస్త్రిగారు మొదటినుండి తొమ్మిది సర్గలవరకు ప్రతి పదార్థ తాత్పర్య విశేషములతో రచించిన ఈ మొదటి సంపుటమును ప్రచురించి సంస్కృత భాషాభిమానులైన చదువరుల ముందుంచుచున్నాము. రెండవ సంపుటముతో పూర్తి కానున్న ఈ రఘువంశమును శ్రీ శాస్త్రిగారు రచించుచున్నారు. ఈ రచనను చక్కగా నిర్వహించుచున్న శ్రీ కేశవపంతుల నరసింహశాస్త్రిగారికి అకాడమీపజ్జన కృతజ్ఞతావందనములు.

ఆంధ్ర పాఠశాలోకానికి ఈ గ్రంథము ఆదరపాత్రము కాగలదని విశ్వసించుచున్నాను.

హైదరాబాద్

28, జనవరి 1979

దేవులపల్లి రామానుజరావు

కార్యదర్శి



## విజ్ఞప్తి

కవి కులగురువు, మహాకవి కాళిదాసు రచనలు మధురాతిమధురములన్న విషయము జగద్విదితము. అందులోను రఘువంశ మహాకావ్యము సంస్కృత భాషాధ్యయనము చేయువారి కందఱికిని ప్రప్రథమ పాఠ్యముగ నుండుటయేకాక బహురసభరితమై కంఠస్థముగ జేసికొన దగినట్టి గ్రంథము. దీనిని తెలుగులోనికి పద్యకావ్యముగ ననువదించినవారును, మొదటినుండి అయిదు సర్గలకు మాత్రము, పదవిభాగ, అర్థ, ఆకాంక్షాది విశేషములతో వ్యాఖ్యానమును రచించినవారును, తమ కవనరమని తోచిన సర్గలకు మాత్రము ప్రతిపదార్థ తాత్పర్యములను రచించిన వారును, మన పూర్వలలో నున్నారు. వానిలో కొన్ని అలభ్యములున్నై యున్నవి. కాగా విద్యార్థులకును, రఘువంశ కావ్యార్థమును పూర్ణముగా తెలిసికొన దలచిన రసజ్ఞులకును కలుగుచున్న క్లేశమును అకాడమీవారు గ్రహించినారు, ఈ సత్కార్యమునకు పూనుకొన్నారు.

ఆధునిక విద్యావంతులు కాళిదాసు రఘువంశకావ్య భావ సౌందర్యమును తమంతట తాము ఊహించి, గ్రహింప గల్గుటకు శ్లోకములందలి ప్రతి పదము నకును అర్థము తెలియ వలయును. అందువలన ఆంధ్రప్రదేశ్ సాహిత్య అకాడమీ వారు నన్ను రఘువంశ కావ్యమునకు పూర్తిగా, పందొమ్మిది సర్గలకును, ప్రతి పదార్థమును వ్రాయుటకై ఆదేశించిరి. ఒక్క ప్రతిపదార్థమును మాత్రము రచించి పదలినచో చదువరులకు సుబోధముగా నుండజాలదని నేను సూచించుటచేత ఈ విధమైన లఘువ్యాఖ్యను వ్రాయుట కంగీకరించిరి. ఇంతకు అకాడమీవారి యుద్దేశము రఘువంశ మంతయు ఒక సంపుటముగా నుండినచో చదువరులకు సౌలభ్యము చేకూరునన్నదియే. కాని అది సాధ్యపడలేదు, రెండు సంపుటములుగా నీ కావ్యము వెలువడుచున్నది.

ఈ రచనలో సంస్కృత శబ్ద స్వరూపము బోధపడుటకై శ్లోకములందును, అర్థము వ్రాయు నప్పుడును, వినంధులు పాటింప బడినవి. అర్థములు వ్రాయు నప్పుడు, అవసరమును బట్టి రెండు మూడు పదముల కొకసారియే అర్థమును వ్రాయుటయు, దీర్ఘ సమాసములందు కొన్నిచోట్ల ప్రతి పదమును విడదీసి యర్థమును వ్రాయుటయు, కొన్నిచోట్ల విడదీయకయే సముదాయమున కర్థము వ్రాయుటయు జరిగినది. ప్రతి శ్లోకమున కర్థము ముగిసిన పిమ్మట తాత్పర్య సూచక వాక్యము చేర్చబడినది. విశేషములు, శబ్దవ్యుత్పత్తులును అవసర మనుకున్నచోట చేర్చబడినవి. ఇంత మాత్రముగానే ఈ లఘు వ్యాఖ్యను రచించుటకు కారణము చదువరులకు దీనిని సులభముగా నుంచుటయే. విశేషజ్ఞులయిన విద్వాంసులును, వ్యాకరణాది సర్వ విషయ జిజ్ఞాసువులైన విద్యార్థులును మన్నింతురుగాక.

లఘుమల్లినాథీయమనదగిన ఈ తెలుగు లఘువ్యాఖ్యను రఘువంశ మహాకావ్యమునకు రచించు భాగ్యమును నాకు గల్గించిన అంద్రప్రదేశ్ సాహిత్య అకాడమీ వారికివి, తత్కార్యదర్శియైన శ్రీ దేవులపల్లి రామానుజరావు గారికివి నేను సర్వదా కృతజ్ఞుడనై యున్నాను.

మొదటినుండి తొమ్మిది సర్గాలగల ఈ ప్రథమ సంపుటము విప్పుడు మీ కరకమలములందుంచుచు, అచిర కాలమునందే రెండవ సంపుటము నందజేయు టకు ప్రయత్నించుచున్నాను.



# విషయ సూచిక

సర్గ - విషయము	పుటల నెంబరు
1. ప్రథమ సర్గము (దిలీపుడు సంతానోపాయార్థియై వసిష్ఠుని ఆశ్రమము (జేరుట)	1 - 40
2. ద్వితీయ సర్గము (వసిష్ఠాశ్రమము నందున్న దిలీపుడు నందినీధేనువును సేవచేసి వరమును పొందుట)	41 - 78
3. తృతీయ సర్గము (రఘువు పుట్టుట, పెరుగుట, దిలీపుని యాగాశ్వమును రక్షించుటలో ఇంద్రుని జయించుట)	79 - 118
4. చతుర్థ సర్గము (రాజ్యాభిషిక్తుడైన రఘుమహారాజు దిగ్విజయ యాత్ర)	119 - 157
5. పంచమ సర్గము (రఘు మహారాజు కౌత్సమునికి గురు దక్షిణ నొనగుట, అజాని జన్మము, ఇందుమతీ స్వయంవర యాత్ర)	158 - 204

సర్గ - విషయము

పుటల నెంబరు

## 5. షష్ఠ సర్గము

205 - 251

(ఇందుమతీ స్వయంవర వర్ణనము ఆమె  
అజుని వరించుట)

## 7. సప్తమ సర్గము

252 - 290

(ఇందుమతీ వివాహము, ఈర్ష్యాకువృ  
త్తైన రాజులను జయించి, అజుడు  
ఇందుమతితో స్వగృహమును జేరుట)

## 8. అష్టమ సర్గము

291 - 342

(అజుడు, ఇందుమతియు వనవిహారము  
చేయుచుండగా పూలదండ పడి ఇందు  
మతి మరణించుట, అజు విలాపము, దశ  
రథునకు యుక్తవయస్సు రాగానే రాజ్యా  
భిషేకముచేసి, అజుడు స్వర్గ సుఖము  
ననుభవించుట)

## 9. నవమ సర్గము

343 - 391

(దశరథుని రాజ్యపాలనము, వేటకు  
వెళ్లుట, ముని శాపము)

# ర ఘు వ ం శ ము

## ప్రథమ స్కంధము

### ప్రార్థన

మాతాపితృభ్యాం జగతో నమో వామార్థజ్ఞానయే,  
సద్యో దక్షిణదృక్పాతసంకుచద్వామదృష్టయే.

అంతరాయతిమిరోపశాంతయే శాంతపాపన మచింత్యవై భవమ్,  
తం నరం వపుషి కుంజరం ముఖే మన్మహే కిమపి తుందిలం మహాః

శరణం కరవాణి శర్మదం తే చరణం వాణి ! చరాచరోపజీవ్యమ్,  
కరుణామనృజైః కటాక్షపాతైః కురు మా మంబ ! కృతార్థసార్థవాహమ్.

శ్లో. వాగర్థావివ సంప్రకృతౌ వాగర్థప్రతిపత్తయే  
జగతః పితరౌ వందే పార్వతీపరమేశ్వరౌ.

1

వ్యాఖ్య : వాగర్థావివ (వాక్ + అర్థౌ + ఇవ) - శబ్దము, అర్థము వలె;  
సంప్రకృతౌ - నిత్యసంబంధముగలవారును, జగతః - లోకమునకు, పితరౌ - తల్లి  
దండ్రులైనవారును అగు, పార్వతీపరమేశ్వరౌ - పార్వతీపరమేశ్వరులను, వాగర్థ  
ప్రతిపత్తయే - (వాక్ + అర్థ + ప్రతిపత్తయే) వాగర్థ - శబ్దార్థములయొక్క,  
ప్రతిపత్తయే - జ్ఞానముకొఱకు, వందే - నమస్కరించుచున్నాను. జగత్తుకు పితరులైన  
శబ్దార్థములవలె నిత్యసంబంధముగల పార్వతీపరమేశ్వరులను శబ్దార్థజ్ఞానముకొఱకై  
నమస్కరించుచున్నాను అని భావము. “నిత్యః శబ్దార్థ సంబంధః” అని మీమాంస  
కులు శబ్దార్థములకు నిత్యసంబంధమును అంగీకరింతురు. ఈ శ్లోకమునందలి  
అర్చనాకారము ‘ఉపమ’. అమృతబీజమైన ‘వ’కారముతో ఈకావ్య మారంభింపబడి  
సంధున ఇది శుభప్రదము.

శ్లో. క్వ సూర్యప్రభవో వంశః క్వచాల్పవిషయా మతిః,

తీర్థిన్దుస్తరం మోహదుడుషేనాస్మి సాగదమ్.

2

వ్యాఖ్య : సూర్యప్రభవః - సూర్యుడు మూలకారణముగాగల, వంశః - వంశము, క్వ - ఎక్కడ : అల్పవిషయా - కొద్ది విషయములనుమాత్రమేయెఱిగిన, మతిః - నాబుద్ధి, క్వ - ఎక్కడ : దుస్తరం - దాటటకు సాధ్యముకాని, సాగరం - సముద్రమును, మోహాత్ - అజ్ఞానమువలన, ఉడుపేన - చిన్న తెప్పతో, తిత్తీర్షః - దాటగోరుచున్నవాడను, అస్మి - ఆగుచున్నాను. మహత్తరమైన సూర్యవంశ మెక్కడ? అల్పజ్ఞుడనైన నేనెక్కడ? అజ్ఞానమున సముద్రమును తెప్ప కొయ్యతో దాటదలచుకొంటున్నాను అని భావము. 'క్వ' అను రెండు అవ్యయ పదములు సూర్యవంశముయొక్క ఆధిక్యమును సూచించును. 'ఉడుపము' అనగా తెప్ప, లేదా చర్మముతో వెదురుబద్దలను దొప్ప ఆకారముతో కట్టిన పుట్టి. దీనిని 'అరిగిలి' అని కూడా అందురు.

శ్లో. మందః కవియశఃప్రాధీ గమిష్యా మ్యపహాస్యతాం,

ప్రాంశులభ్యే ఫలే లోభాదుద్బాహు రివ వామనః.

3

వ్యాఖ్య : మందః - మూఢుడనైన (నేను), కవియశఃప్రాధీ - కవులకు వచ్చు కీర్తిని కోరుచున్నవాడనై, ప్రాంశులభ్యే - ఎత్తుగానున్న వానిచేత పొంద దగిన, ఫలే - పండు విషయమున, లోభాత్ - ఆశవలన, ఉద్బాహుః - పైకి ఎత్తిన చేతులు గల, వామనః ఇవ - పొట్టివానివలె, అపహాస్యతాం - నగు బాటును, గమిష్యామి - పొందగలను. ప్రతివానికిని తాను కవిగా పేరు పొంద వలెనన్న యాశ ఉండును. అట్టి యాశకు లోనై అందలి పండ్ల కణ్ణులు చాచు పొట్టివానివలె నగుబాటు పాలగుడునని భావము. ఇందలి 'కవి' శబ్దము ఆదికవి వాల్మీకిని సూచించుననియు, ఆయన రచించిన రామాయణకథను తాను రచింప బూనుట హాస్యాస్పదమనియు, తెల్పుచు కాళిదాసు తన విషయమును వాల్మీకిని దృష్టిలో నుంచుకొని తెల్పినేగాని సామాన్య కవులను దలచి కాదు.

శ్లో. అథవా కృతవాగ్ద్వారే వంశేఽస్మిన్ పూర్వసూరిభిః,

మణౌ వజ్రసముత్కీర్ణే సూత్రస్యేవాస్తి మే గతిః.

4

వ్యాఖ్య : అథవా - లేదా, పూర్వసూరిభిః - పూర్వకవులచేత, కృత వాగ్ద్వారే - కృత - చేయబడిన, వాగ్ద్వారే - వాగ్రూపమైన ద్వారము గల, అస్మిన్ వంశే - ఈ వంశమునందు, వజ్రసముత్కీర్ణే - వజ్రముచేత బెజ్జము చేయబడిన, మణౌ - మణియుండు, సూత్రస్యేవ (సూత్రస్య + ఇవ) - దారము



నకువలె, మే - నాకు, గతిః - గమనము, అస్తి - కలదు. పూర్వకపు లనగా వాల్మీకి ప్రభృతులు; వజ్రము అనగా మణులకు రంధ్రమువేయు సూది; వృషీయ మైన రమువంశ రచనయందు నావాక్కు, రంధ్రములున్న మణులలో దారము దూరినట్లు ముందుకు సాగిపోవునని భావము.

శ్లో. సోఽహ మాజన్మ శుద్ధానా మాఘలోదయ కగ్మణామ్,

ఆసముద్ర షిఠీశానా మాచాక రథవర్త్తరామ్.

5

వాఖ్య : (ఈ శ్లోకమునుండి “రఘూపామన్వయం వక్ష్యే” అను శ్లోకము వరకు ఒకే అన్వయము. అంతవరకును విశేషణములతో కూడిన ఒక పెద్ద వాక్యము). సోఽహం - (నః + అహం) - అట్టి నేను, ఆజన్మ శుద్ధానాం - పుట్టుక మొదలుకొని పరిశుద్ధులైనవారును, ఆఘలోదయకర్మణాం - ఫలితము సిద్ధించువఱకు కర్మాచరణము చేయువారును, ఆసముద్ర షిఠీశానాం - సముద్ర పర్యంతమైన భూమికి రాజులైనవారును, అనాకరథవర్త్తరామ్ - స్వర్గలోకపర్యంతము తమ రథమార్గముగల వారును. “ఆజన్మ, ఆఘలోదయ, ఆసముద్ర, ఆనాక” అనుపదములలోని ‘ఆ’ కారము ‘అజ్’ అను ఉపస్థలోనిది. దీనికి, మర్యాద (హద్దు), అభివిధి (హద్దును కూడ కలుపుకొని) అనునవి అర్థములు. ఇచ్చట అభివిధి. ‘ఆజన్మ’ అనగా గర్భోత్పత్తి నుండియే వైదిక సంస్కారముల చేత శుద్ధులు అనియు, ‘ఆసముద్ర’ - సముద్రములనుకూడ కలుపుకొని అనియు, ‘అనాక’ అనగా స్వర్గమునందు కూడా వీరి రథములకు మార్గము కలదనియు భావము.

శ్లో. యథావిధి హుతాగ్నినాం యథా కామార్చితార్థినాం,

యథాపరాధ దండావాం యథాకాల ప్రబోధినామ్.

6

వాఖ్య : యథావిధి - శాస్త్రప్రకారము, హుతాగ్నినాం - హోమము చేయబడిన అగ్నులు కలవారును, యథాకామ - వారి కోరిక ననుసరించి, అర్చిత - పూజింపబడిన, అర్థినాం - యావతులు గలవారును, యథాపరాధ - అపరాధమునకు తగినట్టి, దండానాం - దండనము గల వారును, యథాకాల - కాలము నతిక్రమింపక, ప్రబోధినాం - మేల్కొను నట్టి వారును. ఏ పాదమున కాపాదము ఒక్క సమాసము. విధిం అనతిక్రమ్య - యథావిధి; కామం అనతిక్రమ్య - యథాకామం; అపరాధం అనతిక్రమ్య - యథాపరాధం; కాలం అనతిక్రమ్య -

యథాకాలం; ఈ యథావిధ్యాదులు తమ ఉత్తరపదములైన హుతాదులతో సమాసమును పొందును. ఈ నాలుగు విశేషణములచేత రఘువంశ రాజులయొక్క దేవతాపూజ, అర్థి సత్కారము, దుష్టశిక్షణ శిష్టరక్షణములు, ప్రజా పాలన సమయ జాగరూకత, చెప్పబడినవి.

శ్లో. త్యాగాయ సంభృతార్థానాం సత్యాయ మితభాషిణామ్.

యశసే విజిగీషూణాం ప్రజాయై గృహమేధినామ్. 7

వ్యాఖ్య: త్యాగాయ - సత్పాత్రదానము కొఱకే, సంభృతార్థానాం - ప్రోగు చేయబడిన ధనము కలవారును, సత్యాయ సత్యపాలనము కొఱకే, మితభాషిణాం - మితముగా మాట్లాడువారును, యశసే - కీర్తికొఱకే, విజిగీషూణాం - విజయేచ్ఛ గలవారును, ప్రజాయై - సంతానము కొఱకే, గృహమేధినాం - వివాహమాడు వారును (భార్యను చేరుపారును). “జాయాచ గృహిణీ గృహమ్” అను నిఘంటువు వలన ‘గృహం’ అనగా భార్య. గృహైః దారైః మేధంతే సంగచ్ఛంతే ఇతి గృహమేధినః అని వ్యుత్పత్తి. గృహమేధి అనగా వివాహితుడు. ఈ విశేషణముల చేత రఘువంశపు రాజుల పరోపకారము, సత్యప్రియత్వము, యశఃపరత్వము, పరిశుద్ధత్వము చెప్పబడినవి.

శ్లో. శైశవేభ్యస్త విద్యానాం యౌవనే విషయైషిణామ్.

వార్ధకే మునివృత్తీనాం యోగేనాంతే తనుత్యజామ్. 8

వ్యాఖ్య: శైశవే - బాల్యమునందు, అభ్యస్తవిద్యానాం - నేర్చుకొనబడిన విద్యలు కలవారును, యౌవనే - యౌవన దశయందు, విషయైషిణాం - భోగ్య వస్తువులను కోరువారును, వార్ధకే - ముదుసలితనమునందు, మునివృత్తీనాం - వానప్రస్థాశ్రమమును స్వీకరించి, మునులవలె జీవించువారును, అంత్యే - మరణ సమయమున, యోగేన - యోగాభ్యాస పాటవముచేత, (పరమాత్మ ధ్యానముచేత) తనుత్యజాం - శరీరమును విడుచు వారును;

శ్లో. రఘూణా మన్వయం వత్సే తనువాగ్విభవోఽపిసన్,

తద్గుణైః కర్ణమాగత్య చావలాయ ప్రచోదితః. 9

వ్యాఖ్య: తనువాగ్విభవోఽపిసన్ - తను - స్వల్పమైన, వాగ్విభవః - వాణీప్రసారము గలవాడను, సఽపి - అగుచున్నవాడనైనను, సోఽహం - అట్టి

నేను, తద్గుణైః - ఆ రఘువంశ రాజుల సద్గుణములచేత, కర్ణంజగత్య - నాచెవిని చేరి, చావలాయ - చేతగాని పనిని చేయుటకొఱకై, ప్రచోదితః - ప్రేరేపింపబడిన వాడనై, రఘూణాం - రఘువంశపు రాజులయొక్క, అన్వయం - వంశమును 'రఘువంశ' మను కావ్యమును, వక్ష్యే - చెప్పబోవుచున్నాను. వారి గుణములే నన్ను ప్రేరేపించి నాచేత రఘువంశమును మహాకావ్యమును రచింపజేయు చున్నవని భావము. "సోఽహ .... రఘూణా మన్వయం వక్ష్యే" అని చెప్పబడిన యాయన్వయమునకు 'కులకమ్' అని పేరు. నాలుగు, లేక అంతకు ఎక్కువగానున్న శ్లోకములకు కర్తృపదము, క్రియ ఒకటిగానే ఉన్నచో అది 'కులకమ్' అనబడును.

శ్లో. తం సంతః శ్రోతు మర్హంతి సదసద్వ్యక్తి హేతవః,

హేమ్నః సంలత్య తేహ్య గౌ విశుద్ధిః శ్యామికాపి వా. 10

వ్యాఖ్య : తం - ఆరఘువంశకావ్యమును, సదసద్వ్యక్తి హేతవః (సత్ + అసత్ + వ్యక్తి + హేతవః) - గుణదోషముల ప్రకటనమునకు కారణభూతులైన, సంతః - సత్పురుషులు, శ్రోతుం - వినుటకు, అర్హంతి - తగియున్నారు. హేమ్నః - బంగారముయొక్క, విశుద్ధిః వా - నిర్మలత్వముగాని, శ్యామికాపి వా - ఇతరలోహము. కలిసిన దోషముగాని, అగ్నౌ - అగ్నియందు, సంలత్య తే హి - చక్కగా చూడబడునుగదా! బంగారముయొక్క గుణదోషములు అగ్నిలో తెలిసినట్లు కావ్యమునందలి మంచిచెడ్డలు సత్పురుషులనలనఁ దెలియునని భావము. గుణదోష వివేకాధికారము సజ్జనులయిన విద్వాంసులదేకాని ఇతరులది కాదన్నది కవిహృదయము. 'హేమ్నః' అని బంగారము పేరు నెత్తుటచేత తన కావ్యము ఉత్తమోత్తమ మన్న విశ్వాసము కాళిదాసుకు కలదని ధ్వని.

శ్లో. వై వస్వతో మను రామ మానసీయో మనీషిణాం,

ఆసీ న్మహీక్షితా మాద్యః ప్రణవ శృందసా మివ. 11

వ్యాఖ్య : మనీషిణాం - విద్వాంసులకు, మానసీయః - పూజ్యుడును, ఛందసాం - వేదములకు, ప్రణవః ఇవ - ఓంకారమువలె, మహీక్షితాం - రాజులకు, ఆద్యః - మొదటివాడునునైన, వై వస్వతఃనామ - వై వస్వతుడను ప్రసిద్ధిగల, మనుః - మనువు, ఆసీత్ - ఉండెను. ఒక బ్రహ్మకల్పములో పదునాలుగు మంది మనువులు మారెదరు. మనువు విశ్వపరిపాలనము చేయునట్టి ధర్మనిర్ణేత.

ఈ వైవస్వతుడు వర్తమానమనువు. సూర్యపుత్రుడు (వివస్వతః సూర్యస్య అపత్యం పుమాన్ వైవస్వతః అని ప్యుత్పత్తి). మనువులు స్వాయంభువ, స్వారోచిష, ఉత్తమ, తామస, రైవత, చాక్షు, వైవస్వత, సూర్యసావర్ణిక, దక్షసావర్ణిక, బహ్మసావర్ణిక, రుద్రసావర్ణిక, ధర్మసావర్ణిక, రౌచ్య, భౌమ్యులు పదునాలుగురు. వైవస్వతుడు సూర్యవంశపు రాజుల మూలపురుషుడు.

శ్లో. తదన్వయే శుద్ధిమతి ప్రసూతః శుద్ధిమత్తరః,

దిలీప కతి రాజేందు రిందుః క్షీరనిధావివ.

12

వ్యాఖ్య : శుద్ధిమతి - పవిత్రమైన, తదన్వయే (తత్ + అన్వయే) - ఆ మనువుయొక్క వంశమునందు, శుద్ధిమత్తరః - అంతకంటెను పవిత్రుడైన, దిలీపకతి - దిలీపుడను ప్రసిద్ధిగల, రాజేందుః - రాజుచంద్రుడు, క్షీరనిధి - పాలనముద్రమునందు, ఇందుఃఇవ - చంద్రుడువలె, ప్రసూతః - పుట్టెను. పవిత్రమైన యా మనువుయొక్క వంశమునందు అంతకంటెను పవిత్రుడైన దిలీపుడు, పాలనముద్రమునందు చంద్రునివలె పుట్టెనని భావము, అలంకారము : ఉపమ.

శ్లో. పూర్వోరస్కో వృషస్కంధః సాలప్రాంశు ర్మహాభుజః,

అత్యకర్మక్షమం దేహం జాత్రో ధర్మ ఇవాశ్రితః.

13

వ్యాఖ్య : పూర్వోరస్కః - విశాలమైన పక్షస్థలము గలవాడును, వృషస్కంధః - ఎద్దుమూపులవంటి భుజములు గల వాడును, సాలప్రాంశుః - మద్ది చెట్టువలె ఉన్నతమైన వాడును, మహాభుజః - దీర్ఘములైన బాహువులు గల వాడును అగు ఆ దిలీపుడు, అత్యకర్మక్షమం - తన పనులకు తగిన, దేహం - శరీరమును, ఆశ్రితః - ఆశ్రయించిన, జాత్రః - క్షత్రియ సంబంధమైన, ధర్మ ఇవ - ధర్మమా యనునట్లు, స్థితః - ఉండెను. జాత్రధర్మము దిలీపుడుగా అవతరించినదా ఏమి ! అని తాత్పర్యము. అలంకారము ఉత్పేక్ష. ఇచ్చటినుండి మూడు శ్లోకములు దిలీపవర్ణనము.

శ్లో. సర్వాతిరిక్త సారేణ సర్వతేజోభిభావిना,

స్థితః సర్వోన్నతేనోర్ధ్వం కాంత్యా మేరు రివాశ్రునా.

14

వ్యాఖ్య : సర్వాతిరిక్త సారేణ - సర్వభూతముల కంటెను అధికమైన బలముగలదియు, సర్వతేజోభిభావిना - అన్నిటిని తన తేజస్సుచేత తిరస్కరించు



సదియు, సర్వోన్నతేన - అన్నిటికంటెను ఉన్నతమైన, ఆత్మనా-దేహముచేత, మేరుఃఇవ - మేరుపర్వతమువలె, ఉర్వీం - భూమిని, క్రాంత్యా - ఆక్రమించి, స్థితః - ఉండెను (విశేషములన్ని మేరుపర్వతమునకుగూడ సరిపోవును) సర్వోత్కృష్టౌడై యుండెనని భావము.

అష్టాభిశ్చ సురేంద్రాణాం మాత్రాభిన్నిర్మితో నృపః,  
తస్మా దభిభవత్యేష సర్వభూతాని తేజసా.

అని మనుస్మృతి. అష్టదిక్పాలకుల యంశలచేత రాజు సృజింపబడును గనుక అతడు తన బలతేజముల చేత సర్వభూతములను అణచియుంచగలఁడని భావార్థము.

శ్లో. ఆకారసదృశప్రజ్ఞః ప్రజ్ఞయా సదృశాగమః,

ఆగమైః సదృశారంభః ఆరంభ సదృశోదయః.

15

వ్యాఖ్య: ఆకారసదృశప్రజ్ఞః - ఆకారముతో సమానమైన ప్రజ్ఞకలవాడును, ప్రజ్ఞయా - బుద్ధిశక్తితో, సదృశాగమః - సమానమైన శాస్త్రపరిశ్రమ కలవాడును, ఆగమైః - శాస్త్రములతో, సదృశారంభః - సమానమైన కర్మలు (పనులు) గలవాడును, ఆరంభ - కార్యారంభముతో, సదృశోదయః - సమానమైన ఫలసిద్ధి గలవాడును. దిలీపుడు ఆకారమునకుదగిన ప్రజ్ఞ, ప్రజ్ఞకుదగిన శాస్త్రజ్ఞానము, దానికి దగిన కార్యారంభము, దానికిదగిన అభ్యుదయము గలవాడై యుండెనట.

శ్లో. భీమకాంతైః నృపగుణైః స బభూ వోవజీవినాను,

అధృష్య శ్చాభిగమ్యశ్చ యాదో రత్నై రివార్ణవః.

16

వ్యాఖ్య: భీమకాంతైః - భయంకరములును మనోహరములునగు, నృపగుణైః - రాజగుణములచేత (తేజస్సు, పరాక్రమము మొదలయిన భయంకరగుణములును, కులశీల దాక్షిణ్యాది మనోహర గుణములును), సః - ఆ దిలీపుడు, ఉవజీవినాం - ఆశ్రీతులకు, యాదోరత్నైః - మొనఘ్న మొదలయిన జలజంతువుల చేతను ముత్యములు మొదలయిన రత్నములచేతను, అర్హవఃఇవ - సముద్రుడువలె అధృష్యః చ - తిరస్కరించుటకు వీలులేనివాడును, అభిగమ్యః చ - ఆశ్రయించుటకు వీలయినవాడును, బభూవ - అయియుండెను. అధృష్యత్వము, అభిగమ్యత్వము రాజులకును, పాలకులకును ఉండవలసిన గుణములు. అవి లేకపోయినచో

ఆశ్రీతులు, ప్రజలు తలపై కెక్కుదురు. లేదా విరక్తులై దూరము పోయెదరు కనుక ఆ రెండు గుణములును గలిగియుండెనని భావము.

శ్లో. రేఖామాత్ర మపి కుశ్లా దామనో ర్వర్తనః పరమ్,

న వ్యతీయః ప్రజా స్తస్య నియంతు ర్నేమివృత్తయః. 17

వ్యాఖ్య : నియంతుః - శిక్షకుడైన (సారథియైన), తస్య - ఆ దిలీపుని యొక్క, ప్రజాః - ప్రజలు, నేమివృత్తయః - నేమి - చక్రముల అంచుల (కమ్ముల, లేక పట్టాల) యొక్క, వృత్తయః - వర్తనమువంటి వర్తనముగల వారై (నడక), ఆ, మనోః - మనువునుండి, క్షణ్ణాత్ - అభ్యస్తమైయున్న (నలిగియున్న), వర్తనః - మార్గముకంటె, రేఖామాత్రం అపి - ఒక గీటు మాత్రముకూడ, న వ్యతీయః - ప్రక్కకు తొలగకుండిరి. వైవస్వత మనువునుండి దిలీపుని వరకు ఎన్నో తరములు గడచినవి. అయినను ఆ వంశపు రాజులు మనువు చెప్పిన ధర్మమార్గమున తాము నడచుచు తమ ప్రజలను నడిపించు చుండిరని భావము. సమర్థుడైన సారథి రథచక్రములు రేఖామాత్రముకూడ ప్రక్కకు తొలగ నట్లు దిలీపుని పాలనమున ప్రజలు ధర్మమార్గమును కొంచముకూడ. అతికమింపు కుండిరనుట వలన రెండిటికిని ఔపమ్యము స్ఫురించును. ఉపమాలంకార ధ్వని.

శ్లో. ప్రజానా మేవ భూత్యర్థం స తాభ్యో బలి మగ్రహీత్

సహస్రగుణ ముత్సృష్టు మాదత్తే హి రసం రవిః. 18

వ్యాఖ్య : సః - ఆ దిలీపుడు, ప్రజానాం ప్రజలయొక్క, భూత్యర్థం ఏవ (భూతి + అర్థం) - అభివృద్ధి కోసమే, తాభ్యః - వారివలన, బలిం - పన్నును (వారి ఆదాయంలో ఆరవ భాగరూపమైన పన్నులను), అగ్రహీత్ - తీసుకొనెను, హి - అదియుక్తమే, రవిః - సూర్యుడు, సహస్రగుణం - వేయి రెట్లుగా, ఉత్సృష్టుం - విడుచుటకు (వర్షించుటకే), రసం - జలమును, ఆదత్తే - స్వీకరించుచున్నాడు. ప్రజావృద్ధి కార్యముల కోసమే దిలీపుడు షష్ఠాంశరూపమైన పన్నులను స్వీకరించుచుండెను. సూర్యుడు వెయ్యిరెట్లుగా వర్షించుటకే నదీతటా క్షాయ జలమును తీసుకొనుచున్నాడు. “అదిత్యా జ్ఞాయతే వృష్టిః” అని ప్రమాణము. అర్ధాంతరన్యాయము అలంకారము.

శ్లో. సేనా పరిచ్ఛద స్తస్య ద్వయ మేవార్థ సాధనమ్,

శాస్త్రేష్వకుంతితా బుద్ధిః మౌర్ఖ్య ధనుషి ఛాతతా. 19

వ్యాఖ్య : తస్య - ఆదిలీపునికి, సేనా - చతురంగబలము, పరిచ్ఛదః - ఉపకరణమే (చత్రచామరాదులవలె రాజచిహ్నము మాత్రమే), అర్థసాధనం - ప్రయోజన సాధనము మాత్రము, ద్వయమేవ - రెండే, శాస్త్రేషు - అర్థశాస్త్ర నీతిశాస్త్రాదులందు, అకుంతితా - నిరాటంకముగా ముందుకు సాగునట్టి, బుద్ధిః - బుద్ధియు, ధనుషి - విల్లునందు, ఆతతా - ఆరోపితమైన (ఎక్కుపెట్టబడిన), మోర్వీ - అల్లెత్రాడును. దిలీపునికి నైన్యము మొదలయినవి అలంకార ప్రాయములు మాత్రమే, కార్యసాధనమునం దతని బుద్ధియు, ధనుస్సును మాత్రమే చాలి యుండె నని భావము.

శ్లో. తస్య సంవృతమంత్రస్య గూఢాకారేంగితస్య చ,  
ఫలానుమేయాః ప్రారంభాః సంస్కారాః ప్రాక్తనా ఇవ. 20

వ్యాఖ్య : సంవృతమంత్రస్య - దాచబడిన ఆలోచనలు గలిగినట్టియు, గూఢాకారేంగితస్య చ—గూఢ - పైకి కనబడని, ఆకార - రాగద్వేషాదులును, ఇంగిత - హృదయము నందలి మార్పును గల, తస్య - ఆ దిలీపుని యొక్క, ప్రారంభాః - పనుల ఆరంభములు (సామాన్యపాయ ప్రయోగములు), ప్రాక్తనాః - పూర్వజన్మకు సంబంధించిన, సంస్కారాః ఇవ - కర్మవాసనలువలె, ఫలానుమేయాః - ఫలితమునుబట్టి యూహింపదగినవి మాత్రమే (అనన్త - అయినవి). రాజ్యపాలనమునకు సంబంధించిన ఆలోచనలను, తన మనోభావములను, తానారంభించు పనులను రహస్యముగానుంచి ఫలితము ఏర్పడినప్పుడే నలుగురికి తెలియునట్లు చేయుచుండెనని భావము. ముందుగానే ప్రకటించుట నీతిగాదని యాజ్ఞవల్క్య స్మృతి చెప్పుచున్నది :

“మంత్రమూలం యతో రాజ్య మతో మంత్రం సురక్షితమ్.

కుర్యాత్ యథాన్యే న విదుః కర్మణాం అపరోదయాత్.”

శ్లో. జుగోపాత్మాన మత్రస్తో భేజే ధర్మ మనాతురః  
అగృధ్ను రాదదే సోఽర్థ మసక్త స్సుఖ మన్వభూత్. 21

వ్యాఖ్య : సః - ఆదిలీపుడు, అత్రస్తః - భీరువుకాకయే, అత్మానం - శరీరమును, జుగోప - రక్షించుకొనెను, అనాతురః - బాధలు లేనివాడైనను, ధర్మం - సుకృతమును, భేజే - ఆర్జించెను, అగృధ్నుః - లోభికాకయే, అర్థం - ధనమును, రాదదే - స్వీకరించెను, అసక్తః - అసక్తిలేనివాడై, స్సుఖం -

సౌఖ్యమును, అన్వభూత్ - అనుభవించెను. శరీరము ఆద్యధర్మసాధనము కనుక శరీర రక్షణమును చేసుకొనెనే కాని ఇతరులకు భయపడికాదనియు, ఏదియో ఆపద వచ్చినప్పుడు కాక నిత్యము పుణ్యకర్మలు చేసెననియు, పిసినిగొట్టుతనముచే గాక రాజధర్మముగా ధనము నార్జించెననియు, ఆ యా సుఖములందు వ్యసనియై ఆన క్తుడు గాక అర్హభోగముల ననుభవించెననియు భావము.

శ్లో. జ్ఞానే మౌనం తమా శక్తౌ త్యాగే శ్లాఘావిపర్యయః,

గుణా గుణానుబంధిత్యా తస్య సప్రసవా ఇవ.

22

వ్యాఖ్య : జ్ఞానే - పరవృత్తాంతము తెలిసినప్పుడును, మౌనం-మౌనము, శక్తౌ - ప్రతీకారము చేయగలశక్తి యున్నప్పుడును, తమా - సహనము, త్యాగే - దానముచేయుట యందు, శ్లాఘావిపర్యయః - స్తోత్రమును కోరకుండుటయు, ఇట్లు, తస్య - ఆదిలీపుని యొక్క, గుణాః - జ్ఞానాదిగుణములు, గుణానుబంధిత్యాత్ - విరుద్ధములైన మౌనాదిగుణములతో సాహచర్యముగలవి యగుటవలన, సప్రసవాఇవ - సమానముగా పుట్టినవా (స్తోదరులా) యనునట్లు, (అభూవ - ఉండినవి). “నన్యోపతాపి వచనం మౌనం వ్రతచరిష్టుతా” అను కామండకవచనము ననుసరించుచు, ఇతరులను బాధించు వచనమును పలుకక మౌనము వహించుచుండెను. “శక్తానాం భూషణం తమా” అని చాణక్య వచనము. దానము చేసితి నని చెప్పుకొనుట తప్పు అని మను వచనము: “న దత్త్వా పరికీర్తయేత్.” విరుద్ధములైనను అతనియందు అవిరోధముగా పైగుణము లుండెనని భావము. అలంకారము : ఉత్పేక్ష.

శ్లో. అనాకృష్టస్య విషయై ర్విద్యానాం పారదృశ్యనః,

తస్య ధర్మరతే రాసీత్ వృద్ధత్వం జగసా వినా.

23

వ్యాఖ్య : విషయైః - ఇంద్రియభోగ్యములైన రూపరసాదులచేత, అనా కృష్టస్య - ఆకర్షింపబడని వాడును, విద్యానాం - వేదాది విద్యలయొక్క, పార దృశ్యనః - అంతమును చూచినవాడును, ధర్మరతేః - ధర్మమునం దాసక్తికల వాడును అగు, తస్య - ఆదిలీపునికి, జగసావినా - శారీరకమైన మునలితనము లేకయే, వృద్ధత్వం - వార్ధక్యము, ఆసీత్ - ఏర్పడెను. అతడు శరీరముచేత యౌవనవంతుడైనను జ్ఞానముచేత వృద్ధుడై ‘వెద్దమనిషి’ అని అనిపించుకొనెనని భావము. వృద్ధత్వము వైరాగ్యముచేతను, విద్యచేతను, జ్ఞానముచేతను, వయస్సు



పెరుగుటచేతను నాల్గవిధములుగానుండును. అందు మొదటి మూడు వృద్ధత్వములు అతనికి కలిగినవి అని భావము.

శ్లో. ప్రజానాం వినయాధానాత్ రక్షణాత్ భరణా దపి,  
స పితా పితర స్తాసాం కేవలం జన్మహేతవః. 24

వ్యాఖ్య : ప్రజానాం - ప్రజలకు, వినయాధానాత్ (వినయ + ఆధానాత్) - సన్మార్గ ప్రవర్తనము కలిగించుట వలనను, రక్షణాత్ - భయహేతువుల నుండి కాపాడుట వలనను, భరణాత్ అపి - అన్నపానాదులచేత పోషించుట వలనను కూడ, సః - ఆదిలీపుడు, పితా - తండ్రి యయ్యెను, తాసాం - వారియొక్క, పితరః - తండ్రులు, కేవలం జన్మహేతవః - పుట్టుటకు మాత్రమే కారకులు. ప్రజలకు తమ తల్లిదండ్రులు జన్మకు మాత్రమే కారణము, శిక్షరక్షణాదులచేత దిలీపుడే తండ్రివంటివాడై యుండెనని భావము.

శ్లో. స్థిత్యై దండయతో దండ్యాన్ పరిణేతుః ప్రసూతయే,  
అవ్యర్థకామో తస్మాస్తాం ధర్మాయైవ మనీషిణః. 25

వ్యాఖ్య : దండ్యాః - దండింప దగినవారిని, స్థిత్యై - లోకస్థితికొఱకే, దండయతః - శిక్షించు చున్నట్టియు, ప్రసూతయే - సంతానముకొఱకు మాత్రమే, పరిణేతుః - వివాహమాడినట్టియు, మనీషిణః - విద్వాంసుడైన, తస్య - ఆదిలీపుని యొక్క, అర్థకామో అపి - అర్థ కామపురుషార్థములుకూడ, ధర్మాయ + ఏవ - ధర్మము కొరకే, అస్తాం - అయినవి. దండింప దగినవారిని క్రోధద్వేషములచేత కాక, లోకమునందు ధర్మమును ప్రతిష్ఠించుటకొఱకే, దండించుట. “అదండ్యాన్ దండయతః రాజా దండ్యాం శ్చైవాప్యదండయన్, అయతో మహదాప్నోతి నరకం చాధిగచ్ఛతి” అను శాస్త్రము ననుసరించుటకే, అట్లే సంతానము కొఱకే వివాహ మాడెననుట వలన యదేచ్ఛా కామప్రవృత్తి అతనియందు లేకుండెననియు, ఆ రెండు పురుషార్థములను ధర్మ పురుషార్థమును సాధించుటకొఱకే అత డనుసరించె ననియు భావము.

శ్లో. దుదోహ గాం స యజ్ఞాయ సస్యాయ మఘవా దివం,  
సంపద్వినిమయేనోభౌ దధతు ర్భువనద్వయమ్. 26

వ్యాఖ్య : సః - ఆ దిలీపుడు, యజ్ఞాయ - యజ్ఞములు చేయుటకొఱకు, గాం - భూమిని, దుదోహ - పితికెను (పన్నులు తీసుకొనెను), మఘవా -

ఇంద్రుడు, సస్యాయ - పైరును వృద్ధిపరచుట కొఱకు, దివం - స్వర్గమును, దుదోహ - వర్షరూపమున పిదికెను, ఇట్లు, ఉభౌ - ఇద్దఱును, సంపద్వినిమయేన - తమ సంపదల మార్పుచేత (ఆదాన ప్రదానములచేత), భువనద్వయం - లోక ద్వయమును (భూలోక స్వర్గలోకములు రెండిటిని), దధతుః - పోషించిరి.

“రాజా త్వర్ణాః సమాహృత్య కుర్యా దింద్రమహోత్సవమ్,  
ప్రీణితో మేఘవాహస్తు మహతీం వృష్టి మావహేత్”.

అని దండనీతి. రాజు యజ్ఞాదులచేత ఇంద్రుని తృప్తిపరచినచో ఇంద్రుడు వర్షములు కురిపించును. కనుక దిలీపుడు ఆ విధముగా చేయును తన దేశమున అనావృష్ట్యాది దోషములను రాసీయక ప్రజాపాలనము చేసెనని భావము.

శ్లో. న కిలానుయయు స్తస్య తాజానో రక్షితు ర్యశః,

వ్యావృత్తా యత్ పరస్వేభ్యః శ్రుతౌ తస్కరతా స్థితా. 27

వ్యాఖ్య : రాజానః - ఇతర రాజులు, రక్షితుః - భయములనుండి కాపాడునట్టి, తస్య - ఆ దిలీపుని యొక్క, యశః - కీర్తిని, నానుయయుః కిల (న + అనుయయుః) - అనుకరింపజాలకపోయిరినుమా, యత్ - ఎందువల్లననగా, తస్కరతా - చౌర్యము, పరస్వేభ్యః - ఇతరుల ధనములనుండి, వ్యావృత్తా - మరలినదై, శ్రుతౌ - వాచకశబ్దమునందు మాత్రమే (తస్కర శబ్దమునందు మాత్రమే), స్థితా - నిల్చియుండినదో. దిలీపుని రాజ్యమునందు తస్కరత్వము అనగా దొంగతనము లేకుండెను. తస్కరత్వమును శబ్దము మాత్రము ‘పంధ్యా పుత్ర గగనకుసుమాది’ శబ్దములవలె అర్థశూన్యమై యుండెనని భావము. అందు వల్ల పరరాజులు అతని కీర్తిని దొంగిలించలేకపోయిరి. అతనివంటి కీర్తి మంతుఁడు లేకుండెనని భావము. అలంకారము : కావ్యలింగము.

శ్లో. ద్వేషోఽపి సమృతః శిష్టః తస్యార్తస్య యథాషధం,

త్యాజ్యో దుష్టః ప్రియోఽప్యాసీ దంగుళీ వోరగక్షతా. 28

వ్యాఖ్య : శిష్టః - సజ్జనుడు, ద్వేషోఽపి (ద్వేష్యః + అపి) - శత్రువైనను, ఆర్తస్య - రోగికి, ఔషధంయథా - మందువలె, తస్య - ఆ దిలీపునికి, సమృతః - ఇష్టమైనవాడు, అసీత్ - ఆయెను, దుష్టః - దుర్జనుడు, ప్రియోఽపి (ప్రియః + అపి) - ప్రేమాన్నుడుడైనను, ఉరగక్షతా - పాముచేత కఱవబడిన, అంగుళీవ - వ్రేయవలె, త్యాజ్యః - విడువదగినవాడు, అసీత్ - ఆయెను - అతనికి శిష్టుడే బంధువు, దుష్టుడే శత్రువు అని భావము. అలంకారము : ఉపమ.

శ్లో. తం వేధాః విదధే నూనం మహాభూతసమాధినా,  
తథాహి సర్వే తస్యాసన్ పరాధైకఫలాః గుణాః. 29

వ్యాఖ్య : వేధాః - బ్రహ్మ, తం - ఆదితీపుని, మహాభూతసమాధినా - పంచమహాభూతముల యొక్క కారణ సామగ్రిచేత, విదధే నూనం - స్పృశించి యుండవచ్చును, తథాహి - అట్లేయ్యెయుండును, తస్య - అతనియొక్క, సర్వే గుణాః - అన్ని గుణములును, పరాధైకఫలాః - ఇతరుల ప్రయోజనమే ఫలముగా గలవి, ఆనన్ - అయినవి. పంచభూతముల గుణములైన శబ్దస్పర్శరూపరస గంధములు పరులకే యుపయోగపడునట్లు అతని గుణములుకూడ పరప్రయోజనమే ముఖ్యముగాగల వయ్యెనని భావము. కారణ గుణములు కార్యమునందు సంక్రమించినవను న్యాయము సూచింపబడినది. అలంకారము : ఉత్పేక్ష.

శ్లో. స వేలావప్ర వలయాం పరిభీకృత సాగరామ్,  
అనన్యశాసనా ముర్ధ్విం శశానై కపురీ మివ. 30

వ్యాఖ్య : సః - ఆదితీపుడు, వేలావప్రవలయాం - సముద్రపుబొడ్డు కోట గోడగా కలదియు, పరిభీకృతసాగరాం - అగడ్తగా చేయబడిన సముద్రములు గలదియు, అనన్యశాసనాం - మరియొకని శాసనము లేనిదియు నగు, ఉర్ధ్విం - భూమిని, ఏకపురీం ఇవ - ఒక నగరమునువలె, శశాన - ఏలెను. చతుస్సముద్ర ముద్రితమైన భూమండలమును అనాయాసముగా పాలించెనని భావము. అలంకారము : రూపకము.

శ్లో. తస్య దాక్షిణ్య రూఢేన నామ్నా మగధవంశజా,  
పత్నీ సుదక్షిణే త్యాసీ దధ్వరస్యేవ దక్షిణా. 31

వ్యాఖ్య : తస్య - ఆదితీపునికి, మగధవంశజా - మగధ వంశమునందు పుట్టినదియు, దాక్షిణ్యరూఢేన - దాక్షిణ్య గుణముచేత ప్రసిద్ధమైన (దాక్షిణ్య మనగా ఎదుటివారి చిత్తవృత్తికి అనుకూలముగా వర్తించు గుణము, మొగ మోటమి) నామ్నా - పేరుచేత, సుదక్షిణేతి (సుదక్షిణా + ఇతి) - సుదక్షిణయని, అధ్వరస్య - యజ్ఞపురుషునకు, దక్షిణా ఇవ - దక్షిణయనబడు స్త్రీవలె, పత్నీ - భార్య, ఆసీత్ - ఉండెను. దిలీపునికి మహాపవిత్రురాలగు సుదక్షిణ భార్యయై యుండెను. “యజ్ఞో గంధర్వ స్తస్య దక్షిణా ఆప్సరసః” అని శ్రుతి. దిలీపుడు యజ్ఞపురుషునితోను, సుదక్షిణ దక్షిణతోను పోల్చబడుటచేత ఆదంపతుల ధార్మికత్వ పవిత్రత్వములు సూచితములగును. అలంకారము : ఉపమ.

శ్లో. కళత్రవంత మాత్రాన మవరోధే మహత్యపి,

తయా మేనే మనస్విన్యా లక్ష్యా చ వసుధాధిపః. 82

వ్యాఖ్య: వసుధాధిపః - భూపతియైన ఆదిలీపుడు, అవరోధే - అంతఃపుర జనము, మహత్యపి (మహతి + అపి) - ఎక్కువగా ఉన్నప్పటికిని, మనస్విన్యా - దృఢచిత్తయైన (పతిచిత్తానువర్తనాది నిర్బంధములను సహించునట్టిదియైన), తయా - ఆసుదక్షిణాదేవిచేతను, లక్ష్యే చ - రాజ్యలక్ష్మిచేతను, ఆత్మానం - తనను, కళత్రవంతం - భార్యగలవానిగా, మేనే - తలచెను. 'రాజానో బహువల్లభాః' అను న్యాయముచేత అంతఃపురస్త్రీలెందఱున్నను సుదక్షిణయే పట్టపురాణి. వసుధాధిపశబ్దముచేత భూమి, రాజ్యలక్ష్మి, సుదక్షిణ ఈ ముగ్గురి చేతనే అతడు తనను కళత్రవంతునిగా భావించెను. రాజులకు భూమిని, రాజ్య లక్ష్మిని భార్యలనుగా వర్ణించుట కవినమయము.

శ్లో. తస్యా మాత్రాన రూపాయాం ఆత్మజన్మసముత్సుకః,

విలంబితఫలైః కాలం స నినాయ మనోరథైః. 83

వ్యాఖ్య: సః - అతడు, ఆత్మానరూపాయాం - తనకు తగినదియైన, తస్యాం - ఆసుదక్షిణాదేవియందు, ఆత్మజన్మసముత్సుకః - కుమారుడు పుట్టుట యందు త్వరపడువాడై, విలంబితఫలైః - ఆలస్యముయిన పుత్రప్రాప్తి రూప ఫలముగల, మనోరథైః - కోరికలతో, కాలం - కాలమును, నినాయ - గడపెను. 'ఆత్మజన్మ' అను శబ్దమునకు పుత్రుడనియు, తానే పుత్రరూపమున జన్మించుట యనియు నర్థము. "ఆత్మా వై పుత్రనామాసి" అన్న శ్రుతి రెండవ యర్థమువకు ప్రమాణము. దిలీపుడు ఎప్పుడు కుమారుడు పుట్టునాయన్న కోరిక లతో కాలము గడపుచుండెనని భావము.

శ్లో. సంతానార్థాయ విధయే స్వభుజా దవతారితా,

తేన ధూర్జగతో గుర్వీ సచివేషు నిచిక్షిపే. 84

వ్యాఖ్య: తేన - ఆ దిలీపునిచేత, సంతానార్థాయ - సంతానమే ప్రయోజన ముగాగల, విధయే - అనుష్ఠానము కొఱకు, స్వభుజాత్ - తనభుజముల నుండి, అవతారితా - దింపబడిన, జగతః - భూమి యొక్క, గుర్వీ - గొప్పదియైన, ధూః - భారము, సచివేషు - మంత్రులయందు, నిచిక్షిపే - ఉంచబడెను, దిలీపుడు సంతానార్థమై చేయవలసిన మంత్రతంత్రాద్యనుష్ఠానము కొరకై రాజ్యపాలన భార మును మంత్రులపై సుంచెనని భావము.



శ్లో. అథాభ్యర్చ్య విధాతారం ప్రయతౌ పుత్రకామ్యయా,  
తౌ దంపతీ వసిష్ఠస్య గురోర్జగ్ముతు రాశ్రమమ్. 35

వ్యాఖ్య: అథ - తరువాత, పుత్రకామ్యయా - పుత్రసంతానేచ్ఛచేత,  
తౌ దంపతీ - ఆ భార్యాభర్తలు (సుదక్షిణా దిలీపులు), ప్రయతౌ - ప్రతనియమము  
కలవారై, విధాతారం - బ్రహ్మను, అభ్యర్చ్య - పూజించి, గురోః - తమ కుల  
గురువైన, వసిష్ఠస్య - వసిష్ఠమహాముని యొక్క, ఆశ్రమం - ఆశ్రమమును  
గుఱించి, జగ్ముతుః - వెళ్లిరి. సంతానార్థులైన సుదక్షిణా దిలీపులు వసిష్ఠాశ్రమము  
నకు వెళ్లిరి. పుత్రసంతానార్థులు బ్రహ్మను ఉపాసించవలెనని మంత్ర శాస్త్రజ్ఞుల  
నిర్ణయము. “స ఖలు పుత్రార్థిభిరుపాస్యతే” కులగురువైన వసిష్ఠుడు ఉపాయము  
చెప్పునని అచ్చటికి నియమ విష్టలుగలవారై వెళ్లిరని భావము.

శ్లో. స్నిగ్ధ గంభీర నిర్హృష మేకం స్యందన మాస్థితౌ,  
ప్రావృషేణ్యం పయోవాహం విద్యుదైరావతా వివ. 36

వ్యాఖ్య: స్నిగ్ధ గంభీర నిర్హృషం - మధుర గంభీరమైన ధ్వనిగల, ఏకం  
స్యందనం - ఒకే రథమును, ప్రావృషేణ్యం - వర్షాకాలమునందు వచ్చునట్టి,  
పయోవాహం - మేఘమును, విద్యుదైరావతావివ (విద్యుత్ + ఐరావతౌ + ఇవ) -  
మెఱుపు, జలరూపమైన ఐరావత గజము వలె, ఆస్థితౌ - ఆధిరోహించిన  
వారై (తౌ దంపతీ - ఆ దంపతులు, ఆశ్రమం - వసిష్ఠాశ్రమమును గురించి,  
జగ్ముతుః - వెళ్లిరి). ఇచ్చటినుండి 45 వ శ్లోకమువరకును పూర్వశ్లోకము నందలి  
“తౌ దంపతీ వసిష్ఠస్య గురోర్జగ్ముతు రాశ్రమమ్” అను వాక్య సూచించుటగా  
నన్వయించుకొని యర్థము నెఱుగవలెను. ఏకస్యందన శబ్దము ఆ దంపతుల  
మనోరథైక్యమును సూచించుటయేగాక, వసిష్ఠాశ్రమమునకు వినయ విసీతులై  
ఆడంబరము లేనివారై వెళ్లిరను విషయమునుగూడ సూచించును. అలంకారముః  
ఉపమ.

శ్లో. మాభూ దాశ్రమ పీడేతి పరిమేయ పురస్సరౌ,  
అనుభావ విశేషాత్తు సేనాపరివృతా వివ. 37

వ్యాఖ్య: అశ్రమ పీడా - ఆశ్రమమునకు బాధ, మాభూత్ - కలుగకుండు  
గాక, ఇతి - అని, పరిమేయపురస్సరౌ - లెక్కపెట్టదగిన సేవకులు గలవారై,  
అనుభావ విశేషాత్తు - తేజోవిశేషము నలననై తే, సేనాపరివృతావివ (సేనాపరి

వృతౌ + ఇవ) ఒక సైన్యముచేత చుట్టబడియున్నారా ఏమి యనునట్లు, (స్థితౌ - ఉన్నవారై, జగ్మతుః - వెళ్లరి) వసిష్ఠాశ్రమమునకు జన సమ్మర్దమువలని బాధ కలుగకుండుటకై 'పురస్సరో' అనగా ముందునడచువారు, ఆశ్రమ మార్గమును చూపుటకును తమకు కావలసినంతమట్టుకును గల పరిజనులతో వెళ్లరని భావము.

శ్లో. సేవ్యమానౌ సుఖస్పర్శైః సాలనిర్యాస గంధిభిః,

పుష్పరేణూత్కరై ర్వాతై రాధూత వనరాజిభిః.

38

వ్యాఖ్య : సుఖస్పర్శైః - ప్రియమైన స్పర్శగలవియు, సాలనిర్యాస గంధిభిః - మద్దిచెట్ల జిగురువాసన గలవియు, పుష్పరేణూత్కరైః - పుష్పిడులను చల్లుచున్నట్టివియు, ఆధూతవనరాజిభిః - కొంచము కదలింపబడిన వనపంక్తులు గలవియునైన, వాతైః - వాయువులచేత, సేవ్యమానౌ - సేవింపబడుచున్న వారై (జగ్మతుః - వెళ్లరి). ఆ + ధూత—ఆధూత, 'అజ్' అను అవ్యయ మునకు మర్యాద - హద్దు, అభివిధి - పూర్తిగా తనలో కలుపుకొని, ఈషత్ - కొంచము అను నర్థములు కలవు. కనుక ఆధూత అనగా కొంచముగా కదల్చ బడిన అని యర్థము. వారి దారిలో చల్లని మెల్లని పరిమళవంతములైన వాయు వులు పీచినవనియు, అది భావిశుభసూచకమనియు భావము.

శ్లో. మనోఽభిరామాః శృణ్వంతౌ రథనేమి స్వనోన్ముఖైః,

షడ్జనంవాదినీః కేకాః ద్విధాభిన్నాః శిఖండిభిః.

39

వ్యాఖ్య : రథనేమిస్వనోన్ముఖైః - రథచక్రముల ధ్వనులవలన పైకెత్త బడిన ముఖములుగల (చక్రధ్వనులు మేఘధ్వనులను భ్రమచేతనని భావము), శిఖండిభిః - నెమళ్ళచేత, ద్విధా - రెండు విధములుగా, భిన్నాః - వేరుపడి నవియు, షడ్జనంవాదినీః - షడ్జస్వరమును పోలినవియు, మనోఽభిరామాః - మనస్సునకు ప్రియమైనవియు నగు, కేకాః - నెమలి కేకలను, శృణ్వంతౌ - విను చున్నవారై (జగ్మతుః - వెళ్లరి) మనోహరములైన నెమలి కేకలను వినియానం దించుచు వెళ్లరని భావము. 'శుద్ధము, వికృతము' అను భేదములచేత, లేదా 'మృతము, అమృతము' అను భేదములచేత షడ్జస్వరము రెండు విధములు. అట్లే నెమలి కేక రెండు విధములుగా నుండును కనుక 'షడ్జనంవాదినీః' అన్నాడు. 'షడ్జం మయూరో వదతి' నెమలి షడ్జస్వరమును పలుకునని శాస్త్రము. 'స రి గ మ ప ద ని' అను సప్తస్వరములను పలుకుటలో పౌరపాటు రాకుండు టకై వాటిని మృగ వక్షల స్వరములతో పోల్చి నిర్ణయించినారు శాస్త్రజ్ఞులు.

“మయూర, చాతక, చ్చాగ, క్రౌంచ, కోకిల, దర్దురాః,  
గజశ్చ సప్త షడ్జాదీః క్రమాదుచ్చారయంత్యమ్”.

నెమిలి, వానకోయిల, మేక, క్రౌంచపక్షి (కొరకంచు), కోకిల, కప్ప, ఏనుగు, వరుసగా సప్తస్వరములను పలుకును.

శ్లో. పరస్పరాక్షి సాదృశ్య మదూరోఽష్టిత వర్తమాను,  
మృగద్వంద్వేషు పశ్యంతౌ న్యందనాబద్ధ దృష్టిషు. 40

వ్యాఖ్య: అదూరోఽష్టితవర్తమాను - దగ్గరగానే విడువబడిన మార్గము కలవియు (రథము వెళ్ళుటకు మాత్రము దారిని వదలి ప్రక్కన నిల్చుని యుండినట్టివని యర్థము), న్యందనాబద్ధదృష్టిషు - రథమునందే నిలిపియుంచబడిన చూపులు గలవియు నగు, మృగద్వంద్వేషు - లేడిజంటలయందు, పరస్పరాక్షి సాదృశ్యం - ఒకరి కన్నుల సామ్యము నొకరు, పశ్యంతౌ - చూచుచున్నవారై, (జగ్ముతుః - వెల్లెరి). గుఱ్ఱములు, రథవక్రముల ధ్వనులు చిత్రముగా గనపడుటచేత లేడి జంటలు రథమునే చూచుచు దారిప్రక్కనే నిలిచియున్నవి. ఆడులేళ్ల కనులయందు సుదక్షిణానేత్రసాదృశ్యమును దిలీపుడును, మగలేళ్ల కనులయందు దిలీపనేత్ర సాదృశ్యమును సుదక్షిణాదేవియును చూచుకొనిరని భావము. (‘మృగీచ మృగశ్చ మృగా’ అని ఏకశేషసమాసము; పిమ్మట, మృగయోః ద్వంద్వాని మృగద్వంద్వాని, తేషు మృగద్వంద్వేషు అని తత్పురుష సమాసము. అప్పుడు మృగమిథునముల జంటలు అనునర్థము వచ్చును).

శ్లో. శ్రేణీబంధా ద్విత్తన్వద్భి రస్తంభాం తోరణస్రజమ్,  
సారసైః కలనిర్హ్వాదైః క్వచి దున్నమితాననౌ. 41

వ్యాఖ్య: శ్రేణీబంధాత్ - పరుసలుకట్టుటవలన, అస్తంభాం - స్తంభములు లేని, తోరణస్రజం - తోరణమాలను, విత్తన్వద్భిః - ఏర్పరచుచున్నట్లుగా నున్న ట్టియును, కలనిర్హ్వాదైః - అవ్యక్త మధురమైన అరపులుగల, సారసైః - బెగ్గురు పక్షులచేత, క్వచిత్ - ఒకచోట, ఉన్నమితాననౌ - ఆకాశమువైపున కెత్తబడిన ముఖములు గలవారై (జగ్ముతుః - వెల్లెరి). బెగ్గురుపక్షులు ఆకాశమున బారులుతీర్చి అరచుచుండగా తలలెత్తి వాటిని చూచుచు నేగిరని భావము. తోరణమనగా ఇంటి బహిర్ద్వారము (పెద్దగానుండు ప్రాకారాదుల ద్వారము). దానికి కట్టునట్టి ‘స్రజము’ అనగా మామిడియాకులతో లేదా పూలతో కట్టబడుదండ. దానిని యేర్పరచుచున్నవా?

ఏమి అని ఉత్పేక్ష, 'ఇవ' లేనందున అది గమ్యోత్పేక్ష అలంకారము. ఇది వారి ప్రయాణమునకు కుభసూచకము.

శ్లో. పవన స్యానుకూలత్వాత్ ప్రార్థతా సిద్ధి శంసినః,

రజోభి స్తురగోత్కీర్ణై రస్పృష్టాలక వేష్టనౌ.

42

వ్యాఖ్య : ప్రార్థనాసిద్ధిశంసినః - మనోరథసిద్ధిని సూచించునట్టి, పవనస్య - వాయువుయొక్క, అనుకూలత్వాత్ - ఆనుకూల్యమువలన, తురగోత్కీర్ణైః - ఘట్టములచేత పైకివల్లబడిన, రజోభిః - దుమ్ములచేత, అస్పృష్టాలక వేష్టనౌ - అస్పృష్ట - తాకబడని, అలక - సుదక్షిణాదేవి ముంగురులును, వేష్టన - దిలీపుని తలపాగయు గలవారై (జగ్మతుః - వెళ్లిరి). అనుకూల వాయువునగా మనమువెళ్లు దిశకే వీచునట్టిగాలి, అదియు మెల్లగానుండునది. 'పవనస్య అనుకూలత్వాత్' - గాలి అనుకూలముగా నుండుటవలన అనురీతిగా అర్థమును చెప్పుటకూడ ఆచార ములో నున్నది. ఇట్టిచోట్ల షష్టికి ప్రథమార్థము చెప్పుటవలన తెలుగుఅర్థము భాగా జోధపడును.

శ్లో. సరసీ స్వరవిందానాం వీచి విక్షోభ శీతలమ్,

ఆమోద ముపజిఘ్రంతౌ స్వ నిశ్వాసా నుకాళిణమ్.

43

వ్యాఖ్య : సరసీషు - కొలకులయందు, వీచివిక్షోభ శీతలం - అలల క్షవ లికచేత చల్లబడినదియు, స్వనిశ్వాసానుకారిణం - తమ నిట్టూర్పుగాలిని పోలి నదియునగు, అరవిందానాం ఆమోదం - తామరపూల సువాసనను, ఉపజిఘ్రంతౌ - ఆఘ్రాణించుచున్నవారై (జగ్మతుః - వెళ్లిరి) చల్లని పద్మపరిమళము నాఘ్రాణిం చుచు ప్రయాణముచేసిరిని భావము. సుదక్షిణా దిలీపుల నిశ్వాసవాయువును కమల గంధము అనుకరించుచున్నట్లు చెప్పుటచేత ఆ దంపతులు సాముద్రిక శాస్త్ర ప్రకా శము ఉత్తమజాతి స్త్రీ పురుషులని ధ్వని. ఉపమానమగు కమలగంధమునకు ఉపమే ష్టత్వము కల్పింపబడుటచేత ఇది ప్రతీపాలంకారము.

శ్లో. గ్రామే ప్వాతత్మ విస్పృష్టేషు యూప చిహ్నేషు యజ్ఞనామ్,

అమోఘాః వ్రతిగృహ్ణంతా వర్ణానః పర మ్మాశిషః.

44

వ్యాఖ్య : ఆత్మవిస్పృష్టేషు - తమచేత దానము చేయబడినవియు, యూప చిహ్నేషు - యూప - యజ్ఞ పశుబంధన స్తంభములు, చిహ్నేషు - గుర్తులుగా

గల, గ్రామేషు - దారిలోవచ్చు గ్రామములందు, అమోఘః - వృథాగాపోసి,  
యజ్ఞసాం ఆషః - యజ్ఞములు చేసిన సోమయాజుల యొక్క ఆశీర్వాదములను,  
అర్హ్యనుపదం (అర్హ్య + అనుపదం) - పాదోదకమును తీసుకొన్న వెంటనే,  
ప్రేతగృహంతా - స్వీకరించు చున్నవారై (జగ్ముతుః - వెళ్లెరి). తామిచ్చిన  
బ్రాహ్మణగ్రహారములను యూపస్తంభముల గుర్తులతో తెలుసుకొని, రథము నాపే  
దిగి, వారు బంధుభావములతో నిచ్చిన నీటితో కాళ్లు కడుగుకొని, వెంటనే  
అమోఘములైన వారి యాశీస్సులను స్వీకరించుచు ఆలస్యము చేయక వెళ్లుచుండి  
రని భావము. 'అర్హ్యం' అనగా పూజాద్రవ్యములు, పాదములు కడుగుకొనుటకై  
ఇచ్చు నీరు మొదలగునది.

శ్లో. హైయంగవీన మాదాయ హోషవృద్ధా నుపస్థితాన్,

నామధేయాని పృచ్ఛంతో వన్యానాం మార్గశాఖనామ్. 45

వ్యాఖ్య : హైయంగవీనం - నిన్నటి పాలలో వచ్చిన వెన్నను కఱగా  
బెట్టగా వచ్చిన ఆవు సేతిని (సద్యోమృతమును), ఆదాయ - తీసికొని, ఇవ  
స్థితాః - వచ్చిన, హోషవృద్ధాః - గొల్లపల్లెల పెద్దలను, వన్యానాం - అడవి  
లో పుట్టిన, మార్గశాఖనాం - దారిలోని చెట్లయొక్క, నామధేయాని - పేర్లను,  
పృచ్ఛంతో - అడుగుచున్నవారై, (జగ్ముతుః - వెళ్లెరి). రాజు తమ పల్లెల  
సమీపమునందలి మార్గమున వెళ్లుచున్నట్లు తెలిసిన గ్రామస్థులు "రిక్తహస్తేన నోపే  
యాత్ రాజానం, దేవతాం గురుమ్" అను న్యాయము ననుసరించి, తమ కృషి  
ఫలితములలో నుత్తమోత్తమమైన సద్యోమృతమును కానుకగా తీసికొని ఆయనను  
దర్శించిరి. వచ్చిన పెద్దలను ప్రేమతో పలుకరించుట రాజధర్మము కనుక  
సుదక్షిణా దిలీపు లా పెద్దలను దారియందలి చెట్లపేర్ల నడుగుచు కొంతదూరము  
వారితో ముచ్చటించుచు వెళ్లి వారిని తృప్తిపరచిరని భావము. అనాటి రాజులకును  
ప్రజలకును ఉండిన సాన్నిహిత్యానుబంధము లట్టిది.

శ్లో. కావ్యభిఖ్యా తయో రాసీత్ ప్రజతో శ్శుద్ధ వేషయోః,

హిమ నిర్ముక్తయో ర్యోగే చిత్రా చంద్రమసో రివ. 46

వ్యాఖ్య : ప్రజతోః - వెళ్లుచున్నవారును, శుద్ధవేషయోః - తెల్లని వస్త్ర  
ములు ధరించిన, తయోః - ఆ సుదక్షిణాదిలీపులకు, హిమనిర్ముక్తయోః - మంచు  
నుండి విడువబడిన, చిత్రాచంద్రమసోః ఇవ - చిత్రానక్షత్రమునకును చంద్రునికిని

వలె, యోగేనతి - ఒకచోట చేరుట జరుగగా, కాపి (కా + అపి) - ఒకావాక, అభిఖ్యా - శోభ, ఆసీత్ - కలిగెను. తెల్లని వస్త్రములు ధరించి వెళ్లుచున్న ఆ దంపతుల కాంతి విశేషము మంచునుండి విడివడిన చిత్తా నక్షత్ర చంద్ర సంయోగమువలె అనిర్వాచ్యముగా నుండెను. చిత్రా నక్షత్రముతో చంద్రునికి సంబంధ మేర్పడినప్పుడే చైత్ర మాసము వచ్చును. శిరఃముత్యపులో మంచుతో గప్పబడి యుండుటవలన కాంతి యుండదు. ఈ యువమానమువలన ఆ దంపతులకు దుఃఖకాలము గడచి సంతోషకాలము వచ్చినట్లు సూచింపబడినది. వసంత కాలము ఉల్లాసమును గలిగించునుగదా !

శ్లో. తత్త ద్యూమిపతిః పత్యైర్దర్శయన్ ప్రియదర్శనః,  
అపి లఘిత మధ్యానం బుబుధే న బుధోపమః.

47

వ్యాఖ్య : ప్రియదర్శనః - ప్రియమైన దర్శనము గలవాడును (చూడ ముచ్చటయైన రూపము గలవాడని యర్థము), బుధోపమః - బుధుడు ఉపమానముగా గలవాడును (అనేక విషయములు తెలిసినవాడు) అగు, భూమిపతిః - దిలీప మహారాజు, పత్యైర్ - భార్యకు, తత్తత్ - ఆయా విశేషములను, దర్శయన్ - చూపుచు, లఘితం అపి - దాటివచ్చినదేయైనప్పటికిని, అధ్యానం - మార్గమును, న బుబుధే - ఎఱుగక పోయెను. ప్రియురాలికి మార్గస్థవిశేషములను దెలుపు సంతోషముతో దిలీపునికి మార్గము గడచినట్లే యనిపించలేదని భావము.

శ్లో. స దుష్ప్రాప్తయశాః ప్రాప దాశ్రమం శ్రాంత వాహనః,  
సాయం సంయమిన స్తస్య మహార్జే రృహిషీనఖః.

48

వ్యాఖ్య : దుష్ప్రాప్తయశాః - ఇతరులకు పొందశక్యముగాని కీర్తిగల వాడును, శ్రాంతవాహనః - అలసిన రథాశ్వములు గలవాడును, మహిషీనఖః - భార్యమాత్ర సహాయుడును అగు, సః - ఆ దిలీపుడు, సాయం - సాయంకాలమున, సంయమినః - నియమవంతుడైన, తస్య మహార్జేః - ఆ వసిష్ఠమహర్షి యొక్క, ఆశ్రమం - ఆశ్రమమును, ప్రాపత్ - చేరెను. సుదక్షిణా దిలీపులు, అలసిపోయిన గుఱ్ఱములు గలవారై తామును అలసి సాయంకాలమునకు వసిష్ఠాశ్రమమును జేరిరని భావము.

వసిష్ఠాశ్రమ వర్ణనము :

శ్లో. వనాతరా దుపావృతైః సమి త్కుశ ఫలా హరైః,  
పూర్వమాణ మదృశ్యాగ్ని ప్రత్యుద్యాతై స్తపస్విభిః.

49



వ్యాఖ్య : వనాంతరాత్ - ఇతర వనమునుండి, ఉపావృతైః - తిరిగి వచ్చినట్టియును, సమిత్కుశఫలాహరైః - సమిధలను, దర్పలను, ఫలములను తెచ్చుకొనుచున్నట్టియును, అదృశ్యాగ్నిప్రత్యుద్యాతైః - సామాన్య దృష్టికి అదృశ్యమైన హోమాగ్నులచేత ఎదుర్కొనబడుచున్నట్టి, తపస్విభిః - మునులచేత, పూర్వమాణం - నిండిపబడుచున్న (అంతకుముందు ఎక్కువ జనంలేని ఆశ్రమం ఇప్పుడు పచ్చుచున్న మునులతో నిండిపోవు చున్నదని భావము) ఆశ్రమం - అట్టి వసిష్ఠాశ్రమమును, ప్రాపత్ - చేరెను. అని వెనుకటి శ్లోకమునందలి క్రియతో అన్వయము. యజ్ఞములు చేయునట్టి ఆహితాగ్నులు మరియొకచోటికివెళ్లి తిరిగి వచ్చినప్పుడు హోమాగ్నులు, లోకమున గ్రామాంతరమునుండి తిరిగి వచ్చిన తండ్రిని పుత్రులు ఎదుర్కొనునట్లు, ఎదుర్కొనునని వేదము చెప్పుచున్నది. “ప్రోష్యా గచ్ఛతా మాహితాగ్నినామగ్నయః ప్రత్యుద్యాంతి” యథాహ - “కామం పితరం ప్రోషితవంతం పుత్రాః ప్రత్యాధావంత్యేవ మేతమగ్నయః ప్రత్యాధావంతి సశకలాః దారూనివాహరాః”.

శ్లో. ఆకీర్ణ మృషిపత్నీనా ముటజ ద్వార రోధిభిః,

అపత్నై రివ నీహార భాగధేయోచితై ర్మృగైః.

50

వ్యాఖ్య : సీవారభాగధేయోచితైః - నివ్వరిధాన్యముల భాగములకు అర్హములైనవియు, ఉటజద్వారరోధిభిః - పర్ణశాలల ద్వారములను అడ్డగించుచున్నవియు నగు, మృగైః - లేళ్లచేత, మృషిపత్నీనాం - మునిపత్నులయొక్క, అపత్నై రివ - విడ్డలచేతవలె, ఆకీర్ణం - వ్యాప్తమైన (ఆశ్రమం - ఆశ్రమమును, ప్రాపత్ - చేరెను). భాగ + ధేయ - భాగధేయ - భాగము, “నామ, రూప, భాగ” అను శబ్దములకు తమ యర్థమునందే ఈ ‘ధేయ’ ప్రత్యయము వచ్చును. నామధేయము, రూపధేయము, భాగధేయము అని రూపములు. మునిపత్నులవద్ద, పిల్లలవలె మారాము చేయుచున్న లేళ్లగల నయాశ్రమము కనపడెనని భావము.

శ్లో. సేకాంతే ముని కన్యాభిః తక్షణోజ్జిత వృక్షకమ్,

విప్రసంభాయ విహంగానా మాలవాలాంబు పాయినామ్.

51

వ్యాఖ్య : సేకాంతే - నీళ్లు పోసిన పిమ్మట, మునికన్యాభిః - మునికన్యల చేత, ఆలవాలాంబుపాయినాం - పాదుల యందలి జలమును త్రాగునట్టి, విహంగానాం - పక్షులయొక్క, విప్రసంభాయ - నమ్మకము కొఱకు, తక్షణోజ్జిత

వృక్షకం - వెంటనే విడిచిపెట్టబడిన మొక్కలుగల, (ఆశ్రమ - ఆశ్రమమును, ప్రాపత్ - చేరెను.) చెట్లకు నీళ్ళుపోసిన పిమ్మట పాదులలో నిల్చిన నీళ్ళను త్రాగు పక్షులు బెదరిపోకుండ మునికన్యలు దూరముగా నిల్చుని యుండిరని భావము. 'వృక్షః' అనగా చెట్టు. 'వృక్షకః' అనగా బాలవృక్షము (మొక్క). ఇచ్చట సమానమునందు ద్వితీయాంతమై వృక్షకమ్ అని కనపడుచున్నది, ఆశ్రమం అను దానికి విశేషణము.

శ్లో. ఆతపాత్యయ సంక్షిప్త నీవారాసు నిషాదిభిః,

మృగై ర్వర్తిత రోమంథ ముటజాంగణ భూమిషు. క2

వ్యాఖ్య: ఆతపాత్యయ సంక్షిప్త నీవారాసు (ఆతప + అత్యయ + సంక్షిప్త + నీవారాసు) - ఎండ తగ్గిపోగానే ప్రోగుచేయబడిన నీవారధాన్యముగల, ఉటజాంగణ భూమిషు - పర్వతాలయొక్క ముంగిటి ప్రదేశములందు, నిషాదిభిః - కూర్చొనియున్న (లేళ్లు కూర్చునుట యనగా వొక విధముగా పరుండుటయే) మృగైః - లేళ్ళచేత, వర్తితరోమంథం - చేయబడుచున్న నెమరుగల (నెమరు వేయుచున్న లేళ్ళుగల, ఆశ్రమం ప్రాపత్ - ఆశ్రమమును చేరెను) ఆశ్రమ కుటీరముల ముందు ఆరబోసిన నివ్వరిధాన్యములను, సాయంకాలమున ప్రోగులు చేసి యురచగా చిటుఎండలలో ఆ కుప్పలమీద కూర్చుని లేళ్ళు నెమరు వేయుచుండెనని భావము.

శ్లో. అభ్యుత్థితాగ్ని పిశునై రతిథీ నాశ్రమోన్ముఖాః,

పునానం పవనోద్ధూతై ర్దూమై రాహుతి గంధిభిః. 58

వ్యాఖ్య: అభ్యుత్థితాగ్ని పిశునైః (అభ్యుత్థిత, అగ్ని, పిశునైః) - ప్రజ్వలించిన అగ్నిని సూచించునట్టియు, పవనోద్ధూతైః - (పవన, ఉద్ధూతైః) వాయువుచేత పైకి ప్రసరింప జేయబడినట్టివియు, ఆహుతి గంధిభిః - అగ్నిలో వేయబడిన హోమద్రవ్యముల వాసనగలవియునగు, దూమైః - పొగలచేత, ఆశ్రమోన్ముఖాః (ఆశ్రమ, ఉన్ముఖాః) - ఆశ్రమము వై పునకు వచ్చుచున్న, అతిథీ - అతిథులను, పునానం - పవిత్రము కేయుచున్న, (ఆశ్రమం - ఆశ్రమమును, ప్రాపత్ - చేరెను.) ప్రజ్వలించుచున్న అగ్నులతోని హోమద్రవ్యముల పరిమళముతో గూడిన హోమధూమములు ఆశ్రమమునకు వచ్చుచున్న అతిథులను పవిత్రము చేయుచుండెనని భావము.

శ్లో. అథ యంతార మాదిశ్య ధుర్యాన్ విశ్రామయేతి సః,  
తా మవారోపయ త్పత్నీం రథా దవతతార చ.

54

వ్యాఖ్య : అథ - అనంతరము (అశ్రమమును చేరిన పిమ్మట), సః - అదిలీపమహారాజు, యంతారం - సారథిని, “ధుర్యాన్ విశ్రామయ” - గుఱ్ఱములను విశ్రమింపజేయుము, ఇతి - అని, అదిశ్య - ఆజ్ఞాపించి, తాంపత్నీం - భార్యయైన ఆ సుదక్షిణాదేవిని, రథాత్ - రథమునుండి, అవారోపయత్ - దింపెను, అవతతార చ - తానుగూడ దిగెను. దిలీపుడు సారథితో గుఱ్ఱములను విశ్రమింపజేయుమని చెప్పి, సుదక్షిణాదేవిని రథమునుండి దింపి, తాను దిగెనని భావము.

శ్లో. తస్మై సభ్యాః సభార్యాయ గోప్త్రే గుప్తతమేంద్రియాః.  
అర్హణా మర్హతే చక్రః మునయో నయ చక్షుషే.

55

వ్యాఖ్య : సభ్యాః - సభయందు యోగ్యులైన వారును, గుప్తతమేంద్రియాః - మిక్కిలి నియమింపబడిన యింద్రియములు గలవారును, (అయిన) మునయః - మునులు, సభార్యాయ - భార్యసహితుడును, గోప్త్రే - రక్షకుడును, అర్హతే - పూజ్యుడును, నయచక్షుషే - నీతిశాస్త్ర నిర్ణీతమైన చూపుగల జాతును అగు, తస్మై - ఆ దిలీపుని కొఱకు (దిలీపునికి), అర్హణాం - పూజను, చక్రః - చేసెరి. ‘గుప్తతమేంద్రియాః’ అను పదము వారి రాగద్వేషములు లేని ప్రవర్తనను తెలుపును. ‘సభ్యాః’ అను పదము మునులందరును ఒక సభగావించి దిలీపునికి స్వాగతము పలికిరనియు, ‘అర్హణాం’ అను పదము, దిలీపుడు రాజుని యనియు, అసలు రాజు అష్టదిక్పాలకుల అంశ కలవాడు కావున పూజార్హుడనియు తెలుపును. మునులు దిలీపునికి చక్కని అతిథి సత్కారము చేపిరని శ్లోక భావము.

శ్లో. విధేః సాయంతన స్యాంతే స దదర్శ తపోనిధిమ్,  
అన్వాసిత మరుంధత్యా స్వాహాయేవ హవిర్భుజమ్.

56

వ్యాఖ్య : సాయంతనస్య - సాయంకాలమునకు సంబంధించిన, విధేః - కర్మానుష్ఠానముయొక్క, అంతే - ముగింపునందు, సః - ఆదిలీపుడు, అరుంధత్యా - అరుంధతీదేవిచేత, అన్వాసితం - సేవింపబడియుండిన (ఉచితాసనముపై) గూర్చుండబెట్టి తాను ప్రక్కన గూర్చుని యుండినదని యర్థము), తపోనిధిమ్.

తపస్సులకు నిధియైన వసిష్ఠుని, స్వాహాయా - స్వాహాదేవిచేత, అన్వాసితం - నేనింపబడిన, హవిర్బుజం ఇవ - అగ్నిహోత్రునివలె, దదర్శ - దర్శనము చేసెను. దిలీపుడు చేరునప్పటికి వసిష్ఠుడు సాయంకాల హోమాదులను చేయుచుండుటచేత, కర్మానుష్ఠానము పూర్తియగువఱకు వేచియుండి, వసిష్ఠుడు పత్నీ సహితుడై యుచితాసనమున గూర్చున్నప్పుడు దర్శనము చేసెనని భావము. పూజ్యులైనవారు చేతిలో సమిధలను, పువ్వులను, దర్బలను, అగ్నిని, జలమును, మృత్తును, అన్నమును, పుస్తకమును పట్టుకున్నప్పుడును, జపహోమములు చేయుచున్నప్పుడును వారికి నమస్కరింపరాదని శాస్త్రము. అనగా ప్రత్యభివాదన, ఆశీర్వాదులను చేయుటకు వీలులేని సమయమున అభివాదనము చేయకూడదని భావము. అందుకే దిలీపుడు వేచియుండుట. అగ్నిహోత్రుని భార్యకు 'స్వాహా, అగ్నయీ' అని పేర్లు.

శ్లో. తయో ర్జగృహతుః పాదాన్ రాజా రాజ్ఞీచ మాగధి,

తౌ గురు ర్గురుపత్నీచ ప్రీత్యా ప్రతిననందతుః.

57

వ్యాఖ్య : మాగధీ - మగధరాజపుత్రయు, రాజ్ఞీ - రాణీయునైన, సుదక్షిణాదేవియు, రాజా చ - దిలీపమహారాజును, తయోః - ఆ యరుంధతీ వసిష్ఠుల యొక్క, పాదౌ - రెండు పాదములను, జగృహతుః - పట్టుకొనిరి, గురుపత్నీ - గురు భార్యయైన అరుంధతియు, గురుశ్చ - గురువైన వసిష్ఠుడును, తౌ - వారిద్దరిని (ఆ సుదక్షిణాదిలీపులను), ప్రీత్యా - ప్రేమతో, ప్రతిననందతుః - ఆశీర్వాదములతో గౌరవించిరి. సుదక్షిణాదిలీపులు నమస్కరింపగా నరుంధతీ వసిష్ఠు లాశీర్వాదించిరని భావము.

శ్లో. త మాతిథ్యక్రియా శాంత రథక్షోభ పరిశ్రమమ్,

పప్రచ్ఛ కుశలం రాజ్యే రాజ్యాశ్రమ మునిం నునిః.

58

వ్యాఖ్య : మునిః - వసిష్ఠమహాముని, ఆతిథ్యక్రియా శాంత రథక్షోభ పరిశ్రమం - అతిథి సత్కారక్రియలచేత శాంతించిన రథసంచలనమువలని అలసట కలిపాడును, రాజ్యాశ్రమ మునిం - రాజ్యమను ఆశ్రమమున మునివంటివాడును అగు, తం - ఆదిలీపుని, రాజ్యే - రాజ్యమందలి, కుశలం - క్షేమమును గుఱించి, పప్రచ్ఛ - అడిగెను. వసిష్ఠుడు దిలీపునికి ఆతిథ్య మిచ్చి, అలసట తీర్చిన పిమ్మట అతని కుశలము నడిగెను.

“బ్రాహ్మణం కుశలం సృచ్చేత్ క్షత్రబంధు మనామయం,  
వైశ్యం క్షేమం సమాగమ్య కూద్ర మారోగ్య మేవవ”.

అని మనుస్మృతి. క్రొత్తగా కలుసుకున్నప్పుడు, బ్రాహ్మణుని ‘కుశలమా?’ యనియు, క్షత్రియుని ‘అనామయమా?’ అనియు, వైశ్యుని ‘క్షేమమా?’ యనియు, కూద్రుని ‘ఆరోగ్యమా?’ అనియు నడుగవలెను. ఇచ్చట దిలీపుడు మునివంటి వాడు కనుక ‘కుశలమా’ అని యడిగెనని తెలియవలెను.

శ్లో. అథాధర్వ నిధే స్తస్య విజితారిపురః పురః,  
అర్థ్యా మర్థపతి ర్వాచ మాదదే వదతాం వరః..

59

వ్యాఖ్య : అథ - అనంతరము, విజితారిపురః - జయింపబడిన శత్రు నగరములు కలవాడును, వదతాంవరః - వక్తలలో శ్రేష్ఠుడును నగు, అర్థపతిః - కుబేరునివంటి వాడగు దిలీపమహారాజు, అధర్వనిధేః - అధర్వ వేదమునకు నిధి యైన, తస్య - ఆ వసిష్ఠునియొక్క, పురః - ఎదుట, అర్థ్యాం - అర్థవంతమైన, వాచం - వాక్కును, ఆదదే - స్వీకరించెను (మాటలాడుటకు మొదలు పెట్టెనని యర్థము). “విజితారిపురః, అర్థపతిః, వదతాంవరః” అను విశేషముల వలన దిలీపునికి అంగబలము, అర్థబలము, పలుకుబడియున్నవి. సంతానము మాత్రమే కొరత. కనుక అధర్వ వేదనిధియైన వసిష్ఠుడు తమ కులగురువు, పురోహితుడు కనుక ఆయన నాశ్రయించెనని భావము. “త్రయ్యాంచ దండనిత్యాంచ కుశలః స్యాత్ పురోహితః, అధర్వవిహితం కుర్యాత్ నిత్యం శాంతికపౌష్టికే” అని పురోహిత లక్షణము. ఋగ్వజుస్సామ వేదములు వచ్చి, దండనితి తెలిసి, అధర్వ వేదమునందు చెప్పబడిన శాంతిక పౌష్టిక కర్మలను జరిపించుచు రాజునకు శ్రేయమును చేకూర్చువాడు పురోహితుడు. ఆ లక్షణములన్నియు వసిష్ఠునియందు కలవు కనుక దిలీపుఁ డతనితో తన వాంఛను దెలుపుటకు ప్రారంభించెనని తాత్పర్యము.

శ్లో. ఉపపన్నం నను శివం సస్తస్యంగేషు యస్య మే,

దై వీనాం మానుషీణాంచ ప్రతికర్తా త్వ మాపదామ్. 60

వ్యాఖ్య : యస్య - ఏ నాయొక్క, దై వీనాం - దైవికములును, మానుషీణాంచ - మానవులవల్ల కలిగినవియునగు, అపదాం - అపదలకు, త్వం - నీవు, ప్రతికర్తా - ప్రతిక్రియచేయువాడవై యున్నావో, (తస్య)మే - అట్టి నాకు, సస్తసు, అంగేషు - ఏడయిన రాజ్యాంగములయందు, శివం - కుశలము, ఉపపన్నంనను -

ఉండనేయున్నదికదా. నీ మహిమచేత నాకెట్టి యాపదలును లేక సుఖముగా నున్నానని భావము. 'స్వామి, అమాత్యుడు, సుహృత్, కోశము రాష్ట్రము, దుర్గము, సైన్యము' సప్తాంగములు, 'అగ్నిభయం, వరదలు, వ్యాధులు, కఱవు, జననష్టం,' ఈ అయిదు దైవికములయిన ఆపదలు. 'ఆయుర్తులు, చోరులు, శత్రురాజులు, రాజవల్లభులు, రాజాయొక్క రోభము' అను అయిదు మానవులవల్ల కలుగు ఆపదలు.

శ్లో. తవ మంత్రకృతో మంత్రైః దూరా త్ప్రళమితారిభిః

ప్రత్యాదిశ్యంత ఇవ మే దృష్టలక్ష్యభిదః శరాః

61

వ్యాఖ్య : దూరాత్ - దూరమునుండియే (పరోక్షముగానే), ప్రళమితారిభిః - శమింపజేయబడిన శత్రువులుగల, మంత్రకృతః, తవ, మంత్రైః - మంత్రకర్తవైన నీయొక్క మంత్రములచేత, దృష్టలక్ష్యభిదః - కంటికి కనపడు లక్ష్యములను మాత్రమే భేదింప గలిగిన, మే - నాయొక్క, శరాః - బాణములు, ప్రత్యాదిశ్యంతే ఇవ - నిరాకరింపబడుచున్నవా? యనున ట్లున్నది. నీవు దూరమునుండియే నాకు శత్రుబాధ లేకుండునట్లు ప్రయోగించు మంత్రముల ముందు నా బాణములు నిరుపయోగములు సుమా! అలంకారము: ఉత్త్రేక్ష. మంత్రకర్తయనగా శత్రు నిర్మూలనార్థమై బీజాక్షర సంపుటిచేత చేయబడు మంత్రములకు కర్త, లేక ప్రయోక్త యని యర్థము. దిలీపుని శరములు అవసరము లేకయే వసిష్ఠుని మంత్రములచేత శత్రువులు నిర్వీర్యులగుచుండిరని భావము, ఇది మానుషములైన ఆపత్తులకు వసిష్ఠుడు చేయుచున్న ప్రతీకారము.

శ్లో. హవి రావర్జితం హోతః త్వయా విధివ దగ్నిషు

వృష్టి రభవతి సస్యానాం అవగ్రహ విశోషిణామ్.

62

వ్యాఖ్య : హే హోతః! - హోమముచేయునట్టి ఓ వసిష్ఠ మునీ! త్వయా - నీచేత, విధివత్ - శాస్త్రప్రకారముగా, అగ్నిషు - అగ్నులయందు, అవర్జితం - వేయబడిన, హవిః - నెయ్యి, అన్నము మొదలయిన హోమద్రవ్యము, అవగ్రహ విశోషిణాం - అనావృష్టిచేత ఎండిపోవుచున్న, సస్యానాం - పైరులకు, వృష్టిః - వర్షము, భవతి - అగుచున్నది. నీవు చేయు హోమముల వలన నా దేశమున సస్యములు ఫలించుచున్నవని భావము. యజ్ఞయాగాదు లాచరించుచు వసిష్ఠుడు దిలీపుని రాజ్యమునందు వచ్చు దైవికములైన యాపదలను తొలగించుచుండును.

అగ్నిలో వేసిన అహుతి సూర్యునిఁ జేరి వర్షహేతు వగునని మనుస్మృతి చెప్పుచున్నది.

శ్లో. “అగ్నౌ ప్రాస్తాహుతిః సమ్య గాదిత్య ముపతిష్ఠతే  
ఆదిత్యా జ్ఞాయతే వృష్టిః వృష్టే రన్నం తతః ప్రజాః”

శ్లో. పురుషాయుష జీవినో నిరాతంకా నిరీతయః

య నృదీయాః ప్రజా స్తస్య హేతు స్త్వద్భ్రహ్మవర్చసమ్ 83

వ్యాఖ్య : మదీయాః - నారై న, ప్రజాః - ప్రజలు, పురుషాయుష జీవిన్యః - నూరు సంవత్సరములు జీవించువారును, నిరాతంకాః - భయరహితులును, నిరీతయః - ఈతిబాధలు లేనివారును అనునది, యత్ - ఏదైతే కలదో, తస్య - దాని కంతటికిని, త్వత్ బ్రహ్మవర్చసం - నీ వ్రతాధ్యయన సంపత్తియే, హేతుః - కారణము. నా ప్రజలు భయరహితులై, ఈతిబాధలు లేనివారై నూరు సంవత్సరములు జీవించుటకు నీ తపస్సే కారణమని భావము. “శతాయుర్వై పురుషః” అను శ్రుతి వలన ‘పురుషాయుషం’ అనగా నూరు సంవత్సరములు జీవితకాలము. ఈ శబ్ద మిట్లే యుండును. ‘పురుషాయువు’ అనుట తప్పు. ఈతి బాధలు: “అతివృష్టి, అనావృష్టి, శలభములు, మూషికములు, చిలుకలు, ఒకరి కొకరు దగ్గర దగ్గరగా నున్న రాజులు” అని ఆరు విధములని కామందక సీతి సారము చెప్పుచున్నది.

శ్లో. త్వయైవం చింత్యమానస్య గురుణా బ్రహ్మయోనినా

సానుబంధాః కథం న స్యుః సంపదో మే నిరాపదః. 84

వ్యాఖ్య : బ్రహ్మయోనినా - బ్రహ్మపుత్రుడవును, గురుణా - కులగురువు వునైన, త్వయా - నీ చేత, ఏవం - ఈ చెప్పిన విధముగా, చింత్యమానస్య - తలవబడుచున్నవాడను, నిరాపదః - ఆపదలు లేనటువంటివాడనునగు, మే - నాయొక్క, సంపదః - సంపదలు, సానుబంధాః - అనుసూతములు (అవిచ్ఛిన్నములు), కథం న స్యుః - ఎట్లు కాకుండును? బ్రహ్మపుత్రుడవైన నీవు నాయందు కరుణ గలిగియున్నప్పుడు నా సంపద లవిచ్ఛిన్నముగా నుండక యేమగునని భావము.

శ్లో. కింతు వధ్వాం తవై తస్యాం అదృష్ట సదృశ ప్రజమ్

న మా మవతి సద్వీపా రత్నసూరపి మేదిసి.

వ్యాఖ్య : కింతు - కాని, తన - నీ యొక్క, ఏతస్యాం వధ్వాం - ఈకోడలియందు, అదృష్టసదృశప్రజం - చూడబడని తగిన సంతానము గల, మాం - నన్ను, సద్యోపాఅపి - ద్వీపములతో కూడినదైనను, రత్నసూః అపి - రత్నములను ప్రసవించుచున్నదైనను, మేదిసీ - భూమి, న అవతి - సంతోషపెట్టుటలేదు. ఈ నీ కోడలియందు నాకుఁ దగిన పుత్రుఁ డుదయింపనందున సర్వసంపన్నమైన నా రాజ్యము నన్ను సుఖపెట్టజాలకున్నది యని దిలీపుడు తాను వచ్చిన పనిని పసిపునితో నివేదించెను.

ఇచ్చటి నుండి ఆఱు శ్లోకముల వఱకు తనకు పుత్ర సంతానము లేనందు వల్ల కలుగుచున్న విషాదమును వెల్లడించును.

శ్లో. నూనం మత్తః పరం వంశ్యాః పిండ విచ్ఛేద దర్శినః  
న ప్రకామ భుజ శ్రాద్ధే స్వధా సంగ్రహ తత్పరాః. 66

వ్యాఖ్య : మత్తః, పరం - నాతరువాత, పిండవిచ్ఛేదదర్శినః - పిండదానము ఆగిపోవుటను ఊహించుచున్న, వంశ్యాః - మా వంశమువారైన పితృదేవతలు, స్వధాసంగ్రహతత్పరాః - పితృభోజన ద్రవ్యమును దాచుకొనుటయందు ఆసక్తులగుచు, శ్రాద్ధే - ఇప్పుడు నేనుపెట్టు శ్రాద్ధకర్మయందు, ప్రకామభుజః - పూర్తిగా భోజనముచేయువారు, న భవంతి - అగుటలేదు. నూనం - సత్యము. 'స్వధా' అనునది అవ్యయము- పితృభోజ్యము అనియర్థము. ఇకముందు తమకు శ్రాద్ధములు జరుగవుగదా యన్న చింతతో నిప్పుడును తృప్తిగాతినక, నేనిచ్చిన 'స్వధా' ద్రవ్యమును నాపితరులు దాచుకొనుచున్నారు. అని తన అనవత్యతను గురించి విలపించుచున్న వానివలె పసిపునితో విన్నవించెను.

శ్లో. మత్పరం దుర్లభం మత్స్వా నూనమావర్జితం మయా,  
పయః పూర్వైః స్వనిశ్వానైః కవోష్ణ ముపభుజ్యతే. 67

వ్యాఖ్య : మత్పరం - నా యనంతరమున, దుర్లభం - అలభ్యమని, మత్స్వా - తలచి, మయా - నాచేత, ఆవర్జితం - విడువబడిన, పయః - జలము, స్వనిశ్వానైః - నిట్టూర్పులు విడుచుచున్న, పూర్వైః - మాపితరులచేత, కవోష్ణం - వెచ్చబడునట్లుగా, ఉపభుజ్యతే నూనం - స్వీకరింపబడుచున్నదని ఊహించుచున్నాను. నా యనంతరమిట్టి జలము లభింపదుగదాయను దుఃఖమునవచ్చు నిట్టూర్పులతో వారుత్రాగు తర్పణజలము వెచ్చనై పోవుచుండవచ్చునని యూహించు చున్నానని భావము.



శ్లో. సోఽహ మిజ్ఞా విశుద్ధాత్మా ప్రజాలోప నిమీలితః,

ప్రకాశ శ్చాప్రకాశశ్చ లోకాలోక ఇవాచలః

68

వ్యాఖ్య : ఇజ్ఞావిశుద్ధాత్మా - యాగముచేత పరిశుద్ధమైన ఆత్మగలవాడను, ప్రజాలోపనిమీలితః - సంతానలోపముచేత మఱుగుపడిన వాడనుఅగు, సోఽహం (నే + అహం) - అట్టినేను, లోకాలోకః - చక్రవాళ మనబడెడు, అచలఃఇవ - పర్వతమువలె, ప్రకాశశ్చ - ప్రకాశముకలవాడను, అప్రకాశశ్చ - ప్రకాశములేని వాడనుకూడ, (అస్మి - అగుచున్నాను.) నాకు యాగములు చేయుటచేత దేవ ఋణము తీరినదికాని పుత్రసంతానము లేనందున పితృఋణము తీరలేదు. కనుక చక్రవాళపర్వతము లోపలిభాగమున సూర్యతేజముచేత ప్రకాశించుచును, వెలువలి భాగమున చీకటిచేత ప్రకాశములేనిదిగను ఉన్నట్లు నేను సగము చీకటియగు జీవితము గడుపుచున్నానని భావము. “లోకాలోక శ్చక్రవాళః” అని అమరము. ఈ పర్వతము సర్వవిశ్వమును చుట్టియుండి లోపలమాత్రమే కనబడుచున్నదనియు, వెలువలిభాగమంతయు అంధకారమే యనియు పురాణవచనము.

శ్లో. లోకాంతర సుఖం పుణ్యం తపోదాన సముద్భవమ్,

సంతతిః శుద్ధవంశ్యా హి పరత్రేహ చ శర్మణే.

69

వ్యాఖ్య : తపోదాన సముద్భవం - తపస్సు, దానము కారణములుగా కలిగిన, పుణ్యం - పుణ్యము, లోకాంతరసుఖంహి - పరలోకమునందు కలుగునట్టి సుఖము కలిగించునది మాత్రమే. శుద్ధవంశ్యా - పరిశుద్ధమైన వంశమున బుట్టిన, సంతతిః-సంతానము, పరత్ర-పరలోకమునందును, ఇహచ- ఈ లోకమునందును, శర్మణే - సుఖముకొరకు (భవతి - అగుచున్నది) తపోదానాదులవలన కలిగిన పుణ్యము పరలోకసుఖమును మాత్రమే ఇచ్చును. సత్సంతానము ఇహ పరలోక సౌఖ్యములను ప్రసాదించునుగదా యని విన్నవించెను.

శ్లో. తయా హీనం విధాత రాం కథం పశ్య న్న దూయసే,

సిక్తం స్వయమివ స్నేహాత్ వంద్య మాశ్రమ వృక్షకమ్. 70

వ్యాఖ్య : హేవిధాతః - ఓబ్రహ్మ! తయా - అట్టి సంతతిచేత, హీనం - హీనుడనై (సంతతిలేనివాడనైన), మాం - నన్ను, స్నేహాత్ - వాత్సల్యము వలన, స్వయం - సొంతముగా, సిక్తం - నీళ్లుపోయబడినదై, వంద్యం - గొడ్డువోయిన, ఆశ్రమవృక్షకం ఇథ - నీ యాశ్రమమునందలి చిన్నచెట్టునువలె, పశ్యన్ - చూచు

చున్నవాడవై, కథం - ఎట్లు. నదూయసే - బాధపడకున్నావు? నీవు దోహదము చేసి, పెంచినమొక్క గొడ్డువోయినట్లు, నీ యనుగ్రహ పాత్రుడనైననీను సంతాన హీనుడనై యుండగా చూచుచు నెట్లారకున్నావని భావము. 'విధాతః!' అని సంభోధించుటవలన శక్తికలిగియు ఉపేక్షించుటను సూచించును. 'ఆశ్రమవృక్షకం' అనునది తన సర్వశ్రేయమును వసిష్ఠుని దయపై నాధారపడియున్నట్లు తెలుపును. ఆలంకారము; ఉపమ.

శ్లో. అసహ్య పీడం భగవన్! ఋణ మంత్ర్య మవేహి మే,  
అరుంతుద మివాలాన మనిర్యాణస్య దంతినః.

71

వ్యాఖ్య: హే భగవన్ - ఓ భగవంతుడా! మే - నాయొక్క, అంత్ర్యం - చివరిదియైన, ఋణం - పితృఋణమును, అనిర్యాణస్య - స్నానము లేనట్టి, దంతినః - ఏనుగునకు, అరుంతుదం - మర్మచ్ఛేదియైన (పుండును రాపిడి చేయునట్టి) ఆరానమివ - బంధన స్తంభమువలె, అసహ్యపీడం - భరింపరాని బాధ కలగించుచున్నదిగా, అవేహి - తెలిసికొనుము. జలమజ్జనములేని గజము కట్టుగొయ్య వట్టి బాధపడుచున్నట్లు నేను మర్మచ్ఛేదియైన పితృఋణముచే బాధపడుచున్నానని భావము. భగవంతుడనగా ప్రాణులయొక్క ఉత్పత్తిని, వినాశమును, ఆగమనమును, గమనమును, విద్యను ఎఱిగిన తపస్సంపన్నుడు. గజమునకు మూడు పనులు ముఖ్యము. "నిర్వాణము, ఉత్థానము, శయనము". అవిలేనిచో అది బాధపడును. మానవునికి జన్మతః మూడు ఋణము లేర్పడును. అవి, "దేవఋణము, ఋషి ఋణము, పితృఋణము" అనునవి. యాగము, దానము, సంతానము అనునవి క్రిమముగా ఆఋణములను తీర్చును.

శ్లో. తస్మాన్మృచ్చ్యే యథా తాత! సంవిధాతుం తథార్హసి,

ఇత్వాకూడాం దురాపేఽర్థే త్వదధీనా హి సిద్ధయః.

72

వ్యాఖ్య: హేతాత! - ఓతండ్రీ! తస్మాత్ - ఆ పితృఋణమునుండి, యథా - ఏ విధముగా, ముచ్చ్యే - ముక్తుడనగుదునో, తథా - అవిధముగా, సంవిధాతుం - చేయుటకు, త్వం - నీవు, అర్హసి - తగియున్నావు. ఇత్వాకూడాం - ఇశ్వైకువంశీయులకు, దురాపే - దుర్లభమైన, అర్థే - కార్యమునందు, సిద్ధయః - ఫలిరములు, త్వదధీనాహి - నీ యధీనములేకదా! కనుక ఆ పితృఋణము నుండి నేను విముక్తుడగు మార్గమును సూచింపుము. మా ఇశ్వైకువంశీయులకు అసాధ్యమైన పనులు నీ యనుగ్రహముచేతనే ఫలించుచుండును గదా అని భావము.

శ్లో. ఇతి విజ్ఞాపితో రాజ్ఞా ధ్యాన స్తిమిత లోచనః,  
క్షణమాత్ర మృషి స్తస్థో సుప్తమీన ఇవ హ్రదః.

73

వ్యాఖ్య : ఇతి - ఈ విధముగా, రాజ్ఞా - దిలీప మహారాజుచేత, విజ్ఞాపితః - విన్నవించబడిన. ఋషిః - వసిష్ఠమహర్షి, ధ్యాన స్తిమిత లోచనః - ధ్యానముచేత నిశ్చలములైన కన్నులుగలవాడై, క్షణమాత్రం - క్షణకాలము, సుప్తమీనః - నిద్రించిన చేపలుగల, హ్రదః ఇవ - సరోవరమువలె, తస్థో - ఉండెను. ఇట్లు దీనుడై ప్రార్థించుచున్న దిలీపునిపై కరుణగలిగి సంతానము లేకపోవుటకు గల కారణము నెఱుగుటకు వసిష్ఠుడు క్షణకాలము ధ్యాన నిమగ్నుడై యుండెనని తాత్పర్యము.

శ్లో. సోఽపశ్యత్ ప్రణిధానేన సంతతేః స్తంభకారణమ్,  
భావితాత్మా భువో భర్తుః అథై నం ప్రత్యబోధయత్.

74

వ్యాఖ్య : సః - ఆ వసిష్ఠముని, ప్రణిధానేన - ఏకాగ్ర చిత్తముచేత, భావితాత్మా - శుద్ధమైన ఆంతఃకరణము గలవాడై, భువః - భూమికి, భర్తుః - పతియైన దిలీపునియొక్క, సంతతేః - సంతానమునకు, స్తంభకారణం - ప్రతిబంధక కారణమును, అపశ్యత్ - కనుగొనెను, అథ - తరువాత, ఏనం - దిలీపుని, ప్రత్యబోధయత్ - తెలియువానినిగా చేసెను (దిలీపునికి తెలిపెనని యర్థము) 'ప్రణిధాన' మనగా యోగవిశేషము. అట్లు ధ్యాన నిమగ్నుడైన వసిష్ఠుడు భావితాత్ముడై దిలీపునికి సంతానము గలుగకుండుటకు గల కారణమును దెలిసికొని, ముందు చెప్పబోవు రీతిగా నతనికిఁ జెప్పెనని భావము.

శ్లో. పురా శక్ర ముపస్థాయ తవోర్విం ప్రతియాస్యతః,  
ఆసీ త్కల్పతరు చ్ఛాయాం ఆశ్రితా సురభిః పథి.

75

వ్యాఖ్య : పురా - పూర్వమొకప్పుడు, శక్రం - దేవేంద్రుని, ఉపస్థాయ - సేవించి, ఉర్విం, ప్రతి - భూలోకమును గుఱించి, యాస్యతః - వచ్చుచున్న, తవ - నీయొక్క, పథి - మార్గమునందు, కల్పతరు చ్ఛాయాం - కల్పవృక్షము యొక్క నీడను, ఆశ్రితా - ఆశ్రయించినదై, సురభిః - కామదేనువు, ఆసీత్ - ఉండెను. నీవువచ్చు దారిలో కల్పవృక్షపునీడలో కామదేనువు పండుకొని ఉండినది. ఇంద్రసమాగమానంతరము తిరిగి భూలోకమునకు వచ్చుచున్న నీవు దానిని గమనింప లేదని భావము.

శ్లో. ధర్మలోప భయా ద్రాజ్ఞీం ఋతుస్నాతా మనుస్మరన్,

ప్రదక్షిణ క్రియార్హాయాం తస్యాం త్వం సాధు నాచరః. 76

వ్యాఖ్య : ఋతుస్నాతాం - రజస్వ లానంతర స్నానము చేసి యుండిన, రాజ్ఞీం - ఈ సుదక్షిణాదేవిని, ధర్మలోప భయాత్ - ధర్మలోపము కలుగునన్న భయమువలన, అనుస్మరన్ - తలచుకొనుచున్న వాడవగుచు, ప్రదక్షిణక్రియార్హాయాం - ప్రదక్షిణముయటకు తగియున్న, తస్యాం - ఆ కామధేనువు విషయమున, త్వం - నీవు, సాధు - ప్రదక్షిణాది సత్కారమును, నాచరః (స + అచరః) - చేయలేదు.

“మృదం గాం దైవతం విప్రం పుత్రం మధు చతుష్పథమ్,

ప్రదక్షిణాని కుర్వీత విజ్ఞాతాంశ్చ వనస్పతీన్”. అని శాత్రుము.

కనుక గోవునకు ప్రదక్షిణము చేయవలెను. ఇక కామధేనువు విషయమున చెప్పవలసిన దేమున్నది? కాని దిలీపుడు ఋతుస్నాతమైన భార్యవద్దకి వెళ్ళకపోవుట ధర్మమన్న ఆలోచనలోపడి, ప్రదక్షిణము చేయలేదు. ఋతుకాల భార్యాసంగము ధర్మము. దానిని ఉపేక్షించుట అధర్మము అని పరాశరస్మృతి చెప్పుచున్నది.

“ఋతుస్నాతాంతు యో భార్యాం స్వస్థస్సన్ నోపగచ్ఛతి,

బాలగోఘ్నాపరాధేన విధ్యతే నాత్ర సంశయః”.

కనుక ఆత్మరలో వెళ్లుచు, దిలీపుడు కామధేనువునకు ప్రదక్షిణ నమస్కారాదులు చేయక వెళ్లిన సంగతిని వసిష్ఠుఁ డతనితోఁ జెప్పెనని భావము.

శ్లో. అవజానాసి మాం యస్మాత్ తతస్తే న భవిష్యతి,

మత్ప్రసూతి మనారాధ్య ప్రజేతి త్వాం శశాప సా. 77

వ్యాఖ్య : యస్మాత్ - ఏకారణమువలన, మాం - నన్ను, అవజానాసి - తిరస్కరించుచున్నావో, తతః - అందువల్ల, మత్ప్రసూతిం - నా సంతానమును, అనారాధ్య - ఆరాధింపక, తే - నీకు, ప్రజా - సంతానము, నభవిష్యతి - కలుగదు, ఇతి - ఇట్లని, సా - ఆకామధేనువు, త్వాం - నిన్ను, శశాప - శపించెను ఏ సంతానార్థివై వెళ్ళుచు నన్నవమానించితివో ఆ సంతానము నాబిడ్డ నారాధింపక నీకు కలుగకుండుగాక అని శాపమిచ్చెను. కామధేనువు : దిలీపుని మనోగతము నెఱిగియే తగిన శాపమిచ్చి తద్విమోచనోపాయమును పలికినది. నీవు సంతానార్థివై నన్ను మరచితివి కనుక, నా సంతానమును సేవించిననే కాని నీకు సంతానము కలుగజోధని శాపవచన రహస్యము.

శ్లో. స శాపో న త్వయా రాజన్ న చ సారథినా శ్రుతః

నద త్యాకాశ గంగాయాః స్తోత స్యుద్దామ దిగ్గజే. 78

వ్యాఖ్య : హే రాజన్ - ఓ రాజా! ఉద్దామదిగ్గజే - గొలుసు లూడదీసుకొని వచ్చిపడిన దిగ్గజములు గల, ఆకాశగంగాయాః స్తోతసి - ఆకాశగంగా ప్రవాహము, నదతి (నతి) - ధ్వనించుచుండగా, సః శాపః - ఆశాపము, త్వయా - నీచేత, న శ్రుతః - వినబడలేదు. సారథినా చ - నీ రథసారథిచేతగూడ, న శ్రుతః - వినబడలేదు. గంగా ప్రవాహ ధ్వనిలో నీకు గాని, నీ సారథికిగాని ఆ శాపవచనము వినపడలేదు. దిలీపుడు అన్యమనస్కుడగుటచేత కామధేనువును చూడలేదు. శాపవచనము ఆయనకుగాని, సారథికిగాని గంగానదిలోని దిగ్గజ ఘీంకార ప్రవాహ ధ్వనులచేత వినపడలేదు. వినియున్నచో కామధేనువును తమాషణము కోరియుండెడివాడే. రథ వేగము వలని వాయుధ్వని కూడా దానికి తోడ్పడినది. 'ఉద్గతా దామ్నః ఉద్దామానః' అని ఉద్దామశబ్ద వ్యుత్పత్తి. దిగ్గజములు జలక్రీడార్థమై కట్టుత్రాళ్లు తెంచుకొని వచ్చి పడినవని భావము.

శ్లో. ఈప్సితం తదవజ్ఞానాత్ విద్ధి సార్గళ మాత్మనః,

ప్రతిబద్ధాతి హి శ్రేయః పూజ్య పూజా వ్యతిక్రమః. 79

వ్యాఖ్య : తదవజ్ఞానాత్ - తత్ - ఆకామధేనువుయొక్క, అవజ్ఞానాత్ - అవమానమువలన, ఆత్మనః - నీ యొక్క, ఈప్సితం - కోరిక, సార్గళం (స + అర్గళం) - ప్రతిబంధకముతో కూడినట్టిదని, విద్ధి - తెలిసికొనుము. పూజ్యపూజా వ్యతిక్రమః - పూజింపదగిన వారియొక్క పూజకు వ్యతిరేకముగా నడచుట, శ్రేయః - శ్రేయస్సును, ప్రతిబద్ధాతి హి - అడ్డగించును గదా! ఆ కామధేనువును గుర్తింపక పోవుట నీ కోరికకు ప్రతిబంధకమైనది. పూజ్యులను గుర్తింపక పోవుట శ్రేయస్సుకు భంగకరము గదా! యని వసిష్ఠుడు దిలీపునితో ననెను. అలంకారము : అర్థాంతరన్యాసము.

శ్లో. హవిషే దీర్ఘసత్రస్య సా చేదానీం ప్రచేతనః,

భుజంగ విహిత ద్వారం పాతాళ మధితిష్ఠతి. 80

వ్యాఖ్య : సా చ - ఆ కామధేనువు కూడ, ఇదానీం - ఇప్పుడు, దీర్ఘ సత్రస్య - చిరకాలము చేయతగిన యాగము నాచరించుచున్న, ప్రచేతనః - వరుణునియొక్క, హవిషే - అజ్యము మొదలయిన హోమ ద్రవ్యము కొట్టెత్తె.

భుజంగ పిహిత ద్వారం - పాములచేత అడ్డగింపబడిన ద్వారముగల, పాతాళం - పాతాళలోకమును, అధితిష్ఠతి - అధివసించియున్నది (పాతాళము నందున్నది అని యర్థము). ఇప్పుడా కామధేనువు వరుణుడు చేయు యాగమునకు పాలు, నేయి చేకూర్చుటకు పాతాళ లోకమునందున్నది. నీవు వెళ్ళి ప్రార్థించుటకు వీలుపడదు; కామధేనువు వద్దకి వెళ్లుటకుగాని, శాప విమోచనమునకై ప్రార్థించుటకుగాని బహు కాలము వరకు వీలులేదని భావము. దీర్ఘ సత్రయాగము పూర్తి యగువరకు చాల కాలము పట్టును గదా!

శ్లో. సుతాం తదీయాం సురభేః కృత్వా ప్రతినిధిం శుచిః,

ఆ గాధయ సపత్నీకః ప్రీతా కామధుఘా హి సా.

81

వ్యాఖ్య : తదీయాం సుతాం - దాని పుత్రికను (నందినీ ధేనువును), సురభేః - కామధేనువునకు, ప్రతినిధిం కృత్వా - ప్రతినిధిగా చేసుకొని, శుచిః - పవిత్రుడవును, సపత్నీకః - భార్యాసహితుడవునై, ఆ గాధయ - సేవింపుము - హి - ఎందువలననగా, సా - ఆ నందిని, ప్రీతా - సంతృప్తిని జెందినదై, కామ ధుఘా - కోరికలను పిండునది (భవతి - అగును) ఇప్పుడు కామధేనువు బిడ్డయగు నందినీ ధేనువును దాని తల్లికి ప్రతినిధిగా భావించి సేవింపుము, అది సంతసించి నీ కోరికలిచ్చును. కామధేనువు “మత్స్యసూతిమనారాధ్య” అని శాపమిచ్చినది కనుక నందినీసేవ అవసరమయ్యెను. నందినికూడా కామధేనువు వలెనే కోరికలను పరింప జేయగలదు. శాపప్రభావము సుదక్షిణపైఁగూడ పడును గనుక సపత్నీకుడవై సేవింపుమని వసిష్ఠుడు చెప్పెను.

శ్లో. ఇతి వాదిన ఏవాన్య హోతు రాహుతి సాధనమ్,

అనింద్యా నందినీనామ ధేను రావవృత్తే వనాత్.

82

వ్యాఖ్య : ఇతి - ఈ విధముగా, వాదినః ఏవ హోతుః - హోమశీలుడైన వసిష్ఠుడు చెప్పుచుండగానే, అన్య ఆహుతి సాధనం - అతని హోమ ద్రవ్యములకు సాధనమైనట్టిదియు, నందినీనామ - నందినియను పేరుగలదియు నగు (నందయతీతి నందినీ, సంకోషపెట్టునది యని వ్యుత్పత్తి), అనింద్యాధేనుః - పూజార్హ యైనగోవు, వనాత్ - వనమునుండి, ఆవవృత్తే - తిరిగివచ్చెను. ఇట్లు వసిష్ఠుడు చెప్పుచుండగానే పూజార్హ యగు నందిని వనమునుండి ఆశ్రమమునకు తిరిగివచ్చెను.

నందినీ వర్ణనము :

శ్లో. లలాటోదయ మాభుగ్నం పల్లవ స్నిగ్ధ పాటలా,  
బిభ్రతీ శ్వేత రోమాంకం సంధ్యవ శశినం నవమ్.

83

వ్యాఖ్య : పల్లవ స్నిగ్ధ పాటలా - చిగురాకువలె నిగనిగలాడుచు కొంచెము ఎఱ్ఱగా నున్నదియు, లలాటోదయం - నొసటియందు పుట్టిన, ఆభుగ్నం - కొంచెము వంకర తిరిగిన, శ్వేత రోమాంకం - తెల్లని వెంట్రుకల చిహ్నమును, బిభ్రతీ - ధరించు చున్నదియనై, సంధ్యాకవ - సంధ్యవలె, (స్థితా - ఉండిన, ధేనుః - ఆవు, అవవృతే - తిరిగి వచ్చెను). మెత్తని చిగురాకువలె నిగనిగలాడు ఎఱ్ఱని శరీరముగల నందినీధేనువు నుదుట చంద్రవంక ఆకారముతో తెల్లని వెంట్రుకల రేఖ యున్నది. అది సంధ్యాకాలమున ఎఱ్ఱబారిన ఆకాశమునందు కనపడు చంద్ర రేఖవలె మన్నది. సంధ్యా కాలమున సుదక్షిణా దిశీపులు వసిష్ఠాశ్రమమును చేరి నారు. సంధ్యవలె నందినీధేనువు వచ్చినది. ఈ మొదలయిన భావనాచిత్రము గీసిన కాళిదాసు ఉపమాలంకారము ఇతరులకు సాధ్యము కానిది.

శ్లో. భువం కోష్ఠేన కుండోద్ధీ మేధ్యే నావవృథా దపి,  
ప్రసవేనాభివర్షంతీ వత్సాలోక ప్రవర్తినా.

84

వ్యాఖ్య : కోష్ఠేన - కొంచెము వెచ్చనైనట్టియు, అవభృథాత్ - అవభృథ స్నానముకంటెను, మేధ్యేన - పవిత్రమైనట్టియు, వత్సాలోక ప్రవర్తినా - దూడను చూచుటచేత కలిగినట్టిదియు నగు, ప్రసవేన - క్షీర ప్రావముచేత, భువం - భూమిని, అభివర్షంతీ - తడుపుచున్నది యై, కుండోద్ధీ - కడవవంటి పెద్ద పొదుగుగల (ఆ నందినీధేనువు, అవవృతే-తిరిగివచ్చెను.) కుండంతటి పొదుగుగల ఆ నందిని వత్సముపై మనస్సు కలిగి క్షీరధారలతో నేలను తడుపుచు ఆశ్రమము నకు వచ్చెనని భావము. అవభృథము : యజ్ఞము, వ్రతము, మొదలయిన కర్మల యందవలంబించిన దీక్షంతమునందు పుణ్యనదీ జలమున చేయుస్నానము. అది ఒక ఉత్సవముగా చేయబడును.

శ్లో. రజఃకణైః ఖురోద్ధూతైః స్పృశద్భి గ్గాత్ర మంతికాత్,  
తీర్థాభిషేకజాం శుద్ధిం ఆదధానా మహీక్షితః.

85

వ్యాఖ్య : ఖురోద్ధూతైః-గిట్టలచేత నెగురగొట్టబడినవియు(రేపబడిన), అంతికాత్ - నమీపమునుండి, గాత్రం - శరీరమును, స్పృశద్భిః-తాకుచున్నవియునగు,

రజఃకణ్ఠైః - ధూళికణములచేత, మహీక్షితః - రాజునకు, తీర్థాభిషేకజాం - తీర్థ స్నానమువలన కలిగిన, కుద్ధిం - పవిత్రతను, అదధానా - కగించుచున్నదియై, (దేనుః - నందిని, అవవృతే - తిరిగివచ్చెను.) నందినీదేనువు తన బిడ్డకొనమై వేగముగా వచ్చుటచేత గిట్టల తాకిడితో లేచిన దుమ్ము సుదక్షిణా దిలీపులను కప్పి తీర్థస్నాన పుణ్యమును వారికి లభింపజేసినదని భావము. గోరజస్నానమునకు వాయవ్య స్నానమని పేరు. “ఆగ్నేయము, వారుణము, బ్రాహ్మము, వాయవ్యము” అని స్నానము నాలుగు విధములు.

“ఆగ్నేయం భస్మనా స్నానం అవగాహ్య తు వారుణమ్,  
అపొహిష్ఠేతి చ బ్రాహ్మం వాయవ్యం గోరజః స్మృతమ్”

శ్లో. తాం పుణ్యదర్శనాం దృష్ట్వా నిమిత్తజ్ఞ స్తపోనిధిః,  
యాజ్ఞ మాశంసితావంధ్య ప్రార్థనం పున రబ్రవీత్. 86

వ్యాఖ్య : నిమిత్తజ్ఞః - శకున శాస్త్రము తెలిసిన, తపోనిధిః - వసిష్ఠుడు, పుణ్యదర్శనాం - పవిత్రమైన దర్శనముగల, తాం - ఆ నందినీ దేనువును, దృష్ట్వా - చూచి, అశంసితావంధ్య ప్రార్థనం - మనోరథ సాఫల్యముగల యాచన చేసిన, యాజ్ఞం - తనచే యజ్ఞాదులు చేయింపబడు దిలీపుని గురించి, పునః - మరల, అబ్రవీత్ - చెప్పెను. దిలీప వసిష్ఠులకు యాజ్ఞయాజక భావము సంబంధము. యాజకుడనగా వైదికకర్మలు చేయించు పురోహితుడు. యాజ్ఞుడనగా అట్టి కర్మలుచేయు యజమాని. వసిష్ఠుడు తపోనిధి కనుక పరోక్షమున జరిగిన శాపమును దెలిపెను. నిమిత్తజ్ఞుడు కనుక ఇప్పుడు శకునఫలమును చెప్పుచున్నాడని భావము.

శ్లో. అదూరవర్తినీం సిద్ధిం రాజన్! విగణ యాత్మనః  
ఉపస్థితేయం కళ్యాణీ నామ్ని కీర్తిత ఏవ యత్. 87

వ్యాఖ్య : హేరాజన్ - ఓ రాజా! యత్ - ఏకారణమువలన, ఇయం - ఈ, కళ్యాణీ - మంగళరూపిణియైన నందిని, నామ్ని కీర్తిత ఏవ - పేరును చెప్పుకోగానే, ఉపస్థితా - వచ్చినదో, (తత్ - ఆ కారణమువలన) ఆత్మనః - నీయొక్క, సిద్ధిం - మనోరథ సిద్ధిని, అదూరవర్తినీం - సమీపమునందున్న దానినిగా, విగణయ - లెక్కంపుము (తెలిసికొనుము). అనుకొనుచుండగానే నందినీదేనువు వచ్చినది కనుక నీ మనోరథసిద్ధి చాలా సమీపకాలమునందే కలుగునని గ్రహింపుమని భావము.



శ్లో. వన్యవృత్తి రిమాం శశ్వ దాత్మానుగమనేన గాం,  
విద్యా మభ్యసనే నేన ప్రసాదయితు మర్హసి.

88

వ్యాఖ్య : వన్యవృత్తి - పశుమునందలి కందమూలాదులే జీవనోపాయముగా గలవాడనై, ఇమాం గాం - ఈ గోవును, శశ్వత్ - సదా (ఎప్పుడును విడువక), ఆత్మానుగమనేన (ఆత్మ + అనుగమనేన) - నీ యనుసరణముచేత, అభ్యసనేన - అభ్యాసముచేత, విద్యాం, ఇవ - విద్యనువలె, ప్రసాదయితుం - ప్రసన్నురాలిని చేసికొనుటకు, అర్హసి - తగుదువు (అట్లు చేయుము). విద్యార్థివలె బ్రహ్మచర్యమును, మునులవలె వన్యఫలాహారాదులను చేయుదు నిరంతరముగా నందినిని నేవింపుమని భావము.

శ్లో. ప్రస్థితాయాం ప్రతిష్ఠేథాః స్థితాయాం స్థితి మాచర,  
నిష్ణాతాయాం నిషీదా స్యాం పీతాంభసి విభే రపః.

89

వ్యాఖ్య : అస్యాం - ఈ దేనువు, ప్రస్థితాయాం (సత్యాం) - బయలుదేరినదికాగా, ప్రతిష్ఠేథాః - నీవు బయలుదేరుము, స్థితాయాం - నిలువబడినది కాగా, స్థితిం, ఆచర - నీవును నిలుచుండుము. నిష్ణాతాయాం - కూర్చున్నది (పడుకున్నది) కాగా, నిషీద - నీవును కూర్చుండుము, పీతాంభసి - నీరుత్రాగినదికాగా, అపః - నీళ్లును, విభేః - త్రాగుము. అది బయలుదేరినచో నీవు బయలుదేరి, అది పడుకున్నచో నీవు కూర్చుని, అది నీరుత్రాగినపుడు నీవు నీరుత్రాగి, నిరంతరము దానిని అనుసరించి నేవింపుచుండుమని గవానుసరణప్రకారము నుపదేశించెను.

శ్లో. వధూ ర్భక్తిమతీ చై నాం అర్చితా మాతపోవనాత్,

ప్రయతా ప్రాతరన్వేతు సాయం ప్రత్యుద్యజే దపి.

90

వ్యాఖ్య : వధూః చ - నీ భార్యకూడా (లేదా మా యీకోడలుకూడా) భక్తిమతీ - భక్తిగలదియు, ప్రయతా - నియమము గలదియునై, అర్చితాం - తనచేత గంధ పుష్పాదులు పెట్టి పూజింపబడిన, ఏనాం - ఈ దేనువును, ప్రాతః - ఉదయమున, ఆతపోవనాత్ - తపోవనము వఱకు, అన్వేతు - వెంట వచ్చును గాక, సాయం అపి - సాయంకాలమున గూడ, ప్రత్యుద్యజేత్ - (అంతదూరము వచ్చి) ఎదుర్కొనునుగాక. నీ భార్యకూడా భక్తినియమములు గలదియై ఉదయమున దానిని పూజించి వనము దాక సాగనంప వలెను, సాయంకాల మది తిరిగి వచ్చునప్పుడు స్వాగతము చెప్పవలెను. గర్భదారణ, ప్రసవాదులచేత సంతానోత్పత్తికి

ముఖ్యధారమైన సుదక్షిణాదేవి, కామధేనుశాప ప్రభావానికి గురియై యున్నందున ఆమెయు, స్త్రీ స్వభావమునకు, శక్తికి, విరుద్ధము కానంతవఱకు నందినీధేనుసేవను చేయవలసియే యున్నదని వసిష్ఠోపదేశ సారాంశము.

శ్లో. ఇత్యాప్రసాదా దస్యా స్త్వం పరిచర్యాపరో భవ,

అవిష్ణుమస్తు తే స్థేయాః పితేవ ధురి పుత్రిణామ్.

91

వ్యాఖ్య : ఇతి - ఈ చెప్పినవిధముగా, త్వం - నీవు, అప్రసాదాత్ - అనుగ్రహ పర్యంతము (ప్రసన్నురాలగువఱకు), అస్యాః - ఈ ధేనువుయొక్క - పరిచర్యా పరః - సేవా తత్పరుడవు, భవ - అగుము, తే - నీకు, అవిష్ణుం - అవిష్ణుము, అస్తు - అగుగాక, పితేవ (పితా + ఇవ) - మీ తండ్రివలెనే, పుత్రిణాం - సత్పుత్రులు గల వారియొక్క, ధురి - ముందు, స్థేయాః - నిలుపుము (సత్పుత్రవంతులలో అగ్రేనరుడవు కమ్ము). ఇట్లు దానికి అనుగ్రహము కలుగు పరకును పరిచర్య చేయుము, ఆ పరిచర్య నిర్విఘ్నముగా సాగునుగాక, నీ తండ్రి వలె నీవును పుత్రవంతులలో శ్రేష్ఠుడ వగుదువుగాక అని వసిష్ఠుఁ డాశీర్వదించెను.

శ్లో. తథేతి ప్రతిజగ్రాహ ప్రీతిమాన్ సపరిగ్రహః,

ఆదేశం దేశకాలజ్ఞః శిష్యః శాసితు రానతః.

92

వ్యాఖ్య : దేశకాలజ్ఞః - దేశకాలములనెరిగిన వాడును, ప్రీతిమాన్ - సంతోషవంతుడును, శిష్యః - శిష్యుడునగు దిలీపుడు, సపరిగ్రహః - భార్యాసహితుడై, ఆనతః (సన్) - వినముడైనవాడగుచు, శాసితుః - గురువైన వసిష్ఠునియొక్క, ఆదేశం - ఆజ్ఞను, తథేతి (తథా ఇతి) - అట్లేయని, ప్రతిజగ్రాహ - స్వీకరించెను (దిలీపుడు సంతోషముతో గురుని యాదేశమును బదులు వలుకక సరేయని స్వీకరించెను). ఇప్పుట దేశమనగా హోమాగ్ని సన్నిధి. కాలమనగా హోమానంతర కాలము. ఆ సమయమున తపోనిధియైన వసిష్ఠుడు ఆర్షజ్ఞానముతో చెప్పుట. ఇక దానికి బదులాడక అంగీకరించుటయే దిలీపుని దేశకాలజ్ఞతకు లక్షణము, కనుకనే బదులు వలుకక ఆదేశమును స్వీకరించెనని భావము.

శ్లో. అథ ప్రదోషే దోషజ్ఞః సంవేశాయ విశాం పతిమ్,

సూనుః సూనృతవాక్ స్రవ్యః విససర్జో గీతశ్రియమ్.

93

వ్యాఖ్య : అథ - తరువాత, ప్రదోషే - రాత్రిసమయమున, దోషజ్ఞః -

విద్వాంసుడును, సూన్యతవాక్ - సత్యప్రియ భాషయు, స్రష్టా - బ్రహ్మయొక్క...  
 సూనుః - పుత్రుడైన వసిష్ఠుడు, ఊర్జిత శ్రీయం - సమృద్ధమైన సంపదగల, విశాం-  
 పతిం - ప్రజాధిపతి యైన దిలీపుని, సంవేశాయ - నిద్రకొల్పకై, విసస్రజ్జ - విడిచి  
 పెట్టెను (పంపెను). వసిష్ఠ మహాముని కామదేను కావమును, తన్నివారణోపాయ  
 మును, నందినీ సేవాక్రమమును దిలీపునికిచెప్పి, యతడంగీకరించిన పిమ్మట ఇక  
 వెళ్లి నిద్రింపుమని యానతిచ్చెనని భావము. “ప్రియం సత్యం చ సూన్యతమ్”  
 అని హలాయుధ నిఘంటువు.

శ్లో. సత్యా మపి తపఃసిద్ధౌ ని యమాపేక్షయా మునిః,

కల్పవిత కల్పయామాస వన్యా మేవాస్య సంవిధామ్. 94.

వ్యాఖ్య : కల్పవిత - వ్రత ప్రయోగము నెఱిగిన, మునిః - వసిష్ఠుడు..  
 తపఃసిద్ధౌ - తపస్సువలన రాజయోగ్యమైన ఆహారాదికమును సంపాదించు శక్తి,  
 సత్యాం, అపి - ఉండినప్పటికిని, నియమాపేక్షయా - ఇప్పటినుండియే వారికి వ్రత  
 చర్య అరంభమగుగాక యన్న భావముచేత, అన్య - ఆ దిలీపునికి, వన్యాం ఏవ ..  
 అరణ్య లభ్యమైనదే యైన, సంవిధాం - కుశాది శయనసామగ్రిని, ఫలాదికమును  
 కల్పయామాస - యిప్పించెను. ఆ క్షణమునుండియే సుదక్షిణా దిలీపులకు బ్రహ్మ  
 చర్య వ్రతాదులను కల్పించెనని భావము.

శ్లో. నిర్దిష్టాం కులపతినా స పర్ణశాలాం

అధ్యాస్య ప్రయత పరిగ్రహ ద్వితీయః,

తచ్ఛిష్యాధ్యయన నివేదితావసానాం

సంవిష్టః కుశశయ నే నిశాం నినాయ.

95.

వ్యాఖ్య : సః - ఆ దిలీపుడు, కులపతి - ఆశ్రమాధిపతియైన వసిష్ఠుని  
 చేత, నిర్దిష్టాం - చూపబడిన, పర్ణశాలాం అధ్యాస్య - పర్ణశాలయందు వివసించి  
 (ఇచ్చట సప్తమ్యర్థమున ద్వితీయా విభక్తి) ప్రయత పరిగ్రహద్వితీయః - నియమవంతు  
 రాలైన భార్య మాత్రమే తోడుగా గలవాడై, కుశశయనే - దర్శకయ్యయందు,  
 సంవిష్టః - నిద్రించినవాడై, తచ్ఛిష్యాధ్యయననివేదితావసానాం - ఆయన శిష్యుల  
 వేదపఠనముచేత తెలుపబడిన అంతముగల, నిశాం - రాత్రిని, నినాయ - గడపెను  
 దిలీపుడు కులపతియైన వసిష్ఠుఁ డాదేశించిన బ్రహ్మచర్యమును పాటించి దర్శ పదక

పై నిద్రించి, శిష్యుల వేదఘోషచేత ఉషఃకాలమున మేల్కొనెనని భావము. 'కుల చతి' యనగా పదివేలమంది శిష్యులకు అన్నవస్త్రములిచ్చి వేదాధ్యయనము చేయించు మహర్షి. పూర్వకాలమున శిష్యులు ఆవరరాత్రమందు వేదమును కంఠస్థము చేసెడు వారు. అట్లు చేయవలయునని ధర్మశాస్త్రము. "నిశాంతే న పరిశ్రాంతో బ్రహ్మధీత్య ఘనః స్వపేత్" అని మనువు; "నచావరరాత్రమధీత్య ఘనః స్వపేత్" అని గౌతముడు. (తెల్లవారుజామున చదువుకొని మరల నిద్రింపరాదు; ఒకవేళ ఎక్కువగా అలసిపోయినచో మళ్ళీ నిద్రింపవచ్చును).

ఇది మహాకవి కాళిదాసకృత

రఘువంశ కావ్యమున ప్రథమస్కంధమునకు తెలుగు లఘువ్యాఖ్య.



# మహాకవి కాళిదాసకృత రఘువంశము

ద్వితీయ సర్గము

శ్లో. అథ ప్రజానా మధిపః ప్రభాతే  
జాయా ప్రతిగ్రాహిత గంధమాల్యాం,  
వనాయ పీతప్రతిబద్ధ వత్సాం  
యశోధనో ధేను మృషే రుక్మమోచ.

1

వ్యాఖ్య : అథ - అనంతరము, యశోధనః - కీర్తియే ధనముగా భావించు వాడును, ప్రజానాం - ప్రజలకు, అధిపః - పాలకుడు నైన దిలీప మహారాజు, ప్రభాతే - మరునాటి ప్రాతఃకాలమునందు, జాయా ప్రతిగ్రాహిత గంధమాల్యాం - జాయా - భార్యయైన సుదక్షిణా దేవిచేత, ప్రతిగ్రాహిత - స్వీకరింపజేయ బడిన, గంధమాల్యాం - గంధము, పూలదండలు కలదియును, పీత ప్రతిబద్ధ వత్సాం - పాలుత్రాగినదియు తిరిగి కట్టివేయబడినదియు నగు లేగ గలదియునగు, ఋషేః ధేనుం - వసిష్ఠ మహర్షియొక్క గోవును (నందినీధేనువును), వనాయ - వనము నకు వెళ్లుటకై, ముమోచ - విడిచిపెట్టెను. ఇందలి 'జాయా' శబ్దము సుదక్షిణా దేవి సంతానవతి కాబోవు నంశమును సూచించును. 'ప్రభాత' శబ్దము దిలీపుని జీవితము నందలి అంధకారము తొలగుటను సూచించును. 'యశోధన' శబ్దము దిలీపుడు తాను సంతాన హీనుడను నవకీర్తిని భరింపజాలక రాజుకు అనర్హుడనైతనను ఆవును కాయుటకు పూనుకొనెనను విషయమును సూచించును.

శ్లో. తస్యాః ఖురన్యాస పవిత్ర పాంసు  
మపాంసులాలానాం ధురి కీర్తనీయా,  
మార్గం మనుష్యేశ్వర ధర్మపత్నీ  
శ్రుతేరివార్థం స్మృతి రన్యగచ్ఛత్.

2

వ్యాఖ్య : అపాంసులాలానాం - నిర్దోషురాండ్రైన త్రీలయొక్క, ధురి - అగ్రమున, కీర్తనీయా - చెప్పదగిన, మనుష్యేశ్వర ధర్మపత్నీ - దిలీపుని భార్య

చరణ - సేవకుడైన, తేన - ఆ దిలీపునిచేత, శేషః - మిగిలిన, అనుయాయవర్గః - అపి - అనుచరుల సమూహము కూడ, న్యషేధి - నిషేధింపబడెను, తస్య - అతఁ డికి, శరీరరక్ష - ధేహరక్షణము, అన్యతః - మరియొకని వలన, న - అక్కర లేదు. మనోః - మనువుయొక్క, ప్రసూతిః - సంతతి (క్షత్రియజాతి), స్వవీర్య గుప్తాహి - తన పరాక్రమము చేతనే రక్షింప బడునట్టిదికదా ! సుదక్షిణతో పాటు మిగిలిన అనుచర వర్గమునుగూడ వెనుకకు పంపెనని భావము.

శ్లో. ఆస్వాదవద్భిః కబళై స్తృణానాం

కంఠాయనై ర్దంశనివారజై శ్చ.

అవ్యాహతైః నైవరగతై శ్చ తస్యాః

సప్రమాట్ సమారాధన తత్పరో భూత్.

5

వ్యాఖ్య - సప్రమాట్ - చక్రవర్తియైన ఆ దిలీపుడు, ఆస్వాదవద్భిః - రస వంతములైన, తృణానాం - గడ్డిపరకలయొక్క, కబళైః - కబళములచేతను, కంఠాయనైః - గోకుటలచేతను, దంశనివారజైః - ఈగలను దోలుట చేతను, అవ్యాహతైః - ఇటునటు అడల్పుబడని, నైవరగతైః చ - స్వేచ్ఛా సంచారముల చేతను, తస్యాః - దానియొక్క (ఆ నందిని యొక్క), సమారాధన తత్పరః - సేవాతత్పరుడు, అభూత్ - ఆయెను. నందినికి మనస్సు సంతోషపడునట్లు సర్వ విధములయిన పరిచర్యలను చేయుచుండెనని భావము. రాజసూయ యాగము చేసినవాడును, భూ మండలాధిపతియై రాజులందరిని శాసింప గలవాడును నగు రాజు 'సప్రమాట్' అనబడును.

శ్లో. స్థితః స్థితా ముచ్చలితః ప్రయాతాం

నిషేదుషీ మాసన బంధధీరః,

జలాభిలాషీ జలమాదదానాం

ఛాయేవ తాం భూపతి రన్యగచ్ఛత్.

6

వ్యాఖ్య : భూపతిః - దిలీప మహారాజు, తాం - ఆ నందినీదేనువును, స్థితాం - నిలచియున్న దానిని, స్థితః - నిలుచున్న వాడగుచును, ప్రయాతాం - నడచుదానిని, ఉచ్చలితః - నడచువాడగుచును, నిషేదుషీం - పడుకొన్న దానిని. ఆసన బంధధీరః - స్థిరముగా కూర్చొనువాడగుచును, జలం - నీటిని, ఆదానాం - తీసుకొనుచున్న దానిని, జలాభిలాషీ - తాను నీరు త్రాగఁ గోరుచును,

చాయా ఇవ - నీడవలె, అన్వగచ్ఛత్ - అనుసరించు చుండెను. మన నీడ మనమేమి చేసిన అది దానిని చేయును. కొంచము కూడ భేదముండదు. అట్లే దిలీపుడు నందినిని విడువక సేవించెననియు దాని యాహారవిద్రాదు లెట్లో తనవియు నతే నియు మించుకొనెననియు తాత్పర్యము. 'చాయేవ' అనునది గొప్ప యుపమానము. అలంకారము - ఉపమ.

శ్లో. స న్యస్త చిహ్న మపి రాజలక్ష్మీం

తేజోవిశేషానుమితాం దధానః,

అసీ దనావిష్కృత దానరాజిః

అంతర్మదావస్థ ఇవ ద్విపేంద్రః

7

వ్యాఖ్య : న్యస్త చిహ్నం, అపి - తీసి యుంచబడిన లాంఛనములు కలది యైనను, తేజోవిశేషానుమితాం - తేజోవిశేష - ప్రాభవాతిశయముచేత, అనుమితాం - ఊహింపబడిన, రాజ లక్ష్మీం - రాజశోభను, దధానః - ధరించుచున్న, సః - ఆ దిలీపుడు, అనావిష్కృత - బయటికి కానరాని, దానరాజిః - మదోదక ప్రావము గలదియు, అంతర్మదావస్థః - లోననే యున్న మదస్థితిగల, ద్విపేంద్రః - ఇవ - గజరాజు వలె, అసీత్ - ఉండెను (రాజచ్ఛిములను ధరింపకపోయినను దిలీపుడు రాజువలెనేకనబడెను).

శ్లో. లతావ్రతానోద్గ్రధితైః స కేకైః

అధిజ్యధన్వా విచచార దావం

రజ్జాపదేశాన్మనిహోమధేనోః

వన్యాన్ విశేష్యన్నివ దుష్టసత్త్వాన్.

8

వ్యాఖ్య : లతావ్రతానోద్గ్రధితైః - లతావ్రతాన - వంకరలు తీరిన తీగల చేత, ఉద్గ్రధితైః - ఎత్తి కట్టబడిన, కేకైః - శిరోజములతో, సః - అతడు, అధిజ్యధన్వా - ఎక్కువెట్టబడిన విల్లు కలవాడగుచు, ముని హోమధేనోః - వసిష్ఠ హోమార్థమున్న నందినీధేనువు యొక్క, రజ్జాపదేశాత్ - రక్షణ నెపము వలన, వన్యాన్ - అరణ్యమునందున్న, దుష్ట సత్త్వాన్ - క్రూరమృగములను, విశేష్యన్, ఇవ - శిక్షింపబోవువాని వలె, దావం - అరణ్యమును, విచచార - సంచరించెను. అలం : ఉత్పేక్ష. నందినిని రక్షించు నెపమున వేటకానివేషము ధరించిన దిలీపుడు దుష్టమృగములను శిక్షింపబోయిన వానివలె నుండెనని భావము).

శ్లో. విసృష్ట పార్శ్వనుచరస్య తస్య  
పార్శ్వద్రుమాః పాశభృతా సమస్య,  
ఉదీరయామాసు రివోన్మదానా  
మాలోకశబ్దం వయసాం విరావైః

9

వ్యాఖ్య : విసృష్ట పార్శ్వనుచరస్య - విడిచిపెట్టబడిన పార్శ్వనుచరులు  
గలవాడును, పాశభృతా - వరుణునితో, సమస్య - సమానుడైన, తస్య - ఆ  
దిలీపునికి, పార్శ్వద్రుమాః - దారిప్రక్కనున్న వృక్షములు, ఉన్మదానాం - మదిం  
చిన, వయసాం - పక్షిలయొక్క, విరావైః - ధ్వనులచేత, ఆలోకశబ్దం - 'రాజు  
వచ్చున్నాడు చూడుడు' అను శబ్దమును, లేదా 'జయ' శబ్దమును, ఉదీరయా  
మానుః ఇవ - పలికినవా యనినట్లుండెను. రాజభటులు చేయువనిని వృక్షములు  
నిర్వర్తించెనని భావము. వరుణుడు ఋగ్వేద దేవతలలో సర్వశ్రేష్ఠుడు. అతని  
యువమానము దిలీపుని యుత్కర్షను తెలుపును. దిలీపుడు నడచుదారి ప్రక్కన  
వృక్షములు, వానిపైని పక్షిల కిలకిలారావములుండుట సహజము. వాటిని రాజు  
నడచునప్పుడు ప్రక్కననడచు సేవకులు పలుకు 'చూడుడు, తొలగుడు, జయ  
జయ' అను శబ్దములుగా చెప్పుటచే నిది ఉత్ప్రేక్షలంకారము.

శ్లో. మరుత్ప్రయక్తాశ్చ మరుత్సఖాభం  
త మర్చ్యమారా దభివర్తమానం,  
అవాకిరన్ బాలలతాః ప్రసూనైః  
అచారలాజై రివ పౌరకన్యాః.

10

వ్యాఖ్య : మరుత్ప్రయక్తాః - వాయువుచేత ప్రేరేపింపబడిన, బాలలతాః -  
లేతతీగలుకూడ, ఆరాత్ - సమీపమునందు, అభివర్తమానం - నడిచి వెళ్లుచున్నట్టి  
యును, మరుత్సఖాభం - వాయుమిత్రుడైన యగ్నివలె ప్రకాశించుచున్నవాడును,  
అర్చ్యం - పూజనీయుడైన, తం - ఆ దిలీపమహారాజును, ప్రసూనైః - పువ్వుల  
చేత, పౌరకన్యాః - పట్టణములందలి కన్యలు, అచారలాజైః ఇవ - రాజు బయ  
టికి వెళ్లునప్పుడు చల్లు వరిపేలాల చేతవలె, అవాకిరన్ - చల్లినవి. గాలికి కదలు  
చున్న తీగలు పువ్వులను రాజుపై రాల్చగా నవి పౌరకన్యలు చల్లు పేలాలవలె నుండె  
నట. దిక్పాలకాంశ గల రాజు అగ్నితుల్యుడు, అగ్ని మరుత్సఖుడు కనుక మిత్రుని  
గౌరవింపుడని మరుత్తులతా కన్యలను ప్రేరేపించెను. అగ్ని సర్వదా పూజ్యుడు.



ఇచ్చట లతలకు పౌరకన్యోపమానము మిక్కిలి క్లాపింపదగినట్టిది. కవి సూక్ష్మ దృష్టిని వెల్లడించును. పౌరశ్రీలన్నచో స్వారస్యముండదు. వారు పరాంగనలు కావచ్చును. రాజును చూచి సిగ్గుపడవచ్చును. కన్య లట్లుకాదు.

శ్లో. ధనుర్భుతోఽవ్యస్య దయార్ద్రాభావం  
ఆఖ్యాత మంతఃకరణై ర్విశంకైః,  
విలోకయంత్యో వపురాపు రజ్ఞాం  
ప్రకామవిస్తారఫలం హరిణ్యః.

11

వ్యాఖ్య : ధనుర్భుతః, అపి - ధనుర్దరుడై యున్నప్పటికిని, విశంకైః - అనుమానపడని, అంతఃకరణైః - మనస్సులచేత, ఆఖ్యాతం - చెప్పబడిన, దయార్ద్రాభావం - దయాస్వభావముగల, అస్య - దిలీపునియొక్క, వపుః - శరీరమును, విలోకయంత్యః చూచుచున్న, హరిణ్యః - ఆడులేళ్లు, అజ్ఞం - తమ కన్నులయొక్క. ప్రకామవిస్తారఫలం - మిక్కిలి విశాలములై యుండుటకు తగిన ఫలమును, అపుః - పొందినవి. ధనుర్దరుడై యున్నను, అతనియందు గోచరించు దయా స్వభావమును గమనించి, లేళ్లు నిర్భయముగా దిలీపునిజూచుచు తమ విశాల నేత్రముల సాఫల్యమును బొందెనని భావము.

శ్లో. స కీచక్తే రాగ్రుతపూర్ణరంద్రైః  
కూజద్భి రాపాదిత వంశకృత్యం,  
శుక్రావ కుంజేషు యశః స్వ ముచ్చైః  
ఉద్గీయమానం వనదేవతాభిః.

12

వ్యాఖ్య : సః - ఆ దిలీపుడు, మారుతపూర్ణరంద్రైః - గాలిచేత నిండిన రంద్రములు గల (కనుకనే), కూజద్భిః - ధ్వనించుచున్న, కీచక్తైః - వెదుళ్లచేత, ఉచ్చైః - బిగ్గరగా, ఆపాదిత వంశకృత్యం - కూర్చబడిన వేణువుల కర్తవ్యము కలుగునట్లుగా, కుంజేషు - పొదరిండ్లయందు, వనదేవతాభిః - వనదేవతల చేత, ఉద్గీయమానం - గానము చేయబడుచున్న, స్వం, యశః - తనకీర్తిని, శుక్రావ - వినెను. గాలిచే పూరింపబడిన వెదుళ్లుచేయుధ్వని వేణునాద తానముకాగా వనదేవతల చేత చేయబడిన తన యశోగానమును దిలీపుడు వినెనని భావము.

శ్లో. పృక్త స్తుషారై ర్గిరినిర్హరాణాం  
అనోకహాకంపిత పుష్పగంధీ,

త మాతావక్లాంత మనాతపత్రం

ఆచారపూతం పవనః సిషేవే.

13

వ్యాఖ్య : గిరినిర్వరాజాం - పర్వతములనుండి దిగు ప్రవాహములయొక్క,  
తుషారైః - నీటి తుంపురులచేత, పృక్తః - తడిసినదియు, అనోకహః - కంపిత  
పుష్పగంధీ-అనోకహ - చెట్లయొక్క, ఆకంపిత - కొంచము కదలుచున్న, పుష్ప-  
పుష్పలయొక్క, గంధీ - పరిమళము గలదియు నగు, పవనః - గాలి, ఆనాత  
పత్రం - చత్రము లేని వాడును, ఆతపక్లాంతం - ఎండచే బడలినవాడును, ఆచార  
పూతం - నడవడిచేత పవిత్రుడునైన, తం - ఆ దిలీపుని, సిషేవే - సేవించెను.  
జగత్పావనుడైన పవనుడు ప్రతాపరణ పవిత్రుడై చత్రచామరములులేక వాడుబారు  
చున్న దిలీపుని కైత్య సౌరభ్య మాంద్యగుణములు కలవాడై సేవించెనని భావము.  
దిలీపునికి హాయినిగాల్పు గాలి వీచెననుట.

శ్లో. శశామ వృష్ట్యాపి వినా దవాగ్నిః

ఆసీద్ద్విశేషా ఫలపుష్ప సృద్ధిః,

ఊనం నపత్వే వృద్ధికో బభాధే

తస్మిన్ వనం గోప్తరి గాహమానే.

14

వ్యాఖ్య : గోప్తరి - రక్షకుడైన, తస్మిన్ - ఆ దిలీప మహారాజు, వనం -  
అరణ్యమును గాహమానే (నతి) - ప్రవేశించిన వాడుగుండగా, వృష్ట్యా, వినా,  
అపి - వర్షములేకున్నను, దవాగ్నిః - అరణ్యాగ్ని, శశామ - చల్లారెను, ఫల  
పుష్పసృద్ధిః - ఫలపుష్పములవృద్ధి - విశేషా - అధికమైనది, ఆసీత్ - అయ్యెను,  
న త్వేషు - మృగములయందు, అధికః - గొప్పదైన వ్యాఘ్రాదికము, ఊనం - తక్కువ  
బలముగల హరిణాదికమును, న బభాధే - బాధింపలేదు. దిలీపుడు వనమును ప్రవేశింపగానే దావాగ్ని చల్లారెననియు, ఫలపుష్పములు ఎక్కువగా వృద్ధిచెందెననియు,  
చిన్న మృగములను పెద్దవి బాధించుట మానెననియు భావము.

శ్లో. సంచారపూతాని దిగంతరాణి

కృత్వా దినాంతే నిలియాయ గంతుం,

ప్రచక్ర మే పల్లవరాగతామ్రా

ప్రభా పతంగస్య మునేశ్వ ధేనుః.

15

వ్యాఖ్య : పల్లవరాగ తామ్రా - చిగురాకుల కాంతివలె ఎఱునిదైన, పతం

గన్య - సూర్యుని యొక్క, ప్రభా - కాంతియు, మునేః - వసిష్ఠుని యొక్క, దేనుః ష - గోవున్ను, దిగంతరాణి-దిక్కులనడిమి భాగములను, సంచారపూతాని-తనసంచారముచేత పవిత్రమైనవానినిగా, కృత్వా - చేసి, దినాంతే - సాయంకాలమందు, నిలయాయ - సూర్యవక్షమున అస్తవర్వతమునకు, దేనువక్షమున ఆశ్రమమునకు, గంతుం - వెళ్లుటకు, ప్రచక్రమే - ప్రారంభించెను. నందినీదేనువు ఎఱ్ఱగానుండెనని భావము.

శ్లో. తాం దేవతా పిత్రతిథి క్రియార్థాం  
అన్వగ్యయౌ మధ్యమలోకపాలః,  
బభౌచ సా తేన సతాం మతేన

శ్రద్ధేవ సాక్షా ద్విధినోపవన్నా.

16.

వ్యాఖ్య : మధ్యమలోకపాలః - భూలోకపాలుడైన దిలీపుడు, దేవతాపిత్రతిథి క్రియార్థాం - దేవతల యొక్కయు, పితృదేవతల యొక్కయు, అతిఘల యొక్కయు క్రియలే ప్రయోజనముగాగల (యాగ శ్రాద్ధ దాన కర్మలు ప్రయోజనములుగాగల), తాం - ఆ నందినీదేనువును, అన్వక్ - అనుసరించి, యయౌ - వెళ్లెను, సతాం - సత్పురుషులకు, మతేన - సమ్మతుడైన, తేన - ఆ దిలీపుని చేత, ఉపవన్నా - కూడిన, సాచ - ఆ దేనువుకూడ, సతాం మతేన విధినా - సత్పురుషులకు సమ్మతమైన అనుష్ఠానముచేత, ఉపవన్నా - కూడిన, సాక్షాత్ - కంటికి కనబడు, శ్రద్ధేవ (శ్రద్ధా + ఇవ) - ఆస్తిక్య బుద్ధివలె, బభౌ - ప్రకాశించెను. వైదికకర్మలకు శాస్త్రచోదితమైన అనుష్ఠానము (విధి) ఆస్తిక్యబుద్ధి (శ్రద్ధ) ముఖ్యములు. దిలీపుడు విధితోను, దేనువు శ్రద్ధతోను పోల్చబడుటచే వారి పవిత్రత్వము వ్యక్తము.

శ్లో. స పల్వలోత్తీర్ణ వరాహాయూథా  
న్యాయాన వృక్షోన్ముఖ బర్హిణాని,  
యయౌ మృగాధ్యాసిత శాద్వతాని  
శ్యామాయమానాని వనాని పశ్యన్.

17.

వ్యాఖ్య : సః - ఆ దిలీప మహారాజు, పల్వలోత్తీర్ణ వరాహాయూథాని - పల్వల - నీటి గుంటలనుండి, ఉత్తీర్ణ - పైకి వచ్చిన, వరాహాయూథాని - పండుల గుంపులు గలవియు, ఆవాసవృక్షోన్ముఖ బర్హిణాని - నివాస వృక్షములపై పునకు మరలిన నెమళ్లు గలవియు, మృగాధ్యాసిత శాద్వతాని - లేళ్లచేత అధిమ

సింపబడిన పచ్చికబయళ్లు గలవియు నగుటచేత, శ్యామాయమానాని - నల్లబడుచున్న, వనాని - అరణ్యములను, పశ్యన్ - చూచుచు, యయౌ - వెళ్లెను. సాయంకాలమున వనము మిక్కిలి పచ్చనై నలుపు రంగుతో కనపడుచుండె ననియు, ఆ వడ్లమునకు వరాహ ముల, నెమళ్లు, పచ్చికబయళ్లు కూడా దోహదము చేసినవనియు భావము.

శ్లో. ఆపీన భారోద్వహన ప్రయత్నాత్  
గృప్తి గ్గురుత్వా ద్వపుషో వరేంద్రః,  
ఉభా వలంచక్రతు డంచితాభ్యాం  
తపోవనావృత్తివథం గతాభ్యామ్.

18

వ్యాఖ్య : గృప్తిః - నందినీదేనువు, ఆపీనభారోద్వహన ప్రయత్నాత్ - పొదుగు బరువును మోయుటయందలి ప్రయాసము వల్లను, వరేంద్రః - దిలీప మహారాజు, ద్వపుషః - దేహముయొక్క, గురుత్వాత్ - గొప్పతనము వలనను, ఉభా - ఇద్దరును, అంచితాభ్యాం - అందమొలుకుచున్న, గతాభ్యాం - నడకలచేత, తపోవనావృత్తివథం - తపోవనమునుండి తిరిగివచ్చుమార్గమును, అలంచక్రతుః - అలంకరించిరి. పెద్ద పొదుగుగల దేనువు, సర్వాంగపుష్టమైన దేహముగల దిలీపుడు మార్గమునకు అందమును గూర్చిరని భావము. గృప్తిః - ఒకయీత యీనిన అవు. నందినీ దిలీపులు తిరిగివచ్చుచున్న తపోవన మార్గము రమణీయముగా కనబడుటకు ఆ యిద్దరి నడకల హుందాతనము కారణము.

శ్లో. వసిష్ఠధేనో రనుయాయినం తం  
ఆవర్తమానం వనితా వనాంతాత్,  
వపౌ నిమేషాలస పక్షుపంక్తిః  
ఉపోషితాభ్యామివ లోచనాభ్యామ్.

19

వ్యాఖ్య : వసిష్ఠధేనోః - వసిష్ఠుని గోవుయొక్క, అనుయాయినం - అనుచరుడైన వాడును, వనాంతాత్ - అరణ్యమునుండి, ఆవర్తమానం - తిరిగి వచ్చుచున్నవాడును నగు, తం - ఆ దిలీపుని, వనితా - సుదక్షిణాదేవి, నిమేషాలస పక్షుపంక్తిః - నిమేష - మూతపడుటయందు, అలస - సోమరితనముగల, పక్షుః - తెప్ప వెంట్రుకల యొక్క, పంక్తిః - వరుసకలది యగుచు (తెప్పలు వ్రాల్చునిదై యని అర్థము), లోచనాభ్యాం - రెండు కన్నులతోను, ఉపోషితాభ్యాం, ఇవ .

ఉపవాసమున్నవాని చేతవలె, పపౌ - పానముచేసెను. ఉపోషితుడు దప్పిగాని, విడువక జలమును త్రాగునట్లు సుదక్షిణ తన రెండు కన్నులతో తిరిగి వచ్చుచున్న దిలీపుని త్రాగెను, అనగా ఐప్పులు వాల్చుక ప్రేమాతిశయమున చూచెనని భావము. దీని వలన సుదక్షిణ పాతివ్రత్యము, భర్తయందలి విశేషానురాగమును సూచితములు. 'వనితా' శబ్దమునకు అత్యంతానురాగవతి అని యర్థము.

శ్లో. పురస్కృతా వర్తమాని పార్థివేన  
ప్రత్యుద్గతా పార్థివ ధర్మపత్న్యా  
తదంతరే సా విరరాజ ధేనుః  
దినక్షపా మధ్యగతేన సంధ్యా.

20

వ్యాఖ్య : వర్తమాని - మార్గమునందు, పార్థివేన - పృథివీశ్వరుడైన దిలీపునిచేత, పురస్కృతా - ముందుంచుకొన బడినదియు, పార్థివ ధర్మపత్న్యా - రాజ ధర్మపత్ని సుదక్షిణచేత, ప్రత్యుద్గతా - ఎదురుకొనబడినదియు నగు, సా - ఆ నందిని ధేనువు, తదంతరే - వారిద్దరినడుమ, దినక్షపా మధ్యగతా - పగటికిని రాత్రికిని నడుమనున్న, సంధ్యా ఇవ - సంధ్యవలె, విరరాజ - ప్రకాశించెను. సంధ్య ఎఱ్ఱనిది, నందిని ఎఱ్ఱనిది కనుక ఆ ధేనువు వారి నడుమ దిన రాత్రుల నడుమనున్న సంధ్యవలె నుండెనని భావము.

శ్లో. ప్రదక్షిణీకృత్య పయస్వినిం తాం  
సుదక్షిణా సాక్షతపాత్ర హస్తా,  
ప్రణమ్య చానర్చ విశాల మస్యాః  
శృంగాంతరం ద్వార మివార్థసిద్ధేః.

21

వ్యాఖ్య : సాక్షత పాత్ర హస్తా - అక్షతలుగల పక్లమును చేతులయందు పట్టుకొన్న, సుదక్షిణా - సుదక్షిణాదేవి, పయస్వినిం - సమృద్ధిగా పాలిచ్చునట్టి, తాం - ఆ నందినిధేనువును, ప్రదక్షిణీకృత్య - ప్రదక్షిణము చేసియు, ప్రణమ్య - నమస్కరించియు, అస్యాః - దానియొక్క, విశాలం - వెడల్పుగానున్న, శృంగాంతరం - కొమ్ముల నడిమి భాగమును, అర్థసిద్ధేః - తమ కార్యసిద్ధికి, ద్వారం, ఇవ - ద్వారమువలె నున్నదానిని, అనర్చ - అర్పించెను. తమ కార్య సిద్ధికి ద్వారమా యనునట్లున్న నందినియొక్క ముఖమును సుదక్షిణ గంధ పుష్పాక్షతలతో అలంకరించెనని భావము.

శ్లో వత్సోత్సుకాఽపి స్తిమితా సపర్యాం  
ప్రత్యగ్రహీ తేనైతి ననందతు స్తా,  
భక్త్యోపపన్నేషు హి తద్విధానాం  
ప్రసాద చిహ్నాని పురః ఫలాని.

22

వ్యాఖ్య : సా - ఆ నందిని, వత్సోత్సుకా, అపి - దూడవిషయమై త్వర  
పడుచున్నదై నను, స్తిమితా - కదలక నిలిచినదై, సపర్యాం - పూజను, ప్రత్య  
గ్రహీత్ - స్వీకరించినది, ఇతి - అని, తౌ - వారిద్దరు (సుదక్షిణా దిలీపులు),  
ననందతుః - సంతోషపడిరి, భక్త్యా - భక్తిచేత, ఉపపన్నేషు - కూడినవారి విష  
మున, తద్విధానాం - అలాంటి వారియొక్క (నందినివంటి మహానీయలయొక్క),  
ప్రసాద చిహ్నాని - ప్రసన్నతా లక్షణములు, పురఃఫలాని, హి - సమీపించిన ఫల  
సిద్ధి కలవి కదా; దూడవద్దికి వెళ్లిపోక, నిలిచి, తాముచేసిన పూజను నందిని స్వీక  
రించుట తమకు అచిరకలమున సంతాన ప్రాప్తికి సూచకమని వారు అనందించి  
రని భావము.

శ్లో. గురోః సదారస్య నిపీడ్య పాదౌ  
సమాప్య సాంధ్యం చ విధిం దిలీపః  
దోహవసానే పునరేవ దోగ్ధీం  
భేజే భుజోచ్ఛిన్నరిపు ర్నిషణ్ణామ్.

23

వ్యాఖ్య : భుజోచ్ఛిన్నరిపుః (భుజ + ఉచ్ఛిన్న + రిపుః) - భుజములచేత  
చేదించబడిన శత్రువులుగల అనగా పరాక్రమవంతుడైన, దిలీపః - దిలీపుడు, సద  
రస్య - భార్యా సహితుడైన, గురోః - గురువైన వసిష్ఠునియొక్క, పాదౌ -  
పాదము ను, నిపీడ్య - పట్టి (నమస్కరించి), సాంధ్యం - సంధ్యాకాలమునకు  
సంబంధించిన, విధిం - అనుష్ఠానమును, సమాప్య, చ - ముగించియు, దోహ  
వసానే - పాలుపిరికిన పిమ్మట, నిషణ్ణాం - పరుండిన, దోగ్ధీం - పాడియావైన  
ఆ నందినిని, పునరేవ - మళ్లీ కూడ, భేజే - సేవించెను. నందినివెంట నడచెనని  
తాత్పర్యము. పూర్వపదములేని 'దోగ్ధీ' శబ్దము కోరికలను పితుకునది అన్న  
అర్థమును స్ఫురింపజేయును.

శ్లో. తా మంతికన్యస్త బలిప్రదీపాం  
అన్యాస్య గోప్తా గృహిణీసహాయః,

క్రమేణ సుప్తామను సంవివేక

సుప్తోత్థితాం ప్రాత రనూదతిష్ఠత్.

24

వ్యాఖ్య : గోప్తా - రక్షకుడైన దిలీపుడు, గృహిణీసహాయః (సన్) - భార్యాసహితుడగుచు, అంతికన్యస్త బలిప్రదీపాం - సమీపమందుంచ బడిన పూజా ద్రవ్యములు దీపములునుగల, తాం - ఆ నందినీధేనువును, అన్వాన్య - అనుసరించి కూర్చుని, క్రమేణ - క్రమపరిపాటిగా, సుప్తాం అను - నిద్రించిన యావు పద్ధనే, సంవివేక - నిద్రించెను, ప్రాతః - ఉదయమున, సుప్తోత్థితాం - నిద్రించి లేచినదానిని, అనూదతిష్ఠత్ అనుసరించి లేచెను. అది నిద్రమేల్కొనగా తానును లేచి నిల్చునె ననుట 'క్రమేణ' అను పదము వరుసగా జరుగుచున్న నందినీ దినచర్యను, దాని ననుసరించుచున్న సుదక్షిణా దిలీపుల వ్రత విధానమును సూచించును.

శ్లో. ఇత్థం వ్రతం ధారయతః ప్రజార్థం  
సమం మహిష్యా మహానీయకీర్తైః  
సప్త వ్యతీయు స్త్రిగుణాని తస్య  
దినాని దీనోద్ధరణోచితస్య.

25

వ్యాఖ్య : ఇత్థం - ఈ విధముగా, ప్రజార్థం - సంతానము కొఱకు, మహిష్యాసమం పట్టపురాణితో గూడ, వ్రతం - వ్రతమును, ధారయతః - ఆచరించుచున్నవాడును, మహానీయకీర్తైః - కొనియాడ దగిన కీర్తిగలవాడును, దీనోద్ధరణోచితస్య (దీన + ఉద్ధరణ, ఉచితస్య) దీనుల దైన్యమును పోగొట్టుట కర్తుడైన, తస్య ఆ దిలీపునికి, త్రిగుణాని - మూడురెట్లయిన, సప్త ఏడు, దినాని - రోజులు, వ్యతీయుః - కడచినవి, ఇతువదియొక్క రోజులు గడచిపోయెననియు అట్లు ధేనువును సేవించెననియు భావము. కడచిన 25 శ్లోకములలో దిలీపునికి విశేషములుగా ఉపయోగించబడిన "ప్రజానామధిపః, సమ్రాట్, మరుత్సభాభం, ఆచారపూతం, మధ్యమలోకపాలః, భుజోచ్చిన్న రిపుః, గోప్తా, మహానీయకీర్తైః" అను పదములు దిలీపుని ధార్మిక ప్రజాదరణాది గుణములను, పరాక్రమమును, సంతానముకొరకై పదు రెక్కములను సూచించుటయేకాక, ధాన్యోపు కథాంశములుగూడ సూచించుచున్నవి.

శ్లో. అన్యేద్యు రాతానుచరస్య భావం  
జిజ్ఞాసమానా మునిహోమధేనుః,  
గంగాప్రపాతాంత నిరూఢ ఘాసం  
గౌరీగురో ర్గహ్వర మావివేళ.

26

వ్యాఖ్య : అన్యేద్యుః - మరునాడు (ఇరువది రెండవ దినమున), ముని  
హోమధేనుః - వసిష్ఠుని హోమార్థమై యున్న నందినీధేనువు, అతానుచరస్య -  
తనకు సేవకుడైయున్న దిలీపునియొక్క, భావం - భక్తిభావమును, జిజ్ఞాసమానా -  
తెలిసికొన గోరుచున్నదియగుచు, గంగా ప్రపాతాంత నిరూఢ ఘాసం - గంగా  
ప్రవాహము పడుచోట మొలచిన లేత పచ్చికగల, గౌరీగురోః - పార్వతికి తండ్రి  
యగు హిమాద్రియొక్క, గహ్వరం - గుహను, అవివేళ ప్రవేశించెను. ఇరు  
వది రెండవ దినమున నందిని దిలీపుని భక్తినిఁ బరీక్షింపఁ దలచినదియై ఒక  
హిమవత్సర్వత గుహలో ప్రవేశించెనని భావము.

శ్లో. సా దుష్ప్రధర్మా మనసాపి హింసైః  
ఇత్యద్రి శోభా ప్రహితేక్షణేన,  
అలక్షితాభ్యుత్పతనో నృపేణ  
ప్రసహ్య సింహః కిల తాం చకర్ష.

27

వ్యాఖ్య : సా ఆ నందినీధేనువు, హింసైః - ఘాతుక మృగముల  
చేత, మనసా, అపి - మనస్సుచేత కూడ (కోరికమాత్రమున గూడ), దుష్ప్ర  
ధర్మా - చెనకుటకు (భయపెట్టుటకు) శక్యముకావెదొ, ఇతి - ఇట్లునుకొని, అద్రిశోభా  
ప్రహితేక్షణేన - పరవ్రత సౌందర్యముపై ప్రసరింప జేయ బడిన కన్నులు గల,  
నృపేణ - రాజైన దిలీపునిచేత, అలక్షితాభ్యుత్పతనః (అలక్షిత + అభ్యుత్పతనః) -  
చూడబడని లంఘనముగల, సింహః - ఒకానొక సింహము, తాం - ఆదేనువును,  
ప్రసహ్య - హఠాత్తుగా, చకర్ష, కిల - లాగుకొని పోయెనునుమా! హిమాచల,  
గంగాపాత, శాద్వలాది శోభలను చూస్తూ ఒక క్షణకాలము దేనువును చూచుటను  
దిలీపుడు ఏమదినప్పుడు ఆయనకు తెలియనీయక ఒక సింహము నందినిని లాగు  
కొని ఆ గుహలోనికి పోయెనని భావము.

శ్లో. తడియ మాక్రందిత మార్తసాధోః  
గుహానిబద్ధ ప్రతికల్ప దీప్తం,



రశ్మిష్టివాదాయ నగేంద్రసక్తాః

నివర్తయామాస స్పృహస్య దృష్టిమ్.

23

వ్యాఖ్య : గుహానిబద్ధ ప్రతిశబ్దద్వీం - ఆగుహయందు నిండి నుదీర్ఘమైన, తదీయం, ఆక్రందితం - ఆ నందినీ సంబధమైన యార్తనాదము (రోదనధ్వని). ఆర్తసాధోః - దుఃఖితుల విషయమున కరుణాశాలియైన, నృపన్య - రాజయొక్క, నగేంద్రసక్తాం - పర్వతరాజుపై లగ్నమైయున్న, దృష్టిం - చూపును, రశ్మిమ - పగ్గములయందు (కట్టి), ఆధాయ, ఇవ - లాగబడినట్లు, నివర్తయామాస - వెనుకకు మరలించెను. సింహముచేత లాగబడిన గోవుయొక్క ఆక్రందనము దిలీపుని దృష్టిని హఠాత్తుతా గుహవైపు మరలించెనని భావము.

శ్లో. స పాటలాయాం గవి తస్థివాంసం

ధనుర్ధరః కేసరిణాం దదర్శ,

అధిత్యకాయా మివ ధాతుమయ్యాం

లోద్రద్రుమం సానుమతః ప్రపుల్లమ్.

29

వ్యాఖ్య : ధనుర్ధరః - విల్లును ధరించిన, సః - ఆ దిలీపుడు, పాటలాయాం - కొంచము ఎత్తిగానున్న, గవి - ధేనువుమీద, తస్థివాంసం - కూర్చునియున్న, కేసరిణం - సింహమును, సానుమతః - పర్వతము యొక్క, ధాతుమయ్యాం - ఎఱుపురంగుతో కూడిన (ఎఱుని రాళ్లు మట్టిగల గైరిక ధాతువు). అధిత్యకాయాం - నెత్తముమీద (పర్వతముయొక్క పైభాగమున ఒక ప్రక్కనున్న కొద్దిపాటి స్థలమునందు) తస్థివాంసం - ఉండినదియై, ప్రపుల్లం - విరియ బూచిన, లోద్రద్రుమం - లొద్దుగు చెట్టునువలె, దదర్శ - చూచెను. ఎఱుని నందినిపైఁ గూర్చునియున్న తెల్లని సింహము, జాజరంగుగల కొంఠనెత్తముపై నిల్చి విరియ బూచిన లొద్దుగు చెట్టువలె దిలీపుని కంటికిఁ గనపడెనని భావము.

‘ధనుర్ధరః, కేసరిణం, ప్రపుల్లం’ మొదలయిన పదములన్నియు నిండైన యర్థములతో (సాభిప్రాయములు) నుండుటచేత ఇది పరికరాలంకార పుష్పమైన ఉపమాలంకారము. అరణ్యకమైన లోద్రద్రుమోపమానము కాళిదాసుని సమయజ్ఞతను సూచించుచున్నది. సింహమును చూచుట, ధనువు నెక్కుబెట్టుట ఏకకాలమున జరిగెను.

శ్లో. తతో మృగేంద్రస్య మృగేంద్రగామీ  
వధాయ వధ్యస్య శరం శరణ్యః,  
జాతాభిషంగో నృపతి ర్నిషంగాత్  
ఉద్ధర్తు మైచ్ఛత్ ప్రసభోద్భృతారిః.

80

వ్యాఖ్య : తతః - తరువాత, మృగేంద్రగామీ - సింహము వలె నడచు  
వాడును, ప్రసభోద్భృతారిః - బలాత్కారముగా పెరికి వేయబడిన శత్రువులు గల  
వాడును నగు, నృపతిః - దిలీపుడు, జాతాభిషంగః - కలిగిన అవమానముగల  
వాడై, వధ్యస్య - వధింపదగిన, మృగేంద్రస్య - సింహముయొక్క, వధాయ -  
సంహారముకొఱకు, నిషంగాత్ - తూణీరమునుండి, శరం - బాణమును, ఉద్ధ  
ర్తుం - పైకితీయుటకు, ఐచ్ఛత్ - తలచెను. వెంటనే దిలీపుడు సింహముపై బాణ  
మును వేయుటకు సమకట్టెను. 'మృగేంద్రగామీ' అను పదము దిలీపుడు నందినీపై  
కెక్కి కూర్చున్న సింహమును చూడగానే సింహమువలె ఒక్క లంఘనముతో  
దగ్గరకువెళ్లి బాణమును తూణీరమునుండి తీయబోయెనను భావమును సూచించును.

శ్లో. వామేతర స్తస్య కరః ప్రహర్తుః  
నఖప్రభా భూషిత కంకపత్రే,  
సక్తాంగుళిః సాయకపుంఖ ఏవ  
చిత్రార్పితారంభ ఇవావతస్థే.

81

వ్యాఖ్య : ప్రహర్తుః - కొట్టబోవు వాడైన, తస్య - ఆ దిలీపునియొక్క,  
వామేతరః (వామ + ఇతరః) - కుడిదియైన, కరః - చేయి, నఖప్రభారూషిత  
కంకపత్రే—నఖప్రభా - గోళ్ళకాంతులచేత, రూషిత - కప్పబడిన, కంక - రా  
బిందు యొక్క, పత్రే - ఈకలు గల, పుంఖే ఏవ - పిడియందే, సక్తాంగుళిః -  
అతుక్కుపోయిన ప్రేళ్లగలదియై, చిత్రార్పితారంభఃఇవ - చిత్రపటమునందు చూప  
బడిన ప్రారంభము గలదివలె, అవతస్థే - అగిపోయెను. తూణీరమునుండి బాణ  
మును తీయబోయిన దిలీపునిహస్తము బాణపుపిడిమీదనే అతుక్కుకొని పోయెననియు  
అది చిత్రపటమునందలి బొమ్మవలె కదలక మెదలక యుండెననియు భావము.  
అలం ; ఉపమ.

శ్లో. బాహు ప్రతిష్ఠంభ విసృద్ధ మన్యుః  
అభ్యర్థ మాగస్కృత మస్పృశద్భిః,

రాజా స్వతేజోభి రదహ్య తాంత  
రోగీవ మంత్రైషధ రుద్ధ వీర్యః.

32

వ్యాఖ్య : బాహు ప్రతిష్ఠింభవివృద్ధమన్యః - భుజ ప్రతిబంధము వలన  
వృద్ధి చెందిన కోపముగల వాడైన, రాజా - దీరీపుడు, మంత్రైషధరుద్ధ వీర్యః -  
మంత్రము చేతను, ఓషధి అవగా చెట్టురసము చేతను, అపబడిన శక్తిగల, రోగీవ  
(రోగీ + ఇవ) సర్పమువలె, అభ్యర్థం - ఎదుటనున్న, అగస్కృతం తప్పు  
చేసిన దానిని (సింహమును), అస్పృశద్విః - తాకకండా ఉన్న. స్వతేజోభిః -  
తన ప్రకాశములచేత, అంతః - లోలోపలనే, అదహ్యత - దహింపబడెను. తన  
కవచారము చేసి యెదుటనున్న శత్రువును కఱవబోగా మంత్రము మొదలయిన  
వాచిచేత వివీర్యము చేయబడిన సర్పమువలె బాణము వేయబోయిన చేయి అగి  
పోగా దీరీపుడు తనలోనే ఉడికిపోయెనని భావము. అలం : ఉపమ,

శ్లో. త మూర్యగృహ్యం నిగృహీతధేనుః  
మనుష్యవాచా మనువంశ కేతుమ్,  
విస్మాయయన్ విస్మిత మాతృవృత్తై  
సింహోరునత్త్వం నిజగాద సింహః.

33

వ్యాఖ్య : నిగృహీతధేనుః - గట్టిగా పట్టుకోబడిన యావుగల, సింహః -  
సింహము, అర్యగృహ్యం - మంచివారి పక్షము నహించువాడును, మనువంశ  
కేతుం - మను వంశమునకు ధ్వజమువంటి వాడును, సింహోరునత్త్వం - సిం  
హము కంటే ఎక్కువైన బలముగల వాడును, అత్మవృత్తై అప్పటి తన స్థితి  
విషయమున, విస్మితం - ఆశ్చర్యపడుచున్న వాడును వగు, తం ఆ దీరీవ మహా  
రాజును, మనుష్యవాచా - మనుష్య భాషజముచేత, విస్మాయయన్ - ఇంకను  
ఆశ్చర్యమును పొందించుచు, నిజగాద - పెద్దగా పల్కెను, నిర్భయముగా పెద్దగా  
సింహము దీరీపుని గురించి పలికెనని భావము. 'విస్మాయయన్' ఇదియే సాధు  
ప్రయోగమనియు, 'విస్మాపయన్' సాధువు కాదనియు పుల్లివాడుని వ్యాఖ్య.

శ్లో. అలం మహిషాల! తత శ్రమే

ప్రయుక్త మప్యస్త్ర మితో వృథా స్యాత్

న పాదపోన్మాదిన శక్తి రింవాః

శిలోచ్చయే మూర్ఛతి మూరుకశ్య.

84

వ్యాఖ్య : మహిపాల! - ఓ రాజా! తవ - నీకు, శ్రమేష - శ్రమతో, అలం పనిలేదు, ఇతః - ఈ నామీద, ప్రయుక్తం, అపి ప్రయోగింపబడినది యైనను, అత్తం - బాణము, వృథా, స్యాత్ - వ్యర్థముగును, పాదపోన్మూలన శక్తి - వృక్షములను పెల్లగించుటయందు శక్తిగల, మారుతస్య - వాయువు యొక్క, రంహః - వేగము, శిలోచ్ఛయే - పర్వతమునందు, వ మూర్ఛతి ప్రసరింపదు కదా! ఓ రాజా! నీవు నాపై బాణము వేసినను అది వ్యర్థమే అగును. వాయువుయొక్క వేగము చెట్టును పెకలించును గాని పర్వతమును గదలించునా! అని సింహము పలికెను.

శ్లో. కైలాసగౌరం వృష మారురుక్షోః  
పాదార్పణానుగ్రహ పూతపృష్ఠమ్  
అవేహ మాం కింకర మష్టమూర్తేః  
కుంభోదరం నామ నికుంభమిత్రమ్

58

వ్యాఖ్య : కైలాసగౌరం - కైలాసపర్వతమునలె తెల్లని దైన, వృషం - వృషభమును (నందీశ్వరుని), ఆరురుక్షోః - ఎక్కగోరుచున్న, అష్టమూర్తేః - శివునియొక్క, పాదార్పణానుగ్రహ పూతపృష్ఠం - పాదార్పణ - పాదమునుంచుట యనెడు, అనుగ్రహ - అనుగ్రహముచేత, పూత - పవిత్రము చేయబడిన, పృష్ఠం - వీపు కలవాడను, నికుంభమిత్రం - నికుంభుడనువానికి స్నేహితుడను, కుంభోదరం నామ - కుంభోదరుడను పేరుగల నన్ను, కింకరం - శివుని సేవకునిగా, అవేహ - తెలిసికొనుము. ఎత్తైన నందీశ్వరుని పై కెక్కునప్పుడు శివుడు నా వీపును మెట్టుగా నుపయోగించుకొనును. అట్లు శివపాదస్పర్శ చేత పవిత్రమైన వీపుగల కుంభోదరుడనబడు శివసేవకుడను గాని మృగమునుగానని సింహము పలికెను. 'నికుంభుడు', సుప్రసిద్ధ శివకింకరుడుగాను, కుమారస్వామి భటుడుగాను పురాణములలో పేర్కొనబడెను. శివుని అష్టమూర్తులు (శరీరములు) : “పృథివి, జలము, తేజస్సు, వాయువు, ఆకాశము, సూర్యుడు, చంద్రుడు, యజ్ఞము చేసిన సోమయాజి” అనునవి.

శ్లో. అముం పురః పశ్యసి దేవదారుం  
పుత్రీకృతో సౌ వృషభధ్వజేన.

యో హేమకుంభస్తన నిస్సృతానాం

స్కందస్య మాతుః పయసాం రసజ్ఞః.

36

వ్యాఖ్య : పురః - ఎదుట, అముం, దేవదారుం ఈ దేవదారు వృక్షమును, వశ్యసి - చూచుచున్నావుకదా! అసౌ-ఇది, వృషభధ్వజేన శివునిచేత, వృత్రికృతః - కుమారుడుగా భావింపబడినది, యః - ఏయిదేవదారువు, స్కందస్య, మాతుః - కుమారస్వామికి తల్లియైన పార్వతియొక్క, హేమకుంభస్తన నిస్సృతానాం - బంగారు కుండయను స్తనమునుండి స్రవించునట్టి, పయసాం - ఉదకముల యొక్క (పాలయొక్క), రసజ్ఞః రుచినెఱిగినదై యున్నదో! పార్వతి కుమార స్వామిని క్షీరముతో తృప్తి పరచినట్లే ఈ దేవదారు వృక్షమును నీటితో తృప్తి పరచుచున్నదనియు, ఇది శివపార్వతులకు ముద్దుబిడ్డవంటిదనియు భావము.

శ్లో. కంఠాయమానేన కటం కదాచిత్

వన్యద్విపే నోన్మథితా త్వగస్య

అక్షైవ మద్రే స్తనయా శుశోచ

సేనాన్య మాలీఢ మివాసురాస్యైః.

37

వ్యాఖ్య : కదాచిత్ - ఒకానొకప్పుడు, కటం - గండస్థలమును, కంఠాయమానేన - గోకుమారుచున్న, వన్యద్విపేన - అడవి ఏనుగుచేత, అన్య - దీని యొక్క, త్వక్ - చర్మము, ఉన్మథితా - నలిగి పైకి లేచునట్లు చేయబడినది, అథ - అప్పుడు, అద్రేః - హిమాద్రియొక్క, తనయా - కూతురైన పార్వతి, అసురాస్యైః - రాక్షసుల బాణములచేత, అలీఢం - ఛేదించబడిన, సేనాన్యం, ఇవ కుమారస్వామిని గుఱించినవలె, ఏనం ఈ దేవదారు వృక్షమును గుఱించి, శుశోచ - దుఃఖించెను. ఒకప్పుడు ఒక వనగజ మీ దేవదారు వృక్షమును రాచు కొనగా దీని చర్మము పైకి లేచినది, పార్వతి దానిని చూచి కుమారస్వామి రాక్షసుల బాణములచేత ఛేదించబడినట్లువలె మిక్కిలి దుఃఖించినది.

శ్లో. తదాప్రిభృత్యైవ వనద్విపానాం

త్రాసార్థ మస్మిన్నహ మద్రుకుఠా,

వ్యాపారిత శూలభృతా విధాయ

సింహత్వ మంకాగత సత్త్వ వృత్తి.

38

వ్యాఖ్య : తదావ్రభృతి, ఏవ అది మొదలుకొనియే, వనద్విపానాం - అదవి ఏనుగులయొక్క, త్రాసార్థం భయము కొఱకు కూలభృతా శివునిచేత, అంకాగతసత్త్వవృత్తి - అంకాగత - సమీపమునకు వచ్చిన, సత్త్వ - ప్రాణులు మాత్రమే, వృత్తి - జీవనాధారముగాగల, సింహత్వం - సింహమునై యుండుటను, విధాయ ఏర్పఱచి, అహం - నేను, అస్మిన్ ఈ, అద్రికుక్షే - పర్వతగుహయందు, వ్యాపారితః - సేవకుడుగా నుంచబడితిని. అప్పటినుండి ఈ చెట్టును గజములు రాచుకొనకుండ చూచుటకై శివుడు నన్నిచ్చట కావలి యుంచి నాడు. నేను 'అంకాగత సత్త్వ వృత్తి' అనగా నా వద్దికి వచ్చిన మృగాదులను మాత్రమే భక్షింపవలెనుగాని, అహార్థమై వేటాడరాదు. అది శివుని యజ్ఞ అని సింహము పలికెను.

శ్లో. తస్యాల మేషా తుధితస్య తృప్త్యై  
ప్రదిష్టకాలా పరమేశ్వరేణ  
ఉపస్థితా శోణితపారణా మే  
సురద్విష చాంద్రమసీ సుధేవ.

91

వ్యాఖ్య : పరమేశ్వరేణ శివునిచేత ప్రదిష్టకాలా - నిర్దేశించబడిన భోజనకాలము గలదియై, ఉపస్థితా నా వద్దికి వచ్చిన, ఏషా - ఈ, శోణిత పారణా - రక్తభోజనము, సురద్విషః - దేవశత్రువైన రాహువుయొక్క, తృప్త్యై - తృప్తికొఱకు, చాంద్రమసీ చంద్రునికి సంబంధించిన, సుధేవ (సుధా + ఇవ) - అమృతమువలె, తుధితస్య - ఆకలిగొనియున్న, మే - నాయొక్క, తృప్త్యై - తృప్తికొఱకు, అలం - చాలును. శివానుగ్రహము చేత ఆకలివేళకు నా యెడటికి వచ్చిన ఈ గోవు, రాహువునకు చంద్రకిరణామృతము వలె నాకిప్పటికి చాలును అన్నది సింహము. 'పారణ' యనగా వ్రతాదులయందలి యుపవాసము ముగిసిన పిమ్మట చేయునట్టి భోజనము. అమృతమునకై ప్రయత్నించిన రాక్షసులలో రాహు వున కప్పుడప్పుడు లభించు చంద్రుని కిరణామృతముతోనే తృప్తియని భావము.

శ్లో. స త్వం నివర్తస్య విహాయ లజ్ఞాం  
గురో ర్భవాన్ దర్శితశిష్యభక్తిః  
శస్త్రేణ రక్ష్యం య దశకర్మరతుం  
న తద్యుః శస్త్రభృతాం షిణోతి.

40

వ్యాఖ్య : సః త్వం - అట్టి నీవు (దేనువును రక్షింపగల ఉపాయము లేని నీవు), లజ్ఞాం - సిగ్గును, విహాయ - విడిచి, వివర్తస్వ - వెనుకకు మరలుము, భవాన్ - నీవు, గురోః - నీ గురువునకు, దర్శిత శిష్యభక్తిః - చూపబడిన శిష్యభక్తి గలవాడవయితివి, యత్ - ఏ, రక్ష్యం - కాపాడదగిన వస్తువు, శస్త్రేణ - ఆయుధము చేత, అశక్యరక్ష్యం - సాధ్యముగాని రక్షణకలదియో, తత్ - ఆ వస్తువు, శత్రుభృతాం - సాయుధులైన క్షత్రియుల యొక్క, యశః - కీర్తిని, నక్షిణోతి - నశింపజేయదు. నీవు దేనువును రక్షింపలేకపోయినందున కీర్తికి భంగము రాదు. పాపము కూడ కలుగదు, గురుభక్తిని చూపితివి. నీవు రక్షింపజాలని దేనువు నెట్లు రక్షింపగల్గుదువు? అని భావము.

శ్లో. ఇతి ప్రగల్భం పురుషాధిరాజో  
మృగాధిరాజస్య వచో నిశమ్య  
ప్రత్యాహతాస్తో గిరిశ ప్రభావాత్  
అత్ర న్యవజ్ఞాం శిథిలీచకార.

41

వ్యాఖ్య : పురుషాధిరాజః - పురుష శ్రేష్ఠుడైన దివీపుడు, ఇతి - ఈ విధమైన, మృగాధిరాజస్య - మృగపతియైన సింహము యొక్క, ప్రగల్భం - ప్రౌఢమైన, వచః - పలుకును, నిశమ్య - విని, గిరిశ ప్రభావాత్ - శివునియొక్క ప్రభావమువలన, ప్రత్యాహతాస్త్రః - కుంతితమైన బాణము కలవాడై, అత్యని - తన విషయమున, అవజ్ఞాం - అవమానమును, శిథిలీచకార - సడలించుకొనెను - విడిచెను. మానావమానములు సమానులతో ప్రతిఘటనము కలిగినప్పుడుగాని, పరమేశ్వరుని విషయమున కాదని గ్రహించెనని భావము.

శ్లో. ప్రత్యబ్రవీచ్చైన మిషుప్రయోగే  
తత్పూర్వభంగే వితథప్రయత్నః  
జడికృత శ్రుంబిక వీక్షణేన  
వజ్రం ముముక్షున్నివ వజ్రపాణిః

42

వ్యాఖ్య : తత్పూర్వభంగే - అదియే మొట్టమొదటి దైవ ప్రతిబంధముగల, ఇషుప్రయోగే బాణప్రయోగమునందు, వితథప్రయత్నః - వ్యర్థమైన ప్రయాసకలవాడై, వజ్రం - వజ్రాయుధమును, ముముక్షన్ - విడువగోరుచు, త్రంబిక వీక్షణేన - ముక్కుంటి ఘాతచేత, జడికృతః - వ్రంధింపబడె పోయిన,

వజ్రపాణిః, ఇవ - ఇంద్రునివలె (ఉండిన దిలీపుడు), ఏనం - ఈ సింహమును గురించి, ప్రత్యబ్రవీత్ చ - బదులు పలికెను. (ప్రతి + అబ్రవీత్ = ప్రత్యబ్రవీత్). దిగంబర రూపమున అడ్డము వచ్చిన శివుని నెఱుగక దారినుండి తొలగి పొమ్మనుచు, పోనందున నింద్రుడు వజ్రాయుధమును ప్రయోగింపబోగా శివుని మహిమచేత నది బాహువుతోనహః స్తంభించిపోయెను అని పురాణము. అట్లే బాణము పిడికిలికి అంటుకుపోయిన చేయిగల దిలీపుని స్థితికి ఇంద్రదోషమానము చెప్పబడినది.

శ్లో. సంరుద్ధచేష్టస్య మృగేంద్ర కామం  
హాస్యం వచ స్తద్య దహం వివతుః  
అంతర్గతం ప్రాణభృతాం హి వేద  
సర్వం భవాన్ భావ మతోఽభిధాస్యే.

48

వ్యాఖ్య : మృగేంద్ర - ఓ సింహమా; యత్వచః - ఏ మాటను, అహం - నేను, వివతుః - పలుకదలచుచున్నానో, సంరుద్ధచేష్టస్య - అడ్డగింపబడిన కదలిక గల నాయొక్క, తత్ - ఆ మాట, కామం - మిక్కిలి; హాస్యం - పరిహాసంపదగినదే, (కాని), భవాన్ - నీవు, ప్రాణభృతాం - ప్రాణులయొక్క, అంతర్గతం - మనస్సునందున్న, సర్వం - సమస్తమైన, భావం - అభిప్రాయమును, వేద హి - ఎఱుగుదువు కదా; అతః - అందువలన, అభిధాస్యే - చెప్పబోవుచున్నాను. సత్యమునే చెప్పెదను కనుక అది హాస్యాస్పదము కాదని సర్వప్రాణులయొక్క హృద్గతాభిప్రాయము నెఱిగినట్టి నీవు గుర్తింపగలవని పలుకబోవుచున్నానని భావము.

శ్లో. మాన్య స్స మే స్థావర జంగమానాం  
సర్గ స్థితి ప్రత్యవహార హేతుః  
గురో రపీదం ధన మాహితాగ్నేః  
నశ్య త్పురస్తా దనుపేక్షణీయమ్.

44

వ్యాఖ్య : స్థావరజంగమానాం - చరాచరములైన ప్రాణులయొక్క, సర్గ స్థితి ప్రత్యవహార హేతుః - పుట్టుకకు, బ్రతుకుటకు, మరణమునకు గూడ కారణమైన, సః - ఆ పరమేశ్వరుడు, మే - నాకు. మాన్యః - పూజ్యుడే, (కాని) పురస్తాత్ - కనులయెదుట. నశ్యత్ - నశించుచున్న (చావనున్న). ఇదం - ఈ. ఆహితాగ్నేః - యజ్ఞము చేయుచున్న, గురోః - గురువైన వస్థినియొక్క, ధన్యం,



అపి - గోరూపమైన ధనము కూడ, అనుపేక్షణీయం - ఉపేక్షించదగినది కాదు గదా! సృష్టిస్థితి లయములకు హేతువైనప్పుడు నాకును పూజ్యుడే. ఈశ్వరాజ్ఞ ననుసరించి 'అంకాగతసత్త్వవృత్తి' వైన నీకు గోవును విడిచినచో, కనుల యెదుట చనిపోవుచున్న గురువుగారి గోవును ఉపేక్షించిన పాపము నాకు తప్పదు కదా! అని భావము.

శ్లో. స త్వం మదీయేన శరీరవృత్తిం  
దేహేన నిర్వర్తయితుం ప్రసీద  
దినావసా నోత్సుక బాలవత్సా  
విస్మయతాం ధేను రియం మహర్షే.

45

వ్యాఖ్య : సః త్వం - అట్టి నీవు (దగ్గటికి వచ్చిన ప్రాణిని మాత్రమే తినునట్టి వ్రతముగల నీవు), మదీయేన - నాదియైన, దేహేన - శరీరముచేత, శరీరవృత్తిం - నీ దేహణీవనమును, నిర్వర్తయితుం - నెరవేర్చుకొనుటకు, ప్రసీద - అనుగ్రహింపుము; దినావసానోత్సుక బాలవత్సా - దినావసాన - సాయం కాలమునందు, ఉత్సుక - తల్లి వచ్చునని యాతురపడుచున్న, బాలవత్సా - లేగ దూడ గలిగిన, ఇయం - ఈ, మహర్షేః ధేనుః - వసిష్ఠ మహామునియొక్క అవు, విస్మయతాం - విడిచిపెట్టబడుగాక. నందినీ ధేనువును విడిచి నన్ను అహారముగా స్వీకరింపుము. నీ దగ్గటికి ధేనువువలెనే నేనును వచ్చినాను. పాలకెదురు చూచుచున్న లేగ గల యావును చంపుటకంటె నన్ను చంపి తినుట మేలుకదా అని భావము.

శ్లో. అథాంధకారం గిరిగహ్వరాణాం  
దంష్ట్రామయూతైః శకలాని కుర్వన్  
భూయ స్స భూతేశ్వర పార్శ్వవర్తి  
కించి ద్విహ స్యార్థవతిం బభాషే.

46

వ్యాఖ్య : అథ - తరువాత, భూతేశ్వర పార్శ్వవర్తి - నీవుని యనుచరుడైన, సః - అసింహము, గిరిగహ్వరాణాం - పర్వత గుహలయొక్క, అంధకారం - చీకటిని, దంష్ట్రామయూతైః - కోరలకిరణకాంతులచేత, శకలాని - ముక్కలు ముక్కలుగా, కుర్వన్ - చేయుచున్నదియై, కించిత్ - కొంచముగా. విహస్య - నవ్వి, అర్థవతిం - సంపన్నుడైన దిలీపునుద్దేశించి, భూయః - మరల, బభాషే.

పలికెను. తరువాత సింహము తన కోరలకాంతులు గుహాయందలి చీకటిని ముక్కలు చేయుచుండగా నన్ని దిలీపునితో మరల పలికెను. కోరల కాంతులచేత చీకటి ముక్కలు ముక్కలుగా కనపడుచున్నదట! అనగా అంధకార బంధురమైన గుహలో దంష్ట్రా కాంతికిరణములు చొచ్చుకొని పోయినందున తిలతండులముల వలె తెల్లని కిరణములు, చీకటిముక్కలు కలిసి మనోహర దృశ్యముగా నేర్పడిన దని భావము. అద్భుతమైన భావన.

శ్లో. ఏకాతపత్రం జగతః ప్రభుత్వం  
నవం వయః కాంత మిదం వపుశ్చ  
అల్పస్య హేతోః బహుహాతు మిచ్ఛన్  
విచారమూఢః ప్రతిభాసి మే త్వమ్.

47

వ్యాఖ్య : ఏకాతపత్రం - ఏకచ్ఛత్రాధిపత్యముగల, జగతః - ప్రపంచము యొక్క, ప్రభుత్వం - రాచజీకమును, నవం క్రొత్తదైన, వయః - వయస్సును, కాంతం - చక్కదనముగల, ఇదంవపుః - ఈ శరీరమును, బహు - అనేకము, అల్పస్య - కొద్దిపాటిదైన, హేతోః - కారణమునకై, హాతుం - విడిచి పెట్టుటకు, ఇచ్ఛన్ - కోరుచున్న, త్వం - నీవు, మే - నాకు, విచారమూఢః - యుక్తాయుక్త విమర్శనజ్ఞానములేని మూర్ఖుడవుగా, ప్రతిభాసి - కనపడుచున్నావు. (అందుకే నవ్వువచ్చినది) అల్పమైన గోవు ప్రాణమునకై ఏకచ్ఛత్రాధిపత్యముగల ప్రభుత్వము, నూత్నవయః సౌందర్యముగల డేహము విడువఁ దగినవి కావనియు, అట్లు విడువబూనుట వెట్టి యనియు తాత్పర్యము.

శ్లో. భూతానుకంపా తవ చే దియం గౌః

ఏకా భవేత్ స్వస్తిమతీ త్వదంతే,

జీవన్ పునః శశ్వ దుపప్లవేభ్యః

ప్రజాః ప్రజానాథ! పితేవ పాసి.

48

వ్యాఖ్య : ప్రజానాథ! - ఓ దిలీప మహారాజా! తవ - నీకు, భూతానుకంపాచేత్ - ప్రాణులయందు దయయే ఉండినచో, త్వదంతే (త్వత్ + అంతే) - నీ మరణానంతరము, ఇయం ఈ, ఏతా, గౌః - ఒక్క గోవు మాత్రమే, స్వస్తిమతీ - క్షేమముగలది, భవేత్ - అగును, జీవన్ పునః - నీవు బ్రతితియున్న వాడవుగదా, పితేవ (పితా + ఇవ) - తండ్రివలె, ప్రజాః - ప్రజలందరిని, ఉరపవే

భ్యః - ఉపద్రవములనుండి, శశ్వత్ - ఎల్లప్పుడను, పాసి - రక్షించుచుండువు. నీవు మరణించినచో నీ గోవు మత్రమే బ్రతుకును. నీవు ప్రజానాథుడవు, ఒక్క గోవుకోసము ప్రాణములను విడుతువేని అనేక విపత్తులనుండి ప్రజాబాహుళ్యమును కాపాడవలసిన బాధ్యతగల రాజధర్మమును గోల్పోయి పతితుడవయ్యెదవు. కనుక నీ యుక్తి యుక్తముగా లేదు. అని హింసాము పలికెను.

శ్లో. అథై కథేనో రపరాధ చండాత్

గురోః కృశానుప్రతిమాత్ బిభేషి,

శక్యోఽస్య మన్య రభవతా వివేతుం

గాః కోటిశః స్పర్శయతా ఘటోద్భిః.

49

వ్యాఖ్య : అథ - అట్లుకాక, ఏకదేనోః - ఒకే ఒక గోవు గల వాడును, (కనుకనే), అపరాధచండాత్ - నీ యపరాధముచేత తీవ్రమైన కోపము గలవాడై, కృశాను ప్రతిమాత్ అగ్నిహోత్రునితో సమానుడగానగు, గురోః - గురువైన వసిష్ఠుని వలన. బిభేషి భయపడుచున్నావా? అస్య - ఆయనయొక్క, మన్యః - కోపము, ఘటోద్భిః కుండలవంటి పొదుగులు గల, గాః - గోవులను, కోటిశః - కోట్లకొలదిగా, స్పర్శయతా - దానముచేయునట్టి, భవతా - నీచేత, వివేతుం తొలగించుటకు, శక్యః సాధ్యమైనదే. ఈ గోవు పోయినందువలన కలుగు వసిష్ఠుని కోపమును కోట్లకొలదిగా నీవిచ్చు గోవులద్వారా పోగొట్టవచ్చును. కనుక గురుకోపమునకు భయపడకుము. దీనికి బదులుగా ననేక గోవుల నతనికిచ్చి కోపమును తొలగింపుమని భావము.

శ్లో. త ద్రక్ష కల్యాణ పరంపరాణాం

భోక్తార మూర్ఖస్వల మాత్మదేహం,

మహీతల స్పర్శనమాత్ర భిన్నం

ఋద్ధం హి రాజ్యం పద మైంద్ర మాహుః.

50

వ్యాఖ్య తత్ - అందువలన, కల్యాణపరంపరాణాం - శుభ పరం పరలను, భోక్తారం అనుభవించునట్టిదియును, ఊర్ఖస్వలం - మంచిబలము గల వియునగు, అత్మదేహం నీ శరీరమును, రక్ష - కాపాడుకొనుము; ఋద్ధం - నర్వనంపదలతో వృద్ధిచెందిన, రాజ్యం - రాజ్యము, మహీతల స్పర్శనమాత్ర భిన్నం మామిని స్పృశించుట మాత్రము చేతనే వేరుగానున్న, ఐంద్రం ఇంద్ర

సంబంధమైన, పదం - పదవినిగా, అహః, హి - చెప్పుదురుగదా! సర్వసమ్మద్ధమైన రాజ్యము స్వర్గమే కనుక, దేహత్యాగము వలన నీకు కలుగబోవు స్వర్గమేదియు నుండదు. కనుక కల్యాణ పరంపరానుభవమునకు యోగ్యమైన దేహమును రక్షించుకొనుము.

శ్లో. ఏతావ దుక్త్వా విరతే మృగేంద్రే  
ప్రతిస్వనే నాస్య గుహాగతేన  
శిలోచ్చయోఽపి ఊతిపాల ముచ్చైః  
ప్రీత్యా తమేవార్థ మభాషతేవ.

51.

వ్యాఖ్య : మృగేంద్రే - సింహము, ఏతావత్ - ఇంతమాత్రము, ఉక్త్వా - పలికి, విరతే (సతి) - విరమించినది కాగా, గుహాగతేన - గుహయందు ప్రవేశించిన, అన్య - ఈ సింహము యొక్క. ప్రతిస్వనేన - ప్రతిధ్వని చేత, శిలోచ్చయః, అపి - పర్వతము గూడ, ప్రీత్యా - సంతోషముచేత, ఊతిపాలం - రాజును గుఱించి, తం, ఏవ, అర్థం - అదేయభిప్రాయమునే, ఉచ్చైః - బిగ్గరగా, అభాషతేవ (అభాషత + ఇవ) - పలికెనాయన్నట్లుండెను. గుహా ప్రతిధ్వనుల వలన సింహము పలుకులు దీర్ఘనిక రెండేసి పర్యాయములు వినపడెననియు, అది సింహవచనములను పర్వతము పైతము ఆమోదించినట్లుండెనని భావము.

శ్లో. నిశమ్య దేవానుచరస్య వాచం  
మనుష్యదేవః పున రభ్యువాచ,  
ధేన్వా తదధ్యాసిత కాతరాత్యా  
నిరీక్ష్యమాణః సుతరాం దయాళుః.

52.

వ్యాఖ్య : దేవానుచరస్య - పరమేశ్వరుని సేవకుడైన సింహము యొక్క, వాచం - వాక్కును, నిశమ్య - విని, మనుష్యదేవః - రాజు, తదధ్యాసిత కాతరాత్య - తత్ - ఆ సింహము యొక్క, అధ్యాసిత - ఆక్రమణము చేత, కాతరాత్య - బెడరుచున్న చూపులు గల, ధేన్వా - గోవు చేత, నిరీక్ష్యమాణః - చూడబడుచున్న వాడగుచు, సుతరాం - ఇంకను ఎక్కువగా, దయాళుః - దయ గలు

వాడగుదు, పునరపి - మరల కూడ, ఉపాచ - పలికెను. తనను సింహమునకు వదలిపెట్టు నేమో యని బెడరుచు, తనను చూచుచున్న గోవును చూచుచు, మిక్కిలి కఠిగిన హృదయము కలవాడైన దిలీపుడు మరల నిట్లు పలికెనని భావము.

శ్లో డక్షాత్ కిల త్రాయత ఇత్యుదగ్రః  
క్షతస్య శబ్దో భువనేషు రూఢః  
రాజ్యేన కిం తద్విపరీత వృత్తేః  
ప్రాణై రుపక్రోశ మలీమసై ర్వా.

53

వ్యాఖ్య : ఉదగ్రః - ఉన్నతమైన, క్షతస్య - క్షత్రియ వర్ణము యొక్క, శబ్దః - వాచకమైన పదము (అనగా క్షత శబ్దము, లేదా క్షత్రియ శబ్దము), డక్షాత్ - నాశము నుండి, త్రాయతే - రక్షించును, ఇతి - అని (అను వ్యుత్పత్తి చేత), భువనేషు - లోకములందు, రూఢః కిల - ప్రసిద్ధమై యున్నదికదా! తద్విపరీత వృత్తేః - దానికి విరుద్ధమైన ప్రవర్తన గల వానికి, రాజ్యేన - రాజ్యముతో గాని, ఉపక్రోశమలీమసైః - నిందచేత మలినములైన, ప్రాణైః వా - ప్రాణములతో గాని, కిం - ఏమి పని? క్షత్రియ శబ్దమునకు ఇతరులను కాపాడు వాడని యర్థము. అట్లు చేయలేని వానికి రాజ్యముతో గాని నింద్యములైన ప్రాణములతో గాని యేమి పని యని భావము. ఇది 'ఏకాతపత్రం' ఇత్యాది సింహ వచనమునకు సమాధానము. 'క్షత' శబ్దము 'పంకజ' శబ్దము వలె యోగ రూఢము. అనగా వ్యుత్పత్త్యర్థమును, ప్రసిద్ధార్థమును గలది. అంతే కాని వట్టి ప్రసిద్ధార్థము గల 'అశ్వకర్ణ' వంటి శబ్దము కాదు. 'అశ్వకర్ణ' ఒక ఓషధి. అందులో అశ్వత్థము గాని, కర్ణత్వము గాని లేదు.

శ్లో. కథం ను శక్యో ఒనునయో మహర్షేః  
విశ్రాణనా చ్చాన్యపయస్వినీనామ్,  
ఇమా మనూనాం సురభే ర వేహి  
రుద్రౌజసా తు ప్రహృతం త్వయాస్యామ్.

54

వ్యాఖ్య : మహర్షేః - వసిష్ఠుని యొక్క. అనునయః చ - ఓదార్పు కూడ, 'అన్యపయస్వినీనాం' - ఇతరములయిన పాడియావుల యొక్క, విశ్రాణనాత్ -

ధానము వలన, కథం ను శక్యః - ఎట్లు సాధ్యపడును? ఇమాం - దీనిని, సురభేః - కామదేనువు కంచే, అనూనాం - తక్కువ కాని దానినిగా, అవేహి - తెలిసికొనుము; అస్యాం - దీనిమీద, త్వయా - నీచేత, ప్రహృతం, తు - దెబ్బపడుటయందువా? రుద్రౌజసా (రుద్ర + జసా) - పరమేశ్వరుని సామర్థ్యము చేతనే. నీవు శివకింకరుడవై ఆ దేవుని ప్రభావము చేతనే దీనిమీద దెబ్బను వేసితివి కాని నీ శక్తి వలన కాదు, ఇది కామదేను తుల్య ప్రభావము గల గోవు. దీనికి బదులుగానేనెన్ని గోవులిచ్చినను పరిపోవు. వసిష్ఠుని కోపమును శమింపజేయుట ఆసాధ్యము అని దిలీపు డనెను.

శ్లో. సేయం స్వదేహార్పణ నిష్క్రయేణ

న్యాయ్యా మయా మోచయితుం భవత్తః

న పారణా స్యా ద్విహతా తవై వం

భవేదలు ప్తశ్చ మునేః క్రియార్థః,

55

వ్యాఖ్య: సేయం (సా + ఇయం) - అట్టి యీ నందినీ దేనువు, మయా - నాచేత, స్వదేహార్పణ నిష్క్రయేణ - నా శరీరము సర్పించుట యను వెల చేత, భవత్తః - నీ నుండి, మోచయితుం - విడిపించుటకు, న్యాయ్యా - తగి యున్నది, ఏవం - ఈ విధముగా చేసినచో, తవ - నీ యొక్క, పారణా - భోజనము, విహతా - భంగము కలిగింపబడినది, న స్యాత్ - కాబోదు, మునేః - వసిష్ఠ మహర్షి యొక్క, క్రియార్థః చ - హోమక్రియ యను ప్రయోజనము కూడ, అలుప్తః - లోపించనిది, భవేత్ - కాగలదు. కనుక దీనిని విడిపించుట న్యాయ్యము, తల్లికై అఱ్ఱులు సాచుచున్న గోవత్సమునకును, వసిష్ఠ మునికిని నందినీ దేనువే కావలెను. “అంకాగతనత్త్వవృత్తి” దగ్గఱకు వచ్చిన ప్రాణిని భక్షింప వలసిన నీకు దేను వై నను, నేనై నను, సమానమే కదా? యని సమాధానము చెప్పెను.

శ్లో. భవానపీదం పరవా నవై తి

మహాన్ హి యత్న స్రవ దేనదారా,

స్థాతుం నియోక్తు ర్నహి శక్య మగ్రే

వినాశ్య రక్ష్యం స్వయ మక్షతేన.

56

వ్యాఖ్య: పరవాన్ - పరతంత్రుడవైన. భవాన్, అపి - నీవుకూడ, ఇదం - ఈ చెప్పబోవు విషయమును, అవైతి - ఎటుగుదవు; దేవదారా - దేవదారు వృక్ష విషయమున, తవ - నీ యొక్క, యత్నః - రక్షణ ప్రయత్నము, మహాన్ హి - గొప్పది కదా! రక్ష్యం - కాపాడదగిన వస్తువును, వివాశ్య - వాశము పొందించి, స్వయం - తాను మాత్రము, అక్షతేన - దెబ్బ తినకుండునున్న సేవకుని చేత, నియోక్తుః - తన స్వామి యొక్క, అగ్రే - ఎదుట, స్థాతుం - నిలుచుటకు, న, శక్యం, హి - సాధ్యము కాదు కదా! దేవదారు వృక్షమును నశింప జేసినచో నీవు శివుని యెదుట నిలువ సాధ్యము కానట్లే, సందిసి దేనువును నశింపజేసి నేను వసివుని యెదుట నిలువజాలనను విషయమును నీవెఱుగనిది కాదని భావము.

శ్లో. కి మవ్యహింస్య స్తవ చేన్మతోఽహం  
యశశ్శరీరే భవ మే దయాళుః  
ఏకాంత విధ్వంసిషు మద్విధానాం  
పిండే ష్వనాస్థా ఖలు భౌతికేషు.

57

వ్యాఖ్య: కిమపి . లేక, అహం - నేను, తవ - నీకు, అహింస్యః - చంపదగని వాడనుగా, మతః, చేత్ - ఇష్టుడనైతి నేని, మే - నా యొక్క, యశశ్శరీరే - కీర్తియనెడు శరీరము నందు, దయాళుః - కరుణగల వాడవు భవ - కమ్ము; మద్విధానాం - నాబోటి వారికి, ఏకాంత విధ్వంసిషు - తప్పక నశించి పోవునట్టి, భౌతికేషు - పంచ భూతముల కలయికతో నేర్పడిన, పిండేషు - శరీరముల యందు, అనాస్థా, ఖలు - అనపేక్షయే సుమా! నాకు శరీరము ముఖ్యము గాదు. వివేకవంతులయిన మాబోటి వారికి నశ్వరములైన దేహముల మీదికంటెను అనశ్వరమైన కీర్తిమీదనే యెక్కువ మక్కువ, కనుక నా దేహము మీద కాక నా కీర్తిమీద కరుణ జూపుమని దిలీపుడు పలికెను.

శ్లో. సంబంధ మాభాషణపూర్వ మాచూః  
వృత్త స్స నౌ సంగతయో ర్వనాంతే  
త ద్భూతనాథానుగ ! నార్హసి త్వం  
సంబంధినో మే ప్రణయం విహంతుమ్.

58

వ్యాఖ్య : సంబంధం - సఖ్యమును, అభాషణపూర్వం - సంభాషణమే  
కారణముగా గలదానిదిగా, అహుః - చెప్పుదురు, వనాంతే - అరణ్యమునందు,  
సంగతయోః - కలిసికొన్న, నౌ - మన యిద్దఱికి, సఃస్వత్తః - అది జరిగినది,  
తత్ - అందువలన, హే భూతనాథానుగ - ఓ ఈశ్వరసేవకుడా! సంబంధినః -  
స్నేహితుడనైన, మే - నా యొక్క, ప్రణయం - ప్రార్థనను, విహంతుం -  
భంగపరచుటకు, త్వం - నీవు, నార్హసి (న + అర్హసి) - తగవు. పెద్దలు సంభాష  
ణము వలన సఖ్యము కలుగునని చెప్పుదురు. అది మనకు జరిగినది కనుక సం  
బంధినైన నామాటను దీసివేయకుము. అని ధర్మబద్ధములును హేతు బద్ధములును  
అగ్నుష్ఠులుకులతో దిలీప మహారాజు సింహమును నిరుత్తరమును గావించెను.

శ్లో. తథేతి గాం ముక్తవతే దిలీపః

సద్యః ప్రతిష్ఠంభ విముక్త బాహుః

స స్యస్త శస్త్రో హరయే స్వదేహ

ముపానయత్ పిండమి చామిషస్య.

59

వ్యాఖ్య : తథేతి (తథా + ఇతి) - అట్లేయని, గాం - దేనువును. ముక్త  
వతే - విడిచి పెట్టినట్టి, హరయే - సింహము కొఱకు, సద్యః - వెంటనే, ప్రతి  
ష్ఠంభవిముక్త బాహుః - స్తంభించుటనుండి విడివడిన బాహువుగల, సః దిలీపః -  
అదిలీపుడు, స్యస్తశస్త్రః - నేలపై నుంచబడిన ఆయుధము గలవాడగుచు, స్వ  
దేహం - తన శరీరమును, అమిషస్య - మాంసము యొక్క, పిండం, ఇవ -  
కబళమును వలె, ఉపానయత్ - సింహసమీపమునకు జేర్చెను. సింహము దిలీపుని  
వచనముల సంగీకరించి దేనువును విడువగా దిలీపుడు బాణ తూణీరములను  
నేలపై వదలి తన శరీరము నొక మాంసపు ముద్దనుగా సింహము వద్దకి జేర్చెను.  
ఈ శ్లోకమునందు కొందఱు వ్యాఖ్యాతలు “సన్న్యస్తశస్త్రః” అను పాఠమును  
గ్రహించి, దిలీపు డత్రుసన్యాసమును చేసి తన దేహమును సింహమున కర్పించె  
ననియు, గోరక్షణము చేయజాలని తన యత్రము వృథాయని భావించెననియు  
వ్యాఖ్యానించిరి. అట్లు చేసినచో మరల అత్రమును గ్రహించుట కతడు ప్రాయశ్చిత్త  
విధిని జరుపుకోవలసి యుండును, అట్టి సన్యాసమునకుఁ బ్రసక్తియు లేదు.

శ్లో. తస్మిన్ క్షణే పాలయితుః ప్రజానాం

ఉత్పత్యతః సింహనిపాత ముగ్రం,



అవాఙ్ముఖ సోమరి పుష్పవృష్టిః  
పపాత విద్యాధర హస్త ముక్తా.

60

వ్యాఖ్య : తస్మిన్, క్షణే - ఆ క్షణమునందు, ఉగ్రం - భయంకరమైన, సింహనిపాతం - సింహము యొక్క పాటును, ఉత్పత్యతః - ఊహించుచున్న వాడును, అవాఙ్ముఖస్య - క్రిందికివంచిన ముఖముగల వాడును, ప్రజానాం - ప్రజల యొక్క, పాలయితుః - పాలకుడైన దిలీపునియొక్క, ఉపరి - మీద, విద్యాధర హస్తముక్తాం - గగనచరులైన విద్యాధరులయొక్క చేతులనుండి విడువబడిన, పుష్పవృష్టిః - పుష్పవర్షము, పపాత - పడెను. అట్లు తనను మ్రింగుమని సింహముముందు వంగిన దిలీపునిమీద విద్యాధరులు పుష్పవర్షము కురిపించిరి. కాని దిలీపుడు దానిని గమనింపక సమాపిత చిత్తుడై సింహనిపాతమున కెదురుచూచుచుండెను.

శ్లో. ఉత్తిష్ఠ వత్సే త్యమృతాయమానం  
వచో నిశ మోఽత్థితముత్థిత స్సన్,  
దదర్శ రాజా జననీ మివ స్వాం  
గా మగ్రతః ప్రస్రవిణీం న సింహమ్.

61

వ్యాఖ్య : రాజా - దిలీప మహారాజు, త్యమృతాయమానం - త్యమృతము వంటిదగుచు, ఉత్థితం - బయలుదేరిన, “హేవత్స! ఉత్తిష్ఠ - నాయనా లెమ్ము” ఇతి - అను, వచః - మాటను, నిశమ్య - విని, ఉత్థితఃసన్ - లేచినవాడగుచు. అగ్రతః - ఎదుట, ప్రస్రవిణీం - పాలు కురియుచున్న, గాం - నందినీధేనువును, స్వాం జననీం, ఇవ - తన తల్లినివలె, దదర్శ - చూచెను, సింహం - సింహమును, న దదర్శ - చూడలేదు (సింహము అంతర్ధానమును పొందినది) అప్పుడు నాయనా: లెమ్ము అను అమృతవాక్కులు వినబడగానే దిలీపుడు లేచి నిల్చుండెను. ఎదుట పాలుకురియుచున్న నందిని మాత్రమే యున్నది. సింహము అదృశ్యమైనది.

శ్లో. తం విస్మితం ధేను రువాచ సాధో!  
మాయాం మయోద్భావ్య పరీక్షితోఽసి,  
ఋషిప్రభావా న్మయి నాంతకోఽపి  
ప్రభుః ప్రహర్తుం కిముతాన్యహింస్రసాః.

62

వ్యాఖ్య : విస్మితం అశ్చర్యముతోగూడిన, తం - ఆ దిలీపునిగుఱించి,  
 ధేనుః - నందినీధేనువు, ఉవాచ - ఇట్లు పలికెను, సాధో! - ఓ సత్పురుషడా!  
 మయా - నాచేత, మాయాం మాయను, ఉద్భావ్య - కల్పించి, పరీక్షితః - పరీ-  
 క్షింపబడినవాడవు, అసి - అగుచున్నావు; ఋషిప్రభావాత్ వసిష్ఠుని మహిమ-  
 పలన, అంతకః, అపి - యముడు కూడా, మయి - నా మీద, ప్రహర్తుం - దెబ్బ-  
 వేయుటకు, ప్రభుః - సమర్థుడు, న - కాడు, అన్యహింసాః - ఇతరములగు-  
 ఘాతుక మృగముముల విషయము, కిముత - ఏమి చెప్పవలెను? ఓ సజ్జనుడా!  
 పినుము “వ్రతాచరణముకొఱకు నిన్ను వసిష్ఠుడు నావెంట పంపెనుగాని నన్ను  
 రక్షించుటకుగాదు. నేను ఋషిమహిమచేతనే లేదా స్వీయప్రభావముచేతనే సురక్షి-  
 తను. నన్నెవ్వరును చంపలేరు. ఈ జరిగినకథ సంతటిని నీ పరీక్షార్థమై నేను  
 కల్పించితిని” అని విస్మితుడైయున్న రాజుతో నందిని యనెను,

శ్లో. భక్త్యా గురౌ మయ్యనుకంపయా చ

ప్రీతాస్మి తే పుత్ర! వరం వృణీష్య.

న కేవలానాం పయసాం ప్రసూతి

మవేహి మాం కామదుఘాం ప్రసన్నామ్.

రితిః

వ్యాఖ్య : పుత్ర - కుమారా! గురౌ - గురువునందలి, భక్త్యా - భక్తి-  
 చేతను, మయి - నాయందలి, అనుకంపయా చ - కరుణచేతను, తే నీకొఱకు,  
 ప్రీతాస్మి (ప్రీతా + అస్మి) - తృప్తికలదానై తిని (నిన్ను గుఱించి సంతోషించితిని),  
 వరం - వరమును, వృణీష్య - కోరుకొనుము, మాం - నన్ను, కేవలానాం,  
 పయసాం - ఒక పాలకుమాత్రమే, ప్రసూతిం - కారణమునుగా, న అవేహి -  
 భావింపకుము (మంచి పాలిచ్చు గోవుగా మాత్రమే తలంపకుము), ప్రసన్నామ్ -  
 ప్రసన్నురాలనై, కామదుఘాం - కోరికలనిచ్చు దానినిగా కూడ, అవేహి - తెలిసి,  
 కొనుము. నీ గురుభక్తి చేతను. నాయందలి కరుణచేతను, సంతసించితిని ‘వర-  
 మును కోరుము ఇచ్చెద’ననెను. ‘పుత్ర!’ అని సంతోషించుట పుత్రవరమును,  
 కోరుకొమ్మని సూచించుట. అంతేకాక, పదములవదన “పుత్రవరం వృణీష్య” అని,  
 యుండుట చమత్కారమును కలిగించుటయే కాక ఇక పుత్రవరమును కోరి సిద్ధిని,  
 పొందవచ్చుననియు సూచించును.

శ్లో. తత స్సమాసీయ స మానితార్థీ

హస్తౌ స్వహస్తార్జిత వీరశబ్దః

వంశస్య కర్తార మనంతకీర్తిం

సుదక్షిణాయాం తనయం యయాచే.

64

వ్యాఖ్య : తతః - తరువాత, మానితార్థీ - గౌరవింపబడిన యాచకులు గల వాడును. స్వహస్తార్జిత వీరశబ్దః (స్వహస్త + ఆర్జిత + వీర + శబ్దః) తన భుజములచేత సంపాదించబడిన 'వీర' అను బిరుద శబ్దముగల వాడును అగు, సః - ఆ దిలీపుడు, హస్తౌ - రెండు చేతులను, సమాసీయ - జోడించి, (దోసిలిన్నాగ్ని) వంశస్య - తనవంశమునకు, కర్తారం - ప్రవర్తకుడును, అనంతకీర్తిం - విస్తారమైన యశస్సు గలవాడును నగు, తనయం - పుత్రుని, సుదక్షిణాయాం - సుదక్షిణ దేవియందు, (కలుగునట్లు) యయాచే - యాచించెను. ఎందఱో యద్ధులను తృప్తి పరచిన మహావీరుడగు దిలీపుడు చేతులు జోడించి వంశ ప్రతిష్ఠాపకుడైన కుమారుని ఇమ్ముని నందినీ ధేనువును వరమడిగెను. సూర్యవంశమున 'కకున్ధుడు' ప్రవర్తకు డగుటచే "కాకున్ధ వంశమనియు, ఇక్ష్వకుడు ప్రవర్తకు డగుటచేత ఇక్ష్వకువంశ" మనియు ఇంతవరకు ప్రసిద్ధమయ్యెను. ఇకమీద తనకు పుట్టినపు కుమారుని సేరుతో ప్రసిద్ధము కావలెను. అది దిలీపుని కొరిక. అది నందినీ వరము చేత సిద్ధించి రఘువు పుట్టును, అతని పేరుతో నికమీద రఘువంశపు రాజులను పేరు వచ్చును. కాళిదాసు తన కావ్యమున కందులకే 'రఘువంశము' అని నామకరణము చేసెను.

శ్లో సంతాన కామాయ తథేతి కామం

రాజ్ఞే ప్రతిశ్రుత్య పయస్వినీ సా

దుగ్ధ్వా పయః పత్రపుటే మదీయం

పుత్రోపభుంక్ష్యతి త మాదిదేశ.

65

వ్యాఖ్య : సా, పయస్వినీ - ఆ పాడియావు, సంతాన కామాయ - సంతతిని గోరుచున్న, రాజ్ఞే - దిలీప మహారాజు కొఱకు, తథేతి - సరేయని, కామం - కొరికను, ప్రతిశ్రుత్య - తప్పక యిచ్చెదనని చెప్పి, పుత్ర - ఓ కుమారా! మదీయం, పయః - నా సాలను, పత్రపుటే - ఒక ఆకు దొప్పయందు, దుగ్ధ్వా -

పెండుకొని, ఉపభుంక్ష్య - భుజింపుము (త్రాగుము). ఇతి - అని, తం - అతనిని, అదిదేశ - ఆజ్ఞాపించెను.

శ్లో. వత్సస్య హోమార్థవిధేశ్య కేషం

గురో రనుజ్ఞా మధిగమ్య మాతః

ఔధస్య మిచ్ఛామి తవోపభోక్తుం

షష్ఠాంశ ముర్వాస్య ఇవ రక్షితాయాః.

66

వ్యాఖ్య: మాతః - ఓ తల్లీ! వత్సస్య - దూడ యొక్కయు, హోమార్థ విధేశ్య - హోమక్రియా విధి యొక్కయు, కేషం - మిగిలినట్టి (ఆ రెండు పనులకు కాగా మిగిలినట్టి) తవ - నీ యొక్క, ఔధస్యం - ఊరిమును, రక్షితాయాః - నాచే కాపాడబడిన, ఉర్వాస్యః - భూమి యొక్క (భూఫలితము యొక్క) షష్ఠాంశం. ఇవ - ఆటవ భాగమునువలె, గురోః - గురువైన వసిష్ఠుని యొక్క, అనుజ్ఞాం - సమ్మతిని, అధిగమ్య - పొంది, ఉపభోక్తుం - అనుభవించుటకు, ఇచ్ఛామి - కోరుచున్నాను. పాలుదొన్నెలో పెండుకొని త్రాగుమన్న నందినితో తల్లీ! వసిష్ఠ హోమమునకును, నీబిడ్డకును సరిపోగా మిగిలిన పాలను గురువునానతి పొంది త్రాగెదనని పలికెను. 'షష్ఠాంశమును' భూస్వామి యనుమతితోనే రాజు పన్నుగా గ్రహింపవలెను, యజమాని లేని సమయమున పంటనంతటిని రాజు గ్రహించుట ధర్మము కాదు. అందువలన దిలీపుడు గురు సమ్మతిని అపేక్షించినాడు. ఇది కాగిదాసు రాజనీతి వైశారద్యమునకు సూచకము.

శ్లో. ఇత్థం ఊతీశేన వసిష్ఠధేనుః

విజ్ఞాపితా ప్రీతతరా బభూవ

తదన్వితా హైమవతాచ్చ కుక్షేః

ప్రత్యాయయా వాశ్రమ మశ్రమేణ.

67

వ్యాఖ్య: ఇత్థం - ఈ విధముగా, ఊతీశేన - రాజు చేత, విజ్ఞాపితా - విన్నవించబడిన, వసిష్ఠధేనుః - వసిష్ఠుని గోవు, ప్రీతతరా - మరింతగా సంతోషించినది, బభూవ - ఆయెను; తదన్వితా - ఆయనతో కలసినదియై, హైమవతాశ్, కుక్షేః - హిమవత్పర్వతగుహ నుండి, అశ్రమేణ - సుఖముగా, అశ్రమం - అశ్రమమును గురించి. ప్రత్యాయయౌ, చ - తిరిగి వచ్చెను, కూడ.

దిలీపుని వచనముల వలన మిక్కిలి సంతోషించిన నందిని హిమగిరి గుహ నుండి దిలీప సహితముగా వసిష్ఠాశ్రమమునకు సుఖముగా తిరిగివచ్చెను.

శ్లో. తస్యాః ప్రసన్నేందుముఖః ప్రసాదం

గురు ర్నృపాణాం గురవే నివేద్య

ప్రహర్ష చిహ్నోనుమితం ప్రియాయై

శశంస వాచా పునరుక్తయేవ.

68

వ్యాఖ్య: ప్రసన్నేందుముఖః - నిర్మలమైన చంద్రునివంటి ముఖముగల, నృపాణాం, గురుః - రాజులందఱిలోను పెద్దవాడైన దిలీపుడు, ప్రహర్ష చిహ్నోనుమితం - తన సంతోషాతిశయము యొక్క చిహ్నముల చేతనే ఊహింపబడిన (ప్రహర్ష + చిహ్న + అనుమితం), తస్యాః - ఆ దేనువు యొక్క. ప్రసాదం - అనుగ్రహమును, పునరుక్తయేవ (పునరుక్తయా + ఇవ - తెలిసిన విషయమునే మరల చెప్పుచున్నట్లున్న, వాచా - వాక్కుచేత, గురవే - గురువైన వసిష్ఠుని కొఱకు, నివేద్య - విన్నవించి, ప్రియాయై - ప్రియురాలైన సుదక్షిణకును, శశంస - చెప్పెను. చెప్పినది చెప్పుట పునరుక్తి. కాని యిచ్చట ముఖ చిహ్నములచేతనే గ్రహించిన వసిష్ఠ సుదక్షిణలకు దిలీపుని హక్కు పునరుక్తియే యనునట్లు భాసించినది. అలంకారము: ఉత్పేక్ష.

శ్లో. స నందినీస్తన్య మనిందితాత్మా

సద్వత్సరో వత్సహుతావశేషం

వపౌ వసిష్ఠేన కృతాభ్యనుజ్ఞః

శుభ్రం యశో మూర్త మివాతిత్పష్టః.

69

వ్యాఖ్య: అనిందితాత్మా - మెచ్చదగిన స్వభావము గలవాడును, సద్వత్సరః - మంచివారి యందు ప్రేమకలవాడును నగు, సః - ఆ దిలీపుడు, వసిష్ఠేన - వసిష్ఠునిచేత, కృతాభ్యనుజ్ఞః (కృత + అభి + అనుజ్ఞః) - చేయబడిన యనుమతి కలవాడై, వత్సహుతావశేషం - వత్సకు, హోమమునకు, సరిపోగా మిగిలిన, నందినీస్తన్యం - నందినీ దేనువు క్షీరమును, శుభ్రం - తెల్లనిదియు, మూర్తం - రూపమును ధరించిన (మూర్తిమంతమైన) యశః, ఇవ - కీర్తినివలె. అతిత్పష్టః (నన్) - మిక్కిలి దప్పిగొన్న వాడగుచు, వపౌ - పానముచేసెను..

పవిత్రాత్మగల దిలీపుడు వసిష్ఠానుమతి పొంది వత్సకు హోమమునకు సరిపడగా యైర్లూ ఇర్లూను మూర్తీభవించిన కీర్తినివలె మిక్కిలి శ్రద్ధతో పానముచేసెను. కీర్తి తెల్లగా నుండునని కవి సమయము. ఇచ్చట షీరము మూర్తిమంతమైన యశస్సుగా భావింపబడినది కనుక ఉత్పేక్షలంకారము.

శ్లో. ప్రాత ర్యథోక్త వ్రత పారణాంతే  
ప్రాస్థానికం స్వస్త్వయనం ప్రయుజ్య  
తౌ దంపతీ స్వాం ప్రతి రాజధానీం  
ప్రస్థాపయామాస వశీ వసిష్ఠః.

70

వ్యాఖ్య: వశీ - జితేంద్రియుడైన, వసిష్ఠః - వసిష్ఠుడు, ప్రాతః - మరు-  
నాటి ప్రాతః కాలమున, యథోక్త వ్రతపారణాంతే (యథా + ఉక్త + వ్రత +  
పారణా + అంతే) - శాస్త్రోక్తమైన గోసేవావ్రత సమాప్తయందు చేయవలసిన  
భోజనము చేసినపిమ్మట, ప్రాస్థానికం - ప్రయాణకాలమునందు చేయవలసిన  
స్వస్త్వయనం - శుభాశీర్వచనమును, ప్రయుజ్య - చేసి, తౌ - ఆ, దంపతీ -  
భార్యభర్తలను, స్వాం, రాజధానీం, ప్రతి - తమరాజధానీ నగరమును గుఱించి,  
ప్రస్థాపయామాస - ప్రయాణము చేయించెను. వసిష్ఠుడు వ్రతసమాప్తిని గావించి-  
చిన సుదక్షిణా దిలీపులను భోజనము చేయించి మరునాడు స్వనగరమునకు బ్రయా-  
ణము చేయించెను.

శ్లో. ప్రదక్షిణీకృత్య హుతం హుతాశం  
అనంతరం భర్తు రరుంధతీం చ  
ధేనుం సవత్సాం చ నృపః ప్రతస్థే  
సన్మంగళోదగ్రతర ప్రభావః.

71

వ్యాఖ్య: నృపః - దిలీపమహారాజు, హుతం - అప్పుడే హోమము చేయ-  
బడిన, హుతాశం - అగ్నినీ (హోమద్రవ్యముచే ప్రజ్వలించి మండుచున్న అగ్ని-  
దేవునినీ), భర్తుః - భర్తయైన వసిష్ఠుని యొక్క, అనంతరం - తరువాత,  
అరుంధతీం చ - అరుంధతీదేవిని, సవత్సాం - దూడతో కలిసియున్న, ధేనుం చ -  
నందినీదేనువును, ప్రదక్షిణీకృత్య - ప్రదక్షిణముచేసి అందఱికిని ప్రదక్షిణము  
చేసి యని యర్థము). సన్మంగళోదగ్రతర ప్రభావః (సత్ + మంగళ + ఉదగ్ర

తర + ప్రభావః) - మంచి ప్రదక్షిణాది మంగళాచారములచేత, మిక్కిలి యతిశయించిన మహిమగల వాడగుచు, ప్రతస్థే - బయలుదేరెను. దిలీపుడు హోమాన్నికిని, వసిష్ఠునికిని, అరుంధతికిని, సవత్సయైన నందికిని బ్రదక్షిణముచేసి, తన్మూలమున అతిశయించిన తేజస్సుగల వాడై బయలుదేరెను. పుత్రవరప్రాప్తి, గురుజన సేవాలాభము, దిలీపుని ప్రభావము 'ఉదగ్రతరము' అనగా మిక్కిలి యనుమడించుటకు కారణములు. మహాసంతోషముతో తిరిగివెళ్లెనని యభిప్రాయము.

శ్లో. శ్రోత్రాభిరామ ధ్వనినా రథేన  
స ధర్మపత్నీ సహితః సహిష్టుః,  
యయా వనుద్ధాత సుఖేన మార్గం  
స్వేనేన పూర్ణేన మనోరథేన.

72

వ్యాఖ్య: ధర్మపత్నీ సహితః - భార్యాసహితుడును, సహిష్టుః - ప్రతాది తష్టములను సహించు స్వభావము గలవాడునగు, సః - ఆ దిలీపుడు, శ్రోత్రాభిరామ ధ్వనినా - చెవులకింపైన ధ్వనిగలదియు, అనుద్ధాత సుఖేన - కుదుపులు లేనందున సుఖకరమైనదియు నగు, రథేన - రథముచేత, స్వేన - తనదియగు, పూర్ణేన - సఫలమైన, మనోరథేనేన (మనోరథేన + ఇవ) - కోరికచేత వలెనే, మార్గం - త్రోవను, యయా - నడచెను. శ్రుతి సుఖమును గలిగించు ధ్వనిగల రథముపై ధర్మపత్నీ సహితుడైన దిలీపుడు పూర్ణమనోరథుడై స్వనగరమునకు వెళ్లెను. దిలీపుడు వసిష్ఠునివద్దకి వచ్చునప్పుడు. రథధ్వని "స్నిగ్ధగంభీర విర్హోషమై" యుండి నది. ఇప్పుడు "అనుద్ధాతసుఖము"గా నున్నది. అప్పుడు చింతాక్రాంతుడై యున్నందున అది రణగొణ ధ్వని, ఇప్పుడు సంతోషచిత్తుడు గావున శ్రోత్రాభిరామధ్వని. మనోరథపక్షమున సుతుడు కలుగునన్న సుఖవాక్యశ్రుతి.

శ్లో. త మాహితౌత్సుక్య మధర్శనేన  
ప్రజాః ప్రజార్థవ్రత కర్మితాంగం,  
నేత్రైః పపుః తృప్తి మనాపువద్భిః  
నవోదయం నాథ మివౌషధీనామ్.

73

వ్యాఖ్య: అధర్శనేన - ఇంతకాలము కనబడకుండుటచేత, ఆహితౌత్సుక్యం (ఆహిత + తౌత్సుక్యం) - కలిగింపబడిన ఉత్కంఠకలవాడును, ప్రజార్థ

వ్రత కర్మితాంగం - సంతానార్థమైన వ్రతముచేత కృశించిన శరీరము గలవాడును, నవోదయం - నూతనాభ్యుదయము కలవాడును నగు, తం - ఆ దిలీపుని, ప్రజాః - ప్రజలు, తృప్తిం - తృప్తిని, అనాపునవద్భిః - పొందలేకున్నట్టి, నేత్రైః - కన్నులతో, ఓషధీనాం, నాథం, ఇవ - చంద్రునినివలె, పపూః - పానము చేసిరి. (మిక్కిలి ఆక్తిసతో చూచిరని యర్థము) చంద్రపక్షమున, అదర్శనేన - కాలమువలన (కృష్ణపక్ష) కనబడకుండుట, వ్రత - తన కళలను దేవతలకు వరుసగానిచ్చు వ్రతము. నవోదయం - శుక్లపక్షోదయము, మొదలయిన యర్థములను గ్రహింపవలెను.

శ్లో. పురందరశ్రీః పుర ముత్పతాకం

ప్రవిశ్య పౌరై రభినంద్యమానః,

భుజే భుజంగేంద్ర సమాన సారే

భూయః స భూమే ర్దుర మాపసంజ.

74

వ్యాఖ్య: పురందరశ్రీః - దేవేంద్రుని సంపదవంటి సంపదగల, సః - ఆ దిలీపుడు, పౌరైః - ఎదుర్కొనుటకు వచ్చిన పురజనులచేత, అభినంద్యమానః - సంతోష పెట్టబడుచున్నవాడగుచు, ఉత్పతాకం - ఉన్నతముగా చేయబడిన జెండాలుగల, పురం - పట్టణమును, ప్రవిశ్య - ప్రవేశించి, భుజంగేంద్ర సమానసారే - అదిశేషునితో సమానమైన బలముగల, భుజే - తన భుజమునందు, భూయః - మరల, భూమేః - భూమియొక్క, ధురం - భారమును, అససంజ - వహించెను. “తేన దూర్జితో గుర్వీ సచివేషు నిచిక్షిపే” (వ్రథమసర్గ 34 శ్లో) అశ్రమమునకు వెళ్లినప్పుడు మంత్రులపై నుంచబడిన రాజ్యభారమును మరల వహించెనని భావము. “ఉత్పతాకం” రాజులు రాజధాని నగరమును విడిచి వెళ్లినప్పుడు సౌధములమీద జెండాను తీసియుంచుటయు, వారు నగరమును చేరగానే మరల పతాకము నెగులువేయుటయు నాచారమై యుండెను. దానివలన ప్రజలకు రాజు నగరమున నుండెనో లేక గ్రామాంతరమునకు వెళ్లెనో యను సంశయము కలుగకుండుటయు, ఇతరములగు మరికొన్నియు ప్రయోజనములు.

శ్లో. అథ నయనసముత్థం జ్యోతి రత్రైవ ద్యౌః

సురసరిదివ తేజో వహ్నినిష్ఠ్యూత మైశం,



నరపతికుల భూత్యై గర్భ మాధత్త రాజ్ఞీ

గురుభి రభినివిష్టం లోకపాలానుభావైః.

75

వ్యాఖ్య: అథ - తరువాత, ద్యౌః - ఆకాశము, అత్రేః - అత్రిమహర్షి యొక్క, నయనసముత్థం - నేత్రమునుండి వుట్టిన, జ్యోతిః, ఇవ - కాంతినివలె (చంద్రునివలెను), సురసరిత్ - దేవనదియైన గంగ, వహ్నిష్ఠాశత - అగ్ని చేత ఉంచబడిన, ఐశం - ఈశ్వర సంబంధమైన, తేజః, ఇవ - వీర్యరూపమైన షణ్ముఖునివలెను, రాజ్ఞీ - సుదక్షిణాదేవి, నరపతి కులభూత్యై - దీరీపుని వంశాభి వృద్ధికోటకు, గురుభిః - గొప్పవియైన, లోకపాలానుభావైః - దిక్పాలకుల తేజస్సులచేత, అభినివిష్టం - ప్రవేశింపబడిన, గర్భం - గర్భమును, ఆధత్త - ధరించెను. అత్రి మహాముని నేత్రమునుండి చంద్రుడు వుట్టినట్లు హరివంశము నందున్నది. శివవీర్యమును అగ్నితెచ్చి గంగానదియందుంచుటచేత కుమారస్వామి వుట్టినట్లు రామాయణాదులందు కలదు. ఇచ్చట చెప్పబడిన “లోకపాల” శబ్దము దీరీపునికి పర్యాయపదము. “అష్టానాం లోకపాలానాం వపుర్ధారయతే నృపః” అని మనుస్మృతి. ఇందలి “ఆధత్త” అను క్రియ స్త్రీ కర్తృకమైన గర్భధారణమును తెలుపును. వైదికమత సంప్రదాయము ననుసరించి భర్త, భార్యను, “నీవు గర్భమును ధరించి పదియవమాసమున ప్రసవింపుము” అని కోరవలసినట్లు ఋగ్వేదాశ్వలాయన సీమంతమంత్రము చెప్పుచున్నది. “యథేయం పృథివీమహ్యాత్మానా గర్భమాదధే ఏవం త్వం గర్భమాదేహి దశమే మాసి సూతవే” కనుక సుదక్షిణ పై విధముగా గర్భమును ధరించినట్లు చెప్పుట కాశిదాసుయొక్క లౌకిక, వైదిక పాండితికి ఆరాధనము.

ఇది మహాకవి కాశిదాసకృత రఘువంశ

కావ్యమున ద్వితీయ సర్గకు

తెలుగు లఘువ్యాఖ్య.

# మహాకవి కాళిదాసకృత రఘువంశ

## మ హా కా వ్య ము

### తృ తీ య స ర్గ ము

శ్లో. అభేషితం భర్తు రుపస్థితోదయం  
 సఖీజనోద్వీక్షణ కౌముదీముఖం,  
 నిదాన మిత్థాకుకులస్య సంతతేః  
 సుదక్షిణా దౌర్హృదలక్షణం దధౌ.

1

వ్యాఖ్య : అథ - గర్భధారణము తర్వాత, సుదక్షిణా - రాజీయైన సుదక్షిణాదేవి, ఉపస్థితోదయం - సమీపించిన పరికాలముగల, భర్తుః - పతియైన దిలీపుని యొక్క, ఈషితం - మనోరథ మైనట్టిదియు, సఖీజనోద్వీక్షణ కౌముదీముఖం - సఖీజన - చెలికత్తెలయొక్క, ఉద్వీక్షణ - ఎదురుచూపులకు, కౌముదీముఖం - వెన్నెల వచ్చుట వంటిదియు, ఇత్థాకు కులస్య - ఇత్థాకు వంశము యొక్క, సంతతేః - అవిచ్ఛిన్నతకు, నిదానం - మూలకారణమైనదియు నగు, దౌర్హృదలక్షణం - గర్భచిహ్నమును (ముందు చెప్పబోవు రీతిగా), దధౌ - ధరించెను, “సఖీజనోద్వీక్షణ కౌముదీ మహమ్” అని మరియొక పాఠము గలదు. ‘కౌముదీ’ అనగా దీప్తోత్పవతితి (పండుగ). భవిష్యోత్తర పురాణమునందు “కౌమోదంతే జనా యస్యాం తేనాసౌ కౌముదీ మతా” అని చెప్పబడి యున్నది. సుదక్షిణా గర్భచిహ్నము సఖీజనమున కా పండుగవంటిదని భావము. మాతృహృదయము, శిశు హృదయమును కలిపి యుండుటచేత గర్భమునకు “దౌర్హృదము” అని పేరు వచ్చినది. అలంకారము : రూపకము.

శ్లో శరీరసాదా దసమగ్ర భూషణా  
 ముఖేన సా లక్ష్మ్యత లోద్రపాండునా,

తను ప్రకాశేన విచేయతారకా

ప్రభాతకల్పా శశినేవ శర్వరీ.

2

వ్యాఖ్య : శరీరసాదాత్ - దేహము యొక్క కృత్యమువలన, అసమగ్ర భూషణా - కొన్ని యాభరణములు మాత్రమే ధరించినదియు, లోద్రపాండునా - లొడ్డుగు పువ్వువలె తెల్లబడిన, ముఖేన - ముఖముతో (కూడిన), సా - ఆ సుద. షీణా దేవి, విచేయతారకా - వెదుకదగిన నక్షత్రములు గలదియు, (కొద్దిపాటి. తారకలు గలది) తను ప్రకాశేన - అల్పమైన కాంతిగల, శశినా చంద్రునితో (కూడినది) ప్రభాతకల్పా ప్రాతఃకాల ప్రాయయైన, శర్వరీ, ఇవ - రాత్రివలె, అలక్ష్యత - కనబడెను. కొద్దిపాటి యాభరణములతోను, లొడ్డుగపువ్వువలె తెల్ల బారిన ముఖముతోను, చిక్కిపోయిన శరీరముతోను ఉన్న సుదక్షిణాదేవి లెక్కిం, దగిన చుక్కలతో, కాంతి తఱగి పోయిన చంద్రబింబముతోను కూడి తెల్లవార బోయే ముందున్న రాత్రివలె కనబడుచుండెనని భావము. ఈ ఉపమానంకారము వలన “జైమత” అను గర్భ లక్షణము చెప్పబడినది. రాత్రిని వెన్నెల రాత్రినిగా చెప్పట చక్కని ఉపమానము.

శ్లో. తదాననం మృత్యురభి షీతీశ్వరీ

రహ స్యపాఘ్రాయ న తృప్తి మాయయా,

కరీవ సి క్తం వృషత్తైః పయోముచాం

శుచివ్యపాయే వనరాజి పల్వలమ్.

3

వ్యాఖ్య : షీతీశ్వరః - రాజు, రహసి - ఏకాంతమునందు, మృత్యురభి - మట్టిచేత సువాసనకలదైన, తదాననం - ఆ సుదక్షిణాదేవి ముఖమును, ఉపాఘ్రాయ - వాసనచూచి, తృప్తి - తృప్తి, న, ఆయయా - అంతగా పొంద. లేదు. (ఎవరు దేనినివలె) శుచి వ్యపాయే - శుచి - గ్రీష్మ ఋతువు యొక్క, వ్యపాయే - అవసానమునందు, పయోముచాం - మేఘములయొక్క, వృషత్తైః - నీటిచుక్కలచేత, సి క్తం - తడుపబడిన, వనరాజ్యాః - అరణ్య పంక్తికి సంబం. దించిన, పల్వలం చిన్న సరస్సును, ఉపాఘ్రాయ - మూర్కొనిన పిమ్మట, కరీవ - ఏనుగువలెనే. తొలకరి చినుకులు పడినప్పుడు వచ్చు భాగంధముగల, చిన్నచిన్న గుంటలలో ఏనుగులు నేలను మూర్కొనుచు ఆనందపడినట్లు, దిలీపుడు. మట్టివాసనతో కూడిన సహజసుగంధమగు సుదక్షిణా ముఖ పరిమళమును పదే పదే.

అపూజించుచుండెనని భావము. గర్విణీప్రీతి మృద్భక్షణము చేయుట లోక ప్రసిద్ధము. దీని వలన “దోహదము” అను లక్షణము చెప్పబడినది.

శ్లో. దివం మరుత్వానివ భోక్త్యతే భువం  
దిగంత విశ్రాంత రథో హి తత్సుతః,  
అతోఽభిలాషే ప్రథమం తథావిధే  
మనో బబంధాన్యరసాన్ విలుఘ్య సా.

4.

వ్యాఖ్య : హి - ఎందువల్లనైతే. దిగంత విశ్రాంత రథః - దిగంతము. లండు విశ్రమించునట్టి రథములుగలుగు (చక్రవర్తికానున్న), తత్సుతః - ఆ సుద. క్షీణా కుమారుడు, మరుత్వాన్ - ఇంద్రుడు, దివం, ఇవ - స్వర్గమునువలె, భువం. భూమిని, భోక్త్యతే - అనుభవించబోవనున్నాడో, అతః - ఇందువలన, ప్రథమం - మొదట, సా - ఆమె, తథావిధే - ఆ విధమైన (భూవికారమైన మట్టి), అభిలాషే - భోగ్యవస్తువునందు, అన్యరసాన్ - ఇతర రసములు గల పదార్థములను, విలుఘ్య - అతిక్రమించి (విడిచి), మనః - మనస్సును, బబంధ - నిలిపెను. ఇతర గంధములకంటె నామెకు మట్టి వాసనయే యెక్కువ ఇష్టముగా నుండెను. ‘దోహద’ లక్షణమైన మృద్భక్షణమును గురించిన ఉత్ప్రేక్ష ఇది. పుట్టుబోవు పుత్రుని భూభోగసూచనార్థమైనదే యీ మృద్భక్షణము అని తాత్పర్యము.

శ్లో. న మే హ్రీయా శంసతి కించి దీప్సితం  
స్పృహోవతీ వస్తుషు కేషు మాగధీ,  
ఇతి స్మ పృచ్ఛ త్యనువేల మాదృతః  
ప్రియాసఖీ రుత్తర కోసలేశ్వరః.

5.

వ్యాఖ్య : మాగధీ - మగధరాజ పుత్రియైన సుదక్షిణ, హ్రీయా - సిగ్గుచేత, కించిత్, ఈప్సితం - ఏ కోరికనుగూడ, మే - నాకు, న శంసతి - చెప్పుదు, కేషు వస్తుషు - ఏ వస్తువులయందు, స్పృహోవతీ - కోరిక గలచైయున్నదో : ఇతి - అని, అనువేలం - అనుక్షణమును (నిముషనిముషమునకు) ఆదృతః - ఆదరము కలవాడై, ప్రియాయాః - భార్యయొక్క, సఖీ - చెలికత్తెలను (దాసి.

అను), ఉత్తర కోసలేశ్వరః - ఉత్తర కోసల దేశమునకు ప్రభువైన దిలీపుడు, పృచ్ఛతిస్మ - అడిగెను. సఖులకైనచో కోరికలు దాపక చెప్పనని యభిప్రాయము. “ఉత్తర కోసలేశ్వర మాగధీ” శబ్దములు వారి యభిజాత్యమును వెల్లడించుచున్నవి.

శ్లో. ఉపేత్య సా దోహద దుఃఖ శీలతాం  
యదేవ వప్రే తదపశ్య దాహృతమ్,  
న హీష్ట మస్య త్రిదివేపి భూపతేః  
అభూ దనాసాద్య మధిజ్యధన్వనః.

6

వ్యాఖ్య: సా - ఆ సుదక్షిణాదేవి, దోహద దుఃఖశీలతాం - దోహద - గర్భిణీ మనోరథముచేత, దుఃఖశీలతాం - దుఃఖ స్వభావము కలిగియుండుటను, ఉపేత్య - పొంది, యత్ - ఏ వస్తువును, వప్రే - కోరెనో, తత్ - ఆ వస్తువు, (భర్తా) - భర్తచేత, ఆహృతం - తీసుక రాబడినదిగా, అపశ్యదేవ - చూడనే చూచెను (పొందెనని యర్థము), హి - ఎందువలన ననగా, అధిజ్యధన్వనః - అన్య భూపతేః - ధనుర్ధరుడగు ఈ దిలీపమహారాజునకు, త్రిదివేపి - స్వర్గము నందుఁగూడ, ఇష్టం - కోరబడిన వస్తువు, అనాసాద్యం - పొంద శక్యముగానిది, న అభూత్ - లేకుండెను. గర్భిణీ మనోరథమును తీర్చకపోయినచో గర్భమునకు వికారముగాని, ప్రావముగాని కలుగునని యాయుర్వేదము. కనుక దిలీపుఁడు సుదక్షిణపై గల యనురాగవిశేషముచేత, గాక శాస్త్రసమ్మత మనియే ఆమె కోర్కెలను దీర్చుటందెనని భావము. “దోహదస్యాప్రదానేన గర్భోదోషమవాప్ను యాత్” అని ప్రమాణము.

శ్లో. క్రమేణ నిస్తీర్య చ దోహదవ్యథాం  
ప్రచీ రుమానావయ వా రరాజ సా,  
పురాణ పత్రాపగమా దంతరం  
తేవ సన్నద్ధ మనోజ్ఞ వల్లవా.

7

వ్యాఖ్య: సా - ఆ సుదక్షిణాదేవి, క్రమేణ - క్రమముగా, దోహద వ్యథాం - దొర్చుదగ్గేశమును (గర్భిణీ బాధను) చ - కూడ, నిస్తీర్య - దాటి,

ప్రచీయమానావయవా - అరోగ్యపడుచున్న అవయవములు గలది యగుచు, పురాణవత్రావగమాత్, అనంతరం - పండుటాకులు రాలిపోయిన పిమ్మట, సంనద్ధ మనోజ్ఞ పల్లవా - సంనద్ధ - మొలచిన, మనోజ్ఞ - అందమైన, పల్లవా - చిగుళ్లుగల, లతేవ - తీగవలె, రరాజ - ప్రకాశించెను. క్రమక్రమముగా క్లేశము తగ్గిన సుదక్షిణ, పండుటాకులు రాలినపిమ్మట చిగిర్చిన తీగవలె నిగనిగలాడుచు అందముగాఁ గనబడుచుండెనని భావము.

శ్లో. దినేషు గచ్ఛత్సు నితాంతపీవరం

శదీయ మానీలముఖం స్తనద్వయమ్,

తిరశ్చకార భ్రమరాభిలీనయోః

సుజాతయోః పంకజకోశయోః శ్రియమ్.

8

వ్యాఖ్య: దినేషు - దోహదదినములు, గచ్ఛత్సు - గడచుచున్నవి కాగా, నితాంతపీవరం - మిక్కిలి బలసినదియు, అనీలముఖం - అంతట నల్లబడిన చూచుకములు గలదియు నగు, తదీయం స్తనద్వయం - ఆ సుదక్షిణాదేవిది యగు చన్నుగవ, భ్రమరాభిలీనయోః - తుమ్మెదలచేఁ గప్పబడినవియు, సుజాతయోః - సుందరములైన, పంకజకోశయోః - తామర మొగ్గలయొక్క, శ్రియం - కాంతిని, తిరశ్చకార - తిరస్కరించెను. (అనగా వానికంటె నందముగా నుండెనని భావము). అలంకారము: వ్యతిరేకము.

శ్లో. నిధానగర్భా మివ సాగరాంబరాం

శమీ మివాభ్యంతరలీన పానకామ్,

నదీ మివాంతఃసలిలాం సరస్వతీం

సృపః ససత్వాం మహిషీ మమన్యత.

9

వ్యాఖ్య: సృపః - రాజు, ససత్వాం - ఆపన్నసత్వయైన (గర్భిణియైన). మహిషీం - పట్టపురాణిని, నిధానగర్భాం - నిధి గర్భమునందున్న, సాగరాంబరాం బావ - సముద్రవననయైన భూదేవిని వలెను, అభ్యంతరలీన పానకాం - లోపల దాగియున్న అగ్నిగల, శమీమివ - జమ్మి తీగనువలెను, అంతః సలిలాం - అంత ర్గత జలముగల, సరస్వతీం నదీమివ - సరస్వతీ నదినివలెను, అమన్యత - తలఁ

చెను. “అపన్నవత్సా, గుర్విణీ, అంతర్వత్సీ, గర్భిణీ” ఇవి సమానార్థకములు; సుదక్షిణాదేవికిఁ జెప్పఁబడిన పై యుపమానములచేత గర్భస్థమైన శిశువుయొక్క భాగ్యవత్త్వము తేజస్విత్వము, పావనత్వమును సూచింపఁబడినవి. యజ్ఞాగ్నిని శమీగర్భమునుండి మధించి సంపాదించుట వైదికాచారము. దీర్ఘపుడు సుదక్షిణను గర్భమునందు నిదిగల భూదేవితోను, అంతర్గతాగ్నియైన శమీలతతోను, అంత స్ఫులిలయైన సరస్వతీనదితోను సమానముగా, పవిత్రురాలిగా భావించెనని యభిప్రాయము.

శ్లో. ప్రియానురాగస్య మనః సమున్నతేః  
భుజార్జితానాం చ దిగంత సంపదాన్,  
యథాక్రమం పుంసవనాదికాః క్రియాః  
ధృతేశ్చ ధీరః సదృశీ ర్వ్యధత్త సః.

10

వ్యాఖ్య : ధీరః - ధీరుడైన, సః - ఆ దీర్ఘ మహారాజు, ప్రియానురాగస్య - భార్యయందలి యనురాగమునకును, మనః సమున్నతేః - తన మనస్సు యొక్క యోన్నత్యమునకును (అనగా తన యౌదార్యమునకు), భుజార్జితానాం - తన భుజ బలముచేత సంపాదించఁబడిన, దిగంత సంపదాం - అన్ని దిక్కుల యందుఁ గూర్చబడిన సంపదలకును, ధృతేశ్చ - తనకు పుత్రుఁడు కలుగఁ జొవుచున్నాడను సంతోషమునకును, సదృశః - తగినట్టి, పుంసవనాదికాః - పుంసవనము మొదలయిన, క్రియాః - సంస్కారములను, యథాక్రమం - వరుసను తప్పనియక, వ్యధత్త - చేసెను. పుంసవన, అనవలోభన, సీమంతోన్నయనాది గర్భ సంస్కారములను క్రమముగా ద్వితీయ, చతుర్థ, షష్ఠ మాసములందు మహావైభవముగా జరిపించెనని భావము. మానవుఁడు పుట్టగానే మానవుఁడు కాఁజాలఁడు, గర్భధారణము మొదలు చతుర్వింశతి సంస్కారములను పొంది, ఆత్మగుణ, విద్యా, పురుషార్థాదులను సంపాదించిననాడే యుత్తమ మానవుఁడు కాగలుగునని భారతీయుల విశ్వాసము. అందువలన దీర్ఘుఁ డా సంస్కారములను గర్భమొనకు జరిపించెను.

శ్లో. సురేంద్ర మాత్రా శ్రిత గర్భ గౌరవాత్  
ప్రయత్న ముక్తాసినయా గృహోగతః,

తయోపచారాంజలి భిన్న హస్తయా

ననంద పారిష్లవ నేత్రయా నృపః.

11

వ్యాఖ్య: గృహగతః - అంతఃపురమునకు తిరిగి వచ్చిన, నృపః - దిలీపుడు, సురేంద్రమాత్రాశ్రిత గర్భగౌరవాత్ - సురేంద్ర - అష్ట దిక్పాలకుల యొక్క, మాత్రా - అంశలచేత, ఆశ్రిత - అనుప్రవిష్టమైన, గర్భ - గర్భము యొక్క, గౌరవాత్ - బిరుదు వలన, ప్రయత్న ముక్తాననయా - ప్రయత్న - ప్రయత్నముచేత, ముక్త - విడువఁ బడిన, ఆననయా - పీతము గలదియును, (అతి ప్రయత్నముతో లేచి నిలుచున్నట్టి అని యర్థము), ఉపచారాంజలి భిన్న హస్తయా - ఉపచార - గౌరవమునకు సంబంధించిన, అంజలి - దోయిలినఁ గూర్చుటయందు, భిన్న - చేతగాని, హస్తయా - చేతులు గలదియును, పారిష్లవ నేత్రయా - త్వరగా మర్యాదను పాటించలేక పోయితినిగదా యను భయమువలన చలించుచున్న నేత్రములు గలదియు నగు, తయా - ఆ సుదక్షిణచేత, ననంద - సంతోషించెను. పతి తనవద్దికి వచ్చినపుడు గర్భభారముచేత ఉపచారములు చేయఁ జాలక చింతిలుచున్న సుదక్షిణను చూచి ఇంతకాలమునకు గర్భభారాలనయైన భార్యను జూడఁ గలిగితినిగదా! యని దిలీపుడు సంతోషించెనేకాని ఆమె పూర్వమువలె ప్రత్యుత్థానా ద్యుపచారములు చేయలేదని కినియలేదు. రాజు దిక్పాలకాంశతో జన్మించునని మనువు చెప్పెను. “అష్టాభిశ్చ సురేంద్రాణాం మాత్రాభిర్నిర్మితో నృపః”.

శ్లో. కుమార భృత్యా కుశలై రనుష్ఠితే

భిషగ్భి రావై రథ గర్భభర్మణి,

పతిః ప్రతీతః ప్రసవోన్ముఖం ప్రియాం

దదర్శ కాలే దివ మభితా మివ.

12

వ్యాఖ్య: అథ - తరువాత, కుమార భృత్యా కుశలైః - శిశు చికిత్సయందు నేర్పరులైన (భృత్యా - చికిత్స), ఆపైః - తమమేలును గోరునట్టి, భిషగ్భిః - వైద్యులచేత, గర్భభర్మణి - గర్భపోషణము, అనుష్ఠితే సతి - చేయబడినది యగుచుండగా, కాలే - దశమ మాసమునందు, ప్రసవోన్ముఖం - ప్రసవించుటకు సిద్ధముగా నున్న, ప్రియాం - భార్యను, అభితాం - మేఘయుక్తమైన, దివం



ఇవ - ఆకాశమునువలె, పతిః - భర్త, ప్రతీతః - హృష్టుఁడగుచు, దదర్శ - చూచెను (ఎప్పుడు ప్రసవించినా యని యెదురు చూచుచుండెను.) వర్షింపఁబోవు మేఘముతోఁ గూడిన యాకాశమును ప్రజలు హృష్టులై చూచినట్లు ప్రసవించఁ బోవు భార్యను దిలీపుఁ డమందానంద భరితుడై చూచెనని భావము. “గర్భకర్మణీ” అను పాఠమునందు గర్భాధాన ప్రతీతి కలుగుటవలన ఆ పాఠమును మల్లినాథుఁడు వదలిపెట్టెను. అలం : ఉపమ.

శ్లో. గ్రహై స్తతః పంచభి రుచ్చసంశ్రయై

రసూర్యగైః సూచితభాగ్యసంపదమ్.

అసూత పుత్రం సమయే శచీసమా

త్రిసాధనా శక్తి రివార్థ మక్షయమ్.

13

వ్యాఖ్యః తతః - పిమ్మట, శచీసమా - శచీదేవితో సమానురాలైన ఆ సుదక్షిణాదేవి, సమయే - ప్రసూతి కాలమునందు, ఉచ్చసంశ్రయైః - తమ తమ ఉచ్చస్థానములైన మేషాదిరాసుల యం దున్నవియును, అసూర్యగైః - సూర్య గ్రహముతో కలియనివియు (అనగా అస్తమింపనివియు) నగు, పంచభిఃగ్రహైః - అయిదు గ్రహములచేత (అప్పటి కాలచక్రము ననుసరించి యథాసంభవముగా నుచ్చరాసి స్థితములైన ఏవో అయిదు గ్రహములచేత నని యర్థము), సూచితభాగ్య సంపదం - సూచింపబడిన భాగ్య, రాజ్య, ధనాది భావములు పొందగలిగిన, పుత్రం - కుమారుని, త్రిసాధనా - ప్రభావ, మంత్ర, ఉత్సాహాత్మకములైన సాధనములు గల, శక్తిః - శక్తి, అక్షయం - నశింపని, అర్థం ఇవ - ప్రయోజనమునువలె, అసూత - కనెను. (మంచి ముహూర్తమున సుదక్షిణ పుత్రునిఁ గనెనని భావము). ప్రభుశక్తి, మంత్రశక్తి, ఉత్సాహశక్తి అనబడు శక్తిత్రయము రాజ్య స్థైర్య పాలనాదులకు ముఖ్యము. ఈ శ్లోకమునందు నవగ్రహముల స్థాన విధేకాదుల చేత కవి తన జ్యోతిర్విద్యా ప్రావీణ్యమును వెల్లడించెను. సుదక్షిణాదేవిని ఇంద్రాణితో నుపమించుటచేత పుట్టిన శిశువుయొక్క భాగ్యవిశేషము సూచితమైనది.

శ్లో. దిశః ప్రసేదు ర్మృగుతో వపుః సుఖాః

ప్రదక్షిణార్చి ర్హవి రగ్ని రాదదే,

బభూవ సర్వం శుభశంసి తత్క్షణం

భవో హి లోకాభ్యుదయాయ తాదృశామ్.

14

వ్యాఖ్య: తత్క్షణం - ఆ నిమిషమునందు, దిశః - దిక్కులు, ప్రసేదుః - నిర్మలము లయ్యెను, మరుతః - వాయువులు, సుఖాః - హాయి నిచ్చునవియై, వపుః - వీచెను, అగ్నిః - హోమగ్ని, ప్రదక్షిణార్చిః - సవ్యముగా తిరుగు జ్వాలలు కలదియై, హవిః - హోమ ద్రవ్యమును, అదదే - స్వీకరించెను, సర్వం - సమస్తమును, శుభశంసి - శుభ సూచకమైనది, బభూవ - అయ్యెను, తాదృశాం - అట్టి వారియొక్క, భవః - జన్మము, లోకాభ్యుదయాయ హి - లోక శ్రేయస్సు కొఱకేకదా! అందువలన దేవతలుగూడా సంతృప్తులైరని భావము. ఆశిశువు పుట్టగానే ప్రకృతి యంతయు ప్రసన్నమై దేశ శ్రేయస్సును సూచించెను.

శ్లో. అరిష్టశయ్యాం పరితో విసారిణా

సుజన్మన స్తస్య నిజేన తేజసా,

నిశీధదీపాః సహసా హతత్విషో

బభూవు రాలేఖ్యసమర్పితా ఇవ.

15

వ్యాఖ్య: అరిష్టశయ్యాం పరితః - అరిష్ట - సూతికా గృహము నందలి, శయ్యాంపరితః - పరుపుచుట్టును (ఇచ్చట పష్టి విభక్త్యర్థముగల శయ్యా శబ్దము, పరితఃఅను నవ్యయముతోఁ జేరుటవలన ద్వితీయా విభక్త్యంతమైనది), విసారిణా - వ్యాపించినదియు, సుజన్మనః - మంగళకరమైన పుట్టుకగల, తస్య - ఆ శిశువు యొక్క, నిజేన - సహజమైన, తేజసా - తేజస్సుచేత, సహసా - హఠాత్తుగా, హతత్విషః - క్షీణించిన కాంతులుగల, నిశీధ దీపాః - అర్ధరాత్రము నందలి దీపములు, అలేఖ్యసమర్పితాః ఇవ - చిత్తరువునం దుంచబడినవివలె, బభూవుః - ఆయినవి. నిశీధ శబ్దము దీపముల కాంత్యాధిక్యమును సూచించుటకు, అట్టి కాంతిగల దీపములు ఆ శిశువుయొక్క సహజ కాంతిచేత నిస్తేజస్కములై చిత్తరువు నందలి దీపములవలె కనబడుచుండెనని భావము.

శ్లో. జనాయ శుద్ధాంతచరాయ శంసతే

కుమార జన్మామృత సమ్మితా ఊరమ్,

అదేయ మాసీ త్త్రయ మేవ భూవతేః  
శశివ్రభం చత్ర ముభే చ చామరే.

16

వ్యాఖ్య: భూవతేః - దిలీపునికి, అమృత సమ్మితాక్షరం - అమృతముతో  
సమానమైన అక్షరములుగల, “కుమారజన్మ”, - “పుత్రోత్పత్తి” అని, శంసతే -  
చెప్పుచున్న, కుద్ధాంతచరాయ - అంతఃపురమునఁ దిరుగునట్టి, జనాయ - జనము  
కొఱకు, త్రయమేవ - మూడు మాత్రమే, అదేయం - ఇచ్చుటకు వీలు లేనివి,  
అసీత్ - అయ్యెను, (అవి యేవి యనఁగా) శశి వ్రభం - చంద్ర కాంతిగల,  
చత్రం - శ్వేత చుత్రమున్ను, ఉభే చామరేవ - రెండు చామరములున్ను. చత్ర  
చామరములు రాజ చిహ్నములు కనుక వాటిని తప్ప ఇతర వస్తువుల నన్నిటిని  
పుత్రోత్పత్తి వార్తను చెప్పిన పరిజనమునకు సంతోషముతో బహుకరించెనని  
భావము.

శ్లో. నివాత పద్మ స్తిమితేన చతుషా  
నృపస్య కాంతం పిబతః సుతాననమ్,  
మహోదధేః పూర ఇవేందుదర్శనాత్  
గురుః ప్రహర్షః ప్రబభూవ నాత్మని.

17

వ్యాఖ్య: నివాత పద్మ స్తిమితేన - నివాత - గాలిలేని ప్రదేశము నందలి,  
పద్మ - కమలమువలె, స్తిమితేన - కదలిక లేని, చతుషా - కంటితో, కాంతం -  
సుందరమైన, సుతాననం - పుత్రముఖమును, పిబతః - త్రాగుచున్న (మిక్కిలి  
యాస క్రితో చూచుచున్న), నృపస్య - దిలీప మహారాజుయొక్క, గురుః - అత్య  
ధిక మైన, ప్రహర్షః - సంతోషము, ఇందుదర్శనాత్ - చంద్ర దర్శనమువలన,  
గురుః - పెద్దదయిన, మహోదధేః పూరః ఇవ - సముద్రముయొక్క జలమువలె,  
అత్మని - తనలో, న ప్రబభూవ - నిలువలేక పోయెను. చంద్రోదయ కాలము  
నందు పొంగిన సముద్రజలము ఒడ్డు లొరసినట్లు, పుత్ర ముఖదర్శనము వలనఁ  
గలిగిన ప్రహర్షము దిలీపునిలో నిముడజాలక బహిర్గతమయ్యెను. అందఱి యెదుట  
తన సంతోషాతిశయమును దిలీపుడు వెల్లడించెనని భావము.

శ్లో. స జాతకర్మణ్యుభయే తపస్వినా  
తపోవనా దేత్య పురోధా కృతే,

దిలీపసూను ర్మణి రాకరోద్భవః

ప్రయుక్తసంస్కార ఇవాధికం బభౌ

18

వ్యాఖ్య: సః - ఆ దిలీపసుతుడు, తపస్వి - తపస్వియైన వాడును, పురోధసా - పురోహితుడునైన వసిష్ఠునిచేత, తపోవనాత్ - తపో వనమునుండి, ఏత్య - వచ్చి, అఖిలే - సమగ్రమైన, జాతకర్మణి - పుట్టిన శిశువునకు చేయవలసిన సంస్కారము, కృతే - చేయఁబడినదికాగా, ప్రయుక్త సంస్కారః - సానఁబట్టుట మొదలయిన సంస్కారము చేయఁబడిన, ఆకరోద్భవః మణిః ఇవ - గనిలో పుట్టిన రత్నమువలె, అధికం - ఎక్కువగా, బభౌ - ప్రకాశించెను. వసిష్ఠుని మంత్ర ప్రభావమువలన శిశువు మిక్కిలి తేజస్వి యయ్యెననియు వైదిక సంస్కారము ఖనిలో పుట్టిన మణికి శాణకషణమువలె మిక్కిలి యవసరమనియు, జాతకర్మ అట్టిదనియు భావము. “ప్రాజ్ఞాబ్జివర్ధనా త్పుంసో జాతకర్మ విధీయతే” అను మనువచనమువలన మగ శిశువునకు బొడ్డు కోయకముందు చేయవలసిన వైదిక సంస్కారమునకు “జాతకర్మ” అని పేరు.

శ్లో. సుఖశ్రవా మంగళతూర్య నిస్వరాః

ప్రమోద నృత్యైః సహ వారయోషితామ్,

న కేవలం పద్మని మాగధీపతేః

పథి వ్యజృంభంత దివౌకసా మపి.

19

వ్యాఖ్య: సుఖశ్రవాః - వినుటకు సౌంపైన, మంగళతూర్య నిస్వరాః - మంగళవాద్య ధ్వనులు, వారయోషితాం - వేష్యలయొక్క, ప్రమోద నృత్యైః సహ - ఆనంద నర్తనములతో కూడ, మాగధీపతేః - సుదక్షిణా భర్తయగు దిలీపుని యొక్క, సద్మనికేవలం - గృహమునందు మాత్రమే, న - కాదు, దివౌకసాం - దేవతలయొక్క, పథి అపి - మార్గమైన యాకాశమునందు సైతము, వ్యజృంభంత - విజృంభించెను. మంగళవాద్య ధ్వనులు రాజగృహముననేకాక, పుట్టిన బిడ్డ దేవాంశ సంభూతుడును, దేవతల కుపకరింపబోవు వాడును నగుటచేత దేవదుండుభులును మ్రోగెనని భావము.

శ్లో. న సంయత స్తస్య బభూవ రక్షితుః

విసర్జయే ద్యం సుతజన్మహర్షితః,

ఋణాభిధానా తస్య మేవ కేవలం

తదా పితౄణాం ముముచే న బంధనాత్.

20

వ్యాఖ్య: రక్షితుః - చక్కని పాలకుడైన, తస్య - ఆ దిలీపునికి, సం-  
యతః - కారాగారబద్ధుడు, న బభూవ - లేకపోయెను, సుతః సన్మహర్షితః -  
కుమారునియొక్క పుట్టుకచేత సంతోషపడిన వాడై, యం - ఏ బద్ధుని, వినర్జ-  
యేత్ - విడిపింపఁ దలచెనో; కనుక, సః - అతఁడు, తదా - అప్పుడు, పితౄ-  
ణాం - పితృ దేవతలయొక్క, ఋణాభిధానాత్ - ఋణమును పేరుగల, బంధ-  
నాత్ - బంధనమునుండి, కేవలం స్వయమేవ - ఒక్క తాను మాత్రమే,  
ముముచే - విడువఁబడెను. రాజులకు కుమారోదయాది హర్షాతిరేకము కలిగి-  
నప్పుడు కారాగార బద్ధులను విడుచుట యాచారము, సత్పురిపాలకుడైన యతని-  
రాజ్యమునందు దొంగతనము మొదలయినవి లేకుండుటవలన బద్ధుడై లేక  
పోయెను. కనుక ఇక తానొక్కడే పితౄణాం బంధనమునుండి విముక్తిని గాంచెనని-  
భావము. ఇచ్చట “ఏష వా అన్యతో యః పుత్రీ” అను శ్రుతి ప్రమాణము.

శ్లో. శ్రుతస్య యాయా దయ మంత మర్భకః

తథా పరేషాం యుధి చేతి పార్థివః,

అవేక్ష్య ధాతో గ్గమనార్థ మర్థపితే

చకార నామ్నా రఘు మాతృసంభవమ్.

21

వ్యాఖ్య: అర్థవిత్ - శబ్దముల యర్థము నెఱిగిన వాడైన, పార్థివః -  
పృథివీపతియగు దిలీపుడు, అయం అర్భకః - ఈ పిల్లవాడు, శ్రుతస్య -  
శాస్త్రముయొక్క, అంతం - పారమును, యాయాత్ - చేరుటకు శక్తుఁడగును,  
ఇతి - అను కారణమువలన, ధాతోః - ‘లఘి’ దాతువునకుగల, గమనార్థం -  
గమనమును నర్థమును, అవేక్ష్య - ఎఱిగి, ఆత్మసంభవం - తన పుత్రుని,  
నామ్నా - పేరుచేత, రఘుం - రఘువునుగా (రఘు శబ్దవాచ్యునిగా) చకార -  
చేసెను. రఘువు అని నామకరణము చేసెననియు అది సార్థక నామదేయమనియు  
భావము. “అఘి వఘి లఘి గత్యర్థాః” అను పాణినీయ దాతుపాఠమునందు చెప్ప  
బడిన ‘లఘి’ దాతువునకు గమనము అర్థము. దానికి ఉజ్జాది సూత్రములచేత  
ఉత్తము, రేఘము వచ్చుచేత ‘రఘుః’ అను శబ్దము సిద్ధించును. పదిరోజుల

పురుడు దాటగానే శిశువునకు వామకదళము చేయబలయునని శంఖస్మృతి చెప్పుచున్నది. “అశౌచే తు వ్యతిక్రాంతే నామకర్మ విధీయతే”.

శ్లో. పితుః ప్రయత్నా త్న సమగ్రసంపదః

శుభైః శరీరావయవై ర్దినేదినే,

పుషోష వృద్ధిం హరిదశ్వ దీధితే

రనుప్రవేశా దివ బాలచంద్రమాః.

22

వ్యాఖ్య: సః - ఆ రమువు, సమగ్ర సంపదః - సంపూర్ణ సంపదలుగల, పితుః - తండ్రియొక్క, ప్రయత్నాత్ - ప్రయత్నము వలన, శుభైః - మనోహరములైన, శరీరావయవైః - శరీరముయొక్క అవయవములచేత, హరిదశ్వ దీధితేః - హరిదశ్వ - సూర్యుని యొక్క, దీధితేః - కాంతి యొక్క, అను. ప్రవేశాత్ - ప్రవేశమువలన, బాలచంద్రమాః - బాలచంద్రుడు, ఇవ - వలె, దినేదినే - ప్రతి దినమును, వృద్ధిం - పెంపుగుదలను, పుషోష - సంతరించుకొనెను. పోషణము వలన రమువు చంద్రునివలె దినదినాభివృద్ధిని పొంది ముద్దులు మూట గట్టుచుండెనని భావము.

శ్లో. ఉమావృషాంకౌ శరజన్మనా యథా

యథా జయంతేన శచీపురందరౌ,

తథా నృపః సాచ సుతేన మాగధీ

ననందతు వ్రతస్సదృశేన తత్సమౌ.

23

వ్యాఖ్య: ఉమా వృషాంకౌ - పార్వతీ పరమేశ్వరులు, శరజన్మనా - కుమారస్వామిచేత, యథా - ఏ విధముగా, ననందతుః - సంతోషపడిరో, శచీపురందరౌ - శచీదేవియు ఇంద్రుడును, జయంతేన - జయంతునిచేత, యథా - ఏ విధముగా, ననందతుః - సంతోషపడిరో, తథా - అదేవిధముగా, తత్సమౌ - ఆ పార్వతీ పరమేశ్వర, శచీ పురందరులతో సమానులైన, సా మాగధీ - ఆ మగధరాజపుత్రియగు సుదక్షిణయు, నృపశ్చ - దిలీపుడును, తత్సదృశేన - అట్లుగా జయంతులతో సమానుడైన, సుతేన - కుమారుడైన రమువుచేత, ననందతుః - సంతోషపడిరి.

శ్లో. రథాంగనామ్నో రివ భావబంధనం  
బభూవ యత్రేమ పరస్పరాశ్రయమ్,  
విభక్త మప్యేకగుతేన తత్తయోః  
పరస్పరస్యోపరి పర్యచీయత.

24

వ్యాఖ్య: రథాంగనామ్నో ఇవ - చక్రవాకముల జంటకువలె, తయోః - ఆ సుదక్షిణా దిలీపులకు, భావబంధనం - హృదయాకర్షకమైన, పరస్పరాశ్రయమ్ - ఒండొరుల నాశ్రయించిన, యత్రేమ - ఏ ప్రేమ, బభూవ - ఉండెనో, తత్ - ఆ ప్రేమ, ఏకగుతేన - ఒకే కుమారునిచేత, విభక్తమపి - విభజింపబడినను, పరస్పరస్య ఉపరి - ఒకరిమీద నొకరికి, పర్యచీయత - ఎక్కువగా వృద్ధిచెందెను. జలాదిరూపమైన ఒకానొక వస్తువు ఒక యాచారమునందు (పాత్రయందు) ఉంచబడినప్పుడున్న కొలతను, రెండు పాత్రములందు పంచినప్పుడు కోల్పోవును. అట్లే యా దంపతుల కొకరిపై నొగరికిగల ప్రేమ విభక్తమై కుమారునియందుఁ బ్రవేశించినది కనుక తగ్గవలెను. కాని అట్లు తగ్గక యింకను వృద్ధిచెందినది. ఇది చమత్కారము. అనగా “నీవలన నాకింత చక్కని కుమారుఁడు కలిగెఁగదా!” యని దిలీపుడును, అట్టి భావముతోనే సుదక్షిణయు, కృతజ్ఞతాపూర్వకమును, పుత్ర దర్శనోద్దిపితమును నగు ప్రేమను పరస్పరము పెంచుకొని యానందించిరిని తాత్పర్యము.

శ్లో. ఉవాచ ధాత్ర్యా ప్రథమోదితం వచో  
యయౌ తదీయా మవలంబ్య చాంగులిమ్,  
అభూచ్ఛ నమ్రః ప్రణిపాతశిక్షయా  
పితు ర్ముదం తేన తతాన సోఽర్చకః.

25

వ్యాఖ్య: సః అర్చకః - ఆశువు, ధాత్ర్యా -దాదిచేత, ప్రథమోదితం - మొదట పలికింపబడిన, వచః - మాటను, ఉవాచ - పలికెను, తదీయాం - అదాదిదియైన, అంగులిం - వ్రేలిని, అవలంబ్య - పట్టుకొని, యయౌచ - నడచెను గూడ, ప్రణిపాత శిక్షయా - ప్రణిపాత - నమస్కారము యొక్క, శిక్షయా - నేర్పుటచేత, నమ్రః - నమస్కరించు వాఁడు, అభూచ్ఛ - అయ్యెనుగూడ, తేన - ఇట్టి యభివృద్ధిచేత, పితుః - తండ్రికి, ముదం - సంతోషమును, తతాన -

ఎక్కువచేసెను, ఆ పిల్లవాడు దాది పలికించిన మాటలు పలుకుచును, ఆమె వ్రేలు పట్టుకొని నడచుచును, పెద్దలకు నమస్కరించుచును దిలీపునికి మిక్కిలి సంతోషమును గూర్చెనని భావము.

శ్లో. త మంక మారోష్య శరీరయోగజైః

సుఖై ర్నిషించంత మివామృతం త్వచి,

ఉపాంత సంపీలిత లోచనో నృపః

చిరాత్ సుతస్పర్శ రసజ్ఞతాం యయా.

26

వ్యాఖ్య: శరీరయోగజైః - శరీర స్పర్శవలన కలిగిన, సుఖైః - సుఖములచేత, త్వచి - చర్మేంద్రియమునందు, అమృతం - అమృతమును, నిషించంతంశవ - చిలుకరించుచున్నట్లున్న, తం - ఆ పుత్రుని, అంకం - తొడను, ఆరోష్య - ఎక్కించుకొని (తొడమీద నెక్కించుకొని), ఉపాంత సమ్మీలిత. లోచనః - ఉపాంత - తుదితెప్పలచేత, సమ్మీలిత - మూయబడిన, లోచనః - కన్నులుగల వాడగుచు, నృపః - దిలీపుడు, చిరాత్ - చాలాసేపు, సుతస్పర్శ రసజ్ఞతాం - పుత్రస్పర్శ రసాస్వాదమును, యయా - పొందెను. 'చిరాత్' అను పదమునకు బహుకాలమునకు అని యర్థము చెప్పినచో, దిలీపునికి బహుకాలమునకు సంతానము కలిగినది కనుక యంతకాలమునకు పుత్రగాత్ర పరిష్కంఠ సుఖమెట్టిదో తెలిసి యానందరస నిమగ్నుడయ్యెనను భావముగూడ సిద్ధించును.

శ్లో. అమంస్త చానేన పరార్థ్య జన్మనా

స్థితే రభేత్తా స్థితిమంత మన్వయమ్,

స్వమూర్తిభేదేన గుణాగ్ర్యవర్తినా

పతిః ప్రజానా మివ సర్గ మాత్మనః.

27

వ్యాఖ్య: స్థితేః రభేత్తా - మర్యాదాపాలకుడైన - ఆ దిలీపుడు, పరార్థ్యః జన్మనా - ఉత్కృష్టమైన జన్మముగల, అనేన - ఈ రమువుచేత, అన్వయం - వంశము, ప్రజానాం పతిః - బ్రహ్మ. గుణాగ్ర్యవర్తినా - గుణ - సత్త్వరజస్తమో గుణములలో, అగ్ర్య - మొదటిదియైన సత్త్వ గుణముచేత, వర్తినా - నడచునట్టి, స్వమూర్తిభేదేన - తన యవతారమైన విష్ణువుచేత, ఆత్మనః - తన



యొక్క, సర్గంశవ - సృష్టినివలె, స్థితిమంతం - ప్రతిష్ఠావంతమైన దానినిగా, అమంస్త - తలచెను (తన వంశము నిలచినట్లు భావించెను). సృష్టికర్త తన సృష్టిలో సత్వగుణ ప్రధానమైన విష్ణురూపమున తానే యవతరించుటచేత సృష్టి మర్యాద ప్రతిష్ఠావంతమైనట్లు భావించినరీతిగా, దిలీపుఁ డుత్తమోత్తమ జన్మగల యా పుత్రునిచేత తన వంశమర్యాద సుస్థిరమైనట్లు భావించెనని యభిప్రాయము.

శ్లో. స వృత్తచూల శ్చలకాకపక్షకై  
రమాత్యపుత్రైః సవయోభి రన్వితః,  
లిపే ర్యథావద్గ్రహణేవ వాఙ్మయం  
సదీముఖేనేవ సముద్ర మావిశత్.

28

వ్యాఖ్య: వృత్తచూలః - కడచిన చూడాకర్మగల (పుట్టువెంట్రుకలు తీసి జూట్టు పెట్టఁబడిన) సః - ఆ రఘువు, చలకాకపక్షకైః - కదలి యాడుచున్న పిల్లజూట్లు కలవారును, సవయోభిః - స్నేహితులునగు, అమాత్య పుత్రైః - మంత్రుల కుమారులతో, అన్వితఃసన్ - కలిసినవాడగుచు, లిపేః - ఏబదిసంఖ్య గల అకారాదిక్షకారాంత వర్ణములయొక్క, యథావద్గ్రహణేన - ఉన్నది యున్నట్లు గ్రహించుటచేత, వాఙ్మయం - శబ్దజాతమును, సదీముఖేన ఇవ - సదీద్వారమున, సముద్రమివ - సముద్రమునువలె, ఆవిశత్ - ప్రవేశించెను. మొసలి మొదలగు జంతువులు సదీద్వారా సముద్రమునందు ప్రవేశించినట్లు రఘువు పంచాశద్వర్ణాత్మికమైన మాతృకద్వారా వాఙ్మయ సముద్రమున సులభముగాఁ బ్రవేశించెను. పరమాలను నేర్చుకొని విద్యలో ప్రవేశించెనని భావము.

శ్లో. అథోపసీతం విధివ ద్వివశ్చితో  
వినిన్యై రేనం గురవో గురుప్రియమ్,  
అవంధ్యయత్నాశ్చ బభూవు రత్రతే  
క్రియా హి వస్తూపహితా ప్రసీదతి.

29

వ్యాఖ్య: అథ - అనంతరము (మనుప్రోక్తమైన గర్భైకాదశ వతసరము నందు - పదకొండవయేట) విధివత్ - శాస్త్ర ప్రకారముగా, ఉపసీతం - ఉపనయ సము చేయఁబడి నట్టియు, గురుప్రియం - గురువులకు ప్రేమ పాత్రుఁడు నగు,

ఏనం - ఈ రఘువును, వివశ్చితః - విద్వాంసులగు, గురవః - గురువులు.  
 వినిన్యః - శిక్షించిరి (విద్యల నభ్యసించఁ జేసిరి). తే - ఆ గురువులు, అత్ర -  
 ఈ రఘువునందు, అవంధ్య యత్నాశ్చ - సఫల ప్రయత్నము గలవారును, బభూ-  
 వుః - అయిరి ; హి - అదియట్లే యగును, క్రియా - విద్యా శిక్షణము, వస్త్రాప-  
 హితా - వస్త్ర - అర్హుడగు విద్యార్థియందు, ఉపహితా - ప్రయోగింపఁబడి-  
 నదియై, ప్రసీదతి - ఫలించును. రఘు కుమారునికి గురువులు బోధించిన విద్యలు  
 చక్కగా వచ్చుచుండెను. వారు సఫలప్రయత్ను లగుచుండిరి. ఇచ్చట క్రియా-  
 శబ్దమునకు 'శిక్ష' అర్థము, "క్రియాహి ద్రవ్యం వినయతి నా ద్రవ్యమ్" అని కౌటి-  
 ల్యార్థ శాస్త్రము. చదువు వచ్చుటకు స్వభావసిద్ధమైన పాత్రతకావలయునని కౌటిల్య-  
 మతము.

శ్లో. ధియః సమగైః స గుణై రుదారధీః

క్రమా చ్చతస్ర శ్చతురర్ణవోపమాః,

తతార విద్యాః పవనాతిపాతిభి

ర్దిశో హరిద్భి ర్హరితా మివేశ్వరః.

90

వ్యాఖ్యః ఉదారధీః - ఉత్కృష్టబుద్ధిగల, సః - ఆ రఘువు, సమగైః -  
 సంపూర్ణములైన, ధియఃగుణైః - బుద్ధియొక్క గుణములచేత, చతురర్ణవోపమాః -  
 నాలుగు సముద్రములతో సమానమగు, చతస్రః - నాలుగైన, విద్యాః - "అస్మి-  
 ఙ్క్షకీ, త్రయీ, వార్తా, దండనీతి" యను విద్యలను, హరితాం - దిక్కులకు,  
 ఈశ్వరః - ప్రభువైన సూర్యుడు, పవనాతిపాతిభిః - గాలికన్నను ముందు పరు-  
 గెత్తినట్టి, హరిద్భిః - తన గుఱ్ఱముల చేత, చతస్రః దిశఃఇవ - నాలుగు దిక్కు-  
 లనువలె, క్రమాత్ - వరుసగా, తతార - దాతెను (నేర్చెనని యర్థము), రఘు-  
 కుమారుడు, కుశ్రూష, శ్రవణం, గ్రహణం, ఊహాబోహలు, అర్థవిజ్ఞానము,  
 తత్త్వజ్ఞానము అను ధీగుణములు కలవాడై వానిచేత సముద్రోపమానములైన చతు-  
 ర్విద్యలను, సూర్యుఁ డతివేగముగల తన గుఱ్ఱములచేత సువిశాలములైన దిక్కుల  
 నధిగమించినట్లధిగమించెనని భావము.

శ్లో. త్వచం స మేధ్యాం పరిధాయ రారవీం

అశిక్షతాన్త్రం పితు రేవ మంత్రవత్,

న కేవలం తద్గురు రేకపార్థివః

క్షితావభూ దేక ధనుర్ధరోఽపి సః.

31

వ్యాఖ్య: సః - ఆ రఘువు. మేధ్యాం - పరిశుద్ధమైనదియు, రౌరవం - మహాకృష్ణ మృగమునకు సంబంధించిన (నల్లని మగజింకదియగు) త్వచం - చర్మమును. పరిధాయ - ధరించి, మంత్రవత్ - సమంత్రకమైన, అస్త్రం - ఆగ్నేయాది అస్త్రజాతమును, పితృపిత - తండ్రి వలననే. అశిత - నేర్చుకొనెను. తద్గురుః - అతని తండ్రియైన దిలీపుడు, ఏకపార్థివః కేవలం - ఏక - అద్వితీయుడైన, పార్థివః కేవలం - రాజమాత్రమే, న - కాదు, క్షితౌ - భూమిమీద, సః - అతడు, ఏక ధనుర్ధరః అపి - అద్వితీయుడైన విలుకాడును, అభూత్ - అయియుండెను. దిలీపుడు అద్వితీయుడైన చక్రవర్తియే కాక అసాధారణ ధనుర్ధరుడు నగుటచేత నతనివద్దనే రఘువు శస్త్రాస్త్ర విద్యలను నేర్చెనని భావము. బ్రాహ్మణ, క్షత్రియ, వైశ్య బ్రహ్మచారులు క్రమముగా గృష్టాజిన, రౌరవాజిన, మేషచర్మములను ధరింప వలయుననియు, శణక్షమాది వస్త్రములను (నారబట్టలను, పట్టువస్త్రములను) పైతము ధరింపవచ్చుననియు మనువుచెప్పెను.

శ్లో. మహోక్షితాం వత్సతరః స్పృశన్నివ

ద్విపేంద్రభావం కలభః శ్రయన్నివ,

రఘుః క్రమాత్ యౌవనభిన్న శైశవః

పుషోష గాంభీర్యమనోహరం వపుః.

32

వ్యాఖ్య: రఘుః - రఘువు, క్రమాత్ - వరుసగా, యౌవనభిన్న శైశవః - సన్ - యౌవన - పడుచుదనముచేత, భిన్న - తొలగింపబడిన, శైశవః సన్ - శిశుత్వము గలవాడగుచు, మహోక్షభావం - మహావృషభత్వమును, స్పృశన్ - తాకుచున్న (ప్రొందుచున్న), వత్సతరః ఇవ - కోడెదూడవలెను, ద్విపేంద్రభావం - మహాగజత్వమును, శ్రయన్ - ఆశ్రయించుచున్న, కలభః ఇవ - ఏనుగుపిల్లవలెను, గాంభీర్యేణ - లోతైన హృదయముచేత, మనోహరం - అందమైన, వపుః - దేహమును, పుషోష - పెంచెను. రఘువుదేహము, బాల్యమునుండి తారుణ్యమునందు ప్రవేశించెనని భావము.

శ్లో. అథాస్య గోదానవిధే రసంతరం  
 వివాహదీక్షాం నిరవర్తయ ద్గురుః,  
 నరేంద్రకన్యా స్త మవాప్య సత్పతిం  
 తమోనుదం దక్షసుతా ఇవాబభుః.

938

వ్యాఖ్య: అథ - అనంతరము, గురుః - తండ్రి, అన్య - ఈ రఘువునకు, గోదానవిధే - కేశాంతమను సంస్కారముయొక్క, అనంతరం - తరువాత, వివాహదీక్షాం - వివాహదీక్షను, నిరవర్తయత్ - జరిపించెను, అథ - ఆ తరువాత, నరేంద్రకన్యాః - రాజకన్యకలు, తం - ఆ రఘువును, దక్షసుతాః - దక్ష ప్రజాపతి కుమార్తెలైన రోహిణి మొదలగువారు, తమోనుదం ఇవ - చంద్రునిని, వలె, సత్పతిం - మంచి మగనిని, అవాప్య - పొంది, అబభుః - చక్కగా ప్రకాశించిరి. “రాజానో బహువల్లభాః” అను న్యాయమున నతని కనేక కన్యలతో వివాహము జరిగెనని భావము. ‘గావో లోమాని కేశాదీయంతే ఖండ్యంతే అస్మిన్ ఇతి గోదానం’ గాః (గో) అను శబ్దము వుంలింగమైనప్పుడు సూర్యుడు, వృషభము, ఒకానొకక్రతువు (గోదానం), ఋషి అని యర్థములు. స్త్రీ లింగమైనప్పుడు దిక్కు, భారతి, భూమి, కామధేనువు అని యర్థములు. ‘గో’ శబ్ద ముభయలింగమైనప్పుడు నల్గరము, వజ్రము, జలము, కిరణము, చూపు, బాణము, కేశము (వెంట్రుక) అర్థములని కేశవనిఘంటువు. ఈ గోదానకర్మ బ్రాహ్మణునికి పదహారవ సంవత్సరము నందును, క్షత్రియునికి ఇరువది రెండవ సంవత్సరమునందును జరుగవలెనని మనువు చెప్పెను. ‘తమోనుదం’ అనుపదము రఘువునకుఁ గూడ నన్వయించును. తన యజ్ఞానమును (తమస్సును) విద్యలచేత పోగొట్టుకున్నట్టి వాడని యర్థము.

శ్లో. యువా యుగవ్యాయత బాహు రంసలః

కవాటవత్కాః పరిణద్ధ కంధరః,

వపుః ప్రకర్షా దజయ ద్గురుం రఘు

స్తథాపి నీచై ర్వి నయా దదృశ్యత.

939

వ్యాఖ్య: ఇత రఘువుయొక్క యౌవరాజ్య యోగ్యతను గురించిన వర్ణనము: యువా - యువకుండును, యుగవ్యాయత బాహుః - యుగ - కాడిమాను.

చలె, వ్యాయత - సుదీర్ఘములైన, (ఎత్తైన భుజములు గలవాడు). కవాటపక్షి - తలుపులపంటి విశాలమైన వక్షస్థలము గలవాడును, పరిణద్ధ కంధరః - విశాలమైన మెడ కలవాడును అగు, రఘుః - రఘువు, వపుఃప్రకర్షాత్ - శరీరాధిక్యము వలన, గురుం - తండ్రిని, అజయత్ - జయించెను, తథాపి - అట్లయ్యెను, వినయాత్ - నమ్రతవలన, నీచైః - చిన్నవాడుగా, అదృశ్యత - కనబడెను. యౌవన మద విలసితుడై యుండెననియు, దీర్ఘ జాహ్నువులతోను, విశాలమైన వక్షస్థలముతోను, గాంభీర్యముతోను మాడముచ్చటగా నుండెనని భావము.

శ్లో. తతః ప్రజానాం చిర మాత్మనా ధృతాం

నితాంతగుర్వీం లఘుయిష్యతా ధురం,

విసర్గ సంస్కారవిసీత ఇత్యసౌ

సృపేణ చక్రే యువరాజ శబ్దభాక్.

౩5

వ్యాఖ్య: తతః - తరువాత, ఆత్మనా - తనవేత, చిరం - బహుకాలము, ధృతాం - ధరింపఁ బడినదియు, నితాంతగుర్వీం - మిక్కిలి బరువైనదియు నగు, ప్రజానాం - ప్రజలయొక్క, ధురం - భారమును (ప్రజాపాలన భారమును), లఘుయిష్యతా - చలకనచేసుకోఁ దలచుచున్న, సృపేణ - దిలీప మహారాజుచేత, అసౌ - ఈ రఘువు, విసర్గ సంస్కారవిసీతః - విసర్గ - స్వభావముచేతను, సంస్కార - శాస్త్రజనిత వాసనచేతను, విసీతః - నమ్రుడు, ఇతి - ఇట్లని, యువరాజ శబ్దభాక్ - యువరాజ శబ్దవాచ్యుడుగా, చక్రే - చేయఁబడెను. దిలీపుడు రఘువును యువరాజుగాఁజేసి తన భారమును తగ్గించుకొనఁ దలచినవాడై యతనికి యౌవరాజ్య పట్టాభిషేకమును జేసెను. వినయము : 'స్వాభావికము, కల్పితము' అని రెండువిధములు. రఘువు ఉభయ సంపన్నుడు కనుక "విసీత మౌరసం పుత్రం యౌవరాజ్యేభిషేచయేత్" అను కామందక వచనానుసారముగా రఘువును యువరాజునుగాఁ జేసెనని భావము.

శ్లో. నరేంద్ర మూలాయతనా దనంతరం

తదాస్పదం శ్రీ రుద్రవరాజ సంజ్ఞితమ్,

అగచ్ఛ దంశేన గుణాభిలాషిణి

నవావతారం కమలాది వోత్పలమ్.

౩6

వ్యాఖ్య: గుణాభిలాషిణీ - గుణమాలను అభిలషించునట్టి, శ్రీః - రాజ్య  
లక్ష్మి (పద్మమల నాశ్రయించు కాంత్యదిదేవతయు), నరేంద్రమూలాయతనాత్ -  
నరేంద్ర - దిలీపుడను, మూలాయతనాత్ - ప్రధాన స్థానమునుండి, అనంతరం -  
సన్నిహితమును, యువరాజ సంజ్ఞితం - యువరాజును పేరుగలదియు నగు, తదా  
స్పదం - ఆ రఘువు అనేడు తనస్థానమును, కమలాత్ - బహుకాలముక్రింద  
పుట్టిన కమలమునుండి, నవావతారం - క్రొత్తగా ఉదయించిన, ఉత్పలమివ -  
కలువనువలె, అంశేన - భాగముచేత, అగచ్ఛత్ - చేరెను, పగటి వేళయందు  
కమలమునందుండి యుండి విసిగిన పద్మశ్రీ సాయంత్రమీనందు క్రొత్తగా విచ్చిన  
కలువయందు మక్కువను జూపినట్లు, దిలీపునియందుఁ జిరకాలఘ్న వసించిన రాజ్య  
లక్ష్మి యువకుడైన రఘువును మక్కువతోఁ జేరెనని యభిప్రాయము. శ్రీలు  
సహజముగా యువకునియం దనురక్త లగుదురుగదా! కమలమునుండి యుత్పల  
మును పద్మశ్రీ చేరినట్లు చెప్పిన యువమానమువలన దిలీపుడు సూర్యునివంటి  
వాడనియు, రఘువు చంద్రునివంటి వాడనియు, చంద్రోదయ సమయమునకు  
సూర్యుడు వృద్ధుడయ్యెననియు, 'అంశేన' అనుటచేత సూర్యాంశ చంద్రునిలో  
నుండుటచేత రాజ్యలక్ష్మి అవ్యభిచారిణి యనియు ధ్వనింపదున్నది. కాళిదాసు చెప్ప  
నట్టి ఉపమానము ఉపమేయమున కెంతటి యాధిక్యమును జేకూర్చవలయునో  
యంతటి యాధిక్యమును జేకూర్చును. కనుకనే 'ఉపమా కాళిదాసస్య' అన్నాదు  
విజ్ఞాలు.

శ్లో. విభావసుః సారథినేవ వాయునా  
ఘన వ్యపాయేన గభస్తిమా నివ  
బభూవ తేనా తితరాం సుదుస్సహః  
కటప్రభేదేన కరీవ పార్థివః.

97

వ్యాఖ్య: సారథినా - సహాయభూతుడైన, వాయునా - వాయువుచేత,  
విభావసుః ఇవ - అగ్నివలెను, ఘన వ్యపాయేన - శరత్సమయముచేత (ఘన -  
మేఘము, దాని వ్యపాయము వినాశము. మేఘములు తొలగి పోవుటయే శరత్తు)  
గభస్తిమాన్ ఇవ - సూర్యునివలెను, కటప్రభేదేన - గండ్లస్థలము పగిలి పుడుము  
ప్రవిండుటచేత, కరీఇవ - ఏనుగువలెను, పార్థివః - రాజు (దిలీపుడు) తేన -  
సహాయభూతుడైన ఆ రఘువుచేత. అతితరాం - ఎక్కువగా, సుదుస్సహః -

నహనశీలుడు, బభూవ - అయ్యెను. యవరాజైన రమువు తోడ్పడుచుండుట చేత ప్రజాపాలనాది క్షేత్రమును దిలీపుడు సులభముగా సహించుచు హాయిగా నుండెనని భావము.

శ్లో. నియుజ్య తం హోమతురంగ రక్షణే

ధనుర్ధరం రాజసుతై రనుద్రుతమ్.

అపూర్ణ మేకేన శతక్రతూపమః

శతం క్రతూనా మపవిష్ను మావ సః.

౩౮

వ్యాఖ్య: శతక్రతూపమః - ఇంద్రుడు ఉపమానముగాఁ గల, సః - ఆ దిలీపుడు, రాజసుతైః - పెక్కు రాజకుమారులచేత, అనుద్రుతం - వెంబడింపఁ బడినవాఁడును, ధనుర్ధరం - ధానుష్కుఁడనైన, తం - ఆ రమువును, హోమ తురంగ రక్షణే - యజ్ఞాశ్వ రక్షణమునందు, నియుజ్య - నియోగించి, ఏకేన - ఒకే అశ్వమేధముచేత మాత్రమే, అపూర్ణం - తక్కువగానున్న, క్రతూనాం - అశ్వమేధయాగము యొక్క, శతం - నూరింటిని, అపవిష్ను - విష్ణుములు తొలఁగునట్లుగా, అవ - పొందెను. రమువు యాగాశ్వములను వెంబడించి దిగ్విజయమును సాధింపఁగా, దిలీపుడు తొంటిది తొమ్మిది అశ్వమేధ యాగములను పూర్తి చేసెనని భావము. “శతం వై తుల్య రాజపుత్రా దేవా ఆశాపాలాః” అను శ్రుతి ననుసరించి రము సహాయార్థము రాజపుత్రశతమును బంపెను.

శ్లో. తతః పరం తేన మఖాయ యజ్వనా

తురంగ ముత్సృష్ట మనర్గలం పునః.

ధనుర్భృతా మగ్రత ఏవ రక్షిణాం

జహోర శక్రః కిల గూఢవిగ్రహః.

౩౯

వ్యాఖ్య: తతఃపరం - తొంటిది తొమ్మిది క్రతువులు చేసిన పిమ్మట; యజ్వనా - యజ్ఞకర్తయైన, తేన - ఆ దిలీపునిచేత, పునః - మరల, మఖాయ - యాగము చేయుటకొరకు, ఉత్సృష్టం - విడువబడినదియు, అనర్గలం - అవ్యాపాతమైన స్వేచ్ఛాగఘనముగల, తురంగం - గుఱ్ఱమును, ధనుర్భృతాం, రక్షిణాం - దానిని రక్షించుచున్న విలుకాండ్రయొక్క, అగ్రతః ఏవ - ఎదుటనే,

శక్రః - ఇంద్రుడు, గూఢ విగ్రహః - కనఁబడని శరీరము గలవాఁడగును  
జహర కీల - అపహరించెనటః శతతమాశ్వమేధమునకై విడువఁబడిన గుఱ్ఱమును  
రక్షకుల యెదుటనే ఇంద్రుడు గూఢముగా నపహరించెను. “అపర్యావర్త  
యంతోఽశ్వ మనుచరంతి” అను అపస్తంబ స్మృతివలన యాగాశ్వము, దాని  
యిష్టమువచ్చిన రీతిగా ముందునకు వెళ్లుచుండగా రక్షకులు దానివెంట వెళ్లవలసినదే  
కాని, దానిని యిటునటు మలువరాదు కనుక నది యనర్థలముగా వెళ్లుచుండినది.

శ్లో. విషాద లుప్త ప్రతిపత్తి విస్మితం

కుమారనైన్యం సవది స్థితంచ తత్,

వసిష్ఠధేనుశ్చ యదృచ్ఛ యాగతా

శ్రుతప్రభావా దదృశేఽథ నందినీ.

40

వ్యాఖ్యః తత్ - ఆ రమువునకు సంబంధించిన, నైన్యం - నైన్యము,  
సవది - ఆక్షణమునందు, విషాదలుప్త ప్రతిపత్తి - విషాద - మనోభంగ రూప  
మైన దుఃఖముచేత, లుప్త - లోపించిన, ప్రతిపత్తి - కర్తవ్య జ్ఞానము గలదియై  
(దీమియుఁ దోచనిదియై), విస్మితం - ఆకస్మికమైన అశ్వనాశమున కాశ్చర్యము  
గలదియగుచు, స్థితం - నిలచిపోయినది, అథ - తరువాత, శ్రుతప్రభావా -  
ప్రసిద్ధ ప్రభావముగలదియు, యదృచ్ఛయా - స్వేచ్ఛచేత, ఆగతా - వచ్చినదియు,  
నందినీ - నందినియను పేరుగల, వసిష్ఠధేనుశ్చ - వసిష్ఠుని గోవు, దదృశే -  
కనఁబడెను. గుఱ్ఱము ఉన్నదున్నట్లు మాయమగుటచేత రమువు, అతని నైన్యమును  
ఆశ్చర్య చకితులైరి. ఇంతలో నక్కడ నందినీ ధేనువు సాక్షాత్కరించెను. రెండు  
‘చ’ కారములు, నైన్యము స్తబ్ధమగుటయు, నందినీ ధేనువు సాక్షాత్కరించుటయు  
అవిలంబముగా జరిగినవి అని తెలుపుటకు బ్రయోగింపబడినవి. రమువు తన  
యనుగ్రహము వలన పుట్టినవాడు కనుక సహాయపడుటకు నందిని వచ్చెను.

శ్లో. తదంగ నిష్క్రంద జవేర లోచనే

ప్రమృజ్య పుణ్యేన పురస్కృతః సతామ్,

అతీంద్రియేష్వ పుష్పపన్న దర్శనో

బభూవ భావేషు దిలీప నందనః.

41



వ్యాఖ్య: సతాం - సత్పురుషులకు, పురస్కృతః - ఘండున్న వాడైన (సత్పురుషాగ్రణీయైన అని యర్థము), దిలీప నందనః - రఘురాజా, పుణ్యేన - పవిత్రమైన. తదంగ నిష్కంధజలేన - తత్ - ఆ నందినీ ధేనువుయొక్క, అంగ శరీరమునుండి, నిష్కంధ - ప్రవించిన - జలేన - జలముచేత (ఆ నందినీ ధేనువు యొక్క మూత్రముచేత), లోచనే - కన్నులను, ప్రమృజ్య - తుడుచుకొని, అతీంద్రియేషు - నేత్రాదులైన యింద్రియములకు గోచరింపని, భావేషు, అపి - వస్తువులయందు నైతము, ఉపపన్న దర్శనః - సంభవించిన సాక్షాత్కార శక్తిగల వాడు (ఇతరుల దృష్టికి కనపడని వస్తువులను జూడగల శక్తి గలవాడు) - బభావ - అయ్యెను. అట్లువచ్చిన నందినీధేనువు మూత్రముచేత కన్నులు తుడుచుకొనగా రఘువునకు అందఱికి గనపడని వస్తువులను తాను చూడగల శక్తి వచ్చెను.

శ్లో స పూర్వతః పర్వతపక్ష శాసనం

దదత్త దేవం నరదేవ సంభవః,

పునఃపునః సూత నిషిద్ధ చావలం

హరంత మశ్వం రథరశ్మి సంయతమ్.

42

వ్యాఖ్య: నరదేవసంభవః - రాజకుమారుడైన, సః - ఆ రఘువు, పునః - పునః - మాటిమాటికిని, సూత నిషిద్ధచావలం - సూత - సారథిచేత, నిషిద్ధ - నివారింపబడిన, చావలం - ఔద్ధత్యము గలదియు (ఇటునటు లాగుచు నెగిసిపోఁ బోవుచున్నట్టిదియు), రథరశ్మి సంయతం - రథముయొక్క పగములచేత కట్టి వేయబడినదియు నగు, అశ్వం - గుఱ్ఱమును, హరంతం - అపహరించుక పోవుచున్న, పర్వత పక్షశాతనం - పర్వత - పర్వతములయొక్క, పక్ష - తెక్కలను, శాతనం - నఱికి వేయునట్టి, దేవం - దేవతా రూపుడగు పురుషుని (ఇంద్రునిని) పూర్వతః - తూర్పుదిక్కునందు, దదత్త - చూచెను. యాగాశ్వము మొండికెత్తి యెగురుచున్నను దానిని రథమునకు గట్టించి యపహరించుక పోవుచున్న యింద్రుడు తూర్పుదిశయందు రఘువునకుఁ గానవచ్చెను.

శ్లో. శతై స్త మ్మత్తా మనిమేషన్వత్తిభిః

హరిం విదిత్వా హరిభిశ్చ షాజిభిః.

అవోచ దేనం గగనస్పృశా రఘుః

స్వరేణ ధీరేణ నివర్తయన్నివ.

43

వ్యాఖ్య: రఘుః - రఘుమహారాజు, తం - గుఱ్ఱము నపహరించుకొని, జోవుచున్న యాతనిని, అనిమేష వృత్తిః - తెప్పలు వ్రాచ్చుకుండునవి యైన, అక్షంశతైః - కన్నులయొక్క శతములచేతను (సహస్ర నేత్రములచేత), హరి. షిః - అకుపవపుని రంగుగలవియైన, వాజిభిశ్చ - గుఱ్ఱముల చేతను, హరిం - ఇంద్రునిగా, విదిత్వా - తెలిసికొని, ఏనం - కనబడుచున్న ఆ యింద్రుని, గగన. స్పృశా - ఆకాశమును తాకునదియు, ధీరేణ - గంభీరమైనదియు నగు, స్వరేణ. నివ - ధ్వనిచేతనే, నివర్తయన్ ఇవ - వెనుకకు మరలించుచున్న వాడువలె, అవోచత్ - పలికెను (ఉచ్చైః స్వరముతో పలికెనని యర్థము) రఘువు సహస్ర. నేత్ర హరిదత్వాది చిహ్నములచేత యింద్రుని గుర్తించి పెద్దగా నరచుచు పలికెనని భావము.

శ్లో. మఖాంశభజాం ప్రథమో మనీషిభి

స్త్వ మేవ దేవేంద్ర! సదా నిగద్యసే,

అజస్ర దీక్షాప్రయతస్య మద్గురోః

క్రియాః పూతాయ కథం ప్రవర్తసే?

44

వ్యాఖ్య: హే దేవేంద్ర - ఓ దేవేంద్రుడా! మనీషిభిః - విద్వాంసులచేత, త్వమేవ - నీ వొకండవే, మఖాంశభజాం - యజ్ఞ భాగములను అనుభవించు వారిలో, ప్రథమః - మొదటివాడవుగా, సదా - ఎల్లప్పుడును, నిగద్యసే - చెప్పఁ బడుచుండువు, (తథాపి - అట్లయ్యును) అజస్రదీక్షా ప్రయతస్య - అజస్ర - నిత్య మును, దీక్షా - యజ్ఞదీక్షయందు, ప్రయతస్య - వియమితుడైన, మద్గురోః - మో తండ్రీయొక్క, క్రియా విపూతాయ - క్రతు విసాశమును చేయుటకు, కథం - ఎట్లు, ప్రవర్తసే - పూకుకొనుచున్నావు? ఓ దేవేంద్రా! నీవు యజ్ఞభోక్తవు, యజ్ఞమునందలి హవిర్భాగమును ప్రప్రథమము స్వీకరించునట్టి నీవు నిరంతరముగా యజ్ఞదీక్షితుడై యున్న మా తండ్రీయోగమునే యేల భంగపరచ దలచితివి? అది. నీకే నష్టముకదా! అని ప్రశ్నించెను.

శ్లో. త్రిలోకనాథేన సదా మఖద్విషః

త్వయా నియమ్యా నను దివ్యచతుషా

స చేత్స్వయం కర్మసు ధర్మచారిణాం

త్వ మంతరాయో భవసి చ్యుతో విధిః.

45

వ్యాఖ్య: త్రిలోకనాథేన - ముల్లోకములకును ప్రభుఁడ వైనట్టియు, దివ్య  
చక్షుషా - అతీంద్రియ వస్తుధర్మనము చేయఁగల వాఁడవునైన, త్వయా - నీ చేత,  
మఖద్విషః - క్రతు విఘాతకులు, సదా - ఎల్లప్పుడును, నియమ్యానను - శిక్షింపఁ  
దగిన వారుకదా! సః త్వం - అట్టినీవు, ధర్మచారిణాం - ధర్మము నాచరించువారి  
యొక్క, కర్మసు - క్రతువులయందు, స్వయం - స్వయముగా (నీవే), అంత  
రాయం - విఘ్నము, భవసిచేత్ - అగుదువేని, విధిః - అనుష్ఠానము, చ్యుతః -  
నష్టమైనట్టిదే. త్రిలోకనాథుఁడవైన నీవు యజ్ఞవిఘాతకులను శిక్షింప వలసిన వా  
ఁడవు. అట్టినీవే యజ్ఞాచరణమునకు విఘ్నమును జేతువేని లోకమునందు సత్క  
ర్మయే నశించిపోవునని యనెను.

శ్లో. త దంగ మగ్ర్యం మఘవన్ ! మహాగ్రతో

రముం తురంగం ప్రతిమోక్తు మర్హసి,

పథః శ్రుతే ర్దర్శయితార ఈశ్వరా

మలీమసా మాదదతే న పద్ధతిమ్.

46

వ్యాఖ్య: హేమఘవన్ - ఓ యింద్రుడా! తత్ - పైఁజెప్పిన కారణము  
వలన, మహాగ్రతోః - అశ్వమేధ యాగమునకు, అగ్ర్యం - ప్రప్రథమమైన,  
అంగం - సాధనముగు, అముంతురంగం - ఈ గుఱ్ఱమును, ప్రతిమోక్తుం - వెను  
కకు విడుచుటకు (తిరిగి నాకిచ్చివేయుటకు), అర్హసి - తగుదువు, (ఎందుకనగా)  
శ్రుతేః - వేదముయొక్క, పథః - మార్గములను, దర్శయితారః - చూపించువా  
రగు (సన్మార్గధర్మకులైన) ఈశ్వరాః - గొప్పవారు, మలీమసాం - మలినమైన,  
పద్ధతిం - మార్గమును, న ఆదదతే - స్వీకరింపదు. (చెడ్డమార్గమున నడువరని  
యర్థము) వేదవేత్తవైన నీవిట్లు చేయుట తగదుగనుక నా గుఱ్ఱమును నాకిచ్చి  
వేయుము.

శ్లో. ఇతి ప్రగల్భం రఘుణా సమీరితం

వచో నిశమ్యాధివతి ర్దివౌకసాం,

నివర్తయామాస రథం సవిస్మయః

ప్రచక్రమేచ ప్రతివక్తు ముత్తరమ్.

47

వ్యాఖ్య: ఇతి - ఇట్లు, రఘుణా - రఘుమహారాజు చేత, సమీరితం - పలుకబడిన, ప్రగల్భం వచః - ప్రౌఢమైన వచనమును, విశమ్య - విని, దివో కసాం - స్వర్గవాసులకు, అధిపతిః - ప్రభువైన దేవేంద్రుడు, సవిస్మయః - ఆశ్చర్యము కలవాడగుచు, రథం - తన రథమును, నివర్తయామాస - వెనుకకు మరల్చెను, ప్రతివక్తుం - బదులుపలుకుటకు, ప్రచక్రమేచ - ప్రారంభించెను గూడ. రఘుమహారాజు మాటల కాశ్చర్యచకితుడైన యింద్రుడు తన రథమును వెనుకకు మరల్చి ఇట్లు పలుకదొడగెను.

శ్లో. య దాత్త రాజన్యకుమార! త త్తథా  
యశస్తు రక్ష్యం పరతో యశోధనైః, P-1

జగత్ప్రకాశం త దశేష మిజ్యయా

భవద్గురు రంఘయితం మమోద్యతః.

48

A.C.C.NO. 12001

వ్యాఖ్య: హే రాజన్యకుమార - ఓ క్షత్రియ యువకుడా! యత్ - ఏ వాక్యమును, అత్థ - పలుకుచున్నావో, తత్తథా - అదియట్లే (సత్యమే), తు - కాని, యశోధనైః - కీర్తియే ధనముగాగల మావంటి వారిచేత, పరతః - శత్రువునుండి, యశః - కీర్తి, రక్ష్యం - కాపాడదగినట్టిది (ఇతరుల బారినిఁ బడనీయక మా కీర్తిని మేము రక్షించుకొనుట యవసరము), భవద్గురుః - నీ తండ్రియగు దిలీపుడు, జగత్ప్రకాశం - లోక ప్రసిద్ధమైయున్న, అశేషం - సర్వమైన, మమ - నాయొక్క, తత్ - ఆ కీర్తిని (ఆ నాకీర్తియంతటినీ), ఇజ్యయా - యాగముచేత, లంఘయితం - అతిక్రమించుటకు, ఉద్యతః - ఉద్యుక్తుడై యున్నాడు. ఓయి! నీవు చెప్పునది సత్యమే. కాని మీ తండ్రి నూరుయజ్ఞములు పూర్తిచేసి నాకున్న “శతక్రతు” బిరుదమును, కీర్తిని రూపుమాపుటకు ప్రయత్నించుచున్నాడు. మరి నా కీర్తిని నేను రక్షించుకొనవలదా? యని యింద్రుడు రఘువుతో ననెను.

శ్లో. హరి ర్యథైకః పురుషోత్తమః స్మృతో

మహేశ్వర స్త్రింబక ఏవ నావరః.

తథా విదు ర్జ్ఞాం మునయః శతక్రతుం

ద్వితీయగామీ నహి శబ్ద ఏష నః.

49

వ్యాఖ్య: యథా - ఏ విధముగా. హరిః - విష్ణువు, ఏకః - ఒకడే, పురుషోత్తమః - పురుషోత్తముడని, స్మృతః - స్మరింపఁ బడుచున్నాడో (చెప్పబడుచున్నాడో), యథావ - ఏవిధముగానైతే, త్ర్యంబక ఏవ - శివుడే, మహేశ్వరః స్మృతః - మహేశ్వరుడుగా చెప్పబడుచున్నాడో, నావరః - మఱియొక పురుషుడుకాదో, తథా - అదేవిధముగా, మాం - నన్ను. మునయః - మునులు, శతక్రతుం - శతక్రతు శబ్దవాచ్యునిగా, విదుః - గుర్తింతురు, నః - మా యొక్క (హరిహరులయొక్కయు, నాయొక్కయు). ఏషః - ఈ, శబ్దః - శబ్దము (పురుషోత్తమ, మహేశ్వర, శతక్రతు శబ్దములు) ద్వితీయగామీ - రెండవ వానిని చేరునది, నహి - కాదునుమా! నేనుతప్ప మరియొకడు “శతక్రతు, శతమన్యు” శబ్దములచేతఁ బిలువఁబడుటకు అర్హుడుకాడని భావము.

శ్లో. అతోఽయ మశ్వః కపిలానుకారిణా

ఏతు స్త్వదీయస్య మయాపహారికః,

అలం ప్రయత్నేన తవాత్ర మానిధాః

పదం పదవ్యాం సగరస్య సంతతే.

50

వ్యాఖ్య: అతః - ఈ కారణమువలన (నేనుమాత్రమే శతక్రతు శబ్దవాచ్యుడనైనందువలన), త్వదీయస్యఏతః - మీ తండ్రియొక్క, అయం - నూరవదియైన యీ, ఆశ్వః - గుఱ్ఱము, కపిలానుకారిణా - కపిలమహామునిని బోలియున్న, మయా - నాచేత, అపహారికః - అపహరింపఁబడినది, తవ - నీకు, అత్ర - ఈ గుఱ్ఱము విషయమై, ప్రయత్నేన - ప్రయత్నముచేత, అలం - చాలు (ఈ గుఱ్ఱముకొరకై నీవు ప్రయత్నింపకుము), సగరస్య - సగర చక్రవర్తియొక్క, సంతతే - సంతానముయొక్క, పదవ్యాం - మార్గమునందు, పదం - అడుగును, మానిధాః - పెట్టకుము. పెద్దవారిని తిరస్కరించుట నీకు వివాశముల మగుననియు గుఱ్ఱముపై నాశ విడుపుమనియు వింద్రుడు పల్కెను. పూర్వము సగరచక్రవర్తి యాగార్హమై ఆశ్వమును విడువఁగా నదియొక గోతిలో దిగబడి పాతాళమునందు తపస్సు చేసికొనుచున్న కపిలునివద్ద చేఁడెను. సగరుని

కుమారులు (80 వేల సంఖ్య గలవారు) అచ్చటికి వేలను త్రవ్వకొని యేగి కపిలాడు అశ్వము నపహరించెనని యవమానించి కపిలుని కోపవహ్నిలో భస్మమై పోయిరి. ఆ కథ విందుఁ డిచ్చట రఘువునకు “కపిలానుకారిణా” యను పదము చేత సూచించి నీవును అట్లు నశింపకుమని హితము చెప్పెను.

శ్లో. తతః ప్రహస్యాపభయః పురందరం  
పున ర్భూషాషే తురగస్య రక్షితా,  
గృహాణ శస్త్రం యగి సర్గ ఏష తే  
న ఖల్వినిర్జిత్య రఘుం కృతీ భవాన్.

51

వ్యాఖ్య: తతః - తరువాత, తురగస్య - గుఱ్ఱమునకు, రక్షితా - రక్షకుఁ డైనరఘువు, ప్రహస్య - పెద్దగానవ్వి, అపభయఃనన్ - భయములేనివాడగుచు, పునః - తిరిగి, పురందరం - ఇంద్రుని గుఱించి, బభాషే - పలికెను (బదులు పలికెనని యర్థము). హే దేవేంద్రాః - ఓ దేవేంద్రుడా! ఏషః - ఇది (గుఱ్ఱమును విడువకపోవుట) తే - నీ యొక్క, సర్గఃయది - విశ్వయమే యైనచో, శస్త్రం - ఆయుధమును, గృహాణ - తీసుకొనుము, భవాన్ - నీవు, రఘుం - రఘువును (వన్ను), అనిర్జిత్య - జయింపకుండ, కృతీ - కృతకృత్యుడవు, నఖిలు - కాలేవునుమా! రఘువు పెద్దగానవ్వి అశ్వమును విడువక పోవుటయే నీ విశ్వయమైనచో శస్త్రపాణివై నాతో యుద్ధము చేయుమని యింద్రునితో ననెను... 'సర్గ' శబ్దమునకు స్వభావ, నిర్మోక్ష, విశ్వయ, అవ్యాయ, సృష్టలు అర్థములు.

శ్లో. స ఏహ ముక్త్యా ముఘవంత మునస్త్రిభః  
కరిష్యమాణః సశరం శరాసనమ్,  
అతిష్ఠ దాలిధవిశేష శోభినా  
వపుఃప్రకర్షేణ విడంభితేశ్వరః.

52

వ్యాఖ్య: సః - ఆ రఘువు, ఉన్ముఖః - ఎత్తిన ముఖము కలవాడగుచు, (ఇంద్రుడు ఆకాశమునందు రఘువు నేలమీద నుండుటవలన నని భావము) ముఘవంతం - ఇంద్రుని గుఱించి, ఏదం - వైన చెప్పినవిధముగా, ఉక్త్యా - పలికి, శరాసనం - ధనుస్సును, సశరం - భాణముతో కూడినదానిగా, కరిష్యమాణః -

చేయబోవుచున్న వాడగుచు, ఆలీధ విశేష శోభనా—ఆలీధ - 'ఆలీధ'మను పేరు గల, విశేష - ఒకానొక స్థితిభేదముచేత. శోభనా - ప్రకాశించుచున్న. వపుఃప్రక ర్షణ - శరీరాన్నత్యముచేత, విదంబితేశ్వరః - అనుకరింపఁబడిన శివుడు కల వాడై (శివునివలె), అతిష్ఠత్ - నిలిచెను. ఆకాశమువైపు తలనెత్తి, బాణము నెక్కుపెట్టి రఘువు ఇంద్రునితో యుద్ధము చేయుటకు సిద్ధపడెను. ధనుర్ధరులు యుద్ధమునందు నిలుచు స్థానభేదములు : “వైశాఖము, మండలము, సమవదము, ఆలీధము, ప్రత్యాలీధము” అని యైదు విధములు, ఆలీధమనగా నొకకాలు వెను కకును ఒకకాలు ముందునకును పెట్టి నిలుచుండుట.

శ్లో. రఘో రవష్టంభమయేన పత్రిణా

హృది క్షతో గోత్రభిద పృమర్షణః,

నవాంబుదానీక ముహూర్త లాంచనే

ధనుష్య మోఘం సమదత్త సాయకమ్.

53

వ్యాఖ్య : రఘో - రఘుమహారాజయొక్క. అవష్టంభమయేన - స్తంభ రూపమైన (లేక సువర్ణరూపమైన), పత్రిణా - బాణముచేత, హృది - వక్షస్థలము నందు, క్షతః - కొట్టఁబడినవాడై, (కనుకనే) అమర్షణః - క్రుద్ధుడైన, గోత్ర భిత్, అపి - ఇంద్రుఁడునైతము, నవాంబుదానీక ముహూర్తలాంచనే : - నవాం బుద - తొలకరి మేఘములయొక్క, అనీక - బృందమునకు, ముహూర్త - క్షణ కాలము, లాంచనే - చిహ్నముగా నుండునట్టి, ధనుషి - తన యింద్రధనుస్సు నందు, అమోఘం - వ్యర్థముకాని, సాయకం - బాణమును, సమదత్త - కూర్చెను. రఘువుచేత వక్షస్థలముపై కొట్టఁబడిన ఇంద్రుఁడు క్రుద్ధుడై తన యింద్రధనుస్సునందు బాణము నెక్కుపెట్టెను.

శ్లో. దిలీపసూనోః స బృహదృజ్ఞాంతరం

ప్రవిశ్య భీమాసుర శోణితోచితః,

పపా వనాస్వాదితపూర్వ మాశుగః

కుతూహలేనేవ మనుష్య శోణితమ్.

54

వ్యాఖ్య : భీమాసుర శోణితోచితః — భీమ - భయంకరుడైన. అసుర - రాక్షసులయొక్క, శోణిత - రక్తమునందు, ఉచితః - పరిచితమైన, సః - ఆ

యింద్రునిచే విడువబడిన, అశుగుః - బాణము, దీపసూనోః - రఘువుయొక్క, బృహత్ - విశాలమైన, భుజాంతరం - వక్షస్థలమును, ప్రవిశ్య - ప్రవేశించి, అనాస్వాదిత పూర్వం - ఇంతకుపూర్వము రుచి చూడనట్టి, మనుష్య శోణితం - మనుష్య రక్తమును, కుతూహలేనేవ - కుతూహలముచేతవలె, పహి - పానము చేసెను. భయంకరమైన యింద్రబాణము రఘువుయొక్క వక్షస్థలమున నాటి రక్తమును స్రవింప జేసెను.

శ్లో. హరేః కుమారోఽపి కుమారవిక్రమః

సురద్విపాస్సాలన కర్కశాంగులౌ,

భుజే శచీపత్రవిశేష కాంకితే

స్వనామచిహ్నం నిచఖాన సాయకమ్.

55

వ్యాఖ్య: కుమార విక్రమః - కుమారస్వామియొక్క పరాక్రమమువంటి పరాక్రమముగల, కుమారోఽపి (కుమార + అపి) - రఘువుగూడ, సురద్విపాస్సాలనకర్కశాంగులౌ - సురద్విప - ఐరావతముయొక్క, అస్సాలన - చఱపుల చేత, కర్కశ - కఠినములైన (మార్దవము పోయిన) అంగులౌ - ప్రేక్షకలదియును, శచీపత్ర విశేషకాంకితే - శచీ - శచీదేవియొక్క (ఆమె బుగ్గలు మొదలైన ప్రదేశములందు చిత్రింపబడిన) పత్రవిశేషక - మకరికాది పత్రరచనలు, బుక్క మొదలగువానిచేత, అంకితే - చిహ్నితమైన (ఆయా రంగులన్నియు నంటుకొనిన) హరేః - ఇంద్రుని యొక్క, భుజే - భుజము మీద, స్వనామ చిహ్నం - స్వనామాంకితమైన ('రఘు' అను పేరుగల) సాయకం - బాణమును, నిచఖాన - నాచెను. విష్కంఠకముగా స్వర్గరాజ్యము నేలుచున్న యింద్రుని కిది మహాపరాభవము. అతని భుజమునందు రఘునామాంకితమైన శరము నాటుకొని విలిచి యుండెనట.

శ్లో. జహర చాన్యేన మయూరపత్త్రిణా

శరేణ శక్రస్య మహాశనిధ్వజమ్,

చుకోప తస్మై స భృశం సురశ్రియః

ప్రసహ్య కేశవ్యపరోవణా దివ.

56



వ్యాఖ్య: అన్యేన - మరియొకటి యైన, మయూరపత్రిణా - నెమలి యాకలుగల, శరణ - బాణము చేత, శక్రస్య - ఇంద్రునియొక్క, మహాశని ధ్వజం - గొప్ప వజ్రాయుధ కూపముగల కేశనమును (జెండాను), జహార - హరించెను (భేదించెను), సః - ఆ యింద్రుడు, సురభియః - దేవరాజ్యలక్ష్మి యొక్క, ప్రసహ్య - బలాత్కారముచేసి (లాగి), కేశవ్యవలోపణాదిహ - కేశ బంధ మును భేదించుటవలన వలె, తస్మై - ఆ రఘువుకొఱకు, భృశం - మిక్కిలి, చుకోస - కోపించెను. రఘువు మరియొక బాణముచేత ఇంద్రుని ధ్వజమును విరుగ గొట్టగా స్వర్గరాజ్యలక్ష్మియొక్క సిగను గోసినట్లు భావించి ఇంద్రుడు అతనిని మిక్కిలికోపించి చంపఁ దలచెనని భావము.

శ్లో. శయో రుపాంతస్థిత సిద్ధనై నికం

గరుత్మదాశీవిష భీమదర్శనైః,

బభూవ యుద్ధం తుములం జయైషిణో

రధోముఖై రూర్ధ్వముఖైశ్చ పత్త్రిభిః

57

వ్యాఖ్య: జయైషిణోః - ఒకరినొకరు జయింపఁదలచుకున్న, తయోః - ఆ యుద్ధానికి (యంద్ర రఘువులకు), గరుత్మదాశీవిషభీమ దర్శనైః - గరుత్మత్ - తెక్కలుగల, అశీవిష - సర్పములవలె, భీమ - భయంకరమైన, దర్శనైః - దర్శనముగల (తెక్కలుగల సర్పములవలె చూచువారికి భయమును గలిగించు చున్నట్టి), అధోముఖైః - అధోముఖములును, ఉర్ధ్వముఖైశ్చ - ఉర్ధ్వముఖములు నైన (ఇంద్రుడు వేయునవి అధోముఖముగాను, రఘువు వేయునవి ఉర్ధ్వముఖ ముగాను పోవుచుండెనని భావము), పత్త్రిభిః - బాణములచేత, ఉపాంతస్థిత సిద్ధి నై నికం - ఉపాంతస్థిత - తటస్థులుగా నున్న, సిద్ధ - ఇంద్రుని పక్షమువారైన సిద్ధులును, నై నికం - రఘు పక్షియులైన నై నికులు కలదియునగు, తుములం - యుద్ధం - సంకులమైన యుద్ధము, బభూవ - జరిగెను. ఇంద్రుని బాణములు నేల మీదికిని రఘువు బాణములు ఆకాశమునకును బహుళముగా వ్యాపించుచుండగా జూచుచున్న యిరుపక్షములవారికిని భయమును గలిగించు సంకులయుద్ధము జరిగెను.

శ్లో. అతిప్రబంధ ప్రహితాస్త్రవృష్టిభిః

త మాశ్రయం దుష్ప్రసహస్య తేజసః,

శకాక నిర్వాపయితుం న వాసవః

స్వతశ్చ్యుతం వహ్నిమివాద్భి రంబుదః.

58

వ్యాఖ్య: వాసవః - ఇంద్రుడు, అతిప్రబంధ ప్రహితాస్త్ర వృష్టిభిః - అతి ప్రబంధ - ఎడతెగకుండ, ప్రహిత - ప్రయోగింపఁ బడిన, అస్త్ర వృష్టిభిః - బాణ వర్షములచేత, దుష్ప్రసహస్య - ఓర్వజాలనట్టి, తేజసః - ప్రతాపమునకు, ఆశ్రయం - ఆశ్రయఁడైన, తం - ఆ రఘువును, అంబుదః - మేఘము, అద్భిః - ఉదకములచేత, స్వతశ్చ్యుతం - తనంతట జాతిన, వహ్నింజ్వల - అగ్ని విసలె, నిర్వాపయితుం - చల్లార్పుటకు, న శకాక - శక్తుఁడు కాలేకపోయెను. మేఘము తన జలధారలచేత విద్యుద్రూపమైన పిడుగు మొదలయినవానిని చల్లార్పఁ జాలనట్లు, తోకపాలాంశతోఁ బుట్టిన రఘుమహారాజు ఇంద్రాంశ పంభూతుఁడే తనుక నతని ప్రతాపము నాపఁ జాలకపోయెనని భావము. “అష్టాభి ర్లోకపాలా నాం మాత్రాభి ర్నిర్మితో నృపః”.

శ్లో. తతః ప్రకోష్ఠే హరిచందనాంకితే

ప్రమథ్యమానార్ణవ ధీరనాదిసీమ్,

రఘుః శశాంకార్థముభేన పత్త్రిణా

శరాసనజ్యా మలునాత్ బిడౌజనః.

59

వ్యాఖ్య: తతః - తరువాత, రఘుః - రఘురాజు, హరిచందనాంకితే - శ్రీగంధముచే పూయఁబడిన (లేదా కల్పవృక్షములలో నొకదాని చిహ్నముగల) ప్రకోష్ఠే - ఇంద్రుని మణిబంధమునందు. ప్రమథ్యమానార్ణవ ధీరనాదిసీమ్ - ప్రమథ్యమాన - మణింపఁబడుచున్న, అర్ణవ - సముద్రమువలె, ధీర - గంభీరముగా, నాదిసీమ్ - ధ్వనించుచున్న, బిడౌజనః - ఇంద్రునియొక్క, శరాసనజ్యాం - విల్లుయొక్క అల్లెత్రాటిని (మార్పిని), శశాంకార్థముభేన - అర్థచంద్రాకారముఖముగల, పత్త్రిణాం - బాణముచేత, అలునాత్ - చేదించెను. ‘వేవేష్టి వ్యాప్నోతి ఇతి విట్ - వ్యాపకం ఓజః యన్య సః బిడౌజాః తన్య బిడౌజనః’ అని బిడౌజశబ్ద వ్యుత్పత్తి. “వబయో రభేదః” కనుక “విట్, బిట్” అయినది. వ్యాపకమైన పరాక్రమము గలవాడని యర్థము.

శ్లో. స చావ ముత్సృజ్య వివృద్ధమత్సరః

ప్రణాళనాయ ప్రబలస్య విద్విషః,

మహీధ్ర పక్ష వ్యవరోపణోచితం

స్ఫురత్ప్రభామండల మస్త్ర మాదదే.

60

వ్యాఖ్య: వివృద్ధమత్సరః - ప్రబలిన వైరముగల, సః - ఆ యింద్రుడు, చావం - ధనుస్సును, ఉత్సృజ్య - వదిలివేసి, ప్రబలస్య - అధికుడైన, విద్విషః - శత్రువుయొక్క, ప్రణాళనాయ - వధకొఱకై, మహీధ్ర పక్ష వ్యవరోపణోచితం - మహీధ్ర - వర్జితములయొక్క, పక్ష - తెక్కలను, వ్యవరోపణ - చేపించుటయందు, ఉచితం - సమర్థమైనదియు, స్ఫురత్ప్రభామండలం - ప్రకాశించు కాంతిమండలము గల, అస్త్రం - అస్త్రమును (అనగా వజ్రాయుధమును) ఆదదే - తీసికొనెను, వజ్రాయుధముచేత రఘువును నటుకుట కుద్యుక్తుడయ్యెనని భావము,

శ్లో. రఘు ర్భృశం వక్షసి తేన తాడితః

పపాత భూమౌ సహ సైనికాశ్రుభిః,

నిమేషమాత్రా దవధూయ తద్వ్యథాం

సహోత్థితః సైనిక హర్ష నిస్సనైః.

61

వ్యాఖ్య: రఘుః - రఘువు, తేన - ఆ వజ్రాయుధముచేత, భృశం - అత్యధికముగా, వక్షసి - వక్షస్థలమునందు, తాడితః - కొట్టబడినవాడై, సైనికాశ్రుభిః సహ - తన సైనికుల కన్నీళ్లతోకూడ, భూమౌ - నేలపైన, పపాత - పడెను (సైనికుల దుఃఖాశ్రువులును రఘుమహారాజు శరీరమును ఏకకాలమున నేలపై బడినవి), నిమేషమాత్రాత్ - క్షణ కాలములోనే, తద్వ్యథాం - ఆ వజ్రాయుధమువలన కలిగిన బాధను, అవధూయ - దులుపుకొని (లెక్కసేయక), సైనిక హర్షని స్సనైః సహ - రఘురాజు భటుల హర్షధ్వనములతో (సింహ నాదముతోకూడ), ఉత్థితః - లేచి నిలువబడెను. నేలపైబడుటకును మరల లేచి నిలుచుండుటకును ఎక్కువ వ్యవధానము లేకపోయెననియు, వజ్రాయుధపు దెబ్బను సైతము రఘువు లెక్కసేయక వెంటనే తేరుకొనెననియు భావము.

శ్లో. తథాపి శత్రువ్యవహార నిష్ఠురే  
విపక్షభావే చిర మస్య తస్థుషః,  
తుతోష విర్యాతిశయేన వృత్రహా  
పదం హి సర్వత్ర గుణై ర్నిధీయతే.

62

వ్యాఖ్య: తథాపి - వజ్రహతము జరిగినప్పటికిని, శత్రు వ్యవహారనిష్ఠురే -  
శత్రు - ఆయుధములయొక్క, వ్యవహార - వ్యాపారముచేత (బాణములు వేయు  
చునే యుండుటచేత), నిష్ఠురే - క్రూరమైన, విపక్షభావే - శాత్రవమునందు,  
చిరం - ఎక్కువసేపు, తస్థుషః - నిలచియున్న, అస్య - ఈ రఘువుయొక్క,  
విర్యాతిశయేన - పరాక్ర మాతిశయముచేత, వృత్రహా - ఇంద్రుడు, తుతోష -  
సంతోషించెను (శత్రువువలన సంతోషపడుట యెట్లు? అనగా) గుణైః - సద్గుణ  
ములచేత, సర్వత్ర - అంతట (శత్రుమిత్ర ఉదాసీనులయందు), పదం - పాదము,  
నిధీయతే - ఉంచబడును. ఇంద్రుడు రఘు పరాక్రమమునకు సంతోషించెను.  
గుణములు అంతటను ప్రవేశించును గనుక, రఘురాజు గుణములు శత్రువగు  
నింద్రునిపైత మాకర్షించినవని భావము. అలంకారము: అర్థాంతర న్యాసము.

శ్లో. అనంగ మద్రిష్టపి సారవత్తయా  
న మే త్వదన్వేన విసోధ మాయుధమ్,  
అవేహి మాం ప్రీత మృతే తురంగమాత్  
కి మిచ్ఛసీతి స్ఫుట మాహ వాసవః.

63

వ్యాఖ్య: సారవత్తయా - మహాపటిష్ఠమైన దగుటచేత, అద్రిష్ట, అపి -  
పర్వతములయందు పైతము, అనంగతం - అప్రతిహతమైన, మే, ఆయుధమ్ -  
నాయొక్క వజ్రాయుధము, త్వదన్వేన - నీకంటే యితరునిచేత, న విసోధం -  
సహింపబడలేదు, (అతః - ఇందువలన) మాం - నన్ను, ప్రీతం - సంతুষ్టం  
డైన వానినిగా, అవేహి - తెలిసికొనుము, తురంగమాత్, ఋతే - గుఱ్ఱముతప్పు,  
కిం ఇచ్ఛసి - ఏమి కోరెదవు? ఇతి - ఇట్లని, స్ఫుటం - స్పష్టముగా, వాసవః -  
ఇంద్రుడు, అహ - పలికెను. పర్వతములను పైతము చేదించగల నా వజ్రా  
యుధముయొక్క డెబ్బను నీవుతప్పు సహించినవాడు లేడు కనుక సంతసించితిని.

తురంగముతప్ప యేమడిగినను ఇచ్చెదను నీకు కావలసిన వరమును కోరుకొమ్మని యింద్రుడు రఘువుతో ననెను.

శ్లో. తతో నిషంగా దసమగ్ర ముద్భృతం

సువర్ణపుంఖ ద్యుతి రంజితాంగులిమ్,

నరేంద్రసూనుః ప్రతిసంహరన్నిమం

ప్రియంవదః ప్రత్యవదత్ సురేశ్వరమ్.

64

వ్యాఖ్య: తతః - పిమ్మట, నిషంగాత్ - తూణీరమునుండి, అసమగ్రం - అసంపూర్ణముగా (నగముగా). ఉద్భృతం - పైకి తీయబడినదియు, సువర్ణపుంఖ ద్యుతిరంజితాంగులిమ్ - సువర్ణపుంఖ - బంగారుపిడియొక్క, ద్యుతి - కాంతుల చేత, రంజిత - పూయబడిన, అంగులి - వ్రేళ్లుగలదియునగు, ఇమం - బాణమును, ప్రతిసంహరన్ - మరల నమ్ములపొదిలో విడుచుచున్న వాడై (తనను కొట్టనివానిని తాను కొట్టరాదను యుద్ధధర్మమును పాటించువాడై), ప్రియంవదః - ప్రేమవచనములు పలుకునట్టి, నరేంద్రసూనుః - రాజకుమారుడు, సురేశ్వరం - దేవతలకు ప్రభువైన యింద్రుని గుఱించి, ప్రత్యవదత్ - బదులు పలికెను.

శ్లో. అమోచ్య మశ్వం యది మయ్యసే ప్రభో!

తతః సమాప్తే విధినై వ కర్మణి,

అజస్ర దీక్షాప్రయతః స మద్గురుః

క్రతో రశేషేణ ఫలేన యుజ్యతామ్.

65

వ్యాఖ్య: హే ప్రభూ! (ఇంద్రా!), అశ్వం - గుఱ్ఱమును, అమోచ్యం - విడుచుటకు వీలులేనిదానినిగా, మన్యసే, యది - తలచుచున్న వాడవగుదువేని, తతః - అట్లయినచో, అజస్రదీక్షాప్రయతః - అజస్ర - ఎల్లప్పుడును, దీక్షా - క్రతు దీక్షయందు, ప్రయతః - నిష్ఠాపరుడై యున్న, సః మద్గురుః - ఆ మాతండ్రి, విధినైవ (విధినా + ఏవ) - శాస్త్రవిధానముచేతనే, కర్మణి - యాగకర్మ, శ్రమాస్తే సతి - పూర్తిచేయబడినదికాగా, క్రతోః - యాగమునకు, యత్ఫలం - నీ ఫలమువచ్చునో, అశేషేణ - మిగులక సంపూర్ణమైన, ఫలేన - ఆ ఫలముచేత, యుజ్యతాం - కూర్చుబడుగాక, మా తండ్రికి శతాశ్వమేవ ఫలము నిమ్ము అని

కోరెను. “అవిధినా కృతం అకృతం”. విధివిధానము ననుసరించి చేయని కర్మ చేసినట్టేకాదు. కనుక శాస్త్రప్రకారము పరిసమాప్తి చేయఁబడిన అశ్వమేధయాగము యొక్క సంపూర్ణఫలమును మా తండ్రి కియ్యవలసినదని రఘువు ఇంద్రునిఁ గోరెను. అతఁ డశ్వము తప్ప మరి దేనినై నను గోరు మవియుండెనుగదా! అశ్వ మేధయాగ ఫలము దక్కినప్పు డశ్వముతో నేమిపని యని రఘువిల్లు కోరెను. ఇంద్రుఁడు యాగఫలప్రదాత కనుక కోరిక పడుంజనముగా నున్నది. అట్టి కోరికను ఇంద్రుఁడు నిరాకరించుటకు వీలులేదు. దీర్ఘివచక్రవర్తిని గూడ తనవలెనే “శతక్రతు, శతమన్యు” శబ్దవాచ్యునిగా భావించి స్వర్గరాజ్యనింహానసార్థ భాగముపై వెక్కుట కంగీకరింపవలసినదే. ఇది రఘువునకు తోచిన యుపాయము.

శ్లో. యథాచ వృత్తాంత మిమం సదోగత

త్రిలోచనై కాంశతయా దురానధః,

తనై వ సందేశహరా ద్విశాంపతిః

శృణోతి లోకేశ ! తథా విధీయతామ్.

66

వ్యాఖ్య: సదోగతః - యాగసభయందు గాని, రాజ్యసభయందు గాని యున్నవాడును, త్రిలోచనై కాంశతయా - త్రిలోచనుడగు శివుని ఒకమూర్తియైన వాఁడగుటచేత, దురానధః - మాబోటివారిచేత సమీపించుటకు శక్యముకాని వాఁడును నగు, విశాంపతిః - రాజైన దీర్ఘుఁడు, యథా - ఏ ప్రకారముగానైతే, ఇమం - ఈ. వృత్తాంతం - వార్తను, తవ - నీయొక్క, సందేశహరాదేవ - వార్తాహరునివలననే, శృణోతి చ - వినువాడగునో, హే లోకేశ - ఓ యంద్రా! తథా - ఆ విధముగా, విధీయతాం - చేయఁబడుగాక, (ఈ వార్తను నీ దూత ద్వారానే తెలుపుమని కోరెను). “భూతార్కచంద్రయజ్ఞానో మూర్తయోష్ఠా ప్రకీర్తితః” వృథివి, జలము, తేజస్సు, వాయువు, ఆకాశము, సూర్యుఁడు, చంద్రుఁడు, యజ్ఞ (యాగదీక్షితుఁడు); ఇవి శివుని అష్టమూర్తులు. ఇందులో దీర్ఘుఁడు యజ్ఞ కనుక త్రిలోచనుని యొకయంశగాఁ జెప్పబడెనని గ్రహింపవలయును.

శ్లో. తథేతి కామం ప్రతిశుశ్రువాన్ రఘోః

యథాగతం మాతలిసారథి ర్యయా,

నృపన్య నాతిప్రమనాః సదోగృహం

సుదక్షిణాసూను రపి న్యవర్తత.

67

వ్యాఖ్య: మాతలిసారథిః - ఇంద్రుడు (మాతలియను సారథి గలవాడు),  
రఘోః - రఘువుయొక్క, కామం - కోరికను, తథేతి (తథా + ఇతి) - అట్లే  
యగుగాక యని, ప్రతికుక్రువాన్ - అంగీకరించిన వాడగుచు, యథాగతం -  
వచ్చినదారిని, యయౌ - వెళ్లిపోయెను. సుదక్షిణాసూనుః, అపి - రఘువుకుడ,  
నాతిప్రమనాః - అంతయొక్కవ సంతోషము లేనివాడగుచు, నృపన్య - రాజైవ  
దిలీపునియొక్క, సదోగృహం - యాగమంటపమును గుఱించి, న్యవర్తత - తిరిగి  
వెళ్లెను. (విజయము చేకూరినను యాగాశ్వము పోయినందున రఘువుకు ఎక్కువ  
సంతోషము కలుగలేదని భావము).

శ్లో. త మభ్యనందత్ ప్రథమం ప్రబోధితః

ప్రజేశ్వరః శాసనహారిణా హరేః,

పరామృశన్ హర్షజడేన పాణినా

తదీయ మంగం కులిశ వ్రణాంకితమ్.

68

వ్యాఖ్య: హరేః - ఇంద్రునియొక్క, శాసనహారిణా - అజ్ఞును తెచ్చిన  
సేవకునిచేత, ప్రథమం - మొదట, బోధితః - తెలుపఁబడినవాడై (ఇంద్ర రఘు  
యుద్ధము, తనకు శతాశ్వమేధ ఫలము లభించుట మొదలగు సంశయములు తెలుపఁ  
బడిన వాడై), ప్రజేశ్వరః - రాజైన దిలీపుడు, హర్షజడేన - సంతోషాంతి  
శయము చేత చల్లబడిన, పాణినా - చేతితో, కులిశవ్రణాంకితం - కులిశ - వజ్రా  
యుధము చేతనైన, వ్రణ - వ్రణముచేత, అంకితం - చిహ్నితమైన, తదీయం -  
ఆ రఘువునకు సంబంధించిన, అంగం - శరీరమును, పరామృశన్ - విమరుచు  
తం - అతనిని, అభ్యనందత్ - అభినందించెను. ఇంద్రుని దూతద్వారా ముందే  
సర్వము నెఱిగిన దిలీపుడు రఘువు రాగానే యతని నభినందించెను.

శ్లో. ఇతి ఊతీశో నవతిం నవాధికాం

మహాక్రతూనాం మహానీయశాసనః,

సమారురుక్షుర్దీన మాంసుషః క్షయే

తతాన సోపానపరంపరా మివ.

69

వ్యాఖ్య: మహనీయ కానసః - పూజనీయమైన యాజ్ఞగల, క్షితిః - దీర్ఘ మహారాజు, ఇతి - ఈ ప్రకారముగా, మహాక్రతునాం - అశ్వమేధ యాగములయొక్క, నవాధికాం - తొమ్మిదిచేత నెక్కువైన, నవతిం - తొంబదిని (99 అని యర్థము), ఆయుషః - తన ఆయుష్యముయొక్క, క్షయే - క్షయము జరిగినప్పుడు (తాను మృతిచెందినప్పుడు), దివం - స్వర్గమును, ఆరురుక్షః - అధిరోపాంపః దలఁచినవాడై, సోపానపరంపరామివ - మెట్లవరుసనువలె, తతాన - చేసెను (విస్తరించెను). తొంబది తొమ్మిది యాగములుచేసి, నూరవ అశ్వమేధ ఫలమునుగూడ కుమారుడైన రఘువు పరాక్రమముచేత సాధించిన దీర్ఘుడు స్వర్గమును సరాసరిగా జేరుటకు దగిన సోపానపరంపర నశ్వమేధములద్వారా యేర్పరచుకొనెను.

శ్లో. అథ స విషయ వ్యావృత్తాత్తా యథావిధి సూనవే

నృపతికకుదం దత్త్వా యూనే సితాతపవారణమ్.

మునివన తరుచ్ఛాయాం దేవ్యా తయా సహ శ్రియే

గలితవయసా మిత్వాకూడా మిదం హి కులవ్రతమ్. 70

వ్యాఖ్య: అథ - ఆ తరువాత, విషయ వ్యావృత్తాత్తా—విషయ - భోగ్య శస్తువులనుండి, వ్యావృత్త - మరలిన, ఆత్మా - మనస్సుగల, సః - ఆ దీర్ఘుడు. యథావిధి - శాస్త్రప్రకారముగా, యూనే - యువకుడైన, సూనవే - కుమారుని కొఱకు (కుమారునికి), నృపతికకుదం - రాజవిహ్నుమైన, సితాతపవారణం - శ్వేత చ్ఛత్రమును, దత్త్వా - ఇచ్చి (రాజ్యపట్టాభిషేకముచేసి యని యర్థము), తయా - ఆ, దేవ్యాసహ - భార్యయగు సుదక్షిణా దేవితోగూడ, మునివన తరుచ్ఛాయాం - మునివన - తపోవనమునందలి, తరు - ఒకానొక వృక్షముయొక్క, ఛాయాం - నీడను, శ్రియే - ఆశ్రయించెను, (వానప్రస్థాశ్రమమును స్వీకరించెనని భావము), హి - అది యిట్లే, గలితవయసాం - వృద్ధులైనట్టి, ఇక్ష్వేకూణాం - ఇక్ష్వేకు వంశీయులైన రాజులకు, ఇదం - ఇది, కులవ్రతం - వంశాచారము. తరువాత దీర్ఘుడు వైరాగ్యము గలవాడై కుమారునికి బట్టాభిషేకము గావించి, భార్యతో



సహా తమ వంశాచారమైన వానప్రస్థాశ్రమమును స్వీకరించెను. 'దేవ్యానహ' అని చెప్పుటచేత 'సపత్నీక వానప్రస్థాశ్రమమును' స్వీకరించెనని భావము. "సుతవిన్యస్త పత్నీక స్తయావానుగతో వనమ్, వానప్రస్థో బ్రహ్మచారీ సాగ్నిః సోపాసనో వ్రజేత్" అను యాజ్ఞవల్క్యస్మృతి వచనమువలన భార్యను కుమారులవద్ద విడిచివెళ్లుట యొక్క పక్షము. భార్యతోకూడ వెళ్లుట మరియొక పక్షము, ఎట్లయినను వానప్రస్థుడు బ్రహ్మచారియై, అగ్నికార్యము చేయుచు జీవితమును గడపవలయును. కావ్యా రంభమునందు "వార్ధకే మునివృత్తీనామ్" అని చెప్పినదాని కిది యుదాహరణము.

ఇది మహాకవి కాళిదాసకృత

రఘువంశ కావ్యమున

తృతీయ సర్గకు తెలుగు లఘువ్యాఖ్య

# మహాకవి కాళిదాసకృత రఘువంశము

చ తు ర్థ స ర్గ ము

శ్లో. స రాజ్యం గురుణా దత్తం ప్రతిపద్యాధికం బభౌ,

దివాంతే నిహితం తేజః సవిత్రేవ హుతాశనః.

1

వ్యాఖ్య: సః - ఆ రఘుమహారాజు, గురుణా - తండ్రియైన దీలీపునిచేత, దత్తం - ఈయబడిన, రాజ్యం - రాజ్యాధికారమును, ప్రతిపద్య - పొంది, దివాంతే - సాయంకాలమునందు, సవిత్రా - సూర్యునిచేత, నిహితం - ఉంచబడిన, తేజః - తేజస్సును, ప్రతిపద్య - పొందినపిమ్మట, హుతాశనః ఇవ - అగ్నిహోత్రునివలె, అధికం. బభౌ - ఎక్కువగా ప్రకాశించెను. పరాక్రమతేజః ప్రభావాదులచేత సహజముగానే ప్రకాశించుచున్న రఘువు పితృదత్తమైన రాజ్యాధికారమునుపొంది, సాయంకాలమున సూర్యతేజస్సు సంక్రమించిన యగ్నివలె, విశేషముగా ప్రకాశించెనని భావము. సూర్యతేజస్సు రాత్రియం దగ్నిని ప్రవేశించునని శ్రుతిప్రమాణము గలదు.

శ్లో. దిలీపానంతరం రాజ్యే తం నిశమ్య ప్రతిష్ఠితం,

పూర్వం ప్రధూమితో రాజ్ఞాం హృదయేఽగ్ని రివోత్థితః. 2

వ్యాఖ్య: దిలీపానంతరం - దిలీపుని తరువాత, రాజ్యే - రాజ్యమునందు, ప్రతిష్ఠితం - నిలుప బడిన, తం - ఆ రఘువును, నిశమ్య - విని, పూర్వం - దిలీపుని కాలమునందు, రాజ్ఞాం - శత్రురాజులయొక్క, హృదయే - మనస్సునందు, ప్రధూమితః - బాగా పొగలేచునట్లు చేయబడిన, అగ్నిః - సంతాపాగ్ని. ఉత్థితః ఇవ - మంటలులేగినో యనునట్లుండెను. పూర్వము దిలీపుని ప్రకాశము వలననే శత్రురాజుల గుండెలతోనున్న సంతాపాగ్ని పొగలు లేచుచుండెను. ఇప్పుడా స్థాన

మున రమువువచ్చుటచేత నా సంతాపము మంతులై మందెను. అనగా దీరీపుని కాలముందే భయముచేత కుమిలిపోవుచున్న శత్రువుల కిప్పు డధికతరతాపముగల్గి భయపడు చుండిరని భావము.

శ్లో. పురుహూతధ్వజస్యేవ తస్యోన్నయనవంక్తయః

నవాభ్యుత్థానదర్శినోన్య ననందుః ప్రవజాః ప్రజాః.

3

వ్యాఖ్య : పురుహూతధ్వజస్య ఇవ - ఇంద్రధ్వజముయొక్క వలె, తస్య - ఆ రముమహారాజుయొక్క, నవాభ్యుత్థాన దర్శిన్యః - నూతనాభ్యుదయమును చూచుచున్నట్టియును, ప్రవజాః - పుత్ర పుత్రీజనముతోఁ గూడిన, ప్రజాః - జనులు, ఉన్నయనవంక్తయః - ఎత్తబడి విప్పారిన కనులవరుసలు గలవారై, ననందుః - చూచియానందించిరి. అచ్చటిజనులు పిల్లలను వెంటఁబెట్టుకొని ప్రతినవత్సరము, వర్షములు పడుటకై జరుపబడునట్టి యింద్రధ్వజోత్సవము నందలి యెత్తైన ధ్వజమును బారులుబారులుగా నెత్తఁబడిన కనులతో నెట్లు చూచుచుండిరో అట్లే రముమహారాజుయొక్క అభ్యున్నతిని తలలెత్తి చూచుచు నానందించిరని భావము. సువృష్టి కలుగుటకై రాజద్వారమునందు ఇంద్రధ్వజమును సమున్నతమైన దానినిగా స్థాపించి జాతరసేయు నాచారము మనదేశమున నుండెను.

శ్లో. సమ మేవ సమాక్రాంతం ద్వయం ద్వీరదగామినా,

తేన సింహాసనం పిత్ర్య మఖిలం చారిమండలం

4

వ్యాఖ్య : ద్వీరదగామినా - ఏనుగు నడక గల, తేన - ఆ రముమహారాజుచేత, పిత్ర్యం - తండ్రివలన లభిమైన, సింహాసనం - సింహాసనము, అఖిలం అరిమండలం చ - సమ స్తమైన శత్రురాష్ట్రమునను, ద్వయం - రెండును, సమమేవ - ఏకకాలమునందే, సమాక్రాంతం - అధిష్ఠింపఁబడినది. ఏనుగువంటి నడకయు, ఏనుగుల వైన్యమును గల రముమహారాజు పితృసింహాసనముపై నెక్కగానే శత్రువు లతని గజవైన్య యుద్ధమునకు భయపడి విరేయులై వర్తింతుట కారంభించిరని భావము. “ద్వీరదగామినా” ద్వీరద ఇవగచ్ఛతీతి ద్వీరదగామీ, అనియు, ‘ద్వీరదైః గచ్ఛతీతి ద్వీరదగామీ’ అనియు విగ్రహములు చెప్పవలెను.

శ్లో. చాయామండల లక్ష్మణ త మద్యశ్యా కిల స్వయం,

పద్మా పద్మాతపత్రేణ భేజే సామ్రాజ్యదీక్షితమ్.

5

వ్యాఖ్య: పద్మా - లక్ష్మీదేవి, స్వయం - తాను, అదృశ్యాకిల - కనబడని దగుచునే ఛాయామండలలక్ష్యేణ - కాంతిమండలముచేత నూహింపఁదగిన, పద్మా తపత్రేణ - కమలమనెడు గొడుగుచేత, సామ్రాజ్యదీక్షితం - మండలాధిపత్యము నందు దీక్షపొందిన, తం - ఆ రఘుమహారాజును, భేజే - సేవించెను. రఘువు పింహాసనమెక్క-గానే యతని ముఖమున కొక గొప్పకాంతి కలిగెను. అది మండ లాకారమున గోచరించుటచేత రాజ్యలక్ష్మి తానదృశ్యమయ్యును కమలాతపత్రముచేత సామ్రాజ్యదీక్షితుడైన యతనిని సేవించుచున్నట్లుగా నుండెనని భావము. సింహా సన మెక్క-గానే రాజ్యలక్ష్మి సాన్నిధ్య మతనికిఁ గలిగె ననునది పరమార్థము.

శ్లో. పరికల్పితసాన్నిధ్యా కాలేకాలే చ వందిషు,

స్తుత్యం స్తుతిభి ర్థ్యాభి రువతస్థే సరస్వతీ.

6

వ్యాఖ్య: సరస్వతీ చ - సరస్వతీయును, కాలేకాలే - ఆయా సమయముల యందు, వందిషు - స్తుతిపాఠకులయందు, పరికల్పితసాన్నిధ్యా - కల్పించుకోఁ బడిన నన్నిదానము కలదియై, స్తుత్యం - స్తుతిండుటకర్తృడైన యతనిని, అర్థ్యాభిః - అర్థవంతమునైన, స్తుతిభిః - స్తోత్రములచేత, ఉపతస్థే - పూజించెను. సరస్వతీ దేవికూడ ఆయా సమయములయందు స్తోత్రములు చేయు స్తుతిపాఠకులయందు ప్రవేశించినదియై అర్థవంతములైన స్తోత్రములతో నతనిని స్తుతించి పూజించెను. “నా విష్ణుః పృథివీపతిః” అనియు, “అష్టాభిర్లోకపాలానాం మాత్రాభిర్విర్మితో నృపః” అనియున్న ప్రమాణవచనములవలన సరస్వతీ రఘువును దేవతాబుద్ధిచేతను, విష్ణుభావముచేతను స్తుతిండుట దోషముకాదని భావము.

శ్లో. మనుప్రభృతిభి ర్మానైస్త్వ ర్భుక్తా యద్యపి రాజభిః,

తథాఽవ్యసన్యపూర్వేవ తస్మి న్నాసీ ద్వసుంధరా.

7

వ్యాఖ్య: వసుంధరా - భూమి, మను ప్రభృతిభిః - మనువు మొదలగు, మానైః రాజభిః - పూజ్యులైన రాజులచేత, భుక్తా యద్యపి - అనుభవింపఁ బడి నదే, తథాఽపి - అట్లయినను, తస్మిన్ - ఆ రఘుమహారాజు విషయమున, అసన్యపూర్వా ఇవ - పూర్వము తన నెవ్వఁడును అనుభవింపని దానివలె, ఆసీత్ - ప్రవర్తించెను. పూర్వము మను ప్రభృతులగువారిచేత ననుభవింపఁ బడినదేయైనను భూదేవి, రఘుమహారాజును జేరి ప్రథమ భర్తయం దనురక్తురాలైన యువతివలె

నడచుకొనెను. అనగా పూర్వరాజుల పరిపాలనమునందుకంటే రఘు పరిపాలనము సందు భూమి సన్యత్యామలకాగా, భూప్రజలు భక్తి సంతోషములు గల్గివారై యుండిరని భావము.

శ్లో. స హి సర్వస్య లోకస్య యుక్తదండతయా మనః

అదదే నాతిశీతోష్ఠో నభస్వా నివ దాక్షిణః.

8

వ్యాఖ్య: హి - ఏలయనగా, సః - అతడు, యుక్త దండతయా - అపరాధమునకు తగిన దండన చేయువాడగుటచేత, సర్వస్య, లోకస్య - సమస్త జనముయొక్క, మనః - మనస్సును, నాతి శీతోష్ఠః - అంత యెక్కువవల్లదనము గాని, అంత యెక్కువవేడిగాని లేనట్టి, దాక్షిణః - దక్షిణదిక్కునుండి వచ్చునది యగు, నభస్వాన్ ఇవ - గాలివలె (మలయమారుతము వలె), అదదే - ఆకర్షించెను. తీక్షణదండముగాని మైత్రదనముగాని లేక యుక్తదండనము చేయునట్టి రఘు మహారాజు ప్రజల మనస్సును శీతోష్ఠములు తగుమాత్రముగానున్న మలయ మారుతమువలె నాకర్షించెను. ప్రజలకు తీక్షణదండముగల రాజుపై నేవగింపును, మృదుదండమైనచో చులకదనమును కలుగును గనుక పాలకుడు యుక్త దండుడుగా నుండవలెనని కామందకనీతిసారము చెప్పుచున్నది.

శ్లో. మందోత్కంఠాః కృతా నైవ గుణాధికతయా గురౌ,

ఫలేన సహకారస్య పుష్పోద్గమ ఇవ ప్రజాః.

9

వ్యాఖ్య: తేన - అతనిచేత, గుణాధికతయా - గుణములచే గొప్పవాడగుటచేత, ప్రజాః ప్రజలు, గురౌ - తండ్రియగు దిలీపునియెడల, సహకారస్య - తియ్యమామిడియొక్క, ఫలేన - పండుచేత, పుష్పోద్గమే ఇవ - పూత పట్టుటయందువలె. మందోత్కంఠాః - సన్నగిల్లిన యోత్సుక్యము గలవారుగా, కృతాః - చేయబడిరి. తియ్యమామిడికి పరిమళవంతమైన పూతవచ్చినప్పుడు ప్రజలు సంతసించురు. తరువాత కాయలు, పండ్లురాగానే పూతమీది ప్రేమ సన్నగిల్లును. అట్లే దిలీపునియందున్న భక్తి విశ్వాసములు ప్రజలకు రఘువు రాగానే సన్నగిల్లి యితనిమీదనే యెక్కువగా కలిగెనని భావము.

శ్లో. నయవిద్ధి ర్నవే రాజ్ఞి సదస చోపదర్శితమ్,

పూర్వోవాభవ త్పక్ష స్తస్మిన్నాభవ ద్దుష్టరఘుః

10

వ్యాఖ్య: ననువిద్మః - నీతిశాస్త్రవిదులగు మంత్రులచేత, నవే రాజ్ఞి - క్రొత్తగాకాజైన రఘుమహారాజువిషయము, సత్ - ధర్మయుద్ధస్వరూపము, అనచ్చ - కూటయుద్ధ స్వరూపముకూడ, ఉపదర్శితం - తెలుపఁ బడినది, తస్మిన్ - ఆ రఘువునందు, పూర్వః పక్షః ఏవ - మొదటిదగు ధర్మయుద్ధాదికమే, అనభవత్ - నిలిచెను, ఉత్తరః - రెండవదియగు సధర్మకూట యుద్ధాదికము, నా భవత్ (న + అభవత్) - నిలువలేదు, రాజ్యపాలనమునం దనుభవము కలుగుటకై నీతికోవిదుల చేత రఘువున కుపదేశింపఁబడిన ధర్మాధర్మ యుద్ధములలో, సత్నియందు మొదటిది యగు ధర్మయుద్ధ నైపుణ్యమే నిలిచెనుగాని, రెండవది చెవికెక్కలేదు. సత్పక్షము నవలంబించినేగాని యసత్పక్షము నవలంబింపలేదని భావము. రెండవది తెలివిదిక్కి మాత్రమే.

శ్లో. పంచానా మపి భూతానా ముత్కర్షం పుపుషు ర్గుణాః,  
నవే తస్మిన్ మహీపాలే సర్వం నవ మివాభవత్. 11

వ్యాఖ్య: పంచానాం, అపి, భూతానాం - పృథివి మొదలయిన పంచ భూతములయొక్కగూడ, గుణాః - గంధాది గుణములు, ఉత్కర్షం - అతిశయమును, పుపుషుః - పొందినవి (పుష్టి నొందినవి), తస్మిన్, నవే, మహీపాలేనతి - అతఁడు క్రొత్తరాజు కాగానే, సర్వం - సమస్తవస్తుజాతము, నవమివ - క్రొత్తదివలె, అభవత్ - అయినది. రఘుమహారాజు పాలకుఁడు కాగానే పంచభూతములయొక్క గుణములకు అనగా భూమి, జలము, వాయువు మొదలయినవాని సహాయముతో పుట్టిన వస్తుజాత మంతటికిని క్రొత్తసోయగము క్రొత్తరుచి పెంపొంది, అనుభవించు ప్రజల కిదియేదో నూతన వస్తుజాతమన్న భావమును, ఆనందమును గల్గించెను. పూర్వమున్న వాటికే అపూర్వగుణములన్ని కోటిల్లెనని భావము.

శ్లో. యథా ప్రహ్లాదనాచ్చంద్రః ప్రతాపా త్తపనో యథా,  
తథైవ సోఽఘో దన్వద్ధో రాజా ప్రకృతిరంజనాత్. 12

వ్యాఖ్య: యథా - ఏ విధముగా, చంద్రః - చంద్రుఁడు, ప్రహ్లాదనాత్ - చూచువారి నాహ్లాదపరచుటవలన, అన్వర్థః - సార్థకనామధేయఁడయ్యెనో, యథా-ఏ విధముగానైతే, తపనః - సూర్యుఁడు, ప్రతాపాత్ - తపింపఁ జేయుటవలన, అన్వర్థః - సార్థకనామధేయఁడయ్యెనో, తథైవ - అదేవిధముగా, సఃరాజా-ఆరము

మహారాజా, ప్రకృతి రంజనాత్ - ప్రజలను సంతోషపెట్టుటవలన, అన్వర్తః - సార్థక నామధేయుడు, అభూత్ - అయ్యెను. చంద్రుడు, తపనశబ్ద వామ్యుడైన సూర్యుడును శబ్ద వ్యుత్పత్తికిగల యర్థముచేత అన్వర్త నామధేయులై రో అట్లే రఘువు రాజశబ్ద వ్యుత్పత్తిచేత సార్థకనామధేయుడై యుండెను. “చంద్రయతి (అష్టాదశరచువాడు) ఇతి చంద్రః” అనియు, “తపతి (తాపమును గలిగించు వాడు) ఇతి తపనః” అనియు, రంజయతి (ప్రజలను రంజింపఁ జేయువాడు) ఇతి రాజా” అనియు నీమూడు శబ్దములయొక్క వ్యుత్పత్త్యర్థములు.

శ్లో. కామం కర్ణాంతవిశ్రాంతే విశాలే తస్య లోచనే,  
చతుష్పతౌ తు శాస్త్రేణ సూక్ష్మకార్యార్థదర్శినా. 13

వ్యాఖ్య: విశాలే - పెద్దవియైన, తస్యలోచనే - అతనియొక్క కన్నులు. కామం - ఎక్కువగా, కర్ణాంతవిశ్రాంతే - చెవులవరకు వ్యాపించినవి, చతుష్పతౌ - కనులుగలిగి యుండుటవలని ఫలముమాత్రము, సూక్ష్మకార్యార్థదర్శినా - సూక్ష్మ - ఊహ కందని, కార్యార్థ - చేయఁదగిన పనుల ప్రయోజనమును, దర్శినా - తెలుపునట్టి, శాస్త్రేణ - శాస్త్రముచేతనే. రఘుమహారాజా కన్నులు సువిశాల దీర్ఘములై యుండినవి. కాని, కార్యకార్య విచారముల యందలి సూక్ష్మదర్శనము మాత్రము శాస్త్రముచేతనే చేయుచుండెను. వివేకవంతులైనవారికి శాస్త్ర దృష్టియే నిజమైన దృష్టియని భావము.

శ్లో. లబ్ధప్రళమనస్వస్థ మథై నం సముపస్థితా,  
పార్థివశ్రీ ర్ద్వితీ యేవ శరత్ పంకజలక్షణా. 14

వ్యాఖ్య: అథ - తర్వాత. లబ్ధప్రళమన స్వస్థం - లబ్ధ - పొందఁబడిన రాజ్యముయొక్క, ప్రళమన - స్థిరీకరణముచేత, స్వస్థం - సమాహిత చిత్తుడయిన. ఏనం - ఈ రఘుమహారాజును, పంకజలక్షణా - కమలములు చిహ్నములుగా గల శరత్ - శరదృతువు. దితీయా - రెండవదియగు, పార్థివశ్రీః, ఇవ - రాజ్యలక్ష్మివలె, సముపస్థితా - చేరెను. పితృప్రాప్తమైన రాజ్యమునకు శత్రు నిర్మూలనాదుల చేత స్వైర్యమును జేకూర్చి హాయిగానున్న రఘుమహారాజును కమలాలయయగు లక్ష్మిచేరినట్లే కమలశోభగల శరత్తు రెండవ రాజ్యలక్ష్మిగాఁ జేరెను. అతఁడట్లు సుఖియైయుండగా శరదృతువు వచ్చెనని భావము, “లబ్ధప్రళమనం” అనునది రాజ

నీతి శాస్త్రమందు వాదబడిన ఒకవిశేష శబ్దము. దానినిట్లు నిర్వచించినారు, “రాజ్య స్వాధీర లబ్ధిన్య శమనం పరిపంథినాం రంజన ప్రతీకారాభ్యాం లబ్ధిప్రశమనం విదుః”.

శ్లో. నిర్వృష్టలఘుభి ర్మేమై ర్ముక్తవర్తా సుదుస్సహః.

ప్రతాప స్తస్య భానోశ్చ యుగప ద్వానిశే దిశః. 15

వ్యాఖ్య: నిర్వృష్ట లఘుభిః - విశేషముగా వర్షించుటచేత తేలికపడిన, మేమైః - మేఘములచేత, ముక్తవర్తా - విడువబడిన మార్గముగలది (అగుట చేతనే), సుదుస్సహః - మిక్కిలి సహింపరానిదగు, తస్య - అతనియొక్కయు, భానోశ్చ - సూర్యునియొక్కయు, ప్రతాపః - పరాక్రమము, ఎండయును, యుగ పత్ - ఏకకాలమునందే, దిశః - దిక్కులను, వ్యానిశే - విశేషముగా వ్యాపించెను. విశేషముగా వర్షించిన మేఘము లాకాశమార్గమునుండి తొలగిపోగానే సూర్యుని యెండయు, వర్షకాలముపొయి మార్గములు నిష్పంకములు కాగానే రఘుమహారాజు ప్రతాపము, (అనగా నైన్యములు) అన్ని దిక్కులకును వ్యాపించెను. అనగా శర దృతువు రాజులకు విజయయాత్రాకాలము గనుక సూర్యాతపమువలె రఘుపరాక్రమము వ్యాపించెనని భావము.

శ్లో. వార్షికం సంజహో రేంద్రో రఘు ర్జైత్రం ధను ర్దధౌ,

ప్రజార్థసాధనే తౌ హి పర్యాయోద్యతకార్ముకౌ. 16

వ్యాఖ్య: ఇంద్రః - ఇంద్రుడు, వార్షికం - వర్షహేతువైన, ధనుః - ధనుస్సును, సంజహో - ఉపసంహరించెను, రఘుః - రఘుమహారాజు, జైత్రం - జయశీలమైన, ధనుః - ధనుస్సును, దధౌ - ధరించెను, హి - ఎందు వలనననగా, తౌ - వారిద్దఱును, ప్రజార్థసాధనే - ప్రజల ప్రయోజనములు నెరవేర్చుట యందు, పర్యాయోద్యత కార్ముకౌ - వరుస ననుసరించి యెత్తబడు ధనుస్సులు గలవారు. మొదట ఇంద్రుడు అన్నపానాదులుగూర్చు వర్షార్థమై ధనువు నెత్తగా పిమ్మట విజయసౌఖ్యాదులు కూర్చుటకై రఘువు ధనుస్సు నెత్తిను. ఇద్దఱును ప్రజల శ్రేయస్సునకై యట్లు వరుసతప్పక ధనుర్ధరులగుదురని భావము.



శ్లో. పుండరీకాతపత్ర స్తం వికసత్కాశచామరః,

ఋతు ర్విడంబయామాస న పునః ప్రాప తచ్ఛ్రియమ్. 17

వ్యాఖ్య: పుండరీకాతపత్రః—పుండరీక - శ్వేత పద్మము. ఆతపత్రః - గొడుగుగాగలదియై, వికసత్కాశ చామరః - విరిసిన తెల్లపూవులు చామరములుగా గలదియై, ఋతుః - శరదృతువు, తం - ఆ రఘుమహారాజును, విడంబయామాస - అనుకరించెను, తచ్ఛ్రియంపునః - అతని కాంతిని మాత్రము, న ప్రాప - పొందలేకపోయెను. రాజుకు శ్వేతచ్ఛత్రము, వింజామరలు చిహ్నములు. ఆ చిహ్నములను బోలిన తామరపువ్వులను, తెల్లపూవులను ధరించి శరదృతువునైతము రాజు పేషమును వేసెనుగాని యతని కాంతి విశేషమును మాత్రము పొందలేక పోయెనని భావము. శరత్తునందలి తెల్లదామరలు శ్వేతచ్ఛత్రములను, తెల్లపూవులు తెల్లనివీచోపులను బోలి ఋతుశోభ వినుమడింపఁ జేయుచుండెనన్నది వర్ణనలోని సరమార్థము.

శ్లో. ప్రసాదసుముఖే తస్మిం శ్చంద్రే చ విశదప్రభే.

తదా చక్షుష్మతాం ప్రీతి రాసీత్ సమరసా ద్వయోః. 18

వ్యాఖ్య: ప్రసాదసుముఖే - ప్రసన్న ముఖుడైన, తస్మిన్ - ఆ రఘుమహారాజు నందును, విశద ప్రభే - నిర్మల కాంతిగల, శ్చంద్రే చ - చంద్రుని యందును, ద్వయోః - ఇద్దరియందును, తదా - అప్పుడు, చక్షుష్మతాం - కన్నులు గలవారియొక్క, ప్రీతిః - అనురాగము, సమరసా - సమానమైన అస్వాదము గలది, ఆసీత్ - అయ్యెను. వెన్నెలలు కురియుచున్న చంద్రునిని, ప్రసన్నముఖుడైన రఘువును చూచి ప్రజలు సమానమైన ప్రీతిని బొందుచుండిరి. రఘువు అంత చల్లనివాడై ప్రజాపాలనము జేయుచుండెననియు, శరత్తుచంద్రునితో ప్రకాశించుచుండెననియు భావము.

శ్లో. హంసశ్రేణీషు తారాసు కుముద్వత్పు చ వారిషు,

విభూతయ స్తదీయానాం పర్యస్తా యశసా మివ. 19

వ్యాఖ్య: హంసశ్రేణీషు - అంచల బారులయందును, తారాసు - నక్షత్రములయందును, కుముద్వత్పు, వారిషు, చ - తెల్ల కలువలుగల జలములయందును,

తదీయానాం, యశసాం - ఆ రఘుమహారాజువియైన కీర్తులయొక్క, విభూతయః - సంపదలు, పర్యస్తాః ఇవ - వెదజల్లబడినవో యనునట్లుండెను. శరత్తునందు, తెల్లని వైన హంసాదులు విశేష దావళ్యముగలవై కనబడుచున్నందున వానిపై రఘురాజు కీర్తి సంపదలు చల్లిరాయేమి యన్నట్లుండెను. కీర్తి తెల్లగానున్నట్లు వర్ణించుట కవి సమయము.

శ్లో. ఇక్షుచ్ఛాయనిషాదిన్యస్తస్య గోపుర్గుణోదయం,

అకుమారకథోద్ధాతం శాలిగోప్యో జగు ర్యశః.

20

వ్యాఖ్య: ఇక్షుచ్ఛాయ నిషాదిన్యః - చెఱకుతోటల నీడలలోఁ గూర్చున్న, శాలిగోప్యః - పరిచేల కావరులైన ప్రిలు, గోపుః తస్య - రక్షకుడైన ఆ రఘు మహారాజుయొక్క, గుణోదయం - సద్గుణములవలన బుట్టినదియు, ఆ కుమారకథోద్ధాతం - బాల్యకథలు మొదలుకొని యారంభింపఁ బడినదియునగు, యశః - కీర్తిని, జగుః - గానముచేసిరి. పరిపంఠచేలను కాయుటకువచ్చిన ముద్దరాండ్రు సమీపమున దట్టమైయున్న చెఱకుతోట నీడలందుఁగూర్చుని కాలక్షేపమునకై తమ యేలికయగు రఘుమహారాజుయొక్క బాల్యకథలు మొదలుకొని యున్న యశస్సును పాటలుకట్టి పాడుకొనుచుండిరి. శరచ్చిహ్నుములైన పరిచేలు, చెరుకుతోటలు, ముద్దరాండ్ర గానముతో మిక్కిలి శోభించెనని భావము.

శ్లో. ప్రససా దోదయా దంభః కుంభయోనే ర్మహాజనః,

రమోః పరిభవాశంకి చుక్షుభే ద్విషతాం మనః.

21

వ్యాఖ్య: మహాజనః - గొప్ప తేజస్సుగల, కుంభయోనేః - అగస్త్యుని యొక్క (అగస్త్య నక్షత్రముయొక్క), ఉదయాత్ - ఉదయమువలన, అంభః - ఒండునీరు, ప్రససాద - తేరెను, మహా జనః - గొప్ప పరాక్రమముగల, రమోః - రఘు మహారాజుయొక్క. ఉదయాత్ - అభ్యుదయమువలన, పరిభవాశంకి - పరాభవము నూహించుచున్న, ద్విషతాం - శత్రువులయొక్క, మనః - మనస్సు, చుక్షుభే - కలతఁ జెందెను. అగస్త్య నక్షత్రోదయము కాగానే నదీ తటాకములయందలి జలముతేరుకొని నిర్మలమయ్యెననియు, శరదృతువు కావున మహా పరాక్రమ వంతుడైన రఘువు జైత్రయాత్రకు బయలుదేరునేమో యని

శత్రురాజుల మనస్సు భయముచేత కలఁకబాతెననియు భావము. అగస్త్యోద్దయము వలన నీరు విర్మలమగునని శాస్త్రము.

శ్లో. మదోదగ్రాః కకుద్మంతః సరితాం కూలముద్రుజాః,  
లీలాభేల మనుప్రాపు ర్మహోఽహా స్రస్య విక్రమమ్. 22

వ్యాఖ్య: మదోదగ్రాః - పొగరెక్కినవియు, కకుద్మంతః - గొప్ప మూపు రములు గలవియు, సరితాం - నదులయొక్క, కూల ముద్రుజాః - గట్టులను గోరాడునవియు నగుచు, మహోఽహా - ఆఁబోతులు, లీలాభేలం - విలాసక్రీడలు గల, తస్య, విక్రమం - ఆ రము మహారాజుయొక్క పరాక్రమమును, అను ప్రాప్తిః - అనుకరించినవి. ఉత్సాహవంతుడు, ఆజ్ఞానుబాహువు, శత్రుభంజనుడైన నై న రముమహారాజు విక్రమ విలాసమును ఆఁబోతులు అనుకరించుచు దెలిసినవట.

శ్లో. ప్రసవైః సప్తపర్జానాం మదగంధిభి రాహతాః,  
అసూయ యేవ తన్నాగాః సప్తైవ ప్రసుస్రువుః. 23

వ్యాఖ్య: మదగంధిభిః - మదజలమువంటి పరిమళముగల, సప్తపర్జానాం, ప్రసవైః - ఏడాకుల యరఁటిచెట్లయొక్క పువ్వులచేత, ఆహతాః - కొట్టబడిన, తన్నాగాః (తత్ + నాగాః) - ఆ రము మహారాజుయొక్క యేనుఁగులు, అసూయ యేవ (అసూయయా + ఇవ) - పువ్వులయుత్కర్షయందలి అనహనము చేతవలె, సప్తైవ - ఏడు ప్రకారములుగానే. ప్రసుస్రువుః - మదమును స్రవించినవి. తమ మదమువంటి వాననగల యేడాకులయరఁటి పువ్వులు తాకగానే వానివి శత్రు పులనుగా భావించిన రముమహారాజు గజములు తామును మదమును ఏడు ప్రదేశముల నుండి స్రవించినవి. ఏనుఁగులకు తొండపు రెండు రంధ్రములనుండియు, రెండు గండస్థలముల నుండియు, పురుషాంగము నుండియు, రెండుకనులనుండియు మదము స్రవించునని శాస్త్రప్రసిద్ధి కలదు.

శ్లో. సరితః కుర్వతి గాధాః పథ శ్చాశ్యానకర్దమాన్,  
యాత్రాయై చోదయామాస తం శ క్తేః ప్రథమం శరత్. 24

వ్యాఖ్య: సరితః - నదులను, గాధాః - రోతులేని వానివిగా (సులభముగా దాటుటకు వీలైనవి), పథశ్చ - మార్గములనుగూడ, ఆశ్యానకర్దమాన్ - ఎండి

పోయిన బురద కలవానిగాను, కుర్వతీ - చేయుచున్నదియై, శరత్ - శరదృతువు, తం - ఆ రఘుమహారాజును, శక్తేః ప్రథమం - ఉత్సాహశక్తికంటె ముందుగా, యాత్రాయై - దిగ్విజయ యాత్రకొఱకు, చోదయామాస - ప్రేరేపించెను. నడులను దాటుటకు వీలుగను, మార్గములను బురద లేనివానిగను మార్చి, శరత్తు, ప్రభు మంత్రశక్తి సంపన్నుడైన యతని కుత్సాహశక్తిని జేకూర్చి విజయయాత్ర కానుకూల్యమును గలిగించెను. పరిసరములుచూచిన యతని కుత్సాహము గలిగెనని భావము.

శ్లో. తస్మై సమ్యగ్భుతో వహ్ని ర్వాజినీరాజనా విధౌ.

ప్రదక్షిణార్చిర్వాజినేన హస్తే నేవ జయం దదౌ. 25.

వ్యాఖ్య: వాజినీరాజనా విధౌ - గుఱ్ఱములకు హారతినిచ్చు శాంతికర్మయందు. సమ్యగ్భుతః (సమ్యక్ + భుతః) - యథాశాస్త్రముగా హోమము చేయబడిన, వహ్నిః - అగ్ని. ప్రదక్షిణార్చి ర్వాజినేన - ప్రదక్షిణ - ప్రదక్షిణముగాఁ దిరిగెడు, అర్చిః - జ్ఞానయొక్క, వ్యాజినేన - మిషచేత, హస్తేన ఇవ - చేతితోవలె, తస్మై - ఆ రఘువుకొఱకు, జయం - విజయమును, దదౌ - ఇచ్చెను. రఘుమహారాజు శరత్కాలమునందుఁ జేయవలసిన గజాశ్వాది నీరాజన కర్మయందు అగ్నికి హోమముచేయఁగా, ప్రదక్షిణముగాఁ దిరుగుచున్న జ్ఞానలద్వారా అగ్ని రాబోవు విజయమును సూచించెనని భావము.

శ్లో. స గుప్తమూలప్రత్యంతః శుద్ధపార్జ్వి రయాన్వితః,

షడ్విధం బల మాదాయ ప్రతస్థే దిగ్విగీషయా. 26.

వ్యాఖ్య: గుప్తమూలప్రత్యంతః - గుప్త - రక్షింపబడిన, మూల - తన, నివాస స్థానము. ప్రత్యంతః - ప్రాంత దుర్గమును గలవాఁడును, శుద్ధపార్జ్విః - శత్రు విరూలనముచేసి నైన్యముచేత కాపాడబడుచున్న పృథ్వీభాగము గలవాఁడును, అయాన్వితః - శుభావహమైన విధానముతోఁ గూడినవాఁడునునగు, సః - అతఁడు, షడ్విధం - ఆఱు విధములైన, బలం - నైన్యమును, ఆదాయ - వెంటఁ బెట్టుకొని, దిగ్విగీషయా - దిక్కులను జయించు తలంపుచేత, ప్రతస్థే - బయలు.

దేరెను. రముమహారాజు, తన రాజధానికిని, సమీపధుర్గమునకును, రక్షణ కల్పించి వెనుక భాగమునందు శత్రుభయము లేకుండజేసి, శుభప్రదములైన కర్మల నాచరించి, ఆఱు విధములైన దండును వెంటబెట్టుకొని, దిగ్విజయ యాత్రకు బయలుదేరెను. “మూలబలము, ఘృహృద్బలము, భృత్యబలము, శ్రేణీబలము, ద్విషదృబలము, ఆటవిక బలము” అనునవి షడ్విధబలములు.

శ్లో. అవాకిరన్ వయోవృద్ధా స్తం లాజైః పౌరయోషితః,  
వృషతై ర్మందరోద్ధూతైః క్షీరోర్మయ ఇవాచ్యతమ్. 27

వ్యాఖ్య: వయోవృద్ధాః - వయస్సుచేత పెద్దవారైన, పౌరయోషితః - పురస్థీలు, తం - ఆ రముమహారాజును, లాజైః - పరిపేలాలతో, క్షీరోర్మయః - క్షీర సముద్రమునందలి తరంగములు, మందరోద్ధూతైః - మందర పర్వతముచేత నెగురగొట్టబడిన, వృషతైః - పాలచుక్కలచేత, అచ్యుతం ఇవ - విష్ణుమూర్తిని వలె, అవాకిరన్ - చల్లరి. రముమహారాజు విజయయాత్రకు బయలుదేరి వెళ్లుచుండగా పురమునందలి పెద్దముత్తైదువులు ఆయనమీద మంగళాచారము కొఱకై హరిపేలాలను చల్లరి, అది మందర పర్వతముచేత చిలుకబడుచున్న క్షీరసాగర పీచికలు పాలతుంపురులను విష్ణుమూర్తిపైఁ జల్లినట్లు మనోహరముగా నుండెను.

శ్లో. స యయౌ ప్రథమం ప్రాచీం తుల్యః ప్రాచీనబర్హిషా,  
హితా ననిలోద్ధూతై స్తర్జయన్నివ కేతుభిః 28

వ్యాఖ్య: ప్రాచీన బర్హిషా - ఇంద్రునితో, తుల్యః - సమానుడైన, సః - అతఁడు, అనిలోద్ధూతైః - అనుకూలవాయువుచే రెవ రెవ లాడింపబడుచున్న కేతుభిః - జెండాలచేత, అహితాన్ - శత్రువులను, తర్జయన్ ఇవ - బెదిరించుచున్నవాఁడువలె, ప్రథమం - మొదట, ప్రాచీం - తూర్పు దిక్కును గుఱించి, యయౌ - వెళ్లెను. ఇంద్రతుల్యుడైన రమువు ఇంద్రాధిపత్యముగల తూర్పు దిక్కునకు మొదట బయలుదేరెను. అనుకూల వాయువుచే రెవ రెవ లాడుచున్న నైస్వస్వతాకములు శత్రువులను బెదిరించుచున్నట్లుండెను. అనుకూల వాయువు శుశకునము.

శ్లో. శ్లోభిః స్థింద్రోద్ధూతైః గజైశ్చ ఘనసన్నిభైః,  
భువ స్తల మివ వ్యోమ కుర్వన్ వ్యోమేవ భూతలమ్. 29

వ్యాఖ్య : స్యందనోద్ధూతైః - రథములచేత రేపబడిన, రజోభిః - ధూళి  
లచేతను. ఘననన్దిభైః - మేఘములతో సమానములైన గజైశ్చ - ఏనుగుల  
చేతను, వ్యోమ - ఆకాశమును, భువః తలం ఇవ - భూతలమును వలెను, భూ  
తలం - నేలను, వ్యోమేవ(వ్యోమ + ఇవ) - ఆకాశమునువలెను, కుర్వన్ - చేయు  
చున్నవాడై, యయౌ - వెళ్లెను, రఘుమహారాజు సైన్యసమేతుడై వెళ్లుచుండగా  
రథములచేత రేపబడిన దుమ్ము దట్టముగా నలముకొనుటచేత ఆకాశము భూప్రదేశ  
ముగాను, నేలపై నడయాడు గజములు ప్రమాణమువందును వన్నెయందును  
మేఘములను తోలియుండుటచేత భూతలము ఆకాశముగాను కనబడుచుండెను.

శ్లో. ప్రతాపోఽగ్రే తతః శబ్దః పరాగ వృదనంతరం

యయౌ పశ్యా ద్రథా దీతి చతుస్కంధేన సా చమూః 30

వ్యాఖ్య : అగ్రే - ముందు, ప్రతాపః - తేజోవిశేషము, తతః - తరువాత  
శబ్దం - ధండు యొక్క కలకలము, వృదనంతరం - దానితర్వాత, పరాగః -  
దుమ్ము, పశ్యాత్ - ఆతరువాత, రథాది - రథములు మొదలైన చతురంగబలము.  
ఇతి - ఈవిధముగా, సా చమూః - ఆ సైన్యము, చతుస్కంధా ఇవ - నాలుగు  
వ్యూహములుగలదివలె, యయౌ - వెళ్లెను. రఘు మహారాజు సేన నడుచుచుండ  
గా, ముందు ఒకానొక తేజో విశేషము, దాని వెంట సేన కలకలము, ఆతరువాత  
ధూళి, అటు పిమ్మట చతురంగబలము, అను వరుసతో నాలుగు వ్యూహములు కల  
దానివలెగనబడెను.

శ్లో. మరుప్యష్టా న్యుదంభాంసి, నావ్యాః సుప్రతరా నదీః,

విపినాని పృథాకాశాని, శక్తిమత్త్వా చ్చకార సః 31

వ్యాఖ్య : సః - ఆ రఘుమహారాజు, శక్తిమత్త్వాన్ - సమర్థుడగుటవలన,  
మరుప్యష్టాని - ఎడారిప్రదేశములను, ఉదంభాసి - ఉబికిపైకివచ్చుచున్న జలములు  
గలవాటినిగాను, నావ్యాః - నౌకలతో దాటిపోదగిన, నదీః - నదులను, సుప్రతరాః  
- సులభముగా దాటదగిన వాటినిగాను. విపినాని - అరణ్యములను, ప్రకాశాని  
- బిట్టబిట్టలుగాను, చకార - చేసెను, సైన్య సమేతుడై వెళ్లుచున్న యతః  
ప్రయాణ సౌకర్యము కొఱకై ఎడారి భూములలో జలమును పుట్టించి, బిల్లకట్లతో  
దాటవలసిన నదులకు సులభముగా దాటు నుపాయములు చేసి, అరణ్యములను

కొట్టించి బయటగా త్వరలో చేయించెను. లేదా ఆయాప్రదేశములను శక్తిసామర్థ్యములచేత సైన్యము సులభముగా దాటిపోవునట్లు చేసెనని భావము,

శ్లో. స సేనాం మహతీం కర్షన్ పూర్వసాగరగామినీం

బభౌ హరజటాభ్రష్టాం గంగా మివ భగీరథః

82

వ్యాఖ్య: పూర్వ సాగరగామినీం - తూర్పు సముద్రమునకు వెళ్లుచున్న మహతీం, సేనాం - గొప్ప సైన్యమును, కర్షన్ సః - వెంటగొని పోవుచున్న యతఁడు, హరజటాభ్రష్టాం - శివుని జటాజూటమునుండి జారినదియు, పూర్వ సాగరగామినీం - తూర్పు సముద్రమునకు వెళ్లుచున్నదియునగు, గంగాం - గంగా నదిని, కర్షన్ - వెంటగొనిపోవుచున్న, భగీరథః ఇవ - భగీరథునివలె, బభౌ - ప్రకాశించెను. అద్దంకులన్నింటిని అధిగమించి యేక ప్రవాహముగా తూర్పునకు నడచుచున్న సేనను వెంటబెట్టుకొని ముందుకు నడచుచున్న రముమహారాజు. శివ జటాజూటమునుండి బయలుదేరి తూర్పు సముద్రమునకు వెళ్లుచున్న గంగానదికి ముందునడచు భగీరథునివలె ప్రకాశించెను. భగీరథుని సంబంధమువలననే గంగకు భాగీరథి యను పేరువచ్చినది. భగీరథుఁడు సగర చక్రవర్తి వంశమునందలి గొప్పరాజుఁబడి.

శ్లో. త్యాజితైః ఫల మత్థాతై ర్భగైశ్చ బహుధా నృపైః

తస్యానీ దుల్బణో మార్గః పాదపై రివ దంతినః

83

వ్యాఖ్య: ఫలం - లాభమును, త్యాజితైః - విడిపింపబడిన వారును, ఉత్థాతైః - అధికారమునుండి తొలగింపబడినవారును, బహుధా - అనేక విధములుగా, భగైశ్చ - భంగపరుపబడిన వారునునగు, నృపైః - శత్రురాజులచేత, ఫలం - కచ్చిన కాపును త్యాజితైః - వదలింప బడినవియు, ఉత్థాతైః - పెల్లగింప బడినవియు, భగైశ్చ - విఘనపబడినవియునగు, పాదపైః - పృక్షములచేత, దంతినః ఇవ - ఏనుగుయొక్కవలె, తస్య - అరముమహారాజుయొక్క, మార్గః - మార్గము, ఉల్బణః - స్పష్టమైనది, ఆసీత్ - అయ్యెను. ఒకయేనుగు వనమునందలి చెట్లయొక్క పూలు, కాయలులాల్చి, పెకలించి, కొమ్మలు విఱచి ముందుకు వెళ్ళిన దారివలె, కొందఱు రాజుల ధనములను గొని, కొందఱిని స్థానభ్రష్టులనుజేసి,

కొందఱిననేక విధములుగా నోడించుచు వెళ్లిన రఘుమహారాజు మార్గము ఆయన విజయములను సృష్టముగాఁ దెలుపుచుండెనని భావము.

శ్లో. పౌరస్థ్యా నేప మాక్రమం స్తాంస్తాన్ జనపదాన్ జయి  
పాప్త తాళీవనశ్యామ ముపకంఠం మహోదధేః 34

వ్యాఖ్య : జయి - జయశీలుడైన రఘుమహారాజు, ఏవం - ఈ ప్రకారము పౌరస్థ్యాన్ - తూర్పుననున్న, తాంస్తాన్ (తాన్ + తాన్) - ఆయా, జనపదాన్ - దేశములను, అక్రామన్ - ఆక్రమించుచు, తాళీవనశ్యామం - తాటితోపులతో శ్యామల వర్ణముగల, మహోదధేః - గొప్పసముద్రముయొక్క, ఉపకంఠం - సమీపమును, ప్రాప - చేరెను. ఈ విధముగా తూర్పు దిక్కునగల ఆ యాదేశములను జయించి, ఆక్రమించుచు, తాటిచెట్లు దట్టముగా గల సముద్రపు తీర్థము జేరెను. పౌరస్థ్యాః (పౌరస్థ్యలు) తూర్పుననున్నవారు; “పురః భవాః పౌరస్థ్యాః” అని విగ్రహము. దాక్షిణ్యాః (దాక్షిణ్యులు) దక్షిణ దిశయందున్న వారు; “దక్షిణా భవాః దాక్షిణ్యాః” పాశ్చాత్యాః (పాశ్చాత్యులు) పడమటనున్నవారు; “పశ్చాతే భవాః పాశ్చాత్యాః” “దక్షిణాపశ్చాత్పురసస్యక్” అనుపాణిని సూత్రము చేత నీశబ్దములు నిర్ధించెను. ఇందలి “దక్షిణా” శబ్దముగూడ అవ్యయము.

శ్లో. అనమృతాం సముద్ధర్తు స్తస్మాత్ సింధురయా దివ  
అత్మా సంరక్షితః సుహృః వృత్తి మాశ్రిత్య వై తసీమ్ 35

వ్యాఖ్య : అనమృతాం - లొంగనివారిని, సముద్ధర్తుః - ఉన్నూలించువాడగు, తస్మాత్ - ఆ రఘు మహారాజువలన, సింధురయాత్ ఇవ - నదీవేగము నుండివలె, సుహృః - సుహృదేశపు రాజులచేత, వైతసీం - ప్రబ్బలి చెట్లదియగు, వృత్తిం - ప్రవర్తనను, ఆశ్రిత్య - అవలంబించి, అత్మా - ప్రాణము, సంరక్షితః - కాపాడుకోబడినది, వంగక లొంగక యెదురు తిరుగువారిని నిర్మాతలను చేయుచు వచ్చుచున్న రఘుమహారాజు నుండి తప్పించు కొనుటకై సుహృదేశపురాజులు వైతసీవృత్తి నవలంబించి లొంగిపోయి తమ ప్రాణములు కాపాడుకొనిరి. (నదీవేగమునందు నిలుచున్న వృక్షములు నిర్మూలములగును, ప్రవాహము తూలముగా వంగిపోవునట్టి ప్రబ్బలి చెట్లు నిర్మూలంపబడక, విలుగక, ప్రవాహము



తగ్గగానే మరల లేచి నిలుచుండును. దానికి “వైతసీవృత్తి” అనిపేరు. సుహృదేశపు రాజు లట్లు చేసిరి.

శ్లో. వంగా నుత్థాయ తరసా నేతా నౌసాధనోద్యతాన్  
నిచఖాన జయస్తంభాన్ గంగాస్రోతోంతరేషు సః 86

వ్యాఖ్య: నేతా - నైన్యమును వెంటఁగొని పోవుచున్న ఆ రఘురాజు, నౌసాధనోద్యతాన్ - నౌకా నైన్యములతో నెదురించిన, వంగాన్ - వంగ దేశపు రాజులను, తరసా - బలముచేత, ఉత్థాయ - ఉన్నూరించి, గంగా స్రోతోంతరేషు - గంగాస్రోతః - గంగా నది పాయలయొక్క, అంతరేషు - మధ్యభాగమునగల లంకలయందు, జయస్తంభాన్ - జయస్తంభములను, నిచఖాన - నాచెను. నాయకుఁడగు రఘుమహారాజు ఓడలపై నెక్కివచ్చి యెదుర్కొనిన వంగదేశపు రాజులను ఓడించి గంగానది లంకలలో తనజయస్తంభములు నాటించెను.

శ్లో. ఆపాదపద్మప్రణతాః కలమా ఇవ తే రఘుం  
ఫలైః సంవర్తయామాసు రుత్థాత ప్రతిరోపితాః 87

వ్యాఖ్య: ఆపాదపద్మప్రణతాః - ఆపాదపద్మ - పాదకమలము వఱకు, ప్రణతాః - వంగిననుస్కరించిన వారు (అగుటవలన), ఉత్థాతప్రతిరోపితాః - మొదట రాజ్యాధికారమునుండి తొలగింపఁబడి, మరల ప్రతిష్ఠింపబడినవారగు, తే - ఆ వంగ దేశపురాజులు, ఆపాదపద్మప్రణతాః - పాదములకువరకు వంగినవియై (నారుగా నున్నప్పుడు), ఉత్థాతప్రతిరోపితాః - ఊడబెఱికి మరల నాటఁబడిన కలమాః ఇవ - పరిపైరులవలె, రఘుం - రఘుమహారాజును, ఫలైః ధనములచేత. (వరి పక్షమున దాన్యములచేత), సంవర్తయామాసుః - వృద్ధినిపొందించిరి. పాదాక్రాంతులగుటచేత, పదభ్రష్టులై మరల రాజ్యమునందు నిలువబడిన వంగ రాజులు, ఊడదీసి మరల నాటఁబడిన పరిపైరు దాన్యము నిచ్చునట్లు, రఘు మహారాజుకు ధనములను కానుకలుగా నిచ్చి సంతోష పరచిరిని భావము.

శ్లో. స తీర్త్యా కపిశాం నై నై యై బద్ధద్విరదనేతుభిః  
ఉత్కృతై ర్ద్యౌతపథః కళింగాభిముఖో యయా. 88

వ్యాఖ్య: సః - అతఁడు, బద్ధద్విరదనేతుభిః - బద్ధ - కట్టఁబడిన, ద్విరదనేతుభిః - ఏనుగులవరుస యనెడు వంతెనలు గల, నై నై యై - నైన్యములచేత,

కపిశాం - కపిశానదిని, తీర్త్వా - దాటి, ఉత్కలైః - ఓడరాజులచేత, దర్శిత  
 వథః - చూపబడిన మార్గముగల వాడగుచు, కళింగభిముఖః - కళింగదేశాభి  
 ముఖుడై, యయా - వెళ్లెను, వంగదేశవిజయము తరువాత రఘుమహారాజు,  
 ఏనుగులను పరుసగానిలిపి కట్టబడిన వంతెనలమీదుగా కపిశానదిని నైన్య సమేత  
 ముగా దాటి ఉత్కలాధిపులు చూపిన మార్గము ననుసరించి కళింగదేశముపైకి  
 వెళ్లెను. ఉత్క-కులు దారిని చూపిరనగా వారు రఘుమహారాజు అడుగు పెట్టగానే  
 లొంగి మిశ్రులై రని భావము.

శ్లో. న ప్రతాపం మహేంద్రస్య మూర్ధ్ని తీక్షణం న్యవేశయత్  
 అంకుశం ద్వీరదస్యైవ యంతా గంభీరవేదినః.

39

వ్యాఖ్య: సః - ఆ రఘుమహారాజు, మహేంద్రస్య - మహేంద్రపర్వతము,  
 యొక్క, మూర్ధ్ని - శిఖరమునందు, తీక్షణం - సహింపశక్యముకాని, ప్రతాపం -  
 పరాక్రమమును, యంతా - మావటివాడు, గంభీరవేదినః, ద్వీరదస్య - గంభీరవేది.  
 యనబడు గజముయొక్క, మూర్ధ్ని - తలమీద, తీక్షణం అంకుశం ఇవ - మిక్కిలి  
 పదునుగల అంకుశమును వలె, న్యవేశయత్ - ఉంచెను. కళింగదేశమును జేరిన  
 రఘుమహారాజు అచ్చటి మహేంద్రపర్వతముపై న తన ప్రతాపమును, మావటివాడు  
 గంభీరవేది యనబడు మదగజము తలపై న సంకుశమునువలె నిలిపెను. మహేం  
 ద్రము, సప్తకుల పర్వతములలో నొకటి; అవి “మహేంద్రము, మలయము,  
 సహ్యాపర్వతము, శుక్తిమంతము, వృక్షపర్వతము, వింధ్యపర్వతము, పారి  
 యాత్రము” అనునవి. “గంభీరవేది” యనగా, చర్యమును చీల్చినను, రక్తము  
 కాటినను, మాంసము ఊడిపడినను మదాతిరేకముచేత నెఱుంగని గజము. తానెఱి  
 గిన శిక్షనుసైతము మదముచే నాలస్యముగాఁ దెలిసికొను గజము “గంభీరవేది”  
 యనబడునని మరియొక మతము.

శ్లో. ప్రతిజగ్రాహ కాళింగ స్త మస్త్యై ర్గజసాధనః

పక్షచ్ఛేదోద్భవతం శక్రం శిలావర్షి వ పర్వతః.

40

వ్యాఖ్య: గజసాధనః - గజసైన్యము ఎక్కువగానున్న, కాళింగః - కళింగ  
 దేశపురాజు, ఆస్త్యైః - అయుధములతో, తం - ఆ రఘుమహారాజును, పక్షచ్ఛేదో  
 ద్భవతం - పక్షచ్ఛేద పర్వతములయొక్క, తాక్ష్క - తాక్ష్కలను సఘాతుకులయందు,

ఉద్యతం - ఉద్యత్తుడైన, శక్రం - ఇంద్రుని, శిలావర్షి - తాళ్లను వర్షించునట్టి, పర్వతః ఇవ - కొండవలె, ప్రతిజగ్రాహ - ఎదుర్కొనెను. తనకుగూడ గుఱివైన నైవ్యమధికముగాఁ గలదను గర్వముతో కళింగరాజు, రాలనానతో నొక కొండ ఇంద్రుని దాకినట్లు, రఘుమహారాజును ఆయుధములతో నెదుర్కొనెను. ఈ యువ మానము పర్వత మింద్రునిచేతిలో నోడిపోయినట్లు కళింగరాజు రఘుమహారాజు చేతిలో నోడక తప్పదను విషయమును సూచించును.

శ్లో. ద్విషాం విషహ్య కాకున్థ స్తత్ర నారాచదుర్దినం  
సన్మంగళస్సాత ఇవ ప్రతిపేదే జయశ్రియమ్.

41

వ్యాఖ్య: తత్ర - అచ్చట, కాకున్థః - రఘుమహారాజు, ద్విషాం - శత్రువులయొక్క, నారాచదుర్దినం - బాణవర్షమును, విషహ్య - ఓర్చి, సన్మంగళస్సాతః, ఇవ - శుభార్థమైన మంగళస్సానముఁ జేసినవాఁడువలె, జయశ్రియం - విజయలక్ష్మిని, ప్రతిపేదే - పొందెను. ఆ మహేంద్ర పర్వతముమీద కాళింగులు బాణవృష్టిని గురిపింపగా దానిని లీలగా శుభకర్మార్థమైన మంగళస్సానముగా భావించి, వారిని జయించి జయలక్ష్మినిఁ గొనెనని భావము. “దుర్దిన”మనగా నెడతెగని వర్షము వడుచు మేఘవృత్తమైన ఆకాశముగల రోజు. ఇచ్చట లక్షణచేత “వర్ష”మను నర్థమునందు ప్రయోగింపఁబడినది. యత్తు సర్వోషధిస్సానం తస్యంగళ ముదీరితం” అని యాదవ నిఘంటువు, శుభకర్మాంగముగా జేయుస్సాన జలమునందు అనేక ఓషధులను గలుపవలసి యుండును. ఆయుద్ధ మతని కంత తేలికగా నుండెనన్నది పరమార్థము.

శ్లో. తాంబూలీనాం దక్షై స్తత్ర రచితాపానభూమయః  
నారికేళానవం యోధాః శాత్రవం వ పపు ర్యళః.

42

వ్యాఖ్య: తత్ర - ఆ మహేంద్రపర్వతముమీద, యోధాః - యుద్ధభటులు, రచితాపాన భూమయః - తయారు చేసుకోబడినమద్యపాన ప్రదేశములుగలవారై, నారికేళానవం - కొబ్బరికల్లును, తాంబూలీనాం - తమలపు తీగలయొక్క, దక్షైః - అకుంతో, శాత్రవం - శత్రువులకు సంబంధించిన, యశోవ - కీర్తినిబోలె, పపు - త్రాగిరి. ఆ మహేంద్రపర్వతముపై విజయోత్సాహవంతులైన రఘునైనికులు పానగోష్ఠి ప్రదేశముల నేర్పరచుకొని యచ్చట విరివిగా దొరకునట్టి నారికేళమద్యమును తమల

పాకు దొన్నెలతో త్రాగిరి. కల్లు తెల్లగా నుండును గనుక అది యుద్ధభటులు శత్రువుల కీర్తిని (కీర్తిగూడ తెల్లనిది) త్రాగివేసినట్లుండెనని తాత్పర్యము. ఇచ్చట “యశోవ” అను పదమునందల ‘వ’ కారము ‘ఇవ’ (వలె) అను నర్థమునందు ప్రయోగింపఁబడినది. “ఇవార్థే వ శబ్దో వా శబ్దోనా బోధ్యః” అని ప్రమాణవచనము.

శ్లో. గృహీతప్రతిముక్తస్య స ధర్మవిజయీ నృపః

శ్రియం మహేంద్రనాథస్య జహార న తు మేదిసిమ్. 43

వ్యాఖ్య: ధర్మవిజయీ - ధర్మముకొఱకే జయశీలుడైన, సః నృపః - ఆ రఘుమహారాజు, గృహీత ప్రతిముక్తస్య - పట్టుబడి మరల విడువఁబడిన. మహేంద్రనాథస్య - కళింగరాజుయొక్క, శ్రియం - చరాస్తిరూపమైన ధనాది సంపదను. జహార - తీసుకొనెను, మేదిసిం తు - భూమినిమాత్రము. న జహార - అపహరించలేదు. జయశీలుడైన రఘువు తానుచేయనున్న ధర్మకార్యములకొరకై మహేంద్రనాథుని వస్తునముదాయమును, ధనమును మాత్రము స్వీకరించి, శరణాగత వాత్సల్యముచేత నతని రాజ్యము నతనికి వదలిపెట్టెనని భావము.

శ్లో తతో వేలాతచేనైవ ఫలవత్పూగమాలినా

అగస్త్యచరితా మాళా మనాశాస్యజయో యయౌ. 44

వ్యాఖ్య: తతః - తూర్పుదిక్కు విజయమును సాధించినపిమ్మట, ఫలవత్పూగమాలినా - ఫలవత్ - బాగావండిన, పూగ - పోకచెట్లయొక్క, మాలినా - వరుసలుగల. వేలాతచేన, ఏవ - సముద్రతీరము గుండానే, అగస్త్యచరితాం - అగస్త్యమునిచే దిరుగబడిన, ఆళాం - దిక్కును (దక్షిణ దిశను), అనాశాస్యజయః - కోరనక్కరలేని విజయముగల రఘుమహారాజు, యయౌ - చేరెను. ప్రాగ్దిశావిజయమును సాధించినపిమ్మట పోకప్రాకుల బారులతో మనోహరమై యున్న సముద్రతీర మార్గముగుండానే రఘువు దక్షిణదిక్కును జేరెను. వింధ్యపర్వత గర్వనిర్వాపణము తరువాత అగస్త్యుఁడు దక్షిణభారతము నందలి యరణ్యముననే యుండుటయు, అగస్త్య నక్షత్రము అకాశమునందలి దక్షిణ భాగమునందే యుండుటయు, దక్షిణదిక్కును “అగస్త్యచరితామాళాం” అని

కవి నిర్దేశించుటకుఁ గారణములు. ఈవిషయమును బ్రహ్మాండపురాణమిట్లు వివరించి నది “అగస్త్యో దక్షిణా మాకామాశ్రిత్య వభస్థితః | వరుణస్యాత్మజో యోగీ వింధ్యవాతాపి మర్దనః”.

శ్లో. స సై న్యపరిభోగేన గజదానసుగంధినా

కావేరిం సరితాం పత్యుః శంకనీయా మి వాకరోత్. 45

వ్యాఖ్య: సః - ఆ రఘుమహారాజా, గజదాన సుగంధినా—గజదాన - ఏనుఁగుల మదజలముచేత, సుగంధినా - పరిమళముగలది యగు, సై న్య పరిభోగేన - సై నికులయొక్క అనుభవముచేత, కావేరిం - కావేరీనదిని, సరితాం, ప్రత్యుః - నదులకు భర్తయగు సముద్రునికి, శంకనీయాం, ఇవ - అనుమానింపఁ దగిన దానినివలె, అకరోత్ - చేసెను. రఘుసైన్యగజములు, సైనికులు, తనలో మునుగుటచేత కావేరీజలము పరిమళవంతమైనది. అట్టి కావేరి సముద్రమును జేరి నపుడు అమె ఇతరపురుషుల నంభోగమును జేసెనా యేమి? యని సముద్రుడను మానవకునట్లు చేసెనని భావము. ఈశ్లోకమునందలి “గజదాన సుగంధినా” యను సమాసము పాణినీయ వ్యాకరణ విరుద్ధమైనను, “నిరంకుశాః కవయః” యను నభియుక్తికి ప్రకారము గ్రాహ్యమని మల్లనాథసూరి యభిప్రాయము.

శ్లో. బలై రధ్యుషితా స్తస్య విజిగీషో ర్గతాధ్వనః

మరీచోద్భ్రాంతహరీతా మలయాద్రే రుపత్యకాః. 46

వ్యాఖ్య: విజిగీషోః - విజయేచ్ఛ గలవాఁడును, గతాధ్వనః - కడచిన మార్గము గలవాఁడునునగు, తస్య - ఆ రఘుమహారాజయొక్క, బలైః - సైన్యములచేత, మరీచోద్భ్రాంత హరీతాః—మరీచ - మిరియాల తోటలయందు, ఉద్భ్రాంత - ఎగురుచున్న. హరీతాః - పచ్చనిట్టలు కలవైన, మలయాద్రేః, ఉపత్యకాః - మలయపర్వతముయొక్క క్రింది ప్రదేశములు, అధ్యుషితాః - అధిష్ఠింపఁ బడినవి. దక్షిణదిక్కున కొంతదూరము వెళ్లిన రఘుసైనికులు మిరియాల తోటలు గల మలయపర్వత పాదములమీద విశ్రమించిరి, ఉపత్యకలనగా పర్వతముల నానుకొన్న క్రిందిభాగములు.

శ్లో. ససంజా రశ్యమృద్ధానా మేలానాముత్పత్తిష్ఠనః

తుత్యగంధిమమైతేభకశేషుఫలరేణవః. 47

వ్యాఖ్య: అశ్వత్థానాం - గుట్టములచేత నలగద్రొక్కబడిన, ఏలానాం - విలకితగలయొక్క. ఉత్పత్తిష్ఠవః - పై కెగురుచువియైన, పలరేణవః - కాయల ధూళులు, తుల్యగంధిమః - సమానమైన పరిమళముగల. మత్తేభకపేషు - మదపు పేనుగులయొక్క గంధస్థలముల యందు, ససంజాః - అంటుకొన్నవి. గుట్టముల త్రొక్కుడుచేత నలిగి పై కెగిసిన యేలకికాయల పొడులు తమవంటి వాసనగల గజ గంధస్థలములం దంటుకొన్నవి. అనగా తమవంటివే కనుక మై తిచేత నేలకి పొడుము లచ్చట చేరినవన్నది చమత్కారము.

శ్లో. భోగివేష్టనమార్గేషు చందనానాం సమర్పితం

నాస్రసత్ కరిణాం గ్రైవం త్రిపదీచ్ఛేదినా మపి

48

వ్యాఖ్య: చందనానాం - గంధపు చెట్లయొక్క, భోగివేష్టనమార్గేషు - భోగి - సర్పములయొక్క, వేష్టన - చుట్టుకొనుటచేత నేర్పడిన, మార్గేషు - విన్ను ప్రదేశములయందు (నటదలయందు). సమర్పితం - ఉంచబడినదై, త్రిపదీచ్ఛేదినాం, అపి - కాలికట్లను త్రెంచుకొనునవియైనను, కరిణాం - ఏనుగుల యొక్క, గ్రైవం - మెడకట్టు, నాస్రసత్ - జాలలేదు. నిరంతరము సర్పములు చుట్టుకొనుటచేత సరదలేర్పడిన శ్రీగంధపు చెట్లకు గజము మెడకట్లను తగిలించుట చేత ఏనుగులు కాలికట్లు త్రెంచుకున్నను కంఠబంధనలు మాత్రము జారిపోలే దనియు, గంధపు మ్రాకులవద్దనే గజములు నిలిచియుండెననియు భావము. 'త్రిపదీ' యనగా ఏనుగు కాలిగాలును. గంధపుచెట్ల స్కంధములపై గల సర్పవేష్టన చిహ్నములు, వానివద్ద నిలిచిన యేనుగులు మలయవర్వత కోభ వినుమడింపజేసె నన్నది చమత్కారము.

శ్లో. దిశి మందాయతే తేజో దక్షిణస్యాం రవే రపి

తస్యా. మేవ రఘోః పాండ్యాః ప్రతాపం న విషేహిరే. 49

వ్యాఖ్య: దక్షిణస్యాం దిశి - దక్షిణ దిక్కునందు, రవే అపితేజః - సూర్యునియొక్క తేజస్సుకూడ, మందాయతే - తగ్గును, తస్యాం ఏవ దిశి - అదిక్కునందే. పాండ్యాః - పాండ్యదేశరాజులు, రఘోః ప్రతాపం - రఘుమహారాజయొక్క పరాక్రమమును, న విషేహిరే - సహింపలేకపోయిరి. దక్షిణాయ నమునందు సూర్యునియెడ తక్కువగానుండును. అనగా దక్షిణ దిశయందు

సూర్యుడు సైతము పాండ్యరాజులకు వెఱచి మందతేజుడగుచున్నాడు. అట్టి దక్షిణదిశయందు విజయమునకై వచ్చిన రఘుమహారాజు తేజమును పాండ్యులు సహించలేకపోయిరి. సూర్యునిగూడ జయించిన పాండ్యులను జయింపఁగలుగు రఘుమహారాజుయొక్క పరాక్రమమునకు ఉత్కర్ష.

శ్లో. తామ్రవర్ణీసమేతస్య ముక్తాసారం మహోదధేః

తే నివత్య దదు స్తస్మై యశః స్వమివ సంచితమ్

50

వ్యాఖ్య : తే - ఆపాండ్యరాజులు, తామ్రవర్ణీసమేతస్య - తామ్ర వర్ణీ నదితో గూడిన, మహోదధేః - మహాసముద్రము యొక్క, సంచితం - కూడ బెట్టబడిన ముక్తాసారం - శ్రేష్ఠమైన ముత్యమును, స్వం సంచితం యశః ఇవ - తమ దాచి యుంచబడిన కీర్తినివలె, తస్మై - ఆ రఘుమహారాజు కొఱకు, నివత్య - నమ స్కరించి, దదుః - ఇచ్చిరి. పాండ్యరాజులు రఘుమహారాజు కాళ్ళపైఁబడి, శామ్యవర్ణీ సాగర సంగమ ప్రదేశమున తమకు లభించిన ఒక గొప్పముత్యమును (లేదా ముత్తైముల రాశిని), చిరసంచితమైన తమ యశస్సును వలె నతనికి సమర్పించిరి. ఆవిధముగా శరణు వేడిరనిభావము, ముత్యములు, యశస్సును తెల్లనివి గనుక పోలిక చెప్పఁబడినది.

శ్లో. స నిర్విశ్య యథాకామం తతే ప్వాలీధ చందనౌ

స్తనా వివ దిశ స్తస్యాః శై లౌ మలయదర్దురౌ.

51

అసహ్యవిక్రమః సహ్యం దూరాన్ముక్త ముదన్వతా

నితంబ మివ మేదిన్యాః స్రస్రాంశుక మలంఘయత్.

52

వ్యాఖ్య : అసహ్యవిక్రమః సః - సహింపరాని పరాక్రమముగల ఆ రఘుమహారాజు, తతేమ - పఠియలమీద, అలీధచందనౌ - వ్యాపించిన చందన వృక్షములుగలవియై, (స్తనముల పక్షమున గందపుఁబాతగల), తస్యాః దిశః - ఆ దక్షిణ దిశకు, స్తనౌ ఇవ - స్తనములవలెనున్న, మలయదర్దురౌ శై లౌ - మలయము, దర్దురము అను పేరుగల పర్వతములను, యథాకామం - ఇచ్చ వచ్చినట్లు నిర్విశ్య - అనుభవించి, ఉదన్వతా - సముద్రునిచేత, దూరాన్ముక్తం (దూరాత్ + ముక్తం) - దూరముగా వదలబడినదియై, స్రస్రాంశుకం - జాతిన చీరగల, మేదిన్యాః

నితంబమివ - భూదేవి పిఱుడువలెనున్న, సహ్యా - సహ్యా పర్వతమును, అలం-  
మయత్ - దాతెను. నైన్యసమేతుడైన రఘుమహారాజు మలయ దర్ధర పర్వత-  
ముల విడుదులను పూర్తి చేసికొని, సహ్యాద్రిని దాటి వెళ్లెననునది ముఖ్యాంశము.  
తాని చందన బహుళములైన మలయ దర్ధరములు భూదేవి స్తనములుగా నుత్తే-  
క్షింపఁబడుట వలన వాటిని యదేచ్చగా అనుభవించి, సముద్రమునకు కొంచెము-  
దూరముగా నున్న సహ్యాద్రి తెల్లనిచీరక్రిందికి జాతిన భూదేవినితంబముగా నుత్తే-  
క్షింపఁబడుటచేత దానిని దాటి వెళ్లెననునది తాత్పర్యము. కాగా, భూభర్తయగు-  
రఘువు, చందన చర్చిత స్తనద్వయము, సౌప్తాంశుకమైన నితంబమును గల-  
భూదేవిని భోగించిచనె ననునది ఉత్తేక్ష లభ్యమైన వ్యంగ్యార్థము. ఇది రెండు-  
శ్లోకములు కలిపి చెప్పిన వాక్యము. ఇట్టి దానిని “కుళకం” అందురు.

శ్లో. తస్యానీకై ర్విసర్పద్భి రపరాంతజయోద్యతైః

రామాస్త్రోత్సారితో ప్యాసీత్ సహ్యలగ్న ఇవార్ణవః. 53

వ్యాఖ్య : అపరాంతజయోద్యతైః - అపరాంత - పశ్చిమదేశముల యొక్క-  
జయోద్యతైః జయమునందు ఉద్యుక్తము లైనవియు, విసర్పద్భిః - ముందుకు-  
నడుచుచున్నవి యునైన, తన్యఅనీకైః - అరఘుమహారాజయొక్క నైన్యముల-  
చేత, అర్ణవః - సముద్రము, రామాస్త్రోత్సారితోపి. రామాస్త్ర - పరశురాముని-  
బాణములచేత, ఉత్సారితః అపి-దూరముగా తొలగింపఁబడినదైనను. సహ్యలగ్నః.  
ఇవ - సహ్యా పర్వతమునకుంటుకొని యున్నదాని వలెనే, అసీత్ - ఉండెను (కన-  
పడెను). పూర్వము సహ్యాపర్వతము నంటుకొనియున్న సముద్రమును పరశు-  
రాముఁ డస్త్రములచేత దూరముగా నెట్టుటవలన సహ్యాద్రికిని సముద్రమునకును-  
నడుమ బయలు ఏర్పడెను. ఇప్పుడు రఘు నైన్యములు సహ్యాద్రిని దిగి వచ్చిమాఖి-  
ముఖములై వెళ్లుచుండగా బయలు ప్రదేశము నిండిపోయి మరల సముద్రము సహ్యా-  
ద్రినంటుకొని యున్నట్లుగానే కనబడుచుండెనని భావము. అపరాంతాః - పాశ్చా-  
త్య దేశములు. “అపరాంతాస్త పాశ్చాత్యాః” అని యాదవ నిఘంటువు.

శ్లో. భయోత్స్పృష్టవిభూషాణాం తేన కేరళయోషితాం

అలకేషు చమూరేణ శూర్ణప్రతినిధీకృతః

54

వ్యాఖ్య : తేన - అరఘుమహారాజు చేత, భయోత్స్పృష్టవిభూషాణాం -  
భయముచేత తీసివేయఁబడిన సొమ్ములుగల, కేరళయోషితాం - కేరళ దేశ స్త్రీల



.యొక్క, అలకేసు - ముంగురులయందు, చమూరేణుః - సైన్యదూళి, మూర్జాప్రతి  
విధీకృతః - చూర్ణ - కుంకుమాది చూర్ణములకు, ప్రతినిధీకృతః - బిదులుగాఁ  
జేయబడెను. రము సైన్యములు ప్రవేశింపగానే భయపడి, అభరణములు తీసివేసి  
పారిపోవుచున్న కేరళ దేశస్థీలముంగురులపై (బడిన సైన్యదూళి వారికి కుంకుమాది  
చూర్ణముల శోభను గలిగించెను.

శ్లో. మురళా మారుతోద్ధూత మగమత్ కైతకం రజః

తద్యోధ వారవాణానా మయత్న పటవాసతామ్.

55

వ్యాఖ్య : మురళామారుతోద్ధూతం - మురళామారుత - మురళానదిపై  
నుండివచ్చు గాలిచేత, ఉదూతం - రేప(బడినదియగు, కైతకం - మొగలి పూలకు  
సంబంధించిన, రజః - దూళి, తద్యోధవారవాణానాం - తద్యోధ - ఆ రముమహా  
రాజు యుద్ధభటులయొక్క, వారవాణానాం - కవచములకు, అయత్న పటవాసతాం -  
ప్రయత్నము లేకయే కలిగిన బుక్కాతనమును, అగమత్ - పొందెను, మురళా  
నదిపై నుండి వచ్చుగాలిచే నెగిరిన మొగలిపుప్పొడి ఆ రమువైనికుల కవచములపైఁ  
బడి, అప్రయత్నముగా వారికి లభించిన బుక్కాపొడివలె నుండెను. చల్లదనము,  
మెల్లదనము, పరిమళమును గల వాయువులచేత సైనికుల శ్రమ తగ్గుచుండెనని  
భావము.

శ్లో. అభ్యభూయత హహానాం చరతాం గాత్రసంజితైః

వర్మభిః సవనోద్ధూత రాజతాళి వనధ్వనిః.

56

వ్యాఖ్య : చరతాం - నడచుచున్న, హహానాం - గుఱ్ఱములయొక్క, గాత్ర  
సంజితైః - శరీరములపైఁ గట్టబడిన, వర్మభిః - కవచములచేత (కొయిరాలేక  
జీను అన(బడువాని చేత), పవనోద్ధూత రాజతాళివన ధ్వనిః - పవన - గాలిచేత,  
ఉదూత - బాగా కదల్చబడిన, రాజతాళివన - శ్రీతాళవృక్షవనముయొక్క, ధ్వనిః -  
శబ్దము, అభ్యభూయత - మరుగుపరుపఁ బడెను. గుఱ్ఱపు సైన్యము నడచుచుండగా  
గుఱ్ఱములమీది జీనులచప్పుడు అధికముగా వినవచ్చుచు, తాటితోపుల మర్మరధ్వనిని  
మరుగుపరచెను. అనగా రెండు ధ్వనులును ఒకమాదిరివే యగుటచేత గుఱ్ఱముల  
కవచధ్వనులతో అంతకంటే తక్కువస్థాయిలోనున్న తాళివనధ్వని వివరదకపోయె  
నని భావము.

శ్లో. ఖర్జూరీ స్కంధ నద్ధానాం మదోద్గార సుగంధిషు

కశేషు కరిణాం పేతుః పున్నాగేభ్యః శిలీమఖాః. 57

వ్యాఖ్య: ఖర్జూరీ స్కంధ నద్ధానాం — ఖర్జూరీ - చిట్టిత చెట్లయొక్క, స్కంధ - బోదెలకు, నద్ధానాం - కట్టివేయబడిన. కరిణాం - ఏనుగులయొక్క, మదోద్గార సుగంధిషు—మదోద్గార - మదస్రావముచేత, సుగంధిషు - సువాసన గల, కశేషు - గండస్థలముమీది, శిలీమఖాః - తుమ్మెదలు, పున్నాగేభ్యః - పొన్నపూవులనుండి, పేతుః - వ్రాలినవి. దండు విడిసినప్పుడు ఏనుగులను చిట్టిత చెట్లకుగట్టివేయగా, నమీపమున పొన్నచెట్లపై నున్న తుమ్మెదలు పొన్న పూవులను విడిచి మదస్రావ సుగంధముగల గజ గండస్థలములపై వ్రాలెను. పొన్నలకంటె కరి గండస్థలములు ఎక్కువ పరిమళముగలవియై యుండుట కారణ మని భావము.

శ్లో. అవకాశం కిలోదన్వాన్ రామా యాభ్యర్థితో దదౌ

అపరాంత మహీపాల వ్యాజేన రఘువే కరమ్. 58

వ్యాఖ్య: ఉదన్వాన్ - సముద్రుడు, రామాయ - పరశురామునికి, అభ్యర్థితః - యాచింపబడిన వాడై అవకాశం - నివసించుటకు చోటును. దదౌకిల - పూర్వమిచ్చియుండెనుగదా, రఘువేతు - రఘు మహారాజు కొఱకేమో, అపరాంత మహీపాల వ్యాజేన - పాశ్చాత్యరాజులను మిషిత, కరం - కప్పమునే, దదౌ - ఇచ్చెను. పూర్వము బ్రాహ్మణులు కోరగా భూమండలమును వదలిపెట్టుట కంగీకరించిన పరశురాముడు, తనకు నివసించుట కవకాశమునిమ్మని ప్రార్థింపగా సముద్రుడంగీకరించి యిచ్చెను. ఇప్పుడు రఘుమహారాజు కోరకపోయినను పాశ్చాత్యప్రభువులను నెవమున తానే కప్పమునిచ్చెను. అపరాంత దేశములు సముద్ర మధ్యస్థములగుటచేత వారిచ్చిన కప్పములను సముద్రుడే యిచ్చినట్లు ఆరోపింపబడినది. ఈదానము భయముచేతగాని యాచనచేతగాదు, కనుక పరశురామునికన్న రఘుమహారాజు గొప్పవాడని భావము.

శ్లో. మత్తేభ రదనోత్కిర్ణ వ్యక్త విక్రమ లక్షణం

త్రికూట మేవ తత్రోచ్చైర్జయస్తంభం చకార సః. 59

వ్యాఖ్య: తత్ర - ఆ పదమటిదిక్కున, సః - ఆ రముమహారాజు, మత్తేభ రదనోత్కీర్ణ వ్యక్తవిక్రమ లక్షణం—మత్తేభరదన - మదవుచేనుగల దంతములయొక్క, ఉత్కీర్ణ - గీరలనెడి, వ్యక్తవిక్రమ లక్షణం - స్పష్టముగాఁ గనపడునట్టి విక్రమ చిహ్నములుగల, త్రికూట మేవ - త్రికూట పర్వతమునే, ఉచ్చైః - ఉన్నతమైన, జయస్తంభం - విజయధ్వజమునుగా, చకార - చేసెను. అక్కడ రమునైన్య గజములు కోరాడుటచేత త్రికూటపర్వత సానువులపై స్పష్టమైన గీతలేర్పడెను. ఆ గీతలే విజయమును దెలుపు నక్షరములుగా భావించఁ బడి, సమున్నతమైన త్రికూటపర్వతమునే తన దిగ్విజయ స్తంభమునుగా జేసెనని భావము. 'ఉత్కీర్ణ' శబ్దము చెక్కబడిన యక్షరములను సూచించును.

శ్లో. పారసీకాం స్రతో జేతుం ప్రతస్థే స్థలవర్త్తనా

ఇంద్రియాఖ్యా నివ రిపూం స్తత్త్వజ్ఞానేన సంయమీ. 60

వ్యాఖ్య: తతః - అటుతర్వాత, సః - ఆ రముమహారాజు, సంయమీ - యోగి, తత్త్వజ్ఞానేన - అత్మజ్ఞానముచేత, ఇంద్రియాఖ్యాన్ - ఇంద్రియములను పేరుగల, రిపూన్ ఇవ - శత్రువులనువలె, స్థలవర్త్తనా - భూమార్గముద్వారా, పారసీకాన్ - పారసీక దేశపురాజులను, జేతుం - గెలుచుటకు, ప్రతస్థే - ప్రయాణము చేసెను. యోగీశ్వరుడు తత్త్వజ్ఞానముచేత అంతశ్శత్రువులైన యింద్రియములను జయించినట్లు, సంపూర్ణముగా జయించుటకై పారసీకులపైకి వెళ్లెను. సమద్రయానము విషిద్ధమగుటచేత జలమార్గము దగ్గరిదైనను స్థలమార్గమునందే ప్రయాణము చేసెను.

శ్లో. యవనీ ముఖ పద్మానాం నేపే మధుమదం న సః

బాలాతప మివాబ్జానా మకాలజలదోదయః.

61

వ్యాఖ్య: సః - ఆ రముమహారాజు, యవనీముఖ పద్మానాం—యవనీ - యవనశ్రీలయొక్క, ముఖపద్మానాం - కమలములవంటి ముఖములయొక్క, మధుమదం - మద్యముచేత గలుగు మదరాగమును, అకాల జలదోదయః - వర్షాకాలము కాని సమయమునందలి, మేఘోదయము, అబ్జానాం - శామర పువ్వులకు సంబంధించిన, బాలాతపం ఇవ - లేత యెండనువలె, నేపేపా - సహింపకపోయెను, అకాలమునవచ్చిన మేఘము కమలవికాసమును గలిగించు లేతయెండను దొల

గింపనట్లు, రఘు మహారాజు యవనవీర్యుల ముఖములపైఁ గలుగు మధుమదమును సహింపలేకపోయెను. అనగా రఘువు యవనవీరులను యుద్ధమున కాహ్వానించుట చేత యవనవీరులకు భర్తలతోఁగలిసి చేయునట్టి మధుహాసము, తన్మూలకమైన ముఖమునందలి మదవిలాసము లేకపోయెనని భావము. వర్షాకాలమునందు కమల వికాసమునకే యవకాశలేదుకనుక “అకాల జలదోదయః” అనిచెప్పెను. దీనివలన యవనులకు గలిగిన హఠాద్వియోగము సూచితము.

శ్లో. సంగ్రామ స్తుముల స్తస్య పాశ్చాత్యై రశ్వసాధనైః

శార్ఙ్గకూజిత విజ్ఞేయ ప్రతియోధే రజ స్యభూత్.

62

వ్యాఖ్య: తస్య - ఆ రఘుమహారాజునకు, అశ్వసాధనైః - గుఱ్ఱములు ముఖ్యసాధనములుగాగల, పాశ్చాత్యైః - పడమటివారైన యవనులతో, శార్ఙ్గకూజిత విజ్ఞేయ ప్రతియోధే—శార్ఙ్గకూజిత - ధనుష్ఠంకారములచేత (లేదా ఊద బడుచున్న కొమ్ములధ్వనితో), విజ్ఞేయ - తెలిసికోఁదగిన, ప్రతియోధే - శత్రు ఖటులుగల, రజసి - ధూళియందు, తుములః సంగ్రామః - సంకులయుద్ధము, అభూత్ - జరిగెను. పారసీకులకు గుఱ్ఱపుదండు ముఖ్యసాధనము కనుక దానితో వారు రఘుమహారాజు సైన్యము నెదుర్కొనగా విశేషమైన దుమ్మురేగెను. ఆ ధూళిలో ఎవరు తమవారో ఎవరు పగవారో తెలియకుండుటచేత ధనుష్ఠంకారమువల్లను, కొమ్ముటాకాల ధ్వనులచేతను గుర్తించుచు యుద్ధముచేసిరి. ఆ విధముగా నచ్చట దొమ్మియుద్ధము జరిగెను. శృంగముచేత చేయఁబడినది శార్ఙ్గము - ధనుస్సు. శృంగమునకు సంబంధించిన ధ్వనియు శార్ఙ్గమే.

శ్లో. భల్లాపవర్జితై స్తేషాం శిరోభిః శ్మశ్రులై ర్మహిం

తస్తార సరఘావ్యాప్తైః స ఙ్గాద్రవటలై రివ.

63

వ్యాఖ్య: సః - ఆ రఘుమహారాజు, భల్లాపవర్జితైః - బల్లములచేత తొలగింపఁ బడినవియు, శ్మశ్రులైః - పెరిగిన గడ్డములును, మీసములును గలవియు నగు, తేషాంశిరోభిః - ఆ యవనులయొక్క తలలతో, సరఘావ్యాప్తైః - తేనెటీగల చేత వ్యాపించిన, ఙ్గాద్రవటలైః ఇవ - తేనెపట్టులచేతవల (తేనెతెచ్చెలచేత), మహిం - నేలను, తస్తార - కప్పివేసెను. గడ్డములు, మీసములు పెరిగియున్న

పారసీక పైనికుల తలలను బల్లెములతో తొలగించి నేలపైఁ బడవేయగా, అవి తేనెటీగలతో చుట్టుకోఁబడిన తేనెపట్టులుగా నుండినవి. అట్టి యనంత్యాకములైన శిరస్సులతో రఘుమహారాజు నేలను కప్పివేసెను, నేలయంతయు శృక్రలములగు తలకాయలతో పరువఁబడి యుండెనని భావము.

శ్లో. అవనీతశిరస్త్రాణాః శేషా స్తం శరణం యయుః ;

ప్రణిపాతప్రతీకారః సంరంభో హి మహాత్మనామ్. 64

వ్యాఖ్య : శేషాః - చావక మిగిలిన పారసీకులు, అవనీత శిరస్త్రాణాః - తీసివేయబడిన శిరస్త్రాణములు (బొమిడికలు) గలవారగుచు, తం - ఆ రఘుమహారాజును, శరణంయయుః - శరణుజొచ్చిరి, హి - అదియు క్తమే, మహాత్మనాం - గొప్పవారియొక్క, సంరంభః - కలఁత (ఉద్దేశము), ప్రణిపాత ప్రతీకారః - ప్రణిపాత - నమస్కారమే (కాళ్లపైఁబడుటయే), ప్రతీకారః - ప్రతిక్రియగాఁ గలది. హతశేషులైన పారసీకులు తమ తలలపై నుండిన శిరస్త్రాణములను దీసి రఘుమహారాజు పాదములపైఁబడి శరణువేడిరి. మహాత్ములకు పరుల యౌద్ధత్యమే కిట్టదుగాని వారి ప్రాణములు కావు కనుక, రఘుమహారాజు సంరంభమును తగ్గించుటకై వారట్లుచేసిరి. యుద్ధమునందు శిరస్త్రాణములుదీయుట శరణాగత లక్షణము. రఘువు శాంతించెనని భావము.

శ్లో. వినయంతేన్య తద్యోధా మధుభి ర్విజయశ్రమం

ఆస్తీర్ణాజినరత్నాసు ద్రాక్షావలయభూమిషు. 65

వ్యాఖ్య : తద్యోధాః - ఆ రఘుమహారాజుయొక్క భటులు, ఆస్తీర్ణాజినరత్నాసు - ఆస్తీర్ణ - పరువఁబడిన. అజినరత్నాసు - శ్రేష్ఠములైన చర్మములుగల, ద్రాక్షావలయభూమిషు - ద్రాక్షపొదలక్రింది నేలలమీద, మధుభిః - మద్యములచేత, విజయశ్రమం - విజయమువలన గలిగిన యలనటను, వినయంతేన్య - తొలగించుకొనిరి. పారసీక విజయానంతరము రఘురాజు భటులు ద్రాక్షపొదలక్రింది నేలలపై మంచి చర్మములు పరచుకొని, యచ్చట కూర్చుని, మంచి మద్యములు త్రాగుచు, తమ యుద్ధవిజయశ్రమను పోగొట్టుకొనిరి. “వినయంతే” అను పర్తమాన క్రియకు ‘న్య’ అనుదానిని చేర్చినందున అది భూతకాలికమైన అర్థమును దెలుపును.

శ్లో. తతః ప్రతస్థే కౌబేరీం భాస్వా నివ రఘు ర్దిశం

శరై రునై రివోదీచ్యా నుద్ధరిష్యన్ రసా నివ.

66

వ్యాఖ్య: తతః - తర్వాత, రఘుః - రఘుమహారాజు, భాస్వానివ - సూర్యుడువలె, శరైః - బాణములచేత, ఉనైరివ (ఉనైః + ఇవ) - కిరణములచేతవలె, ఉదీచ్యాన్ - ఉత్తరప్రాంత రాజులను, రసానివ - ఉదకములనువలె, ఉద్ధరిష్యన్ - నిర్ములము చేయగలవాడగుచు, పీల్చివేయగలవాడగుచు, కౌబేరీం - కుబేరునికి సంబంధించిన, దిశం - దిక్కును (ఉత్తర దిక్కును గుఱించి), ప్రతస్థే - తరలెను. ఉత్తరాయణమునందు సూర్యుడేవిధముగా తన కిరణములచేత నుదకములను పీల్చివేయునో అట్లు ఉదీచ్యులగు రాజులను తన బాణములచేతనిర్ములంపగలవాడై ఉత్తర దిక్కునకు రఘుమహారాజు పయనించెను. “కుబేరస్య ఇయం కౌబేరీ” కుబేరుడు దిక్పాలకుం డగుటచేత నుత్తర దిక్కునకు “కౌబేరీ” అన్నపేరు వచ్చినది. “ఉదక్ భవాః” ఉదీచ్యాః - ఉత్తర దిక్కున నున్నవారు.

శ్లో. వినీతాధ్వశ్రమా తస్య సింధుతీర వివేష్టనైః

దుధువు ర్యాజినః స్కంధాన్ లగ్నకుంకుమకేసరాన్. 67

వ్యాఖ్య: సింధుతీరవివేష్టనైః—సింధుతీర - సింధునదముయొక్క ఒడ్డుల మీద, వి వేష్టనైః - పొరలుటలచేత, వినీతాధ్వశ్రమాః - తొలగించుకోబడిన మార్గాయాసముగల, తస్యవాజినః - ఆ రఘుమహారాజుయొక్క గుఱ్ఱములు, లగ్నకుంకుమకేసరాన్ — లగ్న - తమ కంటుకొన్న, కుంకుమకేసరాన్ - కుంకుమ పూలయొక్క కింజల్కములుగల, స్కంధాన్ - జూలుతోనున్న బుజములను (కందములను) దుధువుః - దులుపుకొన్నవి. కాశ్మీరదేశమునందలి సింధునదముయొక్క గట్టులమీద ఇటునటు దొరలి మార్గాయాసమును దీర్చుకొన్న రఘుమహారాజు గుఱ్ఱములు, అక్కడ తమ జూలువెంట్రుకలకును, శరీరములకును అంటుకొన్న కుంకుమపూల కింజల్కములను లేచి నిల్చుని బాగా దులుపుకొన్నవి. కాశ్మీరదేశమునందలి కాశ్మీర బాహుళ్యమును ఈ వర్ణనము సూచించును.

శ్లో. తత్ర హూణావరోధానాం భర్తృషు వ్యక్తవిక్రమం

కపోలపాటలాదేశి బభూవ రఘుచేష్టితమ్.

68

వ్యాఖ్య: తత్ర - ఆ యుత్తర దేశమునందు, భర్తృసు - తమ భర్తల విషయమున, వ్యక్తిక్రమం - స్పష్టమైన పరాక్రమముగలది యగు, రఘుచేష్టితం - రఘువుయొక్క వ్యాపారము, హూణావరోధానాం - హూణ - హూణ దేశపు రాజులయొక్క, అవరోధానం - అంతఃపురస్థిలకు, కపోల పాటలాదేశ - చెక్కిళ్లపై నెఱుదనమును నేర్పునడి, బభూవ - అయ్యెను. హూణరాజుల వధచేత వ్యక్తిమైన రఘుమహారాజు పరాక్రమము వారి భార్యలకు చెక్కిళ్లపై పాటల వర్ణము నువదేశించినది. అనగా మృతులైన భర్తలకొఱకై యేడ్చుచు మొగమును బాదుకొన్నవారి కపోలములమీద నెఱుదనము కలిగెననియు, అది రంజకద్రవ్యము లేకయే కలిగినదనియు భావము. పరాక్రమ మెఱుది కనుక అట్లు సర్వత్ర వ్యాపించగలిగినది.

శ్లో. కాంభోజాః సమరే సోధుం తస్య వీర్య మనీశ్వరాః

గజాలాన పరిక్లిప్తై రంకోలైః సార్థ మానతాః.

69

వ్యాఖ్య: కాంభోజాః - కంబోజదేశపు రాజులు, సమరే - యుద్ధములో, తస్య - అతనియొక్క, వీర్యం - పరాక్రమమును, సోధుం - సహించుటకు, అనీశ్వరాః - శక్తిలేనివారగుచు, గజాలాన పరిక్లిప్తైః - గజాలాన - ఏనుగుల కాలి కట్టచేత, పరిక్లిప్తైః - రాచుకోబడిన, అంకోలైః సార్థం - ఊడుగుచెట్లతోగూడ, అవతాః - వంగిపోయిరి. కంబోజదేశపు రాజులు యుద్ధమునందు రఘుమహారాజు పరాక్రమమునకు తట్టుకొనజాలనివారై, సైన్యగణములని కాలిగొలుసుల రాపిడికిన్ని ఊడ్చునకును అచ్చటి యూడుగుచెట్లు వంగిపోయినట్లే తామును లొంగిపోయిరి.

శ్లో. తేషాం సదశ్వభూయిష్ఠా స్తుంగద్రవిణ రాశయః

ఉపదా వివికుః శశ్వ వో త్సేకాః కోశలేశ్వరమ్.

70

వ్యాఖ్య: తేషాం - ఆ కాంబోజరాజులయొక్క, సదశ్వ భూయిష్ఠాః - మంచి గుఱుములచేత వదికములైన, స్తుంగద్రవిణరాశయః - ఎత్తైన ధవరాసుల రూపముననున్న. ఉపదాః - కానుకలు, శశ్వత్ - మాటిమాటికిని (అడుగడుగున), కోశలేశ్వరం - రఘుమహారాజును, వివికుః - చేరినవి, ఉత్సేకాః - గర్వములు మాత్రము, నవివికుః - చేరలేదు. మంచిమంచి గుఱుము లెక్కువగానున్న గొప్ప

భవనానులను ఆ కాంబోజరాజులు రఘుమహారాజుకు కానుకలుగా ననేక పర్యాయములుగా నిచ్చిరి. అన్ని కానుకలు లభించినను రఘువు గర్వపడలేదు.

శ్లో. తతో గౌరీగురుం శైల మారురో హాశ్వసాధనః

వర్ధయన్నివ తత్కూటా నుద్ధూతై ర్ధాతురేణుభిః 71

వ్యాఖ్య : తతః - తర్వాత, అశ్వసాధనః = గుఱ్ఱములను సాధనముగాఁ జేసి కొన్న రఘుమహారాజు, గౌరీగురుం - పార్వతికి తండ్రియగు, శైలం - షర్వతమును (హిమమత్పర్వతమును); ఉద్ధూతైః - గుఱ్ఱముల గిట్టలచే రేపఁబడిన ధాతురేణుభిః = గైరికాదీ ధాతువుల యొక్క ధూళులచేత, తత్కూటాన్ = అహిమాలయము యొక్క శిఖరములను, వర్ధయన్ ఇవ - వృద్ధిని పొందించుచున్న వాఁడువలె, ఆరురోహ - ఎక్కెను. అంతవఱకు గజసాధనుడై వెళ్లిన రఘుమహారాజు, అప్పుడు కాంబోజలిచ్చిన గుఱ్ఱముల నుపయోగించుకొని (అవి పర్వతము లెక్కజూలును గనుక) హిమాలయముపైకిఁ దరలెను. అట్లు వెళ్లుచున్నప్పుడు గుఱ్ఱముల గొరిజల తొక్కిడిచే రేగిన ఆయాధాతువుల ధూళి పైకెగసి హిమమత్పర్వత శిఖరములను పెంచుచున్నట్లు కనబడెను.

శ్లో. శశంస తుల్యసత్త్వానాం నైన్యమో షేవ్యసంభ్రమం

గుహాశయనాం సింహానాం పరివృ త్యావలోకనమ్. 72

వ్యాఖ్య : తుల్యసత్త్వానాం - నైన్యములతో సహనముగల బలముగలవియై, గుహాశయనాం - గుహలయందు పరుండియున్న, సింహానాం - సింహముల యొక్క, (సింహములు) పరివృత్య - మెడలను వెనుకకు (తిప్పి) ఆవలోకనంః చూచుట, నైన్యఘోషే, అవి - సేనయొక్క కలకలమునందుఁగూడ, అనంభ్రమం - మనస్సు చెదరకుండుటను, శశంస - చెప్పెను. రఘు నైన్యములు మహాకోలాహలముతో హిమగిరి నెక్కుచున్నప్పుడు ప్రక్కన గుహలలో పరుండియున్న సింహములు లేచిపోక పడుకొనియే మెడల మాత్రము త్రిప్పించినవి. ఆ చూపువాటి దైర్యమును, నైవికులను లెక్క చేయకపోవుటను చెప్పకయే చెప్పినది.

శ్లో. భూభ్రేమ మర్మరీభూతాః కీచక ధ్వని హేతవః

గంగాశీకఠిలోమాగ్నే చురుత స్తం సిషేచిరే.



వ్యాఖ్య: భూర్జేషు - భుజపత్ర వృక్షముల మీద, మర్మరీభూతాః - ఎండుటాకుల చప్పుడుగా మారినవియై, కీవకధ్వనిహేతవః - కీవక - రంధ్రములు గల వెదుళ్లయొక్క, ధ్వని - నాదములకు, హేతవః - కారణములై, గంగాశీకరిణః - గంగానదీయొక్క నీటి తుంపరులుగలవియగు, మరుతః - వాయువులు, మార్గే - దారిలో, తం - ఆ రఘు మహారాజును, సిషేవిరే - సేవించినవి, రఘువుహిమగిరి నెక్కుచున్నప్పుడు, వాయువులు భుజపత్ర వృక్షముల అకుల యందు మర్మరధ్వనిని, వెదుళ్లయందు మధుర నాదములను జుట్టించుచు, గంగాజల శీకరయుక్తములై యతనిని సేవించినవి. అనగా మెల్లని చల్లని మందమారుతములు రఘురాజునకు సేదదీర్చిన వని భావము. వాయువర్ణనము, కైత్యసౌరభ్య మాంద్య యుతముగా నుండవలెనని కవినమయము.

శ్లో. విశశ్రము ర్న మేరూణాం ఛాయా స్వధ్యాస్య సై నికాః

దృషదో వాసితోత్సంగా నిషణ్ణ మృగనాభిభిః 74.

వ్యాఖ్య: సైనికాః - భటులు, నమేరూణాం - సురపొన్న చెట్లయొక్క, ఛాయాసు - నీడలయందు, నిషణ్ణమృగనాభిభిః నిషణ్ణ - అంతకుముందే పడుకొని లేచి పోయిన, మృగ - కస్తూరి మృగములయొక్క, నాభిభిః - కస్తూరులచేత, వాసితోత్సంగాః - పరిమళింపజేయబడిన బిందలములుగల, దృషదః - బిందలను, అధ్యాస్య - అధిష్టించి, విశశ్రముః - విశ్రమించిరి. రఘుమహారాజు సైనికులు, సురపొన్న చెట్లనీడలలో, అంతకుముందు పడుకొని లేచిపోయిన. కస్తూరి మృగములచే పరిమళింపజేయబడిన బిందలమీద గూర్చుని, యలసటను బావుకొనిరి.

శ్లో. సరళా నక్త మాతంగ గై వేయ స్ఫురిత త్విషః

అస న్నోషదయో నేతు ర్నక్త మస్నేహాదీపికాః 75.

వ్యాఖ్య: సరళా....త్విషః-సరళ - దేవదారుచెట్లకు, అనక్త - కట్టి వేయబడిన, మాతంగ - ఏనుగులయొక్క, గైవేయ - మెడ గొలుసుల యందు, స్ఫురిత - ప్రతిబింబించిన, త్విషః - కాంతులుగలవియైన, ఓషధయః - వెలుతురు మొక్కలు, నేతుః - నాయకుడగు రఘువునకు, నక్తం - రాత్రియందు, అస్నేహాదీపికాః - నూనెలేని దీపములు, అసన్ - అయినవి. అచ్చట రాత్రివేళల యందు,

దేవదారు చెట్లకుఁ గట్టివేయఁబడిన యేనుగుల మెడగొలుసులయందు ప్రతిఫలించు చున్న వెలుతురు తీగలు, రాజుకు, సైనికులకు మానెయక్కఱలేని దీపములుగా మవయొగవడినవి. వారికి చీకటి బాధ లేకపోయెను.

శ్లో. త సోఽతస్త్విష్ట నివాసేషు కంఠరజ్జు త్తత త్వచః

గజవర్షల కిరాతేభ్యః శశంసు ద్దేవదారవః

76

వ్యాఖ్య: తస్య - ఆ రఘు మహారాజుయొక్క. ఉత్సృష్టనివాసేషు - విడువఁబడిన మజిలీలయందు, కంఠరజ్జుత్తత త్వచః - కంఠరజ్జు - మెడల సరిపెజల చేత, త్తత - నలిపివేయఁబడిన, త్వచః - చర్మములుగలవియగు, దేవదారవః - దేవదారుచెట్లు, కిరాతేభ్యః - బోయలకొరకు(వేటకాండ్రకు), గజవర్షల - రఘునైన్య గజములయొక్క, ఎత్తును, శశంసుః - సూచించినవి. రఘునైన్యములు విడిచివెళ్లిన. మజిలీలకు వేఁటకై వచ్చిన బోయలుకొఱకు అప్పటిదేవదారు వృక్షములకు గజములను, కట్టివేయఁబడేత వాటి మెడ సరిపెజల రావునకు నలిగిన చర్మముల గుర్తులు గల ఆ చెట్లనుజూచి 'అయేనుగుల యెత్తు ఇంత గొప్పదా? రఘుమహారాజుకు ఇంతింత పెద్ద యేనుగులుగలవా?' యని యాశ్చర్యపడిరిని భావము. 'వర్ష' అనగా ప్రమాణము, దేహము అని యర్థములు.

శ్లో. తత్ర జన్యం రఘో ర్హోరం పార్వతీయై ర్గణై రభూత్

నారాచ శ్శేనణీయాశ్చ నిష్పేషో తృతితానలమ్.

77

వ్యాఖ్య: తత్ర - ఆ హిమాలయమునందు, రఘో - రఘువునకు, పార్వతీయైః - పర్వతముపై నివసించువారైన, గణైః - ఉత్సవ, సంకేతు లనెడు. గజములతో, నారాచశ్శేనణీయాశ్చ నిష్పేషో తృతితానలం - నారాచ - ఒక విధమైన. బాణములయొక్కయు, శేనణీయ - వినరి వేయఁదగిన ఖండివాలములయొక్కయు, అశ్చ - పాషాణములయొక్కయు, నిష్పేష - రాపిడులచేత, ఉత్పత్తితానలం - ఎగయుచున్న మంటలు గలదియై, హోరం - భయంకరమైన, జన్యం - యుద్ధము అభూత్ - జరిగెను. అక్కడ రఘునైన్యములకును "ఉత్సవ సంకేతు"లను పేరు. గల పర్వతగజములకును యుద్ధము జరిగెను. ఆ యుద్ధమునం దుపయోగింపఁబడిన. నారనములు ఖండివాలములును పర్వత గణాలెక్కువగా విసరిన పాషాణములును. ఒరవికొనుటచేత మంటలు బయలుదేరి భయంకరముగా నుండెను. "గణానుత్సవ

సంకేతా నజయత్ స ప్రపాండవః" అను మహాభారత ప్రమాణమువలన ఆ గణము లేకుగా నుండెనని గ్రహింపవలయును.

శ్లో. శరై రుత్సవసంకేతాన్ స కృత్వా విరతోత్సవాన్

జయోదాహరణం బాహ్వో ర్గావయామాస కిన్నరాన్. 78

వ్యాఖ్య: సః - ఆ రఘుమహారాజు, శరైః - బాణములచేత, ఉత్సవ సంకేతాన్ - ఉత్సవ సంకేతగణములను, విరతోత్సవాన్ - చాలింపబడిన యుత్సవములు గలవారినిగా, కృత్వా - చేసి (జయించియని యర్థము), కిన్నరాన్ - అచ్చటి కిన్నరులను, బాహ్వోః - తన భుజములయొక్క, జయోదాహరణం - జయమును వర్ణించునట్టి "ఉదాహరణ"మను కావ్యమును, గావయామాస - గానము చేయించెను. రఘుమహారాజు, ఆ పార్వతీయ గణములను ఓడించి, అది అపూర్వ విజయము గనుక, తన బాహుపరాక్రమ జయమును వర్ణించునట్టి "ఉదాహరణ" కావ్యమును రచింపజేసి, కిన్నరులచేత గానము చేయించెను. ఆ గణముల కది అపూర్వమైన ఓటమి.

శ్లో. వరస్పరేణ విజ్ఞాత స్తేషూ పాయనపాణిషు

రాజ్ఞా హిమవతః సారో రాజ్ఞః సారో హిమాద్రిణా. 79

వ్యాఖ్య: తేషు - ఆ యుత్సవ సంకేత గణములు, ఉపాయన పాణిషు - కానుకలు చేతులయం దుంచుకొన్నవారుకాగా, రాజ్ఞా - రఘుమహారాజు చేత, హిమవతః - హిమవంతునియొక్క, సారః - ధనరూపమైన సారము, హిమాద్రిణా - హిమవంతుని చేత, రాజ్ఞః - రఘుమహారాజుయొక్క, సారః - బలరూపమైనసారము, వరస్పరేణ - ఒండొరులచేత, విజ్ఞాతః - తెలిపికొనఁ బడినది. ఓడిపోయిన పార్వతగణములు రాజుకొఱకు కానుకలను గొనిరాగా, హిమవంతునికి రఘు పరాక్రమమును, రఘురాజున కట్టి వెలకట్టజాలని కానుకలకు మూలమైన హిమవంతుని ధనసంపదయు బోధపడినవి.

శ్లో. తత్రాజ్ఞోత్సం యశోరాశిం నివే శ్యావరురోమా సః

పౌరిత్యమలితస్యాద్రే తాచధాన ఇవ హియమ్. 80

వ్యాఖ్య: సః - ఆ రఘుమహారాజు, తత్ర - ఆ హిమవత్పర్వతమునందు, అజ్ఞోత్సం - కదల్చుటకు ఏలుపడని, యశోరాశిం - కీర్తిరాశిని, నివేశ్య - పెట్టి,

పౌలస్త్యకులితస్య - రావణునిచేత శత్రుబడిన, అదే - పర్వతమునకు (కైలాస పర్వతమునకు), హియం - సిగ్గును, అదానఃశవ - కలిగించుచున్నవాడువలె, అవరురోహ - దిగెను. అట్లు హిమవత్పర్వతముమీద నితరులు కదల్చుటకు వీలు కాని యశోరానిడించి, రావణునిచే నొకప్పు డెత్తి తూచబడిన కైలాస పర్వతము నకు వెళ్లక, ఆ పర్వతమునకు సిగ్గును గలిగించుచున్నవాడువలె హిమాలయము నుండి క్రిందికి దిగెను. కూరులైనవారు పూర్వమొకరు గెల్చినదాని నంటుట సహజముగాదుగనుక రావణుడు గెల్చిన కైలాసమునంటక విడిచెను. ఆ కారణము చేతను, తనవలెనే తెల్లనిదగు యశోరాని తన ప్రక్కనే నిలుపుట చేతను, కైలాసమునకు సిగ్గువాటిలైనవి భావము.

శ్లో. చకంపే తీర్ణలాహిత్యే తస్మిన్ ప్రిగ్జ్యోతిషేశ్వరః

తద్గజాలానతాం ప్రాప్తైః సహకాలాగరుద్రమైః

81

వ్యాఖ్య : తస్మిన్ - ఆ రఘుమహారాజు, తీర్ణలాహిత్యే (సతి) - దాటబడిన లోహిత్యమును నదికలవాడుకాగా, ప్రిగ్జ్యోతిషేశ్వరః - ప్రిగ్జ్యోతిషదేశపు రాజు, తద్గజాలానతాం—తద్గజ - ఆ రఘుమహారాజుయొక్క యేనుగులకు, అలానతాం - కట్టుకంటమగుటను, ప్రాప్తైః - పొందినట్టి, కాలాగరుద్రమైః సహ - నల్లయగరు చెట్లతోఁగూడ, చకంపే - వణకిపోయెను, రఘుమహారాజు లోహిత్యా నదిని దాటిన వార్త తెలియగానే (ప్రిగ్జ్యోతిషమునగా నేటి అస్సాం), రఘు గజములకు కట్టుకంటములుగా పైవికులచే నుపయోగింపబడిన అగరుచెట్లు ఏట్లు చలించినవో అట్లు వణకిపోయెను. అగరుచెట్లు చిన్నవి కనుక ఏనుగులఊపునకు కదులుచుండెను.

శ్లో. న ప్రసేపే స రుద్ధార్క మధారావర్ష దుర్ధినం

రథవర్త్తరణోఽవ్యస్థ కుత ఏవ పతాకినీమ్.

82

వ్యాఖ్య : సః - అప్రిగ్జ్యోతిషరాజు, రుద్ధార్కం - అర్ధగింపబడిన సూర్యుడు గలదియు, అధారావర్షదుర్ధినం—అధారావర్ష - ధారావర్షములేని, దుర్ధినం - మేఘవృతమైన పగలుగల (మబ్బులు పట్టినరోజు)దియును నగు, అస్య - ఈ రఘుమహారాజుయొక్క, రథవర్త్తరణఃఅపి—రథవర్త్త - రథమార్గము నందలి, రణః అపి - ఊనిగుఱ, నప్రసేపే - ఓర్వతేకపోయెను, పతాకినీమ్ = సేనను. క్షుతపవప్రసేపే - ఎక్కడ ఓర్వగలదు : రఘురథము యొక్క జాతిలో రేగిన

దూళి, సూర్యబింబమును కనపడసీక, వర్షధారలు, మేఘములును లేని దుర్దినమును నృజించి వచ్చుచుండగా, దానికే ప్రాగ్జ్యోతిషవతి తట్టుకొన లేకపోయెను. ఇకనాదుమ్మ వెనుక వచ్చు నైన్యమే వచ్చి మీదఁబడినచో తట్టుకొనఁగలదను మాటయే యొక్కడిది? సులభముగా లొంగిపోయెనని భావము.

శ్లో. త మీశః కామరూపాణా మత్యాఖండల విక్రమం

భేజే భిన్నకలై రాగై రన్య నువరురోధ యైః 83

వ్యాఖ్య: కామరూపాణాం - కామరూప దేశముయొక్క, ఈశః - రాజు, అత్యాఖండలవిక్రమం - ఇంద్రుని కంటె మించిన పరాక్రమముగల, తం - ఆ రఘుమహారాజును, యైః - వేదిచేత, అన్యన్ - ఇతరరాజులను, ఉవరురోధ - అడ్డగించెనో (జయించెనో), అట్టి, భిన్నకలైః - మదస్రావ యుక్తమైన గండ స్థలములుగల, నాగైః - గజములచేత, భేజే - సేవించెను. కామరూపదేశవతి యేగజ ములచేత నితరరాజులందఱిని జయించెనో ఆమదపుటేనుగులనే ఇంద్రుని కన్న పరాక్రమవంతుడైన రఘుమహారాజున కిచ్చి సేవించెను, రఘువు కూరులకు కూరుడని భావము.

శ్లో. కామరూపేశ్వర స్తస్య హేమపీఠాధిదేవతాం

రత్నపుష్పావహరేణ చ్ఛాయా మానర్ప పాదయోః 84

వ్యాఖ్య: కామరూపేశ్వరః - కామరూప దేశపురాజు, హేమపీఠాధిదేవతాం హేమపీఠ - బంగారుపాదపీఠమునకు. అధిదేవతాం - అధిష్ఠాన దేవతయగు, తస్య పాదయోః, చాయాం - ఆ రఘువుయొక్క పాదములకాంతిని, రత్నపుష్పావహరేణ - రత్న - రత్నములనెడు, పుష్ప - పుష్పములయొక్క, ఉవహరేణ - సమర్ప జముచేత, ఆనర్ప - పూజించెను. కామరూపేశ్వరుడు రఘుమహారాజు పాదములను బంగారు పీఠముపై నుంచి, రత్నములతో పూజించెనని భావము.

శ్లో. ఇతి జిత్యా దిశో జిష్ణు ర్నైవ రత రథోద్ధతం

రణో విశ్రామయన్ రాజ్ఞాం చత్రకూన్యేషు మౌళిషు. 85

వ్యాఖ్య: జిష్ణుః - జయింపఁగలైన రఘువు, ఇతి - ఈవిధముగా (వెనుక వర్ణించినరీతిగా) దిశః - దిక్కులను, జిత్యా - జయించి, రథోద్ధతం - రథములచేత

రేవణుడిన, రజః - ధూళిని, రాజ్ఞాం - రాజులయొక్క, చత్రకూన్యేషు - చత్రములులేని, మూళిషు - ముడిచిన పిగలుగల తలలపై, విక్రామయన్ - సంక్రమింపజేయుచు, న్యవర్తత - వెనుకకు మరలెను. ఈవిధముగా దిగ్విజయమును సాధించి, రథవేగమున రేగుచున్న ధూళిని చత్రహీనములైన రాజుల మౌళులపై బడునట్లు చేయుచు, స్వదేశమునకు మరలి వెళ్లెను. రఘుమహారాజు ఏకచ్ఛత్రాది పతిగా నిర్ణయింపబడుటచేత ఇతర రాజులందఱును చత్రహీనులుగా మారిపోయి రవి భావము.

శ్లో. స విశ్వజిత మాజహే యజ్ఞం సర్వస్వదక్షిణం

ఆదానం హి విసర్గాయ సతాం వారిముచా మివ.

86

వ్యాఖ్య: సః - ఆ రఘు మహారాజా, సర్వస్వదక్షిణం - సర్వధనమును దక్షిణగా పీయవలసిన, విశ్వజితం - విశ్వజిత్తు అనుపేరుగల, యజ్ఞం - యజ్ఞమును, ఆజహే - చేసెను. (అదియు క్తమే) సతాం - సత్పురుషులకు, వారిముచాం ఇవ - మేఘములకువలె, ఆదానం - ఆర్జనము, విసర్గాయహి - త్యాగము కొఱకే గదా: సర్వదిగ్విజయమునం దార్జించిన ధనరాసులతో నిల్లుచేరిన రఘుమహారాజా, సర్వస్వదక్షిణాకమైన విశ్వజిద్వాగమును తలపెట్టి, అందులో నాధనమునే కాక తన యొద్దనున్న ధనమునంతటిని సత్పాత్రులదానము చేసెను. సత్పురుషులార్జించుట దానము చేయుట కొఱకే గాని తమ భోగార్థము కాదుగదా: మేఘములు తాము గ్రహించిన నీటిని లోకోపకారార్థము వర్షించుచున్నవి, విశ్వజిద్వాగమును జేయుట విజయ గర్వముచేతగాక, “విశ్వజిత్సర్వదక్షిణః” అను శ్రుతి ప్రమాణముననుసరించి లోకోపకారార్థము శుభకర్మచేయుటకని భావము.

శ్లో. సత్త్వాంతే సచివసఖః పురస్క్రియాభిః

గుర్వీభిః శమిత పరాజయ వ్యశీకాన్

కాకుత్స్థ శ్చిరవిరహోత్సుకావరోధాన్

రాజన్యాం తస్యపురనివృత్తయే నుమేనే.

87

వ్యాఖ్య: కాకుత్స్థః - రఘు మహారాజా, సత్త్వాంతే - విశ్వజిద్వాగము యొక్క అంతమునందు, సచివసఖః - మంత్రులతో కూడినవాడై, గుర్వీభిః -

గొప్పనియగు, పురస్కేయాభిః - సత్కారములచేత, కమిత పరాజయ వ్యభిచాన్ -  
 కమిత - బల్లార్పణదీన, పరాజయవ్యభిచాన్ - ఓటమిచేత, గలిగిన దుఃఖముగల  
 పాదము, చిరవిరహోత్సృకావరోధాన్ - చిరవిరహ - బహుకాల వియోగముచేత,  
 ఉత్సృక - భర్తలను కలిసికొనుటకు త్వరపడుచున్న, అవరోధాన్ - అంతఃపుర  
 స్త్రీలుగలవారును, (అయిన) రాజస్యాన్ - రాజులను, స్వపురనివృత్తయే - తమ  
 నగరములకు తిరిగి వెళ్లుటకై, అనుమేనే - అంగీకరించెను. యాగము ముగిసిన  
 పిమ్మట రఘుమహారాజు, మంత్రులతో కలిసిన వాడగుచు, తనచే నోడింపఁబడి  
 తన నైవ్యమునందుఁగలిసి వచ్చి యాగసమాప్తి వఱకు నుండిన, రాజులందఱిని  
 గొప్ప బహుమానములతో సత్కరించి వారి మనస్సులందుఁగల పరాజయ దుఃఖ  
 మును, ముఖములందలి భిన్నతను తొలగింపఁజేసెను, చిరకాలవియోగము ననుభ  
 వించుచున్న భార్యలుగల ఆరాజులందఱిని తమతమ నగరములకు దిరిగి వెళ్లిపోవు  
 టకై యనుమతి నిచ్చెను. ఓడిపోయిన రాజులందఱును విజేతయగు రాజు చేయు  
 నట్టి రాజసూయాది యాగములకు రావలసియుండుట అనాటి యాచారము, అట్లు  
 వచ్చిన వారిని సత్కరించి మైత్రినీ నెఱపుట విజేత ధర్మము, అట్టి దంతయు రఘు  
 మహారాజు చేసిన విశ్వజిద్దాగమునందు జరిగెనని భావము. 'సత్త' మనగా  
 యాగము. ఆశబ్దము నేడు గౌజార్థమున నుపయోగింపఁబడుచున్నది.

శ్లో. తే రేఖాధ్వజకలకాతపత్రచిహ్నం

సక్రూజ శ్చరణయుగం ప్రసాదలభ్యం

ప్రస్తానప్రణతిభి రంగుళీషు చక్రైః

మౌళిసక్యత మకరంద రేణు గౌరవమ్.

౩౩౩

వ్యాఖ్య: తే - ఆ రాజులు, రేఖా కలకాతపత్రచిహ్నం - రేఖా - రేఖల  
 రూపముననున్న, ధ్వజ - కేతనము, కలశ - పాత్ర, అతపత్ర - పత్రము  
 చిహ్నం - చిహ్నములుగా గలదియు, ప్రసాదలభ్యం - అనుగ్రహముచేతనే  
 లభించునదియునగు, సక్రూజః - సార్వభౌముఁడైన రఘుమహారాజుయొక్క,  
 చరణయుగం - పాదములజంటను, ప్రస్తానప్రణతిభిః - ప్రయాణ సమయమందలి  
 ననుస్కారములచేత, అంగుళీషు - రఘువుయొక్క కౌలివేళ్ల మీద, మౌళిసక్  
 క్యత మకరంద రేణు గౌరవమ్ - శిరములందలి పుష్పమాలలనుండి,  
 మృత - జాతిన, మకరంద - పుష్పముల రసములచేతను, రేణు - పుష్పముల

చేతను, గౌరం - పనుపువర్ణమును, చక్రః - కలిగించిరి. రఘుమహారాజు పాదములయందు సార్వభౌమ లక్షణములైన ధ్వజరేఖ, కలశరేఖ, చక్రరేఖ యుండినవి. అతని యనుగ్రహము పొందినవారికే అపాదస్పర్శ లభ్యము. అట్టి చరణ యుగ్మముయొక్క ప్రేక్షపైన స్వదేశములకు వెళ్లనున్న రాజులు నమస్కారములు చేయుచు తమ శిరస్సులనుంచుటచేత, తలపూమాలలనుండి మకరందమును, పుష్పిడులును రాలి యా పాదాంగుళలమీద ఒకమనోహరమైన గౌరవర్ణము నెలకొనెను. ఎందఱో రాజులు నమస్కరించి వెళ్లిరని భావము. ఇది ప్రహర్షణీవృత్తము.

ఇది మహాకవి కాళిదాసకృత రఘువంశ కావ్యమున

చతుర్థ సర్గమునకు తెలుగు

అక్షర వ్యాఖ్య.



# మహాకవి కాళిదాసకృత రఘువంశము

పంచమ సర్గము

శ్లో. త మధ్వరే విశ్వజితి ఊహితం

నిశ్శేష విశ్రాంతి కోశజాతం

ఉపాత్తవిద్యో గురుదక్షిణార్థీ

కౌత్యః ప్రపేదే వరతంతుశిష్యః.

1

వ్యాఖ్య: విశ్వజితి - విశ్వజిత్ అనుపేరుగల, అధ్వరే - యాగమునందు, నిశ్శేష విశ్రాంతి కోశజాతం—నిశ్శేష - పూర్తిగా, విశ్రాంతి - దానము చేయబడిన, కోశజాతం - ధన సమూహము గలవాడైన, తం, ఊహితం - ఆ రఘుమహారాజును, ఉపాత్తవిద్యః - పొందబడిన విద్యలు గలవాడును, వరతంతుశిష్యః - వరతంతుడను మునికి శిష్యుడునునగు, కౌత్యః - కౌత్సుడను పేరుగల మునికుమారుడు, గురుదక్షిణార్థీ - గురుదక్షిణను గోరువాడైన, ప్రపేదే - చేరెను. సర్వస్వ దక్షిణాకమైన విశ్వజిద్వాగమునుచేసి, నిర్దనుడైయున్న రఘుమహారాజు వద్దికి, కౌత్సుడను ఋషికుమారుడు, తన గురువగు వరతంతుముని కేయదలచుకొన్న గురుదక్షిణాధనమును యాచించుటకై వచ్చెను. ఈ సర్గయందలి శ్లోకములు ఉపజాతివృత్తమున రచింపబడినవి.

శ్లో. స మృణ్మయే వీతహిరణ్మయశ్వాత్

పాత్రే నిధా యార్ఘ్య మనర్హశీలః

శ్రుతప్రకాశం యశసా ప్రకాశః

ప్రత్యుజ్జగా మాతిథి మాతిథేయః.

2

వ్యాఖ్య: అనర్హశీలః - అమూల్య స్వభావముగలవాడును, అతిథేయః - అతిథులయందు భక్తిగలవాడును నగు, సః - ఆ రఘుమహారాజు, వీతహిరణ్మయశ్వాత్

యత్వాత్—వీత - ఖర్చయిపోయిన, హిరణ్మయత్వాత్ - బంగారుపాత్రలు గల  
వాడగుటవలన, మృణ్మయే, పాత్రే - మట్టిదియైన పాత్రయందు, అర్హ్యం -  
పూజాద్రవ్యమును (పువ్వులు గంధం మొదలగువానిని), నిదాయ - ఉంచుకొని,  
శ్రుతప్రకాశం - శాస్త్రజ్ఞానముచేత ప్రకాశించుచున్న, అతిథిం - అభ్యాగతుడగు  
కొత్తమునిని, ప్రత్యుజ్జగమ - ఎదురుకొనెను. యశస్వియు, అతిథిభక్తుడునునగు  
రఘుమహారాజు, తానుచేసిన యాగమునందు సువర్ణపాత్రలన్నియు ఖర్చయి పోయి  
నందున, మట్టిపాత్రలో పూజాద్రవ్యములు పెట్టుకొని, విద్యలచేత నొకానొక కాంతి  
విశేషముగల యతిథిని యెదురేగి సత్కరించెను. “అతిథిషు సాధుః ఆతిథేయః”  
అని విగ్రహము.

శ్లో. త మర్చయిత్వా విధివత్ విధిజ్ఞః

తపోధనం మానధనాగ్రయాయీ

విశాంపతి ర్విష్టరభాజ మారాత్

కృతాంజలిః కృత్యవి ది త్యువాచ.

3

వ్యాఖ్య : విధిజ్ఞః - శాస్త్రము నెఱిగినవాడును, మానధనాగ్రయాయీ—  
మానధన - అభిమానవంతులలో, అగ్రయాయీ - ముందడుగు వేసినవాడును,  
కృత్యవిత్ - కార్యజ్ఞుడునునగు, విశాంపతిః - నరపతియైన రఘుమహారాజు,  
విష్టరభాజం - ఆసనముపై గూర్చున్నట్టి, తం, తపోధనం - ఆ తపోధనుడగు  
కొత్తమునిని, విధివత్ - శాస్త్రప్రకారముగా, అర్చయిత్వా - పూజించి, ఆరాత్ -  
సమీపమున, కృతాంజలిః - చేతులు జోడించుకొన్నవాడగుచు, ఉవాచ - ముందు  
చెప్పబోవు రీతిగా పలికెను. అభిమానధనుడైన రఘువు అతిథిపూజాదుల విధాన  
మును, అవి చేయకపోయినచో వచ్చు ప్రత్యవాయాది దోషములను ఎఱిగినవాడు  
కనుక కొత్తమునిని ఒక ఉన్నతాననమున గూర్చుండఁబెట్టి, యతిథిపూజ చేసి, దగ్గ  
రగా నిల్చుని, బద్ధాంజలియై సంభాషించెనని భావము. ఇచ్చట ‘విష్టర’ము దర్భా  
సనము. లేక అడుగున దర్బలు వేయఁబడిన పీఠము అని గ్రహింపవలెను. అది  
పవిత్రమైనట్టిది. ఇందలి విశేషణములన్నియు రఘుమహారాజయొక్క ఔన్నత్య  
మును సూచించుచున్నవి.

శ్లో. అవ్యగ్రణీ ర్మంత్రకృతా మృషీణాం

కుశాగ్రబుధే! కుశలీ గురు స్తే,

యత స్వయా జ్ఞాన మశేష మాత్తం

తోకేన చైతన్య మి వోష్టరశ్మేః.

4

వ్యాఖ్య: హే కుశాగ్రబుద్ధే! - ఓ సూక్ష్మబుద్ధిగలవాడా! మంత్రకృతాం -  
 పేదమంత్ర ద్రవ్యలైన, ఋషీణాం - ఋషులలో, అగ్రణీః - శ్రేష్ఠుడైన,  
 తేగురుః - నీ గురువు, అపికుశలీ - కుశలముగా నున్నాడా?, యతః - ఏ  
 గురువు వలన, త్వయా - నీచేత, అశేషం, జ్ఞానం - సమస్తమైన జ్ఞానము.  
 తోకేన - జనముచేత, ఉష్టరశ్మేః - సూర్యునివలన, చైతన్యం ఇవ - ప్రబోధము  
 వలె, ఆత్మం - స్వీకరింపబడినదో. మిక్కిలి తెలివితేటలుగల ఓ మునికుమారా!  
 సూర్యునినుండి జనులు చైతన్యమును పొందినట్లు, యే మహాసీయునినుండి నీవు,  
 సమస్తమైన శాస్త్రజ్ఞానమును స్వీకరించితివో, ఆ ఋషిశ్రేష్ఠుడు, మంత్రద్రవ్యము  
 నైన నీ గురువు కుశలియేకదా? అని రమువు కౌత్యమునిని ప్రశ్నించెను. కుశాగ్రం  
 అనగా దర్పకఱ్ఱయొక్క చివర. అది చాలా సన్నగానుండును. దానివంటి బుద్ధి  
 అనగా “సూక్ష్మబుద్ధి” కలవాడని యర్థము, దీనికి విరుద్ధపదము “ముసలాగ్ర  
 బుద్ధి” అనగా మొద్దుబుద్ధి కలవాడిని యర్థము.

శ్లో. కాయేన వాచా మనసాపి శశ్వత్

య త్సంభృతం వాసవదైర్యతోపి,

ఆపాద్యతే న వ్యయ మంతరాద్యైః

కచ్చి న్మహార్జే స్త్రివిధం తప స్తత్.

5

వ్యాఖ్య: కాయేన - శరీరముచేతను, వాచా - వాక్కుచేతను, మనసా -  
 మనస్సుచేతను, వాసవదైర్యతోపి - ఇంద్రునియొక్క మనోదైర్యమును పోగొట్టు  
 నట్టి, యత్, తపః - ఏ తపస్సు, శశ్వత్ - నిరంతరముగా, సంభృతం - సమ  
 కూర్చుకోబడి యున్నదో, మహార్జే - వరత్సంతు మహర్షియొక్క, త్రివిధం -  
 మూడు విధములైన (కాయికము, వాచికము, మానసికమునైన), తత్, తపః - ఆ  
 తపస్సు, అంతరాద్యైః - విష్ణుములచేత (అప్పుర శ్వాపాదులచేత), వ్యయం -  
 నాశమును, నాపాద్యతే కచ్చిత్ (న + ఆపాద్యతే + కచ్చిత్) - పొందింపబడుట  
 లేదుకదా? శరీరముచేత, చేయు తపస్సు కాయికము, అది ఉపవాస కృచ్ఛ చాండ్ర  
 యజాది రూపము; వాక్కుచేత చేయునట్టి తపస్సు వాచికము, అది పేదశాస్త్ర.

పతనరూపము; మనస్సుచేత చేయునది మానసిక తపస్సు. అది గాయత్రీ మొదలగు మహామంత్రజపరూపము; ఇట్టి త్రివిధతపస్సును నిరంతరమును సాగించుచున్న వరతంతుమహర్షికి ఇంద్రుఁడు తన పదవికి భంగము రాఁగలదేమోయనుభయముచేత అప్పరసాదుల మూలమున విష్ణుములను గలిగింపగా, ఆ విష్ణుశాంతికై శాపమును బెట్టవలసివచ్చి, తన్మూలకముగాఁ గొంతతపస్సును వ్యయపఱుపవలసిన చిక్కులు, (మీ గురువుగారికి) కలుగుటలేదుగదా : యని రఘుమహారాజు కొత్సమునిని అడిగెను.

శ్లో. ఆధారబంధప్రముఖైః ప్రయత్నైః  
సంవర్ధితానాం సుతనిర్విశేషం,  
కచ్చి న్న వాయ్వాది రుపప్లవో వః  
శ్రమచ్ఛిదా మాశ్రమపాదపానామ్.

6

వ్యాఖ్య : ఆధారబంధప్రముఖైః—ఆధార - పాదులయొక్క, బంధ - కట్టుటయే, ప్రముఖైః - ముఖ్యముగాగల, ప్రయత్నైః - ఎఱుపులువేయుట మొదలయిన ప్రయత్నములచేత, సుతనిర్విశేషం - పుత్రుల కంటే భేదములేనియట్లు, సంవర్ధితానాం - పెంచఁబడినవియు, శ్రమచ్ఛిదాం - అలసటను పోగొట్టునవియునైన, వః ఆశ్రమపాదపానాం - మీయాశ్రమ వృక్షములకు, వాయ్వాదిః ఉపప్లవః—గాడ్పులు మొదలయిన జాద, నకచ్చిత్ - లేదుగదా? పాదులుకట్టి నీళ్లుపెట్టి యెఱుపులు మొదలయిన దోహదములుచేసి పుత్రులవలె పెంచబడినవియు మునిజనులయలసటను దీర్చునవియునగు మీయాశ్రమవృక్షములకు సుడిగాలులు దావాగ్ని మొదలయిన యుపద్రవములులేవుగదా? అని రఘువు ఆశ్రమవాసియగు కొత్సునినడుగ తగిన క్షేమనమాచారము నడిగెను. ఆధారశబ్దమునకు అలవాలము, అంబుబంధము, అధికరణము (ఆధారము) అర్థములు.

శ్లో. విర్వర్త్యతే యై ర్నియమాభిషేకో  
యేభ్యో నివాపాంజలయః పితౄణాం  
తా న్యుంచషష్ఠాంకితనైకతాని  
శివాని వ స్తీర్థజలాని కచ్చిత్.

7

వ్యాఖ్య : యై - వేటిచేత, నియమాభిషేకః - నిత్యస్నానము (త్రిషవణ స్నానాదికము), నిర్వర్త్యతే - చేయఁబడుచున్నదో, యేభ్యః - వేనివలన (నదుల నుండి పైకి తెచ్చిన జలములవలన), పితృణాం - అగ్నిష్వాత్తాది పితృదేవతలకు నివాపాంజలయః - తర్పణాంజలులు, నిర్వర్త్యంతే - ఇయ్యఁబడుచున్నవో, ఉంఛ షష్ఠాంకితనైకతాని - ఉంఛ - పౌలములయందురాలిపడగా నేఱుకొనితెచ్చినధాన్యము యొక్క, షష్ఠ - రాజుకీయవలసిన యాఱవభాగములచేత, అంకిత - గుర్తులుగల, నైకతాని - ఇసుక దిబ్బలు కలవియగు, వః - మీయొక్క, తాని, తీర్థజలాని - ఆతీర్థజలములు, శివానికచ్చిత్ - భద్రములై యున్నవికదా? ఆశ్రమవాసులకు నిత్య స్నాన సంధ్యా పితృతర్పణాదులకు పరిశుద్ధములైన నదీజలములు ముఖ్యము. తీర్థ మనఁగా నదిలోనికి దిగుదారి. ఉంఛశబ్దమునకు పఠిగెఱవాన్యము, లేక రాలినగింజలు అని యర్థము. తపస్విజను లట్టి ఉంఛవృత్తితో జీంవిపవలయును. అవిధముగా, దెచ్చుకొన్న ధాన్యమునందు నైతము రాజుకు ఆఱవభాగమును పన్నుగా నిచ్చుట, యాచారము, కనుక ఈ విషయములన్నిటిని యెఱిగిన రఘుమహారాజు, కొత్తు పితో మీమునిజన నిత్యస్నాన పితృతర్పణాదుల కుపయోగించునవియు, తమ చుట్టున్న యిసుక దిబ్బలపై చిహ్నములుగా నుంచబడిన యుంఛ ధాన్య షష్ఠ భాగ ములతో విరాజిల్లునవియునగు మీతీర్థజలములు ఇతరులచేతను, మృగాదులచేతను కలుపితములు చేయబడక నిర్మలములుగా, భద్రములుగా, నున్నవికదా? అని యడిగెను. “ఉంఛవృత్తి, శిలావృత్తి” అని ఆర్షజీవన పద్ధతి రెండు విధములు కర్షకులు పూర్తిగా తీసుకొని వదిలిపెట్టినచేలలో నక్కడక్కడ నున్న పఠిగకంకులు తెచ్చుకొనుట ఉంఛవృత్తి; పౌలమునగాని కల్గమునగాని రాలిన గింజల నేఱుకొని తెచ్చుకొనుట శిలావృత్తి; “ఉంఛోధాన్యాంశకాదానం కణిశాద్యార్జనం శిలం” అని విఘంటువు.

శ్లో. క్రియానిమి త్రే ష్వపి వత్సలత్వాత్

అభగ్న కామా మునిభిః కుశేష

తదంక శయ్యా చ్యుత నాభినాశా

కచ్చి స్త్రోగీణా మహా ప్రసూతిః

8

వ్యాఖ్య : క్రియానిమి త్రేషు, అపి - అనుష్ఠానములకు సాధనములై నవియైనను, కుశేష - దర్శలయుండు, మునిభిః - మునులచేత. వత్సలత్వాత్ - వాత్సల్యము

వలన, అభగ్నకామా - భంగ పరువఁబడని కోరికగలదియును, తదంకశయ్యాచ్యుతనాభినా - తదంక - అమునుల తొడలనెడి, శయ్యా - పడకలమీద, చ్యుత - ఊడిపడిన, నాభినా - బొడ్డుచేరులు గలదియునగు, మృగీజాంప్రసూతిః - అడు లేళ్ల సంతతి, ఆనఘాకచ్చిత్ - అపాయము లేనిదిగా నున్నదికదా ? హోమాది క్రియలకై తెచ్చిపెట్టుకున్న దర్బలవైఁబడి చెదరగొట్టుచున్నను, తమ తొడలపై నెక్కి కూర్చుని బొడ్డు చేరులను వదిలి వేసినను, వాత్సల్యాతిశయముచేత, మునులచే నదిలింపఁబడక యథేష్టముగా దిరుగాడు లేడిపిల్లల కెట్టి యపాయమును గలుగక సుఖముగా నున్నదికదా ? కూరమృగములు చంపునను భయముచేత అడు లేళ్లు ప్రసవించగానే మునులు పదిరాత్రులవఱకు నామృగశిశువులను తమ యొడుల లో బెంచుచుండిరట.

శ్లో. నీవారపాకాది కడంగరీయై

రామృశ్యతే జానపదై ర్న కచ్చిత్

కాలోపపన్నాతిథి కల్ప్య భాగం

వన్యం శరీరస్థితి సాధనం వః

9

వ్యాఖ్య: కాలోపపన్నాతిథికల్ప్యభాగం—కాల - యోగ్యకాలములయందు, ఉపపన్న - వచ్చిన, అతిథి - అతిథులకు, కల్ప్య - చేకూర్పఁదగిన, భాగం - భాగములుగలదియును. వన్యం - అరణ్యమునఁబండినదియు, శరీరస్థితిసాధనం - దేహస్థితికి సాధనమైనదియునగు, వః - మీయొక్క, నీవారపాకాది - నివ్వరి, చామలు, మొదలయిన ధాన్యము, జానపదైః - సమీప గ్రామములనుండి వచ్చిన. కడంగరీయైః - గోమహిషాదులచేత, నామృశ్యతేకచ్చిత్ (న + అమృశ్యతే + కచ్చిత్) తాకఁబడుటలేదుగదా? అవి వచ్చి తినివేయుట లేదుగదా? యని అర్థము. అరణ్యమునందు కృషి లేకయే పండిన నివ్వరి, చామలు, మొదలగు గడ్డి ధాన్యములు మీ శరీరపోషణమునకును, మీవద్దికి యుక్తకాలములందు వచ్చునట్టి యతిథులకును నుపయోగపడునట్టివి. అట్టి తృణధాన్యములను పల్లెలనుండి వచ్చిన వృషభ మహిషాదులు ముట్టుటలేదు గదా? యని అడిగెను. 'కాల'మనగా ఇష్టి, కుతవ మొదలయిన కాలములందును, భోజన సమయమందును వచ్చిన అతిథులకునని యర్థము; 'కడంగరం' అనగా గడ్డి, పొట్టు మొదలయినవి. అవి తినుట కర్హమైనవి "కడంగరీయములు" గోమహిషాదులు. "అమృశ్యతే" అనుక్రియ మహిషాదులు తాకినను అధాన్యము పనికి రాకపోవునను శౌచవిధిని సూచించును.

శ్లో. అపి ప్రసన్నేన మహర్షిణా త్వం  
 సమ్యగ్వినియానుమతో గృహాయ  
 కాలో హ్యయం సంక్రమితుం ద్వితీయం  
 సర్వోపకారక్షమ మాశ్రమం తే.

10

వ్యాఖ్య: త్వం - నీవు, ప్రసన్నే - శాంతచిత్తుడైన, మహర్షిణా - వర  
 తంతు మహర్షిచేత, సమ్యక్ - చక్కగా, వినియ - శిక్షింపబడి (చక్కగా  
 విద్యలనేర్చి), గృహాయ - గృహస్థాశ్రమ ప్రవేశముకొఱకు, అనుమతః, అపి -  
 అంగీకరింపఁ బడితివా? తే - నీకు, సర్వోపకారక్షమం—సర్వ - అన్ని ఆశ్రమ  
 ములయొక్కయు, ఉపకార - ఉపకారము చేయుటయందు, క్షమం - సమర్థ  
 మయిన, ద్వితీయం, ఆశ్రమం - రెండవదియగు గృహస్థాశ్రమమును, సంక్ర  
 మితుం - ప్రవేశించుటకు, అయం, కాలః, హి - ఇది సమయముగదా! ఇంత  
 వఱకు కౌత్సుని గురువునకును అతడు నివసించు నాశ్రమమునకును సంబంధించిన  
 కుశలప్రశ్నలు చేసి, ఇప్పుడు కౌత్సునికే సంబంధించిన ప్రశ్న నడుగుచున్నాడు;  
 చక్కగా విద్యలన్నియునేర్చి ప్రసన్న హృదయుడైన మీగురువు నీవు గృహస్థా  
 శ్రమమున ప్రవేశించుట కనునుతించెనా? బ్రహ్మచర్య, వానప్రస్థ, సన్యాసాశ్ర  
 మములందుండు వారందరికిని ఉపకారము చేయుటకు శక్తిగల రెండవ యాశ్రమ  
 మును అనఁగా గృహస్థాశ్రమమును స్వీకరించుటకునీ కిది తగిన సమయముగదా!  
 ఇట్లడుగుటకు, కౌత్సుడు సకల విద్యావంతుడైన బ్రహ్మచారి కనుక ఇంక జరుగ  
 వలెనని వివాహమేకదా? యనియు, తదర్థమైన సహాయమును తనను వేడుటకు  
 వచ్చెనేమో యను పందేహమును కారణములు.

శ్లో. తవార్హతో నాభిగమేన తృప్తం  
 మనో నియోగక్రియ యోత్సుకం మే  
 అ ప్యాజ్ఞియా శాసిత రాత్మనా వా  
 ప్రాప్తోసి సంభావముతుం వనా న్నామ్.

11

వ్యాఖ్య: అర్హతః - పూజ్యుడవైన, తవ - నీయొక్క, అభిగమేన -  
 రాకచేత మాత్రమే, మే, మనః - నాయొక్క మనస్సు, న తృప్తం - తృప్తి పడ  
 లేదు, (కింతు - మరియేమనగా) నియోగక్రియయా - ఆజ్ఞాకరణమునందు (న ప్ర

మ్యర్థమున తృతీయా విభక్తి), ఉత్సుకం - వేగిరపడుచున్నది, శాసితః - నీకు శాసకుడగు గురువుయొక్క, ఆజ్ఞయా, అపి - ఆజ్ఞచేతనా? అత్మనా, నా - స్వయముగానా? మాం - నన్ను. సంభవయితం - గౌరవించుటకు, వనాత్ - వనమునుండి, ప్రాప్తోసి (ప్రాప్తః + అపి) - వచ్చితివి? పూజ్యాడవైన నీవు వచ్చుటచేత మాత్రమే నా మనస్సు తృప్తిని పొందలేదు. నీ యాజ్ఞ వనునరించుటకు త్వరపడుచున్నది; మీ గురువుగారి యాజ్ఞచేతనా? లేక స్వబుద్ధిచేతనా? నీ విట్లు వనమునుండి వచ్చి నన్ను ధన్యునిజేయుటకుగల కారణమని రఘువు కొత్తుని ప్రశ్నించెను. కుశలప్రశ్నలపిమ్మట వచ్చినకారణ మడిగెనని భావము.

శ్లో. ఇ త్యర్హ్యపాత్రానుమిత వ్యయస్య  
రఘో రుదారా మపి గాం నిశమ్య  
స్వార్థోపపత్తిం ప్రతి దుర్బలాశః  
త మి త్యవోచత్ వరతుంతుశిష్యః.

12

వ్యాఖ్య: అర్హ్యపాత్రానుమిత వ్యయస్య—అర్హ్యపాత్ర - పూజాద్రవ్యము లుంచిన మట్టిపాత్రచేతనే, అనుమిత - ఊహించబడిన, వ్యయస్య - సర్వధన వ్యయముగల, రఘో - రఘుమహారాజుయొక్క, ఇతి - ఇంతకుముందు పలికిన, ఉదారాం, అపి, గాం - ఔదార్యము క్తమేయగు వాక్కును, నిశమ్య - విని, వర తంతు శిష్యః - కొత్తుడు, స్వార్థోపపత్తిం, ప్రతి - స్వప్రయోజనసిద్ధిని గురించి, దుర్బలాశః - నడచినకోరిక గలవాడగుచు, తం - ఆ రఘుమహారాజును గుఱించి, ఇతి - ఇట్లు (ముందు పలుకబోవురీతిగా) అవోచత్ - బాసించెను, కొత్తుడు తనను పూజించుటకుఁ దెచ్చిన మట్టిపాత్రచేతనే, రఘుమహారాజు ధన వ్యయముచేసి యున్నాడని యూహించి, అతఁడెంత యుధారముగా “మీ యాజ్ఞను చేయుటకు సంసిద్ధుడనై యున్నానని” పలికినను, వచ్చినపని వాకిటనే జరిగినదని విరుత్సాహపడి యీ క్రిందిరీతిగా పలికెను.

శ్లో. సర్వత్ర నో వార్త మవేహి రాజన్ !  
నాథే కుత స్త్వయ్యశుభం ప్రజానామ్,  
సూర్యే తవ త్యావరణాయ దృష్టేః  
కల్పేత లోకస్య కథం తమిప్రసా.

13



వ్యాఖ్య: హే రాజన్: - ఓరాజా!, సర్వత్ర - అంతటను, నః - మాకు, వార్తం - సాన్న్యమును(జేమమేయని), అవేహి - తెలిసికొనుము, త్వయి, నాథే - నీవు అధిపతివైయుండగా, ప్రజానాం - ప్రజలకు, అభ్యం - అభయము, కుతః - ఎక్కడిది: సూర్యే - సూర్యుడు, తపతి (సతి) - ప్రకాశమానుడగుచుండగా, తమిస్రా - అంధకారము, లోకస్య - జనముయొక్క, దృష్టేః, అవరణాయ - చూపును అడ్డగించుటకు, కథం కల్పేత - ఎట్లు సమర్థవంతమగును: రాజా! నీవు నాకుడవై యున్నంతకాలము ప్రజలకు జేమమేయని తలంపుము, సూర్యుడు వెలుగుచుండగా చీకటి లోకముయొక్క చూపును అడ్డగింపగల్గినా:

శ్లో. భక్తిః ప్రతిక్షేపం కులోచితా తే  
పూర్వాన్ మహాభాగ! తయాతిశేషే,  
వ్యతీతకాల స్తవ మభ్యుపేతః  
త్వా మర్థిభావా దితి మే విషాదః.

14

వ్యాఖ్య: ప్రతిక్షేపం - పూజ్యులయందు (అతిథులయందు), భక్తిః - భక్తి, తవ - నీకు, కులోచితా - వంశాభ్యస్తము (వంశక్రమాగతము), హే మహాభాగ - ఓ సార్వభౌమా: తయా - ఆ భక్తిచేత, పూర్వాన్ - మీ పూర్వులను, అతిశేషే - మించుచున్నావు, అహం - నేను, వ్యతీతకాలః - అతిక్రమించిన సమయము గలవాడనై, అర్థిభావాత్ - యాచకత్వమువలన, త్వాం - నిన్ను, అభ్యుపేతః - నమిపించితిని, ఇతి - ఇట్లని, మే - నాకు, విషాదః - భేదము. పూజ్యులయిన అతిథులయందు భక్తిగలిగియుండుట మీకు కులక్రమాగతము, అందులోను నీవు మీ పూర్వులను మించినావు, కాని నేను సమయమునతిక్రమించి యాచకత్వముతో నిన్ను జేరితిని గదా! యని నా మనస్సు భేదపడుచున్నది. అని కౌత్సుకు రఘుమహారాజుతో ననెను. పంచయజ్ఞములు ప్రతిదినమును జేయువారు అతిథికోసము ప్రతిక్షింపుచుండురు. అందువలన అతిథికి “ప్రతిక్షేపః” అను పేరు వచ్చినది.

శ్లో. శరీరమాత్రేణ నరేంద్ర! తిష్ఠన్  
అభాసి తీర్థ ప్రతిపాదితర్థిః,

అరణ్యకోపాత్త ఫలప్రసూతిః

స్తంభేన నీవార ఇ వావశిష్టః.

15

వ్యాఖ్య: హే నరేంద్ర! - ఓ రాజా! తీర్థప్రతిపాదితర్థి: — తీర్థ - సత్పాత్రమునందు, ప్రతిపాదిత - దానము చేయఁబడిన, ఋద్ధి: - సంపదగల వాడవై ననీవు, శరీరమాత్రేణ - శరీరముతో మాత్రము, తిష్ఠన్ - నిలిచిన వాడవగుచు (మిగిలి), అరణ్యకోపాత్త ఫలప్రసూతిః — అరణ్యక - అరణ్యము నందుండు మునులు మొదలగువారిచేత, ఉపాత్త - తీసుకోఁబడిన, ఫలప్రసూతిః - పంటకలదియై, స్తంభేన - కాండముతో మాత్రము, అవశిష్టః - మిగిలిన, నీవారః ఇవ - నివ్వరి ధాన్యపు మొక్కవలె, అభాసి - ప్రకాశించుచున్నావు. ఓ రాజా! నీ సంపద సంతను సత్పాత్రదానము చేసి శరీరముమాత్రము మిగిలిన వాడవైన నీవు, అరణ్యమునందు మునులు మొదలగువారిచే గ్రహింపఁబడిన కంకులుగలదియై దంటుతోమాత్రము మిగిలిన నివ్వరి సస్యమువలె ప్రకాశించుచున్నావు. “తీర్థ” శబ్దమునకు సత్పాత్రము, దర్శనము, పుణ్యక్షేత్రము, రేవు మొదలయిన అర్థములు గలవు.

శ్లో. స్థానే భవా నేకనరాధిపః స

న్నకించనత్వం మఖిజం వ్యనక్తి

పర్యాయ పితస్య సురై హిమాంశోః

కలాక్షయః శ్లాఘ్యతరోహి వృద్ధేః

16

వ్యాఖ్య: భవాన్ - నీవు, ఏకనరాధిపఃసన్ - సార్వభౌముడవగుచును, మఖిజం - యజ్ఞమువలన గలిగిన, అకించనత్వం - విర్ధనత్వమును, వ్యనక్తి - ప్రకటించుచున్నావు, స్థానే - యుక్తమైయున్నది, సురైః - దేవతలచేత, పర్యాయ పితస్య - క్రమానుసారముగా పానము చేయఁబడిన, హిమాంశోః - చంద్రుని యొక్క, కలాక్షయః - కళల తఱుగుటలు వృద్ధేః - పెఱుగుటకంటెను, శ్లాఘ్యతరోహి (శ్లాఘ్యతరః + హి) - ఎక్కువ మెచ్చుకోఁదగినది కదా! నీవు సార్వభౌముడవయ్యును యజ్ఞమునందు సర్వస్వమును దానముచేసి దారిద్ర్యము నొందుట యుక్తముగా నున్నది. దేవతలచేత పానముచేయఁబడిన యమృతకిరణుని క్షయము వృద్ధికంటెను మిక్కిలి పొగడఁదగినదికదా! “ధర్మార్థం క్షీణకోశస్య

క్షీణత్వమపి శోభతే, సురైః పితావశేషస్య కృష్ణపక్షే విధోరివ" అని కామందక  
వేదిసారము.

శ్లో. త దన్యత స్తావ దనన్యకార్యో

గుర్వర్థ మాహర్తు మహం గుతిష్యే

స్వస్త్వస్తు తే నిర్గళితాంబుగర్భం

శరద్ధ్వనం నార్దతి చాతకోపి

17

వ్యాఖ్య : తత్ - అందువలన, అనన్యకార్యః - గురుకార్యము తప్ప మరి  
యొక పనిలేని, అహం నేను, అన్యతః, తావత్ - మఱియొక దాతనుండియే, గుర్వ  
ర్థం - గురుధనమును, ఆహర్తుం - తెచ్చుకొనుటకు, గుతిష్యే - ప్రయత్నింపఁ  
గలను, తే, స్వస్తి, అస్తు - నీకు మంగళమగుగాక, చాతకః, ఆపి - వానకోయిల  
కూడా, నిర్గళితాంబుగర్భం - విశేషముగా కురిసిన జలముగల, శరద్ధ్వనం - శర  
దృతువు నందలి మేఘమును, నార్దతి (న + అర్దతి) - యాచింపదుగదా! అందు  
వలన గురుధనానము తప్ప మరియొక పనిలేని నేను మరియొక దాత వద్ది నుండియే  
నాగురుధనమును సంపాదించుకొనుటకు ప్రయత్నింతును. ఎందుకనగా విశేషముగా  
వర్షించిన శరత్కాల మేఘమును చాతకపక్షి యాచింపదుగదా! అని కొత్తుఁడు  
రఘుమహారాజుతో ననెను. నేలపై బడిన జలము చాతకమునకు రోగహేతువు.  
కనుక అనన్య గతికమైనను అది నీరులేవి శర్మ స్మేఘమును యాచించి యేమిపొంద  
గలదు? అని భావము.

శ్లో. ఏతావ దుక్త్వా ప్రతియాతుకామం

శిష్యం మహర్షే ర్నృపతి ర్నిషిద్య

కిం వస్తు విద్వాన్! గురవే ప్రదేయం

త్వయా కియ ద్యేతి త మన్వయుంక్త

18

వ్యాఖ్య : ఏతావత్ - ఇంతమాత్రము, ఉక్త్వా - చలికి, ప్రతియాతుకామం  
- తిరిగి వెళ్ళదలచినట్టి, మహర్షేః శిష్యం - వరతంతు శిష్యుడైన కొత్తువి,  
నృపతిః - రాజు, నిషిద్య - వద్దనిఆపి, హేవిద్వాన్ - ఓవిద్వాంసుఁడా! త్వయా -  
వీచేత, గురవే - మీగురువునకు, ప్రదేయం - ఇయ్యవలసిన, వస్తు - ద్రవ్యము,

కిం - ఏది ? కియద్వా (కియత్ + వా) - ఎంత పరిమాణము గలది ? ఇతి - ఇట్లవి, తం - ఆకొత్తుని అన్వయము క్త - ప్రశ్నించెను. క్లుప్తముగా పలికి మఱి పోదలచిన కొత్తుని అపి, ఓపండితుడా : మీగురువుగారి కియ్యవలసిన వస్తువేది? అది యెంత? అని రఘుమహారాజు ప్రశ్నించెను.

శ్లో. తతో యథావ ద్విహితాద్వగాయ  
తస్మై స్మయావేశ వివర్జితాయ  
వర్ణాశ్రమాణాం గురవే స వర్ణీ  
విచక్షణం ప్రస్తుత మాచచక్షే.

19

వ్యాఖ్య : తతః - తర్వాత. యథావత్ - తగినరీతిగా, విహితాద్వగాయ - అనుష్ఠింపఁబడిన యజ్ఞము గలిగినట్టియను, స్మయావేశ వివర్జితాయ - గర్వము లేనివాఁడును, వర్ణాశ్రమాణాం - బ్రాహ్మణాది వర్ణములకును, బ్రహ్మచర్యాద్యా శ్రమములకును, గురవే - నియామకుఁడునునగు, తస్మై - ఆరఘుమహారాజు కొఱకు (రఘువునకు), విచక్షణః - పండితుఁడును, వర్ణీ - బ్రహ్మచారి యునైన, సః - ఆ కొత్తుఁడు, ప్రస్తుతం - ప్రకృత విషయమును, అచచక్షే - విపులముగాఁజెప్పెను. విద్ధి - విహిత ప్రకారముగా యజ్ఞముచేసి, గర్వము రవంతయులేక, వర్ణాశ్రమ ధర్మ రక్షకుఁడై యున్న రఘుమహారాజు వినయముతో నడిగినప్పుడు, తన కార్యము నిర్దించునన్న యాశ లేక పోయినను, సమాధానము చెప్పట కొత్తుని ధర్మము, కనుక పండితుఁడై బ్రహ్మచారియునై యున్న యతఁడు తాను వచ్చిన పనిని రఘు మహారాజుతో విపులముగాఁ జెప్పట కారంభించెను.

శ్లో. సమాప్తవిద్యేన మయా మహర్షిః  
విజ్ఞాపితో భూత్ గురుదక్షిణాయై  
స మే చిరా యాస్థలితోపచారాం  
తాం భక్తి మే వాగణయత్ పురసాత్.

20

వ్యాఖ్య : సమాప్తవిద్యేన - ముగింపఁబడిన విద్యలుగల, మయా - నా చేత, మహర్షిః - వరతంతు మహాఋషి, గురుదక్షిణాయై - గురుదక్షిణను స్వీకరించుటకొఱకై. విజ్ఞాపితః - అభూత్ మనవిచేయఁబడినవాఁడయ్యెను. సః - ఆయన

చిరాయ - బహుకాలము, అష్టలితోపచారాం - పౌరపాటులేని సేవగల, తాం, మే, భక్తిమేవ - ఆనాగురుభక్తినే, పురస్తాత్ - ప్రథమముగా, అగణయత్ - లెక్కించెను. నేను విద్యలు ముగించిన పిమ్మట గురు దక్షిణను స్వీకరించుట కనుమతిని పేడగా, మాగురువు వరతంతు మహర్షి, నేను తొట్రుపాటు లేక చిరకాలము చేసిన సేవారూపమగు గురుభక్తినే మొదట లెక్కించెను, అదియే దక్షిణ, దానితోనే సంతపించితి ననెను.

శ్లో. నిర్బంధ సంజాత రుషా ర్థకార్ష్య  
మచింతయిత్వా గురుణా హ ముక్తః  
విత్తస్య విద్యా పరిపంఖ్యయా మే  
కోటి శృతసోఽదశ చాహరేతి.

21

వ్యాఖ్య: నిర్బంధ సంజాతరుషా—నిర్బంధ - బలవంత పెట్టుటచేత, సంజాత - కలిగిన, రుషా - కోపముగలవాడైన, గురుణా - మా గురువుచేత. అర్థకార్ష్యం - నాధనహీనత్వమును, అచింతయిత్వా - ఆలోచింపకయే, అహం - నేను, విత్తస్య - ధనముయొక్క, చతస్రః - దశచ - నాలుగున్ను పదియైన, కోటిః - కోట్లను, మే, ఆహర - నాకొఱకు తెమ్ము. ఇతి - ఇట్లని, విద్యాపరి సంఖ్యయా-విద్యా - నేను ఆయన వద్ద చదువుకొన్న విద్యల యొక్క, పరి సంఖ్యయా - లెక్కప్రకారము, ఉక్తః - చెప్పబడిన వాడనైతిని. మనుస్మృతి ప్రకారము, “ఋగ్వేదము, యజుర్వేదము, సామవేదము, అథర్వవేదము, శిక్ష, వ్యాకరణము, ఛందస్సు, నిరుక్తము, జ్యోతిషము, కల్పము, మీమాంస, న్యాయము, పురాణము, ధర్మశాస్త్రము” అనునవి 14 విద్యలు. వీనిని కొత్తుఁడు వరతంతుముని వద్ద చదివి యుండుటచేత, గురుదక్షిణ స్వీకరింపుఁడని కొత్తుఁడు పదే పదే ప్రార్థించి బలవంత పెట్టుటవలన వరతంతు మునికి కోపమువచ్చి, ఇతఁడు ధన వంతుఁడా దరిద్రుఁడా అన్న విచారమునుమాని, నీవు నావద్ద పదునాలుగు విద్యలు నేర్పితివిగదా! విద్యకొక కోటి ప్రకారము పదునాలుగు కోట్ల బంగారు నాణెములు తెచ్చి యిమ్ముని యడిగెనని కొత్తుఁడు రముమహారాజుతో జెప్పెను.

శ్లో. సో హం సవర్యావిధి భాజనేన

మత్వా భవంతం ప్రభుశబ్దశేషమ్

అభ్యుత్సహే సంప్రతి నోపరోద్ధు  
మల్పేతరత్వాత్ శ్రుతనిష్క్రయస్య.

22

వ్యాఖ్య: సోఽహం (నః + అహం) - అట్టినేను, సపర్యావిధిభాజనేన - సపర్యావిధి - పూజావిధానమునకు సంబంధించిన. భాజనేన - పాత్రచేత (పూజా పాత్రచేత), భవంతం - నిన్ను, ప్రభుశబ్దేశం - 'ప్రభువు' అనుమాటచేతనే మిగిలియున్న వానినిగా, మత్వా - తెలిసికొని, శ్రుతనిష్క్రయస్య - విద్యా మూల్యము, అల్పేతరత్వాత్ - కొంచెము కానిదగుటవలన, సంప్రతి - ఈ సమయమున, ఉపరోద్ధం - నిర్బంధ పెట్టుటకు, నాభ్యుత్సహే - ఇష్టపడను. గురువు చేత పదునాలుగు కోట్లు తెమ్మని కోరఁబడిన నేను, నన్ను వూజించుటకు తెచ్చిన మట్టి పాత్రచేతనే నీవు సర్వస్వమును వ్యయించి "ప్రభువు" అన్నమాటతో మాత్రమే మిగిలియున్నావని గ్రహించితిని. ఇట్టి సమయమున అత్యధికమైన ధనము కోసమై నిన్ను ఇబ్బంది పెట్టుట కిష్టపడుటలేదు.

శ్లో. ఇత్థం ద్విజేన ద్విజరాజకాంతి  
రావేదితో వేదవిదాం వరేణ  
ఏనో నివృత్తేంద్రియవృత్తి రేనం  
జగాద భూయో జగదేకనాథః.

23

వ్యాఖ్య: ద్విజరాజ కాంతిః - చంద్రునియొక్క కాంతివంటి కాంతిగలవాఁడును, ఏనోనివృత్తేంద్రియ వృత్తిః - ఏనః - పాపమునుండి, నివృత్త - మరలిన, ఇంద్రియవృత్తిః - ఇంద్రియవ్యాపారము గలవాఁడును, జగదేకనాథః - లోకమునకేకైక ప్రభువునైన రఘుమహారాజు, వేదవిదాం, వరేణ - వేదవేత్తలలో శ్రేష్ఠుడైన, ద్విజేన - బ్రాహ్మణునిచేత (కొత్తునిచేత), ఇత్థం - ఇట్లు (పూర్వమతఁడు చెప్పినరీతిగా), ఆవేదితః - విన్నవింపఁబడిన వాఁడగుచు, ఏనం - ఇతనిని గుఱించి, భూయః - మరల, జగాద - పలికెను. వచ్చినవాఁడు ద్విజాఁడు, తాను ద్విజరాజ కాంతిగలవాఁడు, చంద్రుఁడు ద్విజాలకు రాజైనట్లు శ్రుతిప్రమాణము కలదు. ఏ విధమైన పాపస్పర్శలేని చిత్తవృత్తిగల రఘువు వేదవేత్తయైన యాచకుఁడు నిరాశతో వెనుకకు మరలుటను నహించునా? కనుక అతనితో మరల నీ క్రిందివిధముగా పలుకుచున్నాఁడు.

శ్లో. గుర్వర్థ మర్థీ శ్రుతపారదృశ్యా  
 రఘోః సకాశా దనవావ్య కామం  
 గతో వదాన్యాంతర మి త్యయం మే  
 మాభూత్ పరీవాదనవావతారః.

24

వ్యాఖ్య: శ్రుతపారదృశ్యా - శాస్త్రముల అంతమును చూచినవాడును.  
 గుర్వర్థం - గురువుకొఱకు, అర్థీ - యాచకుడైన ఒకవ్యక్తి, రఘోఃసకాశాత్ -  
 రఘువువద్దనుండి, కామం - కోరికను, అనవావ్య - పొందక, వదాన్యాంతరం -  
 మఱియొక దాతనుగురించి, గతః - వెళ్లెను, ఇతి ఈ విధమైన, అయం - ఈ, పరీ  
 వాదనవావతారః - ప రీ వా ద - అపకీర్తియొక్క, నవావతారః - క్రొత్తపుట్టుక,  
 మే - నాకు, మాభూత్ - లేకపోవుగాక. ఓ కొత్తుడా: 'సకలశాస్త్ర పారంగతుఁ  
 డై గురుదక్షిణను యాచింపవచ్చిన' ఒక ద్విజుఁడు, రఘువువద్ద తన కోరికను  
 పొందలేక మఱియొక దాతను యాచింపుటకై వెళ్లెను.' అను క్రొత్త యపకీర్తి  
 నాకు రాకుండునుగాక యని రఘుమహారాజు వేడుకొని, ఇంకను ఈ క్రింది రీతిగా  
 పలికెను. అన్యః వదాన్యః - వదాన్యాంతరం; అన్యఃగ్రామః - గ్రామాంతరం.  
 ఇట్టి విగ్రహములుగల ఈ పదములు అవ్యయిభావ సమాసములు. ఇచ్చట  
 "రఘోః" అను స్వనామోచ్చరణము, తనవంటి సంభావితునికి అని సూచించు  
 చుకు

శ్లో. స త్వం ప్రళస్తే మహితే మదీయే  
 వసం శృతుర్థోఽగ్ని రి వాగ్న్యగారే,  
 దిత్రా ఇన్ద్రివో న్యర్హసి సోధు మర్హన్  
 యావ ద్యతే సాధయితుం త్వదర్థమ్.

25

వ్యాఖ్య: సః, త్వం - అట్టిసీవు (సందితుఁడవై గురుదక్షిణార్థము వచ్చిన  
 సీవు నాకు అవమానముఁ గూర్పదగవు కనుక), మహితే - పూజితమై, ప్రళస్తే -  
 ప్రసిద్ధమైన, మదీయే, అగ్న్యగారే - నాత్రేశాగ్నికాల యందు, చతుర్థః, అగ్నిః,  
 ఇవ - నాలుగవ అగ్నివలె, ద్విత్రాణి - రెండుమూడు, అహాని - దినములను,  
 సోధుం - సహించుటకు, అర్హసి - తగుదువు, హేఅర్హన్ - ఓ పూజ్యుడా:  
 త్వదర్థం - సీవు కోరిన ధనమును, సాధయితుం - చేకూర్చుటకు, యావద్యతే

(యావత్ + యతే) - ప్రయత్నింపఁగలను. నీవు నిరాశచెంది మరియొక దాత వద్దకి వెళ్లితివను క్రొత్త యవమానమును నాకు కలిగింపక పవిత్రమైన నా యాగశాలయందు పవిత్రుడైన నాలుగవ యగ్నిహోత్రునివలె రెండుమూడు రోజులు నివసింపుము, నీ గురుద్రవ్యమును సంపాదించుటకు తప్పక ప్రయత్నింపఁ గలనని రఘుమహారాజు కౌత్యమునితో ననెను. ద్వేషిణీవా - ద్వీతాణి (రెండు మూడు), పంచషట్వా పంచషాః (అయిదాఱు) అను విగ్రహములుగల బహు ప్రీహి సమాసములు. త్రేతాగ్నులనగా యజ్ఞముచేసిన వ్యక్తి యింటిలో నిరంతర ముగా మూడు కుండములలో నుండవలసిన మూడు అగ్నులు. వాటికి ఆహవసీ, యాగ్ని, దాక్షిణాగ్ని, గార్వాపత్యాగ్ని అనిపేర్లు. నీవు చతుర్థాగ్నివలె మండు మను టలో రఘుమహారాజుకు కౌతునిపైఁగల పవిత్రభావము వ్యక్తమగును.

శ్లో. తథేతి తస్యావితథం ప్రతీతః

ప్రత్యగ్రహీ తస్యంగర మగ్రజన్మా,

గా మాత్తసారాం రఘు ర వ్యవేత్య

నిష్క్రమ్మ మర్థం చకమే కుబేరాత్.

28

వ్యాఖ్య: అగ్రజన్మా - బ్రాహ్మణుడు (కౌతుడు), ప్రతీతః సన్ - సంతోషించినవాడగుచు, తస్య - ఆ రఘుమహారాజుయొక్క, అవితథం - అసత్యముకాని, సంగరం - ప్రతిజ్ఞను, తథేతి త్రథా + ఇతి) - సరేయని, ప్రత్యగ్రహీత్ - ఒప్పుకొనెను, రఘురపి - రఘుమహారాజుకూడా, గాం - భూమిని, ఆత్తసారాం - అంతకుపూర్వమే గ్రహింపఁబడిన ధనము కలదానినిగా, అవేక్ష్య - చూచి, కుబేరాత్ - కుబేరునివలన, అర్థం - ధనమును, నిష్క్రమ్మం - బలాత్కార ముగా తెచ్చుటకు, చకమే - తలంచెను. రఘువు సత్యప్రతిజ్ఞుడు కనుక అతని మాటను కౌతుడు సరేయని యంగీకరించెను. రఘుమహారాజుకూడా, తన రాజ్యమునుండి విశ్వజిద్యాగ నమయమునందే సర్వధనములను స్వీకరించి ముండుటచేత నిప్పుడు నిస్సారమైనదానినిగా గ్రహించి, ధనపతియైన కుబేరుని వలన క్షేత్రధర్మప్రకారము యుద్ధముప్రకటించి ధనమును తెచ్చుటకై తలంచెను. 'సంగర' శబ్దమునకు 'ప్రతిజ్ఞ, యుద్ధము, జ్ఞానము, ఆపద' అర్థములు. ఇచ్చటి సంగర శబ్దమునకు వాచ్యార్థము ప్రతిజ్ఞయైనను, అది రాబోవు యుద్ధప్రకటనమును సూచించును.



శ్లో. వసిష్ఠ మంత్రోక్షణ జాత్ ప్రభావాత్

ఉదన్య దాకాశ మహీధరేషు.

మరుత్సఖ స్యేవ వలాహకన్య

గతి ర్విజఘ్నే న హి తద్రథన్య.

27

వ్యాఖ్య : వసిష్ఠ మంత్రోక్షణ జాత్ — వసిష్ఠ - వసిష్ఠ మహర్షియొక్క, మంత్రోక్షణ - మంత్రోచ్ఛారణముచే ప్రోక్షించుటవలన, జాత్ - కలిగిన, ప్రభావాత్ - సామర్థ్యమువలన, ఉదన్య దాకాశ మహీధరేషు—(ఉదన్యత్ + ఆకాశ + మహీధరేషు) - సముద్రముల మీదను, ఆకాశమునందును, పర్వతములపైనను, మరుత్సఖన్య, వలాహకన్య, ఇవ - వాయుసహాయుడైన మేఘునియొక్క పతే, తద్రథన్య - ఆ రఘుమహారాజు రథముయొక్క, గతిః - గమనము (సంచారము), న, విజఘ్నే, హి - అకుంతితమై యున్నది సుమా : వసిష్ఠమహాముని అభిమంతించి చల్లిన మంత్రోదకముల ప్రభావమువలన రఘుమహారాజు రథమునకు, వాయుసహితమైన మేఘమునకువలె, సముద్రముల మీదను, అంతరిక్షమునందును, పర్వతములపైనను అప్రతిహతమైన (అడ్డులేని) గమనము కలదునుమా :

శ్లో. ఆథాధిశిశ్యే ప్రయతః ప్రదోషే

రథం రఘుః కల్పితశస్త్రగర్భం

సామంతసంభావన యైవ ధీరః

కైలాసనాథం తరసా జిగీషుః.

28

వ్యాఖ్య : ఆథ - పిమ్మట, ప్రదోషే - మునిమాపున, ధీరః - ధీరుడును, ప్రయతః - వియమ పరిశుద్ధుడునునగు, రఘుః - రఘుమహారాజు, సామంత సంభావనయా, ఏవ - తనకు లొంగిపోగల సామాన్యరాజు అను తలంపు చేతనే, కైలాసనాథం - కైలాసపర్వత ప్రాంతాధిపతియగు కుబేరుని, తరసా - బలముచేత, జిగీషుః - జయింపఁ దలచిన వాడగుచు, కల్పిత శస్త్రగర్భం - సిద్ధ పరుచఁబడిన యస్త్రములు లోన నుంచఁబడిన, రథం - రథమునందు, అధిశిశ్యే - ఎక్కి పరుండెను. (ఇప్పటి రథం అను ద్వితీయకు సప్తమి అర్థము) దిక్పాఠకుడైన కుబేరుడుగూడ ఒక సామాన్య సామంతరాజే అను భావనతో రఘుమహారాజుకనివి బలముతో జయింప దలచి, శస్త్రాస్త్రములచేత యుద్ధమునకు సన్నద్ధ

చరువఁబడిన రథముమీద అనాటి పూర్వరాత్రివేళ యెక్కివరుండెను. రాజులు ప్రదోష సమయమున యానారోహణమును జేయవలయునివి శాస్త్రము. ఇప్పుడు కైలాసవాసిమాత్రమే. కైలాసమునకు కుబేరుడే అధిపతి. కనుక కైలాసనాథం అని ప్రయోగము.

శ్లో. పాిత్రః ప్రయాణాభిముఖాయ తస్మై  
సవిస్మయః కోశగృహే నియుక్తః  
హిరణ్మయీం కోశగృహస్య మధ్యే  
వృష్టిం శశంసుః పతితాం నభస్తః

29

వ్యాఖ్య: పాిత్రః - ఆమరునాటి వేకువయందు, ప్రయాణాభిముఖాయ - బయలు దేరుటకు సిద్ధముగానున్న. తస్మై - అతనికొఱకు (ఆరఘమహారాజుకు) కోశగృహే. నియుక్తః - ధనాగరము నందలి యుద్యోగులు, సవిస్మయః - ఆశ్చర్యముతో కూడిన వారగుచు, కోశగృహస్యమధ్యే - ధనాగరముయొక్క నడుమ, నభస్తః - అకాశమునుండి, పతితాం - పడిన, హిరణ్మయీం, వృష్టిం - సువర్ణ వృష్టిని, శశంసుః - తెలిపిరి, రథముపై నిద్రించి, వేకువజామున ప్రయాణముగు చున్న రఘుమహారాజు వదిలి ఖండాగార నియుక్తులైన ఉద్యోగులు వచ్చి, గతరాత్రి యందు అకాశమునుండి, ధనాగరగవాక్షముద్వారా, సువర్ణ వృష్టి కురిసినట్లుతెలిసిరి. మహాపరాక్రమవంతుడగు రఘుమహారాజు తనపై కి యుద్ధమునకు రానున్నాడని తెలిసి, భయపడి కుబేరుడు సువర్ణవృష్టిని గురుపించెనని భావము.

శ్లో. తం భూపతి ర్భాసురపేమరాశిం  
లబ్ధం కుబేరా దభియాస్యమానాత్  
దిదేశ కౌత్సాయ నమస్త మేవ  
శృంగం సుమేరో రివ వజ్రభిన్నమ్.

30

వ్యాఖ్య: భూపతిః - రఘుమహారాజు, అభియాస్యమానాత్ - తానుదండెత్తి ఖోదలంపబడినవాడగు, కుబేరాత్ - కుబేరునివలన, లబ్ధం - పొందఁబడినదియు, వజ్రభిన్నం - ఇంద్రుని వజ్రాయుధముచేత వగులగొట్టఁబడిన, సుమేరోః, శృంగ మివ (స్థితం) - మేరు పర్వతముయొక్క శిఖరము వలెనున్నదియు నగు, తం,

భానురహేమరాశిం - అప్రకాశించుచున్న బంగారపురాశిని, సమస్తమేవ - అంతటివి,  
కౌత్సాయ - కౌత్సమునికి, దిదేశ - ఇచ్చెను. తాను దండు వెడలనున్న కుబేరుడు  
స్వయముగా లొంగిపోయినట్లు సూచించుటకై కురిపించిన సువర్ణవృష్టివలన తనకు  
లబ్ధమైన బంగారము, ఇంద్రునివజ్రాయుధముచేత చేదించబడినేలపై బడిన మేరు  
పర్వత శిఖరమువలెనుండెను. అనువర్ణ రాశినంతటివి రఘుమహారాజు కౌత్సమునికి  
ఇచ్చి పేసెను, అనగా పదునాలుగు కోట్లకంటె అధికముగా నిచ్చెనని భావము.

శ్లో. జనన్య సాకేతనివాసినస్తా

ద్వావప్యభూతా మభినంద్యనత్వైః

గురుప్రదేయాధికనిస్సృహోర్ధ్వి

న్యపోర్ధ్వికామా దధికప్రదశ్చ.

31

వ్యాఖ్య: తౌ, ద్వావపి - ఆయాచకుడు, ఆదాతయును, సాకేతనివాసినః -  
అయోధ్యానగరమందున్న, జనన్య - జనమునకు, అభినంద్యనత్వైః - మెచ్చుకోఁ  
దగినప్రయత్నములుగలవారు అభూతాం - అయిరి; అర్ధీ - యాచకుడైన కౌత్సుడు  
గురుప్రదేయాధికనిస్సృహః - గురుప్రదేయాధిక - గురువుగారి కీయవలసిన దాని  
కంటె అధికమైన ధనమునందు, నిస్సృహః - కోరికలేనివాడును; నృహః - రఘు  
మహారాజు, అర్ధికామాత్ - యాచకుని కోరికకంటె, అధికప్రదశ్చ - ఎక్కువగాఇచ్చు  
వాడును, మహారాజా వచ్చిపడిన బంగారమునంతటిని గొని పొమ్మని రఘుమహా  
రాజును, మాగురువుగారి కీయవలసిన పదునాలుగు గోట్ల ధనము కంటె ఎక్కువ  
నాకక్కలేదని కౌత్సుడును పలుకుచు నొకరి నొకరు ఒప్పించుటకు వారు చేయు  
చున్న ప్రయత్నమువలన ఆదాత, ఆయాచకుడు, ఇద్దఱును సాకేత నగర వాసులగు  
ప్రజలకు మెచ్చుకోదగిన వారై యుండిరి. ఇద్దఱిని జనము మెచ్చుకొనిరనిభావము.  
'సత్త్వ' శబ్దమునకు ద్రవ్యము, ప్రాణము, వ్యవసాయము (ప్రయత్నము),  
జంతువు, అర్థములు.

శ్లో. అథోష్ఠి వామీ శత వాహితార్థం

ప్రతేక్ష్యరం ప్రీతమవా మహర్షిః

స్పృశన్ కరేణానతపూర్వకాయం

సంప్రస్థితో హవ మువాచ కౌత్సః.

32

వ్యాఖ్య : అద - ఎట్లో ఒప్పించి ధనమంతయు నిచ్చినపిమ్మట, ప్రీత-  
మనః - సంతోషించిన మనస్సుగల, మహర్షిః - కౌత్సుడు, సంప్రస్థితః -  
బయలుదేరగల వాడగుచు, ఉష్ణ వామీ శతవాహితార్థం—ఉష్ణ - ఒంటెల-  
యొక్కయు, వామీ - ఆడుగుఱ్ఱములయొక్కయు, శత - శతములచేత, వాహిత-  
మోయింపబడిన, అర్థం - ధనముగలవాడును, ఆనతపూర్వకాయం - వినయ -  
విసమ్రశరీరము గలవాడును నగు, ప్రజేశ్వరం - రఘుమహారాజును, కరణ-  
హస్తముచేత, స్పృశన్ - తాకుచు, వాచం - మాటను, ఉవాచ - పలికెను. ఎట్లు  
కేటకు కౌత్సుని అంగీకరింపజేసి రఘుమహారాజు ధనము నంతటిని ఒంటెల  
మీదను, ఆడుగుఱ్ఱములమీదను వేయించెను. దానిని గ్రహించి వెళ్లబోవుచున్న  
కౌత్సుని పాదములపైవంగి నమస్కరించుచున్న రఘువును చేతితో స్పృశించుచు  
కౌత్సుడు ఇట్లు పలికెను.

శ్లో. కిమత్ర చిత్రం యది కామసూర్యూః

వృత్తే స్థిత స్యాధివతః ప్రజానామ్

అచింతనీయస్తు తవ ప్రభావో

మనీషితం ద్యౌ రపి యేన దుగ్ధా.

93

వ్యాఖ్య : వృత్తే - చతుర్విధమైన రాజవృత్తమునందు (నడవడియందు)-  
స్థితస్య - ఉన్నట్టి, ప్రజానాం, అదిపతేః - రాజునకు, భూః - భూమి, కామసూ-  
యది - కోరికల నిచ్చునది యగునన్నచో, అత్ర, కిం, చిత్రం - ఈవిషయమునందా-  
శ్చర్యమేమున్నది? కింతు - కాని, యేన - ఏనిచేత, ద్యౌరపి - స్వర్గము గూడా  
మనీషితం - కోరికను, దుగ్ధా - పితుకబడినదో, తవ అట్టి నీయొక్క, ప్రభా-  
వః తు - మహిమమాత్రము, అచింతనీయః - ఊహింపరానిది. చక్కని ప్రవర్తన  
గల రాజునకు భూమి కోరికల నిచ్చుటలో అశ్చర్యములేదు. కాని స్వర్గము నుండి  
కూడ కోరికలను దీర్చుకోగలిగిన నీ ప్రభావము అద్భుతముగా నున్నది. “న్యాయే  
నార్జన మర్థ్య వర్జనం పాలనం తథా : సత్పాత్రే పతిపత్తిశ్చ రాజవృత్తం చతుర్వి-  
ధమ్” అనుకామందక సీతీసారము ననుసరించి, న్యాయమార్గమున ధనము నార్జిం-  
చుట, దానిని వృద్ధిపరచుట, రక్షించుట, తగిన వారికి దానమిచ్చుట యనునవి నాలు-  
గును రాజవృత్తములు. అట్లు చేయు రాజుకు ధనలోప ముండదు.

శ్లో. ఆశాస్య మన్యత్ పునరుక్తభూతం

శ్రేయాంసి సర్వా ఇ్యధిజగ్ముష ప్రే

పుత్రం లభ స్వాత్మగుణానురూపం

భవంత మీడ్యం భవతః పితేవ.

84

వ్యాఖ్య: సర్వాణి, శ్రేయాంసి - సమస్తములైన శ్రేయస్సులను, అధిజగ్ముషః - పొందియున్నట్టి, తే - నీకు, అన్యత్ - మఱియొక, ఆశాసం - ఆశీర్వచన పాద్యమగునది, పునరుక్త భూతం - అన్నదే మఱి యనుటవంటిది, కింతు - అయితే, ఈడ్యం - స్తుతి పాత్రుడవైన, భవంతం - నిన్ను, భవతః - నీ యొక్క, పితేవ - తండ్రివలె, అత్మగుణానురూపం - నీగుణములకు తగినవాడగు (నీతో సమానుడగు) పుత్రం - కుమారుని, లభస్య - పొందుము, రథగజతురగాది సమస్త సంపదలు గల నీకు ఆశీర్వచనముతో నే వస్తువును కోరినను అది పునరుక్తమై కలిగియున్న వస్తువే మరల కలుగుగాక యని దీపించినట్లుగును. కనుక స్తుతి యొక్కడవైన నిన్ను సీతండ్రి కన్నట్లు, నీవును నీవంటి సద్గుణములు గల కుమారుని గనుము అని కొత్తుడు ఆశీర్వదించెను.

శ్లో. ఇత్థం ప్రయు జ్యాశిష మగ్రజన్మా

రాజ్ఞే ప్రతీయాయ గురోః సకాశమ్

రాజాపి లేభే సుత మాశు తస్మాత్

అలోక మర్కా దివ జీవలోకః.

85

వ్యాఖ్య: అగ్రజన్మా - బ్రాహ్మణుడైన కొత్తుడు, ఇత్థం - ఈవిధముగా రాజ్ఞే - రాజకు. అశిషం - ఆశీర్వచనమును, ప్రయుజ్య - ఇచ్చి, గురోః, సకాశమ్ - తన గురువు వద్దకి, ప్రతీయాయ (పతి + ఇయాయ) - తిరిగి వెళ్లెను. రాజాపి - రఘుమహారాజు కూడ, జీవలోకః - ప్రాణినమూహము, అర్కాత్ - సూర్యునివలన, అలోకం, ఇవ - వెలుతురును వలె, తస్మాత్ - ఆకాశముని యాశీర్వచనము వలన, ఆశు - శీఘ్రకాలము నందే, సుతం - కుమారుని, లేభే - పొందెను. “నీవు సద్గుణవంతుడవైనట్లు నీవంటి కుమారుని కనుము.” అని యాశీర్వదించి కొత్తుడు గురువగు వరతంతు మహర్షి యాశ్రమమునకు దిరిగి వెళ్లిపోయెను. రఘుమహారాజుకూడ, సూర్యునివలన జీవలోకము వెలుతురును

పొందినట్లు అముని దీవెనవలన శీఘ్రముగానే పుత్రునిగనెను. పుత్ర దర్శనము లేకుండుట మానవునికి అంధకారమనియు, కుమారోదయము జీవితమునకు వెలుతురునియు భావము,

శ్లో. బ్రాహ్మే ముహూర్తే కిల తస్య దేవీ

కుమారకల్పం సుషువే కుమారం

అతః పితా బ్రహ్మణ ఏవ నామ్నా

త మాత్మజన్మాన మజం చకార.

36

వ్యాఖ్య : తస్య - ఆరఘమహారాజయొక్క, దేవీ - భార్య, బ్రాహ్మే - బ్రహ్మ అధి దేవతగాగల, ముహూర్తే - ముహూర్తమునందు, కుమారకల్పం - కుమారస్వామితో సమానుడైన, కుమారం - పుత్రుని, సుషువే కిల - కనెనట అతః - బ్రాహ్మముహూర్తాన పుట్టినందున, పితా - తండ్రియగు రఘువు బ్రహ్మణ ఏవనామ్నా - బ్రహ్మ పేరుతోనే, తం, ఆత్మజన్మానం - అకుమారుని, అజం - అజుడను పేరుగలవానిని, చకార - చేసెను, రఘుమహారాజు పట్టపురాణి ఒక, నాటిబ్రాహ్మముహూర్తనందు కుమారస్వామి వంటి పుత్రునిప్రసవించెను. బ్రహ్మకు 'అజః' అనునది పర్యాయ పదము కనుక ముహూర్తము ననుసరించి, రఘు మహారాజు పుత్రునికి 'అజః' (అజుడు) అని నామకరణము చేసెను. 'బ్రాహ్మే ముహూర్తే' అనువానికి మల్లినాథ వ్యాఖ్య బొంబాయి ప్రతిలో అభిజిన్ముహూర్తే అని యుండగా, పేదము వేంకటరాయశాస్త్రిగారి ప్రతిలో "అజనామకే ముహూర్తే" అని యున్నది. 'అభిజిత్' అను ముహూర్తమునకు బ్రహ్మ అధిపతియని జ్యోతిష గ్రంథములు చెప్పుచున్నవి. "అజచరణ" మను నొక ముహూర్తము కలదు, కాని అది బ్రహ్మ దేవతాకము కాదు. కనుక అభిజిత్తునట మేలు.

శ్లో. రూపం త దోజస్వి త దేవ వీర్యం

త దేవ నై సర్గిక మున్నతత్వం

న కారణాత్ స్మాత్ బిభిదే కుమారః

ప్రవర్తితో దీప ఇవ ప్రదీపాత్.

37

వ్యాఖ్య : ఓజస్వి - తేజస్సుగల, రూపం - దేహము, తదేవ - అదియే, (రఘుమహారాజుదే); వీర్యం - శౌర్యము, తదేవ - అదియే; నై సర్గికం - స్వభావ

పిద్ధమైన, ఉన్నతత్వం - ఎత్తు, తదేవ - అదియే; కుమారః - బాలుడు(అజాదు).  
ప్రవర్తితః - వెలిగింపబడిన, దీపః - దీపము, ప్రదీపాత్ ఇవ - తనను వెలిగిం  
చిన పెద్ద దీపమునుండివలె, స్వాత్, కారణాత్ - తన పుట్టుకకు కారణమైన రఘు  
మహారాజు కంటె, నబిభిదే - భేదమును పొందలేదు, ఒక పెద్ద దీపమునుండి వెలి  
గింపబడిన చిన్న దీపము రూపకాంతులలో నెట్లు ఒకే మాదిరిగా నుండునో, అట్లే  
పుట్టిన పిల్లవాడు రూప వీర్యాదుల యందు అచ్చముగా రఘుమహారాజును పోలి  
యుండెనని భావము.

శ్లో. ఉపాత్తవిద్యం విధివత్ గురుభ్యః

తం యౌవనోద్భేద విశేష కాంతం

శ్రీః సాఖిలాషా అపి గురో రనుజ్ఞాం

ధీరేవ కన్యా పితృ రాచకాంక్ష.

88

వ్యాఖ్య : గురుభ్యః - గురువుల వలన, విధివత్ - శాస్త్రప్రకారముగా,  
ఉపాత్తవిద్యం - పొందబడిన విద్యలు కలవాడును, యౌవనోద్భేదవిశేషకాంతం  
- యౌవనోద్భేద - యౌవనము వచ్చుటవలన, విశేషకాంతం - మిక్కిలి మనో  
హరుడైయున్న, తం - ఆయనని గుఱించి, సాఖిలాషా, అపి - కోరిక గలదియే  
యైనను, శ్రీః - రాజ్యలక్ష్మి, ధీరా - స్థిరము, ఉన్నతమునైన చిత్తముగల,  
కన్యా - కన్య, పితృః ఇవ - తండ్రియొక్కవలె, గురోః - పెద్దవాడైన రఘువు  
యొక్క, అనుజ్ఞాం - అనుమతిని, ఆచకాంక్ష - కోరెను. చక్కగా విద్యలునేర్చు  
కొని, యౌవనావిర్భావముచేత మిక్కిలి యందగాడైయున్న అజాని జేదటకు.  
రాజ్యలక్ష్మి యువిక్లారుచున్నను, హృదయమును చిక్కబట్టుకోగల యొకా నొక  
కన్య తండ్రి యజ్ఞతెదురు చూచుచున్నట్లు, రఘుమహారాజు సమ్మతికై ప్రతీక్షిం  
చుండెను. యుక్తవయస్కుడైన యజానికి యౌవరాజ్య పట్టాభిషేకము చేయు.  
ప్రయత్నములు జరుగుచుండెనని భావము.

శ్లో. అథేశ్వరేణ క్రథతై శికానాం

స్వయంవరార్థం స్వస్మి రిందుమత్యాః,

ఆప్తః కుమారానయనోత్సుకేన

భోజేన దూతో రఘవే విస్మయః.

89

వ్యాఖ్య: అథ - తర్వాత, స్వయః, ఇందుమత్యాః - చెల్లెలయిన యిందుమతి యొక్క, స్వయంవరార్థం - స్వయంవరముకొఱకు, కుమారానయనోత్సుకేన - కుమార - అజునియొక్క, ఆనయన - రప్పించుటయందు, ఉత్సుకేన - కుతూహలముగల, క్రథ కైశికానాం, ఈశ్వరేణ - విదర్బ దేశమునకు రాజైన, భోజేన - భోజునిచేత, ఆప్తః - హితుడైన, దూతః - దూత, రఘువే - రఘుమహారాజు కొఱకు (వద్దకి), విస్మయః - పంపబడెను. అజునికి మంచి యౌవనదశ వచ్చిన సమయమున, విదర్బదేశపు రాజైన భోజుడు తన చెల్లెలగు ఇందుమతికి స్వయం వరౌత్సవము ప్రకటించి. ఆప్తుడైన యొకదూతద్వారా కుమారుడైన యజునిఁ బంపవలసినదిగా రఘుమహారాజును వేడెను.

శ్లో. తం శ్లాఘ్యసంబంధ మసౌ విచింత్య  
దారక్రియా యోగ్యదశం చ పుత్రమ్  
ప్రస్థాపయామాస సనై న్య మేన  
మృద్ధాం విదర్బాధిపరాజధానీమ్.

40

వ్యాఖ్య: అసౌ - ఇతఁడు (రఘుమహారాజు), తం - ఆ భోజుని, శ్లాఘ్య సంబంధం - మెచ్చుకోదగిన బాంధవ్యము గలవానిగాను, పుత్రం చ - కుమారుని గూడ, దారక్రియా యోగ్యదశం - దారక్రియా - వివాహమునకు, యోగ్యదశం - తగినవయస్సు కలవానిగాను, విచింత్య - ఆలోచించి, సనై న్యంవేనం - సనై న్య నమేతుడైన పుత్రుని, మృద్ధాం - సర్వ సమృద్ధమైన, విదర్బాధిపరాజధానీం - భోజునియొక్క రాజధానిని గుఱించి, ప్రస్థాపయామాస - పయనము చేయించెను (పంపెను). భోజునిదూత ఇందుమతి స్వయంవర విషయమును జెప్పగానే రఘు మహారాజు, భోజుని చుట్టటికము మంచిదైయుండుటను, కుమారునికి వివాహ యోగ్యమైన వయస్సు వచ్చియుండుటను ఆలోచించి, సనై న్యనమేతముగా అజుని పంపించెను. రాజధానీ శబ్దమునకు, “దీయతే అస్యాం ఇతిధానీ. రాజ్ఞాం ధానీ రాజ ధానీ” అని విగ్రహము చెప్పవలెను.

శ్లో. త స్యోపకార్యారచితోపచారా  
వన్యేతరా జానవదోపదాభిః  
మార్గే నివాసా మనుజేంద్రసూతోః  
బభూవు రుద్యానవిహారకల్పాః

41



వ్యాఖ్య: ఉపకార్యరచితోపచారా:—ఉపకార్యా - డేరాలయందు, రచిత - చేకూర్చబడిన, ఉపచారా: - పరువు మొదలయిన వస్తువులు గలవియు, జానపదోపదాఖి:—జానపద - సర్వలనుండి వచ్చినవారియొక్క (వారుతెచ్చిన), ఉపదాఖి: - కానుకలచేతను, వన్యేతరా: - వనమునందలివి కానట్లున్న, తస్య, మనుజేంద్రసూనో: - ఆ రాజకుమారునియొక్క, మార్గే, నివాసా: - మార్గమునందలి మజ్జిలీలు, ఉద్యాన విహారకల్పా: - ఇంచుమించుగా ఉపవన విహారములవంటివి, బభూవు: - అయినవి. దారిలో డేరాలుజేసి, అందులో శయనాదులను సమకూర్చి, జానపదులు ఉపాయనములుగా తెచ్చిన వస్తువుల నచ్చట నుంచుటచేత, అజానివాసనికములు (మజ్జిలీలు) ఉద్యాన విహారములుగా నుండెనేకాని యడవిలోని విడుదులవలె నుండలేదని భావము.

శ్లో. స న్మదారోధసి శీకరాద్ధైః

మరుద్భి రానర్తితనక్తమాలే

నివేశయామాస విలంఘితాధ్వా

క్లాంతం రజోధూసరకేతు సైన్యమ్.

42

వ్యాఖ్య: విలంఘితాధ్వా - అతిక్రమింపబడిన మార్గముగల, స: - అయజాడు, శీకరాద్ధై: - నీటి తుంపురులచేత తడిసిన మరుద్భి: - వాయువులచేత. అనర్తిత నక్తమాలే—అనర్తిత - కదలింపబడిన, నక్తమాలే - క్రానుగుచెట్లుగల, సర్మదారోధసి - సర్మదానది యొడ్డున, క్లాంతం - ఆలసినదియు, రజోధూసరకేతు - దుమ్ముతో కప్పబడిన జెండాలు కలదియునగు, సైన్యం - సేనను, నివేశయామాస - విడిది చేయించెను, చాలామార్గము దాటి వచ్చినపిమ్మట బడలి నదియు, దుమ్ముతో బూడిదవర్ణములై బోయిన జండాలతో నున్నదియు నగు తన సైన్యమును, అజాడు చల్లవి నీటి తుంపురులతో వచ్చుచు మెల్లగా క్రానుగుచెట్లను కదలించుచున్న మంద మారుతములుగల సర్మదానది యొడ్డున విక్రమించుట కాజ్ఞాపించెను. క్రానుగుచెట్లు దట్టమైన నీడను, చల్లదనమును ఇచ్చును.

శ్లో. ఆథోపరిష్టాత్ భ్రమరైః భ్రమద్భిః

ప్రాకూచికాంతః సలిల ప్రవేశః

నిర్దోత దానామల గండభిత్తిః

వన్యః సరితో గజ ఉన్మమజ్జ.

43

వ్యాఖ్య: అథ - అట్లు విడిసిన పిమ్మట, ఉపరిష్టాత్ - నీటి పైభాగమున,  
భ్రమద్విః - వర్తలముగాఁ దిరుగుచున్న, భ్రమరైః - తుమ్మెదలచేత, ప్రాకూన్వి.  
తాంత స్ఫలిం ప్రవేశః—ప్రాక్ - ముందుగా, సూచిత - తెలుపఁబడిన, అంత  
స్ఫలిం - నీటిలోని, ప్రవేశః - ప్రవేశముగలదియు, నిర్దోతదానామలగండ  
భిత్తిః—నిర్దోత - కడిగి వేయఁబడిన, దాన - మదప్రావముగలవి యగుటచేత,  
అమల - నిర్మలములైన, గండభిత్తిః - ప్రళస్తములైన గండస్థలములు గలదియు  
నగు, వన్యఃగజః అడవియేనుగు, సరిత్తః నర్మదానదిలో నుండి, ఉన్మమజ్జ -  
పైకిలేచెను. అజఁడట్లు పైన్యనమేతుడై నర్మదానదీ తీరమునందు విడిసిన పిమ్మట,  
ఆ నదిలో, మొదట, తిరుగుచున్న తుమ్మెదలతో తాను ముందే నీటిలో మునిగి  
యున్నట్లు సూచించి, కడిగివేయఁబడిన మదప్రావముగల పెద్ద గండస్థలములతో  
నొక యడవియేనుగు నదీజలమునుండి పైకిలేచెను ఇచ్చటి 'భిత్తి' శబ్దము గోడ.  
అనునర్థము నందుకాక ప్రళస్తమైన అనునర్థమునఁ బ్రయోగింపఁబడినది. “మత్స్య  
కోద్భమిత్రాః స్యుః ప్రకాండ స్థలభిత్తయః” అని గణరత్న మహోదధి.

శ్లో. నిశ్శేషవిజ్ఞాతరాతునా ౭పి

వప్రక్రియా మృతవత స్తలేషు

నీలోర్ధ్వరేఖాశబలేన శంసన్

దంతద్వయే నాశ్మవికుంఠితేన.

44

శ్లో. సుహారవిశేషలఘుక్రియేణ

హస్తేన తీరాభిముఖః సశబ్దమ్,

బభౌ స భిందన్ బృహత స్తరంగాన్

వార్ధక్యలాభంగ ఇవ ప్రవృత్తః. (యుగ్మం)

45

వ్యాఖ్య: నిశ్శేషవిజ్ఞాతరాతునా, అపి—నిశ్శేష - పూర్తిగా. విజ్ఞాత -  
కడిగివేయఁబడిన, రాతునాపి - గైరికాది రాతువులుగలది యైనను, నీలోర్ధ్వరేఖాశబ  
లేన—నీల - నల్లనిదియైన, ఉర్ధ్వరేఖ - పైకి గవ్వవతు గీయఁచేత. శబలేన -

చిత్రవర్ణము గలిగినట్టియును, అశ్మవికుంతితేన - పాషాణములచేత మొక్కలు  
 పోయిన, దంతద్వయేన - రెండు దంతములచేత, ఋక్షవతః - ఋక్షవంతమను  
 పేరుగల యచ్చటి పర్వతముయొక్క, తపేషు - చటియలయందు, వప్రక్రియాం-  
 తాను అడిస ఉత్థాతకేళిని (చెలగాటమును), శంసన్ - సూచించుచును, సంహార  
 విక్షేపలఘక్రియేణ—సంహార - ముడుచుకొనుటయందును, విక్షేప - చూచుట  
 యందును, లఘుక్రియేణ - వేగమైన చలనముగల, హస్తేన - తొండముచేత,  
 సశబ్దం - ఘంకార యుక్తముగా, బృహతః, తరంగాన్ - పెద్ద పెద్ద యలలను,  
 భిందన్ - చెదరగొట్టుచు, తీరాభిముఖః, సః - ఒడ్డున కెదురుగా నిలుచున్న ఆ  
 యడవియేనుఁగు, వార్యర్థలాభంగే—వారీ - గజబంధనియగు, అర్థలా - గొలుసు  
 యొక్క, భంగే - తెగిన సందర్భమునందు, ప్రవృత్తః ఇవ - ముందుకు రాఁబోవు  
 నదివలె, బభౌ - ప్రకాశించెను. నర్మదానదిలో యథేష్టముగా నీడుటచేత దంతముల  
 కంటుకొనిన గిరికాది ధాతువులు కడుగబడి యున్నను, ఋక్షవత్పర్వత పాషాణము  
 లను గోరాడుటచేత రెండు దంతములమీదను నల్లనిచారలుకలిగి, శీఘ్రగతిని తొండ  
 మును ముడుచుకొనుచు, చాచుచు, తాను నిలుచుండి కదలుటచేత దగ్గఱకివచ్చిన పెద్ద  
 పెద్ద యలలను జెదరగొట్టుచు, కాలి గొలుసు తెగినదానివలె తీరమును జూచుచు  
 చా యరణ్య గజము ప్రకాశించెను. (నిలుచుని తీరస్థులను జూచెను).

శ్లో. కైలోపమః కైవలమంజరీణాం

జాలాని కర్షన్సురసా స పశ్చాత్

పూర్వం తదుత్పీడిత వారిరాశిః

సరిత్రవాహ స్తట ముత్పసర్ప.

46

వ్యాఖ్య: కైలోపమః - పర్వతముతో సమానమగు, సః - ఆ గజము,  
 కైవలమంజరీణాం - నాచుతీగల చుట్టలయొక్క, జాలాని - మొత్తములను,  
 ఉరసా - వక్షస్థలముచేత, కర్షన్ - లాగుచు, పశ్చాత్ - తర్వాత, తటం -  
 ఒడ్డును. ఉత్పసర్ప - ఎక్కివచ్చెను, పూర్వం - ఆ ఏనుగుకంటే ముందు, తదు  
 త్పీడిత వారిరాశిః—తదుత్పీడిత - ఆ ఏనుగుచేత పైకి త్రోయబడిన, వారిరాశిః -  
 జలసమూహముగల, సరిత్రవాహః - నదీప్రవాహము, తటం - తీరమును, ఉత్ప  
 సర్ప - ఎక్కివచ్చెను. ఉన్నతమైన ఆ యడవియేనుఁగు తీరమునకు నెక్కునప్పుడు

ముందుగా దానిచే త్రోయబడిన నదీజలము, పిమ్మట వక్షస్థలముచేత నాచుతీగలను  
లాగుకొని వచ్చుచున్న తానును, ఒడ్డును జేరినవి.

శ్లో. త సైక్రవాగస్య కపోలభిత్తోః  
జలావగాహాక్షణమాత్ర శాంతా,  
వన్యేతరానేకప దర్శనేన  
పున ర్దిదీపేమదదుర్నినశ్రీః

47

వ్యాఖ్య: తస్య, ఏకనాగస్య - ఆద్వితీయమైన ఆ యేనుఁగుయొక్క,  
కపోల భిత్తోః - విశాలమైన గండస్థలములయందు, జలావగాహాక్షణ మాత్ర  
శాంతా — జలావగాహ - నీటిలో మునుగుటచేత, క్షణమాత్ర - క్షణకాలము  
మాత్రము, శాంతా - తగ్గిపోయిన, మదదుర్నినశ్రీః ఎదతెగక స్రవించు మద  
సంపద, వన్యేతరానేకపదర్శనేన—వన్యేతర - ఆడవియందలివికాని, అనేకప -  
ఏనుగులయొక్క, దర్శనేన - దర్శనముచేత, పునః - మరల, దిదీపే - ప్రకాశిం  
చెను (వృద్ధిపొందెను). మహోన్నతమైన యా గజముయొక్క గండస్థలములమీద  
స్రవించు మదజలము నీటిలో మునుగుటచేత క్షణకాలము శాంతించినను, నగరముల  
నుండి వచ్చిన సైన్యగజములను జూచుటచేత మరల మదోదకము స్రవించుట  
కారంభించెనని భావము. “అనేకప” అనగా ద్విపము, రెండుసాధనములతో  
(తొండముతోను నోటితోను) నీళ్లుత్రాగునది యని వ్యుత్పత్తి.

శ్లో. సప్తచ్ఛద క్షీర కటుప్రవాహా  
మనహ్య మామ్రూయ మదం తదీయమ్,  
విలంఘితాధోరణ తీవ్రయత్నాః  
సేనాగజేంద్రా విముఖా బభూవుః.

48

వ్యాఖ్య: సప్తచ్ఛద క్షీరకటుప్రవాహం—సప్తచ్ఛద - ఏడాకుల యరఁబి  
చెట్లయొక్క, క్షీర - పాలవలె, కటుప్రవాహం - పరిమళవంతమైన యోడిక గలది  
యును, అనహ్య - వెగటుగానున్న, తదీయ, మదం - ఆ యడవి యేనుఁగు  
మదమును, ఆమ్రూయ - వాసనచూచి, సేనాగజేంద్రాః - సైన్యమునందలి పెద్ద  
యేనుఁగులు, విలంఘితాధోరణతీవ్రయత్నాః—విలంఘిత - అతిక్రమింపబడిన,

అధోరణి - మావటివాండ్రయొక్క, తీవ్రయత్నాః దృఢ ప్రయత్నములు గలవి. యగుచు విముఖాః వెనుకకు మొగములు పెట్టినవి, బభూవుః - అయినవి. ఏడాకుల యరటి పాలవంటి పరిమళము గలిగి, వెగటుగానున్న ఆ యరణ్యగణ మదమును వాసనబట్టిన సైన్యగణములు, మావటివాండ్రెంత ప్రయత్నించినను ఆగకయింటిమొగమువట్టి పారిపోవుచుండెనని భావము. 'కటు' శబ్దమునకు పాధారణముగా కారము అని యర్థము. ఇచ్చట పరిమళముగలయను నర్థమునఁ బ్రయోగింపఁ బడినది. "కటుతిక్త కషాయాస్తు సౌరభ్యైఽపి ప్రకీర్తితాః" అని యాదవ విమంతువు.

శ్లో. స చిన్నబంధ ద్రుత యుగ్యశూన్యం

భగ్నాక్ష పర్యస్త రథం ఊణేన

రామా పరిత్రాణ విహస్త యోధం

సేనానివేశం తుములం చకార,

49

వ్యాఖ్య: సః - ఆ యేనుఁగు, చిన్నబంధద్రుతయుగ్యశూన్యం — చిన్నబంధ - త్రెంచబడిన వర్గములు కలవియై, ద్రుత - పరుగెత్తిపోయిన, యుగ్య - గుఱ్ఱములు కలవి గనుకనే, శూన్యం - శూన్యమైనదియును, భగ్నాక్ష పర్యస్త రథం - విరిగిన యిరునులతో పడిపోయిన రథములు కలదియును, రామా పరిత్రాణ విహస్తయోధం — రామాపరిత్రాణ - శ్రీలయొక్క రక్షణమునందు, విహస్తయోధం - వ్యాకులపడుచున్న భటులు కలదియునునగు, సేనానివేశం - శిబిరమును, ఊణేన - ఊణకాలమున, తుములం - చెల్లాచెదలైపోయిన దానినిగా, చకార - చేసెను. ఆ యేనుగు తీరమును జేరగానే, గుఱ్ఱములు భయపడి వర్గములు త్రెంచుకొని పరుగెత్తుటలో ఇరుసులు విరిగి పడిపోయిన రథములు, శ్రీలను గాపాడుటలో విటునటు పరుగెత్తు యోధులు మొదలగువాని కలకలముతో నజాని శిబిరమంతయు నస్తవ్యస్త మైపోయినని భావము. "విహస్త వ్యాకురౌ నమా" అని యమరము. కమక 'విహస్త' శబ్దమునకు వ్యాకులపడిన అనియర్థము.

శ్లో. త మాపతంతం నృపతే రవధ్యో

శవ్యః కరీతి శ్రుతవాన్ కుమారః

వివర్తయిష్యన్ విభేన కుంభే

జహాన నాత్యాయత కృష్ణ శార్ఙ్గః.

50

వ్యాఖ్య: నృపతే: - రాజానకు, వన్యః, కరీ - ఆడవియేనుగు, అవధ్యః - చంపకాడనిది, ఇతి - అని, క్రతువాన్ - వివియున్న, కుమారః - అజుడు, అపతంతం, తం - వచ్చిపడుచున్న ఆ యేనుగును, వివర్తయిష్యన్ - వెనుకకు మాత్రము మరలించగలవాడై, నాత్యాయత కృష్ణశార్ఙ్గః - నాత్యాయత - అంత యెక్కువగాకాని యట్లు, కృష్ణ - లాగబడిన, శార్ఙ్గః - ధనుస్సుగలవాడై, విభేన - బాణముచేత, కుంభే - కుంభస్థలముమీద, జహాన - కొట్టెను. “యద్ధమునందు తన్న ఇతరత్ర రాజా ఏనుగును చంపరాదు” అను శాస్త్ర వచనమును విన్న యజుడు, ఆ యడవియేనుగును చంపక వెనుకకుమాత్రము మరల్చి దలచినవాడై కొద్దిగా లాగబడిన ధనుస్సుగల బాణముచేత దాని కుంభస్థలముమీద కొట్టెను, “లక్ష్మీకామో యద్ధాదన్యత్ర కరివధం న కర్యాత్, ఇయం హి శ్రీర్యేకరిణః” అని ధర్మశాస్త్ర వచనము. అందుకే ‘వన్యః’ అను విశేషణము.

శ్లో. స విద్ధమాత్రః కిల నాగరూప

ముతస్పృజ్య తద్విస్మితనై న్య దృష్టః

స్ఫురత్ప్రభా మండల మధ్య వర్తి

కాంతం వపు ర్వ్యోమచరం ప్రపేదే.

51

వ్యాఖ్య: సః - ఆ యేనుగు, విద్ధమాత్రః కిల - బాణముచే గ్రుచ్చబడి నంతలోనే, నాగరూపం - గజశరీరమును, ఉత్సృజ్య - విడిచి, తద్విస్మితనై న్య దృష్టః (నన్) - తత్ - ఆ సంఘటనచేత, విస్మిత - ఆశ్చర్యపడిన, నై న్య - నై న్యముచేత, దృష్టః పన్ - చూడబడుచున్న దగుచు, స్ఫురత్ప్రభా మండల మధ్యవర్తి - స్ఫురత్ప్రభా మండల - ప్రకాశించుచున్న కాంతిమండలముయొక్క - మధ్యవర్తి - నడుమనున్నదియు, కాంత - మనోహరమైనదియు, వ్యోమచరం - ఆకాశమున నంచరించుచున్న, వపుః - దేహమును, ప్రపేదే - పొందెను. అజుడు కొద్దిపాటి దెబ్బతగుచునట్లు విడిచినబాణము క్రుచ్చుకొన్నంతలోనే ఆ గజము గజ శరీరమును విడిచి, నై నికులందఱును ఆశ్చర్యచకితులై చూచుచుండగా చుండఱాకారమైన కాంతిపుంజమునడుమ ఆకాశముపై మనోహరమగు గంధర్వ రూపమును ధరించెను.

శ్లో. అథ ప్రభావోపనతైః కుమారం  
కల్పద్రుమోత్థై రవకీర్య పుష్పైః  
ఉవాచ వాగ్మీ దశనప్రభాభిః  
సంవర్ధితోరస్తల తాగహారః.

52

వ్యాఖ్య: అథ - తర్వాత. ప్రభావోపనతైః - తన ప్రభావముచేత సమీపమునకువచ్చిన, కల్పద్రుమోత్థైః, పుష్పైః - కల్పవృక్ష పుష్పములచేత, కుమారం - అజుని, అవకీర్య - చల్లి (అజునిపై పుష్పములుచల్లి) దశనప్రభాభిః - దంతకాంతులచేత, సంవర్ధితోరస్తల తారహారః - సంవర్ధిత - ఎక్కువకాంతి గలదిగా జేయబడిన, ఉరస్తల - వక్షస్తలముమీది, తారహారః - పెద్దముత్తైముల దండగలవాడును. వాగ్మీ - వక్తయునగు పురుషుడు, ఉవాచ - పలికెను. ఆ గజము దివ్యపురుషరూపమును ధరించినపిమ్మట. ఆ పురుషుడు తన మహిమచేతవచ్చిన కల్పవృక్ష పుష్పములను అజునిపైఁజల్లి, తన దంతకాంతులచేత మెడలోని తారహారకాంతుల నినుమడింప జేయుచు నజునితో నిట్లుపలికెను.

శ్లో. మతంగశాపా దవలేపమూలాత్  
అవాప్తవా నస్మి మతంగజత్వమ్  
ఆపేహి గంధర్వపతే స్తనూజం.

ప్రియంవదం మాం ప్రియదర్శనస్య.

53

వ్యాఖ్య: అవలేపమూలాత్ - గర్వహేతుకమైన, మతంగశాపాత్ - మతంగమహాముని శాపమువలన, మతంగజత్వం - గజత్వమును, అవాప్తవాన్ - పొందినవాడను, అస్మి - అయితిని, మాం - నన్ను, ప్రియదర్శనస్య, గంధర్వపతేః - ప్రియదర్శనుండను పేరుగల గంధర్వరాజుయొక్క, తనూజం - కుమారుడనైన, ప్రియంవదం - ప్రియంవదుడను పేరు గలవానినిగా, ఆపేహి - ఎఱుగుము. ఒకానొకప్పుడు నాగర్వప్రవర్తనముచేత కినిసిన మతంగమహాముని శాపమువలన నేను గజమునై జన్మించితిని, నిజమునకు నేను ప్రియదర్శనుడను పేరుగల గంధర్వ రాజపుత్రుడను, నాపేరు ప్రియంవదుడు అని చెప్పెను. మతంగపర్వతమునందు విశేషముగా నేనుగూలు పుట్టుటవలన వాటికి “మతంగజములు” అను వ్యవహారము కలిగినది.

శ్లో. స చానునీతః ప్రణతేన వశ్చాత్  
మయా మహర్షి ర్మృదుతా మగచ్ఛత్  
ఉష్ణత్వ మగ్న్యతవసంప్రయోగాత్  
తైత్యం హి యత్సా ప్రకృతి ర్జలస్య.

౪౪

వ్యాఖ్య : సః, మహర్షిః చ - ఆమతంగమహామునియు. ప్రణతేన, మయా -  
వినమ్రుఁడనైన నాచేత, అనునీతః - బ్రతిమాలుకొనినవాడై, వశ్చాత్ - తరు-  
వాత, మృదుతాం - మెత్తదనమును (శాంతిని), అగచ్ఛత్ - పొందెను. హి -  
అదియట్లే, జలస్య - నీటికి, ఉష్ణత్వం - వేడిమి, అగ్న్యతవసంప్రయోగాత్ -  
అగ్నియొక్కగాని, ఆతపము యొక్కగాని, సంవర్కమువలననే (కలుగును),  
యత్, తైత్యం - ఏచల్లదనమైతే కలదో, సా - అదియే, ప్రకృతిః - నిజస్వభావము.  
నేను వినమ్రుఁడనైన ముస్కరించి బ్రతిమాలుకొనుటచేత మతంగముని శాంతిని  
పొంది కనికరించెను. నీటికి వేడిమి, విప్రుయొక్కగాని, యెండయొక్కగాని సం-  
బంధమువలన నేర్పడునదే కాని చల్లదనమేకదా దాని స్వభావము, మహామునులకు  
శాంతియే స్వభావము. నేను పొగరుబోతునై వ్యవహరిండుటచేతనే మతంగమునికి  
కోపము వచ్చినది, నేను మట్లే నమస్కరించి బ్రతిమాలుకొనుటచేత నతఁడు స్వభా-  
వసిద్ధమైన శాంతిని వహించెనని భావము (జలమునకు చల్లదనమువలె ఋషులకు  
శాంతి సహజము).

శ్లో. ఇత్వాకు వంశ ప్రభవో యదా త  
భేన్య త్యజః కుంభ మయోముఖేన  
సంయోజ్య సే స్వేన వపుర్మహిమ్నా  
తదే త్యవోచత్ స తపోనిధి ర్మామ్.

౪౫

వ్యాఖ్య : ఇత్వాకువంశప్రభవః - ఇత్వాకువంశమునఁబుట్టిన, అజః - అజ-  
మహారాజా, యదా - ఎప్పుడు, తే - నీయొక్క, కుంభం - కుంభ స్థలమును,  
అయోముఖేన - బాణముచేత, భేన్యతి - భేదింపగలదో, (చీల్చునో) తదా -  
అప్పుడు. స్వేన - స్వకీయమైన, వపుర్మహిమ్నా - శరీరమహిమచేత. సంయో-  
జ్యసే - సంబంధమునుపొందగలవు (కూడుకొందువు), ఇతి - ఇట్లని, సః తపో-  
నిధిః - ఆతపోనిధియైన మతంగ మహాముని, మాం - నన్నుగూర్చి. అవోచత్ -



పలికెను. ఇశ్వేశ్వరు రాజవంశమునఁబుట్టిన అజుఁడు ఎప్పుడైతే గజరూపముననున్న పేకుంభ స్థలమును బాణముచేత భేదించఁగలదో అప్పుడు నీవుగజశరీరమును విడచి మహిమోపేతమైన స్వశరీరమును పొందఁగలవని తపోనిధియైన యామతంగముని నాతోఁ జెప్పెను.

శ్లో. సమ్మోచితః సత్త్వవతా త్వయా హం

శాపాత్ చిర ప్రార్థిత దర్శనేన

ప్రతిప్రియం చేత్ భవతో న కుర్యాం

వృథా హి మే స్యాత్ స్వపదోపలబ్ధిః.

56

వ్యాఖ్య : చిరప్రార్థితదర్శనేన—చిరం - బహుకాలమునుండి, ప్రార్థిత - కోరబడిన, దర్శనేన - దర్శనము కలిగినట్టియును, సత్త్వవతా - బలవంతుఁడనై న త్వయా - నీచేత, అహం - నేను, శాపాత్ - మునిశాపమునుండి, సమ్మోచితః— అస్మి - విడిపింపఁబడిన వాఁడనైతిని; భవతః - నీకు, ప్రతిప్రియం - ప్రత్యుపకారమును, న, కుర్యాం, చేత్ - చేయనివాఁడనైనచో, మే - నాయొక్క, స్వపదోపలబ్ధిః - స్వస్థానప్రాప్తి, వృథా, స్యాత్ హి - వ్యర్థమైపోవునుగదా! బహుకాలము నుండి నీదర్శనమునకై వేచియుండగా ఇప్పుడు బలశాలివైన నీచేత ముని శాపము నుండి విడిపింపఁబడితిని. దీనికిఁదగిన ప్రతిప్రియమును నీకు నేను జేకూర్చుచిచో నాకు గలిగిన స్వస్థాన ప్రాప్తి విరుపయోగమేకదా? అని ప్రయంపదుఁడు అజునితో పనెను.

శ్లో. సమ్మోహనం నామ సఖే! మమాత్మం

ప్రయోగ సంహార విభక్త మంత్రమ్

గాంధర్వ మాదత్స్వ యతః ప్రయోక్తుః

న చారిహింసా విజయశ్చ హస్తే.

57

వ్యాఖ్య : హేసఖే - ఓప్రాణమిత్రమా! ప్రయోగసంహార విభక్తమంత్రం— ప్రయోగ ప్రయోగించుట యందును, సంహార - ఉపసంహరించుట యందును, విభక్త - పేరుపేరుగానున్న, మంత్రం - మంత్రములు కలదియును, గాంధర్వం— గాంధర్వ దేవతాకమై, సమ్మోహనం నామ - సమ్మోహనమును పేరుగల, మమ అత్తం - నాయొక్క అత్తమును, ఆదత్స్వ - స్వీకరింపుము; యతః ఏయత్తము

వలన ప్రయోక్తుః - ప్రయోగించువానికి, అరిహింసా - శత్రువులవలనిబాధ(లేదా శత్రువులను చంపవలసిన యవసరము), నచ - ఉండదో, విజయశ్చ - విజయము కూడ హస్తే - చేతియందు (ఉండునో). ఏయత్తమునలన ప్రయోక్తకు శత్రు బాధగాని, శత్రువును చంపవలసిన యవసరముగాని లేక, విజయము హస్తగత మగునో అట్టిదియై, ప్రయోగ, ఉపసంహారములకు, వేటు వేటు మంత్రములు గలిగి, గంధర్వ దేవతాకమై, సమ్మోహనమునుపేరుగల నాయత్తమును ప్రతిప్రియ ముగ స్వీకరింపుమని ప్రియంవదుఁ డజానితో ననెను. బంధు, సుహృత్, మిత్ర, సఖి శబ్దములకు ప్రత్యేకమైన యర్థములున్నవి.

శ్లో. “అత్యాగ సహనో బంధుః, సదైవానుమతః సుహృత్,  
ఏకక్రియం భవేత్త్రితం, సమప్రాణః సఖా మతః”

శ్లో. అలం హియా మాం ప్రతియ న్ముహూర్తం  
దయాపరో ఒభూః ప్రహర న్నపి త్వమ్  
తస్మా దుపచ్ఛందయతి ప్రయోజ్యం  
మయి త్వయా న ప్రతిషేదరాక్ష్యమ్.

58

వ్యాఖ్య: మాంప్రతి - హియా - సిగ్గుచేత, అలం - చాలును (నావిషయ మునసిగ్గుపడబోకుము), యత్ - ఏకారణమువలన, త్వం - నీవు, ప్రహరన్ అపి - కొట్టుచున్నవాడవయ్యును, ముహూర్తం - క్షణకాలము, దయాపరః - దయగల వాఁడవు, అభూః - అయితినో, తస్మాత్ - అదేకారణమువలన, ఉపచ్ఛందయతి, మయి - ప్రార్థించుచున్న నావిషయమున, త్వయా - నీచేత, ప్రతిషేదరాక్ష్యం - విషేధించుట యను పరుషత్వము, సప్రయోజ్యం - ప్రయోగింపఁదగినది కాదు. నాయెదుట సిగ్గుపడ బోకుము, నాపైన బాణమునువేయుటలో చిన్నగాఁగొట్టి దయను జూపితివి. నీవు సహజముగా దయాపరుఁడవు గావున ఇంతగా బ్రతిమాలు కొను చున్న నామీద ‘సమ్మోహనాత్తము నాకక్కఱలేదు.’ అను పరుషవాక్యమును ప్రయో గింపకుము. అని గంధర్వుఁడజానితో ననెను.

శ్లో. తథే త్యుపస్పృశ్య పయః పవిత్రం  
సోమోద్భవాయాః సరితో నృసోమః

ఉదజ్జుఖః సోఽస్త్రవి దస్త్రమంత్రం

జగ్రాహ తస్మాన్నిగృహీతశాపాత్.

59

వ్యాఖ్య: సృసోమః - పురుషశ్రేష్ఠుడై. అస్త్రవిత్ - అనేకాస్త్రముల నెఱిగిన, సః - ఆ యజమహారాజు, తథాఇతి - సరేయని సమ్మతించి, సోమోద్భవాః, సరితః - నర్మదా నదియొక్క, పవిత్రం, పయః - పావనమైనజలమును, ఉపస్పృశ్య - ఆచమనము చేసి, ఉదజ్జుఖః - ఉత్తరాఖిముఖుడై, నిగృహీతశాపాత్ - నివర్తింపఁబడిన శాపముగల, తస్మాత్ - ఆప్రియంవదునివలన, అస్త్రమంత్రం - ఆసమ్మోహనాస్త్ర మంత్రమును, జగ్రాహ - స్వీకరించెను. అజుఁడు గంధర్వుని మాటకు సమ్మతించి నర్మదా జలము నాచమనముచేసి, ఉత్తరదిశాఖిముఖుడై తనవలన శాపవివృత్తిని పొందిన ఆప్రియంవదుని వలన సమ్మోహనాస్త్రముయొక్క ప్రయోగ, ఉపసంహార మంత్రములను స్వీకరించెను. బాణములలో, మంత్రసహితమైన దానికి అస్త్రమనియు, మంత్రములేని దానికి శస్త్రమనియు పేర్లు. సోమోద్భవయనఁగా నర్మదానది. “రేవా తు నర్మదా సోమోద్భవా మేఖలకన్యకా” అని యమరము.

శ్లో. ఏవం తయో రధ్వని దైవయోగాత్

ఆసేదుషోః సఖ్యమచింత్యహేతు

ఏకో యయౌ చైత్ర రథ ప్రదేశాన్

సౌరాజ్యరమ్యా నవరో విదర్భాన్.

60

వ్యాఖ్య: ఏవం - ఇట్లు. అధ్వని - మార్గమునందు, దైవయోగాత్ - దైవికముగా, అచింత్యహేతు - ఊహింపరాని కారణముగల, సఖ్యం - మైత్రిని, ఆసేదుషోః - పొందినట్టి. తయోః - వారిద్దరిలో. ఏకః - ఒకడైన ప్రియంవదుఁడు, చైత్రరథప్రదేశాన్ - కుబేరోద్ధానప్రదేశములను గుఱించియు, అపరః - మరియొకఁడైన యజమహారాజు, సౌరాజ్యరమ్యాన్ - మంచి రాజుండుటచే. రమ్యములయిన, విదర్భాన్ - విదర్భదేశమును గుఱించియు, యయౌ - వెళ్లెను. అట్లు దారిలో దైవశక్తిమన నూహింపరాని కారణముగల సఖ్యమును పొందిన అయిద్దరిలో ప్రియంవదుఁడు కుబేరోద్ధానవనమునకును, అజమహారాజు విదర్భదేశమునకును వెళ్లిరి. కుబ్జేరుని యుద్ధానవనమునకు “చైత్రరథము” అని పేరు.

దేశవాచకపదములు సంస్కృతమునందు బహువచనములుగాఁ బ్రయోగింపఁబడుచుండును, ఉదా: కాశ్మీరాః, వంగాః, కళింగాః, ఆంధ్రాః మొ.

శ్లో. తం తస్థివాంసం నగరోపకంఠే  
తదాగమారూఢ గురుప్రహర్షః  
ప్రత్యుజ్జగామ క్రథకైశికేంద్రః  
చంద్ర ప్రవృద్ధోర్మి రివోర్మిమాలీ

61

వ్యాఖ్య: నగరోపకంఠే - రాజధాని నగరమునందు, తస్థివాంసం - నిలిచియుండిన, తం - ఆ యజమహారాజ కుమారుని, తదాగమారూఢ గురుప్రహర్షః - తదాగమ - అతని రాకచేత, ఆరూఢ - ఉత్పన్నమైన, గురుప్రహర్షః - గొప్ప సంతోషముగల, క్రథకైశికేంద్రః - విధర్బదేశాధిపతి, ప్రవృద్ధోర్మిః - మిక్కిలి మైకిలేచిన యలిలుగల, ఊర్మిమాలీ - సముద్రుడు, చంద్రంశవ - చంద్రునిని వలె, ప్రత్యుజ్జగామ (ప్రతి + ఉత్ + జగమ) - ఎదుర్కొనెను. అజుడు స్వయంవరోత్సవమున పాల్గొనుటకై వచ్చి, నగరసమీపమున నిలిచిన వార్త తెలిపిన భోజుడు, గొప్పసంతోషముగలవాడై, ఉదయించుచున్న చంద్రునిని ఉన్నెత్తున లేచిన తరంగ హస్తములతో సముద్రుడువలె స్వాగతపూర్వకముగా నెదురుకొనెను. “ఊర్మిమాలీ” యను విశేషణము సర్వనదీతటాక తరంగములకన్న వత్సన్నతములైన తరంగములుగల సముద్రమునకే చెల్లును.

శ్లో. ప్రవేశ్య చైనం పుర మగ్రయాాయీ  
నీచై స్తథోపాచర దర్పితశ్రీః  
మేనే యథా తత్ర జనః సమేతో  
వై దర్భ మాగంతు మజం గృహేశమ్.

62

వ్యాఖ్య: (సః - ఆ విదర్బరాజు) ఏనం - ఈ వచ్చిన యజుకుమారుని, అగ్రయాాయీ - ముందు నడచుచున్నవాడై, నీచైః - వినమ్రుడై, పురం, ప్రవేశ్య - నగరమును ప్రవేశింపఁజేసి, ఆర్పితశ్రీః - సమర్పింపఁబడిన సకరోపచారసంపదలు గలవాడగుచు, తథా, ఉపాచరత్ - ఆ విధముగా మర్యాద

చేసెను; యథా - ఏవిధముగానైతే, తత్ర, సమేతః, జనః - అచ్చట గుమి  
గూడిన జనము. వైదర్భం - భోజరాజును, ఆగంతుం - ఇతర ప్రదేశమునుండి  
వచ్చిన యతిథినిగాను, అజం - అజకుమారుని, గృహేశం - యజమానునిగాను,  
మేనే - తలచెనో. భోజుడు ముందు నడచుచు వినముడై యజుని నగర ప్రవే  
శము చేయించి, సకలోపచార సంపదలును సమకూర్చి, అచ్చటికి చూడవచ్చిన  
జనము భోజుడే యతిథి, అజుడే గృహయజమాని అని తలంచునట్లుగా ఉప  
చారము (మర్యాద) చేసెను. “ఆగంతుః” అను శబ్దము తెలుగున ‘క’ ప్రత్య  
యము చేర్చి “ఆగంతుకుడు” అని సాధారణముగా బ్రయోగింపబడుచుండును.  
లేనిచో “ఆగంతువు” లేదా ఆగంతుడు అని యనవలెను.

శ్లో. తస్యాధికార పురుషైః ప్రణతైః ప్రదిష్టాం

ప్రాగ్ద్వారవేది వినివేళిత పూర్ణకుంభాం

రమ్యాం రఘుప్రతినిధిః స నవోపకార్యాం

బాల్యాత్ పరా మివ దశాం మదనోఽధ్యువాస.

63

వ్యాఖ్య : రఘుప్రతినిధిః - రఘుమహారాజుతో సమానుడగు, నః - ఆ  
యజుడు, ప్రణతైః - వినములైన, తస్య అధికారపురుషైః - ఆ భోజుని  
యొక్క ఉద్యోగులచేత, ప్రదిష్టాం - చూపబడినదియు, ప్రాగ్ద్వారవేది వినివేళిత  
పూర్ణకుంభాం—ప్రాగ్ద్వారవేది - తూర్పువాకిలి వద్దయరుగు మీద, వినివేళిత -  
ఉంచబడిన, పూర్ణకుంభాం - మంగళకలశము గలదియును, రమ్యాం - అంద  
మైనదియునగు, నవోపకార్యాం (నవ + ఉపకార్యాం) - క్రొత్తదేరాతో వేయఁ  
బడిన విడిదిని (ఒక క్రొత్త రాజభవనమును), మదనః - మన్మథుడు, బాల్యాత్,  
పరాం - బాల్యము తర్వాతియైన, దశాం ఇవ - యౌవన దశనువలె, అధ్యువాస  
(అధి + ఉవాస) - అధిష్ఠించెను (ప్రవేశించెను). రఘుసమానుడగు నజుడు,  
భోజుని యధికార పురుషులు ప్రణమిల్లి వినములై చూపినదియు, తూర్పువాకిటి  
యరుగుమీద విండుకలశ ముంచఁ బడినదియు, మనోహరమైనదియునగు విడిది  
యొంటిని, మన్మథుడు బాల్యదశనుండి యౌవనదశనువలె ప్రవేశించెను. ఇచ్చటి  
“రఘు ప్రతినిధి” శబ్దమునందలి ‘ప్రతినిధి’ శబ్దము సాదృశ్యవాచకము. “కల్ప,  
దేశీయ, దేశ్య, ప్రఖ్య, ప్రతినిధి” శబ్దములు సమానార్థకములని దండి చెప్పెను  
మరియొక విశేష మేమనగా, స్వయంవరోత్స వాహ్వనము వచ్చినప్పుడు, సా ర్వ

భాముడైన రఘుమహారాజు, కొందఱు రాజులనలె స్త్రీలోలుడుగాక యుచిత  
జ్ఞుడై, తనకు బదులు యువరాజైన తన కుమారునిఁ బంపెనను విషయమును  
స్ఫురింపజేయుటకే 'ప్రతినిధి' శబ్దము నుపయోగించుట యని తలంపవలయును.

శ్లో. తత్ర స్వయంవర సమాహృత రాజలోకం  
కన్యాలామ కమనీయ మజస్య లిపోన్ః,  
భావావబోధకలుషా దయితేవ రాత్రౌ  
నిద్రా చిరేణ నయనాభిముఖి బభూవ.

64

వ్యాఖ్య: తత్ర - ఆ నివాస భవనమునందు, స్వయంవర సమాహృతరాజ  
లోకం—స్వయంవర - స్వయంవరమునకై. సమాహృత - ఒకచోటికి తీసుక  
రాబడిన, రాజలోకం - రాజబృందము గలదియును. కమనీయం - కోరదగినదియు  
నగు, కన్యాలామ - కన్యారత్నమైన ఇందుమతిని, లిపోన్ః - పొందఁదలఁచిన,  
అజస్య - అజునికి, భావావబోధకలుషా—భావ - పురుషుని భావముయొక్క. అవ  
బోధ - ఎఱుఁగుటయందు, కలుషా - అనమద్గురాలగు, దయితా. ఇవ - ప్రియు  
రాలువలె, రాత్రౌ - ఆనాటి రాత్రియందు, నిద్రా - నిద్ర, చిరేణ - చాలసేపటికి,  
నయనాభిముఖి - కన్నులపువై నకు వచ్చునది, బభూవ - అయ్యెను. ఆ స్వయంవర  
నివాస భవనమునకు, అందఱు రాజకుమారులను రప్పించుటకు కారణమైన కన్య  
రత్నమగు ఇందుమతిని పొందఁదలచుచున్న అజునికి, ఆ రాత్రియందు నిద్ర  
ప్రియునిభావము నెఱుఁగు చుఱుకుదనమలేని ప్రియురాలివలె చాలసేపటికి వచ్చెను.  
“నయనాభిముఖి” యనుశబ్దము వచ్చిరాని నిద్రను తెలుపును. ఆ రాత్రి అజుని  
నిద్రపట్టలేదని భావము.

శ్లో. తం కర్ణభూషణ నిషిడిత పీవరాంసం  
శయ్యోత్తరచ్ఛద విమర్ద కృశాంగరాగమ్,  
సూతాత్మజాః సవయసః ప్రథితప్రబోధం  
ప్రబోధయ న్నుషసి వాగ్భి రుదారవాచః.

66

వ్యాఖ్య: కర్ణభూషణ నిషిడిత పీవరాంసం - బలిసిన పై భుజములు కల  
వాడును, శయ్యోత్తరచ్ఛద విమర్ద కృశాంగరాగం—శయ్యా - పరుపుయొక్క;

ఉత్తరచ్చద విమర్శ - పైవస్త్రము రాపిడిచేత, కృతాంగరాగం - తరిగిపోయిన మై  
పూత కలిగినట్టియును, ప్రథితప్రబోధం - ప్రఖ్యాతమైన జ్ఞానము గలవాడునునగు,  
తం - ఆ యజమహారాజును, సవయనః - సమానమైన యీడుగలవారును,  
ఉదారవాచః - గుణవంతములగు ప్రౌఢవాక్కులుగల, సూతాత్మజాః - వంది  
పుత్రులు, వాగ్విః - స్తుతి పాఠములచేత, ఉషసి - తెల్లవారు జామున, ప్రాబో  
ధయన్ - మేలుకొలిపిరి. నిద్రపట్టక యిటునటు పొరలుటచేత చెవుల పోగులొత్తిన  
పై భుజములతోను, పలుపుమీది గుడ్డ రాచుకొనుటచేత రాలిపడిన మైపూతతోను  
పడుకొనియున్న అజమహారాజును, అతని యీడువారై, మధుర ప్రగల్భములైన  
వాక్కులు గలవారై వెంటవచ్చిన వైతాళిక కుమారులు, సహజ ప్రబోధము గల  
వాడని యెఱిగియు రాజలాంఛనములగు స్తుతి గీతములతో వేకువజామున  
(ముందు చెప్పబోవురీతిగా) మేలుకొలిపిరి, మేలుకొలుపులు సాడిరి.

శ్లో. రాత్రి ర్గతా మతిమతాం వర ! ముంచ శయ్యాం

దాత్రా ద్విధై వ నను ధూర్జగతో విభక్తా,

తా మేకత స్తవ బిభర్తి గురు ర్వినిద్రః

తస్యా భవా నవర ధుర్య పదావలంబీ.

68

వ్యాఖ్య: హేమతిమతాం, వర : - బుద్ధిమంతులలో శ్రేష్ఠుడవైన ఓ అజ  
మహారాజా : రాత్రి, గతా - రాత్రి వెళ్లిపోయినది, శయ్యాం, ముంచ - వడకను  
విడుపుము, దాత్రా - బ్రహ్మచేత, జగతఃధూః - లోకముయొక్క భారము,  
ద్విధై వ - రెండు విధములుగానే, విభక్తానను పంచబడియున్నదిగదా :. తాం - ఆ  
భారమును, ఏకతః - ఒక ప్రక్కన. తవ, గురుః - మీ తండ్రి, వినిద్రః - జాగ  
రూకుడై (నిద్రను విడిచి), బిభర్తి - మోయచున్నాడు, తస్యాః - ఆ భారము  
నకు, భవాన్ - నీవు, అవరధుర్య పదావలంబీ - అవరధుర్య - రెండవమోతకాని  
యొక్క, పద - చోటును, అవలంబీ - పట్టుకొనవలసిన వాడవుగదా : (కనుక  
మేల్కొనుము). ఓ మతిమంతులలో గొప్పవాడవైన అజమహారాజా : రాత్రి  
గడచిపోయినది, ప్రక్కమీదినుండి లేమ్ము ; బ్రహ్మదేవుడు జగద్భారమును  
రెండు భాగములుగానే విశజించియున్నాడు. బండికి కట్టు కాడికొనవలె నున్న ఆ  
భారములలో ఒకప్రక్క భారమును మీ తండ్రి తన భుజములపై పెట్టుకొని  
మోయచున్నాడు ; ఆ బరువుయొక్క రెండవప్రక్కగల కాడికొనను మోయ

వలసిన చోటు నీది. కనుక నిద్రలేచి నీ కర్తవ్యమును పూర్తిచేయుము. బండిని లాగుటకు కాడికి రెండెద్దులును గావలయును.

శ్లో. నిద్రావశేన భవతా ప్యనవేక్షమాణా  
పర్యుత్సృకత్వ మబలా నిశి ఖండితేవ,  
లక్ష్మీ ర్విनోదయతి యేన దిగంతలంబీ  
సోఽపి త్వదాననరుచిం విజహాతి చంద్రః.

87

వ్యాఖ్య: నిద్రావశేన, భవతా - నిద్రాదీనుడవైన నీ చేత, (నీ యందలి) పర్యుత్సృకత్వం, అపి - అనురక్త భావమునుపైతము, నిశి - గతరాత్రియందు, ఖండితా, అబలా, ఇవ - ఖండితా నాయకవలె, అనవేక్షమాణా - ఆలోచింపని దగుచు, లక్ష్మీః - లక్ష్మి, యేన - ఎవనిచేత, పర్యుత్సృకత్వం - నీ విరహ వేదనను, వినోదయతి(చి + నోదయతి) - తొలగించుకొనుచుండెనో, సోఽపిచంద్రః - ఆ చంద్రుడుపైతము, దిగంతలంబీ - పడమటి దిక్కు చివరను జేరినవాడగుచు, త్వదాననరుచిం - నీ ముఖకాంతివంటి కాంతిని, విజహాతి - విడిచివేయుచున్నాడు, “చంద్ర, అరవింద, రాజవదనములు లక్ష్మీ నివాసస్థానములు” అను ప్రసిద్ధి ననుసరించిన వర్ణనము ఇది, ఓ రాజా! నీవు నిద్రానాయకకు వశుడవై యుండుటచేత నీ యందలి యనురాగాతిశయమునుగూడ వదలి, రాత్రియందు, అన్యత్రీ సంబంధము చేతఁ గినిసిన ఖండితా నాయకవలె, లక్ష్మి, యెవనిని జేరి నీ వలనివియోగ బాధను దొలగించుకొను చుండెనో ఆ చంద్రుడుగూడ పశ్చిమ దిక్కువద్దఁ జేరుచు నీ ముఖకాంతి సదృశమైన తన కాంతిని వదలి వేసినాడు. అందువలన అనన్యగతికయైన లక్ష్మి నిన్నుఁ జేరుటకై నీవు నిద్రమేల్కొనుము అని భావము. ‘నిద్రా’ శబ్దము త్రీ లింగము కనుక అజాని నిద్రావశత్వము పరకీయ నాయకా సంబంధము వంటిది. లక్ష్మి ఏకాకినియై ఖండితయై, అజ ముఖకాంతి సాదృశ్యముకల చంద్రుని నాశ్రయించి తన విరహ వేదనను దొలగించుకొనుచుండినది. విరహాజనులు అసలు వస్తువు లేనప్పుడు సదృశవస్తువును జూచి యూర డిల్లుచుండును. లక్ష్మి అట్లు చేసినది. చంద్రుడుగూడ పశ్చిమ దిగంగన వద్దికి చేరుటచేత నిప్పుడా వినోద స్థానముగూడ పోయినది. కనుక నీవే లక్ష్మికి దిక్కు అన్నది వ్యంగ్యార్థము. ఖండిత అష్టవిధ శృంగార నాయకలలో నొకతె. “జ్ఞాతేఽన్యసంగవికృతే ఖండితే ర్యా కషాయతా” అని లక్షణము. అనఁగా భర్త అన్యత్రీ



నంగమ చిహ్నములుగల వాడగుట నెఱిగి యీర్ష్యతోఁ గోపమువచ్చిన నాయక. పకృతమున లక్ష్మి అట్టినాయకగా వర్ణింపఁబడినది.

శ్లో. త ద్వల్గునా యుగప దున్మిషితేన తావత్

సద్యః పరస్పరతులా మధిరోహతాం ద్వే

ప్రస్పందమానపరుషేతరతార మంతః

చతు స్తవ ప్రచలితభ్రమరం చ పద్మమ్.

68

వ్యాఖ్య: తత్ - అందువలన, వల్గునా - మనోహరమైన. యుగపత్తావత్ - ఒకే సమయము నందలి, ఉన్మిషితేన - వికసనముచేత, అంతః - లోపల, ప్రస్పందమాన పరుషేతరతారం—ప్రస్పందమాన - కదలుచున్న, పరుషేతర - స్నిగ్ధమైన (నువ్వుని), తారం - కనుపాపగల, తవ,చక్షుః - నీ నేత్రమున్ను అంతః - లోనిభాగమున, ప్రచలితభ్రమరం—ప్రచలిత - కదులుచున్న, భ్రమరం - తుమ్మెదగల, పద్మం - కమలమున్ను ద్వే - ఈ రెండును, సద్యః - వెంటనే, పరస్పరతులాం - ఒండొకటితో పోలికను, అధిరోహతాం - పొందునుగాక. లక్ష్మిపరిగ్రహము చేయవలసియున్నది కనుక, లోపల కదలుచున్న నల్లగ్రుడ్డు గల నీ నేత్రము, లోపల చలించుచున్న తుమ్మెదగల పద్మమును, ఇప్పటికే పోలిక గల యీ రెండును, ఒకే సమయమునందు మనోహరముగా వికసించుట చేత గూడ తమ సాదృశ్యమును నిలుపుకొని ఒకదాని నొకటి పోలునుగాక. కమల ములు వికసించుచున్నవి, నీ కన్నులు గూడ వాటితోపాటు వికసించునుగాక; మేలుకొనుము అని భావము.

శ్లో. వృంతా చ్చరణం హరతి పుష్ప మనోకహానాం

సంస్పృజ్యతే సరసిజై రరుణాంశుభిన్నైః

స్వాభావికం పరగుణేన విభాతవాయుః

సౌరభ్య మీప్పు రివ తే ముఖమారుతస్య.

69

వ్యాఖ్య: విభాతవాయుః - ప్రాతఃకాలపు గాలి, స్వాభావికం - ప్రకృతి సిద్ధమైన, తే ముఖమారుతస్య - నీ నిశ్వాస వాయువుయొక్క, సౌరభ్యం - పరిమళమును బోలిన పరిమళమును, పరగుణేన - తనది కాని గుణముచేత, ఈప్పురివ

— పొందఁదలఁచినదివలె, అనోకహానం - ఎత్తైన చెట్లయొక్క, శ్లఘం, పుష్పం - తొడిమ నడలిన పువ్వును (తొడిమలూడిన పూలను), వృంతాత్ - తొడిమ నుండి హరతి - ఎత్తుక పోవుచున్నది; అరుణాంశుభిన్నైః - సూర్యకిరణముల చేత వికసింపజేయఁబడిన, సరసిజైః - కమలములతో, సంస్పృశ్యతే - కలియుచున్నది. సహజ పరిమళముగల నీ నిట్టూర్పును బోలెయిండవలెనన్న కాంక్షతో ప్రాతః కాల వాయువు పెద్ద వృక్షములపై నుండి తొడిమ నడలిన పూవులను తొడిమలనుండి అపహరించుచున్నది. సూర్య కిరణ స్పర్శచే వికసించిన కమలములను గలియుచున్నది. తనకు సహజము కాక పోయినను పరగుణములనే సంక్రమింపఁ జేసి కొనియైనను నీ నిట్టూర్పుతో పోలికను సంపాదించుకొనుటకు ప్రయత్నించుచున్నది. అనగా చెట్ల నుండి పూలు రాలి చున్నవి, తామరలు విచ్చుకొనుచున్నవి, ప్రాతః కాల వాతూలములు వీచుచున్నవి, నిద్ర మేలుకొనుమని భావము.

శ్లో. తామ్రమోదరేషు పతితం తరువల్లవేషు

నిశ్శాతహారగుళికావిశదం హిమాంభః

ఆభాతి లబ్ధ పంభాగతయా లభరోషే

లీలాస్మితం సదశనార్చి రివ త్వదీయమ్.

70

వ్యాఖ్య: తామ్రమోదరేషు - ఎఱ్ఱని లోనిభాగములుగల, తరువల్లవేషు - చెట్ల చిగుళ్లమీద, పతితం - పడినదియై, నిశ్శాతహారగుళికా విశదం—నిశ్శాత - పులు గడిగిన, హరగుళికా - ముత్యాలదండ యందలి ముత్తైములవలె, విశదం - నిర్మలమైన, హిమాంభః - మంచునీరు, లబ్ధపరభాగతయా—లబ్ధ - పొందఁబడిన, పరభాగతయా - గుణోత్కర్ష కలదగుటచేత, అభరోషే - క్రింది పెదవి మీద, త్వదీయం - నీదియగు, సదశనార్చి - దంత కాంతితోఁగూడిన, లీలాస్మితం ఇవ - విలాసహాసమువలె, ఆభాతి - బాగుగా ప్రకాశించుచున్నది. ఎఱ్ఱని లోభాగములు గల చెట్ల చిగుళ్లమీద పడి, పులుగడిగిన ముత్తైపు సరుల ముత్యాల వరుస వలె నున్న మంచు నీరు, చిగురాకుల యెఱ్ఱదనము తనలో ప్రతిఫలింపఁగా గుణోత్కర్షను పొంది, క్రింది పెదవిపైఁబడి గుణోత్కర్షను పొందిన, దంత కాంతిసహితమైన నీ చిఱునగవు వలె మిక్కిలి యందముగా నున్నది, “పరభాగ” శబ్దమునకు గుణాధిక్యమర్థము “పరభాగో గుణోత్కర్షః” అని యాదవ నిఘంటువు.

శ్లో. యావత్ ప్రతాపనిధి రాక్రమతే న భాను  
 రహస్య తావ దరుణేన తమో నిరస్తమ్  
 ఆయోధనాగ్రసరతాం త్వయి వీర! యాతే  
 కింవా రిపూం స్తవ గురుః స్వయ ముచ్చినత్తి.

71

వ్యాఖ్య: ప్రతాపనిధి: - తేజస్సునకు ఆకరమైన, భాను: - సూర్యుడు, యావత్ - ఎంతవఱకు, న అక్రమతే - ఉన్నతిని పొందఁడో, తావత్ - అంత వఱకే, అహస్య - శీఘ్రముగా, అరుణేన - అనూరునిచేత, తమ: - చీకటి. నిరస్తం - పోగొట్టఁ బడినది, (తథాహి - అదియుక్తమే) హేవీర! ఓ వీరుడా: త్వయి - నీవు, ఆయోధనాగ్రసరతాం - యుద్ధములందు అగ్రగమిత్వమును, యాతే (సతి) - పొందిన వాడవగుచుండఁగా, తవ, గురు: - నీ తండ్రి, రిపూన్ - శత్రువులను, స్వయం - తాను, ఉచ్చినత్తికింవా - తెగటార్చునా యేమి? తేజోనిధి యగు సూర్యుడొకనము పైకెక్కుటకు ముందు మాత్రమే అనూరుడు చీకటినిఁ బాఱద్రోలునుగదా! నీవు యుద్ధములం దగ్రగమిత్వమును పొందిన పిమ్మట మీ తండ్రి స్వయముగా శత్రువులను బరిమార్చునా. సమర్థుడైన పుత్రునియం దుంచ బడిన రాజ్య భారముగల మీ తండ్రికి తాను శ్రమపడవలసిన పనియేమి యని భావము. జీవలోకమున కాలోకమును ప్రసాదించుట సూర్యుని పని యైనట్లు పితృ దత్త రాజ్య పర్యవేక్షణము నీ పని గనుక నిద్రమేల్కొనుమని తాత్పర్యము. ఈ శ్లోకమునందలి “అక్రమతే” అను క్రియ చాల అర్థవంతముగా నుపయోగింపఁ బడనది. సహజముగా పరస్మైవది యగు “క్రము” దాతువునకు ‘అజ్’ అను ఉపసర్గమును జేర్చుటచేత నది అత్మనేపదియై, ఉద్గమనము (పైకివచ్చుట) సూర్యుని పక్షమునందును, అభ్యుదయము అజుని పక్షమునను అర్థములగునట్లు చేసినది.

శ్లో. శయ్యాం జహ త్యుభయపక్ష విసీత విద్రాః

స్తంభేరమా ముఖర శృంఖల కర్షిణస్తే,

యేషాం విభాంతి తరుణారుణరాగయోగాత్

భిన్నాద్విగై రికతటా ఇవ దంతకోశాః.

72

వ్యాఖ్య: ఉభయపక్ష విసేతనిద్రాః—ఉభయపక్ష - ఇటునటు పొరలుట చేత రెండు పార్శ్వముల యందును, విసేతనిద్రాః - తీర్చుకోఁబడిన నిద్రగలవియు, ముఖరశృంఖల కర్షణః—ముఖర - ధ్వనించుచున్న, శృంఖల - కట్టుగొలుసులను కర్షణః - లాగుకొనుచున్నవియు నగు, తే, స్తంభేరమాః - నీయొక్క యేనుఁగులు, శయ్యాం - పడకను, జహాతి - నిడుచుచున్నవి; యేషాం - ఏనీ యేనుఁగులయొక్క, దంతకోశాః - మొగ్గలవంటి దంతములు, తరుణారుణ రాగయోగాత్ - బాలసూర్యుని కాంతి సంబంధమువలన, భిన్నాద్రి గై రికతటాఃఇవ—భిన్న - తమచే కోరాడి పగులగొట్టఁబడిన, అద్రి - పర్వతములయొక్క, గై రికతటాః ఇవ - మణిలొది ధాతుమయములైన చరియలు గలవివలె, విభాంతి - ప్రకాశించుచున్నవో, కుడిప్రక్కన కొంతసేపును, ఎడమప్రక్కన కొంతసేపును పడుకొని నిద్రను తీర్చుకొన్నవియై, గల గల శబ్దము కలుగునట్లు కాలి గొలుసుల నీడ్చుకొనుచున్న నీ యేనుఁగులు పడకలను విడిచి లేచుచున్నవి. అట్లు లేచిన యా యేనుఁగుల మొగ్గలవంటి దంతములు, బాల సూర్యకాంతులు తమపైఁ బడుటచేత, మణిలొది పర్వత సానువులను గోరాడి యున్నట్లు ప్రకాశించుచున్నవి, ఆ యందమును జూచుటకు మేల్కొనుమని యభిప్రాయము.

శ్లో. దీర్ఘే వ్యమీ నియమితాః పటమండపేషు  
నిద్రాం విహాయ వనజాక్ష ! వనాయుదేశ్యాః,  
వక్త్రోష్మణా మలిరయంతి పురోగతాని  
లేహ్యని సైంధవశిలా శకలాని వాహాః.

78

వ్యాఖ్య: హేవనజాక్ష - ఓ కమలనయన! దీర్ఘేషు, పటమండపేషు - పొడవుగా వేయఁబడిన డేరాలయందు, నియమితాః - కట్టివేయఁబడినవియు, వనాయుదేశ్యాః - పారశీక దేశమునఁ బుట్టినవియునగు, అమీ, వాహాః - ఈ గుఱ్ఱములు, నిద్రాంవిహాయ - నిద్రను విడిచి, పురోగతాని - తమముందున్న. లేహ్యని - నాలుకతో రుచిచూడఁదగిన, సైంధవశిలాశకలాని - సైంధవ లవణపు ముక్కలను, వక్త్రోష్మణా - నోటి వెచ్చదనముచేత, మలిరయంతి - నల్లబరచుచున్నవి. ఓ పద్మాక్ష! నిడివిగా వేయఁబడిన డేరాలయందుఁ గట్టి వేయఁబడినవియు, పారశీక దేశమునుండి తెప్పింపఁబడినవియునగు నీ యీ గుఱ్ఱములు, తమ ముందుంచబడిన సైంధవలవణపు ముక్కలను నోటి వేడిమిచేత నల్లబడునట్లుగాఁ

జేయుచున్నవి. అనఁగా గుఱ్ఱములకు ప్రాతఃకాలమున లవణము పెట్టు సమయమైనది నిద్ర లేమ్మనిభావము. సైంధవలవణము మిక్కిలి తెల్లనిది కనుక నోటి వేడిమికి నల్లఁబడుచున్నట్లు చెప్పెను. గుఱ్ఱములకు ఉదయ కాలమున లవణమును బెట్టుట ఆరోగ్యకరమని సిద్ధయోగ సంగ్రహమున గ్రంథమున నున్నట్లు మల్లినాథ వ్యాఖ్య.

“పూర్వాష్టకాలే చాశ్వానాం ప్రాయశో లవణం హితం ।

అరుచి గ్లాని శూలఘ్నం లవణం సైంధవం వరమ్.”

శ్లో. భవతి విశభ క్తి స్థాన పుష్పిపహారః

స్వకిరణ పరివేషోద్భేద శూన్యాః ప్రదీపాః

అయ మపి చ గిరం న త్వత్ప్రబోధప్రయుక్తా

మనువదతి శుక స్తే మంజువాక్ పంజరస్థః

74

వ్యాఖ్య: స్థానపుష్పిపహారః—(పూజలక్తే, అలంకరణమునకై వేయ బడినవియై) స్థాన - వాడిపోయిన, పుష్పిపహారః - మాలారూపమున సమర్పింప బడిన పూలకానుక, విరళ భక్తిః - సడలిన కూర్పుకలది, భవతి - అగుచున్నది ; ప్రదీపాశ్చ - పెద్ద పెద్ద దీపములు సైతము, స్వకిరణ పరివేషోద్భేదశూన్యాః— స్వకిరణ - తమకిరణముల యొక్క, పరివేష - మండలముయొక్క, ఉద్భేద - స్ఫురణము చేత, శూన్యాః - శూన్యములైనవి (కిరణ మండలములు లేనివి). భవంతి - అగుచున్నవి. అపిచ - మరియును, అయం - ఈ, మంజువాక్ - ముద్దు పలుకులు గలదియు, పంజరస్థః - పంజరమున నున్నదియునగు, తే, శుకః - నీ చిలుక, త్వత్ప్రబోధప్రయుక్తా—త్వత్ప్రబోధ - నిన్ను మేల్కొలుపుటకై, ప్రయుక్తా - ఉచ్చరింపబడిన, నః, గిరం - మా వాక్కును, అనువదతి - తిరిగి పలుకుచున్నది. దేవతాది విగ్రహములకు, గృహాలంకరణాదులకు సమర్పింపబడిన పూలదండల కూర్పు, పూలు వాడుటచేత సడలి పోవుచున్నది, దీపములు తమ చుట్టు నేర్పడిన కిరణమండలములను గోల్పోవుచున్నవి, పంజరము నందున్న యీ నీ చిలుక మేము పాడుచున్న ప్రబోధ గీతములను పలుకుచున్నది. కనుక నిద్ర మేల్కొనుము అని భావము. అనువదతి అనునది క్రియ, అనువాదము నామవాచకము.

శ్లో. ఇతి విరచితవాగ్మి ర్వందిపుత్రైః కుమారః  
సపది విగతనిద్రః తల్ప ముజ్జ్వాంచకారః;  
మదపటు నినదద్వి ర్భోధితో రాజహంసైః  
సురగజ ఇవ గాంగం సైకతం సుప్రతీకః

75

వ్యాఖ్య: ఇతి - ఈ ప్రకారముగా, వందిపుత్రైః - వైతాళిక యువకుల చేత, విరచితవాగ్మిః - స్తుతివర్ణనాత్మకముగా రచింపబడిన వాక్కులచేత, సపది - తక్షణమే, విగతనిద్రః - తొలగిన నిద్రగల, కుమారః - అజుడు, తల్పం - శయ్యను, మదపటునినదద్విః - మదముచేత మధురముగా అరచుచున్న. రాజహంసైః - రాయంచల చేత, బోధితః - మేలుకొలుపబడిన, సుప్రతీకః - సుప్రతీక మను పేరిటి, సురగజః - ఈశానదిగ్గజము, గాంగం, సైకతం, ఇవ - గంగానది యందలి యిసుక దిబ్బను వలె, ఉజ్జ్వాంచకార - వదలెను. మధుర రచనాత్మకములైన వైతాళికుల స్తుతి గీతములను విన్న వెంటనే, నిద్ర తొలగిన యజమహారాజు, తన తల్పమును, మదమధురములైన రాయంచల, యరపుల చేత సుప్రతీక మను దిగ్గజము గంగ యందలి యిసుకదిబ్బనువలె, విడిచిలేచెను. ఇచ్చట సుప్రతీకము నుపమానముగాఁ జెప్పుటకు కారణము, అది ఈశాన్యదిగ్గజమై కైలాస వాసము గలది యగుటచేత గంగాస్నాన, గంగా సైకత శయనములు దానికి నిత్యము లభించుచుండునని సూచించుటకు. “ఐరావతము, పుండరీకము, వామనము, కుముదము, అంజనము, పుష్పదంతము, సార్వభౌమము, సుప్రతీకము” అనునవి వరుసగా దిగ్గజముల పేర్లు.

శ్లో. అథ విధి మవసాయ్య శాస్త్రదృష్టం  
దివసముఖోచిత మంచితాక్షిపత్కా,  
కుశల విరచితానుకూల వేషః  
క్షితిపసమాజ మగాత్ స్వయంవరస్థమ్.

76

వ్యాఖ్య: అథ - నిద్రమేల్కొని పాస్సును వదలి వచ్చినతరువాత, అంచి తాక్షిపత్కా - అందమైన కనురెప్పలుగల యజమహారాజు, శాస్త్రదృష్టం - శాస్త్రమునందుఁ జూడబడినదియు, దివసముఖోచితం - దివసముఖ - ప్రాతః కాలమునందు, ఉచితం - చేయఁదగిన, విధిం - కర్మానుష్ఠానమును, అవసాయ్య -

ముగించి, కుశలవిరచితానుకూలవేషః—కుశల - అలంకరించుటలో నేర్పరులైన వారిచేత, విరచిత - ధరింపఁ జేయఁబడిన, అనుకూలవేషః - స్వయంవరమున కనుకూలమైన వేషము గలవాఁడై, స్వయంవరస్థం - స్వయంవర మంటపము నందున్న, క్షీతిపసమాజం - రాజబృందమును, అగాత్ - చేరెను. నిద్రనుండి మేలుకొనిన పిమ్మట నజుఁడు శాస్త్రమునందుఁ జూడఁబడిన ప్రాతఃకాల కర్మలను నిర్వర్తించి, నేర్పరులైన వారిచే రచింపఁబడిన వేష భూషణములు గలవాఁడై, స్వయంవర మంటపమునందున్న రాజబృందమును జేరెను. ఇచ్చటి “అంచితాక్షి పక్ష్యై” యను విశేషణము, అజుఁడు నిద్రనుండి లేవగానే ఎట్లు ప్రసన్నముఖముతో నుండెనో. అతని కనులయం దెట్లు శాస్త్ర దర్శనము వెల్లివిరియు చుండెనో తెలుపుటకు. అసలు ప్రతివర్ణనమును ఒక చిత్రముగీసి చూపుట కాళిదాసుకు సహజముగదా !

ఇది మహాకవి కాళిదాసకృత

రఘువంశ కావ్యమున పంచమ స్కంధమునకు

తెలుఁగు లఘువ్యాఖ్య

# మహాకవి కాళిదాసకృత రఘువంశము

షష్ఠ స్కంధము

శ్లో. స తత్ర మంచేషు మనోజ్ఞ వేషాన్

సింహాసనస్థా నుపచారవత్సు,

వై మానికానాం మరుతా మపశ్య

దాకృష్టలీలాన్ నరలోకపాలాన్.

1

వ్యాఖ్య: సః - ఆ యజమహారాజు, తత్ర - ఆ స్వయంవర మంటపము నందు, ఉపచారవత్సు - రాజోపచారములతోఁ గూడిన, మంచేషు - సుఖముగా కూర్చునిచూచుటకు వీలైన ఉన్నతాసనములగు మంచలయందు, సింహాసనస్థాన్ - భద్రాసనముల మీద కూర్చున్న వారును, మనోజ్ఞ వేషాన్ - మనోహరమైన వేషములు గలవారును, వై మానికానాం - విమానములపై నంచరించుచున్న, మరుతా-దేవతలయొక్క, అకృష్టలీలాన్ - అకర్షింపఁబడిన విలాసములు గలవారైన, నరలోక పాలాన్ - రాజకుమారులను, అపశ్యత్ - చూచెను. స్వయంవరార్థమై వచ్చిన రాజకుమారులందఱు వరుసగానున్న మంచెలమీద దేవతల వైభవముతో గూర్చుని యుండుటను అజమహారాజు చూచెనని భావము.

శ్లో. రతే ర్గృహీతానునయేన కామం

ప్రత్యర్పితస్వాంగ మివేశ్వరేణ,

కాకుత్స్థ మాలోకయతాం నృపాణాం

మనో బభూవేందుమతీ నిరాశమ్.

2

వ్యాఖ్య: రతేః - రతిదేవియొక్క, గృహీతానునయేన — గృహీత - స్పీకరింపఁబడిన, అనునయేన - బ్రతిమాలికొనుటగల (రతిదేవి ప్రార్థనకు ప్రస



న్నుడైన) ఈశ్వరేణ - శివునిచేత, ప్రత్యర్థిత స్వాంగం - తిరిగి యిచ్చివేయఁ బడిన తన శరీరముగల, కామమివ - మన్మథుఁడో యనునట్లు, స్థితం - ఉన్నట్టి, కాకుత్స్నం - అజమహారాజును, ఆలోకయతాం - చూచుచున్నట్టి, నృపాజాం - రాజులయొక్క, మనః - మనస్సు, ఇందుమతీ నిరాశం - ఇందుమతీయందు నిరాశ గలది, బభూవ - ఆయెను. మన్మథునివలెనున్న అజమహారాజును జూచినపిమ్మట ఇందుమతీ తమను పరింపఁబోదని స్వయంవరాగతులైన రాజులు నిరాశ బొందిరిని భావము.

శ్లో. వై దర్శ నిర్దిష్ట మసౌ కుమారః

క్లుప్తేన సోపానపథేన మంచం,

శిలావిభంగై ర్మృగరాజ శాబ

స్తుంగం నగోత్సంగ మివారురోహ.

8

వ్యాఖ్య : అసౌ - ఈ, కుమారః - యువకుడైన అజుఁడు, వై దర్శ నిర్దిష్టం - విదర్శ రాజైన భోజునిచేత చూపఁబడిన, మంచం-మంచెను, క్లుప్తేన - చక్కగా తయారు చేయఁబడిన, సోపానపథేన - మెట్లదారిచేత, మృగరాజశాబః - సింహపుష్పిల్ల, శిలావిభంగైః - శిలా - తాళ్లయొక్క, విభంగైః - మెట్లు మెట్లుగా నేర్పడిన తాళ్లచేత, తుంగం - ఎత్తయిన, నగోత్సంగం ఇవ—నగ - పర్వతముయొక్క, ఉత్సంగంఇవ - అగ్రభాగమునువలె, ఆరురోహ - ఎక్కెను. ఈనాటి సర్కస్ గ్యాలరీవలె సోపానమార్గమును, దానిపై మంచెలను ఉన్నతముగా నమర్చియుండిరిని భావము. అట్టి మంచెమీదికి సింహపుష్పిల్ల కొండమీదికి ఎక్కినట్లు అజుఁడు ఎక్కెను.

శ్లో. పరార్థ్య వర్ణాస్తరణోపవన్న

మాసేదివా రత్నవదాసనం సః,

భూయిష్ఠ మాసీ దుపమేయకాంతి

రమ్యారవృష్టాశ్రయణా గుహేన.

4

వ్యాఖ్య : పరార్థ్య వర్ణాస్తరణోపవన్నం—పరార్థ్య - శ్రేష్ఠములైన, వర్ణ-రంగులుగల, ఆస్తరణ - పరుపఁబడిన రత్న కంబళాదులతో, ఉపవన్నం - కూడి

నదియు, రత్నవత్ - వివిధ రత్నములుగల, అసనం - పీఠమును, ఆనేదివాన్ - ఎక్కిన, సః - ఆ యజ్ఞమహారాజు, మయూర పృష్ఠాశ్రయిణా - నెమలి పీఠమీద కూర్చున్న. గుహేన - కుమారస్వామితో, భూయిష్ఠం - ఎక్కువగా, ఉపమేయ కాంతిః - బోల్పడగిన కాంతి గలవాడు, ఆసీత్ - ఆయెను. రంగురంగుల యీకలుగల నెమలిమీద కూర్చున్న షణ్ముఖునివలె రత్నకంఠశము వరచిన మంచె మీద కూర్చున్న యజుడు ప్రకాశించెనని భావము.

శ్లో. తాను శ్రియా రాజవరంపరాసు  
ప్రభావిశేషోదయ దుర్నిరీక్ష్యః,  
సహస్రధాఽఽత్మా వ్యరుచ ద్విభక్తః  
వయోముచాం పంక్తిషు విద్యుతేవ.

5

వ్యాఖ్య: తాను, రాజవరంపరాసు - ఆ రాజులయొక్క వరుసలయందు, శ్రియా - కాంతిచేత, వయోముచాం - మేఘములయొక్క, పంక్తిషు - వరుసల యందు, విద్యుతేవ (విద్యుతా + ఇవ) - మెలుపుచేతవలె, సహస్రధా - వేయి విధములుగా, విభక్తః - విభజింపబడినట్టిదై, ప్రభావిశేషోదయ దుర్నిరీక్ష్యం - ప్రభావిశేష - ఒక్కొక్క కాంతియొక్క, ఉదయ - పుట్టుకచేత, దుర్నిరీక్ష్యం - చూడ శక్యముగానిదైన, ఆత్మా - కాంతిస్వరూపము, వ్యరుచత్ - ప్రకాశించెను. జల తరంగములయందు సూర్యుడువలె కాంతిస్వరూపము ఒక్కొక్క రాజునం దొక్కొక్క విధముగా సంక్రమించి స్వయంవర మంటపమునందు కనులు మీరు మిట్లు గొలుపుచు ప్రకాశించెనని భావము.

శ్లో. తేషాం మహార్హాసన సంస్థితానాం  
ఉదార నైవధ్య భృతాం స మధ్యే,  
రరాజ ధామ్నా రఘుసూను రేవ  
కల్పద్రుమాణా మివ పారిజాతః.

6

వ్యాఖ్య: మహార్హాసన సంస్థితానాం - మహార్హాసన - శ్రేష్ఠములైన పీఠ ముల మీద, సంస్థితానాం - కూర్చున్నట్టియును. ఉదార నైవధ్యభృతాం - ఉజ్జ్వల మైన వేషములను ధరించినట్టి, తేషాం - ఆ రాజులయొక్క, మధ్యే - నడుమ, కల్పద్రుమణాం - దేవతా వృక్షములయొక్క, మధ్యే - నడుమ

పారిజాతః ఇవ - పారిజాత వృక్షమువలె, సః - ఆ, రఘుసూనుః ఏవ - రఘు  
 రఘుమహారాజు కుమారుడైన యజుడే, ధామ్నా - తేజస్సుచేత, రరాజ - ప్రకా  
 శించెను. ఆననములమీద ఉజ్వల వేషధారులై యున్న ఆ రాజకుమారు లందఱిలోను  
 కల్పవృక్షముల నడుమ పారిజాతమువలె అజుడే మహోజ్వలముగా ప్రకాశించెనని  
 భావము. ఇచ్చట 'కల్పద్రుమ' శబ్దము 'కల్పవృక్ష' పర్యాయమేయైనను కల్ప  
 యంతి మనోరథాన్ (కోరికలనిచ్చునది) అను వ్యుత్పత్తిచేత దేవతరువు లన్నిటి  
 కివీ ఉపలక్షకముగాఁ బ్రయోగింపఁబడినది. కనుక కల్పవృక్షములలో పారిజాతము  
 వలెనని భావము. 'ధామ్నా' అనుచోట 'భూమ్నా' అను పాఠము గలదు. అప్పుడు  
 'భూమ్నారరాజ' అనగా నెక్కువగా ప్రకాశించెనని యర్థము.

శ్లో. నేత్రవ్రజాః పౌరజనస్య తస్మిన్

విహాయ సర్వాన్ నృపతీన్ నిపేతుః,

మదోత్కలే రేచితపుష్పవృక్షా

గంధద్విపే వన్య ఇవ ద్విరేఫాః.

7

వ్యాఖ్య: పౌరజనస్య - పురజనముయొక్క, నేత్రవ్రజాః - నయన సమూ  
 హములు(చూపులన్నియు), సర్వాన్ నృపతీన్ - రాజులందరిని, విహాయ - విడిచి  
 పెట్టి, తస్మిన్-ఆ యజునియందు, మదోత్కలే - మదము కారుచున్న గంధస్థలములు  
 గలదియు, వన్యే - వనమునందలిది యైన, గంధద్విపే - మదగజముమీద, రేచితపుష్ప  
 వృక్షైః—రేచిత - రిక్తములుగాఁజేయఁబడిన, పుష్పవృక్షైః - పూలచెట్లుగల, ద్విరేఫాః  
 ఇవ-తుమ్మెదలువలె, నిపేతుః - పడినవి. మదప్రావముగల గంధ గజము రాగానే  
 తుమ్మెదలు తామున్న పూలచెట్లను పూర్తిగా వదలి యా యేనుఁగుపై వ్రాలినట్లు  
 పురజనుల చూపులు అజుఁడురాగానే రాజులందఱిని వదలి యతనిపై వ్రాలెనని  
 భావము. ఇందలి 'వన్య' శబ్దము తుమ్మెదలు పుష్పవృక్షములను వదలుటకును,  
 'గంధద్విపే' శబ్దము పుష్పపరిమళ మకరందములకంటెఁ దుమ్మెదలకు గజమదము  
 మిక్కిలి యాకర్షకమునుటకును ఉపయుక్తములు. నేత్రవ్రజములకు ద్విదేవసామ్యము  
 పోలికయందేకాక ఏకకాల వతనమునకు నుపయోగించుచున్నది. పరికర, పరికరాం  
 కురములను నలంకారముల సహాయమును పొందిన యాసమాలంకారము స్ఫుట  
 ముగా నున్నది.

శ్లో. అథ స్తుతే వందిభి రన్వయజ్ఞైః  
 సోమార్కవంశ్యే నర దేవలోకే  
 సంచారితే చాగరుసారయోనౌ  
 ధూపే సముత్సర్పతి వై జయంతీః.

8

వ్యాఖ్య: ఈ శ్లోకమునుండి మూడు శ్లోకముల వఱకు నొకే మహావాక్యము. అథ - పిమ్మట, అన్వయజ్ఞైః - రాజవంశముల నెఱిగినవారైన, వందిభిః - స్తుతి పాఠకులచేత, సోమార్క వంశ్యే - చంద్ర సూర్యవంశములందుఁ బుట్టిన, నర దేవలోకే—నరదేవ - స్వయంవరమునకు వచ్చిన రాజులయొక్క, లోకే - సమూహము, స్తుతే (సతి) - పొగడఁబడిన దగుచుండగా, సంచారితే - అంతటను ప్రసరించునట్లు చేయబడినదియు, అగరుసారయోనౌ - శ్రేష్ఠమైన యగరువలన బుట్టినదియునగు, ధూపే - ధూపము (పరిమళ యుక్తమైన పొగ), వై జయంతీః - జెందాలను (అందఱు రాజులవి), సముత్సర్పతి (సతి) - ఎగబ్రాకుచున్నది యగు చుండగా.

శ్లో. పురోవకంతోపవనాశ్రయాణాం  
 కలాపినా ముద్ధత నృత్త హేతౌ,  
 ప్రాధ్మాతశంభే పరితో దిగంతాన్  
 తూర్యస్వనే మూర్ఛతి మంగళార్థే.

9

వ్యాఖ్య: పురోవకంతోపవనాశ్రయాణాం — పురోవకంత - పట్టణ సమీపమునందలి, ఉపవనాశ్రయాణాం - ఉద్యానములు నివాసములుగాఁగల, కలాపినాం - నెమళ్లయొక్క, ఉద్ధత నృత్తహేతౌ - ఉత్కృష్టతాండవమునకు కారణమైనదియు, ప్రాధ్మాతశంభే - పెద్దగా ఊడఁబడన శంఖములు గలదియు, మంగళార్థే - శుభప్రయోజనము గలదియు నగు, తూర్యస్వనే - వాద్యముల ధ్వని, పరితః - అంతట, దిగంతాన్ - దిగంతములను, మూర్ఛతి (సతి) - వ్యాపించుచున్నదగుచుండగా.

శ్లో. మనుష్యవాహ్యం చతురంతయాన  
 మధ్యాస్య కన్యా పరివారశోభి,

వివేక మంచాంతర రాజమార్గం

పతింవరా కృప్త వివాహవేషా.

10

వ్యాఖ్య: పతింవరా - పతిని వరించునదియు, కృప్తవివాహవేషా - రచింపఁబడిన పెండ్లికూతురు వేషము గలవియునగు, కన్యా - కన్యక (ఇందుమతి), మనుష్యవాహ్యం - మనుష్యులచేత మోయఁబడినదియు, పరివారకోభి - దాన దాసీ జనముచేత ప్రకాశించుచున్నదియునగు, చతురంతయానం - పల్లకిని, అధ్యాస్య - ఎక్కి, మంచాంతర రాజమార్గం - మంచెల నడుమనున్న రాజమార్గమును (రాజులు ఇరుప్రక్కలగల మార్గమునని యర్థము), వివేక - ప్రవేశించెను. ఇట్లు మూడు క్లోకములు కలిపి యొక వాక్యముగా నేర్పడుదానికి విశేషకమనియు, కుకక మనియుఁ బేర్లు వైభవోపేతముగా పల్లకి యందు గూర్చొని స్వయంవర మంటి పము లోనికి ఇందుమతి ప్రవేశించెనని భావము.

శ్లో. తస్మిన్ విధానాతిశయే విధాతుః

కన్యామయే నేత్రకతై కలశ్యే

నిపేతు రంతఃకరణై ర్నరేంద్రా

దేహైః స్థితాః కేవల మానసేషు.

11

వ్యాఖ్య: నేత్రకతై కలశ్యే - నేత్రకత - అసంఖ్యాకమైన నేత్రములకు, ఏకలశ్యే - ఒకేయొక దృశ్యమైనదియు, కన్యామయే - కన్యారూపమున నున్నదియునగు. విధాతుః - బ్రహ్మయొక్క, తస్మిన్ - ఆ, విధానాతిశయే - సృష్టివిశేషమునందు, నరేంద్రాః - రాజులు, అంతఃకరణైః - మనస్సులచేత, నిపేతుః - పడిరి, అనసేషు - పీతములయందు, దేహైః కేవలం - శరీరములచేత మాత్రము, స్థితాః - ఉండిరి. రాజులందఱును దేహములను మఱచి యిందుమతియందు చిత్తములను నిలిపిరని భావము.

శ్లో. తాం ప్రత్యభివృత్త మనోరథానాం

మహీపతీనాం ప్రణయాగ్రదూత్యః,

ప్రవాళశోభా ఇవ పాదపానాం

శృంగారచేష్టా వివిధా బభూవుః.

12

వ్యాఖ్య: కాంప్రతి - ఆ యిందుమతీదేవిని గూర్చి, అభివ్యక్తమనో  
రథానాం - ప్రకటమైన వాంఛలుగల, మహిపతీనాం - రాజులకు, ప్రణయాగ్ర  
దూత్యః—ప్రణయ - ప్రేమవాంఛ నెఱుకపరచుటయుందు, అగ్రదూత్యః -  
మొదటి దూతికలైన (కుంచెనకత్తెలయిన), వివిధాః - అనేక విధములగు,  
శృంగారచేష్టాః - శృంగార వికారములు, పాదపానాం - చెట్లకు, ప్రవాళశోభాః  
ఇవ - చిగురుజొంపముల పొగసులవలె, బభూవుః - ఆయినవి (ఉప్పతిల్లినవి),  
ఇందుమతియందు రాజులకుగల ప్రేమవాంఛలు వసంత ఋతువునందు వృక్షముల  
నుండి పుట్టుకవచ్చు చిగురు జొంపముల వలె నొక్కసారిగా నుప్పతిల్లినవని  
భావము. శృంగార చేష్టలను దూతికలనుగా భావిండుటచేత నలంకారము : ఉత్త్రేక్ష;  
విభావానుభావ సాత్త్విక సంచారి భావములచేత సహృదయాస్వాద సీయతను  
పొందిన రతికి 'శృంగార' మని పేరు. 'రతి' యనగా నాయికా నాయకులకు పర  
స్పరముగా నేర్పడిన స్థిరమైన ఇచ్చ. చేష్ట లనగా దావి అనుభావములు.

శ్లో. కశ్చిత్కరాభ్యా ముపగూఢనాళ

మాల్లాల వత్తాభిహత ద్విరేఫమ్

రజోభి రన్తఃపరివేష బంధి

లీలారవిందం భ్రమయాంచకార.

18

వ్యాఖ్య: కశ్చిత్ - ఒకఁడు (న్వయంపరమంచస్థుడైన యొక్క రాజు)  
కరాభ్యాం - చేతులతో, ఉపగూఢనాళం - పట్టుకోబడిన కాడగలదియు, ఆలోల  
వత్తాభిహతద్విరేఫం—ఆలోల - కదలుచున్న, పత్ర - రేకలచేత, అభిహత -  
కొట్టబడిన, ద్విరేఫం - తుమ్మెదలు గలదియు, రజోభిః - పుప్పొడులచేత,  
అంతఃపరివేషబంధి-లోపల వర్తులాకారము నేర్పరచు నదియునగు, లీలారవిందం -  
విలాసార్థమై చేతిలో పట్టుకోబడిన కమలమును, భ్రమయాంచకార - గుండ్రముగా  
త్రిప్పెను, ఆరాజు లీలారవింద భ్రమణ రూపమైన శృంగార చేష్టను ఇందుమతి  
యెదుట కనబఱచెనని యర్థము. నీవు నన్ను పెండ్లి చేసికొన్న పిమ్మట, నేనిప్పుడు  
కమలమును తిప్పుచున్నట్లు నీవు నన్ను త్రిప్పువలయునని ఆరాజు భావము. ఇందు

మతి యతనిని “హస్తమూర్తకుడు - చేతులు నిర్ణిమిత్తముగాఁ ద్రిప్పువాఁడు, అవలక్షణకుడు” అని భావించి వరింపకపోయెను.

శ్లో. - విన్రస్త మంసో దవరో విలాసి -

రత్నానువిద్ధాంగద కోటి లగ్నమ్

ప్రాలంబ ముత్కృప్య యథాప్రదేశం

నినాయ సాచీకృత చారువక్త్రః

14

వ్యాఖ్య: విలాసి - విలాస స్వభావముగల. అవరో - మరియొక్కరాజు, అంసాత్ - భుజమునుండి, విన్రస్తం - జాతినదియు. రత్నానువిద్ధాంగద కోటి లగ్నం - రత్న - మణులతో, అనువిద్ధ - చెక్కబడిన, అంగద - భుజకీర్తి యొక్క, కోటి - కొనయందు, లగ్నం - తగుల్కొనిన, ప్రాలంబం - చక్కగా వ్రేలాడుచున్న హారమును, ఉత్కృప్య - పైకియెత్తి (రెండు చేతులతో నసి భావము), సాచీకృత చారువక్త్రః - అడ్డముగా త్రిప్పు బడిన అందమగు ముఖము కలవాఁడగుచు, యథాప్రదేశం - దాని స్థానమును, నినాయ - పొందించెను. నిన్ను ఈవిధముగా కౌగిలించుకొనెదనని యతని యభిప్రాయము. ఇతని దేహమునందు దాచుకొన వలసిన లోపమేదియో కలదని యిందుమతి యనుమానము. ఈ శ్లోకము నందలి “ప్రాలంబ” శబ్దమును “ప్రావార” మని గ్రహించిన పాఠము కలదు. ప్రావారమనగా సుత్తరీయము. శరీరమును దాచుకొనుటకు హారముకంటె ఉత్త రీయ మనుకూలముగా నుండును, కనుక ఆపాఠమే సమంజసముగాఁ గనబడు చున్నది.

శ్లో. అకుంచితాగ్రాంగుళివా తతోఽన్యః

కించి తృమావర్జిత నేత్రశోభః

తిర్యగ్నిసంసర్పి నఖప్రభేణ

పాదేన ప్రామం విలిలేఖ పీఠమ్.

15

వ్యాఖ్య: తతః - వానికంటె, అన్యః - మరియొకఁడు, కించితృమావర్జిత - నేత్రశోభః - కించిత్ - కొంచెముగా. సమావర్జిత - వంచబడిన, నేత్రశోభః - కన్నుల పోయగము గలవాఁడగుచు, అకుంచితాగ్రాంగుళివా - అకుంచిత - వంచ

బడిన, ఆగ్రాంగుని - కొనవేళ్లు గలదియు, తిర్యగ్విసంసర్జివఖప్రభేణ--తిర్యక్ - అడ్డముగా, వినంసర్జి - ప్రసరించుచున్న. నఖప్రభేణ - గోళ్లకాంతులుగలదియు నగు, పాదేన - పాదముచేత, హైమం - బంగారపుదైన, పీతం - పాదపీతమును, విలిలేఖ - గీచెను. నా వద్దికి రమ్మనునది యాతని యభిప్రాయము. నేలగీలు వాడు అవలక్షణపు పెండ్లి కొడుకని యిందుమతి యనుమానము. నేలను గీలుట అక్షివినాశహేతువని లోకాభిప్రాయము.

శ్లో. నివేశ్య వామం భుజ మాసనార్ధే

తత్సన్నివేశా దధికోన్నతాంసః

కశ్చి ద్వివృత్త త్రిక భిన్నహారః

సుహృత్సమాభాషణ తత్సరోఽభూత్.

16

వ్యాఖ్య : కశ్చిత్ - ఒకానొకరాజు. వామం, భుజం - ఎడమ బాహువును, ఆసనార్ధే - సింహాసనముయొక్క సగమునందు, నివేశ్య - ఉంచి. తత్సన్నివేశాత్ - దాని నట్లుంచుటవలన. అధికోన్నతాంసః - అధికోన్నత - మిక్కిలియెత్తైన, అంసః - భుజ శిరస్సు గలవాడగుచు, వివృత్తత్రిక భిన్నహారః - వివృత్త - తిరిగిన, త్రిక - వెన్నెముక యొక్క క్రింది భాగమునందు, భిన్న - చెదరి వేలాడు చున్న, హారః - ముత్యాల హారము గలవాడగుచు, సుహృత్సమాభాషణతత్సరః - సుహృత్ - మిత్రునితో (ఎడమ ప్రక్కన గూర్చున్నవాడు), సమాభాషణ - మక్కువతో మాట్లాడుకొనుట యందు, తత్సరః - ఆసక్తిగలవాడు. అభూత్ - అయ్యెను. “పృష్ఠవంశాధరే త్రికమ్” అని యమరము. నిన్ను వా మాంకముపై గూర్చుండ బెట్టుకొని యిట్లు ముచ్చట లాడెదనని యీరాజు భావము. నన్ను జూచి పెద మొగము పెట్టుకొన్న యితనిని వరించి యేమి లాభమని యిందుమతి యభిప్రాయము.

శ్లో. విలాసిని విభ్రమ దంతపత్ర

మాపాండురం కేతకబర్హ మన్యః

ప్రియా నితంబోచిత సన్నివేశై

ర్విపాటయామాస యువా నఖాగైః

17



వ్యాఖ్య: అన్యః - మరియొక, యువా - యువకుడు, విలాసినివిభ్రమః  
దంతపత్రం—విలాసిని - విలాసపతులగు త్రీలకు, విభ్రమ - విలాసార్థమైన,  
దంతపత్రం - చెవి కమ్మయైనట్టిదియు. ఆపాండురం - అంతటను తెల్లగా నున్న  
కేశకబ్జం - మొగలి రేకును, నియానితంబోచితనన్నివేక్షై:—ప్రియానితంబ-  
ప్రియిరాలి పిఱుదల యందు, ఉచిత నన్నివేక్షై: - అభ్యసించిన ఉనికిగల, సఖా-  
గ్రై: - గోళ్ల కొనలచేత, విపాటయామాస - చీల్చుచుండెను. ఈ విధముగా  
నీనితంబమునందు సఖక్షతములుండెదనని రాజు నభిప్రాయము. ఇతఁడు తృణచ్చే-  
దకుడైన యవలక్షణుడని యిందుమతి యతని సంగీకరింపలేదు.

శ్లో. కుశేళయాతామ్ర తలేన కశ్చిత్

కరేణ రేఖాధ్వజ లాంఛనేన

రత్నాంగుళీయ ప్రభయా అనువిద్ధాన్

ఉదీరయామాస సలీల మతాన్

18

వ్యాఖ్య: కశ్చిత్ - ఒకానొక రాజు, కుశేళయాతామ్రతలేన—కుశేళయ-  
నూఱురేకుల తామర పువ్వునలె, ఆతామ్ర - అంతటను ఎఱ్ఱగా నున్న, తలేన-  
అరచేయి కలదియు, రేఖాధ్వజలాంఛనేన—రేఖాధ్వజ - రేఖా రూపమున నున్న  
ధ్వజముచేత (సాముద్రిక శాస్త్ర ప్రసిద్ధమైన ధ్వజరేఖచేత) లాంఛనేన - చిహ్నము  
గలిదియునగు, కరేణ - చేతితో, రత్నాంగుళీయ ప్రభయా - రత్నాలు చెక్కిన  
యుంగరపు కాంతిచేత. అనువిద్ధాన్ - వ్యాప్తములైన, అతాన్ - పాచికలను,  
ఉదీరయామాస - ఎత్తివేసెను. నీతో నేనిట్లు క్రీడలు నల్పుదునని యతనిభావము.  
ఈతఁడు జూదగాఁడు గాని నత్పురుషుఁడు గాదని యిందుమతి యభిప్రాయము.  
మేలు తేకులు గల తామర పువ్వునకు 'కమల' మనియు, నూఱురేకులు గల ధానికి  
'కుశేళయ' మనియుఁ బేర్లు. "అక్షై ర్మాదీవ్య" అని వేదము జూదమాడుటను నిషే-  
ధించినది. కనుక ఇందుమతి యతనిని వరింపలేదు.

శ్లో. కశ్చి ద్యథాభాగ మనస్థితేఽపి

స్వసన్నివేశాత్ వ్యతిలంఘి నీవ

రత్నాంశు గర్భాంగుళి రంద్ర మేకం

వ్యాపారయామాస కరం కిరీటే.

19

వ్యాఖ్య : కశ్చిత్ - ఒకరాజు, యథాభాగం - ఉండవలసినచోట, అవస్థితే  
అపి - ఉన్నదేయైనను, స్వస్వన్నివేశాత్ - తానుండవలసినచోట. నుండి, వ్యతి-  
లంఘిని ఇవ - తొలగియున్నట్టి దానియందువలె, కిరీటే - తన కిరీటమునందు,  
రత్నాంశుగర్భాంగుళిరంధ్రం - రత్నాంశు - మణికాంతులు, గర్భ - లోపల  
గలిగిన, అంగుళి - వ్రేళ్లయొక్క, రంధ్రం - సందులు గలిగిన, ఏకంకరం -  
ఒక చేతిని, వ్యాపారయామాస - ప్రవర్తింపజేసెను. ప్రేమతో ఈ కిరీటమును  
వలె నిన్ను తలపై నెక్కించుకొని లాలనము చేయుదునని యతని యభిప్రాయము,  
శుభసమయమున నెత్తి మీద చేతిని పెట్టుకొన్న యితఁ డవలక్షణుడని యిందు-  
మతి భావము. ఇట్లు స్వయంవరమంచునైన రాజులు ఇందుమతిని చూడగానే,  
నన్ను వరింపుము, నన్ను వరింపుము, అని శృంగార చేష్టలు చేసిరనియు, ఆచేష్ట  
లేవియు నిందుమతికి సమ్మతినిఁ జేకూర్పజాలక పోయెననియుఁ గడచిన యేడు  
శ్లోకములవర్ణనకుఁ దాత్పర్యము,

శ్లో. తతో నృపాణాం శ్రుతవృత్తవంశా

పుంవత్ ప్రగల్భా ప్రతిహారరక్షి

ప్రాకస్మిన్నికర్షం మగధేశ్వరస్య

నీత్వా కుమారీ మవదత్ సునందా

20

వ్యాఖ్య : తతః - పిమ్మట, నృపాణాం - రాజులయొక్క, శ్రుతవృత్త-  
వంశ - శ్రుత - వినఁబడియున్న, వృత్త - నడవడికలును, వంశ - వంశములును  
గలిదియు. ప్రగల్భా - వాగ్మినియునైన సునందా - సునంద యను పేరుగలఁ-  
ప్రతిహారరక్షి - అంతఃపుర ద్వారపాలకురాలు. ప్రాక్ - మొట్టమొదట, కుమారీం -  
ఇందుమతిని, మగధేశ్వరస్య - మగధ రాజు యొక్క, సన్నికర్షం - సమీపమును,  
నీత్వా - చేర్చి, పుంవత్ - పురుషునివలె (దిట్టతనముతో), అవదత్ - పలికెను.  
రాజకుమారుల కుల శీల విశేషముల నెఱిగినట్టి సునందయను సఖి మొదట మగధ  
రాజు వద్ద నిలిపి వర వర్ణనము చేయుట కారంభించెనని భావము.

శ్లో. అసౌ శరణ్యః శరణోన్ముగానాం

అగాధసత్త్వో మగధప్రతిష్ఠః

రాజా ప్రజారంజన లబ్ధివర్జః

పరంతపో నామ యథార్థనామా

21

వ్యాఖ్య: అసౌ - ఈ యెదుటనున్న, రాజా - రాజు, శరణోన్ముఖానాం - శరణార్థులకు, శరణ్యః - రక్షకుఁడును, అగాధనత్వః - లోతైన స్వభావము గలవాఁడును, మగధప్రతిష్ఠః - మగధ దేశమునందు నివాసము గలవాఁడును, ప్రజారంజనలబ్ధివర్జః - ప్రజారంజన - ప్రజారంజనమునందు, లబ్ధివర్జః - సంపాదించబడిన యశస్సు గలవాఁడును, పరంతపః నామ - పరంతపపుత్రుఁడును పేరున ప్రసిద్ధుఁడైన, యథార్థనామా - సార్థకనామదేయుఁడైన రాజు, (శత్రువులను భయపెట్టువాఁడు) ఇతఁడు శరణాగత రక్షణ గాంభీర్య, ప్రజారంజనాది గుణములు గలవాఁడు, ఇతని పేరు “పరంతపుడు” అని చెప్పెను.

శ్లో. కామం నృపాః సంతు సహస్రశోఽన్యే

రాజన్యతీ మాహు రనేన భూమిం

నక్షత్ర తారాగ్రహ సంకులాఽపి

జ్యోతిష్మతీ చంద్రునైవ రాత్రిః

22

వ్యాఖ్య: అన్యే - ఇతరులైన, నృపాః - రాజులు, కామం - యదేచ్ఛగా, సహస్రశః - వేలకొలది. సన్తు - ఉండుదుగాక, భూమిం - భూమిని. అనేన - ఈ పరంతపుని చేతనే, రాజన్యతీం - మంచి రాజు కల దానినిగా, ఆహుః - చెప్పుదురు. (అదియుక్తమే) నక్షత్ర తారాగ్రహసంకులా, అపి - నక్షత్ర-అశ్వని మొదలగు నక్షత్రములచేతను, తారా - సామాన్య తారలచేతను, గ్రహ - కుజాది గ్రహములచేతను, సంకులాపి - క్రిక్కిరిసి యున్నదైనను, రాత్రిః - రాత్రి, చంద్రునైవ (చంద్రునిసా + ఏవ) చంద్రుని చేతనే. జ్యోతిష్మతీ - వెలుతురు కలది యగును. ఎందఱు రాజులున్నను పరంతపుని వలె దేశమునకు కీర్తిని జెచ్చిన వారులేనియు నితఁడొకఁడే గొప్పరాజునియు భావము ఎన్ని నక్షత్రములున్నను చంద్రుని వలె రాత్రికి వెలుతురు నియ్యజాలపు కదా!

శ్లో. క్రియాప్రబంధా దయ మధ్యరాజాం

అజస్ర మాహూత సహస్రశేతః

శచ్చా శ్చిరం పాండుకపోల లంబాన్

మందారశూన్యా నలకాం శ్చకార.

23

వ్యాఖ్య: ఆయం - ఇతః, అద్వరాణాం - యజ్ఞములయొక్క, క్రియా ప్రబంధాత్ - అనుష్ఠాన నిత్యతవలన (అవిచ్ఛిన్నముగా యాగములు చేయుచుండుటవలన), అజస్రం - నిత్యమును, అహత సహస్రినేత్రః - ఆహ్వానింపఁబడిన యింద్రుడు కలవాడగుచు (ఇంద్రుని యాహూతిలేని యజ్ఞముండదు కనుక దై నందినముగా ఇంద్రుఁ డితవివద్ధకి వచ్చుటయో లేక యిచ్చటనే యుండి పోవుటయో జరుగుచుండునని భావము). చిరం - బహుకాలము, శచ్చాః - శచీదేవియొక్క, అలకాన్ - ముంగురులను, పాండుకపోల లంబాన్ - పాండుకపోల - తెల్లబాటిన చెక్కిళ్లయందు, లంబాన్ - వ్రేలాడుచుండు వానిగాను, మందారశూన్యాన్ - కల్పవృక్ష కుసుమ శూన్యములుగాను, చకార - చేసెను. నిత్యము ఇంద్రుడితని వద్దకి వచ్చుచుండుటచేత శచీకిని ఇంద్రునికిని వియోగము కల్గిన దనియు, ఆమె పతివ్రతగావున మొగము తెల్ల బడుటయేగాక కేశసంస్కార, కుసుమధారణాదులను మానివేసినదని భావము. “ప్రోషితే మలినా కృశా” అనియు, “క్రీడాం శరీర సంస్కారం సమాజోత్సవ దర్శనం, హాస్యం పరగృహేయానం త్యజేత్ ప్రోషిత భర్తృకా” అనియు లక్షణములు.

శ్లో. అనేన చే దిచ్చసి గృహ్యమాణం

పాణిం వరేణ్యేన కురు ప్రవేశే

ప్రాసాద వాతాయన సంస్థితానాం

నేత్రోత్సవం పుష్పపురాంగనానామ్.

24

వ్యాఖ్య: వరేణ్యేన - వరింపఁ దగినవాడయిన, అనేన - ఈ పరంతప మహారాజుచేత, గృహ్యమాణం - పట్టుకోబడు దానిగా, పాణిం - చేతిని, ఇచ్చసిచేత్ - కోరుదువేని (ఇతనిచేత పాణిగ్రహణమున కిష్టపడెదవేని), ప్రవేశే - పురప్రవేశమునందు, ప్రాసాద వాతాయన సంస్థితానాం - మేడలయొక్క కిటికీల వద్ద నిలుచుండిన, పుష్పపురాంగనానాం - పాటలీపుత్ర నగరమునందలి స్త్రీలకు, నేత్రోత్సవం - కన్నుల పండుగను, కురు - చేయుము. అందగ తెలియన ఆ రాజవంశము స్త్రీలకు పైతము దర్శనీయమూర్తి వగుదువు కనుక ఇతనిని పరింప దలచినచో వరింపుమని భావము.

శ్లో. ఏవం తయోక్తే త మవేక్ష్య కించి

ద్విప్రసిద్ధి దూర్వాంక మధూక మాలా

ఋజుప్రణామ క్రియయైవ తస్మి

ప్రత్యాది దైకై న మభాషమాణా

25

వ్యాఖ్య: ఏవం - ఈ విధముగా, తయా - ఆ సునందచేత, ఉక్తేనతి - చెప్పబడినది కాగా, తం - మగధరాజైన ఆ పరంతపుని, అవేక్ష్య - చూచి, కించిద్విప్రసిద్ధిదూర్వాంక మధూకమాలా - కించిత్ - కొంచెముగా, విప్రసిద్ధి - జూరుచున్న, దూర్వాంక - గణిక పఠకల చిహ్నముగల (నడుమ నడుమ గణిక పఠకలు పెట్టి యల్లిన అని యర్థము), మధూకమాలా - ఇప్పపూల దండగల, తస్మి - ఇందుమతి, ఏవం - ఈ పరంతపుని, అభాషమాణా - పలుకరింపనిదగుచు, ఋజుప్రణామ క్రియయైవ - ఋజు - సాధారణమైన (ఏ విధమైన వక్రతలేని, అనగా భావశూన్యమును, భాషణశూన్యమునగు), ప్రణామక్రియయావీవ - నమస్కారము చేయుటచేతనే, ప్రత్యాదిదేశ - పరిహరించెను (అతనిని వరింపక పోయెను). ఒక నమస్కారము పెట్టి ముందుకు సాగెను, పరంతపుడు నిరంతరముగా శత్రు నిర్భూలనార్థమైన యద్ధముల యందును, యజ్ఞ దీక్షలయందును ఆసక్తి గలవాడు గనుక పూజ్యుడేకాని రసజ్ఞుడు కాడని యందుమతి యభిప్రాయము.

శ్లో. తాం నై వ వేత్రగ్రహణే నియుక్తా

రాజాంతరం రాజసుతాం నినాయ

సమీరణోత్థేవ తరంగరేఖా

పద్మాంతరం మానసరాజహంసీమ్.

26

వ్యాఖ్య: నైవ, వేత్రగ్రహణే, నియుక్తా - దౌవారికియైన అనునందయ్యే, తాం, రాజసుతాం - ఆ యిందుమతిని, రాజాంతరం - మరియొక రాజును గురించి (మరియొకని వద్దికి), సమీరణోత్థే - సమీరణ - గాలిచేత, ఉత్థా - పైకిలేచిన, తరంగరేఖా - రేఖారూపమైన తరంగవంక్తి, మానసరాజహంసీమ్ - మానస నరో పరమునందలి రాజహంసిని, పద్మాంతరం, ఇవ - మరియొక పద్మమువద్దికి వలె, నినాయ - చేర్చెను. ఇది చక్కని యుపమానముగల ఉపమాలంకారము. గాలికి

కదలిన తరంగమాల రాజహంసిని మరియొక కమలమువద్దకిఁ జేర్చినట్లు సునంద యందుమతిని మరియొక రాజువద్దకిఁ జేర్చినదట.

శ్లో. జగాద చై నా మయ మంగనాథః

సురాంగనా ప్రార్థిత యౌవనశ్రీః

వినీతనాగః కిల సూత్రకారైః

ఐంద్రం పదం భూమిగతోఽపి భుజే.

27

వ్యాఖ్య: అనునంద, ఏనా జగాదచ - ఈ యందుమతికి ఇట్లు చెప్పెను గూడ, అయం - ఇతఁడు, అంగరాజః - అంగదేశాధిపతి, సురాంగనా ప్రార్థిత యౌవనశ్రీః—సురాంగనా - అప్పరసలచేత, ప్రార్థిత - కోరఁబడిన, యౌవన శ్రీః - జవ్వనపు సొంపుగలవాఁడు, సూత్రకారైః - గణశాస్త్రకారులచేత (పాల కాదులగు మహర్షులచేత), వినీతనాగః, కిల - శక్షింపఁబడిన ఏనుగులు కలవాఁడని యందురు, భూమిగతః, అపి - భూమిమీద నున్నవాడైనను, ఐంద్రం - ఇంద్రుని సంబంధమైన, పదం - పద విని (ఐశ్వర్యమును), భుజే - అనుభవించుచు న్నాఁడు. పూర్వమొకప్పు డింద్రసహాయార్థమై యితఁడు స్వర్గమునకు వెళ్లినప్పుడు అప్పరసలు ఇతనిని కామించిరినియు, ఏదో కారణమువలన భూలోకమున కవతరించి న దిగ్గజవర్గ మితనికి లొంగకపోగా నింద్రుఁడు పంపిన పాలకాదులైన గణశాస్త్ర కారులగు మహర్షులవలన నా గణశాస్త్రమునునేర్చి వాటిని లొంగదీసి భూలోకమున గణశాస్త్ర సంప్రదాయమును విస్తరింపఁజేసె ననియుఁ జెప్పుదురు. కనుక నితఁడు భూలోకమందున్నను, దిగ్గజములచేతను, దేవర్షులచేతను పేవించబడుటవలన నింద్ర పదము ననుభవించుచున్నాఁడనియు, నితనిని వరించినచో నీకు స్వర్గసుఖ, స్వర్గ గమనాగమనాదులు సుకరము లగుననియు సునంద ఇందుమతికి సూచించెను.

శ్లో. అనేన పర్యాసయతా ఒస్రబిందూన్

ముక్తాఫల స్థూలతమాన్ స్తనేషు,

ప్రత్యర్థితాః శత్రువిలాసినినా

మునమ్రచ్య సూత్రేణ వినై వ హారాః.

28

వ్యాఖ్య: శత్రువిలాసినినాం - శత్రువుల భార్యలయొక్క, స్తనేషు - స్తనములయందు, ముక్తాఫల స్థూలతమాన్ - ముత్యములవలె మిక్కిలి పెద్దవైన,

అనబిందూన్ - కన్నీటి చుక్కలను, - పర్యావరణతా - ప్రస్తుతిచుచున్న (ఒక చుక్కవెంబడి మరియొక చుక్క యెడతెగక వచ్చునట్లు చేయుచున్న), అనేన - ఈ యంగరాజుచేత, ఉన్నవ్య - ఎత్తునుండి జార్చి, సూత్రేణవినా - దారము లేకయే, హః ఏవ - ముత్యాల హారములే, ప్రత్యర్థిభాః - ఉంచబడినవి ఇతడు శత్రువిజేత, వీరుడు. అవిచ్చిన్నమైన అశ్రుబిందు ప్రపర్రసమువలన దారములేని హారమే వారి స్తనములయందుంచబడినదా : యను భావము గోచరించుచుండుటవలన నలంకారము : గమ్యోత్పేక్ష.

శ్లో. నిసర్గ భిన్నాన్నద మేకసంస్థం

అస్మిన్ ద్వయం శ్రీశ్చ సరస్వతీ చ

కాంత్యా గిరా సూన్యతయా చ యోగ్యా

త్వమేవ కల్యాణి! తయో సత్త్వయా.

29

వ్యాఖ్య : నిసర్గ భిన్నాన్నదం—నిసర్గ - స్వభావముచేతనే, భిన్నాన్నదం - పేరుపేరు స్థానములందుండునట్టి, శ్రీశ్చ - లక్ష్మీయు, సరస్వతీచ - సరస్వతీయు ననెడి, ద్వయం - జంట, అస్మిన్ - ఇతనియందు, ఏకసంస్థం - ఒకే యునికి గలదై యున్నది, హే కల్యాణి! - ఓ శుభాంగీ! కాంత్యా - శరీర లావణ్యము చేతను, సూన్యతయా - సత్యప్రియమైన, గిరాచ - వాక్కుచేతను, యోగ్యా - తగినదానైన, త్వమేవ (త్వం + ఏవ) - నీవే, తయోః - ఆ యద్దఱికిని, తృతీయా - మూడవదానవు, నీవే ఇతనికి దగినదానవు. లక్ష్మీ, సరస్వతుల యందలి లావణ్య వాగ్మిత్యములుగల నీవు భార్యవగుటకు దగినదానవై యితనిని పరింపుమనియు, నీతని దక్షిణ నాయకత్వమును నిలుపుమనియు భావము.

శ్లో. అథాంగరాజా దవతార్క చతుః

యాహీతి జన్యా మవదత్ కుమారి

నాసౌ నకామ్యో న చ వేద సమ్మక్

ద్రష్టుం న సా భిన్నరుచ్చిల్లిలోకః.

30

వ్యాఖ్య : అథ = ఆ తరువాత, కుమారి --ఇందుమతీదేవి, అంగరాజాత్ - అంగరాజునుండి, పక్షః - చూపును, అవతార్క - దింపి, జన్యాం - తల్లితెల్లికతై

యైన సునందను, యాహ - పద, ఇతి - అని, అవదత్ - పలికెను; అసౌ - ఈ యంగరాజు, కామ్య - కోరదగినవాడు, నేతి న (న + ఇతి + న) - కాడు అనికాదు, సా - ఆ యిందుమతి, సమ్యక్ - చక్కగా, ద్రష్టుం - వివేచన చేయుటకు, న వేద ఇతి న - ఎఱుగదు అనుటయుకాదు; లోకః - జనము, భిన్నరుచిః - వేర్వేరురుచి కలది, హి - కదా! సకల గుణసంపన్నుడే యైనను అంగరాజును యిందుమతి వరింపలేదు. ఇరువురును గుణవంతులే యైనను ఒకరికొకరు నచ్చక పోవుట లోకస్వభావము. దానికి గారణమును జెప్పజాలమని భావము. “జన్యా” యనగా మాతృసఖి. “జన్యా మాతృసఖీ ముదోః” అని విశ్వకోశము. లేక “జన్యా వదూ భృత్యా” అను కేష విఘంటువు ననుసరించి, పెండ్లికుమార్తె దాని యని యర్థము.

శ్లో. తతః పరం దుష్ప్రసహం ద్విషద్భిః

నృపం నియుక్తా ప్రతిహరభూమౌ

నిదర్శయామాస విశేషదృశ్య

మిందుం నవోత్థాన మివేందుమత్యైః.

౪1

వ్యాఖ్య: తతః - తర్వాత, ప్రతిహరభూమౌ - ద్వార ప్రవేశమునందు, నియుక్తా - నియుక్తురాలైన సునంద, ద్విషద్భిః - శత్రువులచేత, దుష్ప్రసహం - సహింప శక్యముగాని వాడును, విశేష దృశ్యం - ఎక్కువగా చూడదగిన వాడును (రూపవంతుడని యర్థము), పరం - మఱియొకడైన, నృపం - రాజును, నవోత్థానం - నూతనోదయముగల, ఇందుం, ఇవ - చంద్రునివలె, ఇందుమత్యైః - ఇందుమతికి, నిదర్శయామాస - బాగా చూపించెను. శౌర్యవంతుండును, రూపవంతుడైన మఱియొక రాజును చూపెనని భావము. విశేషము: “ప్రతిహర” మనగా ద్వారము. “స్త్రీ ద్యార్ధ్వారంప్రతిహరః” అని యమరము.

శ్లో. అవంతినాథోఽయ ముదగ్రబాహు

ర్విశాలవతా స్తనువృత్తమధ్యః

అరోఽప్య చక్రభ్రమ ముష్ణతేజాః

త్యష్టేన యతోల్లిఖతో విభాః.

౪2:



వ్యాఖ్య: ఉదగ్రభాహుః - పొడవైన భాహువులు గలవాఁడును. విశాల  
వజ్రః - వెడల్పైన వక్షస్థలము గలవాఁడును, తమవృత్తమధ్యః - నన్నపాటి  
గుండ్రని నడుము గలవాఁడును అయిన, అయం - ఇతఁడు, అవంతినాథః -  
అవంతి దేశాధీశ్వరుఁడు, త్వష్టా - విశ్వకర్మచేత, చక్రభ్రమం - చక్రాకారమైన  
సానను, ఆరోవ్య - ఎక్కించి, యత్స్వేల్లిఖితః—యత్న - ప్రయత్నముచేత,  
ఉల్లిఖితః - చెక్కబడిన, ఉష్ణతేజాః, ఇవ - సూర్యునివలె, విభాతి - ప్రకాశించు  
చున్నాఁడు. సానబట్టిన సూర్యునివలె చూచుటకు వీలైనవాఁడై ప్రకాశించుచున్నాఁ  
డని భావము. విశ్వకర్మ కూతురు సంజ్ఞాదేవి సూర్యునిభార్య; ఆమె తన భర్త  
యొక్క తేజస్సునకు తట్టుకొనలేక తండ్రిని ప్రార్థింపగా, నతఁడు (త్వష్ట),  
సూర్యునిచేత ననుజ్ఞాతుడై చక్రాకారమైన యంత్రముపై సూర్యుని నలుగూడ  
చుకు ప్రయత్నించెనని మార్గందేయ పురాణము చెప్పుచున్నది.

“విశ్వకర్మాత్వనుజ్ఞాతః కాకద్వీపే వివస్వతా ।

భ్రమ మారోవ్య తత్రేజ శ్శతనాయోపచక్రమే”.

తమక సూర్యుని సానబట్టుట కవి కల్పితముగాక పురాణ ప్రసిద్ధమనియు, అట్టి  
సూర్యుడు ప్రకృతరాజునకు ఉపమానముగా జెప్పబడెననియు గ్రహింపవలయును.

శ్లో. అస్య ప్రయాణేషు సమగ్రశక్తే

రగ్రేసరై ర్వాజిభి రుత్థితాని

కుర్వంతి సామంత శిఖామణీనాం

ప్రభా ప్రరోహ స్తమయం రజాంసి.

33

వ్యాఖ్య: సమగ్రశక్తేః - సంపూర్ణమైన శక్తిగల (రాజున కుండివలసిన  
ప్రభుశక్తి, మంత్రవక్త, ఉత్సాహశక్తి అనఁబడు శక్తిత్రయము గలవాఁడని  
యర్థము), అస్య - ఈ యవంతిరాజుయొక్క, ప్రయాణేషు - జైత్రయాత్రలందు,  
అగ్రేసరైః - ముందుగా నడచుచున్న, వాజిభిః - గుఱ్ఱములచేత, ఉత్థితాని - పైకి  
చిమ్మబడిన, రజాంసి - దుమారములు, సామంత శిఖామణీనాం—సామంత -  
అంతటనుగల శత్రురాజులయొక్క, శిఖామణీనాం - తలలపై గల మణులయొక్క,  
ప్రభాప్రరోహ స్తమయం—ప్రభాప్రరోహ - వెలుగు మొలకలయొక్క, అస్త

మయం - వివాహమును, కుర్వంతి - చేయుచున్నవి. ఇతని విజయ యాత్రలందు లేచినదూళి శక్రరాజుల కిది మణికాంతులను మాయించుచుండును అనగా, శక్రపులను తేలికగా జయించువాడని భావము.

శ్లో. అసౌ మహాకాళ నికేతనస్య  
వస న్నదూరే కిల చంద్రమాళేః  
తమిస్రపక్షేఽపి సహప్రియాభిః  
జ్యోత్స్నావతో నిర్విశతి సదోషాన్.

84

వ్యాఖ్య: అసౌ - ఈ అవంతిదేశాధిపతి, మహాకాళ నికేతనస్య - మహాకాళమను క్షేత్రము అలయముగాగల, చంద్రమాళేః - శిరస్సునందు చంద్రుడుగల శివునికి, అదూరే - సమీపమునందు, వసన్ - నివసించుచున్నవాడగుచు, తమిస్రపక్షేఽపి - కృష్ణపక్షమునందు నైతము, ప్రియాభిఃసహ - ప్రియురాండ్రతో గూడ, జ్యోత్స్నావతః - వెన్నెలగల, సదోషాన్ - పూర్వరాత్రులను, నిర్విశతి కిల - అనుభవించుచున్నాడు సుమా! మహాకాళనాథుని శిరమునందలి చంద్రుని వెన్నెలలో నిరంతరము నితడు సుఖించుననియు, అన్య దుర్లభమైన యట్టి సుఖము నీకు వాంఛనీయమనియు దూతిక యభిప్రాయము. మహాకాళనాథుడు ఉజ్జయినికి సన్నిహిత దైవము. అవంతి దేశమునకు ఉజ్జయిని రాజధాని. కాళిదాసుకు ఉజ్జయినియందు మిక్కిలి ప్రీతి. కనుకనే చారిత్రకులు కాళిదాసు జన్మస్థానము ఉజ్జయినియై యుండునని భావించుచున్నారు. మేఘసందేశ కావ్యమునందు నైతము కాళిదాసు ఉజ్జయిని పట్టణమును, సిప్రానదిని మిక్కిలి మక్కువతో వర్ణించెను.

శ్లో. అనేన యూనా సహ పార్థివేన  
రంభోరు ! కచ్చి న్మనసో రుచిస్తే  
సిప్రా తరంగానిల కంపితాసు  
విహర్తు ముద్యాన పరంపరాసు ?

85

వ్యాఖ్య: హేరంభోరు - ఓ సౌందర్యవతి! (అరటి బోదెవంటి తొడలుగలదానా యని యర్థము). యూనా - యువకుడైన. అనేన, పార్థివేన, సహ - ఈ రాజుతోగూడ, సిప్రాతరంగా నిలకంపితాసు—సిప్రా - సిప్రానదియొక్క,

తరంగానిల - అలల మీదుగావచ్చు గాలిచేత, - కంపితాను - కదల్చుబడిన,  
 ఉద్యాన పరంపరాను - ఉద్యానపన పంక్తులయందు, విహారం - విహరించుటకు  
 తే - సీయొక్క, మనసః - మనస్సునకు, దుఃఖః - కష్టము, కోరికయున్నదా,  
 యువకుడైన యితనితో సిప్రానది మీదనుండి వచ్చు మందమారుతములచే గదల్చు  
 బడుచున్న ఉద్యాన పనములయందు క్రిడించుటకు వాంఛకలదా? అని యడిగినది.

శ్లో. తస్మిన్నభిద్యోతిత బంధువద్దే

ప్రతాప సంశోషిత శత్రుపంకే

బబంధ సా నోత్తమసౌకుమార్యా

కుముద్వతీ భానుమతీవ భావమ్.

86

వ్యాఖ్య: ఉత్తమ సౌకుమార్యా - శ్రేష్ఠమైన శరీర మార్దవముగల, సా -  
 ఆ యందుమతి, అభిద్యోతిత బంధువద్దే - అభిద్యోతిత - ప్రకాశంపఁ జేయఁ  
 బడిన, బంధు - బంధువులనెదు, వద్దే - కమలములు గలవాఁడును, ప్రతాపసంశో  
 షితశత్రుపంకే - ప్రతాప - తేజస్సుచేత, సంశోషిత - ఎండింపఁబడిన, శత్రు -  
 శత్రువులనెదు, పంకే - బురదకలవాఁడును నగు, తస్మిన్ - ఆ యవంతి రాజు  
 నందు, కుముద్వతీ - కలువ తీగ, భానుమతీవ (భానుమతి + ఇవ) - సూర్యుని  
 యందువలె, భావం - చిత్తమును, నబబంధ - నిలువలేదు. అతనిని ప్రేమింప  
 లేదని భావము. బంధువులను పద్మములుగాను, శత్రువులను బురదగాను రూప  
 జము చేయుటచేత ఆ రాజునకు సూర్యసామ్యము గోచరించుచున్నది. కలువతీగ  
 చల్లని చంద్రుని వరించునుగాని వేడివెలుగుల తేడైన సూర్యుని వరింపదుగదా!  
 కనుక ఇందుమతి యంగీకరింపకపోవుట సమంజసమే.

శ్లో. తా మగ్రత స్తామరసాంత రాఖాం

అనూపరాజస్య గుణై రనూనాం

నిధాయ సృష్టిం లలితాం విధాతుః

జగాద భూయః సుదతీం సునందా.

87

వ్యాఖ్య: సునందా - సునంద, తామరసాంతరాఖాం - తామరసాంతర -  
 తామరపువ్వు రోపలిభాగముయొక్క, అఖాం - కాంతివంటి కాంతి గలదియు  
 (బంగారపుకంగు శరీరముకలది యని యర్థము), గుణైః - రూపశిలాది గుణముల

చేత, అనూనాం - లోపములేనిదియు, సుదతీం - చక్కని పలువరుస గలదియు, విధాతుః - బ్రహ్మయొక్క, లలితాం, సృష్టిం - మధుర విర్రాజమైన, తాం - ఆ యిందుమతీదేవిని, అనూపరాజన్య - అనూపదేశ రాజయొక్క, అగ్రతః - ఎదుట, నిధాయ - నిలువఁజెట్టి, భూయః - మరల, జగద - పలికెను. “జల ప్రాయ మనూపం స్వాత్” అని యమరము. జలసమృద్ధిగల దేశమునకు “అనూపము” అని పేరు. అనుగతాః ఆపః యేష తే అనూపాః అని వ్యుత్పత్తి. సంస్కృత భాషయందు దేశవాచక శబ్దములు బహువచనాంతములై యుండును, ఆంధ్రాః, కళింగాః, కేరళాః, కాశ్మీరాః” ఇత్యాదులు. తెలుఁగునందు “ఆంధ్రము, కళింగము, కాశ్మీరము” అని యందురు. ఆ రాజు పాలించు దేశము జలసమృద్ధి గలదై యుండుటచేత దానికి “అనూప” శబ్దము రూఢమైనది. కనుక “అనూప రాజన్య” యని కాళిదాసు ప్రయోగించెను. ఆ యనూపరాజువద్ద ఇందుమతిని సునంద ఆపెనని యర్థము, ప్రతిచోటను ఇందుమతి పల్లకిపైఁ గూర్చుని చూచిన దనియు, సునంద ప్రక్కన నిలిచి చెప్పినదనియు మనము గ్రహింపవలెను.

శ్లో. సంగ్రామ నిర్విష్ట సహస్ర బాహు

రష్టాదశ ద్వీప నిఖాత యూపః

అనన్యసాధారణ రాజ శబ్దో

బభూవ యోగీ కిల కార్తవీర్యః.

38

వ్యాఖ్య: సంగ్రామ నిర్విష్ట సహస్ర బాహుః - యుద్ధములయం దను భవముగల వేయిచేతులు గలవాఁడును, అష్టాదశ ద్వీపనిఖాత యూపః—అష్టాదశ - పదునెనిమిది యైన, ద్వీప - ద్వీపములయందు, నిఖాత - నాటఁబడిన’ యూపః - యూపస్తంభములు గలవాఁడును, అనన్యసాధారణ రాజశబ్దః - ఇతరుల కెవ్వరికిని లేని రాజశబ్దము గలవాఁడును, యోగీ - బ్రహ్మవేత్తయ్యనైన, కార్తవీర్యః - కార్తవీర్యుడను రాజు, బభూవకిల - ఉండెనుగదా! కార్తవీర్య మహారాజు నెఱుఁగుదువుగదా! అని భావము. నలచక్రవర్తి మొదలయిన భారత దేశ సార్వభౌములు అష్టాదశ ద్వీపములను జయించినట్లు కలదు. ‘యూపము’ అనగా యజ్ఞవశువును మంత్రపూతముగాఁ గట్టివేయునట్టి చిన్న స్తంభము. ఇతరులకు సాధారణముగాని ‘రాజ’ శబ్దమనఁగా నితఁడు సర్వభూతరంజనము చేయుటవలన

“రంజయతీతి రాజా” యను రాజశబ్దవ్యుత్పత్తి యితనియందు నమగ్రమై యుండిన ధని భావము. కృతవీర్యుని కుమారుడు గావున నితనికి కార్తవీర్యుడని పేరు. అన్నిదీపులయందు యజ్ఞములుచేసిన సార్వభౌముడనియు, పరాక్రమవంతుడనియు, బ్రహ్మవిద్యావేత్త యనియు భావము.

శ్లో. అకార్యచింతా సమకాల మేవ  
ప్రదుర్భవన్ చాపధరః పురస్తాత్  
అంతశ్శరీరేష్వపి యః ప్రజానాం  
ప్రత్యాదిదేశావినయం వినేతా.

39

వ్యాఖ్య: వినేయ - శిక్షకుడైన, యః - ఏ కార్తవీర్యుడు, అకార్య చింతా సమకాలమేవ - చెడ్డపని చేయుదమను తలంపుకలిగిన సమయమునందే, పురస్తాత్ - (అట్టి తలంపుకలిగిన వాని) యెదుట, చాపధరః - ధనుర్ధారియై, ప్రదుర్భవన్ - సాక్షాత్కరించుచు, ప్రజానాం - ప్రజలయొక్క, అంతశ్శరీరేషు - మన స్ఫులయందలి, అవినయం, అసి - అపరాధమును నైతము, ప్రత్యాదిదేశ - తొలగించెనో. అట్టికార్తవీర్యుడుండెనుకదా యని యన్వయము. ఇచ్చటి శరీర శబ్దమునకు లక్షణావృత్తిచేత ఇంద్రియమని యర్థము. కాగా అంతశ్శరీరమనగా అంతఃకరణమని యర్థము. ప్రజల మనస్సులలో కలుగు దురాలోచనలను నైతము గుర్తించి శిక్షించువాడని భావము.

శ్లో. జ్యో బంధ నిష్పంద భుజేన యస్య  
వినిశ్వస ద్వక్త్రపరంపరేణ  
కారాగృహే నిర్జితవాసవేన  
లంకేశ్వరేణోపిత మాప్రసాదాత్.

40

వ్యాఖ్య: జ్యోబంధనిష్పందభుజేన—జ్యో - అల్లెతాటిచేతనైన, బంధ - బంధనముచేత, నిష్పంద - కదలజాలని, భుజేన - బాహువులు గలవాడును, వినిశ్వస ద్వక్త్రపరంపరేణ—వినిశ్వసత్ - నిట్టూర్చుచున్న, వక్త్ర - ముఖములయొక్క, పరంపరేణ - వరుసగల వాడును (దశముఖుడు కనుక), నిర్జితవాసవేన - ఓడింపబడిన యింద్రుడు గలవాడునునగు, లంకేశ్వరేణ - రావణా

సురునిచేత (రావణుడు) యన్య - ఏకార్తవీర్యునియొక్క, కారాగృహ - చెర సాలయందు, అప్రసాదాత్ - కార్తవీర్యుని కనుగ్రహము గలుగు పర్యంతము, ఉపితం - ఉండుటయో, అట్టి కార్తవీర్యుడని భావము. “లంకేశ్వరేణ ఉపితమ్” (రావణాసురుండుండుట) ఇది “రామేణ భూయతే” వంటి భావార్థక ప్రయోగము.

శ్లో. తస్యాన్వయే భూపతి రేష జాతః

ప్రతీప ఇత్యాగమవృద్ధ సేవీ

యేన శ్రియః సంశ్రయ దోష రూఢం

స్వభావలోలే త్యయశః ప్రమృష్టమ్.

41

వ్యాఖ్య: ఆగమవృద్ధసేవీ - ఆగమ - శాస్త్రమచేత, వృద్ధ - పెద్దలయిన వారిని, సేవీ - సేవించువాడును, ప్రతీపః ఇతి - ప్రతీవుడను పేరుతో ప్రసిద్ధుడైన, ఏషః భూపతిః - ఈ రాజు, తన్య - ఆ కార్తవీర్యునియొక్క, అన్వయే-వంశమునందు, జాతః - పుట్టినవాడు, యేన - ఎవనిచేతనైతే, సంశ్రయదోష రూఢం - సంశ్రయ - ఆశ్రయింపబడిన వానియొక్క, దోష - వ్యసన దుర్వ్యయాదులగు తప్పిదముల వలన, రూఢం - పుట్టినట్టి, శ్రియః - లక్ష్మికి, స్వభావ లోలా - ప్రకృతి ఛంచల, ఇతి - అనెడి, అయశః - అవకీర్తి, ప్రమృష్టంతుడిచి వేయబడినదో, లక్ష్మి ఛంచల యను నవకీర్తి పురుషదోషము వలన నేర్పడినదే యని తన సత్ప్రవర్తనతో నిరూపించిన యితఁడు నిరంతరము లక్ష్మి వంతుడై యుండునని భావము.

శ్లో. ఆయోధనే కృష్ణగతిం సహాయ

మవాప్య యః క్షత్రియకాశరాత్రిం

ధారాం శితాం రామపరశ్వధస్య

సంభావయ త్యుత్పలపత్ర సారామ్.

42

వ్యాఖ్య: యః - ఏప్రతీపమహారాజు, ఆయోధనే - యుద్ధమునందు, కృష్ణ గతిం - అగ్నిని, సహాయం - తోడుగా, అవాప్య - పొంది, క్షత్రియకాశరాత్రిం - క్షత్రియులకు సంహార రాత్రియైన, రామపరశ్వధస్య - పరకు రాముని గండ్ర గొడ్డలి యొక్క, శితాం - వాడియైన, ధారా - అంచును, ఉత్పలపత్రసారాం.

ఉత్పలపత్ర - కలువ రేకుల యొక్క, సారాం - గట్టిదనము వంటి గట్టితనము గల దానినిగా, సంభావయతి - తలంచునో. అగ్నిహోత్రుడు నీ నగరము పైకి వచ్చిన శత్రువులను నేనే కాల్చి వేయుదునని యీ ప్రతీవరాజుకు వరమిచ్చి, అట్లు చేయుచుండుట వలన సర్వక్షత్రియ కాశరాత్రియైన పరశురాముని గొడ్డలి వాదర వితఁడు కలువ రేకువలె మెత్తనయిన దానిగా భావించి లెక్క చేయఁడు కనుక వితనికి శత్రు భయము లేదని భావము.

శ్లో. అస్యాంకలక్ష్మీ ర్భవ దీర్ఘబాహోః

మాహిష్మతీ వప్రనితంబ కాంచీం

ప్రాసాదజాలై ర్జలవేణిరమ్యాం

రేవాం యది ప్రేక్షితు మస్తి కామః

48

వ్యాఖ్య: మాహిష్మతీ వప్రనితంబ కాంచీం—మాహిష్మతీ - మాహిష్మతీ పురి యొక్క, వప్రనితంబ - ప్రాకార మనెడి నితంబమునకు (నితంబ మనగా పిఱుదులును వానిపై నున్న కటి ప్రదేశమును గలసిన భాగము), కాంచీం - మొలనూలు వంటిదై, జలవేణిరమ్యాం - జలవేణి - జడల రూజమునఁ బ్రవహించు జలము చేత, లేక జలము యొక్క వేణి రూపములైన పాయలచేత, రమ్యాం - అందముగా గనపడునట్టి. రేవాం - నర్మదానదిని, ప్రాసాదజాలైః - మేడల యొక్క కిటికీల ద్వారా, ప్రేక్షితుం - చూచుటకు. కామః - కోరిక, అస్తి యది - ఉండినచో, దీర్ఘ బాహోః - అజానుబాహువైన, అన్య - ఈ ప్రతీవ మహారాజునకు, అంకలక్ష్మీః - తొడ మీది కాంత్యధి దేవతపు, భవ - కమ్యు. మాహిష్మతీ నగర సౌధము నుండి నర్మదా నదీ సౌందర్యమును జూడ దలచినచో ఇతని తొడ మీద కూర్చొనుము-వరింపుము అని భావము.

శ్లో. తస్యాః ప్రకామం ప్రియదర్శనోపి

న స ష్ఠీశో రుచయే బభూవ

శరత్రప్తమృష్టాంబుధరోపరోధః

శశీవ వర్షాప్తకళో నశిన్యాః

44

వ్యాఖ్య : ప్రకామం - మిక్కిలి, ప్రియదర్శనోఽపి (పియదర్శనః + అపి) ప్రీతితోః జూడఁ దగినవాడే యైనను (చాలా అంధగాడేయైనను), నఃశీతీః - ఆరాజు, శరత్ ప్రమృష్టాంబుధరోపరోధః - శరత్ ప్రమృష్ట - శరదృతువుచేత తుడిచి పేయఁబడిన, అంబుధర - మేఘముల యొక్క, ఉపరోధః - అడ్డంకి గల వాఁడును (మేఘములు క్రమ్ముకొనుట పోయి నిర్మలాకాశమునఁ బ్రకాశించువాడైనను) పర్యాప్తకః - సంపూర్ణ కళలు గలవాడైనను (పూర్ణిమనాటి వాడైనను), శశీ - చంద్రుడు, నశిన్యాః ఇవ - పద్మలతకువలె, తస్యాః - ఆ యిందుమతి యొక్క, రుచయే - ఇష్టము కొఱకు, న బభూవ - కాకపోయెను. ప్రతీపుఁడెంత గుణవంతుడైనను అమెకు రుచింపక పోయెను “లోకోభిన్నరుచిః” యనిభావము.

శ్లో. సా శూరసేనాధిపతిం సుషేణ  
ముద్దిశ్య లోకాంతరగీత కీర్తిమ్  
ఆచారపూతోభయవంశ దీపం  
శుద్ధాంతరజ్ఞా జగదే కుమారీ

45

వ్యాఖ్య : లోకాంతరగీతకీర్తిం - ఇతర లోకముల యందును గొవియాడఁ బడిన కీర్తి గలవాఁడును ఆచారపూతో భయ వంశ దీపం - ఆచారపూత - సద్భావముచేతఁ బవిత్రములైన, ఉభయవంశ - మాతా పితృ వంశములకు దీపం - ప్రకాశకుడైనవాఁడును, (అయిన) శూరసేనాధిపతిం - శూరసేన దేశమున కధిపతి యగు, సుషేణం, ఉద్దిశ్య - సుషేణుని గుఱించి. శుద్ధాంతరజ్ఞః - అంతఃపుర పాలికయగు సునందచేత, సాకుమారీ - ఆయిందుమతి, జగదే - చెప్పఁబడెను. ప్రతీపుని విరాకరించిన పిమ్మట సునంద ఇందుమతిని శూరసేన దేశపు రాజైన సుషేణుని గురించి చెప్పుటకు మొదలు పెట్టెను.

శ్లో. నీపాన్వయః పార్థివ ఏష యజ్ఞా  
గుడై ర్యమాశ్రిత్య వరస్సరేణ  
సిద్ధాశ్రమం శాంత మివైత్య సత్త్వైః  
నై సరికోఽప్యృతస్సృజే విరోధః.

46

వ్యాఖ్య : యజ్ఞా - యజ్ఞములు చేసినట్టి, ఏషః, పార్థివః - ఈరాజు, నీపాన్వయః - నీవ వంశమున ఋజ్జినవాఁడు; యం - ఏయితనిని (సుషేణుని),



అశ్రీత్య - అశ్రయించి, గుణైః - జ్ఞాన మౌన క్రోధ దయాది గుణములచేత.  
 శాంతం - ప్రసన్నమైన, సిద్ధాశ్రమం - ఋష్యాశ్రమమును, ఏత్య - చేరి, సత్త్వైః -  
 ఇవ - గజ సింహాది జంతువులచేతవలె, నై సర్గికః ఆపి - స్వాభావికమేయైనను,  
 పరస్పరేణ - ఒండొకటి చేత, విరోధః - విరోధము, ఉత్పన్నజే - విడువబడి  
 నదోః ఒకటి యున్నచోట మరియొకటి యుండని క్రోధ శాంతములు, జ్ఞాన మౌన  
 ములు ఒక సిద్ధాశ్రమము నందలి గజ సింహాది మృగములవలె పరస్పర విరోధ  
 మును విడిచి యితని యందున్నవనియు, నితఁడు శీల గుణభూషితుఁడనియు  
 భావము.

శ్లో. యస్యాత్మగేహే నయనాభిరామా  
 కాంతి ర్హిమాంశో రివ సన్నివిష్టా  
 హర్యాగ్రగ సంరూఢ తృణాంకురేషు  
 తేజోఽవిషహ్యం రిపుమందిరేషు

47

వ్యాఖ్య : హిమాంశోః - చంద్రునియొక్క, కాంతిః. ఇవ - వెన్నెలవలె.  
 నయనాభిరామా - కన్నుల కింపైన, యస్య - ఎవనియొక్క, కాంతిః - ప్రకాశము  
 ఆత్మగేహే - తనయింట (తానున్నచోట), సన్నివిష్టా - సంక్రమించినదో; అవి  
 షహ్యం - సహింప శక్యముగాని, తేజః - సరాశ్రమము, హర్యాగ్రగ సంరూఢ  
 తృణాంకురేషు—హర్యాగ్రగ - మెడలపై భాగములయందు, సంరూఢ మొలచిన,  
 తృణాంకురేషు - గడ్డి మొలకలు గల, రిపుమందిరేషు - శత్రునగరముల యందు,  
 సన్నివిష్టం - సంక్రమించి యున్నదో; ఆసుషేణుని వరింపు మని యర్థము.  
 ఇతఁడు స్వజనమునకును, ఆశ్రీతులకును చంద్రుని వలె చల్లనివాఁడును, శత్రువు  
 లకు పరంతపుడు నని భావము. శత్రువుల మేడలపై గడ్డి మొలచుట యనగా  
 వారు నశించిపోవుట. ఇచ్చటి మందిర శబ్దమునకు నగరమని యర్థము. “మందిరం  
 నగరే గృహే” అని విశ్వకోశము.

శ్లో. యస్యావరోధ స్తన చందనానాం  
 ప్రక్షాళనా ద్వారివిహార కాలే  
 కళిందకన్యా మధురాం గతాఽపి  
 గంగోర్మి సంసక్త జలేవ భాతి

48

వ్యాఖ్య: యస్య - ఏసుషేణుని యొక్క. వారి విహారకాలే - జలక్రీడా నమయమునందు, అవరోధస్తనచందనానాం - అవరోధ - అంతఃపుర స్త్రీల యొక్క. స్తన - స్తనములమీది, చందనానాం - గంధముల యొక్క, ప్రజ్ఞేశనాత్ - కడుగుట వలన, కళిందకన్యా - యమునానది, మధురాం - ఇతని నగరమైన మధురా పురమును, గతాపి (గతా + అపి) - చేరినదై నను, గంగోర్మినంస క్తజలేవ గంగోర్మి - గంగానది యొక్క తరంగములతో, సంసక్త - కలుసుకొనిన. జలేవ - నీరు కలిదివలె, భాతి - ప్రకాశించునో! “కళిందకన్యా” కళింద పర్వతమునందు పుట్టుటచేత యమునకీ పేరు వచ్చినది. మధుర వద్ద నున్న యమున యింకను గంగతో కలియ లేదు కనుక యీ విధముగా నుత్పేక్షింపబడినది. స్తనగంధము కారణము.

శ్లో. త్రస్తేన తార్క్ష్యాత్ కిల కాళియేన  
మణిం విస్ఫుష్టం యమునౌకసా యః  
వక్షస్థల వ్యాపి రుచిం దధానః  
సకౌస్తుభం ప్రేపయతీవ కృష్ణమ్

49

వ్యాఖ్య: తార్క్ష్యాత్ - గరుత్మాంతునివలన. త్రస్తేన - భయపడి నట్టియు. యమునౌకసా - యమునానది నివాసముగాఁగల వాఁడును నగు, కాళియేన - కాళి యుఁడను సర్పముచేత, విస్ఫుష్టం కిల - ఈయఁబడి యున్నది గదా! వక్షస్థల వ్యాపిరుచిం - వక్షస్థలము మీద వ్యాసించుచున్న కాంతిగల, మణిం - ఆరత్నమును దధానః - ధరించుచున్న. యః - ఏసుషేణుఁడు, సకౌస్తుభం - కౌస్తుభ రత్ననహితుడైన, కృష్ణం - విష్ణుమూర్తిని, ప్రేపయతీవ (ప్రేపయతి + ఇవ) - సిగ్గుల జేయుచున్నట్లున్నాఁడో! అభయ ప్రదాత యగు సుషేణునికి కాళియుఁడొకమణిని ప్రతిఫలముగా నిచ్చెనని యొక కథ. అమణి కౌస్తుభ రత్నము కంటెను మిక్కిలి కాంతి గలదియై యున్నదనియు దానిని ధరించి యతఁడు విష్ణుమూర్తిని సిగ్గుపడు నట్లు చేయుచున్నాడనియు భావము.

శ్లో. సంభావ్య భర్తార మముం యువానం  
మృదుప్రవాళోత్తర పుష్పశయ్యే  
బృందావనే చైత్రరథా దనూనే  
నిర్విశ్యతాం సుందరి! యౌవనశ్రీః

50

వ్యాఖ్య: యువానం - యువకుడైన, అముం - ఇతనిని (సుషేణుని), భర్తారం - భర్తనుగా, సంభావ్య - అంగీకరించి, మృదుప్రవాళోత్తరపుష్పకయ్యే-మృదుప్రవాళ - లేత చిగురొకలు, ఉత్తర - పైభాగమునగల, పుష్పకయ్యే - పూల పానుపుగలదియు, చైత్రరథాత్ - కుబేరుని యుద్ధానముకంటే, ఆనూనే-తక్కువగాని, బృందావనే - 'బృందావన' మను పేరుగల, యుద్ధాన వనమునందు హేనుందరి - ఓ సౌందర్యవతి: యౌవనశ్రీ: - యౌవనసంపద, నిర్విశ్వతాం - అనుభవింప బడుగాక. యువకుడైన యితనిని భర్తనుగా స్వీకరించి బృందావన మందు పూల పాన్సు మీద యౌవన సుఖము ననభవింపుము.

శ్లో. అధ్యాన్య చాంభఃపృషతోక్షితాని

శైలేయగంధీని శిలాతలాని

కలాపినాం ప్రావృషి పశ్య నృత్తం

కాంతాసు గోవర్ధన కందరాసు

51

వ్యాఖ్య: చ (కించ) - మఱియు, ప్రావృషి - వర్షాకాలము నందు. కాంతాసు - రమణీయములైన, గోవర్ధన కందరాసు - గోవర్ధన పర్వతముయొక్క గుహల యందు. అంభఃపృషతోక్షితాని—అంభఃపృషత్ - నీటి చుక్కలచేత, ఉక్షితాని - తడుపబడినవియు, శైలేయగంధీని - శిలాజిత్తుయొక్క వాసనలు గలవి యునగు, శిలాతలాని - తాతి ప్రదేశములను, అధ్యాన్య - అధిష్టించి (ఆబంధలమీద కూర్చుని). కలాపినాం - నెమళ్లయొక్క. నృత్తం - నృత్తమును పశ్య - చూడుము (నృత్తమనగా తాళానుకూలమైన పాదవిన్యాసము. ఇందులో భావ వ్రదర్శనముండదు) మరియు నితనితో గలిసి గోవర్ధన పర్వతమువై గూర్చుని అచ్చటి నెమళ్ల నృత్తమును జూడుమని భావము. శైలేయమనగా శిలాజిత్తు; లేదా తాతి పువ్వు అనబడు ఓషధి,

శ్లో. నృపం త మావర్తమనోజ్ఞ నాభిః

సా వ్యత్యగా దన్యవధూ ర్భువిత్రీ

మహీధరం మార్గవశా దుపేతం

స్రోతోపహా సాగర గామినీవ

52

వ్యాఖ్య: ఆవర్తమనోజ్ఞనాభిః—ఆవర్త - నీటి సుడివలె, మనోజ్ఞమనో హరమైన, నాభిః - బొడ్డుగల, సా - ఆయిందుమతి, అన్యవధూః - మరియొకనికి భార్య, భవిత్రీ - కాగలదియై, తం నృపం - ఆరాజును, సాగరగామినీ - సముద్రమును గూర్చి పోవునట్టిది యగు, స్రోతోవహః - మహానది, మార్గవశాత్ - మార్గవశమున, ఉపేతం - వచ్చిన, మహీధరం ఇవ - పర్వతమునువలె, వ్యత్య గాత్ - దాటి వెళ్లి పోయెను, మఱియొకనికి భార్యకాగలదియై సుషేణుని వద్ద నిలువక సముద్రమునకు వెళ్లు మహానది దారిలో వచ్చిన కొండను త్రోసుకొని వెళ్లినట్లు ముందుకు సాగెనని భావము.

శ్లో. అఘాంగదాల్లిష్ట భుజం భుజిష్యా

హేమాంగదం నామ కళింగనాథమ్

ఆసేదుషీం సాదిత శత్రుపక్షం

బాలా మబాలేందుముఖీం బభాషే

53

వ్యాఖ్య: అథ - తరువాత, భుజిష్యా - సేవకురాలు (సునంద), అంగదాల్లిష్టభుజం—అంగద - భుజకీర్తులతో అల్లిష్ట - కూడిన, భుజం - బాహువులు గలవాడును, సాదితశత్రుపక్షం—సాదిత - నశింపజేయబడిన, శత్రుపక్షం - శత్రువర్గము గలవాడును, హేమాంగదం, నామ - హేమాంగదుడను పేరు గల వాడును నగు, కళింగనాథం - కళింగ దేశపురాజును, ఆసేదుషీం - నమీపించి నదియు, అబాలేందుముఖీం - పూర్ణ చంద్రుని వంటి ముఖము గలదియునగు, బాలా - ఇందుమతిని గురించి, బభాషే - పలికెను. ఆతరువాత కళింగ రాజైన హేమాంగదుని వద్దకి వెళ్లి యిందుమతికి నతనిని గురించి చెప్పుటకు సునంద మొదలిడెను. “భుజిష్యాకింకరీమతా” అని హలాయుధ విఘంటువు. ఇచ్చట “అబాలేందు” శబ్దము పూర్ణచంద్రుడను నర్థమున శబ్దాలంకారమునకై ప్రయోగింపఁ బడినది.

శ్లో. అసౌ మహేంద్రాద్రి సమానసారః

పతి హేర్మంద్రస్య మహోదధేశ్చ

యస్యోత్తరతైస్సన్య గజచ్ఛలేర

యాత్రాసు యాతీవ పురో మహేంద్రః

54

వ్యాఖ్య : అసౌ - ఇతడు, మహేంద్రాద్రిసమానసారః - మహేంద్రపర్వతమునకు సమానమైన సారము (పైర్వము) గలవాడు. మహేంద్రస్య - మహేంద్రపర్వతమునకును, మహోదధేశ్చ - తూర్పు సముద్రమునకును, పతిః - అధిపతి; యస్య - ఎవనియొక్క, యాత్రాసు - విజయ యాత్రల యందు, క్షరత్యైస్య గజచ్ఛలేన—క్షరత్ - మదమును స్రవించుచున్న. సైన్యగజ - సేన యందలి యేనుగులయొక్క, ఛలేన - మిషచేత. మహేంద్రః - మహేంద్ర పర్వతము, పురః - ముందు, యాతీవ (యాతి + ఇవ) - నడచుచున్నట్లుండునో; ఇతని గజములు అద్రులతో సమానము లనియు ఇతడు తూర్పు సముద్రమునకును మహేంద్ర పర్వతమునకును అధిపతియనియు భావము. ఇచ్చటి మహేంద్ర శబ్దము శబ్దాలంకారమును నిర్వహించుటయే కాక ఇంద్రవాచకము గూడనగుట చేత విరోధావాసమను నర్థాలంతరమును సైతము స్ఫురింపజేయునున్నది.

శ్లో. జ్యో ఘాత రేఖే సుభుజో భుజాభ్యాం

బిభర్తి య శ్చావభృతాం పురోగః

రిపుశ్రియాం సాంజన బాష్పసేకే

బందీకృతానా మివ పద్ధతీ ద్వే

55

వ్యాఖ్య : సుభుజః - దీర్ఘ బాహువులు గలవాడును, చావభృతాం - ధనుర్దారులలో, పురోగః - అగ్రేనరుడును నగు, యః - ఏ హేమాంగద మహారాజు, బందీకృతానాం - చెఱపాలయం దుంచబడిన, రిపుశ్రియాం - శత్రురాజ్యలక్ష్మీలయొక్క, సాంజనబాష్పసేకే - కాటుక కన్నీటియొడికలు గలవియునగు, పద్ధతీజన - దారులవలెనున్న, ద్వే - రెండైన, జ్యోఘాతరేఖే—జ్యోఘాత - అల్లెత్రాటి దెబ్బలవలన కాయలు కాసిన, రేఖే - రెండు చాఱలను, భుజాభ్యాం - రెండు భుజములచేతను, బిభర్తి - ధరించుచున్నాడో; ఇతడు రెండు చేతులతోను బాణములు వేయు సవ్యసాచియగు ధనుర్ధరుడు. కనుక రెండు భుజముల మీదను అల్లెత్రాడును లాగునప్పుడు తగిలిన దెబ్బలతో కాయలుకాచి నల్లని చార లేర్పడినవి. అవి, యితడు శత్రులక్ష్మీలను బందీలుగా తెచ్చుచుండ వారి కాటుక కన్నీటి చారలు జారిన మార్గములో యనునట్లున్నవి అని భావము. అలంకారము : ఉత్పేక్ష.

శ్లో. య మాత్మనః సదృని సన్నికృష్టో  
మంద్రధ్వని త్యాజిత యామతూర్యః  
ప్రాసాద వాతాయన దృశ్య వీచిః  
ప్రబోధయ త్యర్ణవ ఏవ సుప్తమ్.

56

వ్యాఖ్య: ఆత్మనః - తనయొక్క, సదృని - యింటియందు, సుప్తం - శయనించిన, యం - ఏ హేమాంగద మహారాజును, సన్నికృష్టః - సమీపమునందున్న వాడును, ప్రాసాద వాతాయనదృశ్యవీచిః—ప్రాసాదవాతాయన - హేమాంగదుని మేడల కిటికీలద్వారా, దృశ్య - చూచుటకు వీలైన, వీచిః - తరంగములు గల వాడును, మంద్రధ్వని త్యాజితయామతూర్యః—మంద్రధ్వని - గంభీరధ్వనిచేత, త్యాజిత - మాన్పబడిన, యామ - జాముయొక్క (వ్రతిరోజు చివరియందు కొట్టవలసిన), తూర్యః - భేర్యాది వాద్యములు కలవాడును నగు, అర్ణవః, ఏవ - సముద్రుడే, ప్రబోధయతి - మేలుకొలుపు చున్నాడో; తన తరంగముల మంద్రధ్వనిచేతనే యామతూర్య కార్యక్రమమును నిర్వహించుచు సముద్రుడే యితనిని సేవించుచుండును. ఇక యితరు లితనిని సేవించు విషయమును గురించి చెప్పనేల? యని భావము.

శ్లో. అనేన సాకం విహరాం బురాణేః  
తీరేషు తాళీవన మర్మరేషు  
ద్వీపాంతరానీత లవంగ పుష్పైః  
అపాకృత స్వేదలవా మరుద్భిః.

57

వ్యాఖ్య: అనేన, సాకం - ఇతనితోకూడ, తాళీవనమర్మరేషు—తాళీవన - తాటి తోపులచేత, మర్మరేషు - మర్మరధ్వనులుగల (తాటియాకుల గలగల ధ్వనులుగల), అంబురాణేః - సముద్రముయొక్క, తీరేషు - తీరములయందు, ద్వీపాంతరానీతలవంగపుష్పైః - ఇతర ద్వీపములనుండి తీసుకరాబడిన దేవకుసుమములుగల, మరుద్భిః - వాయుపులచేత, అపాకృతస్వేదలవా - తొలగింపబడిన చెమట బిందువులు కలదానవై, విహర - విహరింపుము. ఇతనితోకలసి తాటి తోపులుగల సముద్ర తీరమునందు ద్వీపాంతరములనుండి వచ్చు గాడ్పులచేత తొలగింపబడిన రతిశ్రమజనిత స్వేదబిందువులు కలదానివై విహరింపుమని భావము.

శ్లో. ప్రలోభితాఽస్యాకృతి లోభనీయా

విదర్భరాజావరజా తయైవమ్

తస్మా దసావర్తత దూరకృష్టా

నీత్యేవ లక్ష్మీః ప్రతికూలదై వాత్.

58

వ్యాఖ్య: ఆకృతిలోభనీయా - రూపముచేత ఆకర్షింపఁ బడదగినదైన, విదర్భరాజావరజా (విదర్భరాజ + అవరజా) - విదర్భరాజు చెల్లెలు (ఇందుమతి) తయా - ఆ సునందచేత, ఏవం - ఇట్లు, ప్రలోభితా, అపి - ప్రోత్సాహింపఁ బడినదైనను, నీత్యా - పురుష ప్రయత్నముచేత, దూరకృష్టా - చాలావరకు తీసుకురాఁబడిన, లక్ష్మీః - సంపద, ప్రతికూలదై వాత్, ఇవ - విరుద్ధమైన యదృష్టముగల పురుషునినుండివలె, తస్మాత్ - ఆ హేమాంగదరాజు వద్దనుండి, ఆపావర్తత - ప్రక్కకు తొలగి వెళ్లెను. ఎంత ప్రయత్నించినను దూరదృష్టవంతుని వద్దికి లక్ష్మి చేరనియట్లు, ఎంత వర్జించినను హేమాంగదుని రూపము ఇంధుమతికి నచ్చక ముందుకుసాగెనని భావము.

శ్లో. ఆఠోరగాఖ్యస్య పురస్య నాథం

దోవారికి దేవసరూప మేత్య

ఇత శ్చకోరాక్షి ! విలోకయేతి

పూర్వానుశిష్టాం నిజగాద భోజ్యామ్.

59

వ్యాఖ్య: అథ - తరువాత, దోవారికి - ద్వారపాలకురాలైన సునంద, దేవసరూపం - దేవతలతో సమానమైన రూపము గలవాడును, ఉరగాఖ్యస్య, పురస్య - నాగపురమునకు, నాథం - ప్రభువగువానిని, ఏత్య - సమీపించి, చకోరాక్షి - ఓ యిందుమతీ! (చకోరపక్షుల కన్నులవంటి కన్నులు గలదానా), ఇతః, ఇటు, విలోకయ - చూడుము, ఇతి - అని, పూర్వానుశిష్టాం - ముందుగా హెచ్చరింపఁబడిన, భోజ్యాం - భోజరాజు కూతురైన యిందుమతిని గూర్చి, నిజగాద - పలికెను. ఇటుచూడు అని హెచ్చరించి, చెప్పవలసినది చెప్పెనని భావము. నాగపురము, పాండ్యదేశము నందలి కాయకుఠార నదీతీరమునం దుండినట్లు మల్లి నాథవ్యాఖ్య.

శ్లో. పాండ్యోఽయ మంసార్పిత లంబహారః

క్లుప్తాంగరాగో హరిచందనేన

అభాతి బాలాతప రక్తసానుః

సనిర్ఘరోద్ధార ఇవాద్రిరాజః.

60

వ్యాఖ్య: అంసార్పిత లంబహారః - భుజములయం దుంచబడి వ్రేలాడుచున్న ముత్యాలహారము గలవాఁడును, హరిచందనేన - గోశీర్షకమును చందనము చేత, క్లుప్తాంగరాగః - చేయఁబడిన మైపూతగల వాఁడును, అయిన, అయం, పాండ్యః - ఈ పాండ్యదేశాధిపతి, బాలాతపరక్తసానుః—బాలాతప - లేత యెండచేత, రక్త - ఎఱ్ఱబారిన. సానుః - చఱియలు గలదై. సనిర్ఘరోద్ధారః - సెలయేళ్ల ప్రవాహ స్వందముగల, అద్రిరాజః ఇవ - పర్వత రాజువలె, అభాతి - ప్రకాశించుచున్నాడు. కొంచము ఎఱ్ఱగానున్న హరిచందనముచేత పూయఁబడిన శరీరము. ఇరు భుజములమీదనుండి క్రిందికి జూఱుచున్న ముత్యాలహారములు గల పాండ్యరాజు. లేతయెండకు ఎఱ్ఱబారిన సానుప్రదేశములును, పైనుండి క్రిందికి ప్రవహించుచున్న సెలయేటి కల్వలును గల ఒక పర్వతమువలె ప్రకాశించుచున్నాడని భావము. అలంకారము : ఉపమ.

శ్లో. వింధ్యస్య సంస్తంభయితా మహాద్రేః

నిశ్శేష పీతోజ్జిత సింధురాజః

ప్రీత్యా శ్వమేధావభృథార్ద్రామూర్తేః

సాస్నాత్రికో యస్య భవత్యగస్త్యః.

61

వ్యాఖ్య: వింధ్యస్య - వింధ్యయను, మహాద్రేః - మహా పర్వతమునకు, సంస్తంభయితా - స్తంభనము కలిగించిన వాఁడును (సూర్యగమనము నడ్డగించుటకై పెరుగుచున్న వింద్యాద్రిని పెరగనీయక అపినవాఁడు). నిశ్శేష పీతోజ్జిత సింధురాజః - నిశ్శేషముగా పానము చేయఁబడి మరల వదలబడిన మహాసముద్రము గలవాఁడునైన. అగస్త్యః - అగస్త్య మహర్షి, శ్వమేధావభృథార్ద్రామూర్తేః—అశ్వమేధావభృథ - అశ్వమేధయాగముయొక్క దీక్షంత స్నానము నందు, ఆర్ద్రామూర్తేః - తడిసిన శరీరముగల. యస్య - యే పాండ్యరాజుకు,



ప్రీత్యా - స్నేహముచేత, సౌస్సాతికుడు - స్నానము చక్కగా జరిగెనా? యని అడుగువాడు, భవతి - అగుచున్నాడో. మహర్షి యగస్త్యునంతటివాఁ డితనికి మిత్రుఁడనియు, అతడు “అవభృథస్నానము చక్కగా చేసితివా?” అని యడుగు చుండుననియు భావము. “అవభృథ”మనగా యజ్ఞము, వివాహము మొదలయిన వైదిక కర్మలను దీక్షాపూర్వకముగా నిర్వహించి, ముగింపులో నదీ తటాకాదుల యందు చేయుస్నానము (ఈ యత్సవమునందు స్నానముకంటె ముందు వసంతము (రంగులు) చల్లకొనుటయుఁ గలదు). “సౌస్సాతికః” నుస్నాతం పృచ్ఛతి ఇతి సౌస్సాతికః అని పృచ్ఛతి. ఇట్లే “సౌఖికాయనికః” అని యగును. సుఖ కాయనం పృచ్ఛతి ఇతి సౌఖికాయనికః (సుఖనిద్ర పట్టినవాఁ యని యడుగు వాఁడని యర్థము).

శ్లో. అస్త్రం హరా దాప్తవతా దురాపం

యే నేంద్రలోకావజయాయ దృప్తః

పురా జనస్థాన విమర్దశంకీ

సంధాయ లంకాధిపతిః ప్రతస్థే.

62

వ్యాఖ్య: పురా - పూర్వము, జనస్థానవిమర్దశంకీ—జనస్థాన - ఖరాసుర నివాసమైన జనస్థానమునకు, విమర్ద - దేవతలపలని యువద్రవమును, శంకీ - ఊహించువాడై, దృప్తః - గర్వితుండైన, లంకాధిపతిః - రావణుఁడు, దురాపం - దృప్తః - దుర్లభమైన, అస్త్రం - బ్రహ్మశిరోనామకాస్త్రమును, హరాత్ - శివుని వలన, అప్తవతా - పొందియుండిన, యేన - యే పాండ్య రాజుతో, సంధాయ - సంధి చేసికొని, ఇంద్రలోకావజయాయ - ఇంద్రలోకమునకు అవజయమును గలి గించుటకొఱకు (అనగా తాను స్వర్గమును జయించుటకొఱకు), ప్రతస్థే - బయలు దేరెనో. జనస్థానమునకు దేవత లుపద్రవమును గల్పించురేమోయను శంకతో రావణుఁడు స్వర్గమునోడించి తన గుప్పిట నుంచుకొనఁ దలంచెను. కాని పాండ్యుఁడు దేవతలకు సహాయమును జేయఁబూనెనేని తన యాట కట్టును. పాండ్యునిపద్ద విప్రసాదలబ్ధమైన బ్రహ్మశిరోనామకమగు మహాస్త్రమున్నది. కనుక పాండ్యరాజుతోఁ సంధిచేసికొని స్వర్గముమీదికి దండెత్తెను. ఇంద్రునివయితము జయించిన రావణునికి పాండ్యదేశాధీశుఁడన్న భయము. ఇట్టి మహావీరుని వరింపు మని సునంద యిందుమతి నుద్ఘోషించెనని భావము.

శ్లో. అనేన పాణా విధివత్ గృహీతే  
మహాకలినేన మహీన గుర్వీ  
రత్నానువిధార్ణవ మేఖలాయా  
దిశః సవత్నీ భవ దక్షిణస్యాః.

63

వ్యాఖ్య: మహాకలినేన - గొప్ప వంశమునందు పుట్టిన, అనేన - ఇతని చేత, పాణా - నీ హస్తము, విధివత్ - శాస్త్ర ప్రకారముగా, గృహీతే (సతి) - గ్రహింపఁబడినదికాగా, గుర్వీ - గొప్పదియైన, మహీ, ఇవ - భూమివలె, రత్నానువిధార్ణవ మేఖలాయాః - రత్నానువిధార్ణవ - రత్నములచేత వ్యాప్తమై యున్న నముద్రమే, మేఖలాయాః - మొలనూలుగాఁ గలదైన, దక్షిణస్యాః దిశః - దక్షిణ దిక్కునకు, సవత్నీ - సవతివి, భవ - అగుము, ఇతనిచే పాలింపఁబడు భూదేవి దక్క మరియొక సవతి నీకుండదని సూచనచేయుచు గొప్ప వంశపువాఁడైన యితనిని వరించి దక్షిణ దిక్కుకు సవత్నీవికమ్మని చెప్పెను.

శ్లో. తాంబూలవల్లి పరిణద్ధ పూగా  
స్వేలాలతా లింగిత చందనాసు  
తమాల వత్రాస్తరణాసు శశ్వత్  
ప్రసీద రంతుం మలయస్థలిషు.

64

వ్యాఖ్య: తాంబూలవల్లిపరిణద్ధపూగాను - తాంబూలవల్లి - తమలపాకుల తీగలచేత. పరిణద్ధ - చుట్టుకొనఁబడిన (ఆలింగనము చేసుకోఁబడిన), పూగాను - పోకచెట్లు గలవియు, ఏలాలతాలింగిత చందనాసు - ఏలకి తీగలచేత ఆలింగనము చేసుకోఁబడిన గంధపుచెట్లు గలవియు, తమాలవత్రాస్తరణాసు - తమాలవత్ర - క్రానుగతకులు, ఆస్తరణాసు - నేలపైఁ బఱచిన తివాచీలుగా గలవియునగు, మలయస్థలిషు - మలయ పర్వతముమీద నేలయందు, శశ్వత్ - నిరంతరమును, రంతుం - క్రీడించుటకు, ప్రసీద - ప్రసన్నురాలవుకమ్ము. తమలపాకుల తీగల చేత చుట్టుకోఁబడిన పోకమ్రాకులు, ఏలకిలతలచేత చుట్టుకోఁబడిన శ్రీగంధము చెట్లునుగల మలయ పర్వతముమీద క్రానుగాకులు పరచిన నేలలపై నితనితో క్రీడించి సుఖింపుమని భావము.

శ్లో. ఇందీవరశ్యామ తను ర్నృపోఽసౌ  
త్వం రోచనా గౌర శరీర యష్టిః  
అన్యోన్యశోభా పరివృద్ధయే బాం  
యోగ స్తటిత్తోయదయో రివాస్తు.

65

వ్యాఖ్య: అసౌ - ఈ, నృపః - రాజు, ఇందీవర శ్యామతనుః - కలువ పంటి నలుపుగల దేహమువాడు, త్వం - నీవు, రోచనాగౌర శరీరయష్టిః - రోచనాగౌర - గోరోచనముపంటి పచ్చని, శరీరయష్టిః - చక్కని శరీరము గలదానవు, తటిత్తోయదయోఃశవ - మెఱుపుతీగ మేఘములకువలె, వాం - మీ యిద్దరికిని, యోగః - సంబంధము, అన్యోన్య శోభాపరివృద్ధయే - పరస్పర కాంతియొక్క ఆధిక్యముకొఱకు, అస్తు - అగునుగాక. కలువనలుపు మేనుగల యీ రాజుకును గోరోచనా కాంతిగల నీకును గలుగబోవు సంబంధము, మేఘమునకున్న మెఱుపు తీగకును గల సంబంధమువలె రమణీయముగా నుండునని భావము.

శ్లో. స్వసు ర్విదర్భాధిపతే స్తదీయో  
లేభేఽన్తరం చేతసి నోపదేశః  
దివాక రాదర్శన బద్ధకోశే  
నక్షత్రనాథాంశు రివారవిందే.

66

వ్యాఖ్య: విదర్భాధిపతేః - విదర్భరాజుయొక్క, స్వసుః - చెల్లెలియొక్క (ఇందుమతియొక్క), చేతసి - మనస్సునందు, తదీయః - ఆ సునందదియగు, ఉపదేశః - వా క్య ము, దివాకరాదర్శన బద్ధకోశే - దివాకరాదర్శన - సూర్యుని ఆదర్శనముచేత, బద్ధకోశే - మొగ్గగా ముకుళించుకపోయిన, అరవిందే - కమలము నందు, నక్షత్రనాథాంశుః, శవ - చంద్రునియొక్క కిరణమువలె, అంతరం - అవ కాశమును, నలేభే - సొందలేదు. సూర్యకిరణ స్పర్శకోసము ఎదురుచూచుచున్న తామరమొగ్గపై చంద్రకిరణము పడినను అది వికసించనట్లు, తనకు నచ్చువానికై యొదురుచూచుచున్న యిందుమతిచిత్తము ఆ రాజును చూచినను ఉన్ముఖమై విక సింపలేదని భావము,

శ్లో. సంచారిణీ దీపశిఖేవ రాత్రౌ  
యం యం వ్యతీయాయ పతింవరా సా  
నరేంద్ర మార్గాట్ట ఇవ ప్రపేదే  
వివర్ణభావం స న భూమిపాలః.

67

వ్యాఖ్య: పతింవరా - భర్తను వరించునదియగు, సా - ఆ యిందుమతి,  
రాత్రౌ - రాత్రివేళయందు, సంచారిణీ - నడచుచున్న, దీపశిఖేవ (దీపశిఖా +  
ఇవ) - దీపజ్వాలవలె, యం యం - ఏ యే రాజును, వ్యతీయాయ - అతిక్ర  
మించి వెళ్లెనో, సః సః - ఆయా, భూమిపాలః - రాజు, నరేంద్రమార్గాట్టః, ఇవ -  
నరేంద్రమార్గ - రాజవీధి యందలి, అట్టః ఇవ - అట్టాలమువలె, వివర్ణభావం -  
జ్ఞాంతిహీనతను (ప్రకాశరాహిత్యమును), ప్రపేదే - పొందెను. నడచుచున్న దీప  
శిఖవంటి యిందుమతి యే యే రాజును వరింపక విడిచి ముందుకు సాగుచుండెనో  
ఆయా వెనుకబడిన రాజు ముఖము కాంతిహీనమై నల్లబడెను. అది యెట్లున్న  
దనగా రాజమార్గమునందు పెద్ద దివ్యిటీని పట్టుకొని వెళ్లునప్పుడు వెనుకకు పోయిన  
మేడలమీది యట్టాలక గృహములు (మీది బాల్కనీల గదులు) చీకటిలోఁబడి  
ప్రకాశరాహిత్యమును పొందినట్లున్నదట. ఇది కాళిదాసు లోకానుభవమును  
సూచించునట్టి గొప్ప ఉపమాలంకారము. ఈ శ్లోకమువలన కాళిదాసుకు “దీపశిఖా  
కాళిదాసు” అని ప్రసిద్ధి కలిగినట్లు వరంపరాగతమైన అభియుక్తికి.

శ్లో. తస్యాం రహోః సూను రుపస్థితాయాం  
వృణీత వా నేతీ సమాకులోఽభూత్  
వామేతరః సంశయ మస్య బాహుః  
కేయూరబంధోఽచ్ఛస్థితై ర్నునోద.

68

వ్యాఖ్య: తస్యాం ఉపస్థితాయాం - ఆ యిందుమతీదేవి సమీపించినది  
తస్యా, రహోః సూనుః - రముమహారాజుయొక్క కుమారుడు (అజుడు),  
వృణీత - వరించునా? న వా - లేదా, ఇతి - ఇట్లవి, సమాకులః, అభూత్ - సంశ  
యము కలఁపఁదాయెను, అస్య - ఈతనియొక్క, వామేతరః, బాహుః - కుడి  
భుజము, కేయూరబంధోఽచ్ఛస్థితైః - కేయూరబంధ - భుజకీర్తులు కట్టుకొను  
16

ప్రదేశముయొక్క, ఉచ్ఛ్వాసితైః - అదరుపాటులచేత. సంశయం - సందేహమును. నునోద - పోగొట్టెను. ఇందుమతి తనవద్దికి వచ్చినప్పు డామె తనను వరించునా? లేదా? యని యజ్ఞుడు సంశయించెను. కాని యతని కుడిభుజము పడేపడే యదరుచుండెను. అది కుభశకునము గాపున నతని సంశయముతీరెను. శాకుంతలమునందును శకుంతలా దర్శనమునకన్న ముందుగా దుష్కంతుని భుజము అదరెను. “స్ఫురతివ మే బాహుః కుతః ఫలమిహాన్యః?” అని దుష్కంత వచనము.

శ్లో. తం ప్రాప్య సర్వావయవా ౭నవద్యం  
న్యవర్తతా న్యోపగమాత్ కుమారి  
న హి ప్రపుల్లం సహకార మేత్య  
వృక్షాంతరం కాంక్షతి షట్పదాళిః.

69

వ్యాఖ్య: కుమారి - ఇందుమతి, సర్వావయవానవద్యం - అన్ని అవయవములందును దోషరహితుడైన, తం - ఆ యజ్ఞుని. ప్రాప్య - సమీపించి. అన్యోపగమాత్ - మరియొకనిని సమీపించుటనుండి, న్యవర్తత - మరలెను (ముందుకు వెళ్లుట మానెను), తథాహి - అంతేకదా! షట్పదాళిః - తుమ్మెదల బారు, ప్రపుల్లం - బాగా పూచిన, సహకారం - తీయమామిడి చెట్టును, ఏత్య - చేరి, వృక్షాంతరం - మరియొక చెట్టును. న కాంక్షతి - కోరదు. సర్వోత్కృష్టమైన వస్తువు లభించినప్పుడు, మరియొక వస్తువుపై అభిలాష కలుగదు కనుక తనకు నచ్చిన వరుడైన అజ్ఞుడు కనపడగానే ముందుకు సాగుట మానెనని భావము.

శ్లో. తస్మిన్ సమావేశిత చిత్తవృత్తి  
మిందుప్రభా మిందుమతీ మవేక్ష్య  
ప్రచక్రమే వక్తు మనుక్రమజ్ఞా  
సనిస్తరం వాక్య మిదం సునందా.

70

వ్యాఖ్య: తస్మిన్ - ఆ యజ్ఞునియందు, సమావేశిత చిత్తవృత్తి - చేర్చబడిన మనోవ్యాపారము గలదియు, ఇందుప్రభాం - చంద్రునియొక్క కాంతి వంటి కాంతి గలదియునగు, ఇందుమతీం - ఇందుమతిని, అవేక్ష్య - చూచి, అను

క్రమజ్ఞా - పూర్వాపరవాక్య క్రమము నెఱిగినది యగు, సునందా - సునంద, నీవిస్తరం - వివరములతోఁ గూడిన, ఇదం వాక్యం - ఈ చెప్పబోవు వాక్యమును, వత్తుం - చెప్పబడు, ప్రచక్రమే - మొదలిడెను. ఇందుమతి యభిప్రాయమును గ్రహించిన సునంద అజాని పూర్వచరిత్రను చక్కని క్రమముతోఁ జెప్పబడు ప్రారంభించెను.

శ్లో. ఇక్ష్వకువంశ్యః కకుదం నృపాణాం

కకుత్స్థ ఇత్యాహితలక్షణోఽభూత్

కాకుత్స్థశబ్దం యత ఉన్నతేచ్ఛాః

శ్లాఘ్యం దధత్సుత్తర కోసలేంద్రాః

71

వ్యాఖ్య : ఇక్ష్వకువంశ్యః - మనువు పుత్రుడైన యిక్ష్వకుని వంశము నందు పుట్టినవాఁడును. నృపాణాం - రాజులలో, కకుదం - శ్రేష్ఠు డును, అహిత లక్షణః - ప్రఖ్యాత గుణములు కలవాఁడును నగు, కకుత్స్థఃఇతి - కకుత్స్థుఁడను రాజు, అభూత్ - ఉండెను; యతః - ఏకకుత్స్థుని నుండి (అతనితోఁ ప్రారంభించి) ఉన్నతేచ్ఛాః - ఉన్నతాశయులైన, ఉత్తరకోసలేంద్రాః - ఉత్తర కోసలదేశాది పతులైన దీలిపాదులు, శ్లాఘ్యం - ప్రసిద్ధమైన (మెప్పును బడసిన), కాకుత్స్థశబ్దం - కాకుత్స్థ అను శబ్దమును, దధతి - ధరించుచున్నారో! కకుది (వృషభము మీద) తిష్ఠతి.ఇతి (కూర్చుండువాడు కనుక) కకుత్స్థః అని వ్యుత్పత్తి, కకుత్స్థస్య అపత్యం పుమాన్ 'కాకుత్స్థః' (కకుత్స్థుని పుత్రుఁడు, లేదా అవంశమున బుట్టిన వాఁడు కాకుత్స్థుఁడు). పూర్వము విష్ణుమూర్తి యొక్క అంశావతారముగా, ఇక్ష్వకు వంశము నందు పురంజయుఁడను రాజు పుట్టెను, అతఁడు దేవతలతో కలిసి, వారి కోరిక ప్రకారము మహావృషభ రూపమును ధరించిన యింద్రునిపై నెక్కి, శివ లీలావిలాసము గలవాడై నిఖిలమైన రాక్షస సంఘమును వధించి "కకుత్స్థః" అను బిరుదమును పొందెను. ఆ బిరుదము వంశమునకుఁ గీర్తిని దెచ్చినది కనుక నాటినుండి "ఇక్ష్వకు వంశము" కకుత్స్థ వంశముగూడ నయ్యెను. కనుక ఆ వంశము వారికి "ఇక్ష్వకులు కాకుత్స్థులు" అను రెండు పేర్లను గలిగి వాఙ్మయము నందు స్థిరపడినవి. ఉత్తర కోసల రాజుల కది యింటి పేరయ్యెను.

శ్లో. మహేంద్ర మాస్థాయ మహాక్షరూపం

యం సంయతి ప్రాప్తపినాకిలిః

చకార బాణై రసురాంగనానాం

గండస్థలిః ప్రోషిత పత్రరేఖాః

72

వ్యాఖ్య: యః - ఏకకుత్స్థ మహారాజా, సంయతి - యుద్ధము నందు, మహోక్ష రూపం - అబోతు రూపము నొందిన, మహేంద్రం - దేవేంద్రుని, అస్థాయ - ఎక్కి, ప్రాప్తపినాకీలః - పొందబడిన కవిలాసము గలవాడై బాణైః - బాణములచేత, అసురాంగనానాం - రాక్షస స్త్రీల యొక్క, గండస్థలిః - చెక్కిటి ప్రదేశములను, ప్రోషిత పత్రరేఖాః - ఎదబాసిన మకరికాది పత్ర రచనలు కలవానినిగా, చకార - చేసెనో, రాక్షస స్త్రీలు తమ భర్తలను కకుత్స్థుడు చంపుట చేత వారు విధవలై సొగసు చేసికొనుట మానిరి కనుక వారి చెక్కిళ్లు మకరికాది పత్ర రచనలు లేని వయ్యెనని భావము.

శ్లో. ఐరావతాస్ఫాలన విశ్లేథం యః

సంఘట్టయ న్నంగద మంగదేన

ఉపేయుషః స్వామపి మూర్తి మగ్ర్యా

మర్ధాననం గోత్రభిదో అధితష్ఠా

73

వ్యాఖ్య: యః - ఏకకుత్స్థరాజా, ఐరావతాస్ఫాలనవిశ్లేథం - ఐరావత - ఐరావతము యొక్క, అస్ఫాలన - అప్పళించుటచేత, విశ్లేథం - వదులయిన, అంగదం - ఇంద్రుని భుజీర్తిని, అంగదేన - తన భుజీర్తితో, సంఘట్టయన్ - రాచుకొనునట్లు చేయుచు, స్వాం, అగ్ర్యాం, మూర్తిం - తన శ్రేష్ఠమైన రూపమును ఉపేయుషః. అపి - పొందియున్న వాడైనను, గోత్రభిదః - ఇంద్రుని యొక్క అర్ధాననం - సింహాసనార్థ భాగమును, అధితష్ఠా - ఎక్కినో, కకుత్స్థుడు వృషభ రూప ధారియైన యింద్రుని బుజముపై నెక్కుటయేకాడు, రాక్షస వధానంతరము నిజరూప ధారియైన యింద్రుని ప్రక్కన నతని సింహాసనార్థ భాగమున తన భుజీర్తితో నింద్రుని భుజీర్తిని రాచుకొనుచు గూర్చున్న గొప్ప పరాక్రమ వంతుడని భావము, 'తష్ఠా' అను క్రియను "అధితష్ఠా" అని ప్రయోగించుట పాండితీ విశేషస్ఫోరకము.

శ్లో. జాతః కులే తన్య కిలోరుక్తిః

కులప్రదిపో నృపతి ధీలీపః

అతిష్ఠ చేకోన శతక్రతుత్వే

శక్రాభ్యసూయా వినివృత్తయే యః

74

వ్యాఖ్య: ఉరుక్తిర్తి - గొప్ప కీర్తిగల వాడును, కులప్రదీపః - వంశ ప్రకాశకుడును అయిన, దీలీపః, నృపతిః - దిలీపుడనురాజు, తస్య - కూటస్థుడైన అకకుత్స్థుని యొక్క, కులే - వంశమునందు. జాతఃకిల - పుట్టెను సుమా; యః - ఏదిలీపుడైతే, శక్రాభ్యసూయావినివృత్తయే - ఇంద్రుని యసూయ తొలగఁబడె, ఏకోన శతక్రతుత్వే - ఒకటి తక్కువగా నూరశ్వమేధములు చేసిన వాని స్థానమునందు, అతిష్ఠత్ - నిలిచెనో; దిలీపుడు నూజవ క్రతువును పూర్తి చేయఁగల శక్తియున్నను, ఇంద్రునికి తనపై నసూయ కలుగకుండుటకును, ఇంద్ర ప్రీతి కొఱుకును, తొందరి తొమ్మిది అశ్వమేధ యాగములు మాత్రము చేసి విర వించెనని భావము.

శ్లో. యస్మిన్ మహీం శాసతి వాణినీనాం

నిద్రాం విహార్యవథే గతానామ్

వాతోఽపి నాస్రంసయ దంశుకాని

కో లంబయే దాహరణాయ హస్తమ్

75

వ్యాఖ్య: యస్మిన్ మహీం శాసతి - యే దిలీపమహారాజు భూమినిపాలించు చుండగా, విహార్యవథే - క్రీడా స్థానము యొక్క నగము దారి యందు, నిద్రాం- నిద్రను, గతానాం - పొందిన. వాణినీనాం - మత్తెక్కిన స్త్రీల యొక్క. అంశు కాని - నీరములను, వాతోఽపి - గాలికూడా, నాస్రంసయత్ (న + అస్రంస యత్) - కదిలించ జాలకపోయెనో, అహరణాయ - ఆ నీరములను లాగుట కొఱుకు, కః - ఎవఁడు, హస్తం. లంబయేత్ - చేతిని జాచును; దిలీపునిరాజ్యము నం దతని యాజ్ఞాప్రభావము వలన జార చోరత్వములు లేవనియు, ప్రజలు నిర్భయ ముగా సంపదించుచుండెడి వారనియు అందువలన మధుపానమ తలెన స్త్రీల శీలము చెడకుండెననియు భావము. “వాణినీ నర్తకీ మత్తా విదగ్ధవనితాసు చ” అని విశ్వ కోశము, “మత్తా విదగ్ధా వాణిన్యో” అని యమరము. వాణిని యనగా మత్తెక్కిన మ గుఱు.



శ్లో. పుత్రో రఘు స్తస్య పదం ప్రశాంతి  
మహాకతో ర్విశ్వజితః ప్రయోక్తా  
చతుర్దిగావర్జిత సంభృతాం యో  
మృత్యాత్రశేషా మకరో ద్విభూతిమ్

76

వ్యాఖ్య: విశ్వజితః, మహాకతో: - 'విశ్వజిత్' అను పేరుగల మహా-  
యాగము యొక్క, ప్రయోక్తా - అనుష్ఠాతయు (చేసినవాడైన), తస్యపుత్రః - ఆ  
దిలీపుని యొక్క కుమారుడునగు, రఘుః - రఘుమహారాజు, పదం - అష్టాన-  
మును (రాష్ట్రమును), ప్రశాంతి - పాలించుచున్నాడు; యః - ఏ రఘుమహా-  
రాజు, చతుర్దిగా వర్జితసంభృతాం - చతుర్దిక్ - నాలుగుదిక్కుల నుండి, అవర్జిత-  
తేబడినదియు, సంభృతాం - కూడబెట్ట బడినదియు నగు, విభూతిం - సంపదను  
మృత్యాత్రశేషాం - మట్టి ముంత మాత్రమే మిగులుదల గల దానినిగా, అకరోక్త-  
చేసెనో. ఉన్నది, తెచ్చినది, కూడబెట్టినదియునగు సంపదనంతటిని ఆయాగము  
నందు దానము చేసిన ఆ రఘుమహారాజు ప్రస్తుతము రాజ్యము చేయుచున్నాడు.  
“విశ్వజి ద్యాగము సర్వస్వ దక్షిణాకము” కనుక అట్లు చేసెను.

శ్లో. ఆరూఢ మద్రీ నుదధీన్ వితీర్ణం  
భుజంగమానాం వసతిం ప్రవిష్టమ్  
ఊర్ధ్వం గతం యస్య న చానుబంధి  
యశః పరిచ్ఛేత్తు మియ త్రయాఽలమ్

77

వ్యాఖ్య: అద్రీన్ - పర్వతములను, ఆరూఢం - యెక్కినది, ఉదధీన్ -  
సముద్రములను, వితీర్ణం - చొచ్చుక పోయినది, భుజంగమానాం-వసతిం - సర్ప-  
ములకు నివాసమైన పాతాళమును, ప్రవిష్టం - ప్రవేశించినది. ఊర్ధ్వం - స్వర్గాదిక-  
మును, గతం - చేరినది. (ఇట్లు) అనుబంధి - అవిచ్ఛన్నము కాలత్రయశ్శాశక-  
మునైన, యస్య - ఏ రఘుమహారాజుయొక్క, యశః - కీర్తి. ఇయత్రయా-  
ఇంత అని తెలుపు దానిచేత, పరిచ్ఛేత్తుం - కొలుచుటకు, న, అలం - శక్యముకాదో!  
“అనుబద్ధాతి ఇతి అనుబంధి” అనగా తెంపులేది యని అర్థము. ఇయత్రయా-  
ఇంత ప్రదేశము నాక్రమించినది, ఇంత కాలముండును, అని దేశతః, కాలతః.

కొలుచు కొలమానము చేత, పరిచ్ఛేత్తుం - కొలుచుటకు వీలులేని వైశాల్యము గల యశస్సు గలవాడు రఘు మహారాజు అని భావము.

శ్లో. అసౌ కుమార స్త మజోఽనుజాతః

త్రివిష్టవస్యేవ పతిం జయంతః

గుర్వీం ధురం యో భువనస్య పిత్రా

ధుర్యేణ దమ్యః సదృశం బిభర్తి

78

వ్యాఖ్య: అజః - అజాడను పేరుగల, అసౌ, కుమారః - ఈ యువకుడు, త్రివిష్టవస్య, పతిం - స్వర్గమునకు అధిపతియగు నింద్రుని, జయంతః, ఇవ - జయంతుడువలె, తం - ఆ రఘుమహారాజును. అనుజాతః - అనుసరించి పుట్టిన వాడు (వంశక్రమమునందు రమువు తరువాత అజాడు; రఘు మహారాజు పుత్రుడని యర్థము). దమ్యః - శిక్షణ నీయవలసిన వయస్సులోనున్న, యః - ఏయిత్తడు. గుర్వీం - బరువైన, భువనస్య, ధురం - జగము యొక్క భారమును, ధుర్యేణ, పిత్రా - భారమును మోయగలిగిన తండ్రితో, సదృశం - సమానముగా నట్లుగా, బిభర్తి - మోయుచున్నాడో; రఘు మహారాజుతో కలిసి రాజ్యము చేయుచున్నాడు. ఒక కోడె మహావృషభముతో సమానముగా బరువును మోయుచున్నట్లు అన్న పోలిక స్ఫురించుటచేత, ఇది ఉపమానంకారధ్వని, “దమ్యః, వత్సతరః” అనునవి కోడెపేర్లు. ఇచ్చటి “అనుజాత” శబ్దము పుత్రార్థకము.

శ్లో. కులేన కాంత్యా వయసా నవేన

గుణైశ్చ తై స్తై ర్వివయప్రధానైః

త్వ మాత్మన స్తుల్య మముం వృణీష్య

రత్నం సమాగచ్ఛతు కాంచనేన

79

వ్యాఖ్య: కులేన - వంశముచేతను, కాంత్యా - లావణ్యము చేతను, నవేన వయసా - యౌవనము చేతను, వినయప్రధానైః - వినయము ముఖ్యముగా, గల, తైః, తైః, గుణైః చ - విద్యాశీలాదులగు నాయాగుణముల చేతను, ఆత్మనః, తుల్యం - నీకు తగిన వాడైన అముం - ఇతనిని (ఈయజమహా రాజును) త్వం - నీవు, వృణీష్య - వరింపుము. రత్నం - మణి, కాంచనేన - బంగారముతో,

సమాగచ్ఛతు - కూడునుగాక. రత్నము కాంచనమువలె మిక్కిలి యానురూప్యముగల మీయుభయల సమాగమము చూడ ముచ్చటగా నుండును కనుక వరింపుమని ఇందుమతిని భోధించెను.

శ్లో. తతః సునందా వచనావసానే

లజ్ఞాం తనూకృత్య నరేంద్రకన్యా

దృష్ట్వా ప్రసాదామలయా కుమారం

ప్రత్యగ్రహీత్ సంవరణప్రజేవ.

80

వ్యాఖ్య: తతః - తరువాత, సునందావచనావసానే - సునంద మూటయే ముగియగానే, నరేంద్రకన్యా - రాజకుమారి (ఇందుమతి), లజ్ఞాం - సిగ్గును, తనూకృత్య - తగ్గించుకుని, ప్రసాదామలయా - మనోనైర్మల్యము చేత తేటతెలుస, దృష్ట్వా - చూపుచేత, సంవరణ ప్రజేవ - స్వయంవరణమాల చేతవలె, కుమారం - అజ మహారాజును, ప్రత్యగ్రహీత్ - అంగీకరించెను. ఇందుమతి అజుని జక్కగా ప్రేమతో చూచెననియు, అప్రేక్షణ పరంపర స్వయంవర మాలవత నుండెననియు భావము. ఇచ్చటి “కన్యా, కుమార, సంవరణ ప్రజా” అను పదములు మానసిక స్వయంవర వివాహము జరిగినట్లు సూచించుచున్నవి.

శ్లో. సా యూని తస్మి న్నఖిలావబంధం

శశాక శాలీతయా న వక్తుమ్

రోమాంచలక్ష్యేణ స గాత్రయష్టిం

భిత్త్వా నిరాక్రామ దరాశ కేశ్యాః.

81

వ్యాఖ్య: సా - ఆ యందుమతి, యూని, తస్మిన్ - యువకుడైన ఆతని యందు, అఖిలావబంధం - ప్రేమబంధమును, శాలీతయా - సిగ్గరితనము చేత. వక్తుం - చెప్పుటకు, న శశాక - శక్తురాలు కాకపోయెను (అయినను) అరాశ కేశ్యాః - వంకరలు దీరిన శిరోజములుగల ఆ యందుమతియొక్క నవ్వును ప్రేమబంధము, రోమాంచలక్ష్యేణ - గగుర్పాటుయొక్క మిషచేత, గాత్రయష్టిం - చక్కని యామె శరీరమును, భిత్త్వా - బొడుచుకొని, నిరాక్రామత్ - నిర్భయముగా వచ్చెను. మనస్సులోనున్న ప్రేమ, పులికల్పనమును శరీరమునుండి వెలువడి

చేత సిగ్గుతో ఆమె చెప్పకపోయినను ఆమె యజమాహారాజును ప్రేమించుచున్నట్లు సునందకు తెలిసెనని భావము.

శ్లో. తథాగతాయాం పరిహాసపూర్వం  
సఖ్యాం సఖి వేత్రభృ దాబిభాషే  
“ఆర్యే! వ్రజావోఽచ్యుత” ఇత్యుతై నాం  
వధూ రసూయా కుటిలం దదర్శ.

82

వ్యాఖ్య: సఖ్యాం, తథాగతాయాం (సత్యాం) - స్నేహితురాలైన యిందు మతి అట్టి పరిస్థితి నొందినదికాగా (అనురాగ ప్రకటనమును చేయగా), సఖి, వేత్ర భృత్ - సఖియు, ప్రతిహారిణియు నగు సునంద, ఆర్యే! - ఓ పూజ్యురాలా, ఆవ్యతః - మరియొక రాజవద్దికి, వ్రజావః - వెళ్లదము, ఇతి - అని, పరిహాస పూర్వం - వేళాకోళముగా, ఆబిభాషే - పలికెను, అథ - అంతట, వధూః - పెండ్లికూతురు కాబోవునట్టి యిందుమతి, ఏనాం - అట్లు పలికిన సునందను, అస్మాయాకుటిలం - ఇష్టములేని వంకరచూపుతో, దదర్శ - చూచెను. సునంద పతిహాసమునకై ముందుకుపడ అని యనగా ఇందుమతి ఎందుకు? అని ప్రశ్నించు చున్న వంకరచూపు చూచెనని భావము.

శ్లో. సా చూర్ణగౌరం రఘునందనస్య  
ధాత్రీకరాభ్యాం కరభోపమోరూః  
ఆనంజయమాన యథాప్రదేశం

శ్లో. కంఠే గుణం మూర్త మివానురాగమ్.

83

వ్యాఖ్య: కరభో పమోరూః - కరభ - మణికట్టు మొదలు చిటికెనవేలి వరకుగల చేతిభాగము, ఉపమ - ఉపమానముగా (గల), ఊరూః - తొడలు గల దైవ, సా - ఆ యిందుమతి, చూర్ణగౌరం - కుంకుమ పొడిచేత ఎఱునైన (లేదా పదుపుపొడిచేత వచ్చునదైన), గుణం - మాలికను, మూర్తం - రూపమును ధరించు అనుభాగమివ - ప్రేమనువలె, ధాత్రీకరాభ్యాం - దాదియైన సునంద చేతులతో, రఘునందనస్య - అజమాహారాయొక్క, కంఠే - కంఠమునందు, యథాప్రదేశం - పరియైన చోట, ఆనంజయమాన - వేయించెను. బహుజన మధ్య

మున స్వయంవర మాలను స్వయముగా ఆజాని కంఠమునం దుంచుట యౌచిత్య కాదని, సరియైన ప్రదేశమును జూపుచు నునందతో ఆ స్వయంవరణ మాలను వేయించి యిందుమతి అజ మహారాజును వరించెనని భావము.

శ్లో. తయా స్రజా మంగళపుష్పమయ్యా

విశాల వక్షస్థల లింబయా సః

అమంస్త కంఠార్పిత బాహుపాశాం

విదర్భ రాజావరజాం వరేణ్యః.

84

వ్యాఖ్య: వరేణ్యః, సః - వరించుట కర్తుడైన ఆ యజమహారాజా, మంగళపుష్పమయ్యా - శుభపుష్పమయ మైనదియు, విశాల వక్షస్థలలింబయా - విశాలమైన తన వక్షస్థలమునందు వ్రేలాడుచున్న, తయా, స్రజా - ఇందుమతి తన కంఠమునందు వేసిన ఆ మాలికచేత, విదర్భరాజా వరజాం - భోజరాజా చెల్లెలైన యిందుమతీదేవిని, కంఠార్పిత బాహుపాశాం - తనకంఠము చుట్టుంచబడిన బాహువులు కలదానివిగా, అమంస్త - తలంచెను. ఇందుముతీ బాహుబంధన సౌఖ్యమును మనస్సున భావించు అజాడు ఆ మాలను తన వక్షస్థలమున యాష్టపూర్వకముగా ధరించెను.

శ్లో. శశిన మువగతేయం కౌముదీ మేఘముక్తం

జలనిధి మనురూపం జహ్నుకన్యా ౨నతీర్థా

ఇతి సమగుణయోగ ప్రీతయ స్తత్ర పౌరాః

శ్రవణకటు నృపాణా మేకవాక్యం వివశ్రుః.

85

వ్యాఖ్య: తత్ర - ఆ స్వయంవర మంటపమునందలి, సమగుణయోగ ప్రీతయః - సమాన గుణవంతులైన యిందుమతీ రమునందనులయొక్క సంబంధముచేత ప్రీతినిజెందిన, పౌరాః - పురజనులు, ఇయం - అజానిఁ జేరిన ఈ యిందుమతి, మేఘముక్తం - మేఘములచేత విడువబడిన, శశినం - చంద్రుని (శరచ్చంద్రుని), ఉపగతా - చేరినట్టి, కౌముదీ - వెన్నెల, అనురూపం, జలనిధి - తనకుఁదగిన సముద్రునిఁగూర్చి, అవతీర్థా, జహ్నుకన్యా - ప్రవేశించిన గంగానది, ఇతి - అని, నృపాణాం, శ్రవణకటు - స్వయంవరమునకు వచ్చిన

రాజుల చెవులకు పరుషమైన, ఏకవాక్యం - ఒకేమాటను (పరస్పర విరుద్ధముగాని మాటను), వివ్రుః - స్ఫుటముగాఁ బలికిరి. స్వయంవరమంటమునందలి పుర జనులు ఈ యిందుమతి శరచ్చంద్రునిజేరిన కౌముది, సముద్రుని జేరిన గంగ అని ఐకకంఠ్యముగా బలికిరి. అది యితరరాజులకు శ్రుతికటువుగా నుండెను. చంద్ర చంద్రికా. జాహ్నువీ సాగరముల యౌపమ్యము ఇందుమతి రఘునందనుల యవివాహవ సంబంధమును, అష్టాదకర జీవితమును, పవిత్ర దాంపత్యమును సూచించుచున్నది.

శ్లో. ప్రముదిత వరపక్ష మేకత స్తత్  
క్షితిపతి మండల మన్యతో వితానమ్  
ఉషసి సర ఇవ ప్రపుల్లపద్మం  
కుముదవన ప్రతిపన్న నిద్ర మానిత్.

86

వ్యాఖ్య: ఏకతః - ఒక ప్రక్కన, ప్రముదిత వరపక్షం - హర్షము చెందిన వరుని పక్షమైనదియు, అన్యతః - మరియొక ప్రక్కన, వితానం - సంతోష భూస్యమైనదియునగు, తత్, క్షితిపతి మండలం - ఆ స్వయంవరాగత రాజ సమ్మాహము. ఉషసి - ప్రాతఃకాలమునందు, ప్రపుల్ల పద్మం - వికసించిన కమలములు గలదియు, కుముదవన ప్రతిపన్న నిద్రం - ముకుళించిన కలువగుంపు గలదియునగు, సరః ఇవ - సరస్సువలె, ఆసీత్ - ఉండెను. ఇందుమతి పరింపని రాజులలో అజుని పక్షమువారి ముఖములు పద్మములుగాను ఇతరులవి ముకుళించిన కలువలుగాను గనపడుటచేత రాజమండలము కమలములును గలువలును-గల కాసారమువలె నున్నట్లు గోచరించెను. అజుని పక్షమువా రానందోత్పుల్ల వదనులు కాగా, అతని శత్రుపక్షమువారు భిన్నవదనులై రని తాత్పర్యము.

ఇది మహాకవి కాళిదాసకృత రఘువంశ కావ్యమున

యాజువ సర్గమునకు

తెలుగు లఘువ్యాఖ్య

# మహాకవి కాళిదాసకృత రఘువంశము

సప్తమ సర్గము

శ్లో. అథోపయంత్రా సదృశేన యుక్తాం  
 స్కందేన సాక్షాదీవ దేవసేనాం  
 స్వసార మాదాయ విదర్భనాథః  
 పురప్రవేశాభిముఖో బభూవ.

1

వ్యాఖ్య : అథ - పిమ్మట, విదర్భనాథః - భోజాడు, సదృశేన - సమా  
 ముడైన, ఉపయంత్రా - వరునితో, యుక్తాం - కూడినదియు, సాక్షాత్,  
 స్కందేన - ప్రత్యక్షముగా కుమారస్వామితో, యుక్తాం, దేవసేనాం ఇవ -  
 కలుసుకొనియున్న దేవసేనవలె నున్న, స్వసారం - చెల్లెలిని (ఇందుమతిని),  
 ఆదాయ - పిలుచుకొని, పురప్రవేశాభిముఖః - నగర ప్రవేశమునకు బయలుదేరిన  
 వాడు, బభూవ - అయ్యెను. స్వయంవర మండపము బహువిశాలముగా నుండ  
 వలసివట్టిది కనుక నగర బహిర్భాగమునందు దానిని తాత్కాలికముగా విర్మించి  
 రనియు, స్వయంవర కార్యము పూర్తికాగానే భోజాడు వధూవరులను నగర  
 ప్రవేశమునకై తీసుకవెళ్లెననియు భావము.

శ్లో. సేనానివేశాన్ పృథివీక్షితోఽపి  
 జగ్ము ర్విభాత గ్రహ మందభాసః  
 భోజ్యాం ప్రతి వ్యర్థమనోరథత్వాత్  
 రూపేషు వేషేషు చ సాభ్యసూయాః.

2

వ్యాఖ్య : భోజ్యాం ప్రతి - ఇందుమతిని గురించి, వ్యర్థమనోరథత్వాత్ -  
 వృథయైన కోరికలుగలవా రగుటవలన, రూపేషు - తమ చక్కదనముల విష  
 యమునను, వేషేషు చ - వస్త్రాలంకరణాది నేవధ్యముల విషయమునను, సాభ్య  
 సూయాః - అసూయ కలవారును (వృథా అని నిందించుకొనుచున్నవారును),

మరియు, విభాత గ్రహమందహాసః—విభాత - ప్రాతఃకాలమునందలి, గ్రహ - చంద్రుని గ్రహములవలె, మందహాసః - తగ్గిపోయిన ముఖకాంతులు గలవారును నగు, సృథిపీఠితః, అపి - స్వయంవర మంటవమునకు వచ్చిన రాజులువైతము, సేనానివేళాన్ - తమ తమ ఖిరములను (విడుదులను) జగ్ముః - చేరిరి. ఇందు మతి తమను వరింపకపోవుటచేత తమతమ సొందర్య వేష భూషాదులు వృథాయని విందించుకొనుచు తమ విడుదులకు వెళ్లిపోయిరి.

శ్లో. సాన్నిధ్యయోగాత్ కిల తత్ర శఙ్కాః

స్వయంవర త్కోభకృతా మభావః

కాకుత్స్థ ముద్దిశ్య సమత్సరోఽపి

శశామ తేన షీతిపాలలోకః.

3

వ్యాఖ్య: తత్ర - ఆ స్వయంవర మంటవమునందు, శఙ్కాః - ఇంద్రుని భార్యయగు శచీదేవియొక్క, సాన్నిధ్యయోగాత్ - సన్నిధి సంబంధము వలన (శచీదేవి అచ్చట నుండుటవలన), స్వయంవరత్కోభకృతాం - స్వయంవరమునకు విష్ణుము కలిగించువారియొక్క, అభావః, కిల - లేకపోవుట జరిగినదినుమా! తేన - ఆ కారణముచేతనే, కాకుత్స్థం, ఉద్దిశ్య - ఆ యజమహారాజును గుఱించి, సమత్సరః, అపి - వైరము కలదియైనను, షీతిపాలలోకః - రాజనమూహము, శశామ - శాంతి వహించియుండెను. స్వయంవరవిష్ణుములు శచీదేవిచేత నశింపఁ జేయబడుచుండునని యాగమశాస్త్రము. కనుక అల్లరి చేయఁ దలచిన భగ్ను మనోరథుల అట సాగలేదని భావము.

శ్లో. తావత్ప్రకీర్ణాభినవోపచార

మింద్రాయుధ ద్యోతిత తోరణాంకమ్

వరః స వధ్వా సహ రాజమార్గం

ప్రాప ద్వజచ్ఛాయ నివారితోష్ణమ్.

4

వ్యాఖ్య: తావత్ప్రకీర్ణాభినవోపచారం (తావత్ + ప్రకీర్ణ + అభినవ + ఉపచారం) - పూర్తిగా చల్లబడిన క్రొత్తపువ్వులు మొదలయిన ఉపచారములు గలది యును, ఇంద్రాయుధద్యోతిత తోరణాంకం - ఇంద్రునిస్సులవలె ప్రకాశించు



చున్న తోరణములతో కూడినదియు, ధ్వజచ్ఛాయ నివారితోష్ణం - జెండాలు నీడల  
చేత తొలగింపఁబడిన యెండ గలదియునగు, రాజమార్గం - నగరమునందలి  
ప్రధానమార్గమును, సః, వరః - ఆ వరుడైన యజుడు, వధ్వానహ - వధు  
వైన ఇందుమతితో గూడ, ప్రాప - ప్రవేశించెను. నవవధువగు - ఇందుమతితో  
నహ అజుడు తోరణములు, జెండాలుకట్టి పూలుచల్లిన నగర రాజమార్గమునందు  
ప్రవేశించెను. “యావత్ప్రవచ్ఛసాకలే” అని యమరము. కనుక యిచ్చట  
‘తావత్’ అనగా పూర్తిగా (అంతట) అని యర్థము. కనుకనే తెలుగులో  
మొత్తము అను అర్థమునందు “యావత్తు” అని యనుచుందురు.

శ్లో. తత స్తదాలోకన తత్పరాణాం

సౌధేషు చామీకరజాలవత్సు

బభూవు రిత్థం పురసుందరీణాం

త్యక్తాన్యకార్యాణి విచేష్టితాని.

5

వ్యాఖ్య: తతః - తరువాత, చామీకరజాలవత్సు - బంగారు గవాక్షములు  
(కిటికీలు) కలవియగు, సౌధేషు - మేడలయందు, తదాలోకన తత్పరాణాం -  
తత్ - అజుని, ఆలోకన - చూచుటయందు, తత్పరాణాం - ఆనక్తిగల, పుర  
సుందరీణాం - నగరస్త్రీలయొక్క, త్యక్తాన్యకార్యాణి - విడిచిపెట్టబడిన యితర  
కార్యములుగల (కేశాలంకరణ వస్త్రధారణాది కార్యములు), విచేష్టితాని - వ్యాపా  
రములు (ప్రవృత్తులు), ఇత్థం, బభూవుః - ఇకముందు చెప్పఁబోవు రీతిగా జరిగి  
నవి. (ఇత్థం - ఇట్లు) ఆ స్త్రీల చేష్టలు ఈ క్రింది యైదు శ్లోకములలో వర్ణింపఁ  
బడినవి. నగరస్త్రీలు తమ పనులు విడిచి ఊరేగింపుగా వచ్చుచున్న వధూవరులను  
జూచుటకు మేడలమీది కిటికీల వద్దికిఁ జేరుచుండిరి.

శ్లో. ఆలోకమార్గం సహసా వ్రజంత్యా

కయాచి దుద్వేష్టన వాంతమాల్యః

బంధుం న సంభాషిత ఏవ తావత్

కరేణ రుద్ధోఽపి చ కేశపాళః.

6

వ్యాఖ్య: సహసా - హఠాత్తుగా, ఆలోకమార్గం - గవాక్షము వద్దికి,  
వ్రజంత్యా - వెళ్లుచున్న, కయాచిత్ - ఒకానొక పురకాంతచేత, ఉద్వేష్టనహంతు

మూల్యః—ఉద్వేషన - ఊడిపోయిన ఘడి కలదియగుటచేత, వాంత - జారిపడిన, మూల్యః - పూలదండకలదియు, కరేణ - చేతితో, రుద్ధః, అపి (రుద్ధోఽపి) - పట్టుకోబడినదై నను, కేశ పాశః - కేశకలాపము (జుట్టు), శావత్ - అంతపఱకు (కిటికీవద్దకు చేరువరకు), బంధుం - ముడిపేసుకొనుటకు, న, సంభావితః, ఏవ - అలోచింపఁ బడలేదు. కొప్పుముడి యూడుటచేత జారిపడిన పూలదండ గల జుట్టును చేతితో పట్టుకొనియే కిటికీవద్దకి హఠాత్తుగా పరుగెత్తిన ఒక సుందరి జుట్టు ముడిపేసుకొను విషయమునే మరచినదని భావము. నవ దంపతులను జూడవలె నను త్వరతో నామె యట్లు ప్రవర్తించినది. వాంత - జాతిన; ఇది గోణ ప్రయోగము. శబ్దార్థమును వాచ్యముగాఁ జెప్పినచో క్రక్కిన, వమనము చేయబడిన యని చెప్పవలెను, అట్లు చెప్పరాదు. గోణవృత్తి నాశ్రయించియే చెప్పవలెను. “విష్ణూతో దీర్ఘ వాంతాది గోణవృత్తి వ్యపాశ్రయం, అతిసుందర మన్వత్ర గ్రామ్య కజ్ఞం విగాహతే”, అని దండి.

శ్లో. ప్రసాధికా లంబిత మగ్రపాద  
మాఙ్గివ్య కాచిత్ ద్రవరాగ మేవ  
ఉత్సృష్ట లీలాగతి రాగవాఙ్మాత్  
అలక్త కాంకాం పదవీం తతాన.

7

వ్యాఖ్య: కాచిత్ - ఒకానొక సుందరి, ప్రసాధికాలంబితం - అలంకారము చేయు దానిచేత పట్టుకోబడిన. అగ్రపాదం - పాదాగ్రమును, ద్రవరాగం. ఏవ - దవ రూపమైన లత్తుక కలదానిదిగానే, ఆఙ్గివ్య - లాగుకొని, ఉత్సృష్టలీలాగతిః - విడిచి పెట్టబడిన మంద గమనము కలదియగుదు (త్వరత్వరగా పరుగెత్తుదు), అగవాఙ్మాత్ - కిటికీ వరకుండిన, పదవీం - దారిని, అలక్తకాంకాం - లాఙ్గెరసము చేత గుర్తులు కలదానిగా, తతాన - విస్తరింపజేసెను. కారుడున్న లాఙ్గెరసముతో మందగమనమును వదలి పరుగెత్తుట చేత కిటికీ దారి యంతయు లక్క గుర్తులు పడెననియు, ఆకాంత, తన యలంకారమును, సహజగమనమును. మరచి పథావరులను జూచుటకు కిటికీ వద్దకి పరుగెత్తె ననియు భావము. “అగ్రపాదం” పాదాగ్రం అనుటకు బదులిట్లు ప్రయోగించెను. “అగ్రశ్చాసౌ పాదశ్చ అగ్రపాదః” అని కర్మధారయ సమాసమును జెప్పవలెదు. ఇట్టి ప్రయోగములను “హస్తాగ్రా”

గ్రహస్తాదయో గుణ గుణినోర్భేదాభేదాభ్యామ్” అని, కావ్యాలంకార సూత్రకర్త యగు వామనుడు సమర్థించెను. ఇచ్చటి “తతాన” యను క్రియ దారినిండుగా లాక్షరసమయ్యెనని తెలుపును.

శ్లో. విలోచనం దక్షిణ మంజనేన  
సంభావ్య తద్వంచిత వామనేత్రా  
తథైవ వాతాయన సన్నికర్షం  
యయౌ శలాకా మపరా వహంతీ

వ్యాఖ్య: అపరా - మరియొక సుందరి, దక్షిణం, విలోచనం - కుడి కంటిని, అంజనేన - కాటుకచేత, సంభావ్య - అలంకరించుకొని, తద్వంచిత వామనేత్రా—తత్ - ఆ కాటుకచేత, వంచిత - మోసగింపఁబడిన. అనగా పరింపఁబడిన, వామనేత్రా - ఎడమ కన్ను గలది యగుచు (ఎడమ కంటికి కాటుకపెట్టుకొనకఁ తథైవ - అట్లే, శలాకా - కాటుకకుంచెను, వహంతీ - పట్టుకొన్నది యగుచు, వాతాయన సన్నికర్షం - గవాక్ష పమీపమును, యయౌ - చేరెను. ఒక సుందరి ఒక్క కంటికే కాటుకను బెట్టుకొని పరుగెత్తెను, ‘దక్షిణం’ అనుట, త్వరచేత మొదట వామనేత్రమునకు బెట్టుకొనుట మరచెనని సూచించుటకు. సవ్యం హిపూర్వం మనుష్యా అంజతే” అను శ్రుతివలన మొదట సవ్యం అనగా ఎడమ కంటిని అలంకరించుకొనవలెను. అట్టి యాచారమును వధూవర దర్శన లాలసత్వమున మరచెనట.

శ్లో. జాలాంతర ప్రేషిత దృష్టి రన్యా  
ప్రస్థానభిన్నాం న బిబంధ సీపీమ్  
నాభిప్రవిష్టాభరణ ప్రభేణ  
హస్తేన తస్మా వవలంబ్య వాసః

వ్యాఖ్య: అన్యా - మరియొక్క స్త్రీ, జాలాంతరప్రేషితదృష్టిః—జాలాంతర - గవాక్ష మధ్యమునుండి, ప్రేషిత - పంపబడిన, దృష్టిం - చూపుగలది యగుచు (గవాక్షమునుండి చూచుచు), ప్రస్థానభిన్నాం - శీఘ్రగమనముచేత ఈడి పోయిన, సీపీం - చీరముడిని, నబిబంధ - మరల ముడివేసుకోలేదు; (కాని)

నాభిప్రవిష్టాభరణప్రభేణ—నాభిప్రవిష్ట - బొడ్డున ప్రవేశించిన, అభరణప్రభేణ-  
రత్నాంగుళీయక, కంకణాద్యాభరణముల యొక్క కాంతులుగల, హస్తేన - చేతితో  
వాసః - సడలిన వస్త్రమును, అవలంబ్య - పట్టుకొని. తస్మా-నిలుచుండెను (ఊడిన  
చీరముడిని మరల బిగించుకొను నంతటి యవకాశము లేక ఒక సుందరి వదూవరు  
లను చూచుటకు నిలుచుండె ననియు, ఆమె హస్తము నందలి రత్నాభరణముల  
కాంతులే నాభి ప్రదేశమును గప్పివైచి అక్కడ వస్త్రములేని లోపమును దీర్చె  
ననియు భావము.

శ్లో. అర్థాంచితా సత్వర ముత్థితాయాః

పదే పదే దుర్నిమితే గలంతీ

కస్యాశ్చి దాసీ ద్రశనా తదాసీం

అంగుష్ఠమూలార్పిత సూత్ర శేషా.

10

వ్యాఖ్య: సత్వరం, ఉత్థితాయాః - తొందరపాటున లేచి నిలుచున్న, కస్యా  
శ్చిత్ - ఒకానొక సుందరి యొక్క, అర్థాంచితా - సగము కూర్చబడిన మణులు  
కలదియై, దుర్నిమితే - వ్యత్యస్తముగా వేయబడిన (సంభ్రమము వలన), పదే  
పదే - ప్రతి యడుగు నందును, గలంతీ - జారుచున్న రత్నములు గలది యగుచున్న,  
రశనా - మేఖల (మొలనూలు). తదాసీం - అప్పుడు, అంగుష్ఠమూలార్పిత  
సూత్రశేషా—అంగుష్ఠమూల - చేతిబొట్టన వేలి మొదట. అర్పిత - ఉంచబడిన,  
సూత్ర - దారమే, శేషా - మిగిలినదిగాఁగలది, అసీత్ - అయ్యెను. తన మొల  
నూలుకు రత్నము లెక్కించు కొనుచున్న ఒక యంగన హఠాత్తుగా లేచి. గబగబ  
వెళ్లుచున్నందున ఆమేఖల యందు సగము కూర్చిన రత్నము లడుగడుగునను  
జాఱి పోయి చివరికా మేఖల బొట్టన వ్రేలికి చుట్టుకున్న దారము మాత్రమే మిగిలి  
యుండెనని భావము.

శ్లో. తాసాం ముఖై రాసవగంధ గర్భైః

వ్యాప్తాంతరాః సాంద్ర కుతూహలానామ్

విలోల నేత్రభ్రమరై ర్గవాణాః

సహస్రపత్రాభరణా ఇవాసన్.

11

వ్యాఖ్య : అప్పడు, సాంద్రకుతూహలానాం - మిక్కుటమైన కుతూహలము గల, తాసాం - ఆ పురస్త్రీల యొక్క, ఆనవగంధగర్భైః - పానీయముల పరిమళము గలవియు (ఆనవ గంధము గర్భమునందు కలవి), విలోలనేత్రభ్రమరైః - చంచలములగు నేత్రములను తుమ్మెదలు గలవియునగు, ముఖైః - ముఖముల చేత, వ్యాప్తాంతరాః - కప్పబడిన మధ్యభాగములుగల, గవాక్షైః - గవాక్షములు, సహస్రవత్రాభరణాః ఇవ - సహస్రవత్ర - కమలములు, ఆభరణాః ఇవ - ఆభరణములుగాగలవి వలె, ఆసన్ - ఉండినవి. గవాక్షముల యందు మూగి చూచుచున్న ఆ పుర సుందరుల ముఖములచేత విండిన గవాక్షములు కమలాలంకృతములై నట్లుగాఁ గనపడెనని భావము. కమలముల యందు పరిమళముండుట, దళములు చలించుట సహజము. వాటిపోలిక సరిపోవుటకై నారీ ముఖములందు మత్తు పానీయముల పరిమళము, నేత్రముల చంచలత్వమును కూర్చుబడినది. అలంకారము: ఉత్పేక్ష.

శ్లో. తా రాఘవం దృష్టిభి రాపిబంతోఽన్యో  
నార్యో న జగ్ము ర్విషయాంతరాణి  
తథాహి శేషేంద్రియవృత్తిరాసాం  
సర్వాత్మనా చక్షు రివ ప్రవిష్టా.

12

వ్యాఖ్య : తానార్యః - ఆపురస్త్రీలు, రాఘవం - రఘుకుమారుడైనయజాని, దృష్టిభిః - కన్నులతో, ఆపిబంత్యః - త్రాగుచున్నవారగుచు (మిక్కిలి యానక్తితో చూచుచున్న వారగుచు), విషయాంతరాణి - అన్య విషయములను, న జగ్ముః - తెలిసికొన లేకపోయిరి. తథాహి - అదియట్లే, ఆసాం ఆస్త్రీలయొక్క, శేషేంద్రియవృత్తిః - శేష - కన్నులుకాక తక్కిన, ఇంద్రియ - శ్రోత్రాదులైన యింద్రియముల యొక్క, వృత్తిః - వ్యాపారము, సర్వాత్మనా - సంపూర్ణ స్వస్వరూపము చేత, చక్షుః - నేత్రేంద్రియమును, ప్రవిష్టా, ఇవ - ప్రవేశించినదివలె నున్నది. ఆ పురస్త్రీలు అజమహారాజును ఆనక్తితో చూచుచున్నప్పుడు వారికి ప్రక్కవారి మాటలుగాని, స్పర్శగాని యెఱుక పడుట లేదు. అట్లగుటకు, శ్రవణాదీంద్రియములు అజరూపమును సాక్షాత్తుగా అనుభవింపజాలక చక్షురింద్రియము నందే తాము సర్వాత్మనా ప్రవేశించి యట్టి యనుభవమును పొందుచుండుటయే కారణము కాబోలునని భావము, అలంకారము: ఉత్పేక్ష.

శ్లో. స్థానే వృతా భూపతిభిః పరోక్షైః  
స్వయంవరం సాధు మమంస్త భోజ్యా  
పద్మైవ వారాయణ మన్యథాసౌ  
లభేత కాతం కథ మాత్మతుల్యమ్

13

వ్యాఖ్య: ఈశ్లోకము మొదలు మూడు శ్లోకములలో పౌర స్త్రీలు వధూ  
వరుల యానురూప్య, సౌందర్యములను గూర్చి ముచ్చటించుకొనుట వర్ణింపఁ  
బడినది. భోజ్యా - ఇందుమతి, పరోక్షైః - తనచే చూడబడని, భూపతిభిః - రాజుల  
చేత, వృతా - వరింపబడినదైనను, స్వయంవరం - స్వయంవరమును, సాధుం-  
మేలైన దానినిగా, అమంస్త - తలచినది, స్థానే - ఇది యుక్తముగా నున్నది  
(తనను కోరుచున్న ఒక రాజును తాను చూడకయే వరించుటకంటే స్వయం వర  
మును ప్రకటింప మనుట యుక్తముగా నున్నదని భావము). అన్యథా - అట్లు  
కానిచో, అసౌ - ఈయిందుమతి, పద్మా - లక్ష్మీదేవి, నారాయణం, ఇవ - విష్ణు  
మూర్తినివలె, ఆత్మతుల్యం - తనకు తగిన. కాంతం - పతిని, కథం లభేత - ఎట్లు  
పొందఁగలిగి యుండును? సదసద్వివేక సౌకర్యము స్వయంవరము నందే కలదు,  
కనుక తగిన భర్తను ఎన్నుకొనఁ గలుగుటకు తగిన యవకాశము ఇందుమతికి  
లభించినదని పౌరస్త్రీలు ముచ్చటించుకొనిరి. పద్మం అస్యాః అస్తి ఇతి పద్మా అని  
వ్యుత్పత్తి. “అర్చ ఆదిభ్యోఽచ్” అని వ్యాకరణసూత్రము. “స్థానే” యుక్తమే  
అను నర్థముగల అవ్యయము. భోజ్యా - భోజనస్య అపత్యం స్త్రీ ‘భోజ్యా’ అని  
వ్యుత్పత్తి.

శ్లో. పరస్పరేణ స్పృహణీయశోభం  
నచే దిదం ద్వంద్వ మయోజయిష్యత్  
అస్మిన్ ద్వయే రూపవిధానయత్నః  
పత్యుః ప్రజానాం వితథోఽభిష్యత్.

14

వ్యాఖ్య: స్పృహణీయశోభం - వాంఛనీయమైన సౌందర్యముగల, ఇదం,  
ద్వంద్వం - ఈ జంటను, పరస్పరేణ - ఒకరితో నొకరిని, న, అయోజయిష్యత్,  
చేత్ - కూర్చకపోయి యుండినచో, ప్రజానాం, పత్యుః - బ్రహ్మదేవునియొక్క,  
అస్మిన్, ద్వయే - ఈ జంటయందలి, రూపవిధానయత్నః - సౌందర్య నిర్మాణ

ప్రయాసము, వితథః - విఫలమైనది, అభవిష్యత్ - అయియుండ గలిగెడిది (వీరికి వీరేకాని, ఇందుమతికిఁ దగిన మరియొక పురుషుడుగాని, అజానికిఁ దగిన మరియొక స్త్రీగాని సృష్టిలోలేరు) కనుక తన సృష్టినైపుజ్యము సఫలమగునట్లు బ్రహ్మ ఈ జంటను గూర్చెనని భావము.

శ్లో. రతిస్మరౌ నూప మిమా వభూతాం  
రాజ్ఞాం సహస్రేషు తథాహీ బాలా  
గతేయ మాత్మప్రతిరూప మేవ  
మనోహీ జన్మాంతర సంగతి జ్ఞమ్.

15

వ్యాఖ్య: రతిస్మరౌ - (నిత్యసహచరులైన) రతిమన్మథులు, నూనం - నిజముగా, ఇమౌ - ఈ యిద్దఱుగా (దంపతులుగా), అభూతాం - అయిరి, తథాహీ - అది యట్లే, ఇయం, బాలా - ఈ పడుచు, రాజ్ఞాం, సహస్రేషు - రాజులయొక్క సహస్రములయందు (అంతమంది రాజులలో), ఆత్మప్రతిరూపం, ఏవ - తనకు తగినవానినే, గతా - చేరినది, హీ - ఎందువల్లనైతే, మనః - మనస్సు, జన్మాంతర సంగతి జ్ఞం - జన్మాంతర - ఇతర జన్మమునందలి, సంగతిం - సంబంధమును, జ్ఞం - ఎఱుగునట్టిదో, లేదా, మనః - మనస్సు, జన్మాంతరసంగతిజ్ఞం, హీ - జన్మాంతర సంబంధము నెఱుగునట్టిదికదా: ఈ దంపతులు పూర్వజన్మమునందు రతిమన్మథులు. కనుక పూర్వజన్మవాసనతో ఇందు మతి అందఱు రాజులలో తన భర్తయైన అజమహారాజునే వరించినదని యనుకొనిరి. అదియే ఇది యను ప్రత్యభిజ్ఞానము లేకున్నను, వాసనా విశేషమువలన మనస్సు జన్మాంతర సంబంధమును గుర్తించును. కనుక ఇచ్చట జన్మాంతర సాహచర్యమే ప్రవర్తకమని భావము.

శ్లో. ఇత్యుద్గతాః పౌరవధూ ముఖేభ్యః  
శృణ్వన్ కథాః శ్రోత్రసుభాః కుమారః  
ఉద్భాసితం మంగల సంవిధాభిః  
సంబంధినః సద్మ సమాసపాద.

16

వ్యాఖ్య: ఇతి - ఈ విధముగా ('స్థానేవృతా' అను శ్లోకము మొదలుకొని చెప్పఁబడినరీతిగా), పౌరవధూముఖేభ్యః - పురస్థీల ముఖములనుండి, ఉద్గతాః -

బయలువెడలినవియు, శోత్రసుఖాః - చెవులకింపయినవియునగు, కథాః - ప్రసంగములను, శ్రుణ్వన్ - వినుచు, కుమారః - అజుడు, మంగలనంవిదాభిః - శుభసూచక వస్తురచనలచేత (మామిడి తోరణములు, పుష్పమాలాద్యలంకారములు కూర్చుటచేత), ఉద్భాసితం - ఎక్కువగా ప్రకాశించునట్లు చేయఁబడిన, సంబంధి నః, సద్మ - కన్యాదాతయొక్క గృహమును, సమాససాద - చేరెను. అట్లు చెవులకింపయిన పౌరశ్రీ వచనములను వినుచు అజుడు అలంకరింపబడిన పెండ్లి యింటిలో ప్రవేశించెను. “సంబంధి” అనగా విద్యుముచేసిన వ్యక్తి. ఇప్పటికిని “ఈతఁడు మా సంబంధి” అనుట వ్యవహారమునందున్నది.

శ్లో. తతోఽవతీర్యాశు క రేణుకాయాః

స కామరూపేశ్వర దత్త హస్తః

వై దర్శ నిర్దిష్ట మథో వివేశ

నారీమనాంసీవ చతుష్క మంతః.

17

వ్యాఖ్య: తతః - అనంతరము, కరేణుకాయాః - అడయేనుఁగుపైనుండి, ఆశు - శీఘ్రముగా, అవతీర్య - దిగి, కామరూపేశ్వర దత్తహస్తః - కామరూప దేవదాసతీమీద ఉంచబడిన చేయికలవాడైన అజుడు. అథో - వెంటనే, వై దర్శ నిర్దిష్టం - భోజనిచేత చూపఁబడిన, అంతఃచతుష్కం - చతుర్శాల భవంతిలోని భాగమును, నారీమనాంసి, ఇవ - అచ్చటి స్త్రీల మనస్సులనువలె, వివేశ - ప్రవేశించెను. అజుని యెక్కించుకొని వచ్చినది అడయేనుఁగుమీద, అది శుభకరము, భయరహితమును గనుక, మగయేనుఁగుకు హలాత్తుగా మదమెక్కువచ్చును కనుక శుభకార్యములందు కరేణుకనువాడుట సంప్రదాయము. స్త్రీల మనస్సులందు ప్రవేశించినట్లుని చెప్పుట అజుని సౌందర్య విశేష ద్యోతకము.

శ్లో. మహార్హ సింహాసన సంస్థితోఽసౌ

సరత్న మర్జ్యం మధువర్కమిశ్రమ్

భోజోపనీతం చ దుకూలయుగ్మం

జగ్రాహ సార్థం వనితాకటాక్షైః.

18

వ్యాఖ్య: మహార్హ సింహాసన సంస్థితః - ఎక్కువ విలువగల సింహాసనము నందు కూర్చునియున్న. ఆసౌ - ఈ యజుడు, భోజోపనీతం (భోజ + ఉప



నితం) - భోజనిచేతఁ గొనిరాబడిన. సరత్సం - రత్నసహితమైనదియు. మధు  
పర్కమిశ్రం - మధుపర్కముతో కూడినదియు నగు, అర్ఘ్యం - పూజాసాధన  
వస్తుసామగ్రిని, దుకూలయ్యగ్మంచ - పట్టుపంచల జతనుగూడ, పనితాకటాక్షైః  
సార్థం - అచ్చటచేరిన పనితల క్రేగంటి చూపులతోగూడ, జగ్రాహ - స్వీకరిం  
చెను. పనితలు ఆ పెండ్లికొడుకు చక్కదనమునకు మనస్సులు చలించి క్రేగంటి  
చూపులతోఁ జూచుటను అజాదు గ్రహించెననియు మధుపర్కాలను స్వీకరించె  
ననియు భావము. “మధుపర్కము” అనఁగా దధిమధుమిశ్రమము (పెరుగును,  
తేనెను కలిపి యుంచినది) దీనిని కన్యాదాత వరునికి కన్యాదానము చేయునపుడు  
ముందుగా ఇచ్చి తీర్థమువలె తీసుకొనునట్లు చేయవలెను. ఈ సమయమునందిచ్చు  
వస్తుములకు “మధుపర్కములు” అని లోకవ్యవహారము.

శ్లో. దుకూలవాసాః స పదూసమీపం

నిన్యే విసీతై రవరోధరక్షైః

వేలాసకాశం స్ఫుట ఫేనరాజిః

నవై రుదన్వా నీవ చంద్రపాదైః.

19

వ్యాఖ్య: దుకూలవాసాః - తెల్లని పట్టువస్త్రములు ధరించిన. సః - ఆ  
యజ్ఞమహారాజు, విసీతైః - నమ్రులైన. అవరోధరక్షైః - అతఃపురోద్వ్యోగుల  
చేత, పదూసమీపం - పెండ్లికూతురు వద్దకి, స్ఫుటఫేనరాజిః - స్పష్టమైన నులు  
గుల బారులుగల, ఉదన్వాన్ - సముద్రుడు, నవైః, చంద్రపాదైః - క్రొత్త  
చంద్రకిరణములచేత, వేలాసకాశం, ఇవ - చెలియలికట్ట వద్దకివలె, నిన్యే - చేర్చు  
బడెను. తెల్లని వస్త్రములు ధరించిన యజుడు చంద్ర కిరణములచేత సముద్రుడు  
వేలా సమీపమునకువలె వధువువద్దకి తీసుకపోబడెను. పదూ వేలా శబ్దములు త్రీ  
లింగము లగుటచేతను, ఇతర పదసామ్యముచేతను ఇచ్చట దృష్టాంతాలంకారము.

శ్లో. తత్రార్చితో భోజనతేః పురోధాః

హుత్వాగ్ని మాజ్యాదిభి రగ్నికల్పః

తమేవ చాధాయ వివాహ సాక్ష్యే

వధూవరౌ సంగమయాంచకార.

20

వ్యాఖ్య: తత్ర - అచ్చట (విదర్భ రాజభవనమునందు), అర్చితః - పూజింపఁబడిన వాఁడును, అగ్నికల్పః - అగ్నితో సమానుఁడును (పవిత్రత యందని యర్థము), భోజవతేః - భోజదేశాధీశ్వరునియొక్క, పురోధాః - పురో హితుఁడు, అజ్ఞాదిభిః - నెయ్యి మొదంగు హోమ ద్రవ్యములచేత, అగ్నిం - అగ్నిని, హుత్వా - హోమముచేసి, తమేవ (తం + ఏవ) - ఆయగ్నినే, వివాహ సాక్ష్యే - వివాహముయొక్క సాక్ష్యమునందు, ఆధాయ - నిలిపి, వధూవరౌ - వధూవరులను, సంగమయాంచకార - కూర్చెను. అగ్నిసాక్షికముగా ఇద్దరికి బ్రహ్మముడివేసి పురోహితుఁడు వివాహకర్మను సమంత్రకముగా ఆరంభించెను.

శ్లో. హస్తేన హస్తం పరిగృహ్య వధ్వాః

స రాజసూనుః సుతరాం చకాశే

అనంతరాశోకలతాప్రవాళం

ప్రాప్యేవ చూతః ప్రతిపల్లవేన.

21

వ్యాఖ్య: సః, రాజసూనుః - ఆ రాజకుమారుఁడు, హస్తేన - తన చేతితో, వధ్వాః - పెండ్లికూతురుయొక్క, హస్తం - చేతిని, పరిగృహ్య - పట్టుకొని, అనంతరాశోకలతా ప్రవాళం - అనంతర - తన ప్రక్కనయున్న, అశోకలతా - అశోకలతయొక్క, ప్రవాళం - చిగురాకును, ప్రతిపల్లవేన - దాని కెదురుగానున్న తన చిగురాకుచేత, ప్రాప్య - అంటుకొని యుండిన, చూతః, ఇవ - మామిడిచెట్టువలె, సుతరాం - ఎక్కువగా, చకాశే - ప్రకాశించెను. వధూవరులకు పాణిగ్రహణ మహోత్సవము జరిగెననియు, అది అశోకలతాచూత సమాగమమువలె నుండెననియు భావము. అశోక పల్లవములు, చూత పల్లవములును ఎఱ్ఱనివేయుండుట సామాన్యమే కాని, ఆవి ప్రేక్షవలె దీర్ఘాకారము గలవియై యుండుట విశేషము. కనుక హస్తములకు చక్కని యుపమానమైనవి. చూతాశోకములు మంగళకరము లగుట మరియొక విశేషము.

శ్లో. ఆసీ ద్వరః కంటకిత ప్రకోష్ఠః

స్వినాంగులిః సంవృతే కుమారీ

తస్మిన్ ద్వయే తత్క్షణ మాత్రవృత్తిః

సమం విభక్తేవ మనోభవేన.

22

వ్యాఖ్య: వరః - పెండ్లికుమారుడు, కంటకిత ప్రకోష్ఠః - పులకరెత్తిన ముంజేయి కలవాడు, అసీత్ - అయ్యెను, కుమారీ - పెండ్లికూతురు, స్విన్నాం గులిః - చెమర్చినప్రేళ్లు గలదియై, సంవవృతే - మనసార వరించెను, అస్మిన్ ద్వయే - ఆ జంటయందు, తత్తణం - ఆ క్షణము నందు, ఆత్మవృత్తిః - సాత్త్వికోదయ రూపమైన తన వ్యాపారము, మనోభవేవ - మన్మథునిచేత, సమం - సమానముగా, విభక్తేవ (విభక్తా + ఇవ) - విభజించబడినట్లుండినది అంతకు ముందే యిద్దఱికిని ఆనురాగము సమానముగానే యుండినను, పాణిస్సర్ప వలన గలిగిన పులకాంకుర స్వేదముల వలన ఇప్పుడు వ్యక్తమైనను విభక్తమై యుండి నట్లుహించుట కవకాశము గలిగినదని భావము. వధూవరులకు పరస్పరానురాగ మున్నదో లేదో పరీక్షించుటకు ఇవి వాఙ్మాయనుడు కామ సూత్రములందు చెప్పెను. “కన్యాశు ప్రథమ సమాగమే స్విన్నాంగులిః స్విన్నముఖీ చ భవతి, పురుషస్తు రోమాంచితో భవతి విభరనయోర్భావం పరీక్షేత.”

శ్లో. తయో రపాంగ ప్రతిసారితాని

క్రియాసమాపత్తి నివర్తితాని

ప్రీయంత్రణా మానశిరే మనోజ్ఞా

మనోన్యలోలాని విలోచనాని.

28

వ్యాఖ్య: అపాంగ ప్రతిసారితాని—అపాంగ - కన్నుల చివరియందు, ప్రతిసారితాని - ప్రసరింపఁ జేయబడినవియు, క్రియా సమాపత్తి నివర్తితాని—క్రియా - ఒకరినొకరు చూచుటయందు, సమాపత్తి - అప్రయత్నముగా కలుసుకొనుటచేత, నివర్తితాని - వెనుకకు మరల్చబడినవియు, అనోన్యలోలాని - ఒదొరులయందు ఆశగలవియు (నగు), తయో, విలోచనాని - ఆ దంపతు లిద్దఱియొక్క చూపులు, మనోజ్ఞాం - రమ్యమైన. ప్రీయంత్రణాం - సిగ్గుచేత కలుగు సంకోచమును, అనశిరే - పొందెను. ఆ వధూవరులు ఒకరినొకరు చూడవలె నను వాంఛతో కనుదమ్ముల చివరలనుండి చూపులను ప్రసరింపఁజేయుచు, ఒకరి చూపు లొకరి చూపుల నెదుర్కొన్నప్పుడు వాటి నుపసంహరించుకొనుచు, మరల నొకరియం దొకరి చూపులు ప్రసరింపగా సిగ్గుతో సంకోచమును పొందించుకొనుట చూచువారికి మిక్కిలి రమణీయముగా నుండెనని భావము. నాయకా నాయకుల లజ్జావరోకతములను ఇంత రమణీయముగా వర్ణించిన కవి యగుడు.

శ్లో. ప్రదక్షిణ ప్రక్రమణాత్ కృశానోః

ఉదర్చిష స్తన్నిధునం చకాశే

మేరో రుపాంతేష్వివ వర్తమాన

మన్యోన్య సంస క్త మహస్త్రియామమ్.

24

వ్యాఖ్య: తన్నిధునం - ఆ దంపతుల జంట, ఉదర్చిషః - ఎగయుచున్న జ్వాలలుగల, కృశానోః - అగ్నియొక్క, ప్రదక్షిణ ప్రక్రమణాత్ - ప్రదక్షిణారంభమువలన, మేరోః - మేరు పర్వతముయొక్క, ఉపాంతేషు - సమీప ప్రదేశముల యందు, వర్తమానం - తిరుగుచున్నట్టియు (మేరువునకు ప్రదక్షిణము చేయుచున్న), అన్యోన్య సంస క్తం - పరస్పరము కలుసుకొన్నదియు నగు, అహస్త్రియామం, ఇవ - అహోరాత్రుల జంటవలె, చకాశే - ప్రకాశించెను. “అన్యోన్య సంస క్తం” అను విశేషణము ఉభయత్ర అన్వయించును. “సువర్ణంతైజనమ్” బంగారము తేజోద్రవ్యమని తర్కశాస్త్రము చెప్పుటచేత మేరుపర్వతము అగ్నితో పోల్చబడినది. అహస్సు అజుడుగాను, ఇందుమతి త్రియామ (రాత్రి) గాను ఉపమింపబడినారు. అలంకారము: ఉపమ. వధూవరులు అగ్నిప్రదక్షిణకర్మ నాచరించిరనియు, అది మేరువుచుట్టు దినము రాత్రియు తిరుగుచున్న ట్లుండెననియు భావము.

శ్లో. నితంబగుర్వీ గురుణా ప్రయుక్తా

వధూ ర్విధాత్ప్రతిమేన తేన

చకార సా మత్తచకోరనేత్రా

లజ్జావతీ లాజవిసర్గ మగ్నా.

25

వ్యాఖ్య: నితంబగుర్వీ - నితంబభాగము చేత లావుగా కనబడుచున్నదియై, విధాత్ప్రతిమేన, తేన, గురుణా - బ్రహ్మతో సమానుడైన ఆ పురోహితుని చేత, ప్రయుక్తా - ‘హోమము చేయుము’ అని నిమోగింపబడిన, మత్తచకోరనేత్రా - మదించిన చకోరముయొక్క కన్నులవంటి కన్నులుగలదియు, లజ్జావతీ - పిగ్గరయునగు, సా, వధూః - ఆ పెండ్లికూతురగు ఇందుమతి, అగ్నా - హోమాగ్నియందు, లాజవిసర్గం - వరి పేలాలు వేయుటను, చకార - చేసెను. తన నితంబభారాది సౌందర్యము నితరులు చూచి పోదురను సిగ్గుతో, పురోహితుని

యాజ్ఞమేరకు ఇందునుతి “లాజాహోమ” మను వివాహకృత్యమును నెరవేర్చెనని భావము. అలంకారము : పరికరము.

శ్లో. హవిః శమీ పల్లవ లాజ గంధీ

పుణ్యః కృశానో రుదియాయ ధూమః

కపోల సంసర్పి శిఖః స తస్యాః

ముహూర్త కర్ణోత్పలతాం ప్రపేదే.

26

వ్యాఖ్య : హవిః శమీపల్లవ లాజగంధీ—హవిః - ఆజ్యము మొదలయిన వస్తువులయొక్కయు, శమీపల్లవ - జమ్మియాకుల యొక్కయు, లాజ - ప్రేలాల యొక్కయు, గంధీ - పరిమళము గలదియు, పుణ్యః - పవిత్రమైనదియు నగు, ధూమః - పొగ, కృశానో - ఆ యగ్నినుండి, ఉదయాయ - పైకి లేచెను. కపోల సంసర్పిశిఖః—కపోల - ఇందునుతి చెక్కిళ్లయందు, సంసర్పి - ప్రాకు చున్న, శిఖః - కొనలు కలదియై, తస్యాః - ఆమెకు, ముహూర్తకర్ణోత్పలతాం— ముహూర్త - క్షణకాలము, కర్ణోత్పలతాం - చెవి నందున నుంచుకొను కలువ పూవగుటను, ప్రపేదే - పొందెను. హోమాగ్నినుండి లేచి పైకి ఎగబ్రాకుచున్న పొగ ఇందునుతి చెవులపైఁ గలువరేకులవలెఁ గనఁ బడుచుండెనని భావము, అలంకారము : ఉత్పేక్ష.

శ్లో. త దంజనశ్లేప సమాకులాక్షం

ప్రహ్లాన బీజాంకుర కర్ణపూరమ్

వధూముఖం పాటల గండలేఖ

మాచార దూమ గ్రహణా ద్భూషణం.

27

వ్యాఖ్య : తత్, వధూముఖం - ఆ పెండ్లికూతురు మొగము, ఆచారదూమ గ్రహణాత్ - ఆచారప్రాప్తమైన దూమమును గ్రహించుటచేత, అంజనశ్లేప సమాకులాక్షం—అంజనశ్లేప - కాటుక కన్నీళ్లచేత, సమాకులాక్షం - చెదరిన కన్నులు గలదియు, ప్రహ్లాన బీజాంకుర కర్ణపూరం - వాడిపోయిన యవాంకురములనెదు అవతంసములు గలదియు, పాటలగండరేఖం - ఎఱుబడిన చెక్కిళ్లు గలదియు, భూషణం - ఆయ్యెను, ఇందునుతి ముఖము, ఆ లాజాహోమ సమయమునందు

కాటుక కన్నీటితో చెదరిన కన్నులు, వాడిపోయిన అవతంసాంకురములు, ఎఱ్ఱబడిన చెక్కిళ్లుగలది యయ్యెనని భావము. ఇట్లు గత మూడు శ్లోకములందును ఇందుమతి యొంపుసొంపులను వర్ణించెను.

శ్లో. తౌ స్నాతకై ర్బంధుమతా చ రాజ్ఞా

పురంద్రిభిశ్చ క్రమశః ప్రయుక్తమ్

కన్యా కుమారౌ కనకాసనస్థౌ

అర్ద్రాక్షతారోపణ మన్వభూతామ్.

28

వ్యాఖ్య: కనకాసనస్థౌ - బంగారు గద్దెలపైఁ గూర్చునియున్న, తౌ, కన్యా కుమారౌ - ఆ పెండ్లికూతురును, పెండ్లికొమరుఁడును, స్నాతకైః - ప్రతనియ మముగల గృహస్థులచేతను, బంధుమతా, రాజ్ఞా చ - బంధు సహితుండైన భోజ రాజు చేతను. పురంద్రిభిశ్చ - పతిపుత్రవత్తులైన ముత్తైదువలచేతను, క్రమశః - వరునగా (ఒకరి తరువాత నొకరుగా), ప్రయుక్తం - చేయఁబడిన, అర్ద్రాక్షతారో పణం - పసుపుతోఁ గలిపిన అక్షతలను తలపై నుంచుటను, అన్వభూతాం - అనుభవించిరి. ఆ వభూవరుల తలలపై గృహస్థులు, ముత్తైదువలు బంధు సహితు డై నభోజుడు వరునగా తలంబ్రాల నుంచిరి. “అక్షతారోపణ” మనఁగా తలంబ్రాలు పోయుట, సేనలు వెట్టుట; ‘పురంద్రి’ యనఁగా భర్తయు పుత్రులును గల ముత్తైదువ.

శ్లో. ఇతి స్వసు ర్భోజకుల ప్రదీపః

సంపాద్య పాణిగ్రహణం స రాజా

మహీపతీనాం పృథ గర్వాణార్థం

సమాదిదేశాధికృతా సధిశ్రీః.

29

వ్యాఖ్య: అధిశ్రీః - అధిక సంపన్నుఁడును, భోజకుల ప్రదీపః - భోజ వంశమునకు పేరుతెచ్చిన, సః, రాజా - ఆరాజు, ఇతి - ఈ వెనుక చెప్పిన విధ ముగా, స్వసుః - చెల్లెలియొక్క (ఇందుమతియొక్క), పాణిగ్రహణం - వివాహ మును, సంపాద్య - జరిపించి, మహీపతీనాం - స్వయంవరమునకువచ్చిన రాజుల యొక్క, పృథక్. అర్హణార్థం - ఒక్కొక్కరినిగా గౌరవించుటకొఱకు, అధిక్య

తాన్ - ఉద్యోగులను, సమాదిదేశ - అజ్ఞాపించెను. చెల్లెలి వివాహమును పూర్తి చేసిన భోజుడు పెండ్లికి వచ్చినవారి కందఱికిని అర్పనలు, కట్నములు, కానుకలు చెందునట్లు చేయుటకు అధికారులను నియమించెను.

శ్లో. లింగై ర్ముదః సంవృతవిక్రియా స్తే  
 ప్రాదాః ప్రసన్నా ఇవ గూఢనక్రాః  
 వై దర్శ మామంత్ర్య యయు స్తదీయాం  
 ప్రత్యర్ప్య పూజా మివదాచలేన.

80

వ్యాఖ్య: ముదః - సంతోషముయొక్క, లింగైః - చిహ్నములచేత (తప ఉప నవ్వు మొదలయినవాటిచేత), సంవృత విక్రియాః - దాచుకొనఁబడిన మత్స్య రము గలవారై, ప్రసన్నాః - పైన నిర్మలోదకము గలవియు, గూఢనక్రాః - లోనదాగిన మొసళ్లకలవియునగు, ప్రాదాః, ఇవ - మడుగులవలె, (స్థితాః - ఉండిన). తే - ఆ రాజులు. వై దర్శం, అమంత్ర్య - విదర్శరాజుతో వెళ్లివచ్చెదమని చెప్పి, తదీయాం, పూజాం - అతడు తమకు చేసిన పూజను (బహుమానమును), ఉపదాచలేన - కానుకలర్పించుట యను నెపముతో, ప్రత్యర్ప్య - వెనుక కిచ్చివేసి, యయుః - వెళ్లిపోయిరి. ఆ రాజులకు తమను ఇందుమతి వరింపలేదను కోపమును, అజానియందు మత్స్యరమును ఉండుటవలన పైకి మాత్రము సంతోషమును ప్రకటించుచు, తమకిచ్చిన బహుమతులను, కానుకల నెపమున తిరిగి యిచ్చివేసి, అనమ్మతితో వెళ్లిపోయిరిని భావము.

శ్లో. స రాజలోకః కృతపూర్వ సంవి  
 దారంభసిద్ధౌ సమయోపలభ్యమ్  
 ఆదాస్యమానః ప్రమదామిషం త  
 దావృత్య పంథాన మజస్య తస్మా

81

వ్యాఖ్య: అరంభసిద్ధౌ - కార్యసిద్ధి విషయమై, కృతపూర్వ సంవిత్ - పూర్వము చేసుకోబడిన సంకేతముగల, సః, రాజలోకః - ఆ రాజసమూహము, సమయోపలభ్యం - అజాని ప్రయాణ సమయమునందు లభ్యమైన, తత్, ప్రమదామిషం - ఆత్మీయను భోగ్యవస్తువును, ఆదాస్యమానః - గ్రహింప భోజనది

యగుచు, అజన్య. పంథానం - అజుని యొక్క మార్గమును. అవృత్య - అడ్డ  
గించి, తస్థా - విలిచియుండెను - ఒంటిరిగా వెళ్లునట్టి యజునివద్ది నుండి యిందు  
మతిని అపహరించుకొని పోవుటకై ముందే సంకేతము నేర్పాటు చేసుకొన్న  
రాజ సమూహమంతయు మార్గము నడ్డగించి నిలిచి యుండెనని భావము. -  
“నంవిత్” - యుద్ధము, ప్రతిజ్ఞ, సంకేతము, ఆచారము, పేరు అని న్నానార్థములు;  
అమిషము - మాంసము, భోగ్యవస్తువు.

శ్లో. భర్తావి తావత్ క్రథకై శికానాం

అనుష్ఠితానంతరజా వివాహః

సత్త్వానురూపాహరణీకృతశ్రీః

ప్రాస్థాపయ ద్రాఘవ మన్వగాచ్చ.

82

వ్యాఖ్య: అనుష్ఠితానంతరజావివాహః - అనుష్ఠిత - చేయఁబడిన, అనంత  
రజా - చెల్లెలియొక్క, వివాహః - వివాహముగల వాడైన, క్రథకై శికానాం, భర్తా,  
అపి - క్రథకై శిక దేశమునకు ప్రభువైన భోజుఁడుకూడా, తావత్ - అప్పుడు,  
సత్త్వానురూపాహరణీ కృతశ్రీః - సత్త్వాను రూప - ఉత్సాహమునకు తగినట్లుగా  
అహరణీకృత - ఎక్కువ అరణముగాఁ జేయఁబడిన, శ్రీః - సంపదకలవాడై,  
రాఘవం - అజుని, ప్రాస్థాపయత్ - ప్రయాణము చేయించెను, అన్వగాత్చ -  
తానును సాగనంపుటకు వెంటవెళ్లెను. చెల్లెలికి దాస దాసీ జన ధనకనకాదులను  
విశేషముగా అరణమిచ్చి పంపెననియు, తాను సాగనంపుటకు వెంటవెళ్లెననియు  
భావము. “హరణం” అనగా పుట్టింటివారు కన్యకిచ్చి పంపు ధనము. ఈ శబ్దమే  
తెలుఁగున “అరణము”గా మారినది.

శ్లో. తిస్ర స్త్రిలోకప్రథితేన సార్థ

మజేన మార్గే వసతీ రుషిత్యా

తస్మా దపావర్తత కుండినేశః

పర్వాత్యయే సోమ ఇవోష్ణరశ్మేః.

83

వ్యాఖ్య: కుండినేశః - కుండిన నగరాధిపతియగు భోజుఁడు (కుండిన  
నగరము విదర్భ దేశమునకు రాజధాని). త్రిలోక ప్రథితేన - మూడు లోకము



లందును ప్రసిద్ధుడైన, అజేన, సార్థం - అజనితోగూడ, మార్గే - దారిలో, తిస్రః, వసతీః - మూడు రాత్రులు, ఉపిత్యా - ఉండి. పర్వాత్యయే - 'దర్శ' యను పర్వము ముగియగానే, ఉష్ణరశ్మేః - సూర్యుని వర్షింపండి, సోమః, ఇవ - చంద్రుడువలె, తస్మాత్ - ఆయజునివర్షింపండి, అపావర్తత - వెనుకకు మరలెను. మూడు రాత్రులు సూతనదంపతులవెంట ప్రయాణముచేసి వారిని సాగవంపి యింటికి మరలి వెళ్లెనని భావము "త్రిలోక ప్రథితేన" అను విశేషణము అజుని అసహాయ భూరత్వమును వెల్లడించు చున్నది. "దర్శః" అనగా సూర్యచంద్రులొక్కచోట కలియునట్టి అమావాస్య. "దర్శః సూర్యేందునంగమః" అని యమరము. అది యొక పర్వము.

శ్లో. ప్రమన్యః ప్రాగపి కోసలేంద్రే  
ప్రత్యేక మాత్తస్వతయా బభూవుః  
అతో నృపా శ్చక్షుమిరే సమేతాః  
స్త్రీరత్నలాభం న తదాత్మజస్య.

84

వ్యాఖ్య : నృపాః - ఆదారిలో నుండిన రాజులు, ప్రాగపి (ప్రాక్ + అపి) - పూర్వముగూడ, ప్రత్యేకం - ఒక్కొక్కరుగా. అత్తస్వతయా - (దిగ్విజయయాత్ర యందు రఘుమహారాజు చేత) తీసుకోబడిన ధనముగల వారగుటచేత, కోసలేంద్రే - రఘు మహారాజుపైన, ప్రమన్యః - అధిక కోపముగల వారు, బభూవుః - అయియుండిరి; అతః - ఈ కారణమువలన, సమేతాః - ఏకీభవించిన వారగుచు; తదాత్మజస్య - అతని కుమారుని యొక్క (రఘు కుమారుడైన యజునియొక్క), స్త్రీరత్న లాభం - ఉత్తమస్త్రీ లాభమును, న చక్షుమిరే - సహింపలేక పోయిరి. ఆ రాజసమాహము యొక్క అసహనమునకు స్వయంవర పరాభవముతో పాటు పూర్వవైరము గూడ కారణమై యుండెననియు అందువలన అందఱును చేరి అజుని జయించి యిందుమతిని అవహరించుకొని పోవుటకు సిద్ధపడిననియు భావము.

శ్లో. త ముద్వహంతం పథి భోజకవ్యాం  
రురోధ రాజ్యగణః స దృష్టా

బలిప్రదిష్టాం శ్రియ మాదదానం

తైత్తిరివిక్రమం పాద మివేంద్రశత్రుః.

35

వ్యాఖ్య: దృప్తః - గర్వించిన, సః, రాజన్యగుణః - ఆ రాజనమూహము, భోజకన్యాం - ఇందుమతిని, ఉద్వహంతం - తీసుకొని వెళ్లుచున్న, తం - ఆ యజమహారాజును, బలి ప్రదిష్టాం - బలివక్రపరిచేత ఈయబడిన, శ్రియం - సంపదను, ఆదదానం - స్వీకరించుచున్నదియు, తైత్తిరివిక్రమం - వామనునిదియు నగు, పాదం - పాదమును, ఇంద్రశత్రుః - ప్రహ్లాదుడువలె, పథి - మార్గము వందు, రురోధ - ఆడ్డగించెను. ప్రహ్లాదుడు విష్ణుభక్తుడేయైనను ఇంద్రశత్రువు ఉపేంద్రుడైన వామనుని పాదము స్వర్గాదుల నాక్రమించుటను సహింపలేక దానిని ఆడ్డగించెనని బ్రహ్మాండపురాణమునఁ గలదు. “విరోచన విరోధేఽపి ప్రహ్లాదః ప్రాత్రకం స్రురన్, విష్ణోస్తుక్రమమాణస్య పాదాంభోజం రురోధహ” అట్లు వారు అజుని నాపి యుద్ధమునకుఁ బూనిరి.

శ్లో. తస్యై స రక్షార్థ మనల్పయోధం

ఆదిశ్య పిత్ర్యం సచివం కుమారః

ప్రత్యగ్రహీత్ పార్థివవాహినీం తాం

భాగీరథీం శోణ ఇవోత్తరంగః.

36

వ్యాఖ్య: సః, కుమారః - ఆ యజుడు, తస్యై, రక్షార్థం - ఇందుమతి యొక్క రక్షణముకొఱకు, అనల్పయోధం - ఎక్కువమంది యుద్ధభటులు కలవాడును, పిత్ర్యం - తన తండ్రి కాలమునుండి వచ్చుచున్నవాడును (ఆప్తుడని యర్థము) అగు, సచివం - మంత్రిని, ఆదిశ్య - ఆజ్ఞాపించి, తాం, పార్థివ వాహినీం - ఆ రాజసైన్యమును, భాగీరథీం - గంగానదిని, ఉత్తరంగః - విగయుచున్న యలలుగల, శోణః, ఇవ - శోణనదమువలె. ప్రత్యగ్రహీత్ - ఎదుర్కొనెను. ఇందుమతి రక్షణార్థమై బహుళ సైన్య సమేతుడై, ఆప్తుడైన మంత్రిని వియమించి, కొద్దిపాటి సైన్యముతో తాను శత్రుసేనపై దూకెనని భావము. శోణ నదము పెద్దపెద్ద యలలతో భాగీరథిని ముంచివేయును.

శ్లో. పత్తిః పదాతిం రథినం రథేశః

తురంగసాధీ తురగాధిరూఢమ్

యంతా గజస్యాభ్యవతత్ గజస్థం

తుల్య ప్రతిద్వంది బభూవ యుద్ధమ్.

87

వ్యాఖ్య: పత్తి: - కాలిబంటు, పదాతిం - కాలిబంటును, అభ్యవతత్ - ఎదుర్కొనెను; రథే: - రథికుడు, రథినం - రథముగల వానిని, అభ్యవతత్ - ఎదుర్కొనెను, తురంగసాధీ - గుఱ్ఱపురొతు, తురంగాధిరూఢం - గుఱ్ఱమునెక్కిన పై నికుని, అభ్యవతత్ - ఎదుర్కొనెను, గజస్థం, యంతా - ఏనుగుయొక్క కిక్కురుడు (గజపైనికుడు), గజస్థం - ఏనుగుపైనున్న భటుని, అభ్యవతత్ - ఎదుర్కొనెను, (ఇత్థం - ఇట్లు) తుల్యప్రతిద్వంది - సమానమైన ప్రతిభటులుగల, యుద్ధం - యుద్ధము, బభూవ - జరిగెను. ఏ తెగకుచెందిన యుద్ధభటుడు అ తెగ భటునితో తలపడెనని భావము.

శ్లో. నదత్సు తూర్యేష్వవిభావ్య వాచో

నోదీరయంతిస్మ క లోపదేశాన్

బాణాక్షరై రేవ పరస్పరస్య

నామోర్జితం చాపభృతః శశంసుః.

38

వ్యాఖ్య: తూర్యేషు, నదత్సు - వాద్యములు మ్రోగుచుండగా, అవిభావ్య వాచః - తెలిసికొనుట వీలుపడని పలుకులుగల, చాపభృతః - విలుకాండ్రు, కురో పదేశాన్ - వంశనామములను, నోదీరయంతిస్మ (న + ఉదీరయంతి + స్మ) చెప్పుటలేదు (పేరుచెప్పి బాణమువేయుట కూరువి లక్షణము), (కింతు - కాని) బాణాక్షరై రేవ - బాణములమీద చెక్కబడిన యక్షరములచేతనే, పరస్పరస్య - ఒందొరులయొక్క, ఊర్జితం - ప్రఖ్యాతమైన. నామ - పేరును, శశంసుః - తెలిపిరి, బాణములపై గల యక్షరములతోనే తమనుతాము పరిచయము చేయుచుండి రట.

శ్లో. ఉత్థాపితః సంయతి రేణు రశ్వైః

సాంద్రీకృతః స్వందన వంశ చక్రైః

విస్తారితః కుంజరకర్ణ తాలైః

నేత్రక్రమేణోపరురోధ సూర్యమ్.

39

వ్యాఖ్య: సంయతి - యద్ధమునందు, అశ్వై: - గుఱ్ఱములచేత, ఉత్తాపిత: - ఎగురగొట్టఁబడినదియు, న్యందన వంశవక్త్రై: - రథ సమూహముయొక్క చక్రములచేత, సాంద్రీకృత: - దట్టముగాఁ జేయఁబడినదియు, కుంజర కర్ణతాలై: - ఏనుగుల చెవుల తాడనలచేత, విస్తారిత: - వ్యాపింపఁ జేయఁబడినదియు నగు, రేణు: - ధూళి, నేత్రక్రమేణ - వత్తమును పరచిన రీతిగా, సూర్యం - సూర్యుని, ఉపరురోధ - కప్పి అడ్డగించెను. యద్ధమున బయలుదేరిన ధూళి ఆకాశమును గప్పి వైచెనని భావము. 'నేత్ర' శబ్దమునకు వత్తమనియు, 'క్రమ' శబ్దమునకు రీతియనియు నర్థములు.

శ్లో. మత్స్యధ్వజా వాయువశాత్ విదీర్ఘైః

ముఖైః ప్రవృద్ధ ధ్వజినీ రజాంసి

బభుః పిబంతః పరమార్థ మత్స్యాః

పర్యావీలాసీవ నవోదకాని.

40

వ్యాఖ్య: వాయువశాత్ - గాలిమూలమున, విదీర్ఘైః - చిరిగిన, ముఖైః - కొనలచేత, ప్రవృద్ధధ్వజినీ రజాంసి—ప్రవృద్ధ - పైకి లేచిన, ధ్వజినీ రజాంసి - పై న్య ధూళులను, పిబంతః - గ్రహించుచున్న, మత్స్యధ్వజాః - మత్స్యాకారము గల జెండాగుడ్డలు, పర్యావీలాసి - అంతట కలుషితములైన (ఒండుమట్టితో కలిపిన), నవోదకాని - క్రొత్తనీళ్లను, పిబంతః - త్రాగుచున్న, పరమార్థమత్స్యాః ఇవ - విజమైన చేపలవలె, బభుః - ప్రకాశించినవి. గాలివలన పైన కదలుచు ధూళిలో రెపరెపలాడుచున్న చిరిగిన జెండాగుడ్డపేలికలు ఒండుమట్టి కలిపిన క్రొత్త నీటిని త్రాగుచున్న విజమైన చేపలవలె గనఁబడుచుండెను. అలంకారము: ఉపమ.

శ్లో. రథో రథాంగధ్వనినా విజజ్ఞే

నిలోల ఘటాక్వణితేన నాగః

స్వభర్తృ నామగ్రహణా ద్భూతావ

సాంద్రే రజ స్యాత్మ పరావబోధః.

41

వ్యాఖ్య: పాండ్రే, రజసి - దట్టముగా వ్యాపించిన ఆ ధూళియందు, రథః - రథము, రథాంగ ధ్వనినా - చక్రముల ధ్వనిచేతనే, విజజ్జే - తెలియఁబడెను, నాగః - గజము, విలోలఘంటా క్వణితేన - కదలుచున్న గంటలయొక్క మ్రోతచేతనే, విజజ్జే - తెలియఁబడెను, అత్త పరావబోధః - తమవాడు, శక్ర పక్షమువాడు అను వివేకము (యుద్ధభటులకు), స్వభర్తృనామ గ్రహణాత్ - స్వభర్తృ - తమ ప్రభువుయొక్క, నామగ్రహణాత్ - పేరును ఉచ్చరించుట వలననే, బభూవ - కలిగెను ఆ రజోంధకారమునందు భటులందఱును స్వపర భేదమును ఆయా శబ్దమువలననే తెలిసికొని యుద్ధము చేయుచుండిరని భావము.

శ్లో. ఆవృణ్వితో లోచనమార్గ మాజౌ

రజోంధకారస్య విజృంభితస్య

శక్రక్షతాశ్వ ద్విప వీర జన్మా

బాలారుణోఽభూత్ రుధిరప్రవాహః.

42

వ్యాఖ్య: లోచనమార్గం - దృష్టి పథమును, ఆవృణ్వితః - కప్పివేయుచున్నట్టియు, అజౌ - యుద్ధభూమియందు, విజృంభితస్య - ఉద్భృతముగా వ్యాపించినట్టి, దగు రజోంధకారస్య - ధూళియను నంధకారమునకు, శక్రక్షతాశ్వ ద్విపవీర జన్మా - శక్రక్షత - ఖడ్గముచేత నఱుకబడిన, అశ్వ ద్విపవీర - గుఱ్ఱములనుండి, ఏనుగులనుండి వీరభటులనుండియు, జన్మా - పుట్టిన, రుధిర ప్రవాహః - రక్త ప్రవాహము, బాలారుణః - బాల సూర్యుడు, అభూత్ - అయ్యెను. ఆ దుమ్ము రూపముననున్న అంధకారమునకు శక్రహతులవలన పుట్టిన రక్తప్రవాహము బాల భానుడయ్యెను. అనఁగా అంధకారమును తగ్గించుటలో రుధిరము సూర్యునివంటి దయ్యెనని భావము. 'అరుణ' శబ్దమునకు సూర్యుడనియు నర్థము. బాల విశేషము రుధిరముతో సమానమైన వర్ణము కలిగియుండుటకు; ఇతఁమీద ధూళివ్యాప్తి తగ్గుటను వర్ణించుట జరుగును గనుక ఇది సముచిత రూపకము. ధూళి చీకటి, రక్త ప్రవాహము సూర్యుడని రూపణము.

శ్లో. స చ్చిన్నమూలః క్షతకేన రేణుః

తస్యోపరిష్ఠాత్ పవనావధూతః

అంగార శేషస్య హుతాశనస్య

పూర్వోత్థితో ధూమ ఇవాబభాసే.

48

వ్యాఖ్య: క్షతజేన - రక్తముచేత, చిన్నమూలః - వదిలింప బడిన ఆదా  
రము కలిదియు, తస్య - ఆ రక్తముయొక్క, ఉపరిష్టాత్ - పై భాగమునందు,  
పవనానదూతః - గాలిచేత కంపింపబడినదియు నగు, సః, రేణుః - ఆ ధూళి,  
అంగర శేషస్య - బొగ్గులతో మిగిలిన, హతాశనస్య - అగ్నియొక్క, పూర్వో  
త్థితః - అగ్ని వెలుగుటకంటె ముందు బయలుదేరిన, ధూమః ఇవ - పొగవలె,  
ఆబధానే - ప్రకాశించెను. రక్తముచేత నేల తడియుటవలన అచ్చటలేక, గాలిచేత  
మరికొంచము పై కెగురగొట్టబడిన దుమ్ము, అగ్నిసంబంధములేక పై కెగిసిన  
పొగవలె నుండెనని భావము. అలంకారము: ఉత్పేక్ష.

శ్లో. ప్రహార మూర్ఛాపగమే రథస్థాః  
యంత్రా నుపాలభ్య నివర్తితాశ్చాన్  
యైః సాదితా లక్షితపూర్వ కేతున్  
తానేవ సామర్షతయా నిజఘ్నైః.

44

వ్యాఖ్య: రథస్థాః - ఆ యుద్ధము నందలి రథికులు, ప్రహార మూర్ఛా  
పగమే - శత్రువుకొట్టిన దెబ్బచేత కలిగిన మూర్ఛ తొలగగానే, నివర్తితాశ్చాన్ -  
మరల్చబడిన గుఱ్ఱములుగల, యంత్రాన్ - సారథులను, ఉపాలభ్య - నిందించి,  
యైః - ఏ వ్యక్తులచేత, సాదితాః - పూర్వము తాము కొట్ట బడియుండిరో, లక్షిత  
పూర్వకేతున్ - లక్షితపూర్వ - పూర్వము చూడబడిన, కేతున్ - పతాకములు  
గల, తానేవ (తాన్ + ఏవ) - ఆ వ్యక్తులనే, సామర్షతయా - శ్రద్ధభావము చేత.  
నిజఘ్నైః - బాగా కొట్టిరి. రథికులు శత్రు ఘాతములచేత మూర్ఛపడగా ప్రాణ  
రక్షణార్థమై సారథులు వారి రథములను మరల్చిరనియు, మూర్ఛనుండి తేలిక యా  
రథికులు అట్లేల చేసితిరని సారథులను తిట్టి, యుద్ధరంగమున తమపై దెబ్బపేసిన  
వ్యక్తిని, వాని రథపతాకముతో గుర్తించి తిరుగు దెబ్బ కొట్టిరనియు భావము. అది  
యుద్ధ ధర్మము కదా:

శ్లో. అవ్యర్థమగ్రే పరశాణ లూనా  
ధనుర్భూతాం హస్తపతాం పృషత్కాః  
సంప్రాపు రేవాత్మజవానువృత్త్యా  
పూర్వార్థభాగైః ఫలిభిః శరవ్యమ్.

45

వ్యాఖ్య: అర్థమార్గే - సగము దారిలో, పరబాణలూనాః. అపి - శత్రువుల బాణములచేత ఛేదించబడినవి యైనను, హస్తవతాం - కృతహస్తులైన (విలువిద్యయందు నేర్పరులైన), ధనుర్బృతాం - విలుకాండ్రయొక్క, పృషతాః - శరములు, అత్యజవానువృత్త్యా - తమ వేగము ననుసరించుటచేత, ఫలిభిః - లోహాగ్రములుగల (ఇనుప పిడులుగల), పూర్వార్థభాగైః - మొదటి సగభాగములచేత, శరవ్యం - లక్ష్యమును (చేరవలసిన చోటును), సంప్రాపురేవ (సంప్రాప్తః + ఏవ) - చేరనే చేరినవి. కృతహస్తులైన విలుకాండ్ర బాణములు విరిగియు దారిలో పడిపోలేదని భావము. “సన్య బాణాగ్రయోః ఫలమ్” అని విశ్వవిఘంటువు. కనుక ఫలమనగా నిచ్చట బాణాగ్రమని యర్థము.

శ్లో. ఆధోరణానాం గజ సన్నిపాతే

శిరాంసి చక్రైర్నిశితైః తురాగైః

హృతాన్యపి శ్యేన సఖాగ్రకోటి

వ్యానక్త కేశాని చిరేణ పేతుః.

46

వ్యాఖ్య: గజసన్నిపాతే - గజ యుద్ధమునందు, నిశితైః - వాడియైనవియు, తురాగైః - మంగలి కత్తులయొక్క పదునువంటి పదునుగల అంచులుగలవియు నగు, చక్రైః - చక్రాయుధములచేత, హృతాని, అపి - ఛేదించబడినవైనను, శ్యేనసఖాగ్రకోటి వ్యానక్తకేశాని - శ్యేన - దేగపక్షులయొక్క, సఖ - గోళ్లయొక్క, అగ్రకోటి - చివరి యంచులయందు, వ్యానక్త - తగులుకొన్న, కేశాని - జుట్లుగల, ఆధోరణానాం - గజారోహకులయొక్క, శిరాంసి - తలకాయలు, చిరేణ - చాల అలస్యముగా, పేతుః - నేలపైఁ బడినవి (తలలు తెగితెగకముందే వానిని పట్టుకొని రక్తమాంసములు తిను దేగులు (గద్దలవంటివి) ఆకాశముపై కెగురుటచేత, ఆ దేగుల కాలిగోళ్లలో చిక్కుకొన్న జుట్లుగల గజవైచికుల తలలు చాలాపేపటికి ఆకాశమునుండి నేలపైఁ బడుచుండెనని భావము.

శ్లో. పూర్వం ప్రహర్తా న జఘాన భూయః

ప్రతిప్రహారాక్షమ మశ్వసాధి

తురంగమ స్కంధ నిషణ్ణ దేహం

ప్రత్యాశ్వసంతం రిపు మాచకాంక్ష.

47

వ్యాఖ్య: పూర్వం - మొదట, ప్రహర - కొట్టిన వాడగు, అశ్వసాదీ - గుఱ్ఱపుబంటు, ప్రతిప్రహరాక్షమం - తనను మరలఁ గొట్టుటయందు శక్తుఁడు కానట్టియు, తురంగమస్కంధ విషణ్ణదేహం—తురంగమస్కంధ - గుఱ్ఱము వీపు మీద, విషణ్ణదేహం - నిలచిన శరీరముగల (మూర్ఛితుఁడైన), రిపుం - శత్రువును, భూయః - మరల, న జహాన - కొట్టలేదు. (కింతు - మరియు) ప్రత్యాశ్వ సంతం - మరల నిట్టూర్పు విడుచువానిగా (మరల బ్రతుకువానిగా), అచకాంక్ష - కోరెను. తాను వేసిన మొదటి దెబ్బతోనే మూర్ఛితుఁడగువానిని మరలకొట్టక అతఁడు బ్రతకవలెనని ఆశ్వికపై నికుఁడు కోరుచుండెనట. ఆ యుద్ధము లేనివానిని, ఆర్తుఁడగువానిని, ఎక్కువ దెబ్బలు తిన్నవానిని కొట్టుట యుద్ధధర్మము కాదని మానివేసెనని భావము.

శ్లో. తనుత్యజాం వర్మభృతాం వికోక్తైః

బృహత్సు దుతేష్వసిఖిః పతద్భిః

ఉద్యంత మగ్నిం శమయాంబభూవు

గ్గజా వివిగ్నాః కర శికరేణ.

48

వ్యాఖ్య: తనుత్యజాం - విస్ఫుహతో శరీరములు విడుచుచున్న, వర్మభృతాం - కవచములుగల పై నికులయొక్క (వారికి సంబంధించినవియు), బృహత్సు - పెద్దవియైన, దంతేషు - తమ దంతములమీద, పతద్భిః - పడుచున్నట్టివి కనుకనే, వికోక్తైః - ఒరలనుండి పైకి తీయబడిన, అసిఖిః - ఖడ్గములచేత, ఉద్యంతం - పైకి లేచుచున్న, అగ్నిం - అగ్నిని, వివిగ్నాః - భయపడిన, గజాః - ఏనుగులు, కరశికరేణ - తొండమునుండి స్రవించు జలకణము చేత, శమయాం బభూవుః - చల్లార్చినవి. ఏనుగులు తమ దంతములపై బడిన ఖడ్గములవల్ల బయలుదేరిన అగ్నిని తొండపు తుంపురులచేత చల్లార్చినవి.

శ్లో. శిలీముఖోత్కృత శిరః ఫలాఢ్యా

చ్యుతైః శిరస్త్రై శ్చపకోత్తరేవ

రణక్షితిః శోణిత మద్యకుల్యా

రరాజ మృత్యో రివ పానభూమిః.

49



వ్యాఖ్య: శీలీ....ఫలాధ్యా—శీలీముఖ - బాణములచేత, ఉత్కృష్ట - నటికి వేయబడిన, శిరఃఫలాధ్యా - శిరస్సులనెడి ఫలములతో కూడినదియు, మ్యత్తై:-జారి పడిన, శిర స్త్రోశ్చ - శిరస్త్రాణముల చేతనేమో (శిరస్త్రాణములనగా నైనికులు తలకు పెట్టుకొనునట్టి లోహపు తోపీలు), చషకోత్తరేవ - పానపాత్రలు కలదియో యను నట్లున్నదియు, శోణితమద్యకుల్యా - రక్తమనెడి మద్యముయొక్క కాలువలు గలదియు నగు, రణక్షితిః - యుద్ధభూమి, మృత్యోః - మృత్యు దేవతయొక్క, పాన భూమిః, ఇవ - మద్యపాన ప్రదేశమువలె, రరాజ - ప్రకాశించెను. ఆ రణభూమి తెగిన తలలనెడు పండ్లతోను, పడిన శిరస్త్రాణములనెడి పానపాత్రలతోను, రక్తమనెడి మద్యపు కాలువలతోను నిండి మృత్యుదేవత మద్యపాన ప్రదేశమువలె నుండెనని భావము.

శ్లో. ఉపాంతయో ర్నిష్కషితం విహంగైః

అక్షివ్య తేభ్యః పిశితప్రియాపి

కేయూరకోటి క్షత తాలుదేశా

శివా భుజచ్ఛేద మపాచకార.

50

వ్యాఖ్య: ఉపాంతయోః - రెండు పార్శ్వములయందును, విహంగైః - పక్షులచేత, నిష్కషితం - ఖండింపబడినదియగు, భుజచ్ఛేదం - భుజఖండమును (ఒక నైనికుని భుజపుముక్కను), తేభ్యః - ఆ పక్షులనుండి, అక్షివ్య - లాగుకొని, పిశితప్రియాపి - మాంసమునందు పీతి గలదియైనను, శివా - అడునక్క, కేయూరకోటి క్షతతాలుదేశా—కేయూరకోటి - భుజకీర్తి యంచులచేత, క్షత - తెగిన, తాలుదేశా - దవడలు కలది యగుచు, అపాచకార - పారవేసెను. ఒక నక్క భుజఖండమును తినబోయి, ఆ భుజఖండపు భుజకీర్తి యంచులు గ్రుచ్చుకొని దవడలు తెగుటవలన దానిని దూరముగా పారవేసెనని భావము. 'శివా' యనఁగా అడునక్క, కనుక భయపడెను. "ఏవః కీలః శివా క్రోష్టి" అని విశ్వ విఘంటువు.

శ్లో. కశ్చి ద్విషత్తద్ హృతో త్తమాంగః

సద్యో విమానప్రభుతా ముపేత్య

వామాంగ సంసక్త సురాంగనః స్వం

నృత్యతక్రబంధం సమరే దదర్శ.

51

వ్యాఖ్య: ద్విషత్ఫణ్ణ హృతోత్తమాంగః — ద్విషత్ఫణ్ణ - శత్రువుయొక్క ఖడ్గముచేత, హృత - నటికి వేయబడిన, ఉత్తమాంగః - కిరస్సుగల, కల్పిత - ఒకానొక యుద్ధవీరుడు, సద్యః - అప్పుడే, విమాన ప్రభుతాం - విమానమునకు అధిపతియగుటను (దేవత్వమును). ఉపేత్య - పొంది, వామాంగసంసక్త సురాంగ నః—వామాంగ - ఎడమతొడపైన, సంసక్త - కూర్చున్న, సురాంగనః - ఒక దేవ వేశ్య కలవాడగుచు, సమరే - యుద్ధరంగమునందు, నృత్యత్ - నాట్యము చేయుచున్న. స్వం, కబంధం-తన మొండెమును, దదర్శ-చూచెను. తల తెగగానే దేవత్వమునుపొందిన ఒకడు తన సంపూర్ణ దైవదేహముతో సురాంగనాయుతుడై, నేలపై నర్తన చేయుచున్న తన మొండెమును చూచెనని భావము. తల లేక పోయినను కదలుచున్న మొండెమునకు “కబంధము” అని పేరు “కబంధోఽస్మి క్రియాయుక్త మపమూర్త కశీబరమ్” అమరము.

శ్లో. అన్యోన్య సూతోన్మథనా దభూతాం

తావేవ సూతౌ రథినౌ చ కౌచిత్

వ్యక్ష్వా గదావ్యాయత సంప్రహారౌ

భగ్నాయుధౌ బాహువిమర్ద నిష్ఠౌ.

52

వ్యాఖ్య: కౌచిత్ - ఒక యిద్దఱు వీరులు, అన్యోన్యసూతోన్మథనాత్ - ఒకరి సారథి నొకరు చంపుటవలన. తావేవ (తౌ + ఏవ) - వారే, సూతౌ - సారథులుగాను, రథినౌచ - రథికులుగాను, అభూతాం - అయిరి, వ్యక్ష్వా - గుట్టములుగూడా చచ్చిన ఆ యిద్దరే. గదావ్యాయత సంప్రహారౌ - గదలచేత సుదీర్ఘమైన యుద్ధము కలవారుగాను, అభూతాం - అయిరి, భగ్నాయుధౌ - విరిగిన గదా యుధములుగల ఆ యిద్దరే, బాహువిమర్దనిష్ఠౌ—బాహువిమర్ద - బాహులతో కొట్టుకొనుటయందు, నిష్ఠౌ - చనిపోయినవారు, అభూతాం - అయిరి. ఒక యిద్దరు పరస్పరం సారథులను చంపుకొని, తామే సారథులై, గుట్టములను చంపుకొని రథములు విడిచి, గదలతోను అవి విరుగగా బాహు యుద్ధముచేసి చచ్చిరి. ‘నిష్ఠా’ అనగా నాశము. “నిష్ఠా నిష్పత్తి నాశంతా” అని యమరము.

శ్లో. పరస్పరేణ క్షతయోః ప్రహర్తోః

ఉత్క్రాంతవాయ్యోః సమకాల మేవ

అమర్త్యభావేఽపి కయోశ్చి దాసీత్

ఏకాప్సరఃప్రార్థితయో ర్వివాదః.

53

వ్యాఖ్య: పరస్పరేణ - ఒకనిచేత నొకఁడు, క్షతయోః - నలుకఁబడి నట్టియు, సమకాలమేవ - ఒకే సమయమునందు, ఉత్క్రాంతవాయ్యోః - పైకి వెళ్లి పోయిన ప్రాణములు గలిగినట్టియు, ఏకాప్సరః ప్రార్థితయోః - ఒకే యప్స రస యందు కోరిక గలిగియున్నట్టి, కయోశ్చిత్, ప్రహర్తోః - ఒక యద్దఱు యద్దఱులు, అమర్త్యభావేఽపి - దేవత్వము వచ్చినపిమ్మటగూడ, వివాదః - కేలహము, అసీత్ - జరిగెను. ఇద్దఱు భటులు ఒకే సమయమున ఒకరినొకరు నలుకుకొని. గతప్రాణులై, స్వర్గమార్గమును బట్టగా, వారియెదుట నిల్చిన యప్స రసలలో నొకతె మిక్కిలి చక్కనిదై యుండెను. ఆమెయే నాకంటే నాకు కావలెనని వారు మరల కలహించుకొనిరని భావము. దేవత్వము వచ్చినదికాని వైరము పోలేదు. ఏకవస్తువాంఛ గొప్ప వైరమునకు బీజము.

శ్లో. పూహో పుభౌ తా వితరేతరస్మాత్

భంగం జయం చాపతు రన్యవన్ధమ్

పశ్చాత్పురో మారుతయోః ప్రవృద్ధౌ

పర్యాయవృత్త్యైవ మహార్ణవోర్మి.

54

వ్యాఖ్య: తౌ. ఉభౌ, పూహౌ - ఆ రెండు పై న్య పూహములును (పూహ మనగా ఒక పద్ధతిపై నిల్చిన వైద్య విద్యసము). పశ్చాత్పురోమారు తయోః - వెనుకకును ముందునకును వీచుచున్న వాయువులయొక్క, పర్యాయ వృత్త్యై - క్రమవర్తనముచేత, ప్రవృద్ధౌ - వృద్ధిని పొందిన, మహార్ణవోర్మి ఇవ - రెండు గొప్ప సముద్ర తరంగములవలె, ఇతరేతరస్మాత్ - ఒకదానివలన నొకటి. అన్యవన్ధం - నిలుకడలేని, జయం - జయమును, భంగం చ - పరాజయమును గూడ, అపతుః - పొందినవి. ఒకప్పు డజుని వైద్యమునకును మరియొకప్పుడు క్రతు వైద్యమునకును జయ పరాజయములు కలుగుచుండెననియు, నది గాలి తాకి

డికి వెనుకకును ముందునకును వచ్చుచు పోవుచునున్న రెండు గొప్ప సముద్ర తరంగముల కదలికవలె మనోహరముగా నుండెననియు భావము.

శ్లో. పరేణ భగ్నేపి బలే మహాజాః

యయా వజః ప్రత్యర్థినై న్య మేవ

ధూమో నివర్త్యత సమీరణేన

యతస్తు కక్ష స్తత ఏవ వహ్నిః.

55

వ్యాఖ్య: బలే - తన సైన్యము, పరేణ - శత్రుసైన్యముచేత, భగ్నేపి - పరాజయము నొందినదైనను, మహాజాః - మహాబల సంపన్నుడైన, అజః - అజాడు, అరిసైన్యం. ప్రతి, ఏవ - శత్రుసైన్యము మీదికే, యయా - వెళ్లెను, సమీరణేన - గాలిచేత. ధూమః - పొగ, నివర్త్యత - మరలింపబడవచ్చును (గడ్డిపరకల మీదినుండి పొగను గాలిప్రక్కకు త్రోయఁ గలుగవచ్చును). వహ్నిః తు - అగ్నియైనచో, యతః - ఎచ్చట, కక్షః - గడ్డికలదో, తతః ఏవ - అచ్చటనే జ్వలించును. సైన్యము పొగవలె చలించినను, అజాః డగ్గివలె చలించక శత్రు సైన్యమును దహించెనని భావము.

శ్లో. రథీ నిషంగీ కవచీ ధమష్మాన్

దృప్తః స రాజన్యక మేకవీరః

నివారయామాస మహావరాహః

కల్పక్షయోద్వృత్త మివార్ణవాంభః.

56

వ్యాఖ్య: రథీ - రథారూఢుడు, నిషంగీ - తూణీరమును (అమ్మల పొదివి) ధరించినవాడును, కవచీ - మంచి కవచమును దొడిగిన వాడును, ధమష్మాన్ - ధనుర్ధరుడును, దృప్తః - రణ గర్వితుడును, ఏకవీరః - అనహాయ శూరుడును నగు, సః - ఆ యజమహారాజు, రాజన్యకం - రాజ సమూహమును, మహా వరాహః - వరహావతారమునెత్తిన విష్ణువు, కల్పక్షయోద్వృత్తం - ప్రళయ కాలమునందు చెలియలికట్టలు దాటి యెగసి పడుచున్న, అర్ణవాంభః ఇవ సముద్ర జలమునువలె, నివారయామాస - వెనుకకు నెట్టివేసెను. అజాడు శత్రు సైన్యమును వెనుకకు నెట్టివేసెను. కల్పమనగా బ్రహ్మకల్పము (సృష్టి); దాని క్షయము ప్రళయము.

శ్లో. స దక్షిణం తూణముఖేన వామం  
 వ్యాపారయన్ హస్త మలక్య తాజౌ  
 ఆకర్ణకృష్టా సకృ దస్య యోద్ధః  
 మౌర్ఖ్యవ జాణాన్ సుషువే రిపుఘ్నాన్.

57

వ్యాఖ్య: సః - ఆ యజుః (డు), ఆజౌ - యద్ధమునందు, దక్షిణం.  
 హస్తం - కుడిచేతిని, తూణముఖేన - తూణీర రంధ్రముతో, వామం - అతి  
 సుందరముగా, వ్యాపారయన్ - పనికలదానినిగా చేయుచున్నవాడై, అలక్యత -  
 ఇతరులచేత చూడఁబడెను (అతని కుడిచేయి అమ్ములబొది రంధ్రమునద్ద కదలు  
 చున్నట్లు కనపడుచుండెనే కాని బాణములు తీయుట వేయుట మొదలైన కదలికలు  
 కనఁ బడకుండెను) సకృత్ - ఒకప్పుడు, ఆకర్ణకృష్టా - చెవివరకును లాగఁ  
 బడినదియగు, యోద్ధః, అస్య, మౌర్ఖ్య - యుద్ధవిరుఁడగు నతని యల్లెత్రాడు,  
 రిపుఘ్నాన్ - శత్రువులను చంపునట్టి, జాణాన్ - శరములను, సుషువే, ఇవ -  
 ప్రసవించినదివలె నుండెను (మౌర్ఖ్య నుండి బాణములు బయలుదేరుటయే తప్ప  
 వాని నతఁడు నిషంగమునుండి తీసి సంధించినది కనపడకుండెనని భావము.  
 అనఁగా నంతవేగముగా శరసంధానాదులు జరిగినవని తాత్పర్యము). అలంకారము:  
 ఉత్పేక్ష. 'మౌర్ఖ్య' శ్రీ లింగము కనుక బాణములను ప్రసవించఁ గలిగినది.

శ్లో. స రోషదష్టాధిక లోహితోష్ఠైః  
 వ్యక్తోర్ధ్వరేఖా భ్రుకుటీ ర్వహద్భిః  
 తస్మార గాం భల్లనికృత్త కంఠైః  
 హుంకారగర్భైః ద్విషతాం శిరోభిః.

58

వ్యాఖ్య: సః - ఆ యజుఁడు, రోషదష్టాధిక లోహితోష్ఠైః - క్రోధము  
 చేత కొఱుకబడి యెక్కువ యెఱ్ఱబారిన పెదవులు గలవియును, వ్యక్తోర్ధ్వ రేఖాః -  
 స్పష్టముగాఁ గనపడుచున్న ఊర్ధ్వరేఖలుగలవియు నగు, భ్రుకుటీః - బొమముడు  
 లను, వహద్భిః - కలిగియున్నట్టివియు, భల్లనికృత్త కంఠైః - బల్లములచేత తెగ  
 పేయఁబడిన కంఠములు గలవియు, హుంకారగర్భైః - 'హుం' అని పలుచున్నవియు  
 నగు, ద్విషతాం, శిరోభిః - శత్రువులయొక్క శిరస్సులచేత, గాం - భూమిని,

తప్తార - పరచివేసెను. క్రోధముచేత పెదవులు గఱచిపట్టి, బొమముడులు వేసి కొని తెగివడిన శత్రువుల తలలతో అజుడు భూమిని పరచివేసెనని భావము.

శ్లో. సర్వై ర్బలాంగై ర్ద్విరద ప్రధానైః

సర్వాయుధైః కంకటభేదిభిశ్చ

సర్వప్రయత్నేన చ భూమిపాలాః

తస్మిన్ ప్రజహృయ్యధి సర్వ ఏవ.

59

వ్యాఖ్య: ద్విరద ప్రధానైః - ఏనుగులు మొదలయిన, సర్వైః, బలాంగైః - అన్ని సేనాంగములచేతను, కంకటభేదిభిః - కవచములను జీల్చగల, సర్వాయుధైశ్చ - అన్ని ఆయుధములచేతను, సర్వప్రయత్నేనచ - సమస్త ప్రయత్నము చేతను, సర్వఏవ (సర్వే + ఏవ) - అందరునుగూడ, భూమిపాలాః - రాజులు, యుధి - యుద్ధమునందు, తస్మిన్ - ఆ యజునియందు, ప్రజహృయ్యః - ఎక్కువగా కొట్టిరి (అతనిని కొట్టిరని యర్థము). ఒకనిపై నందఱు గవిసిరి. ఇచ్చట 'తస్మిన్' అను సప్తమ్యంతము, 'తం' అను ద్వితీయా విభక్త్యర్థమునందు ప్రయోగింపఁ బడినది. అతని పైఁబడి కొట్టిరనిభావము.

శ్లో. సోఽస్త్రప్రక్షై శ్చన్నరథః పరేషాం

ధ్వజాగ్రమాత్రేణ బభూవ లక్ష్యః

నీహార మగ్నో దిన పూర్వభాగః

కించిత్ ప్రకాశేన వివస్వతేవ.

80

వ్యాఖ్య: పరేషాం - శత్రువులయొక్క, అస్త్రప్రక్షైః - బాణ సమూహములచేత, శ్చన్నరథః - కప్పిచేయబడిన రథముగల, సః - ఆ యజుడు, నీహార మగ్నః - మంచు చేత ముంచివేయఁబడిన, దినపూర్వభాగః - ప్రాతః కాలము, కించిత్ ప్రకాశేన - కొంచెముగా కనపడుచున్న. వివస్వతేవ (వివస్వతా + ఇవ) సూర్యునిచేతవలె, ధ్వజాగ్రమాత్రేణ - రథ పతాకముయొక్క చివరి భాగము చేత మాత్రము, లక్ష్యః - కనపడువాడు, బభూవ - అయ్యెను. ఆ పతాకాగ్ర భాగముతప్ప మరి యేదియు చూపఱులకు గానరాకుండెనని భావము.

శ్లో. ప్రియంవదాత్ ప్రాప్త మసౌ కుమారః

ప్రాయుంక్త రాజ స్వధిరాజసూనుః

గాంధర్వ మస్త్రా కుసుమాస్త్ర కాంతః

ప్రస్వాపనం స్వప్న నివృత్త లౌఠ్యః.

61

వ్యాఖ్య: అధిరాజసూనుః - మహారాజపుత్రుడును, కుసుమాస్త్ర కాంతః - మదన సుందరుడును, స్వప్న నివృత్తలౌఠ్యః—స్వప్న - నిద్రనుండి, నివృత్త-మరలిన, లౌఠ్యః - చాపల్యము గలవాడునునగు (అనగా జాగరూకుడు), అసౌ కుమారః - ఈ అజమహారాజు, ప్రియంవదాత్ - పూర్వముచెప్పిన ప్రియంవదుడును గంధర్వనివలన, ప్రాప్తం - లభించిన, గాంధర్వం - గంధర్వ దేవతాకమైనదియు, ప్రస్వాపనం - విడింపఁ జేయునదియునగు, అస్త్రం - అస్త్రమును, రాజసు - రాజులమీద, ప్రాయుంక్త - ప్రయోగించెను. మిక్కిలి జాగ్రత్తగల యతఁడు వారి పై తనవద్దనున్న గాంధర్వాస్త్రమును ప్రయోగించెను. అజుడు స్వయంవరార్థము భోజరాజధానికి బయలుదేరినప్పుడు దారిలో నర్మదానది నుండి లేచి వచ్చిన వనగజముగా నుండిన గంధర్వుడే యీ ప్రియంవదుడు. అట్టి అస్త్రమువేసి ఆ రాజులందఱును మూర్ఛిల్లునట్లు చేసెనని భావము.

శ్లో. తతో ధనుష్కర్షణ మూఢ హస్త

మేకాంస పర్యస్త శిరస్త్ర జాలమ్

తస్థౌ ద్వజస్తంభ సిషణ్ణ దేహం

నిద్రావిధేయం నరదేవ సై న్యమ్.

62

వ్యాఖ్య: తతః - తర్వాత, ధనుష్కర్షణమూఢహస్తం—ధనుష్కర్షణ - చాపమును లాగుటయందు, మూఢహస్తం - పనిచేయని చేతులు కలదియును. ఏకాంస పర్యస్త శిరస్త్రజాలం—ఏకాంస - ఒక బుజముమీద, పర్యస్త - జారి పడిన, శిరస్త్రజాలం - కిరీటములు కలదియును, ద్వజస్తంభ సిషణ్ణదేహం - తమ తమ జెండా కట్టలమీద జేరఁగిలబడిన శరీరములు కలదియునగు, నరదేవసైన్యం - శత్రురాజులయొక్క సైన్యము, నిద్రావిధేయం - నిద్రకు వశమైనదియై, తస్థౌ - కదలక నిలచిపోయెను. అనగా ప్రతిసైనికుడును ధనుస్సును లాగలేక, కిరీటము

భుజముపై జాతి, జెండాకొయ్యకుఁ జేరగిలవడి, నిద్రపోయెనట; అనగా మూర్ఖులై నని భావము.

శ్లో. తతః ప్రియోపాత్తరసే ఓధరోష్ఠే

నివేశ్య దధౌ జలజం కుమారః

తేన స్వహస్తార్జిత మేకపీరః

పిబన్ యశో మూర్త మివావభాసే.

63

వ్యాఖ్య: తతః - పిమ్మట, కుమారః - అజుడు, ప్రియోపాత్తరసే - ప్రియా - ప్రియురాలైన యిందుమతిచేత, ఉపాత్త - అస్వాదింపబడిన, రసే - మాధుర్యముగల, అధరోష్ఠే - క్రింది పెదవిమీద, జలజం - శంఖమును, నివేశ్య - ఉంచుకొని, దధౌ - పూరించెను, తేన - ఆ శంఖముచేత, ఏకపీరః - అన హాయ శూరుడైన యతఁడు, స్వహస్తార్జితం - తనచేతితో సంపాదించ బడినదియు, మూర్తం - ఒక స్వరూపము ధరించినదియునగు, యశః - కీర్తిని, పిబన్, ఇవ - త్రాగుచున్నవాఁడువలె, అవభాసే - ప్రకాశించెను (యశస్సు తెల్లనిది కనుక శంఖము మూర్తిమంతమైన యశస్సుగా నూహింపబడినది). 'జలజ' శబ్దమునకు కమల మనియు, శంఖ మనియు సర్థములు. విజయసూచక శంఖరావమును జేసె నని భావము.

శ్లో. శంఖస్వనాభిజ్ఞతయా నివృత్తాః

తం సన్నశత్రుం దదృశుః స్వయోధాః

నిమీలితానా మివ పంకజానాం

మధ్యే స్ఫురంతం ప్రతిమాశశాంకమ్.

64

వ్యాఖ్య: శంఖ స్వనాభిజ్ఞతయా - ఆ శంఖ నాదము నెఱిగి యుండుట చేత, నివృత్తాః - వెనుకకు మరలివచ్చిన. స్వయోధాః - తన పైనికులు. సన్న శత్రుం - మూర్ఛితులైన శత్రువులుగల, తం - ఆ యజమహారాజును, నిమీలి తానాం - ముకుళించినట్టి, పంకజానాం - కమలములయొక్క. మధ్యే - మధ్య ప్రదేశమునందు, స్ఫురంతం - ప్రకాశించుచున్న, ప్రతిమాశశాంకం, ఇవ - ప్రతి ఖింబరూపమున నున్న చంద్రునివలె, దదృశుః - చూచిరి. చంద్రుఁడున్న సమయ



మన కమలములు ముకుళించును కనుక కనులు మూసుకొని పడియున్న శత్రుముఖముల నడుమ ప్రకాశించుచున్న అజుడు చంద్రుని ప్రతిబింబముగా నూహింపఁ బడినాడు. అట్లున్న యజుని వెనుకకు మరలివచ్చిన యతని సైనికులు సంతోషమున జూచిరి.

శ్లో. సశోణితై స్తేన శిలీమఖాగైః  
నిజేపితాః కేతుషు పార్థివానామ్  
“యశో హృతం సంప్రతి రాఘవేణ  
న జీవితం వః కృపయేతి” వర్ణాః.

65

వ్యాఖ్య: సంప్రతి - ఇప్పుడు, రాఘవేణ - రఘుకుమారుడైన అజుని చేత (పూర్వము రఘు మహారాజుచేత నని భావము), హే రాజానః - ఓ రాజులారా: వః - మీయొక్క, యశః - కీర్తి. హృతం - హరింపఁ బడినది, జీవితం - ప్రాణము, కృపయా - దయచేత, న - హరింపఁ బడలేదు, ఇతివర్ణాః - ఈ విధమైన అక్షరములు, సశోణితైః - రక్తముతో తడిసిన, శిలీమఖాగైః - బాజ్రగ్రములచేత, తేన - ఆ యజునిచేత, పార్థివానాం - మూర్ఛితులైన రాజులయొక్క, కేతుషు - జెండాలమీద, నిజేపితాః - వ్రాయించబడినవి. ఓ రాజులారా: రఘు కుమారుడైన యజునిచేత మీకీర్తి మాత్రమే హరింపఁ బడినది, దయచేత మీ ప్రాణములు హరింపఁ బడలేదు” అను వాక్యమును రక్తముతో వారి ధ్వజస్తంభములమీద వ్రాయించెను. అది చూచుకొని వారు తమ తమ రాజ్యములకు వెళ్లిపోవలయునని యభిప్రాయము.

శ్లో. స చాపకోటి నిహితై క బాహుః  
శిరస్త్ర నిష్కర్షణ భిన్న మాలిః  
లలాటబద్ధ శ్రమవారి బిందుః  
భీతాం ప్రియా మేత్య వచో బభాషే.

66

వ్యాఖ్య: చాపకోటి నిహితై క బాహుః — చాపకోటి - వింటికప్పుమీద, విహిత - ఉంచబడిన, ఏకబాహుః - ఒక బాహువు కలవాడును, శిరస్త్ర నిష్కర్షణ భిన్నమాలిః — శిరస్త్ర నిష్కర్షణ - కిరీటమును తీయుటచేత, భిన్నమాలిః - చెదరిన

జుట్టు కలవాడును, లలాటబద్ధ శ్రమవారిబిందుః - లలాటమునందు నిల్చిన చెమట చుక్కలు కలవాడును నగు. సః - ఆ యజమహారాజు, భీతాం - భయపడి యున్న, ప్రియాం - ప్రియురాలైన యిందుమతీని, ఏత్య - చేరి, వచః బభాషే - మాట్లాడెను. యుద్ధమును విరమించిన యుజుడు వింటికొప్పుపై బాహువును పెట్టు కొని కిరీటముతీసి చెదరిన జుట్టుతో చెమటపట్టిన ముఖముతో ఇందుమతీని పలుక రించెను. అంతవఱకు యుద్ధానంతరదై ప్రియురాలినిపైతము పలుకరింపలేదని భావము. ఇందులో అజానిమూర్తి చక్కగా చిత్రింపఁబడినది.

అవ : ఏమని భాషించెనో చెప్పుచున్నాడు.

శ్లో. ఇతః పరా నర్భక హార్య శస్త్రాన్  
వై దర్శి ! వశ్యానుమతా మయాసి  
ఏవం ఃధేనాహవ చేష్టితేన

త్వం ప్రార్థ్యనే హస్తగతా మమైఖిః.

67

వ్యాఖ్య : హే వై దర్శి ! - ఓ యిందుమతీ ! ఇతః - ఇటువైపున, అర్భక హార్య శస్త్రాన్ - పసివానిచేత గూడ నెత్తుకుపోవుటకు వీలైన శస్త్రములుగల, పరాన్ - శత్రువులను, వశ్య - చూడుము, మయా - నాచేత, అనుమతా, అసి - చూచుట కంగీకరింపఁ బడితివి (నీవు చూడవచ్చును), ఏఖిః - ఈ రాజులచేత, ఏవంవిధేన - ఈ విధమైన (నిద్రారూపమైన), చేష్టితేన - రణకర్మచేత, మమ, హస్తగతా - నా చేతిలోనున్న, త్వం - నీవు, ప్రార్థ్యనే - కోరబడుచున్నావు (అపహరింప దలపబడుచున్నావు). అనగా ఇంత శౌర్య హీనులైన వీరు నిన్ను నా చేతినుండి తప్పించి యెత్తుకుపోదలఁచి యున్నారని చేతితో వారిని జూపుచు ఇందుమతీతో పరిహాస పూర్వకముగా భాషించెను. పసిపిల్లలుగూడ ఇప్పుడు వారి చేతిలోని శస్త్రములను లాగుకొనవచ్చును, కనుక నీవు నిర్భయముగా చూడుమని భావము.

శ్లో. తస్యాః ప్రతిద్వందిభవా ద్విషాదాత్  
సద్యో నిముక్తం ముఖ మాబిభాసే  
నిశ్వాస బాష్పావగమా త్రప్తపన్నః  
ప్రసాద మాత్మీయ మివా శ్మధర్యః.

68

వ్యాఖ్య: ప్రతిద్యుది భవాత్ - శత్రువులవలన కలిగిన, విషాదాత్ -  
దైన్యమునుండి, సద్యః - వెంటనే, విముక్తం - విడువబడిన, తస్యాః, ముఖం-  
ఆ యిందుమతియొక్క ముఖము, నిశ్వాస బాష్పాపగమాత్ - ఓట్టూర్పు యొక్క  
ఆవిరి తొలగిపోవుట వలన, ఆత్మీయం - తనదియైన, ప్రసాదం - నిర్మలత్వ  
మును, ప్రసన్నః - పొందిన, ఆత్మదర్శః. ఇవ - అద్దమువలె, అభిభాసే -  
చక్కగా ప్రకాశించెను. ఆ మాటలువిని దుఃఖమును విడిచిన ఇందుమతి ముఖము  
ప్రసన్నమై దర్పణము వలె ప్రకాశించెను. “ఆత్మదర్శః” అనగా అద్దము, ఆత్మా -  
స్వరూపం, దృశ్యతే అనేన ఇతి ఆత్మదర్శః అని విగ్రహము. అనగా దీనిచేత  
మన స్వరూపము చూపబడునని యర్థము. దీనికి పర్యాయపదము “ఆదర్శము”.  
“దర్శణే ముకురాదర్శా” అని యమరము.

శ్లో. హృష్టాపి సా హ్రీవిజితా న సాక్షాత్

వాగ్భిః సఖీనాం ప్రియ మభ్యనందత్

స్థలీ నవాంభఃపృషతాభివృష్టా

మయూర కేశకాభి రివాభ్ర బృందమ్.

69

వ్యాఖ్య: సా - ఆ యిందుమతి, హృష్టాపి - భర్తయొక్క పౌరుషము  
చేత మిక్కిలి సంతోషించినదైనను, హ్రీవిజితా - సిగ్గుచేత జయింపబడినదియై  
యుండుటవలన (ముగ్ధ కావున ఇంకను సిగ్గే ఆమెకు ఎక్కువగా నుండెనని  
భావము), ప్రియం - పతియగు నజుని, సాక్షాత్ - తానుగా, న అభ్యనందత్ -  
మెచ్చుకొనలేదు, (కింతు - కాని), నవాంభఃపృషతాభివృష్టా - నవాంభఃపృషత -  
తొలకరి వాన చినుకులచేత, అభివృష్టా - బాగా వర్షింపబడిన (తడువబడిన).  
స్థలీ - భూమి, అభ్రబృందం - మేఘ సంఘమును, మయూరకేశకాభిః. ఇవ -  
నెమలికేశకలచేత వలె, సఖీనాం, వాగ్భిః - చెలికత్తెల వాక్కులచేత (చెలుల పలు  
కులద్వారా) అభ్యనందత్ - ప్రశంసించెను. తొలకరి వర్షముచేత తృప్తిపడిన  
భూమి నెమలి కేశకలద్వారా మేఘమును ప్రశంసించినట్లు, ముగ్ధయైన యిందుమతి,  
హర్షించినదైనను, సిగ్గుచేత తాను స్వయముగా గాక చెలికత్తెలద్వారా వీరాగ్రేసరు  
డైన యజునికి అభినందనములు తెలిపెనని భావము.

శ్లో. ఇతి శిరసి న వామం పాద మాధాయ రాజ్ఞాం

ఉదవహ దనవద్యాం తా మసద్యా దపేతః

రథ తురగ రజోభి స్తస్య రూక్షాలకాగ్రా

సమరవిజయలక్ష్మీః సైవ మూర్తా బభూవ.

70

వ్యాఖ్య: అవద్యాత్, అపేతః - నింద్యమునుండి తొలగిన (విద్వంషియైన), సః - ఆ యజుడు, ఇతి - ఈ విధముగా (వెనుక చెప్పినట్లు), రాక్షాం - రాజులయొక్క, శిరసి - తలమీద, వామం, పాదం - ఎడమకాలిని, అధాయ - ఉంచి (అందఱిని ఓడించి), అనవద్యాం - దోషరహితయైన, తాం - ఆ యిందుమతిని, ఉదవహత్ - తీసుకవెళ్లెను (తనదానినిగాఁ జేసికొనెను), తస్య - ఆ యజునికి, రథతురగరజోభిః - రథముల యొక్కయు, గుఱ్ఱముల యొక్కయు దుమ్ములచేత, రూక్షాలకాగ్రా—రూక్ష - గలుసుకాఱిన (మెత్తదనము పోయిన), అలకాగ్రా - ముంగురుల కొనలుగల, సైవ (సా + ఏవ) - ఆ యిందుమతియే, మూర్తా - శరీరమును ధరించిన, సమర విజయలక్ష్మీః - యుద్ధమునందు లభించిన విజయలక్ష్మి, బభూవ - అయ్యెను. అట్లు శత్రువుల నోడించి, తన రథముపైఁ దీసుక పోవడుచున్న యిందుమతి సైన్య ధూళిచే గలుసుకాఱిన ముంగురులు గలది యగుచు, విజయలక్ష్మి సాక్షాత్కరించి అజుని రథముపై నెక్కివచ్చుచున్నట్లుండెనని భావము. అంతకంటె వేరైన విజయలక్ష్మి లాభమేమున్నది:

శ్లో. ప్రథమపరిగతార్థ స్తం రఘుః సన్నివృత్తం

విజయిన మభినంద్య శ్లాఘ్య జాయా సమేతమ్

తదుపహితకుటుంబః శాంతిమార్గోత్సుకోఽభూత్

న హి సతి కులదుర్యే సూర్యవంశ్యా గృహాయ.

71

వ్యాఖ్య: ప్రథమ పరిగతార్థః—ప్రథమ - అజుడు రాకముందే. పరిగత - తెలియబడిన, అర్థః - వివాహ, విజయరూపమైన విషయముగల. రఘుః - రఘుమహారాజు, విజయినం - విజయముతోఁ గూడిన వాడును, శ్లాఘ్యజాయా సమేతం - మెచ్చుకో దగిన భార్యతోఁ గూడిన వాడును, సన్నివృత్తం - తిరిగి వచ్చిన వాడునునగు, తం - ఆ యజుని, అభినంద్య - అభినందించి, తదుపహిత కుటుంబః—ఆ యజుని పోషణము నందుంచబడిన భార్య గలవాడగుచు (తన భార్యను కుమారుడైన యజునివద్దనుంచి), శాంతి మార్గోత్సుకః—శాంతిమార్గ -

మోక్షమార్గమునందు, ఉత్సుకః - అభిలాష గలవాఁడు. అభూత్ - అయ్యెను, హి - అదియు క్తమే, కులధుర్యే - ఇంటిని చక్కదిద్దగలవాఁడు లేదా కుటుంబభారమును మోయగలవాఁడు, సతి - ఉన్నవాఁడుకాగా, సూర్యవంశ్యాః - సూర్యవంశమునందు పుట్టిన రాజులు, గృహాయ - గృహస్థాశ్రమముకొఱకై, నభవంతి - ఉండరు. చారులద్వారా ముందే అజుని వృత్తాంతము నెఱిగిన రము మహారాజు ఆతడు రాగానే అభినందించి, విజయవంతుడు యోగ్యురాలైన భార్యగలవాడు నగు అజుని పోషణమునందు తల్లిని నిల్పి, తమ వంశాచారానుసారముగా మోక్షార్థమై వానప్రస్థాశ్రమమును స్వీకరించుటకు ఉద్యుక్తుఁడయ్యెను. “వార్ధకే మునివృత్తినాం” అని పూర్వము చెప్పఁబడిన రీతిగా నని భావము.

ఇది మహాకవి కాళిదాసకృత రమువంశ

కావ్యమున సప్తమ స్కంధమునకు

తెలుగు లఘువ్యాఖ్య

# మహాకవి కాళిదాసకృత రఘువంశము

అష్టమ సర్గము

శ్లో. అథ తస్య వివాహ కౌతుకం  
లలితం బిభ్రత ఏవ పార్థివః  
వసుధా మపి హస్తగామినీం  
అకరో దిందుమతీ మివాపరామ్.

1

వ్యాఖ్య: అథ - తరువాత, పార్థివః - రఘుమహారాజు, లలితం - మనోహరమైన, వివాహకౌతుకం - వివాహ మంగళమును (వివాహ దీక్షకంకణమును), బిభ్రతః, ఏవ - ధరించినవాఁడగుదుండగానే, తస్య - ఆ యజునికి, అపరాం - రెండవదియైన, ఇందుమతీం, ఇవ - ఇందుమతినివలె, వసుధాం, అపి - భూమిని గూడ, హస్తగామినీం - చేతికి వచ్చినదానిని (స్వాధీనమైన దానినిగా), అకరోత్ - చేసెను. వివాహదీక్ష కంకణ వినర్జనం చేయకమునుపే అజునిపై రాజ్యభారము నుంచి కోసలభూపతిని జేసెనని భావము.

శ్లో. దురితై రపి కర్తు మాతృసాత్  
ప్రయతంతే నృపసూనవో హి యత్  
త దుపస్థిత మగ్రహీ దజః  
పితు రాజ్ఞేతి న భోగతృప్తయా.

2

వ్యాఖ్య: నృపసూనవః - రాజపుత్రులు, యత్ - ఏ రాజ్యమును, దురితైః, అపి - పాపకృత్యముల చేతఁగూడ (తండ్రికి, అన్నలకు విషముపెట్టుట, రహస్యముగా చంపుట మొదలైన అకృత్యములచేత నవి యర్థము). ఆత్మసాత్, కర్తం - స్వాధీనము చేసుకొనుటకొఱకు. ప్రయతంతేహి - ప్రయత్నించుచుండురుగదా! ఉపస్థితం - అప్రయత్నముగా వచ్చిన, తత్ - అట్టి రాజ్యమును. అజః - అజుఁడు, పితురాజ్ఞేతి (పితః + అజ్ఞా + ఇతి) - తండ్రియొక్క ఆజ్ఞగదా

అను కారణమువలననే, అగ్రహీత్ - స్వీకరించెను. భోగాభిలాషచేత గాక తండ్రి యాజ్ఞ అనుల్లంఘనీయమను కారణముచేతనే అజాదు రాజ్యభారమును వహించె నని భావము.

శ్లో. అనుభూయ వసిష్ఠసంభృతైః

సలితైః స్తేన సహాభిషేచనమ్

ఃశదోచ్ఛ్వసితేన మేదిని

కథయామాస కృతార్థతా మివ.

8

వ్యాఖ్య: మేదిని - భూమి, వసిష్ఠేన - వసిష్ఠమునిచేత, సంభృతైః - సంపాదించఁ బడిన, సలితైః - (చతుస్సముద్రములయు, మహానదులయు జలములచేత) ఉదకములచేత, తేనసహ - ఆ యజమహారాజుతోఁ గూడ, అభిషేచనం - అభిషేకమును (స్నానమును), అనుభూయ - అనుభవించి, విశదోచ్ఛ్వసితేన - స్ఫుటమైన నిట్టూర్పుచేత, కృతార్థతా - తన ధన్యత్వమును, కథయామాస, ఇవ - చెప్పినదివలె నుండెను. అజానికి సమంత్రకముగా పట్టాభిషేకము జరిగినది. ఇచ్చట 'మేదిని' శబ్దమువలన పట్టమహిషికానున్న యిందుమతియు నని ధ్వన్యర్థము. జలసిక్తమైన భూమి వెచ్చని గాలిని పైకి విడుచుట సహజము. అది యిచ్చటభూదేవి ఉచ్ఛ్వాసముగను. అజానితో కలిసి పట్టాభిషేక సుఖము ననుభవించిన యిందుమతియొక్క అనంద విర్మలోచ్ఛ్వాసముగను వర్ణింపఁ బడినది. ఇందు మతియు, భూదేవియు ధన్యం మన్యలై నారని తాత్పర్యము. భూదేవి యితని వల్లనే మిక్కిలి తృప్తురాలైనది పూర్వులైన దిలీపాదులచేత కాలేదని యర్థముకాదు, ఇది అజ ప్రశంసామాత్రపరము.

శ్లో. స బభూవ దురాసదః పరైః

గురుణాఽథర్వవిదా కృతక్రియః

వవనాగ్ని సమాగమో హ్యాయం

సహితం బ్రహ్మ య దస్త్రతేజసా.

4

వ్యాఖ్య: అథర్వవిదా - అథర్వ వేదము తెలిసిన, గురుణా - కుల గురువగు వసిష్ఠునిచేత, కృతక్రియః - అథర్వ పేదోక్త విధానముచేత చేయఁబడిన అభి

షేక సంస్కారము గలవాడైన, సః - ఆ యజుడు, వరైః - శత్రువులచేత, దురాసదః - ఎదిఱించుటకు వీలులేనివాడు, బభావ - అయ్యెను, (తథాహి - అది యుక్తమే), అప్రతేజసా - జ్వలతేజముచేత, సహితం - కూడిన, యత్, బ్రహ్మ - ఏ బ్రహ్మతేజమైతే కలదో, ఆయం - ఇది, పవనాగ్ని సమాగమః, హి - అగ్ని వాయువుల కలయికవంటిది గదా; అజుడు జ్వలతేజముచేతనే శత్రువులకు ఎదిరింప వీలుపడనివాడు, ఇక నతనికి పసిష్ట మంత్ర ప్రభావముకూడ చే కూరిననాడు చెప్పవలసిన దేమున్నదని భావము. జ్వలత సహాయములేని బ్రహ్మతేజముగాని బ్రహ్మతేజస్సహాయము లేని జ్వలతేజము గాని వృద్ధిని జెందజాలవు. ఆ రెండు కలిసి పనిచేయునప్పుడే యైహికా ముష్టికఫలము, దేశక్రేయస్సు వృద్ధి చెందునని మనువు చెప్పెను. “నాక్షత్రం బ్రహ్మ భవతి, క్షత్రం నాబ్రహ్మ వర్ధతే, బ్రహ్మక్షత్రే తు సంయుక్తే ఇహాముత్ర చ వర్ధతే”. అనగా విద్యా వైజ్ఞానిక బలము పై న్య బలము కలిసి పనిచేయుటయే ప్రజాసౌఖ్యమునకు మూలమగునని భావ్యము.

శ్లో. రఘు మేవ నివృత్తయావనం

త మమన్యంత నవేశ్వరం ప్రజాః

స హి తస్య న కేవలాం శ్రియం

ప్రతిపేదే సకలాన్ గుణా నపి.

5

వాఖ్యః ప్రజాః - ప్రజలు, నవేశ్వరం - క్రొత్త ప్రభువైన, తం - ఆ యజుని, నివృత్తయావనం - తిరిగివచ్చిన యౌవనదశగల, రఘుమేవ - రఘు మహారాజును గానే, అమన్యంత - తలంచిరి, హి - ఎందువలన ననగా, సః - అజుడు, తస్య - ఆ రఘుమహారాజుయొక్క, కేవలాం, శ్రియం - ఒక రాజ్య లక్ష్మి నే. న ప్రతిపేదే - పొందలేదు. సమాన్, గుణాన్. అపి - సమస్తమైన శౌర్యదాక్షిణ్యాది గుణములను పైతము ప్రతిపేదే - పొందెను. అజుడు సర్వ విధముల తండ్రిని పోలి యుండుటచేత నతనిని జూచినప్పుడు ప్రజలు రఘు మహారాజుకే తిరిగి యౌవనము వచ్చి యిట్లున్నాడా? యని భావించుచుండిరిని భావము. అలంకారము : ఉత్పేక్ష.

శ్లో. ఆధికం శుశుభే శుభంయనా

ద్వితయేన ద్వయ మేవ సంగతమ్

పద మృద్ధ మజేన వైతృకం

వివయేనాస్య నవం చ యౌవనమ్.

6



వ్యాఖ్య: ద్వయమేవ - ఒక జంటయే, శుభంయునా - శుభాన్వితమైన, ద్వితయేన - మరెయొక జంటతో, సంగతం - కూడినదియై, అధికం - ఎక్కువగా, శుభభే - ప్రకాశించెను, (ఏ జంట యే జంటతోననగా) పైతృకం - తండ్రి నుండి వచ్చినదియు, బుద్ధం - సమృద్ధిగల, పదం - రాజ్యస్థానము, అజేన - అజానితోను, అస్య - అజానియొక్క, నవం, యౌవనం - నూతనమైన యౌవనము, వినయేనచ - ఇంద్రియ నిగ్రహ రూపమైన వినయముతోను అని. రాజ్యము నకు అజాదు అలంకారముగాను, అజానికి వినయము అలంకారముగాను ఉండె ననియు, రాజ్యలాభము వలన ఒక ప్రాకృతునివలె అజాదు గర్వము పొందిన వాడు కాలేదనియు తాత్పర్యము.

శ్లో. సదయం బుభుజే మహాభుజః

సహసోద్వేగ మియం ప్రజేదితి

అచిరోపసతాం స మేదిసిం

నవ పాణిగ్రహణాం వధూ మివ.

7

వ్యాఖ్య: మహాభుజః, సః - పరాక్రమవంతుడైన ఆ యజాదు, అచిరోప సతాం - క్రొత్తగా దనను చేరిన, మేదిసిం - భూమిని, నవపాణిగ్రహణాం - క్రొత్తగా వివాహమైన, వధూంజవ - స్త్రీనివలె, సహసా (చేత్) - బలాత్కారముచేత నైనచో, ఇయం - ఈమేదిని, ఉద్వేగం - భయమును, ప్రజేత్ - పొందవచ్చును, ఇతి - అనుకారణమున, సదయం - దయగలుగునట్లుగా, బుభుజే - అనుభవించెను. నవవధూ సమాగమమునందు బలాత్కారము పనికిరానట్లే, నూతన రాజ్యానుభవమునందు కర్కశ కఠిన కోపములు పనికిరావు కనుక దయాపూర్వకముగా ప్రజాపాలనము చేయుట కారంభించెనని భావము. ఇచ్చట మేదిసి శబ్దము నవవధువుతో పోల్చబడుట రమణీయముగా నుండుటయేకాక క్రొత్తగా రాజ్యము నకు వచ్చిన వాడెట్లు ప్రవర్తింపవలెనో సూచింపబడినది. కాళిదాసు సందేశము లన్నియు నిట్లే లలిత లలితములుగా నుండును. అదియేగదా కావ్యమునందలి కాంతాసమ్మితత్వము.

శ్లో. అనా మేవ మతో మహిపతే

రితి సర్వః ప్రకృతి ష్వచింతయత్

ఉదధే రివ నిమ్న గాశతే

ష్వభవన్నాస్య విమాననా క్వచిత్.

8

వ్యాఖ్య: ప్రకృతిషు - ప్రజలయందు, సర్వః - ప్రతివాడును, అహమేవ - నేనే, మహీపతేః - రాజునకు, మతః - ఇష్టమైనవాడను, ఇతి - ఇట్లని, అచింతయత్ - తలంచెను, ఉదధేః - సముద్రమునకు, నిమ్నగాశతేషు, ఇవ - నదీ శతములయందువలె (అనేక నదులయందు వలె), అస్య - ఈ అజమహా రాజునకు, క్వచిదపి - ఎవనియందును, విమాననా - తిరస్కారము. న అభవత్ - లేకుండెను. అజః దెవనినికూడా తక్కువవాడుగా చూచుట లేనందున, ప్రతి వాడును తానే ప్రభువునకు సమ్మతమైన వాడనని తలంచుచుండెనని భావము.

శ్లో. న ఖరో న చ భూయసా మృదుః

పవమానః పృథివీరుహోనివ

స పురస్కృత మధ్యమ క్రమో

నమయామాస నృపా నమద్ధరన్.

9

వ్యాఖ్య: సః - ఆ యజుడు, భూయసా - ఎక్కువగా, ఖరః - తీక్షణమైనవాడు, న - కాదు, మృదుః చ - మెత్తని వాడును, న - కాదు, పురస్కృత మధ్యమక్రమః సన్ - అంగీకరింపబడిన మధ్యమ పరిపాటిగల వాడగుచు, పవమానః - వాయువు, పృథివీరుహోన్, ఇవ - వృక్షములను వలె, శత్రురాజులను, అనుద్ధరన్ - పైకి లాగకయే (పదవీ భ్రష్టులను చేయకయే), నమయామాస - వందెను (లొంగునట్లు చేసెను) వాయువు వృక్షములను పెకలించక వంచినట్లు అజుడు పరరాజులను నిర్మూలించుట మాని తనకు లొంగునట్లు మాత్రము చేసెనని భావము, అది రాజనీతి గదా!

శ్లో. అథ వీక్ష్య రఘుః ప్రతిష్ఠితం

ప్రకృతిష్వాత్మజ మాతృవత్తయా

విషమేషు వినాశధర్మసు

త్రిదివస్థేష్వపి నిస్పృహో భవత్.

10

వ్యాఖ్య: అథ - పిమ్మట, రఘుః - రఘుమహారాజు, ఆత్మజం - పుత్రుని, ఆత్మ వత్తయా - నిర్వికార మనస్కుడగుటచేత, ప్రకృతిమ - అమాత్యాదులయందు, ప్రతిష్ఠితం - దృఢముగా నిలుపబడిన వానినిగా, వీక్ష్య - చూచి (గ్రహించి), విनाశ ధర్మసు - నశించు స్వభావము గలవియగు (అనిత్యము లగు నవి). త్రిదివస్థేష్వపి - స్వర్గమునం దున్నవియైనను, విషయేషు - భోగ్యవస్తువులయందు, విస్పృహః - వాంఛ లేనివాడు, అథవత్ - అయ్యెను, కుమారుడు రాజ్యమునందు సుప్రతిష్ఠితుడై యిక నా నహాయ మక్కఱలేక యున్నాడని తోచినపిమ్మట రఘు మహారాజు విషయవాంఛలు విడిచి సంసారమునందు విరక్తుడయ్యెనని భావము.

శ్లో. గుణవత్పుత రోపిత శ్రియః

పరిణామే హి దిలీపవ శజాః

పదవీం తరువల్క వాససాం

ప్రయతాః సంయమినాం ప్రపేదిరే.

11

వ్యాఖ్య: దిలీప వంశజాః - దిలీపుని వంశమున పుట్టినవారు, పరిణామేహి - వార్ధక్యమునందు, గుణవత్పుత రోపితశ్రియః - గుణవంతులైన కుమారులయందు ఉంచబడిన రాజ్యలక్ష్మి కలవారై, ప్రయతాః - నియమవంతులనై, తరువల్క వాససాం - వల్కములే వస్త్రములుగాగల, సంయమినాం - యతీశ్వరులయొక్క, పదవీం - మార్గమును, ప్రపేదిరే - అనుసరించిరి. దిలీప వంశజు లందఱును వార్ధక్య దశయందు మునివృత్తి నవలంబించుట పరిపాటి గావున రఘుమహారాజు నైతము యత్యాశ్రమమును స్వీకరించుటకు సిద్ధపడెనని భావము. 'వల్క' శబ్దము 'వల్కల' శబ్దమునకు రూపాంతరము.

శ్లో. త మరణ్య సమాశ్రయోన్ముఖం

శిరసా వేష్టనశోభినా సుతః

పితరం ప్రణిపత్య పాదయోః

అపరిత్యాగ మయాచ తాత్మనః.

12

వ్యాఖ్య: అరణ్య సమాశ్రయోన్ముఖం - వనవాసమునకు సంసిద్ధుడైన, పితరం, తం - తండ్రియైన ఆ రఘుమహారాజును, సుతః - కుమారుడైన

యజుఁడు. వేష్టన కోభినా - తలపాగ చేత అందముగానున్న, రిరసా - శిరస్సుచేత, పాదయోః - పాదములమీద, ప్రణివత్య - పడి (నమస్కరించి), ఆత్మనః తన యొక్క, అపరిత్యాగం - విడువకుండుటను, అయాచత - కోరెను. అజుఁడు తండ్రి కాళ్లపైబడి తనను విడిచిపెట్టి వనమునకు వెళ్లవద్దని ప్రార్థించెనని భావము.

శ్లో. రఘు రశ్రుమ ఖస్య తస్య తత్  
కృతవా సిన్ధిత మాశ్మజ ప్రియః  
న తు సర్ప ఇవ త్వచం పునః  
ప్రతిపేదే వ్యవవర్జితాం శ్రియమ్.

13

వ్యాఖ్య: ఆత్మజప్రియః - పుత్రవాత్సల్యముగల వాఁడగు, రఘుః - రఘు మహారాజు. అశ్రుముఖస్య - కన్నీరు గారుచున్న ముఖము గలివాఁడగు. తస్య - ఆ యజునియొక్క, తత్ - ఆ యపరిత్యాగ రూపమైన. ఈప్సితం - కోరికను. కృతవాన్ - తీర్చెను. తు - కాని, సర్పః - పాము, త్వచం ఇవ - తన కుబుస మునువలె, వ్యవవర్జితాం - విడిచిపెట్టిబడిన, శ్రియం - రాజ్యసంపదను. పునః - మరల, న ప్రతిపేదే - స్వీకరింపలేదు. రఘుమహారాజు రాజ్యసంపదను మరల స్వీకరింపని పద్ధతిలో కుమారునికి సమీపముగా నుండుట కిష్టపడెను.

శ్లో. స కిలాశ్రమ మంత్య మాశ్రితో  
నివసన్నావసథే పురా దృహిః  
సమపాస్యత పుత్రభోగ్యయా  
స్నుషయేవాఽఽకృతేంద్రియః శ్రియా.

14

వ్యాఖ్య: సః - ఆ రఘుమహారాజు. అంత్యం అశ్రమం - చివరిదియగు నాశ్రమమును (సన్యాసాశ్రమమును). ఆశ్రితః - స్వీకరించిన వాడై, పురాత్ దృహిః - నగరమునకు వెలుపటనున్న. అవసథే - స్థానమునందు, నివసన్ - నివసించుచున్నవా ఁడగుచు, అఽకృతేంద్రియః - జితేంద్రియుడై, స్నుషయే వ (స్నుషయా + ఇవ) - కోడలిచేతవలె, పుత్రభోగ్యయా - కుమారునిచేత మాత్రమే అనుభవించఁదగిన, శ్రియా - రాజ్యలక్ష్మిచేత, సమపాస్యత కిం - కుశ్రాష్టమాశ్రమ చేయఁబడిన వాఁడయ్యెనునుమా, జితేంద్రియుడైన యతనికి

కోడలిచేతవలె రాజ్యలక్ష్మిచేతగూడ పుష్పవ రోదకాహరణాది కుశ్రూష తప్ప మరి యొక అపేక్షిత వస్తువు లేదయ్యెనని భావము (యతి జీవనము గడపెను). క్షత్రి యుడు యత్యాశ్రమమును స్వీకరించుట ధర్మ్యమగునా కాదా? యను విషయమును సుదీర్ఘముగా చర్చించి, మల్లినాథుడు యత్యాశ్రమమునకు క్షత్రియుడు సైత మర్హుడే యని యాశ్లోకవాఖ్యానమునందు నిర్ణయించియున్నాడు. కాళిదాసు నభి ప్రాయముగూడ నదియే యైనట్లు సోదాహరణముగా విరూపించియున్నాడు.

శ్లో. ప్రశమస్థిత పూర్వ పార్థివం  
కుల మభ్యుద్యత నూతనేశ్వరమ్  
నభసా నిభృతేందునా తులాం  
ఉదితార్కేణ సమారురోహ తత్.

15

వ్యాఖ్య: ప్రశమస్థిత పూర్వపార్థివం - శాంతి నాశ్రయించిన పూర్వపు రాజు గలదియును, అభ్యుద్యత నూతనేశ్వరం - అభ్యుదయమునొందిన క్రొత్తరాజు (అజుడు) గలదియునగు, తత్. కులం - ప్రసిద్ధమైన ఆ దిలీపవంశము, నిభృతేం దునా - అస్తమింపనున్న చంద్రుడు గలదియును, ఉదితార్కేణ - ఉదయించిన సూర్యుడు గలదియును నగు, నభసా - ఆకాశముచేత, తులాం - సామ్యమును, సమారురోహ - పొందెను. అస్తమింపబోవు చంద్రునితోను, ఉదయించిన సూర్యునితోను గూడిన నిర్మలాకాశమువలె, పూర్వరాజై యత్యాశ్రమమును స్వీకరిం చిన రఘువుచేతను, నూతన వైభవోపేతుడైన అజునిచేతను దిలీపవంశము మిక్కిలి క్లాఘాపాత్రముగ నుండెనని భావము.

శ్లో. యతి పార్థివ లింగ ధారిణౌ  
దదృశాతే రఘురాఘవౌ జ్ఞైః  
అపవర్గ మహోదయార్థయోః  
భువ మంశా వివ ధర్మయో ర్గతౌ.

16

వ్యాఖ్య: యతి పార్థివ లింగ ధారిణౌ — యతి - సన్యాసి యొక్కయు, పార్థివ - రాజయొక్కయు, లింగ - వేషములను, ధారిణౌ - ధరించినట్టి, రఘు రాఘవౌ - రఘువును, అతని కూమారుడగు అజుడును, అపవర్గ మహోదయా

ర్థయోః - మోక్షము, అభ్యుదయమును, ఫలములుగాగల. ధర్మయోః - నివర్తక, ప్రవర్తక, ధర్మములయొక్క, భువంగతౌ - భూలోకమునం దవతరించిన. అంశౌ, ఇవ - అంశములవలె, జనైః - ప్రజలచేత, దదృశాతే - చూడఁబడిరి. జనులకు, రఘువు మోక్షఫలకమైన నివృత్తిధర్మము యొక్క అవతారముగను అజుడు అభ్యుదయ ఫలమైన ప్రవృత్తి యొక్క అవతారము గను గగన్పట్టరని తాత్పర్యము.

శ్లో. అజితాధిగమాయ మంత్రిభిః

యుయజే నీతివిశారదై రజః

అనపాయ పదోపలబ్ధయే

రఘు రాష్ట్రైః సమియాయ యోగిభిః

17

వ్యాఖ్య: అజః - అజుడు, అజితాధిగమాయ - జయింపబడని దేశముల యొక్క విజయముకొఱకు, నీతివిశారదైః - రాజనీతిజ్ఞులైన, మంత్రిభిః - మంత్రులతో, యుయజే - కలిసికొనెను, రఘుః - రఘుమహారాజుగూడ, అనపాయపదోపలబ్ధయే - అనపాయపద వినాశములేని పదము అనగా మోక్షముయొక్క, ఉపలబ్ధయే - ప్రాప్తికొఱకు, అష్టైః - సత్యము నెఱిగినవారును యధార్థమును జెప్పువారునునగు, యోగిభిః - యోగులతో. సమియాయ - చేరెను. ఉభయులును తమ లక్ష్యము సిద్ధించుటకై ఉపాయాన్వేషణమునకు బునుకొనిరని భావము.

శ్లో. నృపతిః ప్రకృతీ రవేక్షితుం

వృవహారానన మాదదే యువా

పరిచేతు యుపాంశు ధారణాం

కుశపూతం వ్రవయాస్తు విష్టరమ్.

18

వ్యాఖ్య: యువా, నృపతిః - యువకుడైన రాజు (అజుడు), ప్రకృతీః - ప్రజలను, అవేక్షితుం - చూచుటకు (కార్యార్థ్యులైన జనులలో దుష్టులను, అదుష్టులను ఎఱుఁగుటకు), వృవహారాననం - ధర్మాసనమును. ఆదదే - స్వీకరించెను, వ్రవయాః - వృద్ధుఁడగు, నృపతిస్తు - రఘుమహారాజేమో, ధారణాం - మనస్సు యొక్క యేకాగ్రతను, పరిచేతుం - అభ్యసించుటకు (కూర్చుకొనుటకు), ఉపాంశు - విజన ప్రదేశమునందు, కుశపూతం - దర్శలచేత పవిత్రమైన.

విష్వరం - ఆననమును, అదదే - స్వీకరించెను. అజుఁడు ప్రజాపాలనము కొఱకై ధర్మాననమునెక్కిెను. రఘువు యోగాభ్యాసము కొఱకై ఏకాంతమునందలి దర్బానముపై గూర్చుండెను. “యమాది గుణసంయుక్తే మననః స్థితిరాత్మని, ధారణా ప్రోచ్యతే సద్భిర్యోగశాస్త్రవిశారదైః” అని వసిష్ఠస్మృతి ధారణా పదమును నిర్వచించినది. అట్టి ధారణకు రఘువు పూనెను.

శ్లో. అనయత్ ప్రభుశక్తి సంపదా  
వశ మేకో నృపతి ననంతరాన్  
అపరః ప్రణిధాన యోగ్యయా  
మరుతః పంచ శరీ గోచరాన్.

19

వ్యాఖ్య: ఏకః - ఒకడు (అజుఁడు), అనంతరాన్ - తన రాజ్యమున కంటుకొనియున్న దేశములవారగు, నృపతీన్ - రాజులను, ప్రభుశక్తి సంపదా - కోశదండముల మహిమచేత, వశం, అనయత్ - స్వాధీనులనుగాఁ జేసికొనెను, అపరః - రెండవవాఁడు (రఘుమహారాజు), ప్రణిధానయోగ్యయా - సమాధి యొక్క అభ్యాసముచేత, శరీరగోచరాన్ - దేహము నాశ్రయించియున్న, పంచ, మరుతః - అయిదు వాయువులను (పంపప్రాణము లనఁబడు ప్రాణ, అపాన, వ్యాన, ఉదాన, సమాన వాయువులను) వశం, అనయత్ - స్వాధీనపరచుకొనెను. రాజ్య స్థైర్యమునకై యజుఁడు కోశదండ ప్రభావముచేత ఇరుగు పొరుగు రాజులను స్వాధీనము చేసికొనెననియు, మోక్షప్రాప్తికై రఘువు యోగాభ్యాసముచేత ప్రాణాయామమునందు కృతార్థుఁడయ్యెననియు భావము. ఇద్దఱును వారి లక్ష్యమునందు మొదటిమెట్టు నెక్కిరని తాత్పర్యము.

శ్లో. అకరో దచిరేశ్వరః శీతౌ  
ద్విష దారంభఫలాని భస్మసాత్  
ఇతరో దమానే స్వకర్మణాం  
వవృతే జ్ఞానమయేన వహ్నినా.

20

వ్యాఖ్య: అచిరేశ్వరః - కొద్దికాలముక్రింద రాజైన (అజుఁడు), శీతౌ - భూమిమీద, ద్విషదారంభఫలాని - శత్రువ్రయత్నముల ఫలితములను, భస్మసాత్,

అకరోత్ - పూర్తిగా భస్మీపటలము చేసెను (వ్యర్థముచేసెను). ఇతరః - ఇతరుఁడైన రఘువు, జ్ఞానమయేన - తత్త్వజ్ఞున ప్రచురమైన, వహ్నినా - అగ్నిచేత, స్వకర్మణాం - సంసారబీజ భూతములైన తన కర్మలయొక్క, దహనే - భస్మీకరణమునందు, వవృతే - ప్రవర్తించెను. ఉభయులకును ఇది లక్ష్యసాధనలో రెండవమెట్టు. అగామి, సంచిత, ప్రారబ్ధరూపములైన కర్మఫలముల నన్నిటిని జ్ఞానాగ్ని (ఆత్మసాక్షాత్కారము) దహించివేయునని శాస్త్రము. “జ్ఞానాగ్నిః సర్వకర్మాణి భస్మసాత్ కురుతే తథా” అని గీతావచనము. కనుక రఘువు జ్ఞానాగ్నిచేత అంతశ్శత్రువులను జయింపగా అజాఁడు బాహ్యశత్రువులను జయించెనని భావము.

శ్లో. పణబంధ ముఖాన్ గుణా నజః

షడుపాయుంక్త సమీక్ష్య తత్ఫలమ్

రఘు రవ్యజయ ద్గుణత్రయం

ప్రకృతిస్థం సమలోష్ఠ కాంచనః

21

వ్యాఖ్య: అజః - అజాఁడు, పణబంధముఖాన్ - నంది మొదలగు, పట్ గుణాన్ - ఆరు గుణములను, తత్ఫలం - వాటి ఫలమును, సమీక్ష్య - ఆలోచించి, ఉపాయుంక్త - ప్రయోగించెను, సమలోష్ఠ కాంచనః - సమానముగా భావింపఁబడిన మట్టిగడ్డయు, బంగారమును గల, (విస్ఫుహఁడైన) రఘురపి - రఘుమహారాజుగూడ, గుణత్రయం - సత్త్వము మొదలగు మూడుగుణములను, ప్రకృతిస్థం - వికార భూస్వములగునట్లుగా, అజయత్ - జయించెను. అజాఁడు, శత్రువులపై ప్రయోగింపలవసిన నంది విగ్రహాది గుణములలో నేది ఫలింపఁగలదో దానినే ప్రయోగించెననియు, రఘురాజు సత్త్వరజస్తమోగుణముల యుద్దేకమును యోగశక్తిచేత తగ్గించి వాటిని సామ్యావస్థలో అనగా వికారరహితములనుగా నుంచెననియు భావము. “పణబంధః” అనగా నందియని, కౌటిల్యార్థ శాస్త్రము, “నంది, విగ్రహము, యానము, ఆననము, ద్వైధీభావము. సమాశ్రయము” అను ఆరుగుణములు రాజు తనశత్రువులపైఁ బ్రయోగింపఁ దగిన యుపాయములు.

శ్లో. న నవః ప్రభు రాఫలోదయాత్

స్థిరకర్మా విరరామ కర్మణః



న చ యోగవిధే ర్నవేతరః

స్థిరధీ రావరమాత్మ దర్శనాత్.

22

వ్యాఖ్య: స్థిరకర్మా - చేపట్టిన పనిని ఫలించువఱకును విడువనట్టి, నవః, ప్రభుః - క్రొత్తరాజు (అజుడు), అఫలోదయాత్ - ఫలసిద్ధి పర్యంతము, కర్మణః - ప్రయత్నమునుండి, న విరరామ - మరలలేదు (ప్రయత్నమును మాన లేదు), స్థిరధీః - నిశ్చల చిత్తుడైన, నవేతరః చ - ప్రాతరాజుకూడ (రఘువు), ఆపరమాత్మ దర్శనాత్ - పరమాత్మ సాక్షాత్కార పర్యంతము. యోగవిధేః - ఐక్యాను సంధానమునుండి, న విరరామ - విరమింపలేదు. ఆరంభించిన పనిని ఫల సిద్ధియగువఱకు ఉభయులును విడుచువారు కారనియు, విడువలేదనియు భావము.

శ్లో. ఇతి శత్రుషు చేంద్రియేషు చ

ప్రతిషిద్ధ ప్రసరేషు జాగ్రతౌ

ప్రసితౌ వుదయాపవర్గయోః

ఉభయ్యాం సిద్ధి ముఖా వవాపతుః.

23

వ్యాఖ్య: ఇతి - ఇట్లు, ప్రతిషిద్ధప్రసరేషు - నిషేధింపబడియు ముందుకు వచ్చినట్టి, శత్రుషు - శత్రువుల విషయమునను, ఇంద్రియేషు చ - ఇంద్రియముల విషయమునను, జాగ్రతౌ - జాగ్రత్త గలవారును, ఉదయాపవర్గయోః - అభ్యుదయ మోక్షములయందు. ప్రసితౌ - ఆనక్తులును నగు, ఉభౌ - ఇద్దఱును (అజ రఘువులు), ఉభయ్యాం - రెండు విధములయిన (అభ్యుదయ, మోక్షరూపమైన), సిద్ధిం - ఫలసిద్ధిని, అవాపతుః - పొందిరి. అజుడు శత్రునిర్మూలన రూపమైన అభ్యుదయమును, రఘువు ఇంద్రియ నిగ్రహమూలకమైన మోక్షమును పొందిరని భావము. “ప్రతిషిద్ధప్రసరేషు” వద్దని వెనుకకు త్రోసినను సార్వపరులైన శత్రువులు ముందుకు వచ్చుచుందురు; అట్లే ఇంద్రియములు నిగ్రహింపబడుచున్నను భోగ్యవిషయముల మీదికి ప్రసరించుచుండునన్న భావమును ఈ పదము చక్కగా వివరించుచున్నది.

శ్లో. అథ కాశ్చి దజవ్యపేక్షయా

గమయిత్వా సమదర్శనః సమాః

తమనః పర మాప దవ్యయం

పురుషం యోగసమాధినా రఘుః.

24

వ్యాఖ్య: అథ - పిమ్మట, రఘుః - రఘుమహారాజు, సమదర్శనః - సర్వభూతములయందును సమాన దృష్టిగలవాఁడగుచు, అజవ్యపేక్షయా - అజాని యొక్క కోరిక ననుసరించి, కాల్పిత, సమాః - కొన్ని సంవత్సరములు, గమ యిత్వా - గడపి, యోగసమాధినా - జీవాత్మ పరమాత్మల అనుసంధానముచేత, అవ్యయం - నాశము లేనివాఁడును, తమనః పరం - అజ్ఞానమునకు దూరమైన వాఁడును అగు (అవిద్యకు పరమైనవాఁడు మాయాతీతుఁడు అని యర్థము), పురుషం - పరమాత్ముని, ఆపత్ - చేరెను. యోగసమాధిచేత సాయుజ్య మోక్ష మును పొందెనని భావము.

శ్లో. శ్రుత దేహవిసర్జనః పితుః

చిర మశ్రూణి విముచ్య రాఘవః

విదధే విధి మస్య నైష్ఠికం

యతిభిః సార్థ మనగ్ని మగ్నిచిత్.

25

వ్యాఖ్య: అగ్నిచిత్ - అహితాగ్నియైన (యజ్ఞములు చేసినట్టి), రాఘవః - రఘుకుమారుఁడు (అజుఁడు), పితుః - తండ్రియొక్క, శ్రుతదేహ విసర్జనః - వినఁబడిన శరీర త్యాగవార్తగలవాడై (తండ్రి మరణవార్త విన్నవాఁడగుచు), చిరం - చాలాసేపు, అశ్రూణి, విముచ్య - కన్నీళ్లుకార్చి, అస్య - అతనికి (తండ్రికి). అనగ్నిం - అగ్ని సంస్కారరహిత మైనదియు, నైష్ఠికం - తపోనిష్ఠ యొక్క అంతమందుఁ జేయఁదగినదియు నగు, విధిం - ఆచారమును (అంత్య కర్మను), యతిభిః, సార్థం - సన్యాసులతోగూడ, విదధే - చేసెను. రఘు శరీర మును దహనముచేయక ఖననము చేసి సమాధి చేయించెనని యర్థము. సర్వసంగ పరిత్యాగము చేసి, ద్యావయోగ రతుడైనవాని దేహమును కాల్చివేయఁగూడ దనియు. గుంటలో శరీరమునుంచి ఓంకారోచ్ఛారణము చేయుచు మట్టి కప్ప వలయుననియు 'అనగ్ని' విధిని శౌనక స్మృతి నిర్దేశించినది. "సర్వసంగ వివృ త్తస్య ద్యావయోగరతస్య చ. న తస్య దహనం కార్యం, నైవ పిండోదకక్రియా, నిదధ్యాత్ ప్రణవేనైవ బిలే భిక్షోః కలేబరమ్, ప్రోక్షణం ఖననం చైవ సర్వసంగే

నైవ కారయేత్” అని. కనుక అజుడు తండ్రికి దహనముకాక సమాధిని చేయించె నని భావము.

శ్లో. అకరో త్స తద్దౌర్ధ్వ దై హికం

పితృ భక్త్యా పితృకార్య కల్పవిత్

స హి తేన పథా తనుత్యజః

తనయా వర్జిత పిండ కాంక్షిణః

26

వ్యాఖ్య: పితృకార్యకల్పవిత్ - తండ్రియొక్క శ్రాద్ధవిధానము నెఱిగిన, సః - ఆ యజుడు, పితృభక్త్యా - తండ్రియందలి ప్రేమచేత, తస్య - ఆ రఘుమహారాజుకు, దౌర్ధ్వ దైహికం - శరీరమును విడిచిన పిమ్మట చేయవలసిన తిలోదక, పిండదానాదికమును, అకరోత్ - చేసెను, తేనపథా - ఆ మార్గముచేత (యోగమార్గముచేత), తనుత్యజః - శరీరమును విడిచినివారు, తనయావర్జిత పిండ కాంక్షిణః - కుమారునిచేత నీయబడిన పిండాదికమును గోరువారు, నహి భవంతి - కారునుమా! అజుడు తండ్రిపైన ప్రేమచేత తిలోదకాదులను ఇచ్చెనేకాని అది విధి విహితముకాదని భావము.

శ్లో. స పరార్థ్యగతే రశోచ్యతాం

పితు రుద్దిన్య నదర్థవేదిఖః

శమితాధి రధిజ్య కార్మకః

కృతవా సప్రతిశాసనం జగత్.

27

వ్యాఖ్య: పరార్థ్యగతే - ప్రళయమైన గతిగల (మోక్షమును పొందిన), పితుః - తండ్రియొక్క, అశోచ్యతాం - అశోచనీయత్వమును, ఉద్దిశ్య - బోధించి (కోకించుట తగదని యుపదేశించి), నదర్థవేదిఖః - వరమార్థము నెఱిగిన విద్వాంసులచేత, శమితాధి - నివారించబడిన మనోవ్యధగల, సః - ఆ యజుడు, అధిజ్య కార్మకః - ఎక్కు పెట్టబడిన ధనుస్సుగలవాడగుచు, జగత్ - లోకమును, అప్రతిశాసనం - రెండవవాని యజ్ఞ లేనిదానినిగా, కృతవాన్ - చేసెను. విద్వాంసుల యోదార్పుచేత పితృమరణ దుఃఖమునుండి తేలుకొని మరల రాజ్యపాలన తత్పరుడయ్యెననియు శత్రురాజుల నణచి ఏకచ్ఛత్రాధిపతి యయ్యెననియు భావము.

శ్లో. ఊతి రిందుమతీ చ భామిని

పతి మాసాద్య త మగ్ర్యపౌరుషమ్

ప్రథమా బహురత్నసూ రభూ

దవరా వీర మజీజన త్సుతమ్.

28

వ్యాఖ్య: ఊతి: - భూమియు, భామిని - ప్రియరాలైన. ఇందుమతీచ - ఇందుమతియు. అగ్ర్యపౌరుషం - గొప్ప వరాక్రమమును, ఉత్కృష్ట భోగనైపుణ్యమునుగల, తం - ఆ యజుని, పతిం - భర్తనుగా, ఆసాద్య - పొంది. ప్రథమా - మొదటిదియగు భూమి (పెద్దభార్యయని ధ్వని). బహురత్నసూ: - అనేక శ్రేష్ఠవస్తువులను, రత్నములను ప్రసవించినది, అభూత్ - అయ్యెను, అవరా - రెండవది యగు ఇందుమతి, వీరంసుతం - వీరుడైన కుమారుని, అజీజనత్ - కనెను. నత్పురిపాలనము వలన భూమి రత్నరాసులను గ్రుమ్మరించె ననియు, ప్రేమోపలాదితయగు ఇందుమతి చక్కని కుమారుని గనెననియు భావము. భిన్న ధర్మములుగల జంతునుకలిపి వర్ణింపవలయునను మనోభావముతో కాళిదాసు పూర్వశ్లోకమువలకు అజరఘ్నులను గలిపి వర్ణించెను, ఈ శ్లోకమునందు భూదేవిని, ఇందుమతిని గలిపి వర్ణించుచు, అజునియొక్క వీర శృంగార నాయకత్వమును సూచించినాడు.

శ్లో. దశరశ్మితోపమ ద్యుతిం

యశసా దిక్షు దశస్వపి శ్రుతమ్

దశపూర్వరథం య మాఖ్యయా

దశకంఠారిగురుం విదు ర్బుధాః.

29

వ్యాఖ్య: దశరశ్మితోపమద్యుతిం - దశరశ్మిత - పది కిరణ శతములు గల సూర్యుడు (నహప్రకిరణుడని యర్థము), ఉపమా - సాటిగాగల, ద్యుతిం - కాంతి గలవాడును, యశసా - కీర్తిచేత, దశస్వపి, దిక్షు - పది దిక్కుల యందును, శ్రుతం - ప్రసిద్ధుడును, దశకంఠారిగురుం - దశకంఠారి - రావణునికి శత్రువైన రామునికి, గురుం - తండ్రి యగువాడును అగు, యం - ఏ కుమారుని, అఖ్యయా - పేరుచేత, దశపూర్వరథం - దశశబ్దము మొదటిగల

‘రథ’ శబ్దవాచ్యునిగా (దశరథ నామధేయునిగా), బుధాః - పండితులు, విదుః - చెప్పుచుండిరో అట్టికుమారుని ఇందుమతి కనెనని యర్థము. దశ సంఖ్యగల యా బాలుఁడు దశరథుఁడను పేరున ప్రసిద్ధుఁడగుట యుక్తమని పండితులు నుడివిరి. “దశపూర్వరథం” అనునది ఒక చమత్కార శబ్ద ప్రయోగము. కాళిదాసు మేఘ దూతమునందుఁగూడ ఇట్టి ప్రయోగముఁ జేసెను. “దేవపూర్వం గిరిం తే” దేవగిరి అని యర్థము. మాఘకవి “హిరణ్యపూర్వం కళిపుం ప్రచక్షతే” అని ప్రయోగించెను. హిరణ్యకళిపుఁడని యర్థము. భారవి “ధనురుపపద మస్మై వేదమన్వాది దేశ” అని ప్రయోగించెను. ధనుర్వేదమని యర్థము.

శ్లో. ఋషి దేవగణ స్వధా భుజాం

శ్రుత యాగ ప్రసవైః స పార్థివః

అన్యణత్వ ముపేయివాన్ బభౌ

పరిధే ర్ముక్త ఇవోష్ణదీధితిః.

80

వ్యాఖ్య: శ్రుత, యాగ, ప్రసవైః — శ్రుత - వేద శాస్త్రాధ్యయనము చేతను, యాగ - యజ్ఞములచేతను, ప్రసవైః - సంతానము చేతను (యథా సంఖ్యముగా, వరుసగా), ఋషి దేవగణ స్వధాభుజాం. — ఋషి - మంత్రద్రష్ట లును, శాస్త్రకర్తలునునగు ఋషులయొక్కయు, దేవగణ - ఇంద్రాది దేవతల యొక్కయు, స్వధాభుజాం - పితృదేవతలయొక్కయు, అన్యణత్వం - ఋణము లేకుండుటను (వారివారి ఋణములనుండి విముక్తిఁ జెందుటను). ఉపేయివాన్ - పొందినవాఁడగు, సః పార్థివః - ఆరాజు (అజుఁడు), పరిధేః - పరివేషమునుండి, ముక్తః - వెడలి బయటికి వచ్చిన, ఉష్ణదీధితిః ఇవ - సూర్యుఁడువలె, బభౌ - ప్రకాశించెను (ఋణత్రయ విముక్తుఁడయ్యెను). మానవుఁడు ఋణత్రయ విముక్తుఁడు కావలెనని ధర్మశాస్త్రము. అవి పుట్టగానే ప్రతివానికిని తగులును. ఋషి ఋణ దేవఋణ పితృఋణములు క్రమముగా అధ్యయన, యజ్ఞ, పుత్రోదయముల చేత తీరిపోవును. కనుక అజుఁ డిట్లు చేసెనని భావము.

శ్లో. బల మార్త భయోపశాంతయే

విదుషాం సత్కృతయే బహుశ్రుతమ్

వసు తస్య విభో ర్న కేవలం

గుణవత్తాపి పరప్రయోజనా.

81

వ్యాఖ్య: తస్య, విభో: - ఆ ప్రభువుయొక్క (అజనియొక్క), కేవలం, వసు - ఒక ధనముమాత్రమే. పరప్రయోజనం - ఇతరుల కుపకరించునది, న - కాలేదు, గుణవత్తా, అప - అతని సుగుణత్వముకూడ, పరప్రయోజనా - ఇతరుల ప్రయోజనముగలది యయ్యెను (ఎలాగనగా), బలం - అతని పౌరుషము, ఆర్తభయోపశాంతయే - ఆపన్నులయొక్క భయము శాంతించుట కొఱకును, బహు - అధికమైన, శ్రుతం - విద్య, విదుషాం సత్కృతయే - వండితుల యొక్క సత్కారము కొఱకును, (బభూవ - అయ్యెను). అజమహారాజుయొక్క ధనము ప్రజలకే యుపయోగించుచుండె ననుటలో గొప్పలేదు, ఆయన సద్గుణము లన్నిటికిని పరప్రయోజనమే ఫలముగాని స్వార్థముగాని, పరపీడనముగాని లక్ష్యముకాదు; తాను బలవంతుడగుటకు ఫలము ఆర్తుల యావదలను శమింపఁ జేయుటకును, విద్యావంతుడగుటకు ఫలము తన రాజ్యమునందుఁగల విజ్ఞులను అజ్ఞులను గుర్తించి, విద్వాంసులను సత్కరించుటకేకాని తాను గర్వపడుటకు కాదని భావము. రాజు (పరిపాలకుడు) ధనబల విద్యాగుణములు కలిగి యుండ వలెననియు, వాటిని స్వార్థమునకు పరపీడా పరాయణత్వమునకును వినియోగింపక, ప్రజల మేలునకై వినియోగించునట్టి బుద్ధిమంతుడు కావలయుననియు, అజుఁ డట్టి వాఁడై యుండవనియు కవిహృదయము.

శ్లో. స కదాచి దవేక్షితప్రజః

సహ దేవ్యా విజహార సుప్రజః

నగరోపవనే శచీసఖో

మరుతాం పాలయితేవ నందనే.

82

వ్యాఖ్య: అవేక్షితప్రజః - చక్కగాఁ జూడబడిన ప్రజలుగల (ఏలాటి భయము కష్టములు లేనట్లుగా ప్రజలను సుఖపెట్టు వాఁడగు). సః - ఆ యజుడు. సుప్రజః - మంచికుమారుడు కలవాడై (కుమారునిపై భారము నుంచినవాడై), కదాచిత్ - ఒకప్పుడు, దేవ్యాసహ - ఇందుమతితో గూడ, నగరోపవనే - నగర సమీపమునందలి యుద్వానవనమునందు, నందనే - స్వర్గపట్టణ సమీపముననున్న నందనవనమునందు, శచీసఖః - శచీదేవితోగూడ, మరుతాం - దేవతలయొక్క, పాలయితా ఇవ - పాలకుడగు ఇంద్రునివలె, విజహార - విహారము చేసెను. ఒకప్పుడు అజుఁడు ఇందుమతితో కలిసి యుద్వానవన విహారమునకు వెళ్లి

యచ్చట, నందనోద్యానమునందు శచీదేవితో ఇంద్రుడు విహరించుచున్నట్లు విహరించుచుండెను.

శ్లో. అథ రోధసి దక్షిణోదధేః

శ్రీత గోకర్ణనికేత మీశ్వరమ్

ఉపవీణయితుం యయౌ రవే

రుదయావృత్తిపథేన నారదః.

33

వ్యాఖ్య : అథ - పిమ్మట (ఆ తరువాతకథ యేమనగా), దక్షిణోదధేః - దక్షిణ సముద్రముయొక్క, రోధసి - తీరమునందు. శ్రీతగోకర్ణనికేతం - అధిప సింహదీన గోకర్ణ క్షేత్రముగల, ఈశ్వరం - శివుని, ఉపవీణయితుం - వీణా గానముతో సేవింపబడు కొఱకు, నారదః - నారదుడు, రవేః - సూర్యునియొక్క, ఉదయావృత్తి పథేన - ఉదయ మార్గము అనగా అకాశమార్గముద్వారా, యయౌ - వెళ్లెను. సూర్యమార్గమనుటచేత నారదుడు మహా తేజస్వియై తన వీణానాదము చేత గోకర్ణక్షేత్ర నిలయుండైన శివుని సేవకై అకాశమున వెళ్లుచుండెనని భావము.

శ్లో. కుసుమై ర్గృథితా మపార్థివైః

స్రజ మాతోద్య శిరో నివేశితామ్

అహరత్ కిల తస్య వేగవాన్

అధివాస స్పృహయేవ మారుతః.

34

వ్యాఖ్య : అపార్థివైః - భూమిమీద పుట్టినవి కానట్టి (స్వర్గజాతములని యర్థము). కుసుమైః - పువ్వులచేత, గృథితాం - అల్లబడినదియు, తస్య - ఆ నారదునియొక్క, అతోద్య శిరోనివేశితాం - అతోద్య - వీణావాద్యముయొక్క, శిరః - అగ్రమునందు, నివేశితాం - ఉంచబడినదియు నగు, స్రజం - మాలను, వేగవాన్ మారుతః - వేగముగల వాయువు, అధివాసస్పృహయా ఇవ - అలంకరించుకొను కోరికచేత వలె, అహరత్ కిల - అపహరించినదట. నారదుని వీణాకొననగల పుష్పమాల గాలికి జారి పడినదని భావము.

శ్లో. భ్రమరైః కుసుమా నుసారిభిః

పరికిర్ణా పరివాదిన్తీ మునేః

దదృశే పవనావలేపజం

సృజతీ బాష్ప మివాంజనా విలమ్.

35

వ్యాఖ్య: కుసుమానుసారిభిః - పువ్వులవెంట వచ్చుచున్న, భ్రమరైః - తుమ్మెదలచేత, పరికీర్ణా - వ్యాపించిన. మునేః పరివాదివీ - నారదునియొక్క పీఠ, పవనావలేపజం - వాయువుయొక్క గర్వముచేత పుట్టినదియు, అంజనా విలం - కాటుకచేత కలుషితమైనదియు నగు, బాష్పం - కన్నీటిని, సృజతీ ఇవ - విడుచుచున్నదివలె, దదృశే - కనఁబడెను. పువ్వులమీది తుమ్మెదలతోపాటు నేలకు జాటుచున్న పుష్పమాల, నారదుని పీఠ, వాయుదేవుని అధిక్షేపమునకు దుఃఖించుచు విడిచిన కాటుక కన్నీటి ధారవలె నుండెనని భావము. “పరివాదిని” యనగా ఏడు తంతులుగల పీఠ.

శ్లో. అభిభూయ విభూతి మా ర్తవీం

మధుగంధాతిశయేవ వీరుధామ్

నృపతే రమరస్ర గాప సా

దయితోరు స్తన కోటి సుస్థితిమ్.

36

వ్యాఖ్య: సా, అమరస్రక్ - ఆ దివ్యమాల, మధుగంధాతిశయేన - మకరందము యొక్కయు, పరిమళముయొక్కయు అధిక్యముచేత, వీరుధాం - తీగల యొక్క (నేలమీదివని యర్థము), ఆ ర్తవీం - ఋతువులవలన సంప్రాప్తించిన. విభూతిం - సమృద్ధిని, అభిభూయ - తిరస్కరించి, నృపతేః - ఆజానియొక్క, దయితోరు స్తన కోటిసుస్థితం - ప్రియురాలి పెద్ద స్తనముల చూచుకములయందు చక్కని స్థితిని. ఆప - పొందెను. నారదుని పీఠపైనుండి జారిన యా మాలిక యిందుమతియొక్క స్తనచూచుకములు బిగువుగా నుండిన కారణమున అచ్చటవడి విలుకడగా వ్రేలాడుచుండెనని భావము. ఇందుమతి విలుచునియే యుండెననియు, ఆమె స్తనములు ముందుకు నిక్కువొడుచుకొని యుండెననియు గ్రహింపవలయును. అది కామోద్రేక సూచకము.

శ్లో. క్షణమాత్ర సఖీం సుజాతయోః

స్తనయో స్తా మవలోక్య విహ్వలా



నిమిమీల నరోత్తమ ప్రియా

హృతచంద్రా తమసేవ కాముదీ.

37

వ్యాఖ్య: సుజాతయోః - చక్కగ పుట్టిన (సుందరములైన), స్తనయోః - స్తనములయందు, ఊణమాత్రసఖీం - ఊణకాలము మాత్రమే చెలికత్తైగా నుండిన, కాం - ఆ మాలను, అవలోక్య - చూచి, విహ్వలా - పరవశురాలైన, నరోత్తమ ప్రియా - ఇందుమతి, తమసా - రాహువుచేత, హృతచంద్రా - అపహరింపఁబడిన చంద్రుడుగల, కాముదీ ఇవ - చంద్రికవలె (వెన్నెలవలె), నిమిమీల - మూర్చిలైన (మరణించెను). గ్రహణ సమయమునందు రాహువువలన చంద్రుడు అచ్ఛాదితుడు కాగా వెన్నెల ముడుచుకుపోవుచు అదృశ్యమైనట్లు ఇందుమతి కనులు మూయుచు తెలివిదప్పి గతప్రాణయై పడినదని భావము. అద్భుతమైన పోలికగల యువమాలంకారము.

శ్లో. వపుషా కరణోజ్ఞితేన సా

నిపతంతీ పతి మవ్యపాతయత్

నను తైలనిషేక బిందునా

సహ దీపార్చి రుపైతి మేదిసీమ్.

38

వ్యాఖ్య: కరణోజ్ఞితేన - ఇంద్రియముల చేత విడువబడిన, వపుషా - శరీరముతో, నిపతంతీ - పడుచున్నదియగు, సా - ఆ యిందుమతి, పతిం అపి - అజానిగూడ, అపాతయత్ - పడునట్లు చేసెను; (ఎలాగనగా) తైలనిషేక బిందునా సహ - తైలనిషేక - తైలస్రావముయొక్క (కారుచున్న నూనెయొక్క), బిందు నానహ - బిందువుతోగూడ, దీపార్చిః - దీపజ్వాల, మేదిసీం - భూమిని, ఉపైతి నను - చేరును కదా! నిమీలితనేత్రయై పరవశురాలై యున్న యిందుమతిని అజాదు పట్టుకొనగా ఆమె నేలపై బడుటయు ఆధారముగానున్న అజాదు సైతము పడుటయు జరిగెను. ఇద్దఱును నైలపై వ్రాలిరిని భావము. ఇచ్చట దీపార్చి (దీప జ్వాల) ఇందుమతికి ఉపమానము; అజానికి తైలబిందు వుపమానము; దీపజ్వాల పైనుండి నేలకు జారునప్పుడు తైలబిందువును ఆధారముగాఁ జేసికొనియే జారును. అట్లే ఇందుమతి అజ సహితముగా నేలపైఁ గూలెను. ఈ యౌపమ్యము నందలి విశేషమేమనగా దీపజ్వాల చల్లారినట్లు ఇందుమతి మరణించెననియు, తైల బిందువు కేషించినట్లు అజాదు బ్రతికియుండెననియు భావము. గొప్పదృష్టాంతము.

శ్లో. ఉభయో రపి పార్శ్వ వర్తినాం

తుములే నార్తరవేణ వేజితాః

విహగాః కమలాకరాలయాః

సమదుఃఖా ఇవ తత్ర చుక్రుకుః.

39

వ్యాఖ్య: ఉభయోః - ఇద్దఱియొక్కయు (ఇందుమత్యజులయొక్క). పార్శ్వవర్తినాం - ప్రక్కనఉన్న సేవకులయొక్క, తుములేన - సంకులమైన. అర్తరవేణ - శోక ధ్వనిచేత, వేజితాః - భయపడిన, కమలాకరాలయాః - విహగాః - సరోవరమున నివసించు పక్షులు, తత్ర - అచ్చట, సమదుఃఖాః - ఇవ - పరిజనమునకు సమానమైన శోకము గలవివలె, చుక్రుకుః - అరచినవి. పక్షుల యరపునందు గూడ శోకము వ్యక్తమైనదని భావము,

శ్లో. నృపతే ర్వ్యజనాదిభి స్తమో

నునుదే సా తు తథైవ సంస్థితా

ప్రతికార విధాన మాయుషః

సతి శేషే హి ఫలాయ కల్పితే.

40

వ్యాఖ్య: నృపతేః - అజునియొక్క. తమః - మూర్ఖు, వ్యజనాదిభిః - విననకట్టు మొదలయినవాచేత, నునుదే - తొలగింపబడెను, సాతు - ఇందు మతియేమో, తథైవ - అట్లే నేలపై (బడి, సంస్థితా - మరణించినది, హి - అది యట్లే, ప్రతికారవిధానం - చికిత్స, ఆయుషః - జీవితకాలముయొక్క. శేషే - శేషము, సతి - ఉన్నదైనచో, ఫలాయ - ఆరోగ్యసిద్ధి కొఱకు, కల్పితే - సమర్థ మగును. అజునికి ఆయుశ్యముండుటచేత చికిత్సలు ఫలించెననియు, ఇందుమతికి జీవితకాలము శేషింపనందున చికిత్సలు ఫలంపక అమె మరణించెననియు భావము. ఇచ్చట “వ్యజనాది” శబ్దములోని అది శబ్దమునకు నీరుచల్లట, కర్పూరము రాచుట మొదలైన చికిత్సలు అర్థము.

శ్లో. ప్రతియోజయితవ్య వల్లకి

సమవస్థా మథ సత్త్వవిప్లవాత్

స నినాయ నితాంతవత్సలః

పరిగృహ్యోచిత మంక మంగనామ్.

41

వ్యాఖ్య: అథ - తరువాత, సత్త్వవిప్లవాత్ - ప్రాణము పోయినందువలన, ప్రతియోజయితవ్య వల్లకీ సమవస్థాం — ప్రతియోజయితవ్య - తీగలతో కూర్చుండగినదియగు, వల్లకీ - వీణయొక్క, సమవస్థాం - దళ (స్థితి)గలదియగు, అంగనాం - భార్యను, నితాంతవత్సలః - మిక్కిలి ప్రేమగలవాడగు, సః - ఆ యజుడు, పరిగృహ్య - చేతులలో నెత్తుకొని, ఉచితం - పరిచితమైన, అంకం - తన తొడను, నినాయ - చేర్చెను. వీణ తంత్రులు తెగినదళలో నున్నట్లు దయ సీయస్థితిలోనున్న యిందుమతిని చేతులతోనెత్తి తన తొడపై మిక్కిలి ప్రేమతో అజు డుంచుకొనెనని భావము.

శ్లో. పతి రంకనిషణ్ణయా తయా

కరణాపాయ విభిన్న వర్ణయా

సమలక్ష్యత బిభ్ర దావిలాం

మృగలేఖా ముషసీవ చంద్రమాః

42

వ్యాఖ్య: పతిః - భర్తయగు అజుడు, అంకనిషణ్ణయా - తొడ మీద నుండినదియు, కరణాపాయ విభిన్నవర్ణయా — కరణాపాయ - ఇంద్రియముల యొక్క నినాశముచేత, విభిన్నవర్ణయా - మారినరంగు గల, తయా - ఆ యిందు మతిచేత, ఉషసి - ప్రాతఃకాలమునందు, ఆవిలాం - మలినమైన, మృగలేఖాం - చిహ్నముగు మృగరూపమును, బిభ్రత్ - ధరించుచున్న, చంద్రమాః ఇవ - చంద్రుడువలె, సమలక్ష్యత - కనబడెను. మరణముచేత కాంతిహీనయగు ఇందు మతిని తొడపై నిడుకొన్న యజుడు కళాహీనముగు చిహ్నమును ధరించిన చంద్రునివలె నుండెనని భావము. అలంకారము: ఉపమ.

శ్లో. విలలాప స బాష్పగద్గదం

సహజా మవ్యవహాయ ధీరకాం

అభితప్త మయోఽపి మార్దవం

భజతే కైవ కథా శరీరీషు.

43

వ్యాఖ్య: సః - అజాఁడు, సహజాం, అపి - స్వభావసిద్ధమైనదేయైనను, ధీరతాం - దైర్యమును, అపహాయ - పోగొట్టుకొని, బాష్పగద్గదం - డగ్గుతికతో వజ్రకు పలుకులు గలుగునట్లుగా. విలలాప - ఏదైనను; అభితప్తం - అగ్నిచేత తపింపఁజేయబడిన, అయోపి (ఆయః + అపి) - అచేతనమైన ఇనుము కూడ, మార్దవం - మెత్తదనమును, భజతే - పొందును, శరీరిషు - సంతప్తులైన మనుష్యుల విషయమును, కైవకథా - ఏమి సంగతి? (చెప్పనే అక్కరలేదు). సహజ ధీరుఁడయ్యును దైర్యము సడలి యజాఁడు గద్గదస్వరముతో విలపించెనని భావము. (అవిలాప వచనములు రాబోవు శ్లోకమునుండి యారంభమగును) అగ్నితప్తమైన ఇనుము కూడ మెత్తబడుచున్నప్పుడు దుఃఖతప్తులైన మానవులు తమ సహజ దైర్యమును గోల్పోవుటలో నేమి వింతగలదు?

శ్లో. కుసుమాన్యపి గాత్ర సంగమాత్

ప్రభవం త్రాయు రపోహితుం యది

న భవిష్యతి హంత సాధనం

కిమిచాన్యత్ ప్రహరిష్యతో విధేః

44

వ్యాఖ్య: కుసుమాని, అపి - మిక్కిలి మెత్తని పువ్వులు గూడ, గాత్ర సంగమాత్ - దేహసంసర్గము వలన, ఆయః - ఆయుష్యమును, అపోహితుం - అపహరించుటకు, ప్రభవంతీయది - సమర్థములగుచున్నచో, హంత - అయ్యో, ప్రహరిష్యతః - చంపదలచుకొన్న, విధేః - దైవమునకు, అన్యత్ - మరియొకటి యగు (కుసుమాని క్తమైన), కిమివ (కిం + ఇవ) ఏ వస్తువు, సాధనం - ఆయుధము, నభవిష్యతి - కాజాలదు? చంపదలచుకొన్న దైవమునకు పువ్వులే ఆయుధ మైనప్పుడు ఇక ఆయుధము కానిదేమున్నది. విధి దేనితోనైనను చంపఁగలదని భావము. 'హంత' ఇది అవ్యయము. ఇది సంతోషమును, దయను, దుఃఖమును తెలుపును. ప్రకృతమున దుఃఖార్థకము. దీనిని వాక్యారంభమునందు నైకమువయో గించుట కలదు. ఈ శ్లోకమునందలి 'ఇవ' శబ్దము వాక్యారంభము కొఱకే, దానికి ప్రత్యేకమైన యర్థములేదు.

శ్లో. అథవా మృదు వస్తు హింసితుం

మృదునై వారభతే ప్రజాంతకః

హిమనేక విపత్తి రత్ర మే

నలినీ పూర్వనిదర్శనం మతా.

45

వ్యాఖ్య: అథవా - లేదా (పక్షంతరమునందు), ప్రజాంతకః - యముడు, మృదు, వస్తు - కోమలమైన వస్తువును, మృదునైవ - కోమలమగు వస్తువు చేతనే, హింసితం - చంపుటకు, ఆరభతే - ప్రారంభించును; అత్ర - ఈ సందర్భమునందు, హిమనేకవిపత్తిః - మంచుకురియుటచేత నశించునట్టి, నలినీ-పద్మలత, మే - నాకు. పూర్వనిదర్శనం - మొదటి యుదాహరణముగా, మతా - తోచినది; హిమనేకము చల్లనిదియై కూడ పద్మమును నశింపజేయుట మొదలు చూచితిని; ఇప్పుడు పుష్పమాల ఇందుమతిని చంపుట రెండవ యుదాహరణముగా, జూచితిని కనుక యముడు కోమలమైన వస్తువును కోమలమైన దానిచేతనే చంపుచుండునని భావము.

శ్లో. సగియం యది జీవితావహా

హృదయే కిం నిహితా నహంతి మామ్

విష మమృతమృతం క్వచి దృవే

దమృతం వా విష మిశ్వరేచ్ఛయా.

46

వ్యాఖ్య: ఇయంప్రక్ - ఈ పూరిమాల, జీవితావహా, యది - ప్రాణము నపహరించునట్టిదే యైనచో, హృదయే - నా వక్షస్థలము మీద, నిహితా - ఉంచబడినది యగుచున్నను, మాం - నన్ను, కింనహంతి - ఎందుకు చంపుటలేదు? ఈశ్వరేచ్ఛయా - భగవంతుని కోరికచేత, క్వచిత్ - ఒకచోట, విషమపి - విషముగూడ, అమృతం, భవేత్ - అమృతముగా మారును, క్వచిత్ - మరియొకచోట, అమృతంవా - అమృతము పైతము, విషంభవేత్ - విషమగును. నా ప్రియురాలి ప్రాణమును హరించిన ఈ పుష్పమాల ప్రాణము తీయునట్టిదే యైనచో నా వక్షస్థలముమీద పెట్టుకొన్నప్పుడు నన్ను చంపుటలేదే? వస్తువునం దేమియు లేదు. ఈశ్వరేచ్ఛచేత ఒక్కొక్కచోట విషము అమృతముగాను, అమృతము విషముగాను మారుచుండునని భావము.

శ్లో. అథవా మమ భాగ్యోన్మిషవాత్

అశనిః కల్పిత ఏష వేధసా

య దనేన తరు ర్నపాతితః

క్షపితా తద్విటపాశ్రితా లతా.

47

వ్యాఖ్య: అథవా - లేదా, మమ - నాయొక్క, భాగ్యవిప్లవాత్ - భాగ్య విపర్యయమువలన (దురదృష్ట వశమున), ఏషః - ఇది (ఈమాల), వేదసా - బ్రహ్మచేత, అశనిః - పిడుగుగా, కల్పితః - కల్పింప బడినది, యత్ - ఎందు వలన, అనేన - ఈ పిడుగుచేతగూడ (నిజమైన పిడుగుచేతవలె), తరుః - వృక్షము (నేను), న పాతితః - పడగొట్టబడలేదు, (కింతు - కాని), తద్విట పాశ్రితా - ఆ చెట్టుకొమ్మ నాశ్రయించిన, లతా - తీగ (ఇందుమతి), క్షపితా - నశింపఁ జేయబడినది. బ్రహ్మచేత నాకై సృజింపబడిన పిడుగు నామీద పడక నన్నాశ్రయించిన యిందుమతిని చంపినదని భావము. పుష్పమాల గుణమునుబట్టి అశనిగా చెప్పబడినది, నశించిన యిందుమతి లతగా రూపణము చేయబడినది.

శ్లో. కృతవత్యసి నావధీరణాం

అవరాధ్దేపి యదా చిరం మయి,

కథ మేకపదే నిరాగనం

జన మాభాష్య మిమం న మన్యసే ?

48

వ్యాఖ్య: మయి - నేను, చిరం - అనేక పర్యాయములు, అవరాధ్దేపి - తప్పులు చేసినవాడనైనను, యదా - ఏ కారణమువలన, అవధీరణాం - అవమాన మును, న, కృతవతీ, అసి - చేయలేదో, తత్ - అందువలన, కథం - ఎట్లు, ఏక పదే - ఒక్కసారిగా, నిరాగనం - ఏ యపరాధమును జేయని, ఇమం, జనం - ఈ జనుని (నన్ను), అభాష్యం - సంభాషింప దగినవానిగా, నమన్యసే - తలంప కున్నావు? పూర్వమెన్నోసార్లు తప్పులుచేసిన నన్ను కొంచెముగూడ అమర్యాద చెయ్యని నీవు ఇప్పుడొక్క క్షణంలో ఏ తప్పును జేయనివాడ నైనను ఏల నాతో మాట్లాడకున్నావని యజాదు మరణించిన యిందుమతి సుద్దేశించి పలికెను ఇచ్చట “యదా” అను శబ్దము యస్మాత్ కారణాత్ అను సర్థమునందు ప్రయోగింపఁ బడి నది. “వ్యర్థాదా వత్యతే యదేతిహేతౌ” అని గణ వ్యాఖ్యానము, “ఏక పదమ్” అనగా తక్షణము ఒకేసారి. అని విశ్వనిఘంటువు.

శ్లో. |ధ్రువ మస్మి శతః శుచిస్మితే !

విదితః కైతవవత్సల స్తవ

పరలోక మసన్నివృత్తయే

య దనావృచ్ఛ్య గతాసి మా మితః.

49

వ్యాఖ్య: హే శుచిస్మితే - ఓ చిఱునగవు మోముదానా! (ఓ ఇందుమతీ!)  
శతః - మోసగాడను, కైతవవత్సలః - కపటప్రేమగలవాడను అని, ధ్రువం -  
నిజముగా, తవ విదితః - నీచేత తెలుసుకున్న వాడను, అస్మి - అగుచున్నాను,  
యత్ - ఏ కారణమువలన నైతే, మాం - నన్ను, అనావృచ్ఛ్య - వెళ్లివచ్చెద  
నని యడుగక, ఇతః - ఈ లోకమునుండి, పరలోకం - స్వర్గమును, అసన్ని  
వృత్తయే - మరల తిరిగి రాకుండుటకై, గతాసి - చేరితివో. నేను మోసగాడ  
ననియు, నా ప్రేమ కపటప్రేమ యనియు నీవు తలంచి యుండవలెను. అందు  
చేతనే ఈ లోకమునుండి స్వర్గమునకు వెళ్లనప్పుడు సైతము వెళ్లివచ్చెదనని  
చెప్పక వెళ్లిపోయితివని యజ్ఞుడు చచ్చివడియున్న ఇందుమతి నుద్దేశించి పలుకుచు  
విలపించెనని భావము.

శ్లో. దయితాం యది తావ దన్యగాత్

వినివృత్తం కిమిదం తయా వినా

సహతాం హతజీవితం మమ

ప్రబలా మాత్మకృతేన వేదనామ్.

50

వ్యాఖ్య: ఇదం, మమ, హతజీవితం, తావత్ - ఈ నాయొక్క పాడు  
జీవితమున్నదే, (అదో - మొదట) దయితాం - ప్రియురాలిని, అన్యగాత్, యది -  
అనునరించియే వెళ్లినది (మొదట అజ్ఞుడు సైతము మూర్ఖిల్లుట వలన). (తర్హి -  
అట్లయితే), తయావినా - ప్రియురాలు లేకుండా, కిం - ఎందుకొకటకై, వినివృత్తం -  
తిరిగి వచ్చినది? (అత ఏవ - అందువల్లనే) ఆత్మకృతేన - తన దుశ్చేష్టారూప  
మైన తప్పిదముచేత, ప్రబలాం - ఆత్మధిక్మైన, వేదనాం - బాధను, సహతాం -  
సహించునుగాక, ఇందుమతి మూర్ఖుడైందనప్పుడు అజ్ఞుడును మూర్ఖిల్లుటచేత,  
తన జీవితము ఇందుమతి వెంట వెళ్లి, ఆమెతో మరల తిరిగిరాక ఒంటరిగా వచ్చిన

స్వయం కృతావధానమునకుఁ దగిన శాస్త్రిగా ఈ దుర్బర వేదనను సహింపవలసి నదే యని యజ్ఞుడు విలపించెను.

శ్లో. సురత శ్రమ సంభృతో ముఖే  
ద్రియతే స్వేదలవోద్గమోఽపి తే  
అథచాస్తమితా త్వ మాత్మనా  
ధిగిమాం దేహభృతా మసారతామ్.

51

వ్యాఖ్య: సురతశ్రమ సంభృతః - సంభోగము యొక్క అలనట చేత కలిగిన, స్వేదలవోద్గమః, అపి - చెమట చుక్కల పుట్టుకగూడ, తే - నీయొక్క, ముఖే - ముఖము మీద, ద్రియతే - ఇంకను ఉన్నది. అథచ - మరియుమో, త్వం - నీవు, ఆత్మనా - ప్రాణముచేత, అస్తం - నాశమును, ఇతా - పొందితివి. (అతః - ఈ కారణము వలన) దేహభృతాం - ప్రాణులయొక్క, ఇమాం - ఈ. అసారతాం - అస్థిరత్వమును గూర్చి, ధిక్ - విందయగు గాక (చీ! అని యర్థము). నీ మొగము మీద సంభోగ శ్రమవలన మొలచిన చెమట చుక్కలొకను అరలేదు, నీవేమో ప్రాణమును విడచితివి, ఇంత స్వల్పకాలమునం దింతటి మార్పా? చీ! ప్రాణుల యస్థిరత్వమింతటిదే కదా! యని యజ్ఞుని భావము.

శ్లో. మనసాపి న విప్రియం మయా  
కృతపూర్వం తవ కిం జహాసి మామ్  
నను శబ్దపతిః క్షితే రహం  
త్వయి మే భావనిబంధనా రతిః.

52

వ్యాఖ్య: మయా - నాచేత, మనసాపి - మనస్సుతోనైనను, తవ - నీకు' విప్రియం - ప్రియము కానిది, నకృతపూర్వం - పూర్వము చేయబడలేదు (ఇంతకు ముందెప్పుడు చేయలేదు). కిం - ఏ కారణము చేత (ఎందుకు), మాం, జహాసి - నన్ను విడుచుచున్నావు? నను - ఓ ప్రియా! అహం - నేను, క్షితేః - భూమికి, శబ్దపతిః - శబ్దమాత్రము చేతనే భర్తను (అర్థము వలన కాదని భావము). భావ నిబంధనా - అభిప్రాయ హేతుకమైన, మే - నాయొక్క, రతిః - ప్రేమ, త్వయి - నీయందే (కలదు). పేరుకు మాత్రమే నేను భూమికి పతివిగాని భార్యవై నుండ



వలసిన ప్రేమ మాత్రము నీయందే కలదనియు, రాజ్యమునందు కంటే భూమి మీది కంటె నీయందే అధిక ప్రేమ కలదనియు భావము.

శ్లో. కుసుమోత్థచితాన్ వలీభృతః

చలయన్ భృంగరుచ స్తవాలకాన్

కరభోరు'కరోతి మారుతః

త్వదుపావర్తన శంకి మే మనః.

53

వ్యాఖ్య : కుసుమోత్థచితాన్ - పూలచేత నెత్తి కట్టబడినవియు, వలీభృతః - ఉంగరాలు తిరిగినవియు, భృంగరుచః - తుమ్మెదలవలె నల్లనైనవియునగు, తవ అలకాన్ - నీ ముంగురులను, చలయన్ - కదలించుచున్న, మారుతః - వాయువు, హేకరభోరు - చక్కని యూరుపులు గలదానా : మే - నాయొక్క, మనః - నునస్సును, త్వదుపావర్తన శంకి - నీయొక్క పునరాగమన సందేహము కలదానినిగా, కరోతి - చేయుచున్నది. మనోహరమైన నీ ముంగురులు గాలికి కదలుచుండుట చేత నీవు మరల బ్రతుకుదువను ఆశ కలుగుచున్నదని భావము.

శ్లో. త దపోహితు మ్హర్షసి ప్రియే

ప్రతిబోధేన విషాద మాశు మే

జ్వలితేన గుహాగతం తమః

తుహినాదే రివ నక్త మోషధిః.

54

వ్యాఖ్య : హే ప్రియే - ఓ ప్రియురాలా : తత్ - అందువఱన, అశు - శీఘ్రముగా, మే - నాయొక్క, విషాదం - దుఃఖమును, నక్తం - రాత్రియందు, ఓషధిః - తృణజ్యోతియను పేరుగల లత, జ్వలితేన - తన ప్రకాశముచేత, తుహినాదేః - హిమాచలముయొక్క. గుహాగతం - గుహయందున్న. తమః ఇవ - అంధకారమును వలె, ప్రతిబోధేన - మేలుకొనుటచేత, అపోహితుం - తొలగించుటకు, అర్హసి - తగుదువు. నీవు ఈ విద్రనుండిలేచి నా విషాదమును తొలగింపుమని భావము. అజుని విషాదమును హిమాచలగుహా గతమైన అంధకారముతోను, ఇందుమతిని తృణజ్యోతిస్తతోను పోల్చుట మిక్కిలి రమణీయముగా నున్నది.

శ్లో. ఇద ముచ్చస్వసితాలకం ముఖం  
తవ విశ్రాంతకథం దునోతి మామ్  
నిశి సుప్త మివైక వంకజం  
విరతాభ్యంతర షట్పద స్వనమ్.

55

వ్యాఖ్య: ఇదం - ఈ, ఉచ్చస్వసితాలకం - కదలుచున్న ముంగుడులు గలదియు, విశ్రాంతకథం - విశ్రమించిన నల్లాపములు కలదియునగు, తవముఖం - నీ ముఖము, నిశి - రాత్రియందు, సుప్తం - ముకుళించినదియు, విరతాభ్యంతర షట్పదస్వనం—విరత - ఆగిపోయిన, అభ్యంతరషట్పద - లోపలనున్న తుమ్మెదలయొక్క, స్వనం - ధ్వనిగలదియు నగు, ఏకవంకజం ఇవ - అద్వితీయమైన, కమలమువలె, మాం దునోతి - నన్ను పరితపింపజేయుచున్నది. విశ్వబ్రహ్మంగమై ముకుళించిన మంచి కమలమువలె, కదలుచున్న అలకలతో పలుకులేని నీ ముఖము నన్నెంతగానో బాధించుచున్నదని యజాడు విలపించెను. ఉచ్చస్వసిత, విశ్రాంత, సుప్త శబ్దములు గొణార్థకములు.

శ్లో. శశినం పున రేతి శర్వరీ  
దయితా ద్వంద్వచరం పతి త్త్రిణమ్  
ఇతి తౌ విరహాంతరక్షమౌ  
కథ మత్యంతగతా న మాం దహేః.

56

వ్యాఖ్య: శర్వరీ - రాత్రి, శశినం - చంద్రుని, పునరేతి (పునః + ఏతి) - తిరిగి చేరును, ద్వంద్వచరం - జంటగా తిరుగునట్టి, పతి త్త్రిణం - పక్షిని (చక్రవాకమును), దయితా - ప్రియురాలైన యాడుచక్రవాకము, పునరేతి - మళ్లీ చేరును, ఇతి - ఈ కారణము వలన, తౌ - ఆ చంద్ర చక్రవాకములు, విరహాంతరక్షమౌ - విరహకాలముయొక్క అవధిని సహించునవై యున్నవి. అత్యంత గతా - అసలే వెళ్లిపోయిన, త్వం - నీవు. కథం - ఎట్లు, మాం - నన్ను, న దహేః - దహింపకుండువు? తప్పక దహింతువని యర్థము. కనుక చంద్ర చక్రవాకములవలె నేను ప్రియావియోగమును సహింపఁజాలను. వాటికి ప్రియురాలు తిరిగివచ్చునను ఆశకలదు. నాకు అట్టియాశ లేదుగదా! కనుక పరితపించి పోవుచున్నాను. ఇచ్చట 'అంతర' శబ్దమునకు అవధి (హద్దు)అని యర్థము.

శ్లో. నవ పల్లవ సంస్తరేఽపి తే

మృదు దూయేత యదంగ మర్పితమ్

తదిదం విషహిష్యతే కథం

వద వామోరు ! చితాధిరోహణమ్.

57

వ్యాఖ్య : నవపల్లవ సంస్తరే - క్రొత్త చిగుళ్ల పరుపుమీద, అర్పితం - ఉంచబడినదియై, మృదు - సుకుమారమైన, తే - నీయొక్క, యదంగం - ఏ శరీరము, దూయేత - బాధనొందెడిదో, వామోరు : - అందమైన తోడలు గలదానా ! తదిదం - ఆ యీ శరీరము, చితాధిరోహణం - కాష్ఠము నెక్కుటను, కథంసహిష్యతే - ఎట్లు సహింపగలదు ? వద - చెప్పుము. చిగురాకు పడకమీదనే యొత్తిడిని వహింపలేని నీ శరీరము కాష్ఠముల చితిమీద నెట్లు పరుండగలదు ? 'వామ' శబ్దమునకు సుందరము, సవ్యము అని యర్థములు. "వామంస్యాత్సుందరే సవ్యే" అని కేకవ విఘంటువు. 'చితా' యనగా చితి - కాష్ఠసంచయము.

శ్లో. ఇయ మప్రతిబోధ శాయినీం

రశనా త్వాం ప్రథమా రహఃసఖి

గతి విభ్రమ సాద నీరవా

న శుచా నానుమృతేవ లక్ష్యతే.

58

వ్యాఖ్య : ఇయం - ఈ, ప్రథమా, రహః సఖి - మొట్టమొదటి రహస్య సఖియైనదియు, గతివిభ్రమ సాదనీరవా - గతివిభ్రమ - నీ గమన విలాసము యొక్క, సాద - వినాశముచేత, నీరవా - నిశ్శబ్దమైనదియు నగు, రశనా - మేఖల (మొలనూలు), అప్రతిబోధ శాయినీం - మరల మేలుకొనుటలేని నిద్రను పోవుచున్న (చచ్చిపోయిన), త్వాం అను - నీతో గూడి, శుచా - శోకముచేత, మృతేవ - చనిపోయిన దానివలె, స లక్ష్యతేన - కనబడుటలేదు అనునదిలేదు (కనబడుచునేయున్నది). నీవు దీర్ఘనిద్రను పొందియుండగా నీ ముఖ్య సఖియగు నీ మొలనూలుకూడా గమనవిలాసము, పలుకులేక చనిపోయిన దానివలె నున్నది. 'రశనా' మొలనూలును, మొదటి లేక ముఖ్యమైన రహస్యసఖి యని చెప్పుటకు కారణము అది సంభోగ సమయమునందును విడువక వెంటనచ్చునది కనుక, నీ విలాసగమన సమయములందు గల్లుమని మ్రోగు మేఖల యిప్పుడు నిశ్శబ్దమై నీతోపాటు మరణించినట్లు కనపడుచున్నదని భావము.

శ్లో. కల మన్యభృతాసు భాషితం  
కలహంసీషు మదాలనం గతమ్  
వృషతీషు విలోల మీషితం  
పవనాధూత లతాసు విభ్రమాః.

59

త్రిదివోత్సుకయా వ్యవేక్ష్య మాం  
నిహితాః సత్య మమి గుణా స్త్వయా  
విరహే తవ మే గురువ్యథం  
హృదయం న త్వవలంబితుం తుమాః.

60

వ్యాఖ్య : ఇది యుగ్మము, రెండు శ్లోకములకును కలిపియే యన్వయము ; అన్యభృతాసు - ఆడుకోకిలల యందు, కలం భాషితం - మధుర భాషణమును, కలహంసీషు - విష్టమైన హంసాంగనలయందు, మదాలనం. గతం - మంద గమనమును, వృషతీషు - ఆడులేళ్ల యందు. విలోలం ఈషితం - చంచలమైన దృష్టిని, పవనాధూతలతాసు—పవన - వాయువుచేత, ఆ ధూత - కొద్దిగా కదల్చ బడిన, లతాసు - తీగలయందు, విభ్రమాః - విలాసములను, ఇతి - ఇట్లు, అమి గుణాః - ఈ నీ గుణములు. ఏషు - ఈ కోకిలాదులయందు, త్రిదివోత్సుకయా - స్వర్గమునకు వెళ్లుటకై త్వరపడుచున్న, త్వయా - నీచేత, మాం, అవేక్ష్య - నన్ను చూచి (నేను నీ విరహమును నహింపజాలనని గ్రహించి), సత్యం నిహితాః - నిజముగా ఉంచబడినవి (నా ప్రాణమును కాపాడుటకై యుంచబడినవి), కాని, తవవిరహే - నీ వియోగమునందు, గురువ్యథం - అతి దుఃఖముగల, మే హృదయం - నా మనస్సును, అవలంబితుం - నిలకడగా నుంచుటకు, నక్షమాః - సమర్థములు కాకున్నవి. నేను నీ విరహమును నహింపజాలనని యెఱిగి నీ మృదుభాషణ మందగమన, చంచలదృష్టి విలాసాదులను కోకిలాదులయందుంచి వెళ్లినావు కాని అవి యన్నియు నీతో నేను కలిసియున్నప్పుడే యానందమును జేకూర్చగలిగెడివి. నీవు లేనప్పుడు వృథాయగుచున్నవి. మీదుమిక్కిలి ఇప్పుడవి యన్నియు నా ప్రాణాపహరకములై యున్నవి అని తాత్పర్యము.

శ్లో. మిథునం పరికల్పితం త్వయా  
సహకారః ఫలినీ చ నన్విమా

అవిధాయ వివాహ సత్త్రియా

మనయో ర్గమ్యత ఇత్యసాంప్రతమ్.

61

వ్యాఖ్య: నను - ఓ ప్రియురాలా! సహకారః - తియ్యమామిడిగున్నయు, ఫలినీచ - ప్రియంగు లతయు, ఇ మౌ - ఈ రెండును. త్వయా - నీచేత, మిథునం - జంటగా, పరికల్పితం - కల్పింపబడినది, అనయోః - ఈ ఫలినీ సహకారములకు, వివాహసత్త్రియాం - వివాహ మంగళమును, అవిధాయ - చేయక, గమ్యతే - నీచే వెళ్లబడుచున్నది, ఇతి - ఇట్లు వెళ్లుట, అసాంప్రతం - ఆయుక్తము. నీవు పెంచి పెద్దచేసి దంపతులను చేయదలచుకొన్న వీటికి వివాహ మంగళమును జరుపక నీవు స్వర్గమునకు వెళ్లినచో మాతృహీనములగు వివి మిక్కిలి దుఃఖించునని భావము.

శ్లో. కుసుమం కృతదోహద స్త్వయా

యదశోకోఽయ ముదీరయిష్యతి

అలకాభరణం కథం ను తత్

తవ నేష్యామి నివాపమాల్యతామ్.

62

వ్యాఖ్య: త్వయా - నీచేత, కృతదోహదః - చేయబడిన పాదతాడన రూపమగు దోహదముగల, ఆయం అశోకః - ఈ యశోకవృక్షము, యత్ కుసుమం - ఏ పుష్పమును, ఉదీరయిష్యతి - పూయగలదో, తవ - నీకు, అలకా భరణం - ముంగురులయందు ముడువదగిన పొమ్మగు, తత్ - ఆ పుష్పమును, కథం ను - ఏ విధముగా, నివాపమాల్యతాం - దహనసమయ కుసుమాంజలిత్వ మును, నేష్యామి - పొందింపగలను? బ్రతికియుండి ముంగురులపై నలంకరించు కొనుట కుద్దేశింపబడిన యశోక పుష్పములను శవాలంకారముగా నెట్లు మార్చగల నని యజ్ఞుడు విలపించెనని భావము. శ్రీపాదతాడనము అశోకమునకు దోహదము 'నివాప' మనగా పితృదానము. చనిపోయిన వారికి విడుచు తర్పణజలము, పూజా ద్రవ్యములు నివాప శబ్దముచేత చెప్పబడును.

శ్లో. స్మరతేవ సశబ్ద నూపురం

చరణానుగ్రహ మన్యదుర్లభమ్

అమునా కసుమాశ్రు వర్షిణా  
తప్త మశోకేన సుగాత్రి! శోచ్యసే.

63

వ్యాఖ్య: అన్యదుర్లభం - ఇతరులకు లభ్యముకానిదియు, నశబ్దనూపురం -  
ధ్వనించు మంజీరము గలదయిన, చరణానుగ్రహం - పాదము యొక్క తాడన  
రూపమైన యనుగ్రహమును, స్మరతేవ (స్మరతా + ఇవ) - స్మరించుచున్న దాని  
చేతవలె, కసుమాశ్రు వర్షిణా - పువ్వులనెడు కన్నీళ్లు ను కురియుచున్న, అమునా  
అశోకేన - ఈ యశోక వృక్షముచేత, హే సుగాత్రి: - ఓ సుందరి! త్వం -  
నీవు, శోచ్యసే - దుఃఖింపబడుచున్నావు. నిన్ను గుఱించి యేడ్చుచున్న యీ  
యశోకము నీ దోహదమును స్మరించి పూలరూపమున కన్నీళ్లు రాల్చుచున్నది  
సుమా: "అన్యదుర్లభం" అనగా అశోకమునకు మాత్రమే అపాదతాడన మొక  
ప్పుడు లభ్యమైనదనియు, అదియు వికమీద స్మరణయోగ్యమేకాని అనుభవ  
యోగ్యము కాజాలదనియు భావము. అది అశోకమయ్యును నేడు శోకించుచున్నది.  
'సుగాత్రి' శబ్దము సార్థకము. కనుకనే స్మృతి హేతువు.

శ్లో. తవ నిశ్శసి తానుకారిభిః

వకులై రర్థచితాం సమం మయా

అసమాప్య విలాసమేఖలాం

కిమిదం కిన్నరకంఠి! సువ్యతే.

64

వ్యాఖ్య: తవ - నీయొక్క, నిశ్శసితానుకారిభిః - నిట్టార్పులను బోలిన,  
వకులై: - పొగడ పూవులచేత, మయాసమం - నాతో గూడ, అర్థచితాం -  
సగమే కూర్చబడిన, విలాస మేఖలాం - విలాసార్థమైన మొలనూలును. అస  
మాప్య - పూర్తిచేయక, హే కిన్నరకంఠి! ఓ కిన్నరుల కంఠస్వరమువంటి కంఠ  
స్వరము గలదానా! కిమిదం - ఏమిటి! సువ్యతే - నిద్రబోవుచున్నావు. నాతో  
కలిపి సగము మాత్రమే కూర్చబడిన పొగడదండను పూర్తిచేయక ఇట్లు నిద్రిం  
చుట తగునా? వకుళ పుష్పములు ఇందుమతి నిట్టార్పులను బోలియున్నవనుట  
పరిమళసామ్యము. ఇందుమతి నిట్టార్పులు పొగడపూవుల వాసనవంటి మంచి పరి  
మళము గలిగి యుండెనని భావము. 'కిన్నరకంఠి' శబ్దము మూగవోయిన ఇందు  
మతి కంఠమును స్మరింపజేయుచు అజాని పరితాపమును వెల్లడించును. తదితర  
ములగు పదముల భావ విశేషములను చదువరు ధూహించుకొనవలెను.

శ్లో. సమ దుఃఖ సుఖః సఖీజనః

ప్రతివచ్చంద్ర నిభోయ మాతృజః

అహ మేకరస స్తథాపి తే

వ్యవసాయః ప్రతిపత్తి నిష్ఠురః.

65

వ్యాఖ్య: సఖీజనః - నీ చెలికత్తెలు, సమదుఃఖ సుఖః - నీ సుఖ దుఃఖ ములను సమానముగా పంచుకొనునట్టివారు (నీవు సుఖించిన తాము సుఖించుచు, నీవు దుఃఖించిన తాము దుఃఖించుచు నుండువారని యర్థము), అయం ఆత్మజః - ఈ నీ కుమారుడు, ప్రతివచ్చంద్రనిభః - పాడ్యమినాటి చంద్రునితో సమానుడు (ప్రయత్న పూర్వకముగా చూడదగిన వర్ణిష్టువు, అతిబాలుడు అని భావము). అహం - నేను, ఏకరసః - నీ యభిరుచికి భిన్నము గాని యనురాగము గల వాడను, తథాపి - అట్లయినను (నీకు కావలసిన జీవితసామగ్రి యంతయు నున్న వుటికిని). తే - నీయొక్క, వ్యవసాయః - వ్యాపారము (మమ్ములను విడిచి వెళ్లుట). ప్రతిపత్తినిష్ఠురః - నీ విశ్వయమునేత కఠినమై యున్నది. విలపించు చున్న నీ సఖీజనమును, పసికందుగానున్న కుమారుని, నీ యందే, నీ యభిరుచికి భిన్నముగాని, యేకరసుడనైన నన్నువిడిచి నీవు వెళ్లుట క్రూరమైనవని. తలచు టకుగూడ కఠినముగాకున్నది ఇక ననుభవించుట యెట్లని భావము.

శ్లో. ధృతి రస్తమితా రతి శ్చృతా

విరతం గేయ మృతు ర్నిరుత్సవః

గత మాభరణ ప్రయోజనం

పరిశూన్యం శయనీయ మద్య మే.

66

వ్యాఖ్య: అద్య - ఇప్పుడు, మే - నాయొక్క, ధృతిః - ధైర్యము (లేదాకీర్తి), అస్తం - నాశమును, ఇతా - పొందినది, రతిః - క్రీడ, చ్యుతా - పోయినది, గేయం - గానము, విరతం - ఆగిపోయినది, ఋతుః - వసంతాది కము, విరుత్సవః - ఉత్సవములేనిదైనది, ఆభరణ ప్రయోజనం - ఆభరణముల ప్రయోజనము, గతం - తొలగిపోయినది, శయనీయం - తల్పము, పరిశూన్యం - శూన్యమైనది. నీవు లేనప్పుడు నాకుగల సరస్వమును విషులమే, ధైర్యము సడలి

నది, ఇచ్చ, గానము, ఋతువిలాసము, ఆభరణ ప్రయోజనము అన్నియు పోయినవి. నాకల్పము కూన్యమైనది.

శ్లో. గృహిణీ సచివః సఖీ మిథః

ప్రియశిష్యా లలితే కలావిధౌ

కరుణావిముఖేన మృత్యునా

హరతా త్వాం వదకిం న మే హృతమ్.

67

వ్యాఖ్య: త్వమేవ - నీవే, గృహిణీ - గృహిణి (సర్వకుటుంబ భారము నీదేయని యర్థము), సచివః - బుద్ధికి సహాయభూతవైన మంత్రివి. మిథః - ఏకాంతమునందు, సఖీ - నర్మనచివురాలవు (నా సర్వోప భోగములకును నీవే యాధారము), లలితే కలావిధౌ - మనోహరమైన వాదిత్రాది చతుః షష్ఠి కళల యందు, ప్రియశిష్యా - కళా ప్రయోగమునకుఁ దగిన శిష్యురాలవు, నా వర్ణానంద మునకును ముఖ్యకారణమవై యున్నావు కనుక, త్వాం - నిన్ను, హరతా - అవహరించుకొని పోవుచున్న, కరుణావిముఖేన, మృత్యునా - కృపాకూన్యమైన మృతువుచేత, మే కిం - నాకు సంబంధించిన యే వస్తువు, సహృతం - అవహరింపబడలేదో, వద - చెప్పుము. గృహిణివి, మంత్రివి, ప్రియసఖివి, కళా ప్రయోగ శిష్యురాలవు నయిన నీవు మృత్యువుచేత హరింపఁ బడినప్పుడు ఇక నాకు మిగిలిన దేమున్నది? అంతయు అవహరింపబడినట్లే, అన్నిటికినీ నీవు సమష్టి రూపిణివికాదా? చెప్పుము, అని యజుడు విలపించెను.

శ్లో. మదిరాక్షి! మదాననార్పితం

మధు పీత్వా రసవత్కథం ను మే

అమపాస్యసి బాష్పదూపితం

పరలోకోపనతం జలాంజలిమ్.

68

వ్యాఖ్య: మదిరాక్షి - దర్శనమాత్రముచేత మత్తైక్కించునట్టి కన్నులుగల దానా! మదాననార్పితం - నా నోటితో నీయఁబడినదియు, రసవత్ - మిక్కిలి రుచికరమైనదియునగు, మధు - మద్యమును, పీత్వా - త్రాగి, బాష్పదూపితం - కన్నీటిచేత వేడియైక్కినదియు, పరలోకోపనతం - స్వర్గమునందు ప్రాప్తించి



నదియునగు, మే జలాంజలిం - నే నిచ్చు తిలోదకాంజలిని, కథం ఎట్లు, అనుపా  
స్యసి - దాని తరువాత త్రాగగలవు; నా నోటితో నందింపబడిన మధుపానానంత  
రము నేనిప్పుడిచ్చు తిలాంజలిని త్రాగుట నీకెట్లు రుచింపగలదు; అంతేకాక అది  
వైద్యశాస్త్ర విరుద్ధము. బ్రతికియున్నప్పుడు మధుర మధుపానము చేయించిన నేను  
ఇప్పుడు తిలాంజలి నీయవలసి వచ్చినదికదా; ఇది మధుపాన ప్రసక్తికనుక మది  
రాక్షి అని సంబోధించుట మిక్కిలి సమంజసము. 'అనుపాస్యసి' యనగా అను  
పానముగా త్రాగదవని యర్థము. పెఱుగు, మద్యము, ద్రాక్ష, మరికొన్ని నేపించిన  
వెంటనే వేడినీరు త్రాగరాదని వైద్యశాస్త్రము. కనుక ఇచ్చట లభించు శీతజలమే  
యుక్తముగాని, నా కన్నీరువడి వేడి యెక్కిన తిలాంజలి జలము అనుపానముగా  
పనికిరాదని భావము. "అనుపానం హిమజలం యవగోధూమ విర్మితే, దద్ధిమద్యే  
విషేద్రాక్షే పిష్టే పిష్టమయేఽపిచ". అని భట్టమల్లుడు చెప్పెను. కనుక మద్య  
పానమువెంట చల్లని నీటినే త్రాగవలయును.

శ్లో. విభవేఽపి సతి త్వయా వినా

సుఖ మేతావ దజన్య గణ్యతామ్

అహృతస్య విలోభనాంతరై

రత్నమ సర్వే విషయా స్త్వదాశ్రయాః.

89

వ్యాఖ్య: విభవే. సతి. అపి - ఐశ్వర్య మున్నప్పటికిని, త్వయావినా -  
నీవు లేనప్పుడు, అజన్య - అజానికి, ఏతావత్ - ఇంతవఱకు మాత్రమే, సుఖం -  
సుఖమని, గణ్యతాం - లెక్కింపబడునుగాక (దీని తరువాత సుఖమేదియు నుండ  
బోదని యెఱుఁగుము) ఎందువలన ననగా, విలోభనాంతరై - ఇతర భోగ్య  
విషయములచేత, అహృతస్య - ఆకర్షింపబడనట్టి, మమ - నాయొక్క, సర్వే  
విషయాః - సర్వభోగములును. త్వదాశ్రయాః - నీ యధీనములే యై యున్నవి.  
నీవు లేక నాకు ఏ భోగముకూడ రుచింపదని భావము. సర్వోత్కృష్ట సౌందర్య  
గుణ సాహచర్యాది సద్గుణములుగల నీవు నాకు దక్కియున్నప్పుడు, ఇతర భోగ్య  
విషయములేవియు నన్నాకర్షింపలేక పోయినవనియు, ఇప్పుడుకూడా నా మనస్సు  
నందు స్థితి రూపమున నీవు సాక్షాత్కరించియే యుండుటవలన మరియొక విష  
యము నన్నాకర్షించు ప్రసక్తి లేనేలేదనియు "అహృతస్య విలోభనాంతరైః" అను

వాక్యమునకు తాత్పర్యము. కనుకనే నా సుఖము నీ వుండువఱకే యని లెక్కింపుము, ఇక నేను సుఖించుట యనంభవము.

శ్లో. విలపన్నితి కోసలాధిపః

కరుణార్థగ్రథితం ప్రియాం ప్రతి

అకరోత్ పృథివీరుహో న పి

| సుత శాఖారస బాష్ప దూషితాన్.

70

వ్యాఖ్య: కోసలాధిపః - కోసల దేశాధిపతియగు అజాదు, ఇతి - ఈ విధముగా, కరుణార్థ గ్రథితం - శోక రసార్థముచేత కూర్చబడినట్లుగా, ప్రియాం ప్రతి - వియురాలిని గురించి, విలపన్ - దుఃఖించుచు, పృథివీరుహాన్. అపి - వృక్షములనుగూడ, సుతశాఖారస బాష్పదూషితాన్ — సుత - స్రవించుచున్న, శాఖారస - మకరందములనెడు, బాష్ప - కన్నీళ్లచేత, దూషితాత్ - మలినమైన వానినిగా, అకరోత్ - చేసెను. అజాదు తాను దుఃఖించుచు తన సమీపము నందున్న వృక్షద్యుచేతనములను పైతము దుఃఖింపజేసెననియు ఆ వృక్షములు ప్రేక్షకవర్గమనియు భావము. “కరుణార్థ గ్రథితం” కరుణరసము ప్రధానమగునట్లు కూర్చబడినది అని యర్థము. ఇందలి యర్థశబ్దము వ్యంగ్యార్థపరము. ఆ వ్యంగ్యార్థమే కరుణరస కావ్యఖండమని కాళిదాసు హృదయము కానోపును.

శ్లో. అథ తస్య కథంచి దంకతః

స్వజన స్తా మపనీయ సుందరీమ్

విసర్జ త దంత్య మండనాం

అనలా యాగురు చంద నై ధసే.

71

వ్యాఖ్య: అథ - పిమ్మట, స్వజనః - బంధువర్గము, తస్య - ఆ యజాని యొక్క, అంకతః - తొడనుండి, కథంచిత - అతి కష్టముతో, అపనీయ - ప్రక్కకు తొలగించి, తదంత్యమండనాం—తత్-ఆ దివ్యకుసుమమాలయే, అంత్య మండనాం - చివరి అలంకారముగా గల, తాం సుందరీం - ఆ యిందుమతిని, అగురుచందనై ధసే - అగురు చందన కాష్ఠములు ఇందనములుగాగల, అనలాయ - అగ్నికొరకు, విసర్జ - వదలిపెట్టెను. ఏడ్చుచున్న యజాని తొడమీది

నుండి అతి ప్రయత్నముచేత ఇందుమతి శరీరమును ప్రక్కకుతీసి, బంధువర్గ  
మామె కా సుమమాలనే తుది యలంకారముగా చేసి, చందనగురు కాష్ఠములతో  
మండు చితాగ్నికి సమర్పించిరిని భావము.

శ్లో. ప్రమదా మను సంస్థితః శుచా  
నృపతిః సన్నపి వాచ్యదర్శనాత్  
న చకార శరీర మగ్నిసాత్  
సహ దేవ్యా నతు జీవితాశయా.

72

వ్యాఖ్య: నృపతిః - అజుడు, సన్నపి (సన్ + అపి) - విద్వాంసుఁ  
డైనను, శుచా - శోకముచేత, ప్రమదాం, అను - భార్యతోగూడ, సంస్థితః -  
చనిపోయినాడు, ఇతి - ఇట్లును, వాచ్యదర్శనాత్ - నింద నెఱిగి యుండుటవలన,  
దేవ్యాసహ - ఇందుమతితో పాటు, శరీరం - తన శరీరమును, అగ్నిసాత్ -  
అగ్నికి అధీనముగా, న చకార - చేయలేదు, జీవితాశయా తు - ప్రాణములమీది  
యాశతోనైతే, న - కాదు. “అజుడు పండితుడై కూడ శోకోపహతుడై అడు  
దానిమీది ప్రేమతో చచ్చె” నని లోకము నిందింపబోవునను కారణముచేత తన  
శరీరమును ప్రియాదేహముతో పాటు అగ్నికి అర్పింపలేదుగాని, ప్రాణముమీది తీసి  
చేత తాను బ్రతికి యుండుటకు కాదని భావము.

శ్లో. అథ తేన దాశాహతః పరే  
గుణశేషా ముపదిశ్య భామినిమ్  
విదుషా విధయో మహర్థయః  
పుర ఏవోపవసే సమాపితాః

73

వ్యాఖ్య: అథ - పిమ్మట, విదుషా - విద్వాంసుడైన, తేన - ఆ యజుని  
చేత, గుణశేషాం - గుణములు మాత్రమే మిగిలినట్టి, భామినిం-ఇందుమతిని, ఉప  
దిశ్య - ఉద్దేశించి, దాశాహతః - పదియవ దినముకంటె, పరే - తరువాత చేయ  
దగినట్టి, మహర్థయః - మహానమ్మర్థములయిన, విధయః - ఆపరక్రియలు,  
పురః - పట్టణముయొక్క, ఉపవసే ఏవ - ఉద్యానవనమునందే. సమాపితాః -  
హొత్తరి గావింపఁ బడినవి. ఇందుమతికి చేయవలసిన ఉత్తర క్రియలు కాశ్రీయము

గాను, కావలసిన యుత్తమ వస్తుసంపదతోను నిర్వహింపఁబడి ప్రేతకర్మ పూర్తి చేయబడినది. ఇచ్చటి “గుణశేషా” శబ్దము, ఈ కాలమున వాడబడుచున్న “కీర్తిశేషులు” వంటి ప్రయోగము. “దశాహతః” విప్రశుద్ధ్యేత్ దశాహేన, ద్వాదశాహేన భూమిపః” అను మనువచన విరోధము కనఁబడుచున్నది. బ్రాహ్మణునికి పదిరోజులతోను, క్షత్రియునికి పన్నెండు రోజులతోను మృతశాపము తీరునని మనువచనమున కర్థము కాని, అది సామాన్యులగు క్షత్రియుల విషయమనియు, గుణవంతుఁడగు క్షత్రియునికి కాదనియు పరాశరుఁడు తన స్మృతిలో నిట్లు చెప్పెను. “క్షత్రియుస్తు దశాహేన స్వధర్మ విరతః కుచిః” రఘువంశరాజులు స్వధర్మ విరతులు, వేదవేత్తలు, యజ్ఞకర్తలు నగుటచేత పరాశర వచనానుసారముగాఁగల ధర్మరహస్యము నెఱిగిన కాశిదాసు అజునికి “విదుషా” అను విశేషణము వేసి “దశాహతః” అని చెప్పెను. అందువలన ధర్మవిరోధ మెంతమాత్రమును లేదు.

శ్లో. స వివేక పురీం తయా వినా

క్షణదాపాయ శశాంక దర్శనః

పరివాహ మివావలోకయన్

స్వకుచః పౌరవధూ ముఖాశ్రమః.

74

వ్యాఖ్య: తయావినా - ఆమెలేక (ఇంధుమతి లేక), క్షణదాపాయ శశాంక దర్శనః — క్షణదా - రాత్రియొక్క, అపాయ - తొలగుటయందలి, శశాంక దర్శనః - చంద్రునిలే గనఁబడుచున్న (కాంతిహీనుఁడగు ప్రాతఃకాల చంద్రుని వలెనున్న), సః - ఆ యజుఁడు, పౌరవధూ ముఖాశ్రమ - పురస్థితి ముఖము లపై స్రవించు కన్నీళ్లయందు, స్వకుచః - తన దుఃఖముయొక్క, పరివాహం - వెల్లువను, అవలోకయన్ - చూచుచు, పురీం - పట్టణమును, వివేక - ప్రవేశించెను. పురస్థితి దుఃఖించుచుండగా వారి ముఖములమీది జలధారలయందు తన శోకజల ప్రవాహముయొక్క ప్రతిబింబమును చూచుచు అజుఁడు నగరమును ప్రవేశించెనని భావము. ఇక్కడ ఇందునుతీ మరణానంతరమున్న అజుఁడు నిశావ సానమండలి చంద్రుడుగా ఉపమింపఁబడుట చక్కని పోలిక.

శ్లో. అథ తం సవనాయ దీక్షితః

ప్రతిధానాత్ గురు రాశ్రమస్థితః

అభిషంగ జడం విజ్ఞావాన్

ఇతి శిష్యేణ కిలా న్యబోధయత్.

75

వ్యాఖ్య: అథ - తరువాత, సవనాయ - ఒకానొక యాగముకొఱకై, దీక్షితః - దీక్ష వహించినట్టి, గురుః - కులగురువైన వసిష్ఠుడు, ఆశ్రమస్థితః సన్ - తన యాశ్రమమునందున్న వాడగుచునే, తం - అజానిని, అభిషంగజడం - దుఃఖమోహితునిగా, ప్రణేధనాత్ - చిత్తముయొక్క ఏకాగ్రతవలన, విజ్ఞావాన్ - తెలుసుకున్నాడు, ఇతి - ముందు చెప్పబోవురీతిగా (ఇట్లని), శిష్యేణ - శిష్యుని ద్వారా, అన్యబోధయన్ కిల - తెలియజేసెనుగూడ. యజ్ఞదీక్షితుఁడు పొలిమేరను దాటరాదు కనుక వసిష్ఠుఁడు స్వయముగా రాలేదు. యోగదృష్టిచేతనే యజానికి వచ్చిన అపత్తును దెలిసికొని, తన శిష్యునిద్వారా ఓదార్పును (అదరింపుమాటలను) దెలిపెను.

శ్లో. అసమాప్త విధి ర్యతో ముని

స్తవ విద్వానపి తావకారణమ్

న భవంత ముపస్థితః స్వయం

ప్రకృతౌ స్థావయితుం పథశ్చ్యుతమ్.

76

వ్యాఖ్య: యతః - ఏ కారణమువలన నైతే, మునిః - వసిష్ఠుఁడు, అసమాప్తవిధిః - పూర్తిచేయఁబడని యాగము కలవాడై యున్నాడో, తతః - ఆ కారణము వలననే, తవ - నీయొక్క, తావకారణం - దుఃఖ హేతువును (కళత్ర నాశరూపమైనట్టిది), విద్వాన్ అపి - తెలుసుకొన్నవాఁడైనప్పటికిని, పథశ్చ్యుతం - మార్గమునుండి జాతిన (చునస్సు సరిగాలేని). భవంతం - నిన్ను, ప్రకృతౌ - స్వభావమునందు (మామూలు పరిస్థితియందు). స్థావయితుం - నిలుపుటకు (ఓదార్పుటకు), స్వయం - స్వయముగా, న ఉపస్థితః - రాలేదు. యాగదీక్షితుఁడై యున్న వసిష్ఠుఁడు, నీ దుఃఖము నెఱిగి యున్నప్పటికిని రాజాలక, నా ద్వారా ఓదార్పుమాటలను జెప్పి పంపినాడని శిష్యుడజానితో జెప్పెను.

శ్లో. మయి తస్య సువృత్త వర్తతే

లఘు సందేశ వదా సరస్వతీ

శ్రుణు విశ్రుతసత్వసార ! తాం

హృది చైశా ముపధాతు మర్హసి.

77

వ్యాఖ్య: ఆ శిష్యుడిట్లు చెప్పుచున్నాడు: హే సువృత్త - ఓ సదాచారము గలవాడా: లఘు సందేశపదా - లఘు - సంక్షిప్తములైన, సందేశపదా - చెప్పవలసిన యర్థమును దెలుపు పదములుగల, తస్య సరస్వతీ - ఆ వసిష్ఠనియొక్కవాక్కు, మయి - నాయందు, వర్తతే - ఉన్నది, హే విశ్రుత సత్వసార - ఓ ప్రఖ్యాత దైర్య సైర్యములు గలవాడా: తాం - ఆ వాక్కును, శ్రుణు - వినుము, ఏనాం - ఈ యా చెప్పబోవు ఋషివాక్కును, హృది - హృదయమునందు, ఉపధాతుంచ - నిలుపుకొనుటకును, అర్హసి - తగుదువు. వసిష్ఠుని ఆ మాటలు చక్కగావిని మనస్సున నిలుపుకొనుమని శిష్యుడనెను.

శ్లో. పురుషస్య వదే ష్వజన్మనః

సమతీతం చ భవచ్ఛ భావిత

స హి నిష్ప్రతిఘేన చక్షుషా

త్రితయం జ్ఞానమయేన వశ్యతి.

78

వ్యాఖ్య: అజన్మనః పురుషస్య - జన్మలేని పురుషుడగు విష్ణువుయొక్క (వామనావతారము), వదే షు - పాదముద్రలయందు (మూడు లోకములయందును). సమతీతంచ, భవచ్ఛ, భావిత - భూతము, వర్తమానము, భవిష్యత్తు అవబడు, త్రితయం - మూడింటిని, సః - ఆ వసిష్ఠముని, నిష్ప్రతిఘేన - ఏ ప్రతిబంధమును లేని, జ్ఞానమయేన చక్షుషా - జ్ఞాన నేత్రముచేత, వశ్యతి హి - చూచునుగదా: భూత భవిష్యద్ వర్తమాన కాలములందు ముల్లోకములలో నేమి జరుగునో జ్ఞాననేత్రముచేత ఆ వసిష్ఠముని తెలుసుకొనును గనుక ఆయన పలుకులు విశ్వసనీయములని భావము.

శ్లో. చరతః కిల దుశ్చరం తప

స్తృణ బిందోః పరిశంకితః పురా

ప్రజిహూయ సమాధిభేదినిం

హరి రన్తై హరిణిం సురాంగనామ్.

79

వ్యాఖ్య: పురాకిల - పూర్వాకాలాన, దుశ్చరం - తీవ్రమైన, తపః - తపస్సును, చరతః - ఆచరించుచున్న, తృణబిందోః - తృణబిందుడను పేరుగల ఋషివలన, పరిశంకితః - భయపడినవాడగు, హరిః - ఇంద్రుడు, నమాధిభేదినీం - ఆ ముని తపస్సును భంగము జేయగల, హరిణీం - హరిణీయను పేరుగల అప్పరనను, అస్మై - ఆ తృణబిందు మునికొఱకు, ప్రజిహయ - పంపెను, పూర్వ మొకప్పుడు తృణబిందుడను ముని హిరతపస్సును జేయుచుండగా నతని తపస్సును భగ్నము చేయుటకై ఇంద్రుడు 'హరిణి' అను అప్పరనను ఆ ముని వద్దికి పంపెను.

శ్లో. స తపఃప్రతిబంధ మన్యునా

ప్రముఖావిష్కృత చారు విభ్రమామ్

అశవత్ భవ మానుషీతి తాం

శమ వేలా ప్రలయోర్మిణా భువి.

80

వ్యాఖ్య నః - ఆ ముని, శమవేలా ప్రలయోర్మిణా - శమ - శాంతియనెడు, వేలా - చెలియలికట్టకు (హద్దుకు), ప్రలయోర్మిణా - ప్రళయకాలపు తరంగమువంటిదైన (శాంతి విఘాతకమైన అని యర్థము). తపః ప్రతిబంధ మన్యునా - తపస్సుయొక్క విఘ్నముచేత కలిగిన కోపముచేత. ప్రముఖావిష్కృత చారువిభ్రమాం - ప్రముఖ - తన యెట్టయెదుట, అవిష్కృత - ప్రకటింపఁబడిన, చారువిభ్రమాం - మనోహరములగు విలాసములు గల (ఎదుట నిల్చి కదల కుదల నితంబులల వయ్యారములను జూపినట్టి), తాం - ఆ హరిణీయను దేవాంగనను, "భువి, మానుషీ, భవ" - భూలోకమునందు మనుష్యత్వీవి కమ్ము, ఇతి - ఇట్లని, అశవత్ - శపించెను. ఆ ముని తపస్సును భంగపరచుటకై హరిణి తన విలాసములను జూపగా మునికి తీవ్రకోపమువచ్చి నీవు మానవత్వీగా వుట్టువని శపించెను.

శ్లో. భగవన్ ! పరవా నయం జనః

ప్రతికూలాలాచరితం శమస్వ మే

ఇతి చోపనతాం షితిస్సృశం

కృతవా నా సుర పుష్ప దర్శనాత్.

81

వ్యాఖ్య: హే భగవన్ - ఓ షడ్గుణైశ్వర్య సంపన్నుడా! (ఓ మహర్షి).  
అయంజనః - ఈ నేను, పరవాన్ - పరాధీనురాలను (ఒకరి యజ్ఞ ప్రకారము  
వర్తించు దానను), మే - నాయొక్క, ప్రతికూలాచరితం - విరుద్ధమైన నడవడిని  
(అవరాధమును), క్షమస్వ - క్షమింపుము, ఇతి - ఇట్లని స్రావించుచు, ఉప  
నతాం - శరణువేడిన యా హరిణిని, ఆ సురపుష్ప దర్శనాత్ - దేవతా పుష్పము  
లను దర్శించువఱకు, క్షితిన్మృశం - నేలనంటి యుండుదానినిగా (మానవశ్రీయై  
యుండుదానినిగా), కృతవాన్ - చేసెను. అట్లు శపించిన తృణబిందు మహర్షినిజేరి  
మహాత్మా! నేను ఇంద్రుని యజ్ఞవలన ఇట్లు మీకు విరుద్ధముగా ప్రవర్తించి  
నందులకు క్షమింపుమని హరిణి వేడుకొనగా ప్రసన్నుడైన ముని “నీకు దివ్య  
పుష్ప దర్శన పర్యంతమే మానవత్వ ముండుననియు, ఆ వెంటనే మరల దేవ  
త్వము కలుగుననియు” శాపావధిని అనుగ్రహించెనని భావము.

శ్లో. క్రథకై శిక వంశ సంభవా

తవ భూత్వా మహిషీ చిరాయ సా

ఉపలబ్ధవతీ దివ శ్చ్యుతం

వివశా శాప నివృత్తి కారణమ్.

82

వ్యాఖ్య: క్రథకై శిక వంశసంభవా - క్రథకైశిక దేశాధిపతులైన రాజుల  
వంశమునందు పుట్టుకగలదియై, సా - ఆ హరిణి, తవ - నీకు, మహిషీభూత్వా -  
పట్టపు రాణియై, చిరాయ - బహుకాలమునకు, దివః - నర్గమునుండి, చ్యుతం -  
జాతిపడిన, శాపనివృత్తి కారణం - శాపము తొలంగుటకు హేతువైన పుష్పదామ  
మును, ఉపలబ్ధవతీ - పొందినదియై, వివశా - మృతించెదినది, అభూత్ -  
అయ్యెను. ఆ హరిణి విదర్శరాజుల వంశమునందు పుట్టి, చిరకాలము నీకు  
భార్యగానుండి, ఇప్పుడు దేవకుసుమ దర్శనముకాగా శాపకాలము ముగిసి మృతి  
నొందినది.

శ్లో. త దలం తదపాయ చింతయా

వివ దుత్పత్తి మతా మ.పస్థితా

వసుధేయ మవేక్ష్యతాం త్వయా

వసుమత్యా హి నృపాః కలత్రిణః.

83



వ్యాఖ్య: తత్ - అందువలన, తదపాయ చింతయా - ఆమె వినాశము వలని చింతచేత, అలం - చాలును (ఆమె మరణమును గుఱించి, చింతింపవద్దని భావము), ఎందుకనగా, ఉత్పత్తిమతం - పుట్టుకగల వారికి, వివత్ - మరణము, ఉపస్థితా - సిద్ధమై యున్నది (తప్పనిది), కళత్రములేని జీవితము వృథాయని తలంపక, త్వయా - నీచేత, ఇయం, వసుధా - ఈ భూమి, అవేక్ష్యతాం - చూడ బడునుగాక (పాలింపబడునుగాక), హి - ఎందువలన ననగా, నృపాః - రాజులు, వసుమత్యా - భూదేవిచేతనే, కలత్రిణః - భార్యావంతులు. అందువలన ఇందు మతిని గుఱించి దుఃఖింప వలదని భావము.

శ్లో. ఉదయే మదవాచ్య ముజ్జితా

శ్రుత మానిష్కృత మాత్మవత్తయా

మనస స్తదుపస్థితే జ్వరే

పున రక్లిబతయా ప్రకాశ్యతామ్.

84

వ్యాఖ్య: ఉదయే (సతి) - అభ్యుదయము కలిగిన సమయమునందు, మదవాచ్యం - మదముచేత కలుగు నిందా దుఃఖమును, ఉజ్జితా - పరిహరించు నట్టి, త్వయా - నీచేత, ఆత్మవత్తయా - అధ్యాత్మభావము కలిగియుండిన కారణ మున, శ్రుతం - శాస్త్రజ్ఞానము, అనిష్కృతం - వెల్లడింపబడినదో, తత్ - ఆ శాస్త్రజ్ఞానము, మనసః - మనస్సునకు, జ్వరే, ఉపస్థితే - సంతాపము కలిగినప్పు డును, అక్లిబతయా - ధైర్యముచేత, పునః - మరల, ప్రకాశ్యతాం - వెల్లడింప బడునుగాక. సంపదభ్యుదయ సమయమునందు “ఇతఁడు సంపదగర్వము గలవాఁ డని” లోకము నిందించునని వెఱచి మదోన్మత్తఁడవు గాక శాస్త్రజ్ఞానమును వెల్ల డించినట్లే, అనగా దమరూపమైన ఇంద్రియ నిగ్రహముగలిగి యుండినట్లే, ఈ వివ త్సమయమునందును “అడుదానికై శోకించుచున్నాఁడను లోకనిందకు లోనుగాక. ధైర్యరూపమున మరల నీ శాస్త్రజ్ఞానమును ప్రకటింపుమని భావము. విద్వాంసుఁడు సర్వావస్థల యందును ధీరుఁడై యుండవలయునని సారాంశము.

శ్లో. రుదతా కుతపవ సా పున

ర్భవతా నానుమృతాపి లభ్యతే

పరలోకజుషాం స్వకర్మభిః

గతయో భిన్నపథా హి ధేహినామ్,

85

వ్యాఖ్య: రుదతా - దుఃఖించుచున్న, భవతా - నీచేత, సా - ఆ యిందు మతి, కుతవివ - ఎక్కడినుండి, లభ్యతే - లభించును? (లభింపదని యర్థము), అనుమృతా, అపి - ఆమె వెంటనే మరణించు వాడవైనను, భవతా - నీచేత, పునః నలభ్యతే-మళ్లీ పొందఁబడదు, ఎందువల్ల ననగా, పరలోక జుషాం-స్వర్గాదు లను పొందునట్టి, దేహినాం - మనుష్యులయొక్క. గతయః - గమ్యస్థానములు, స్వకర్మభిః - తమతమ పుణ్య పాపములయొక్క ఫలములచేత, భిన్నపథాః హి - వేరువేరుగా నున్నమార్గములు కలవినుమా! నీవు ఏడ్చినచో ఆమె ఎక్కడినుండి వచ్చును? నీవు ఆమెవెంట చనిపోయినప్పటికిని ఆమె నీకు దొరకదు. కారణ మేమనగా పరలోకమునకు వెళ్లు మానవుల గమ్యస్థానములు, ఆ స్థానములకు మార్గ ములు భిన్న భిన్నములుగా నుండును, కనుక నీవు సహగమనము చేయఁదలచినను అది సిద్ధింపదు. ఆమె యేదారిన వెళ్లినో నీ వేదారిన వెళ్లదువో తెలియదు, కనుక అట్టివన్నియు వ్యర్థప్రయత్నములని భావము.

శ్లో. అవశోకమనాః కుటుంబినీం

అనుగృహ్ణీష్వ నివాపదత్తిభిః

స్వజనాశ్రు కిలా తిసంతతం

దహతి ప్రేత మితి ప్రచక్షతే.

88

వ్యాఖ్య: అవశోకమనాః - దుఃఖము తొలగిన మనస్సుకల వాడవగుచు, కుటుంబినీం - భార్యను. నివాపదత్తిభిః - పిండోదకాది దానములచేత, అనుగృహ్ణీష్వ - అనుగ్రహింపుము (తర్పణము చేయుమని యర్థము), అతి సంతతం - అవిచ్ఛిన్నమైన, స్వజనాశ్రు - ఆత్మబంధువుల కన్నీరు, ప్రేతం - చచ్చినవానిని, దహతి ఇతి - కాల్చివేయునని (బాధించునని), ప్రచక్షతే కిల - చెప్పుదురు గదా! నీ వామెకు తర్పణాదులు చేయుట తగునుగాని ఏడ్చుట తగదు.

“శ్లేష్మాశ్రు బంధుభిర్ముక్తం ప్రేతో ఘంక్తే యతోఽవశః.

అతో న రోదితవ్యంహి క్రియాః కార్యాః స్వశక్తితః.

అని యాజ్ఞవల్క్య స్మృతి చెప్పుచున్నది. ప్రేతమనగా చనిపోయిన వ్యక్తి స్వర్గ నరకములను చేరుటకుముందుగల యాతన శరీరముతోఁ గూడిన ప్రాణి. అతఁడు తన బంధువులు విడిచిన కన్నీటిని, శ్లేష్మమును అవశుఁడై ఛేదించును. కనుక

బంధువులు ఏడ్చుటమాని చనిపోయిన వ్యక్తికి యధాశక్తిగా అంత్యక్రియలు పొందోదకాదులచేత చేయవలయునని స్మృత్యర్థము. కనుక వసిష్ఠుడు ఇందు మతినిఁగూర్చి యేడ్చుచుఁ గూర్చున్న లాభములేదని యజ్ఞానికిఁ జెప్పి పంపెను.

శ్లో. మరణం ప్రకృతిః శరీరిణాం

వికృతి ర్జీవిత ముచ్యతే బుధైః

తథా మప్యవత్తిష్ఠతే శ్వసన్

యది జంతు ర్నను లాభవా నసౌ.

87

వ్యాఖ్య: శరీరిణాం - మనుష్యులకు (దేహముగల ప్రాణులన్నిటికిని), మరణం - మరణము, ప్రకృతిః - సహజము, జీవితం - జీవించి యుండుట, వికృతిః - యాదృచ్ఛికము (ఎలాగో వచ్చినట్టిది) అని, బుధైః - పండితులచేత. ఉచ్యతే - చెప్పబడుచున్నది, (ఇలావుండగా) జంతుః - ప్రాణి, క్షణమపి - ఒక్కక్షణమైనను, శ్వసన్ - నిట్టూర్పు విడుచుచు (జీవించుచు), అవత్తిష్ఠతేయది - నిలిచి యున్నట్లయితే, అసౌ - ఆ క్షణజీవి, లాభవాన్ నను - లాభము కలవాడే తదా, జీవుడు, నిర్గుణము, నిర్వికారమునైన శూన్యమువంటి శుద్ధ చైతన్యముమండి అవిద్యా మూలమున వేరుపడి, తాను “జనన మరణములుగల ప్రాణిని” అని భ్రమపడుచున్నాడు. నిజమునకు విత్వసత్వమైన రయమునందే అతనికి స్థానము. కనుక మరణము ప్రకృతి అని చెప్పబడినది. ఇక పుణ్యా పాప ఫలములుగల కర్మల నాచరించుటచేత ఆ కర్మఫలానుభూతికై యాదృచ్ఛికముగా తనకు వికృతి రూపమైన దేహము, జీవితము లభించుచున్నవి. కనుక ఒక వ్యక్తి మరణించుట యనగా తన చోటునకు తాను చేరుట ,జీవించుట, సుఖదుల ననుభవించుట యెంత లభించితే అంతకే సంతోషపడ వలెనుగాని, మరణమునకు శోకించుట తగదని తాత్పర్యము. వేదాంతశాస్త్ర రహస్యమంతయు నీ శ్లోకము నందున్నది.

శ్లో. అవగచ్ఛతి మూఢచేతనః

ప్రియవాశం హృది శల్భ మర్పితమ్

స్థిరధీస్తు తదేవ మన్యతే

కుశలదౌర్భాగతయా సముద్భృతమ్.

88

వ్యాఖ్య : మూఢచేతనః - బ్రాంతిచెందిన బుద్ధిగలవాఁడు, ప్రియనాశం - తనకు ప్రియమైన వస్తువుయొక్క నాశమును, హృది - హృదయమునందు, అర్పితం - క్రుచ్చబడిన, శల్యం - శంకువుమగా (ఇనుప మేకునుగా), అవగచ్ఛతి - తలచుచున్నాఁడు; స్థిరధీతు - విద్వాంసుడైనచో (స్థితప్రజ్ఞుడైనచో) తదేవ - ఆశల్యమే, సముద్భుతం - హృదయమునుండి తీసివేయబడిన దానినిగా, మన్యతే - తలచును. (ఎందుకనగా) కుశల ద్వారతయా - ఆప్రియనాశము మోక్షోపాయ మగుటచేత అని యర్థము. భోగ్యవస్తువుల లాభము మంచిదనియు, తద్విनाశము అహితమనియు పామరులు తలంతురు. విద్వాంసులు దానికి విపరీతముగా అనగా ప్రియవస్తు నాశము శ్రేయస్కరమనియు, తల్లాభము దుఃఖ దాయకమనియు భావించురని భావము.

శ్లో. స్వశరీర శరీరిణా వపి

క్రతు సంయోగ విపర్యయో యదా

విరహః కిమి వానతాపయేత్

వద బాప్యై ర్విషయై ర్విచళితమ్.

89

వ్యాఖ్య : స్వశరీర శరీరిణా, అపి - తనయొక్క దేహము, ఆత్మయు కూడ, యదా-ఎప్పుడైతే (ఏకారణమువలన నైతే) క్రతుసంయోగ విపర్యయో - క్రతు - మనచే విని తెలుసుకోబడిన, సంయోగ - సంబంధమును, విపర్యయో - సంబంధము విడిపోవుటయును గలిగి యున్నచో, తదా - అప్పుడు (అట్టి పరిస్థితి యందు) బాప్యైః - వెలుపటివి యగు, విషయైః - పుత్రమిత్ర కళత్రాదులచేత, విరహః - ఎడబాటు, విచళితం - విద్వాంసుని, కిమివ - ఏమని, అనుతాపయేత్ - సంతాపము గలవానిని గా జేయఁ గలుగునో : వద - చెప్పుము. తన శరీరము, ఆత్మ, కొంతకాలము కలిసియుండుటయు, తరువాత నొకదాని కొకటి దూరమగుటయు నెఱిగిన విద్వాంసుని, దూరమునందున్న పుత్రమిత్ర కళత్రాదుల వియోగము ఏవిధముగా సంతాపతప్తుని జేయునో నీవే చెప్పుము. తనవిగా భావింపబడిన దేహాత్మలకే నిత్యసంబంధము లేనప్పుడు, బాహ్యవస్తువు లగువానిని తనవిగా భావించి దుఃఖించుట వివేకవంతుని లక్షణము కాదని తాత్పర్యము.

శ్లో. న పృథగ్జనవ చ్ఛచో వశం  
 వశినా ముత్తమ ! గంతు మర్హసి  
 ద్రుమ సానుమతాం కి మంతరం  
 యది వాయో ద్వితయేఽసి తే చలాః.

90

వ్యాఖ్య : హే వశినా ఉత్తమ : - ఓ జితేంద్రియులలో శ్రేష్ఠుడా !, పృథక్ జనవత్ - ఇతరునివలె (పామరునివలె), శుచః - శోకమునకు, వశం గంతుం - లొంగిపోవుటకు, న అర్హసి - తగవు; వాయో(సతి)-గాలివీచినప్పుడు, ద్వితయేఽసి - భిన్నధర్మములు కలవియై యున్నను, తే - అవి, చలాయది - చలించునవియే యైనచో, ద్రుమ సానుమతాం - వృక్షములకును పర్వతములకును, కిం అంతరం - ఏమిభేదము ? గాలివచ్చినప్పుడు వృక్షములు చలించినట్లే పర్వతములును చలించినచో వాటికి “అచలములు” అను పేరెందుకు ? అట్లే పామరునివలె దుఃఖమునకు పండితుడును లోనైనచో వారిద్దరికిని భేదమేమి కలదు ? కనుక నీవు శోకింపరాదని వసిష్ఠ వచనము. “వశినా ఉత్తమ” నీవు జితేంద్రియుడవు కనుక శోకింపరాదగదని చెప్పుటకు వేసిన సంబోధనమిది. ఇచ్చట పామరునికి పోలికగా “ద్రుమ” శబ్దమును వాడుట మిక్కిలి రమణీయముగా నున్నది. “ద్రు - గతౌ” అనుధాతువుమీద ద్రుమశబ్ద మేర్పడినది కనుక అది చల మనియు, సాను మంతమగు పర్వతము “అచల”మనియు భావము. అచలము అజునికి ఉపమానము.

శ్లో. స తథేతి వినేతు రుదారమతేః

ప్రతిగృహ్య వచో విససర్జ మునిమ్  
 తదలబ్ధపదం హృది శోకఘనే

ప్రతియాత మివాంతిక మన్య గురోః

91

వ్యాఖ్య : సః - అజుడు, ఉదారమతేః - విశాల బుద్ధియగు, వినేతుః - గురువగు వసిష్ఠునియొక్క. వచః - ఉపదేశ వాక్యమును, తథేతి - అట్లేయని. ప్రతిగృహ్య - అంగీకరించి, మునిం - వసిష్ఠ శిష్యుడగు మునిని. విససర్జ - పంపివేసెను; (కింతు - కాని) తత్ - ఆ గురువచనము, శోకఘనే - దుఃఖముతో విండిన, అన్య, హృది - ఈ యజునియొక్క హృదయమునందు, అలబ్ధపదం - దొరకని యవకాశముగలది యగుచు, గురోః - వసిష్ఠునియొక్క, అంతికం -

## అష్టమ స్కంధము

సమీపమును, ప్రతియాతం ఇవ - తిరిగి చేరినట్లున్నది : కులగురు వగు వసిష్ఠుని యువదేశ వాక్యమును కాదనలేక అజుడు స్వీకరించి గురు శిష్యుని బంపివేసెను కాని, ఆ గురు వచనము శోకపునమైన యజుని హృదయమును జొరఁ జాలక తిరిగి వసిష్ఠుని చెంతకే వెళ్ళిపోయెనా : యేమి యనునట్లుండెను. అనఁగా గురూవ దేశము ననుసరింపలేక యజుడు ప్రియావియోగ దుఃఖము ననుభవించుచునే యుండెనని తాత్పర్యము. “శోకపున” అర్థిపద” శబ్దములు సార్థకములు. ఆలంకారముః ఉత్పేక్ష.

శ్లో. తేనాష్టా పరిగమితాః సమాః కథంచిత్  
బాలత్వా దవితథసూన్యతేన సూనోః  
సాదృశ్య ప్రతికృతి దర్శనైః ప్రియాయాః  
స్వప్నేషు ఊహిక సమాగమోత్సవైశ్చ.

92

వ్యాఖ్య : అవితథ సూన్యతేన - సత్యప్రియ వచనమైన, తేన - ఆ యజునిచేత, సూనోః బాలత్వాత్ - కుమారుడగు దశరథుడు బాలుడైయుండుట వలన, ప్రియాయాః - ప్రియ భార్యయగు ఇందుమతియొక్క, సాదృశ్య ప్రతికృతి దర్శనైః - పోలికగల వస్తువులయొక్కయు, చిత్తరువుల యొక్కయు దర్శనముల చేతను, స్వప్నేషు - స్వప్నములయందలి, ఊహిక సమాగమోత్సవైశ్చ - ఊహకాలము సంభవించునట్టి సమాగమ సుఖానుభవములచేతను, కథం చిత్ - అతి కష్టముగా, అష్టా - ఎనిమిది, సమాః - సంవత్సరములు, పరిగమితాః - గడవఁబడినవి; కుమారుడు పనివాడై రాజ్యముచేయుటకు శక్తుడు కానందున ప్రియావియోగ దుఃఖము నెట్లో భరించుచు నెనిమిది సంవత్సరములను గడిపెనని భావము.

శ్లో. తస్య ప్రసహ్య హృదయం కిల శోకశంకుః  
ప్లక్షవరోహ ఇవ సౌధతలం బిభేద  
ప్రాణాంతపాప మపి తం భిషజా మసాధ్యం  
లాభం ప్రియానుగమనే త్వరయా స మేనే.

93

వ్యాఖ్య : శోకశంకుః - దుఃఖమనెడు మేకు, తస్య - ఆ యజునియొక్క, హృదయం - హృదయమును, ప్లక్షవరోహః - రావిమొలక. సౌధతలం ఇవ -

మేడనువలె, ప్రసహ్య - బలాత్కారముగా, విభేదకిల - ప్రయ్యలుచేసెను సుమా.  
 నః - అజాఁడు, ప్రాణాంతహేతుం, అపి - మరణమునకు కారణమైన దయి  
 నప్పటికిని, భిషజాం - వైద్యులకు, అసాధ్యం - చికిత్సచేయుటకు సాధ్యముగాని  
 తం - ఆశోకశంకువును, (రోగముగా మారిన దుఃఖమును), ప్రియానుగమనే -  
 ప్రియురాలగు ఇందుమతిని అనుసరించి వెళ్ళుట యందలి, త్వరయా - ఉత్కంఠ  
 చేత, లాభం మేనే - లాభమునుగాఁ దలంచెను. మొదట మొలకగానున్నను  
 క్రమక్రమముగా మహావృక్షముగా మారిన రావించెట్లు తనకాశ్రయమైన సౌధము  
 యొక్క గోడలను ప్రయ్యలుచేసి సౌధమునే కూల్చినట్లు అజాని హృదయమున  
 నాటుకొన్న యిందుమతీ విరహజన్యమైన శోకశంకువు అతని హృదయమును  
 బద్దలుచేసి, ప్రాణాంతకమైన రోగముగా మారెను. అట్లుమారుట తాను ప్రియురాలి  
 వెంట వెళ్ళుటకు తగిన యుపాయమే యని దానిని అజాఁడు లాభముగానే భావించె  
 నని భావము.

శ్లో. సమ్యగ్వివేచిత మథ వర్మహారం కుమార  
 మాదిశ్య రక్షణవిధౌ విధివత్ ప్రజానామ్  
 రోగోపసృష్ట తను దుర్వసతిం ముముక్షుః  
 ప్రాయోపవేశేనమతిః నృపతి ర్భూషావ.

94

వ్యాఖ్య : అథ - తరువాత, నృపతిః - అజాఁడు, సమ్యగ్వివేచితం -  
 స్వభావముచేతను, విద్యాది సంస్కారములచేతను వినయవంతుడై నట్టియును,  
 వర్మహారం - కవచమును ధరించుట కర్హమైన వయస్సు కలవాఁడును నగు,  
 కుమారం - పుత్రుడైన దశరథుని, ప్రజానాం - ప్రజలయొక్క, రక్షణవిధౌ -  
 పరిపాలనమునందు (రాజ్యమునందు), విధివత్ - యథాశాస్త్రముగా (శాస్త్రోక్త  
 ప్రకారముగా), అదిశ్య - నియోగించి, రోగోపసృష్టతను దుర్వసతిం - రోగోప  
 సృష్ట - రోగముచేత వ్యాప్తమైన, తను దుర్వసతిం - శరీరముయొక్క దుఃఖవ  
 స్థితిని, ముముక్షుఃసన్ - వదిలించదలచుకున్న వాఁడగుచు, ప్రాయోపవేశేనమతిః -  
 ఆహారమును విడిచి యుండుటయందు మనస్సుగలవాఁడు. భూషా - అయ్యెను.  
 కుమారుఁడు కొంచెము ఎదిగి వచ్చుటచేత అతనిపై రాజ్యభారము నుంచి అజాఁడు  
 రోగముతో బాధపడలేక త్వరగా చవిపోవుటకై నిరాహారదీక్షను బూనెనని భావము.  
 మహాపాతకములచేతగాని, చికిత్స చేయుటకు సాధ్యగాని రోగములచేత బాధపడు

వాడుగాని, మరణకాలము అనన్త మైనప్పుడు మోక్ష స్వర్గాదులను పొందుటకై అగ్ని ప్రవేశమునుగాని, ప్రాయోపవేశముగాని చేయ వచ్చునని ఈ క్రింది పురాణ వచనము తెలుపుచున్నది. కనుక అజుడు ప్రాయోపవేశమును జేసెననియు నది ఆత్మహత్యాదోషము గాదనియు భావము.

శ్లో. “సమాసక్తో భవేద్యస్తు పాతకైర్మహ దాదిభిః  
దుఃఖికిత్సైర్మహారోగైః పిడితో వా భవేత్తుయః  
స్వయం దేహవివాశన్య కాలే ప్రాప్తే మహామతిః  
ఆ బ్రహ్మణం వా స్వర్గాది మహాఫల జిగీషయా  
ప్రవిశేత్ జ్వలనం దీప్తం కుర్యాదనశనం తథా  
ఏతేషా మధికారోఽస్తి నాన్యేషాం సర్వజంతుషు  
సరాణా మథ నారీణాం సర్వవర్ణేషు సర్వదా.”

శ్లో. తీర్థే తోయవృత్తికరభవే జహ్నుకన్యా సరయ్యోః  
దేహత్యాగా దమరగణనా లేఖ్య మాసాద్య సద్యః  
పూర్వాకారా దధికతర రుచా సంగతః కాంతయాఽసౌ  
లిలాగారే వ్యవమత పున ర్నందనాభ్యంతరేషు.

95

వ్యాఖ్య: అసౌ - అజుడు, జహ్నుకన్యా సరయ్యోః - గంగా సరయూ నదులయొక్క, తోయవృత్తికరభవే - ప్రవాహముల తాకిడిచేత నేర్పడిన, తీర్థే - గంగా సరయూ సంగమ తీర్థమునందు (తీర్థమనగా నదిలోనికి దిగు మార్గము), దేహత్యాగాత్ - శరీరమును విడుచుటవలన, సద్యః - వెంటనే, అమరగణ నాలేఖ్యం - దేవతల లెక్కలో వ్రాయబడుటను, అసాద్య - పొంది, పూర్వాకారాత్ - పూర్వపు రూపముకంటె, అధికతరరుచా - మిక్కిలి యెక్కువకాంతిగల, కాంతయా - ప్రియురాలిచేత (పూర్వము ఇందుమతి, ఇప్పుడు హరిణి), సంగతః సన్ - కలుసుకొన్నవాఁడగుచు, నందనాభ్యంతరేషు - ఇంద్రునియొక్క నందన వనములోన నున్న, లీలాగారేషు - క్రీడాగృహములయందు, పునః - మరల, అర మత - క్రీడించెను, రోగగ్రస్తమైన శరీరమును గంగా సరయూ సంగమతీర్థము నందు విడుచుటచేత మరణించిన తక్షణమే అజునిపేరు దేవతల జాపితాలో వ్రాయఁ బడెననియు, దేవత్వ లాభమునకు ఫలముగా నొక యవ్వరఃకాంత యకవి కప్పు



గింపఁ బడెననియు, ఆ యప్పురఃకాంత భూలోకమునందు ఇందుమతియై పుట్టి తన సహధర్మచారిణిగా నుండిన హరిణియే యగుటచేత నజ్ఞుడు నందనోద్ధానము నందలి విలాస భవనములయందు మరల తన యిష్టసఖిని గూడి యదేష్టముగా సుఖము ననుభవించెననియు భావము. మానవ దేహములందు శృంగార కరుణరసముల కాలంబనములుగా వర్ణింపఁబడిన యీ నాయకా నాయకులకు దేహాంతర ప్రాప్తియందు (దేవత్వమును పొందిన పిమ్మట) మరల శృంగారము లభించుట చేత అజ్ఞ విలాసకావ్యమునందు ప్రతీయమానమైన రసము విప్రలంభ శృంగారముగా ముగిసినదని భావింపవచ్చును.

ఇది మహాకవి కాళిదాస కృత రఘువంశ

కావ్యమునందలి అష్టమ స్కంధ

తెలుగు అనువాదవ్యాఖ్య

# మహాకవి కాళిదాసకృత రఘువంశము

న వ మ స ర్గ ము

శ్లో. పితు రనంతర ముత్తరకోసలాన్

సమధిగమ్య సమాధి జితేంద్రియః

దశరథః ప్రళళాస మహారథో

యమవతా మవతాంచ ధురి స్థితః

1

వ్యాఖ్య: సమాధిజితేంద్రియః - నియమముచేత జయింపబడిన యింద్రియములు గలవాడును, యమవతాం - నియమముగల వారియొక్కయు, అవతాంచ - పాలకులగు రాజులయొక్కయు, ధురి - అగ్రస్థానమునందు, స్థితః - నిలిచిన వాడును, మహారథః - మహారథుడును నగు. దశరథః - దశరథుడు, పితుః, అనంతరం - తండ్రియగు అజాని తరువాత, ఉత్తర కోసలాన్ - ఉత్తర కోసలదేశమును, సమధిగమ్య - చక్కగా స్వాయత్తము చేసికొని, ప్రళళాస - బాగుగా నేలెను. అజాని పిమ్మట దశరథుడు రాజయ్యెననియు నతడు ఇంద్రియ విగ్రహము గలిగి, రాజాధిరాజై ఉత్తర కోసలదేశమును చక్కగా పాలించగలిగెననియు భావము. బాణవిద్యయందు ప్రవీణుడై పదివేల ధనుర్ధరులను తానొక్కడే జయింపగల వీరునికి “మహారథుడని” పేరు. “ఏకో దశసహస్రాణి యోధయేత్ యస్తుధన్వివామ్ | శత్రుశాత్ర ప్రవీణశ్చ స మహారథ ఉచ్యతే ||” అని ప్రమాణము. ఈ సర్గయందలి శ్లోకములు ద్రుతవిలంబిత వృత్తమున రచింపబడినవి.

శ్లో. అధిగతం విధివ ద్యదపాలయత్

ప్రకృతిమండల మాత్మకులోచితమ్

అభవ దస్య తతో గుణవత్తరం

సనగరం నగ రంద్ర కరౌజసః.

2

వ్యాఖ్య: అధిగతం - తనకు ప్రాప్తించినదియు, ఆత్మకులోచితం - తమ వంశానుగత మైనదియు, న నగరం - నగర జన సహితమైనదియు నగు. ప్రకృతి మండలం - జానపద మండలమును, యత్ - ఏ కారణము వలన నైతే. విధి వత్ - శాస్త్రప్రకారముగా, అపాలయత్ - పాలించెనో, తతః - ఆ కారణము వలననే, నగరంద్రకరౌజనః - నగరంద్రకర - క్రౌంచ పర్వతమునకు రంద్రము చేసిన కుమారస్వామియొక్క, ఓజనః - పరాక్రమమువంటి పరాక్రమముగల, అన్య - ఆ దశరథునికి, గుణవత్తరం - పూర్వముకంటె మంచి గుణములు గలది. అభవత్ - అయ్యెను. చక్కగా పాలించుచున్న దశరథునిపై పౌరజానపద మండలము అధికతరమైన అనక్తిని జూపెనని భావము. ఈ సర్గయందు కాళిదాసు ద్రుతవిలంబిత వృత్తమును స్వీకరించి, పూర్వసర్గల యందుకంటె కొంచ మెక్కువగా శబ్దాలంకార ములకు స్థాన మొసగెను.

శ్లో. ఉభయ మేవ వదంతి మనీషిణిః

నమయవర్షితయా కృతకర్మణామ్

బలగోచరమర్థవతిం చ తం

శ్రమనుదం మను దండధరాన్వయమ్.

8

వ్యాఖ్య: మనీషిణః - విద్వాంసులు, బలవిఘాదనం - ఇంద్రుని, మను దండ ధరాన్వయం - మను వంశీయుడగు, తం అర్థవతిం - ఆ దశరథుని, ఉభయమేవ - ఈ జంటనే, నమయవర్షితయా - అవసరమునందు జలమును, ధనమును వర్షించువా రగుటచేత, కృతకర్మణాం - నష్టకర్మ విరతులకు, శ్రమనుదం - శ్రమను పోగొట్టదానిదిగా, వదంతి - చెప్పుచున్నారు. భూ మండలమునందు ఎందఱు రాజులున్నను శ్రమజీవులగువారి శ్రమను పోగొట్టగలవారు ఇంద్రుడు, దశరథుడు మాత్రమే యని యర్థము. ఇంద్రుడు కల్పకులకు వర్షము కురిపించును, దశరథుడు ధనమును కుఱిపించును. కనుక ఆ జంటకు మరియొకరి సామ్యము లేదని భావము. దశరథుఁ డింద్రుని యంతవాఁడనుట, దండధరుఁ డనగా రాజు, మను దండధరుఁ డనగా మనువు ; ఇందలి “దండధర, అర్థవతి, కృతకర్మ శబ్దములు సామిప్రాయములు.

శ్లో. జనపదే న గదః పద మాదధౌ

అభిభవః కుత ఏవ సపత్నజః

క్షితి రభూత్ ఫలవ త్యజనందనే

శమరతే ౭మరతేజసి పార్థివే.

4

వ్యాఖ్య: శమరతే - శాంతిపరుఁడును, అమరతేజసి - దేవతేజస్సు గల వాడును నగు, ఆజనందనే - దశరథుఁడు, పార్థివే సతి - పృథివీ పతియై యుండగా, జనపదే - దేశమునందు, గదః - వ్యాధి, పదం - అడుగును, న ఆదధా - పెట్టలేదు, సపత్నజః - శత్రుజన్యమైన, అభిభవః - తిరస్కారము, కుతఏవ - ఎక్కడిది? క్షితిః - భూమి, ఫలవతీ - పంటలు పండునది, అభూత్ - అయినది. ఈ శ్లోకమునందు దశరథునికి జేర్చిన “శమరతే, అమర తేజసి, పార్థివే” అను విశేషణములు సాన్నిధ్యములు. శమగుణము ప్రజలలో వ్యాపించుట వలన ఆయా చిత్తవికార హేతువులగు వ్యాధులు వారికి రాలేదు; అమర తేజస్సుగల దశరథుని రాజ్యమునం దడుగుపెట్టుట కితరరాజులు జంకిరిగావున ప్రజలకు శత్రుభయము పోయినది; ఈతఁడు పృథివీపతి యగుటవలన పృథివి సర్వ సన్యములను ఫలించినదని భావము. అలంకారము : పరికరము.

శ్లో. దశదిగంత జితా రఘుణా యథా

శ్రీయ మపుష్య దజేన తతః పరమ్

త మధిగమ్య తథైవ పున ర్భౌ

న న మహీన మహీన పరాక్రమమ్.

5

వ్యాఖ్య: మహీ - భూమి, దశదిగంతజితా - దశదిశలను జయించిన రఘుణా - రఘుమహారాజుదేత, యథా - ఏ ప్రకారమున. శ్రీయం, అపుష్యత్ - కాంతిని పెంచుకొనెనో, తతఃపరం - ఆతని యనంతరము, అజేన - అజిందేత గూడ నెట్లు విరాజిల్లెనో, తథైవ - ఆ ప్రకారముననే, అహీన పరాక్రమం - వారి కంటే తక్కువకాని శౌర్యముకల, తం - దశరథుని, ఇనం - రాజునుగా, అధిగమ్య - పొంది, పునః - మరల, న బభౌజతిన - ప్రకాశింపలేదు అనునదిలేదు (ప్రకాశించెననియే యర్థము). తాత తండ్రుల పరిపాలనమునందు వలెనే దశరథుని యేలుబడియందును దేశము చక్కగా విరాజిల్లెనని భావము.

శ్లో. సమతయా వసు పృష్ఠి విసర్జనైః

నియమతా దసశాంచ నరాధిపః

అనుయయో యమ పుణ్యజనేశ్వరౌ

సవరుణా వరుణాగ్రసరం రుచా.

6

వ్యాఖ్య: సరాధిపతి: - దశరథుడు, సమతయా - అందఱి యందును సమభావము గలవాఁ డగుటచేతను (మధ్యస్థుఁ డగుటచేత), వసువృష్టివిసర్జనై: - ధనవర్షమును గురిపించుటచేతను, అనతాం - దుష్టులయొక్క, నియమనాత్మక - నిగ్రహము వలనను, సవరుణౌ - వరుణదేవ సహితులైన, యమ పుణ్యజనేశ్వరౌ - యమ కుబేరులను, అనుయయౌ - అనుకరించెను. రుచా - శరీరకాంతిచేత, అరుణా గ్రసరం - సూర్యుని, అనుయయౌ - అనుకరించెను. దుష్టశిక్షణ సమతా భావములచేత యముని, ధనదానముచేత వరుణ కుబేరులను, తేజస్సుచేత సూర్యునిఁ బోలియుండెనని భావము. “వసువృష్టి విసర్జనై:” అనుచోట సభంగ శ్లేష దశరథుని పరముగా ధనవర్షములు కురిపించుటచేతనని యర్థము. వసువిసర్జనము కుబేరుని పక్షమునను, వృష్టి విసర్జనము వరుణుని పక్షమునను గ్రహింప వలయును. “అరుణాగ్రసర” శబ్ద మనుప్రాస కొఱకేగాక తేజస్సుయొక్క అరుణి మను సూచించుటకు వేయఁబడినది. అరుణు డు ముందుగలవాఁడు సూర్యుడని యర్థము. అలంకారము: శ్లేష.

శ్లో. స మృగయాభిరతి ర్న దురోదరం

నచ శశివ్రతిమాభరణం మధు

త ముదయాయ న వా నవయౌవనా

ప్రియతమా యతమాన మపాహరత్.

7

వ్యాఖ్య: ఉదయాయ - అభ్యుదయము కొఱకు, యతమానం - ప్రయత్నించుచున్న, తం - ఆ దశరథుని, మృగయాభిరతి: - పేటయందలి వాంఛ, న అపాహరత్ - ఆకర్షింపలేదు, దురోదరం - జూచుము, నాపాహరత్ - ఆకర్షింప లేదు, శశివ్రతిమాభరణం - చంద్రుని ప్రతిబింబము ఆభరణముగా గల, మధుచ - మద్యముగూడ, నా పాహరత్ - ఆకర్షింపలేదు, నవ యౌవనా - క్రొత్త జవ్వనముగల, ప్రియతమావా - ప్రేమపాత్రము గాఁదగిన స్త్రీ గూడా, నాపాహరత్ - ఆకర్షింపలేదు. అతనికి ఏ వ్యసనము నందును ఆసక్తి లేకుండెనియు నజ్ఞుఁడనియు భావము. “శశి వ్రతిమాభరణం మధు” అనగా వెన్నెల రాత్రులలో మధు పాత్ర మనందు చంద్రుని ప్రతిబింబము కనఁబడుచుండగా, ప్రియునితో గలిసి

మధుసానము చేయుట మహాభోగ లక్షణముగా రసికులు భావించుదు. అట్టిదానిని గూడ దళరథుడు విధనాడెననియు, అభ్యుదయ ప్రయత్నమునందే నిష్కన్నుడై యుండె ననియు భావము.

శ్లో. న కృపణా ప్రభవత్యపి వాసవే  
న వితథా పరిహాస క ణాస్వపి  
న చ సపత్న జనేష్వపి తేన వా  
గపరుషా పరుషాక్షర మీరితా.

8

వ్యాఖ్య : తేన - ఆదళరథునిచేత, ప్రభవతి - ప్రభుత్వమును నెఱపు చున్న, వాసవే అపి - ఇంద్రుని విషయమునఁగూడ, కృపణా - దీనమైన, వాక్ - వాక్కు, న ఈరితా - పలుకఁబడలేదు; పరిహాసకథాను అపి - హాస్యకథల యందుఁ గూడ, వితథా, వాక్ - అసత్యవాక్కు, నేరితా - పలుకఁబడలేదు; చ - మరియు, అపరుషా - రోషకూన్యుడైన (పోయినకోపముగల, “అపగతారుఙ్ యన్యసః అపరుఙ్, తేన అపరుషా” అని విగ్రహము), తేన ఆదళరథునిచేత. సపత్నజనేషు అపివా - శత్రుజనుల విషయమునందు నైతము, పరుషాక్షరం - కఠినాక్షరములు గలుగునట్లుగా, వాక్ - వాక్కు, నేరితా - పలుకఁబడలేదు; ఇక వితర ప్రదేశములను గుఱించి యేమి చెప్పవలెననియు, దళరథుని వాక్కు అదీ నము, సత్యనిరతము, మధురమునై యుండెననియు తాత్పర్యము.

శ్లో. ఉదయ మస్తమయం చ రఘూద్వహో  
దుభయ మానశిరే వసుధాధిపాః  
స హి నిదేశ మలింఘయతా మఘాత్  
సుహృ దయోహృదయః ప్రతిగర్జితామ్.

9

వ్యాఖ్య : వసుధాధిపాః - దేశమునందలి రాజులు, రఘూద్వహాత్ - రఘు వంశపు రాజులలో నాయకుడైన ఆ దళరథుని వలన. ఉదయం - అభివృద్ధిని, అస్తమయంచ - నాశమును, ఉభయం - రెండింటిని, ఆ నశిరే పొందిరి; (ఎందు వలన ననగా) హి - ఏ కారణమువలననై తే, సః - ఆ దళరథుడు, నిదేశం - అజ్ఞును, అలింఘయతాం - అతిక్రమింపని వారికి (పాలించువారికి), సుహృత్ - మంచి హృదయముగల మిత్రుడు, అఘాత్ - అయ్యెనో, ప్రతిగర్జితాం - ఎది

రించు వారికి (ఎదురుపల్కు పొగరుబోతులకు). అయో హృదయః - ఉక్కు-  
మనస్సు గలవాడు (కఠిన చిత్తుడు), అభూత్ - అయ్యెనో; వినయవంతులను  
రక్షించుచుండెను. గర్వముగలవారిని శిక్షించుచుండెను. కనుక కొందఱు అభ్యు-  
దయమును పొందగా మరికొందఱు గర్వముచే నశించిరని భావము.

శ్లో. అజయ దేకరథేన స మేదిసి

ముదధినేమి మధిజ్య శరాసనః

జయ మహోషయ ధన్య తు కేవలం

గజవతీ జవతీవహయా చమూః.

10

వ్యాఖ్య : అధిజ్యశరాసనః - అల్లె త్రాడు కూర్చుబడిన ధనువుగల,  
సః ఆదళరథుడు, ఉదధినేమిం - సముద్రముచే చుట్టుబడిన, మేదిసిం భూమిని,  
ఏకరథేన - ఒకే రథముచేత, అజయత్ - జయించెను (తానొక్కడే జయించెనని  
యర్థము). గజవతీ - ఏనుగులు కలదియు, జవతీవహయా - వేగాధిక్యముగల  
గుఱ్ఱములు గలదియునగు. చమూఃతు - సైన్యమైతే. అన్య - దళరథునియొక్క  
కేవలం జయం - విజయమును మాత్రము, అహోషయత్ - ప్రకటించెను. ఏక  
పీరుడగు నతనికి సైన్యము కేవల ముపకరణ మాత్రముగా నుండెననియు  
తానొక్కడే విజయమును సంపాదించుచు నమస్త భూమండలమును స్వాధీనపరచు  
కొనెననియు భావము. నేమి, యనగా బండిచక్రము చుట్టునుండు ఇనుపకమ్మి;  
సముద్రము భూచక్రమున కట్లుండెనని యర్థము.

శ్లో. అవని మేకరథేన వరూధినా

జితవతః కిల తస్య ధనుర్భృతః

విజయ దుందుభితాం యయు రర్ణవా

ఘోరవా నరవాహన సంపదః.

11

వ్యాఖ్య : వరూధినా - ఇతరులకు గోచరింపని, ఏకరథేన ఆసాధారణమైన  
రథముచేత, అవనిం - భూమిని, జితవతః - జయించినట్టియు, ధనుర్భృతః -  
ఉత్తమ ధనుర్ధరుడైనట్టియు, నరవాహనంపదః - కుబేరునియొక్క సంపదవంటి  
సంపదగలవాడును నగు తస్య - ఆ దళరథునికి, ఘోరవాః - మేఘగర్జనముల

వంటి ధ్వనులుగల, అర్ణవాః - నాలుగు సముద్రములును, విజయ దుంధుభితాం - విజయ దుంధుభుల భావమును, యయుఃకిల - పొందినవి సుమా : “ఆ సముద్ర క్షీతీశానాం” అని మొదటి సర్గలో చెప్పినట్లు సర్వభూభాగములను జయించినట్టి దశరథునికి నాలుగు దిక్కులందున్న సముద్రములు విజయ దుంధుభులై యతని మేటి విలుకానితనమును, కుజేరునివంటి సంపన్నతను, అద్వితీయ రథికత్వమును చాటించినవని భావము. సముద్రమోషలు సగరామోతలుగా రూపణచేయఁబడినవి. “వరూధః” అనగా రథగుప్తి వేగాధిక్యముచేత, లేక మంత్రశక్తిచేత, రథము తిరోధానమును పొంది శత్రువులకంటికి కనబడకుండుట. వరూధః అన్య అస్తీతి వరూధీ అని విగ్రహము. దాని తృతీయా విభక్తి యేకవచమున “వరూధినా” యని యగును.

శ్లో. శమితపక్షబలః శతకోటినా

శిఖరిణాం కులిశేన పురందరః

స శరవృష్టిముచా ధన షా ద్విషాం

స్వనవతా నవ తామరసాననః.

12

వ్యాఖ్య : పురందరః - ఇంద్రుఁడు, శతకోటినా - నూరు అంచులుగల, కులిశేన - వజ్రాయుధముచేత, శిఖరిణాం - పర్వతములయొక్క, శమిత పక్షబలః - నశింపజేయబడిన తెక్కల బలిమి గలవాఁడు, నవ తామరసాననః - నూతన కమలమువంటి ముఖము గలవాఁడగు, సః - ఆ దశరథుఁడు, శరవృష్టిముచా - బాణ వర్షమును గురియునదియు, స్వనవతా - టంకార ధ్వనితోఁ గూడినదియు సగు, ధనుషా - ధనుస్సుచేత, ద్విషాం - శత్రువులయొక్క, శమిత పక్షబలః - నశింప జేయఁబడిన సహాయమును, బలమును గలవాఁడు. శమితపక్ష బలత్వమునందు ఇద్దఱును సమానులేయనియు, నింద్రుఁడు వజ్రాయుధముచేత చేయఁగలిగిన పనిని దశరథుఁడు తన ధనుస్సుచేతనే చేయగలిగెననియు భావము.

శ్లో. చరణయో ర్నఖరాగ సమృద్ధిభిః

ముకుట రత్న మరీచిభి రస్పృశన్

నృపతయః శతశో మరుతో యథా

శతమఖం త మఖండిత పౌరుషమ్.

13



వ్యాఖ్య: శతశః - సూర్యకొలఁదిగా, నృపతయః - రాజులు, అఖండిత పౌరుషం - మొక్కవోని మగటిమిగల, తం - ఆ దళరథుని, మరుతః - దేవతలు, శతమఖం, యథా - ఇంద్రునివలె, నఖరాగ సమృద్ధిభిః - దళరథుని పాద నఖ కాంతులచేత సంతరించుకొన్న యభివృద్ధిగల, ముకుట రత్న మరీచిభిః - కిరీట మణి కాంతులతో, చరణయోః - పాదములపై ని, అస్పృశన్ - తాకిరి. రాజు లందఱును కిరీట రత్నకాంతులతో వెలుగు కిరస్సులతో దళరథుని పాదములను నమస్కరించిరనియు అది దేవత లందఱును నింద్రునికి నమస్కరించినట్లు లుండె ననియు భావము.

శ్లో. నివృత్తే స మహార్ణవరోధసః

సచివ కారిత బాల సుతాంజలీన్

సమనుకంప్య సపత్న పరిగ్రహా

ననలకా నలకానవమాం పురీమ్.

14

వ్యాఖ్య: సః-ఆ దళరథుఁడు, సచివ కారిత బాలసుతాంజలీన్ - మంత్రుల చేత చేయింపబడిన బాలకులగు కుమారులయొక్క అంజులులు గలవారును, అనల కాన్ - ముంగురులు లేనివారును (అనగా చంపబడిన భర్తలుగలవా రగుటచేత అలకలు దువ్వకొనని వారని యర్థము), అగు సపత్న పరిగ్రహాన్ - శత్రువుల భార్యలను, సమనుకంప్య - దయతో ఆదరించి, అలకా నవమాం (అలకా + అన వమాం) - అలకా పట్టిజముకంటె తక్కువకాని, పురీం - అయోధ్యా నగరమును గురించి, మహార్ణవ రోధసః - సముద్రముయొక్క ఒడ్డునుండి, నివృత్తే - వెనుకకు మరలెను (తిరుగు ప్రయాణము చేసెను). దళరథునిచే నిహతులగు శత్రువులయొక్క భార్యలు తాము రాజీవానస్త్రీ లగుటచేత దళరథుని యెదుటఁబడక, వసి బాలురగు తమ కుమారులను మంత్రులద్వారా పంపి మంత్రులు చేయించిన బాలుర ప్రార్థనాంజులులతో వేడుకొనగా, హత భర్తృకలైన ఆ స్త్రీల నందరిని దయతో పరామర్శించి వెనుకకు మరలెనని భావము. “సపత్నః” అనగా శత్రువనియు, “పరిగ్రహః” అనగా భార్యయనియు సర్థములు.

శ్లో. ఉపగతోఽపిచ మండల నాభితా

మరుదితాన్య సితాతప వారణః

శ్రీయ మవేక్ష్య స రంధ్రచలా మభూ

దనః సో ౭నల సోమ సమ ద్యుతిః.

15

వ్యాఖ్య: అనుదితాన్య సీతాతపవారణః — అనుదిత - పైకి యెత్తబడిని, అన్య - మరియొకనియొక్క, సీతాతపవారణః (సీత + తపవారణః) - శ్వేత చక్రముగల వాడును, అనల సోమ సమద్యుతిః - అగ్ని చంద్రులకు సమాన మగు తేజస్సు, కాంతియు గలవాడును, శ్రీయం - లక్ష్మిని, రంధ్రచలాం - అన్యాయ, అలస్యాది దోషములయందు చలించునట్టిదానినిగా, అవేక్ష్య - గుర్తించి యుండిన వాడునగు, సః - ఆ దశరథుడు, మండల నాభితాం - ద్వాదశ రాజ మండలమునకు ప్రధాన మహీపతిత్వమును, ఉపగతః అపి - పొందినవాడై యున్నను (చక్రవర్తియై యున్నను), అనలసః - అప్రమత్తుడు, అభూత్ - అయ్యెను. సర్వ శత్రువులను జయించి చక్రవర్తియై యున్నను, ఇంకను జయింప వలసినవారున్నట్లు జాగరూకుడై యుండెను. ద్వాదశ రాజమండలమును గుఱించి కామందకుఁ డిట్లు చెప్పెను, “తన శత్రువు, తన మిత్రుడు, శత్రువుయొక్క మిత్రుడు, తన మిత్రుని మిత్రుడు, శత్రువు మిత్రుని మిత్రుడు, పార్శ్వగ్రాహుడు, ఆక్రందుడు, పార్శ్వగ్రాహాసారుడు, ఆక్రందాసారుడు, మధ్యముడు, ఉదాసీనుడు, విజిగీషువు” అని వారు వన్నెండుగురు, ఇందులోముఖ్యుడు విజిగీషువు. అతడు మధ్యలో రథచక్రము నడిమి కుండవలె నిల్చి, ఇతరుల నందఱివీ చక్రాకారముగ నిల్చునట్లుచేసి జయించినవాడు చక్రవర్తి యనఁబడును. మొదటి అయిదుగురు తనకు ముందుగాను, తరువాతి నలుగురు వెనుకభాగమునందును, ఉదాసీన, మధ్యములు తనకు దక్షిణ భాగమునందును ఉండునట్లు చేసికొని విజిగీషువు (దిగ్విజయము చేయ దలచిన రాజు) ఉత్తరాభిముఖుడై యుండవలెనట. దశరథుడట్టి చక్రవర్తియై యుండెనని భావము.

శ్లో. త మపహాయ కకుస్థ కులోద్భవం

పురుష మాత్మభవః చ పతివ్రతా

నృపతి మన్య మసేవత దేవతా

సకమలా క మలాఘవ మర్థిషు.

16

వ్యాఖ్య: పతివ్రత - పతివ్రతయగు, సకమలా, దేవతా - కమలహస్త దేవత. అనగా లక్ష్మీదేవి, అర్ధిషు - యావకుల విషయమున. అలాభవం - చులక దనమును చూపని, కకున్ధ కులోద్భవం, తం - కకున్ధ వంశమునందు పుట్టిన ఆ దశరథ మహారాజును, అత్మభవం, పురుషం, చ - విష్ణుమూర్తిని, అపహాయ - తప్ప, అన్యం - మరయొకడగు, కం, నృపతిం - ఏ రాజును, అనేవత - సేవిం చెను: (సేవింపలేదని యర్థము). విష్ణువునందును, విష్ణుతుల్యుడైన దశరథుని యందు మాత్రమే లక్ష్మీదేవి స్థిరత్వమును బొందియుండెనని భావము.

శ్లో. త మలభంత పతిం పతిదేవతాః

శిఖరిణా మివ సాగర మావగాః

మగధ కోసల కేకయ శాసినాం

దుహితరో హితరోపిత మార్గణమ్.

17

వ్యాఖ్య: పతిదేవతాః - పతివ్రతలైన, మగధ కోసల కేకయ శాసినాం - మగధ, కోసల, కేకయ దేశములను పాలించు రాజులయొక్క, దుహితరః - కుమార్తెలు (సుమిత్ర, కౌసల్య, కైకేయి). అహితరోపిత మార్గణం - శత్రువుల పై నాటబడిన శరములుగల, తం - ఆ దశరథుని. శిఖరిణాం - పర్వతముల యొక్క, దుహితరః - కుమార్తెలయిన, అవగాః - నదులు, సాగరం, ఇవ - సముద్రమునువలె, పతిం - భర్తనుగా, అలభంత - పొందిరి. మగధ రాజపుత్రిక యగు సుమిత్ర, దక్షిణకోసలాధిపతి కూతురు కౌసల్య, కేకయరాజు కుమారి కైక దశరథుని పరాక్రమాది గుణములు విని స్వయముగా వరించి భార్యలైరి. ఇచ్చట దశరథ పత్నుల పేర్లలో క్రమమును పాటించలేదు.

శ్లో. ప్రియతమాభి రసౌ తిస్సృభి ర్భౌ

తిస్సృభిరేవ భువం సహ శక్తిభిః

ఉపగతో వినిశీషు రివ ప్రజాః

హరిహయో రిహయోగ విచక్షణః.

18

వ్యాఖ్య: అరిహయోగ విచక్షణః - అరిహ - శత్రు వినాశకరములగు, యోగ - ఉపాయములందు, విచక్షణః - దక్షిణ, అసౌ - ఈ దశరథుడు,

తిన్మఖిః - ముగ్గురగు, ప్రియతమాఖిః సహ - ప్రియరాండ్రతో గూడ, ప్రజాః - ప్రజలను, వివిసీమః - శిక్షింపఁదలచిన వాడగుదు (నీతిమార్గమును నేర్పఁ దలచిన వాడై). తిన్మఖిరేవ - మూడేయైన, శక్తిభిః - ప్రభు మంత్రోత్సాహ శక్తులతో గూడ, భువం - భూలోకమును, ఉపగతః - చేరిన, హరిహయః ఇవ - ఇంద్రుఁడువలె, బభౌ - ప్రకాశించెను. ప్రజా పాలనమునకు వలసిన శక్తిత్రయము సాక్షాత్కరించిన విధముననున్న ముగ్గురు భార్యలును ప్రజలను నీతి మార్గమున నడపుటకుఁ దోడ్పడుచుండిరి, దశరథుఁడు రెండవ యింద్రుఁడుగా ప్రకాశించెను.

శ్లో. స కిల సంయ గమూర్ధ్ని సహాయతాం

మఘవతః ప్రతివద్య మహారథః

స్వభుజవీర్య మగావయ దుచ్ఛితం

సురవధూ రవధూతభయాః శరైః.

19

వ్యాఖ్యః మహారథః సః - మహారథుడైన ఆ దశరథుఁడు, సంయగ మూర్ధ్ని - రజాంగణమునందు, మఘవతః - ఇంద్రునికి, సహాయతాం - సహాయ మును, ప్రతివద్య - పొంది, శరైః - బాణములచేత, అవధూత భయాః - తొల గింపఁబడిన భయముగల, సురవధూః - దేవకాంతలను, ఉచ్ఛితం - ఉన్నతమైన, స్వభుజ వీర్యం - తన బాహు పరాక్రమమును, అగావయత్, కిల - గానము చేయించెను సుమా : దేవదానవుల యుద్ధములందు ఇంద్రునికి తోడ్పడి విజయ ములు సాధించుచుచేత, భయము తొలఁగిన దేవకాంతలు దశరథుని పరాక్రమమును గానము చేసిరని భావము.

శ్లో. క్రతుషు తేన విసర్జితమౌలినా

భుజ సమాహృత దిగ్వసునా కృతాః

కనక యూప సముచ్ఛయ శోభిన్

వితమసా తమసాసరయూ తటాః.

20

వ్యాఖ్యః క్రతుషు - అశ్వమేధయాగములందు, విసర్జితమౌలినా - తీసి యుంచిన కిరీటముగలవాఁడును, భుజ సమాహృత దిగ్వసునా - భుజబలాత్ క్రమైన

దిగంతసంపదలు గలవాడును, వితమసా - తమోగుణ రహితుడును నగు, తేన - ఆ దశరథునిచేత, తమసా, సరయూతటాః - తమసా, సరయూనదులతీరములు, కనకయాప నముచ్చయ శోభనః—కనకయాప - బంగారపుయాప స్తంభముల యొక్క, నముచ్చయ - ఉన్నమనముచేత (ఎత్తుగా నుండుటచేత), శోభనః - ప్రకాశించునవిగా, కృతాః - చేయఁబడినవి. అయోధ్యానగరమున కిరువైపు లందున్న తమసా, సరయూనదుల తీరములు దశరథుఁడు చేసిన అశ్వమేధ పశు బంధన స్తంభములతో విరాజిల్లెనని భావము. “విసర్జితమౌలినా” యనుట రాజు, యజ్ఞ సమయమున రాజు చిహ్నములు ధరింపరాదు గనుక, అప్పుడు అధ్వర్యుఁడే సర్వాధికుఁడు; దిగ్విజయము క్షత్రియునికి విహిత ధర్మము. ‘యాప. మనగా యజ్ఞమునందు యజ్ఞపశువును గట్టిపేయు స్తంభము. అది కనకమయముగా నుండె నని వర్ణించుట శోభార్థమేకాని విధికాదు, అవి సమున్నతములై దశరథుఁడు చేసిన బహుయాగములను సూచించుచు, తమసా సరయూనదీ తీరముల కలంకారములుగా నుండెనని భావము.

శ్లో. అజిన దండ భృతం కుశమేఖలాం  
యతగిరం మృగశృంగ పరిగ్రహం  
అధివసం స్తను మధ్వరదీక్షితా  
మనమభాస మభాసయ దీశ్వరః.

21

వ్యాఖ్య : ఈశ్వరః - అష్టమూర్తియగు శివుఁడు, అజినదండ భృతం - కృష్ణాజినమును, ఔదుంబరదండమును ధరించినట్టియును (లేడి చర్మమును, మేడి కఱ్ఱను యజ్ఞదీక్షితుఁడు ధరింపవలయునని ప్రమాణ వచనము), కుశమేఖలాం - దర్పలతో చేసిన త్రాడు కలదియును, యతగిరం - నియమము చేయఁబడిన వాక్కులు గలదియును, మృగశృంగ పరిగ్రహం - లేడికొమ్ము కండూయన సాధ నముగాఁ గలదియును, అధ్వర దీక్షితాం - సంస్కార విశేషముతో గూడినదియు నగు, తనుం - దశరథుని శరీరమును, అధివసన్ - అధిష్ఠించిన వాఁడగుచు, అస మభాసం - అసాధారణమైన కాంతులు గలుగునట్లుగా, అభావయత్ - ప్రకాశింపఁ జేసెను. శివుని అష్టమూర్తులు “భూతార్కచంద్రయజ్ఞానో మూర్తయోష్ఠా ప్రకీర్తితాః” అను ప్రమాణ వచనముచేత పృథివి, జలము, అగ్ని, వాయువు, ఆకాశము, సూర్యుఁడు, చంద్రుఁడు, యజ్ఞముచేయు సోమయాజి అనునవి; వాటిలో

యజ్ఞదీక్షితుడైన దశరథుడు ప్రకృతమున ఒక శివమూర్తి. కనుక అట్టి సంస్కారమును పొందిన దశరథుని తనువునందు శివుడు ప్రవేశించి యా తనువును మిక్కిలి ప్రకాశింపఁ జేసెనని తాత్పర్యము. ఇందులో శ్రుతి స్మృతి ప్రమాణానుసారముగా యజ్ఞదీక్షితుని స్వరూపమును కవి వర్ణించెను.

శ్లో. అవభృథ ప్రయతో నియతేంద్రియః

సుర సమాజ సమాక్రమణోచితః

నమయతిస్మ స కేవల మున్నతం

వనముచే నముచే రరయే శిరః.

22

వ్యాఖ్య : అవభృథ ప్రయతః - అవభృథ స్నానముచేత నియమ నిష్ఠలు గలవాఁడును, నియతేంద్రియః - నిగ్రహింపబడిన యింద్రియములు గలవాఁడును, సుర సమాజ సమాక్రమణోచితః - దేవ సంఘమునకు సమానమగు పీఠమునకు దగినవాఁడును నగు, సః - ఆ దశరథుడు, ఉన్నతం - ఎత్తఁబడిన, శిరః - తన శిరస్సును, వనముచే - అవభృథ జలమును తనపై వర్షించునట్టి, నముచేః అరయే - ఇంద్రుని కొఱకు మాత్రమే (నముచికి శత్రువు). నమయతిస్మ - వంచెను. తన తలపై అవభృథ జలము నభిషేకించు సమయమునందును ఒక ఇంద్రునికొఱకు మాత్రమే తలను వంచెనుగాని, మనుష్యమాత్రుని కెవ్వనికిని తలవంచలేదనియు అట్టి ధీర గంభీర శాంతమూర్తి యనియు భావము. 'అవభృథ' మనగా శుభకర్మ యొక్క దీక్షంతమున జేయునట్టి స్నానము; ఇచ్చట 'అక్రమణ'మనగా పీఠము.

శ్లో. అసకృ దేకరథేన తరస్వినా

హరిహయగ్రసరేణ ధనుర్భుతా

దినకరాభిముఖా రణ రేణవో

రురుధిరే రుధిరేణ సురద్విషామ్.

23

వ్యాఖ్య : ఏకరథేన - అద్వితీయమైన రథము గలిగినట్టియును, తరస్వినా - బలవంతుఁ డైనట్టియును, హరిహయగ్రసరేణ - ఇంద్రునికి ముందునడచునట్టి, ధనుర్భుతా - విలుకాడైన దశరథునిచేత, అసకృత్ - అనేక పర్యాయములు, దినకరాభిముఖాః - సూర్యునికి యెదురుగా లేచిన, రణరేణవః - యుద్ధసంబంధమైన

దూకులు, సురద్విషాం, రుధిరేణ - రాక్షసులయొక్క రక్తముచేత, రుధిరే - నివారింపఁ బడినవి. ఇంద్రుడు తూర్పుదిక్కునుండి వశ్చిమాభిముఖుడై రాక్షసులతో జేయుచున్న యుద్ధములలో, నతనికి తోడుగా అగ్రభాగమున నిల్చి యుద్ధమునందు రేగి సూర్యుని గప్పివేయుచున్న రణధూళిని దళరథుఁ డెన్నో పర్యాయములు రాక్షస రక్తముతో నణచివేసెనని భావము. అనగా దళరథుఁ డనేక పర్యాయములు యుద్ధములం దింద్రునికిఁ దోడ్పడి రాక్షస సంహారముఁ జేసెనని భావము.

శ్లో. అథ సమావవృతే కుసుమై ర్నవై  
స్త మివ సేవితు మేకనరాధిపమ్  
యమ కుబేర జలేశ్వర వజ్రిణాం  
సమధురం మధు రంజిత విక్రమమ్.

24

వ్యాఖ్య: అథ - పిమ్మట, యమ కుబేర జలేశ్వర వజ్రిణాం - యమ కుబేర, వరుణేంద్రులకు, సమధురం - సమానమైన భారము గలవాఁడును (వారితో సమానుడు), అంచిత విక్రమం - మెచ్చుకొనబడిన పరాక్రమము గలవాఁడును, ఏకనరాధిపం - అద్వితీయ ప్రజాపాలకుండునైన, తం - ఆ దళరథుని, సేవితుం, ఇవ - సేవించుటకువలె, మధుః - వసంతుఁడు, నవైః, కుసుమైః - మాతృములగు పుష్పములతో (పుష్పహస్తుఁడై), సమావవృతే - వచ్చెను (తిరిగి వచ్చెను) దళరథుఁడు, ధర్మాధర్మ నిర్ణయమునందు యమధర్మరాజుతోను, ధనము నిచ్చుట యందు కుబేరునితోను, నియమ పరిపాలనమున వరుణునితోను, ఐశ్వర్యమునం దింద్రునితోను సమానుడై యుండెను. “రిక్త హస్తేన నోపేయాత్ రాజానం, దేవతాం, గురుమ్” అను వచనముచేత వసంతుఁడు రాజైన దళరథుని వద్దికి వట్టి చేతులతో కాక సపుష్పహస్తుఁడై వచ్చి దర్శించెను. అనగా వసంతముతువు వచ్చెనని భావము.

శ్లో. జిగమిషు ర్ధనదాధ్యుపితాం దిశం

రథయుజా పరివ ర్తిత వాహనః

దినముఖాని రవి స్థిమనిగ్రహై

ర్విమలయన్ మలయం నగ మత్యజత్.

25

వ్యాఖ్య: ధనదాధ్యుషితాం - కుబేరునిచేత నివసించబడిన, దిశం - దిక్కును (ఉత్తర దిక్కునని యర్థము), జిగమిషుః - చేరదలచినవాడై, రథ యుజా (రథమును కట్టువాడు) - సారథిచేత, పరివర్తిత వాహనః - ప్రక్కకు త్రిప్పుబడిన గుఱుములుగల, రవిః - సూర్యుడు, హిమనిగ్రహైః - మంచును తొలగించుటచేత, దిన ముఖాని - ప్రాతః కాలములను, విమలయన్ - స్వచ్ఛ పర చుచు, మలయం, నగం - మలయ పర్వతమును, అత్యజత్ - విడిచెను. దక్షిణ దిక్కును విడిచెనని యర్థము. ఉత్తరాయణ ప్రారంభముకాగా సూర్యుడు దక్షిణ దిశను విడిచి యుత్తరమున నడచుట ప్రారంభించెను.

శ్లో. కుసుమజన్మ తతో నవపల్లవాః

తదను షట్పద కోకిలకూజితమ్

ఇతి యథాక్రమ మా విరభూ న్మధుః

ద్రుమవతీ మవతీర్య వనస్థలీమ్.

28

వ్యాఖ్య: కుసుమజన్మ - మొదట పువ్వులు పూయుట, తతః - తరువాత, నవపల్లవాః - లేఁ జిగురాకులు, తదను - ఆ తరువాత, షట్పదకోకిల కూజితం - షట్పదల యొక్కయు, కోయిలల యొక్కయు ధ్వని, ఇతి - ఈ విధముగా, యథాక్రమం - వరుసగా, ద్రుమవతీం - వృక్షములుగల, వనస్థలీం - వనభూమిని, అవతీర్య - చేరి (వనభూమి మీద దిగియని యర్థము), మధుః - వనంతుడు, ఆవిరభూత్ - ఆవిర్భవించెను. వనంతుఁ డావిధముగా సాక్షాత్కరించెనని భావము. మొదట చిగురాకులు తరువాత పువ్వులు పుట్టుట సాధారణముగా నన్ని చెట్ల యందును గనపడును. కాని కొన్ని వృక్షములు మొదటనే పువ్వులు పూయునవి కలవు. ఆ విశేష జ్ఞానముగల కాళిదాసు “కుసుమజన్మ” అని ప్రారంభించెను.

శ్లో. నయగుణోపచితా మివ భూపతేః

సదుపకార ఫలాం శ్రియ మర్థినః

అభియయుః సరసో మధుసంభృతాం

కమలినీ మలి నీరపత్తి త్త్రిణః

27

వ్యాఖ్య: నయగుణోపచితాం - నీతియుక్తములగు శౌర్యాది గుణముల చేత, ఉపచితాం - అభివృద్ధిని పొందింపబడినట్టిదియును, సదుపకార ఫలాం -



సజ్జనుల కుపకారము చేయుటయే ఫలముగాగలదియు నగు, భూపతేః, శ్రీయం - దశరథునియొక్క సంపదను, అర్థిణః ఇవ - యాచకులువలె, మధుసంభృతాం - వసంతునిచేత చక్కగా పోషింపఁబడినది యగు, సరసః, కమలిసీం - కాసారము యొక్క తామరతీగను, అలిసీర పత త్త్రిణః—అలి - తుమ్మెదలును, నీర పత త్త్రిణః - జలపక్షులైన హంసాదులును, అభియయుః - చేరెను. దశరథుని సంపదకై యద్ధులు గుంపులు గుంపులుగా చేరునట్లు, సరోవరములందలి పద్మలతల వద్దికి తుమ్మెదలు, హంసలు మొదలయినవి చేరెనని భావము. దీనివలన దశరథుని యావి, వసంతకోభ విరివిగా వర్షితములై నవి.

శ్లో. కుసుమ మేవ న కేవల మార్తవం

నవ మళోకతరోః స్మరదీపనమ్

కిసలయ ప్రసవోఽపి విలాసినాం

మదయితా దయితా శ్రవణార్పితః.

28

వ్యాఖ్య: ఆర్తవం - ఋతుకాలమున వచ్చిన, నవం - నూతనముగు. అశోకతరోః - అశోక వృక్షముయొక్క, కేవలం - ఒక, కుసుమమేవ - పుష్పము మాత్రమే, స్మరదీపనం - మన్మథోద్దీపము, న - కాలేదు, కింతు - ఇక నేమ నగా, విలాసినాం - భోగాభిలాష గలవారికి, మదయితా - మత్తెక్కించునట్టి, దయ తాశ్రవణార్పితః - ప్రియురాలి చెవిసండున నుంచబడిన, కిసలయ ప్రసవః, అపి - చిగుతాకు జొంపముపైతము, స్మరదీపనః - మన్మథోద్దీపకములయ్యెను. విలాస వంతులకు అశోకపుష్పము, ప్రియురాలి వసంత పల్లవము. ఏకకాలమున మదనోద్దీపకము లై నవి.

శ్లో. విరచితా మధు నోపవనశ్రియా

మఖినవా ఇవ పత్రపిశేషకాః

మధులిహం మధుదాన విశారదాః

కురవకా రవ కారణతాం యయుః

29

వ్యాఖ్య: మధునా - వసంతునిచేత, విరచితాః - విరచింపబడిన, ఉపవన శ్రియాం - ఉద్యానవన లక్ష్మీలయొక్క, అఖినవాః - నూతనములైన, పత్రపిశేష

కాః ఇవ - మకరికాది పత్రవిషశేములవలె నున్న, మధుదాన వికారదాః - మద్యమును దానము చేయుటయందు నేర్పరులైన, కురవకాః - గోరంటచెట్లు, మధులిహం - తుమ్మెదలయొక్క, రవకారణతాం - యుంకారమునకు కారణమగుటను, యయుః - పొందినవి. పుష్పించిన గోరంటచెట్లు వనంతుఁడు వనలక్ష్మిల బుగ్గలపై రచించిన మకరికాది పత్రచనలను బోలియుండి, విస్తారమైన తమ మకరంద మధువును భ్రమరములకు దానముచేసి, వాటిచేత యుంకార రూపమున వనంత స్తోత్రములను జేయించెనని భావము. అర్థిజనులు దాన శౌండులను స్తుతించుట లోక పరిపాటిగదా :

శ్లో. సువదనా వదనానవ సంభృత

స్తదనువాది గుణః కుసుమోద్గమః

మధుకరై రకరో న్మధులోలుపైః

వకుల మాకుల మాయత పం క్తిభిః

30

వ్యాఖ్య : సువదనా వదనానవ సంభృతః — సువదనా - చక్కని స్త్రీలయొక్క, వదనానవ - పుక్కిలింపు మద్యముచేత, సంభృతః - పుట్టి పుంజుకొన్న, కుసుమోద్గమః - పుష్పోద్గమము, తదనువాది గుణః - ఆ మద్యమును పోలిన గుణముగలదియై, మధులోలుపైః - మకరందముపై మక్కువగలదియు. ఆయత పం క్తిభిః - దీర్ఘములైన పంక్తులు దీరినవియు నగు, మధుకరైః - తుమ్మెదలచేత, వకులం - పొగడచెట్టును, ఆకులం - చలించుదానినిగా, అకరోత్ - చేసెను. వనితల పుక్కిలింపు మద్యముచేత పుట్టుకవచ్చిన పొగడపూల మొత్తము “కారణా గుణాః కార్యే సంక్రామంతి” అను న్యాయమున మద్యమునుపోలిన మకరందము గలదియై, ఆ మకరందపానము చేయుటకు పొడవైన బారులుదీరి వచ్చిన తుమ్మెదలచేత పొగడచెట్టు కదలునట్లు చేసెను. అనగా మధుపానమువలన తుమ్మెదలు మత్తెక్కి తనపై సోలిపడగా, తానును (పొగడచెట్టు) సోలిపోయెననిగావి, సువదనా వదన మద్యప్రభావము పుష్ప సమూహమునకును, బంభరములకును, తదాశ్రయమైన వకుళ వృక్షమునకును సోకెనని తాత్పర్యము. వనితల పుక్కిలింపు మద్యము పొగడచెట్టు పూచుటకు దోహదము.

శ్లో. ఉవహితం శిశిరావగమ శ్రియా

ముకులజాల మశోభత కింశుకేః

ప్రణయి నీవ నఖక్షతమండనం

ప్రమదయా మద యాపిత లజ్జయా.

81

వ్యాఖ్య: శిరావగమశ్రియా - వసంతలక్ష్మిచేత, కింశుకే - మోదుగచెట్టు నందు, ఉపహితం - ఉంచబడిన, ముకులజాలం - మొగ్గల మొత్తము, మద యాపితలజ్జయా - మదముచేత తొలగింప బడిన సిగ్గుగల, ప్రమదయా - జవ్వని చేత, ప్రణయిని-ప్రియునిమీద, ఉపహితం - ఉంచబడిన, నఖక్షత మండనం ఇవ- నఖక్షతములను భూషణమువలె, ఆశోభత - ప్రకాశించెను. వసంత రుతువునందు మోదుగుచెట్టుపై నున్నతల్లిని మొగ్గులు, మదిరా మదవశమున జాబబిడిచిన సిగ్గుగల పడుచు తన ప్రియుని దేహముపై నుంచిన నఖక్షతములవలె ప్రకాశించెనని భావము.

శ్లో ప్రణ గురు ప్రమదాధర దుఃసహం

జఘన నిర్విషయీకృత మేఖలమ్

న ఖలు తావ దశేష మపోహితుం

రవి రలం విరలం కృతవాన్ హిమమ్.

82

వ్యాఖ్య: ప్రణగురు ప్రమదాధర దుస్సహం — ప్రణగురు - దంతక్షత ప్రణములచేత పెద్దవియైన, ప్రమదాధర - శ్రీల యధరోష్ణములచేత, దుస్సహం - ఓర్పుటకు శక్యముగానిదియు, జఘన నిర్విషయీకృత మేఖలమ్—జఘన - శ్రీల కటి ప్రదేశముమీద, నిర్విషయీకృత - లేకుండా చేయబడిన, మేఖలం - మొల నూలు గలదియునగు, హిమం - మంచును, రవి: - సూర్యుడు, తావత్ - అంత వఱకు (వసంతరువు వచ్చువఱకు), అశేషం - విశేషముగా, అపోహితుం - తొలగించుటకు, న, అలం ఖలు - సమర్థుడు కాలేదు సుమా: (కాని) విరలం - పలచబడినదానినిగా, కృతవాన్ - చేసెను. శిరరుతువునందు మంచు గాఢముగా నుండి వసంతము రాగానే సూర్యకిరణములచే పలచబడెననియు, అది శృంగార నాయికలకు కొంతమేలు చేసెననియు భావము. దంతక్షతములచేత వుండుబడిన శ్రీల యధరోష్ణములమీద మంచుబడినచో మిక్కిలి బాధగలుగుచుండెనట: అంతే కాక యా వనితలు స్వర్ణ రజతములతో జేయబడిన వడ్డాణములు చరికాలమున మిక్కిలి చల్లనివై బాధించునవి యగుటచేత వానిని జఘనములపై ధరింపకుండి రట: దీనికి మూలమైన హిమమును సూర్యుడప్పుడు తొలగింపలేకపోయినను

వనంతారంభమునుండి కొంచ కొంచముగా పలచబాట జేయుచుండెనట: ప్రకృతి యందలి యే వస్తువునైనను రసదృష్టితో మలచుట కాళిదాసు విశిష్టత. సూర్యుడా విధముగా నారీ జనమునకు మేలుచేసెనట.

శ్లో. అభినయాన్ పరిచేతు మివోద్యతా

మలయమారుత కంపిత పల్లవా

అమదయ తృహకార లతా మనః

సకలికా కలి కామజితా మపి.

33

వ్యాఖ్య: అభినయాన్ - అభినయములను (అర్థవ్యంజకములైన వ్యాపారములను), పరిచేతుం - అభ్యసించుటకు, ఉద్యతా ఇవ - విలుచున్నదివలె (ప్రయత్నము చేయుచున్నదివలె), మలయ మారుత కంపితపల్లవా - మలయమారుత - దక్షిణపు గాలిచేత, కంపిత - కదల్చుబడిన, పల్లవా - చిగురాకులు గలదియును, సకలికా - మొగ్గలతో గూడినదియు నైన, సహకారలతా - మామిడితీగ, కలికామ జితాం, అపి - రాగద్వేషములను జయించినవారి యొక్కయు, మనః - మనస్సును, అమదయత్ - మదింపజేసెను. మందమారుతముచేత గరల్చబడుచున్న చిగురుటాకులు, మొగ్గలుగల తీగమామిడి, యభినయమును నేర్చుకొనుచున్న పడుచువలె మనోహరముగా నుండెనని భావము. ఇచ్చట సహకార లత బాలనర్తకి, పల్లవములు ఆమె హస్తములు, మలయ మారుతము అభినయమును నేర్చుచున్న గురువు, సకలికా యనుట ఆమె స్తనోద్గమ సూచకము, కనుకనే ఆమె జితేంద్రియుల మనస్సునుగూడ మదింపజేయఁ గల్గినది.

శ్లో. ప్రథమ మన్యభృతాభి రుదీరితాః

ప్రవిరలా ఇవ ముగ్ధవధూ కథాః

సురభిగంధిషు శుశ్రువిరే గిరః

కుసుమితాసు మితా వనరాజిషు.

34

వ్యాఖ్య: సురభిగంధిషు - సువాసనలుగలవియు, కుసుమితాసు - పువ్వులు గలవియు నగు, వనరాజిషు - వనపంక్తులయందు, అన్యభృతాభిః - అడుకోకిలల చేత, ప్రథమం - ప్రారంభ సమయములందు, ఉదీరితాః - పలుకబడినవియై,

మితాః - పరిమితములైన, గిరః - పలుకులు (అలాపములు), ప్రవిరలాః - మిక్కిలి మితములైన, ముగ్ధపథాకథాః ఇవ - ముగ్ధప్రీతి ప్రసంగములవలె, కుశ్రు విరో - వినఁబడినవి. వపంతారంభమునందు కొంచము కొంచముగా వినవచ్చుచున్న కోకిలాలాపములు, సిగ్గఱితనము తగ్గని ముగ్ధుల ప్రసంగములవలె మనోహరముగా నుండెనని భావము.

శ్లో. శ్రుతిసుఖ భ్రమరస్వన గీతయః

కుసుమ కోమల దంతరుచో బిభుః

ఉపవనాంత లతాః పవనాహతైః

కిసలయైః సలయై రివ పాణిభిః

85

వ్యాఖ్య: శ్రుతిసుఖభ్రమర స్వనగీతయః — శ్రుతిసుఖ - చెవుల కింపైన, భ్రమరస్వన - తుమ్మెదల యుంకారము లనెడు, గీతయః - గీతములు గలవియు, కుసుమకోమల దంతరుచః - పువ్వులనెడు కోమలదంతముల కాంతులు గలవియు నగు, ఉపవనాంత లతాః - ఉద్యానవనము నందలి లతలు, పవనాహతైః - గాలి చేత కదల్చఁబడిన, కిసలయైః - చిగురాకులచేత, సలయైః పాణిభిః ఇవ - అభి సయముతో కూడిన హస్తములచేత వలె, బిభుః - ప్రకాశించినవి. ఉద్యాన లతలు పువ్వులనెడు దంతములు కనబడునట్లు భ్రమర యుంకారములనెడు గానములు చేయుచు, చిగురాకు చేతులతో నభినయమును జేయుచు, నర్తకి సామ్యమును పొంది యుండెనని భావము. రాగతాళాభినయములుగల నర్తకి భావము లతలయందు చక్కగా ఆరోపింపఁబడినది.

శ్లో. లలిత విభ్రమ బంధ విచక్షణం

సురభి గంధ పరాజిత కేసరమ్

పతిషు నిర్విచిశు ర్మధు మంగనాః

స్మరసఖం రసఖండన వర్జితమ్.

86

వ్యాఖ్య: అంగనాః - స్త్రీలు, లలితవిభ్రమ బంధ విచక్షణం — లలిత విభ్రమ - సుందర విలాసములయొక్క, బంధ - కూర్పుటయందు, విచక్షణం - నేర్పరియైనదియు, సురభిగంధ పరాజిత కేసరం — సురభిగంధ - తన మంచి పరి

మళముచేత, పరాజిత కేసరం - ఓడింపఁబడిన పొగడపువ్వులు గలదియు, స్మర  
సఖం - మన్మదోద్దీపకమును నగు, మధుం - మద్యమును, పతిషు - భర్తల విష  
యమున, రసఖండన వర్జితం - అనురాగ భంగరహితముగా, నిర్వివికుః - అను  
భవించిరి. శ్రీలు పరస్పరానురాగ పూర్వకముగా నవిలాసముగా పతులతోఁ గలిసి  
మధుర మధుపానము చేపిరివి భావము. ఆ మధువు పొగడ వాసనగలది. ఇచ్చట  
మధుశబ్దము పుంలింగముగాఁ బ్రయోగింపఁబడినది.

శ్లో. శుశుభిరే స్మిత చారుత రాసనాః

స్త్రియ ఇవ శ్లథ శింజిత మేఖలాః

వికచ తామరసా గృహదీర్ఘికాః

మదక లోదక లోల విహంగ మాః

37

వ్యాఖ్య: వికచ తామరసాః - వికసించిన తామరపువ్వులు గలవియు,  
మదక లోదక లోలవిహంగమాః - మదకల - మదముచేత, అవ్యక్త మధుర  
ముగా పలుకుచున్న, ఉదకలోల విహంగమాః - జల ప్రియములైన హంసాది  
పక్షులు గలవియునగు, గృహదీర్ఘికాః - ఇండ్లయందలి దిగుడుబావులు, స్మితచారు  
తరాసనాః - చిఱునగవుచేత మిక్కిలి యందమైన ముఖములుగల వారును, శ్లథ  
శించితమేఖలాః - జాతినవియు, ధ్వనించునవియు నగు మొలనూళ్లు (వడ్డాణములు)  
గలవారునునగు, స్త్రియః ఇవ - స్త్రీలవలె శుశుభిరే - ప్రకాశించినవి. 'దీర్ఘికా'  
శబ్దము శ్రీలింగ మగుటచేత స్త్రీలతో దీర్ఘికలు పోల్పఁబడినవి. జలపక్షుల కలకల  
ములు స్త్రీల జాతిన యొడ్డాణముల గజ్జల చప్పుడులుగా పోల్చుట రమణీయముగా  
నున్నది. దీర్ఘికలు (బావులు) స్త్రీలవలె మధురాలాప తనూవిలాస సౌందర్యమునఁ  
బొల్పెనని భావము.

శ్లో. ఉపయయా తనుతాం మధుఖండితా

హిమకరోదయ పాండు ముఖచ్ఛవిః

సదృశ మిష్ట సమాగమ నిర్వృతిం

వనిత యానితయా రజనీవధూః.

38

వ్యాఖ్య: మధుఖండితా - వసంత నమయముచేత కుటుచగాఁ జేయఁబడి  
నదియు, హిమక రోదయ పాండుముఖచ్ఛవిః - హిమకర - చంద్రునియొక్క,

ఉదయ - ఉదయముచేత, పాండు - తెల్లబడిన, ముఖచ్ఛవిః - ప్రదోషకాంతి గల  
దియు (సాయంకాలశోభ)నగు, రజనీవధూః - రాత్రియనెడు కాంత, ఇష్టసమా  
గమనిర్వృతిం—ఇష్ట - ప్రియునియొక్క, సమాగమనిర్వృతిం - సమాగమ సుఖ  
మును, అనితయా - పొందజాలనట్టి, పవితయా - స్త్రీతో, సదృశం - సమాన  
మగు తనుతాం - కృశత్వమును. ఉపయయౌ - పొందెను. 'ఖండితా' శబ్దము  
చేత ధ్వనించు నాయికా పక్షమున, అమె మధువను ప్రియునికై వేచియుండి,  
చంద్రునివలె తెల్లబడిన ముఖకాంతి గలదియై, ప్రియ సమాగమ సుఖమును  
పొందని కారణమున కృశించిపోయెనని యర్థము. వేసవి కాలమున రాత్రులు కుఱు  
చగా నుండుటను ఇట్లు నాయికాపరముగా వర్ణించెను. అలంకారము: రూపకము,  
ఉపమ. “స్వాధీనపతిక, వాసకనజ్జిక, విరహోత్కంఠిత, విప్రలబ్ధి, ఖండిత, కల  
హంతరిత. ప్రోషిత భర్తృక, అభిసారిక”, అని శృంగార నాయకలు ఎనిమిది  
విధములు. అందులో “ఖండిత” యనగా ప్రియుడు రాత్రినొకచోట గడిపి, ఇతర  
స్త్రీ సంభోగ చిహ్నములతో నింటికి వచ్చినపుడు చూచి కోపముతో మండిపడునట్టి  
నాయిక, ఇచ్చట కృశించినది.

శ్లో. అపతుషారతయా విశదప్రభైః

సురత సంగ పరిశ్రమ నోదిభిః

కుసుమచాప మతేజయ దంశుభిః

హిమకరో మకరోర్జిత కేతనమ్.

89

వ్యాఖ్య: హిమకరః - చంద్రుడు. అపతుషారతయా - మంచు తొలగి  
యున్న కారణముచేత, విశదప్రభైః - నిర్మలమైన కాంతులు గలవియును, సురత  
సంగ పరిశ్రమ నోదిభిః - సంభోగము వలన కలిగిన యలసటను తొలగించు  
నవియునగు, అంశుభిః - కిరణములచేత, మకరోర్జిత కేతనం - ఎత్తబడిన మకర  
ధ్వజముగల, కుసుమచాపం - మన్మథుని, అతేజయత్ - పదునెక్కువట్లు చేసెను.  
విశదములైన చంద్ర కిరణములు మరికొంచెము మదనోద్దీపకము లయ్యెననియు,  
చంద్రమన్మథులు పరస్పర సహాయముతో విలాసి జనమునకు సంభోగవాంఛ లధిక  
ముగా జేసిరనియు భావము.

శ్లో. హుత హుతాశన దీప్తి వనశ్రియః

ప్రతినిధిః కనకాభరణస్య యత్

యువతినివలె, నశోభయతిన్మ నఖలు - అలంకరింపలేదనునది లేదునుమా! ఎక్కువగా నలంకరించెనని యర్థము. తుమ్మెదలు వ్రాలిన తిలకపుచెట్టు వనస్థలిని, పుట్టు మచ్చ యువతి నలంకరించినట్లు ప్రకాశింపఁ జేసెనని భావము.

శ్లో. అమదయ స్మధుగంధ సనాథయా

కిసలయాధర సంగతయా మనః

కుసుమ సంభృతయా నవమల్లికా

స్మితరుచా తరు చారువీలాసినీ.

42

వ్యాఖ్య: తరుచారు విలాసినీ—తరు - వృక్షమునకు (పురుషునికి), చారు విలాసినీ - అందమైన వయ్యారియగు, నవమల్లికా - విరజాజితీగ, మధుగంధ సనాథయా—మధు - మకరందముయొక్క (మద్యముయొక్క), గంధసనాథయా- గంధముతోఁ గూడినదియు, కిసలయాధర సంగతయా—కిసలయాధర - చిగురనెడు పెదవియందు (చిగురువంటి పెదవియందు), సంగతయా - ప్రసరించి నదియు, కుసుమ సంభృతయా - పువ్వులచేత సంపాదించబడినదియు (పుష్ప రూపమైనదియగు), స్మితరుచా - చిఱునగవు వంటి కాంతిచేత (చిఱునవ్వుచేత), ఘనః - చూచువారి మనస్సును, అమదయత్ - మత్తెక్కించెను. నవ మల్లికా లత మకరంద పరిమళముతో చిగురులపైని పువ్వులతో వృక్షము నల్లకొని యుండగా నది మద్యపానముచేసిన యువతినిబోలుచు ప్రియునిఁ గౌఁగిలింపుకొన్నట్లుండి చూచువారికి మత్తెక్కించెనట. ఇచ్చట నవమల్లికయందు నాయితా ధర్మము లారోపింపఁబడినవి.

శ్లో. అరుణరాగ నిషేధిభి రంశుకైః

శ్రవణ లబ్ధ పదైశ్చ యవాంకురైః

పరభృతాః సుతైశ్చ విలాసినః

స్మరబలై రబలై కరసాః కృతాః.

43

వ్యాఖ్య: విలాసినః - భోగ పరాయణులైన పురుషులు, అరుణరాగ నిషేధిభిః - తిరస్కరించునవియగు (కుసుంభ రాగము గల, చెంగావి రంగుగల), అంశుకైః - వస్త్రములచేతను, శ్రవణలబ్ధపదైః—శ్రవణ - చెవులయందు, లబ్ధ



వదై : - పొందబడిన స్థానముగల (చెవి నందున నుంచబడిన), యవాంకురైశ్చ - గణిక పరవలచేత, పరభృతావిరుతైశ్చ - ఆడు కోయిలల కూతలచేతను (ఈ మొదలగు), స్మరబలై : - మన్మథ సైన్యములచేత, అబలై కరసాః - అబలా - శ్రీలయందే, ఏకరసాః - అనురాగై కరసనిమగ్నులుగా (నిరంతర శ్రీ పరాయణులుగా), కృతాః - చేయబడిరి. నాయకా నాయకులు చెంగావి వస్త్రములు ధరించి గణికపరకలు మొదలయిన ప్రకృతి భూషణములను ధరించి కోకిలాలాప, భ్రమర ఝంకారాది మధ్యభోదీపనముల నడుమ విహరించిరని భావము. ప్రణయినీ ప్రియులు చెంగావి వస్త్రములు ధరించుట కామోద్దీపనము; అంతియేకాక నఖిక్షతాదుల వవన గలిగిన రక్త ప్రసారమును మరుగు పరచుటకు వీలగునని భావము.

శ్లో. ఉపచితావయవా శుచిభిః కణై  
రలి కదంబక యోగ ముపేయపీ  
సదృశకాంతి రలక్ష్యత మంజరీ  
తిలకజా లకజాలక మౌక్తికై :

44

వ్యాఖ్య : శుచిభిః - తెల్లనివి యగు, కణై : - పుష్పొడులచేత, ఉపచితా వయవా - పుష్పిచెందిన యవయవములుగలవియు, అలికదంబక యోగం - తుమ్మెదల గుంపుయొక్క సంబంధమును, ఉపేయపీ - పొందిన యు, తిలకజా - తిలక వృక్షమునుండి పుట్టిన, మంజరీ - పుష్పగుచ్ఛము, అలక జాలక మౌక్తికై : - అలక - ముంగురులయందలి, జాలక - జాలకమును పేరుగల ఆభరణము యొక్క, మౌక్తికై : - ముత్యములతో, సదృశకాతిః - సమానమైన కాంతి గలదియై, అలక్ష్యత - కనబడెను. తుమ్మెదలతో కూడిన తెల్లని తిలక మంజరి ఒక శ్రీ నల్లని ముంగురులపై వ్రేలాడుచున్న ముత్యాల కుచ్చువలె మనోహరముగా నుండెనని భావము.

శ్లో. ధ్వజపటం మదనస్య ధనుర్భృతః  
ఛవికరం ముఖచూర్ణ మృతుశ్రియః  
కుసుమ కేసర రేణు మలివ్రజాః  
సపవ నోపవనోత్థిత మన్వయుః.

45

వ్యాఖ్య : అలివ్రజాః - తుమ్మెదల మొత్తములు, ధనుర్బృతః - విలుకాఁ దైన, మదనస్య - మన్మథునియొక్క, ధ్వజపటం - జెండాబట్ట వంటిదియు, ఋతుశ్రీయః - వసంతఋతు లక్ష్మికి, ఛవికరం - కాంతిని గలిగించునట్టి, ముఖ చూర్ణం - ముఖచూర్ణము వంటిదియు (ఈ కాలపు ఫేస్ పౌడరు), సవవనోపవనో త్థితం—సవవన - గాలితో కూడిన, ఉపవన - ఉద్యాన వనమునందు, ఉత్థితం - లేచిన, కుసుమకేసర రేణుం - పువ్వులయొక్క కింజల్కములయందలి పుప్పొడిని, అన్యయుః - అనుసరించి వెళ్లినవి. తెల్లని పుప్పొడి గాలికి వత్తమువలె పలుకు కొని పోవుచుండగా దానివెంట నల్లని తుమ్మెద గుంపులు వెళ్లుచుండుట ఒక మనో హర దృశ్యముగా నుండెనని భావము. ఆ పుప్పొడి మన్మథుని జెండాబట్టగాను, వసంతలక్ష్మి ముఖచూర్ణముగాను ఉత్పేక్షింపబడినది.

శ్లో. అనుభవ న్నవదోల మృతూత్సవం

పటు రపి ప్రియకంఠ జిఘృతయా

అనయ దాసనరజ్జు పరిగ్రహే

భుజలతాం జలతా మబలాజనః

48

వ్యాఖ్య : నవదోలం - క్రొత్త ఉయ్యాల లూగునట్టి. ఋతూత్సవం - వసంతోత్సవమును, అనుభవన్ - అనుభవించుచున్న, అబలాజనః - స్త్రీ జనము, పటుః అపి - నై పుణ్యము గలదియైనను (ఉయ్యాల లూగుటయందు మంచి నేర్పు గలదియైనను). ప్రియకంఠ జిఘృతయా - ప్రియుని కంఠమును ఆలింగనము చేసు కొనవలయునను కోరికచేత, అననరజ్జు పరిగ్రహే - పీఠమునకు గట్టిన పగ్గమును పట్టుకొనుటయందు, భుజలతాం - లతవలె మృదువైన బాహువును, జలతాం - తై థిల్యమును (పట్టు వదలుటను). అనయత్ - పొందించెను. దోలా క్రీడల యందు పడిపోవుదుమను భయమును నటించి, పీఠమునకు గట్టిన త్రాటివదలి వసంతోత్సవ సంబంధమైన దోలాక్రీడలను జేయుచున్న స్త్రీ జనము ప్రియుని కంఠము నాలింగనము చేసికొని తమ ప్రియులనే కాక చూపరులను సైత మానంద పరచిరి. “జలతాం” లడయొరభేదః అను వచనమువలన నిది “జడతాం” అను శబ్దము. బాహువునకు జడత్వముకలిగి త్రాటిని పట్టుకొను శక్తి పోయినదని భావము. ‘జడతాం’ అని ప్రయోగింపక శబ్దాలంకార నిమిత్తమై ‘జలతాం’ అని ప్రయోగించెనని గ్రహింపవలయును.

శ్లో. త్యజత మాన మలంబత విగ్రహైః

న పున రేతి గతం చతురం వయః

పరభృతాభి రితివ నివేదితే

స్మరమతే రమతేస్మ వధూజనః.

47

వ్యాఖ్య: బత - ఏమందోయ్: (ఓ అంగనలారా!), మానం - కోపమును; త్యజత - విడవండి, విగ్రహైః - కలహములచేత, అలం - చాలును (కలహింపకుడని యర్థము), గతం - గడిచిపోయిన, చతురం, వయః - ఉపభోగ నైపుణ్యము గల యౌవనము, పునః, న, ఏతి (పునర్వైతి) తిరిగిరాదు, ఇతి - ఈవిధమైన, స్మరమతే - మన్మథుని యభిప్రాయము, పరభృతాభిః - అడుకోకిలల చేత, నివేదితే (నతి) ఇవ - చెప్పబడిన దగుచున్నందువలననేమో! వధూజనః - స్త్రీజనము, రమతేస్మ - క్రీడించెను. కోకిలా కూజితములచేత ఉదీపిత కామముగల స్త్రీజనము, కాముడు క్షీంచునను భయము వలనవలె, ఉచ్చృంఖలముగా రతిక్రీడ సలిపెనని తాత్పర్యము. ఇచ్చట అడు కోకిలములు స్త్రీ జనముతో నిట్లు చెప్పుట మిక్కిలి సమంజసముగా నున్నది. స్త్రీల యౌవనము ప్రసవాంతమే, మీ యౌవనము స్వల్పకాలముననే ముగియును కనుక మాన విగ్రహాదులతో కాలము బుచ్చకుడని అడుకోయిలలు చెప్పుటలో నౌచిత్యమున్నది, అవి యెరుగును గావున, “మాన”మనగా ప్రియుడు ఇతర స్త్రీ సక్తుడైనప్పుడు, ఈర్ష్యచే గలుగు ప్రియురాలి కోపము, “విగ్రహ” మనగా మగనితోజేసెడి కలహము. ‘బత’ అను నవ్యయము వలన భేదము, దయ, సంతోషము, విన్మయము, ఆమంత్రణము (పిలుపు) అను నర్థములు తెలుపబడును. ప్రకృతము నందలి ‘బత’ ఆమంత్రణార్థకము.

శ్లో. అథ యథాసుఖ మార్తవ ముత్సవం

సమనుభూయ విలాసవతీ సఖః

నరపతి శృక మే మృగయారతిం

స మధుమ నృధు మన్మథ సన్నిభః.

48

వ్యాఖ్య: అథ-పిమ్మట, మధుమన్మథుమన్మథసన్నిభః—మధుమత్-విష్టువునకును, మధు - వసంతునికిని, మన్మథ - మన్మథునికిని, సన్నిభః - సమానుడైన

సః నరపతిః - ఆ దశరథుఁడు, విలాసవతీసఖః - విలాసినులతో గూడిన వాఁడగుచు, అర్తవం - వసంత ఋతువు వచ్చుటచేత నేర్పడిన, ఉత్సవం - వసంతోత్సవమును, యథానుఖం - సుఖముగా, నమనుభూయ - అనుభవించి, మృగయారతిం - వేటయందలి వేడుకను, చకమే - కోరెను. దశరథుఁడు సైతము విలాసినులతోఁగలిసి యధేష్ఠముగా పసంతోత్సవ విశేషముల ననుభవించిన పిమ్మట వేటకై వెళ్లుట కిష్టపడెను.

శ్లో. పరిచయం చల లక్ష్మ నిపాతనే  
భయరుదోశ్చ తదింగిత బోధనమ్  
శ్రమజయాత్ ప్రగుణాం చ కరో త్యసౌ  
తను మతోఽనుమతః సచివై ర్యయా.

49

వ్యాఖ్య: అసౌ - ఈవేట, చలలక్ష్మనిపాతనే - కదలుచున్న లక్ష్మము యొక్క [లేళ్లు మనుబోతులు మొదలయిన వానియొక్క] పడగొట్టుట యందు, పరిచయం - అభ్యాసమును కరోతి - చేయును. భయరుదోః - భయక్రోధముల యందు, తదింగిత బోధనం - తత్ - ఆకదలుచున్న మృగముల యొక్క, ఇంగిత - చేష్టితములయొక్క, బోధనం - జ్ఞానమును (తెలిసికొనుటను) కరోతి - కలిగించును. తనుం - శరీరమును, శ్రమజయాత్ - అలసటను తొలగించుటవలన, ప్రగుణాంచ - మంచి లాభవము కల దానినిగా కూడా. కరోతి - చేయును. అతః - ఈ కారణముల వలన, సచివైః - మంత్రులచేత, అనుమతః - ఆమోదింపబడినవాఁడగుచు, యయౌ - వెళ్లెను. వేట వలన, కదలుచున్న లక్ష్మమును కొట్టగల శక్తి, మృగముల భయక్రోధ భావముల నెరుగుట, శరీర లాభవము మొదలయిన గుణములు రాజున కను కబ్బునుక మంత్రులు వేటకు వెళ్లుమని దశరథుని ప్రోత్సహించిరి. ఇట్టి ఉపయోగము లన్నియు యద్దపాటవమును గలిగించునన్న భావముతో మృగయాప్రవృత్తి కాని వ్యసనముచే గాదని భావము.

శ్లో. మృగశనోఽగమ తమ వేషభృత్  
విపుల కంఠ నిషక్త శరాసనః  
గగన మశ్వఖురోద్ధత రేణుభిః  
నృసవితా సవితాన మివాకరోత్.

50

వ్యాఖ్య: మృగవనోపగమక్షమవేషభృత్ - మృగవన - మృగారణ్యము యొక్క, ఉపగమ - ప్రవేశమునకు, ఉమ - తగిన, వేషభృత్ - వేషమును ధరించినవాడును, విపులకంఠ - విషక్తశరాసనః - విశాలమైన కంఠమునందుంచ బడిన ధనస్సుగల వాడును, అగు, నృనఽతా - పురుషశ్రేష్ఠుడైన దళరథుడు, అశ్వబురోద్ధత రేణుభిః - గుఱ్ఱపు గెట్టెలచే నెగుర వేయబడిన పరాగ రేణువుల చేత, గగనం - ఆకాశమును, సవితానం, ఇవ - చాందినీ బిట్టకల దానివలె, ఆక రోత్ - చేసెను. మృగయావేషమును ధరించి వెళ్లుచున్న దళరథుని గుఱ్ఱపు గిట్టలచే రేగిన ధూళి ఆకనము క్రింద చాందినీబిట్ట కట్టినట్లుండెనని భావము. అట్లు బయలు దేరెను. “నృనఽతా” ఇచ్చట సూర్యవాచకమైన సవితృ శబ్దము, ఇంద్రసింహ శార్దూలాది శబ్దములవలె శ్రేష్ఠవాచకము. ఇది సరేంద్ర, పురుష సింహాది శబ్దముల వలె ఉపమిత సమాసము.

శ్లో. గ్రథితమౌలి రసౌ వనమాలయా

తరువలాళ సవర్ణ తనుచ్ఛదః

తురగవల్గన చంచల కుండలో

విరురుచే రురు చేష్టిత భూమిషు.

51

వ్యాఖ్య: వనమాలయా - వనపుష్పముల మాలికచేత, గ్రథితమౌలిః - కట్ట బడిన శిఖరల వాడును, తరువలాళ సవర్ణతనుచ్ఛదః - తరువలాళ - చెట్ల యాకులతో, సవర్ణ - సమానమైన రంగుగల, తనుచ్ఛదః - కవచము గల వాడును (కవచము అకుపచ్చగా నుండెననుట మృగాదుల విశ్వాస్థార్థము), తురగ వల్గన చంచల కుండలః - గుఱ్ఱము యొక్క కదనువలన చలించుచున్న కర్ణ భూషణములు గలవాడునునగు, అసౌ - దళరథుడు, రురుచేష్టిత భూమిషు - రురు - నల్లచారల దుప్పలచేత, చేష్టిత - తిటుగబడినట్టి, భూమిషు - ప్రదేశముల యందు, విరురుచే - మిక్కిలి ప్రకాశించెను. మృగములు దెదిరి చెదిరిపోకుండ అడవి పువ్వులనే తలకు జాట్టుకొని, అకుపచ్చని కవచము ధరించి, గుఱ్ఱముపై నెక్కి, ఎక్కువగా దుప్పలు, వేళ్లును తిరుగాడు ప్రదేశములకు వెళ్లెను.

శ్లో. తను లతా వినివేశిత విగ్రహః

భమర సంక్రమి తేజుఃవృత్తయః

దదృశు రధ్యని తం వనదేవతాః

సునయనం నయ నందిత కోసలమ్.

52

వ్యాఖ్య : తనులతా వివివేత విగ్రహాః — తనులతా - సుకుమారమైన లతలయందు, వివివేత - సంక్రమింపజేయబడిన విగ్రహాః - దేహములు గల వారును, భ్రమర సంక్రమితేక్షణ వృత్తయః - తుమ్మెదల యందు చేర్చబడిన చూపులుగల వారునగు, వనదేవతాః - వనదేవతలు, సునయనం - అందమైన కన్నులుగల వాడును, నయనందిత కోసలమ్ — నయ - నీతి చేత, నందిత కోసలమ్ - సంతోష పరుపబడిన కోసల దేశము గలవాడును నగు, తం - ఆ దశరథుని, అధ్యని - మార్గమునందు. దదృశుః - చూచిరి. ప్రసన్న రూపము గల యతనిని వనదేవతలు నైతము చాటున నుండి లతల యందు చేర్చబడిన దేహములు, తుమ్మెదల యందు జేర్చబడిన చూపులు గలవారై చూచిరి.

శ్లో. శ్వగణి వాగురికైః ప్రథమాస్థితం

వ్యవగతానల దన్యు వివేశ సః

స్థిర తురంగమ భూమి నిపానవ

స్మృగ వయో గవయో పచితం వనమ్.

53

వ్యాఖ్య : సః - ఆ దశరథుడు, శ్వగణి - పేటకుక్కల గుంపుల నాయకుల చేతను, వాగురికైః - మృగములను పట్టుకొనుటకు వలలు పరచు వారిచేతను, ప్రథమాస్థితం - మొదట ఆక్రమింపబడినదియు, వ్యవగతానలదన్యు - తొలగిన దావాగ్నియు చోరులును గలదియు, స్థిరతురంగమ భూమి — స్థిర - బురద లేక గట్టిపడినవియు, తురంగమ - గుట్టుములు నడచుటకు యోగ్యమైన, భూమి - నేలలు గలదియు, నిపానవత్ - సమీపమున బావులు చెరువులు గలదియు, మృగ వయోగవయోపచితం — మృగ - లేళ్లు మొదలయిన వాని చేతను, వయో - పక్షుల చేతను, గవయ - ఆవుల వంటి మనుబోతులచేతను, ఉపచితం - సమృద్ధమై యున్న, వనం - అరణ్యమును, వివేశ - ప్రవేశించెను. అతడు మృగములు, పక్షులు గలిగి, పేటకు యోగ్యమైన అరణ్యమున ప్రవేశించునప్పుడు ముందుగా కొందరిని బంపి, దావాగ్నియు, దొంగలును లేకుండజేసి, అపులగు శత్రువారులను వెంట నిడుకొని పోయెను. కామందక నీతిశాస్త్రము చెప్పు మృగయా విధానమును దశరథుఁ డనుసరించెనని భావము.

శ్లో. అథ నభస్య ఇవ త్రిదశాయుధం  
కనకపింగ తడిద్గుణ సంయుతమ్  
ధను రధిజ్య మనాధి రుపాదదే  
నరవరో రవరోషిత కేసరీ.

54

వ్యాఖ్య: అథ - ఆతరువాత, అనాధిః-మనోవ్యథా రహితుడైన, నరవరః-  
దశరథుడు, రవరోషిత కేసరీ - ధనుష్టంకార ధ్వనిచేత, రోషిత - క్రుద్ధములైన,  
కేసరీ - సింహములు గలవాడగుచును, కనకపింగ తడిద్గుణసంయుతమ్—కనక  
పింగ - బంగారమువలె పచ్చనిదైన, తడిద్గుణ - మెఱపు తీగయను అల్లెత్రాటితో,  
సంయుతమ్ - కూడినట్టియును, త్రిదశాయుధం - ఇంద్ర ధనుస్సును, నభస్యః ఇవ-  
భాద్రపద మాసమువలె, అధిజ్యం - ఎక్కువెట్టబడిన అల్లెత్రాడుగల, ధనుః -  
విల్లును, ఉపాదదే - స్వీకరించెను, భాద్రపద, త్రిదశాయుధోపమానములచేత  
విందు వర్షకాలము నందలి వర్షధారలవలె దశరథుఁ డరణ్య మృగములపై శర  
వర్షము గురిపింప నున్నాడను విషయము స్ఫురించును. మేఘధ్వని విని సింహ  
ములు కోపముతో ప్రతిగర్జనము చేయును. ఇంద్ర ధనుస్సుకు మెఱపు అల్లె  
త్రాటివలె నుండును.

శ్లో. తస్య స్తన ప్రణయిభి ర్ముహు రేణశాబై  
ర్వాహన్యమాన హరిణీగమనం పురస్తాత్  
అవిర్భభూవ కుశగర్భ ముఖం మృగాణాం  
యూథం తదగ్రసర గర్విత కృష్ణసారమ్.

55

వ్యాఖ్య: స్తనప్రణయిభిః - పాలు త్రాగుటయందు మక్కువగల, ఏణ  
శాబైః - రేడి పిల్లలచేత, ముహూః - మాటిమాటికీ, వ్యాహన్యమాన హరిణీ గమ  
నం—వ్యాహన్యమాన - అడ్డగింపఁ బడుచున్న (శిశువులమీది వాత్సల్యము వలన  
వాటి గమనము ననుసరించి తల్లులు ఆగుచుండెనని యర్థము), హరిణీ గమనం -  
ఆడులేళ్ల నడకగలదియును, కుశ గర్భముఖం - దర్బలనమలు నోళ్లు కలదియును.  
తదగ్రసర గర్విత కృష్ణసారం - తదగ్రసర - దానిముందు నడుచునట్టి, గర్విత -  
గర్వమున తలనెత్తుకొనియున్న, కృష్ణసారం - నలుపు దిరిగిన మగలేడి కలది  
యునునగు, మృగాణాం - జింకల యొక్క, యూథం - మంద, తస్య - ఆ దశ

రథుని యొక్క పురస్తాత్ - ఎదుట ఆవిర్భూత - అగవడెను. పిల్లలు పాలు  
త్రాగుతూ ఆపగా ఆగిన యాడులేళ్ళతోను, దర్బులు నమలుచున్న నోళ్ళతోను,  
ముందు నడచుచున్న గంభీర కృష్ణసారముతోను ఒకలేళ్ళమంద దళరథుని యెదుట  
బడెను. ఇచ్చటి నుండి కొన్ని శ్లోకముల వఱకు వసంత తిలకావృత్తము.

శ్లో. తత్ ప్రార్థితం జవన వాజి గతేన రాజ్ఞా

తూణీముఖోద్భృత శరేణ విశీర్ణపంక్తి

శ్యామీచకార వన మాకుల దృష్టిపాతైః

వాతేరితోత్పల దలప్రకరై రివార్దైః

58

వ్యాఖ్య: జవనవాజి గతేన - వేగముగ నడచు గుఱ్ఱముపై నెక్కినవాడును  
తూణీముఖోద్భృత శరేణ - తూణీరము నుండి పైకి తీయబడిన బాణము గల  
వాడునునగు, రాజ్ఞా - దళరథునిచేత, ప్రార్థితం - ఎదురుకోబడినదియై. విశీర్ణ  
పంక్తి - చెదిరిపోయిన వరుసలుగల, తత్ - ఆ లేళ్ళమంద, అర్దైః - తడిసిన  
(భయముచే కన్నీరు గ్రమ్మిననట్టి) ఆకుల, దృష్టిపాతైః - భయచకితములైన చూపుల  
చేత, వాతేరితోత్పల దలప్రకరైః, ఇవ - వాతేరిత - గాలిచే కదల్చబడిన.  
ఉత్పలదల - కలువ రేకులయొక్క, ప్రకరైః ఇవ - మొత్తములచేత వలె, వసం  
అరణ్యమును, శ్యామీచకార - నల్లగాఁజేసెను. గుఱ్ఱపు వేగముతో ఉద్భృతశరుడైన  
దళరథుఁ డెదురుపడుటచేత ఆలేళ్ళ మంద చెదిరి చీలిపోయిన లేళ్ళ యొక్క భయ  
కంపితములైన చూపులచేత, నల్లకలువ రేకులు పరచినట్లు వనము శ్యామల పర్ణ  
ముగా మారెనని తాత్పర్యము. ఇచ్చటి 'ప్రార్థిత' శబ్దమునకు అభియానము  
(ఎదురుపడుట) అర్థము.

శ్లో. లక్ష్మీకృతస్య హరిణస్య హరిప్రభావః

ప్రేక్ష్య స్థితాం సహచరీం వ్యవధాయ దేహమ్

ఆకర్ణకృష్ట మపి కామితయా స ధన్వీ

బాణం కృపామృదుమనాః ప్రతి సంజహోర.

59

వ్యాఖ్య: హరిప్రభావః - ఇంద్రుడు లేదా పిష్టువు యొక్క ప్రభావము  
నంటి ప్రభావముగల, ధన్వినః - విలుకాడైన ఆ దళరథుఁడు, లక్ష్మీకృతస్య -



బాణము వేయుటకు గుఱి పెట్టబడిన, హరిణస్య - మగలేడి యొక్క, దేహం - శరీరమును, వ్యవధాయ - చాటువరచి, స్థితాం - నిలుచుని యున్న, సహచరీం - సహచరియగు అడులేడిని, ప్రేక్ష్య - చూచి, కామితయా - తాను కాముకుడగుట వలన, కృపామృదమనాః - దయచేత మెత్తబడిన మనస్సు గల వాడగుచు, ఆ కర్ణకృష్ణం అపి - చెవి వఱకు లాగబడినదైనను (ఉపసంహరించుటకు వీలుపడని దైనను), బాణం - బాణమును, ప్రతిసంజహార - నేర్పుతో ఉపసంహరించెను. మేటి విలుకాడైన దశరథుఁ డొక మగలేడిపై శరమును విడువబోగా దాని ప్రియు రాలైన యొక అడు లేడి లక్ష్యమున కడ్డము వచ్చెను. కృపాకుడైన బాణము నుప సంహరించెను, “ధన్వీ” పదము పై నై పుణ్యమును సమర్పించును.

శ్లో. తస్యాపరేష్వపి మృగేషు శరాన్ ముముక్షోః

కర్ణాంత మేత్య బిభిదే నిబిడోఽపి ముష్టిః

త్రాసాతిమాత్రచటులైః స్మరతః సునేత్రైః

ప్రౌఢప్రియా నయన విభ్రమ చేష్టితాని.

58

వ్యాఖ్య: త్రాసాతిమాత్రచటులైః— త్రాస - భయము వలన, అతి మాత్రచటులైః - మిక్కిలి చలించుచున్న, సునేత్రైః - లేళ్ల యొక్క అందమైన కనులచేత (కారణము), ప్రౌఢప్రియానయన విభ్రమచేష్టితాని—ప్రౌఢప్రియా - గడుసు కత్తెలైన తన ప్రియురాండ్రయొక్క, నయన విభ్రమ చేష్టితాని - కన్నుల వయ్యారితనపు చేష్టితములను, స్మరతః - స్మరించున్నట్టియు అపరేషు, మృగేషు, అపి - ఇతరములగు లేళ్ళమీదను, శరాన్ - బాణములను, ముముక్షోః - విడువ దలచుకొనుచున్న వాడునునగు, తస్య - ఆ దశరథుని యొక్క, ముష్టిః - పిడికిలి, నిబిడోఽపి (నిబిడః, అపి) - దృఢమైనదే యైనను, కర్ణాంతం - చెవి చివరిని, ఏత్య - చేరి, బిభిదే - నడలిపోయెను. కాముకుడైన యతనియొక్క ముష్టి ప్రియా నేత్ర విభ్రమస్మృతి చేత, లేళ్లయందుఁగల్గిన కృపాతిశయముచేత, నడలిపోయెనే గాని, నై పుణ్యము లేక కాదని తాత్పర్యార్థము.

శ్లో. ఉత్తస్థుః సపది పల్వలపంక మధ్యాత్

ముస్తావ్రరోహ కబలావయ వానుకీర్ణమ్

జగ్రాహ స ద్రుతవరాహకులస్య మార్గం

సువ్యక్త మార్గం ఏద పంక్తిభి రాయతాభిః

59

వ్యాఖ్య: సః - అతః, ముస్తాప్రరోహకబలావయవానుక్తిర్ణం—ముస్తాప్రరోహ - తుంగ మొలకలయొక్క, కబలావయవ - కబళ శకలములచేత, అనుక్తిర్ణం - వరుసగా వ్యాపించినదియు, ఆయతాభిః - పొడువుగా నున్న, అర్థాపద పంక్తిభిః - తడిసిన అడుగుల వరుసలచేత, సువ్యక్తం - స్పష్టముగా గనబడుచున్నదియు, సపది అప్పుడే, పల్వలపంక మధ్యాత్—పల్వల - చిన్ననీటి గుంటల లోని, పంకమధ్యాత్ - బురదనడిమినుండి, ఉత్తస్థుషః - పైకిలేచిన, ద్రుతవరాహకులస్య - పరుగెత్తి పోయిన పండుల మంద యొక్క, మార్గం - దారిని, జగ్రాహ - అనుసరించెను. - లేడి గుంపును వదలి, నమలిన తుంగముక్కులువడి, తడిసిన అడుగుల జాడలతో, అప్పుడే నీటి గుంటల నుండి పైకిలేచి పారిపోయిన పండుల మంద దారినిబట్టెనని భావము.

శ్లో. తం వాహనా దవన తోత్తరకాయ మీషత్

విధ్యంత ముద్ధృతనటాః ప్రతిహంతు మీషః

నాత్మాన మస్య వివిదుః సహసా వరాహః

వృక్షేషు విద్ధ మిషుభి ర్జఘనాశ్రయేషు

80

వ్యాఖ్య: వరాహః - పండులు, వాహనాత్ - గుఱ్ఱము నుండి, ఈషత్ - కొంచముగా, అవనతోత్తరకాయం - వంచబడిన శరీరోర్ధ్వ భాగము గలిగినట్టియు, విధ్యంతం - బాణము వేయుచున్నట్టియు, తం - ఆ దళరథుని, ఉద్ధృతనటాః - నిక్కపొడుచుకున్న జడలు కలవి యగుచు, ప్రతి హంతుం - ఎదురు దెబ్బ తీయుటకు, ఈషః - తలచినవి, అస్య - ఈ దళరథునియొక్క, ఇషుభిః - బాణముల చేత, సహసా - హఠాత్తుగా, జఘనాశ్రయేషు - తమ కటిప్రదేశముల కారాభూతములైన, వృక్షేషు - చెట్ల యందు, విద్ధం - క్రుచ్చియుంచబడిన, ఆత్మానం - తమను, న వివిదుః - తెలిసికొన లేకపోయినవి. తమను కొట్టుచున్న రాజాపైకి దుముకుద మనుకొనుచుండగనే పండులు తామానుకొన్న చెట్లకు బాణములచే సతికింపబడిపోయిన విషయమును గ్రహింపలేక చనిపోయెను. ఈ శ్లోకమునందు అడవి పండుల మనస్తత్వమును, దళరథుని హస్తలాఘవమును చక్కగా వర్ణింపబడినవి.

శ్లో. తేనాభిమాత రభవస్య విశ్రవ్య పత్రీ

వన్యస్య నేత్ర వివరే మహిషస్య ముక్తః

నిర్బిద్య విగ్రహ మశోణితలిప్త పుంఖః

తం పాతయాం ప్రథమ మాస పపాత పశ్చాత్

61

వ్యాఖ్య: అభిమాత రభవస్య - మీదపడి చంపుటకు వేగిర పడుచున్న, వన్యస్య మహిషస్య - అడవి దున్నయొక్క, నేత్రవివరే - కంటి నడుమ, తేన - ఆ దశరథునిచేత, విశ్రవ్య - బాగుగాలాగి, ముక్తః - విడువబడినట్టి - పత్రీ - బాణము, విగ్రహం - ఆ దున్న శరీరమును, నిర్బిద్య - చీల్చుకొని, అశోణితలిప్త పుంఖః - రక్తముచే పూయబడని పిడికలది యగుచు, తం - ఆ మహిషమును, ప్రథమం - మొదట, పాతయామాస (పాతయాం + ఆస) - నేలపై పడవేసెను. పశ్చాత్ - తరువాత, పపాత - తాను క్రిందపడెను. తనను చంపుటకు పైబడి పచ్చుచున్న యడవి దున్న కంటికిదాకునట్లు విడిచిన దశరథుని బాణము మొదట మహిషమును జీల్చి నేలపైబడగొట్టి, పిమ్మట తాను నేలపై బడెను. “అశోణితలిప్త పుంఖః” సామాన్యముగా ఖడ్గముగాని, బాణము గాని యొక శరీరమును దూసుకొని పోవునప్పుడు రక్తలిప్తమగును, ఇచ్చట బాణము గాక, బాణపు పిడి నైతము రక్తముచేత పూయబడలేదట. అతి వేగముగా దూసుకొని పోవుటచేత మహిష రక్తము లావుగా వున్న పుంఖమునకు గూడ అంటలేదన్నచో నిక బాణపు మొనకంటుట అసంభవము గదా! ఆ బాణమంత వేగము, పటిమ గలదియై యుండెనని కవి భావము.

శ్లో. ప్రాయో విషాణపరిమోక్ష లఘూత్తమాంగాన్

ఖడ్గాం శ్చకార నృపతి ర్నిశితైః కురపైః

శృంగం స దృప్త వినయాభిక్రతుః పరేషాం

అత్యుచ్చితం న మమృషే నతు దీర్ఘ మాయుః

62

వ్యాఖ్య: నృపతిః - దశరథుడు, కురపైః - ఒక విధమగు బాణములచేత, ఖడ్గాన్ - ఖడ్గమృగములను, ప్రాయః - ఎక్కువగా, విషాణ పరిమోక్షలఘూత్త మాంగాన్ - విషాణపరిమోక్ష - కొమ్ములను ఊడగొట్టుట చేత, లఘు - బరువు తగ్గిన, ఉత్తమాంగాన్ - తలలు కలవానినిగా, చకార - చేసెను (కొమ్ములను

ఊడగొట్టెను గాని చంపలేదని యర్థము), (కుతః - ఎందువలనననగా) దృష్ట  
 వినయాధిక్యతః - దృష్ట - గర్వించిన వారిని, వినయ - శిష్యులకు యందు, అధి  
 కృతః - అధికారము గలవాడగు (దుష్టనిగ్రహము చేయువాడని యర్థము) సః -  
 ఆ దశరథుడు, పరేషాం - ప్రతికూలరైన వారియొక్క, అత్యుచ్చితం-మిక్కిలి  
 పైకెగసిన, శృంగం - కొమ్మును (ప్రాచాన్యమును), నమమృషే - సహింప  
 కుండెను, తు - కాని, దీర్ఘం, ఆయుః - దీర్ఘాయుష్యమును (జీవిత కాలమును)  
 న - కాదు. గర్వముచేత కొమ్ములు తిరిగినట్లు వ్యవహరించు వారికి శృంగభంగ  
 మగునట్లుచేసి యణచి యుంచుటయే కాని, వారిని జీవింపనీయకుండుట దశరథుని  
 స్వభావము కాదు, కనుక ఖడ్గ మృగములకు ముఖముపై మొలచిన శృంగములను  
 భంగము గావించి, వానికి తలబదువు తగ్గునట్లు చేసి, చంపక విడిచెనని భావము.

శ్లో. వ్యాఘ్రా నభీ రభిముఖోత్పతితాన్ గుహాభ్యః

పుల్లాననాగ్రపిటపా నివ వాయురుగ్ధాన్

శిఖావిశేష లఘుహస్తతయా నిమేషా

తూణీచకార శరపూరిత వక్త్రరంధ్రాన్.

68

వ్యాఖ్య : అభీః - భయరహితుడైన ఆ దశరథుడు, గుహాభ్యః - గుహల  
 నుండి, అభిముఖోత్పతితాన్ - తనకెదురుగా పైకి యెగిరినట్టివియు, వాయురుగ్ధాన్ -  
 గాలిచేత విరుగగొట్టబడిన, పుల్లాననాగ్ర పిటపాన్ ఇవ - పూచిన వేగిచెట్లు పెద్ద  
 కొమ్ములవలె నున్నట్టివియు, శరపూరిత వక్త్రరంధ్రాన్ - బాణములచేత నింపబడిన  
 నోళ్లు కలవియునగు, వ్యాఘ్రాన్ - పెద్దపులులను, శిఖావిశేష లఘుహస్త  
 తయా — శిఖావిశేష - అభ్యాసాతిశయముచేత, లఘుహస్తతయా - హస్తలాఘ  
 వము గలవాడగుటచేత, నిమేషాత్ - ఊణమాత్రములో, తూణీచకార - అంబుల  
 పొదులనుగా జేసెను. బాణములతో వ్యాఘ్రములనోళ్లను నింపివేసెనని యర్థము.  
 పులులు చిత్రవర్ణము గలవగుటచేత పుష్పించిన వేగిచెట్లు పెద్ద కొమ్ములు ఉపమాన  
 ముగాఁజెప్పబడినవి. గుహల నుండి ఇవతనికి యెగిరి నోళ్లు తెరిచిన పులులు,  
 గాలికి విరిగి, చెట్లు నుండి దూరమై రంధ్రములు గలవియై యున్న అగ్రవిటవము  
 లుగా నుపమింపబడినవి. తెరిచిన నోళ్ల విండ శరములు నింపి పులులనే తూణీర  
 ములుగాఁజేసెననుట చక్కని కల్పన.

శ్లో. నిర్వాతోగైః కుంజలీనాన్ జిహాంసు  
 ర్వానిర్హోమైః జ్ఞోభయామాప సింహాన్  
 నూనం తేషా మభ్యసూయా పరోఽభూ  
 ద్విరోద్ధగై రాజశబ్దే మృగేషు.

84

వ్యాఖ్య: కుంజలీనాన్ - పొదరిండ్లలో దాగిన, సింహాన్ - సింహములను, జిహాంసుః - చంపదలచినవాడై, నిర్వాతోగైః - పిడుగు చప్పుడువలె భయం కరములైన, ర్వానిర్హోమైః - ధనుష్టంకరములచేత, జ్ఞోభయామాస - కలవర పెట్టెను, తేషాం - ఆ సింహముల యొక్క, వీరోద్ధగై - శౌర్యముచేత ఉన్నతమైన, మృగేషు, రాజశబ్దే - మృగముల విషయమున నేర్పడిన రాజశబ్దమునందు (మృగరాజ శబ్దము నందు) అభ్యసూయాపరః - అసూయాపరుడు, అభూత్, నూనం - అయియుండెనేమో! (కానిచో సింహములను వెదకి చంపనేల; యని భావము) ఇది శాలిసీపృథ్వుము.

శ్లో. తాన్ హత్వా గజకులబద్ధ తీవ్రవైరాన్  
 కాకున్థః కుటిల నఖాగ్రలగ్న ముక్తాన్  
 ఆత్మానం రణకృత కర్మణాం గజానా  
 మాన్మణ్యం గత మివ మార్గజై రమన్త.

85

వ్యాఖ్య: కాకున్థః - దళరథుడు, గజకులబద్ధ తీవ్రవైరాన్ - గజకుల - ఏనుగుల జాతియుండు, బద్ధ - స్థిరముగా నేర్పబడిన, తీవ్రవైరాన్ - అత్యంత శత్రుత్వము గలవియును, కుటిల నఖాగ్రలగ్నముక్తాన్ - కుటిల - వంకరలు దీరిన నఖాగ్ర - గోటి కొనల యందు, లగ్న - తగులుకొన్న (ఇటికిన), ముక్తాన్ - గజ కుంభమోక్తి కములు గలవియునగు, తాన్ - ఆ సింహములను, హత్వా - చంపి, ఆత్మానం - తనను, రణకృతకర్మణాం - యుద్ధముల యందు తనకు చేయబడిన యుపకారములు గల, గజానాం - ఏనుగుల యొక్క, అన్మణ్యం - అన్మణత్వమును (అప్పు తీర్చుకొనుటను) మార్గజైః - బాణములచేత (బాణములు తనకు తోడ్పడుటచేత) గతం ఇవ - పొందిన వానినిగా. ఆమన్త - తలచెను తనకు యుద్ధములందు ఉపకారము చేసిన గజముల యొక్క ఋణమును, వాటికి బద్ధ శత్రువులైన సింహములను చంపి తీర్చుకొన్నట్లు భావించెనని తాత్పర్యము. సింహ

ములు కుటిల నఖాగ్రములతో గజములను గ్రుచ్చినవి కనుక, దళరథుడు శరములతో సింహములను గ్రుచ్చుట ఏనుగులకు సంతోషకరము గదా; ఇదియు శాలివీ వృత్తమే.

శ్లో. చమరాన్ పరితః ప్రవర్తితాశ్వః

కృచి దాకర్ణవికృష్ట భల్లవరీ

నృపతీ నివ తాన్ వియోజ్య సద్యః

సిత వాలవ్యజనై ర్జగామ శాంతిమ్.

66

వ్యాఖ్య: కృచిత్ - ఒకచోట, చమరాన్ పరితః - చమరీ మృగముల పార్శ్వములందంతటను, ప్రవర్తితాశ్వః - పరుగెత్తింపఁబడిన గుఱ్ఱము గలవాడును ఆకర్ణవికృష్టభల్లవరీ - ఆ కర్ణవికృష్ట - చెవిదాక లాగబడిన, భల్ల - బిల్లెములను బాణములను, వరీ - వర్షించువాడునునగు దళరథుడు, నృపతీనివ (నృపతీన్ + ఇవ) - రాజులనువలె, తాన్ - ఆ చమరీ మృగములను, సితవాలవ్యజనైః - తెల్లని వాలములనెడు వీవనలతో, వియోజ్య - ఎడబాటు గలిగించి, సద్యః - వెంటనే, శాంతిం జగామ - శాంతిని పొందెను. చమరీ మృగములకు అలంకారములును, గర్వకారణములునైన వాలములను మాత్రము ఖండించి వానిని చంపక విడిచెను. ఇది ఔపచ్ఛందసిక వృత్తము. శూరులకు పరుల యైశ్వర్యమే సహింపరానిదికాని, వారి జీవితము కాదు కనుక, రాజులకువలె మాకును రాజచిహ్నములగు వ్యజనములు గలవని గర్వపడు చమర మృగములను శత్రురాజులనుగా భావించి, వాటి వాలవ్యజనములను మాత్రము తొలగించెనని తాత్పర్యము.

శ్లో. అపి తురగసమీపా దుత్పతంతం మయూరం

న స రుచిరకలాపం బాణలక్ష్మీచకార

సపది గత మనస్క శ్చిత్ర మాల్యానుకీర్ణే

రతివిగలితబంధే కేశపాశే ప్రియాయాః.

67

వ్యాఖ్య: సః - ఆ దళరథుడు, తురగసమీపాత్ - తన గుఱ్ఱము వద్దనే, ఉత్పతంతమపి - ఎగురుచున్నదియైనను (సులభముగా కొట్టుటకు వీలున్నప్పటికిని యది యర్థము), రుచిరకలాపం - కాంతిమంతమైన పింఛముగల, మయూరం -

నెమలిని, చిత్రమాల్కానుకీర్ణే - రంగురంగుల పూలమాలలచేత వ్యాప్తమైనదియు,  
రతివిగళతబంధే - సంభోగ సమయమునందు వదలిపోయినముడికలదియునగు,  
ప్రియాయా: కేశపాశే - ప్రియురాలి యొక్క కొప్పు మీదికి, సపది - అప్పుడే,  
గతమనస్క: - వెళ్లిన మనస్సు గలవాడగుచు, న బాణలక్ష్మీవకార - బాణము  
నకు గుఱివిగా చేయకపోయెను. ఒక నెమలి తన ప్రక్కన యెగురుచున్నను,  
దాని పింఛమును చూచుటవలన రతి సమయమున వదలిపోయిన తన ప్రియురాలి  
కేశపాశము స్మృతికి వచ్చి, ఆ నెమలిని కొట్టుట మానెనని భావము, చిత్రవర్ణము  
గల నెమలి పింఛమును జూడగానే రతి సమయమున ముడియూడి పరచుకపోయిన  
కేశములును వానివెంట రాలి చెదిరిపడిన పూలును గల ప్రియురాలి ధమ్మిల్లము  
స్మృతికి వచ్చెనని చెప్పటలో చక్కని పోలిక యున్నది. మాలినీవృత్తము.

శ్లో. తస్య కర్కశ విహార సంభవం

స్వేద మానన విలగ్న జాలకమ్

ఆచచామ సతుషార శీకరో

భిన్న పల్ల వపుటో వనానిలః

68

వ్యాఖ్య: కర్కశ విహార సంభవం - కఠినమైన మృగయా విహారమువలన  
గలిగినదియు, ఆననవిలగ్నజాలకం - ముఖముమీద కదలుచున్న బిందువుల  
మొత్తముగలదియునగు, తస్య - ఆ దళరథుని యొక్క, స్వేదం - చెమటను,  
సతుషారశీకరః - చల్లని నీటి తుంపురులతోఁగూడినదియు, భిన్నపల్లవపుటః -  
భిన్న - విచ్ఛన్నట్లు చేయబడిన, పల్లవపుటః - దొన్నెలవంటి చిగురాకులు గలదియు  
నగు, వనానిలః - వనవాయువు, ఆచచామ - ఆచమనము చేసెను (సులభముగా  
తొలగించెనని యర్థము). పేటలో నెడతెగక పరిశ్రమించుటచేత దళరథుని  
మొగముపై చెమట చుక్కలు నిండుగా నేర్పడెననియు, ఆ స్వేదకణములను  
చల్లని, మెల్లని వనవాయువు వీచి తొలగించెననియు భావము. “ఆచచామ” ఆచ  
మనము చేయుటకు కొద్దిపాటి జలమే యవసరము, ఇచ్చట పానము చేసెనను  
నర్థముగల “పపే” మొదలగు క్రియల నుపయోగించుట యుక్తముగా నుండదు.  
కొద్దిపాటి స్వేదకణములకు ఆచమనక్రియ సరిపోయినట్లు ఇతర క్రియలు సరి  
పోవు కనుగ యిట్టి గౌజార్థము గల క్రియ నుపయోగించెను. రథోద్ధతా వృత్తము.

శ్లో. ఇతి విస్మృతాన్యకరణీయ మాత్మనః

సచివావలంబిత ధురం ధరాధిపమ్

పరివృద్ధరాగ మనుబంధసేవయా

మృగయా జహార చతురేష కామినీ

69

వ్యాఖ్య: ఇతి - ఇట్లు (పూర్వము చెప్పినట్లు), ఆత్మనః - తనయొక్క, విస్మృతాన్యకరణీయం - మరువబడిన ఇతర కర్తవ్యము గలవాడును, సచివావలంబితధురం— సచివ - మంత్రులచేత, అవలంబిత ధురం - ధరింపబడిన రాజ్య భారము గలవాడును, అనుబంధ సేవయా - ఎడతెగని సేవచేత, పరివృద్ధ రాగం— అభివృద్ధి చెందిన రక్తిగలవాడును నగు, ధరాధిపం - దశరథ మహారాజును, మృగయా - వేట, చతురా - నేర్పరియైన, కామినీ ఇవ - కాముకురాలవలె, జహార - ఆకర్షించెను. (అపహరించెనని వదార్థము). వినోదమునకై ఆరంభింప బడిన వేట వ్యసనముగా మాత్రం దశరథుని విస్మృతాన్యకరణీయవిగాజేపి దూరము గొనిపోయెనని భావము. “పరివృద్ధరాగమనుబంధసేవయా” కోరికలను నిరంతర ముగాఁదీర్చుచుఁబోయినచో నవి వృద్ధి జెందునేకాని తగ్గవని తాత్పర్యము. “నజాతు కామః కామానాం ఉపభోగేన శామ్యతి, హవిషా కృష్ణవర్త్యేవ భూయ ఏ వాభి వర్ధతే” అని గీతా వాక్యము.

శ్లో. స లలిత కుసుమ ప్రవాల శయ్యాం

జ్వలిత మహాషధి దీపికా సనాథామ్

నరవతి రతివాహాయాం బభూవ

కృచి దసమేతపరిచ్ఛద స్త్రియామామ్.

70

వ్యాఖ్య: సః - ఆ దశరథుడు, లలితకుసుమ ప్రవాలశయ్యాం—లలిత- సుకుమారములైన కుసుమ, ప్రవాల - పువ్వులు, చిగురాకులు, శయ్యాం పడకగా గలదియును, జ్వలిత మహాషధిదీపికాసనాథాం—జ్వలిత - వెలిగిన, మహాషధి - ఉత్తమ ఓషధులనెడు, దీపికా - చిఱుదీపములతో, సనాథాం - కూడినదియునగు, త్రియామాం - రాత్రిని, కృచిత్ - ఒకానొకచోట, అసమేత పరిచ్ఛదః - వెంటి దింపని పరివారము గలవాడగుచు, అతివాహాయాంబభూవ - గడపెను. పువ్వు లను, చిగురాకులను పడకగా చేసుకొని, రాత్రివేళ వెలుగు కొన్ని మొక్కల



వెలుగులో నొంటరిగా నొకచోట నిద్రించి, రాత్రిని గడపెననియు మృగయావ్యసన  
ఘట్టు ఒంటరిని జేసెననియు భావము. “అసమేత పరిచ్ఛదః” అనుటకు గారణము  
దారిలేని యరణ్యమున స్వేచ్ఛగా గుఱ్ఱమును నడపుచు రాత్రియగు పఱకును  
దళరథుడు వేటాడు చుండుటచేత సేవకజన మతనిని గలుసుకొనలేకపోవుటయే.

శ్లో. ఉషసి స గజయాథ కర్ణతాలైః  
పటు పటహ ధ్వనిభి ర్విసీతనిద్రః  
అరమత మధురాణి తత్ర శృణ్వన్  
విహగ వికూజిత వందిమంగలాని.

71

వ్యాఖ్య: ఉషసి - ప్రాతఃకాలమునందు, పటుపటహధ్వనిభిః - గట్టితప్పెటల  
యొక్క ధ్వనులతో సమానమైన ధ్వనులుగల, గజయాథకర్ణ తాలైః - గజయాథ .  
ఏనుగుల మంద యొక్క, కర్ణతాలైః చెవులనెడు తాళములచేత, విసీతనిద్రః -  
తొలగింపబడిన నిద్రగల, సః. ఆ దళరథుడు. తత్ర - ఆ వనమునందు, మధు  
రాణి - చెవుల కింనైన, విహగవికూజితవందిమంగలాని - విహగవికూజిత -  
పక్షిల యులుపులనెడు, వందిమంగలాని - స్తుతి పాఠకుల మంగళ గీతములను,  
శృణ్వన్ - వినుచున్నవాడగుచు, అరమత - అనందించెను. అరణ్యమునంధ సైతము  
దళరథునికి, రాజుకు దగిన పలుపు, వందిమాగధ గీతములు, మంగళవాద్య ధ్వనులు  
మొదలగు వానిని ప్రకృతియే చేకూర్చెననియు అట్లు సుఖనిద్ర జెంది మేల్కొనె  
ననియు, “క్వభోగ మాప్నోతి న భాగ్యభాక్ జనః” అదృష్టవంతుడు ఎచ్చట  
సుఖమును పొందడు? ఎచ్చటనైనను సుఖమే అనుభవింపగలుగుననియు  
తాత్పర్యము.

శ్లో. అథ జాతు రురో ర్గృహీతవర్తై  
విపినే పార్శ్వచరై రలిత్యమాణః  
శ్రమఫేనముచా తపిన్వి గాఢాం  
తమసాం ప్రాప నదీం తురంగమేణ.

72

వ్యాఖ్య: అథ - ఏమృత. జాతు - ఒకప్పుడు (మృగయా వ్యసనమునబడి  
రోజులు గడుపుచుండగా నొకనాడని యర్థము). రురోః - ఒకవిధమైన లేడియొక్క

గృహీతవర్తా - స్వీకరింపబడిన మార్గముగలవాడై, (అది వెళ్లిన మార్గమున వెళ్ళుచున్నవాడై) విపినే - అరణ్యమునందు, పార్శ్వవర్తైః - ప్రక్కననడుచు నేవకులచేత, అరిక్యమాణః - కనబడనివాడగుచు (తురగ వేగముచేతనని యర్థము), శ్రమఫేనముచా - శ్రమచే నులుగును విడుచుచున్న, తురంగమేణ - గుఱ్ఱముతో, తపస్విగాఢాం - మునులచేత మునుకలు వేయబడుచున్న (స్నానార్థమై ప్రవేశించిన మునులు గల), తమసాం - “తమసా”యను పేరుగల, నదీం - నదిని, ప్రాప - చేరను, ఒక లేడి వెంటబడి అలసిన గుఱ్ఱముతో తమసా నదిని జేరెను, “రురుః” అనగా నల్ల చారల దుప్పి, ఇచ్చట ‘తమసాం’ అనగా తమసా నదీతీరమునని లాక్షణికార్థమును జెప్పవలెను, లేనిచో ముందు రాజోవు శ్లోకార్థముతో విరోధించును.

శ్లో. కుంభపూరణ భవః పటు రుచ్చై

రుచ్చచార నినదోఽంభసి తస్యాః

తత్ర స ద్విరదబృంహిత శంకీ

శబ్దపాతిన మినుం వినసర్జ

78

వ్యాఖ్య: తస్యాః - ఆ తమసా నదియొక్క, అంభసి - ఉదకమునందు, కుంభపూరణ భవః - కుంభపూరణ - కడవను నింపుటచేత, భవః - పుట్టిన దియు, పటుః - గట్టిదియు, ఉచ్చైః - పెద్దదియునగు, వినదః - ధ్వని. ఉచ్చచార - నైకి వినవచ్చెను. తత్ర - ఆధ్వని విషయమున, సః - ఆ దశరథుడు, ద్విరద బృంహితశంకీసన్ - ద్విరద - ఏనుగుయొక్క, బృంహిత - ధ్వనినిగా, శంకీ సన్ - అనుమానించుచున్నవాడై, శబ్దపాతినం - శబ్దము ననుసరించి పడునట్టి, ఇనుం - బాణమును, వినసర్జ - విడిచెను, తమసానది యొడ్డున కొంచము దూర ముగానున్న దశరథుడు, లక్ష్మ్యమును చూడజాలక తన పేటివిలుకావితనమును జూపుటకై నదీజలము నుండి లేచిన శబ్దము కుంభపూరణము వలన గలిగినదని గుర్తింపక పోలికనుబట్టి గజబృంహిత మనుకొని సరిగా నచ్చటపడునట్టి శబ్దవేది బాణమును విడిచెనని భావము. ఇది స్వాగతావృత్తము.

శ్లో. నృపతేః ప్రతిపిద్ధ మేవ తత్

కృతవాన్ పంక్తిరథో విలంఘ్య యత్

అపథే వద మర్పయంతి హి

శ్రుతవంతోఽపి రజో నిమీలితాః

74

వ్యాఖ్య: తత్ - అది (అట్లు బాణమును విడుదల), నృపతేః - క్షత్రియు  
వికి, ప్రతిషిద్ధమేవ - నిషిద్ధమైనదే, యత్ - ఏ యిగజవధరూపమైన కర్మను,  
పంక్తిరథః - దశరథుడు, విలింఘ్య - శాస్త్రమును ఉల్లంఘించి, కృతవాన్ -  
చేసెనో; శ్రుతవంతః అపి - విద్వాంసులు సైతము, రజోనిమీలితాః - రజోగుణము  
చేత ఆవరింపబడిన వారైనప్పుడు, అపథే - అపమార్గము నందు, వదం - అడు  
గును, అర్పయంతి హి - పెట్టుదురు గదా: గజవధ శాస్త్రనిషిద్ధమను సంగతిని  
మరచి బాణమును వేసెను, “లక్ష్మీకామో యద్ధాదన్యత్ర కరివభం న కుర్యాత్”  
ఐశ్వర్య కాముడైన రాజు యద్ధరంగమునందు తప్ప యితరత్ర గజమును చంప  
రాదని శాస్త్రము. అట్టి శాస్త్రము నుల్లంఘించి, కరిబంహుణమని గుర్తింప గలిగిన  
దశరథుడు బాణమునెట్లు ప్రయోగించెననగా, విద్వాంసు లైనవాడును రజోగుణ  
దూషితులై యొకప్పుడు కానిమార్గమున అడుగుపెట్టుదురు కదా! అట్లే దశరథుడు  
రజోగుణదూషితుడై యీతప్పును జేసెనని భావము. వైతానీయ వృత్తము.

శ్లో. హో తాతేతి క్రందిత మాకర్ణ్య విషణ్ణః

తస్యా నివృప్యన్ వేతన గూఢం ప్రభవం సః

శల్యప్రోతం ప్రేక్ష్య సకుంభం మునిపుత్రం

తాపా దంతఃశల్య ఇవాసీత్ ఊతిపోఽపి.

75

వ్యాఖ్య: హో తాతః ఇతి - ఓ తండ్రీ! యనెడు, క్రందితం - దుఃఖ  
సహితమగు విలుపును, ఆకర్ణ్య - విని, విషణ్ణః - భగ్నోత్సాహుడగుచు, తన్య -  
ఆ యాక్రందనమునకు, వేతనగూఢం - ప్రబ్బలిచెట్లచేత చాచెయున్న, ప్రభవం -  
కారణమును, అన్విష్యన్ - వెదకుచున్న వాడగుచు, శల్యప్రోతం - బాణముచేత  
గ్రుచ్చబడిన వాడును, సకుంభం - కడవను పట్టుకొని యున్నవాడును నగు, ముని  
పుత్రం - మునికుమారుని, ప్రేక్ష్య - చూచి, సఃక్షిప్తః అపి - ఆ దశరథుడు  
గూడ, తాపాత్ - దుఃఖమువలన, అంతఃశల్య ఇవ - హృదయమునందు గ్రుచ్చు  
కొన్న శల్యము గలవాడువలె, అసీత్ - అయ్యెను. తాను బాణము విడిచిన

వెంటనే “హః తాత!” అను ఆక్రందనము వినవచ్చుటచేత, ప్రబులి పొదచాటు నుండి వచ్చిన యా యజువునకు కారణమును వెదుకబోవుచు, అచ్చట జాణ విద్దుడై జలకుంభమును పట్టుకొనియున్న యొక మునికుమారునిఁ జూచి దశరథుఁడు దుఃఖితుఁడై తన గుండెలో జాణము గ్రుచ్చుకొన్న వానివలె బాధపడెనని భావము. “శల్యం శంకౌ శరే వంశే” అని విశ్వనిఘంటువు. ఇది మయూర వృత్తము.

శ్లో. తేనా వతీర్య తురగాత్ ప్రథితాన్వయేన

పృష్టాన్వయః స జలకుంభ నిషణ్ణ దేహః

తస్మై ద్విజేతర తపస్వినుతం స్థలద్వి

రాత్మాన మక్షరపదైః కథయాంబభూవ.

76

వ్యాఖ్య: ప్రథితాన్వయేన - ప్రసిద్ధమైన వంశముగల (దీనివలన పాప భీరుత్వము సూచింపబడుచున్నది), తేన - ఆ దశరథునిచేత, తురగాత్ - గుఱ్ఱము పైనుండి. అవతీర్య - దిగి, పృష్టాన్వయః - అడుగబడిన కులము గలవాఁడును, జలకుంభ నిషణ్ణదేహః - నీటికడవమీద వడిపోయిన శరీరము గలవాఁడును నగు, సః - ఆ మునికుమారుఁడు, తస్మై - ఆ దశరథుని కొఱకు, స్థలద్విః - తొట్రు పడుచున్న, అక్షరపదైః - అక్షర ప్రాయములైన పదములచేత, ఆత్మానం - తనను, ద్విజేతర తపస్వినుతం—ద్విజేతర - ద్విజుడు కానియట్టి, తపస్వినుతం - మునికుమారునిగా, కథయాంబభూవ - చెప్పెను. బ్రహ్మహత్య జరిగెనా? యేమి యని భయపడుచు గుఱ్ఱముమీదినుండి దిగిన దశరథుఁడు ముందుగా “నీ కులమేది” యని యడుగగా నీటికడవ యాధారముగా నిల్చుకొనిన దేహముగల యా బాబుఁడు తొట్రుపడుచున్న యక్షరములుగల పదములతో శక్తిలేక ఒక్కొక్క పదమునం దొకటి రెం డక్షరములుగా పలుకుచు, నేను ద్విజేతరకులము వాఁడనని చెప్పెను. బ్రహ్మ క్షత్రియ వైశ్య జాతులకు భిన్నమైన కులమున బుట్టిన ముని కుమారుఁడ నని చెప్పెనని భావము. ఇచ్చట రామాయణము, “బ్రహ్మహత్యాకృతం పాపం హృదయా దపసీయతాం । న ద్విజాతి రహం రాజన్ మా భూత్రే మనసోవ్యథా । శూద్రాయా మస్మి వైశ్యేన జాతో జనపదాధిపః” అని చెప్పినది. రాజా! బ్రహ్మ హత్య చేసినని బాధపడకుము. నేను ద్విజాతివాఁడను కాను, వైశ్యునికి శూద్ర స్త్రీ యందుఁ బుట్టిన వాఁడనని రామాయణార్థము.

శ్లో. తచ్చోదితశ్చ త మనుద్దతశల్య మేవ  
పిత్రోః సకాశ మవసన్నదృశో ర్నినాయ  
తాభ్యాం తథాగత ముపేత్య తమేకపుత్ర  
మజ్ఞానతః స్వచరితం నృపతిః శశంస.

77

వ్యాఖ్య: తచ్చోదితః - ఆ ముని కుమారునిచేత కోరఁబడిన వాడై,  
నృపతిః - దళరఘుఁడు, అనుద్దత శల్యమేవ - ఊడదీయబడని బాణముగల వానిని  
గానే, తం - అతనిని, అవసన్న దృశోః - నశించిపోయిన కన్నులుగల (గ్రుడ్డి  
వారైన), పిత్రోః - తల్లి దండ్రులయొక్క, సకాశం - సమీపమును, నినాయ -  
చేర్చెను, తథాగతం - ఆ విధముగా ప్రబ్బలి పొదమాటున నున్నట్టి, ఏకపుత్రం -  
ఒక కుమారుడైయున్న, తం - ఆ మునికుమారుని, ఉపేత్య - సమీపమునకుఁ  
జేరి, అజ్ఞానతః - మనుష్యుడని తెలియక పోయినందువలన (ఏనుగను బ్రాంతి  
చేత) జరిగిన, స్వచరితం - తాను చేసినవనిని, తాభ్యాం - ఆ తల్లిదండ్రులకు,  
శశంస - చెప్పెను. ఆ మునికుమారుఁడు మా తల్లి దండ్రులవద్దకి నన్నుజేర్చు  
మని కోరగా దళరఘుఁడు నాటకొన్న బాణముతో గూడ నతనిని గ్రుడ్డివారైన తల్లి  
దండ్రుల వద్దకిఁ గొనిపోయి, “ఏకైక పుత్రుడైన మీ కుమారుఁడు తమసా  
నదిలో ప్రబ్బలి పొదచాటున కడవను నింపుకొనుచుండగా వచ్చిన శబ్దమును కరి  
బ్బంపితమనుకొని పొరపాటున బాణము వేసితిని, ఇప్పుడు మీ సమీపమున జేర్చి  
తిని” అని తాను చేసిన అకృత్యమును దుఃఖితుడై దళరఘుఁడు వారికి విన్నవిం  
చెను. “పిత్రోః - మాతాచ పితాచ పితరౌ, తయోః పిత్రోః” అని విగ్రహము.  
“పితామాత్రా” అను సూత్రముచేత నేర్పడిన ఏక శేష సమాసము. వాల్మీకి రామా  
యణమునందు దళరఘుఁడు చనిపోయిన మునికుమారునివద్ద కతని తల్లిదండ్రు  
లను తానే తీసికొనివచ్చి, అంధులయిన వారి చేతులతో మృతుడైన కుమారుని  
స్పృశింపఁ జేసినట్లున్నది. “అథాహ మేకస్తం దేశం నీత్వా తౌ భృశ దుఃఖితౌ,  
అన్సర్కయ మహం పుత్రం తం మునిం నహభార్యయా”. దళరఘుఁ డంధ దంప  
తుల వద్దకి తానుమాత్రము వెళ్లి, వారి కుమారుఁడు చనిపోయినట్లు తెలిసి, వారిని  
తీసికొని వచ్చి, కుమారుని మృత కళేబరమును స్పృశింపఁ జేయునట్టి విలంబము  
మొదలయినవి సత్యేతిహాసమగు రామాయణమునకుఁ జెల్లునుగాని, రసైక ప్రధాన  
మైన కావ్యమునకుఁ జెల్లవను భావముతోను, దళరఘుని దయావంతునిగాఁ

జిత్రించు తలంపుతోను, కాశిదాసు ఇట్లు మార్చి, సజీవుడై, బాణవిద్దుడై యున్న యేకైక పుత్రుని నతని యంధ పితరుల వద్దకి తానే, వెంటనే తీసుకొనిపోయినట్లు వర్ణించెను.

శ్లో. తౌ దంపతీ బహువిలస్య శిశోః ప్రహర్తా

శల్యం నిఖాత ముదహరయతా మురస్తః

సోఽభూత్ పరాసు రథ భూమిపతిం శశావ

హస్తార్పితై ర్నియనవారిభిరేవ వృద్ధః.

78

వ్యాఖ్య : తౌ దంపతీ - ఆ వృద్ధదంపతులు, బహు - అనేక విధములుగా, విలస్య - శోకించి, శిశోః - బాలునియొక్క, ఉరస్తః - వక్షస్థలమునుండి, నిఖాతం, శల్యం - నాటబడియున్న బాణమును, ప్రహర్తా - దానిని వేసిన దశరథునిచేతనే, ఉదహరయతా - పైకి లాగించిరి (ఫలితముగా), పః - ఆ బాలుడు, పరాసు - గత ప్రాణుడు, అభూత్ - అయ్యెను (చనిపోయెను), అథ - తరువాత, వృద్ధః - ఆ వృద్ధుడు, హస్తార్పితైః - తన చేతుల యందుంచుకొనబడిన, నయన వారిభిః ఏవ - కన్నీళ్ల చేతనే, భూమిపతిం - రాజును, శశావ - శపించెను. దశరథునిచే తమ ముందుంచబడిన బాలుని స్పృశించుచు ఆ వృద్ధ దంపతులు పెక్కు విధముల శోకించి, బాలుని యెడదపై నాటుకొన్న బాణమును దానిని వేసిన రాజుచేతనే పైకి లాగించిరి. తత్ఫలితముగా బాలుడు మరణించెను. క్రుద్ధుడైన అంధ వృద్ధుడు తన దోసిలినింకిన కన్నీళ్లతో దశరథుని శపించెను. శాపమును జల పూర్వకముగా నిచ్చుట పరిపాటి కనుక ఇచ్చుట శోకజల మాపని కుపయోగించెను.

శ్లో. దిష్టాంత మాస్మృతి భవానపి పుత్రశోకా

దంత్యే వయస్యహ మివేతి త ముక్తవంతమ్

అక్రాంతపూర్వ మివ ముక్తః పం భుజంగం

ప్రవోవాచ కోసలవతిః ప్రథమాపరాధః.

79

వ్యాఖ్య : హే రాజన్ - ఓ రాజా : భవానపి (భవాన్ + అపి) - నీవు కూడ, అంత్యే, వయసి - చివరి వయస్సునందు (వృద్ధత్వమునందు) అహమివ -

నేనువలెనే, పుత్రశోకాత్ - పుత్రదుఃఖమువలన, దిష్టాంతం - కాలావసానమును (మరణమును), ఆస్పృశి - పొందగలవు, ఇతి - ఇట్లని, ఉక్తవంతం - పలికిన వాడును, ఆక్రాంతపూర్వం - మొదట కాలిచేత త్రొక్కబడినదియై, ముక్తవిషం - తరువాత విషమును వదలిపెట్టిన, భుజంగం ఇవ - సర్పమువలె నున్న, తం - ఆ వృద్ధుని గుఱించి, ప్రథమాపరాధః - మొదట తప్పుచేసినట్టి, కోనలవతిః - దశ రథుడు, ప్రోవాచ - పలికెను. 'రాజా! నీవుగూడ నా వలెనే వార్ధక్యమునందు పుత్రశోకముచేత మరణింతువుగాక' అని శాపముపెట్టిన మునిని, మొదట కాలిచేత త్రొక్కబడి, కోపముతో కాటువేసిన సర్పముతో సమానముగా భావించి, మొదటి తప్పు తనది కనుక శాపమును వహించి, దశరథుడా మునితో నిట్లు పలికెనని భావము.

శ్లో. శాపోఽదృష్ట తనయానన పద్మశోభే

సానుగ్రహో భగవతా మయి పాతితోఽయమ్

కృష్యాం దహన్నపి ఖలు ఊతి మిందనేద్దో

బీజప్రరోహ జననీం జ్వలనః కరోతి.

80

వ్యాఖ్య: అదృష్ట తనయాననపద్మశోభే—అదృష్ట - చూడబడని తనయ - కుమారునియొక్క, ఆననపద్మశోభే - ముఖకమల కాంతి గల (అపుత్రకుడనైన), మయి - నాయందు, భగవతా - షడ్గుణైశ్వర్య సంపన్నుడనైన నీచేత, పాతితః - పడవేయఁ బడిన, శాపోఽపి (శాపః + అపి) - శాపమునైతము, సానుగ్రహః - అనుగ్రహముతోఁ గూడినట్టిదే; ఇందనేద్దః - కఱ్ఱలచేత ప్రజ్వలించిన, జ్వలనః - అగ్ని, కృష్యాం - దున్నుటకు దగిన, ఊతిం - భూమిని, దహన్, అపి - కాల్చుచున్న దగుచునే, బీజప్రరోహజననీం - బీజాంకురములయొక్క ఉత్పాదన శక్తికల దానినిగా, కరోతి - చేయచున్నది. కఱ్ఱలచేత బాగా మండిన అగ్ని, దున్ని విత్తనములు వేయదగిన భూమికి అంకురో రోత్పాదన శక్తి విచ్చినట్లు, క్రుద్ధుడనైన నీవు నాపైఁ బడవేసిన పిడుగువంటి శాపము “పుత్రశోకముచేత మరణింపుము” అనునది, పుత్రుని మొగమునే యెఱుఁగని అపుత్రకుడనైన నాకు పుత్రోత్పత్తిని గలిగించునట్టి ఫలముగలది యగుటచేత అనుగ్రహపూర్వక మైనదిగానే యున్నదని దశరథుడు వృద్ధమునితో పలికెను.

శ్లో. ఇత్థంగళే గతఘృణః కిమయం విధత్తాం  
 వధ్యస్తవేత్యభిహితో వసుధాధిపేన  
 ఏధాన్ హుతాశనవతః స ముని ర్యయాచే  
 పుత్రం పరాసు మనుగంతుమనాః సదారః.

81

వ్యాఖ్య: ఇత్థం, గతే - ఇట్లు జరిగినదికాగా, వసుధాధిపేన - దళరఘుని చేత, “గతఘృణః - కరుణాహీనుడైన వాడును, తవ - నీకు, వధ్యః - వధార్హుడునగు, అయం - ఈ జనుడు, కిం విధత్తాం - ఏమి చేయవలయును”, ఇతి - అని, అభిహితః - అడుగబడిన, సః, మునిః - ఆ ముని, సదారః - భార్యా సహితుడై, పరాసుం, పుత్రం - చనిపోయిన పుత్రుని, అనుగంతుమనాః సన్ - అనుసరించి వెళ్లవలెనను మనస్సు గలవాడగుచు, హుతాశనవతః - అగ్నితో కూడిన, ఏధాన్ - కాష్ఠములను, యయాచే - కోరెను. ఇట్టి అకృత్యము జరిగిపోగా దళరఘుడు నిర్వేదముతో తనమీద తనకే అసహ్యము కలిగి, ఆ మునిని “నిష్కరుణుడై, నీకు వధార్హుడైన యీ జనుడు ఏమి చేయవలెనో అజ్ఞాపింపుము” అని యడిగెను. ఆ వృద్ధముని భార్యా సహితుడై కుమారునివెంట అనుమరణము చేయఁ దలచిన వాడై మా అందఱికిని సరిపడునట్టి అగ్నిసంస్కారము గల కాష్ఠములను దెచ్చి చితిని గావింపుమని దళరఘుని గోరెను. ఇట్టి అనుమరణమువలన ఆత్మహత దోషము గలుగదని ధర్మశాస్త్రము: “అనుష్ఠానానమర్థస్య వానప్రస్థస్య జీర్ణతః। భృగ్వగ్ని జలసంపాతై ర్మరణం ప్రవిధీయతే” అని. స్నాన సంధ్యా ద్యనుష్ఠానములు చేసుకొనుటకు శక్తిలేక, నానాటికిని కృశించి పోవుచున్న వానప్రస్థునికి భృగుపాత, అగ్నిపాత, జలపాతములచేత మరణము విధింపఁబడుచున్నది. కనుక అంధులై, వృద్ధులై, అపుత్రకులై యున్న ఆ దంపతులు కాష్ఠాగ్ని ప్రవేశముతో పుత్రానుమరణము చేయుట అధర్మముకాదు. వారికి ఆత్మ హత్యాదోషము లేదని భావము.

శ్లో. ప్రాప్తానుగః సవది శాసన మస్య రాజా  
 సుపాద్య పాతకవిలుప్తవృత్తి ర్నివృత్తః  
 అంతర్నిష్ఠపద మాత్మనివాళహేతుం  
 శావం దధత్ జ్వలన మౌర్వ మివాంబురాళిః.

82



వ్యాఖ్య: ప్రాప్తానుగః - తనవద్దికి జేరిన యనుచరులుగల, రాజా - దళ  
రథుడు, సద్యః - తక్షణమే. అన్య - ఆ మునియొక్క, శాసనం - శాస్త్రము  
లతో, చితిని పేర్చునుని చెప్పిన యాజ్ఞను (మొదట నొక్కడే యున్నను ఇప్పు  
డనుచరులందఱును జేరుటచేత), సంపాద్య - పూర్తిచేసి, పాతకవిలు వృద్ధుఁడై—  
పాతక - పాపముచేత, విలుప్త - లోపించిన, ధృతిః - దైర్యము గలవాడగుచు,  
అంతర్నివిష్టవదం - తనలో నుంచఁబడిన పాదముగలదియు, ఆత్మ వినాశ  
హేతుం - తన వినాశమునకు కారణమైనదియు నగు, శాపం - శాపమును,  
అంబురాః - సముద్రము, భౌర్వం, జ్వలనం ఇవ - బడబాగ్నినివలె, దధత్ -  
ధరిండుచున్న వాడగుచు, నివృత్తః - వనమునుండి గృహమునకు మరలిన వా  
డయ్యెను. దళరథుడట్లు వృద్ధమునితో సంభాషించుచుండగా రాజ సేవకులందఱును  
అచ్చటికి చేరుటచేత, ముని కోరిన చితిని సులభముగాఁ బేర్చి ఆ ముగ్గురికిని దహన  
సంస్కారమును గావించి, ముని బాలక వధ రూపమైన పాతకముచేత దైర్యమును  
గోలుపోయిన వాడగుచును, తనలో ప్రవేశించి తన వినాశమునకు కారణమైన  
శాపమును సముద్రుడు తనలో బడబాగ్నిని దాచుకొన్నట్లు ధరించుచును, నిరు  
త్సాహవంతుడై యరణ్యమునుండి అయోధ్యానగరమునకు వెళ్లిపోయెనని భావము.  
పాతకము (పాపము) మానసిక సంస్కార రూపము కనుక మనస్సు నందున్న  
దైర్యమును ప్రక్కకుద్రోసి తా నచ్చట కాలానెనని యర్థము. శాపముగూడ  
జీవమునకు, మనస్సునకును అంటుకొనునట్టి సంస్కారమే కనుక ఆ రెండింటిని  
ధరించి, తన్మూలముగా నుత్సాహమును గోలుపోయి దళరథుడు వనమునుండి  
యింటికి పోయెనని సమన్వయము.

ఇది మహాకవి కాళిదాసకృత రఘువంశ మహాకావ్యమున

నవమ సర్గకు తెలుఁగు అఘవ్యాఖ్య.

మొదటి భాగము

సంపూర్ణము



మహాకవి కాళిదాసకృత

# రఘువంశము

రెండవ భాగము

తెలుగు లఘువ్యాఖ్యానహితము  
పదినుండి పందొమ్మిది సర్గాలు

వ్యాఖ్యాత

కేశవపాతుల నరసింహశాస్త్రి

విద్యాన్, శిరోమణి. ఆకాశవాణి సంస్కృత  
పరిచయ కార్యకర్త



ప్రచురణ

సింధ్రప్రదేశ్ సంగీతాన్ని  
కళాభవన్ - నల్లంపల్లి రెడ్డి,  
నల్లంపల్లి రెడ్డి

# తొలి పలుకు

ఆంధ్రభాషా సాహిత్యాల్లో సమగ్రమైన అభినివేశం సంపాదించుకోవలసినవారు సంస్కృత భాషతో కొంతైనా పరిచయం చేసుకోవలసిన అగత్యం ఉంటుంది. ఆంధ్రభాషలోని పదజాలం వ్యాకరణం సాహిత్యప్రక్రియా సంపద సంస్కృతంతో ముడిపడి వున్నది. సాహిత్య అకాడమి ప్రచురణ కార్యక్రమంలో సంస్కృతానికి సముచితమైన స్థానాన్ని కల్పించి పండితులకూ, పరిశోధకులకూ, విద్యార్థులకూ ఉపయోగపడే విధంగా సంస్కృత గ్రంథప్రచురణ కొనసాగిస్తున్నది. కేవల సంస్కృతగ్రంథాలేగాక సరళమైన తెలుగు వ్యాఖ్యానాలతో కొన్ని గ్రంథాలను అందించగలిగింది.

సంస్కృతగ్రంథప్రచురణప్రణాళికను అనుసరించి 1979లో కాళిదాసు రచించిన రఘువంశాన్ని తెలుగు వ్యాఖ్యతో ప్రచురించింది. అయితే అది మొదటి 9 సర్గలున్న సంపుటం. ఇప్పుడు మిగిలిన 10 సర్గలతో ఈ రెండవ సంపుటాన్ని రసజ్ఞులైన పాఠకులకు అందిస్తున్నాము.

సంస్కృతాంధ్ర సాహిత్యాలలో గరియః ప్రతిభులైన శ్రీ కేశవపంతుల నరసింహశాస్త్రి, ఈ రఘువంశ మహాకావ్యానికి చక్కని తెలుగు వ్యాఖ్య సమకూర్చినారు. ప్రత్యేకించి ఈ రెండవ సంపుటంలో కొన్ని విశేషాలను గూడచేర్చి వ్యాఖ్యానం చేసినారు. వ్యాఖ్యాన రచనలోనూ ప్రచురణలోనూ అకాడమితో సహకరించిన శ్రీ కేశవపంతుల నరసింహశాస్త్రిగారికి కృతజ్ఞతాని వందనాలు సమర్పించుకుంటున్నాను.

ప్రొ. డా. బాదు

7-8-1982

ఇరి వెంటి కృష్ణమూర్తి

కా ర్య ద ర్శి

# విజ్ఞప్తి

మహాకవి కాళిదాసు కవికులగురువు, చారిత్రక సంస్కృతిని ప్రపంచమున కెత్తిచూపగలిగిన కీర్తిధ్వజము. ఆయన రచనలు మమరాలిమధురములై విశ్వవిఖ్యాతి నాస్థించిన విషయము జగద్విదితము. వానిలో రఘువంశ మహాకావ్యము రసభరితమై మానవానికి మహాప్రదేశమును జేయునట్టిదగుటచేత సంస్కృతభాషాధ్యయనము చేయువారికి ప్రప్రథమ హిత్యముగా తరతరముల నుండి విలసిల్లుచున్నది. దీనిని 'తెలుగులోనికి పద్యకావ్యముగా ననువదించిన వారును, మొదటి అయిదు సర్గలకు మాత్రము పదవిభాగ, అన్వయక్రమ, అర్థ, తాత్పర్య, సమాసవిగ్రహ, ఆకాంక్షాది విశేషములతో వ్యాఖ్యానమును రచించిన వారును, కొందఱు పద్యార్థల కపసరమని తోచిన సర్గలకు మాత్రము ప్రతిపదార్థ తాత్పర్యాదులను రచించినవారును గలరు. కాని ఆ రచనలలో కొన్ని అలభ్యములును, కొన్ని అసమగ్రములునుగానున్నవి. రఘువంశకావ్యమహాత్మ్యమును, అందు కాళిదాసు నిక్షిప్తముగావించిన యుపదేశాదులను, అందలి రసవిశేషములను దెలిసికొనఁదలచిన రసజ్ఞులకును, ఆధునిక విద్యావంతులకును, పూర్వరచనలంతగా నుపయోగపడుట లేదనియు, సమగ్రమైన కావ్యార్థము తెలియుటలేదనియు అంధప్రదేశ సాహిత్య అకాడమీవారు గుర్తించి యీవిధమైన రచనతో రఘువంశమహాకావ్యమును బ్రకటించి లోకమునకందఁజేయఁ దలపెట్టుట హర్షింపఁదగిన సత్కార్యము.

ఆధునిక విద్యావంతులు రఘువంశకావ్యమునందలి భావసౌందర్యమును తమంతటాము ఊహించి ఆనందంపగల్గుటకు శ్లోకములయందలి ప్రతిపదమునకును అర్థము తెలియవలయును. సముదాయవాక్యమునకుఁ దాత్పర్యము వోధ

పడవలయును. మహాకవి కావ్యముద్వారా లోకమున కుపదేశింపఁదలఁచిన సందేశ మర్థముకావలయును. అందులకై రఘువంశమునందలి పందొమ్మిది సర్గలకును ప్రతిపదార్థ తాత్పర్య విశేషార్థములతో లఘువ్యాఖ్యను తెనుగున రచించుటకు నన్ను అకాడమీ ఆదేశించినది. ఒక సంపుటముతో నీ గ్రంథము పూర్తియైనందున రెండవ సంపుటముతో పూర్తిచేయఁబడినది. ఒకేయొక సంపుటమై యుండినచో చదువరు లకు సులభముగానుండి యుండును గాని యది సాధ్యపడలేదు.

ఈ లఘువ్యాఖ్యారచనయందు సంస్కృతశబ్ద స్వరూపములు వోధపడుటకై శ్లోకములందును, అర్థములు వ్రాయునప్పుడును విసంధులు పాటింపఁబడినవి. అర్థములు వ్రాయుటలో తాత్పర్యము సువోచముగా నుండుటకై రెండు మూడు సంస్కృతపదముల కొకచోటనే తెలుఁగర్థములు వ్రాయుటయు, దీర్ఘ సమాసములందు ప్రతి పదమును విడదీసి కొన్నిచోట్లను, విడదీయకయే సముదాయమునకు కొన్ని చోట్లను అర్థములు వ్రాయుట జరిగినది. ప్రతిశ్లోకమునకును ప్రతిపదార్థము ముగిసినవెంటనే క్లుప్తముగా తాత్పర్యమువ్రాసి, విపులముగా కవిభామర్మముల నెఱుఁగు భాధ్యత చదువరులగు రసజ్ఞులకే, గ్రంథవిస్తరభీతిచే, వదలిపెట్టఁబడినది. విశేషములు, శబ్దవ్యుత్పత్తులు, ధాతుస్వరూపములు, అచ్చటచ్చట జేర్చబడినవి. ఇంతమాత్రముగానే యీ లఘువ్యాఖ్యను రచించుటకుఁ గారణము చదువరులకు శాస్త్రసంబంధముగా మిక్కిలి శ్రమ గలుగరాదను భావనయే.

గురుముఖమున సర్వవిశేషములతో సంస్కృతకావ్యపాఠమును జదువుకొనువారికిని, విశేషజ్ఞులయిన విద్యాంసులకును, ఆకాంక్షా శబ్దస్వరూపాది శాస్త్ర పిషయముల నెఱుఁగదలచిన విద్యార్థులకును, ఇంకను విపులముగా వ్రాసియుండినచో బాగుండునే! యనిపించవచ్చును. కాని యట్టిపని పూర్వులు కొందఱు చేయబూని కావ్యము నసమగ్రముగా లోకమున కందించిరి. కావున అకాడమీవారి యుద్దేశము ననుసరించి రచించిన యీ లఘువ్యాఖ్యను చిలకించి నన్ను కృతకృత్యునిగా భావించుట కందఱినిఁ గోరుచున్నాను.

“లఘుమల్లినాథీయ” మని పేర్కొనఁదగిన ఈ తెలుఁగు లఘువ్యాఖ్యను కాళిదాసు రఘువంశమహాకావ్యమునకు రచించు భాగ్యమును నాకు గల్గించిన ఆంధ్రప్రదేశ్ సాహిత్య అకాడమీవారికి నేను సర్వదా కృతజ్ఞుఁడనై యున్నాను.

మొదటి తొమ్మిది సర్గాల ప్రథమసంపుటము 1979 జనవరి మాసమున రసజ్ఞులముందుంచుట జరిగినది. ఇప్పుడు పదినండి పందొమ్మిదవ సర్గవరకు గల ఈ ద్వితీయసంపుటమును మీకరకమలములం దుంచుచున్నాము. ఇంతటితో మహాకవి కాళిదాసు రచించిన రఘువంశకావ్యము పూర్తియైనది. ఒక్కొక్క నాయకుని వర్ణించునప్పు డొక్కొక్క రసమునకు ప్రాధాన్యము నిచ్చి, ఒక్కొక్క మహాపదేశమును లోకమునకందించి, రఘువంశపురాజులకు ప్రజాపాలన వర్ణాశ్రమరక్షణ దేశసంక్షేమములై తమ జీవిత లక్ష్యములై యుండెననియు, ప్రజాపాలకు లామా మున నడచుట యుక్తమనియు కాళిదాసు సందేశమై యున్నట్లు ఈ కావ్యము వించుచున్నది. సహృదయు లావిశేషములను గ్రహింపగలరని భావించు న్నాను.

ఓం తత్సత్.

26/3RT, బిర్లా-టౌవర,  
హైదరాబాదు.

విద్యద్విధేయుడు  
కేశవపంతుల నరసింహశాస్త్రి.

# విషయ సూచిక

సర్గ - విషయము	పుటల సంఖ్య
1. దశమసర్గ (10) వశరథుఁడు పుత్రకామేష్ఠినారంభించుట, దేవ తలు విష్ణువును రావణవధార్థమై వేడుట, తామూవతారము.	1-48
2. ఏకాదశసర్గ (11) విశ్వామి త్రుని యాగరక్షణార్థమై రామ లక్ష్మణులు వెళ్ళుట, తాటకావధ, అహల్యాశాప విమోచన, సీతా కళ్యాణ, పరశురామ గర్వ భంగములు.	44-98
3. ద్వాదశసర్గ (12) కైక వర ములు, రాముని అరణ్యగమ నము, రాక్షసనిర్మూలనము, రావణవధ.	99-144
4. త్రయోదశసర్గ (13) సీతా సమాగమము, సముద్రవర్ణ నము, దండకనుండి తిరిగి వచ్చి రాముఁడయోధ్యనుజేరుట.	145-190
5. చతుర్దశసర్గ (14) శ్రీరామ పట్టాభిషేకము, లోకాపవాద భీతుఁడైన రాముడు సీతను పరిత్యజించుట, శోకించు సీతను ఓదార్చి వార్మికి తనయాశ్రమ మునఁజేర్చుకొనుట.	191-240

సర్గ—విషయము	పుటల సంఖ్య
6. పంచదశసర్గ (15) శత్రుఘ్న కృతలవణా సురపథ, కుశలపుల జన్మము, రామాశ్వుమేధము, కుశలవక్రత రామాయణగానము.	241-286
7. షోడశసర్గ (16) కుశుడు రాజ్యాధినేతయగుటకు అయోధ్యా రాజ్యాలక్ష్మి ఆ హోనించుట, అతఁడు కులరాజధానికి వచ్చి దానిని సుందరముగా చేర్చుట, సరయూపహరము, కుముద్యుతి పరిణయము.	287-335
8. సప్తదశసర్గ (17) కుశకుముద్యుతుకు 'అతిథి' యనుకుమారుఁడు పుట్టుట, అతనిపట్టాభిషేకము, అర్జునకృష్ణాస్త్రాసురూపముగా అతనిరాజ్యపాలనము.	336-372
9. అష్టాదశసర్గ (18) అతిథికి నిషఁడు, అతనికి నలుఁడు నలునికి పుండరీకుడు, ఆ వరుసలో అగ్నివష్టఁడు పుట్టువరకు గల రమువంశపురాజుల పంజానుక్రమవర్ణనము.	373-404
10. ఏకోనవింశసర్గ (19) - అగ్నివష్టుని శృంగార వర్ణనము, అతఁడు క్షయవ్యాధికి గురియై మరణించుట, గర్భవతిగానున్న అతని భార్యకు పట్టాభిషేకము.	405-440



మహాకవి కాళిదాస కృత

రఘువంశము

దశమసర్గము

శ్లో. పృథివీం శాసత స్తస్య పాకశాసన తేజసః

కి చి దూన మసూనరైః శరదా మయుతం యయా.

1

వ్యాఖ్య: పృథివీం-భూమిని, శాసతః-పాలించుచున్నవాఁడును, పాకశాసన తేజసః-ఇంద్రుని పరాక్రమమువంటి పరాక్రమము గలవాఁడును, అనూనరైః (అనూన+ఋగైః)-అనల్పమైన సంపదగల, తస్య-ఆ దశరథునికి, కించిదూనం (కించిత్ + ఊనం)-కొంచెము తక్కువయైన, శరదాం-సంవత్సరముయొక్క, అయుతం-సహస్రము, యయా-గడచిపోయెను.

దేవేంద్రునికిగల వైభవములతో సమానమగు సకలవైభవములతోను, సర్వసంపదల సమృద్ధితోను, రాజ్యపాలనము చేయుచున్న దశరథ మహారాజుచకు, ముగిశాపానంతరము, తనకు తెలియకయే ఇంచుమించుగా వేయిసంవత్సరముల కాలము గడచిపోయె ననిభావము. “స్వాదృతౌవత్సరేశరత్” అను అమరనిఘంటు వాక మువలన “శరత్” అనుషడమునకు ఋతువు, సంవత్సరమురెండును అర్థములే. “ష ర్వర్షసహస్రాణి జాతస్య మమ కౌశిక!” అను రామాయణాదనమువలన దశ థుఁడు అనువదివేలయేడకు పైన జీవించియుండెనని తెలియుచున్నది.

శ్లో. న చోవలేభే పూర్వేషాం ఋణ నిర్మోక్ష సాధనమ్.

సుతాభిధానం స శ్లోఽతిః సద్యః శోకతమోఽపహమ్.

2

వ్యాఖ్య: నః-ఆదశరథుఁడు, పూర్వేషాం-తనకు పూర్వులగు పితృదేవతల యొక్క, ఋణ నిర్మోక్ష సాధనం-ఋణవిముక్తికికారణ మైనదియు, సద్యః-పుట్టిన వెంటనే, శోకతమోఽపహం-దుఃఖమునెను చీకటిని తొలగించునట్టిదియు, సుతాభి

ధానం-కుమారుడు అనుపేరుగల, జ్యోతిః-వెలుగును, నచోపలేభే (న+చ+ఉపలేభే)-పొందనుగూడలేదు. పుత్రసంధానము లేనివారికి పితృబుణము తీరక పోవుటయేకాక “పుత్” అనునరకము వచ్చును. “ఏషవా ఆన్యఃకోయఃపుత్రీ” అని వేదము చెప్పచున్నది. కనుక “పున్నామ్నోరకాత్తాయతఇతిపుత్రః” అని పుత్రశబ్దవృత్తతి. దశరథుని కెన్నిసంపదలన్నను, ఎంత యింద్రదైభవమున్నను, పితృబుణమోక్షమునొసగి, శోకాంధకారమును దొలగించు జ్యోతివంటి పుత్రుడంత వరకు కలుగలేదని భావము. “గృహరత్నంచబాంకః” అన్నసామెతగా పుత్రుడు లేని జీవితము ఆంధకారమనియు, పుట్టగానే ఆయంధకారమును తొలగింపగల జ్యోతి పుత్రుడేయనియు సారాంశము. అలంకారము: రూపకము.

శ్లో. అతిష్ఠత్ ప్రత్యయాపేక్ష సంతతిః స చిరం నృపః

ప్రాజ్ఞంధా దనభివృక్త రత్నోత్పత్తి రివార్ణవః

3

వ్యాఖ్య : ప్రత్యయాపేక్షసంతతిః-ప్రత్యయ-ఒకానొకకారణమును, అపేక్ష-కోరునట్టి, సంతతిః-సంతానముగల, సఃనృపః-ఆదశరథమహారాజు, మంథాత్ప్రాక్-మథించుటకుముందు, అనభివృక్త రత్నోత్పత్తిః-బయటపడని శ్రేష్ఠవస్తువుల యొక్క పుట్టుకగల, అర్హవఃశవ-సముద్రమువలె, చిరం అతిష్ఠత్-బహుకాలము ఊరకుండెను. దశరథునికి, తనకువచ్చిన మునిశాపమువలన పుత్రుడు కలుగుననియు, ఆపుత్రుని వలన తనకు మరణము కలుగుననియు భయమున్నది పుత్రులు లేకపోయిరే అను దుఃఖముకూడ నున్నది. కాని దేవదానవులు మధించినప్పుడే సముద్రమునందున్న కల్పవృక్ష కామధేనుప్రభృతులైన శ్రేష్ఠవస్తువులు బయల్పడినట్లు, తనలోనున్న సంతానోత్పాదకశక్తి తగినకారణమున్నప్పుడే అభివృక్తము కాగలదని యూరకుండెనేకాని గొడ్డుబోతుతనముచేతకాదు. “ప్రత్యయాపేక్ష, రత్నోత్పత్తి” పదములు, కారణజన్ములైన శ్రీరామాది పుత్రరత్నములు పుట్టనుండి రను భావమును సూచించును. అప్రయత్నముగా దశరథుడు కాలముగడుపుచుండుట కాదై వికమగు హేతువే కారణము. అలంకారము: ఉపమ.

శ్లో. ఋశ్యశృంగాదయ స్తస్య సంత స్సంతానకాంక్షిణః

ఆరేఖిరే యతాత్మానః పుత్రీయా మిష్టి మృత్విజః

4

వ్యాఖ్య : ఋశ్యశృంగాదయః-ఋశ్యశృంగుడు మొదలయిన, ఋత్విజః-యజ్ఞముచేయింపగల యాజకులగు, సంతః-మహాత్ములు, యతాత్మానః-నియమ

నిష్ఠలుగలవారై, సంతానకాంక్షిణః-సంతతిని గోరుచున్న, తస్య-ఆదళరథునికి (అతనికొరకై), పుత్రీయాం-పుత్రుడు కలుగుటకు వారణమైన, ఇష్టిం-యాగమును, ఆరేభిరే-ప్రారంభించిరి. ఋశ్యశృంగుడు, రోమపాదుని పుత్రికయు, దళరథుని పెంపుడు కూతురునగు శాంతకు భర్త, మహా మహిమోపేతుడైన తపస్వి. ఎంతకాలమునకును సంతతి కలుగక పోవుటచేత, దళరథుడు తన సంతాన వాంచను తెలుపగా, ఋశ్యశృంగుడు తన ఆధ్వర్యమున దళరథునికై పుత్రకామేష్ఠిని చేయుటకు నియమవిషయలతో నారంభించె నని భావము.

శ్లో. తస్మిన్నవసరే దేవాః పౌలస్త్యోపప్లుతా హరిమ్

అభిజగ్ముర్నిదాఘారాః ఛాయావృక్ష మివాధ్వగాః

5

వ్యాఖ్య : తస్మిన్, అవసరే-ఆ పుత్రకామేష్ఠి నారంభించిన సమయమున దేవాః-దేవతలు, పౌలస్త్యోపప్లుతాః (పౌలస్త్య + ఉపప్లుతాః)-రావణాసురునిచేత పీడింపబడిన వారగుచు, నిదాఘారాః-గ్రీష్మాతపముచేత బాధపడుచున్న. అధ్వగాః-బాటసారులు, ఛాయావృక్షం, ఇవ-మంచినీడగల చెట్టునువలె, హరిం-విష్ణువును, అభిజగ్ముః-చేరిరి. దళరథుని పుత్రకామేష్ఠి ఆరంభమైన సమయమునందే దేవతలు చిరకాలమునుండి రావణుడు చేయు దుండగములు సైరింపలేక, ఎండకాలపు మంటు పెండకు మాడుచున్న బాటసారులు చల్లని విశాలవ్యాయగల వృక్షమును జేరినట్లు శ్రీమహావిష్ణువును రక్షింపునుని వేడుటకై చేరిరి. “ఛాయాప్రధానోవృక్షః-ఛాయావృక్షః” అని విగ్రహము. ఇది శాకపార్థివాదులవంటి సమానము. పౌలస్త్యః పులస్త్య గోత్రపత్యం పుమాన్ పౌలస్త్యః రావణః (అవివృత్తత్తి) అలంకారముః ఉపమ.

శ్లో. తే చ. ప్రాపు రుదన్వంతం బుబుధే చాదిపూరుషః

అవ్యాజేపో భవిష్యంత్యాః కార్యసిద్ధేర్హి లక్షణమ్

6

వ్యాఖ్య : తేచ-ఆదేవతలు కూడా, ఉదన్వంతం-సముద్రమును, ప్రాపుః-చేరిరి, అదిపూరుషః చ-విష్ణుమూర్తియు, బుబుధే-యోగద్రుండ్ మేల్కొనెను, అవ్యాజేషః-కాలవిల బముడకపోవుట, భవిష్యంత్యాః-కాబోవునట్టి, కార్యసిద్ధేః-కార్యసిద్ధియొక్క, లక్షణం, హి-లక్షణముకదా! రావణభయార్థితులైన దేవతలు సముద్రమును జేరుటయు, దవ్వశీకణకుశ్యుక్తుడైన విష్ణువు యోగనిద్రనుండి మేల్కొనుటయు, దళరథుడు పుత్రకామేష్ఠి నారంభించుటయు నేకకాలమున జరిగినవి

కాగలపనికి యెచ్చటను విలంబము జరుగకపోవుట లక్షణ మన్న అర్థాంతరన్యాసముతో నీవిషయము సమర్థింపబడినది కనుక అలంకారము: అర్థాంతరన్యాసము.

శ్లో. భోగి భోగాసనాసీనం దదృశు స్తం దివౌకసః

తత్పఞా మండలోదర్శిర్మణి దోష్ఠిత విగ్రహమ్

7

వ్యాఖ్య : దివౌకసః-దేవతలు, భోగిభోగాసనాసీనం-ఆదిశేషుని శరీరమును, సింహాసనమున పై కూర్చున్నట్టివాడును, తత్పఞామండలోదర్శిర్మణిదోష్ఠిత విగ్రహం-తత్-ఆయాదిశేషునియొక్క, పఞామండల-పడగల సమూహమునందు, ఉదర్శిర్మణి-మెఱయుచున్న మణులచేత, దోష్ఠిత-ప్రకాశింపఁ జేయబడిన, విగ్రహం-దేహముగలవాఁడునునగు, తం- ఆవిష్టుమూర్తిని, దదృశుః-చూచిరి (దర్శనము చేసికొనిరి). విష్టువు యోగనిద్రనుండి మేల్కొనగానే ఆదిశేషుడు సింహాసనముగా మారె ననియు, అతని వెయ్యపడగఅయందున్న మణులు కాంతులు వెదజల్లుచు విష్టుదేవుని శరీరమును ప్రకాశింప జేయుచున్న సమయమున దేవతలు దర్శనము చేసుకొని రనియు భావము. ఈ శ్లోకమునుండి 8 శ్లోకములలో విష్టుమూర్తి వర్ణనము చేయుటకుఁ గారణము, ఈ మహాసీయ లేజస్సు, దశరథుని సంతానముగాఁ బుట్టబోవుచున్నదని తెలుపుటకే యని మనము గ్రహింపవలెను.

శ్లో. శ్రియః పద్మనిషణ్ణాయాః క్షామాంతరిత మేఖలే

అంకే నిక్షిప్తచరణ మాస్తీర్ణ కరపల్లవే.

8

వ్యాఖ్య : పద్మనిషణ్ణాయాః-కమలమునందు కూర్చున్న, శ్రియః-లక్ష్మీదేవియొక్క, క్షామాంతరితమేఖలే-క్షామ-పట్టుచీరచేత, అంతరిత-మరుగు పరుపబడిన, మేఖలే-మొలనూలు గలదియు, ఆస్తీర్ణకరపల్లవే-ఆస్తీర్ణ-పరుపబడిన, కరపల్లవే-చిగురుటాకుల వంటి చేతులు గలదియునగు, అంకే-తొడమీద, నిక్షిప్తచరణం-ఉంచబడిన పాదములుగల (తం - ఆ విష్టువును, దదృశుః- చూచిరి అని వెనుకటి శ్లోకముతో అన్వయము) సుకుమార శరీరముగల లక్ష్మి, మొలనూలి మణులు గ్రుచ్చుకొనకుండ తన పట్టు చీర చెరగును ఒరచి, దానిపై చిగురొకలవలె మెత్తగా నున్న తన యరచేతులను బెట్టి, వానిపై స్వామిపాదములనుంచుకొన్నది. అట్లు లక్ష్మి తొడపై పాదములుంచుకొనియున్న విష్టువును దేవతలు దర్శించుకొనిరని భావము.

శ్లో. ప్రబుద్ధ పుండరీకాక్షం బాలాతప నిభాంశుకమ్  
దివసం శారద మివ ప్రారంభ సుఖదర్శనమ్.

9

వ్యాఖ్య : ప్రబుద్ధ పుండరీకాక్షం - ప్రబుద్ధ - తెరువబడిన, పుండరీక-తెల్ల తామర రేకులవంటి, అక్షం-కన్నులుగలవాడును, బాలతపనిభాంశుకం-బాలాతప-లేయెండతో, నిభ-సమానముగ, అంశుకం-పట్టుదోవతి కలవాడును (పితాంబరధారి యనుట), ప్రారంభ సుఖదర్శనం-ప్రారంభ-మహాయోగముగల మనులకు, సుఖ దర్శనం-సులభముగా దర్శన మొనగ్రువాడును నగు (విష్ణువును), ప్రబుద్ధ పుండరీకాక్షం-వికసించిన తె దామరలే కన్నులుగా గలదియు, బాలాతపనిభాంశుకం-లేత యెండయును న ము గలదియు, ప్రారంభ సుఖదర్శనం-ఆదిలో సుఖముగా జూచుటకు పీలుపడు డియు నగు, శారదం-శరదృతువు నందలిదియగు, దివసం, ఇవ-దినమునువలె, స్థితం-ఉండిన, తం-ఆ విష్ణును, దదృశుః-చూచిరి.

దివస శబ్దము పులింగ మగుటచేత షాను ప్రాణితమైన యీ ఉపమాలంకారము చక్కగా ఆటికిందీ. శరదృతువు ప్టువు యోగనిద్రగండి సేలొ ను సమయము కావున "శారదం" లి చెప్పబడినది (ఆషాఢశుద్ధ యేకాదశి శయ కాదశిగాను, కార్తీకశుద్ధ ఏకాదశి ఉత్తానైకాదశిగాను శాస్త్రములు చెప్పును). శరదృ పు పీఠరసమునకు అనుకూలము గావున రావణ వధార్థము జన్మింపఁజోవు విష్ణు ప్రణాథమును దానితోఁబోల్చుట మిక్కిలి సుందరముగా నున్నది.

శ్లో. ప్రభా నులిప్త శ్రీవత్సం లక్ష్మీ విభ్రమ దర్పణం  
కౌస్తుభాఖ్య మపాం సారం బిభ్రాణం బృహతోరసా. 10

వ్యాఖ్య : ప్రభానులిప్త శ్రీవత్సం-తన కాంతిచేత పూయబడిన విష్ణు వక్షస్థలముపై ను శ్రీవత్సమును మచ్చగలదియును, లక్ష్మీ విభ్రమదర్పణం-లక్ష్మీదేవి తన ల-సములు చూచుకొనుటకుఁ బనికివచ్చు నద్దమువంటిదియు, కౌస్తుభాఖ్యం-కౌస్తుభము అనుపేరుగల, అపాంసారం-సముద్రజలముల సారభూతమైన మణిని, బృహతా-విశాలమైన, ఉరసా-వక్షస్థలముచేత, బిభ్రాణం-ధరించియున్న (తం-ఆ విష్ణువును, దదృశుః-చూచిరి). కాంతిపుంజములతో శ్రీవత్సమును రంజింపఁజేయుచు, లక్ష్మీకి విలాసదర్పణమైన కౌస్తుభమణిని ధరించిన విష్ణువును దేవతలు చూచిరి. "లక్ష్మీ విభ్రమదర్పణ"మనుటచేత శ్రీమహాలక్ష్మీ తనసోయగమును విష్ణువక్షస్థం స్థిత కౌస్తుభ మణియందు చూచుకొనుచున్న సమయమునందు దేవతలు వెళ్ళుట, వారి కార్యసిద్ధికి సూచకము.

శ్లో. జాహుభి ర్విటపాకారైః దివ్యాభరణ భూషితైః  
ఆవిరూఢత మపాం మధ్యే పారిజాత మివాపరమ్.

11

వాఖ్య : విటపాకారైః-శాఖాపములుగలవియు, దివ్యాభరణ భూషితైః-కాంతిమంతములగు కటకాంగదాది భూషణములచేత అలంకృతములైన, జాహుభిః-చతుర్బాహువులచేత, అపాం-సముద్రజలములయొక్క, మధ్యే-నకుమ, ఆవిరూఢతం-సాక్షాత్కరించిన, అపరం-రెండవదియగు, పారిజాతం ఇవ-కల్పవృక్షమువలె, స్థితం-ఉండిన, (తం-ఆ విష్ణువును, దదృశుః-చూచిరి) సముద్రజల మధ్యమున దివ్యాభరణ భూషితములైన చతుర్బాహువులతో సాక్షాత్కరించిన విష్ణువు, సముద్రమునందే వివిధ పుష్ప ఫలపల్లవములు గల కాఖలతో నావిర్భవించిన రెండవ పారిజాతవృక్షమా! యిది ఉత్పేక్షింపబడుట మిక్కిలి సమంజసము గా నున్నది. అలంకారము: ఉత్పేక్ష.

శ్లో. దైత్యస్త్రీ గండలేఖానాం మద రాగ విరోపిభిః  
పేతిభి శ్చేతనావద్భి రుదీరిత జయ స్వనమ్.

12

వాఖ్య : దైత్యస్త్రీగండలేఖానాం-దైత్యస్త్రీ-రాక్షసస్త్రీల, గండలేఖానాం-చెక్కిళ్ళపైనుండు మకరికాది పత్రరచనలయొక్క, మద రాగ విరోపిభిః-మదమువల్ల కలుగు నెర్రదనమును లోపింపజేయునవియు, చేతనావద్భిః-చైతన్యముగలవియు నగు, పేతిభిః-చక్రాద్యాయుధములచేత, ఉదీరిత జయస్వనం-ఉద్బోధింపబడిన జయజయ ధ్వానములుగల, (తం-ఆవిష్ణువును, దదృశుః-చూచిరి.) దైత్యస్త్రీల గండస్థలముమీది మదరాగమును లోపింపజేయుట యనగా వారి భర్తలను చంపి, వారిని విధవలనుగా జేయుట. అట్లు చేయగలిగి, చైతన్యవంతము లగుచేత, దేవతలు వచ్చిన సమయమున, రాజోవు విజయమును ఊహించి, చక్రాద్యాయుధములు జయజయ ధ్వానములు చేయుచుండగా సంతోషము నందుచున్న విష్ణువును, దేవతలు దర్శించుకొనిరని భావము. విష్ణుమూర్తి పంచాయుధములు : పాంచజన్యము (శంఖము), సుదర్శనము (చక్రము), కౌమోదకి (గద), నందకము (ఖడ్గము), శార్ఙ్గము (ధనువు) అనునవి. ఇవి సచేతనములు.

శ్లో. ముక్త శేష విరూఢేన కులిశ వ్రణ లక్ష్మణా  
ఉపస్థితం ప్రాంజలినా వినీతేన గరుత్మతా.

13

వ్యాఖ్య : ముక్త శేష విరోధేన-విడిచిపెట్టబడిన ఆదిశేషునితోడి విరోధము గలవాడును, కులిశ ప్రణ లక్ష్మణా-వజ్రాయుధముచేత కలిగిన గాయముల మచ్చలు గలవాడును, ప్రాంజలిసా-దోయలించినవాడును, విసితేన-వినయముతోఁ గూడినవాడును నగు, గరుత్మతా-గరుత్మంతునిచేత, ఉపస్థితం-సేవింపబడుచున్న (తం-ఆవిష్టువును దదృశుః-చూచిరి). గరుత్మంతుడు, సహజముగా సర్పవైరియై యున్నను వి తల్పమైయున్న శేషునితో మాత్రము వైరమును విడిచి భగవత్సన్నిధిలో వాహన యుండె నను భావమును “ముక్త శేషవిరోధేన” అను సమాస పదము తెలు సు. అమృతమును దెచ్చునప్పుడిం దునితో జరిగిన యుద్ధమునందలి వజ్రాయుధపు దెబ్బంచే నేర్పడిన ప్రణముల మచ్చలీనాటికిని గనపడుచుండుటను “కులిశప్రణలక్ష్మణా” అనునది తెలుపును. “విసితేన” అనుపద మొక పూర్వ గాథను తెలియఁజేయును; ఇంద్రసారథియగు మాతలికి గరుడకేళి” అను పుత్రిక గలదు, ఆమె భర్త ఒక సర్పగ్రాణి. గరుత్మంతుడా సర్పమును దినకుండునట్లు మాతలి శ్రీమహావిష్టువును వరమువేడి అభయమును సంపాదించెను. తన శత్రువు నకు వరము నిచ్చుటవలన కోపించి, విష్టువుతో నేను నిన్ను మోయుచున్నాను గనుక నీతండే నేనే బువంతుడను. నీవెట్లా సర్పమును రక్షింపగలవో చూచెదనని గర్వోక్తులు పలికెను. ఆ మాటలువిన్న విష్టువు నవ్వుచు తన యెడమచేతి చూపుడు వ్రేలితో గరుడుని వీపుపై నొక్కెను. గరుడు రాభారమును మోయలేక అణగి విలవిల లాడుచు గర్వభంగమును పొంది, శరణువేడి, నాటినుండి విసితూడయ్యెను. అట్టివాడగు గరుడుని చేత ఉపాసింపబడుచున్న విష్టువును దేవతలు చూచి రని భావము. ‘విసిత’ శబ్దమునకు వంచబడిన అనియు నర్థము.

శ్లో. యోగ నిద్రాంత విశదైః పావనై రవలోకనైః :

భృగ్వాదీ ననుగృహ్ణంతం సౌఖశాయనికా నృషీన్. 14

వ్యాఖ్య : యోగ నిద్రాంత విశదైః—యోగ నిద్రాంత-చిత్తము యొక్క ఏకాగ్రతారూపమైన యోగమనెడు నిద్రయొక్క అవసానమునందు, విశదైః-ప్రసన్నములై నవియు, పావనైః-ఎడటివారిని పవిత్రము చేయునవియు నగు, అవలోకనైః-చూపులచేత, సౌఖశాయనికాన్-సుఖముగా నిద్రించితిరా? యని అడుగుచున్న, భృగ్వాదీన్-భృగువు మొదలగు, ఋషీన్-మునులను, అను గృహ్ణంతం-అనుగ్రహించుచున్న, (తం-ఆ విష్టువును, దదృశుః-చూచిరి). యోగ నిద్రా పరిసమాప్తి యందు ప్రసన్నములై న చూపులతో భృగ్వాదులై న దేవర్షులను అనుగ్రహించు విష్టువును దేవతలు చూచిరని భావము. “సుఖ శయనం పృచ్ఛంతీతి

సౌఖ్యాయుకాః" దీని ఏకవచనము "సౌఖ్యాయునికః" అగును. అనగా సుఖముగా శయించితివా? అనియడుగువాడు. అట్లే "సౌస్నాతికః" అనియు నగును. చక్కగా స్నానము చేసితివా? యని అడుగువాడు అని వీనియర్థము. ఈ రెండు శబ్దములును "వృచ్ఛతో సుస్నాతా దిభ్యః" అను వాక్యము వలన సిద్ధించుచున్నవి.

శ్లో. ప్రణిపత్య సురా శ్చస్త్రై శమయిత్రే సురద్విషామ్

అథై వం తుష్టువు స్తుత్య మవాజ్ఞనస గోచరమ్.

15

వ్యాఖ్య : అథ-దర్శనానంతరము, సురా-దేవతలు, సురద్విషాం-రాక్షసులకు, శమయిత్రే-పినాశకుడగు, తస్మై-ఆవిష్టువునకు, ప్రణిపత్య-నమస్కరించి, స్తుత్యం-స్తోత్రమున కర్తుఁడును, అవాజ్ఞనస గోచరం-వాక్కులకును మనస్సునకును గోచరుఁడుకాని, (తం-ఆవిష్టువును) ఏవం-ఈ క్రింది విధముగా, తుష్టువు-స్తోత్రము చేసిరి. దర్శనానంతరము దేవత లందరును సాష్టాంగ నమస్కారములుచేసి అనంత కళ్యాణ గుణములు గల విష్టువును స్తుతించుట కారంభించి రని భావము ఇందలి "సురద్విషాం శమయిత్రే" అనువిశేషము సాధిప్రాయము. దేవతలు వచ్చినది రావణాది సురద్వేషులను చంపుచుని కోరుటకే కదా? "అవాజ్ఞనస గోచరం" అను విశేషము లోని రహస్య మేమనగా, కాబాసు, తన వాక్కులతో సాకారుడైన విష్టువును ఇంతవరకు వర్ణించినాడు. ఇప్పుడు వాక్కులకును మనస్సునకును అందని విష్టు తత్త్వమును దేవతలచేత పలికించుటకు బానుకొన్నాడు. ఇది ఆయన ప్రోదతనము.

శ్లో. నమో విశ్వస్యజే పూర్వం విశ్వం తదను బిభ్రతే

అథ విశ్వస్య సంహరే తుభ్యం త్రేథా స్థితాత్మనే.

16.

వ్యాఖ్య : పూర్వం-మొదట, విశ్వస్యజే-ప్రపంచమును సృష్టించువాడవును, తదను-దాని తరువాత, విశ్వం-విశ్వమును, బిభ్రతే-భరించువాడవును, అథ-అప్పుడు, విశ్వస్య-విశ్వమునకు, సంహరే-సంహరింపకుడవును, (ఏవం-ఇట్లు) త్రేథా-మూడు విధములుగా, స్థితాత్మనే-ఉన్న స్వరూపముగల, తుభ్యం-నీ కొరకు (నీకు) నమః-నమస్కారము. సృష్టి స్థితి లయ కారకులయిన బ్రహ్మ విష్ణు శివాత్మకుఁడవగు నీకు నమస్కార మని భావము.



శ్లో. రసాంతరా ణ్యేకరసం యథా దివ్యం పయోఽశ్నుతే  
దేశేదేశే గుణేష్యేవ మవస్థా స్తస్య మవిక్రియః.

17

వ్యాఖ్య :- ఏకరసం-ఒకేమధుర రసముగల, దివ్యంపయః-ఆకాశమునుండి పుట్టినదగు జలము, దేశేదేశే-ఉప్పుచుట్టిచోటు మొదలయిన ప్రదేశములందు, రసాంతరాణి-లవణరసము మొదలగు ఇతర రసములను, యథా-ఎవిధముగా, అశ్నుతే-పొందునో, ఏవం-అట్లే, అవిక్రియః-నిర్వికారుడవైన, రసం-నీవు, గుణేషు-సత్వాది గుణములందు, అవస్థాః-బ్రహ్మాది రూపభేదములను, అశ్నుషే-పొందుదువు. ఒకే మధుర రసము గల జలము తాను పడుచోటు విశేషము వలన లవణత్వాదులను పొందునట్లు ఏ రూపము లేని నీవు, సత్త్వరజ స్తమో గుణముల సంబంధమువలన విష్టువుగాను, బ్రహ్మగాను, శంకరుడుగాను మారి ఆయా కార్యములు చేయుచున్నావని భావము. కారణ జలమునకు “శీతస్పర్శవత్కావః” అను లక్షణము వలన చల్లదనము మాత్రమే కాని మాధుర్యముగూడ స్వతస్సిద్ధము కాదు. కనుక “దివ్యః” అను విశేషణము వేసి మాధుర్యగుణ యుక్తత్వమును జలమునకు లక్షణముగా జెప్పట, నిర్వికారుడయిన భగవంతుడు సదా మధురానుభూతినిచ్చు “రసోవై సః” అను శ్రుతి గోచరుడని తెలుపుటకే యని గ్రహింపవలెను.

శ్లో. అమేయో మితలోక స్తస్య మనర్థీ ప్రార్థనావహః  
అజితో జిహ్వు రత్యంత మవృక్తో వృక్త కారణమ్.

18

వ్యాఖ్య :- త్వం-నీవు, అమేయః-కొలచుటకు వీలులేని వాడవు, ఇత వాడవని యితరులచే జెప్పబడుటకు సాధ్యము కానివాడవు, మితలోకః-లోక మింతది యని నీవు చెప్పగలవాడవు, అనర్థీ (న-| అర్థీ)-కోరికలేనివాడవు, ప్రార్థనావహః-ఇతరుల కోరికలను దీర్చగలవాడవు, లజితః-ఇతరులచేత జయింపబడని వాడవు, జిహ్వుః-ఎవని నైనను జయించు స్వభావము గలవాడవు, అత్యంతం, అవృక్తః-ఇంద్రియములకు గోచరింపని మిక్కిలి సూక్ష్మరూపుడవు, వృక్తకారణం-కనపడుచున్న యీ స్థూలప్రపంచమునకు కారణభూతుడవు, నీవు, అచింత్యావృక్త స్వరూపుడవైన మహానుభావుడ వని యర్థము.

శ్లో. హృదయస్థ మనాసన్న మకామం త్వాం తపస్వినమ్  
దయాలు మనఃస్పృష్టం పురాణ మజరం విదుః

19

వ్యాఖ్య : హేదేవ-ఓ మహనీయుడా! త్వం-నిన్ను, హృదయస్థం-హృత్కమలము యందున్నవాడవైనను, అనాసన్యం-ఆగమ్యరూపుడ వగుటచేత దూరస్థుడవు గాను, అకాసుం-పరిపూర్ణకాముడ వగుటచేత కోరికలు లేనివాడవై యున్నను, తపస్వినుం-ఓకానొక ఫలాపేక్షచేత ఉత్తమతపస్సు చేయువాడవుగాను, దయాలుం-దయగలవాడవయ్యింపు, అనఘస్పృష్టం- దుఃఖముచే స్పృశింపబడని వాడవుగాను, పురాణం-చిరంతనుడవై సుతు, అజరం-ముదుసలితనము లేనివానిని గను, విదూ-తత్త్వజ్ఞులైవా రెనుగుదురు. హృదయము నందుండియు దూరస్థుడుగా నుండుట ఇత్యాదులు పరస్పర విరుద్ధములు కాని బ్రహ్మతత్త్వము నెఱిగినవారికి అవైరుధ్యము తొలగును కనుక మల్లినాథుడు తలచినట్లు ఇది విరోధాభాస అలంకారమే. ఇచ్చటి “అనఘ” శబ్దములోని “అఘ” శబ్దమునకు “అఘందురిత దుఃఖయోః” అను విశ్వసీమంటువు వలన దుఃఖము అని యర్థము. దయాళువు దుఃఖముగలవాడగునని మహాభారతము చెప్పుచున్నది.

శ్లో. సర్వజ్ఞ స్త్య మవిజ్ఞాతః సర్వయోని స్త్య మాతృభూః

సర్వప్రభు రనీశ స్త్య మేక స్త్యం సర్వరూపభాక్ 20

వ్యాఖ్య : హేదేవ-ఓ భగవానుడా! త్వం-నీవు, సర్వజ్ఞః-అనంత విశ్వము నందలి ప్రత్యక్షువును ఎఱిగినవాడవు, అవిజ్ఞాతః-కాని యేయజ్ఞానిచేతను ఎరుగ బడినవాడవు కావు, త్వం-నీవు, సర్వయోనిః-సకలవిశ్వమును పుట్టుటకు కారణ మైనవాడవు, ఆత్మభూః-కాని నీవు నీయంతట నీవే పుట్టినవాడవు, త్వం-నీవు, సర్వప్రభుః-అందరికిని అధిపతివి, అనీశః-కాని, నీకెవ్వడును ప్రభువులేడు. త్వం-నీవు, ఏకః-ఒక్కడవే, సర్వరూపభాక్-కాని, సర్వచేతనాచేతన స్వరూపుడ యున్నావు. అనాదినిదనమైన పరబ్రహ్మము, జ్ఞానస్వరూపమై, స్వయంభు , ఏకమై, యున్నను మాయాప్రభావమువలన సోపాధికమై సర్వప్రపంచ మున్ను తానే అయివున్నదని భావము.

శ్లో. సప్త సామోపగీతం త్వాం సప్తార్ణవ జలేశయమ్

సప్తార్చి ర్ముఖ మాచఖ్యైః సప్తలోకై క సంశ్రయమ్ 21

వ్యాఖ్య : త్వం-నిన్ను, సప్తసామోపగీతం-సప్తసామ-ఏడు విధములైన సామంజేత, ఉపగీతం-గానముచేయబడుచున్న వానిని గాను, సప్తార్ణవజలేశయమ్-సప్తార్ణవ-ఏడుసముద్రముయొక్క, జలేశయం-నీటిపై శయనించు వానినిగాను,

సప్తార్పిర్ముఖం-ఏతువిధములగు జ్వాలలుగల అగ్నియే యిఖముగా గలవానిని గాను, సప్త లోకైక సంశ్రయం—సప్తలోక-ఏడులోకములకును, ఏకసంశ్రయం-ఒకే ఆశ్రయమైన వానినిగాను, అచఖ్యః-తత్త్వవిదులు చెప్పిరి. సప్తసామము లనగా ఏడు సామవేద భాగములు. అవి, గాయత్రీ, రథంతర, వామదేవ్య, బృహత్సామ, వైరుప వైరాజ, శకర్వరీ సామలు. ఇవికాక పెక్కుసామలు గలవు సప్తసాగ రములు : లవణ, ఇషు, సురా, సర్పిన్, దధి, క్షీర, జలసాగరములు. సప్తార్పి యనగా ఏడు జ్వాలలు (జిహ్వలు) గల అగ్ని. ఆ జిహ్వలు, కరాశి, ధూమి, శ్వేత, లోహిత, నీలలోహిత, సువర్ణ, పద్మరాగ అనునవి. సప్తలోకములు భూలోకము, భువర్లోకము, సువర్లోకము, మహర్లోకము, జనలోకము, తపోలోకము, సత్యలోకము. సామగానరోపడవై, సప్తార్ణవ జలమున శయించువాడవై, సప్త జిహ్వ యగు అగ్నిద్వారా యజ్ఞహవిస్సును స్వీకరించుచు, సప్తలోకాశ్రయుడ వై యున్న నిన్ను ధ్యానించుచున్నా మన భావము.

శ్లో. చతుర్వర్ణఫలం జ్ఞానం కాలావస్థా శ్చతుర్భుగాః  
చతుర్వర్ణమయో లోక స్త్వత్త్వం చతుర్ముఖాత్. 22

వ్యాఖ్య : చతుర్వర్ణఫలం-నాలుగు పురుషార్థములు ఫలము గాగల, జ్ఞానం-జ్ఞానమున్ను, చతుర్భుగాః-నాలుగు యుగములుగల, కాలావస్థాః-కాలపరిణామము లును, చతుర్వర్ణమయః-నాలుగు వర్ణములుగానున్న, లోకః-జనము, సర్వం-ఈ ప్రపంచమంతయు, చతుర్ముఖాత్-నాలుగు ముఖములు గలవాడవైన, త్వత్త్వం-నీ వలననే (బ్రహ్మవల్లనే పుట్టినది. రక్షోగుఁడ ప్రధానుడవై బ్రహ్మగా అవత రించిన నీవల్లనే యీ సృ అంతయు జరిగినది అని భావము. చతుర్వర్ణముఅనగా, ధర్మ, అర్థ, కామ, మో ముంస(బడు పురుషార్థములు. చతుర్ముఖములు : కృత, త్రేతా, ద్వాపర, కలియుగములు. చతుర్వర్ణములు : బ్రాహ్మణ, క్షత్రియ, వైశ్య, శూద్ర వర్ణములు.

శ్లో. అభ్యాస నిగృహీతేన మనసా హృదయాశ్రయమ్  
జ్యోతిరమయం విచిన్వంతి యోగిన స్త్వాం విముక్తయే 23

వ్యాఖ్య : అభ్యాస నిగృహీతేన—అభ్యాస-యమ నియమాది యోగాంగ ముల అభ్యాసముచేత, నిగృహీతేన-నిలకడగా నుంచబడిన, మనసా-మనస్సుతో, యోగినః-యోగాభ్యాస సిద్ధులైన మునులు, హృదయాశ్రయం-హృదయము

సంఘన్న, జ్యోతిర్మయం-జ్యోతిస్స్వరూపుడవైన, త్యాం-చిన్ను, విషుక్తయే-  
మాక్షముకొరకై, విచిన్యంతి-అన్వేషింతురు. హృదయ కఠులమునందు జ్యోతిగా  
ప్రకాశింప నిన్ను యోగులు మోక్షసిద్ధికై వెదకుదు రని భావము. హృద్గతమై,  
పరబ్రహ్మ రూపమై యున్న వెలుగు యోగాభ్యాసముచేతనే దర్శింప వీలగునన్నది  
సారాంశము.

శ్లో. అజస్య గృహ్ణతో జగ్ర నిరీహస్య హతద్విషః

స్వపతో జాగరూకస్య యాథార్థ్యం వేద క స్తవ.

24

వాఖ్య : అజస్య-జన్మించని వాడవైనను, జన్మ-మత్స్యాద్యవతార రూప  
న జన్మము, గృహ్ణతః-స్వీకరించు చున్నట్టియును, నిరీహస్య-చేష్టా రహితుడ  
నను, హతద్విషః-చంపబడిన శత్రువులు గలవాడవును, జాగరూకస్య-సర్వ  
క్షిప్తై నిత్యప్రబుద్ధుడ వైనను, స్వపతః-యోగచిద్రూప అనుభవించు చట్టివాడ  
వగు, తవ-నీ యొక్క, యాథార్థ్యం-విజన్యరూపమును. ఈ, వేద-ఎవడెచును?  
ఆయా సమయములందు చోకకళ్యాణార్థమై విరుద్ధ వర్తనములు ప్రదర్శింపగల నీ  
సత్య స్వరూపము నెరుగగలవాడు లేడని భావము.

శ్లో. శబ్దాదీ విషయా భోక్తుం చరితుం దుశ్చరం తవః

పర్యాప్తోఽసి ప్రజాః పాతుం ఔదాసీన్యేన వర్తితుమ్.

25

వాఖ్య : శబ్దాదీ-విషయా-శబ్ద స్పర్శ రూప రస గంధాత్మకము  
లైన యుద్రియార్థములను, భోక్తుం-ఆయా యవతారము లందరుభవించుటకును,  
దుశ్చరం-ఇతరులు చేయుటకు సాభ్యపడని, తవః-తపస్సును, చరితుం-కొన్ని  
యవతారములందు చేయుటకును, ప్రజాః, పాతుం-దైత్యమర్దనముచేత ప్రజలను  
రక్షించుటకును, ఔదాసీన్యేన-తటస్థ భావముతో, వర్తితుం-ఉండుటకును,  
పర్యాప్తః-సమర్థుడవు, అసి-అగుచున్నావు. పరస్పర విరుద్ధములైన భోగ  
తపస్సులను, పాలనోదాసీన్యములను, ఆచరింపగల సమర్థుడు నీవు తప్ప మరి  
యొకడు లేడని భావము.

శ్లో. బహుథా ప్యాగమై ర్భిన్నాః పంథానః సిద్ధి హేతవః

త్యయ్యేవ నిపతం త్యోమా జాహ్నవీయా ఇవార్ణవే.

26

వ్యాఖ్య : ఆగమైః-త్రయీ సాంఖ్య యోగాది దర్శనములచేత, బహుధా-  
అనేక విధములుగా, భిన్నాః, అపి-వేరువేరుగా ఉన్నను, సిద్ధిపాతకః-పురుషార్థము  
ఫలించుటకు సాధనములైన, పంథాః-దర్శన మార్గములు, జాహ్నువీయాః-గంగా  
సంబంధములైన, ఓహూః-ప్రవాహములు (భిన్నగమనములతో పుణ్యఫల ప్రాప్తికి  
కారణములైన గంగానది పాయలు) అర్థవే, ఇవ-సముద్రమునందు పతె, త్వయా,  
ఏవ-నీయందే, నిపతంతి-చేరుచున్నది అన్ని విధములైన అస్తిక దర్శనములు  
చూపు మార్గములు నిన్నే చేరుచు, నీవే సర్వగమ్యుడవని భావము

శ్లో. త్వ య్యావేశిత చిత్తానాం త్వత్సమర్పిత కర్మణామ్

గతి స్త్వం వీతరాగాణాం అభూయ స్సన్నివృత్త గమే. 27

వ్యాఖ్య : త్వయ-నీ యందు. ఆవేశితచిత్తానాం-నిబంధించిన మనస్సుగల  
వారును, త్వత్సమర్పిత కర్మణాం-త్వత్-నీ కొరకే, సమర్పిత-అర్పింపబడిన,  
కర్మణాం-కర్మఫలము గలవారు నగు, వీతరాగాణాం-సంసారవిరక్తులకు,  
అభూ యేనన్నివృత్తయే-తిరిగి సంసారమునకు రాకుండుటకు (మోక్షము కొలుకు)  
త్వం-నీవే, గతిః-సాధనము. "తమేవ విడితార్ లతిమృత్యుమేతి," నాన్యః పంథా  
విద్యతే యనాను" ఇత్యాది శుభివాక్యముల పఠనచ, "మన్మనా భవ మద్భక్తో  
మధ్యాక్షీ మాం నమస్కరు, మామేవై వ్యసి కాంశేచుః ప్రతిజానే ప్రియోఽసి మే"  
అను గీతా వాక్యము వలనను విష్ణువు నందర్పింపబడిన చిత్తము, కర్మఫలమును  
గల విరక్తులకు పునర్జన్మలేని మోక్షపదవి నిచ్చు మహనీయుడవు నీవే యని  
దేవతలు స్తుతించిరి.

శ్లో. ప్రత్యక్షో లవ్యపరిచ్ఛేదో మహోద్ధి ర్మహిమా తవ

ఆప్తవా గనుమానాభ్యాం సాధ్యో త్వాం ప్రతి కా కథా 28

వాక్య : ప్రత్యక్షః. అపి-ప్రత్యక్షప్రమాణము చేత నిలిసికొనుటకు  
వీలైనదయ్యెను, మహోద్ధి-భూమి, అకాశము మొదలయిన, తవ, మహిమా-నీ  
యొక్క గొప్పదనము, ఆపరిచ్ఛేద్యః-అపరిచ్ఛిన్న మైనది (ఇంతటి అని నిరూపించు  
టకు వీలుపడనిదై యున్నది). ఆప్తవాగనుమానాభ్యాం-ఆప్తవాక్-వేదటాప  
మైన శబ్దప్రమాణముచేతను, అనుమానాభ్యాం-అనుమాన ప్రమాణముచేతను,  
సాధ్యం-తెలిసికోదగిన (ఉన్నాదని చెప్పగలిగి) త్వాం, ప్రతి-నిన్ను గురించి, కా,  
కథా-ఏమి చెప్పవలసి యున్నది? త్వత్కృత్యురారుడగు సింద్రియములకు ప్రత్యక్ష

మునుగా నున్న భూజల వాయ్వాది రూపమున నున్న నీ మహిమ, నీ విస్తృతి, ఇంత ఉన్నది అని కొలుచుటకు రేడా చెప్పటకు పీలుగానిడిగా నున్నప్పుడు, “యతోవా ఇమాని భూతాని జాయంతే” (ఏ పరమాత్మవలన ఈ భూతములన్నియు పుట్టుచున్నవో) అనువేదరూప, ఆ ప్రవాక్యమైన, శబ్ద ప్రమాణము చేతను, “క్షిత్వా దికం సకర్తృకం కార్తృత్వాత్ ఘటపత్” పృథివ్యాదులు సకర్తృకములు, ఘటమువలె కార్తృములుగనుక (ఒకనిచే నిర్మింపబడినవి) అటు అనుమాన ప్రమాణము చేతను, తెలిసికోదగిన వాడవగు సేవు అపరిచ్ఛిన్నుడవు, ఇంతవాడవని చెప్పటకు పీలుపడనివాడ వనుటచో దాశ్చర్య మేమున్నది? అని భావము. ఇస్తుజ్ఞానము కలుగుటకు అంగీకరింపబడిన ప్రమాణములు. ఇరు: “ప్రత్యక్షము, అనుమానము, ఉపమానము, శబ్దము, అర్థాపత్తి, అనుపలబ్ధి” అనునవి ఇచ్చట అర్థాపత్తి ప్రమాణముచేత నేర్పడిన అర్థాపత్తి అలంకారము ఒక సవయమును చెప్పినప్పుడు దానికి సంబంధించిన రెండవ విషయము, దానియంతట అదే తెలియుటకు, అర్థాపత్తి అని పేరు. దీనికి “దంశా పూపికా న్యాయ” మనియు పేరు అనగా గారెలు గ్రుచ్చిన కర్తరసు ఎలుకలెత్తుకపోయినవి అని చెప్పినప్పుడు, ఎలుకలు గారెలు తిన్నవి అని చెప్ప నక్కర లేదుగదా; అట్లే ప్రకృతమున భగవంతునిచే సృజింపబడిన రేడా భగవంతుని యందుఁ జూరొపింపబడిన మహాదులు అపరిచ్ఛిన్నములై యున్నప్పుడు, తత్కారణ పరబ్రహ్మము అపరిచ్ఛిన్నము అని చెప్పనక్కరలేదు అని తాత్పర్యము. ఇ చోట రచయి “కా కథా, కిముత” అను పదములు పయోగించి అర్థాపత్తి అంశమును సూచించుచు

శ్లో. కేవలం స్మరణే నైవ పునాసి పురుషం యతః

అనేన వృత్తయ శ్శేషా నివేదిత పరా స్త్వయి.

29

వ్యాఖ్య : స్మరణేన-నిన్ను స్మరించుటచేతనే, కేవలం-సంపూర్ణముగా, పురుష-సూనవుని, పునాసి, యతః-ఎవ్వరికిగా జేయుచున్నా ఎందఁ, అనే, ఎవ-ఈ స్మరణముచేతనే, త్వయ-నీ విషయమున శేషా-పిగిలిన (తక్కిన), వృత్తయా-దర్శన స్పర్శ నాదులైన వ్యాపారములు, నివేదిత పరా-తెలుపబడిన పాములు గలవియై యున్నవి నీ స్మరణముచేతనే సంపూర్ణముగా మానవుడు పని తుండగుచున్నప్పు డతఁడు యు దర్శనాదుఁ డుండు ఇంతది అని నిశ్చయింపఁ జాలము. ఇప్పుడు మాకు కలిగిన దర్శనము అనంతమై యుండునని దేవతని పలికిరి. “కేవలకృత్న ఏకశ్చ” అని శాశ్వత నిమిత్తులు కాగా ఇక్కడ కేవల శబ్దమునకు కృత్నము-సంపూర్ణము అని యర్థము చెప్పబడినది.

శ్లో. ఉదధే రివ రత్నాని తేజాంసీవ వివస్వతః  
స్తుతిభ్యో వ్యతిరిచ్ఛింతే దూరాణి చరితాని తే. 30

వ్యాఖ్య : ఉదధే-సముద్రముయొక్క, రత్నాని, ఇవ-రత్నములు వలెను, వివస్వతః-సూర్యునియొక్క, తేజాంసి, ఇవ-కిరణములు వలెను, దూరాణి-దూరమున (అవాప్తమన గోచరములైన), తే, చరితాని - నీ ప్రవర్తనములు, స్తుతిభ్యః-స్తోత్రములకంటే, వ్యతిరిచ్ఛంతే-మిక్కిలి యెక్కువగా నున్నవి. నీ సడవతులను శ్లోషముగా స్తుతించుటకు (పేర్కొనుటకు) సాధ్యము కాదని భావము. సముద్రము నందలి రత్నములను, సూర్యుని కిరణములను లెక్కించుటకు వీలుగానట్లు నీ అనంత కళ్యాణ గుణములు లెక్కకు మిక్కుటముగా నున్నవని వాత్సర్యము.

శ్లో. అనవాప్త మవాప్తవ్యం న తే కించన విద్యతే  
లోకానుగ్రహ ఏవైకోపేతు స్తే జన్మకర్మణోః 31

వ్యాఖ్య : అనవాప్తం-పొందబడనిదియు, అవాప్తవ్యం-పొందవలసిందియు, తే-నీకు, కించన-ఏదియు, న, విద్యతే-లేదు లోకానుగ్రహః-ప్రజలకుందలిదయ, ఏక ఏవ-ఒక్కటియే, తే-నీయొక్క, జన్మకర్మణోః-జన్మముత్పాదకును, అయాకర్మలను చేయుటకును, పేతుః-కారణము. ఇతరులకు దేవతలు విష్ణువును స్తుతించి, ఇప్పుడు తమకు కావలసియున్న ఆయన అవతార ప్రసక్తిని దెచ్చి పలుకుచున్నారు. మహానుభావా! నీవు పొందని కోరిక లేదు, పొందవలసినదియు లేదు, నీవు నిత్య పరిపూర్ణకాముడవు. మరి అవతారము లెత్తి ఆయాపనుల నేల చేయుచున్నావనగా అది పరమకారుణికుడవైన నీకు గల లోకానుగ్రహమే. లోకానుగ్రహము రప్ప నీకు స్వార్థము లేదు అని భావము.

శ్లో. మహిమానం య దుత్కిర్యతవ సంహ్రాయతే వచః  
శ్రమేణ త దశక్త్యా వా న గుణానా మ్యయ త్త గూ. 32

వ్యాఖ్య : తవ-నీయొక్క, మహిమానం - ఆధిక్యమును, ఉత్కిర్య-ఉపవర్ణించి, వచః-మావాక్కు, సంహ్రాయతే, ఇతి, యత్ - ఆపివేయబడుచున్నదనుట యేదికలదో, తత్-అది (అట్లుచేయుట), శ్రమేణ-ఇకమీద పలుకుశక్తి వాక్కునకు లేకపోవుట, అశక్త్యా, చా-మాకు నీ సర్వగుణములను దెలిసికొనదగు శక్తిలేక పోవుటగాని కారణము, గుణానాం-నీగుణములయొక్క, ఇయత్రయా-ఇన్ని అను

చెప్పదగిన పరిమాణము చేత మాత్రము న - కాదు. "యతో వానో నివర్తంతే ఆ హృష్య మనసా సహ" మనస్సును, దానిని వివరించు వాక్కును, అద్వితీయ పరబ్రహ్మను జేసెడిదను, ఆదును గురించి చెప్పబడును, ప్రయత్నించి, అది చేతగాక, వెనుకకు మరలుచున్నది) అను శ్రుతి ప్రకారము, అనంతకళాజ్ఞ గుఱి పేతుడవైన సిగజములను వర్ణించుటకు మావాక్కులుగాని మానామర్థముగాని చాలవు. కనుక ఈ మాత్రపు స్తుతిచేత ప్రసన్నుడవై మౌనము పము నానికింపు మని దేవతలు విష్ణువును సుముఖుఁ జేసికొనుచు స్తోత్రమునా పిరిని భావము.

శ్లో. ఇతి ప్రసాదయామాసు స్తే సురా స్త మధోక్షజం

భూతార్థవ్యాహతి స్సా హి న స్తుతిః పరమేష్ఠినః.

311

వ్యాఖ్య: ఇతి-ఇట్లుపలికి, లేసురా:-ఆదేవతలు, తం, అధోక్షజ:-ఆవిష్ణువును, ప్రసాదయామాసు:- ప్రసన్నునిగా జేసిరి. హి-ఎండవను. పరమేష్ఠిన:- సర్వోత్కృష్టపదమునందున్న భగవంతునికి, సా-ఆదేవతలవారు, భూతార్థ వ్యాహతి:- సత్యవిషయమును చెప్పుచుండుకొని, స్తుతి:-లేనిది కల్పించి పొగడుట, న-కాదో, గొప్పవారు, తమయందు లేనిగుణముల వారోపించిదేయు పొగడలను సంతోషింపకు తనుక దేవతలు తమయందు గుణములనే పలికినందున విష్ణుచ్చేడు ప్రసన్నుడయ్యెనని భావము అధోక్షజ:-అక్షములనగా చతురాక్షింద్రియములు, వాచిలర 'జ' వుచ్చింది, అక్షజం-ఇంద్రియ గోచరమగు ప్రకృత్యాది జ్ఞానము. "అధోభూతం అక్షజం యస్మిన్ సః అధోక్షజః" ఎవ్వనిని కనుగొనుటకు ప్రత్యాచికమగు ఇంద్రియజ్ఞానము చాలదో అతడు అధోక్షజుడు అనివు త్పత్తి (ఇంద్రియజ్ఞాన మతనికంటె కి-దలండుకొని యున్నము) పరమేష్ఠి - పరమేష్ఠానే తిష్ఠతీతి పరమేష్ఠి అశ్శుత్రమ స్థానమునుండునువాడు. ఇది అయిక్ష్మానము. ఉవాదిసూత్రము చేత సిద్ధించిన ఇన్నంత శబ్దము.

శ్లో. తస్మై కుశలసంప్రశ్న వంశిత ప్రీతయే సురా

భయ మప్రళయోద్వేలా దాచఖ్యురై ఋతోదిధిః 312

వ్యాఖ్య: సురా:-దేవతలు, కుశలసం ప్రశ్న వంశితప్రీతయే - కుశల సంప్రశ్న - కుశలమేకదా! అప్రశ్నించుటచేత, వంశిత-సూచనచేయబడిన, ప్రీతయే-ప్రేమభావముగల, తస్మై-ఆవిష్ణువునకు, అప్రళయోద్వేలాత్ - (అప్ర



శయ + ఉద్యోలాత్) పశయ కాము కాకపోయి పప్పటికిని పొంగులు వారుచున్న నై ఋతోదధేః-నై ఋత-రాక్షసుడగుబడు, ఉదధేః-సముద్రమువలన (గలుగుచున్న) భయం-భయమును గురించి, ఆచఖ్యః-చెప్పిరి ఇచ్చట “సంప్రశ్న” అను పదము నందలి ‘సం’ అను అపసర్గచేత శ్రీమహావిష్ణువు దయతో కుశలమా! అని యతుగుట చేత వ్యక్తమైన ప్రీతిని ఆధారముగాఁజేసికొని తమ ప్రార్థన సఫల మగునను దైర్యముతో మనవిచేసుకొనిరని భావము సముద్రము ప్రళయరాలమున ఉప్పొంగును. రావణుడను సముద్రము ప్రళయములేకయే ఉప్పొంగుచుండుట వలన తమకు కలిగిన భయాతిరేకమును దేవతలు చెప్పుటకారంభించిరి. రావణుడు చేయు చున్నదుష్కార్యములన్నీ చెప్పిరి. నైఋతుగి ఉపధిగా రూపణము చేయుటచే నిది రూపకాలంకారము.

శ్లో. అథ, వేలా సమాసన్న శైల రంధ్రానునాదినా

స్వరేణోవాచ భగవాన్ పరిభూతార్ణవధ్వనిః

35

వాఙ్మయ : అథ-దేవతలు తమకష్టములను విన్నవించిన పిమ్మట, వేలాస మాసన్నశైలరంధ్రానునాదినా-వేలా-విష్టువు శయనించియున్న సముద్రముయొక్క తీరమునందు, సమాసన్న-నెలకొనియున్న, శైల-పర్వతములయొక్క, రంధ్ర-గుహలయందు, అనునాదినా-ప్రతిధ్వనించుచున్న, స్వరేణ-కంఠస్వరముతో, పరిభూతార్ణవధ్వనిః-తిరస్కరింపబడిన సముద్రమోష గల, భగవాన్-శ్రీమహావిష్ణువు, ఉవాచ పలికెను. తానుపరుండిన సముద్రతీరము నందున్న పర్వతగుహలలో గంభీరముగా ప్రతిధ్వనించు కంఠస్వరము, సముద్రమోషకంటే హెచ్చు స్థాయిలో నుండునట్లు భగవాంతుడు దేవతలతో భావించెననిభావము దేవతలు, రాక్షసుని సముద్రముతో పోల్చిచెప్పిరి గనుక, ప్రస్తుత సముద్రమోషను ఆణివినిపించుచున్న విపులకంఠ స్వరము, రావణాహంకార హూ-కా-ముల నణచు ననుదైర్యము దేవతలకు లిగించిన దని వ్యంగ్యాశ్చయు ఇచ్చటి భగవచ్ఛబ్దము సాధిప్రాయము. అనగా, “ఉత్పత్తిం చ వినాశం భూతానామాగతిం గతిమ్ వేత్తి విద్యా మ విద్యాం చ స వాచ్యో భగవాన్ ఇతి” సర్వ పాణుల ఉత్పత్తి వినాశ కారణములను, అవి యెచ్చటినుండివచ్చి యెచ్చటికి వెళ్ళుచున్నవి అనువిషయమును విద్య అనగా చేది? అవిద్య అనగా నేమి? అనువాదిన యిరిగినవాడు “భగవాన్” అనఁబడుచు అట్టి భగవచ్ఛబ్దము నుపయోగించి విష్టువును చెప్పుట యోతయో సందర్భముకకనుకూలముగా నున్నది ఇట్లు సాధిప్రాయ విశేష్య

మున్నరచన “పరికరాంకురము” అనుఅలంకారముగా చెప్పబడును. “పరిభూతార్థ వధ్యనిః” అనగా శ్రీవిష్ణుపుకంతస్వరము సముద్రధ్వనికంటే హెచ్చుగానుండి విన వచ్చుచుండె ననిభావము.

శ్లో. పురాణస్య కవే స్తస్య వర్ణ స్థాన సమీరితా

బభూవ కృతసంస్కారా చరితార్థైవ భారతీ.

36

వ్యాఖ్య:- పురాణస్య-మిక్కిలి పురాతనుడైన, కవే-కవియగు (సర్వ జ్ఞాదగు) తస్య-అవిష్టువుయొక్క, వర్ణస్థానసమీరితా-వర్ణ-అకారాది క్షకారాంతములైన అక్షరముల యొక్క, స్థాన-ఉత్పత్తిస్థానములగు కంతతార్యాది స్థానముల యందు, సమీరితా-చక్కగా ఉచ్చరింపబడినదియు, కృతసంస్కారా-కృత-చేకూర్చబడిన, సంస్కారా-సాధుత్వ స్పష్టోచ్ఛారణాది ప్రయత్నములు గలదియునగు భారతీ-వాణి, చరితార్థా-కృతార్థురాలు, బభూవ, ఏవ-తప్పక అయియుండినది సుమా; ధ ని, వర్ణ, పద, వాక్యములయందు చక్కని సంస్కారమును పొంది, విష్ణుమూ యొక్క ధీర గంభీర కంతమునందు సరస్వతి ధన్యురాలైనదనిభావము. ఇందలి “వ”కారము, విష్ణువచనముల యర్థము తెలియకపోవుట, విపరీతముగా నర్థమగుట యచుదోషములులేక సుబోధముగా నుండెనని తెలుపుచున్నది. “కవి” శబ్దమునకున్న మహత్త్వమును సృష్టపరచుట కాకిదాను హృదయము.

శ్లో. బభౌ సదశనజ్యోత్స్నా సా విభోః వదనోద్గతా

నిర్యాతశేషా చరణాత్ గంగేవోర్ద్వప్రవర్తినీ.

37

వ్యాఖ్య : విభోః-విష్ణుమూర్తియొక్క, వదనోద్గతా-ముఖమునుండి బయటికివచ్చిన (నోటినుండి వెలువడిన), సదశనజ్యోత్స్నా-వెన్నెలవంటి దంత కాంతితో కూడిన, సా-ఆభారతి, చరణాత్-పాదమునుండి, నిర్యాతశేషా-బయటికి వెళ్ళుచు మిగిలినదియై, ఊర్ధ్వప్రవర్తినీ-విష్ణుశరీరోర్ధ్వభాగమునుండి | వహించుచున్న, గంగేవ (గంగా + ఇవ)-గంగానదివలె, బభౌ-ప్రకాశించెను. విముఖము నుండి, ఆయన దంతకాంతులతోనూ, బయటికి వచ్చిన భారతి ఒకప్పు పాదము నందు పుట్టి ప్రవహింపగామిగిలిన గంగ ఆయననోటినుండి ఊర్ధ్వదిశగా వెడలుచున్నట్లు కనపడెను. విష్ణువు దంతకాంతులను జ్యోత్స్నగా చెప్పుట శరదీందు వికాసయగు శారదాదావళ్యము ఇనుమడించినదని తెలుపుటకే. అట్టి తెల్లని సరస్వతి

(వాక్కు) ఆయననోడినుండి వెడలుచు, ఊర్ధ్వగామియైన గంగయా! అనుకొను నట్లు ప్రకాశించె ననిభావము. గంగ, విష్ణుపాదమున పుట్టి ముల్లీకములయందు త్రిపథగ అనుపేరున ప్రవహించునగుట పురాణ ప్రసిద్ధము. అదిహార్యవృత్తము. అట్లు పాదమునుండి వెడలగా మిగిలియున్న గంగాజలము ఈవాడు విష్ణువునోడి నుండి ఊర్ధ్వముగా వెడలుచున్నవా యేమి! అనుభావమును ఆయననోడినుండి వెడలిన భారతి కలిగించుచున్నట్లు ఊహించుటదేత ఇది ఉత్పేక్షాలంకారము. ఉత్పేక్ష యందు చెప్పిన యుపమానవస్తువు కేవలఘోషాహవాపమే. కనుక విష్ణువునోడినుండి కూడ గంగపుట్టినదని మనము భ్రమింపరాదు. వాక్యవాహమును వర్ణించుటకై కవి భారతికి ఈయుపమానమును. దంతకాంతు సాహచర్యమును కల్పించెను.

శ్లో. జానే వో రక్షసా క్రాంతా వసుభావపరాక్రమో

అంగిరాం తమనేవోభౌ గుణౌ ప్రథమమధ్యమౌ.

33

వ్యాఖ్య :- హేదేవాః-ఓదేవతలారా! వః-మీయొక్క, అనుభావ పరాక్రమో-మహిమయు, పురుషకారమును, రక్షసా-రాక్షసుడగు రావణునిచేత, అంగిరాం-దేహధారులగు మానవులయొక్క, ప్రథమమధ్యమౌ-మొదటిదియు నడిమిదియు నగు, ఉభౌగుణౌ-సత్త్వము రజస్సు నచిగు రెండుగుణములును, తమ సేవ (తమ సా + ఇవ) తమోగుణముచేతవలె, ఆక్రాంతా-ఆక్రమింపబడియున్నవని, జానే-నిరుగుదును. ఇది విష్ణువు దేవతలతో నన్నమాట. ఓదేవతలారా! ఒక్కడేయైన రావణునిచేత దిక్పాలకాదులగు మీయందరియొక్కయు ప్రభావము, పురుషప్రయత్నమును సన్నగిల్లిపోవుట, అజ్ఞాన అంధకారాది రూపమైన తమోగుణముచేత ప్రథమ మధ్యమ గుణములగు సత్త్వరజస్సుల ప్రభావము తగ్గినట్లున్నది. ఇది నేనెరుగుదును. సత్త్వ రజ స్రమో గుణములను వరుసలో సత్త్వము ప్రథమము, రజస్సు మధ్యమము అగును. చివరిదియగు తమస్సు మొదటి రెండిని పరాభవించుట అదముడు ఉత్తమ మధ్యమాధికారులను తిరస్కరించినట్లున్నది. ఇదిమీకు అత్యంతభాధాకరమైన విషయ మని నేనెరుగుదునని విష్ణువు పలికెను. అలంకారము : ఉపమ.

శ్లో. విదితం తవ్యమానం చ తేన మే భువనత్రయమ్

అకామోవనతే నేవ సాధో ర్హృదయ మేనసా.

34

వ్యాఖ్య : కించ-మరియును, ఆకామోపనతేన-కోరకయే ప్రమాదము చేత వచ్చిపడిన, ఏనసా-పాపముచేత, సాధోః-సజ్జనునియొక్క, హృదయం, ఇవ-మనస్సువలె, తేన-ఆరావణునిచేత, తప్యమానం-సంతాపమును పొందింపబడుచున్న, భువనత్రయంచ-ముల్లోకము సైతము, మే, విదితం-నాకు తెలియుచునే యున్నది (నాచేత తెలియబడుచున్నది అని వాక్యమున కర్థము). సాధువు పాపము చేయఁడు, కోరఁడు. కాని నిష్కారణముగా పాపము అతనిపై వచ్చిపడినప్పు డతని హృదయము మిక్కిలి బాధపడును. అట్లే రావణుఁడు స్వార్థపరుడై చేయుచున్న తపస్సును ఏమరుపాటున ఉపేక్షించిన యింద్రాదులును, లోకములును ఈనాడతనిచేత బాధింపఁబడుచున్న విషయమును నేను చూచుచునే యున్నానని విప్రువనెను. అలంకారము : ఉపమ.

శ్లో. కార్యేషు చైకకార్యత్వా దభ్యర్థోఽస్మి న వజ్రిణా

స్వయ మేవ హి వాతో ఽగ్నే సాస్పరథ్యం ప్రతిపద్యతే. 40

వ్యాఖ్య : కించ-మరియు, ఏకకార్యత్వాత్-ఉభయులము ఒకేపని చేయవలసినవార మగుటచేత, కార్యేషు-చేయదగిన పనులయందు, వజ్రిణా-ఇంద్రునిచేత, అభ్యర్థ్యః-“ఈపనిచేసి పెట్టుము” అని ప్రార్థింపఁదగినవాడను, న, అస్మి-కాను, హి-అదిఅంతేకదా! వాతః-వాయువు, స్వయమేవ-తనకుతానే, అగ్నేః-అగ్నికి, సాస్పరథ్యం-సాహాయ్యమును, ప్రతిపద్యతే-పొందుచున్నది (చేయును). కోరకయే వాయువు అగ్నికి సహాయముగా నుండునట్లు నేను ఇంద్రునికి సహాయుడనై యుండుటకై యతఁడు నన్ను ప్రార్థింప నక్కఱలేదు. ఇద్దరికిని రావణవధరూప మైన కార్యము సమానమే. అని విప్రువనెను.

శ్లో. స్వాసిధారా పరిహృతః కామం చక్రస్య తేన మే

స్థాపితో దశమో మూర్ధా లభ్యాంశ ఇవ రక్షసా. 41

వ్యాఖ్య : స్వాసిధారాపరిహృతః- స్వ-తనయొక్క (రావణునియొక్క) అసిధారా-ఖడ్గముయొక్క అంచుచేత, పరిహృతః-వదలివేయబడిన, దశమః, మూర్ధా-పదియవతల, కామం-పూర్తిగా, లభ్యాంశః, ఇవ-పొందదగిన భాగమో యునునట్లు, తేనరక్షసా-ఆ రాక్షసునిచేత, స్థాపితః-నిలువబడి యున్నది. పూర్వం రావణుఁడు పరమేశ్వరుని దృప్తిపరచి వరములను పొందుటకై ఒక్కొక్కసారి

తనతలనొక్కొక్కదానిని ఖండించి హామము చేయుచుండగా పదియవతలను నరుకుకొన బోవునప్పుడు బ్రహ్మ సాక్షాత్కరించి యతనికి కోరినవరములన్నిటిని యిచ్చెను. దానిని విష్ణువు, రావణుడు తొమ్మిదితలలను తన చంద్రహాసమును ఖడ్గముతోఁబేదించుకొని, పదియవతలను విష్ణుపత్రమునకు భాగముగానుంచినట్లు ఊహించి పలికెను. ఆయాహ సత్యముకాదు కనుక ఇది ఉత్పేక్షలంకారము. అనగా శ్రీమహావిష్ణువు రావణాసురునిఁ దప్పక వధించెద ననుభావమును దేవతలకు సూచించెనని తాత్పర్యము.

శ్లో. స్రష్టు ర్వరాతిసర్గాత్తు మయా తస్య దురాత్మనః

అత్యారాధం రిపో సోధం చందనేనేవ భోగినః

42

వ్యాఖ్య : తు (కింతు)-కాని, స్రష్టుః-బ్రహ్మయొక్క, వరాతిసర్గాత్ (వర + అతిసర్గాత్)-వరదాసము వలన, మయా-నాచేత, తస్య, దురాత్మనః-ఆదురాత్ముఁడైన, రిపోః-శత్రువుయొక్క, అత్యారాధం (అతి + ఆరాధం; భావార్థక “క్త” (పత్యయరూపం)-మిక్కిలి కెక్కుట, అతివృద్ధి, భోగినః-సర్పముయొక్క, అత్యారాధం-అతివృద్ధి, చం నేన, ఇవ-శ్రీగంధపు చెట్టుచేత వలె, సోధం-సహింపబడినది. బ్రహ్మ యిచ్చిన వరమువ రావణుఁడు మితిమీరిన వృద్ధిని పొంది అందరిపైకి నెక్కుచున్నాడు. ఆవు నేను, చందనవృక్షము తన తలపైకెక్కుచున్న సర్పవృద్ధిని వలె సహించుచు న్ను. విది వ్రాలుగాని, విధివరముగాని అనుజ్ఞంఘనీయము, కనుక రావణాత్మారాధము సహింపబడుచున్నదని విష్ణువు చెప్పెను రావణుఁడు “విశ్రవస్సు” అను బ్రహ్మకు పుత్రుఁడు, పులస్త్యుబ్రహ్మకు పౌత్రుఁడు; పులస్త్యుడు బ్రహ్మకు కుమారుఁడు.

శ్లో. ధాతారం తపసా ప్రీతం యయాచే స హి రాక్షసః

దై వా త్సర్గా దవధ్యత్వం మర్త్యే ష్వాస్థా పరాజ్ముఖః 43

వ్యాఖ్య : సః, రాక్షసః-ఆరావణాసురుఁడు, తపసా-తన తపస్సుచేత, ప్రీతం-సంతోషించియున్న, ధాతారం-బ్రహ్మను, మర్త్యేషు-మానవుల విషయమున అస్థాపరాజ్ముఖః (సఁ) శ్రద్ధలేనివాడగుచు, దై వాత్-దేవతాసంబంధమైన, సర్గాత్-సృష్టివలన, అవధ్యత్వం-తాను చంపబడకుండుటను, యయాచే, హి-యాచించెను సుమా! రావణుఁడు తపస్సుచేత బ్రహ్మను తృప్తిపరచి, దైవజా తిలోని గరుడ,

గంధర్వ, కిన్నర, కింపురుష, సిద్ధ, సాధ్య, విద్యాధర యశులనబడు నెనిమిది తెగలలో నెవ్వడును తనను చంప జాలకుండునట్లు వరమును కోరెను. మానవులు తనకు లెక్కలోనివారు కానందున వారినుండి అవధ్యత్వమును కోరలేదు కాగా దేవతలు, దేవేంద్రుడు, దేవాదిదేవుడైన విష్ణువు సైతము వానిని చంపుటకు వీలులేదని చెప్పెను.

శ్లో. సోఽహం దాశరథి ర్భూత్వా రణభూమే రృలితమమ్

కరిష్యామి శరై స్తీక్షైః తచ్చిరః కమలోచ్చయమ్.

44

వ్యాఖ్య: సోఽహం (సః + అహం)-ఆనేను, దాశరథిః-దశరథపుత్రుడుగా భూత్వా-అయి, తీక్షైః, శరైః-తీవ్రములగు బాణములచేత, తచ్చిరః-కమలోచ్చయం (తత్ + శిరః + కమః + ఉచ్చయం)-ఆరావణునియొక్క శిరస్సులనెడి కమలముల సమూహమును, రణభూమే-యు భూమికి, బలిక్షమం-పూజకు తగిన దానినిగా, కరిష్యామి-చేయగలను (చేసెదను . ఇంత వరకు బ్రహ్మావరము కారణముగా నేను రావణుని గర్వాతిరేకమును హించితిని. కాని ఇక గతియేమని మీరు చింతింపనక రలేదు. దశరథుడు మానవజాతిరాజు కనుక నేను అతనికి కుమారుడనై పు, రావణుని తలలను తీక్షణరములచేత త్రుంచి, కమలముల చేతవలె ఆ తలలచే రణభూమికి పూజింపేయును. అనగా రావణుని చంపివేయు నును చింతింపకుడని చెప్పెను. ఒక దేవతను పూజించు వస్తువులలో పుష్పములు ముఖ్యము. కనుక రణభూమి దేవతా పూజనమునకు రావణుని తలలు పుష్పములుగా (కమలములుగా) చెప్పబడినవి.

శ్లో. అచిరా ద్యజ్వలి ర్భాగం కల్పితం విధివ త్పునః

మాయావిభి రనాలిథ మాదావ్యధ్యే నిశాచరైః.

45

శ్లో: హేదేవాః-ఓదేవతలారా! యజ్వలిః-యజ్ఞము చేయువారిచేత (యాజ్ఞకు త), విధివత్-కాస్త్రప్రకారముగ కల్పితం-కల్పింపబడిన (మిఠొబ కల్పింప, భాగం-హవిర్యాగమును, మాయావిభిః - మాయలుచేయువారగు, నిశాచరైః-రాక్షసులచేత, అనాలిథం - అస్వాదింపబడుకుండునట్లుగా, అచిరాత్ - స్వల్పకాలములోనే, ఆదావ్యధ్యే - గ్రహింపగలరు. రావణుని సహాయము వలన రాక్షసులు దేవతలకొరకై యాగకర్తలు కల్పించిన హవిర్యాగములను మాయలచేత

అపహరింనుచుండిరి. దేవతలకు సోమపానము, హవిర్భాగములు కఱవై బహుకాలము గడచినది. ఇక త్వరలోనే మీకు రాక్షసవాధను తొలగించి, హవిర్భాగములు అందునట్లు చేయగలను అని విష్ణువు చెప్పెను. శ్రీరాముడు తన ముప్పది యేనిమిదవ సంవత్సరమున రావణవధ చేయుచు గనుక గతకాలము అనగా రావణుని ఆయుష్యకాలము కంటే ఇది స్వల్పము కనుక “అచిరాత్” అని చెప్పెను. ఇక మీద రాక్షసులు హవిర్భాగములను చుచిమాడజాలరు, అనగా వారిశిష్ట వధించెదనని భావము.

శ్లో. వైమానికాః పుణ్యకృత స్త్యజంతు మరుతాం పథి  
పుష్పకాలోక సంక్షోభం మేఘావరణ తత్పరాః 46

వ్యాఖ్య : మరుతాం-దేవతయొక్క, పథి-మార్గమునందు (అకాశమార్గమున) వైమానికాః-విమానములపై నెక్కి తిరుగునారై, మేఘావరణతత్పరాః-రావణుని భయము వలన మేఘములచాటిన వెళ్ళదలచుకొన్న, పుణ్యకృతః - పుణ్యాత్ములగు వారు, పుష్పకాలోక సంక్షోభం—పుష్పకాలోక-యద్వైచ్యగా రావణుని పుష్పక విమానము కనబడుటచేత కలుగు సంక్షోభం-భయముతో వణకుటను, త్యజంతు-ఇకమీద విడుతురుగాక. అకాశమా మున విమానములపై నెక్కి తిరుగు దేవతలు, యజ్ఞయాగములు చేసి పుణ్యా న పూనవులును, తమ విమానములు మేఘముల చాటిన నడచునట్లు చేయుచు, క్రమముగా రావణుని పుష్పక విమాన దర్శనము జరిగినప్పుడు భయచకితు లగుచున్నారు. ఇకమీద వారి కెట్టి భయముండబోదు, అనగా రావణుడు వధింపబడునని భావము. సంక్షోభ మనగా భయముతో వణకుట. “సంక్షోభోభయచకితమ్” అని శబ్దార్థవ నిఘంటువు.

శ్లో. మోక్ష్యధ్వే స్వర్గబంధీనాం వేణీబంధా నదూషితాన్  
శాప యంత్రిత పౌలస్త్య బలాత్కార కచగ్రహైః 47

వ్యాఖ్య : శాపయంత్రితపౌలస్త్య బలాత్కార కచగ్రహైః-శాప-నలకూబరుని శాపముచేత, యంత్రిత-ఆపివేయబడిన, పౌలస్త్య-రావణునియొక్క, బలాత్కార-బలాత్కారముచేతనైన, కచగ్రహైః - కేశాక ఐములచేత, అదూషితాన్-అనుపహతములుకాని (మలినములై తెగిపోని), స్వర్గబంధాం - రావణునిచే నపహరింపబడిన స్వర్గస్థుల యొక్క, వేణీబంధాన్-కేశబంధములను (జుట్టుముడులను) మోక్ష్యధ్వే-విడువ గలుగుదురుగాక. స్వర్గవాసినులైన స్థులలోని యందగతై

నందరిని అపహరించుకొనిపోయి రావణుడు లంకలో బాదీలగా నుంచెను. కాని వారిని బలాత్కరించి చెరువజాలక పోయెను. కారణ మేమన నొకప్పుడు రంభ అలంకరించుకొని తనప్రియుడగు నలకూబరుని వద్దికి వెళ్ళుచుండగా దారిలో తారసిల్లిన రావణుడు ఆమెను బలాత్కరించి భోగించెను ఆ సంగతి తెలిసిన నలకూబరుడు, “ఇకమీద నీవు ఏ స్త్రీనిగాని బలాత్కరించి భోగించినచో నీతల నూరువక్కలై చతువు” అని రావణునికి కాపము పెట్టెను అందువలన స్వర్గస్త్రీలను బందీలుగా నుంచెనే కాని, రావణుడు వారిలో నొకరినైనను భోగింపజాలక పోయెను. ఇదే కారణముచేత సీతాదేవి తన లంకలో నున్నను ఆమె అంగీకారము నకై యర్థించి, లోభపరచి, భయపెట్టెనే కాని బలాత్కారమునకు సిద్ధపడలేదు. ఈ విషయము నెరుగని రామాయణ విమర్శకులు సీతా పాత్రివత్కమును గూర్చి యనుమానమును వెల్లడించి లోకమును మోసపువృజ్ఞాచుట దుస్సాహసము. శ్రీమహావిష్ణువు దేవతలతో అద్ది మీ స్వర్గస్త్రీల కేళబంధములు, అదూషితములై చిక్కుమాత్రము పడియున్నవి. వాటి నొక మీరు విప్పగలుగుదురు. అనగా రావణవధా నంతరము పవిత్రలైయున్న మీ మీ భార్యలను మీరు పొందెదరని చెప్పెను.

శ్లో. రావణా వగ్రహ క్లాంత మితి వాగమృతేన సః

అభివర్ష్య మరుత్సన్ధం కృష్ణమేషు స్తిరోదధే

48

వ్యాఖ్య : సః, కృష్ణమేషుః-ఆ విష్ణువనెడి మేఘము (నీలమేఘము), రావణావగ్రహక్లాంతం-రావణ-రావణాసురుడను, అవగ్రహ-అనావృష్టిచేత, క్లాంతం-వాడిపోయియున్న, మరూత్, సన్ధ్యం-దేవతలనెడు పైరును, ఇతి-ఇట్లు (పూర్వము చెప్పిన రీతిగా), వాగమృతేన-వాక్కులను అమృతముచేత (నీటిచేత) అభివర్ష్య-తడిపి (అభిషేకించి), తిరోదధే-అంతర్ధానమును జెందెను. వెనుక చెప్పిన మాటలతో దేవతలను తృప్తిపరచి విష్ణుమూర్తి అంతర్ధానము జెందెనని భావము ఇచ్చట దేవతలను సన్యముగాను, రావణాసురుని అనావృష్టిగాను, విష్ణుమూర్తిని నీలమేఘముగాను రూపణము చేయుటచేత ఇది సావయవ రూపకాంకారము ఈ యలంకారమువలన దేవతాసముహము రావణ నిదామత్వ, అవగ్రహాత్వముల చేత సన్యమువలె మాడిపోవుచుండగా నీలమేఘమైన విష్ణువు వర్షించి ఆపైరును పునరుజ్జీవింప జేసె నను భావము స్పష్టపడుచున్నది. రావణశబ్ద వ్యుత్పత్తి : 'విక్రవనః అపత్యంపుమాన్' అను విగ్రహముచేత రావణః అను తద్ది



తాంత శబ్దము ఏర్పడును. ఎట్లనగా, విశ్రవః శబ్దమునకు “శివాదిభ్యోఽచ్” అను సూత్రముచేత అపత్యార్థకమగు “అచ్” ప్రత్యయమును చేర్చగా, “విశ్రవసో విశ్రవణ రవణౌ” అను అంతర్గత సూత్రముచేత విశ్రవః శబ్దమునకు వృత్తి విషయమున “రవణ” అను ఆదేశము వచ్చును. ఆ రవణ అనుదానికి ఆదివృద్ధి వచ్చి “రావణ” అను శబ్దము సిద్ధించు నని మల్లినాథుడు వ్యాఖ్యానించెను.

శ్లో. పురుహూత ప్రభృతయః సురకార్యోద్యతం సురాః  
అంతై రనుయయు ర్విష్ణు పుష్పై ర్వాయుమివ ద్రుమాః 49

వ్యాఖ్య : పురుహూత ప్రభృతయః-ఇంద్రుడు మొదలయిన, సురాః-దేవతలు, సురకార్యోద్యతం-దేవకార్యమైన రావణవధ యందు ఉద్బుక్తులైన, విం-విష్ణుమూర్తిని, అంతైః-తమ తమ అంశలచేత, ద్రుమాః-వృక్షములు, పుష్పైః-తమ శరీర భాగములగు పుష్పపులచేత, వాయుః, ఇవ-వాయువునువలె, ఆయయుః-అనుసరించి వెళ్ళిరి. దేవకార్యమగు రావణవధకై విష్ణువు దశరథుని పూజించుటగా పుట్టుటకు వెళ్ళగా, దేవతలు స్వర్గమునకు తిరిగిపోయిరి. కాని వారి యంశములు సుగ్రీవాది వానరరూపముల నెత్తి విష్ణువునవతారమగు రామునికి తోడ్పడుటకై భూలోకమున కేగెనని భావము. తామున్న చోటనే యుండి తమ యంశములు వెళ్ళునట్లు చేయుటలో వృక్షములు పుష్పరూపమున వాయువువెంట వెళ్ళుట సుపమానముగాఁ జెప్పట చాల గొప్పగా నున్నది. అలంకారం : ఉపమ.

శ్లో. అథ తస్య విశాం పత్యు రంతే కామ్యస్య కర్మణః  
పురుషః ప్రబభూవాగ్నే ర్విస్మయేన సహర్విజామ్ 50

వ్యాఖ్య : అథ-అటు తరువాత, తస్య, విశాంపత్యుః-ఆ దశరథమహారాజు యొక్క, కామ్యస్య కర్మణః-పుత్రకామే యొక్క, అంతే-ముగింపునందు, అగ్నేః-హోమాగ్నినుండి, ఒకానొక దివ్యపు షుడు (ప్రాజాపత్య పురుషుడు), ఋత్విజాం-యజ్ఞమును చేయించుచున్న బ్రాహ్మణులయొక్క, విస్మయేన, సహ-ఆశ్చర్యముతోపాటు, ప్రబభూవ-పులెను. దశరథుడు చేయుచున్న పుత్రకామేష్టి ముగియుట, క్షీరసాగరమున విష్ణువు అంతర్ధానము నొందుట యేకకాలమున జరిగి నవి. విష్ణువు పాలలో ప్రవేశింపగా చరురూపమైన దానినితీసుకొని, ప్రాజాపత్య పురుషుడు హోమాగ్నినుండి ఆవిర్భవించెను. ఋత్విక్కు లిట్టివింత నెప్పుడును జూచియుండకపోవుటచేత వారికాశ్చర్యము కలిగినది. పురుషావిర్భావము, ఋత్వి

జూల ఆశ్వర్యము, ఏకకాలమున సహభావముతో పుట్టుటచేత ఇది సహాక్తి" అను అలంకారము కార్యకారణములకు పౌర్వాపర్యము లేక సహభావము రంజకముగా నుండుటయే సహాక్తి "

శ్లో. హేమపాత్ర గతం దోర్భ్యా మాదధానః పయశ్చరుమ్,  
అనుప్రవేశా దాద్యస్య పుంస స్తేనాపి దుర్వహమ్ 51

వాఙ్మయ : ఆద్యస్య-స్మష్టికి మొదటివాడైన, పుంసః-పురుషునియొక్క (విష్టువుయొక్క), అనుప్రవేశాత్-అధిష్ఠానమునంన (చేరుటవలన), తేన, అపి-అగ్నినుండి వచ్చిన ఆ ప్రజాపత్యపురుషుని చేతకూడ, దుర్వహం-మోయశక్యము గాని, హేమపాత్రగతం-బంగారుగిన్నె యందున్న, పయశ్చరుం-పాలతోపండిన అన్నమును (పాయసాన మును), దోర్భ్యా-రెండు చేతులతోను, ఆదధానః-ధరించుచున్నవాడగుచు ఆగ్నినుండి పురుషుడావిర్భవించెనని వెనుకటి శ్లోకముతో అన్వయము) బహ్మం మంతయు తనయందరమునున్న విష్టువు ప్రవేశించుట చేత పాయసాన్నము మిక్కిలి బరువుగా నుండుటచేత ఆ పురుషుడు మోయలేక మోయలేక దానిని రెండుచేతులతో పట్టుకొని పైకివచ్చెనని భావము. చరువనగా వార్చుకుండ యజ్ఞాగ్నిలో ఉడుకజేసిన అన్నము. అది నీళ్ళతోగాక పాలతోనే యుడికింపఁబడుటచేత "పయశ్చరువు"గాఁ జెప్పబడినది.

శ్లో. ప్రాజాపత్యోపసీతం త దన్నం ప్రత్యగ్రహీ న్నప్రః  
వృషేవ పయసాం సార మావిష్కృత ముదన్వతా 52

వాఙ్మయ : నృపః-దశరథమహారాజు, ప్రాజాపత్యోపసీతం-ప్రజాపత్య-ప్రజాపతి (బ్రహ్మ)కి సంబంధించిన పురుషునిచేత, ఉపసీతం-తనవద్దకి తీసుక రాబడిన, తదన్నం (తత్ + అన్నం) ఆ పాయసాన్నమును, ఉదన్వతా-సముద్రుని చేద, అవిష్కృతం-వెలువరింపబడిన, పయసాం-పాలయొక్క, సారం-సారభూత మైన యమృతమును, వృషేవ (వృషా, ఇవ) ఇంద్రుడువలె, ప్రత్యగ్రహీత్-స్వీకరించెను. క్షీరసముద్రము బయల్పరచిన యమృతము నింద్రుడు సంతోషముతో తీసుకొన్నట్లు దశరథుఁడానందముతో ప్రాజాపత్య పురుషుఁ డందిచ్చిన ఆ పాయసాన్నమును ప్రతిగ్రహించె నని భావము. అలంకారము : ఉపమ "వాసవో, వృతహా, వృషా" అని యిందుని పేర్లు. (ఆమరం)

శ్లో. అనేన కథితా రాజ్ఞో గుణా స్తస్యా న్యదుర్లభాః

ప్రసూతిం చకమే తస్మిన్ త్రైలోక్యవభవోఽప యత్ 53

వ్యాఖ్య : తస్య-ఆ దశరథునియొక్క (సంబంధించిన), అన్యదుర్లభాః- ఇతరులకు లభ్యములుకాని, గుణాః-గుణములు, అనేన-ఈ చెప్పబోవు కారణము చేత, కథితాః-చెప్పబడినవి (వెల్లడియైనవి), యత్-ఎందువల్లనైతే, త్రైలోక్య ప్రభవః, అపి-త్రైలోక్య-త్రిలోకసముదాయమునకు, ప్రభవః, అపి-జన్మ కారణ మగు విష్ణువుమాడ, తస్మిన్-ఆ దశరథునియందు, ప్రసూతిం-ఉత్పత్తిని, చకమే- కోరినది. త్రిభువన జన్మ హేతువైన విష్ణువే అతనియందు జన్మింపఁగోరుట దశ రథుని ఉత్కృష్టగుణములకు పరమావధియని “అనేనకథితాః” అని కవి ప్రయో గించెను. అలంకారము : కావ్యలింగము.

శ్లో. స తేజో వైష్ణవం పతోఽగ్ని ర్విభేజే చరుసంజ్ఞితమ్

ద్యావా పృథివ్యోః ప్రత్యగ్ర మహర్పతి రివాతవమ్. 54

వ్యాఖ్య : సః-ఆ దశరథుఁడు, చరుసంజ్ఞితం-చరువను పేరుగల, వైష్ణవం- విష్ణు సంబంధమగు, తేజః-తేజస్సును, పతోఽగ్ని ఇద్దరు భార్యలకు (కౌసలకు, కైకేయికి) ద్యావాపృథివ్యోః-భూమికి, ఆకాశమునకును, అహర్పతిః-సూర్యుఁడు ప్రత్యగ్రం-నూతనమైన, ఆతపం, ఇవ-ఎండనువలె (లేత యెండనువలె) విజే- పంచి యిచ్చెను. చరుసంజ్ఞిత మైన పాయసాన్నము విష్ణు తేజోమయము కనుక దానికి బాలాతపము ఉపమానముగాఁ జెప్పబడినది. దాని ననుసరించి దశరథునికి సూర్యోపమానము; కౌసల్యా కైకేయీలకు ద్యావా పృథువులు పోలికలుగా జెప్పబడినవి. ఈపాయస విభాగమునందు వాత్మికి రామాయణమునకు తిన్నముగా కాళిదాసు చెప్పటలోఁగల స్వారస్యము దశరథునికి కైకమీదఁగల ఆత్మంతాను రాగము, రామవనవాసాది భవిష్యద్రామాయణ కథలో కైకకు గల ప్రాధాన్యము నని యూహింపవలసి యుండును. రామాయణమున మొదట చరువు సందర్శభాగము కౌసల్యకును, మిగిలినదానిలో సగభాగము సుమిత్రకును, ఆ తరువాత మిగిలిన దానిలో సగము కైకకును ఇచ్చి, శేషించిన భాగమును మరల సుమిత్రకును ఇచ్చినట్లున్నది. కాని ఆ విభాగదానము, భరత జన్మ సందర్భమున “సాక్షాద్విష్టో శ్చతుర్భాగః” అని చెప్పిన వాక్యముతో విరోధించుచున్నది. కనుక కాళిదాసు సవరించి, రసదృష్టితో సమంజసముగాఁ జెప్పెను. అలంకారము : ఉపమ.

అవతారిక : ముగ్గురు భార్యలుండగా నిద్దరికే పంచియిచ్చుటకుగల కారణమును జెప్పచున్నాడు.

శ్లో. అర్చితా తస్య కౌసల్యా ప్రియా కేకయవంశజా  
అతః సంభావితాం తాభ్యాం సుమిత్రా మైచ్చ దీశ్వరః 55

వ్యాఖ్య : తస్య-ఆ దశరథునికి, కౌసల్యా-కౌసల్య, అర్చితా-పూజ్యురాలు. కేకయవంశజా-కైకేయి, ప్రియా-ఇష్టురాలు. అతః-ఇందువలన, ఈశ్వరః-ప్రభు యగు దశరథుడు, సుమిత్రాః-సుమిత్రను, తాభ్యాం-ఆ సల్యా కైకేయాలచేత, సంభావితాం-గౌరవింపబడు దానినిగా, ఐచ్చత్-కోరెను. దశరథుడు దక్షిణ నాయకుడు, కనుక పూజ్యురాలైన కౌసల్యకును, ప్రియురాలైన కైకకును పాయసభాగము లిచ్చి వారిద్దరును తమ భాగములలోఁ గొంత గొంత భాగమును సుమిత్ర కిచ్చునట్లు కోరెను. దీనివలన దశరథునికి సుమిత్రపై గౌరవము, ప్రేమయు నున్నట్లు స్పష్టపడుటయేకాక సవతులకు పరస్పర సామరస్య మున్నట్లును తెలియును. తానే ముగ్గురికిని పంచి యిచ్చినచో దశరథునియందుగల దక్షిణ నాయకత్వ కౌశలముగాని, కౌసల్యాదులకున్న పరస్పర ప్రేమానురాగములు గాని వ్యక్తము కావు. కనుక కాళిదాసు రామాయణమునుగాక నారసింహాది పురాణముల ననుసరించి ఈ మార్పు చేసెనని తెలియవలెను.

శ్లో. తే బహుజ్ఞస్య చిత్తజ్ఞే పత్నౌ పత్యురస్త్రిహీక్షితః  
చరో రర్ధార్ధ భాగాభ్యాం తా మయోజితా ముభే. 56

వ్యాఖ్య : బహుజ్ఞస్య-సర్వజ్ఞుడును, ఉచిత (కుతై నట్టియు, మహీక్షితః-రాజును సగు, పత్యుః-భర్తయొక్క, చిత్తజ్ఞే-అథి పాయము నెరిగిన, తే, ఉభే, పత్నౌ-ఆ యద్దరు భార్యలును (కౌసల్యయు, కైకయు), చరోః-పాయసాన్నము యొక్క, అర్ధార్ధ భాగాభ్యాం-తమ భాగములలోని సగములలోని సగభాగములతో (అనగా మూడుపంతులు తాముచుకొని చతుర్ధభాగమునని యర్థము), తాం-ఆసు మిత్రను, అయోజయతాం-సంబంధము కలదానినిగాఁజేసిరి (అనగా సుమిత్ర కిచ్చిరి). దశరథుని యథిప్రాయము నెరిగియున్నవారు కనుక కౌసల్యయు, కైకయు, తమ భాగములలోఁ గొంతగొంత భాగమును సుమిత్రకిచ్చి గౌరవించిరిని భావము. “అర్ధార్ధ భాగాభ్యాం” అనువిభాగము వాల్మీకి సమ్మతము కాదు. అయినను శ్రీరామునికిని భరతునకును, లక్ష్మణ శత్రుఘ్నులకును గల సామ్య

మును స్ఫురింపజేయుటకై ఇట్టి విభాగమును కాళిదాసు చెప్పెను. ధార్మికత్వము నందు భరతుడు రామునికిఁ దీసిపోదన్నది ఆయన యభిప్రాయముగా నోపును. ఏమైనను ఈ పాయసాన్న విభజనమందు వాల్మీకి కాళిదాసులకు ఏకాభిప్రాయము లేనట్లు వారి రచనలవలనఁ దెలియుచున్నది.

శ్లో. సాపి ప్రణయ వత్సాసీత్ సపత్న్యో రుభయో రపి  
భ్రమరీ వారణస్యేవ మదనిష్ఠ్యంద లేఖయోః

57

వాఖ్య : సా, అపి-ఆసుమిత్రయు, ఉభయోః-ఇరువురైన, సపత్న్యోః అపి-సవతులయందు కూడ, భ్రమరీ-ఆడుతుమ్మెద, వారణస్య-ఏనుగుయొక్క, మదనిష్ఠ్యందరేఖయోరివ-మదనిష్ఠ్యంద-మదస్రావముచేత నేర్పడిన, రేఖయోరివ-ఏనుగు గండస్థలములపైని చారలమీద వలె, ప్రణయవతీ-ప్రేమగలది, అసీత్-అయ్యెను. ఆవిధముగా పాయసాన్నమును పంచించుచున్న సవతులిద్దరియందును సుమిత్ర, ఒక ఆడుతుమ్మెద గణగండ స్థలములపై (చెక్కిళ్ళపై) స్రవించు మద దారారేఖలమీద వలె, మిక్కిలి ప్రేమగలవాయెను. ఇచ్చటి సపత్న్య శబ్దము యోగి కార్థమునందుఁ సాభిప్రాయము. “సమానఃపతిః యయోః తే సపత్న్యౌతయోః సపత్న్యోః” అను విగ్రహము నందుఁగల సమాన శబ్దము వలన దశరథుడు తన యందును, కౌసల్యా కైకల యందును సమాన ప్రేమ గలవాడే యనునర్థము సిద్ధించుట చేతను, వారు పాయసమును బంచి యిచ్చుటచేతను. ఆ ఇద్దరియందును సుమిత్ర ప్రణయవతియైనది. అట్లు సుమిత్రకు పాయస భక్షణానంతరమే కలిగిన ప్రణయము, తన కుమారులుగాఁ బుట్టబోవు లక్ష్మణ శత్రుఘ్నులకు, రాముని యందును, భరతునియందును విశేష భ్రాతృప్రేమగా మారి రామలక్ష్మణులు, భరత శత్రుఘ్నులు అను జంటలుగా నేర్పడుటకు వీజప్రాయమని ధ్వనించు చున్నది. దశరథునికి కౌసల్యా కైకలపై కంటే సుమిత్రపై తక్కువ ప్రేమ యుండెనని భావింపకూడదు.

శ్లో. తాభి ర్గర్భః ప్రజాభూత్యై దద్రధే దేవాంశ సంభవః  
సౌరీభి రివ నాడీభి రమృతాభ్యాభి రమ్మయః

58

వాఖ్య : తాభిః-ఆ ముగ్గురు దశరథ భార్యలచేత, ప్రజాభూత్యై-ప్రజల యభ్యుదయము కొరకు, దేవాంశ సంభవః-దేవ-విష్ణుదేవుని యొక్క, అంశసంభవః అంశలు కారణముగాగల, గర్భః-గర్భము (గర్భములని యర్థము, ఇది జాత్యేక

వచనము), సౌరీభిః-సూర్య సంబంధితులగు, అమృతాభ్యాః-నాదీభిః-అమృతములగు పేరుగల నాళములచేత (కిరణములచేత), అస్మయః (ఆప్ + యః) జలమయమైన, గర్భః ఇవ-గర్భమువలె, దధే-దరింపబడెను. కౌసల్యా కైకేయా సుమిత్రలు గర్భవతులైరని భావము. దేవాళ సంభవము లైన వారి గర్భములందు జనింపబోవు రామాదులవలన రఘువంశ విభూతియేకాః ప్రశాఘ్నదయకు కూడ గలుగనున్నదని సూచితమైనది. సూర కిరణములలో గొన్నింటికి “అమృతము” లనిపేరు, అవి జలమయగర్భమును రింది వర్షముగురియును. సూర్యుడు సహస్ర కిరణుడని ప్రసిద్ధి. అందులో “చ శ్చం వృషివాహస్తాస్సర్వా అమృతాః త్రియః” అని చెప్పిన యాదవసంబంధము ననుసరించి నాలుగువందల కిరణము “అమృతము” లనుపేరుతో వర్షమును సరిపించును. ఇందలి “అమృతాభ్యాః” అనుపదము, కాళిదాసుయొక్క భౌతిక, జ్యోతిష, కావ్యపాండిత్యమును వెల్లడించుచున్నది.

శ్లో. సమ మావన్న సత్త్వా స్తా బభు రాపాండురత్విషః

అంతర్గతవలారంబా సస్యానా మివ సంపదః

59

వ్యాఖ్య : సమం-ఏకకాలమునందు.

ఆపన్నసత్త్వాః-గర్భవతులై

యౌర్నారు కనుక, ఆ పాండురత్విషః-కొంచముతెల్లనికాంతిగల, తా-అరాజ పత్నులు ముగ్గురును, అంతర్గత వలారంబా-లోపలనున్న ఫలోత్పత్తి గల. సస్యానాం-పైరులయొక్క, సంపదః, ఇవ-సంపత్తులవలె, బభుః-ప్రకాశించిరి ఈసమోసిన పైరులు తెలుపురంగు తిరుగుట సహజము. అట్లే గర్భవతులైన రాజపత్నులు కొంచము తెల్లనికాంతి గలవారుగా మరిరని భావము. పూర్వశ్లోకమునందు జల గర్భమును వహించిన సూర్యనాథులతోను, ఈశ్లోకమున మనవదార్థముగా పూరు సస్యములతోను పోలిక చెప్పబడెత వారి గర్భముల పరిణామము తెలుపబడినది. “ఆపన్నాః-గుహితాః, త్వాః-ప్రాణినః, యాభిస్తాః ఆపన్నసత్త్వాః-గర్భిణ్యః” అని ప్రిగహము. “ఆపన్నసత్త్వా స్తా ధృద్విజ్ఞాం తత్వశ్చైవ గర్భితే” అని యమిరము. అలంకారము: ఉ మ.

శ్లో. గుప్తం దదృశు రాత్రానం సర్వా స్స్వప్నేషు వామనైః

జలజానీ గదా శార్ఙ్గ చక్ర లాంఛిత మూర్తిభిః

60

వ్యాఖ్య : సర్వాః-ఆరాజపత్నులు ముగ్గురును, స్యష్టేషు-స్వప్నముల యందు, జలజ, ఆసి, గదా, శార్ఙ్గ, చక్ర, బాంభిత, మూర్తిభిః-శంఖ, ఖడ్గ, గదా చాప, చక్రములచేత చిహ్నితమలైన శరీరములుగల, వామనైః-చిన్నపురుషుల చేత, గుప్తం-రక్షింపబడిన, ఆత్మానం-తమతమ రూపములను, దదృశుః-చూచిరి. వారందరును విష్ణ్వంశతోఁగూడిన పాయసమును భుజించియుండిరి కనుక అందరి స్వప్నములందును శంఖచక్రాదులు ధరించిన జాలవిష్ణుమూర్తులు కనఁబడుచు తమను రక్షించుచున్నట్లు జూచుచుండిరని భావమా.

శ్లో. హేమ పక్ష ప్రభా జాలం గగనే చ వితన్వతా

ఉహ్యంతేస్మ సుపర్ణేన వేగాకృష్ట పయోముచా.

61

వ్యాఖ్య : చ(కించ)-మరియు, హేమపక్ష ప్రభాజాలం-హేమపక్ష-బంగారుకాంతిగల రెక్కలయొక్క, ప్రభాజాలం-కాంతిపుంజమును. వితన్వతా-విస్తరింపఁజేయుచున్నట్టియును, వేగాకృష్ట పయోముచా-వేగ-తగమమువేగముచేత, ఆకృష్ట-లాగుకొనిపోబడుచున్న, పయోముచా-మేమములు కలిగిట్టి, సుపర్ణేన-గరుత్మంతుని చేత, గగనే-ఆకాశమునందు, ఉహ్యంతేస్మ-మోసికొనిపోఁబడుచుండిరి. ఇది మరియొక స్వప్నము; ఆకౌసల్యాదులు, బంగారు రెక్కల కాంతులను విస్తరింపఁజేయుచు, మహావేగమున వెళ్ళుచున్న గరుత్మంతునిచేత గగన తలమున మోసికొనిపోఁబడుచున్నట్లు స్వప్నములను గనిరి. విష్ణువు గర్భమునందున్న ఆరాణులు గరుడునిచే మోయఁబడుచున్నట్లు కలలుగనట సహజముగదా! ఆ విధముగా గరుత్మంతుడు వారిసేవలను జేయుచుండెను.

శ్లో. బిభ్రత్త్యా కౌస్తుభన్యాసం స్తనాంతర విలంబినమ్

పర్యుపాస్యంత లక్ష్మ్యా చ పద్మవ్యజన హస్తయా.

62

వ్యాఖ్య : చ-మరియును, నాంతర విలంబినం-స్తనాంతర-స్తన మధ్య భాగమునందు, విలంబినం-వ్రేలాడుచు, కౌస్తుభన్యాసం-భర్త తనవద్ద దాచి యుంచిన కౌస్తుభమణిని, బిభ్రత్త్యా-ధంచుచున్నదియు, పద్మవ్యజన హస్తయా-పద్మమనెడు వింజామరయు హస్తమునందు గలదియునగు, లక్ష్మ్యా-లక్ష్మీదేవిచేత, పర్యుపాసంత-సేవింపబడుచుండిరి. ఇది మరియొకల, విష్ణువు భూలోకమునకు వచ్చునపుడు తనవద్ద దాచియుంచిన కౌస్తుభమణిని, ఆరునవలెనే తానును పక్షస్థలమున ధరించి, తన భర్తయగు విష్ణువు గర్భమునందుగల కౌసల్యాదులను అత్తల

సుగా భావించి, లక్ష్మీదేవి పద్మచామరముతో విసరుచు, వారియలనను దీర్చుచుండెనని భావము.

శ్లో. కృతాభిషేకై ర్దివ్యాయాం త్రిస్తోతసి చ సప్తభిః

బ్రహ్మర్షిభిః పరం బ్రహ్మ గృణద్భిరుపతస్థిరే.

63

వ్యాఖ్య : చ(కించ)-మరియును, దివ్యాయాం-స్వర్గమునందున్న, త్రిస్తోతసి-ఆకాశగంగయందు, కృతాభిషేకైః-చేయబడిన స్నానముగలవారును, పరం బ్రహ్మ-ఉత్కృష్ట వేదరహస్య వచనములను, గృణద్భిః-పఠించుచున్నవారగు, సప్తభిః, బ్రహ్మ భిః-ఏనుగురగు కశ్యపాది బ్రహ్మర్షులచేత, ఉపతస్థిరే-ఉపాసింపబడుచుండి. ఇది చివరిస్వప్నము, దశరథపత్నుల గర్భమునందున్నది ఉపనిషత్వృత్తిపాద్యమగు బ్రహ్మపదార్థము. కనుక సప్తఋషులు ఆకాశగంగా స్నానము చేసివచ్చి బ్రహ్మ పతిపాదకములగు ఉపనిషత్పాఠములను బలకుచు ఆరాములను సేవించి రసి భావము. మొదటి స్వప్నములందు సగుణ బ్రహ్మవైభవము చిత్రింపబడినది. ఈ స్వప్నమునందు గర్భస్థమైయున్నది సిద్ధుణ బ్రహ్మమగు పరమాత్మయని నూచింపబడినది. సప్తఋషులుః అత్రి, భృగువు, కుత్సుడు, కపిలుడు, గౌతముడు, కశ్యపుడు, అంగిరసుడు అనువారు కశ్యపుడు, అత్రి, భరద్వాజుడు, విశ్వామిత్రుడు, గౌతముడు, జమదగ్ని, వసిష్ఠుడును “సప్తఋషులు”ని మరియొక పరిగణనమున్నది.

శ్లో. తాభ్యస్తథావిధాన్ స్వప్నాన్ శ్రుత్వా ప్రీతోఽథ పార్థివః

మేనే పరార్థ్య మాత్మానం గురుత్వేన జగద్గురోః

64

వ్యాఖ్య : అథ-అనంతరము, పార్థివః-రాజు (దశరథుఁడ), తాభ్యః-ఆ పత్నుల వలన, తథావిధాన్-ఆ విధములైన (వెనుక వర్ణింపబడిన) స్వప్నాన్-స్వప్న వృత్తాంతములను, శ్రుత్వా-విని, ప్రీతః (స=)-సంతోషించిన వాడగుచు, ఆత్మానం-తనను, జగద్గురోః-లోకజనకుడైన విష్ణువునకు, గురుత్వేన-పితృత్వముచేత, పరార్థ్యం-సర్వోత్కృష్టముగ, మేనేహి-తలఁచెను సుమా! రాజులు చెప్పిన ఆస్వప్న పఠముల వలన దశరథుఁడు సంతోషముతో నుబ్బించుచు, లోక జనకుడైన విష్ణువునకు తాను జనకుఁడు కాబోవుచున్నందులకు తనను దన్యాతి ధన్యునిగా వించుకొనెను.



శ్లో. విభక్తాత్మా విభు స్తాసా మేకః కుక్షిష్వ నేకధా

ఉవాస ప్రతిమాచంద్రః ప్రసన్నానా మపా మివ

85

వ్యాఖ్య : ఏకః-ఒకడేయైన (అద్వితీయుడైన), విభుః- వి భు, తాసాం- ఆ రాజపత్నులయొక్క, కుక్షిమ-ఉదరములందు, ప్రసన్నానాం- ర్మలములైన, అపాం-ఉదకములయొక్క, కుక్షిమ-అంతర్భాగములయందు, ప్రతిమాచంద్రః, ఇవ-బిందిరూపమున నున్న చంద్రునివలె, అనేకధా-పెక్కురీతుల (ఏకభిన్నం అనేకం కనుక నాలుగు విధములుగా), విభక్తాత్మా-విభజింపఁబడిన యాత్మలు గలవాడై, ఉవాస-నివసించెను (గర్భస్థుడై యుండెను). 'విభుః' అనగా సర వ్యాపకుఁడు అనగా పరబ్రహ్మము. అది ఏకము. అయినప్పటికిని ఉపాధిగత (శరీరాదులనుపొంది)అనేకతా కనపడును. ప్రకృతమున ఒక్కడేయైయున్న విష్ణు ఉపాధి భూతములైన నాలుగు పాయసభాగములందు ప్రవేశించి రాజుల గర్భము లలో నివసించెను. ఇది ఒకే చంద్రుఁడు భిన్న జలాశయములందు ప్రతిబింబ రూప మున పెక్కు చంద్రులుగా గనబడుటతోఁ బోల్చుట మిక్కిలి సమంజసముగా నున్నది. అద్వితీయ పరబ్రహ్మము ఉపాధిగతమై నానావిధముల గోచరించునన్న వేదాంత సిద్ధాంత మీశ్వరమున సూచింపఁబడినది.

శ్లో. అథా గ్ర్యమహిషి రాజ్ఞః ప్రసూతి సమయే నతీ

పుత్రం తమోఽపహం లేభే నక్తం జ్యోతి రివౌషధిః 86

వ్యాఖ్య : అథ-అనంతరము, రాజ్ఞః-దశరథునియొక్క, సతీ-పతివ్రత యగు భార్యయు, అగ్రమహిషి-పెద్దరాణియు నగు కౌసల్య, ప్రసూతిసమయే- ప్రసవ కాలమునందు, ఓషధిః-ఓషానౌకమొక్క, నక్తం-రాత్రివేళయందు, తమోఽపహం-చీకటిని తొలగించునట్టి, జ్యోతిః, ఇవ-జ్యోతిని వలె, తమోఽపహం-అజ్ఞానమును చీకటిని తొలగించునట్టి, పుత్రం-కుమారుని, లేభే-పొందెను (ప్రసవించెను). దశమ మాసమున కౌసల్య, తమకు ఆపుత్రత్వ రూపమున నున్న తమస్సును, లోకమునకు అజ్ఞానాంధకారరూపమగు తమస్సును, బోగొట్టునట్టి వైష్ణవ తేజోరూపుడగు కుమారునిగనెనని భావము. ఇది వాక్యార్థోపమ.

శ్లో. రామ ఇత్యభిరామేణ వపుషా తస్య చోదితః

నామధేయం గురు శ్చక్రే జగత్సృథమ మంగళమ్

87

వ్యాఖ్య: అథిరామేణ-మనోహరమైన, వపుషా-బాలని శరీరముచేత, చోదితః-పేలేపింపబడిన, గురుః-తండ్రియగు దశరథుడు, తస్య-అశిశువునకు, జగత్ప్రథమమంగళం-లోకమునకు మొదటి శుభలక్షణమగు, రామ ఇతి-రాముడు అను, నామధేయం-పేరును (నామకరణమును), చక్రే-చేసెను. పుట్టిన శిశువు అథిరాముడై యుండుటచే తనే తండ్రి యతనికి రాముడు అని నామకరణము చేసెను. "రమంతే-యోగినః, ప్రజాః, పితృద్యౌః ఆస్మి" ఇతి రామః అనగా నితనినిచూచి యోగులు, ప్రజలు, తల్లిదండ్రులును ఆనందపడుచుందురు కనుక 'రామ' అనుపదము ఇతని యందు సార్థక మగునని భావము.

శ్లో. రఘువంశ ప్రదీపేన తేనా ప్రతిమ తేజసా

రఞ్గాగృహ గతా దీపాః ప్రత్యాదిష్టా ఇవా భవన్ 68

వ్యాఖ్య: రఘువంశ ప్రదీపేన-రఘువంశమునకు దీపము వంటి వాడును (వంశమున కపారమైన కీర్తిని దెచ్చునట్టివాడు), అప్రతిమతేజసా-సాటిలేని తేజస్సు గల, తేన-శిశురూపమున నున్న రామునిచేత, రఞ్గాగృహగతాః-సూతికాగృహము నందున్న, దీపాః-దీపములు, ప్రత్యాదిష్టాః, ఇవ-తిరస్కరింపబడినవా (కాంతి హీనములు చేయబడినవా) యనునట్లు అభవన్-అండెను. ఐహికాలము సంతతిలేని దశరథుని వలన పేరుకెక్కిని రఘు వంశము శ్రీరాముని జన్మము వలన మహా కీర్తిని బొందుటవలన రాముడు రఘువంశమునకు ప్రదీపము (గొప్పదీపము) వంటివాడు. అందు వలన పురిటింటిలోని దీపాలు వెలవెలబోయినవి, ఈ మహా తేజస్సు ఆవతరించుట వలన రావణాదులును వెలవెలబోయిరని ధ్వని ఇది ఉత్తేష అలంకారము, కాని శాస్త్రదృష్టియందు సత్యమే.

శ్లో. శయ్యాగతేన రామేణ మాతా శాతోదరీ బభౌ

నైకతాంభోజ బలినా జాహ్నవీవ శరత్కృశా. 69

వ్యాఖ్య: శాతోదరీ - గర్భమోచనమువల్ల పలుచబడిన యుదరముగల, మాతా-తల్లియగు కౌసల్య, శయ్యాగతేన-పడకపైనున్న, రామేణ-రామునిచేత, నైకతాంభోజబలినా-నైకత-ఇసుకతిన్నెమీద నున్న, అంభోజ-క మ ర మ నె డి, బలినా-పూజాపుష్పముచేత, శరత్కృశా-శ ర దృ తు వు న ం దు సన్నగిల్లిన, జాహ్నవీ, ఇవ-గంగానదివలె, బభౌ - ప్రకాశించెను.

శరదృతువున ప్రవాహము తగ్గుట చేత గంగలో ఇసుకతిన్నె లేర్పడును. అప్పుడందలి కమలమును గోసి గంగకు పూజచేయుట శిష్టాచారము. అట్లు చేసినప్పుడు కృశించిన గంగ, దాని నానుకొని ఇసుకతిన్నె, దానిపై కమలము ఉండును. అట్లే కృశించిన కౌసల్య (గర్భభారము తగ్గినది కనుక), ఆమె ప్రక్కన న్యచ్చమైన పౌత్తిలి గుడ్డల పడక, దానిపై శిశువగు రాముడు సున్నారు. కనుక ఇది కమల పుష్పోపహారము గా శరద్గంగోపమానము గలదై యున్నది అంభోజమును పోలికగాఁజెప్పటచేత రాముని సౌకుమార్యము, జాహ్నువితో పోలిక చెప్పటచేత కౌసల్య పవిత్రతయు వ్యక్తమగు చున్నవి.

శ్లో. కైకేయ్యా స్తనయో జజ్ఞే భరతో నామ శీలవాన్

జనయిత్రీ మలంచక్రే యః ప్రశ్రయ ఇవ శ్రియమ్ 70

వాఖ్య : కైకేయ్యః-కైకేయికి, భరతః, నామ-భరతుడు అను, శీలవాన్-మంచినదవడిగల, తనయః-పుత్రుఁడు, జజ్ఞే-జన్మించెను, యః-ఎవ్వఁడు, ప్రశ్రయః-విశ్రయము, శ్రియం, ఇవ-సంపదనువలె, జనయత్రీం-తల్లిని, ఆలంచక్రే-ఆలంకరించెనో; కైకేయికి సద్భ్యుత్తము నందు సాటిలేని భరతుఁడను కుమారుఁడు పుట్టెను. ఇది దశరథుఁడు పాయసాన్నమును పంచియిచ్చిన పరుసలానే జరిగినది. వాల్మీకియు శ్రీరాముని తరువాత భరతుఁడు పుట్టినట్లు చెప్పెను. “కేకయస్య అపశ్యం శ్రీ కైకేయీ” అని వ్యుత్పత్తి. “కేకయ” శబ్దములోని యకారాదిభాగమునకు ‘ఇయ’ అను అదేశమున్ను, అదివృద్ధియు, వచ్చి ‘కై కేయీ’ శబ్దము నిష్పన్నమైచది. సంపదకు విశ్రయమువలె భరతుఁడు తల్లికి ఆలంకారముగా నుండెనట ఆలంకారము: ఉపమ.

శ్లో. సుతౌ లక్ష్మణశత్రుఘ్నౌ సుమిత్రా సుమవే యమా

సమ్యగారాధితా విద్యా ప్రబోధ వినయా వివ 71

వాఖ్య : సుమిత్రా-సుమిత్ర, లక్ష్మణ శత్రుఘ్నౌ-లక్ష్మణ శత్రుఘ్నులను పే గల, యమా-కవలయిన, సుతౌ-కుమారులను, సమ్యగారాధితా-చక్కగా ఆభ్యసించిన, విద్యా-విద్య, ప్రబోధ వినయా, ఇవ-తత్త్వజ్ఞానమును, ఇంద్రియ జయమునువలె, సు వే-ప్రసవించెను. రెండు భాగములుగా స్వీకరింపఁబడిన పాయసాన్నము వల రెండు గర్భములు ధరించిన సుమిత్ర లక్ష్మణ, శత్రుఘ్ను

లను కుమారులను గనెను. ఇది చక్కగా అభ్యసించబడిన విద్య వలన బుట్టు తత్వజ్ఞాన, ఇంద్రియ జయము లతోఁ బోల్పబడినది. విద్యకు తత్వజ్ఞాన, ఇంద్రియ జయములు ఫలమని గ్రహింపవలయును.

శ్లో. నిర్దోష మభవ త్సర్వ మావిష్కృతగుణం జగత్  
అన్యగా దివ హి స్వర్గో గాం గతం పురుషోత్తమమ్. 72

వ్యాఖ్య : సర్వం, జగత్-భూలోకమంతయు, నిర్దోషం-దుర్బిక్షాది దోషములు లేనిదియు, ఆవిష్కృత గుణం-ప్రకటింప బడిన ఆరోగ్యాది గుణములు గలదియు, అభవత్-అయ్యేది. (అదియంతము' గాం-భూలోకమును, గతం-చేరిన పురుషోత్తమం-శ్రీమహావిష్ణువును, స్వర్గః-స్వ ముగూడ, అన్యగాత్, ఇవ-అనుగ మించివచ్చెనా ఏమి? అన్నట్లుండెను. విష్ణ్వం ములతో శ్రీరామాదు లవతరింపగా జగత్తున దోషములు, అనగా దుర్బిక్షము, రోగములు, రాగద్వేషాదులు, నశించి, సుఖము, ఆరోగ్యము, సంతోషము మొదలగు గుణములు నెలకొన్నవని భావము. స్వర్గమనగా నిర్దోషమై గుణములు గల ప్రదేశమని అగమము. అయోధ్యాప్రాంత మంతయు స్వర్గతుల్యముగా మారినది.

శ్లో. తస్యోదయే చతుర్మాత్రైః పౌలస్త్య చకిత్వైశ్చరాః  
విరజన్తై ర్నభస్వద్భి ర్దిశ ఉచ్చస్థితా ఇవ. 73

వ్యాఖ్య : చతుర్మాత్రైః-నాలుగు మూర్తులుగల (రామ లక్ష్మణ భరత శత్రుఘ్నుల శరీరములతో) తస్య-ఆవిష్టమూర్తి యొక్క, ఉదయే (సతి)-జన్మము కలుగగా, పౌలస్త్య చకిత్వైశ్చరాః-రావణుని వలన భయపడిన తమ తమ అధిపతులు గల, దిశః-నాలుగు దిక్కులును, విరజన్తైః-ధూళి తొలగిన, నభస్వద్భిః-వాయువులతో, ఉచ్చస్థితాః, ఇవ-నిట్టూర్చున విడిచినవా యన్నట్లుండెను. ప్రాకృత్వము దక్షిణోత్తర దిశలు, రావణుని వలన భయపడుచున్న తమ అధిపతులకు (ఇంద్ర వరుణ యమ కుబేరులకు) రామాది చతుర్మాతృలతో అవతరించిన విష్ణువు వలన నిర్భయము, రక్షణము నేర్పడుటచేత ధూత కలుషితములు గాని నిర్మల వాయురూపమున నిట్టూర్చులు విడిచినవి. ని మెల్లని వాయువులు రామావతారము జరుగగానే వీచిన వని భావము. చతుర్మాతృల ప్రయోజనము చతుర్దిగ రక్షణము. "విరజన్తైః" పదము నిర్భయసూచకము. అలంకారము: ఉత్పేక్ష.

శ్లో. కృశాను రపధూమత్వా త్రప్రసన్నత్వాత్ ప్రభాకరః

రక్షో విప్రకృతా వాస్తాం అపవిద్ధకుచా వివ. 74

వ్యాఖ్య : రక్షో విప్రకృతా-రాక్షసుడగు రావణునిచేత, పరాభవింపబడి తేజస్సును గోల్పోయి యుండిన, కృశానుః-అగ్నియు, ప్రభాకరః-సూర్యుడును, (వరుసగా) అపధూమత్వాత్-పొగ తొలగిపోవుట వలనను, ప్రసన్నత్వాత్, చ-నిర్మలత్వము కలుగుట వలనను, అపవిద్ధకుచౌ, ఇవ-తొలగిపోయిన శోకము గలవారో యన్నట్లు, ఆస్తాం-అయిరి. మహాతేజస్వులయిన సూర్యుడును, అగ్నియు రావణుని వలన కలిగిన పరాభవము చేత దుఃఖించుచుండిరి. అట్టి సూర్యుగ్నులు నేకు విష్ణువు దుష్టశిష్యార్థమై రామావతారము నెత్తుటచేత నిర్భీకులై ప్రసన్నులైరి. అగ్నిశోకము తొలగుటకు అపధూమత్వము, సూర్యదుఃఖము వాయుటకు ప్రసన్నత్వము సూచకములుగాఁ జెప్పబడినవి. అలంకారముః ఉత్పేక్ష.

శ్లో. దశానన కిరీతేభ్య స్తత్క్షణం రాక్షస శ్రియః

మణివ్యాజేన పర్యస్తాః పృథివ్యా మశ్రుబిందవః 75

వ్యాఖ్య : తత్క్షణం-శ్రీరాముఁ ధవతరింపగానే, రాక్షస శ్రియః-రాక్షస రాజ్యలక్ష్మియొక్క, అశ్రుబిందవః-కన్నీటి చుక్కలు, దశానన కిరీదేభ్యః-రావణుని కిరీటములనుండి, మణివ్యాజేన-రత్నముల మిషచేత, పృథివ్యాం-భూమిమీద, పర్యస్తాః-జారిపడినవి. శ్రీరాముఁ దుదయింపఁగానే, ఇక రావణవధ తత్వము అని తెలిసికొన్న రాక్షస రాజ్యలక్ష్మి తనకన్నీటి చుక్కలను, రావణ కిరీటములనుండి కారణాంతరమున జారి నేలపైబడిన మణులను నెపమున రాల్చినది. రాముడు పుట్టగానే రావణునికి కిరీట రత్నములు క్రిందరాలిపడుట యను నపశకునమైనదని భావము. అలంకారముః కైతవాపహ్నవము.

శ్లో. పుత్రజన్మ ప్రవేశ్యానాం తూర్వాణాం తస్య పుత్రిణః

ఆరంభం ప్రథమం చక్రుః దేవదుందుభయో దివి. 76

వ్యాఖ్య : పుత్రిణః-పుత్రవంతుడైన, తస్య-ఆ దశరథునియొక్క, పుత్ర జన్మ ప్రవేశ్యానాం-కుమార జన్మోత్పవమునందు ఏర్పాటు చేయదగిన, తూర్వా

కాం-నాగస్వరాది వాద్యములయొక్క, ఆరంభం-ఉపక్రమమును, ప్రథమం-మొదట, దివి-స్వర్గమున (ఆకాశమునందు) దేవసుందుభయః-దేవతల వాద్యములగు, దుందుభులు-చక్రః-చేసినవి. దశరథుఁడు పుత్రజన్మోత్సవమును ప్రకటించుటకై యేర్పాటు చేసిన మంగళవాద్యములు మ్రోగకముందే లోకకళ్యాణార్థ ముదయించిన రాముని యెడలగల తమ భక్తిని, ఆనందమును వెల్లడించుటకై స్వర్గము నుండి దేవతలు దుందుభులు మ్రోగించిరనియు, ఆ తరువాత ఆయోధ్యానగరము మంగళవాద్యనాదములతో నిండిపోయె ననియు భావము. చామాదుల జన్మముచేత భూలోక స్వర్లోకము లానందపరవశము లయ్యె నన్నది సారాంశము.

శ్లో. సంతానకమయీ వృష్టి ర్భవనే తస్య పేతుషీ  
సన్మంగళోపచారాణాం వై వాదిరచనా ౭భవత్. 77

వ్యాఖ్య : తస్య-ఆ దశరథుని యొక్క, భవనే-మందిరమున, సంతానకమయీ-కల్పవృక్ష కుసుమ మయమైన; వృష్టిః-ఋతు, పేతుషీ-పడినదై, వ (సా + ఏవ)-అదియే, సన్మంగళోపచారాణాం-త్రజన్మకాల మందవసర న మంగళ వస్త్రూపచారములకు, ఆదిరచనా-ప్రథ గ్రహము, అభవత్-అయి ది. పుత్రజన్మ సమయమున జాతకర్మ, నామకరణాది వైదికక్రియా కలాపమునకు పుష్పాలు, ఫలములు, రంభాస్తంభములు, మామిడియాకులు మొదలయినవి కూర్చుకొనుట యాచారము. దశరథుని భవనమునం దామంగళోపచారములను సేవకులారంభించుటకంటే ముందే స్వర్గమునుండి కల్పవృక్ష కుసుమ మయమగు పుష్ప వృష్టి కురిసి, అదియే మంగళోపచారములలో మొదటి యుపచారమైనది. శ్రీరాముని యవతార సమయమున మానవులకంటే ముందే దేవత లానందోత్సాహములను వెల్లడించుచుండి రని భావము. “సంతానాః ఏవ సంతానకాః (స్వార్థమున “క” త్యయము), సంతానకానాం పుష్పాణి సంతానకాని, సంతానకానాం వికారః తానకమయీ” అని విగ్రహము చెప్పకొనవలెను. పేతుషీః ఇది పేతుర్ధాతు వునకు “క్యసు” ప్రత్యయము, జీవను చేర్చగా నేర్పడిన రూపము. “క్యసుశ్చ” అనుపాణిని సూత్రము భూతకాలమున దీని ప్రయోగమును సమ్మతించుట చేత, పేతుషీ-పడినది, అని యర్థము చెప్పబడినది. (పడినదై, అనుట సులభ బోధకౌఱకు మాత్రమే)

శ్లో. కుమారాః కృతసంస్కారా వై ధాతీన్తన్య పాయినః  
ఆనందే నాగ్రిజే నేవ సమం వవృధిరే పితుః

వ్యాఖ్య : కృతసంస్కారాః-చేయబడిన జాతకర్మ, నామకరణములను సంస్కారములు గలవారును, ధాతీ స్తన్యపాయినః-ధాతీ-దాదులయొక్క, స్తన్య-పాలను, పా యి నః-త్రా గు చు న్న వా రు ను న గు, తే, కుమారాః-ఆ రా జ కు మారు లు, అ గ్ర జే న, ఇ వ - త మ క ం దే ముందే పుట్టినట్లున్న, పితుః-తండ్రియగు దశరథునియొక్క, ఆనందేన, సమం-ఆనంద ముతోపాటుగా, వవృధిరే-వృ నిపొందిరి (పెరిగిరి). ప్రాజాపత్య పురుషుడు పాయసము నిచ్చినప్పుడే తన పుత్రసంతానము కలుగు నన్నయానందము దశ రథునికి కలిగెను. కనుక పు లకంబే ఆనందము అగ్రజస్థానము నాక్రమించినది. ఇప్పుడు పుత్రులు పుట్టిపెరుగుచుండగా ఆనందముతో సైతము పెరుగుచున్నది అట్లు దశరథుని ఆ స ం ద ము తో పా టు కృ త స ం స్కా రు లై న రామాదులు, దాదుల పాలుత్రాగుచు పెరుగుచుండిరనియు, దశరథుని యానందము ఇనుమడించుచుండె ననియు భావము. “అగ్రేజాతం అగ్రజం” మొదటపుట్టినది అని యర్థము. అలంకారములు: ఉత్పేక్ష, సహోక్తి.

శ్లో. స్వాభావికం వినీతత్వం తేషాం వినయకర్మణా

ముమూర్ష సహజం తేజో హవిషేవ హవిర్బుజామ్ 79

వ్యాఖ్య : తేషాం-ఆరాజకుమారులయొక్క, స్వాభావికం-సహజ సి (పుట్టుకతోనే వచ్చిన), వినీతత్వం-చక్కని ప్రవర్తనము, వినయకర్మణా-మ శిక్షణాభ్యాసముచేత, హవిర్బుజాం-అగ్నులయొక్క, సహజం-స్వాభావిక న, తేజః-తేజసు, హవిషాఇవ-జ్వాలి ద్రవ్యముల చేతవలె, ముమూర్ష-ద్ధిని పొందెను. వి లంకసంభూతు న ఆ కుమారులకు సహజముగానే యున్న వినయ సంపద గురు ల శిక్షణము ల, సహజతేజస్సుగల అగ్నికి హోమద్రవ్యములచేత తేజస్సు ఇను డించినట్లు వృద్ధిని పొందెను. హవిర్బుక్ శబ్దమును అగ్ని కుపయో గించుట యు క్తియు క్తముగా నున్నది. హవిస్సును తినువాడు ఆజ్వాలి హవిస్సు భోజనముగా లభించినప్పుడు వృద్ధిని పొందుట సహజముగదా. “హవిర్బుజాం” అని బహువచనము నుపయోగించుట కుమారచతుష్టయమున కుపమానముగా నుండుటకే. ఉపమాలంకారము.

శ్లో. పరస్పరా విరుద్ధా స్తే తద్రీహో రనఘం కులమ్

అల ముద్యోతయామాసు ర్దేవారణ్య మివర్తనః

వ్యాఖ్య : పరస్పరావిరుద్ధాః-ఒకరితోనొకరు కలహించుకొనినవారగు (సౌత్రాత్రముగలవారగు), తే-ఆకుమారులు, తత్-ప్రసిద్ధమైన, రహా-రఘు మహారాజాయొక్క, కులం-వంశమును, ఋతవః-వసంతాది రుతువులు, దేవారణ్యం, ఇవ-నందనవనమునువలె ఆలం-మిక్కిలిగా, ఉద్యోతయామాసుః-ప్రకాశింపఁజేసిరి. సవతితల్లెల కొడుకు లగుటచేతను, బాలు రగుటచేతను, పరస్పరము కలహించు కొనుట లోకాచారమై యున్నప్పటికిని, ఒకే విష్ణువు నలుగురుగా బుట్టుటచేత వారం భద్రును అన్నివిషయములందును ఏకాత్మిప్రాయము గలవారై సుప్రసిద్ధమైన రఘు వంశమునకు మిక్కిలి కీ ని దెచ్చిరి. అది ఋతువులు పరస్పర విరుద్ధ స్వభావ ములు గలవియైనను స్వ ము నందలి నందనోద్భావ విషయమున నన్నియు నేక విధముగా నుండుటవలె న్నదని చెప్పట, బాలుర దివ్యత్వమునకును, రఘువంశ మునకుఁ గలిగిన దివ్యకోభకును సూచకము. ఆలంకారము : ఉపమ. ఈ శ్లోకమునందలి “తత్” శబ్దమునకు “అది” యని యర్థముకాదు. ప్రసిద్ధము అని యర్థము. కనుకనే “యత్రతోర్నిత్య సంబంధః” అనున్వాయము ననుసరించి “యత్” శబ్దము వాదబడలేదు. ప్రసిద్ధార్థకమగు “తత్” అనునది “యత్”ను కోరదని ఆలంకారిక సిద్ధాంతము. “ప్రసిద్ధ ప్రకాం తానుభూతార్థక స్రవ్యబో యదుపాదానం నాపేక్షతే.”

శ్లో. సమానే ౭విచ సౌభాగ్యే యథోభా రామలక్ష్మణౌ

తథా భరతశత్రుఘ్నా పీత్యా ద్వంద్వం బహువతుః 81

వ్యాఖ్య : ష (కింఛ)-మరియును, సౌభాగ్యే-సోదరభావము, సమానే, అపి-సమా న అయినప్పటికిని, యథా-ఎట్లు, రామలక్ష్మణౌ-రామలక్ష్మణులు, ఉభౌ-ఇద్దరును, త్యా-ప్రేమచేత, ద్వంద్వం-జంటగా, బహువతుః-ఏర్పడిరో, తథా-అట్లే, భరత శ్రుఘ్న-భరతశత్రుఘ్నులు, ఉభౌ-ఇద్దరును, పీత్యా-ప్రేమచేత, ద్వంద్వం-జంటగా, బహువతుః-ఏర్పడిరి. రామ లక్ష్మణ భరత శత్రుఘ్నులు, యథాప్రేమ సమానమే అయియున్నప్పటికిని ప్రేమభావముయొక్క అధిక్యముచేత రామ లక్ష్మణు లొక్కజంటగాను, భరతశత్రుఘ్ను లొక్కజంటగాను ఏర్పడి యొకరి కొకరు విడిచియుండకాలని స్నేహముతో లోకము వారికి జంటలుగా నభివ్యక్త ప్పిరి. తౌసల్య సుమిత్ర కిచ్చిన పాయస భాగమువలన లక్ష్మణుడును, కేయి సుమిత్ర కిచ్చిన పాయస భాగము వలన శత్రుఘ్నుడును వుట్టి యుండుటచేత వారికట్టి ద్వంద్వభావము సహజమై యుండెను. స్నేహమునకు



బాహ్యనిమిత్తముండదు, అంతరమైన నిమిత్తమే దానికి కారణము. అనగా అట్లు  
 ఐంటలుగా నేర్పడవలె నని వారనుకొనకయే ఐంటలుగా నేర్పడిరనియు, నలు  
 గురియందును తాత్ప్రేమకు మాత్రము కొడువ లేకుండె ననియు భావము.  
 సోత్రాత్రం :- సు + త్రాతరః యేషాం తే సుత్రాతరః సుత్రాత్రాణాం భావః  
 సోత్రాత్రమ్, అని వ్యుత్పత్తి. యువాది గణపతిత మగుటచే "అన్" ప్రత్య  
 యము వచ్చినదూపము.

శ్లో. తేషాం ద్వయో ర్వయో రై క్యం విభిదే న కదాచన  
 యథా వాయువిభావస్వో ర్యథా చంద్రసముద్రైః ॥ ౮౨

వ్యాఖ్య : తేషాం-ఆ నలుగురిలో, ద్వయోః, ద్వయోః-ఇద్దరిద్దరికి (రామ  
 లక్ష్మణులకు, భరత శత్రుఘ్నులకు నని యర్థము), వాయు విభావస్వోః, యథా-  
 పవనాగ్నులకు వలెను, చంద్రసముద్రయోః, యథా-చంద్రసముద్రులకువలెను,  
 లక్యం-లకమత్యము, కదాచన-ఎప్పుడును, నవిభిదే-భేదించలేదు (చెడలేదు).  
 ఐంటలుగానున్న రామలక్ష్మణ, భరత శత్రుఘ్నులకు ఎప్పుడును, ఏవిషయమందును  
 భేదభావములేక లకమత ముతో నుండిరి. అది సహజము, స్వతస్సిద్ధమునై  
 యుండెను. అగ్నివాయు లయొక్కయు, చంద్రసముద్రులయొక్కయు సంబంధము  
 వలె సుఖదుఃఖములందు డని స్నేహమేర్పడి యుండెనని భావము. గాలి అగ్ని  
 మండుటకు సహకరించుటయు, చంద్రోదయమున సముద్రుడు దుప్పొంగుటయు  
 లోక ప్రసిద్ధములుగదా! అలంకారముః ఉపమ.

శ్లో. తే ప్రజానాం ప్రజానాథా స్తేజసా ప్రళయేణవ  
 మనో జహృర్నిదాఘాంతే శ్యామాభాృ దివసా ఇవ ॥ ౮౩

వ్యాఖ్య : ప్రజానాథాః-ప్రభువులైన, తే-ఆ రామాదులు, తేజసా-ప్రభావము  
 చేతను, ప్రళయేణ, చ-వినయము చేతను, నిదామాంతే (నిదామ + అంతే)-  
 గ్రీష్మర్తువు ముగియు కాలమునందు, శ్యామాభాః-నల్లని మేఘములు గల, దివసాః  
 ఇవ-దినములువలె, ప్రజానాం-జనులయొక్క, మనః-మనస్సును, జహృః-హరిం  
 చిరి (ఆకర్షించిరి). ప్రజానాథులైన ఆరాజకుమారులు పెరిగి జనులలోఁదిరుగుచు;  
 గ్రీష్మార్తువమువంటి తమ తేజస్సుచేతను, శ్యామాభ్రదివసములవంటి వినయము  
 చేతను, ప్రజలకు ఆనందమును జేకూర్చుచుండి రని భావము. శ్యామాభ్రదివస

ములు ఎక్కువ ఉష్ణముగాని, ఎక్కువ శైత్యముగాని లేక హాయిని గూర్చునుగదా!  
 “నిదాహంత” పదము రావణుని యవసానదశను, “శ్యామా భదివసములు”  
 రామాదుల చల్లదనమును వ్యక్తముచేయును. ఆలంకారము: ఉపమ.

శ్లో. స చతుర్థా బభౌ వ్యస్తః ప్రసవః పృథివీపతేః

ధర్మార్థ కామ మోక్షాణాం అవతార ఇవాంగభాక్

84

వ్యాఖ్య : సః-ఆ, చతుర్థా-నాలుగు విధములుగా, వ్యస్తః-వేరువేరుగా  
 నున్న, పృథివీపతేః-దశరథమహారాజుయొక్క, ప్రసవః-సంతానము, అంగభాక్-  
 ప్రత్యేక శరీరములు ధరించిన, ధర్మార్థకామమోక్షాణాం-ధర్మము, అర్థము, కామము,  
 మోక్షము అనుపురుషార్థములయొక్క, అవతారః, ఇవ-అవతారమువలె, బభౌ-  
 ప్రకాశించెను, పురుషార్థ చతుష్టయము వేరువేరు మూర్తులను ధరించినట్లు ఆ  
 నలుగురు కుమారులవలన దశరథునికి గలిగిన యానందము పురుషార్థ చతు-  
 ప్రాప్తి యేకకాలమునందు లభించినట్లుండె నని భావము. కుమారులు మూ ధ-  
 వింబిన పురుషార్థములా? అని యూహించుటచేత నిది యుత్పేక్షాంకారము.

శ్లో. గుడై శారాధయామాసు స్తే గురుం గురువత్సలాః

త మేవ చతురంతేశం రత్నై రివ మహార్ణవాః

85

వ్యాఖ్య : గురువత్సలాః-తండ్రిపై భక్తిగల, తే-ఆ రామాదులు,  
 గుడైః-వినయాది గుణములచేత, గురుం-తండ్రియు, చతురంతేశం-  
 నాలుగుదిక్కులకు ప్రభువైనవాఁడు నగు, తం, ఏవ-ఆదశరథునినే, మహార్ణవాః-  
 నాలుగు మహాసముద్రములు, రత్నైః, ఇవ-తమయందున్న రత్నములచేత వలె,  
 ఆరాధయామాసుః-ఆరాధించిరి (సంతోషపెట్టిరి). తండ్రిపై నత్యంత భక్తిగల  
 ఆ నలుగురు కుమారులును తమ వినయాది గుణములచేత, నాలుగు మహాసముద్ర-  
 ములు తమయందున్న రత్నములచేత చతుర్దిగిగుఱగు దశరథుని ఆరాధించు-  
 చున్నట్లు అతనినే సంతోషపెట్టిరి. అనగా దశరథుఁడు లాలన పోషణాదుల చేత  
 కుమారులను సంతోషపెట్టుట కంటే యెక్కువగా కుమారులే తమ వినయాది  
 గుణములచేత తండ్రి నానందపరచి రని భావము. గుణవంతులగు కుమారులవలన  
 తండ్రి మిక్కిలి సంతసించు నన్నది పరమార్థము. సముద్రముల సుపమాన-  
 ములుగాఁ జెప్పటచేత రామాదుల ధీరత్వ గాంభీర్యములు వ్యక్తమగుచున్నవి.  
 అలంకారము: ఉపమ.

శ్లో. సురగణ ఇవ దంతై ర్భగ్న దైత్యాసిధారైః  
 నయ ఇవ పణబంధ వ్యక్తయోగై రుపాయైః  
 హరి రివ యుగదీర్ఘై ర్దోర్భి రంతై స్తదీయైః  
 పతి రవనిపతీనాం తై శ్చకాశే చతుర్భిః

88

వ్యాఖ్య: భగ్నదైత్యాసిధారైః (భగ్న, దైత్య, అసిధారైః) మొక్కచోవు నట్లు చేయఁబడిన, రాక్షసులయొక్క, ఖడ్గముల యంచులుగల, దంతైః-దంతము లతో, సురగణః, ఇవ-ఐరావతము వలెను, పణబంధ వ్యక్త యోగైః-ఫలసిద్ధిచేత వ్యక్తములైన ప్రయోగములు గల, ఉపాయైః-సామ, దాన, భేద దండము లనఁ బడు చతురుపాయములతో, నయః, ఇవ-రాజనీతివలెను, యుగదీర్ఘైః-బండికాడివలె పొడవై యున్న, దోర్భిః-బాహువులతో, హరిః, ఇవ-విష్ణువు వలెను, తదీయైః- ఆవిష్ణువునకు సంబంధించిన, అంతైః-అంశభూతులైన, చతుర్భిః తైః-నలుగురగు నా రామాది కుమారులతో, అవనిపతీనాం-రాజులకు, పతిః-అధిపతియైన దశరథుడు చకాశే-ప్రకాశించెను. ఐరావతము దంతములు దాని శరీరభాగములే. అట్లే చతురు పాయములు నీ ంశములే, విష్ణువు బాహువులు విష్ణుశరీరభాగములని చెప్పనక్కర లేదు గదా! ఆత్మావైపుత్రనామాసి అను శ్రుతివాక్యము వలన దశరథుని యాత్మభాగము రామాదులు, వారు విష్ణ్వంశ సంభూతులగుట మరియొక విశే షము. అట్టి కుమారులతో ఐరావతము వలెను, నీతిశాస్త్రమువలెను, విష్ణువువలెను రాజాధిరాజగు దశరథుడు ప్రకాశించె నని తాత్పర్యము. మొదటి యుపమానము చేత రామాదుల శౌర్యపరాక్రమములు, రెండవ యుపమానము చేత వారి రాజనీతి చాతుర్యము, మూడవదియగు విష్ణుబాహుపమానముచేత వారి లోకరక్షణ భర్తానుష్ఠాన, ఘోషాహుహోపేతతత్వములును ధ్వనించుచున్నవి. ఉపమానోపమేయములు వ్రాలుగు సంఖ్యలోనే, పులింగములుగానే యుండుట గమనింపవలెను. పెక్కు ఉపమానములుచేత ఇది మాలోపమాలంకారము. సర్గాంతము కనుక వృత్తము మారినది-ఇది మాలినివృత్తము.

ఇది మహాకవి క్షాదాన కృత రఘువంశ

కావ్యమున రామావతారమును దశమ సర్గమునకు కేశవ పంతుల

నరసింహశాస్త్రి రచిత

తెలుగు లఘువ్యాఖ్య

మహాకవి కాళిదాస కృత

# రఘువంశము వికాదశసర్గము

శ్లో. కాళికేన స కిల ఊర్తిశ్వరో

రామ మధ్వరవిఘాతశాంతయే

కాకపక్షధర మేత్య యాచితః

తేజసాం హి న వయః సమీక్ష్యతే.

1

వ్యాఖ్య: కాళికేన-విశ్వామిత్రునిదేత, ఏత్య-వచ్చి (అయోధ్యకువచ్చి) నా, ఊర్తిశ్వరః-అదశరథ మహారాజా, అధ్వర విఘాతశాంతయే-యజ్ఞముయొక్క విఘ్నముల శాంతి కొరకు, కాకపక్షధరం-బాలునికి తగినజాట్టుగల (బాలుడై యున్న), రామం-శ్రీరాముని, యాచితః, య-కోరబడెనునుమా!, తేజసాం-తేజస్సులు, అనగా పరాక్రమ వంతులయొక్క-వయః-బాల్యాది వయస్సు, న, సమీక్ష్యతే, హి-చూడబడు కదా! కుశికంశజాతగు విశ్వామిత్రుడు అయోధ్యకు వచ్చి తాను దేయుచున్న యజ్ఞమునకు రాక్షసులు కలిగించుచున్న అటంకములను తొలగించుటకై తనవెంట శ్రీరాముని బంపుమని దశరథుని వేదెను. బాలుడై యున్నను రాముడు మహాపరాక్రమవంతుడై యున్నాడని అట్లుకోరెను. పరాక్రమవంతుల విషయమున ఇతడు బాలుడా? యుక్తవయస్కుడా? వృద్ధుడా అని లోకము అలోచింపడుగదా! అందులన విశ్వామిత్రుని కోరిక సమంజసమైనదే యని భావము. బాలురజాట్టుకు "కాకపక్షము" అని పేరు. "బాలానాంతు శిఖా క్రా కాకపక్షః శిఖండకః" అని హలాయూధ నిఘంటువు. ఈసర్గముగ 'ద్వితావ్యత్రము' అనుసరింపబడినది. "రాన్నరావిహ రథోద్ధతా లగో" అని ఐము. రగజ, సగజ, రగజములును, ఒకలంఘన, ఒక గురువు నుండును.

శ్లో. కృచ్చ్రలబ్ధ మపి లబ్ధవర్జభాక్

తం దిదేశ మునయే సలక్ష్మణమ్

అవ్యసుప్రణయినాం రహోః కులే

న వ్యహస్యత క - -చి దర్శితా.

2

వ్యాఖ్య : లబ్ధవర్జభాక్-ప్రసిద్ధులగు విద్వాంసులను సేవించునట్టి యాదళర భుడు, కృచ్చ్రలబ్ధం, అపి-అతికష్టముచేత తనకు లభించినవాడైనను, సలక్ష్మణం-లక్ష్మణసహి (డగు, తం-ఆ రాముని, మునయే-విశ్వామిత్రునికి దిదేశ-ఇచ్చెను. (అదియంతే) అసుప్రణయినాం, అపి-ప్రాణములను కోరువారియొక్కయు, అర్థితా-యాచన, రహోః- రఘుమహారాజు యొక్క, కులే-వంశమునందు, కదాచిత్-ఎప్పుడును, న వ్యహస్యత-నిరాకరింపఁబడలేదు (నిష్పలముగాఁ జేయబడలేదు. అర్థికి ప్రాణములనైనను ఇచ్చునట్టి యావంశము వారికి పుత్రత్యాగము అకృర కరముకాదు గనుక, అనేక వ్రతములు, యజ్ఞము చేసి కన్న పుత్రుడైనను రాము విశ్వామిత్రుని కోరిక ప్రకారము దళరభుడిచ్చివేసెనని భావము. లబ్ధవర్జుడగాన పండితుడు. "లబ్ధవరో విచక్షణః" అనియమరము.

శ్లో. యావ దాదిశతి పార్థివ స్తయోః

నిర్గమాయ పురమార్గ సంస్క్రియామ్

తావ దాశు విదధే మరుత్సఖైః

సా సపుష్పజలవర్షిభి ర్మనైః

2

వ్యాఖ్య : పార్థివః-పృథివీశ్వరుడగు దళరభుడు, తయోః-ఆయిద్దఱియొక (రామలక్ష్మణులయొక్క), నిర్గమాయ-ప్రయాణము కొరకు, పురమా సంస్క్రియాం-నగరమార్గసంస్కారమును (దూకిసంమార్గన, గంభోదకసేవ , పుష్ప సమర్పణాద్యలంతార (కియలను), యావత్-ఎంతలో, అదిశతి-అజ్ఞాపించెనో తావత్-అంత సమయములోనే, మరుత్సఖైః-వాయుదేవుని మిత్రులచేతను, సపుష్పజలవర్షిభిః-పుష్పలతో కూడిన జలమిండువులను వర్షించునట్టి, మనైః-మేఘములచేతను, సా-ఆ నగర సంస్కారక్రియ, ఆశు-శీఘ్రముగా, విదధే-చేయఁ బడెను. తేవకార్యము నారంభింపనున్న శ్రీమహావిష్ణు నవతారమగు రాముని

ప్రయాణ సన్నాహమును దళరఘుఁడాజ్ఞాపింపఁగానే, దేవతలగు వాయుసఖులు  
 ధూళిసంమార్జనమును, మేఘములద్వారా ఇంద్రుఁడు జలసేవన పుష్పవికీర్ణవాదులను  
 వెంటనే నిర్వర్తించి రని భావము.

శ్లో. తౌ నిదేశ కరణోద్భృతౌ పితౄ

ధన్వినౌ చరణయౌ ర్నిపేతతుః

భూవతే రపి తయౌః ప్రవత్స్వతోః

నమ్రయౌ రుపరి బాష్పబిందవః

4

వాక్యః నిదేశకరణోద్భృతౌ-తంద్రియాజ్ఞను నిర్వర్తించుటకు సిద్ధపడిన  
 వారును, ధన్వినౌ-ధనుస్సులను ధరించిన వారును నగు, తౌ-ఆ రామలక్ష్మణు  
 లిద్దఱును, పితుః-తంద్రియొక్క చరణయౌః-పాదములపైన, నిపేతతుః-పడిరి  
 (నమస్కరించిరి) భూవతేః అపి-రాజుయొక్కయు, బాష్పబిందవః-కన్నీటి  
 చుక్కలు, ప్రవత్స్వతోః-ప్రవాసమును చేయఁబోవు వానిను, నమ్రయౌ-నమ్రు  
 రింపచున్నవారును నగు రామ లక్ష్మణులయొక్క, ఉపరి-పైన, నిపే-పడిరి  
 ఇప్పటి క్రియ కర్తృపదముగు బాష్పబిందువుల ననుసరించి "నిపేతుః" అని  
 విసూచనముగా మార్పఁబడినది. పితౄజ్ఞను మారులొక యాచరించు రామ  
 లక్ష్మణులు ప్రయాణ సన్నద్ధులై తంద్రి పాదముయందు శిరస్సులుంచి నమస్క  
 రించుచుండగా సంతదాతయైనను దళరఘుఁడు పుత్రవాత్సల్యముచేత ప్రవాసము  
 చేయబోవు వారిపై కన్నీళ్ళురాల్చె నని భావము.

శ్లో. తౌ పితౄ ర్నయనజేన వారిజా

కించి దుక్షిత శిఖండకా వుభౌ

ధన్వినౌ త మృషి మన్యగచ్ఛతాం

పౌరదృష్టి కృత మార్గతోరణౌ.

5

వాక్యః పితుః-తంద్రియొక్క, నయనజే-కన్నులనుండి రాలిన,  
 వారిజా-బాష్పోదకముచేత, కించిదుక్షితశిఖండకౌ-కొంచము తడువబడిన జాట్లు  
 కలవారును ధన్వినౌ-ధనుర్ధరులును నగు, తౌ, ఉభౌ-ఆరుదల రామలక్ష్మణు

లును, పౌరదృష్టి కృత మార్గతోరణౌ—పౌరదృష్టి-ప్రజాసమూహపు కన్నులచేత, కృత-కల్పింపఁబడిన, మార్గతోరణౌ-దారియందు కట్టబడిన కలువపూఁదోరణములు గలవారగుచు, తం, ఋషిం-ఆవిశ్వామిత్ర ఋషిని, అన్వగచ్ఛతాం-ఆనుసరించి వెళ్ళిరి. “శిఖా చూడా శిఖండఃస్వాత్” అనియమరము. శిఖండ శబ్దమునకు “శేషాద్విభాషా” అనుసూత్రమువలన “క” ప్రత్యయమువచ్చి “శిఖండక” అని యైనది. వాత్సల పూరితహలైన తండ్రి కన్నీళ్ళతో తడిసిన తలలుగల రామ లక్ష్మణులు థను రులై, ప్రజలకనులే కలువదండలై మార్గము నలంకరింపగా విశ్వామిత్రుని వెనుక డచిరని భావము. రాముఁడు మారులక్క క వెళ్ళుట పిత్రాజ్ఞాపరిపాలన దీక్షయొక్క పరాకాష్ఠ.

శ్లో. లక్ష్మణాను చర మేవ రాఘవం

నేతు మైచ్చ దృషి రిత్యసౌ నృపః

ఆశిషం ప్రయుయుజే న వాహినీం

సా హి రక్షణవిధౌ తయోః డమా.

6

వ్యాఖ్య : ఋషిః-విశ్వామిత్రుఁడ, లక్ష్మణానుచరం, ఏవ-లక్ష్మణ మాత్రానుచరుఁడుగానున్న, రాఘవం-రాముని, నేతుం-తీసికొనవెళ్ళుటకు, ఐచ్ఛత్, ఇతి-కోరియున్నాఁడను కారణమువలన, అసౌ, నృపః-ఈ దశరథుఁడు, ఆశిషం-ఆశిస్సును, ప్రయుయుజే-చేసెను, వాహినీం-సైన్యమును, న ప్రయుయుజే-పంప లేదు. హి-ఏకారణమువలననైతే, సా-ఆయాశిస్సే, తయోః-ఆకుమారులయొక్క, రక్షణవిధౌ-కాపాడుటయందు, డమా-సమర్థమైయున్నదో; విశ్వామిత్రుని కోరిక ననుసరించి రామునివెంట ఒకలక్ష్మణుని మాత్రమే పంపుచు ఆశీర్వదించెను. వారికి సైన్యసహాయ మక్కరలేదనియు, తనయాశీర్వలమును, ముని యనుగ్రహమును వారిని గాపాడునని దశరథుఁ డెఱుగునని భావము.

శ్లో. మాతృవర్గ చరణస్పృశౌ మునేః

తౌ ప్రపద్య పదపిం మహాజనః

రేజతు ర్గతిమాత్ ప్రవర్తినౌ

భాస్కరస్య మధుమాధవా వివ.

7

వ్యాఖ్య : మాతృవ చరణస్పృశౌ-తల్లుల పాదములను స్పృశించిన వారై (కౌసల్య, సుమిత్ర, కలను నమస్కరించినవారై), తా-ఆరామలక్ష్మణులు, మహాజనక-మహాశేష-స్వయం, మునే-విశ్వామిత్రునియొక్క, పదవీం, ప్రపద్య-మార్గమును అనుసరించి, భాస్కరస్య-సూర్యునియొక్క, గతివశాత్-మేషాదిరాశి సంక్రాంత్యనుసారముగా, ప్రవర్తినౌ-నడచునట్టి, మధు మాధవౌ, ఇవ-చైత్రవైశాఖ మాసములవలె, తేజతుః-ప్రకాశించిరి. తల్లులకు నమస్కరించి మహాశేషస్వయం విశ్వామిత్రునివెంట నడచుచున్న రామలక్ష్మణులు, మేషాదిరాసులను జేరు సూర్యగతిననుసరించు చైత్ర, వైశాఖ మాసములవలె ప్రకాశించిరిని భావము. ఇచ్చట విశ్వామిత్రుడు సూర్యునివలెను, రామలక్ష్మణులు, మధు. మాధవ మాసములవలెను ఉండిరిని చెప్పుటచేత నిది యుపమాంకారము, చైత్ర, వైశాఖ మాసములు ఎండవేడిమి కలవియైనను పుష్పవలభరితమగు ప్రకృతిని గలిగి యున్నట్లు రామలక్ష్మణు లాహ్లాదకరమైన తేజస్సుగలిగియుండి రనియు, విశ్వామిత్రుడు చంద్రభానతేజస్కుడై యుండెననియు గ్రహింపవలెను. “స్వాచ్చైత్రే చైత్రికో మధుః”, వైశాఖే మాధవో రాధః” అనియమరము.

శ్లో. వీచిలోల భుజయో స్తయో ర్గతం

త్రైశవా చ్చపల మవ్యశోభత

తోయదాగమ ఇవోద్ధృభిద్యయో

ర్నామధేయ సదృశం విచేష్టితమ్.

8

వ్యాఖ్య : వీచిలోల భుజయోః-తరంగములవలె చంచలములగు భుజములు గల, తయోః-ఆరామలక్ష్మణుల యొక్క, చపలం, అపి-భాపల్యముగలదై యున్నను, గతం-నడక, తోయదాగమే-వర్షాకాలమునందు, ఉద్ధృభిద్యయోః-ఉద్ధృభిద్యము లంచుపేర్లుగల నదములయొక్క, నామధేయ సదృశం-పేర్లకుఁడగిన, విచేష్టితం, ఇవ-వ్యాపారమువలె, త్రైశవాత్-బాల్యమువలన, అశోభత-అందముగానే కనపడెన. బాల్యభాపల్య వశమున రామలక్ష్మణులు చేతులను ఊపుకొనుచు నడచుట చూచుటకు ముచ్చటగా నుండె ననిభావము. ఉష్ణతి ఉదకం ఇతి ఉద్ధృః అనియ, భిన్నతి కూలం ఇతిభిద్యః అనియు నర్థములు గల యా రెండు శబ్దములును నదముల పేర్లయి యుండగా వానిని “భిద్యోద్భ్యోనదే” అని పాఠిని నిపఠించి, “శ్లోకమ్” ప్రత్యయంతములుగాఁ జెప్పెను.



శ్లో. తా బలాతిబలయోః ప్రభావతో  
విద్యయోః పథి ముని ప్రదిష్టయోః  
మప్లుతు ర్న మణికుట్టిమోచితో  
మాతృపార్శ్వ పరివర్తనా వివ.

9

వ్యాఖ్య : మణికుట్టిమోచితో-మణులు పరచిన నేలపై నడువడగిన, తా-  
ఆశామలక్ష్మణులు, ముని ప్రదిష్టయోః-విశ్వామిత్రునిచే నుపదేశింపబడిన, బలాతి  
బలయోః, విద్యయోః- “బలా, అతిబలా” అనుపే ల మంత్రములయొక్క,  
ప్రభావతః-సామర్థ్యమువలన, మాతృపార్శ్వ పరివ నౌ, ఇవ-తల్లి పక్కన ఉన్న  
వారు వలె, పథి-మార్గమునందు, నమప్లుతుః-వాడి లేడు (అలసిపోలేడు). చలువ  
రాళ్ళు పరచిన నేలపై దిరుగు సుకుమార కుమారులైనప్పటికిని రామలక్ష్మణులు  
విశ్వామిత్రుఁ డుపదేశించిన బలాతిబలా విద్యాప్రభావమువలన కఠినభూములపై  
నడచుటచేడగాని, సకాల భోజనాదులు లేనందువలనగాని అలతఁజెందక తల్లి పక్కన  
నున్నట్లు సుఖముగా నుండిరిని భావము. ఈ సందర్భమునందలి రామాయణ  
శ్లోకము ఈ విషయమును దృఢపరచుచున్నది:-

శ్లో. “తుత్పిపాసే న తే రామ! భవిష్యేతే నరోత్తమ!  
బలా మతిబలాం చై వ పతతః పథి రాఘవ!”

మార్గమునందు బలా అతిబలా మంత్రములను బరింపచో నీకు ఆకలి  
దప్పలు కలుగఁబోవు రామా! అని యర్థము. ఈ విద్యల ప్రభావమువలన రాముని  
కరణ్యసంచారము మిక్కిలి సులభమైనది.

శ్లో. పూర్వ వృత్త కథితైః పురావిదః  
సానుజః పితృసఖస్య రాఘవః  
ఉహ్యమాన ఇవ వాహనోచితః  
పాదచార మపి న వ్యభావయత్ .

10

వ్యాఖ్య : వాహనోచితః-ఉత్తమాశ్వరథాదులనెక్కి ప్రయాణము చేయఁ  
దగిన, సానుజః, రాఘవః-లక్ష్మణసహితుఁడగు రాముఁడు, పురావిదః-పురాణ

కథల నెరిగినవాఁడును, పిత సఖస్య-తనతండ్రికి మిత్రుఁడును నగు విశ్వా  
మిత్రునియొక్క, పూర్వపు కథితైః-పూర్వకాలపు కథలను చెప్పమాటలచేత,  
ఉహ్యమానః, ఇవ-మోసికొని బుచ్చువాని వలె, పాదచారం, అపి-కాలిపద  
కను గూడ, నవ్యభావయత్-మనస్సున కెక్కించుకొనలెను. మనస్సునకు సంతోష  
మును గలిగించు పూర్వకథలను విశ్వామిత్రుఁడు చెప్పఁచుడుటచేత ఆ సంతోష  
ముతో తాను కాలి నడకన వెళ్ళుచుంటి నన్న తలంపే రామునికి గలుగలేదని  
భావము. ఇది లోకానుభవసిద్ధము, మమక సుఖావశముకేయును మరము నడ  
చుచో దారి యెంతదూరమైనను క్షేకమును భావింపక వెళ్ళుదుము గదా!

శ్లో. తౌ సరాంసి రసవద్భి రంబుభిః

కూజితైః శ్రుతిసుభైః పత త్త్రిణః

వాయవః సురభిపుష్పరేణుభి

శ్చాయయా చ జలదాః సిషేవిరే

11

వాక్యైః : తౌ-ఆరామఁక్షణులను, సరాంసి-సరస్సులు, రసవద్భిః-  
మధురములగు, అంబుభిః జలములచేతను, పత త్త్రిణః-పక్షులు, శ్రుతిసుభైః-చెవుల  
కింపైన, కూజితైః-ధ్వనులచేతను, వాయవః-వాయువులు, సురభిపుష్పరేణుభిః-  
సువాసనగల పువ్వుల పుష్పములచేతను, జలదాః-మేఘములు, శ్చాయయా-నీడ  
చేతను, సిషేవిరే-సేవించినవి. విశ్వామిత్రునివెంట కథలువంటూ వెళ్ళుచున్న  
రామఁక్షణులకు దప్పియైనప్పుడు సరస్సులు మమరజలములు, పక్షులు చెవుల  
కింపైన ధ్వనులను, గాడ్లు పరిమళవంతములగు పుష్పములను, ఎండతగులనీక  
మేఘములు నీడలను ఇచ్చి సేవించినవట. మహావిష్ణుస్వరూపుడగు రాముఁడు తమ  
వద్దకి రాగానే ప్రకృతియంతయు పులకించిన దనియు, ఆవియన్నియు అట్లు  
సేవించి ధన్యములైన వనియు భావము.

శ్లో. నాంభసాం కమలశోభినాం తథా

శాఖినాం చ న పరిశ్రమచ్ఛిదామ్

దర్శనేన లఘునా యథా తయోః

ప్రీతి మాపు రుభయౌ స్తవస్వినః.

12

వ్యాఖ్య : తపస్వినుః-మునులు, లఘు నా-తమకిష్టమైన, తయోః  
ఉభయోః-ఆరామలక్ష్మణులిద్దరియొక్క, దర్శనేన-దర్శనముచేత, యథా-ఏవిధ  
ముగానైతే, ప్రీతిః-ఆనందమును, ఆపుః-పొందిరో, తథా-అవిధముగా, కమల  
శోభినాం-కమలములతో ప్రకాశించుచున్న, అంభసాం-ఉదకములయొక్క,  
దర్శనేన-దర్శనముచేత గాని, పరిశమవృద్ధాం-అలసటను పోగొట్టునట్టి, శాఖ  
నాం-చెట్లయొక్క, దర్శనేన-దర్శనముచేతగాని, న, ఆపుః-పొందలేకపోయిరి  
రామలక్ష్మణుల దర్శనము వనసూర్యుండులి మునులకన్నులకు హాయిగానుండె నని  
భావము. ఇచ్చటి “లఘు” శబ్దమునకు “ఇష్టమైన” అని యర్థము. “ప్రీతిష్విష్టే  
ల్పేలఘుః” అనియమగము

శ్లో. స్థాణు దగ్ధ వపుష స్తపోవనం

ప్రాప్య దాశరథి రాత్తకాయుక్తః,

విగ్రహేణ మదనస్య చారుణా

సోఽభవత్ ప్రతినిధి ర్న కర్మణా

13

వ్యాఖ్య : సః-ఆ, ఉత్తరాక్షుః-పట్టుకొనిన ధనుస్సుగల, దాశరథిః-  
శ్రీరాముడు, స్థాణుగ్రవపుషః-శవునిచేత దహింపబడిన శరీరముగల, మదనస్య-  
మన్మథుని యొక్క, తపోవనం, ప్రాప్య-తపోవనమును ప్రవేశించి, చారుణా-  
ఆంధ్రుని, విగ్రహేణ-శరీరముచేత, ప్రతినిధిః-ప్రతిరూపము గలవాడు, (సమా-  
నుడు) అభవత్-అయ్యెను. కర్మణా-మన్మథుని చేతిలతో మాత్రము, న-కాదు.  
భనుర్మరుడై యున్న రాముడు దేహమాత్ర సామ్యముచేత మదన సుందరుడై  
యుండె ననియు, మన్మథుడు చేయు ముని మనశ్శాలన రూపమైన తపోవిష్ణుమును  
చేయక, మునుల కానందమును గలిగించు దేహ సౌందర్యము గలవాడుగా నుండె  
ననియు భావము.

శ్లో. తౌ సుకేతు సుతయా ణీలికృతే

కౌశికా ద్విదిత శాపయా పథి

నిన్యతుః స్థలనివేశి తాటనీ

లీలయే వ ధనుషీ అధిజ్యతామ్.

14

వ్యాఖ్య : కొశికాత్-కథలు చెప్పచున్న విశ్వామిత్రునివలన, విదిత శాపయా-తెలియఁబడిన శాపము గలదియగు, సుకేతు సుతయా-సుకేతు పుత్రులకు యగు తాటకచేత, ఖిలీకృతే-నడచుటకు వీలువడనట్లు చెడగొట్టఁబడిన, పథి-మార్గము నందు, తో-ఆరామలక్ష్మణు లిద్దరును, స్థలఃవేశీ తాటసీ-స్థల నివేశిత-ఉంచఁబడిన చోట నుంచఁబడిన, అటసీ-ధనుస్సుల చివరిభాగములు గలవారై, లీలయా, ఇవ-అతిసులభముగానే, ధనుషీ-తను ధనుస్సులను, అధిజ్యుతాం-ఎక్కు-పెట్టిబడిన య దైత్రా తు క ల వా ని ని - ని న్న తుః - చే సి రి తే ధ ను షీ అధిజ్యుతాం నిన్యతుః" అని వాక్యము. ఇది ద్వీకర్మక కర్తరి ప్రయోగము. 'నీ' ధాతువద్దది కనుక. "విదితశాపయా" అను విశేషణము, తాడకకు అగస్త్యుని వలన గలిగిన శాపమును రామలక్ష్మణులకు విశ్వామిత్రుఁడు చెప్పెనని తెలుపును. "అగస్త్యః పరమ క్రుద్ధ స్తాడకా మఖిశ ప్రవాన్, పురుషాదీ మహాయక్షీ వికృతా వికృతాననా, ఇదం రూప మపాహాయ దారుణం రూప మస్తు తే" అని రామాయణ వచనము. అట్లు తాడక భయంకర రూపముతో ఖిలమైయున్న ఆ మార్గమునందు మనుష్యులను భక్షించుచున్న సంగతిని విశా మిత్రుఁడు చెప్పుటచేత రామలక్ష్మణులు ధనుఃకోటులను నేలపైనుంచి, వంచి, య - శ్శను బిగించి, తాడకాపధార్థమై సిద్ధపడి రని భావము. "ఖిల మప్రహతం నమ్" అని హఠాయుధ నిఘంటువు.

శ్లో. జ్యో నినాద మథ గృహ్లాతీ తయోః

ప్రాదురాస బహులక్షపా భవిః

తాడకా చలకపాలకుండలా

కాలికేవ నిబిడా బలాకినీ.

15

వ్యాఖ్య : అథ-తరువాత (రామలక్ష్మణులు ధనుస్సు లెక్కు-పెట్టి మోగించిన పిమ్మట), తయోః-వారిద్దరియొక్క, జ్యోనినాదం-ధనుష్టంకారమును, గృహ్లాతీ-ఎరిగినదియై (విన్నదియై), బహులక్షపా భవిః-కృష్ణపక్ష రాత్రి వర్ణముగలదియు, చల కపాల కుండలా-కడలుచున్న తలపురైల కుండలములుగల, తాడకా-తాటక, నిబిడా-దట్టమైన శరీరము గలదియు, బలాకినీ-తనచుట్టు కొంగలు గలదియు సగుచు, కాలికా, ఇవ-మేఘ పంక్తి వలె, ప్రాదురాస-ప్రత్యక్షమయ్యెను. రామ లక్ష్మణ ధనుష్టంకార ధ్వనులకు కోపించిన తాటక, నల్లని శరీరకాంతితో, తల పురైల కుండలములతో, భయంకర శరీరముతో, కొంగలు తనవద్దనున్న సర

మాంసమునకై చుట్టుకొనుచుండగా మేఘపంక్తివలె ప్రత్యక్షమయ్యె నని భావము.  
“కాలికా” యనగా ఘనావలీయని విశ్వ నిఘంటు వచనము.

శ్లో. తీవ్రవేగ ధుత మార్గవృక్షయా

ప్రేత చీవరవసా స్వనోగ్రయా

అభ్యభావి భరతాగ్రజ స్తయా

వాత్యయేవ పితృకాననోత్థయా

16

వ్యాఖ్య : తీవ్ర వేగ ధుత మార్గవృక్షయా-ఁత్యంతమైన గమన వేగముచేత  
ఊపివేయబడిన మార్గవృక్షములు గలదియు, ప్రేతచీవర వసా-పీనుగుల వస్త్రము  
లను ధరించినదియు, స్వనోగ్రయా-సింహనాదములచేత భయంకరమైన, తయా-  
ఆ తాటకచేత, పితృకాననోత్థయా-పితృకానన-శ్మశానము నుండి, ఉత్థయా-లేచిన,  
వాత్యయా, ఇవ-గాడ్చు గుంపుచేత వలె, భరతాగ్రజః-శ్రీరాముడు, అభ్యభావి-  
తిరస్కరింపబడెను. అతి వేగముతో చెట్లను ఊపుచు, చింతిపాతలను లేపుచు,  
పెద్ద ధ్వనితోగూడిన శ్మశానమునందలి సుడిగాలి వలె తీవ్రవేగాదులు గల తాటక  
రాముని చుట్టుముట్టె నని భావము ఆలంకారము : ఉపమ.

శ్లో. ఉద్యతై కభుజయష్టి మాయతీం

శ్రోణీలంబి పురుషాంత్ర మేఖలామ్

తాం విలోక్య వనితావధే ఘృణాం

పత్రిణా సహ ముమోచ రాఘవః.

17

వ్యాఖ్య : ఉద్యతై కభుజయష్టిం-ఎత్తబడిన దుడ్డుకర్రవంటి భుజముగలదియై,  
ఆయతీం-వచ్చుచున్నదియు, శ్రోణీలంబి పురుషాంత్రమేఖలామ్-శ్రోణీలంబి-  
పిరుదులపై వ్రేలాడుచున్న, పురుషాంత్ర-మనుష్యుల ప్రేగులనెత్తు, మేఖలాం-  
మొలనూలు గలదియు నగు, తాం-ఆ తాటకను, విలోక్య-చూచి, రాఘవః-  
శ్రీరాముడు, వనితావధే-స్త్రీవధయందలి, ఘృణాం-దయను, లేదా ఆసహ్యభావ  
మును పత్రిణా, సహ-బాణముతోగూడ, ముమోచ-వదలెను. తనను జంపుటకై  
భుజమునెత్తి భయంకరముగా వచ్చుచున్న తాటకను, “స్త్రీని జంపుట పాపము”

అనుభావమును విడచి, శరముచేత గొట్టెను. ఇచ్చట నేక కాలమున రాముడు బాణమును శ్రీయందలి కరుణకోపాటు విడిచెనని చెప్పటకే నిది “సహాత్తి” అలంకారము. శ్రీవధ పాపకృత్య మును నిరపరాధిని లేదా ఆతతాయిని కానట్టి శ్రీవిషయము. ఆతతాయిత్వము (చంపదలచుకొని వచ్చుట) గల శ్రీవిషయము కాదు. కనుక రామునికి శ్రీవధ పాతకము నంటగట్టు విమర్శనము సరికాదు. మనువు ఆతతాయివధ దోషము కాదని యిట్లు చెప్పెను,

శ్లో. “ఆతతాయిన మాయాంతర హన్యాదేవావిచారయన్  
జిహ్వాసంతం జిహ్వాసీయాత్ స తేన బ్రహ్మహా భవేత్  
నాతతాయివదే దోషో హంతు ర్భవతి కశ్చన”

శ్లో. య చ్చకార వివరం శిలాఘనే  
తాడకోరసి స గామసాయకః  
అప్రవిష్ట విషయస్య రక్షసాం  
ద్వారతా మగమ దంతకస్య తత్.

16

వాఖ్య : సః, రామసాయకః-ఆరామునిబాణము, శిలాఘనే-రాతివలె గట్టిదై యున్న, తాడకోరసి-తాటకయొక్క, వక్షస్థలమునందు, యత్, వివరం-విరంధ్రమును, చకార-చేసెనో, తత్-అది, రక్షసాం-రాక్షసులయొక్క, అప్రవిష్ట విషయస్య-ప్రవేశింపని దేశముగల (ఇంతకుముందు ప్రవేశింపని రాక్షసదేశముగల). అంతకస్య-యమధర్మ రాజునకు, ద్వారతాం-ద్వారమగుటను, ఆగమత్-పొందెను, శ్రీరాముడు తాటక వక్షస్థలమున బాణముచేత చేసిన రంధ్రము యమధర్మరాజు నకు రాక్షసదేశ ప్రవేశమునకు ద్వారముగా నేర్పడెను. ఇది ప్రథమ రక్షమరణ మనియు, ఇకమీద చచ్చురాక్షసు లెందరోగలరనియు సూచన. తాటకను శిలాగా చెప్పట ఉపమలో లింగస్వారస్యముకొనుట “తాడకా, శిలా” శబ్దములు రెండును శ్రీలింగములే. పాషాణ ప్రస్తవాదులు పులింగములు కనుక వాటిని వాడలేదు.

శ్లో. బాణభిన్న హృదయా నిపేతుషీ  
సా స్వకాననభువం న కేవలామ్,  
విష్టపత్రయ పరాజయ స్థిరాం  
‘తావణశ్రియ మపి వృకోపయత్.

19

వాక్యభ్యః : బాణభిన్నహృదయా-రామబాణముచేత చీల్చబడిన వక్షస్థలము గలదియై, నిపేతుషీ-నేలపైఁబడిన దగుచున్న, సా-ఆరాటక, కేవలాం-ఓక, స్యకా నకథువం-తన యరణ్యభూమిని మాత్రమే, నవ్యకంపయత్-వణికింపలేదు, విష్ణు పత్రయ పరాజయ స్థిరాం-విష్ణుపత్రయ-మూడు లోకముల యొక , పరాజయము - ఓటమిచేత, స్థిరాం - నిలువదొక్కుకొనియు , రావణశియం, అపి-రావణాసురుని రాజ్యలక్ష్మిని సైతము, వ్యకంపయ - వణికింపెను. రామబాణునిహతయై పడిన తాటకవలన ఆమెయున్న కానన ప్రదేశము వణికిపోయెను, ఆమెయనుచులు గూడ భయకంపితులైరి. అంతేకాక తాటకావధ శ్రవణముచేత రావణునికీగూడ భయముగలిగె నని భావము. కేవల శబ్దము “కేవలం” అనినపుంసకలింగమునందు పయోగించినప్పుడు మాత్రమే నిర్ణయము అను అర్థమును దెల్పును.

శ్లో. రామమన్మథ శరేణ తాడితా

దుఃసహేన హృదయే నిశాచరీ,

గంధవ ద్రుధిరచంద నోఽపితా

జీవితేశవసంతిం జగామ సా.

20

వాక్యభ్యః : సా, నిశాచరీ-ఆరాక్షసి (తాటక), దుస్సహేన-సహించుటకు శక్యముగాని, రామమన్మథశరేణ-మదన సుందరుడగు రామునిబాణముచేత, హృదయే-వక్షస్థలమునందు, తాడితా-కొట్టబడినదియై, గంధవద్రుధిరచందనోఽపితా-దు ధముగల రక్తమును చందనముచేత పూయఁబడినదియై, జీవితేశవసంతి-సర్వ జీవితమున కధిపతియగు యమునియొక్క నివాసమునకు (నరకమునకు) జగామ-చేరెను. ఈ శ్లోకమునందలి విశేషణముల యర్థబంధమున ఒక అభిసారికా నాయికావృత్తాంతము గోచరించుచున్నది. ఎట్లనగా, నిశాచరీ-రాత్రివేళ సంచారము చేయునట్టి యభిసారిక, దుస్సహేన - సహించుటకు శక్యముగాని, రామమన్మథశరేణ-ఆందగాడగు మన్మథుని బాణముచేత హృదయే - మనస్సునందు, తాడితా-కొట్టబడినదియై, గంధవద్రుధిరచందనోఽపితా-పరిమళముగల కుంకుమపూవు రసముచేతను, శ్రీగంధము చేతను, పూయఁబడిన శరీరము గలదయై జీవితేశవసంతిం-ప్రాణనాథుని మందిరమునకు, జగామ-వెల్లెను. అలంకారము: ప్రక్కా-ప్రకృతశ్లేష. “హృదయం మనః ఉరసోః” అను విశ్వనిఘంటు వచనముచేత హృదయ శబ్దమునకు వక్షస్థలము, మనస్సు రెండును అర్థములే,

“రుధిరం కుంకుమాస్పృశోః” ఇతి యు విశ్వో ఘంటువే. కనుక రుధిర శబ్దమునకు రక్తము, కుంకుమపుష్ప నర్థములు. “జీవితేశ” శబ్దము యోగికార్థమున యముని, జెప్పట చమత్కారము.

శ్లో. నైరృతమ్న మథ మంత్రవ న్ముసేః

ప్రాప దుస్త్రి మవదానతోషితాత్,

జ్యోతి రింధననిపాతి భాస్కరాత్

సూర్యకాంత ఇవ తాడకాంతకః

21

వ్యాఖ్య : అథ-తగువాత, తాడకాంతకః-రాముడు, అవదానతోషితాత్-తన పరాక్రమముచేత సంతోషించిన, ముసేః-విశ్వామిత్రునివలన, నైరృతమ్నం-రాక్షసులను జంపునట్లు, మంత్రవత్-సంకల్పతమగు, అస్త్రి-బాణమును, సూర్యకాంతః-సూర్యకాంతమణి, భాస్కరాత్-సూర్యునివలన, ఇంధననిపాతి-కజ్జలను దహించునట్టి, జ్యోతిః, ఇవ-మంటపవలె, ప్రాపత్-పొందెను. సూర్యకాంతమణి భాస్కరుని వలన తేజస్సుచువలె ప్రీతుఁడ న విశ్వామిత్రునివలన రాక్షసమ్ములైన అస్త్రిమును సమంత్రకముగా రాముఁడు ధృకఁచెనని భావము. అంకారము: ఉపమ. “అవదాన” మనగా పరాక్రమము. “పరాక్రమావదానస్యాత్” అని భాగురి చెప్పెను. భాస్కరునితో విశ్వామిత్రునికిని, సూర్యకాంతమణితో రామునికిని బోలిక చెప్పటలలో గురుశిష్యసంబంధము సహజమై రాముఁడు గుర్యుగ్రహము నాకర్షించెనని సూచింపఁబడినది.

శ్లో. వామనాశ్రమపదం తతః పరం

పావనం శ్రుత మృషే రుషేయివాన్,

ఉన్మనాః ప్రథమజన్మచేష్టితా

న్యస్మరన్నపి బభూవ రాఘవః.

22

వ్యాఖ్య : తతఃపరం-ఆతరువాత, రాఘవః-శ్రీరాముఁడు, ఋషేః-కథలు చెప్పుచున్న విశ్వామిత్రునివలన, శ్రుతం-వినఁబడినదియు, పావనం-పవిత్రతను జేకూర్చునదియు నగు, వామనాశ్రమపదం-తన పూర్వావతారమగు వామ



నునికి నివాస యుండిన ఆశ్రమస్థానమున, ఉపేయివాన్-చేరివాదగుచు, ప్రథమజన్మచే తాని-పూర్వజన్మ కృతములగు విషయములను, అస్మరన్, అపి-స్మరించుకొనలే వాడైనను, ఉన్మనాః-ఒక విధమగు ఔత్సుక్యము గలవాఁడు, బభూవ-అయె ను. విశ్వామిత్రుని కభాకథన ప్రసక్తిలో వచ్చిన వామానాశ్రమమును జేరినప్పుడు రామునికి తన పూర్వజన్మస్మృతి లేకపోయినను, అజ్ఞాతసంస్కార ప్రాణల్యము లన మనస్సుతో నొక సంతోషోద్వేగముగల ఔత్సుక్యము గలిగెనని భావము. భారతీయ వేదాంతసిద్ధాంతము ననుసరించి మానవునికి సంభవించు జన్మ పరంపరలో ప్రాక్తనసంస్కార బలమువలన మనోవికారములు గలుగుచుండునని భావము.

శ్లో. ఆససాద ముని రాత్మన స్తతః  
శిష్యవర్గ పరికల్పితార్హణమ్,  
బద్ధ పల్లవపుటాంజలి ద్రుమం  
దర్శనోన్ముఖ మృగం తపోవనమ్.

23

వ్యాఖ : తతః-తరువాత, మునిః-విశ్వామిత్రుఁడు, శిష్యవర్గ పరికల్పితార్హణం-శిష్యవ -శిష్యబృందముచేత, పరికల్పిత-సిద్ధముచేయఁబడిన, అర్హణం (అర్హణా అసి న్ అస్తి ఇతి అర్హణం)-పూజాసామగ్రి గలదియు, బద్ధ పల్లవ పుటాంజలి ద్రుమం-బద్ధ-ఊడించుకున్న, పల్లవపుట-దొన్నెలవలెనున్న చిగురాకులే, అంజలి-దోయిళ్ళుగాఁగల, ద్రుమం-వృక్షములు గలదియు, దర్శనోన్ముఖ మృగం-విశ్వామిత్రదర్శనముకొనమై పైకిచాచిన ముఖములు గల లేళ్ళతోఁగూడి నదియునగు, ఆత్మనః-తనయొక్క, తపోవనం-తపోవనమును, ఆససాద-చేరెను. అతిథిసత్కార, భక్తి, వినయాదులను ఆశ్రమమునందలి శిష్యవర్గము, వృక్షములు, మృగములు సైతముపాటించు శాంతినిలయమగు తన యాశ్రమమును రామలక్ష్మణ సమేతుఁడగు విశ్వామిత్రుఁడు చేరెనని భావము.

శ్లో. తత్ర దీక్షిత మృషిం రరక్షతు  
ర్విష్ణుతో దశరథాత్మజౌ శరైః  
లోక మంధతమసాత్ క్రమోదితౌ  
రశ్మిభిః శశి దివాకరా వివ.

24

వ్యాఖ్య : తత్ర-అచ్చట (విశ్వామిత్రుని తపోవనమునందు), దశరథాత్మజౌ-దశరథుని కుమారులిద్దఱును (రామలక్ష్మణులు), దీక్షితం-యజ్ఞదీక్షా సంస్కారమును పొందిన, ఋషిం-విశ్వామిత్రుని, శరైః-బాణములచేత, విఘ్నతః-విఘ్నముల నుండి, క్రమోదితౌ-వరుసగా ఉదయించిన (రాత్రియందును, పగటియందును) శశి దివాకరౌ-చంద్రుఁడును, సూర్యుఁడును, రశ్మిభిః-కిరణములచేత, అంధతమసాత్-గాఢాంధకారమునుండి, లోకం, జవ-ప్రాణిసమూహమును వలె, రరక్షతుః-రక్షణ చేయుటకుఁ బూనితి. రాత్రియందు చంద్రుఁడును, పగటివేళ సూర్యుఁడును వరుసగా లోకమును గాఢాంధకారమునుండి కాపాడునట్లు, యజ్ఞదీక్షితుడైన విశ్వామిత్రుని, తమశరములచేత రాక్షసులు చేయువిఘ్నముల నుండి రక్షించుటకై, ఒకరి తరువాత నొకరు జాగరూకులై యుండిరని భావము. అలంకారముఃఉపము.

శ్లో. వీక్ష్య వేది మథ రక్తబిందుభి  
 ర్బంధుజీవ పృథుభిః ప్రదూషితామ్,  
 సంభ్రమో ఒభవ దపోధకర్మణాం  
 ఋత్విజాం చ్యుత వికంకత స్రుచామ్.

25

వ్యాఖ్య : అథ-అతరువాత, బంధుజీవ పృథుభిః-మంకెనపూలయంత పెద్ద వియగు, రక్తబిందుభిః-నెత్తురుచుక్కలచేత, ప్రదూషితాం-కలుషితముచేయఁబడిన వేదిం-యజ్ఞవేదికను, వీక్ష్య-చూచి, అపోధకర్మణాం-వదలివేయఁబడిన తమతమ పనులు గలిగినట్టియు, చ్యుత వికంకత స్రుచాం-చేతులనుండి జాతినపుల్ల వెలగకఱ్ఱలతో చేసిన స్రుక్కులుగలిగినట్టియు, ఋత్విజాం-యజ్ఞమునందు సహకరించు ఋత్విజులయొక్క, సంభ్రమః-సంచలనము, అభవత్-జరిగెను. యజ్ఞవేదిక మీద పెద్ద పెద్ద నెత్తురుచుక్కలుపడి దూషితమైపోగా, దానిని చూచిన ఋత్విజులకు భయము కలిగి, వారిచేతులనుండి స్రుక్ స్రువములు జారిపడెననియు, వారు తమపనులనుమాని కంగారుతో కలవరపాటుఁజెంది రనియు భావము, హౌమము చేయునప్పుడుపయోగించు గరిచెలపంటి కఱ్ఱపనిముట్లకు స్రుక్ స్రువము లనిపేరు. వాటినిచంద్ర, పుల్ల వెలగకఱ్ఱలతో చేయవలెనని శాస్త్రము.

శ్లో. ఉన్మూఖః సవది లక్ష్మణా గ్రహ్  
 బాణ మాశ్రయముఖా తస్మద్ధరక

రక్షసాం బల మపశ్య దంబరే

గృధ్రపక్ష వవనేరిత ధ్వజమ్.

26

వ్యాఖ్య : సపది-తక్షణమే, లక్ష్మణాగ్రజః-రాముడు, బాణం-బాణమును, ఆశ్రయముఖాత్-అంబులపొదినుండి, సముద్ధతన్-పైకిఁదీయుచున్న వాడగుచు, ఊర్ధ్వముఖః-ఆకాశమువైపున కెత్తిన యుఖముగలవాడై అంబరే-ఆకాశమునందు. గృధ్రపక్షవవనేరితధ్వజం--గృధ్రపక్ష-గ్రద్ధలరెక్కలయొక్క, పవన-గాలిచేత, ఈరిత-కదలింపబడిన, ధ్వజం-రథముల జెండాలు గలదియగు, రక్షసాం-రాక్షసుల యొక్క, బలం-సైన్యమును, అపశ్యత్-చూచెను. యజ్ఞవేదిక రక్తమలినము కాగానే తూజీరముచుండి బాణమును దీయుచు, ఆకసమువైపుకు చూచిన రామునికి గ్రద్ధల రెక్కలగాలిచే రెపరెప లాడుచున్న రథకేతనములు గల రాక్షససైన్యము కనపడె నని భావము. రథములపైన గ్రద్ధలాడుట రాక్షసులకు దుశ్శకునము. "అసన్నమ్మ తోడ్పడిక దే చరంతి గృధ్రాదయో మూర్ధ్ని గృహార్ధ్వభాగే" గద్దలుమొదలగుపక్షులు మృత్యువునుమీపించిన వ్యక్తితలపైనగాని, ఇంటిపైభాగమునందు గాని తిరుగును అని శకునార్థవమునందుకలదు.

శ్లో. తత్ర యా వధివతీ మఖద్విషాం

తౌ శరవ్య మకరో త్స నేతరామ్

కిం మహారగ విసర్పి విక్రమౌ

రాజిలేషు గరుడః ప్రవర్తతే?

27

వ్యాఖ్య : సః-ఆరాముడు, తత్ర- ఆరాక్షససైన్యమునందు, యా-ఏయి ద్దఱు, మఖద్విషాం-రాక్షసులకు, అధిపతీ-అధిపతులై యున్నారో, తౌ-ఆయుద్ధజగు సుబాహు, మారీచులను, శరవ్యం-తనబాణమునకు లక్ష్యముగా, అకరోత్-చేసెను. ఇతరాన్-ఇతరరాక్షసులను, న-కాదు; (తథాపి-అదియుక్తమే) మహారగ విసర్పి విక్రమః-మహాసర్పములపైఁబడు పరాక్రమముగల, గరుడః-గరుత్మంతుఁడు రాజి లేషు-అల్పములగు జలజంతువులపైకి, ప్రవర్తతేకిం?-వెళ్ళునాయేమి? వెళ్ళదు అని అర్థము. శ్రీరాముఁ డారాక్షససైన్యపతులగు సుబాహు మారీచుల పైకి దనబాణము లను వేయఁ బూనెను గాని యెల్పులగు నితరరాక్షసుల పైకిఁ గాదు. గరుత్మంతుడు

మహాసర్పముల మీదికి వెళ్ళునుగాని జలజంతువుల పైకి వెళ్ళడుగదా! అనితాత్పర్యము. అంకారము: అర్థాంతరన్యాసము. "అలగర్దో జలవ్యాళః సమౌరాజిలడుంతుభౌ" అనియమరము.

శ్లో. సోఽస్త్రి ముగ్రజవ మస్త్రకోవిదః  
సందధే ధనుషి వాయుదై వతమ్  
తేన శైలగురు మప్యపాతయత్  
పాండు పత్ర మివ తాడకా సుతమ్.

28

వ్యాఖ్య : అస్త్రకోవిదః-బాణవిద్యాపండితుడగు, సః-ఆరాముడు, ఉగ్రజవః-మిక్కిలివేగముగల, వాయుదై వతం-వాయువు దేవతగాగల, అస్త్రం-వాయు వ్యాస్త్రమును, ధనుషి-ధనుస్సునందు, సందధే-ఎక్కు పెట్టెను. తేన-ఆయస్త్రముచేత శైలగురుంఅపి- పర్వతమంతటియెత్తు, వివృనుగలవాడైనను, తాడకాసుతం-మారీచుని, పాండుపత్రం, ఇవ-ఒక పండుటాకునువలె, అపాతయత్-పడవేసెను. మహావేగముగల వాయువ్యాస్త్రముచేత శ్రీరాముడు పర్వతాకారముతో ను , మారీచుని పండుటాకునువలె నెలపైఁగుల్చె నని భావము. అస్త్రకోవిద శబ్దము ముఁదెప్పఁ దెవ్వని మీద నెట్టి బాణమును ప్రయోగింపవలెనో యెఱిగియుండె ని తెలుపుచున్నది.

శ్లో. యః సుబాహు రితి రాక్షసోఽపరః

తత్ర తత్ర వినసర్ప మాయయా

తం తురప్ర శకలీకృతం కృతీ

పత్తిగాః వ్యభజ దాశ్రమాత్ బహిః

29

వ్యాఖ్య : సుబాహుః, ఇతి-సుబాహువునుపేరుగల, యః-ఏ, అపరః-మరియొకడగు, రాక్షసః-రాక్షసుడు (గలదోవాడు) తత్రతత్ర-అశ్రమప్రాంతము నందప్పటప్పట, మాయయా-హయచేత, వినసర్ప-సంచరించుచుండెను. తురప్ర శకలీకృతం-బాణములచే ముక్కముక్కలుగాఁ జేయఁబడిన. తం-ఆసుబాహువును, కృతీ-నేర్పరియగు రాముడు, అశ్రమాత్-అశ్రమమునుండి, బహిః-వెలుపల, పత్తి

జా-పక్షులకు, వ్యభజిత-పంచుచెన్ను. రాముడు, రెండవరాక్షసుడగుసుబాహువు దొంగచాటుగా నాశ్రమముం దచ్చటచ్చట తిరుగుచుండగా వానిశరీరమును బాణము లచేత యుక్కులుయుక్కుగాఁజేసి, ఆశ్రమానికి దూరప్రదేశమున బక్షులకు పంచుచెన్నని భావము. ఇందలి 'కృతీ' శబ్దము, రాముడు సుబాహుని యుక్కులు చేయుటయేకాక ఆహారసంబంధము లాశ్రమమందుపడి కశ్యపముజేయనీయక బహిః ప్రదేశమునఁబడునట్లుచేసె నను అర్థమును జెప్పును. "కృతీవకుశలఃసహ" అని యమరము.

శ్లో. ఇ త్యపాస్త మఖ విఘ్నయో స్తయోః

సాంయుగీన మఖినంద్య విక్రమమ్

ఋత్విజః కులపతే రధ్యథాక్రమం

వాగ్ద్యతస్య నిరవర్తయన్ క్రియాః

30

వ్యాఖ్య : ఇతి-ఈవిధముగా, అపాస్త మఖవిఘ్నయోః-తొలగింపబడినయాగ విఘ్నములుగల, తయోః-ఆరామలక్ష్మణులయొక్క, సాంయుగీనం-యుద్ధమునందు చక్కగా ప్రకటింపఁబడినవిక్రమం-పరాక్రమమును, ఆఖినంద్య-మెచ్చుకొని, ఋత్విజః-ఋత్విక్కులు, వాగ్ద్యతస్య-హౌనవీక్ష్యవహించిన, కులపతేః-మునిబృందాదిపు డగు విశ్వామిత్రునియొక్క, క్రియాః-యజ్ఞకార్యములను, యథాక్రమం-వరుసగా నిరవర్తయన్-పూర్తిచేసిరి. అట్లు రామలక్ష్మణులు మారీచసుబాహుప్రభృతి రాక్ష సులను దొంగింపగా ఋత్విజులు నిర్భయముగా యజ్ఞకృత్యములను నిర్వర్తించిరి.

శ్లో. తౌ ప్రణామచల కాక పక్షకౌ

భ్రాతరా వవభృథాప్లుతో మునిః

ఆశిషా మనువదం సమస్పృశత్

దర్శపాటిత తలేన పాణినా.

31

వ్యాఖ్య : అవభృథాప్లుతః-అవభృథ-యజ్ఞదీక్షాంతమునందు, ఆప్లుతః-స్నానముచేసిన, మునిః-విశ్వామిత్రుడు, ప్రణామచల కాకపక్షకౌ-వంగి నమస్కరించుటచేత కదలుచున్న చిన్న జుట్టుగల, తౌ, భ్రాతరా-ఆయిద్దరన్న దమ్ము

లను, ఆశిషాం, అనుపదం-ఆశీర్వాచనముల వెంటచే, దర్శ పాటిత తలన-దర్శల చేత గ్రుచ్చబడిన అరచేయిగల, (పవిత్రముగల) పాణినా-హస్తముచేత, సమస్పృశత్-తాతెను (నిమిరెను). యజ్ఞదీక్షాంతమున నదీస్నానముచేసిన విశ్వామిత్రుని పాదములనంటి నమస్కరించుచున్న రామలక్ష్మణుల తలలపై పవిత్రసహితమగు హస్తముచేత ప్రేమసంతోషముతో విశ్వామిత్రుడు స్పృశించె సునిభావము. రామలక్ష్మణుల పరాక్రమముచేత తన యజ్ఞము ప సమాప్తి నొందుట విశ్వామిత్రుని యానందమునకు కారణమని భావము. “చలకాకపక్షకా” అనుపదము రామలక్ష్మణుల బాల్యమును దెలుపును

శ్లో. తం న్యమంత్రయత సంభృత క్రతు

రైష్ఠిలిః స మిథిలాం వ్రజన్ వశీ

రాఘవా పపి నినాయ బిభ్రతౌ

తద్దనుః శ్రవణజం కుతూహలమ్.

92

ద్యౌః : సంభృతక్రతుః-కూర్చుకోబడిన సంభారములతో యజ్ఞమును జేయఁ దలపె న, మైథిలిః-మిథిలానాథుడగు జనకుడు, తం-ఆవిశ్వామిత్రుని, న్యమంత్రయ -యజ్ఞమునకాహ్వానించెను. వశీ-ఇంద్రియనిగ్రహముగల, సః-ఆ విశ్వామిత్రుడ, మిథిలాం, వ్రజన్-జనకరాజధానికి వెళ్ళుచు, తద్దనుః-శ్రవణజం-ఆ జనకుని ధనుస్సును గురించి విచారించేతఁ గలిగిన, కుతూహలం-దానిని చూచుట కుత్సాహమును, బి భ్రతౌ-ధరించుచున్న (వాంఛగల), రాఘవౌ, అపి-రఘువంశ దీపకులగు రామలక్ష్మణులను సైతము, నినాయ-తీసుక వెళ్ళెను. తానుచేయు యజ్ఞము పరిసరాప్ర మగుటచేత సంతోషుడై యున్న విశ్వామిత్రునికి జనకుడు తలపెట్టిన యజ్ఞమునకు రమ్మని యాహ్వానము వచ్చెను. లోకప్రసిద్ధమై జనకుని వద్దనున్న ధనుస్సును జూడవలెనని కుతూహలపడుచున్న రామలక్ష్మణులను సైతము వెంటబెట్టుకొని విశ్వామిత్రుడు మిథిలకు వెళ్ళెనని భావము.

శ్లో. తైః శివేషు వసతి ర్గతాధ్వభిః

సాయ మాశ్రమతరు ష్వగృహ్యత

యేషు దీర్ఘతపసః పరిగ్రహా

వాసవ తుణ కలత్రతాం యయా.

93

వ్యాఖ్య : గతావృత్తి:-నడువబడినమార్గముగల (కొంతదూరమునడచిన) తై:-ఆ ము రిచేత (విశ్వామిత్ర రామ లక్ష్మణులచేత), సాయం-సాయంకాలము నందు, శివే -రమ్యములగు, ఆశ్రమతరుమ-ఆశ్రమవృక్షములక్రింద, వసతి:-నివాసము,అగృహ్యత-స్వీకరింపబడెను, యేమ-ఏవృక్షములక్రింద, దీర్ఘ తపస:-సుదీర్ఘముగా తపస్సుచేయుచుండిన గౌతమునియొక్క,పర్తిగహా:-భార్య (అహల్య), వాసవి క్షణ కళత్రతాం-వాసవి-ఇంద్రునికి, క్షణ-స్వల్పకాలము, కళత్రతాం-భార్యగానుండుటను, యయో-పొందెనో. మిథిలకు బయలుదేరిన విశ్వామిత్ర రామ లక్ష్మణులు, కొంతమార్గమునుదాటి సాయంకాలమునందు చల్లనినీడను, పరిమళమును ఇచ్చు గౌతమాశ్రమమునందలి వృక్షములక్రింద బసచేసిరి. అచోట ఇంద్రుడ హల్యాసంభోగమును జేసిన గౌతమాశ్రమప్రదేశము, "దీర్ఘ తపస:-" అను గౌతమ విశేషణము, "శివేషు" అను వృక్షవిశేషణమును, ఇంద్రాహల్యల కలయికకు ఈ ప్రదేశము, అనుకూల్యమును గలిగించియుండెనని సూచించుచున్నది.

శ్లో. ప్రత్య పద్యత చిరాయ యత్పున

శ్చారు గౌతమ వధూః శిలామయీ

స్వం వపుః స కిల కిల్బిషచ్చిదాం

రామపాద రజసామను గ్రహః

౩4

వ్యాఖ్య : శిలామయీ-భర్తృశాపమువలన రాయిగా మారిన, గౌతమవధూ:-గౌతమునిభార్య (అహల్య), చారు-అందమైన, స్వం-తనదీయగు, వపుః-శరీరమును, చిరాయ-బహుకాలమునకు, పునః-మరల, ప్రత్యపద్యత, యత్-పొందెననుట యేది కలదో, సః-ఆది, కిల్బిషచ్చిదాం-పాపమును హరించునట్టి, రామపాద రజసాం-శ్రీరాముని పాదదూకుల యొక్క, అనుగ్రహః, కిల-ప్రసాదమేకదా! పాషాణమై పడియున్న అహల్య సుందరమగు కనకపూర్వరూపమును బహుకాలము తరువాత పొందుట రామపాదరజస్సుయొక్క అనుగ్రహబలమే యని లోకముచెప్ప నని భావము. స్త్రీలింగమగు శిలాశబ్దము అహల్యా ప్రతిరూపముగా చెప్పబడుట యుక్తముగా నున్నది.

శ్లో. రాఘవాన్విత మువస్థితం మునిం

తం నిశమ్య జనకో జనేశ్వరః,

అర్థకామసహితం సవర్యయా

దేహబద్ధ మివ ధర్మ మభ్యగాత్.

౪౪

వ్యాఖ్య : రాఘవాన్వితం-రఘువంశమునందుపుట్టిన రామలక్ష్మణులకూతోడి నవాడై, ఉపస్థితం-పచ్చి, తం, మునిం-ఆచార్యమిత్రుని (గురించి) జనకః-జనకుడనుపేరుగల, జనేశ్వరః-రాజు, నిశమ్య-విని, అర్థకామసహితం-అర్థ కామ పురుషార్థములతోఁ గూడినదియు, దేహబద్ధం-మూర్తీ భవించి-దియు నగు, ధర్మం-ఇవ, ధర్మమునువలె, సవర్యయా-పూజావిధానముతో, అభ్యగాత్-ఎదురేగి స్వాగతముచెప్పెను. అర్థ కామసహిత ధర్మ పురుషార్థమువలెపచ్చిస రామలక్ష్మణ సహతుఁడగు విశ్వామిత్రుని జనకుఁడు భక్తి గౌరవ పురస్కర పూజావిధానముతోనెదుర్కొనెనని భావము.

శ్లో. తౌ విదేహనగరీ నివాసినాం

గాం గతా వివ దివః పునర్వసూ,

మన్యతే స్మ పిబతాః విలోచనైః

పక్షుపాత మపి వంచనాం మనః.

౪౫

వ్యాఖ్య : దివః-ఆకాశమునుండి, గాం-భూమిని, గతా-చేరిన, పునర్వసూ, ఇవ-పునర నక్షత్రాధి దేవతల వలెనుండిన, తౌ-ఆరామలక్ష్మణులను, విలోచనైః-విప్పారిన తములచేత, పిబతాః-త్రాగుచుండిన (రెప్పవార్చక ఆనక్తితో చూచుచుండిన) వి నగరీ నివాసినాం-మిథిలానగర వాసుల యొక్క, మనః-మనస్సు పక్షుపాతం, అపి-రెప్ప వాల్చుటచేతము, వంచనాం-మోసమునుగా మనస్తేన-తలచెను. 'స్మ' అననది చేరినప్పుడు, భూతకాలిక మగు సర్థముగల యకువర్తమాన (లదీ) రూపముండును మహామంగళప్రదమగు పునర్వసూనక్ష మునకు లభిదేవత అదితి, ఆదైదేవమాత, అద్భివర్ణని నక్షత్రము ఆకాశమునుండి లపైకి వచ్చినట్లు కనఁబడుచున్న రామలక్ష్మణుల సౌందర్యమును జూచుచున్న మిథిలావాసుల మనస్సుకు రెప్పపాటుగూడ విఘ్నముగాఁ దోచెనని భావము. శ్రీరాముఁడు పునర్వసూ నక్షత్రమునందు జన్మించియుండుటయు, అనక్షత్రజాతుఁడు సత్యవాది, సుగుణుడు ఉద్వాహ. త్యాగి, విభవనంపన్నుఁడు నగునని జ్యోతిశ్శాస్త్రము చెప్పటయు, నీయుత్తేషకుఁగా రణములై యుండును.



శ్లో. యూపవ త్యవసితే క్రియావిధౌ

కాలవిత్ కుశికవంశ వర్ధనః,

రామ మిష్వసన దర్శనోత్సుకం

మైథిలాయ కథయాంబభూవ సః.

37

వ్యాఖ్య : యూపవతి-పశుబంధనస్తంభము గలదియగు, క్రియావిధౌ-కర్మానుష్ఠానము, అవసితే (సతి)-ముగిసినదిగా (యజ్ఞము పరిసమాప్తిని చెందినదికాగా), కాలవిత్-సమయము నెఱిగినవాడగు, కుశికవంశ వర్ధనః-కుశికవంశము నున్నతస్థితికిఁదెచ్చినవాడగు, సః-ఆవిశ్వామిత్రుఁడు, రామం-రాముని, ఇష సన దర్శనోత్సుకం-శివధనుస్సును చూచుటయందలి కుతూహలము గలవానినిగా, థిలాయ-జనకునికొఱకు, కథయాంబభూవ-చెప్పెను. జనకుఁడు యజ్ఞదీక్షానిర దైయున్నప్పుడూరకయుండి, యజ్ఞము ముగియగానే విశ్వామిత్రుఁడు జనకునికి రాముని ధనుర్దర్శన కుతూహలమును సమయము చూచుకొని చెప్పెనని భావము. “ఇష్వసనం” అనగా చాపము. అస్యతే అనేన ఇత్యసనం, ఇమాణాం అసనం ఇష్వసనం అని విగ్రహము.

శ్లో. తస్య పీఠ్య లలితం వపుః శిశోః

పార్థివః ప్రథితవంశ జన్మనః,

స్వం విచింత్య చ ధను ర్దురానమం

పీడితో దుహితృ శుల్క సంస్థయా.

38

వ్యాఖ్య : పార్థివః-జనకుఁడు, ప్రథితవంశ జన్మనః-ప్రథిత-సుప్రసమైన, వంశ-రమువంశమునందు, జన్మనః-పుట్టుకగల, శిశోః, తస్య-బాలుఁయున్న ఆ శ్రీరాముఁ యొక్క, లలితం, వపుః-సుకుమార సుందరమై యు శరీరమునున్న, స్వం-తనదీయు, దురానమం-వంచుట కశక్యమైనదియునగు, ధనుః చ-ధనుస్సునున్న, విచింత్య-ఆలోచించి, దుహితృ శుల్క సంస్థయా-తన కూతురగు సీతకు అట్లు డీమవలసిన శుల్కము (ఓలి) ఆధనుల్యంగ రూపమై

యుండుటచేత, పీడితః-బాధింపఁబడెను. ఉత్తమవంశజుఁడు, సుకుమార సుందర శరీరుఁడగు రాముఁడు తన కట్లుఁడైనచో బాగుండు నను వాంఛగలిగిన జనక చక్ర వర్తి రాముని శిశుత్వమును, శుక్రురూపమై వండుటకు శక్యముగాని శివధనుస్సును చూచి, బాలుఁడగు రాముఁ డీధనుస్సును వంచజాలఁడే! యని మనస్సునందు బాధ పడె నని బావము. “శల్క” మనగా జామాత కన్యకై యాయవలసిన ఓలి. “సంస్థా” అనగా స్థితి యని నైమందితార్థములు.

శ్లో. అబ్రవీ చ భగవన్! మతంగజై

రస్థి దృష్టవాద్భి రపి కర్మ దుష్కరమ్,

తత్ర నాహ మనుమంతు ముత్సపే

మోఘవృత్తి కలభస్య చేష్టితమ్.

99

వ్యాఖ్య : పే భగవన్-షట్కుజైశ్చర్య సంపన్నుఁడవగు మునిందా! బృహద్భిః-గొప్పవియగు, మతంగజైరపి-ఏనుగులచేతనైనను, దుష్కరం-చేయుటకు సాధ్యపడని, యత్, కర్మ-ఏపనికలదో, తత్ర-అపనియందు, కలభస్య-ఏనుగువల్లయొక్క, మోఘవృత్తి-వ్యర్థవ్యాపారముగం, చేష్టితం-ప్రయత్నమును, అనుమంతు-అంగీకరించుటకు, అహ-నేను, మోత్సపే (స+ఉత్సపే)-ఇష్టపడను. అని, అబ్రవీత్, చ-అయెను కూడ. పూజ్య విశ్వామిత్రమునీ! మహాగజముల వేతనే కాని పనికి ఓక బాలగజము పూజ్యమునైనను, పూజ్యమునైనా నని జనకుఁ డనెను. అనగా మహావీరులగు ధనుర్భుక్షులెందఱో మహావీరులగు గదిలియ లేకపోయిరి. బాలుఁడగు ఈరాముఁ డెట్లు దీనిని వంచెనా? అని జనకుని బావము. “ఉత్పత్తిం చ, వినాశం చ, భూతానా మళగతిం, గతిమ్, వేత్తి విదా మవి వ్యాం చన వాచో భగవాన్ ఇతి” జగత్తులోని ప్రాణులన్నియు నెట్లు పుట్టుచు వి? నశించుచు వి? ఎక్కడినుండి వచ్చుచున్నవి? ఎక్కడికి వెళ్ళుచు వి? యనగ నేటి అవిద్య అనగా నేటి? అను విషయములు తెలిసిన మహాపురుషుని “...న్!” అని విలువవలెను. జనకుఁడు విశ్వామిత్రుని నట్లు సంబోధించుటచే దట్టివాడని తెలియవలయును.

ప్రేపితా హి బహవో నరేశ్వరాః

తేన తాత! ధనుషా ధనుర్భుతః,

జ్యో నిఘాత కఠిన త్వచో భుజాన్

స్నాన్ విధూయ ధిగితి ప్రతస్థిరే.

40

వ్యాఖ్య: హి తాత-ఓతండీ! తేన, ధనుషా-ఆ చాపముచేత, బహవః-అనేకులగు, ధనుర్బృతః-ధను రులైన, నరేశ్వరాః-రాజులు, హేపితా హి-సిగ్గుపరుపబడిరి నుమా, (వారు జ్యో నిఘాత కఠిన త్వచః-అల్లెత్రాచి దెబ్బలచేత గట్టిపడిన చర్మములగు, స్నాన్. భుజాన్-శ్రమభుజములను, ధిగితి(ధిక్ + ఇతి)-“చీ” యని, విధూయ-అవమానించుకొని, ప్రతస్థిరే-బయలుదేరి వెళ్ళిపోయిరి. ఓతండీ! ఆశివధనుస్సుచేత సిగ్గుపరుపబడిన అనేకరాజులు, అతడు పూర్వము వివిధ సందర్భములయందు తాము చేసిన ధనుష్టంకారములచేత అల్లెత్రాకు తాకి గరుసువారిని తమ భుజములను, శివధనుస్సును గదిలింపఁజాలనందఁన “చీ” యని తిట్టుకొని తమదారిన తాము నిరాశతోఁ దిరిగి వెళ్ళిరని జనకుఁడు విశ్వామిత్రునికిఁ జెప్పెను. కాగా ఈ బాలుడైన రాముఁ డెట్లు దాని నెత్తఁగలఁ డని భావము.

శ్లో. ప్రత్యువాచ త మృషి ర్నిశమ్యతాం

సారతో ఽయ ఘథవా గిరా కృతమ్,

చాప ఏవ భవతో భవిష్యతి

వ్యక్తకక్తి రశని గిరా వివ.

41

వ్యాఖ్య: ఆయం-ఇతఁడు (రాముఁడు), సారతః-బలముచేత, నిశమ్య తాం-వినఁబడుచుగాక; అథవా-అట్లుకాక, గిరా, కృతం-ధనుస్సార వర్ణనమును చాలించుము. అశనిః-వజ్రాయుధము, గిరౌ, ఇవ-పర్వతమునందువలె, చాపే, ఏవ-ధనుస్సునందే. భవతః-నీకు, వ్యక్తకక్తిః-స్పష్టముగాఁ దెలిసిన బలముగల వాఁడు, భవిష్యతి-కాగలఁడు, ఇతి-ఇట్లని, ఋషిః-విశ్వామిత్రముని, తం-అజనకుని గుఱించి, ప్రత్యువాచ-బదులు పలికెను. ఈరాముని బలసారముతో నితనిని గుర్తింపుము, అంటేకాని యీధనుర్గుణ వర్ణనమువలన నేమి లాభము? వజ్రాయుధ బలము పర్వతముపైఁవలె నతనిబలము సిద్ధనుస్సునందే కనఁబడును. అని విశ్వామిత్రుఁడు జనకునికి బదులు చెప్పెను. “కృతం” అనునది చాలును అను అర్థము గల ఆవ్యయము.

శ్లో. ఏవ మా వ్రవచనా తస్య పౌరుషం

కాకపక్షకధరే లపి రాఘవే,

శ్రద్ధధే త్రిదశగోప మాత్రకే

దాహశక్తి మివ కృష్ణవర్ణని.

42

వ్యాఖ్య : అప్రవచనాత్-ఆప్తుడగు విశ్వామిత్రునియొక్క మాటవంస, సః-ఆజనకుడు, కాకపక్షకధరే, అపి-బాలురడైనప్పటికిని, రాఘవే-రాముని యందు, పౌరుషం-పరాక్రమమును, త్రిదశగోప మాత్రకే-ఆరుద్ర పురుగంతగా నుండిన, కృష్ణవర్ణుని-అగ్నియందు, దాహశక్తిం, ఇవ-దహించు శక్తినివలె, శ్రద్ధధే-నమ్మెను, చెప్పినమాట ఆప్తుడగు విశ్వామిత్రుని దగుటవలన జనకుడు బాలురడై యున్నను రామునియందలి పరాక్రమమును, చిన్న ఆరుద్రపురుగు ప్రమాణము నందున్న అగ్ని యందు దహింపగలశక్తిని వలె విశ్వసించె నని భావము. ఆప్తుడనగా యథా పక్తయగు ఇష్టజనుడు. 'కాకపక్షక, త్రిదశగోపమాత్రక' శబ్దముల యందలి 'క' పత్యయులు స్పార్ధమునం దుపయోగింపఁబడినవి. సామాన్యవాచక మగు "త్రిదశ" శబ్దము, ఇంద్ర అను విశేషార్థమునం దుపయోగము. ఇంద్రుడు కూడ దేవతయే కదా! అలంకారము : శిషమ.

శ్లో. వ్యాధిదేశ గణశో లథ పార్శ్వగాఽ

కార్యకాభిహరణాయ మైథిలః,

తై జనస్య ధనుషః ప్రవృత్తయే

తోయదా నివ సహస్రలోచనః.

43

వ్యాఖ్య : అథ-ఏమ్మట, మైథిలః-జనకుడు, పార్శ్వగాఽ-ప్రక్కలనున్న పురుషులను, కార్యకాభిహరణాయ-కార్యక-ధనుస్సును, అభిహరణాయ-ఎదురుగా తెచ్చుటకు, సహస్రలోచనః-ఇంద్రుడు, తై జనస్య-తేజోమయమగు, ధనుషః-ఇంద్రధనుస్సుయొక్క, ప్రవృత్తయే-అవిర్భావముకొఱకు, తోయదాః, ఇవ-మేఘములనువలె, గణశః-జట్టు జట్టుగా, వ్యాధిదేశ-ఆశ్లాపించెను. విశ్వామిత్రుని మాట చిన్న పిమ్మట జనకుడు తన ప్రక్కలయందున్న సేవకులను జట్టు జట్టుగా పిలిచి, ఇంద్రుడు తేజోమయమగు నింద్ర ధనుస్సు నావిర్భవింపజేయుటకు మేఘ

ముల నాదేశించినట్లు శివధనుస్సును బయటికి తెండు అని యాజ్ఞాపించెను. ఒక రి యి తెచ్చుటకు సాధ్యపడునది కాదు కనుక, జనకుఁడు తన సేవకుండు జ జ గా నొక్కొక్క పార్శ్వమునఁ బట్టుకొని శివధనుస్సును వెలుపలికిఁ దెచ్చి పె యాజ్ఞ యిచ్చెను. ఇంద్రధనుస్సువంటి సౌందర్య దార్ద్యములు గలది ధనుస్సు అనియు, దానిదర్శన మానందహేతు వనియు భావము.

శ్లో. తత్ ప్రసుప్త భుజగేంద్ర భీషణం  
 విక్ర్య దాశరథి రాదదే ధనుః,  
 విద్రుత క్రతుమ్మగా నుసారిణం  
 గౌన బాణ మస్పృజత్ వృషధ్వజః.

44

వ్యాఖ్య : దాశరథిః-రాముఁడు, ప్రసుప్త భుజగేంద్ర భీషణం-నిద్రించిన సర్పరాజువలె భయంకరమైయున్న, తత్, ధనుః-ఆవాపమును, విక్ర్య-బాగుగాఁ జూచి, ఆదదే-పట్టుకొనెను. వృషధ్వజః-శివుఁడు, యేన-ఏధనుస్సు చేతనైతే, విద్రుత క్రతుమ్మగా నుసారిణం-విద్రుత-పారిపోవుచున్న, క్రతుమ్మగ-యజ్ఞ మనెడు లేడిని, అనుసారిణం-అనుసరించి వెళ్ళునట్టి, బాణం-బాణమును, అస్పృజత్-విడిచెనో; ఏధనుస్సు చేతనైతే శివుఁడు మృగరూపమునఁ బరుగెత్తి పోవుచున్న యజ్ఞమును గొట్టుటకు బాణమును విడిచెనో అట్టి యా ధనుస్సును శ్రీరాముఁడు బాగా పరికించి చూచి చేతఁబట్టుకొనె నని భావము. ఒకప్పుడు ఇంద్రుఁడొ దేవత లొక మహాయజ్ఞమును జేయుచు, తపోనిఘఁదై యున్న పరమశివునికి యజ్ఞహ విర్భాగమును కల్పింపక పోయిరి. అప్పుడు శివుఁడు తపోమయమై, సుదీర్ఘమై సూర్యునివలె ప్రకాశించునట్టి యొకధనుస్సును స జించి, దానికి శింజినీ ప్రముఖము లైన యంగములు కల్పించి, కోపానల జ్వాలలు | క్కుచు నచ్చటికి వచ్చి యాయజ్ఞ మును ధ్వంసము చేయుటకు సిద్ధపడెను. అట్టి వుని జూచి దేవతలు భయభ్రాంతు లైరి. శివుఁడు కోపోద్బిఘఁతఁడై యజ్ఞముపై బాణమును వేయగా నాబాణము దెబ్బకు హృదయము చీలిన యజ్ఞము మృగరూపమును ధరించి అగ్నిహోత్రుని సహితముగాఁ బాఠిపోయెను. ఆ ధనువే యిది యని “క్రతుమ్మగానుసారిణం” అను పదము తెలుపుచున్నది. ఆ కథను ఇచ్చట ననుసంధించుకొనవలెను.

శ్లో. ఆతతజ్య మకరో త్స సంసదా  
 విస్మయ స్తిమిత నేత్ర మీక్షితః

తైలసార మపి నాతియత్నతః

పుష్పచాప మివ శేషలిం స్మరః.

వ్యాఖ్య : సః- ఆరాముఁడు, సంసదా-సభచేత (సభాస్థజనులచేత), విస్మయ  
స్తిమితనేత్రం-ఆశ్చర్యముచేత కదలికలేని కన్నులు గలుగునట్లుగా, ఈక్షితః-చూచు  
బడుచున్నవాడగుచు, తైలసారం అపి-పర్వతముయొక్క గట్టితనము, బరువు  
గలదియై యున్నను, ధనుః- ఆ శివధనుస్సును, స్మరః-మన్మథుఁడు, పేశలం-  
కోమలమైన, పుష్పచాపం, ఇవ-పూవిల్లనువలె, నాతియత్నతః-ఎక్కువ పయత్నము  
లేకయే, ఆతతజ్ఞం-ఎక్కించబడిన మౌర్య కలదానినిగా, అకరోత్-చేసెను.  
సభలో నున్న వారందఱును ఆశ్చర్యముచేత తెప్పలు వాల్చక చూచుచుండగా  
రాముఁడు తైలసారమగు శివధనుస్సును, మన్మథుఁడు పుష్పచాపమును వలె నతి  
సులభముగా నెత్తి నారినీ బిగించె నని భావము.

శ్లో. భజ్యమాన మతిమాత్ర కర్షణాత్

తేన వజ్రపరుషస్వనం ధనుః,

భార్గవాయ ధృఢమన్యవే పునః

క్షత్ర ముద్యత మివ న్యవేదయత్.

46

వ్యాఖ్య : తేన-ఆ రామునిచేత, అతిమాత్ర కర్షణాత్-ఎక్కువగా లాగుట  
వలన, భజ్యమానం-విరువబడుచున్న దగుటచేత, వజ్రపరుషస్వనం-పిడుగుయొక్క  
వలె కఠినమైన ధ్వనిగల, ధనుః-ఆ ధనుస్సు, దృఢమన్యవే-చెఱగని కోపముగల,  
భార్గవాయ-పరశురామునికొఱకు, క్షత్రం-క్షత్రియవంశమును, పునః-మరల,  
ఉద్యతం-యుద్ధసన్నద్ధమై యున్నదానిని, న్యవేదయత్, ఇవ-విజ్ఞాపన చేసెనా యను  
నట్లుండెను. రాముఁడు నారినీ గట్టి యెక్కువెట్టి శింజినిని బాగా లాగుటచేత పిడిగి  
పోవుచున్న యా ధనుస్సుయొక్క పిడుగువంటి ధ్వని, దృఢకోపుఁడైన పరశు  
రామునికి క్షత్రియకులము మళ్ళీ లేచినది సుమా యని తెలిపినట్లుండె నని భావము  
అలంకారము : ఉత్పేక్ష.

శ్లో. దృష్టసార మథ రుద్రకాయుకే  
వీర్యకుల్క మభినంద్య మైథిలః,

రాఘవాయ తనయా మయోనిజాం

రూపిణీం శ్రియ మివ న్యవేదయత్.

47

వ్యాఖ్య : అథ-అట్లు ధనుస్సు విరిగిన పిమ్మట, మైథిలః-జనకుఁడు, రుద్రకాయకే-శివధనుస్సు విషయమున, దృష్టసారం-చూడబడిన స్థిరాంశముగల, వీర్యశుల్కం-ధనుర్బంగ రూపమగు శౌర్యశుల్కమును, అభినంద్య-మెచ్చుకొని, రాఘవాయ-రామునికొఱకు (రామునికి), అయోనిజాం-అందఱివలెగాక దేవయజ్ఞము నందు పుట్టిన, తనయాం-కూతురగు సీతను, రూపిణీం-రూపమును ధరించిన, శ్రియం, ఇవ-లక్ష్మినివలె (సాక్షాల్పక్షినివలె) న్యవేదయత్-అర్పించెను. శివధనుర్విషయమున స్థిరపడిన శక్తిగల రాముని శౌర్యశుల్కమును మెచ్చుకొని, అయోనిజాయైన తన కూతురు సీతను రాఘవునికి భార్యనుగా నిచ్చెదనని మాటచెప్పె నని భావము.

శ్లో. మైథిలః సపది సత్యసంగరో

రాఘవాయ తనయా మయోనిజామ్,

సన్నిధౌ ద్యుతిమత స్తపోనిధే

రగ్నిసాక్షిక ఇవా తిస్సప్తవాః.

48

వ్యాఖ్య : సత్యసంగరః-సత్యప్రతిజ్ఞాఁడగు, మైథిలః-జనకుఁడు, రాఘవాయ-రామునికొఱకు, అయోనిజాం-స్త్రీ గర్భజనిత కానట్టి, తనయాం-కూతురిని, ద్యుతిమతః-తేజస్వియగు, తపోనిధే-విశ్వామిత్రునియొక్క, సన్నిధౌ-సన్నిధియందు, అగ్నిసాక్షికః, ఇవ-అగ్ని సాక్షిగాఁ గలవాఁడువలె, సపది-అప్పుడే, అతిస్సప్తవాః-ఇచ్చిచేసినవాఁ డయ్యెను. సత్యమైన ప్రతిజ్ఞగల జనకుఁడు అయోనిజయై తనకూతురుగా భావింపఁబడిన సీతను రామునికి మహాతేజస్వియగు విశ్వామిత్రుని సన్నిధిలో (విశ్వామిత్రుఁడే అగ్నియై సాక్షిగా నున్న వానివలె) అప్పుడే యిచ్చి వివాహము చేసెను. “సంగర” శబ్దమునకు ప్రతిజ్ఞ, యుద్ధము, జ్ఞానము, ఆపద అర్థములు. “అథ ప్రతిజ్ఞాజి సంవిదాపత్ను సంగరః” అని యమరము, ఇచ్చట తాత్కాలికముగా జనకుఁడు, సీతచేత రాముని కంతమునందు విజయమాలను విశ్వామిత్రాగ్నిసాక్షికముగా వేయించెనని తలఁపవలయును.

శ్లో. ప్రాహ్నిణో చ మహితం మహాద్యుతిః

కోసలాధిపతయే పురోధామ్,

భృత్యభావి దుహితుః పరిగ్రహాత్

దిశ్యతాం కుల మిదం నిమే రితి.

49

వ్యాఖ్య : మహాద్యుతిః-గొప్ప కాంతిగల జనకుడు, మహితం-పూజితుఁడగు, పురోధసం-పురోహితుని, కోసలాధిపతయే-కోసరాజు పాలకుఁడగు దశరథుని కొఱకు (వద్దీ), ఇదం-ఈ, నిమే కులం-నిమియొక్క వంశము, దుహితుః-కూతురగు సీతయొక్క, పరిగ్రహాత్-కోడలుగా స్వీకరించుటవలన, భృత్యభావి-భృత్యత్వము కలదిగా, దిశ్యతాం-అనుమతింపఁబడు గాక, ఇతి-ఇట్లు చెప్పుచు, ప్రాహ్నిణాత్, చ-పంపెనుగూడ. జనకు డొక పురోహితుని సత్కరించి, నీవు వెళ్ళి దశరథునితో నా కుమార్తెను కోడలుగా స్వీకరించి నిమివంశమును నీ సేవలోనికి దీసికొనుట కంగీకరింపు మని చెప్పుటకై పంపెను. ఇచ్చటి “మహాద్యుతిః” అను పదము, శివభస్మరంగమును జేసిన యెల్లుడు దొరికుటచేత జనకునికి గలిగిన సంతోషమును, ముఖకాంతిని వెల్లడించుచున్నది.

శ్లో. అన్వియేష సదృశీం స చ స్నుషాం

ప్రాప చైన మనుకూలవా ద్విజః,

సద్య ఏవ సుకృతాం హి పచ్యతే

కల్పవృక్షఫల ధర్మి కాంక్షితమ్.

50

వ్యాఖ్య : సః, చ-ఆదశరథుఁడుకూడ, సదృశీం-రామునికిఁదగిన, స్నుషాం-కోడలిని, అన్వియేష-వెదకెను, అనుకూలవాక్-కోడలు లభించినది చెప్పు వాక్కుగల, ద్విజః-బ్రాహ్మణుఁడు (జనకపురోహితుఁడు). చ-కూడ, ఏనం-ఈ దశరథుని, ప్రాప-చేరెను. హి-అది యంతే, కల్పవృక్షఫలధర్మి-కల్పవృక్ష ఫలము వలె వెంటనే పండు స్వభావముగల, సుకృతాం-పుణ్యముచేసిన వారియొక్క, కాంక్షితం-మనోరథము, సద్యః, ఏవ-వెంటనే, పచ్యతే-ఫలించునుగదా! యుక్త వయస్సు వచ్చిన రామునికిఁ దగినభార్య యెవ్వట లభించునా యని దశరథుఁడు వెదకుట కారంభించిన వెంటనే జనకుని పురోహితుఁడు సీతను మీ



కోడలినిగా స్వీకరింపు డనిచెప్పట కతనివద్దికి వెళ్ళెను. పుణ్యవంతులకోరిక కల్ప వృక్షము ఫలమువలె పుట్టుటయు ఫలించుటయు వెంటనే జరుగునుగదా! దళరథునికి రామవివాహకాంక్ష కలుగుటకును, జనకుడు పంపిన వార్తకును వ్యవధానమే లేకుండె నని భావము. అలాకారము : అర్థాంతరనాసము.

శ్లో. తస్య కల్పిత పురస్క్రియావిధేః

శుశ్రువాన్ వచన మగ్రజన్మనః,

ఉచ్చచాల బలభిత్సఖో వశీ

సైన్యరేణు ముషితార్కదీధితిః.

51

వ్యాఖ్య : బలభిత్సఖః-ఇంద్రస్నేహితుడును, వశీ-స్వాయత్తుడు నగు దళరథుడు, కల్పితపురస్క్రియావిధేః-చేయఁబడిన పూజావిధానము గల, తస్య, అగ్రజన్మనః-అబ్రాహ్మణునియొక్క, వచనం-జనకుడు పంపిన సందేశవచనమును, శుశ్రువాన్-విన్నవాడై, సైన్యరేణు ముషితార్కదీధితిః-సైన్యరేణు-సైన్యముయొక్క నడకచేత రేగినదుమ్ముచేత, ముషిత-దొంగిలింపఁబడిన (కప్పి వేయఁబడిన), అర్కదీధితిః-సూర్యకాంతిగలవాఁ డగుచు, ఉచ్చచాల-లేచెను (ప్రయాణించెను). ఇంద్రసఖుడై స్వతంత్రుడై యున్నదళరథుడు కృతాతిథిసతా రుఁ డగు జనకపురోహితుడు చెప్పిన శుభసందేశమును విన్నవెంటనే సర్వసన్న మగు సైన్యముతో మిథిలకు బయలుదేరె నని భావము. బలభిత్సఖుఁడగుటచేత వాహ సంభారములు శ్శణములో సిద్ధమయ్యె ననియు, వశీ యనుటచేత ఇతరుల ఆలోచనలు సంప్రదింపులు అక్కరలేకపోయెననియు, “సైన్యరేణు ముషితార్కదీధితిః” అనుటచేత మహావైభవసమేతుడై పయనించెననియు తాత్పర్యము. “ఉచ్చచాల” అనుక్రియ “శుభస్య శీఘ్రం” అన్నట్లు కార్యత్వరను దెలుపుచున్నది.

శ్లో. ఆససాద మిథిలాం స వేష్టయన్

పీడితోపవనపాదపాం బలైః

ప్రీతిరోధ మసహిష్ట సా పురీ

స్త్రీవ కాంతపరిభోగ మాయతమ్.

52

వ్యాఖ్య : సు-ఆవిధముగా బయలుదేరిన దశరథుడు, బలై :- సైన్యముల చేత, పీడితోపవనపాదపాం—పీడిత-బాధింపఁబడిన, ఉపవన-ఉపవనమునందలి, పాదపాం-వృక్షములుగల, మిథిలాం-మిథిలానగరమును, వేష్టయన్-చుట్టును ఆక్రమించుచు, అనసాద-చేరెను. సా, పురీ-ఆనగరముకూడ, స్త్రీ-యువతి, ఆయతం-విస్తృతమైన, కాంతపరిభోగం, ఇవ-ప్రియసంభోగమునువలె, ప్రితిరోధం-ప్రేమచేత జరిగిన అడ్డగింపును, అనపిష్ట-సహించెను. అట్లు బయలుదేరిన దశరథుడు తన సైన్యములచేత అనగా ఏనుగులు, గుఱ్ఱములు, రథములు, కాలిబంట్లచేత పీడింపబడిన ఉపవనవృక్షలతాదులుగల మిథిలను చుట్టును ఆవరించుచు జేరెను. ఆమిథిల, ఆయుపరోధమును, ఒకయువతి తనప్రియుడు జేయు కద కుచాకర్షణ దంతక్షత నఖక్షతాది సహిత సంభోగాతిశయమును వలె, ఆప్రితిరోధమును, అనగా ప్రేమచేత జరిగిన అవరోధమును సహించెను. అదియే ద్వేషరోధమైనచో సహించెడిదికాదు. యువతియు ప్రియుడు చూపుధార్మ్యమును ప్రేమాదీనయై సహించునుగదా! అలంకారము : ఉపవన.

శ్లో. తౌ సమేత్య సమయే స్థితా వుభౌ

భూపతీ వరుణవాసవోవమౌ,

కన్యకా తనయ కౌతుకక్రియాం

స్వప్రభావసదృశీం వితేనతుః.

౧౪

వ్యాఖ్య : సమయే-ఆచారమునందు, స్థితా-ఉన్నట్టివాడును, వరుణవాసవోవమౌ-వరుణునితోను ఇంద్రునితోను సమానులగు, తౌ ఉభౌ, భూపతీ-అయిద్దఱురాజులగు జనకదశరథులు, సమేత్య-కలిసి, స్వప్రభావసదృశీం-తమ గొప్పతనమునకు తగినట్టి, కన్యకా తనయ కౌతుకక్రియాం-సీతాదీకన్యకల యొక్కయు, రామాది తనయులయొక్కయు, వివాహోత్సవమును, వితేనతుః-విస్తారముగా జేసిరి. దేవతలలో వరుణుడు, ఇంద్రుడును అత్యధికులు, వైదికకర్మ నిష్ఠాపరులు; కనుక అద్భివారితో బోల్పఁబడిన జనక దశరథులు సయితము సమయము అనగా ఆచారమునందు నిష్ఠులైయుండుటచేత, తమ సంతానము యొక్క వివాహమంగళములను తమయైశ్వర్యమునకును, శాస్త్రవిధానమునకును దగినట్లు పెంచి నిర్వర్తించి రని భావము. "సమయ" శబ్దమునకు శవధము, ఆచారము, కాలము, సిద్ధాంతము, జ్ఞానము; అర్థములని యుపరము.

శ్లో. పార్థివీ ముదవహా ద్రఘూద్వహా  
 లక్ష్మణ స్తదనుజా మథోర్మిలామ్,  
 యో తయో రవరజౌ వరౌజసౌ  
 తౌ కుశద్వజసుతే సుమధ్యమే.

54

వ్యాఖ్య: రఘూద్వహః-శ్రీరాముడు, పార్థివీ-పృథివీపుత్రికయగుసీతను, ఉదవహత్-వివాహమాడెను; అథ-తరువాత, లక్ష్మణః-లక్ష్మణుడు, తదనుజాం-ఆమెకు చెల్లెలగు జనకుని యౌరసపుత్రి యూర్మిళను, ఉదవహత్-పెండ్లియాడెను. యో-ఏ, వరౌజసౌ-మంచి పరాక్రమవంతులును, తయో-ఆరామలక్ష్మణులకు, అవరజౌ-తరువాతపుట్టినవారునై యుష్మరో, తౌ-ఆభరత శత్రుఘ్నులు, సుమధ్యమౌ-చక్రని నకుములుగల, అందగతైలగు, కుశద్వజసుతే-జనకుని తమ్ముడు కుశద్వజుని కూతురులగు మాందవీ శ్రుతకీర్తులను, ఉదవహతాం-వివాహమాడిరి. రాముడు సీతను, లక్ష్మణుడు ఊర్మిళను, భరతుడు మాందవిని, శత్రుఘ్నుడు శ్రుతకీర్తిని వివాహమాడిరిని భావము. “అవరజౌ” అనుచోట రామస్య అవరజౌ భరతః, లక్ష్మణస్య అవరజః శత్రుఘ్నః అని యర్థము చేసికొనవలెను.

శ్లో. తే చతుర్థసహితా స్త్రయో బభుః  
 సూనవో నవవధూపరిగ్రహః,  
 సామ దానవిధి భేద విగ్రహః  
 సిద్ధిమంత ఇవ తస్య భూపతేః.

55

వ్యాఖ్య: తే-ఆ, చతుర్థసహితాః-నాలుగవవాడగు శత్రుఘ్నునితోగూడిన, త్రయః-ముగ్గురగు రామ భరత లక్ష్మణులనబడు, సూనవః-కుమారులు (ఆనలు గురు కుమారులునని యర్థము), నవవధూ పరిగ్రహః-నూతనకన్యలు భార్యలుగాఁ గలవారగుచు, సిద్ధిమంతః-ఫలసిద్ధితోగూడిన, తస్య భూపతేః-ఆదశరథునియొక్క, సామ దానవిధి భేద విగ్రహః ఇవ-సామము, దానము, భేదము, దండముననెడి చతురుపాయములవలె, బభుః-ప్రకాశించిరి. కుమారులు ఉపాయములతోను, వారి భార్యలు ఫలసిద్ధులతోను పోల్చబడుటచేత ఇది ఉపమాలంకారము. “చత్వారః” అనక చతుర్థసహితాః త్రయః” అనుట కేవలము వృత్తానుసారియగు ఛందోవిషయ

మని మల్లినాథసూరి వ్యాఖ్యానించెను. ఆయినప్పటికిని, అందులో చతుర్థమగు దండోపాయమును అవసరమగుచో నుపయోగింప గలవానికే సామాద్యుపాయత్రయము ఫలించుననియు, దండసహాయము లేనివానికివి సిద్ధించుట దుర్లభమనియు మొదలగు భావములు స్ఫురించుటకే కాళిదాసట్లు రచించె నని భావించుట తప్పగూదు. సిద్ధిమంతములగు చతురుపాయములవలె వివాహితులగు నలుగురు కుమారులను జూచి దళరథుఁ డానందమును బొందె నని తాత్పర్యము.

శ్లో. తా నరాధిపసుతా నృపాత్మజైః

తే చ తాభి రగమన్ కృతార్థతామ్

సోఽభవ ద్వర వధూ సమాగమః

ప్రత్యయ ప్రకృతి యోగ సన్నిభః.

56

వ్యాఖ్య: తాః, నరాధిపసుతాః-ఆ జనకకన్యలగు సీతాప్రభృతులు, నృపాత్మజైః-దళరథ పుత్రులగు రామాదులచేతను, తే-ఆ రామాదులును, తాభిః, చ-ఆ సీతా ప్రభృతులచేతను, కృతార్థతాం-కుం శీల వయో రూపాది సాఫల్యమును, అగమన్-పొందిరి. సః వర వధూ సమాగమః-ఆ వరులయొక్కయు, వధువులయొక్కయు చేరిక, ప్రత్యయ ప్రకృతి యోగసన్నిభః-ప్రత్యయములయొక్కయు, ప్రకృతులయొక్కయు చేరికవలె ప్రకాశించునది, అభవత్-అయ్యెను. శబ్దము లన్నియు ప్రకృతి ప్రత్యయ సంయోగము వలననే ఉద్దిష్టార్థముల నిచ్చును. ఉదాహరణమునకుః-భూ, కృత్, మొదలగునవి ప్రకృతులు. వాటికి తిజ్ ప్రత్యయములు చేర్చుట వలన “భవతి, కరోతి” అను రూపములు సిద్ధించి, ఉన్నది, ఉన్నాడు, చేయుచున్నది మొ. ఆర్థములు వచ్చును. అట్లే సనాది ప్రత్యయములు చేర్చినప్పుడు “బుభూషతి, చికిర్షతి” అను రూపము లేర్పడి ఉండదలచుకొన్నాడు, చేయదలచుకొన్నాడు అనునర్థములు సిద్ధించును. అట్లే ఆ వధూవరులు కృతార్థులై పరస్పర సహకారమును పొంది జీవిత లక్ష్మ్యములగు పురుషార్థములను సాధింప గలవారైరి అని భావము. ఇది కాళిదాసునకుగల వ్యాకరణ శాస్త్ర రహస్యజ్ఞానమును, ఆ శాస్త్రముపైగల యభిమానమును వెల్లడించుచున్నది.

శ్లో. పవ మాత్తరతి రాత్మసంభవాన్

తాన్ నివేశ్య చతురోఽపి తత్ర సః

అధ్యసు త్రిషు విసృష్టమైథిలః

స్వాం పురీం దశరథో నన్యవర్తత.

57

వ్యాఖ్య: ఏవం-ఈపైని చెప్పిన రీతిగా, ఆ తరతిః-పొందిన యానందము గల, సః, దశరథః-ఆ దశరథుడు, చతురః, అపి-నలుగురునగు, ఆత్మసంభ వాన్-కుమారులను, తత్ర-ఆ మిథిలానగరమునందు, నివేశ్య-వివాహితులనుజేసి, త్రిషు, అధ్యసు-మూడు విడుదల ప్రయాణములందు, విసృష్టమైథిలః (సన్)- వెనుకకు పంపిన జనక చక్రవర్తి గల వాడగుచు, స్వాం, పురీం-తన నగరమగు అయోధ్యను, నన్యవర్తత-తిరిగి చేరుటకుఁ బూనెను. 'నివేశ్య' అనుపదమునకు వివాహి తులను జేసి యను ఆర్థము ప్రకరణానుసారముగాఁ జెప్పఁబడినది. దానికి, "నివేశః శివి రోద్వాహ విన్యాసేషు ప్రకీర్తితః" అను విశ్వనిఘంటువు శ్లోకము ప్రమాణము. పూర్వకాలమున ఆ ప్రబంధువులు సుదూర ప్రయాణమును జేయునప్పుడు సాగనంపు వారు, మూడు మజ్జిలీల వరకు వెళ్ళుట యాచారము. అట్లు వచ్చిన జనకుని మర్యాదతో వెనుకకుండునట్లుచేసి, తన ప్రయాణమును ముందునకు సాగించె నని తెల్పుటకే కవి "త్రిషు అధ్యసు" అని ప్రయోగించెను. కాగా సాగనంపవచ్చిన జనకుని అపి, దశరథుడు సపుత్ర స్పృషముగా ముందుకు వెళ్లె నని భావము.

శ్లో. తస్య జాతు మరుతః ప్రతీపగా

వర్తసు ధ్వజతరు ప్రమాధినః

చిక్లిశు రభ్రుశతయా వరూధినిం

ఉత్తటా ఇవ నదీరయాః స్థలీమ్.

58

వ్యాఖ్య: జాతు-ఒకప్పుడు, వర్తసు-మార్గములయందు, ధ్వజతరు ప్రమాధినః-ధ్వజములవలె యెత్తుగా నున్న చెట్లను ఊపివేయునవియు, ప్రతీపగాః- ఎదురుగా వీచునవియు నగు, మరుతః-వాయువులు, ఉత్తటాః-తీరములనెక్కి ప్రవహించునట్టి, నదీరయాః-నదులవేగములు, స్థలీం, ఇవ-నేలనువలె, తస , వరూధినిం-ఆ దశరథునియొక్క సేనను, భ్రుశతయా-ఎక్కువగా, చిక్లిశుః- శ పరచినవి. దశరథుని తిరుగు ప్రయాణమునం దొక్కొక్కసారి మిక్కుట న యెదురు గాడ్చులు వీచుచు సైన్యమును బాధపెట్టిన వని భావము. ప్రయాణము నకు వెనుకనుండి వీచు అనుకూల వాయువులు శుభశకునము, ఎదురుగా వచ్చు

గాడ్పులు దుశ్శకునము అని శకున శాస్త్రమునందుఁ జెప్పబడినది. “భృజుతమ” అనుచోట సేనారథముల కేతనములు సైతము ఊగిపోవుచుండెననియు భావము.

శ్లో. లక్ష్మ్యతే స్మ తదనంతరం రవి

ర్బద్ధ భీమ పరివేష మండలః

వై నతేయ శమితస్య భోగినో

భోగవేష్టిత ఇవ చ్యుతో మణిః.

59

వ్యాఖ్య: తదనంతరం—ఆ యెదురు గాడ్పులు వీచిన పిమ్మట, బద్ధ భీమ పరివేష మండలః—తనచుట్టును చుట్టిన భయంకర పరివేష మండలముగఁ, రవి-సూర్యుడు, వై నతేయ శమితస్య—గరుడునిచేత చంపబడిన, భోగి—సర్పము యొక్క, భోగవేష్టితః—శరీరముచేత మాత్రము చుట్టబడిన, చ్యుతః మణిః, కవ-తలపైనుండి జారిపడిన మణివలె, లక్ష్మ్యతే స్మ—కనఁబడెను గరితమృతము. చాపు నప్పుడు శిరస్సునుండి రాలి పడిన మణి సర్పముయొక్క మృతదేహముతో చుట్ట బడినట్లు సూర్యునిబింబము తనచుట్టును ఒక పరివేషము గలదియై, పూర్వపు దెవులు గాలులు తగ్గిన వెంటనే దశరథాదులకు కనపడె నని భావము. సూర్యుని చుట్టు నిండ్రధనుస్సువలె చుట్టుకొన్న పరివేషము కనపడుట అశుభసూచకము. అట్టి దుశ్శకునము దశరథాదులకుఁ గలిగినది.

శ్లో. శ్శేనపక్ష పరిధూస రాలకాః

సాంధ్యమేఘ రుధిరార్ద్ర వాససః,

అంగనా ఇవ రజస్వలా దిశే

నో బభూవు రవలోకనక్షమాః.

60

వ్యాఖ్య: శ్శేనపక్ష పరిధూసరాలకాః—శ్శేనపక్ష—గర్జలత్కలనెడు, పరి-ధూసరాలకాః—దుమ్ముపట్టిన ముంగురులు గలవియు. సాంధ్యమేఘరుధిరార్ద్రవాససః—సాంధ్యమేఘ—సంధ్యాసమయ మేఘము లనెడు, రుధిరార్ద్ర—రక్తముచేత తడిసిన, వాససః—వస్త్రములు గలవియు, రజస్వలాః—దుమ్ముతోఁగూడిన, దిశః—దిక్కులు, రజస్వలాః—ముతమతులగు, అంగనా, ఇవ—స్త్రీవలె, అవరోకనక్షమాః—చూచుట

కర్ణమైనవి, నో బభూవుః-కాకపోయెను. ఇచ్చట గద్దెక్కరే దిక్కులయొక్క మాసిన ముంగురులు, సాంధ్యమేఘములే రక్తము చేత తడిసిన వస్త్రములు, అట్లుండి దుమ్మునిండిన దిక్కులు, తలలు మాసి, వలువలు రక్తార్ధములై యున్న ఋతుమతులగు స్త్రీలవలె దర్శనయోగ్యములు కాలేదు. ఋతుమతులైన స్త్రీలను జూడరాదని శాస్త్రము. దుము తో నిండిన దిక్కులు చూచుటకు వీలుపడవుగదా! అందు వలన యీపోలిక. ఇది పానుప్రాణితమగు ఉపమాలంకారము. ధూళి వ్యాపించుటచేత దిక్కులు కనపడ ని భావము. ధూళివర్షము ఉత్పాతహేతువగు నొక యప శకునము.

శ్లో. భాస్కర శ్చ దిశ మధ్యవాస యాం

తాం శ్రితాః ప్రతిభయం వవాసిరే,

క్షత్రశోణిత పితృక్రియోచితం

చోదయంత్య ఇవ భార్గవం శివాః.

81

వ్యాఖ్య: భాస్కరః-సూర్యుడు, యాం, దిశం-ఏ దిక్కునందు (ఇచ్చట సప్తమ్యర్థమున ద్వితీయావిభక్తి) ఆధ్యవాస, చ-ఎక్కియుండెనో, తాం, దిశం-ఆ దిక్కును, శ్రితాః-అశ్రయించియుండిన, శివాః-నక్కలు, క్షత్రశోణిత పితృక్రియోచితం-క్షత్ర-క్షత్రియలయొక్క, శోణిత-రక్తముచేనగు, పితృక్రియా-తర్పణమునందు, ఉచితం-పరిచితుడైన, భార్గవం-పరశురాముని, చోదయంత్యః, ఇవ-ప్రోత్సహించుచున్నవివలె, ప్రతిభయం-భయంకరముగా, వవాసిరే-కూతలుపెట్టినవి. సూర్యుఁ డేదిక్కున నున్నప్పు డిచ్చటనున్న నక్కలు, క్షత్రియరక్తముచేత పితృ తర్పణముఁ జేయునట్టి పరశురామునిఁ బ్రోత్సహించునవివలె భయంకరముగాఁ గూతలుపెట్టినవి. నక్కల అరపులు అమంగళ సూచకములు. “స్త్రీయాం శివా” అని యమరము, కనుక ఇచ్చటి “శివా” శబ్దము స్త్రీలింగము. “వవాసిరే” ఇది వాస్ప-శబ్దే అను ధాతువునకు లిట్ బహువచనరూపము. “తిరక్వాం వాసితం రుతమ్” అని యమరము. తిరగ్జంతువులధ్వని “వాసితం” అనబడుచున్నది.

శ్లో. తత్ప్రతిప వవనాది వైకృతం

ప్రవేక్ష్య శాంతి మధికృత్య కృత్యవిత్.

అన్వయుం క్త గురు మీశ్వరః ఊతేః

స్వంత మి త్యలభయ త్స తదవ్యథామ్.

62

వ్యాఖ్య: తత్ప్రతిపపదాది-ఆ పతికూలవాయువు మొదలగు, వైకృతం-దుర్నిమిత్తమును, ప్రేక్ష్య-చూచి, కృత్యవిత్-కార్యజ్ఞుడగు, ఊతేః, ఈశ్వర-భూపతియగు దశరథుడు, శాంతి-అనర్థనివృత్తిని, అధికృత్య-ఉద్దేశించి, గురుం-కులగురువగు వసిష్ఠుని, అన్వయుం క్త-అడిగెను. స్వ-అపసిష్ఠుడు, స్వంతం-భుభోదర్కమే (దీనిఫలితము భుభాంతమే యగునని), తస్య తా-ఆదేశరథుని మ.నో బాధను, అభయత్-తగ్గించెను. ఈ పతికూలవాయువు మొదలగు దుశ్శక్తనములు ఫలంపకుండుటకై యేదే శాంతులు జేయవలయు నని వదలఁచుననుగా వసిష్ఠుఁ డాశకునఫలము భుభముగానే పరిణమించు నని చెప్పి, యికిని మనోవ్యత తగ్గునట్లు చేసె నని భావము. “అధికృత్య” అనునది ఉద్దేశించి యున్నదమున మహాగింపఁ బడు లభింపఁగల నవ్యయము. “స్వంతం” అనఁగా సు+అంతం-భుభోదర-మని యర్థము.

శ్లో. తేజసః సపది రాశి రుత్తితః

ప్రాదురాస కిల వాహినీముఖే,

యః ప్రమృజ్య నయనాని నై నికై

ర్గక్షణీయ పురుషాకృతి శ్చిరాత్.

63

వ్యాఖ్య: సపది-వెంటనే (అట్లు వారు సంభాషించుచుండగనే), ఉత్తితః-పైకి లేచిన, తేజసః, రాశి-తేజస్సుయొక్క పుంజము, వాహినీముఖే-సేనయొక్క యెడట, ప్రాదురాస, కిల-అవిద్యవించెను సుమా! యః-ఏతేజోరాశి, సైనికైః-సైనికులచేత, నయనాని-కన్నులను. ప్రమృజ్య-తుడుచుకొని, చిరాత్-కాలకాలము నకు, లక్షణీయపురుషాకృతిః-చూడదగిన పురుషరూపము గలది, అభూత్-అయ్యెనో. అప్పుడు వెంటనే యొక తేజఃపుంజము నేలపైనుండి లేచి సేనయెడట సాక్షాత్కరించెను. సైనికుల కన్నులు మిఱుమిట్లుగొలిపి చూడలేకపోగా వారు నీటి తోను. ప్రేక్షతోను మాటిమాటికి కన్నులను దుడుచుకొని, చాలసేవదికి ఆతేజః పుంజ మొకపురుషాకృతిలో నున్నట్లు కనుగొని రని భావము.



శ్లో. పితృ మంశ ముపవీతలక్షణం  
మాతృకం చ ధను రూర్జితం దధత్,  
యః ససోమ ఇవ ఘర్మదీధితిః  
సద్విజిహ్వా ఇవ చందనద్రుమః.

64

వ్యాఖ్య: ఉపవీతలక్షణం-యజ్ఞోపవీతము చిహ్నముగాగల, పితృం, అంశం-తండ్రి సంబాధమగు భాగమును, ధనురూర్జితం-ధనుస్సుచేత ప్రకాశించు నట్టి, మాతృకం చ-తల్లి యంశమును, దధత్-ధరించుచున్న, యః-ఏభార్గవుడు, ససోమః-చంద్రునితోఁ గూడిన, ఘర్మదీధితిః, ఇవ-చండభానుఁడగు సూర్యుని వలెను, సద్విజిహ్వాః-సర్పముతోఁ గూడిన, చందనద్రుమః, ఇవ-శ్రీగంధపు వృక్షము వలెను, స్థితః-ఉండెనో; అట్టి పరశురాముఁడు వారికిఁ గనపడెను. పరశురాముని తండ్రి జషదగ్ని బ్రాహ్మణుఁడు కావున నతని యంశమగు యజ్ఞోపవీతమును, తల్లి ప్రసేనజితుండను రాజుకూతురు రేణుక యగుటచేత క్షత్రియధర్మమగు ధనుస్సును ధరించిన పరశురాముఁడు, చంద్రునితోఁ గలసియున్న చండభానుఁడగు సూర్యుని వలెను, సర్పముతోఁ గూడియున్న చందనవృక్షము వలెను ఉండెనని భావము. అనగా చంద్రచందన తుల్యమగు యజ్ఞోపవీత లక్షణముచేత దయా దాక్షిణ్యానుగ్రహాది బ్రాహ్మణగుణములును, చండభాను, సర్పసదృశమగు ధనుస్సును ధరించుటచేత అవక్రపరాక్రమమును భార్గవునియం దుండెనని తాత్పర్యము

శ్లో. యేన రోషపరుషాత్మనః పితుః  
శాసనే స్థితిభిదో లపి తస్థుషా,  
వేపమాన జననీ శిరశ్చిదా  
ప్రా గజీయత ఘృణా తతో మహి.

65

వ్యాఖ్య: రోషపరుషాత్మనః-కోపముచేత కఠినమైన బుద్ధిగలవాఁడును, స్థితిభిదః, అపి-లోకమర్యాదను ఉల్లంఘించినవాడును అయినప్పటికిని, పితుః-తండ్రి యొక్క, శాసనే-ఆజ్ఞయందు, తస్థుషా-నిలిచినవాడై, వేపమాన జననీ శిరశ్చిదా-

వేపమాన-భయముచేత పణకుచున్న, జననీ-తల్లియొక్క, శిరశ్చిదా-తలను నరుకుచున్న, యేన-ఏభాగ్గవునిచేత, ప్రాక్-మొదట, ఘృణా-దయాభావము, తతః-తరువాత, మహి-భూమండలమున్ను, అక్షియత-జయింపఁ బడెనో; కోపముచేత కఠినత్యమునుపొందిన బుద్ధిగలవాడై లోకమర్యాద నుల్లంఘించిన తండ్రియాజ్ఞప్రకారము, భయకంపితురాలగుచున్న తల్లి శిరస్సును భేదించి, తనలోని దయను, తరువాత సమస్త రాజమండల శిరశ్చేదమున సకల సామాజ్యమును జయించిన పరశురాముని జూచిరని భావము. తల్లిని చంపుటలో పితృవాక్యపాలనము చేసిన భాగ్గవునికి దుష్టరాజులోకమును జంపుట యేపాటిగాప్ప? ఇచ్చటి “ఆత్మన్” శబ్దమునకు “ఆత్మా జీవో ధృతి ర్బుద్ధిః” అను నమరవాక్యముచేత “బుద్ధి” అని యర్థము. దయాదాక్షిణ్యములు భర్మనిర్వహణమునందు అడ్డురావనియు, రాక్షాదదనియు ఈ మాతృ శిరశ్చేద కృత్యమున వెల్లడియగుచున్నది. పితృవాక్య పరిపాలనమే ఇచ్చట భర్మము.

శ్లో. అక్షబీజ వలయేన నిర్బభౌ

దక్షిణశ్రవణ సంస్థితేన యః

క్షత్రియాంతక రజై కవింశతేః

వ్యాజపూర్వ గణనా మి వోద్వహన్.

66

వ్యాఖ్య: యః-ఏభాగ్గవుఁడు, దక్షిణశ్రవణ సంస్థితేన-కుడిచెవి పైననుండిన, అక్షబీజవలయేన-రుద్రాక్షల మాలచేత, క్షత్రియాంతక రజై కవింశతేః-క్షత్రియాంతక-క్షత్రియులను జంపునట్టి, రణ-యుద్ధములయొక్క, ఏకవింశతేః-ఇరువదియొక్క సంఖ్యయొక్క, వ్యాజపూర్వగణనాం-జపమాలారూప మివ్వతో మొదటి నుండి చేయు లెక్కను, ఉద్వహన్, ఇవ-నిర్వర్తించుచున్నవాఁడువలె, నిర్బభౌ-అధికముగా ప్రకాశించుచుండెనో అట్టి భాగ్గవునిఁ జూచిరి. కుడిచెవిపైన వ్రేలాడుచున్న జపమాలా గణనము తాను చేసిన క్షత్రియవధాత్మక రణముల యేకవింశతి సంఖ్యకు సూచకమా? యనునట్లు అక్షమాలాధరుడగు పరశురాముఁడు వారికా తేజఃపుంజమునందు సాక్షాత్కరించె నని భావము.

శ్లో. తం పితౄ ర్వధభవేన మన్యునా

రాజవంశ నిధనాయ దీక్షితః,

బాలసూను రవలోక్య భార్గవం

స్వాం దశాం చ విషసాద పార్థివః.

87

వ్యాఖ్య: పితుః-తన తండ్రియగు జమదగ్నిముని యొక్క, వధభవేన-  
 శ్మశ్రియక ర్తృకమగు వధవలన పుట్టిన, మన్యునా-కోపముచేత, రాజవంశనిధనాయ-  
 సర్వరాజవంశముల నాశమునకై, దీక్షితం-దీక్షవహించిన, తం, భార్గవం-ఆ పరశు  
 రామునిని, స్వాం, దశాం చ-తనదీనదశకు, అవలోక్య-చూచి (ఆలోచించుకొని).  
 బాలసూనుః-బాలురగు కుమారులుగల, పార్థివః-దశరథుడు, విషసాద-దుఃఖించెను,  
 ఒకప్పుడు హైహయ శ్మత వంశీయుడగు, కార్తవీర్యార్జునుడు, జమదగ్ని మునీం  
 ద్రుని యాశ్రమమునకు ఆహారపానీయవాంఛతో వచ్చెను. జమదగ్ని యతనికి  
 సగౌరవముగా నాహారపానీయము లిచ్చినప్పటికిని, హైహయుడు రాజ్యమదమున  
 మునులనందరి నవమానించి, జమదగ్ని హోమధేనువుయొక్క వత్సము నెత్తుకొని  
 పోయెను, ఫలనమిత్తుకాహరణమునకై వనమున కేగిన పరశురాముడు తిరిగి  
 వచ్చి, తండ్రివలన కార్తవీర్యుని దుండగము నెఱిగి, సహింపలేక వెంటనే వెళ్ళి  
 సహస్రసైన్యాదులగు వానిని, వాని సైన్యమును తనపరశువారల కాహుతి జేసెను.  
 అది తెలిసిన హైహయుని కుమారులు, భర్గవుడు లేని సమయమున జమదగ్ని  
 వద్దకి వచ్చి యతనిని వధించిరి. పరశురాముడు తిరిగి వచ్చి తల్లి దుఃఖమును,  
 తండ్రి మృతశరీరమును జూచి, విషయము నెఱిగి, క్రోధావిష్టడై, దుర్బాధులగు  
 శ్మశ్రియులందఱిని వధించి దేశమును అశ్మశ్రియముగాఁ జేసెదనని దీక్షవహించి  
 యట్లుచేసి, భూమండలమునంతటిని కాశ్యప మునీంద్రునికి యజ్ఞదక్షిణగా నిచ్చి,  
 తాను మహేంద్రపర్వతమునందు తపస్సు చేసుకొనుచుండెను. ఆ భర్గవుఁ  
 డిప్పుడు శివధనుర్బంగ మొక శ్మశ్రియకుమారునిచేత జరుగుట తెలిసి వచ్చెను.  
 అట్లు వచ్చిన శ్మశ్రియాంతకుడు పరశురాముఁజూచి అశక్తుడైన దశరథుడు  
 బాలురగు తన కొడుకులును, తానును ఏమగుదుమో! యన్న భయముతో పారి  
 పోవుటకు సిద్ధముగానుండె నని భావము.

శ్లో. నామ రామ ఇతి తుల్య మాత్మజే

వర్తమాన మహితే చ దారుణే,

హృద్య మస్య భయదాయి చా భవ

ద్రత్నజాత మివ హరసర్పయోః.

68

వ్యాఖ్య : ఆత్మజే-తన కుమారుని యందును, దారుజే-భయంకరుడగు, ఆపితే, చ-శత్రువునందును, తుల్యం-సమానముగా, వర్తమానం-ఉంటున్న, “రామ” ఇతి, నామ-రాముడు అనుపేరు, హరసర్పయోః-హరమునందును సర్పమునందును, వర్తమానం-ఉన్నట్టి, రత్నజాతం, ఇవ-రత్నజాతివలె, అన్య-తః దశరథునికి, హృద్యం-హృదయమున జేరినట్టి, భయదాయి చ-భయమును గలిగించునదికూడ, అభవత్-అయ్యెను. ముత్తాలహరమునందును, సర్పము శిరస్సు నను, ఉండునది రత్నమే అయినప్పటికిని, రత్నశబ్దముచేత సర్పము స్ఫురణకు నవ్వకు వలె, దారుణ శత్రువగు భార్గవునికిని, తన కుమారునికిని, నామ యము “రామ” అని యుండుటచేత, “రామ” శబ్ద శ్రవణోద్ధారణములయందు భార్గవుడు స్మృతిలో మెలగి, దశరథుడు హృద్గత భయముచేత వణకిపోవుచుండె నని భావము.

శ్లో. “అర్ఘ్య మర్ఘ్య” మితి వాదినం నృపం

సోఽనవేక్ష్య భరతాగ్రజో యతః

క్షత్ర కోపదహ నార్పిషం తతః

సందధే దృశ ముదగ్రతారకామ్.

69

వ్యాఖ్య : సః-ఆ భార్గవుడు, అర్ఘ్యం అర్ఘ్యం, ఇతి, వాదినం- “పూజా ద్రవ్యం పూజాద్రవ్యం” అని యచున్న, నృపం-దశరథుని, అనవేక్ష్య-చూడకయే, యతః-ఎవ్వరు, భరతాగ్రజః-శ్రీరాముడు కలఁడో, తతః-ఆ ప్రదేశము నందు, క్షత్ర కోపదహనార్పిషం-క్షత్ర-క్షత్రియుకుల విషమునగల, కోప దహన-కోపాగ్ని యొక్క, అర్పిషం-జ్వాలవలె నున్నదియు, ఉదగ్రతారకాం-ఎత్తదిను కనికలు గలదియువగు, దృశం-చూపును, సందధే-నిలిపెను. దశ రథుఁ “దర్ఘ్య మర్ఘ్య” మని యంటున్నప్పటికిని అతనివైపు చూడక, శ్రీరాముఁ డెవ్వరు నుండెనో ఆ వైపును క్షత్ర కోపాగ్ని జ్వాలవంటి చూపును గ్రుడ్డు పైకెత్తి భార్గవుడు చూచెనని భావము. ఇచ్చట “యతః తతః” అనునవి, సార్వ విభక్తిక స్తనీః అను సంప్రదాయమున నప్రమర్శమున ఉపయోగించబడిన “తసిత్” ప్రత్యయంతములగు నవ్యయములు.

శ్లో. తేన కార్ముక నిషక్త ముష్టినా

రాఘవో విగతభీః పురోగతః

అంగులీ వివర చారిణం శరం

కుర్వతా నిజగదే యుయుత్సనా.

70

వ్యాఖ్య : కార్ముక నిషక్త ముష్టినా-కార్ముక-ధనుస్సునందు, నిషక్త-గట్టిగా ఉంచబడిన, ముష్టినా-పిడికిలిగలవాడును, శరం-బాణమును, అంగులీ వివర చారిణం-వ్రేళ్ళ సందులయందు కదలుచున్న దానిని, కుర్వతా-చేయుచున్నవాడును, యుయుత్సనా-యు ము చేయఁ గోరుచున్నవాడును నగు, తేన-ఆ భార్గవునిచేత, విగతభీః (సన -భయములేని వాడగుచు, పురోగతః-ఎదుటికి వచ్చిన, రాఘవః-శ్రీరాముడు, జగదే-గట్టిగా చెప్పబడెను. ధనుస్సుపై ముష్టిని ఉంచి, బాణమును సంధించుచు, యు ము చేయఁ దలచుకున్న పరశురామునిచేత భయములేక యెదుట నిలుచున్న రాముడు ముందు చెప్పఁబోవు రీతిగా గట్టిగాఁ జెప్పఁబడెను. ని + జగదే-నిజగ . “గద” ధాతువునకు కర్మణి లిట్. “ని” ఉపసర్గము.

శ్లో. క్షత్రజాత మపకారవైరి మే

తన్నిహత్య బహుశః శమం గతః

సుప్తసర్ప ఇవ దండఘట్టనాత్

రోషితోఽస్మి తవ విక్రమశ్రవాత్.

71

వ్యాఖ్య : క్షత్రజాతం-క్షత్రియజాతి, మే-నాకు, అపకార వైరి-పితృవధ రూపమయిన అపకారము చేయుటచేత శత్రువు, తత్-ఆ క్షత్రియజాతిని, బహుశః-అనేక పర్యాయములు (ఇరువది యొక్కసార్లు), నిహత్య-చంపి, శమం-శాంతిని, గతః (అస్మి)-పొందియున్నాను. (తథాపి-అట్లయినను) సుప్తసర్పః-నిద్రించి యున్న పాము, దండ ఘట్టనాత్, ఇవ-కఱ్ఱదెబ్బవలన వలె, తవ-నీ యొక్క, విక్రమ శ్రవాత్-పరాక్రమ శ్రవణమువలన, రోషితః-కోపము పొందింపబడిన వాడను, అస్మి-అగుచున్నాను. మా తండ్రిని చంపుటయను అపకారము చేసినందున క్షత్రియులందరు నా శత్రువులే. కనుక వారిని ఇరువదియొక్క పర్యాయ

ములు భూప్రదక్షిణము చేయుచు చంపి శాంతించి యున్నాను. ఇప్పుడు నిద్రించిన పామును కట్టతో బాదినట్లు నీ పరాక్రమ శ్రవణము గలుగుటవలన కోపము గల వాడనైతి నని భార్గవరాముడు దశరథరామునితో ననెను

శ్లో. మైథిలస్య ధను రన్యపార్థివైః

త్వం కిలా నమితపూర్వ మక్షణోః

తన్నిశమ్య భవతా సమర్థయే

వీర్యశృంగ మివ భగ్న మాత్మనః.

72

వ్యాఖ్య : అన్యపా వైః-ఇతర శ్మశ్రియులచేత, అనమితపూర్వం-పూర్వము వంపబడనట్టి, థిలస్య-జనకుని యొక్క, ధనుః-ధనుస్సును, త్వం-నీవు, అక్షణోః కిల-విఠి! చటుకదా! తత్-ఆ ధనుస్సృంగమును, నిశమ్య-విని, భవతా-నీ చేత, ఆత్మనః-నా యొక్క, వీర్యశృంగం-శౌర్యమనెడు కొమ్ము, భగ్నం, ఇవ-విఠువబడినట్లు, సమర్థయే-తలచుచున్నాను. ఇతర శ్మశ్రియు లెవ్వరును వంపనైనా వంపలేని జనకునింటిలోని శివధనుస్సును నీవు విఠిచివేసితివట కదా? ఆ వార్తను విని, నీచేత నా శౌర్యశృంగము భగ్నము చేయబడినట్లు తలచుచున్నానని భార్గవుడు రాఘవునితో ననెను.

శ్లో. అన్యదా జగతి “రామ” ఇత్యయం

శబ్ద ఉచ్చరిత ఏవ మా మగాత్

ప్రీడ మావహతి మే స సంప్రతి

వ్యస్తవృత్తి రుదయోన్ముఖే త్వయి.

73

వ్యాఖ్య : అన్యదా-ఇతర కాలమునందు (ఇంతకు పూర్వము) జగతి-లోక మునందు, “రామ” ఇత్యయం, శబ్దః- రాముడు అను ఈ శబ్దము, ఉచ్చరితః, సన్-పలుకబడినదగుచునే, మాం, ఏవ-నన్నే, ఆగాత్-పొందినది సంప్రతి-ఇప్పుడు, త్వయి-నీ , ఉదయోన్ముఖే (సతి)-అభ్యుదయమును పొందుచున్నవాడవగుచుండగా, వ్యస్తవృత్తిః-విపరీత వృత్తిగల (మరియొకనిని బెప్పనట్టి) సః-ఆ రామ శబ్దము, -నాకు, ప్రీడం-సిగ్గును, అవహతి-కలిగించుచున్నది. ఇంతకు

పూర్వము “రామ” శబ్దము అభిధావృత్తిచేత నన్నే బోధించుచుండెను. దానికి నేనే యర్థము ఇప్పు డత్కూడయమును పొందుచున్న నిన్ను గూడ ఆ రామశబ్దము బోధించుచున్నదగుటచేత విపరీతవృత్తిగల యా శబ్దము నాకు సిగ్గును గూర్చుచున్నది. అని పరశురాముఁడు శ్రీరామునితో ననెను. ఇచ్చటి వృత్తి శబ్దమునకు అర్థబోధకశక్తి యని యర్థము.

శ్లో. బిభ్రతోఽస్త్రి మచలేఽప్యకుంతితం  
ద్వౌ రిపూ మమ మతౌ సమాగసౌ  
ధేనువత్సహరణా చ్చ హైహయః  
త్వం చ కీర్తి మపహర్తు ముద్యతః.

74

వ్యాఖ్య : అచలే, అపి-క్రౌంచము మొదలగు పర్వత జాతియందును, అకుంతితం-మొక్కచోనిదగు, అస్త్రి-ఆయుధమును, బిభ్రతః-ధరించుచున్న, మమ-నాకు, ద్వౌ-ఇద్దఱు, సమాగసౌ-తుల్యాపరాధములుగల, రిపూ-శత్రువులుగా మతౌ-తోచుచున్నారు. (వారెవ్వ రనగా) ధేనువత్స హరణాత్-ధేను-మా తండ్రి దగు హోమధేనువు యొక్క, వత్సహరణాత్-దూడను ఎత్తుకపోవుట యను అపరాధమువలన, హైహయశ్చ-కార్తవీర్యుఁడును, కీర్తి-నా కీర్తిని, అపహర్తు-అపహరించుటకు, ఉద్యతః-సిద్ధపడిన, త్వం, చ-నీవున్ను. క్రౌంచాచి పరత భేదనమునం దకుంతితాస్త్రము గల నాకు, మా తండ్రి హోమధేనువుదూడ నె క పోయిన కార్తవీర్యుఁడును, నా కీర్తి నపహరించుటకుఁ బూనిన నీవు , తుల్యాపరాధముగలఁ యిద్దరే శత్రువులుగాఁ గనపడుచున్నారని భార్గవుఁడు రామునితో ననెను.

శ్లో. క్షత్త్రియాంత కరణోఽపి విక్రమ  
స్తేన మా మవతి నాజితే త్వయి  
పావకస్య మహిమా స గణ్యతే  
కక్షవజ్జ్వలతి సాగరేఽపి యః.

75

వ్యాఖ్య : లేన-ఆకారణముచేత (నీవు ముఖ్యశత్రుద్యయము నందొకడవగుటచేత), క్షత్రియాంత కరణః, అపి-సకలక్షత్రియ వినాశమునకు సాధనమై

యుండినప్పటికిని, విక్రమః- నా పరాక్రమము, త్వయి-నీవు; అజితే (నతి)-  
జయింపఁబడనివాఁడవగుచుండగా; మా-నన్ను. నావతి (న + అవతి)-తృప్తిపర  
చుటలేదు. (తథాహి-అదియంతే) పాపకన్య-ఆగ్నియొక్క, మహిమా-గొప్పతనము;  
సః-అదియే, గజ్యతే-లెక్కింపఁబడుచు, యః-ఏది, కక్షవత్-కసవు గడ్డి మొదలగు  
దానియందు వలెనే, సాగరే, అపి-సముద్రమున దుసైతము,  
జ్వలతి-మండును. శుద్రక్షితియ వివాళమునకు దోడ్పడిన నా విక్రమః, నీవు  
జయింపఁబడని కారణమున, నాకు సంతోషమును గలిగించుటలేదు. గడ్డిగాదము  
నందువలెనే సముద్రజలమునందును జ్వలించినప్పడే కదా! ఆగ్నియొక్క  
మహిమ లెక్కలోనికి వచ్చునది! అని జూచుదగ్గర్జరాముఁడు దళరథరామునితో  
ననెను. ఇచ్చట “అవతి” అనుక్రియ యుపయోగింపఁబడినది. దీనికి రక్షణము  
అర్థము నావతి-ఓక్షిండుటలేదు, అనగా నిన్ను జయింపకపోయినందువలన నా శరీ  
రము బాధాయుక్తముగా నుండి సంతోషముకలుగన్నదని స్ఫురింపఁజేయుట  
యుద్దేశము.

శ్లో. విద్ధి చాత్తబల మోజసా హరేః

ఐశ్వరం ధను రభాజి యత్త్వయా

భాతమూల మనిలో నదీరయైః

పాతయత్యపి మృదు స్తటద్రుమమ్.

76

వ్యాఖ్య : కించ-మరియును, ఐశ్వరం-ఈశ్వరునికి సంబంధించిన, ధనుః-  
ధనుస్సు, హరేః-విష్ణువుయొక్క, ఓజసా-బలముచేత, ఆత్తబలం, చ-హరింపఁబడిన  
సారముగలదిగాను; విద్ధి-తెలుసుకొనుము, యత్-ఏ ధనుస్సు, త్వయా-నీచేత,  
అభాజి-విఱువఁబడినదో; (తథాహి-అది యట్లే) నదీరయైః-నదీజల వేగములచేత,  
భాతమూలం-పెకలింపఁబడిన వ్రేళ్ళుగల, తటద్రుమం-ఒడ్డుపైనున్న వృక్షమును,  
మృదుః, అపి-కొద్దిపాటిదేయైనను, అనిలః-వాయువు, పాతయతి-పడవేయుచుగదా!  
జనకునివద్దనున్న ఈశ్వరదాపము విష్ణుతేజస్సుచేత హరింపఁబడిన సారముగలదియై  
యున్నదనియు, అట్టిదానిని నీవు విఠిచితివనియు తెలిసికొనుము. నదీవేగముచేత  
పెకలింపఁబడిన వ్రేళ్ళుగలదై యుగ తీరస్థవృక్షమును సన్నపాటిగాలికూడ కూల  
ద్రోయుచుగదా! కనుక చిన్నవాఁడ నను శివధనుస్సును భగ్నముగావించితి నని  
గర్వపడకుము. అని భార్గవుఁడు రావునితో ననెను.



శ్లో. త నృదీయ మిద మాయుధం జ్యాయా.

సంగమయ్య సశరం వికృష్యశామ్

తిష్ఠతు ప్రథన మేవ మవ్యహం

తుల్యబాహుతరసా తిత స్త్వయా.

77

వ్యాఖ్య : తత్-అందువలన, నృదీయం-నాదీయగు, ఇదం, ఆయుధం-ఈ ధనుస్సు, జ్యాయా-అల్లె తాటితో, సంగమయ్య-కూర్చి, సశరం-బాణయుక్త గు న గా, త్వయా-నీచేత, వికృష్యశామ్-లాగుచునుగాక, ప్రథనం-యు ము, తి తు-అట్లుండనిమ్ము; ఏవర్లు, అస-భాధనువునట్లుజేయగలిగినప్పటికిని, అం- నే , తుల్యబాహుతరసా-సమాన హరింపుగల, త్వయా-నీచేత, తితః-జయింప బడినవాడనే యగుదును. తాత్పర్యము యీధనుస్సునకు వాదిన(కూర్చి, యెక్కు పెట్టి చూపుము. యుద్ధమునాటి జాతి అభిప్రాయముగా ధనురాకర్షణమును జేయగలి గితివేసి, ప్రమాదమునకుల పడెడి నానిదివలన యి భార్గవు దశెను.

శ్లో. కాతరో ఽసి యది వోద్ధతార్పిషా

తర్జితః పరశుధారయా మమ

జ్యా నిఘాత కతినాంగుతి ర్భృథా

బధ్యతా మభయ యాచనాంజలిః.

78

వ్యాఖ్య : వా-లేక, ఉద్ధతార్పిషా-జ్వాలలు గ్రక్కుచున్న, మమ, పరశు ధారయా-నాన్ గొడ్డగ చేత, తర్జితః-బెదిరింపబడినవాడనై, కాతరః, అసి, రహితముగా వాదించుచున్నవో, జ్యా నిఘాత కతినాంగుతిః - జ్యా- అల్లె తాటి తో, నిఘాత - లాగుటచే గలుగు దెబ్బల వలన, కతిన-మొద్దుబారిన, అంగుతిః-వ్రేళ్ళుగలవాడవగుట, వృథా-నిష్ప్రయోజ నము. అభయ యాచనాంజలిః-అభయమును యాచించుదోయిలి, బధ్యతాం-కూర్చు బడుచుగాక. మంటలుగ్రక్కు నా పరశుధారచేత బెదిరింపబడి, భయకంపితుడ వగుచున్నయెడల, నాథనుస్సు నెక్కు పెట్టి నారిదెబ్బలతో వ్రేళ్ళ మొద్దుబారజేసి కొనుట వృథాప్రయత్నమే యగును. కనుక అభయమును యాచించుట కంజలిని బంధింపు మని యనెను (చంపవద్దని ప్రార్థింపుమని భావము).

శ్లో. ఏవ ముక్తవతి భీమదర్శనే  
భార్గవే స్మిత వికంపితాధరః  
తద్ధనుర్గ్రహణ మేవ రాఘవః  
ప్రత్యవద్యత సమర్థ ముత్తరమ్.

79

వా : భీమదర్శనే-భయంకరుడై కనబడుచున్న, భార్గవే-పరశురాముడు  
ఏవం- న జెప్పినరీతిగా, ఉక్తవతి-(సతి) పలికినవాడగుచుండగా, రాఘవః-  
శ్రీరాముడు, స్మితవికంపితాధరః (సన్)-చిఱునగవుచేత కదల్చబడిన యథ  
రోష్ణము గలవాడగుచు, తద్ధనుర్గ్రహణం, ఏవ-ఆభార్గవుని ధనుస్సును గ్రహించు  
టయే, సమర్థం-ఉచితమగు, ఉత్తరం-సమాధానమునుగా, ప్రత్యవద్యత-అంగీ  
కరించెను. భయంకరరూపముగల భార్గవు డట్లు చులకనచేసి పలుకగా రాఘవుడు  
చిఱునవుచేత కంపించుచున్న పెదవిగలవాడగుచు నతనిధనువు నెక్కుపెట్టి బాణ  
సంధానము చేయుటయే తగిన సమాధానమగునని యట్లు చేయఁబొనెను.

శ్లో. పూర్వజన్మధనుషా సమాగతః

సోఽతిమాత్ర లఘుదర్శనోఽభవత్

కేవలోఽపి సుభగో నవాంబుదః

కిం పున స్త్రిదశచాప లాంఛితః.

80

వ్యాఖ్య : పూర్వజన్మధనుషా-పూర్వజన్మయగు నారాయణావతారము  
నందలి ధనుస్సు చేత, సమాగతః-కూడిన, సః-ఆరాముడు,  
అతిమాత్ర లఘుదర్శనః- ఎక్కువగా ప్రయదర్శనుడు,  
అభవత్-అయ్యెను. (ఎట్టనగా) నవాంబుదః-తొలకరిమేఘము, కేవలః,  
అపి-ఏహంగులులేక సామాన్యముగా నున్నప్పడే, సుభగః-అందముగానుండును.  
త్రిదశచాపలాంఛితః-ఇంద్రధనుస్సుతో చిహ్నితమై యున్నప్పడు, కిం పునః-ఏమి  
చెప్పవలెను? రాముడు నారాయణావతారమున ధరించిన చాపమే యిప్పుడు  
భార్గవునిదధను డి. కనుక ఆధనుస్సును పట్టుకొన్నరాఘవుడు మిక్కిలి ప్రయ  
దర్శనుడై కదలెను. వర్షాకాల మేఘము వట్టిగానే యందమై యుండును. ఇత

దానిపై నింద్రధనుస్సు చేరినప్పు డెంతయందముగానుండునో చెప్పవలెనా? అట్లే సహజసుందరుడగు రాఘవుడు వైష్ణవ భనుస్సును తరింపగానే మిక్కిలి దర్శనీయ సౌందర్యముగలవాఁ డయ్యె నని భావము. అటు శబ్దము సుందరార్థకము.

శ్లో. తేన భూమినిహితైకకోటి త

త్కార్ముకం చ బలినా ధిరోపితమ్

నిష్ప్రభ శ్చ రిపు రాస భూభృతాం

ధూమశేష ఇవ ధూమకేతనః.

81

వ్యాఖ్య : బలినా-బలవంతుడగు, తేన-ఆరాఘవునిచేత, భూమి నిహితైక కోటి—భూమి-భూమిమీద, నిహిత-ఉంచబడిన, ఏకకోటి-ఒకచివరగల, తత్, కార్ముకం చ-ఆభార్గవుఁడిచ్చిన ధనుస్సుగూడ, అధిరోపితం-అల్లెతాడుగూర్చి యెక్కుపెట్టబడిన దయ్యెను. భూభృతాం-రాజులకు, రిపుః,చ-శత్రువగు భార్గవుఁడుగూడ, ధూమశేషః-పొగతో మిగిలిన, ధూమకేతనః, ఇవ-అగ్నివలె, నిష్ప్రభః-నిస్తేజస్కుఁడు, ఆస-అయ్యెను. ఒక ధనుఃకోటిని నేలపైనుంచి, నారినిఁ గూర్చి, రాఘవుడు విల్లునెక్కుపెట్టుటకు జూచిన భార్గవుఁడు, పొగమాత్రము మిగిలిన యగ్నివలె నిస్తేజస్కుఁడయ్యెను. అతనిమొగము పరాభవముచేత కళాహీన మయ్యెనని భావము.

శ్లో. తా వుభా వపి పరస్పరస్థితౌ

వర్ధమాన పరిహీన తేజసౌ

పశ్యతి స్మ జనతా దినాత్యయే

పార్వతౌ శశిదివాకరా వివ.

82

వ్యాఖ్య : పరస్పరస్థితౌ-ఒకరినొకరు ఎదుర్కొనియున్నవారును, వర్ధమాన పరిహీన తేజసౌ-పెరుగుచున్నదియు, తరుగుచున్నదియు నగు తేజస్సులుగల, తౌ, ఉభౌ, అపి-ఆరాఘవ భార్గవులిద్దఱును, దినాత్యయే-సాయంకాలమునందు, పార్వతౌ-పూర్ణిమయందుండిన, శశి దివాకరౌ, ఇవ-చంద్రుడసూర్యులనువలె, జనతా-జననమూహము, పశ్యతి, స్మ-చూచెను. అప్పుడు యోద్ధలై యొకరినొకరు ఎదు

రొక్కినియున్న రామ భార్గవులలో రామునితేజస్సు పెరుగుచును, భార్గవుని తేజస్సు తరుగుచును ఉండగా, వారు జనసమూహమునకు పూర్ణిమనాటి సాయంకాలము నందలి చంద్ర సూర్యులవలెగనపడి రని భావము. ఇచ్చట రామునికి చంద్రుని తోను, భా వునికి సూర్యునితోను ఔపమ్యమును గ్రహింపవలెను. “పార్వతౌ” అనగా ప వ్యమునందున్నవారని యర్థము. పూర్ణిమ పంచపర్వములలో నొకటి కావున సందర్భానుసారముగా దానినే గ్రహింపవలెను. అనాడే సూర్యుడస్తమించు చుండగాఁ జుండుఁడు లేజోరాశి యగుట కననగునుగదా!

శ్లో. తం కృపామృదు రవేక్ష్య భార్గవం  
రాఘవః స్థలితపీర్థ్య మాత్మని  
స్వం చ సంహిత మమోఘ మాశుగం  
వ్యాజహార హరసూనుసన్నిభః.

63

వ్యాఖ్య : హరసూనుసన్నిభః-శివునికుమారుడగు షణ్ముఖునితో సమానుఁ డును, కృపామృదుః-దయచేత మెత్తనివాడునునగు, రాఘవః-శ్రీరాముఁడు, ఆత్మని-తనవిషయమున, స్థలితపీర్థ్యం-కుంతితశక్తిగల, తం, భార్గవం-ఆపరశు రామునిని, స్వం-తనదియు, సంహితం-సంధానము చేయఁబడినదియు, అమోఘం-వ్యర్థముకానిదియు నగు, ఆశుగం, చ-బాణమునున్న, అవేక్ష్య-చూచి, వ్యాజహార-పలికెను. కుమారస్యామివంటి పరాక్రమవంతుడైనప్పటికిని దయాశాలియగు రాముఁడు తనవిషయమున గళితశౌర్యుడైయున్న భార్గవుని దీనదశను, తానెక్కు వెట్టిన బాణము వృథగాఁబోవునది గాకుండుటయుఁ దలచి పరశురామునితో ముందు చెప్పఁబోవురీతిని భావించెను.

శ్లో. న ప్రహర్తు మల మస్మి నిర్దయం  
విప్ర ఇత్య భిభవత్యపి త్వయి  
శంస కిం గతి మనేన పత్తిచా  
హన్మి లోక ముత తే మఖార్జితమ్?

84

వ్యాఖ్య : అధిభవతి. అపి-నన్ను తిరస్కరించుచున్న వాడవైనను, త్వయి-నీయందు, విప్రః, ఇతి-బ్రాహ్మణుడవగుటచేత, నిర్దయం-దయాహీన ముగా, ప్రహర్తుం-బాణమును వేయుటకు, అలం-శక్తుఁడను, న, అస్మి-కాలే

కున్నాను. కాని, అనేన, పత్రికా-ఈబాణముచేత, లే-నీయొక్క, గతి-గమనమును, హస్తి, కిం-నశింపజేయుదునా? ఉత-లేక, మౌఖిక-యజ్ఞాదులచేత సంపాదించబడిన, లోక-స్వర్గమును, హస్తి కిం-నశింపజేయుదునా? శంస-చెప్పము. నీవు నన్ను తిరస్కరించుచున్నప్పటికిని, బ్రాహ్మణుడవు కనుక, నీపై బాణమువేసి, చంపి, బ్రహ్మహత్యాపాపము నొడిగట్టుకొనుటకు సిద్ధపడలేను. కావున, అమోఘమైన నాయాబాణముచేత నీగమనము నాపివేయమందువా? లేక, నీవు తపోయజ్ఞాదులచేత నార్జించిన స్వర్గమును భ్వంసముచేయమందువా? చెప్పమని రామవుడు భార్గవుని నడిగెను.

శ్లో. ప్రత్యువాచ త మృషి ర్న తత్వతః

త్వాం న వేద్మి పురుషం పురాతనమ్

గాం గతస్య తవ ధామ వైష్ణవం

కోపితో హ్యసి మయా దిదృక్షుణా.

85

వ్యాఖ్య : ఋషి-భార్గవుడు, తం-అట్లుపలికిన రాముని గుఱించి, ప్రత్యువాచ-బదులుపలికెను. (ఏమని?) తత్వతః-యథార్థముగా, త్వాం-నిన్ను, పురాతనం, పురుషం-పురాణపురుషుని, న వేద్మి న-ఎఱుగనుటలేదు. కింతు-కాని, గాం, గతస్య-భూలోకమును జేరినట్టి, తవ-నీయొక్క, వైష్ణవం-విష్ణుసంబంధమగు, ధామ-తేజస్సును, దిదృక్షుణా-చూడఁదలచుకొన్నట్టి, మయా-నాచేత, కోపితః, హి-కోపమువచ్చినవాడవుగాఁ జేయఁబడినవాడవు, అసి-అగుచున్నావు. అట్లు శరసంధానముచేసి పలికిన రామవునికి భార్గవుఁ డిట్లు బదులుపలికెను - మహాత్మా! నిజముగా నీవు పురాణపురుషుడవగు నారాయణుడవని నేనెఱుగని విషయము కాదు. భూలోకమున దశరథసుతుడవుగా నవతరించిన నీయందు వైష్ణవతేజస్సు ఏ స్థితిలో నున్నదో చూడఁదలచుకొని యట్లు నీకు కోపమువచ్చునట్లు చేసితినికాని వేఱుకాదు.

శ్లో. భస్మసా త్కృతవతః పితృద్విషః

పాత్రసా చ్చ వసుధాం ససాగరామ్

అహితో జయవిపర్యయో ౭పి మే

క్లామ్య ఏవ పరమేష్ఠినా త్వయా.

86

వ్యాఖ్య : పితృద్విషా-నా తండ్రి శత్రువులను, భస్మసాత్, కృతవతః-భస్మము చేసి వేసివట్టియును, ససాగరాం-సముద్రములతోఁగూడిన, వసుధాం-భూమిని, పాత్రసాచ్చ, కృతవతః-సత్పాత్రదానముగా నిచ్చివేసినట్టియును, మే-నాకు, పరమేష్ఠినా-పరమ పురుషుఁడవగు, త్వయా-నీవేత, అహితః-చేయఁబడిన, జయవిపర్యయః, అవి-పరాజయము కూడ, క్లామ్యః, ఏవ-అనందముతోఁగోరదగిన దియే ఇంకను భార్గవుఁ డిట్లనుచున్నాడు, నా పితృవైరులను కోపముచేత భస్మి భూతులను జేసినాను. నేను క్షత్రియ జాతమును సహరించి, స్వాధీనము చేసికొన్న సమస్త భూమండలమును, సత్పాత్రయగు కశ్యపునికి య దక్షిణగా నిచ్చినాను. ఇట్లు కృతకృత్యుఁడనై యున్న నాకు, పురాణపురుషుఁడ , పరమేష్ఠిని అగు నీ చేత గలుగు పరాజయముకూడ సంతోషముతోఁ గోరదగిన కాని అన్యము కాదు.

శ్లో. తత్ గతిం మతిమతాం వరేప్సితాం

పుణ్యతీర్థగమనాయ రక్ష మే

పీడయిష్యతి న మాం భీలీకృతా

స్వర్గపద్ధతి రభోగ లోలుపమ్.

97

వ్యాఖ్య : తత్-ఆ కారణమువలన, హేమతిమతాంవర!-ఓ బుద్ధిమంతులలో శ్రేష్ఠుఁడా! పుణ్యతీర్థగమనాయ-పుణ్య తీర్థములకు వెళ్ళుటకొఱకు, ఈప్సితాం-ఇష్టముగల, మే-నా యొక్క, గతిం-గమన శక్తిని, రక్ష-కాపాడుము. భీలీకృతా-వెళ్ళుటకు నిలుపడనట్లు చెఱుపఁబడిన దైత్యు, స్వర్గపద్ధతిః-స్వర్గమార్గము, అభోగ లోలుపం-భోగములయందు నిస్సృహగల వాడనగు, మాం-నన్ను, న పీడయిష్యతి-బాధింపఁజాలడు. ఓ మతిమంతుడా! అనేక పుణ్యతీర్థముల కేగి యచ్చట తపో నిష్ఠతో సుండఁడలచిన నాకు కాళ్ళు కైకుండ జేయకుము. ఇత నాకు స్వర్గసౌఖ్యాభిలాష లేదు కనుక, నేను వెళ్ళఁబోవు స్వర్గమార్గమును నీవు దుర్గుపముగాఁ జేసినప్పటికిని నాకు బాధలేదు. స్వర్గమార్గమునే బాణమువేసి చెఱుపుము అని కోరెను.

శ్లో. ప్రత్యవద్యత తథేతి రాఘవః

ప్రాబ్దుఖ శ్చ విససర్జ సాయకమ్

భార్గవస్య సుకృతోఽపి సోఽభవత్  
స్వర్గమార్గ పరిహో దురత్యయః.

68

వ్యాఖ్య : రాఘవః-శ్రీరాముడు, తిథేతి (తథా + ఇతి)-సరే యని, ప్రత్య పద్యత-అంగీకరించెను. ప్రాజ్ఞుభా-తూర్పునకు మరలినవాడై, సాయకం-ఎక్కు పెట్టిన బాణమును, విసస్థ, చ-విడువనుగూడ విడిచెను. సః-ఆ బాణము, సుకృతః, అపి-మంచిపనులు చేసిన పుణ్యాత్ముడై యైనప్పటికిని, భార్గవస్య-పరశురామునికి, దురత్యయః-ముందునకు వెళ్ళనీక ఆడ్డగించునట్టి, స్వర్గమార్గ పరిహః-స్వర్గమార్గమునకు గడియగా, అభవత్-అయ్యెను. భార్గవుడు కోరిన కోరికను అంగీకరించి, రాఘవుడు ప్రాజ్ఞుభుడై తాను సంధానము చేసిన బాణమును వదలెను. ఆ బాణము, పుణ్యాత్ముడై అయియున్నప్పటికిని, పరశురామునికి స్వర్గమార్గమును మూసివేసిన గడియగా మారెను అనగా భార్గవుడు స్వర్గమున కింక వెళ్ళుటకు వీలులేదని భావము.

శ్లో. రాఘవోఽపి చరణౌ తపోనిధేః

తమ్యతా మితి వదన్ నమస్సృశత్

నిర్జితేషు తరసా తరస్వినాం

శత్రుషు ప్రణతి రేవ కిర్తయే.

89

వ్యాఖ్య : రాఘవః, అపి-రాముడు కూడ, తమ్యతాం-తమింపఁబడుదును గాక, ఇతి, వదన్-అనియచుచు, తపోనిధేః-భార్గవునియొక్క, చరణౌ-పాదములను, నమస్సృశత్-పట్టుకొని నమస్కరించెను. తరస్వినాం-బలవంతులకు, తరసా-తమ బలముచేత, నిర్జితేషు-ఓడింపఁబడిన, శత్రుషు-శత్రువుల విషయమున, ప్రణతిః, ఏవ-నమస్కారమే, కిర్తయే-కీర్తినిగలిగించునుగాదా! అట్లు భార్గవుని స్వర్గ మును ధ్వంసము చేసిన రాఘవుడు, “నేను తమింపఁబడుదునుగాత”. అని భావుని పాదములపైఁ బడి నమస్కరించెను. పరాక్రమవంతులకు, తమచే నిర్జింఁబడిన శత్రువులను నమస్కారములచేతఁ బ్రసన్నులను జేయుటయే మిక్కిలి యశస్కరము అని భావము. రాముడు భార్గవుని గర్వము నణచుట కట్లు చేసెనే కాని యతనియందు సంపూర్ణ వినయ గౌరవములు-దినట్లు “తపోనిధి” “నమస్సృశత్” పదములు దెలుపుచున్నవి.

శ్లో. గాఙసత్వ మవధూయ మాతృకం

పిత్ర్య మస్మి గమితః శమం యదా

న న్వనిందితఫలో మమ త్వయా

నిగ్రహోఽవ్యయ మనుగ్రహీకృతః.

90

వ్యాఖ్య : మాతృకం-తల్లిద్వారా సంక్రమించిన, రాజసత్వం-రజోగుణ పదానత్వమున, అవధూయ-తొలగించివేసి, పిత్ర్యం-తండ్రిద్వారా సంక్రమించిన శమం-శాంతిని, యదా-ఎప్పుడైతే, గమితః-పొందింపబడినవాడను, అస్మి-అగుచున్నానో, తదా-ఆప్పుడే, త్వయా-నీచేత, మమ-నాకు, అనిందితఫలః-ఇవ్వు మయిన స్వర్గహానియే ఫలముగాగల, అయం, నిగ్రహః-ఈయపకారము, అనుగ్రహీ కృతః, నను-ఉపకారముగా జేయబడినది సుమా! రాఘవా! నేను, మహా తపస్వి యగు జమదగ్నికి క్షత్రియ కన్యయగు దేణుకయ దుదృబించుటచేత, మాతృక మగు రాజస గుణమున, పిత్ర్యమగు శాంతగుణమును గలవాడనై యుండిని. నీవు నన్ను రాజసగుణముల (కోపగర్వాదులు) నుండి దూరముచేసి, తపస్వికుడవలసిన శాంతగుణ పదానునిజేసితివి. స్వర్గసౌఖ్యము నాకిష్టము కానిది, దానిని భంజించుటయను నీ నిగ్రహము, నాకు అనుగ్రహమే యైనది. ఇంతకన్న నేమి యుపకారము కావలయును? అని పరశురాముడు రాఘవుని క్లాపించెను. అనాటి నుండి భార్గవుడు రాగద్వేషములలేని మహాముని యయ్యెను.

శ్లో. సాధయా మృహ మవిఘ్నమస్తు తే

దేవకార్య మపపాదయిష్యతః

ఊచివా నితి వచః సలక్షణం

లక్షణాగ్రజ మృషి స్తిరోదధే.

91

వ్యాఖ్య : ఆహం-నేను, సాధయామి-చెప్పుచున్నాను. దేవకార్యం-రావణ వధాది దేవకార్యమును, ఉపపాదయిష్యతః-సంపాదించగలుగునట్టి, తే-నీకు, అవిఘ్నం-విఘ్న వము, అను-అగునగాక. సలక్షణం-లక్ష్యణునితోగూడిన, లక్షణాగ్రజం- రాముని గురించి, ఇతి-ఈవిధమగు, వచః-మాటను, ఊచివాన్-లికినట్టి, ఋషిః-భార్గవరాముడు, స్తిరోదధే-అంతర్ధానమును పొందెను. నేను



వెళ్ళుచున్నాను. దేవతలు | పార్థింపగా రాముడవై పుట్టి, వారి కార్యమగు రావణ వధాదీకమును ముందుచేయఁబోవునట్టి నీకు అవిష్మము అగుగాక. అన్నమాటను సలక్ష్యముడగు రామునికి తెప్పి మహర్షియగు పరశురాముఁ డంతర్ధానమును బొందెను. ఇచ్చట “సలక్ష్యణా” అనునది సాత్విపాయవిశేషణము. రాముఁడు అరణ్యవాస, రావణవధాదీకమును లక్ష్యణసహితుడై చేయఁబోవునుగదా! అందు వలన లక్ష్యణుఁడు సైతము వినునట్లు ఆశీర్వాదించెను. ఆలంకారము: పరికరము.

శ్లో. తస్మిన్ గతే విజయినం పరిరభ్య రామం  
స్నేహో దమన్యత పితా పున రేవ జాతమ్  
తస్యా భవత్ కుణశుచః పరితోషలాభః  
కఙ్గాగ్ని లంఘితతరో రివ వృష్టిపాతః.

92

వ్యాఖ్య: తస్మిన్-ఆభార్గవుఁడు, గతే (సతి)- వెళ్ళిపోయినవాఁడు కాగానే, విజయినం-విజయమును పొందిన, రామం-శ్రీరాముని, పితా-తండ్రియగు దశరథుఁడు, స్నేహోత్-చాత్సల్యమువలన, పరిరభ్య-ఆలింగనము చేసికొని, పునః, జాతం, ఏవ-మళ్ళీ పుట్టిన వానినిగానే, అమన్యత-తలచుకొనెను. క్షణశుచః-క్షణకాలము దుఃఖమును పొందినట్టి, తస్య-ఆ దశరథునికి, పరితోషలాభః-సంతోష ప్రాప్తి, కఙ్గాగ్ని లంఘితతరో-కక్ష-ఎండిన వనము నందలి, ఆగ్ని-ఆగ్నిచేత (దావాగ్నిచేత), లంఘిత-చుట్టివేయఁబడిన, తరో-వృక్షమునకు, వృష్టిపాతః, ఇవ-వర్షపాతమువలె, అభవత్-అయ్యెను. అట్లు ఆశీర్వాదించి భార్గవుఁడు వెళ్ళిపో గానే, విజయమును పొందిన రాముని తండ్రియగు దశరథుఁడు గాఢాలింగనము చేసికొని, కొడుకుపైగం స్నేహవాత్సల్యములతో రాముఁడు పునర్జన్మ యెత్తిరట్లు భావించి, సంతోషపడెను. క్షణమాత్రదుఃఖము ననుభవించిన దశరథుని కాసంతోషము, దావాగ్నిచేత చుట్టఁబడిన వృక్షమునకు వర్షపాతమువలె నుండెను. ఇచ్చట “పునరేవ జాతం” అనువాక్యము, భార్గవుఁడు, శ్రీరాముఁడు పరాత్పరుఁడనియు, దేవకార్యమును సాధించుటకు ఆవతరించిన నారాయణుఁడనియు పలికిన పలుకులు విన్న దశరథుఁడు, మరుక్షణమునందే పుత్రవాత్సల్యలోలపుడై రాముని మరల సామాన్యుడగు శనపుత్రుఁడే యని భావించెన్న యర్థాంతరమును గూడ స్ఫురింప జేయుచున్నది. ఆలంకారము: ఉపమ.

శ్లో. అథ పథి గమయిత్వా క్లుప్తరమ్యోపకార్యే  
కతిచి దవనిపాలః శర్వరీః శర్వకల్పః  
పుర మవిశ దయోధ్యాం మైథిలీదర్శనీనాం  
కువలయితగవాఞాం లోచనై రంగనానామ్.

93

వ్యాఖ్య: అథ-అపిచ్ఛుట, శర్వకల్పః-ఇంచుమించుగా శంకరునియంత  
వాడగు, అవనిపాలః-దశరథుఁడు, క్లుప్తరమ్యోపకార్యే-అలంకరింపబడిన యంద  
మగుదేరాలు గల, పథి-మార్గమునందు, కతిచిత్, శర్వరీః-కొన్ని రాత్రులు, గమ  
యిత్వా-గడపి, మైథిలీదర్శనీనాం-సీతను జూడదలచిన, అంగనానాం-పురస్త్రి  
యొక్క, లోచనైః-కన్నులచేత, కువలయితగవాఞాం-కువలయిత-కలువలుగలవిగాఁ  
జేయఁబడిన, గవాఞాం-మేడల కిటికీలుగల, పురం, అయోధ్యాం-పట్టణమగు  
నయోధ్యను, అవిశత్-ప్రవేశించెను. ఆ తరువాత నచ్చటచ్చట యందమైన దేరాలతో  
నేర్పరుపఁబడిన విడుదులయందు కొన్ని రాత్రులు గడపిన దశరథుఁడు, కోడంద్ర  
తోను, కొడుకులతోను సీతనుజూచుటకై యుత్సాహపడుచున్నపురాంగనలకన్నులచేత  
మేడల కిటికీ లన్నియు కలువలతో నిండినట్లు శోధించుచున్న అయోధ్యానగరమును  
ప్రవేశించెను. పరశురామునికి కుమారస్వామి సహాధ్యాయి అట్లే రాముఁడు  
కుమారస్వామితో సమానుడై భార్గవుని నిర్మించుటవలన నచ్చి కుమారుఁడు గల  
దశరథుఁడు శర్వకల్పుడని కవి వర్ణించెను. కువలయితగవాఞాం అనుచోట  
పురస్త్రిల కన్నులకును కలువలకును అభేదము చెప్పటచేత రూపకాతిశయోక్తి  
అలంకారము ధ్వనించుచున్నది. ఇది సీతా వివాహ వర్తనాత్మకమగు నేకాదశ  
సర్గము.

ఇది మహాకవి కాళిదాస క త

రఘువంశకావ్యమున సీతా వివాహ వ మను ఏకాదశ  
సర్గమునకుఁ కేవలపంతుల నరసింహా రచిత దెలుగు

లఘువ్యాఖ్య.

శ్రీః

మహాకవి కాళిదాస కృత

రఘువంశము

ద్వాదశసర్గము

శ్లో. నిర్విష్టవిషయస్నేహః స దశాంత ముపేయివాన్,  
ఆసీ దాసన్ననిర్వాణః ప్రదీపార్పి రివోషసి.

1

వ్యాఖ్య : నిర్విష్టవిషయస్నేహః- నిర్విష్ట-ఉపభుక్తములైన, విషయ-  
భోగ్యవస్తువులనెడు, స్నేహః-వాంఛితములుగలవాఁడును, దశాంతం-జీవనస్థితి  
యొక్క అంతమును (వార్ధకమును), ఉపేయివాన్-పొందించున్నట్టి, సః-(అట్లు  
సీతాకల్యాణానంతరము స్నుషాపుత్రాదులతో అయోధ్యానగరమునకుఁ జేరిన) ఆ  
దశరథుఁడు, ఉషసి-ఉషఃకాలమునందు, ప్రదీపార్పిరివ (ప్రదీపార్పిః, ఇవ)-దీప  
జ్వాలవలె, ఆసన్ననిర్వాణః-సమీపించిన మోక్షము (మరణము) గలవాఁడు, ఆసీత్-  
అయ్యెను. దీపజ్వాలాపక్షమున నిర్విష్టవిషయస్నేహః-నిర్విష్ట-నశించిన (తగ్గి  
పోయిన), విషయ-ప్రమిదయందలి, స్నేహః-నూనెగలదియనియు, దశాంతం-  
వత్తియొక్క చివరిభాగమనియు, ఆసన్ననిర్వాణః-సమీపించిన వినాశము గలది  
యనియు సర్థములు. జీవితకాలమున సర్వసుఖములు అనుభవించి చివరిదశకుఁజేరిన  
దశరథుఁడు, రాత్రివేళ చక్కఁగావెలిగి, తైలము తగ్గిపోయినవిమ్మట, వత్తిచివరికి  
వచ్చి చల్లారిపోవసన్న దీపకళికవలె, మోక్షమునకై వేచియుండెనని భావము.  
దీపోపమానము, మానవుఁడు తనయవసర మున్నంతవఱకే వెలిగి విమ్మట నశించు  
నన్న తత్త్వమును బోధించుచున్నది. “స్నిహ్యాంతి పురుషో యేష ఇతి స్నేహః-  
శబ్దాదయః” అని స్నేహశబ్ద వ్యుత్పత్తి. “నిర్వాణం నిర్వృత మోక్షే వినాశే గణ  
మజ్జనం” యని యాదవ నిఘంటువు.

శ్లో. తం కర్ణమూల మాగత్య రామే శ్రీ ర్నృత్యతా మితి,  
కై కేయాశంకయే వాహ పలితచ్ఛద్రూనా జరా.

2

వ్యాఖ్య : జరా-వృద్ధత్వము, కైకేయీశంకయా, ఇవ-కైకయందలి అనుమానముచేతనో యన్నట్లు, సలితవృద్ధనా-చరసిన వెండుకల మిషచేత, కర్ణమూలం-దళరథుని చెవి సమీపమునకు, ఆగత్త-చేరి, రామే-శ్రీరామునియందు, శ్రీః-రాజ్యలక్ష్మి, నృనృతాం-ఉంచఁబడుచుగాక; ఇతి-ఇట్లని, తం-అతనిని (ఆ దళరథునికి), ఆహ-చెప్పెను, వృద్ధత్వము (కర్ణ) చెవులవద్ద తెల్లబడిన జాట్టు రూపమున, కైకేయి వినిపోవునోయేమో! అని ననుమానముచేత, దళరథుని చెవి వద్దకి వచ్చి “రామునిపై రాజ్యలక్ష్మి సంఘము” అని దళరథునితో చెప్పెను. అనఁగా దళరథుడు తాను వృ పోయిందను రామునికి యావరాజ్యపట్టాభిషేకముఁ జేయుటకుఁ దలపె నని భావము. ముదుసలితనమునకుఁ జెవులవద్ద వెండుకలు తెల్లబడుట మొద చిహ్నము గదా!

శ్లో. సా పౌరాన్ పౌరకాంతస్య రామ స్యాఖ్యుదయశ్రుతిః,

ప్రత్యేకం వ్లాదయాంచక్రే కుల్యే వోద్యానపాదపాన్. 3

వ్యాఖ్య : సా-ఆ, పౌరకాంతస్య-పురజనులకు మనోహరుడగు. రామస్య-రామునియొక్క, ఆఖ్యుదయశ్రుతిః-పట్టాభిషేకరూపమగు నభ్యుదయవార్త, కుల్యా-కాలువ, ఉద్యానపాదపాన్, ఇవ-తోటయందలి చెట్లనువలె, పౌరాన్-పురజనులను, ప్రత్యేకం-ఒక్కొక్కటిగా, వ్లాదయాంచక్రే-ఆచందపరచెను. ఉద్యానవనము నందలి సీటికాలువ యొక్కొక్కచెట్టుపాదును జేరి యచ్చటి వృక్షము నానందపరచినట్లు రామపట్టాభిషేకవార్త ప్రతి నగరవాసి నత్కంఠముగా సుతోషపరచె నని భావము. “కుల్యతే” ఇతి-శ్రుతిః-వినఁబడునది కనుక వార్తకు “శ్రుతిః” అని పేరు. ఇది శ్రీలింగము. “కుల్యా” అనునదియు శ్రీలింగమే. శ్రీభాషణమువలెఁ జల్లగా మెల్లగా రామపట్టాభిషేకవార్త ప్రతి మనిషి చెవికిని జేరి యానందపరచినదట!

శ్లో. తస్యాభిషేకసంభారం కల్పితం క్రూరనిశ్చయా,

దూషయామాస కైకేయీ శోకోష్ణై పార్థివాశ్రుభిః. 4

వ్యాఖ్య : క్రూరనిశ్చయా-భయంకరమైన కార్యనిశ్చయముగల, కైకేయీ-కైక, తస్య-ఆ రామునికి, కల్పితం-విర్వాడుచేయఁబడిన అభిషేకసంభారం-పట్టాభి

షేకమునకుఁ గూర్చిన వస్తుజాతమును, శోతోష్ణైః-దుఃఖముచేత వేడియెక్కిన, పార్థివాశ్రుభిః-రాజు కన్నీళ్ళచేత, దూషయామాస-చెడిపోవునట్లు చేసెను. తన కార్యమును సాధించుకొనుటలో మొండిపట్టుచు గల కైకేయి రాముని పట్టాభిషేక వార్తచే నేడ్చుచు, తన్నూలకమైన దశరథ దుఃఖాశ్రువులచేత అభిషేకసంభారము నంతటిని చెడఁగొట్టెను. అనఁగా దశరథుఁడు తాను తూర్చిన సంభారము నంతటిని వ్యర్థముగాఁ దలచి దుఃఖించెననియు, నావిధముగా కైక రామపట్టాభిషేకమును ఆపె ననియు భావము.

శ్లో. సా కిలాశ్వసితా చండీ భర్తా తత్సంశ్రుతో వరా,

ఉద్వహ మేంద్రసిక్తా భూ ర్బిలమగ్నా వివోరగౌ.

5

వ్యాఖ్య : చండీ-అతికోపముగల, సా-ఆ కైకేయి, భర్తా-భర్తచేత, ఆశ్వసితా (సతీ)-బ్రతిమాలి యోదార్పఁబడినదగుచు, తత్సంశ్రుతో (తత్ + సంశ్రుతో)-ఆతనిచేత ప్రతిజ్ఞాతములైన, వరా-రెండు వరములను, ఇంద్రసిక్తా-ఇంద్రునిచేత (మేఘముచేత) వర్షింపఁబడిన, భూః-భూమి, బిలమగ్నా-బిల-పుట్టలు మొదలగువాని రంధ్రములయందు, మగ్నా-దాగియున్న, ఉరగౌ, ఇవ-సర్పము లనువలె, ఉద్వహామ, కిల-బయటికిఁ గక్కినది సుమా! దశరథుఁడు బ్రతిమాలు కొనఁగా నోదార్పును జెందినదగుచు, చండీయైన కైక, భర్త పూర్వము తన కిచ్చెదనని చెప్పియున్న రెండు వరములను, మేఘముచేత వర్షింపఁబడిన భూమి పుట్టలోనున్న పాములను పైకి విడిచినట్లు, వెడలఁగక్కె నని భావము. ఉపమాన స్వారస్యముచేత పాము లెంతచెడ్డవో ఆ రెండు వరములు నంతచెడ్డవి యని తేలు చున్నది. కైక రెండు వరములను గోరెనని భావము

శ్లో. తయో శ్చతుర్థ కై కేన రామం ప్రావ్రాజయ త్సమాః,

ద్వితీయేన సుత వైశ్రచ్చ ద్వైధవైశ్రీకఫలాం శ్రియమ్.

6

వ్యాఖ్య : (సా-ఆకైక) తయోః-ఆరెండు వరములలో, ఏకేన-ఒకవరము చేత, రామం-రాముని, చతుర్థక-పదునాలుగు, సమాః-సంవత్సరములు, ప్రావ్రాజయత్-అరణ్యమునకుఁ బంపునట్లు చేసెను. ద్వితీయేన-రెండవ వరముచేత, సుతస్య-తన కుమారుఁ డగు భరతునికి, వైధవ్యైకఫలాం-తన వైధవ్యము మాత్రమే ఫలము గాఁగల, శ్రియం-రాజ్యలక్ష్మివి, బచ్చత్-కోరెను, ఆరెండు

వరములలో నొకదానివేత పదునాలుగు వత్సరములు రామవనవాసమును, రెండవ దానివేత భరతుని యౌవరాజ్య పట్టాభిషేకమును గోరెను. భరత పట్టాభిషేకము వలన నతనికి రాజ్యభోగములు లేకపోగా భర్త వసిపోవుటవలన దనకు వైధ వ్యము కలుగుటయే ఫలమని కైక యెఱుంగక మొండిపట్టదలతో వరములను గోరె నని భావము

శ్లో. పితౄ దత్తాం రుదన్ రామః ప్రా శ్చహిం ప్రత్యపద్యత,  
పశ్చా ద్వనాయ గచ్ఛేతి తదాజ్ఞాం ముదితో లగ్రహిత్. 7

వ్యాఖ్య: రామః-శ్రీరాముడు, ప్రాక్-మొదట, పితౄ-తండ్రివేత, దత్తాం-ఇయ్యబడిన, మహిం-భూపరిపాలనమును, రుదన్-దుఃఖపడుచు, ప్రత్యపద్యత-అంగీకరించెను పశ్చాత్-తరువాత, వాయు, గచ్ఛ, ఇతి-వసమునకు వెళ్ళుము అనునట్టి, తదాజ్ఞాం-ఆ తండ్రియొక్క ఆజ్ఞను, ముదితః-నుంతోషముగలవాడై, లగ్రహిత్-స్వీకరించెను. దశరథుడు మొదట రాజ్యభారమును వహింపుమిన్నప్పుడు దుఃఖముతో నొప్పుకొనుటకు గారణము దశరథుడు బ్రతికియుండగా నేను రాజు గుట యెందులకన్న భావము. రెండవ మాటగా వనమున కేగుటవలన పితౄజ్ఞా కరణ లాభము సంతోషము గలుగుటకు కారణము. రామావతారఫలము వనవాస రూపమగు నాజ్ఞలో నుండుటచే నది రాముని కానందమును గలిగించెనన్నది నిగూఢ మైన భావము.

శ్లో. దధతో మంగళక్షౌమే వసానస్య చ వల్కలే,  
దదృశు ర్విస్మితా స్తస్య ముఖరాగం సమం జనాః. 8

వ్యాఖ్య : మంగళక్షౌమే-శుభసూచకములగు పట్టు వస్త్రములను, దధతః-కట్టుకొనుచున్నవాడును, వల్కలే-నార చీరలను, వసానస్య, చ-ధరించుచున్న వాడును, అగు, తస్య-ఆ శ్రీరామునియొక్క, సమం-ఒకే విధమైన, ముఖరాగం-ముఖవర్ణమును, జనాః-పజలు, విస్మితాః-ఆశ్చర్యపడినవారై, దశ-ఈ-చూచిరి, తండ్రియజ్ఞవేత పట్టాభిషేకముకొనుటకు పట్టు వస్త్రములు కట్టుకొనుచు వచ్చుడును, అది భగ్నమై యరణ్యమునకు వెళ్ళుటకై వల్కలములు ధరించుచు వచ్చుడును, శ్రీరాముని ముఖవర్ణము ఒకే విధముగా నుండుటను జూచి, జనులు ఆశ్చర్యపడిరి.

సుఖము వచ్చినప్పుడు ముఖము వికసించుటయు, దుఃఖము వచ్చినప్పుడు ముఖము ముడుచుకొనుటయు, సామాన్యుల లక్షణము. సుఖ దుఃఖములయందు ముఖవర్ణము మారకుండుట ధీరుల లక్షణ మని భావము.

శ్లో. స సీతాలక్ష్మణసఖః సత్యా ధురు మలోపయన్,

వివేక దండకారణ్యం ప్రత్యేకం చ సతాం మనః. 9

వ్యాఖ్య : సః-అట్టి రాముడు, గురుం-తండ్రిని, సత్యాత్-వరదాన రూప మైన సత్యమునుండి, అలోపయన్-జారిపోనియ్యచివాడగుచు, సీతాలక్ష్మణసఖః- సీతా లక్ష్మణ సహితుడై, దండకారణ్యం-దండకారణ్యమును, సతాం-సత్పురుషుల యొక్క, మనః, చ-మనస్సును, ప్రత్యేకం-ఒక్కొక్క దానినిగాను, వివేక-ప్రవేశించెను. కైక కిచ్చిన వరదానసత్యము నుండి తం ని తప్పిపోసీయక, సీతా లక్ష్మణ సహితుడై రాముడు దండకావనమును ప్ర శించెను. అట్లు చేసిన రాముని చర్య ప్రతి సత్పురుషుని మనస్సు నానందపరచె నని భావము. “సీతాలక్ష్మణయోః సఖా” అని విగ్రహము. అనగా తమకు సర్వకాల సర్వావస్థలయందును ఆత్మీయత స్నేహపాత్రుడై యున్న రాముని విడువలేక వారే యతనిని వెంబడించిరని సమా సార్థము తెలుసు. ఏకస్మిన్ ఏకస్మిన్-ప్రత్యేకం-ప్రతి దా ని యం దు అని విగ్రహము.

శ్లో. రాజాపి తద్వియోగార్తః స్మృత్వా శాపం స్వకర్మజమ్,

శరీరత్యాగమాత్రేణ శుద్ధిలాభ మమన్యత. 10

వ్యాఖ్య : తద్వియోగార్తః-వారియెడఁబాటుచేత శోకార్తుఁ డన, రాజా, అపి-దశరథ మహారాజుకూడా, స్వకర్మజం-ముచిపుత్ర వధరూప న తన పూర్వ కర్మచేత వచ్చిన, శాపం-పు తశోకమువలన తాను మరణించున శాపమును, స్మృత్వా-స్మరించుకొని, శరీరత్యాగమాత్రేణ-దేహత్యాగముచేతనే, శుద్ధిలాభం- యశ్చిత్తమును, అమన్యత-తలంచెను. పుత్రవియోగముచేత దుఃఖితుడై ఇక వింపలేనని యెంచిన దశరథుడు పూర్వము తన బాణముచేత పొరపాటున మరణించిన మునికుమారుని తండ్రి యిచ్చిన శాపము స్మృతికిరాగా నాపాపమునకుఁ దన శరీరత్యాగమే ప్రాయశ్చిత్త మని యెఱిగి మరణించె నని భావము. ప్రాయశ్చిత్తమనగా చేసిన పాపమును దొలఁగించుకొనుటకుఁ జేయు శుద్ధికర్మ. “ప్రాయః

పాపం విజానీ హిత్ చిత్తం తస్య విశోచనమ్" అని ప్రాయశ్చిత్తశబ్దనిర్వచనము.  
 "శరీరత్యాగ మాత్రేణ" అనుపదములోని "మాత్రా" ఃబ్దము ఏవ కారార్థము.

శ్లో. విప్రోషితకుమారం త ద్రాజ్య మస్తమితేష్వరమ్,  
 రంధ్రాన్వేషణదక్షాణాం ద్విషా మమిషతాం యయా. 11

వ్యాఖ్య : విప్రోషితకుమారం-దూరముగా వెళ్ళిపోయిన కుమారుడుగలదియు,  
 అస్తమితేష్వరం-చనిపోయిన రాజుగలదియు నగు, తత్, రాజ్యం-ఆ అయోధ్యా  
 రాజ్యము, రంధ్రాన్వేషణదక్షాణాం-రంధ్ర-లోపములను, అన్వేషణ-వెదకుటయందు,  
 దక్షాణాం-సమర్థులైన, ద్విషాం-శత్రువులను, అమిషతాం-భోగ్యవస్తువుమును,  
 యయా-పొందెను; రామంక్షుణు లరణ్యమునుచును, భోతశత్రువులు మేన  
 మామయిటను నుండుచేత రాజకుమారులులేనియు, దశరథమరణముచేత రాజులేని  
 దియు నగు నయోధ్యారాజ్యము రంధ్రాన్వేషణ తత్పరులైన శత్రురాజుల వశము  
 కాసుందె నని భావము. అమిష మనఁగా ఘానము, భోగ్యవస్తువు నర్థములు.

శ్లో. అథానాథాః ప్రకృతయో మాతృబంధునివాసినమ్,  
 మౌలై రనాయయామాసు రభరతం స్తంభితాశ్రుభిః. 12

వ్యాఖ్య : అథ-ఆతరువాత, అనాథాః-ప్రభువు లేనివారగు, ప్రకృతయ.-  
 అమాత్యులు, మాతృబంధునివాసినం-తల్లికి చుట్టములైన మేనమామ మొదలగు  
 వారితో నివసించుచున్న, భరతం-భరతుని, స్తంభితాశ్రుభిః-బిగబట్టుకోబడిన  
 కనీ క్షుగల, మౌలైః-ఆవులైన సచివులచేత, అనాయయామాసుః-రప్పించిరి  
 "1 కృతిః సహజే యోనా వహత్యే పరమాత్మని" అను విశ్వనిఘంటువు వచన  
 ప్రకృతులనఁగా అమాత్యులు. మేనమామ యిందీలో నుంటున్న భరతుని ఆవులగు  
 ముఖ్య సచివులచేత రప్పించిరి. వెళ్ళినవారు దశరథమరణ, రామవనవాసవార్తను  
 తెప్పి శోకింపరాదనియు నాదేశించిరి. అగ్రజుడగు రాము డరణ్యమున ఉండుట  
 చేత, తదనుజుడైన భరతుడు దశరథుని రోగత్యక్తియలు చేసి, రాజ్యపట్టాభి  
 షేకము నొందవలసినవా డగుటచేత నతనిని రప్పించిరి భావము.

శ్లో. శ్రుత్వా తథావిధం మృత్యుం కై కేయాతనయః పితుః,  
 మాతు ర్న కేవలం స్వస్థ్యాః శ్రియోఽ  
 ప్యాసీత్ పరాబ్జుఖః. 13



వ్యాఖ్య: కై కేయీతన ముః-భరతుఁడు, పితుః-తండ్రియొక్క, తథావిధం-అట్టిది యగు (రామవనవాసమును గోరిన తన తల్లియే కారణమైనది యగు), మృత్యుం-మరణమును, శ్రుత్వా-విని, స్వస్యాః, మాతుః, కేవలం, న-తన తల్లికిమాత్రమేకాకి, శ్రియః, అపి-రాజ్యలక్ష్మికిగూడ, పరాజ్ఞాభావ-పెదమొగముపెట్టినవాఁడు, ఆసీత్-అయ్యెను. అట్లు మాతులగృహమునుండి ఆయోధ్యకు వచ్చినపిమ్మట పితృమరణ, రామవనవాసములు కై కేయీమూలకములని యెఱిగిన భరతుఁడు తన తల్లి ముఖమును జూచుటకును, రాజ్యలక్ష్మి నంగీకరించుటకును ఏవగింపుగలవాడై బాధ పడెనని భావము. మిక్కిలి కోపము, దుఃఖము గలవాడయ్యెను.

శ్లో. ససైన్య శ్చాన్యగా ద్రామం దర్శితా నాశ్రమాలయైః,

తస్య పశ్యన్ ససౌమిత్రే రుద్రశు ర్వసతిద్రుమాన్. 14

వ్యాఖ్య: ససైన్యః-సైన్యసమేతుడైన భరతుఁడు, ఆశ్రమాలయైః-ఆశ్రమములే యింట్లుగాగల వనవాసులచేత, దర్శితాన్-చూపఁబడినట్టి, ససౌమిత్రేః-లక్షణసహితుఁడగు, తస్య-కరామునియొక్క, వసతిద్రుమాన్-నివాసవృక్షములను, పశ్యన్-చూచుచు, ఉద్రుకుః-కన్నీరు గారుచున్నవాఁడగుచు, రామం-శ్రీరాముని, అన్యగాత్-చేరెను (అనఁ-అగాత్) సైన్యసమేతుడై భరతుఁడు, ఆశ్రమవాసుల చేత “అదిగో ఆవృక్షములక్రింద నున్నాడు” అని చూపఁబడిన రాముని నివాస వృక్షములను జూచి యేగుచు రాముని వద్దకి వెళ్ళెను. ఇచ్చట “ససైన్యః” అను విశేషణము భరతుని యాత్మరక్షణము కొఱకుఁ గాదనియు, సీతారాముల కరణ్య హన నెట్టియాపదలు వచ్చెనో! వచ్చునో! యన్న భావముచేతనే యనియు గ్రహింప వలయును.

శ్లో. చిత్రకూట వనస్థం చ కథితస్వర్గతి ర్గురోః,

లఙ్కాయో నిమంత్రయాంచక్రే త మనుచ్ఛిష్టసంపదా. 15

వ్యాఖ్య: చిత్రకూటవనస్థం-చిత్రకూట పర్వతారణ్య మందున్న, తం చ-ఆరామునిని, గురోః-తమతండ్రియైన దశరథునియొక్క, కథితస్వర్గతిః- చెప్పఁబడిన మరణము కలవాఁడగుచు (భరతుఁడు), అనుచ్ఛిష్టసంపదా-అసుభవింపఁబడని గుణోత్కర్షగల, లఙ్కాయో-రాజ్యలక్ష్మిచేత, నిమంత్రయాంచక్రే-ఆహ్వానించెను. అన్నయ్యా! మనతండ్రి మరణించినాఁడు, నేనెంతమాత్రమును రాజ్యసుఖము

లను దాచలేదు, నీ వా రాజ్యలక్ష్మిని జేపట్టుటకు రమ్ము. అని భరతుడు చిత్ర కూటమునందు వానప్రస్థధర్మమును నిర్వర్తించుచున్న రాముని వెనుకకు రమ్ముని పిలిచెను. ఇచ్చటి “సంపత్” శబ్దమునకు గుణోత్కర్షణ యని అర్థము. “సంప ద్భూతౌ గుణోత్కర్షణే” అని కేశవ నిఘంటువు.

శ్లో. స హి ప్రథమజే తస్మిన్నకృతశ్రీపరిగ్రహే,  
పరివేత్తార మాత్మానాం మేనే స్వీకరణా ద్భవః. 16

వ్యాఖ్య : సః, హి- ఆ భరతుడేమో, ప్రథమజే-అగ్రజుడైన, తస్మిన్- ఆతడు (రాముడు), అకృత శ్రీపరిగ్రహే(సతి)-స్వీకరింపబడని రాజ్యశ్రీ పరి గ్రహము గలవాఁడగుచుండగా, భువః-భూమియొక్క, స్వీకరణాత్-స్వీకారము వలన, ఆత్మానం-తనను, పరివేత్తారం-పరివేత్తనుగా, మేనే-తలచెను. రాముఁడు రాజ్యలక్ష్మి పరిగ్రహమును జేయకున్నప్పుడు తాను చేయుట, అన్నకు వివాహము నొకముందే తమ్ముడు పెండ్లియాడుట వంటి దగునని భరతుఁడు తలచెను. భూపరిగ్రహము కూడ దార పరిగ్రహము వంటిదే యని యతని భావము. “పరి వేత్త” యనగా సగ్రజానికంటే ముందు వివాహమును జేసుకొన్నవాడు.

శ్లో. త మశక్య మపాక్రష్టం నిదేశాత్ స్వర్గిణః పితుః,  
యయాచే పాదుకే వశ్చాత్ కర్తుం రాజ్యాధిదేవతే. 17

వ్యాఖ్య : స్వర్గిణః-స్వర్గస్థుడైన, పితుః-తండ్రియొక్క, నిదేశాత్-ఆజ్ఞ వలన, అపాక్రష్టం-ఇంటికి మరల్చుటకు, అశక్యం-సాధ్యపడని, తం-ఆ రాముని, వశ్చాత్-ఎంతగానో బ్రతిమాలుకొన్న పిమ్మట, రాజ్యాధిదేవతే-రాజ్యప్రభువుల నుగా, కర్తుం-చేయుటకు, పాదుకే-రామపాదుకలను, యయాచే-యాచించెను, పిత్రాజ్ఞాపాలనమునందు దృఢవ్రతుడైయున్న రాముని మరల్చుట సాధ్యపడక పోగా నతని పాదుకలను సింహాసనమున నుంచుట కిమ్మని యాచించెనని భావము.

శ్లో. స విస్మయ స్తథేత్యుక్తాన్ భ్రాతౄనై వావిశత్ పురీం,  
నందిగ్రామగత స్తస్య రాజ్యం న్యాస మివాభునక్. 18

వ్యాఖ్య : సః-భరతుడు, భ్రాతౄ-అన్నగారిచేత, తథా, ఇతి, ఉక్తౌ- అట్లే యగుఁగాక యని బదులు పలికి, విస్మయః (సన్)-వెనుకకు పంపబడిన వాఁడ

గుడు, పురిం-అయోధ్యానగరమును, నావికదేవ (స + అవిశత్ + ఏవ) పవేశింపనే లేదు. (కింతు-అయితే) నందిగ్రామగతః-నందిగ్రామమును జేరినవా , తస్య, రాజ్యం-ఆ రామునియొక్క రాజ్యమును, న్యాసం, ఇవ-తనవద్ద దాచి వస్తువును వలె, అభ్యుక్త-పాలించెను తాను రాజభోగముల సనుభవింపక మరల నప్పగింప వలసిన వస్తువునుగా భావించి రాజ్యపాలనము జేసెను. న్యాసమునగా నితరులు తనవద్ద దాచియుంచిన నిక్షేపము. “అభ్యుక్త” అను పరస్మైపదిక్రియ అట్టి యర్థమును బోధించును. తా సనుభవింపలేదని భావము.

శ్లో. దృఢభక్తి రితి జ్యేష్ఠే రాజ్యతృష్టాపరాజ్ఞుఖః,

మాతుః పాపస్య భరతః ప్రాయశ్చిత్త మి వాకరోత్. 19

వ్యాఖ్య : జ్యేష్ఠే-అగ్రజుడగు రామునియందు, దృఢభక్తిః-ఆచంచలమైన భక్తిగలవాడును, రాజ్యతృష్టాపరాజ్ఞుఖః-రాజ్య-రాజ్యమునందలి, తృష్టా-ఆశకు, పరాజ్ఞుఖః-విముఖుడగు, భరతః-భరతుడు, ఇతి-ఇట్లు (పూరోక్తప్రవర్తనము చేత) మాతుః-తల్లియొక్క, పాపస్య-పాపమునకు, ప్రాయశ్చిత్తం-నివర్తన కర్మను అకరోత్, ఇవ-చేసెనో! యనునట్లుండెను తనతల్లి చేసిన పాపమునకు ప్రాయశ్చిత్తాచరణము! యనునట్లు రాజ్యకాంక్షను వదిలి భరతుడు నందిగ్రామమున వసించెను. “దృఢభక్తిః” అనుబోట దృఢా భక్తిః యస్య సః అని విగ్రహమును జెప్పినచో “త్రియాః పుంవత్” ఇత్యాదినూత్రమువలన “అపియాదిషు” అని నిషేధ ముండుటచేత, పుంవద్భావము రాజాల దనియు, దృఢం భక్తిరస్య అని నపుంసక పూర్వపద బహువ్రీహిని చెప్పినప్పుడే “దృఢ భక్తిః” అన్నది సాధు వగు ననియు మల్లినాథుడు నిర్వచించెను. విస్తరభీతిచే నితరముగు చర్చ యుపేక్షింపఁ బడినది

శ్లో. రామోఽపి సహ వై దేహ్యో వనే వన్యేన వర్తయన్,

చచార సానుజః శాంతో వృద్ధేత్వాకువ్రతం యువా. 20

వ్యాఖ్య : సానుజః-తమ్ముడగు లక్ష్మణునితో గూడినవాడును, శాంతః-ఇంద్రియనిగ్రహము గలవాడునునగు, రామోఽపి (రామః, అపి)-రాముడును, వైదేహ్యో, సహ-సీతతోగూడ, వనే-అరణ్యమునందు, వన్యేన-వనమునందు పుట్టిన కందమూలాదిముదేత, వర్తయన్-జీవనమును నడపుచు, వృద్ధేత్వాకువ్రతం-వృద్ధు

లగు ఇశ్వాకుమరీయులు చేయు వాన పస్త ప్రవతమును, యువా-యువకుడయ్యు, చచార-ఆవరించెను రాముడు తనతోపాటు సీతాలక్ష్మణులను సైతము కాషాయ వస్త్రధారణ, కందమూలఫలాశనములచేత వాన పస్తధర్మము నాచరింపజేసెను. యువకుడైనను శాంతవర్తనము గలవాడయ్యె నని భావము.

శ్లో. ప్రభావస్తంభితచ్ఛాయ మాశ్రితః స వసస్పతిమ్,

కదాచి దంకే సీతాయాః శిశ్యే కించి దివ శ్రమాత్. 21

వాక్యః : సః-రాముడు, కదాచిత్-ఒకానొకప్పుడు, ప్రభావస్తంభిత ఛాయం—ప్రభావ-తనవి స్పృతిచేత, స్తంభిత-ఆపియుంచబడిన, ఛాయం-సీత గల, వసస్పతిం-ఒకమహావృక్షమును, ఆశ్రితః సన్-ఆశ్రయించినవాడగుచు, కించిత్, శ్రమాత్, ఇవ-కొంచె మలగుటవల్లనో యేమో, సీతాయాః-సీతాదేవియొక్క అంకే-కొడపైన, శిశ్యే-నిద్రించెను ఒక మహావృక్షము తనవి స్పృతిచేత ప్రాక్కు శ్చిమములనుండి వచ్చు నెండను మధ్యభాగమునకు సోకనీయక చల్లదనము నిచ్చు చుండగా, నొకప్పు డలగుట జెందిన రాముడు సీతతోడపై దలనుంచి నిద్రించెను. ప్రభావ మనగా సత్త, స్థితి అని యర్థము.

శ్లో. ఐంద్రిః కిల నఖై స్తస్యా విచదార స్తనౌ ద్విజః,

ప్రియోగభోగచిహ్నౌ పౌరోభాగ్య మి వాచరన్. 22

వాక్యః : ఐంద్రిః-ఇంద్రుడగు, ద్విజః-పక్షి (కాకము), తస్యాః-అసీతాదేవియొక్క. స్తనౌ-స్తనములను, ప్రియోపభోగచిహ్నౌ-పూర్వము రామునిచే నుంచబడిన నభిక్షతముల మచ్చలయందు, పౌరోభాగ్యం-కఠినాలింగన దొవ విఘాతమును, ఆచరన్, ఇవ-చేయుచున్నదివలె, నఖైః-కాలిగోళ్ళచేత, విద దార, కిల-చీల్చినదట. రాముఁ డీసీత స్తనముల నింతగా యనుభవింపవలెనా? యను నసూయచేత కాకము వానినిఁ జీల్చెనని భావము. అది దేవతావరమునొందిన దుష్ట కాకముగనుక నట్లు చేసెను.

శ్లో. తస్మి న్నాస్థ దిషికాస్త్రం రామో రామావభోధితః,

అత్మానం ముముచే తస్మా చేకనేత్రవ్యయేన సః. 23

వ్యాఖ్య : రామావదోధితః-సీతచేత మేల్కొల్పబడిన, రామః-శ్రీరాముడు, తస్మిన్-ఆకాశపైన, ఇషీకాస్త్రం-రెల్లుగడ్డి బాణమును, ఆస్థత్-పడ వేసెను, సః-ఆకాశము, ఏకనేత్రవ్యయేన-ఒకకంటి వివాళముచేత, తస్మాత్-ఆరెల్లు బాణమునుండి, ఆత్మానం-తనను, ముముదే-విడిపించుకొనెను. “ఆస్థత్” ఇది “అను షేపణే” యనుధాతువునకు లజ్ఞరూపము. సీతచే నిర్ద్ర మేల్కొల్పబడిన రాముడు రెల్లుగడ్డిని బాణముగా మంత్రించి కాకముపై వేయగా, నది తట్టుకొనలేక శరణు వేడగా బాణప్రయోగము వృథాయగుటకు వీలులేనందున ఒకకంటిని మాత్రము హరించి కాకమును విడిచె నని భావము రామా యనగా శ్రీ. “నుందరీ రమణీ రామా” యని అమరము.

శ్లో. రామ స్త్వాసన్నదేశత్వా ర్భరతాగమనం పునః,

ఆశం కోఠ్యత్సుకసారంగాం చిత్రకూటస్థలీం జహౌ. 24

వ్యాఖ్య : రామః-శ్రీరాముడు, ఆసన్నదేశత్వాత్-అయోధ్యకు సమీప ప్రదేశ మగుటవలన, పునః-మరల, భరతాగమనం-భరతునియొక్క రాకను, ఆశంక్య-అనుమానించి, ఉత్సుకసారంగాం-ఉత్సుకతములైన లేళ్ళగుల, చిత్ర కూటస్థలీం-చిత్రకూటపర్వత ప్రాంతమును, జహౌ-వదలివెట్టెను. తమనివాస మయోధ్యకు దగ్గరలోనుండుటచేత భరతుడు మరలవచ్చి బ్రతిమాలుకొనేమో! యను సంశయమువలన, అచ్చటిలేళ్ళు మచ్చికపడియున్నందున తమను విడవలేక బాధపడుచున్నప్పటికిని విధిచేత చిత్రకూట ప్రాంతమును రాముడు విడిచివెట్టెనని భావము.

శ్లో. ప్రయయా వాతిథేయేషు వనన్ ఋషికులేషు సః,

దక్షిణాం దిశ మృతేషు వార్షికే ష్వివ భాస్కరః. 25

వ్యాఖ్య : సః-ఆరాముడు, అతిథేయేషు-చక్కనిఅతిథినత్కారములుచేయు నట్టి, ఋషికులేషు-ఋష్యాశ్రమములందు, వార్షికేషు-వర్షాకాలమునందలి, ఋషేషు-నక్షత్రములు, లేదా రాసులయందు, భాస్కరః ఇవ-సూర్యుడువలె, వసన్-నివ సించుచు, దక్షిణాం, దిశం-దక్షిణదిక్కును గుఱించి (దక్షిణమునకు), ప్రయయౌ-వెళ్ళిపోయెను. భాస్కరుడనగా వెలుతురునిచ్చు సూర్యుడు, వర్షాకాలమునందలి రాసులలోనుండి జనల కానందమును గూర్చుట దక్షిణాయనమున జరుగును. అట్లే

రాముఁ డాశ్రమవాసులకు రాక్షసబాధను దొలగించుచు నానందమును గూర్చుచు దక్షిణదిక్కునకుఁ బ్రయాణము సాగించెను భాస్కరోపమాన మర్థవంతమై యున్నది

శ్లో. బభౌ త మనుగచ్ఛంతీ విదేహాధిపతేః సుతా,

ప్రతిషిద్ధాపి కై కేయ్యా లక్ష్మీ రివ గుణోన్ముఖీ. 26

వ్యాఖ్య : తం-ఆరాముని, ఆనుగచ్ఛంతీ-వెంటించుచున్న, విదేహాధిపతేః, సుతా-విదేహదేశాధిపతియగు జనకునియొక్క కూతురగు సీత, కై కేయ్యా-కై కేయాచేత, ప్రతిషిద్ధా, అపి-నివారించబడినదైనను, గుణోన్ముఖీ (గుణ + ఉన్ముఖీ)-సద్గుణములయందు దళిరాఁ గల, లక్ష్మీ, ఇవ-రాజ్యలక్ష్మీవలె. బభౌ-ప్రకాశించెను. రామునివెంట వెళ్ళుచున్న సీత, కైక వద్దని యడ్డగించినను గుణానురక్తయైన రాజ్యలక్ష్మీ రాముని వెంటఁబడి వచ్చుచున్నదా! యచునట్లు భాసించె నని భావము

శ్లో. అనసూయాతిస్సృష్టేన పుణ్యగంధేన కాననమ్,

సా చకారాంగిరాగేణ పుష్పోచ్ఛలిత వట్పదమ్. 27

వ్యాఖ్య : సా-ఆ సీత, అనసూయాతిస్సృష్టేన-అనసూయా-అత్రిముని భార్యయగు అనసూయచేత. అతిస్సృష్టే-ఇయ్యఁబడిన, పుణ్యగంధేన-పవిత్రమైన సువాసనగల, అంగరాగేణ-పైపూతచేత, కానన-అరణ్యమును, పుష్పోచ్ఛలిత వట్పదం-పుష్ప-పుష్పాలనుండి, ఉచ్ఛలిత-పైకిలేచిన, వట్పదం-తుమ్మెదలు గల దానిని, చకార-చేసెను. సీతారామలక్ష్మణులు అత్రిమహాముని యాశ్రమమునకుఁ జేరఁగా నవట్ప వారికి జరిగిన యతితైశతాత్రముతో, ననసూయాదేవి సీతకిచ్చిన మంచి గంధము నామె శరీరముపైఁ బూసికొనఁగా, నాపరిమళముచేత వనపుష్పముల పైనున్న తుమ్మెద లాకర్షింపఁబడినవి. కాననమునయు నాసుగంధముచే నిండి పోయినది. ముత్తైదువలకుఁ జేయుపూజ పసుపు, కుంకుమ, గంధములతోనే కనుక సీత అనసూయ అట్లు పూజింపఁదని భావము.

శ్లో. సాధ్యాభ్రకపిశ స్తస్య విరాదో నామ రాక్షసః,

అతిష్ఠ స్మార్గ మావృత్య రామ స్థేంద్రో రివ గ్రహః. 28

వ్యాఖ్య : సంధ్యాభ్రకపిశః—సంధ్యాభ్ర-సంధ్యాసమయమునందలి మేఘమువలె, కపిశః-నలుపును ఎఱుపును గలిసిన రంగుగలవాడై, విరాధః, నామ-విరాధుడని పేరువడసిన, రాక్షసః-రాక్షసుడు, గ్రహః-రాహుగ్రహము, ఇంద్రోః, ఇవ-చంద్రునియొక్కవలె, తస్య, రామస్య-ఆ రామునియొక్క, మార్గం-దారిని, ఆవృత్య-అడ్డగించి, అతివృత్-నిలిచెను. గ్రహణకాలమున రాహువు చంద్రుని నడ్డగించినట్లు భయంకర స్వరూపుడగు విరాధుడను రాక్షసుడు రాముని దారి నడ్డగించి నిలిచెను.

శ్లో. స జహోర తయో ర్మధ్యే మైథిలీం లోక శోషణః,

నభోనభస్యయో ర్వృష్టి మవగ్రహ ఇవాంతరే.

29

వ్యాఖ్య : లోకశోషణః-లోకమునకు బాధకుడైన, సః-ఆ రాక్షసుడు, తయోః-వారి యొక్క (రామలక్ష్మణులయొక్క) మధ్యే-నడుమనున్న, మైథిలీం-సీతను, నభో భస్యయోః-శ్రావణ భాద్రపద మాసములయొక్క, అంతరే-మధ్య భాగమునందలి, వృష్టిం-వర్షమును, అవగ్రహః, ఇవ-వర్షప్రతిబంధమువలె (కలుపువలె), జహోర-అపహరించెను. వృష్టిశబ్దము స్త్రీలింగము కావున సీత కుపమానముగాఁ జెప్పఁబడినది. శ్రావణ భాద్రపదముల మధ్యన తప్పకయుండు వృష్టిని అవగ్రహము అపహరించినట్లు రామలక్ష్మణులమధ్య నున్న సీతను విరాధుఁ డెత్తుకపోయెను. శ్రావణభాద్రపదముల లోకోపకారకత్వము, అవగ్రహముయొక్క లోకవిరోధిత్యము రామలక్ష్మణ విరాధులకు సాధారణ భర్తృముగా స్వీకరించుటవలన ఉపమానంకారము బాగున్నది. “వృష్టి ర్వర్షం, తద్విమాతే అవగ్రహవగ్రహ సహ” అని యమరము.

శ్లో. తం వినిష్ఠిష్య కాకుత్స్థో పురా దూషయతి స్థలీమ్,

గంధే నాశుచినా చేతి వసుధాయాం నిచఖ్నుతుః.

30

వ్యాఖ్య : కాకుత్స్థో-కకుత్స్థుని వంశమునఁ బుట్టిన రామలక్ష్మణులు, తం-ఆ విరాధుని, వినిష్ఠిష్య-పిండి చంపి, అశుచినా-అపవిత్రమైన, గంధేన-వాసనచేత, స్థలీం-ఆశ్రమ భూమిని, పురా దూషయతి, ఇతి-తప్పక చెడఁగొట్టఁగలఁడని, వసుధాయాం-భూమిలోపల, నిచఖ్నుతుః, చ-త్రవ్యై పాతిపెట్టిరి కూడాను. మహావీరులగు రామలక్ష్మణులు ఆ విరాధుని బట్టి నలిపి, కొట్టి, చంపి వాని శరీర దుర్గం

ధముచేత ఆశ్రమ పాఠము కళ్ళమైపోవుట తప్పదని తలచి యా శరీరమును నేతతో పాతిపెరి “కరుత్సనః గోతాపత్యే పుమాంసౌ కాకుత్స్థా” అని వ్యుత్పత్తి. కకు ౧ని వంశమునందుఁ బుట్టిన పురుషుల యర్థము. “పురా దూషయతి” దూషయి తి అను భవిష్యదర్థక క్రియకు బదులు ‘పురా’ అను నిపాతతోఁ జేర్చిన వర్తమానార్థక క్రియ ఇది. తప్పక చెడఁగొట్టఁగదని యర్థము. “యావత్పురా నిపాతయోర్ధద్” అని పాణిని సూత్రమువలన నీ ప్రయోగము సాధువు.

శ్లో. పంచవట్కాం తతో రామః శాసనా త్కుంభజన్మనః,

అనపోథస్థితి స్తస్థౌ వింధ్యాద్రిః ప్రకృతా వివ.

౩1

వ్యాఖ్య : తతః-ఆ విరాధవధయైన పిమ్మట, రామః-రాముడు, కుంభజన్మనః-అగస్త్యునియొక్క, శాసనాత్-ఆజ్ఞవలన, పంచవట్కాం-పంచవటియందు, వింధ్యాద్రిః-వింధ్య పర్వతము. ప్రకృతౌ, ఇవ-పూర్వస్థితియందువలె, అనపోథస్థితిః-అనతిక్రాంత మర్థాదగలవాడై, తస్థౌ-నిలిచెను. అగస్త్యము, వింధ్య పర్వతమునకు గురువు, రామునికి కులగురువు. కనుక నామని యాజ్ఞ వలన పూర్వము వింధ్య కదలక నిలుచున్నట్లు రాముడు పంచవటికిఁజేరి యచ్చటినుండి మరియొక యాశ్రమమునకు వెళ్ళక యచ్చటనే స్థిరనివాసమును బర్హళాయం చేర్పరచుకొనెను. “పంచవటి” యనఁగా నైదు మట్టికెట్లు గుంపు. “పంచానాం పటానాం గమిహారః-పంచవటి” అని విగ్రహము ఇది ద్వీగు-మాసము. “ద్వీగోః” అను సూత్రముచేత “ఈ” కారమును, “ద్వి-గు రేకవచనమ్” అని యేకవచనమును వచ్చినవి “పంచవట్కాం” అనుచది న ప్రతి భక్త్యైక వచనాంతము.

శ్లో. రావణావరజా తత్ర రాఘవ మదనాతురా,

అభిషేదే నిరాఘార్తా వ్యాఘ్రీవ మలయద్రుమమ్.

౩2

వ్యాఖ్య : తత్ర-ఆ పంచవటియందు, మదనాతురా-నంభోగచాంపదేత త్వర పడుచున్న, రావణావరజా (రావణ + అవరజా)-రావణాసురుని చెల్లెలు శూర్పణఖ, రాఘవం-శ్రీరాముని, నిరాఘార్తా-ఎంచవేడిమికి దట్టకొనలేని, వ్యాఘ్రీ-ఇడు సర్పము, మలయద్రుమం, ఇవ-చందన వృక్షమునువలె, అభిషేదే-వచ్చి చేరెను. పంచవటియందు దొకనాఁడు రావణుని చెల్లెలు శూర్పణఖ మదనవాధతో రాముని



జేరి "నన్ను బోగింపుమని కోరెను. అది యెట్లున్న దనగా నొక ఆడునాగుబాము వేసవితాపమున నలిగి శ్రీగంధము చెట్టువద్దికి ఆలింగనమునకై వచ్చినట్లున్నదట. ఉపమాలంకారము. "వాళి" అను నుపమానము శూర్పణఖకు, మలయద్రుమ మన్న యుపమానము రామునికిని చాలా చక్కగా నున్నవి. ఇట్లే ప్రతిబోధను గల యుపమాన స్వార్థస్యమును జదువరు లూహించుకొన్నచో గాఢాను ప్రతిభ బోధ పడగలదు.

శ్లో. సా సీతాసన్నిధౌ వేప తం వప్రే కథితాన్వయా,  
అత్యారూఢో హి నారీశా మకాలజ్ఞో మనోభవః. 33

వాక్యభ్యు : సా-ఆ శూర్పణఖ, సీతాసన్నిధౌ, ఏవ-సీతయొక్క నమస్కము నందే, కథితాన్వయా-చెప్పకోబడిన తన వంశము గలది యగుచు, తం-రాముని, వప్రే-వరించుచు. అత్యారూఢః-మిక్కిలి హెచ్చిపోయి, నారీశాం, మనోభవః-శ్రీలయొక్క కామవికారము, అకాలజ్ఞః, హి-సమయమును గుర్తించునది కాదుగదా! శూర్పణఖ సీతయెదుటనే రాముని బలవంతపెట్టి తనను పెండ్లాడు మన్నది. -కుఁ గామవికారము మిక్కిలి హెచ్చినప్పుడు కాలము యొక్కయు పులగో! మల యొక్కయు, పరుసవాని యొక్కయు, ఔచిత్యమును గుర్తించుగదా. నిచో సీత యున్నదని సిగ్గుపడక శూర్పణఖ కోరుట యెట్లు? భార, చిత్రాంగి మొదలయిన వారి తెగకుఁ జెందిన యాపహరే కనుక కవి యిట్టి లోకోక్తినిఁ గూర్చెను. అలంకారము : అర్థాంతరన్యాసము.

శ్లో. కళత్రవా సహం బాలే! కనీయాంసం భజన్వ మే,  
ఇతి రామో వృషస్యంతీం వృషస్కంధః శశాన తామ్. 34

వాక్యభ్యు : వృషస్కంధః-వృషభముయొక్క మూపురములవంటి భుజ శిరస్సులుగల, రామః-రాముడు, వృషస్యంతీం-కాముకియగు, తాం-ఆ శూర్పణఖను, హే బాలే!-అమ్మయీ! అహం-నేను, కళత్రవాన్-భార్యతో నున్నాను, మే-నాయొక్క, కనీయాంసం-కనిష్ఠుడగు తమ్ముని, భజన్వ-సేవింపుము. ఇతి-ఇట్లు, శశాన-ఆజ్ఞాపించెను. రాముడు, కాముకి యగు శూర్పణఖతో 'అమ్మయీ! నేను భార్యవంతుడనై యున్నాను. నాకంటే చిన్నవాడగు నా తమ్ముని

గామింపు మని చెప్పెను. “వృషః సా ద్వాసవేధర్మే సారభేయే చ శుక్రలే, పుం  
రాశిభేదయోః క్రుంగ్మాం మూషక శ్రే యో రపి” అను విశ్వనిఘంటువు వలన  
నిచ్చట “వృషః” అనగా సమర్థుడ. పురుషుడని యర్థము. “వృషం అత్కా  
ర్థం ఇచ్చతీతి” వృషస్యంతీ అని వ్యుత్పత్తి. “వృషస్యంతీ తు కాముకీ” అని  
యమరము.

శ్లో. జ్యేష్ఠాభిగమనాత్ పూర్వం తేనా వ్యనభినందితా,  
సాభూత్ రామాశ్రయా భూయో నదీ వోభయ

కూలభాక్. 35

వ్యాఖ్య : జ్యేష్ఠాభిగమనాత్, పూర్వం-పెద్దవాడగు రాముని యొద్దికి వెళ్ళు  
టకు ముందే, తేనా, అపి-ఆ లక్ష్మణునిచేత(గూడ, అనభినందితా-మెప్పులెక నిరాక  
రింపఁబడినదై, భూయః-మరల మరల, రామాశ్రయా-రాముని నాశ్రయించుచున్న,  
సా-ఆ శూర్పణఖ, ఉభయకూలభాక్-రెండు గట్టులను జేరుచున్న, నదీవ-నదివలె,  
అభూత్-ఉండెను. రాముని వద్దికి వచ్చుటకు ముందే లక్ష్మణునిచేత నిరాకరింపఁబడి  
యుండుటచేత మిక్కిలి కరుణాకుండైన రామునినే యా శయించుచున్న శూర్పణఖ,  
ఇటునుంచి అటు, అటునుంచి యిటు( దిరుగుచు, శమపడుచు, ఉభయతీరములను  
జేరుచు, నురుగులు గ్రక్కుచున్న యొక నదివలె నుండెనట.

శ్లో. సురంభం మైథిలీహాసః క్షణసౌమ్యాం నినాయ తామ్,  
నివాత స్తిమితాం వేలాం చంద్రోదయ ఇవోదధేః. 36

వ్యాఖ్య : మైథిలీహాసః-సీతాదేవి నవ్వు. క్షణసౌమ్యాం-క్షణం-స్వల్ప  
కాలము, సౌమ్యాం-శాంతాకారముతోచుండిన, తాం-ఆ శూర్పణఖను, నివాత స్తిమితాం-  
గాలిచేకపోవుటచేత నిశ్చలముగానుండిన, ఉదధేః, వేలాం-సముద్రమయొక్క  
తీరజలరేఖను (చెల్లెలికట్టను), చంద్రోదయః, ఇవ-చంద్రోదయమువలె, సురంభం-  
సంక్షోభమును, నినాయ-పొందించెను. యాతాయాతములచేత రామలక్ష్మణులను  
ప్రేమింపుడని బ్రతిమాలుచున్న శూర్పణఖను జూచి సీత నవ్వివది. ఆ నవ్వు,  
చంద్రోదయము సముద్రతీరమునకు ఉల్లేకల్లేలములు గాలివచ్చినప్పుడు గలి  
గించునట్లు, ఆ రాక్షసికి క్షణకాలము శాంతమైయున్న స్వాంతమున సంక్షోభమును  
రేపి కోపముఁ దెప్పించె నని భావము “మైథిలీహాసః తాం సురంభం నినాయ” అని

ద్వికర్మకకర్తరిప్రయోగము. ఉపమాలంకారము. కాళిదాసు ఉపమానములన్నియు ఉపమేయగుణాధిక్యమును సంతరించునవే కనుక భావసౌందర్య మూహించుకొనవలయును.

శ్లో. ఫల మసోద్యవహాసస్య సద్యః ప్రాప్స్యసి పశ్య మామ్,  
మృగాః పరిభవో వ్యాఘ్రా మిత్యవేహి త్వయా

కృతమ్. 37

వ్యాఖ్య : అస్య, ఉపహాసస్య-ఈ వెక్కిరింపునప్పునకు, ఫలం-ఫలమును, సద్యః-ఇప్పుడే, ప్రాప్స్యసి-పొందాలవు, మాం, పశ్య-నన్ను(జూడు, త్వయా-నీచేత, కృతం-చేయబడిన పనిని, వ్యాఘ్రం-ఆడపులి విషయమున, మృగాః-ఆడులేడియొక్క (ఆడులేడి చేసినట్టి), పరిభవః, ఇతి-అవమానమని, అవేహి-తెలిసికొనుము. క్రోధమూర్ఛిత యగు శూర్పణఖ సీతను జూచి, నీవు చేసిన యుపహాసమునకుఁ దగినఫల మిప్పుడే యనుభవించువు, ఇది లేడి పులిని పరిహసించుట వంటిదని యెఱుఁగుము. అని,

శ్లో. ఇత్యుక్త్వా మైథిలీం భర్తు రంకే నివిశతీం భయాత్,  
రూపం శూర్పణఖా నామ్నః సదృశం వ్రత్యపద్యత. 38

వ్యాఖ్య : భయాత్-భయమువలన, భర్తుః-భర్తయొక్క, అంకే-తొడమీద, నివిశతీం-కూర్చొనుచున్న, మైథిలీం-సీతను, ఇతి, ఉక్త్వా-వెనుకయన్నట్లు పలికి, బెదిరించి, శూర్పణఖ-శూర్పణఖ, నామ్నః-తన పేరునకు, సదృశం-తగిన, రూపం-ఆకారమును, వ్రత్యపద్యత-పొందెను. (చూపెనని యర్థము) రాక్షసిపలుకులకు బెదిరి సీత భర్త తొడపైని జేసుచుండగా నిదిగో! చూడుమని శూర్పణఖ తన పేరునకుఁ దగిన రూపమును ప్రదర్శించెను. అనఁగా చేటలంత గోళ్ళుగండి యని “శూర్పణఖ” శబ్దార్థము కనుక, అంతటి గోళ్ళు, వాటికిఁదగిన వ్రేళ్ళు, చేతులు, కాళ్ళు, ముఖము మొదలగు నవయవములతో భయంకరాకారమును జూపెనని భావము. శూర్ప + నఖ-శూర్పణఖ “రషాభ్యాం నోణః సహనపదే” అనుపాణిని సూత్రముచేత ఏకపదమునందు రేఫవకారముల తరువాతనున్న “న” కారమునకు “ణ” కారము వచ్చినది. “ప” కారము మధ్యలోనున్నను వచ్చును.

శ్లో. లక్ష్మణః పథమం శ్రుత్వా కోకిలామంజువాదినీమ్,  
శివామోన్మదాం పశ్చాత్ బుబుధే వికృతేతి తామ్. 39

వ్యాఖ్య : లక్ష్మణః-లక్ష్మణుడు, పథమం-మొదట, కోకిలామంజువాది-  
సి-కోకిలవలె మధోహరముగా బలికినదియు. పశ్చాత్-పిమ్మట, శివామోన్మద-  
స్వరా-నక్కులె భయంకరముగ లదియు నగు, తాం-ఆ శూర్ప  
ణఖ. శూర్ప-వి, వికృతా, ఇతి-మాయావిని యని, బుబుధే-తెలిసికొనెను.  
మొదట మధురముగా గోకిలవలె సంభాషించి పిమ్మట నక్కవలె కర్ణకఠోరముగా  
బాసించిన శూర్పణఖ మాయావిని యగు రాక్షసి యని లక్ష్మణుడు  
గుర్తించెను.

శ్లో. పర్జకాలా మథ క్షిప్రం వికృష్టాసః ప్రవిశ్యహః,  
వైరూప్యపౌనరుక్త్యేన భీషణాం తా మయోజయత్. 40

వ్యాఖ్య : పర్జ-కట్టు గుర్తించిన వెంటనే, హః-ఆ లక్ష్మణుడు, వికృష్టాసః-  
సన్-ఒకప్పుడు నాగబ. భద్రము గలవాడగును, క్షిప్రం-వేగముగా, ప-శాలాం,  
వికృష్ట-పర్జకాలా మథ-పనేలంది, భీషణాం-భయంకర రూపముగల, తాం-శూర్ప  
ణఖ. వైరూప్యపౌనరుక్త్యేన-వైరూప్య-వికార రూపముయొక్క, పౌనరుక్త్యేన-  
మిగులత్వముచేత, అయోజయత్-మార్చెను. సీతారాములకుఁ గొంచము దూరమున  
న్న లక్ష్మణుడు తమ పేమభిక్షకై చచ్చిన స్త్రీ యొక సుందరాంగిరాక  
చాయావిని యగు నొక రాక్షసి యని స్వరముచేత గుర్తించిన వెంటనే, రామ  
లక్ష్మణుల కెట్టి కీడును జేయునో! యన్న భావముచేత ఖడ్గపాణియై, శ్రీఘముగాఁ  
లక్ష్యంబు చేరి. యచ్చట భయంకర రూపముతోనున్న శూర్పణఖయొక్క ముక్కు,  
తెనుగు, తేలింది. మొదట వికృతరూపముతోనున్న దాని నింకను వికృత  
రూపిణిగా జేసెనని భావము. వైరూప్యపౌనరుక్త్యే మనగా విరూపముయొక్క  
పునరుక్తి, పునరుక్తి వైరూప్యమును (వైరూప్యము + వైరూప్యము) జెందుట.  
లక్షణాగ్రహిత వైరూప్యముని యర్థము.

శ్లో. నా వక్త్రనఖధారిణ్యా వేణుకర్కశపర్వయా,  
అంకుశాకార యాంగుల్యా తా వత్తర్జయ దంబరే. 41

వ్యాఖ్య : సా-ఆ శూర్పణఖ, వక్రనఖధారిణ్యా-వంకరలు తిరిగిన గోటిని ధరించినదియు, వేణుకర్కశపర్వయా-వేణు-వెదురుకట్టవలె, కర్కశపర్వయా-కఠినములగు గనుపులు కలదియు సగుటచేతనే, అంకుశాకారయా-అంకుశమును ఆయుధమువంటి యాకారముగల, అంగుళ్యా-వ్రేలిచేత, తా-ఆ రామలక్ష్మణులను, అంబరే (స్థితా)-ఆకాశమున నిల్పుని, అతర్జయత్-బెదిరించెను. లక్ష్మణునిచేత ముక్కుజెవులు కోయఁబడిన శూర్పణఖ క్రుద్ధుగాలై, వంకర తిరిగిన గోరు, కర్కశములైన గనుపులు గల తన తర్జని వ్రేలితో రామలక్ష్మణులను చూడండి! మిమ్ము నేమిచేయుదునో! యని యాకాశమున నిల్చి బెదిరించెను.

శ్లో. ప్రాప్య చాశు జనస్థానం ఖరాదిభ్య స్తథావిధం,

రామోపక్రమ మాచఖ్యౌ రక్షఃపరిభవం నవమ్.

42

వ్యాఖ్య : ఆశు-వెంటనే, జనస్థానం-రాక్షస జననివాసమును, ప్రాప్య-చేరి, ఖరాదిభ్యః-ఖరాసురుడు మొదలగువారికి, తథావిధం-అట్టిది యగు (తన యవయవములను సరుకుట వంటి), రామోపక్రమం-రాముని దుష్కారాంభమును, నవం-కొత్తదియగు, రక్షఃపరిభవం-రాక్షసుల నవమానించుటను, అచఖ్యౌ, చ-చెప్పి వేసెనుగూడ. శూర్పణఖ వెంటనే జనస్థానమునకుఁ జేరి, తన యవయవద్వేదము జేయుటకు రాముడే పూనుకొనుట యనెడు సూతన రాక్షసావమానమును ఖరదూషణాదులకుఁ జెప్పి వారికిఁ గోపము వచ్చునట్లు చేసినదని భావము.

శ్లో. ముఖావయవలూనాం తాం నైర్మతా యత్పురో దధుః,

రామాభియానుగాం తేషాం తదే వాఖూ దమంగళమ్.

43

వ్యాఖ్య : నైర్మతా-రాక్షసులు, ముఖావయవలూనాం-ముఖావయవములగు నాసికాకర్ణములయందు భేదించఁబడిన, తాం-ఆ శూర్పణఖను, పురః-ముందర, దధుః ఇతి యత్-అంచుకొని రనుట యేది కలదో, తదేవ (తత్ + ఏవ)-అదియే, రామాభియానుగాం-రామునిపైకి యుద్ధమునకు వెళ్ళునట్టి, తేషాం-ఆ రాక్షసులకు, అమంగళం-అశుభము, అభూత్-అయ్యెను. ముక్కు చెవులు తెగిన వనితను ముందు పెట్టుకొని రామునిపైకి యుద్ధమునకువెళ్ళిన ఖరదూషణాదుల కదే యపశకునముగా పరిణమించెనని భావము.

శ్లో. ఉదాయుధా నావతత స్తాన్ దృప్తాన్ శ్రేష్ఠ్య రాఘవః,  
నిదధే విజయాశంసాం చాపే సీతాం చ లక్ష్మణే. 44

వ్యాఖ్య : ఉదాయుధాన్-ఎత్తబడిన మారణాయుధములు గలవారును, ఆవతతః-తనమీడికి వచ్చుచున్నవారును, దృప్తాన్-గర్వితులైయున్న, తాన్-ఆ ఖరదూషణాది రాక్షసులను, ప్రేక్ష్య-పరికించి చూచి. రాఘవః-శ్రీరాముడు, చాపే-ధనుస్సునందు, విజయాశంసాం-విజయముయొక్క ఆశను, లక్ష్మణే-లక్ష్మణునియందు, సీతాం చ-సీతనున్న, నిదధే-ఉంచెను. గర్వితులై తన పైకి వచ్చుచున్న రాక్షసులను జూచి, సీతారక్షణమునందు లక్ష్మణుని నియోగించి రాముడు యుద్ధసన్నద్ధుఁ డయ్యెనని భావము.

శ్లో. ఏకో దాశరథిః కామం యాతుధానాః సహస్రశః,  
తే తు యావంత ఏవాజౌ తావాంశ్చ దదృశే స తైః. 45

వ్యాఖ్య : దాశరథిః-రాముడు, ఏకః-ఒకఁడే యాతుధానాః-రాక్షసులు, కామం-మిక్కుటముగా, సహస్రశః-వేలకువేలు, తైః, తు-ఆరాక్షసులచేతనై తే నః-ఆరాముడు, ఆజౌ-యుద్ధమునందు, తే, యావంతః, ఏవ-ఆరాక్షసులు ఎంత సంఖ్యతో నుండిరో, తావాంశ్చ (తావాన్ + చ)-అంతసంఖ్యగలవాడుగా, దదృశే-తనఁబెరిను. నిజమునకు రాముఁ డొక్కఁడు, రాక్షసులు వేలకొలదిగా నుండిరి. కాని రాక్షసులకు యుద్ధరంగమున తామెంద రుండిరో అంత సంఖ్యలో రాములు తనఁబెరిరి. అనఁగా ప్రతిరాక్షసునితోను బాణ ప్రతిబాణములు వేయుచు రాముడు యుద్ధము చేసెనని భావము.

శ్లో. అసజ్జనేన కాకుత్స్థః ప్రయుక్త మథ దూషణమ్,  
న చక్షమే శుభాచారః స దూషణ మి వాత్మనః. 46

వ్యాఖ్య : అథ-తరువాత, శుభాచారః-యుద్ధమున నియమము తప్పనివాడైన (నుంచినదవడికలవాడని యర్థాంతరము), నః కాకుత్స్థః-కకుత్స్థ వంశీయుడగు ఆరాముడు, అసజ్జనేన-దుర్జనులగు రాక్షస జనముచేత, ప్రయుక్తం-పంపఁబడిన (ఉచ్చరింపఁబడిన యని యర్థాంతరము) దూషణం-దూషణుడను రాక్షసుని ఆత్మనః-తనయొక్క, దూషణం, ఇవ-దోషవచనమువలె, న, చక్షమే-సహింప

లేదు. సత్ప్రవర్తనగల వ్యక్తి దుష్టజనులచేత నిందింపబడిన తన దోషమును వలె రాముడు రాక్షసజనులచేత తనపైకిఁబంపఁబడిన దూషణుఁడను రాక్షసుని ప్రతిఘటనమును సహింపలేదు, అనగా వానినిఁ జంపుటకుఁ బూనెనని భావము.

శ్లో. తం శరైః ప్రతిజగ్రాహ ఖరత్రిశిరసౌ చ సః,  
క్రమశః స్తే పున స్తస్య చాపా త్సమ మివోద్యయు.. 47

వ్యాఖ్య: సః-రాముఁడు, తం-ఆ దూషణుని, ఖరత్రిశిరసౌ, చ-ఖరాసుర, త్రిశిరోఽసురులను సైతము, ప్రతిజగ్రాహ-ఎదురుకొట్టెను. క్రమశః (ప్రయత్నా ఆపి)-ఒకదానివెనుక నొకటిగా విడువబడినవే అయినప్పటికిని, తస్య-ఆరాముని యొక్క, తే, పునః-ఆబాణములేమో, చాపాత్-రామ భనుస్సనుండి, సమం, ఇవ-ఏకకాలమునందు వలె, ఉద్యయుః-ఎగిరిపోయినవి. అనగా రాముఁడు వరుసగా దూషణ, ఖర, త్రిశిరసులపైకి విడిచినప్పటికిని ఆబాణము లొకేసారి భనుస్సనుండి బయలుదేరినట్లు చూపరుల కగపడినవట! అట్టి హస్తలాఘవముతో రాముడా రాక్షసులను ముగ్గురిని ప్రతిఘటించె నని భావము.

శ్లో. తై స్త్రయోజాం శితై రాబై ర్యథాపూర్వవిశుద్ధిభిః,  
ఆయు ధేహోత్తిగైః పీత, రుధిరం తు పత త్త్రిభిః. 48

వ్యాఖ్య: దేహోత్తిగైః-దేహములను భేదించి వెళ్ళినవియు, యథాపూర్వ విశుద్ధిభిః-యథాపూర్వ-ప్రయోగించుటకుముందున్న, విశుద్ధిభిః-నైర్మల్యముగల, శితైః-తీక్ష్ణములైన, తైః, బాజైః-ఆరామబాణములచేత, త్రయోజాం-ముగ్గుటియొక్క (ఖర, దూషణ, త్రిశిరోసులయొక్క), ఆయుః-ఆయువ్యము, పీతం-త్రాగబడినది. రుధిరం తు-రక్తమేమో, పత త్త్రిభిః-గద్దలు మొదలగు పక్షులచేత, పీతం-త్రాగఁబడినది. రాముఁడు ప్రయోగించిన మూడుబాణములు, తీక్ష్ణములై వేగాతిశయముచేత అముగ్గురు రాక్షసుల శరీరములు దూటి, మరల నెప్పటివలె ననగా రక్తనిక్తములు గాక, వారి ప్రాణములను మాత్రము హరించినవనియు, ఆరాక్షస దేహములనుండి కారుచున్న రక్తమును కాకులు, గద్దలు మొదలగు పక్షులు త్రాగినవనియు భావము.

శ్లో. తస్మిన్ రామశరోత్కృతే బలే మహతి రక్షసామ్,  
ఉత్థితం దదృశే న్యచ్చ కబంధేభ్యో న కించిన, 49

వ్యాఖ్య: తస్మిన్-ఆ, రానుశ్చోత్కృతే-రానుబాణములచేత చేడింపబడిన, మహతి-గొప్పదియగు, రక్షసాం, బలే-రాక్షసులయొక్క సైన్యమునందు, ఉత్థితం-లేచినిల్చున్నది, కబంధేభ్యః-మొందెములకంటె, అన్యచ్చ-మరియొకటి యైనది, కించ-ఏదియును, న దద్యతే-కనబడలేదు. అట్లు రామబాణ హతమైన ఆరాక్షస సైన్యమునందు చీచి నిల్చున్నవి రాక్షస మొందెములు తప్ప మరియే ప్రాణులు లేకుండెను. తందోపతండములుగా వచ్చిన రాక్షససైన్యము రామునిచేత నిశ్చేషముగాఁ జంపబడినదని భావము. “కబంధ” మనఁగా ప్రాణముండి తల తెగిన శరీరము.

శ్లో. సా బాణవన్నిణం రామం యోధుత్వా సురద్విషాం,

అప్రబోధాయ సుష్వాప గృధ్రచ్ఛాయే వరూధినీ . 50

వ్యాఖ్య: సా, సురద్విషాం, వరూధినీ-ఆరాక్షలయొక్క సైన్యము, బాణ వర్షిణం-శరవర్షమును గురిపించుచున్నది, రామం-రాముని, యోధుత్వా-యుద్ధము చేయించి, గృధ్రచ్ఛాయే-గ్రద్ధతెక్కల నీడయొడు, అప్రబోధాయ - మరల మేల్కొనకుండుటకై, సుష్వాప-నిద్రించెను (వీర్లు నిద్రపోయెను). అట్లు రాక్షససేన తానై రామునికిఁ గోపమును తెప్పించి యతని బాణ వర్షముచేతఁ బ్రాణములు గోర్పోయి గ్రద్ధతెక్కల నీడలో దీర్ఘనిద్రపోయెను. అనఁగా మరణించెనని భావము.

శ్లో. రాఘవాన్త్రువిదీర్ణానాం రావణం ప్రతి రక్షసామ్,

తేషాం కూర్పణఖై వై కా దుష్ప్రవృత్తిహరా భవత్ . 51

వ్యాఖ్య: ఏకా-ఒకతెయగు, కూర్పణఖ, ఏవ-కూర్పణఖమాత్రమే, రావణం, ప్రతి-రావణుని గురించి, రాఘవాన్త్రు విదీర్ణానాం-రామబాణములచేత చీల్చబడిన (వచ్చిన), తేషాం, రక్షసాం-ఆఖరాదిరాక్షసులయొక్క, దుష్ప్రవృత్తిహరా-దుర్మరణవార్తను తీసుకొవెక్కవలసివడి, భవత్-అయ్యోగు, ఖరదూషణాదిరాక్షసుల మరణవార్తను రావణునికిఁ జేర్చుట కొక్క కూర్పణఖ మాత్రమే మిగిలియుండె ననియు రాక్షసు లందఱును రామబాణములచేత హతులై రనియు భావము. కూర్ప + నఖా కూర్పణఖా “పూర్వపదాత్పంచ్ఛాయామ్” అను సూత్రముచేత ‘నఖ’ శబ్దము నందలి ‘న’ తరమునకు “ణ” తరము రాగా, “నఖముఖాత్పంచ్ఛాయామ్” అను



సూత్రముచేత్ “జీవ” కునిషేధ ముండుటవలన, “శూర్పణఖీ” యని ఈకారాంతము కాక “శూర్పణఖా” యని ఆకారాంతశబ్దమైనది శూర్పణఖ వెళ్ళి రావణునికి రాముడు తనకుఁ జేసిన యివమానమును, ఖరదూషణాదుల మరణమును, జెప్పినదని గ్రహింపవలయును.

శ్లో. నిగ్రహో తస్యసు రాప్తానాం వభాచ్చ ధనదామజః,  
రామేణ నిహితం మేనే పదం దశసు మూర్ధసు.

౪2

వ్యాఖ్య: స్వనుః-చెల్లెలగు శూర్పణఖయొక్క, నిగ్రహో-కర్తనానికాచ్యేదము వల్లను, ఆప్తానాం-బంధువులగు ఖరదూషణాదులయొక్క, వభాచ్చ-పదవల్లను, ధనదామజః-కుబేరుని తమ్ముడగు రావణుడు, రామేణ-శ్రీరామునిచేత, దశసు, మూర్ధసు-తన పది తలల మీదను, పదం-పాదమును. నిహితం-ఉంచఁబడినదిగా, మేనే-తలఁచెను. తన చెల్లెలి ముక్కు చెవులు కోయుటవల్లన, తన బంధువులు ఖరాదులను జంపుటవల్లను, రాముడు తన పది తలలపైన పాదమునుంచి యవ మానించినట్లు భావించి క్రుద్ధుడయ్యె నని భావము. రామాయణ కథాభాగమును సంగ్రహించి వ్రాయుచున్న యీద్వాదశసర్గమునందు కాళిదాసు తనకు మహాకవి వాల్మీకిపై గల వివ్రుభక్తిభావమును ప్రకటించుటకో! యశనట్లు కథను అతి క్లుప్తముగా సంగ్రహించుటకుఁ బూనెనుగాని నేను సయితము రామకథను వ్రాయుదు ననికాని, వాల్మీకి కంటే అతిశయించి వ్రాయుదు ననిగాని తలచినట్లు లేదు. అందుకే అదిలోనే “మందః కవియశఃప్రార్థి గమిష్యా మ్యపహాన్యథామ్” అని యనెను. ఇచ్చటి కవి శబ్దమునకు వాల్మీకియే యర్థము. మందుడనైన నేను వాల్మీకి కీర్తినిఁ గోరినట్లయితే నలుగురు నవ్విపోవుదు రని యాశ్లోకభావము. కనుక రఘువంశవృక్ష చరిత్రలో వచ్చుటచేత కాళిదాసు రామకథను తాకెను గాని లేనిచోఁ దాకువాడుగాఁడని మనము గ్రహింపవలెను. ఆయనకు వాల్మీకిపై సపార మైన భక్తియున్నది. వాల్మీకిని మించి రామకథను నడుపఁజాల నన్న భయము గూడ నున్నది.

శ్లో. రక్షసా మృగరూపేణ వంచయిత్వా స రాఘవౌ,  
జహోర సీతాం పక్షింద్రప్రయాసక్షణ విఘ్నతః.

53

వ్యాఖ్య: సః-అట్లు క్రుద్ధుడైన రావణుడు, మృగరూపేణ-బంగారులేడి రూపమును ధరించిన, రక్షసా-మారీచునిచేత, రాఘవౌ-రామంక్షణులను, వంచ

యిత్యా-మోసగించి, పక్షింద్ర ప్రయాస క్షణ విఘ్నితః—పక్షింద్ర-జటాయువు యొక్క, ప్రయాస-యుద్ధరూపమైన శ్రమచేత, క్షణ-కొలదికాలము, విఘ్నితః-విఘ్నముగలవాఁ డగుచు, సీతా-సీతాదేవిని, జహార-అపహరించుకొని వెళ్ళెను. రామాయణకథా భాగసంగ్రహరూపమైన యీశ్లోకమునందు, కూర్పణని రావణుని రెచ్చగొట్టుటచేత నతఁడు గ్రుద్ధుడై, మారీచుని తనవాక్పాతుర్య తర్జనములచేత లొంగదీసి బంగరుతెడినిఁ జేసుకొని, పంచవటికివచ్చి బంగరులేడిపై సీతకు అభి రాషను గలిగించి తన్ములముగా రామలక్ష్మణులను దూరముగాఁ పంపి, బ్రాహ్మణ వేషమున భిక్షుగోరి సమీపమునకు వచ్చిన సీతను పట్టుకొని వెళ్ళుచు దారిలో జటాయువు ఎదుర్కొనఁగా నతని ఊక్కలు భేదించి కొంచమాలస్యముగా సీతను లంకకుఁ జేర్చుకొనె నన్న భావము వెల్లడియగుచున్నది.

శ్లో. తౌ సీతాన్వేషిణౌ గృధ్రం లూనపక్ష మవశ్యతామ్,

ప్రాణై ర్దశరథప్రితే రన్యణం కంఠవర్తిభిః.

54

వ్యాఖ్య : సీతాన్వేషిణౌ-సీతనువెదకుచు వెళ్ళిన, తౌ-ఆ రామలక్ష్మణులు, లూనపక్షం-చేదంపఁబడిన ఊక్కలుగలదియు, కంఠవర్తిభిః-కంఠమునందున్న, ప్రాణైః-ప్రాణములచేత, దశరథప్రితే-దశరథస్నేహమునకు, అన్యణం-ఋణము దీర్చుకొనినదియునగు, గృధ్రం-జటాయువను గ్రద్దను, అవశ్యతాం-చూచిరి. సీతకై యరణ్యమున వెదకుచుఁ దిరుగుచున్న రామలక్ష్మణులు, ఊక్కలు తెగి, కంఠ మునఁ బ్రాణముల నిలుపుకొని, తమకు సీతను రావణుఁ డెత్తుకొనిపోయినవార్తను తెప్పి, దశరథుని సఖ్యమునకు ఋణముఁ దీర్చుకొన్న జటాయువును జూచిరి.

శ్లో. స రావణహృతాంతాభ్యాం వచసాఽచప్త మైథిలిం,

ఆత్మనః సుమహత్కర్మ ప్రణై తావేద్య సంస్థితః.

55

వ్యాఖ్య : సః-ఆట్లు కంఠగతప్రాణుఁడై యున్న జటాయువు, రావణ హృతాం-రావణునిచేత అపహరింపఁబడిన, మైథిలిం-సీతను గుఱించి, తాభ్యాం-ఆ రామలక్ష్మణులకు (వృద్ధి విభక్త్యర్థమున చతుర్థీ విభక్తి), వచసా-మాటచేత, ఆ చప్త-చెప్పెను. ఆత్మనః-తనయొక, సుమహత్-మిక్కిలి గొప్పదియగు, కర్మ-యుద్ధరూపమైన ప్రయత్నమును, జైః-తన శరీరమునకుఁ దగిలిన గాయముల చేత, ఆవేద్య-తెలిపి, సంస్థితః-మం దెను. సీతను రావణుఁ డెత్తుకొనిపోయిన వార్తను

మాత్రము వాక్కుతోఁ జెప్పి, తాను ప్రతిఘటించిన రావణయుద్ధ వివరములను జెప్పటకు శక్తిచాలక, గాయములచేతనే రామలక్ష్మణులు గ్రహించునట్లు చేసి జటాయువు మరణించెనని భావము. సంస్థితః—“సమ్” అను ఉపసర్గతోజేరిన “స్థా” ధాతువునకు మరణము అర్థము కనుక ఆ యర్థముననే “సంస్థిత” శబ్దమును బ్రయోగించెను.

శ్లో. తయో స్తస్మి న్నవీభూత పితృవ్యాపత్తి శోకయోః,

పితరీ వాగ్నిసంస్కారాత్ పరా వవృత్తిరే క్రియాః. 56

వ్యాఖ్య : నవీభూత పితృవ్యాపత్తి శోకయోః—నవీభూత-మరల క్రొత్త దిగామరిన, పితృవ్యాపత్తి-తండ్రి మరణము వలని, శోకయోః- దుఃఖము గలిగిన, తయోః-ఆరామలక్ష్మణులయొక్క, తస్మిన్-ఆజటాయువునందు, పితరీ, ఇవ-తండ్రియందువలె, అగ్నిసంస్కారాత్-అగ్నిసంస్కారముచుండి, పరాః క్రియాః-ఉత్తరక్రియలు, వవృత్తిరే-జరిగినవి. ఆట్లు మరణించిన జటాయువును జూచి మరల పితృమరణదుఃఖము ననుభవించుచున్న రామలక్ష్మణులు ఆ జటాయువు నకు అగ్నిసంస్కారము మొదలు తర్పణాంతము లగు ఔర్ధ్వ దైహిక క్రియ లను తమ తండ్రికి చేసినట్లు చేసినని భావము. అనాథ ప్రేత సంస్కారము కోటి యజ్ఞతుల్యము గనుక రాముఁ డట్లు చేసెను. వ్యాపత్తి అనగా మరణము.

శ్లో. వధ నిర్ఘాతశాపస్య కబంధ సోఽప్రదేశతః,

ముమూర్ఛ సంఖ్యం రామస్య సమానవ్యసనే హరౌ. 57

వ్యాఖ్య : వధనిర్ఘాతశాపస్య-వధ-రామకృతమైన వధచేత, నిర్ఘాత-తొలఁగింపఁబడిన, శాపస్య-శాపముగలిగి స్వర్గమునుజేరిన, కబంధస్య-కబంధుఁడను రాక్షసునియొక్క, ఉపదేశతః-ఉపదేశమువలన, రామస్య-రామునికి, సమాన వ్యసనే-తనకు సమానమైన అపదగల, హరౌ-కపియగు సుగ్రీవునియందు, సంఖ్యం-స్నేహము, ముమూర్ఛ-వృద్ధిచెందెను. కబంధరాక్షసుఁడు రామబాణ నిహతిచేత శాపముతొలఁగి దేవత్యమును పొంది రామునికి సుగ్రీవునితో సంఖ్యముఁజేసినచో నీ కార్యము సిద్ధించునని చెప్పెను. ఆ కారణమువల్లనే రాముఁడు తనవలెనే భార్యను పోగొట్టుకున్న సుగ్రీవునితో మైత్రినిఁ బెంచుకొనెను. “ఉపదేశ” మనఁగా తెలియని విషయమును తెలుపుట (అజ్ఞాత జ్ఞాపన ముపదేశః) “మూర్ఛ-మోహన

ముచ్చాయయోః" అనుటవలన మూర్ఖవాతువునకు తెలిచిలేక పడిపోవుటయు, అభివృద్ధియు ధర్మములు. ఇచ్చట అభివృద్ధ్యర్థకము.

శ్లో. స హత్యా వాలినం వీర స్తత్పదే చిరరాంక్షితే,

ధాతోః స్థాన ఇవాదేశం సుగ్రీవం సంన్యవేశయత్. 58

వ్యాఖ్య : వీరః-వీరుడైన, సః-ఆరాముడు, వాలినం-వాలిని, హత్యా-చంపి, చిరరాంక్షితే-ఋహుకాలమునుండి కోరఁబడిన, తత్పదే-అవా? స్థానమునందు, ధాతోః, స్థానే, ఆదేశం, ఇవ-ధాతువుయొక్క స్థానమున ఆదేశధాతువును వలె, సు గ్రీవం-సుగ్రీవుని, సంన్యవేశయత్-స్థాపించెను. హనుమద్దర్శన, సుగ్రీవసఖ్య ప్రభృతి కార్యములు జరిగి పిమ్మట మహావీరుడైన రాముడు వాలినిఁజంపి యతని స్థానమున అట్లుగా కపిరాజ్యమునందు సుగ్రీవునిపట్టాభిషేకమును జరిపించె నని భావము. అది ధాతుస్థానమున వచ్చిన ఆదేశము (మరియొకధాతువు)వలెనున్న దట. అస్తే య్యః" అని అన్తిధాతుస్థానమునం దాదేశముగా వచ్చిన "భూ" ధాతువు అసధాతురూపమున నన్ని దిని పొందును. అట్లే సుగ్రీవుడు వాలి సర్వస్వమున కదిపతియై, తారాదిపరిగ్రహణము జేసెనని వ్యంగ్యార్థము.

శ్లో. ఇత స్తత శ్చ వై దేహీ మన్వేష్టుం భర్తృచోదితాః,

కవయ శ్చైరు రాత్తస్య రామ న్యేవ మనోరథాః. 59

వ్యాఖ్య : వై దేహీ-సీతను, అన్వేష్టుం-వెదకుటకు, భర్తృచోదితాః-తమ ప్రభువైన సుగ్రీవుచేత ప్రోత్సహింపఁబడిన, కవయః-హనుమంతుడు మొదలగు వానరులు, ఆ సుగ్రీ-సీతావిరహాతురుడగు, రామశ్య-రామునియొక్క, మనోరథాః, ఇవ-కోరికల, ఇత స్తతః-ఇటునటు శానావనప్రదేశములందు, చేరుకొని, చ-తిరిగిరి (వెదకి గూడ). సీతావిరహబాధ ననుభవించు రాముని కోరికలవలె సుగ్రీవుని యాజ్ఞచేత హనుమదాది కపిశ్యరులు వనప్రదేశములం దంతటను సీతను వెదకుచు తిరిగిరి.

శ్లో. ప్రవృత్తా వువలఖ్దాయాం తస్యాః సంపాతిదర్శనాత్

మారుతిః సాగరం తీర్జః సంసార మివ నిర్మమః. 60

వ్యాఖ్య: సంపాతిదర్శనాత్-సంపాతియొక్క దర్శనమువలన, తస్మా-సీత యొక్క, ప్రవృత్త-వార్త, ఏపరిభాషా-తెలియబడినదికాగా, మారుతి-హను మంతుడు, సాగరం-సముద్రమును, నిర్భమ-మమకారములేనివాడు, సంసారం, ఇవ-అవిద్యాబాధనముచువలె, తీర్థ-దాదెను సీతాన్వేషణమున శ్రమపడుచున్న వానరులకు జటాయువు సోదరుడగు సంపాతి కనబడి, సీత లంకయున్న విషయమును తెప్పగా, అంజనేయుడు లంకను జేరుటకై సముద్రమును దాడెను. అది, అవిద్యారూపమై జనన మరణ క్షేమముతోఁ గూడిన సంసారసాగరమును నిర్మముడు మమకారము లేనివాడు, దాదీన ట్లుండెను. అంత దుస్తర నిభావము. “నిర్మమ” శబ్దమునందలి మమ యనునది మమకారకమగు అవ్యయము. “తీర్థ” కర్తృత్వక ప్రత్యయాంతము గనుక దాదెను అని యర్థము. కార్మార్థకమైనప్పుడు దాటబడిన యను నర్థమున నుండును.

శ్లో. దృష్టా విచిన్వతా తేన లంకాయాం రాక్షసీవృతా,  
జానకి విషనల్లిఖిః పరీతేన మహాపథిః.

61

వ్యాఖ్య: లంకాయాం-లంకయందు, విచిన్వతా-వెదకుచుండిన, తేన-ఆ హనుమంతునిచేత, రాక్షసీవృతా-రాక్షస స్త్రీలచేత చుట్టబడియుండిన, జానకి-సీత, విషనల్లిఖిః-విషపుడిగలచేత, పరీతా-చుట్టుకొనబడిన, మహాపథిః, ఇవ-సంజీవి నీలతవలె, దృష్టా-చూడబడిన రావణ రాజధానియందు వెదకుచున్న హనుమంతు నికి నిషలతచేతఁ జుట్టబడిన సంజీవిసీమహాషధివలె, రాక్షసస్త్రీలచేత చుట్టబడి యుండిన జానకి కనబడెను.

శ్లో. తస్యై భర్తు రభిజ్ఞాన ముగ్రుశీయం దదౌ కపిః,  
ప్రత్యుగ్గత మివానుష్ఠై స్తదానందాశ్రుబిందుభిః.

62

వ్యాఖ్య: కపిః-హనుమంతుడు, భర్తుః-భర్తయగు రాసునియొక్క, అభిజ్ఞానం-అనువాదముచేసి, అంగుశీయం-ఉంగరమును, తస్యై-అట్లుకనబడిన సీతకు, దదౌ-ఇచ్చెను. (ఆ యుంగరము) అనుష్ఠై-చల్లని, తదానందాశ్రు బిందుభిః-ఆ సీతాదేవియొక్క, ఆనందాశ్రుబిందువులచేత, ప్రత్యుగ్గతం, ఇవ-యందు ర్కొనబడినట్లుండెను అంజనేయుడు సీతకు ఇది నాభర్తదే యనిగుర్తుపట్టుటకు పీగు రామాంగుళీయకము నీయగా నామె యానందాశ్రుబిందువులు రాల్చుచు

సంతోషమున స్వీకరించెనని భావము. అభిజ్ఞాన మరగా ప్రత్యభిజ్ఞానసాధకము, ఆనవాలు అని యర్థము.

శ్లో. నిర్వాప్య ప్రియసందేశైః సీతా మతవధోద్ధతః,

స దదామా పురిం లంకాం తుణసోధారినిగ్రహః.

63

వ్యాఖ్య : సు-ఆ హనుమంతుడు, ప్రియసందేశైః-భర్తయగు రాముని యొక్క సందేశవచనములచేత, సీతా-సీతను, నిర్వాప్య-సంతోషపరచి, అక్షవధోద్ధతః-రావణకుమారుడు అక్షయునియొక్క వధచేత దర్పితుడగుచు. తుణసోధారినిగ్రహః—తుణసోధ-తుణకాలము సహింపబడిన, ఆరినిగ్రహః-ఇంద్ర జిత్రస్కర్తకమగు బ్రహ్మత్రుబాధరూపమైన బాధగలవాడై, లంకాం-లంకను, దదామా-కాల్చివేసెను. హనుమంతుడు రామసందేశమును సీతకు జేర్చి, ఆశోకవన భుజన, అక్షయకుమారవధలు చేసి, ఇంద్రజిత్ర బ్రహ్మత్రుమచేత బంధింపఁగా తుణకాల మాబాధను సహించి పిమ్మట తన వాంఛము సందేహితులగు రాక్షసకృతమైన యగ్నిచేతనే రావణరాజుఁడనియగు లంకను భస్మీపటలముగాఁ జేసెను.

శ్లో. ప్రత్యభిజ్ఞానరత్నం చ నామా యాదర్శయత్ కృతీ,

హృదయం స్వయం మాయాతం వై చేహ్యో ఇవ

మూర్తిమత్.

64

వ్యాఖ్య : కృతీ-కృతకృత్యుడై హనుమంతుడు, స్వయం, ఆయాతం-తనకుతానై పచ్చినవయస్సు, వై చేహ్యో-సీతయొక్క, మూర్తిమత్-సాకారమైన, హృదయం, ఇవ-హృదయమును బోలెయుండిన, ప్రత్యభిజ్ఞానరత్నం, చ-సీతదియగు చూడారత్నమును సైతము, రామాయ-రామునికి, ఆదర్శయత్-చూపెను. లంకాదహముచేరఁ గృతకృత్యుడైన ఆంజనేయుడు ఒక వస్తురూపమునుబొంది తానై వచ్చిన సీత హృదయమా? యుండగిచ్చ చూడారత్నమును ప్రతిసందేశవాక్కు రస్సరముగా రాముని కిచ్చెను.

శ్లో. స ప్రాప హృదయస్యస్తమణిస్సగ్ధ నిమిలితః,

అపయోధర సంస్కాం ప్రియానిగన నిర్వృతిమ్.

65

వ్యాఖ్య : హృదయన్యస్త మణిస్పర్శ నిమిలితః-హృదయన్యస్త-వక్షస్థలమునం దుంచుకోఁబడిన, మణిస్పర్శ-ఆచూఢారత్నముయొక్క స్పర్శచేత, నిమిలితః-ముకుళిత నేత్రములుగల. సః-ఆరాముడు, అపయోధరసంసర్గాం-స్త-స్పర్శ లేని, ప్రియాలింగననిర్వృతిం-ప్రియురాలి ఆలింగనముచేతఁ గలుగునుఖమును, ప్రాప-పొందెను. హనుమంతుఁ డిచ్చి సీతాచూఢారత్నమును హృదయమునకు హత్తుకొనుటచేతఁ గలిగిన యోదార్పచేతఁ గన్నులు మూసికొన్న రామచంద్రుఁడు స్తనసంబంధములేని సీతాలింగనసంతోషమును బొందెను. ఈ యాలింగనమునకు సీతాస్తనస్పర్శలేకుండుటను “అపయోధరసంసర్గాం” అనువిశేషణముఁ దెలుపుచున్నది. దీనివలన రామునికి వనవాసకాలమున కామవాంఛ లేకుండెను. లేదా దుఃఖపరితప్తుడగు నతనికి సీతాలింగనము ఆమె పునర్దర్శన భాగ్యానందమాత్ర ఫలకము. లేదా రామవియోగముచేత సీత కృశించియున్నందున స్తనాభావము. మొదలగు నూహలను వ్యంగ్యభంగిచేత ఈ విశేషణము గలిగించుచున్నది.

శ్లో. శ్రుత్వా రామః ప్రియోదంతం మేనే తత్సంగమోత్సుకః,

మహార్ణవపరిక్షేపం లంకాయాః పరిభాలఘ్నమ్.

66

వ్యాఖ్య : ప్రియోదంతం (ప్రియా + ఉదంతం)-ప్రియురాలియొక్కవార్తను శ్రుత్వా-విని, తత్సంగమోత్సుకః-ఆమెయొక్క సమాగమమునందు ఆతురతగల, రామః-రాముడు, లంకాయాః-లంకయొక్క, మహార్ణవపరిక్షేపం-మహాసముద్ర పరినేషమును, పరిభాలఘ్నం-చిన్నయగద్దచే చుట్టబడియుండుటనుగా, మేనే-తలఁచెను. ప్రియురాలివార్త తెలియఁగానే యామెను కలసికొనవలెనను త్వరగల రాముడు లంకాపట్టణము మహాసముద్రముచేత చుట్టబడియున్నను అది యొకచిన్నయగద్దనడుమ నున్నట్టు భావించెను. అనఁగా మహాపరాక్రమవంతుడైన రామునికి సీతాదర్శనమునందలి యోత్సుక్యముచేత లంకకుఁజేరుట యొకగొప్పపని కాదని తోచె నని భావము.

శ్లో. స ప్రతస్థే లరినాశాయ హరినైనైన్యై రనుద్రుతః,

న కేవలం భువః పృష్ఠే వోగ్ధిమ్ని సంబాధవర్తిభిః.

67

వ్యాఖ్య : కేవలం-ఒక, భువః, పృష్ఠే-భూతలము పైననే, న-కాదు, వోగ్ధిమ్ని-ఆకాశమునందును, సంబాధ వర్తిభిః-చోటుచాలక యొకరినొకరు త్రోసి

కొని పడచుచున్న, హరిసైన్యైః—వానరసైన్యములచేత, అనుద్రుతః—అనునరింపఁ  
బడుచున్నవాడగును. సః—అందు, అరిరాశాయ—శత్రురాశముచేయుటకొరకు,  
ప్రతస్తే—బయలుదేరెను. సీతారక్షణ దర్శనాది వ్యగ్రమనస్కుడైన రాముడు  
శత్రువిశాశముకొఱకు బయలుదేరగా నతనివెంట కోట్లసూఖ్యగల సుగ్రీవాదివాన  
రులు నేలయు గింగియుఁ బట్టక యొకరినొకరు రాచుకొనుచుఁ బరుగెత్తిరిని భావము.

శ్లో. నివిష్ట ముదధేః కూలే తం ప్రపేదే విభీషణః,

స్నేహాత్ రాక్షసలక్ష్మ్యైవ బుద్ధి మావిశ్య చోదితః. 68

వ్యాఖ్య : ఉదధేః—నముదముయొక్క, కూలే—తీరమునందు, నివిష్టం—  
కూర్చునియున్న, తః—ఆ రాముని, విభీషణః—విభీషణుడు, రాక్షసలక్ష్మ్యై—రాక్షస  
రాజ్యలక్ష్మిచేత, స్నేహాత్—స్నేహమువలన, బుద్ధిం—బుద్ధిని, ఆవిశ్య—ప్రవేశించి,  
చోదితః, ఇవ—ప్రేరేపణచేయుఁబోయవాడవలె, ప్రపేదే—చేరెను. సర్వవాసరసైన్య  
ముతో రాముడు నముదతీరమును జేరి కూర్చుని కర్తవ్యము నారోపించు నమ  
యమున రాక్షసరాజ్యలక్ష్మిచేత రాక్షసులయందలి ప్రేమవలనఁ బ్రోత్సహింపఁ  
బడినవాడు వలె రాముని బుద్ధింనుటకై విభీషణుడు విసమ భావముతో  
రాముని స్పృహకి వచ్చెను “విశేషేణ భీషయతే శత్రూన్ ఇతి విభీషణః” అని  
విభీషణ శబ్ద వ్యుత్పత్తి. శత్రుభయంకరుడు అని యర్థము.

శ్లో. తస్మై నిశాచరైశ్వర్యం ప్రతిశుశ్రావ రాఘవః,

కాలే ఖలు సమారబ్ధాః పలం బధ్నంతి నీతయః. 69

వ్యాఖ్య : రాఘవః—రాముడు, తస్మై—అట్లుచచ్చి యా శయించిన విభీషణు  
నికి, నిశాచరైశ్వర్యం—రాక్షసరాజ్యాధిపత్యమును, ప్రతిశుశ్రావ—ఇచ్చెదనని  
ప్రతిజ్ఞచేసెను (తథాహ—అదియు క్రమే) కాలే—సరియైన సమయమునందు, సమా  
రబ్ధాః—ప్రారంభించఁబడిన. నీతయః—యుక్తిపపర్తములు, పలం, బధ్నంతి ఖలు—  
ఫలమును జేహచ్చునుగదా! శ్రీరాముడు తనరాజయింపవచ్చిన విభీషణునికి అభ  
యము సిచ్చి లంకాధిపత్యము నొసఁగెదనని మాట యిచ్చెను. రాముడు జయించు  
నన్న నమ్మకముతో విభీషణుడు రావణకృతావమానమును భరింపలేక వచ్చి  
శరణువేడుటయు రాముఁ డతనిని విశ్వసించి రాక్షసరాజ్యలక్ష్మి నొసఁగెదనని  
ప్రతిజ్ఞచేయుటయు జరిగెను. సకాలమునఁ జేసిన రాజనీతి ప్రయోగము తప్పక



ఫలించును గనుక ఆ ప్రతిజ్ఞవలన విభీషణుడు రామభృత్యుడగుటయు నతనికి రాక్షసరాజ్యము లభించుటయు జరిగినవని భావము. అలంకారము: ఆర్థాంతర నాశము.

స సేతుం బంధయామాస ప్లవగై ర్లవణాంభసి  
రసాతలా దివోన్మగ్నం శేషం స్వప్నాయ శార్థిణః. 70

వ్యాఖ్య: స:-రాముడు, లవణాంభసి-లవణసముద్రమునందు, ప్లవగై:- వానరులచేత, శార్థిణ:-విష్టువుయొక్క, స్వప్నాయ-శయనముకొఱకు, రసాతలాత్-పాతాళమునుండి, ఉన్మగ్నం-పైకిదేలి, శేషం, ఇవ-ఆదిశేషునివలెనున్న, సేతుం-వంతెనను (వారధిని), బంధయామాస-కట్టించెను. రాముడు వానరులచేత సముద్రముపై సేతువును గట్టించెను. అది విష్టువు శయనించుటకై పాతాళమునుండి జలోపరిభాగమునకు వచ్చిన ఆదిశేషుడా! యన్నట్లుండెనట. రాముడు విష్టుమూర్తి యొక్క యవతారసేయగుటచేత సేతువునకు శేషోపమానము మిక్కిలి సమంజ సముగా నున్నది. అలంకారము: ఉత్పేక్ష.

శ్లో. తేనోత్తీర్య పథా లంకాం రోధయామాస పింగళైః  
ద్వితీయం హేమప్రాకారం కుర్వద్భి రివ వానరైః. 71

వ్యాఖ్య: రాముడు, తేనపథా-ఆసేతుమార్గముచేత, ఉత్తీర్య-సాగరమును దాటి, పింగళైః-సువర్ణవర్ణముగలవారైనందున, ద్వితీయం-రెండవదియగు, హేమ ప్రాకారం-బంగారపుకోటను, కుర్వద్భిః, ఇవ-సిద్ధము, చేయుచున్న వారివలెనున్న, వానరైః-కపులచేత, లంకాం-లంకాపట్టణమును, రోధయామాస-చుట్టును ముట్టడి చేయించెను. రాముడు సేతుమార్గమున సముద్రమునుదాటి వానరసైన్యములతో లంకను ముట్టడించెను. వానరులు పింగళవర్ణముగలవారగుటవలన వారు చుట్టును అడ్డగింపగా లంక తనకు మొదటనున్న సువర్ణప్రాకారముతోపాటు రెండవ బంగారు కోటతో విలసిల్లినట్లుండెనట. “హేమప్రాకార” శబ్దమునందలి “మ” కారము తేన సంయుక్తాక్షరముకంటే ముందున్నందున, లఘువేదాని గురువుకాదు. అలంకారము: ఉత్పేక్ష.

శ్లో. రణః ప్రవవృతే తత్ర భీమః ప్లవగరక్షసామ్

దిగ్విజృంభిత కాకుత్స్థ పౌలస్త్య జయఘోషణః.

72

వ్యాఖ్య: తత్ర ఆలంకయందు, ప్లవగరక్షసాం-వాసరులకును రాక్షసులకును, భీమః-భయంకరమైనదియు, దిగ్విజృంభిత కాకుత్స్థపౌలస్త్య జయఘోషణః—దిగ్విజృంభిత-దిక్కులకెగఁ బ్రాకిన, కాకుత్స్థపౌలస్త్య-రామరావణులయొక్క, జయఘోషణః-“జయ, జయ” యను నినాదములుగల, రణః-యుద్ధము, ప్రవవృతే-జరిగెను. లంకయందు “రామజయ! రామజయ!” అని యొకప్రక్కను, “రావణజయ! రావణజయ” అని యొకప్రక్కను బయలు వెడలుచున్న రామ రావణ జయనినాద ఘోషణముల వలన దిక్కులు పిక్కటిల్లిగా వానర రాక్షసులకు భయంకరమైన యుద్ధము జరిగెను. “సమర, అనీక, రణ, కలహ, విగ్రహ” శబ్దములు పుంలింగములు.

శ్లో. పాదపావిధ్వపరిఘః శిలానిష్పిష్టముద్గరః

అతిశస్త్రసఖన్యాసః శైలరుగ్గమతంగజః.

73

వ్యాఖ్య: అరణ్యము, పాదపావిధ్వపరిఘః-వృక్షములచేత విరుగఁగొట్టబడిన యినుపముఖాల గదలుగలదిగను, శిలానిష్పిష్టముద్గరః-రాళ్ళచేత పిండిచేయఁబడిన ద్రుఘణములనబడు కూలములు గలదిగను, అతిశస్త్రసఖన్యాసః-శుద్ధములను మించిన గోటిచీల్పులు గలదిగను, శైలరుగ్గమతంగజః-కొండబండలు మీదఁబడుటచే చచ్చిన గజములు గలదిగను నుండెను. అనఁగా వానరులు వృక్షశిలాసఖపాషాణ మాతములచేత రాక్షసుల శస్త్రాస్త్రములను ద్రుంచి భయంకర యుద్ధమును గావించిరి.

శ్లో. అథ రామశిరశ్చేద దర్శనోద్భాసిత చేతనామ్

సీతాం మాయేతి శంసంతీ త్రిజటా సమజీవయత్.

74

వ్యాఖ్య: అథ-అనంతరం, రామశిరశ్చేద దర్శనోద్భాసిత చేతనామ్—రామ-శ్రీరామునియొక్క, శిరశ్చేద-నలుకబడినతలయొక్క, దర్శన-దర్శనముచేత, ఉద్భాసితచేతనాం-ఎగిరిపోయిన చైతన్యముగలదియగు (మూర్ఛిల్లిన), సీతాం-సీతను, త్రిజటా-త్రిజటయను పేరుగల రాక్షస వనిత, మాయా, ఇతి-ఇదిమా

యాకల్పితమని, శంసంతి-దెప్పుచున్నదియై, సమజీవయత్-బ్రతికించెను. విద్యు  
జ్జిహ్వాదను రాక్షసుడు సీతవద్దకివెళ్ళి రాముడు రావణునిచే జంపబడెనని తన  
మాయచేత రాముని తలను జూపగా ఆరామశిరఃఖండమును జూచి సీత గత  
చేతనయై మూర్ఛిల్లినది. అప్పుడు త్రిజట “ఇది మాయాకల్పితము నిజముకాదు”  
అని సీతకుఁ జెప్పుచు, మూర్ఛదీర్చి బ్రతికించిర దా భావము.

శ్లో. కామం జీవతి మే నాథ ఇతి సా విజహౌ శుచమ్

ప్రాజ్ఞత్వా సత్య మస్యాంతం జీవితాస్మీతి లజ్జితా. 75

వ్యాఖ్య: సా-అట్లు బ్రతికిన సీత, మే, నాథః-నాథ రైయైన రాముడు,  
జీవతి, ఇతి-బ్రతికియేయున్నాఁ డను కారణము వలన, శుచం-శోకమును, కామం,  
విజహౌ-పూర్తిగా వదలిపెట్టెను. కాని, ప్రాక్-పూర్వము, అస్య-అతనియొక్క,  
అంతం-నాశమును, సత్యం, మత్యా-నిజమని తలచి, జీవితా, అస్మి, ఇతి-బ్రతికిన  
దాననై తినే యని, లజ్జితా- సిగ్గుపడినది. త్రిజటానవచనమువలన రాముడు జీవిం  
చియేయున్నాఁడని యెఱిఁగి సీత దుఃఖమును పూర్తిగా విడచినది. కాని మొదట  
రాముడు మరణించెనన్న వార్తను నమ్మి మరలఁ బ్రతికితినేయని సిగ్గుపడెను.  
ఆ మహావీరుని మరణమును నమ్ముటయు, మరలఁ బ్రవచుటయు లజ్జాకుఁగారణ  
ములు. దుఃఖము కన్నను లజ్జాభరము దుస్సహమైన దని భావము.

శ్లో. గరుడాపాత విశ్లి మేఘనాదాస్త్ర బంధనః

దాశరథ్యోః క్షణ శః స్వప్నవృత్త ఇవాభవత్. 76

వ్యాఖ్య: గరుడాపాత.....బంధనః-గరుడాపాత-గరుత్మంతునియొక్క  
యాగమనముచేత, విశ్లిష్ట-విడిపోయిన మేఘనాద-ఇంద్రదజిత్తుయొక్క, అస్త్ర  
బంధనః-నాగాస్త్రబంధనముగల, క్షణ శః-స్వల్పకాలమునందలి బాధ, దాశరథ్యోః-  
దాశరథ పుత్రులకు (రామలక్ష్మణులకు , స్వప్నవృత్తః, ఇవ-స్వప్నమునందు  
జరిగిపోయినది వలె, అభవత్-ఉండెను. ఇంద్రదజిత్తు నాగాస్త్రముచేత రామలక్ష్మ  
ణులను బంధింపగా విష్ణువాహనమైన గరుత్మంతుఁడచ్చటికి వచ్చి వ్రాలెను.  
అతనినిఁ జూచి నాగాస్త్రము భయముచే సడలిపోయెను. క్షణకాలమున జరిగిన  
ఆబాధ రామలక్ష్మణులకు స్వప్న వృత్తాంతమువలె నుండెనట. గరుత్మంతుఁడు  
వచ్చుటకు రాముడు శ్రీమహావిష్ణుని యవతారమై యుండుటయే కారణమని  
భావము.

శ్లో. తతో విభేద పౌలస్త్యః శక్త్యా వతుని లక్ష్మణమ్

రామ స్త్వనాహతో లప్యాసీత్ విదీర్ణహృదయః శుచా. 77

వ్యాఖ్య: తతః-ఆతరువాత, పౌలస్త్యః-రావణుడు, శక్త్యా-శక్తియను పేరు గల ఆయుధముచేత లక్ష్మణం-లక్ష్మణుని, వతుని-వక్షస్థలమునందు, విభేద-చీల్చెను. రామస్తు (రామః+తు)-రాముడేమో, అనాహతః, అపి-కొట్టఁబడనివాడైనను, శుచా-శోకముచేత, విదీర్ణహృదయః-చీల్చబడిన హృదయము గలవాడు, అసీత్-అయ్యెను. ఆ తరువాత రావణుడు శక్తియుధమును లక్ష్మణుని వక్షముపైవేసి యతనిని మూర్ఛిల్లాఁజేయఁగా నట్టియూ దవలని శోకముచేత రాముని హృదయము బద్ధలయ్యెను. అనగా రాముడు మిక్కిలి దుఃఖించెనని భావము.

శ్లో. స మారుతి సమానీత మహాషధి హతవృథః

లంకాస్త్రిజాం పున శ్చక్రే విలాపాచార్యకం శరైః 78

వ్యాఖ్య: సః-అట్లుమూర్ఛిల్లిన లక్ష్మణుడు మారుతి.....వృథః-మారుతి-హనుమంతునిచేత, సమానీత-తీసుకరాబడిన, మహాషధి-సంజీవనీలత చేత, హతవృథః-తొలగింపఁబడిన బాధగలవాడగుచు, పునః-మరల, లంకాస్త్రిజాం-లంకాపట్టణమునందలి స్త్రీలకు, శరైః-బాణములచేత, విలాపాచార్యకం-శోకించుట యందు ఆచార్యత్వమును, చక్రే-చేసెను. హనుమంతుడు తెచ్చిన సంజీవనీ వ్రభావముచేత మూర్ఛితొలగిన లక్ష్మణుడు మరల శరములు ధరించి యుద్ధము చేసెను. “విలాపాచార్యక” శ ము, తత్పూర్వము శోకించుటయే యెరుగని రాక్షసవనితలకుఁ గ్రొత్తగా క్షింపవలసిన గతిని (భర్తృపుత్రాది మరణముల వలన) లక్ష్మణుడు పట్టించెన తెలుపుచున్నది.

శ్లో. స నాదం మేఘనాదస్య ధను శ్చేంద్రాయుధప్రభమ్

మేఘస్యేవ శరత్కాలో న కించిత్ పర్యశేషయత్. 79

వ్యాఖ్య: సః-లక్ష్మణుడు, శరత్కాలః-శరత్కాలము, మేఘస్య, ఇవ-మేఘము యొక్క వలె, మేఘనాదస్య-ఇంద్రుని యొక్క, నాదం-సింహనాదమును, (మేఘ పక్షమున గర్జితమును) ఇంద్రాయుధప్రభం-ఇంద్రునిస్వకాంతివంటి కాంతిగల, ధనుశ్చ-ధనుస్సునున్న, కించిత్-కొంచముగూడ, న, పర్యశేషయత్-మిగుల్పలేదు.

అతనిని జంపెనని యర్థము. శరత్కాలము, మేఘముయొక్క గర్జితములను తత్సంబంధముగల ఇంద్రధనుస్సున. మిగుల్పునట్లు లక్ష్మణుఁ డింద్రజిత్తును సింహనాద ధనుస్సుహితముగాఁ జంపెనని భావము. అలంకారము : ఉపమ.

శ్లో. కుంభకర్ణః కపింద్రేణ తుల్యావస్థః స్వసుః కృతః

రురోధ రామం శృంగీవ టంకచ్ఛిన్నమనఃశిలః.

80

వ్యాఖ్య : కపింద్రేణ-కపిరాజగు సుగ్రీవునిచేత, స్వసుః-చెల్లెలికి (శూర్పణఖకు) తుల్యావస్థః-సమానమగు స్థితిగలవాఁడుగా, కృతః-చేయఁబడిన, కుంభకర్ణః-కుంభకర్ణుఁడు, టంకచ్ఛిన్నమనఃశిలః-టంక-సమ్మెటచేత, చిన్న-విరుగొట్టఁ బడిన, మనఃశిలః-ఎర్రని ధాతువిశేషము (మణిశిల) గల, శృంగీ, ఇవ-పర్వతమువలె, రామం-రాముని, రురోధ-ఆడ్చిఁచెను. సుగ్రీవునిచేత ముక్కుచెవులును గోయఁబడి తన చెల్లెలు శూర్పణఖవంటి దుస్థితినిఁబొందిన కుంభకర్ణుఁడు, రాశ్మను పగులఁగొట్టు సమ్మెటచేత భగ్నుము చేయఁబడిన మణిశిలా ఫలకములుగల పర్వతమువలె రాముని కడ్డముగావచ్చి నిల్చెను. ముక్కు చెవులుదెగి రక్తసిక్తములైన యవ యవములుగల కుంభకర్ణుఁడు పగులఁగొట్టఁబడిన మణిశిలతో వ్యాప్తమైయున్న పర్వతముతో నుపమింపఁబడుటచేత నిది యుపమాలంకారము. వాఁడు పర్వత మంతయుండెనట !

శ్లో. అకాలే బోధితో భ్రాత్రా ప్రియస్వప్నో వృథా భవాన్

రామేషుభి రిశీ వాసౌ దీర్ఘనిద్రాం ప్రవేశితః.

81

ప్రియస్వప్నః-ఇష్టమైన నిద్రగల, భవాన్-నీవు, వృథా-వ్యర్థముగ, భ్రాత్రా-మిత్రునియైన రావణునిచేత, అకాలే-ఆ సమయమునందు, బోధితః, ఇతి, ఇవ-మేలుకొలుపఁబడితి వన్నట్లు, అసౌ-ఆ కుంభకర్ణుఁడు, రామేషుభిః-రామబాణములచేత, దీర్ఘనిద్రాం-దీర్ఘనిద్రను (మరణమును), ప్రవేశితః-పొందింపఁబడెను. అట్లు ఎదుర్కొన్న కుంభకర్ణుని “అయ్యో! పాపం నిద్ర అంటే యెంతో ఇష్టముగల నీవు మీయన చేత వృథాగా నిద్రనుండి మేల్కొల్పఁబడితివే!” అన్నభావము చేత వలె కుంభకర్ణుఁడు రామబాణములచేత దీర్ఘనిద్రను పొందింపఁబడెను. అనఁగా మళ్ళీ మేలొ నుటలేని నిద్రను పొందింపఁబడెను. రామునిచేతిలో కుంభకర్ణుఁడు చచ్చె నని భావము.

శ్లో. ఇతరాణ్యపి రజాంసి పేతు ర్వానరకోటిషు

రజాంసి సమరోత్థాని తచ్చోణిత నదీప్షివ.

82

వ్యాఖ్య : ఇతరాణి, రజాంసి, అపి-తక్కిన రాక్షసులుసైతము, వానర కోటిషు-అసంఖ్యాకములైయున్న వానరులదండులో, సమరోత్థాని-యుద్ధమునందు లేచిన, రజాంసి-ధూతులు, తచ్చోణితనదీషు, ఇవ-ఆరాక్షసుల రక్తనదులయందువలె పేతుః-పడి నశించిరి. కుంభకర్ణాదులుగాక మిగిలిన రాక్షసులందఱు, యుద్ధభూమి నుండిలేచిన ధూతులు అచ్చటనే చచ్చినవారి రక్తప్రవాహమునఁ బడినట్లు, రామ సైన్యములగు వానరులపైఁబడి యచ్చటనే నశించిపోయిరని భావము. అలంకారము : ఉపమ.

శ్లో. నిర్యయా వథ పౌలస్త్యః పున ర్యుద్ధాయ మందిరాత్

అరావణ మరామం వా జగ దద్యోతి నిశ్చితః.

83

వ్యాఖ్య : అథ-అపిమ్మట, పౌలస్త్యః-రావణుడు, అద్య-ఈరోజున, జగత్-లోకము, అరావణం-రావణుడు లేనిదిగానో, అరామం-రాముడు లేనిది గానో, ఇతి-అగునని, నిశ్చితః-నిర్ణయించుకున్నవారై, పునః-మరల యుద్ధాయ-యుద్ధముకొఱకై, మందిరాత్-గృహమునుండి, నిర్యయ-బయలుదేరెను. కుంభ కర్ణాది రాక్షస వినాశమును విన్న రావణుడు క్రుద్ధుడై ఇంక ప్రపంచము అరావణం లేక అరామం అయిపోవలె నన్న నిశ్చయముతో విజయమును లేదా వీరస్వర్గమును జేపట్టఁదలంచి గృహమునుండి బయలుదేరెను.

శ్లో. రామం పదాతి మాలోక్య లంకేశం చ వరూధివన్

హరియుగ్ధం రథం తస్మై ప్రజిఘాయ పురందరః.

84

వ్యాఖ్య : పదాతి-పాదచారియైయున్న, రామం-రాముని, వరూధివన్-రథమువండున్న, లంకేశం, చ-రావణాసురునిగూడ, ఆలోక్య-చూచి, పురందరః-ఇంద్రుడు, హరియుగ్ధం-కపిలవర్ణాశ్వములుగల, రథం-రథమును, తస్మై-రాముని కొఱకు, ప్రజిఘాయ-పంపెను. రాముడు నేలపైనుండుటను, రావణుడు రథముపై నుండుటను జూచిన యింద్రుడు, రామవిజయమును గోరినవాడగుటచేత కపిల వర్ణములగు నశ్వములుకట్టిన తనరథమును రామునికై పంపెను. వరూధము గల

వాఁడు వరూధీ అని తద్దితాంతశబ్దము, నకారాంతము” రథగుప్తిర్వరూథోనా”యని అమరము. “రథమునందున్నవాఁడు అని యర్థము. “హరియుగ్య” మన్నచోటగల “హరి” శబ్దమునకు కపివర్ణమనియు, “యుగ్య” శబ్దమునకు గుఱ్ఱమునియు నర్థములు.

శ్లో. త మాధూతధ్వజపటం వ్యోమగంగోర్మి వాయుభిః

దేవసూతభుజాలంబీ జైత్ర మధ్యాస్త రాఘవః.

85

వ్యాఖ్య : రాఘవః-శ్రీరాముఁడు, వ్యోమగంగోర్మి వాయుభిః-వ్యోమ గంగా-ఆకాశగంగయొక్క, ఊర్మివాయుభిః-తరంగములపైనుండి వచ్చిన గాలులదేత ఆహూతధ్వజపటం-కదల్పఁబడిన జెండావస్త్రము గలదియు, జైత్రం-జయముఁ జేహూర్చగల, తం-ఆరథమును, దేవసూతభుజాలంబీ--దేవసూత-దేవతలసారథి యగు మాతలియొక్క, భుజాలంబీ-భుజమును ఊతఁగాఁబట్టుకొన్నవాడగుచు, అధ్యాస్త-యెక్కి కూర్చునెను. ఆకాశగంగామార్గంగా పిల్లవాయువుల చల్లదనమును సంతరించుకొని వచ్చిన జయశీలమగు నింద్రదరథమునందు మాతలి చేయూతగాని రాముఁడెక్కి కూర్చునెను.

శ్లో. మాతలి స్తస్య మాహేంద్ర మాముమోచ తనుచ్ఛదమ్

యత్రో త్వలదలక్షైబ్య మస్త్రాణ్యాపుః సురద్విషామ్. 86

వ్యాఖ్య : మాతలిః-ఇంద్రసారథి, మాహేంద్రం-ఇంద్రుఁడు పంపిన, తను చ్ఛదం-కవచమును, తస్య-ఆరామునికి, ఆముమోచ-భరింపజేసెను, యత్ర-యేకవచముపై, సురద్విషాం-దేవశత్రువులగు రాక్షసులయొక్క, అస్త్రాణి-బాణములు, ఉత్పలదలక్షైబ్యం-కలువరేకులయొక్క మెత్తఁదనమును, ఆపుః-పొందెనో! మాతలి ఇంద్రుఁడు పంపిన వ్రజకవచమును రామునికిఁ దొడిగింపఁగా, రాక్షసులు రామునిపైవేసిన బాణములు కలువదళములవలె నాకవచమునకుఁదాకి త్రుచ్చుకొన లేక నిర్విర్యులులై వృథా యయిపోయెనని బావము. బాణములకు రంగునందును ఆకారమునందును కలువదళముల పోలిక చక్కఁగా సున్నది.

శ్లో. అన్యోన్య దర్శనప్రాప్త విక్రమావసరం చిరాత్

రామరావణయో ర్యుద్ధం చరితార్థ మివాభవత్.

87

వ్యాఖ్య : చిరాత్-బహుకాలమునకు, అన్యోన్య...సరం-అన్యోన్యదర్శన-  
ఒకరినొకరు చూచుటచేత, ప్రాప్త-లభించిన, విక్రమావసరం-పరాక్రమ సమయము  
గల, రామరావణయోః-రామరావణులయొక్క, యుద్ధం-యుద్ధము, చరితార్థం-  
సఫలమైనది, అభవదీవ-అయినదా? యనుటయైనది. పూర్వము రావణుని శౌర్య  
మును రాముడును, రాముని శౌర్యమును రావణుడును విసుటయేకాని చూడలేదు.  
బహుకాలమున కిప్పుడుభయలకును పరాక్రమ ప్రదర్శనావసరము లభించుటచేత  
వారియుద్ధము చరితార్థమైనదిగా నుండెను. అలంకారము : ఉత్పేక్ష.

శ్లో. భుజమూర్ధ్ధోరుబాహుల్యా దేకోఽపి ధనదానుజః  
దదృశే హ్యాయథాపూర్వో మాతృవంశ ఇవ స్థితః. 88

వ్యాఖ్య : అయథాపూర్వః-పూర్వమువలెనేనివాడు గనుక (నిహతబంధువుఁ  
డయినందున రాక్షస పరివారములేనివాడని యర్థము), ఏకః, అపి-ఒక్కఁడేయై  
యున్నప్పటికిని, ధనదానుజః-రావణుడు, భుజమూర్ధ్ధోరు బాహుల్యాత్-భుజముల  
యొక్కయు, తలలయొక్కయు, పాదములయొక్కయు బాహుశ్యమువలన, మాతృ  
వంశే-తల్లికి సంబంధించిన వర్గమునందు, స్థితః ఇవ-ఉన్నవాడువలెనే, దదృశే,  
హి-కనఁబడెను సుమా! విశవోబ్రహ్మకు కుబేరుడు, రావణుడును పుత్రులు.  
కనుక రావణుడు “ధనదానుజుడు” కుబేరుని తమ్ముడని యర్థము. “దశాస్యో  
వింశతిభుజ శ్చతుష్పా న్మాతృమందిరే” యను యాదవ నిఘంటు వచనముచేత  
నతఁడు పదితలలు, ఇరువది భుజములు గలవాడై తల్లియింటియందును, తలచు  
కొన్నప్పుడు మాయచేతను, గనపడునను నర్థము స్పష్టమగును. బంధువులందరును  
జన్మి యొంటిరివాడై యున్నప్పటికి రావణుడు తన భుజశీర్షపాదముల బాహుశ్యము  
చేత మాతృబంధువులగు రాక్షసు లనేకు లతనిచుట్టు నున్నట్లు గోచరించె నని  
భావము. రావణుని తండ్రి బ్రహ్మణుని, తల్లిరాక్షసత్రి యగుటచే “మాతృవంశ”  
శబ్దముపయోగింపఁబడినది. కాగా నతనికి “దశాస్యత్వము” స్థానమునుబట్టియు,  
అతని యిచ్చనుబట్టియు నుండు నని యర్థము.

శ్లో. జేతారం లోకపాలానాం స్వముఖై రర్పితేశ్వరమ్,  
రామ స్తులితకై లాస మరాతిం బహ్వామన్యత. 89

వ్యాఖ్య : లోకపాలానాం-ఇంద్రుని లోకపాలకులను (కర్మణి వర్తి),  
జేతారం-జయించినవాడును, స్వముఖైః- తన శిరస్సులచేత, అర్పితేశ్వరం-



పూజింపఁబడిన శంకరుఁడు గలవాఁడును, తులితక్తైలాసం-ఎత్తబడిన కైలాస పర్వతము గలవాఁడును నగు, ఆరాతిం-శక్తువును, రామః-రాముఁడు, బహ్య మన్యత (బహు + అమన్యత)-గౌరవముతోఁ జూచెను. ఇంద్రాద్య దిక్పాలకులను జయించి, తన శిరస్సుల హోమముతో శివుని మెప్పించి, తన యి సిద్ధిక్తై కైలా సమునే చేతులతో నెత్తిన రావణాసురుఁడు, తన విక్రమమునకుఁ గిశ శక్తువై యుద్ధమునకు వచ్చెనని గుణగ్రాహి యగు రాముఁడు తలఁచి యతనిని గౌరవించె నని భావము.

శ్లో. తస్య స్ఫురతి పౌలస్త్యః సీతాసంగమశంసిని ।

నిచఖా నాధికక్రోధః శరం సవ్యేతరే భుజే.

90

వ్యాఖ్య : అధికక్రోధః-బుధు వినాశముచేత మిక్కిలి క్రుద్ధుడై యున్న, పౌలస్త్యః-రావణుఁడు, స్ఫురతి-ఆదరుచున్నదియు (అందువల్లనే), సీతాసంగమ శంసిని-సీతా సమావేశమును సూచించుచున్న, తస్య-ఆ రామునియొక్క, సవ్యే తరే, భుజే-దక్షణ (కుడి) భుజమునందు, శరం-బాణమును, నిచఖాస-నాచెను. కోపావిష్టుడైన రావణుఁడు రాముని కుడిభుజముపై బాణము నాచెను. కుడిచేతితోనే కదా! శరసంధానముచేసి బాణప్రయోగమును జేయునది. అట్లు చేయుటకు వీలు పడనియరాదని రావణుఁ డాచేతిని విరుగఁగొట్టఁదలచి యచ్చట బాణమును నాచె నని భావము. కాని ఆ భుజము అదరుచుండుట శుభశకుఁడను, ఆ శకునఫల మనతికాలమున సీతాసమాగమమును గలిగించుటయే. “సవ్యః ఇతరో యస్మాత్ సః- సవ్యేతరః, తస్మిన్-సవ్యేతరే” అని బహువ్రీహి సమాసమును జెప్పవలెను. అప్పుడు “సబహువ్రీహా” అను సూత్రముచేత “ఇతర” శబ్దమునకు సర్వనామ సంజ్ఞా ప్రతిషేధమువలన ప్రయోగము సాధువగును. లేనిచో “సవ్యేతరస్మిన్” అని అనిష్ట రూపము వచ్చును. సవ్యమనఁగా ఎడమప్రక్క.

శ్లో. రావణస్యాపి రామాస్తో భిత్వా హృదయ మాశుగః ।

వివేశ భువ మాఖ్యాతు ముర గేభ్య ఇవ ప్రియమ్.

91

వ్యాఖ్య : రామాస్తః (రామ + ఆస్తః)-రామునిచేఁ బ్రయోగింపఁబడిన, ఆశుగః-బాణము, రావణస్య, అపి-రావణునియొక్కయు, హృదయం-వక్షస్థలమును, భిత్వా-చీల్చి, ఉరగేభ్యః-పాతాళలోకము వారగు సర్పరాజులకు, ప్రియం-ఇష్ట

మైన వార్తను, అఖ్యాతుం, ఇవ-చెప్పటకువలె, భువం-భూమిని, వివేక-ప్రవేశించెను. రావణుడే ఆరంభించిన యుద్ధమునందు రాముడు వేసిన ప్రతి బాణము రావణుని వక్షమును జీల్చి పోయి భూమిలోనికి వెళ్ళుటను కవి సర్వరాజులకీ వా ను చెప్పటకు వెళ్ళినట్లు ఉత్పేక్షించుటవలన రామబాణ సామర్థ్య వేగములు సు పడుచున్నవి. అలంకారము : ఉత్పేక్ష. రావణ శబ్ది వ్యుత్పత్తి : విశ్రవసః అప థ్తం పుమాన్ రావణః అని చెప్పవలెను. విశ్రవః శబ్దమునకు అపత్యార్థమున “అబ్” ప్రత్యయము రాగా “విశ్రవసో విశ్రవణరవణా” అని రవణాదేశము వచ్చును. అట్లు వచ్చిన “రవణ” శబ్దముపై “రావణః” అనురూపము సిద్ధి చును.

శ్లో. వచనైవ తయో ర్వాక్య మస్త్రీ మస్త్రేణ నిఘ్నతోః

అనోన్యజయసంరంభో వవృధే వాదినో రివ.

92

వ్యాఖ : వాక్యం-మాటను, వచనా, ఏవ-మాటతోనే, అస్త్రం-బాణమును, అస్త్రేణ-అ ముతోనే, నిఘ్నతోః-త్రిప్పికొట్టుచున్న, తయోః-ఆ రామరావణులకు, వాదీ ః, ఇవ-కలహించుచున్న వారికివలె, అనోన్యజయసంరంభః-ఒకరి నొకరు జయింపవలెనను నుత్సాహము, వవృధే-వృద్ధిఁజెందెను. ఒక కా య వి యముపై వాదోపవాదములకుఁ బూనిన వారికివలె మాటను మాటతో, అ ము న -ముతోఁ ద్రిప్పికొట్టుచున్న రామరావణులకు పరస్పర విజయ విజృం ణము పై ఏపొయెనని భావము.

శ్లో. విక్రమవృత్తిహరేణ సామాన్యాభూత్ ద్వయోరపి ।

జయశ్రీ రంతరా వేది ర్మత్తవారణయో రివ.

93

వ్యాఖ్య : జయశ్రీః-జయలక్ష్మి, విక్రమ వృత్తిహరేణ-పరాక్రమము యొక్క పర్యాయక్రమముచేత, ద్వయోః, అపి-ఆ రామరావణులిద్దఱియొక్కయు, అంతరా-నడుమ, వేదిః-వేదికగానున్న గోడ, మత్తవారణయోః, ఇవ-మదపు డెనుఁ గులు రెండింటికివలె, సామాన్య-సమానభావముగలది, అభూత్-అయ్యెను. రెండు గణములను పోలించునప్పుడు నడుమ అరుగువంటి యొక గోడ నుంచుట యాచారము. ఏ గణమైనను ఆ యరుగుపై దన ముందఱి కాళ్ళనుంచి పోరాడ వచ్చును కనుక దానిపై నుభయ గణములకును సమానమైన హక్కు ఉండును. అట్లే ప్రస్తుతమున రాముఁడొక్కసారియు రావణుఁడొక్కసారియు పరాక్రమము

నందు అతిక్యమును జూపుచుండుటచేత జయలక్ష్మి ఉభయ సాధారణమై ఎవరు జయింతురో! చెప్పటకు విలులేకుండెనట! అట్లు మహాపరాక్రమముతో నుభయులును విజృంభించుచుండిరని భావము.

శ్లో. కృతప్రతికృతప్రీతైః స్తయో ర్ముక్తాం సురాసురైః।

వరస్పరశరవ్రాతాః పుష్పవృష్టిం న సేహిరే. 94

వ్యాఖ్య : కృతప్రతికృతప్రీతైః-ఒకరు ప్రయోగిం న బాణములచేతను వాటికిఁ బ్రతిప్రయోగము చేసిన బాణములచేతను సంతోష న, సురాసురైః-దేవతలచేతను, రాక్షసులచేతను, తయోః-ఆ రామరావణులపై , ముక్తాం-వదలఁ బడిన, పుష్పవృష్టిం-పుష్పవర్షమును, వరస్పరశరవ్రాతాః-ఒకరిపై నొకరు కురి పించుచున్న బాణ పరంపరలు, న సేహిరే-సహింపలేకపోయినవి. రామరావణ బాణ యోగములకు సంతసించిన దేవరాక్షసులు ఒకరి పిమ్మట నొకరు గుఱిపించిన పుష్పాని, రామునిపైఁ గురియు పుష్పవృష్టిని రావణ బాణములు, రాణునిపైఁ బడిన పుష్పవృష్టిని రాముని బాణములు అంతరాళమునందే అంధించినవి. అనఁగా వారి బాణ వర్షమంత దట్టమై పుష్పవృష్టిని వారిపైఁ పడి యలేదని భావము.

శ్లో. అయఃశంకుచితాం రక్షః శతఘ్ని మథ శత్రవే,

హృతాం వై వస్వతస్యైవ కూటశాల్మలి మక్షివత్. 95

వ్యాఖ్య: అథ-పిమ్మట, రక్షః-రావణుడు, అయః శంకుచితాం-ఇనుప మేకులు పొడుగుఁబడిన, శతఘ్ని-గదాముఖముగల ఆయుధమును, హృతాం-తన విజయమునందపహరించి తెచ్చుకొనఁబడిన, వై వస్వతస్య-యమునియొక్క, కూట శాల్మలి, ఇవ-“కూటశాల్మలి” యనుపేరుగల ఆయుధమునువలె, శత్రవే-శత్రువు కొఱకు (రామునిపైన), అక్షివత్-వేసెను (ప్రయోగించెను). రావణుడు తన విజయ యుత్తరలో యముని జయించి అపహరించుకొని వచ్చిన కూటశాల్మలి (యముని గదా దండము) యను నాయుధమా? యనునట్లున్న ఇనుపసూదుల శతఘ్నిని రామునిపైఁ బ్రయోగించె నని భావము. కూటశాల్మలి యనఁగా నొకే వేణుతో నేలలోదిగి ముం తో నుండుచెట్టు. రావణుని శతఘ్ని అయః శంకుకీలి తమై యున్నందున దాని దృశ్యము చెప్పఁబడినది.

శ్లో. రాఘవో రథ మప్రాప్తాం తా మాశాంచ సురద్విషామ్,  
అర్థచంద్రముఖై రాప్తై శ్చిచ్ఛేద కదలీసుఖమ్. 96

వ్యాఖ్య: రాఘవః-రాముడు, రథం-తన రథమును, అప్రాప్తాం-చేరకయే యుండిన, తాం-ఆశతమ్మిని, సురద్విషాం-రాక్షసులయొక్క, ఆశాం, చ-విజయ తృప్తినుగూడ, అర్థచంద్రముఖైః-అర్థచంద్రాకారముఖములుగల, బాణైః-బాణముల చేత, కదలీసుఖం-అరణి బెట్టునందువలె అశ్లేశముగా, చిచ్ఛేద-ముక్కలు ముక్కలుగా విరుగఁగొట్టెను. రావణుడు ప్రయోగించిన శతమ్మిని అర్థచంద్ర సుఖములుగల బాణములచేత అది తన రథము వద్దకి రాకమునుపే (దారిలోనే) ముక్కలు ముక్కలుగా విరుగఁగొట్టి రాక్షసుల విజయతృప్తిను వమ్ముచేసె నని భావము.

శ్లో. అమోఘం సందధే చాస్మై ధను ష్టేకధనుర్ధరః,  
బ్రాహ్మ మస్త్రం ప్రియాశోకశల్య నిష్కర్షణాపథమ్. 97

వ్యాఖ్య: ఏకధనుర్ధరః-అద్వితీయ ధనుర్ధారియగు రాముడు, ప్రియాశోక శల్యనిష్కర్షణాపథం-ప్రియా-సీతాదేవియొక్క, శోకశల్య-దుఃఖమనెడు శల్యమును, నిష్కర్షణ-తొలగించునట్టి, ఔషధం-ఔషధమై, అమోఘం-వ్యర్థముకాని, బ్రాహ్మం-బ్రహ్మదేవతాకమగు, ఆం-అభిమంత్రితమైన బాణమును, అస్మై, చ-ఆ రావణుని కొఱకుఁగూడ (వాని యంపుటకని యర్థము), ధనుషి-ధనుస్సు నందు, సందధే-ఎక్కువెట్టెను. ప్రపంచమునం దేకైక ధనుర్ధరుడైన రాముడు సీతా దుఃఖశల్యమును దొలగించు మహాషధమగు బ్రహ్మస్త్రమును రావణునిపైఁ బ్రయోగించుట కెక్కువెట్టెను. "అస్త్ర" మనఁగా ఒక మంత్రముచేత నభిమంత్రించి వేయఁబడు బాణము. శస్త్రమనఁగా మంత్రముక్కురలేని ఆయుధము.

శ్లో. తత్ వోఽమి శతధా భిన్నం దదృశే దీప్తిమన్ముఖమ్,  
వపు ర్మహారగస్థేవ కరాలఫణమండలమ్. 98

వ్యాఖ్య: వోఽమి-ఆకాశమునందు, శతధా-అనేక రూపములతో, భిన్నం ప్రసరించినదియు, దీప్తిమన్ముఖం (దీప్తిమత్ + ముఖం)-ప్రకాశించుచున్న ముఖ

ములు గలదియునగు, తత్-ఆబ్రహ్మస్త్రిము, కరాళవణమండలం-భయంకరములగు  
వణముల సమూహముగల, మహారగస్య-మహాసర్పముగు శేషునియొక్క, వపుః,  
ఇవ-దేహమువలె, దదృశే-కనఁబడెను. అట్లు ప్రయోగింపఁబడిన రాముని ఆబ్రహ్మ  
స్త్రిము నానారూపములతో దేదీప్యమానమై ఆకాశమున భయంకర వణామండల  
ముతో నాలుకలు చాచుచున్న మహాసర్పమువలెఁజూపఁబడుటఁ గనపడెను.

శ్లో. తేన మంత్రప్రయుక్తేన నిమేషార్థా దపాతయత్,  
స రావణశిరః పంక్తి మజ్జాతవణవేదనామ్. 99

వ్యాఖ్య: సః-రాముఁడు, మంత్రప్రయుక్తేన-మంత్రయుక్తముగాఁ బ్రయోగిం  
చిన, తేన-ఆ ఆబ్రహ్మస్త్రిముచేత, అజ్ఞాతవణవేదనాం-అతివేగమనముచేత రావణుని  
కెఱుకపడని వణబాధగల, రావణశిరః పంక్తిం-రావణునియొక్క శిరముల  
వరుసను, నిమేషార్థ-అరనిముషములో, అపాతయత్-నేలపైఁ బడఁగొట్టెను.  
అట్లు మంత్రపూతముగు ఆబ్రహ్మస్త్రిముచేత రాముఁడు రావణుని శిరస్సుల నన్నిం  
దిని అర్థనిముషములో నేలపైఁ గూర్చెను. అతివేగముతో భేదించుట వలన కంఠము  
లందు రావణునికి బాధయే కనపడలేదని భావము.

శ్లో. బాలార్కప్రతిమే వాపున్ విచిభిన్నా పతిష్కతః,  
రరాజ రక్షఃకాయస్య కంఠచ్ఛేదవరంపరా. 100

వ్యాఖ్య: పతిష్కతః-నేలపైఁ బడఁబోవుచున్న, రక్షఃకాయస్య-రావణుని  
కశేబరముయొక్క, కంఠచ్ఛేద వరంపరా-కంఠఖండములయొక్క వరుస, విచి  
భిన్నా-తరంగములచేత నానావిధములుగా విడఁగొట్టఁబడిన అప్పు-జలములయందలి,  
బాలార్కప్రతిమా, ఇవ-బాలసూర్యుని ప్రతిబింబమువలె, రరాజ-ప్రకాశించెను.  
నేలపైఁ బడఁబోవు రావణ శరీరమునుండి రక్తస్రావయుక్తముగాఁ బడుచున్న  
యతని శిరః ఖండములు, మహానదీ తటాకాదుల యందు ప్రతిఫలించు సూర్యబిం  
బమును తరంగము లొకదానివెంటిది మరియొకటి కొనిపోవుచు నెఱ్ఱదనముతో  
నున్నట్లు ప్రకాశించెనని భావము. ఇచ్చట “బాలార్క” యనుట యెఱ్ఱదనము  
కొఱకని యెరుగవలెను. ఆలంకారము: ఉపమ.

శ్లో. మరుతాం పశ్యతాం తస్య శిరాంసి పతితాన్యపి,  
మనో నాతివిశ్వాస పునఃసంధానశంకినామ్. 101

వ్యాఖ్య : పతితాని-నేలపై (బడినట్టి, తస్య, శిరాంసి-ఆరావణునియొక్క-  
తలలను, పశ్యతాం, అపి-చూచుచున్నవారై నప్పటికిని, పునఃసంధానశంకినాం-  
మరల శరీరమును కంటుకొనునేమో! యని అనుమానపడుచున్న, మరుతాం-దేవ  
తలయొక్క, మనః-మనస్సు, నాతివిశ్వాస (న + అతి + విశ్వాస)-అంతగా  
నమ్మలేదు. దేవత లింతకుపూర్వము రావణుని శిరస్సులు చేదించ(బడినను మరల  
మొలచుట నెఱిగియున్నారు. కనుక యిప్పుడు నేలపై(బడి యున్న యతనితలలను  
తాము ప్రత్యక్షముగాఁజూచుచున్నను అపి మరల నతుకుకొనునేమో! యని యసు  
మానపడుచుందిరి. కాని, రాముని బ్రహ్మాస్త్రము, అపునఃసంధానముగా రావణుని  
శిరస్సులను చేదించినదని భావము.

శ్లో. అథ మదగురుపక్షై ర్లోకపాలద్విపానా  
మనుగత మలిబృందై ండభిత్తీ ర్విహాయ,  
ఉపనతమణిబంధే మూ ం పాలస్త్యశత్రోః  
సురభి సురవిముక్తం పృవర్షం పపాత.

102

వ్యాఖ్య : అథ-అపిమ్మట, మదగురుపక్షైః-మద-గజగండస్థల సంచా  
రముచేత అంటుకున్న మదముచేత, గురు-బరువెక్కిన, పక్షైః-రెక్కలుగల, అలి  
బృందైః-తుమ్మెదగుంపులచేత, లోకపాలద్విపానాం-ఆకాశమునందున్న దిక్పాలక  
గజములయొక్క, గండభిత్తీఃగండస్థలములను, విహాయ-వదలిపె , అనుగతం-  
వెంబడిం ( బడినదియు, సురభి-పరిమళముగలదియు, సురవిముక్తం-దేవతలచేత  
గుఱిపిం (బడినదియునగు, పుష్పవర్షం-పువ్వులవాన, ఉపనత ణిబంధే-సమీప  
కాలము జరుగఁబోవు రత్నకిరీటధారణముగల, పాలస్త్యశత్రోః-రావణశత్రువగు  
శ్రీరామునియొక్క, మూర్ధ్ని-తలపైన, పపాత-పడెను (కురిసెను). అట్లు రావణ  
సంహారముఁజేసిన శ్రీరాముని శిరస్సుపైన ఆకాశమునుండి చూచుచున్న యింద్రాది  
దేవతలు, మంచి పరిమళముగల పుష్పములను గురిపించి యనతికాలమున జరుగఁ  
బోవు రామపట్టాభిషేకమును సూచించిరని భావము.

శ్లో. యంతా హరేః సవది సంహృతకారుకజ్య  
మాప్రచ్ఛ్య తాఘవ మనుష్ఠితదేవకార్యమ్,  
నామాంక రావణ శరాంకిత కేతుయష్టి  
మూర్ధ్వం రథం హరిసహస్రయుజం నినాయ.

103

వ్యాఖ్య : హఠే-ఇంద్రునియొక్క, యంతా-సారథియగు మాతలి, సపది-అప్పుడే సంహృతకర్ముకజ్యం-ఊడఁదీయబడిన వింటినారి గలవాఁడును, అనుష్ఠితదేవకార్యం-పూర్తిచేయబడిన రావణవధరూపముగు దేవకార్యము గలవాఁడును నగుఁ రాఘవం-శ్రీరాముని, ఆపృచ్ఛ్య-ఆమంత్రితముచేసి (మంచిది, వెళ్ళి వచ్చెదనని రామునికిఁ జెప్పియని ఆర్థము), నామాంక రావణ శరాంకిత కేతుయష్టిం-నామాంక-పేరును దెలుపు నక్షరముల గుర్తులుగల, రావణశర-రావణుని బాణములచేత, అంకిత-చిహ్నితమైన, కేతుయష్టిం-ధ్వజదండముగలదియు, హరిసహస్రయుజం-అనేకాశ్వములు గలదియునగు, రథం-ఇంద్రుఁడుపంపిన రథమును, ఊర్ధ్వం-పైకి అనఁగా స్వర్గలోకమునకు, నినాయ-తీసికొని వెళ్ళెను. దేవతలు పుష్పవృష్టిని గురిసినవెంటనే యింద్రసారథియగు మాతలి, శ్రీరాముఁడు రావణవధరూపమైన దేవకార్యమును బూర్తిచేసినందున భనుర్బాణముల నుపసంహరించియుండఁగా, “వెళ్ళివచ్చెదను సెలవు!” అని రామునికిఁ జెప్పి రావణనామాక్షరములు చెక్కినబాణములు ధ్వజదండమునకుఁ గ్రుచ్చుకొనియున్న యింద్రరథమును స్వర్గమునకుఁ జేర్చెను. “హరి” శబ్దమునకు యమ, అనిల, ఇంద్ర, చంద్ర, ఆర్క, విష్ణు, సింహ, అంశు, వాజి, శుక, ఆహి, కపి, భేకములు ఆర్థమని యమరము

శ్లో. రఘుపతి రపి జాతవేదోవిశుద్ధాం ప్రగృహ్య ప్రియాం  
ప్రియసుహృది విభీషణే సంగమయ్య శ్రియం వై రిణః,  
రవిసుతసహితేన తేనానుయాతః ససౌమిత్రిణా  
భుజవిజిత విమానరత్నాధిరూఢః ప్రతస్థే పురిమ్.

104

వ్యాఖ్య : రఘుపతిః, అపి-శ్రీరాముఁడుఁగూడ, జాతవేదోవిశుద్ధాం-అగ్నియందు ప్రవేశించుటచేత పరిశుద్ధురాలైన, ప్రియాం-ప్రియురాలగు సీతను, ప్రగృహ్య-స్వీకరించియు, ప్రియసుహృది-ఇష్టమిత్రమైన, విభీషణే-విభీషణుని యందు, వై రిణః-శత్రువగు రావణునియొక్క, శ్రియం-సంపదను (రాజ్యలక్ష్మిని) సంగమయ్య-సంక్రమింపఁజేసియు, రవిసుతసహితేన-సుగ్రీవునితోఁగూడిన వాఁడును, ససౌమిత్రిణా-రిష్టుణసహితుడునునగు, తేన-ఆవిభీషణునిచేత, అనుయాతః-వెంటిడింపఁబడినవాఁడగుచు, భుజవిజిత విమానరత్నాధిరూఢః-భుజవిజిత-తన పరాక్రమముచేత గెల్చుకున్న, విమానరత్న-శ్రేష్ఠమైన విమానముగు పుష్పకమును, ఆధిరూఢః-ఎక్కినవాఁడై, పురిం-అయోధ్యానగరమునుగుఱించి, ప్రతస్థే-

బయలుదేరెను. శ్రీరాముడు రావణగృహనివాసముచేతఁ గలిగిన మాలిన్యము తొలఁ  
గుటకై యగ్నిప్రవేశముఁ జేయించిన సీతాదేవినిఁ బరిశుద్ధునిగా లోకమునకుఁ దెలిపి  
యామెను స్వీకరించియు, తనను శరణువేడి వచ్చిన విభీషణునికి లంకారాజ్య పట్టా  
భిషేకముఁజేయించియు లక్ష్మణ సుగ్రీవ సహతుడై తనవెంటనడచుచున్న విభీ  
షణుని పుష్పకవిమానము నధిరోపించి సంతోషముతో అయోధ్యానగరమునకు  
బయలుదేరెను.

ఇది మహాకవి కాళిదాస కృత రఘు వంశ  
కావ్యమున రావణవధయను ద్వాదశస్కంధమునకు  
త్రేవపఁతుల నరసింహకావ్రీ రచిత  
తెలుఁగు లఘువ్యాఖ్య.



శ్రీః

మహాకవి కాళిదాస కృత

రఘువంశము

త్రయోదశ సర్గము

శ్లో. అథా తమ్రనః శబ్దగుణం గుణజ్ఞః  
పదం విమానేన విగాహమానః,  
రత్నాకరం వీక్ష్య మితః స జాయాం  
రామాభిధానో హరి రిత్యు వాచ.

1

వ్యాఖ్య: అథ-అట్లు ప్రయాణము చేసిన పిమ్మట, గుణజ్ఞః-మాగ్గుమునందలి ఆయావస్తువుల గుణముల నెఱిగిన, సః, రామాభిధానః, హరిః-రాముడనుపేరుగల యావిష్టవు, శబ్దగుణం-శబ్దము గుణముగాగల, ఆత్మనః, పదం-తనయొక్క స్థానమును, అనగా విష్టపదం, ఆకాశమునని యర్థము. “వియద్విష్టపదమ్” అనియమరము. విమానేన-పుష్పక విమానముచేత, విగాహమానః-చొచ్చుకొని పోవుచున్నవాడగును, రత్నాకరం-సముద్రమును, వీక్ష్య-చూచి, మితః-రహస్యమున, జాయాం-భార్యను (సీతనుగూర్చి), ఇతి-ముందుచెప్పబోవు రీతిగా, ఉవాచ-పలికెను అట్లు పుష్పక విమానముపై నాకాశమున వెళ్ళుచు సముద్రమును జూచి సీతతో నెమ్మదిగా ముందు చెప్పబోవుచుండలను పలికెనని భావము. భూమికి గంధము గుణము, జలమునకు శీతస్పర్శ గుణము, ఆకాశమునకు శబ్దము గుణము ఈ మొదలయిన నిర్ణయములు “గంధవతీపృథివీ, శబ్దగుణక మాకాశమ్” ఇత్యాది వాక్యములతో తార్కికులు చేసినారు. ఇక్కడ రాముని “హరి” యనుట అతడు నిరంకుశమహిమ గలవాడని తెలుపుటకు, “మితః” అను పదము సీతారాముని స్నేహ్యాసంభాషణము కొరకు, అని గ్రహింపవలయును.

శ్లో. వై దేహీ! పశ్యామలయా ద్విభక్తం  
మత్సేతునా షేనిల మంబురాశిమ్,  
ఛాయాపథేనేవ శరత్ప్రసన్న  
మాకాశ మావిష్కృతచారుతారమ్.

2

వ్యాఖ్య: పేవై దేహీ-ఓసీతా! ఆ, మలయాత్-మలయ పర్వతము వలకు,  
మత్సేతునా-నేనుకట్టించిన వంతెనచేత, విభక్తం-రెండుగా విభజింపబడినదియు,  
షేనిలం-నురుగుకలదియునగు, అంబురాశిం-సముద్రమును, ఛాయాపథేన-ఛాయా  
పథముచేత, విభక్తం-విభజింపబడినదియు, శరత్ప్రసన్నం-శరదృతువునందు  
నిర్మలముగా నున్నదియు, ఆవిష్కృత చారుతారం-కనఁబడునట్లు చేయబడిన  
చక్కని చుక్కలుగలదియునగు, అకాశం, ఇవ-అకాశమునుపలె (ఉన్నదానిని),  
పశ్య-చూడుము. సీతా! నేను కట్టించిన సేతువుచేత మలయపర్వతముదాక  
రెండుగా చీలి, బుడగలు బుడగలుగానున్న నురుగుతో యీ సముద్రము, శర  
దృతువునందు ఛాయాపథముచేత రెండుభాగములు గలిగి, మెఱయుచున్న సకల  
నక్షత్రములతోఁ గనఁబడునట్టి, యాకాశముపలె, ముచ్చటఁగొల్పుచున్నదిచూతు!  
అని రాముడు సేతుతోనెను. “మత్సేతునా” ఇందలి మత్, అన్మచ్చబ్ధము, నేను  
నీకొఱకెంత యద్భుతకార్యమును జేసితిని! చూచితివా? యన్న భాషముతో అత్తు  
సంతోషమును, సేత కూరడింపును స్ఫురింపజేయుచున్నది. “ఛాయాపథేన”  
ఛాయాపథమనగా అకాశమానందలి నక్షత్రమండల మధ్యమున అడ్డముగా నేర్ప  
డియున్న దీర్ఘమగు అవకాశము (భాగిభాగము) అని యర్థము.

శ్లో. గురో ర్వియక్షోః కపిలేన మేధ్యే  
రసాతలం సంక్రమితే తురంగే,  
తదర్థ ముర్వి మవదారయద్భిః  
పూర్వైః కిలాయం పరవర్ధితో నః.

3

వ్యాఖ్య : యయక్షోః-యజ్ఞముజేయఁదల పెట్టిన, గురోః-త్పండియగు సగర  
చ కవత్రియొక్క, మేధ్యే-అశ్వమేధముచేత ర్హించు, తురంగే-గుఱ్ఱము, కపిలేన-  
కపిలనుహర్షిచేత, రసాతలం-పాతాళమును, సంక్రమితే-చేర్చబడినదికాగా, తద  
ర్థం-ఆగుఱ్ఱముకొఱకై, ఉర్విం-భూమిని, అవదారయద్భిః-తవ్వుచున్న, నః,

పూర్వైః-మాపూర్వలచేత (సగరపుత్రులచేత), ఆయం-ఈ సముద్రము, పరి  
పర్థితః, కిల-విశాలముగాఁజేయఁబడినదని చెప్పుదురు సుమా! పూర్వము మాసూర్య  
వంశీయుఁడగు సగరచక్రవర్తి ఆశ్వమేధయాగమునకై విడిచిన గుఱ్ఱమును, ఇంద్రుఁ  
డపహరించి కపిలమునివద్దఁ జేర్చఁగా, కపిలుఁడే యపహరించినట్లు భ్రమపడిన  
సగరపుత్రులగు మా పెద్ద లాయశ్వమును దెచ్చుటకై భూమినిఁ ద్రవ్యుటచేత యీ  
సముద్ర మింత వెడల్పయినదని యతిహాసము గలదు. కనుక నీ సాగరము మనకు  
యీజ్యమైనది సుమా! యని రాముఁడు సీతకుఁ జెప్పెను.

శ్లో. గర్భం దధ శర్కమరీచయోఽస్మా  
ద్వివృద్ధి మత్రాశ్నువతే వసూని,  
అబింధనం వహ్ని మసౌ బిభర్తి  
ప్రహ్లాదనం జ్యోతి రజ న్యనేన.

వ్యాఖ్య : ఆర్కమరీచయః-సూర్యకిరణములు, ఆస్మాత్-ఈ సముద్రము  
నుండి, గర్భం-జలమయ గర్భమును, దధతి-భరించును. అత్ర-ఈ సాగరము  
సందు, వసూని-ధనములు, వివృద్ధిం-అభివృద్ధిని ఆశ్నువతే-కాంచుచున్నవి. ఆసౌ-  
ఈ యర్థము, అబింధనం (అప్ + బింధనం)-నీరు ఇంధనముగాఁగల, వహ్నిం-  
బడబాగ్నిని (విద్యుత్తును), బిభర్తి-భరించును. అనేచ-ఈ జలనిధిచేత,  
ప్రహ్లాదనం-అందఱికిని ఆహ్లాదమును గలిగించు. జ్యోతిః-వెలుతురు (చంద్రుఁడు),  
అజని-పుట్టింపఁబడినది. రాముఁడు సీతతో నింకను సముద్ర మహిమ నిట్లు చెప్పు  
చున్నాఁడు, సీతా! సూర్యకిరణములలో కొన్ని యీ సముద్రమునుండి జలమయ  
మైన గర్భమును ధరించి వర్షమును గురియుచున్నవి. కనుక ఇతఁడు లోకోపకారి  
యని యెఱుఁగఁము, ధనములు ఇతని యందున్న రత్నరాసులను జేర్చుకొనుచు  
వృద్ధిజెందుచు గనుక యితఁడు సంపన్నుఁడనియేకాకి ప్రజలను సంపన్నులను  
జేయువాఁడనియుఁ దెలిసికొనుము. నీళ్ళను ఇంధనముగా గ్రహించి మంతుచున్న  
బడబాగ్నిని (విద్యుత్తును) భరించుచు గావున అపకారియైనను అశ్రుని దూరము  
జేయ వాఁడని గుర్తింపుము. సర్వపాణి సమాప్లాదమఁడైన చంద్రుని యితఁడే  
పుట్టించెన. గ్రహింపుము. (సూర్యకిరణములు జలగర్భమును ధరించు విషయము  
దశమస్కంధ 5వ శ్లోకమున విపులముగాఁ జెప్పబడినది) ఇది, కాకిదాసు భౌతికశాస్త్ర  
విజ్ఞానము.

శ్లో. తాంతా మవస్థాం ప్రతిపద్యమానం  
స్థితం దశ వ్యాప్య దిశో మహిమ్నా,  
విష్టో రేవా స్యానవధాగణీయ  
మీదృక్తయా రూప మియ త్తయా వా.

5

వ్యాఖ్య : తాం, తాం-ఆయా (అనేక విధములైన), అవస్థాం-అక్షోభాద్య  
వస్థను (విష్టపక్షమున సత్త్వ ప్రధానాద్యవస్థను), ప్రతిపద్యమానం-పొందు  
చున్నట్టియు, మహిమ్నా-గొప్పదనముచేత (మహిమచేత), దశ, దిశః, వ్యాప్య-  
పది దిక్కులను వ్యాపించి (పది యవతారములను పొంది), స్థితం-ఉన్న, విష్టోః,  
ఇవ-విష్టవుయొక్కవలె, అన్య-ఈ సముద్రముయొక్క, రూపం-స్వరూపము,  
ఈదృక్తయా-ఈ ప్రకారమైనదనిగాని, ఇయ త్తయా, వా-ఇంత పరిమాణము  
గలది యని కాని, అనవధాగణీయం-తెలిసికొనుటకు సాధ్యముగానిది సుమా!  
ఒకప్పుడు స్థితిమూగము, ఒకప్పుడుల్లోలయుక్తముగాను ఉండుచు దశ  
దిశలు వ్యాపించియున్న యీ సాగరము మహా మహిమోపేతమై సత్త్వరజస్తమో  
గుణములలో నన్యతమముతో వివిధావతారములు దాల్చి విశ్వరూపుడు విష్టవు  
యొక్క స్వరూపమువలె ఇట్టిదనికాని యింతదనికాని తెలిసి నిరూపించుటకు సాధ్య  
పడదని భావము. "తాంతా" విషయండు ద్విరుక్తి యని తెలియవలెను.

శ్లో. నాభిప్రరూ ఢాంబురుహాసనేన  
సంస్త్రాయమానః ప్రథమేన ధాత్రా,  
అముం యుగాంతోచిత యోగనిద్రః  
సంహృత్య లోకాన్ పురుషో ౭ధిశేతే.

6

వ్యాఖ్య : యుగాంతోచితయోగనిద్రః— యుగాంత - కల్పాంతమునందు,  
ఉచిత-పరిచిత న, యోగ-ఆత్మనిష్ఠయే, నిద్రః-నిద్రగాఢైష్పయందు నిద్ర  
వాడై, పురు : విష్టవు, లోకాన్-సమస్తభువనములను, సంహృత్య-తనలో సుప  
సంహరించుకొని, నాభిప్రరూ ఢాంబురుహాసనేన— నాభి-తన బొడ్డునందు,  
ప్రరూఢ-మొలచియున్న, అంబురుహ-కమలము, అసనేన-ఆశ్రయముగా గల  
వాడును, ప్రథమేన-దక్షిణులలో మొదటివాడునుగు, ధాత్రా-సర్వసృష్టికర్త

యగు బ్రహ్మచేత, సంస్తూయమానః (సన్)-స్తుతింపబడుచున్న వాడగుచు, ఆముం, అధిశేతే-ఈ సముద్రమునందు శయనించును. ఇట్టి, అధిపూర్వక శీఢ ధాతువు సంబంధమువలన, ఆధారమునకు కర్మత్వము (స మికి బదులు ద్వితీయ) వచ్చి "ఆముం" అనియైవది. సీతా! కల్పాంతమునందు శ్రీ హవిష్టువు సర్వ భువ నములను ఉపసంహరించి యోగస్థితతో బ్రహ్మభివంద్యమానుడగుచు నీ సముద్రమునందు శయనించును. ఇది కల్పాంతమునందును ఉండునట్టి జలరాశి సుమా! యని చెప్పెను. సర్వసృష్టికి ఆధారభూతమైనదనియు భావము.

శ్లో. పక్షచ్చిదా గోత్రభిదా ౭ త్రగంధాః  
శరణ్య మేనం శతశో మహీధ్రాః,  
నృపా ఇవోపప్లవినః పరేభ్యో  
ధర్మోత్తరం మధ్యమ మాశ్రయంతే.

7

వ్యాఖ్య : పక్షచ్చిదా-తెక్కలు నలుకునట్టి, గోత్రభిదా-పర్వతములను గొట్టు ఇంద్రునిచేత, ఆ త్రగంధాః-హరింపబడిన గర్వముగల (తిరస్కరింపబడిన), మహీధ్రాః-పర్వతములు, శతశః-నూటికి నూరువంతులు, శరణ్యం-రక్షకుడైన, ఏనం-ఈ సముద్రుని, పరేభ్యః-శత్రువులవలన, ఉపప్లవినః-భయకంపితులైన, నృపా-రాజులు, ధర్మోత్తరం-ధర్మప్రధానుడగు, మధ్యమం, ఇవ-మధ్యస్థుడగు రాజునువలె, ఆశ్రయంకే-ఆశ్రయించుచున్నవి. ఇంద్రునికి భయపడి గర్వమును విడిచిన పర్వతములన్నియు నితఁడే శరణాగత రక్షకుడని యెఱిగి, శత్రువుల వలన భయకంపితులగు రాజులు ధర్మమును జాదించు మధ్యవర్తి రాజునువలె నాశ్రయించుచున్నవి, అట్టితఁడు ఆర్తబంధువని యెఱుంగుము అని భావము.

శ్లో. రసాతలా దాదిభవేన పుంసా  
భువః ప్రయుక్తోద్వహనక్రియాయాః,  
అస్యోచ్చ మంభః ప్రలయప్రవృద్ధం  
ముహూర్తవక్త్రా భరణం బభూవ.

9

వ్యాఖ్య : ఆదిభవేన, పుంసా-ఆదివరాహమూర్తిచేత, రసాతలాక్-పాలాశమునండి, ప్రయుక్తోద్వహనక్రియాయాః-ప్రయుక్త - చేయబడిన

ఉద్వహనక్రియాయాః—ఉద్ధరణ క్రియగల, భువః—భూదేవికి, ప్రలయ పవృద్ధం—ప్రళయకాలమునందు వృద్ధిచెందిన, ఆస్య, అచ్చం, అంభః—ఈ సముద్రముయొక్క నిర్మలమైన జలము, ముహూర్తవక్త్రాభరణం—క్షణకాలము ముసుగుగా, బభూవ—ఉండినది. పారజ్యాశ్వాది గాక్షసులచేత భూమి ముంచఁబడినప్పుడు శ్రీమహావిష్ణువు అదివరాహమై భూమిని ఉద్ధరించెను గదా! అప్పుడు అదివరాహమూర్తికిని భూదేవికిని జరిగిన వివాహమునందు క్షణకాలము ఆనఁగా ముహూర్త సమయమువరకు ఈ సముద్రజలము కన్యాలజ్ఞాన గుంతనముగా నుండినదని భావము. అదికాలమునందే అట్టి పవిత్రత గలది యీ సముద్రము.

శ్లో. ముఖార్పణేషు ప్రకృతి ప్రగల్భాః  
స్వయం తరంగాధర దానదక్షః,  
అనన్యసామాన్య కళత్ర వృత్తిః  
పిబ త్యసౌ పాయయతే చ సింధూః.

9

వ్యాఖ్య : అనన్య సామాన్య కళత్రవృత్తిః—అనన్య సామాన్య—ఇతర పురుషుల కెవ్వరికిని సాధారణముకాని, కళత్ర వృత్తిః—భార్యల విషయమునందలి భోగప్రవృత్తిగలవాడై, తరంగాధర దానదక్షః—తరంగాధర—తరంగమనేడు అధమును, దాన—ఇచ్చుటయందు, దక్షః—చతురుడైన, అసౌ—ఈసముద్రుడు, ముఖార్పణేషు—ముఖముల నర్పించుటయందు, ప్రకృతిప్రగల్భాః—సహజముగా ప్రౌఢ న, సింధూః—నదులను, (తరంగాధరమును) స్వయం, పిబతి—తాను పానము చేయును, పాయయతే, చ—నదులతో పానము జేయించును. సఖుల ప్రేరణ లేకయే సహజ ప్రౌఢలైన నదీమతల్లికలు వచ్చి ముఖార్పణము చేసి వప్పుతు, తాను వారి తరంగాధరపానము జేయును, వారికి తన తరంగాధర పానము గలిగించును. ఇట్లు దంపతుల కేకకాలమునందు పరస్పరాధరపానముజేయు భాగ్యమి సముద్రునికిదప్ప మరియొకనికి లేదని భావము. “నపాదమ్యాజ్” ఇత్యాది సూత్రము వలన నిచ్చుట ణ్యంతమగు ‘పా’ ధాతువునకు పరస్మైపద నిషేధము కలిగి “పాయయతే” అని ఆత్మనేపది వచ్చినది.

శ్లో. స సత్త్వ మాదాయ నదీముఖాంభః  
సంమీలయంతో వివృతాననత్వాత్,

10

అమీ శిరోభి స్తిమయః సరందైః

ఊర్ధ్వం వితన్వంతి జలప్రవాహాన్.

వ్యాఖ్య: అమీ-ఈ, తిమయః-ఒకవిధమగు మత్స్యములు, వివృతాననత్వాత్-తెరువబడిననోళ్ళు గలవగుటవలన, ససత్త్వం-మత్స్యాదిప్రాణులతో గూడిన, నదీముఖాంభః-నదీముఖజలమును, ఆదాయ-తీసికొని, సమ్మేలయంతః-ముక్కుపుటములను నోటిని మూసికొనుచు, సరందైః-రంధ్రములుగల, శిరోభిః-తలంచేత జలప్రవాహా-జలప్రవాహములను, ఊర్ధ్వం-పైకి, వితన్వంతి-ఎగఁజిమ్ముచున్నవి. “అస్తి మత్స్య స్తిమిర్నామ శతయోజన మాయతః” అను వచన ప్రకారము సూరామడల పొడవును దానికిదగిన వెడల్పును గల “తిములు” అనఁబడు నీమత్స్యములు విశాలముగాఁ దెలువబడిన నోళ్ళుగలవి యగుటవలన చిన్నచేపలు మొదలగు ప్రాణులతోఁ గూడిన నదీముఖజలమును, అనగా సముద్రమునందప్పదే వచ్చి పడుచున్న నీటిని త్రాగి నోరుమూసికొన్నవియై తమ శిరస్సులందున్న రంధ్రముల ద్వారా జలప్రవాహములను ఆకాశమునకు ఎగఁజిమ్ముచున్నవి! ఆదృశ్యము జలయంత్ర క్రిడవలెనున్నదకదా! అని రాముఁడు సీతకుఁ జూపెను.

శ్లో. మాతంగనకైః సహసోత్పతద్భిః

భిన్నాన్ ద్విధా పశ్య సముద్రఫేనాన్,

కపోలసంసర్పితయా య ఏషాం

వ్రజంతి కర్ణక్షణచామరత్వమ్.

11

వ్యాఖ్య: సహసా-వేగముగా, ఉత్పతద్భిః-ఎగిరిపడుచున్న, మాతంగనకైః-గజాకారముగల మొసళ్ళచేత, ద్విధా, భిన్నాన్-రెండుగా వేరుపడుపఁబడిన, సముద్రఫేనాన్-సముద్రమునందలి సులుగులును, పశ్య-చూడుము, యే-యేనులుగులు, ఏషాం-ఈజలమాతంగనక్రములకు, కపోలసంసర్పితయా-చెక్కిళ్ళయందు రాచుకొనుచున్న కారణముచేత, కర్ణక్షణ చామరత్వం-చెవులయందు క్షణకాలము చామరములై యుండుటను, వ్రజంతి-పొందుచున్నవో! సీతా! జలోపరిభాగమున కెగురుచున్న ఆజలగజ నక్రములచేత రెండుగాఁ జీల్చబడిన సముద్రపు సులుగులు, ఆనక్రముల చెంపల నొరసికొనుచు, వాటికి క్షణకాలము చామరములుగాఁ గన్నట్లుచున్నవి చూడు! అన్నాడు. రాచయేనుఁగులపై రాజులారేగు

నప్పుడు ఆ యేనుగులకుఁజేయు నలంకారములలో చెవులకుఁ జెంపలకు నడుమ తెల్లని బామరములు గట్టుదురు. అట్లే యీజుగజము లనఁబడు మొసళ్ళు సముద్రపు నురుగు రెండుప్రక్కలందుండుటచేత రాచయేనుగువలెఁ గనఁబడుచున్నవని భావము. ఉత్ప్రేక్షాలంకారము.

శ్లో. వేలానిలాయ ప్రస్పతా భుజంగాః  
మహోర్మి విస్ఫుర్జఘ నిర్విశేషాః,  
సూర్యాంశు సంపర్క సమృద్ధరాగైః  
వ్యజ్యంత పతే మణిభిః ఫణస్తైః.

12

వ్యాఖ్య: వేలానిలాయ-సముద్రతీరవాయుపుకొఱకు (గాలినిఁదినుటకు), ప్రస్పతా-నీటిఁండి బయలుదేరినవియు, మహోర్మి విస్ఫుర్జఘ నిర్విశేషాః—మహోర్మి - పెద్ద తరంగములయొక్క, విస్ఫుర్జఘ-విజృంభణముకంటే, నిర్విశేషాః-భేదముచేనివియునగు, పతే, భుజంగాః-ఈజలసర్పములు, సూర్యాంశు సంపర్క సమృద్ధరాగైః—సూర్యాంశు-సూర్య కిరణములయొక్క, సంపర్క-సంబంధముచేత, సమృద్ధరాగైః-వృద్ధిచెందిన యెఱ్ఱని కాంతులుగల, ఫణస్తైః-ఫణములపైనున్న, మణిభిః-పద్మరాగములచేత, వ్యజ్యంతే—ఊహింపఁబడుచున్నవి. ఈసముద్రతరంగములు ఎత్తుగాలెచి తీరమును జేరుచున్నవి గదా! తీరమునందలిగాలినిఁ బీల్చుటకై యీతరంగములలోఁగలిసి తీరమునకు జేరుచున్న సర్పములను, తె నివగుటచేతను, వేగమున వచ్చుచున్నవగుటచేతను, తరంగములకంటె భిన్న యున్నట్లు మనము గుర్తింపలేకపోయినను, తరంగములపైఁబడుచున్న సూర్యకిరణములకాంతి, సర్పముల కిరణస్ఫులందగ్గఱ మాణిక్యముల కాంతిని యిసుమడింపఁజేయుటచేత ఇవి సర్పములు సుమా! అని యూహించుటకు వీలుకలిగినదని భావము.

శ్లో. తవాధరస్పర్ధి ము విద్రుమేషు  
పర్యప్త మేత తస్మాసోర్మివేగాత్,  
ఊర్ధ్వాంకుర ప్రోతముఖం కథంచిత్  
క్లేశా దవక్రకామతి శంఖయాథమ్.

13



వా ఖ్యుః తవ, ఆధరస్సర్థిమ-సీయధరోష్ఠముచు బోలియున్న, విద్రుమేష-  
పగడముల న, సహసా-హతాత్తుగా, ఊర్మివేగాత్-తరంగముల వేగమువలన,  
పర్యస్తం- డవేయబడినదియు, ఊర్ధ్వాంకురప్రోతముఖం-ఊర్ధ్వాంకుర-పైకివచ్చిన  
పగడపు మొలకలచేత, ప్రోత-గుచ్చబడిన, ముఖం-ముఖభాగములు గలదియు  
గు, ఏతత్-ఈ, శంఖయూథం-శంఖము మొత్తము, కథంబిత్-ఎట్టకేంకు,  
క్లౌళాత్-కష్టముగా, అపక్రామతి-తొలగి చనుచున్నది (ఆలస్యముగా శంఖములు  
దొరలిపోవుచున్నవని యర్థము). సీతా! సీయధరోష్ఠమును బోలియున్న పగడముల  
గుంపు పైన తరంగవేగముచేత బడవేయఁ బడిన శంఖముల మొత్తము అచ్చటి  
పగడపు మొక్కలు ముఖరంధ్రములలో నిరుకుటచేత ఎట్టోతప్పించుకొని నిదాన  
ముగా క్రిందికి దొరలిపోవుచున్నది చూడము! అన్నాడు. ఇచ్చట “తవాధరస్సర్థిమ”  
అన్నచోట ఉపమానమే ఉపమేయమును బోలియున్నట్లు చెప్పటచేత వ్యతిరేకాంకార  
మును, పగడములపై శంఖములు బడుట, అధరోష్ఠముపై చిఱునగవు ప్రసరించుట  
వంటిదగుటచేత వస్తుధ్వనియుఁ గలవు.

శ్లో. ప్రవృత్తమాత్రేణ పయాంసి పాతు

మావర్తవేగాత్ భ్రమతా ఘనేన,

అభాతి భూయిష్ఠ మయం సముద్రః

ప్రమథ్యమానో గిరిణేవ భూయః.

14

వ్యాఖ్య: పయాంసి-జలములను, పాతుం-త్రాగుటకు, ప్రవృత్తమాత్రేణ-  
పూసుకొన్నవాడు మాత్రమే యయినవాడును, ఆవర్తవేగాత్-సముద్రమునందలి  
సుడుల వేగమువలన, భ్రమతా-గుండ్రముగాఁ దిరుగుచున్నవాడునునగు, ఘనేన-  
మేమునిచేత, ఆయం, సముద్రః - ఈ సముద్రము, భూయః-మరల,  
గిరిణా-మందరపర్వతముచేత, ప్రమథ్యమానః, ఇవ- తఅవఁబడుచున్నదివలె,  
భూయిష్ఠం-మిక్కిలి, అభాతి-ప్రకాశించుచున్నది. మేఘము సముద్రజలమును  
ద్రాగుటకై నీటి చెంతకు వచ్చినంతనే యచ్చటి సుడులవేగముచే ఉపహతమై  
యచ్చటనే వలయముగాఁదిరుగుచున్నది. దానినిఁ జూడగా, ఈసముద్రము మరల  
గూడ మందరాద్రీచేత మథింపఁబడుచున్నదా? యన్నట్లు కనఁబడుచున్నది సుమా!  
అలంకారము: వస్తూత్పేక్ష.

శ్లో. దూరా దయశ్చక్రనిభస్య తస్మి  
తమాల తాలీవన రాజి నీలా,  
అఖాతి వేలా లవణాంబురాశే  
ర్ధూరా నిబద్ధేవ కలంకరేఖా.

15

వ్యాఖ్య: అయశ్చక్రనిభస్య-ఇనుపచక్రముతో సమానముగానున్న, లవణాంబురాశే-లవణసముద్రమునకు, దూరాత్-దూరముగా, తస్మి-సూక్ష్మముగా నున్నదియు, తమాల తాలీవన రాజినీలా-తమాల-క్రాసుగుదెట్లయొక్కయు, తాలీవన-తాటితోపులయొక్కయు, రాజి-వరుసలచేత, నీలా-నల్లదనము కలదియు నగు, వేలా-సముదతీరము (దెల్లెలికట్ట), ధారానిబద్ధా-చక్రము అంచుకుఁ గట్టఁ బడిన, కలంకరేఖా, ఇవ-ఇనుపకమ్మియనఁబడు మాలిన్యరేఖవలె, అఖాతి-ప్రకాశించుచున్నది. వర్షులముగానున్న సముద్రము చక్రమువలె నుండఁగా దానిచుట్టును తమాలతాలీవన పక్షులతో నల్లగాఁ గనఁబడుచున్న తీరతేఖ బండిచక్రముయొక్కయినుపకమ్మివలె గోచరించుచున్నదని భావము. ఆలంకారము : ఉపమ.

శ్లో. వేలానిలః కేతకరేణుభిస్తే  
సంభావయ త్యానన మాయతాక్షి!  
మా మతుమం మంతనకాలహాసే  
ర్వేత్తీవ బింబాధర బద్ధతృప్తమ్.

16

వ్యాఖ్య: హేఅయతాక్షి-ఓవికాంనేత్రములుగలదానా! వేలానిలః-ఈసముద్ర తీరవాయువు. కేతకరేణుభిః-మొగలిపూల పుష్పాకులతో, తే-నీయొక్క, ఆననం-ముఖమును, సంభావయతి-అలంకరించుచున్నది? బింబాధరబద్ధతృప్తం-దొండపంతు వంటి నీయధరోష్ణమునందు మిక్కిలియాశగల, మాం-నన్ను, మందనకాలహాసే-అలంకరించుటచేతనగు కాలహాసమునకు, అక్షమం-సహింపలేనివానినిగా (తట్టుకోలేని వానినిగా) వేత్తీవ (వేత్తి + ఇవ)-ఎఱుగునా యేమి? సీతా! ఈసముద్ర తీరవాయువు అచ్చటనున్న మొగలిపూల పరాగమును దెచ్చి నీముఖమునకు పులిమి యలంకరించుచున్నదే! నీయధరోష్ణపానమును క్షణమైనను విడువలేని నేను ఈయంకార కాలయాపనమునకు తట్టుకోఁజాలనని యెఱుగునాయేమి? నన్ను నీవిరహ

ముతో నుడికించుటకా! యేమి యీవాయువిట్లు చేయుట? అని భావము. ఈపుట్టము చిరచిరహ దుఃఖితులగు సీతారాములు రహస్యముగా విశంఖాలాపములు చేయు నదియు, విశేషించి రాముడు సీతనోదార్చునదియుగావున రాముడిట్లు పలికెను.

శ్లో. ఏతే వయం నై కతభిన్న శుక్తి  
పర్యస్తముక్తాపటలం పయోధేః  
ప్రాప్తా ముహూర్తేన విమానవేగాత్  
కూలం ఫలావర్జితపూగమాలమ్.

17

వ్యాఖ్య : ఏతే, వయం-ఈమనము, నైకతభిన్నశుక్తి పర్యస్తముక్తాపటలం-  
నైకత-ఇసుకడిబల్లంమీద, భిన్న-పగిలిన, శుక్తి-ముత్యపుఱిప్పంచేత, పర్యస్త-  
అంతటను చల్లఁబడిన, ముక్తాపటలం-ముత్యాల కుప్పలు గలదియు, ఫలావర్జితపూగ  
మాలం—ఫల-పండ్లచేత, అవర్జిత-వంగునట్లు చేయఁబడిన, పూగమాలం-పోకచెట్ల  
వరుసలు గలదియునగు, పయోధేః, కూలం-సముద్రముయొక్క తీరమును, విమాన  
వేగాత్-విమానముయొక్క వేగమువలన, ముహూర్తేన, ప్రాప్తా-ముహూర్తకాల  
మునఁజేరితిమి (ముహూర్తమనఁగా రెండు గడియలు. 48 నిమిషముల కాలము).  
సీతా! ఇదుగో! మనము, ఇసుక నేలపై చిటిలిన ముత్యపుఱిప్ప లిటునటుఁజల్లిన  
ముత్యాలకుప్పలతోను, పండ్లగుత్తుల బరువుచే వంగిన పోకచెట్ల బారులతోను రమ  
ణీయముగానున్న సముద్రతీరమును, వేగముగావచ్చిన విమానమువలన ముహూర్త  
కాలంలో చేరుకున్నాము సుమా! అన్నాడు.

శ్లో. కురుష్వ తావత్కరభోరు! పశ్చా  
న్మార్గే మృగప్రేక్షిణి! దృష్టిపాతమ్,  
ఏషా విదూరీభవతః సముద్రాత్  
సకాననా నిష్ప్రతీవ భూమిః.

18

వ్యాఖ్య : పేకరభోరు! కరభమునంటి తొడలుగలదానా! పశ్చాన్మార్గప్రేక్షిణి-  
ఓరేడి చూపులుగల సీతా! తావత్-పూ గా, పశ్చాన్మార్గే (పశ్చాత్ + మార్గే)-  
మనము దాటివచ్చిన మార్గమునందు, దృష్టి పాతం, కురుష్వ-చూపును ప్రసరింప  
జేయుము (చూచుము!), ఏషా-ఈ, సకా నా-అరణ్యసహితమగు, భూమిః-భూమి

విదూరీభవతః-క్రమముగా దూరవగుచున్న, సముద్రాత్-సాగరమునుండి, నిష్పతతి, ఇవ-నిష్క్రమించుచున్నదివలె నున్నది. సకాననయగు భూమి సముద్రమునుండి వెడలివచ్చుచున్నట్లు విమాన వేగమువలన మనకుఁ గనఁబడుచున్నదని భావము. ఇచ్చట కరభోరు! అన్నప్పుడు రాముఁడు ఓతర వస్తుదర్శన పారవశ్యము నందున్న సీతను తొడతట్టి, ప్రస్తుత భూమిదర్శనముకై మృగపక్షిణి! అని ప్రోత్సహించెనని ఈ సంబోధన పదద్వయ సార్థక్యము నూహింపవలయును. భావ విశేషములందట్టి క్రియా విశేషములు సహజములు.

శ్లో. క్వచిత్ పథా సంచరతే సురాజాం  
 క్వచిత్ ఘనానాం, పతతాం క్వచిచ్ఛ,  
 యథావిధో మే మనసో లభిలాషః  
 ప్రవర్తతే పశ్య తథా విమానమ్.

19

వాఖ్య : హేదేవి!-ఓసీతా! విమానం-పుష్పక విమానము, మే, మనసః-నా మనస్సుయొక్క, అభిలాషః-కోరిక, యథావిధః-ఏధవిముగా నున్నదో, తథా, అట్లే, ప్రవర్తతే-నడచుచున్నది, పశ్య-చూడుము, క్వచిత్-ఒకచోట, సురాజాం-పథా-దేవతలయొక్క దారివెఁబడి, సంచరతే-నడుచుచున్నది. క్వచిత్-మరియొక చోట, ఘనానాం-మేఘముల యొక్కయు, క్వచిత్-ఇంకొకచోట, పతతాం, చ-పక్షుల యొక్కయును, పథా-మార్గముద్వారా, సంచరతే-వెళ్ళుచు న్నది. సీతా! ఈ పుష్పక విమానము నా మనస్సులోని కోరిక నెట్లుగుర్తించుచు దో! నేను ఏ మార్గమును జూడఁదలఁచితినిో అదే దేవమార్గ, మేఘమార్గ, పక్షిమార్గములలో నీది వెళ్ళుచున్నది. ఇది అద్భుతము సుమా! “సంచరతే” నమ్ అను ఉపసర్గతోను, తృతీయాంతమగు “పథా” అను పదముతోను, చేరుటచేత “చర” ధాతువున కాత్మనే పది వచ్చినది. “సమస్త్యతీయా యుక్తాత్” అని సూత్రము.

శ్లో. అసౌ మహేంద్రద్విప దానగంధిః  
 త్రిమార్గగావీచి విమర్ద శీతః,  
 ఆకాశవాయు ర్ద్ధి నయకౌవనోత్థా  
 నాచామతి స్వేదలవాన్ ముఖే తే.

20

వ్యాఖ్య : మహేంద్రద్విప దానగంధిః-మహేంద్రద్విప-బరావతముయొక్క, దానగంధిః-మదపువాసనగలదియు, త్రిమార్గగావీచి విమర్శశీతః--త్రిమార్గగా-గంగ యొక్క, వీచివిమర్శ-తరంగముల సంబంధముచేత, శీతః-చల్లఁగానున్నదియునగు, అసౌ, ఆ కాళవా యుః-ఈ యా కాళవా యు పు, దినయావనోత్థాన్-దిన యావన-మధ్యాహ్న కాలము చేత, ఉత్థాన్-బయలుదేరిన (కలిగిన), తే-నీయొక్క, ముఖే-ముఖమునందలి, స్వేదలవాన్-చెమటచుక్కలను, అచామతి-ఆచమనముచేయుచున్నది (తొలగించుచున్నది) సీతా! బరావతమదగంధ పరి మళముతోను, గంగాతరంగ సంపర్కమువలని చల్లఁదనముతోను వచ్చుచున్న యీ యాకాశపవనము, ఈ మధ్యాహ్నకాలమున నీ ముఖముపైఁ బొడమిన చెమట చుక్కలను దొలగించుచున్నది సుమా! ఇది, విమానముయొక్క సురపథ సంచార మని భావము. ఆకాశ, భూ, పాతాళమార్గములందుఁ బ్రవహించుటచేత గంగ "త్రిమార్గగా" యనఁబడుచున్నది. మధ్యాహ్నమును "దినయావన" మనుట చక్కని ప్రౌఢప్రయోగము.

శ్లో. కరేణ వాతాయనలంబితేన

స్పృష్ట స్వయా చండి! కుతూహలిన్యా,

అముంచతి వాభరణం ద్వితీయ

ముద్భిన్నవిద్యుద్వలయో ఘన స్తే.

21

వ్యాఖ్య : చండి!-ఓకోపముగదానా! కుతూహలిన్యా-వినోదార్థినివగు, త్వయా - నీచేత, వాతాయనలంబితేన - గవాక్షమునందు జార్పఁబడిన, కరేణ - చేతితో, స్పృష్టః - తాకఁబడినదగుటవలన, ఉద్భిన్నవిద్యుద్వలయః-పైకెగిరినవలయాకార విద్యుత్తుగల, ఘనః-మేఘము, ద్వితీయః, ఆభరణం-రెండవకంకణమును, అముంచతి, ఇవ-అర్పించుచున్నదివలెనున్నది. విమానగవా మునుండి (కిదికివందీ) జార్చిన చేతితో నీవు తాకఁగా యెగిరిన విద్యుత్తుగల ఘము నీచేతికి మరియొక మఱి కంకణమును దొడుగుచున్నదా? యన్నట్లున్నది తా! అనెను. అలంకారము : ఉత్పేక్ష ఇచ్చటి "చండి" అను శబ్దము సీత యొక్క ప్రణయకోపమును దెలుపును. ఇన్ని రోజులు నన్నేలయుపేక్షించితివని యలిగిన సీతను రాముఁడు, చండి! అనిపిచి, యీ వినోదవాక్యముచేత నామె నోదార్చుచున్నట్లు భావించవలెను.

శ్లో. అమీ జనస్థాన మపోధవిఘ్నం  
మత్వా సమారబ్ధనవోట జాని,  
అధ్యాసతే చీరభృతో యథాస్వం  
చిరోర్ఘ్నితా న్యాశ్రమ మండలాని.

22

వ్యాఖ్య : అమీ, చీరభృతః-ఈతపస్విజనులు, జనస్థానం-జనస్థానమును (పూర్వము రాక్షసపాలనమునందున్న ప్రాంతము), అపోధవిఘ్నం-తొలగిన విఘ్నములుగలదానినిగా, మత్వా-తెలిసికొని, సమారబ్ధనవోటజాని-ఆరంభింపఁబడిన క్రొత్తపర్వకాలముగలవియు, చిరోర్ఘ్నితాని-రాక్షసభయమువలన చాలకాలముక్రింద విడువఁబడినవియునగు, ఆశ్రమమండలాని-ఆశ్రమభాగములను, యథాస్వం-తమ తమభాగముల ప్రకారము కట్టుకొని, అధ్యాసతే-ఆధివసించుచున్నారు. పూర్వము ఖరదూషణ తాటకాదులు చేయుచుండిన విఘ్నములవలన తమతపోయజ్ఞాదులను సర ర్తించుకొనుట కితరప్రాంతములకు వెళ్ళిపోయిన మునిజనులు, రావణవధవలన విముఖులై కపిదనుండవను భావముతో మరల జనస్థానమునకు వచ్చి తమ పూర్వస్థలములందే పర్వకుటీరములు గట్టుకొని నివసించుచున్నారు చూడుము! ఇది జనస్థాన మని రాముడు సీతకుఁదెలిపెను.

శ్లో. సైషా స్థలీ యత్ర విచిన్వతా త్వాం  
భ్రష్టం మయా నూపుర మేక ముర్వ్యామ్,  
అదృశ్యత త్వచ్చరణారవింద  
విశ్లేష దుఃఖా దివ బద్ధమౌనమ్.

23

వ్యాఖ్య : సైషా (సా+ఏషా), స్థలీ-అదేయీచోట; యత్ర-యెచ్చట నైతే, త్వం-నిన్ను, విచిన్వతా-వెదకుచుండిన, మయా-నాచేత, త్వచ్చరణారవింద వింద విశ్లేష దుఃఖాత్, ఇవ-త్వచ్చరణారవింద-నీపాదకమలముతో, విశ్లేష-విడిపోవుటచేతనైన దుఃఖాత్, ఇవ-దుఃఖమువలననో యనునట్లు, బద్ధమౌన-చప్పడు లేనిదై, ఉర్వ్యాం-భూమిమీద, భ్రష్టం-జారిపడియుండిన, ఏక, నూపురం-ఒక కాలియందె, అదృశ్యత-చూడఁబడియుండెనో! సీతా! యెచ్చటనైతే నిన్ను వెదకుచున్ననాకు, నీపాదవియోగదుఃఖమువలననో యనునట్లు నిశ్శబ్దముగా నేలపైఁబడియుండిన నీపాదమంజీరము కనఁబడినదో ఆచోట ఇదేనుమా! మంజీరమౌనమునకు పాదవియోగదుఃఖము హేతువనుటచే నిది హేతుత్వేఽలంకారము.

శ్లో. త్వం రక్షసా భీరు! యతో అపసీతా  
తం మార్గ మేతాః కృపయా లతా మే,  
అదర్శయన్ వక్తు మశక్నువత్యః  
శాఖాభి రావర్జిత పల్ల వాభిః.

24

వ్యాఖ్య: భీరు-భయస్వభావముగల ఓసీతా! త్వం-నీవు. రక్షసా-రాక్షసునిచేత (రావణునిచేత), యతః-యేమార్గముచేత (ద్వారా), అపసీతా-అపహరింపఁబడితివో, తం, మార్గం-ఆత్రోవను, వక్తుం-చెప్పుటకు, అశక్నువత్యః-కోరు లేనందున చేతఁగానివై, ఏతాః, లతాః-ఈతీగలు, అవర్జితపల్లవాభిః-వంచఁబడిన చిగురుటాకులుగల, శాఖాభిః-కొమ్మలచేత, కృపయా-దయతో, మే, అదర్శయన్ - నాకుఁజూపినవి. సీతా! రావణుఁ డేత్రోవన నిన్నపహరించుకొని వెళ్లెనో ఆమార్గము నీలతలు అరచేతులవంటి చిగురాకులనువంచి తమ కొమ్మలనెడు బాహువులతో నాకుఁజూపినవి. ఇవిసోరులేనివగుటచేత దయతో నట్లు సంజ్ఞచేసి మార్గమును జూపినవని భావము. “భీరు!” అనిపిలుచుట, ఇప్పటికిని ఆ సంఘటనము జ్ఞప్తికి వచ్చినచో సీత వణికిపోవుననియు, “రక్షసా” యనుట దుష్టుడైన రావణునిపేరు నుచ్చరింపరాదనియు, సూచించును. లతలు కృపతో రామునికిఁ బ్రదోషనుజూపుట కేవలం మాలంకారికభావన యనుకొనుట తగదు. వృక్షలతాదులు మానవులవలెనే సుఖదుఃఖాది భావములు గలిగియున్నట్లు ఆధునిక విజ్ఞానశాస్త్రవేత్తలు, కీ. శే. జగ దీశచంద్రబోసు మొదలగువారు, చెప్పువరకు మనము నమ్ములేదు, కాని, ఈవిషయమున, “అంతఃసంజ్ఞా భవంత్యేతే సుఖదుఃఖ సమన్వితాః” అని బహుపురాతన కాలమునందే మనువు చెప్పెను.

శ్లో. మృగగృశ్చ దర్భాంకుర నిర్వృష్టేతాః  
తవాగతిజ్ఞం నమబోధయన్ మామ్,  
వ్యాపారయంత్రో దిశి దక్షిణస్యాం  
ఉత్పత్నూరాణీని విలోచనాని.

25

వ్యాఖ్య: దర్భాంకుర నిర్వృష్ట టాః-తినుచున్న దర్భమొలకలపై నిస్సృహ గలవియగు, మృగగృః, చ-ఆచులేళ్ళు తము, ఉత్పత్నూరాణీని-యెత్తిన తెప్పల బారులుగల, విలోచనాని-కన్నులను, క్షిణస్యాం, దిశి-దక్షిణదిక్కునందు, వ్యాపారయంత్యః-ప్రవర్తించఁజేయుచున్నవగుచు, తవ-నీయొక్క, అగతిజ్ఞం-గమన

మార్గము నెఱుంగని, మా-నన్ను-నమబోధయన్-ఎఱుకగలవానిని జేసినవి. నీకు జరిగిన విపత్తునకుఁ జింతించుచున్న మృగాంగనలు దక్షిణదిక్కువై పునకు తెప్ప లెత్తిచూచుచు నీవు కొనిపోఁబడిన మార్గమును నాకుఁదెలిపిన వని భావము. వాని పృష్టిచేష్టద్వారా నాకు వోదించినవినుమా!

శ్లో. ఏత స్థితే గ్మాల్యవతః పురస్తాత్

ఆవిర్భవ త్యంబర లేఖ శృంగమ్,

నమ పయో యత్ర ఘనై ర్మయా చ

త్వద్విప్రయోగాశు సమం విస్ఫుష్మమ్.

26

వాక్య : మాల్యవతః-మాల్యవంతముచుపేరుగల, గిరేః-పర్వతముయొక్క, ఆంబరలేఖి-ఆకాశమును తాకుచున్న, శృంగం-శిఖరము, ఏతత్-ఇదియే, పురస్తాత్-ఎదుట, ఆవిర్భవతి-కానవచ్చుచున్నది. యత్ర-ఏశిఖరమునందు, ఘనైః-మేఘముల చేత, నమ, పయః-నూతనవర్షజలము, మయా-నాచేత, త్వద్విప్రయోగాశు—త్వత్-నీయొక్క, విప్రయోగ-ఎడఁబాటుచేత, అశు, చ-కన్నీరున్ను, సమం, విస్ఫుష్టం-ఏకకాలమునందు విడువఁబడినదో! ఈ కనపడుచున్నది మాల్యవంతము యొక్క శిఖరము, ఆవృట్ట వర్షముతువునందు మేఘములు నూతనజలమును, నేను సీపెయోగముచేతవచ్చిన కన్నీటిని, సమముగా విడిచితిమి వర్షముతువు వియోగుల కెక్కుమారాకర మని భావము.

శ్లో. గంధశ్చ ధారాహత పల్వలానాం

కాదంబ మర్థోద్ధత కేసరం చ,

స్నిగ్ధాశ్చ కేకాః శిఖనాం బభూవుః

యస్మి న్ననహ్యోని వినా త్వయా మే.

27

వాక్య : యస్మిన్-ఏపర్వత శృంగమునందు, ధారాహత పల్వలానాం-ధారాహతి-వృద్ధధారలచేత కూలఁగొట్టబడిన యొడ్డులుగల, పల్వలానాం-చిన్న చిన్న పర్వములయొక్క, గంధః, చ-పరిమళమున్ను, అర్థోద్ధత కేసరం-సగముపైకివచ్చిన కింజల్కములుగల, కాదంబం, చ-కడిమి పువ్వును, స్నిగ్ధాః-మధురములగు, శిఖనాం,



కేకాః, చ-నైమశ్చయోక్తౌ కేకలున్ను, త్వయా, వినా-నీవు లేనందుచేత, మే-నాకు అసహ్యిని-సహించుటకు వీలుగానివి, ఐభూవుః-అయినవి. నీవు లేనప్పుడు నాకే భోగ్య వస్తువును సుఖమునియ్య లేదని భావము. “అసహ్యిని” అనునది గంథ, కాదుఁబ, కేకలకు సాముదాయకమగు ఏకశేష, “నపుంసక మనపుంసకేన” అను సూత్రముచే సిద్ధించును.

శ్లో పూర్వానుభూతం స్మరతా చ యత్ర

కంపోత్తరం భీరు! తవోపగూఢమ్,

గుహావిసారీ ణ్యతివాహితాని

మయా కథంచిత్ ఘనగర్జితాని.

28

వ్యాఖ్య : పేభీరు!-ఓ భయస్వభావము గలదానా! యత్ర-యేళ్ళంగము నందు, పూర్వానుభూతం-పూర్వ ముభవింపబడినదియు, కంపోత్తరం-శరీర కంపమే ముఖ్యముగా-గలదియునగు, తవ, ఉపగూఢం-నీయాలింగనమును, స్మరతా-స్మరించుచున్న, మయా-నాచేత, గుహావిసారీణి-గుహలయందు వ్యాపించుచుండిన, ఘనగర్జితాని-మేఘగర్జనములు, కథంచిత్-అతికష్టముగా, అతివాహితాని-గడుపఁ బడ్డవో! ఎచ్చట, మేఘగర్జనములు గుహలలోదురి ప్రతిధ్వనించుటచేత, పూర్వాను భూతమైన నీయాలింగనమును స్మరించుచుండిన నాచేత నారోజులు శరీరకంప సహితములై గడుపఁబడినవో ఆప్రదేశమే యాగిరిశిఖరము సుమా! యని చెప్పెను. నాటి మేఘగర్జనము అద్భుతములై కత్పూర్వాలింగన స్మృతిని గలిగించినవని తాత్పర్యము.

శ్లో. ఆసారసి క్త ఊతిబాష్ప యోగాత్

మా మక్షిణో ద్యత్ర విభిన్నకోతైః,

విడంబ్యమానా నవకందలై స్తే

వివాహధూమారుణ లోచనశ్రీః.

29

వ్యాఖ్య : యత్ర-ఏమాల్యవచ్చిఖరమునందు, విభిన్నకోతైః-విచ్చినమొగ్గలు గల, నవకందలైః-క్రొత్త నేలయకటి పువ్వులచేత, ఆసారసి క్తఊతి బాష్పయో

గాత్—అసోఁ-ధారాసఁపాత : ర్షముచేత, సిక్త-తడ పఁబడిన, క్షితిబాష్ప-ధూమ వర్షముగల నేలయా-రియొక్క, యోగాత్-సంబంధముకలు, టయను కారణము వలన, విడఁబ్బుమానా-అనుకరి పఁజూచున్న, తే-యొక్క, వివాహ ధూమారణ లోచనశ్రీః-వివాహకాల హా, ధూమముచేత నెఱ్ఱబడిన నీకన్నుల కాంతి (స్మరింపఁ బడినదగుచు) మాం, అక్షిణోత్-నన్ను బాధించెనో! యెచ్చటనైతే ఏకసించిన నేల యరఁదియొగ్గలు వర్షసాతముచే బాష్పము గమ్మిన నేలపై జలబిందువులనురాలుచు, వివాహధూమారుణమైన నీశ్రేతశోభను బోలుటకు యెచ్చించుచుండెనో అచ్చటి దృశ్యము నిన్నుస్మరింపఁజేసి యెక్కువగా బాధించెను. అదియే యీ పర్యత శిఖరము. “శోభా సంపత్తిపద్మాను లక్ష్మీః శ్రీ రివకథ్యతే” అను నిఘ టువువలన నిచ్చట శ్రీ శబ్దమునకు “కాంతి” యని యర్థము

శ్లో. ఉపాంత వానీర వనోపగూఢా

న్యాలక్ష్య పారిప్లవ సారసాని,

దూరావతీర్ణా పిబతీవ ఖేదా

దమూని పంపాసలిలాని దృష్టిః.

30

వ్యాఖ్య : ఉపాంత వానీర వనోపగూఢా--ఉపాంత-పక్కననున్న, వానీరవన-నీటి ప్రబలివనములచేత, ఉపగూఢాని-కప్పఁబడినవియు, ఆలక్ష్య పారిప్లవసారసాని--ఆలక్ష్య-కొంచెముకనఁబడ నవచ్చు, పారిప్లవ-కడలుచున్న (ఈదు చున్న) సారసాని-చిన్నకొంగలుగలవియునగు, ఆమూని, పంపాసలిలాని-ఈపంపా సరోవర జలములను, దూరావతీర్ణా--దూరాత్-దూరమునుండి, అవతీర్ణా-దిగినట్టి. దృష్టిః-నాచూపు. ఖేదాత్-అలసటవ-న. పిబతి, ఇవ- తాగుచున్నదివలె నున్నది. మాల్యవత్పర్యత ప్రాంతమును దాటి విచూనము పంపారోపర ప్రాంతమునకు వచ్చి నది. అప్పుడు రాముఁడు, సీతా! ప్రబలివనములతోఁ జుట్టఁబడి, కడలుచునీచు చున్న సారసములుగల యీ పంపాజలములను దూరప్రయాణమువలన ఆలసిన నాదృష్టి త్రాగుచున్నట్లున్నదినుమా! అనఁగా నాకీచోరును విడుచుటకు బుద్ధివుట్టుట లేదని భావము.

శ్లో. అత్రావియుక్తాని రథాంగనామ్నా

మనోన్యథ దత్తోత్పల కేసరాణి.

ద్వంద్వాని దూరాంతరవర్తినా తే

మయా ప్రయే! సస్పృహ మీక్షితాని.

31

వ్యాఖ్య : అత్ర-ఈపంపా సరస్సునందు, అన్యోన్య దత్తోత్పల కేసరాణి అన్యోన్య-ఒకదానికొకటి, దత్త-ఇచ్ఛుఁబడిన, ఉత్పలకేసరాణి-కలువల కేసరములు గలవియు, అవియుక్తాని-ఎడకాటులేవియు నగు, రథాంగనామ్నాం-చక్రవాకములయొక్క, ద్వంద్వాని-జంటలు, తే-నీకు, దూరాంతరవర్తినా-దూరదేశముననుండిన, మయా-నాచేత, ప్రయే-ప్రియురాలా! సస్పృహం-అభిలాషపూర్వముగా, మీక్షితాని-చూడఁబడినవి. ఈ పంపాసరస్సునందలి చక్రవాకమిథునములు కలువకీంజల్కముల నఁచించుకొనుచు, ఒకదానినొకటి యొరసికొనుచు నుండఁగాఁ జూచిన నాకు నీవు స్మృతికివచ్చుటయు, దూరవర్తినగుటచేత నిన్నుఁగలిసికొనలేక పోయితినే యని బాధపడుటయు జరిగి, ఆజంటలనే సాభిలాషముగాఁ జూచుచుంటిని ప్రయా! యని భావము.

శ్లో. ఇమాం తటాశోకలతాం చ తస్మిం

స్తనాభిరామ స్తబకాభినమ్రామ్,

తప్తత్రాప్తిబుద్ధ్యా పరిరబ్ధకామః

సౌమిత్రిణా సాశ్రు రహం నిషిద్ధః.

32

వ్యాఖ్య : మరియును, స్తనాభిరామ స్తబకాభినమ్రామ్-స్తనాభిరామ-స్తనములవలె నందముగానున్న, స్తబక-పూగుత్తులచేత, అభినమ్రామ్-ఎనురుగావంగి నదియు, తస్మిం-సన్నగానున్న, ఇమాం-ఈ, తటాశోకలతాం-పంపాతటమున నున్న యశోకలతను, తత్త్రాప్తిబుద్ధ్యా-నీవు వచ్చితి వనుభ్రమచేత, పరిరబ్ధకామః-అలి-గరము చేసికొనుటకుఁ బ్రాసన్నుడై, అహం-నేను, సౌమిత్రిణా-లక్ష్మణునిచేత, సాశ్రు-కన్నీరుఁగార్చుచున్న వాడనై, నిషిద్ధః-తొలఁగింపబడితిని. స్తనములవంటి రెండు పూగుత్తులతో నెనురుగా వంగియుండిన యీ పంపాతటము నందలి యశోకలతను జూచి నీవే యచ్చట నిలువఁబడియుంటివని యాలింగనము చేసికొనఁబోగా లక్ష్మణుఁడు “ఇచ్చట నీతలేదు, ఇవి యశోకలత” యనిచెప్పి, నిజముతెలిసినమీదటఁ గన్నీరుఁగార్చుచున్న నన్ను అచ్చటినుండి తొలఁగించెను. అది, ఈయశోకకాళి యని చెప్పెను.

శ్లో. అమూ ర్విమానాంతర లంబినీనాం  
 శ్రుత్వా స్వనం కాంచనకింకిణీనామ్,  
 ప్రత్యుద్రవజంతీవ ఖ ముత్పతంతోఽ  
 గోదావరీ సారసపం క్తయ స్తామ్.

33

వ్యాఖ్య : విమానాంతరలంబినీనాం-విమానముయొక్క సందులలోనుండి వ్రేలాడుచున్న, కాంచనకింకిణీనాం-బంగారపుగజ్జలయొక్క, స్వనం-చప్పుడును, శ్రుత్వా-విని, (తమజాతిగుంపు ధ్వని యనుభవచేత) ఖం-ఆకాశమునుగుఱించి, ఉత్పతంత్యః-ఎగురుచున్న, అమూః-ఈ, గోదావరీ సారసపం క్తయః-గోదావరీ నదియందలి బెగ్గరు పక్షులు (కొంగలు), తాం, ప్రత్యుద్రవజంతీ, ఇవ-నిన్ను యెదుర్కొనుచున్నట్లు ఉన్నవి. మనవిమానము గోదావరీనది ప్రాంతమునకు వచ్చినది యని చెప్పుటలో, సీతా! విమానపుసందులలో వ్రేలాడుచున్న సువర్ణకింకిణుల చప్పుడును తమజాతికొంగలేవో యలికిడి చేయుచున్నట్లు భావించి పైకెగురుచున్న యీ బెగ్గరుపక్షులు నీకు స్వాగతమును జెప్పుటకు వచ్చుచున్నట్లున్నవి సుమా! అన్నాడు. అలంకారము: ఉత్పేక్ష.

శ్లో. ఏషా త్వయా పేశలమధ్యయా ౭పి  
 ఘటాంబు సంవర్ధిత బాలచూతా,  
 ఆనందయ త్యున్నుఖ కృష్ణసారా  
 దృష్టా చితాత్ పంచవటీ మనో మే.

34

వ్యాఖ్య : పేశలమధ్యయా, అపి-సుకుమారమైన నడుముగలదానవైనను, త్వయా-నీచేత, ఘటాంబు సంవర్ధిత బాలచూతా-ఘటాంబు-కడవలనీదినేత, సంవర్ధిత-పెంచఁబడిన, బాలచూతా-గున్నమామిడి చెట్టుగలదియు, ఉన్నుఖకృష్ణసారా-మనవైపు మొగములెత్తించు మగలేళ్ళుగలదియు, చితాత్-బహుకాలము తర్వాత, దృష్టా-మనచేఁజూడఁబడినదియునగు, ఏషా, పంచవటీ-ఈపంచవటీ, మే, మనః-నామనస్సును, ఆనందయతి-ఆహ్లాదపరచుచున్నది. బరువును మోయఁజాలని సుకుమారమధ్యము గలదానవైనను, కడవలతో గోదావరీ జలమునుదెచ్చిపోసి, ప్రేమతోఁ బెంచిన మామిడిమొక్కలు గలిగియుండినదియు, నీచేఁబెంచఁబడిన కృష్ణసారములు మొగములెత్తి మనవద్దకివచ్చు సౌభాగ్యముగలదియు నైయుండిన యీపంచవటీ నెంత

కాలమునకుఁజూచితిమి సీతా! ఇది నామనస్సునెంతగానో యాహ్లాదపరచుచున్నది అని భావము.

శ్లో. అత్రానుగోదం మృగయానివృత్తః

తరంగవాతేన వినితభేదః,

రహ స్త్వదుత్సంగ నిషణ్ణ మూర్ధా

స్మరామి వానీరగృహేషు సుప్తః.

35

వ్యాఖ్య : అత్ర-ఈపంచపటియందు, అనుగోదం-గోదావరిసమీపమున, మృగయానివృత్తః-వేటకుడి మరలినచ్చినవాడనై, తరంగవాతేన-గోదావరి తరంగముల నుండివచ్చు గాలిచేత. వినితభేదః-తొలగింపఁ బడిన యలసటగల వాడనై, ర-ః-ఏకాంతమున, త్వదుత్సంగ నిషణ్ణమూర్ధా-త్వదుత్సంగ-సీతాద యందు, నిషణ్ణ-ఁజింపఁబడిన, మూర్ధా-శరస్సుగలవాడనగుచు, వానీరగృహేషు-ప్రబృలిపొడలయందు, సుప్తః-నిద్రించియుంటినని, స్మరామి-స్మరించుచున్నాను. ఈపంచపటివద్ద గోదావరియొద్దనున్న ప్రబృలిపొడల వేటనుండివచ్చి, తరంగ వాయువులు హాయిఁగూర్చగా సీతాదప్రైదంబుంచి నేను నిద్రించిన విషయము జ్ఞాపకమునకు వచ్చుచున్నది సీతా! “గోదా” గోదావరికి పర్యాయపదము.

శ్లో. భ్రూభేదమాత్రేణ పదా న్మథునః

ప్రభ్రంశయాం యో నహుషం చకార

తస్యా విలాంభఃపరిశుద్ధిహేతోః

భౌమో మునేః స్థానపరి గ్రహో ఽయమ్.

36

వ్యాఖ్య : యః-ఏముని, భ్రూభేదమాత్రేణ-కనుబొమ్మలు చిట్టించినమాత్ర ముచేతనే, నహుషం-నహుషుడను రాజును, మమోనః, పదాత్-ఇంద్రునియొక్క పదవినుండి, ప్రభ్రంశయాంచకార-భ్రష్టునిగాఁజేసెనో, ఆవిలాంభఃపరిశుద్ధి హేతోః-ఆ విలాంభః-కలుషితమగు జలముయొక్క పరిశుద్ధిహేతోః నిర్మలత్యమునకుఁగారణుడయిన, తస్య, మునేః - ఆయగ్రస్త్వమునియొక్క, భౌమః-భూమియందలిదగు, స్థానపరిగ్రహః-నివాసయోగ్యమగు నాశ్రమము, ఆయం-ఇది. ఏమునియొక్క క్రోధదృష్టి నహుషుని బద్రభ్రష్టునిఁజేసినదో,

నక్షత్రరూపమున యేముని గగనమునందావిర్భవింపగా శరదృతువున నదీతటా  
కాది జలములన్నియు వర్షాకాలపుగాలువృక్షమును వాని నిర్మలములగుచో, ఆ  
యగస్త్యముని లోకకళ్యాణమునకై భూమిపై నేర్పరచుకొన్న నివాసమగు  
ఆశ్రమము ఇది, అని చెప్పెను ఇంద్రపదవీగర్వితుడై మునులను, అగస్త్యుని  
నవమానించుటచే నహుషిని కగస్త్యుడు పద్మభష్టాడగునట్లు శాపము నిచ్చెను.  
అగస్త్యునక్షత్రోదయము శరదృతువున జరుగుటయు జలము స్వచ్ఛముగా మారు  
టయు నేటికిని లోకానుభవసిద్ధము.

శ్లో. త్రేతాగ్నిధూమాగ్ర మనింద్యకీర్తైః  
తస్యేద మాత్రాంతవిమానమార్గమ్,  
ప్రమాత్వా హవిర్గంధి రజోవిముక్తః  
సమశ్నుతే మే లఘిమాన మాత్మా.

37

వ్యాఖ్య: ఆ చంద్యకీర్తైః-ఉత్తమకీర్తిగల, తస్య-ఆయగస్త్యునియొక్క,  
ఆత్రాంతవిమానమాం-ఆత్రమింపఁబడిన మనవిమానమార్గము గలదియు, హవి  
ర్గంధి-హతద్ర - రిమశము గలదియునగు, త్రేతాగ్నిధూమాగ్ర-అగ్నిత్రయ  
ధూమముయొక్క భాగాగమైన, ఇదం-దీనిని, ప్రమాత్వా-ఆప్రమాణించి, రజోవి  
ముక్తః-రజోగుణముచేతపదంబడిన, మే, ఆత్మా-నాయంతఃకరణము లఘి  
మానం-లఘుత్వగుణమును, సమశ్నుతే-పొందుచున్నది. ఆయగస్త్యుని హోమ  
ధూమము మనమార్గమున వ్యాపించుటచేత దాని నాప్రమాణించిన నామనస్సు రజో  
గుణవిముక్తమై తేలికపడినదని భావము. త్రేతాయనఁగా అగ్నిత్రయము. "అగ్ని  
త్రయమిదం త్రేతా" అని యమరము.

శ్లో. ఏత న్మనో రానిని! శాతకర్ణైః  
పంచాప్సరో నామ విహారవారి,  
అభాతి పర్యంతవనం విదూరాత్  
మేఘాంతరాలక్ష్య మివేందుఖింబమ్.

38

వ్యాఖ్య: మనని-ఓ సీతా! శాతకర్ణైః-శాతకర్ణి యను మునికి సంబంధిం  
చిన, పంచాప్సరః, నామ-పంచాప్సర మని పేరుఁబడినదియు, పర్యంతవనం-

చుట్టును వనములు గలదియునగు, ఏతత్, విహారవారి-ఈ క్రితా సరస్సు, విదూరాత్-ఎక్కువ దూరమునుండి, మేఘాంతరాలక్ష్యం-మేఘముల నడుమ కొంచముగాఁ గలఁబడునట్టి, ఇంద్రబింబా, ఇవ-చంద్రబింబమువలె, ఆకాశి-ప్రకాశించు చున్నది. మేఘముల నడుమ నున్న చంద్రబింబమువలె దూరమునుండి వన మధ్యమున కొద్దిగాఁ గనఁబడుచున్న యా వెలుగు “పంచాప్పుర” మను పేరుగల శాతకర్ణి మునియొక్క క్రితా సరోవరము సీతా! య’ చెప్పెను. “పంచ అప్పురసః యస్మిన్ తత్ పంచాప్పురః” అని విగ్రహము చెప్పవలసిన బహువ్రీహి సమాస మిది.

శ్లో. పురా స దర్శాంకురమాత్రవృత్తిః

చరన్ మృగైః సార్థ మృషి ర్మఘోనా,  
సమాధిభీతేన కిలోపనీతః

పంచాప్పురోయోవనకూటబంధమ్.

89

వ్యాఖ్య : పురా-పూర్వకాలమునందు, దర్శాంకురమాత్ర వృత్తిః-దర్శ మొలకలు మాత్రమే యాహారముగాఁ గలవాడై, మృగైః, సార్థం-లేళ్ళతోఁగూడి, చరన్-తిరుగుచుండిన (లేక దర్శను మేయుచుండిన), సఃఋషిః-ఆ శాతకర్ణిముని, సమాధిభీతేన-శాతకర్ణియొక్క తపస్సమాధివలన భయపడిన, మఘోనా-ఇంద్రుని చేత, పంచాప్పురోయోవనకూటబంధం—పంచాప్పురో-అయిదుగురు అప్పుర స్త్రీల యొక్క, యోవన-యోవనమనెను, కూటబంధం-కూటయంత్రమును, ఉపనీతః, కిల-చేర్చఁబడెనని చెప్పుదురు. ఎవో తపస్వియగు శాతకర్ణి మృగరూపమునుదాల్చి మృగములతోఁ దిరుగుచు, దర్శాంకురమాత్ర భోజనముగలవాడై యుండఁగా నతని తపోనిష్ఠకు భయపడిన యింద్రుఁడు పంచాప్పుర స్త్రీలను ఆడులేళ్ళ రూపముతోఁ బంపి మృగమును బంధించినట్లే యా ఋషిఁ బంధించెనని బహిష్కరణము గలదని చెప్పెను.

శ్లో. త స్యాంయ మంతర్హితసౌధభాజః

ప్రసక్త సంగీత మృదంగ ఘోషః,

వియద్గతః పృష్ఠకచంద్రశాలాః

క్షణా ప్రతిశ్రున్ముఖరాః కరోతి.

40

వ్యాఖ్య : ఆంధర్వీరసౌధభాజః—ఆంధర్వీర-జలాంతర్గతమైన, సౌధ-మేడను, భాజః-చేరియున్న, తస్య-ఆ శాతకర్ణియొక్క, ఆయం-ఈ, ప్రసక్త సంగీత మృదంగ మోషః—ప్రసక్త-ఎడతెగని, సంగీత-సంగీతమునకు సంబంధించిన, మృదంగమోషః-మృదంగ ధ్వని, పితృధృతః (సన్)-ఆకాశమునుజేరిన దగుచు, పుష్పకచంద్రకాలాః-ఈ పుష్పక విమానముయొక్క శిరోగృహములను, క్షణం-క్షణకాలము, ప్రతిశ్రున్ముఖరాః—ప్రతిశ్రుత్-ప్రతిధ్వనులచేత, ముఖరాః-ధ్వనించువానినిగా, కరోతి-చేయుచున్నది. అప్పురసల చేతిలోఁ జిక్కిన శాతకర్ణి జలాంతర్గత సౌధమున నివసించుచు నిరంతర సంగీత లోలుపుఁడై యుండుటచేత నచ్చటి మృదంగ ధ్వని మన విమాన చంద్రకాలల యందు క్షణకాలము ప్రతిధ్వనించినది. “క్షణం” అని చెప్పుట విమాన మొకచోట నిలుచునది కాదు గావున. “చంద్రకాలా శిరోగృహమ్” అని హలాయుధ నిఘంటువు; “శ్రీ ప్రతిశ్రుత్ ప్రతిధ్వానే” అని యమరము.

శ్లో. హవిర్బుజా మేధవతాం చతుర్థాం  
మధ్యే లలాటంతపన ప్రస ప్తిః,  
అసౌ తపస్య త్యపర స్తపస్వీ  
నామ్నా సుతీక్ష్ణ శ్చరితేన దాంతః.

41

వ్యాఖ్య : నామ్నా, సుతీక్ష్ణః-పేదచేత సుతీక్ష్ణుడనియు, చరితేన,దాంతః-నడవడిచేత దాంతుడనియుఁ బ్రసిద్ధుడైన, అసౌ-ఈ, అపరః,తపస్వీ, మరియొక ముని, ఏధవతాం-ఇంధనవంతములగు, చతుర్థాం, హవిర్బుజాం-నాలుగగ్నుల యొక్క, మధ్యే-నడుమనుండి, లలాటంతపన ప్రస ప్తిః—లలాటంతప-ఫల ప్రదేశమును మండించుచున్న, స ప్రస ప్తిః-సూర్యుఁడుగలవాడగుచు, తపస్యతి-తపస్సును జేయుచున్నాఁడు. పేరు సుతీక్ష్ణుడైనను ప్రవర్తనలో సౌమ్యుడైన యీ మరియొక ఋషి అగ్ని చతుష్టయ మధ్యగతుడై చూపును తీక్ష్ణ రవిబింబము పై నిలిపి తపస్సును జేయుచున్నాఁడు చూడుమని శాతకర్ణిని దాదీవచ్చిన పిమ్మటఁ జూపెను. “ఏ థ” శ బ్ధి యు న కు కావ్యము, ఇందనము అనునవి పర్యాయపదములు. “లలాటం తపతి ఇతి లలాటంతపః” అని విగ్రహము. “ఖక్” ప్రత్యయాంత మగునీశబ్దమునకు “ఆరుర్ద్విష్” దిత్వాది సూత్రముచేత ముమాగమము వచ్చి “లలాటంతపః” అనియైనది. అనిచో “లలాట తప” అని కావలసియుండును. “స ప్రస ప్తిః” అనగా ఏతా గుణ్యములు (రథము



నకు) గలవాఁడు, సూర్యుఁడు అని యర్థము. “దాంతః” అనఁగా దమము (ఇంద్రియ వాంఛలనణచుట) గలవాఁడు.

శ్లో. అముం సహాస ప్రహితేక్షణాని  
వ్యాజార్థ సందర్శిత మేఖలాని,  
నాలం వికర్తుం జనితేంద్రశంకం  
సురాంగనా విభ్రమ చేష్టితాని.

42

వ్యాఖ్య : జనితేంద్రశంకం-తపస్సుచేత సింధునికి సందేహమును బుట్టించిన, అముం-ఈసుతీక్షణమునిని, సహాస ప్రహితేక్షణాని—సహాస-నవ్వులతో, ప్రహిత-పంపఁబడిన, ఈక్షణాని-చూపులుగలవియు, వ్యాజార్థసందర్శిత మేఖలాని—వ్యాజ-ఏదేనొక నెపముతో, అర్థసందర్శిత-సగము చూపఁబడిన, మేఖలాని-మొలనూళ్ళు గలవియునగు, సురాంగనా విభ్రమ చేష్టితాని-ఇంద్రుఁడు పంపిన దేవాంగనలవిలాస చేష్టితములు, వికర్తుం-వికారమునుజెందించుటకు, నాలం (న + అలం)-చాలలేదు. సుతీక్షణముని తపస్సువలన తన యింద్రపదవి కేమిముప్పవచ్చునోయని యింద్రుఁడు పంపిన రంభాద్యప్సరసలు నవ్వులు, అనురాగవీక్షణములు, అర్థదర్శిత నాభిప్రదేశములు గల శృంగార విలాసముల నెన్నిటినిఁజూపినప్పటికిని అవి యామునికిఁ జిత్తవికారమును గలిగింపలేకపోయెను. ఈముని చలంపలేదు.

శ్లో. ఏషో ఒక్షమాలావలయం మృగాణాం  
కంఠూయితారం కుశసూచిలావమ్,  
సఖాజనే మే భుజ మూర్ధ్వబాహుః  
సవ్యేతరం ప్రాధ్వ మితః ప్రయం కై.

43

వ్యాఖ్య : ఊర్ధ్వబాహుః-ఎత్తినబాహువుగల, ఏషః-ఈసుతీక్షణముని, అక్షమాలావలయం-జపమాలయే కంకణముగాఁగలదియు, మృగాణాం-లేళ్ళను, కంఠూయితారం-గోకునదియు, కుశసూచిలావం-దర్బాంకురములను గోయునదియు, సవ్యేతరం (సవ్య + ఇతరం) కుడిప్రక్కదియగు (సవ్యమనఁగా నెడమప్రక్క), భుజం-బాహువును, మే, సఖాజనే-నాయొక్క సంమాసమునకై, ఇతఃప్రాధ్వం-ఇచ్చట నానుకూల్యముగా నున్నదని, ప్రయం కై-ప్రయోగించుచున్నాఁడు (చూపు

చున్నాడు). ఊర్ధ్వబాహువై కనఁబడుచున్న యీసుతీక్షణముని, తన జపశీలత్వ, భూతదయావత్వ, కర్మక్షమత్వ ద్యోతకమగు దక్షిణబాహువును, ఇచ్చట సత్కారమును స్వీకరించి వెళ్ళవలసినదని నన్ను బలవంతపెట్టుచు, జూపుచున్నాడని తాత్పర్యము. “ప్రాధ్వం” ఇది యవ్యయము. అనుకూల్యార్థకం ప్రాధ్వమ్ అని యమరము.

శ్లో. వాచం యమత్వాత్ ప్రణతిం మమైష  
కంపేన కించిత్ ప్రతిగృహ్య మూర్ధ్నః,  
దృష్టిం విమానవ్యవధాన ముక్తాం  
పునః సహస్రార్చిషి సంనిధత్తే.

44

వ్యాఖ్య : ఏషః-ఈసుతీక్షణుడు, వాచంయమత్వాత్-మౌనవ్రతముగలవాడగుటవలన, మమ, ప్రణతిం-నానమస్కారమును, కించిత్-కొంచము మూర్ధ్నః, కంపేన-శిరఃకంపముచేత, ప్రతిగృహ్య-స్వీకరించి, విమానవ్యవధానముక్తాం-విమానముయొక్క యడ్డగింపువలన విడువఁబడిన, దృష్టిం-తన చూపును, పునః-మరల, సహస్రార్చిషి-సూర్యునియందు, సంనిధత్తే-చక్కగా నిలుపుచున్నాడు. ఈముని మౌనవ్రతముగలవాడగుటవలన నానమస్కారమును కొంచముగా తలయూపి స్వీకరించి, తన దృష్టికిని సూర్యునికిని మధ్యలోవచ్చిన మన విమానము ముందునకు సాగగానే మరలభాస్కరునిపైఁ దనచూపును నిలిపెను సుమా! యన్నాడు. “వాచం యచ్ఛతి ఇతివాచం యమః” అని విగ్రహము.

శ్లో. అదః శరణ్యం శరభంగనామ్న  
స్తపోవనం పావన మాహితాగ్నేః,  
చిరాయ సంతర్ప్య సమిద్భి రగ్నిం  
యో మంత్రపూతాం తను మప్యహహ్నిత్.

45

వ్యాఖ్య : శరణ్యం-ఆశ్రయింపఁదగినదియు, పావనం-పవిత్రతగలిగించునదియు, అదః-ఈ కనపడుచున్న, తపోవనం-తపోవనము, ఆహితాగ్నేః-నిత్యాగ్నిహోత్రియగు, శరభంగనామ్నః-శరభంగుడను పేరుగలమునికి సంబంధించినట్టిది. యః-ఏ శరభంగ మహాముని,

చిరాయ-బహుకాలము, అగ్నిం-అగ్నిహోత్రుని, సమిద్భిః-సమిధలచేత,  
సంతర్ప్య-తృప్తిపరచి, (పిమ్మట) మంత్రపూతా-మంత్రములచేత శుద్ధమైన,  
తనుం, అపి-తన శరీరమును నైతము, అహాషీత్-హోమముచేసెనో! చిరకాలము  
యజ్ఞ యాగ నిత్యాగ్ని కార్యములను సమిదాజ్ఞాది ద్రవ్యములతో చేసి, యగ్నిని  
తృప్తిపరచి, చివరికి తన దేహమునే యగ్నిహోత్రునికి సమర్పించిన శరభంగ  
మహర్షికి సంబంధించిన పుణ్యాశ్రమ మిది యని సీతకుఁ జూపెను. “అహాషీత్”  
ఇది “హు-దానాదనయోః” అను ధాతువుయొక్క లుక్ రూపము.

శ్లో. ఛాయా విసీతాధ్వ పరిశ్రమేషు  
భూయిష్ఠ సంభావ్య ఫలే ష్వమీషు,  
తస్యాతిథీనా మధునా సపర్యా  
స్థితా సుపుత్రేష్వివ పాదపేషు.

46

వాఙ్మయ : అధునా-ఇప్పుడు (శరభంగముని యనంతరమున), తస్య-ఆ  
మునికి సంబంధించిన, అతిథీనాం, సపర్యా-అతిథులయొక్క సత్కారము, ఛాయా  
విసీతాధ్వపరిశ్రమేషు-నీడలచేతఁ దొలఁగింపఁబడిన మార్గశ్రమగలవియు, భూయిష్ఠ  
సంభావ్య ఫలేషు-అధికములై మెచ్చఁదగిన ఫలములుగలవియునగు, అమీషు,పాద  
పేషు-ఈ యాశ్రమ వృక్షములయందు, సుపుత్రేషు, ఇవ-సత్పుత్రులయందువలె,  
స్థితా-ఉన్నది. ఆ శరభంగముని లేకపోయినను ప్రస్తుతకాలమున యిచ్చటికి వచ్చు  
నతిథులకు చల్లని నీడనిచ్చి మార్గాయాసమును దొలఁగించుచును, వలసిన ఫలములు  
పుష్కలముగా నిచ్చుచును ఆశ్రమ వృక్షములు అతిథి పూజను ఆ ముని  
సత్పుత్రులవలె నెరవేర్చుచున్నవి. ఇప్పుడును అతిథులిచ్చటికి వచ్చుచుందురు.  
సత్పుత్రులు తమ తండ్రి చేయుచుండిన సత్కార్యములను విడువరు.

శ్లో. ధారాస్వనోద్గారి దరీముఖో ౭సౌ  
శృంగాగ్ర లగ్నాంబుద వప్రపంకః,  
బద్నాతి మే బంధురగాత్రి! చతుః  
దృప్తః కకుద్మానివ చిత్రకూటః.

47

వ్యాఖ్య : ధరాస్వనోద్గారిదరీముఖః—ధరా—జలధారలయొక్క స్వనోద్గారి-ధ్వనిని వెలువరుచుచున్న, దరీముఖః-దరియే ముఖముగాఁ గలదియు, శృంగగ్రల్పాంబుదప్రపంకః—శృంగ-శిఖరమనెడు కొమ్ముయొక్క, అగ్ర-చివరిభాగమునందు, లగ్న-చేరిన, అబ్జుదప్రపంకః—మేఘమనియెడు వప్రక్రీడాకర్మము గలదియైన, ఆసౌ, చిత్రకూటః—ఈచిత్రకూట పర్యతము, బంధురగాత్రి!—ఎత్తును వంపును గలదేహముగలదానా! (లేక యౌవనముచేత దిట్టములగు నవయవములు గలదానా!) దృప్తః—మడించిన, కకుద్మాన్, ఇవ-వృషభమువలె, మే, చక్షుః—నాచూపును, బద్నాతి-కట్టివేయుచున్నది. ఎడతెగని జలధారాధ్వనిగల కందరముతోను, శిఖరాగ్రమునందున్న మేఘముతోను యాచిత్రకూటము, అంకెలు వేయుచు, కొమ్ము లకు కోరాడుటచేత అంటుకొన్న ఋరదగలిగి, మడించిన వృషభమువలెఁ గన్న చు, నాదృష్టినిఁ జలింపనీయకున్నది సుమా! అనఁగా దానివైపు నకే చూడమన నున్న దని భావము. “బంధురంతాన్నతానతమ్” అని యమరకోశము.

శ్లో. ఏషా ప్రసన్న స్తిమిత ప్రవాహో

సరి ద్విదూరాంతరభావ తస్మిన్,

మందాకినీ భాతి నగోపకంఠే

ముక్తావలీ కంఠగతేవ భూమేః.

48

వ్యాఖ్య : ప్రసన్న స్తిమిత ప్రవాహో—నిర్మలమై నిష్పందమైన ప్రవాహము గలదియు, విదూరాంతరభావతస్మిన్—దూరాన లోతుననుండుటచేత చిన్నదిగాఁ గాన నగు, మందాకినీ—మందాకిని పేరుతో చిత్రకూటమునంటి పాటునట్టి, ఏషా, సరిత్—ఈనది, నగోపకంఠే—పర్యతప్రాంతమునందు, భూమేః—భూదేవికి, కంఠగతా—మెడపై నున్న, ముక్తావలీ, ఇవ-ముత్యాలదండవలె, భాతి—ప్రకాశించుచున్నది. నెమ్మదిగా ప్రవహించుచు దూరమున నుండుటచేత చిన్నదిగాఁ గనఁబడు ఈ మందాకినినది చిత్రకూట ప్రాంతమున భూదేవి మెడలోని ముత్యాలహారమువలె నున్నది. ఇచ్చట చిత్రకూటమును భూదేవి శిరస్సునుగాను, తత్ప్రాంతమును కంఠమునుగాను భావింప వలయును. ఇది “మందాకిని” యనుపేరుగల యొక చిన్ననది. అలంకారముః ఉత్పేక్ష.

శ్లో. అయం సుజాతో అనుగిరం తమాలః  
ప్రవాల మాదాయ సుగంధి యస్య,  
యవాంకురాపాండు కపోలశోభి  
మయా అవతంసః పరికల్పిత స్తే.

49

వ్యాఖ్య : అనుగిరం-ఈచిత్రకూట పర్వత సమీపమున, సుజాతః-  
చక్కగాపుట్టిన, తమాలః-క్రానుగచెట్టు (ఉలిమిరి, చీకటిమాను) అయం-ఇది.  
యస్య-ఏతమాలవృక్షముయొక్క, సుగంధి-మంచిపరిమళముగల, ప్రవాలం-చిగు  
రును, ఆదాయ-తీసికొని, మయా-నాచేత, తే-నీకు, యవాంకురాపాండు, కపోల  
శోభి-యవాంకురమువలె తెల్లనిదగు నీకపోలమునందు ప్రకాశించునట్టి, అవ  
తంసః-కర్ణభూషణము, పరికల్పితః-కల్పించబడియుండెనో! పరిమళవంతమగు  
దేనిచిగురును దెచ్చి నీకపోలమునందు అవతంసముగా మునుపునేను అలాక  
రించితిని! ఆశుమాలవృక్షమే యీగిరిప్రక్కననున్నది. “గిరేః సమీపే అనుగిరం”  
గిరేశ్చ సేనకస్య అనుసూత్రముచేత సమాసాంతమున “టచ్” ప్రత్యయము (అ)  
వచ్చి “అనుగిరం” అయినది.

శ్లో. అనిగ్రహత్రాస విసీత సత్త్వ  
మపుష్పలింగాత్ ఫలబంధివృక్షమ్,  
వనం తపఃసాధన మేత ద్రతేః  
ఆవిష్కృతోదగ్రతర ప్రభావమ్.

50

వ్యాఖ్య : అనిగ్రహత్రాస విసీతసత్త్వం-అనిగ్రహత్రాస-దండభయము  
లేనివైనను, విసీత-వినయముగల (లొంగి క్రమశిక్షణమున మెలంగున ) సత్త్వం-  
శార్థూలాది జంతువులుగలదియు, అపుష్పలింగాత్-పుష్పరూప నిమి ములేకయే,  
ఫలబంధివృక్షం-పండ్లుపండునట్టి వృక్షములుగలదియు (కావుననే), ఆ ష్కృతోద  
గ్రతర ప్రభావం-ఆవిష్కృత-ప్రకటింపబడిన, ఉదగ్రతర-అత్యున్నతమైన,  
ప్రభావం-మహిమగల, అత్రేః-అత్రిమహామునియొక్క, తపఃసాధనం-తపస్సు  
నకుసాధనమగు, వనం-వనము, ఏతత్-ఇది. కొట్టుట, కోపగించుట లేకయే వినయ  
వినమ్రములైన మృగము లిచ్చట సంచరించును. పూతపట్టకయే యచ్చటి  
వృక్షములు ఫలములనిచ్చును కనుక మహామహిమగలదియని ప్రసిద్ధిజెందిన యీ

వనము అత్రిమహామునియొక్క తపోవనము సుమా! యని రాముడు సీతకుఁ జెప్పెను.

శ్లో. అత్రా భిషేకాయ తపోధనానాం

సప్తర్షి హస్తోద్భృత హేమపద్మామ్,

ప్రవర్తయామాస కిలా నుసూయా

త్రిస్తోతసం త్ర్యంబక మౌలిమాలామ్.

51

వ్యాఖ్య : అత్ర-ఈ య వనమునందు, అనుసూయా-అత్రిభార్యయగు అనుసూయాదేవి, సప్తర్షి హస్తో త హేమపద్మాం-సప్తఋషుల చేతులతోఁ గోయఁబడిన బంగారు తామరలు గల యు, త్ర్యంబక మౌలిమాలాం-శివునితలపైని పూలదండయునగు, త్రిస్తోతసం-గంగానదీని, తపోధనానాం-ఋషులయొక్క, అభిషేకాయ-స్నానముకొఁజె, ప్రవర్తయామాస, కిల-ప్రవహింపఁజేసె నందురు. పూర్వము అనుసూయాదేవి యతిథులుగా వచ్చిన ఋషులందఱిని స్నాన పౌక ర్యార్థమై, స్వర్గవాహినియై సప్తర్షులు స్వయముగాఁ దెంపుకొను కనక కమలములు గలదియు, శివుని తలపై మల్లెదండగా మెఱయునదియు నగు గంగానదీని ఈ వనమునందుఁ బ్రవహించునట్లు చేసినదని పెద్దలు చెప్పుదురు. “త్రిస్తోతసం” స్వర్గ మర్త్య పాతాళ లోకములందుఁ బ్రవహించుటచేత “గంగ” త్రిపథగా అని వ్యవహరింపఁబడుచున్నదని యర్థము. “త్రీణి స్తోతాంసి యస్యాః సా త్రిస్తోతాః, తాం త్రిస్తోతసం” అని వ్యుత్పత్తి.

శ్లో. వీరాసనై ర్ధ్యానజుషా మృషీణా

మమీ సమధ్యాసిత వేదిమధ్యాః,

నివాత నిష్కంపతయా విభాంతి

యోగాధిరూఢా ఇవ శాఖనోఽపి.

52

వ్యాఖ్య : వీరాసనైః-వీ నములచేత, ధ్యానజుషాం-ధ్యానమును పొందిన, మృషీణాం-ఋషులయొక్క ఎరికి సంబంధించిన), సమధ్యాసితవేదిమధ్యాః-ధ్యానవేదికల నడుమనున్న, శాఖినః, అపి-ఈ వృక్షములు సైతము, నివాత నిష్కంపతయా-గాలి లేనందున చలింపకుండుటచేత, యోగాధిరూఢాః, ఇవ-

ధ్యానముచేయుచున్నవివలె, విభాంతి-ప్రకాశించుచున్నవి. తమక్రింద ధ్యానమగునై యున్న ఋషులకు సఁబందించిన వృక్షములు సైతము ఆ వేదికలపైఁ గదలికలేక ధ్యాననిమగ్న — యున్నట్లున్నవి. వీరాసన లక్షణమును “ఏకపాద మథై కస్మిన్ విన్యస్యోరుణి సం తమ్, ఇతరస్మిన్ తథాచాన్యం వీరాసన ముదాహృతమ్” అని వసిష్ఠుఁడు చెప్పె స్పష్టము.

శ్లో. త్వయా పురస్తా దుపయాచితో యః  
సోఽయం వటః శ్యామ ఇతి ప్రతీతః,  
రాశి ర్మణీనా మివ గారుడానాం  
స పద్మరాగః ఫలితో విభాతి.

53

వ్యాఖ్య : త్వయా-నీచేత, పురస్తాత్-పూర్వము, యః-ఏది, ఉపయాచితః-ప్రార్థింపఁబడియుండెనో, శ్యామః, ఇతి, ప్రతీతః-“శ్యామ”మని ప్రసిద్ధినిఁజెందిన, సః, వటః, అయం-ఆ మఱిచెట్టెయిది, ఫలితః-పండ్లు కలదియగుచు సపద్మరాగః-పద్మరాగమణులతోఁగూడిన (కెంపులతో), గారుడానాం-పచ్చలయొక్క, రాశిః, ఇవ-కుప్పవలె, విభాతి-ప్రకాశించుచున్నది. నా యరణ్యవాసముయొక్క ఆరంభము నందు, మనము ఈన్యగ్రోధవృక్షము (మఱిచెట్టు) వద్దికి వచ్చినప్పుడు, నీ వీవన స్పృశి, ప్రత పరిపాలనమును నాభర నిర్వహించునట్లనుగ్రహింపుమని కోరి యుంటేవే ఆన్యగ్రోధమే యిది. రామాయణశ్లోకంః “న్యగ్రోధం తముపస్థాయ వై దేహీ వాక మ్రుణవీత్ నమ సైఽస్తు మహావృక్ష! పాలయే న్మేవ్రతం పతిః”. ఇప్పుడు పం కాచి, చూచుటకు పద్మరాగమణులు కలిసిన గరుడపచ్చల రాశివలెఁ గనపడుచున్న ! అని రాముఁడు సీతకుఁజెప్పెను. అలంకారము : ఉపమ.

శ్లో. క్వచి త్రృభాలేపిభి రింద్రనీలై ర్ముక్తామయీ యప్తిరి  
వాను విద్ధా  
అన్యతమాలా సితవంకజానా మిందీవరై రుత్థచింతాతరేవ. 54  
క్వచి త్థగానాం ప్రియమానసానాం కాదంబసంసర్గవతీవ  
పంక్తిః,  
అన్యత్ర కాలాగురుద త్తపత్రా భక్తి ర్భవ శ్చందన  
కల్పితేవ. 55

క్వచి త్ప్రభా చాంద్రమసీ తమోభి శ్చాయావిలీనైః

శబలీకృతేవ,

అన్యత్ర శుక్రా శరదభ్రలేఖా రంధ్రేష్యి వాలక్ష్యనభః

ప్రదేశా. 56

క్వచిచ్ఛ కృష్ణోరగభూషణేవ భస్మాంగరాగా తను రీశ్వరస్య,  
పశ్యా నవద్యాంగి! విభాతి గంగా భిన్నప్రవాహః

యమునాతరంగైః. 57

వ్యాఖ్య : హే అనవద్యాంగి!-ఓ చక్కని దేహముగలదానా! యమునాతరంగైః-యమునానది తరంగములచేత, భిన్నప్రవాహ-వివిధరీతుల కలసిపాటుచున్న, గంగా-ఈ గంగానది, క్వచిత్-ఒకచోట, ప్రభాలెపిభిః-కాంతిచేత యితర వస్తువులను పూ యు నట్టి, ఇంద్రసీలైః-ఇంద్రసీలములుచేత, అనువిద్ధా-కలిపి కూర్చుండిన, ముక్తాయూ, యష్టిః, ఇవ-ముత్యాలహారమువలెను, అన్యత్ర-మరియొకచోట, ఇందీవరైః-నల్లకలువలచేత, ఉత్పలితాంతరా-క్రుచ్చుబడిన నడిమి భాగములుగల, సితపంకజానాం-తెల్లదామరపువ్వులయొక్క, మాలా, ఇవ-దండవలెను, క్వచిత్-మరియొకచోట, కాదంబునంసర్గవతీ-నీలహంసల సంబంధముగల, ప్రియమాససానాం-ప్రియమైన మానస సరోవరముగలవియగు, భానాం, పంక్తిః, ఇవ-హంసలబారుపలెను, అన్యత్ర-ఇంకొక్కచోట, కాలాగురుదత్తప్రతా-ఆగురుచేత వ్రాయబడిన మకరికాదిప్రతరచనలుగల, భువః-భూదేవియొక్క, చందన కల్పితా-శ్రీగంధముచేతఁబ్రాయబడిన, భక్తిః ఇవ-మైపూతవలెను, క్వచిత్-ఒకచోట, ఛాయావిలీనైః-నీడలయందు దాగిన, తమోభి-చీకట్లచేత, శబలీక తా-బూడిదవర్ణముకలదిగాఁ జేయబడిన, చాంద్రమసీ-చంద్రసంబంధినియగు, | తా, ఇవ-కాంతివలెను (వెన్నెలవలెననియర్థము), అన్యత్ర-మరియొకచోట, రంధ్రేష్యి-రంధ్రములయందు, అలక్ష్యనభః-ప్రదేశా-కనఁబడు గగనఖండములుగల, భ్రా, శరదభ్రలేఖా, ఇవ-తెల్ల నిశరల్కాలమేషుపంక్తివలెను, క్వచిత్-ఇంకొకస్థలమున, కృష్ణోరగభూషణా-కృష్ణసర్పము భూషణముగాఁగలిగి, భస్మాంగరాగా-భస్మమును మైపూతగాఁజేసికొన్న, ఈశ్వరస్య, తనుః, ఇవ-శివునిదే మువలెను, విభాతి-ఎంతయోచక్కగా ప్రకాశించుచున్నది, పశ్య-చూడుము. ఓసీతా! ఆటుచూడు, ఆ గంగానది యమునాతరంగమిళితమై యీ ప్రయాగశీర్షమునం దెంతమనోహరముగాఁ బ్రవహించుచున్నదో! ఒకచోట, ఇంద్రసీలాలతోఁ గలిపి క్రుచ్చిన ముత్యాల హారమువలెను, మరియొకచోట, నల్లకలువలుచేర్చి కూర్చిన తెల్లదామరలదండ



వలెను, ఇంకొక ప్రదేశమున కాదంబవత్తునఁ జేరిన రాజహంసల బారుల తీరునను, మరియొక్కచోట గంధర్వసము చేసిన భూదేవి శరీరముపై రబించిన కాలాగురుప్రచలనల జోలియు, ఇంకొకరావన వృక్షకుడాద్వి ఛాయలలో దాగిన చీకట్లతోఁ గూడిన వెన్నెలవలెను, మరియొక్క చోట రంధ్రములందుఁ గల టు నాకాశభాగములుగల శరచ్ఛాల మేఘపం కిని జోలియు, వేసొట్టచోట కృష్ణసురమునను ధరించిన భస్మామలి ప్రళిపశరీరము తీరునను గనఁబడుచున్నదికదా! అని గంగా యమునా సంగమ ప్రదేశమును రాముఁడు వర్ణించి చెప్పెను. ఇట్లు నాలుగు శ్లోకములను ఒకే మహావాక్యముగాఁ గూర్చుటకు “కలాపకమ్” అని పేరు సర్వత్ర ఉపమాలంకారములే యని యెఱుఁగవలెను.

శ్లో. సముద్రపతోర్వి ర్జలసంనిపాతే

పూతాత్మనా మత్ర కిలాభిషేకాత్,

తత్త్వావనోధేన వినాపి భూయ

స్తమతృణాం నాస్తి శరీరబంధః.

58

వాఙ్మయ : ౩ త్ర-ఇచ్చట, సముద్రపత్తోః-సముద్రుని భార్యలగు గంగా యమునలయొక్క, జలసంనిపాతే-జలసంగమమునందు, అభిషేకాత్-స్నానము చేయుటవలన, పూతాత్మనా-శుద్ధమైన శరీరమాననములు గలవారై, తమతృణాం-శరీరమును విడిచిన పురుషులకు, తత్త్వావనోధేన, వినా, అపి-ఆత్మతత్త్వజ్ఞానము లేకపోయినను, భూయః-మరల ప్రస్తుత ప్రాప్తి శరీరమును విడిచిన పిమ్మట), శరీరబంధః-శరీరము కలుగుట, నాస్తి-లేదునుచు! ఈ గంగా యమునా సంగమ ప్రదేశమున స్నానమును జేసినవారికి ఆత్మతత్త్వజ్ఞానము లేకపోయినను పునర్జన్మహితముగు మోక్షము లభిస్తును. “అర్చిత జ్ఞానారేవ ముక్తిః, అత్రతు స్నానారేవ ముక్తిః” అని పెద్దల ముఖిపాయుని భావము.

శ్లో. పురం నిపాదాధిపతే రిదం తత్

య్యౌన్ మయా మౌలిమణిం విహాయ,

జటాసు బద్ధా స్వరుద త్సుమంత్రః

“కై కేయి! కామాః ఫలితా స్తవేతి.”

59

వ్యాఖ్య : సిషాదాధిపతేః-బోయలదొరయగు గుహా యొక్క, తత్, పురం-  
అప్పుడు మనము చూచిన పట్టణము ఇదే-ఇదియే. యస్మిన్-దే. యందు, మయా-  
నాచేత, మౌలిమణి, విహాయ-రాజచిహ్నమగు మణి రీటమును దీసివేసి, జటాసు,  
బద్ధాసు (సశీమ)-జడలు ధరింపఁబడినవి కాగా, సుమంత్రః-సుమంత్రుడు,  
“హే కై కేయి-ఓ కైకా! తవ, కామాః-నీ కోరికలు, ఫలితాః, ఇతి-సఫలములైన  
వనుచు, అరుదత్-దుఃఖి చెనో! ఇది గుహా పక్కజము, ఇచ్చటనే నేను రాజ  
చిహ్నమగు మణిరీటమును తఱచి జటాధారికాగాఁ జూచి సుమంత్రుడు  
“కైకా! నీ దుష్టవాంఛిత యిది ఫలింపింపవచ్చు” నేడ్చెనుగదా!

శ్లో. వయోధరైః పుణ్యజనాంగనానాం

నిర్విష్ట హేమాంబుజరేణు యస్యాః,

బ్రాహ్మ సరః కారణ మాప్తవాచో

బుద్ధేరివాన్యక్త ముదాహరంతి.

60

వ్యాఖ్య : పుణ్యజనాంగనానాం-యక్షస్త్రీలయొక్క, బయోధరైః-స్తనముల  
చేత, నిర్విష్ట హేమాంబుజరేణు-నిర్విష్ట-ఉపభోగింపఁబడిన, హేమాంబుజ-బంగారు  
కమలములయొక్క, రేణు-పూగములదియగు, బ్రాహ్మ, సరః-బ్రహ్మకు సంబం  
ధించిన మానససరోవరము, యస్యాః-ఏ సరయూనదికి, బుద్ధేః-మహత్తత్త్వమునకు,  
అవ్యక్తం, ఇవ-ప్రధానము (ప్రకృతి) వలె, కారణం-ఉత్పత్తికిఁ గారణమని, ఆప్త  
వాచః-వేదవాక్కులు, లేదా ముచులు, ఉదాహరంతి-చెప్పుచున్నారో! జలక్రిడలాడు  
చున్న యశాంగనల స్తనములవేత ననుభవింపఁబడు సువర్ణకమల పూగముగల  
మానస సరోవరము సరయూనది పుట్టుకకుఁ గారణమని మహాముచులు చెప్పుదురు  
అది అవ్యక్తమువల్ల మహత్తత్త్వము పుట్టినచేప్ప సాంఖ్యదర్శన వదనములను  
విశ్వసించునట్లు, ఆప్తవాక్కులవలన, సరయూజన్మకు మానస సరస్సు అంతర్గత,  
పరోక్షకారణమని నమ్మవలెనుగాని ప్రత్యక్షగోచరముకాదని భావము.

శ్లో. జలాని యా తీరనిఖాతయూపా

వహ త్యయోధ్యా మను రాజధానీమ్,

తురంగమేధా వభృథా వత్తిరైః

ఇత్యాశుభిః పుణ్యతరీకృతాని.

61

వ్యాఖ్య : తీరనిభాతయూపా—తీరనిభాత—ఒడ్డునపాతఁబడిన, యూపా-  
మంతసంస్కారము క్త యజ్ఞశుభంధన స్తంభములుగల, యా—ఏ సరయానది,  
తురంగమేధావభృథావత్తిరైః—శ్వమేధయాగములందు అవభృథస్నానార్థమై దిగినట్టి,  
ఇత్యాశుభిః—ఇత్యాశు వంశీయులగు చూపూర్వులచేత, పుణ్యతరీకృతాని—పవిత్ర  
తరములుగాఁ జేయఁబడిన, జూపాని—ఉదకములను, అయోధ్యాం, రాజధానీం, అను-  
అయోధ్యానగర సమీపమున, వహతి- పవహించునో! తీరమున యూప స్తంభములు  
గలిగి, ఆశ్వమేధయాగ సమయము లందవభృథ స్నానార్థమై దిగిన మాపూర్వుల  
చేత ద్విగుణీకృత పవిత్రమును సుపాదించుకొన్న జలములను అయోధ్యా సమీ-  
పమున బారుపట్టు చేయుచున్న సరయానది యిది యుభిభావము. ఇత్యాశురాజు  
లెవ్వరును జేయఁగ్గి యశ్వమేధయాగములుచేసి రస టకీసరయానది సాక్ష్యముగా  
నున్నదని యభిప్రాయము.

శ్లో. యాం సైకతోత్సంగసుఖోచితానాం

ప్రాజ్ఞైః పయోభిః పరివర్ధితానామ్,

సామాన్యధాత్రి మివ మానసం మే

సంభావయ త్యుత్తరకోసలానామ్.

62

వ్యాఖ్య : యాం—ఏసరయానదిని, మే, మానసం—నామనస్సు, సైక  
తోత్సంగ సుఖోచితానాం—సైకతోత్సంగ—ఇసుకతిన్నెయను నొడియందలి, సుఖ-  
ఆనందమునకు, ఉచితానాం—తగినవారును, ప్రాజ్ఞైః—అధికములైన, పయోభిః—  
ఉదకములచేత (క్షీరములచేతనని యర్థాంతరము), పరివర్ధితానాం—పోషింపఁబడిన  
వారునునగు, ఉత్తరకోసలానాం—ఉత్తరకోసలదేశ ప్రభువులకు, సామాన్యధాత్రిం,  
ఇవ—అందిరికిని సమానయరు పెంపుడుతల్లిని (దాదిని) వలె, సంభావయతి—గౌర-  
వించుచున్నది. దీని యిసుకతిన్నెలపై తల్లియొడిలోవలె సుఖపడుచు, క్షీరసదృశ  
మగు జలముచుత్తాగి, పుష్టినిఁబొందిన మాయుత్తరకోసలాధిపతులందఱికిని యీ  
సరయువు దాచి వందిదన్న భావముతో నా మనస్సీనదిని గౌరవించుచున్నది సీలా!

అన్నాడు. “ఉత్తరకేశసనానానాజానః ఉత్తరకేశసలాః” తద్రాజస్య “ఇత్యాది  
సూత్రమువేత తద్ధిత పత్యయముకకు లోపమువచ్చును. ధాతీకబ్ధినికకు “జరనీ,  
అమలకీ, వసుమతీ, ఉపమతా” అర్థములని విశ్వకొశము. అలంకారము: ఉపమ.

శ్లో. సేయం మదీయా జననీవ తేన

మాన్యేన రాజ్ఞా సరయా వింశుక్తా,

దూరే వసంతం శిశిరానిలై ర్భూ

తరంగహస్తైరుపగూహతీవ.

63

వ్యాఖ్య : మదీయా, జరనీ, ఇవ-మాతలియగు కౌసల్యవలెచే, మాన్యేన-  
పూజ్యుడగు, తేన, రాజ్ఞా-స్వర్గతుడైన యాచకరఘువేత, వింశుక్తా-విశువబడిన,  
సేయం (సా + ఇయం), సరయాః-ఇవావలకు నాచేత నుల్లేఖింపబడిన సరయా  
నది, దూరే, వసంతం-దూర పడేశమునకుండిన, మాం-పుత్రభూతుడనైన నన్ను  
శిశిరానిలైః-వల్లనిగాత్రోగూపిన, తరంగహస్తైః-తరంగములనెడి చేతులతో,  
ఉపగూహతి, ఇవ-అలింగము చేసికొనుచున్నదివలె వున్నది. మాతల్లి కౌసల్యవలెచే  
స్వర్గతుడైన మాతండ్రివేత వియుక్తువాలైన యీ సరయూనది భర్త దుఃఖము  
చేతను, దూరస్థుడనై యుండిన నావలె పుత్రదుఃఖమువేతను బాధపడుచుండి  
నదియై యిప్పుడు తిరిగి వచ్చుచున్న నన్ను చూచిని తరంగ హస్తములతో దగ్గటికి  
జేర్చుకొనుచున్నట్లున్నది. అలంకారిము : రూపకాను ప్రావీతముగు సుత్యేష్.

శ్లో. విరక్తసంధ్యాకపిశం పురస్తాత్

యతో రజః పాగ్ధివ సుజ్జహితే,

శంకే హనూమత్కృథిత ప్రవృత్తిః

ప్రత్యుద్గతో మాం భరతః సనైన్యః.

64

వ్యాఖ్య : విరక్తసంధ్యాకపిశం—విరక్త-తకు వ యెఱ్ఱిదైన, సంధ్యా-  
సంధ్యారాగమువలె, కపిశం-ఎఱుపు నలుపు కలిసిన వ ముఖ, పార్థివం, రజః-  
భూసంబంధమైన ధూళి, పురస్తాత్-మనయెదుట, య :—ఏకారణమువలన, ఉజ్జ  
హితే-ఎగయుచున్నదో! (తక్మాత్-ఆకారణమువలన) హనూమత్కృథిత ప్రవృత్తిః  
-హనుమంతునివేతఁజెప్పబడిన మన యోగమనవార్తగల, భరతః-భరతుడు,

ససైన్యః (సన్)-సైన్య సహితుడగుచు, మాం, ప్రత్యుద్ధతః-నన్ను స్వాగతించు చున్నాడని, శంకే-ఊహించుచున్నాను. ఎదురుగా చిన భూవలన, మనము వచ్చు చున్నవార్తను ముందుగా నాచేబాపబడిన హనుమంతుడు చెప్పగా విన్న భర తుడు సైన్యసమేతుడై మననెమర్కొని తీసుక వెళ్ళుటకు వచ్చున్నాడని భావించును. "హనూమాన్" హనుః-అస్య ఆస్తితి హనూమాన్. అని విగ్రహము. "శరాదీనాంచ" అనుసూత్రముచేత "హను" శబ్దము శరాది గణపతిమగుటచేత దీర్ఘము వచ్చి "హనూ" అయ్యెను. "విరక్త" సుధ్యాకపిశం" అనునది రజ స్సుకు (దూకి) విశేషణము. "విరక్త" పదమునకు "అతిరక్తాయాసంధ్యా" అని ఎల్లివాడుడు వ్రాయుటచేత నేను "తక్కువ యెఱ్ఱిదైన" యని అర్థమును వ్రాసితిని. "అతికాంతా రక్త" అని యప్పుడు వి గ్రహము. "ప్రకర్షే లంఘనే ష్యతి" అని యమరము "అతి" కి లంఘనార్థమును సైతము చెప్పెను.

శ్లో. అద్ధా శ్రియం పాలితసంగరాయ  
ప్రత్యర్పయిష్య త్యసఘాం స సాధుః,  
హత్వా నివృత్తాయ మృధే ఖరాదీన్  
సంరక్షితాం త్వా మివ లక్ష్మణో మే.

85

వాణ్య : సాధుః, సః-సజ్జనుడైన యాభరతుడు, పాలితసంగరాయ- నెఱవేర్చబడిన పితృ ప్రతిజ్ఞగల మే-నాకొఱకు, అనఘాం-దోషరహితయై, సం రక్షితాం-కాపాడబడినదియగు, శ్రియం-రాజ్యలక్ష్మిని, మృధే-యుద్ధమునందు, ఖరాదీన్-ఖరదూషణాదులను, హత్వా-చంపి, నివృత్తాయ-తిరిగివచ్చిన, మే- నాకొఱకు, లక్ష్మణః-లక్ష్మణుడు త్వం, ఇవ-దోషరహితవై, సంరక్షితవైన నిన్నువలె, ప్రత్యర్పయిష్యతి-తిరిగి సమర్పింపగలడు. అద్ధా-సత్యము(తప్పదు). సజ్జనుడైన భరతుడు తానేమాత్రమును అభివంశకకేవలము సంరక్షించిన రాజ్య లక్ష్మి ని తండ్రి ప్రతిజ్ఞకు నెఱవేర్చివచ్చిన నాకు, పూర్వమరణ్యమున ఖరాదులను యు మునఁజంపి తిరిగివచ్చిన నాకు లక్ష్మణుడు నిన్నుకాపాడి యప్పగించినట్లు, తప్ప సమర్పింపగలడని భావించుచున్నాను. "సంగర" మనగా ప్రతిజ్ఞ. రాజ్యలక్ష్మికి సీత సుపమానముగాఁజెప్పట భరతుడు రాజ్యసుఖ మిసుమంతయు ననుభవింపక రాముని రాజ్యమును రామునికే ప్రత్యర్పణముఁజేయునునుటకే. అలంకారము: దృష్టాంతము. "తత్త్వేత్వద్ధా" అనియమరము. "అద్ధా" అనునది అవ్యయము.

శ్లో. అసౌ పురస్కృత్య గురుం పదాతిః  
 పశ్చా దనస్థాపితవాహినీకః,  
 వృద్ధై రమాత్యైః సహ చీరవాసాః  
 మా మర్ష్యపాణి ర్భరతో లభ్యువైతి.

66

వ్యాఖ్య : అసౌ-ఇతఁడే, పదాతిః-పాదచారియు, చీరవాసాః-వల్కల వస్త్రముగలవాఁడునగు, భరతః-భరతుఁడు, పశ్చాత్-తనవెనుక, అవస్థాపితవాహినీకః-ఁడుచుకోఁబడిన సేనగలవాఁడగుచు, గురుం-ఁహకులగువగు వసిష్ఠుని, పురస్కృత్య-తనముందుంచుకొని, వృద్ధైః, అమాత్యైఃసహ-పెద్దలయిన మంత్రులతో పాటు, అర్హ్యపాణిసన్-పూజాద్రవ్యములను చేతులయందుంచుకొన్నవాఁడగుచు, మాం-నన్ను, అభ్యువైతి-ఎదుర్కొన వచ్చుచున్నాఁడు. వల్కలవారియుఁ బాదచారియు నగుభరతుఁడు సైన్యమును వెనుకవచ్చుటకు నియోగించి వసిష్ఠవహర్షిని ముందుంచుకొని పూజాద్రవ్యములను మంత్రులయొక్కముగాఁబుచ్చుకొని నాకు సాగ్గతముఁజెప్పట కదిగో! వచ్చుచున్నాఁడు చూడుము! అని సీతకుఁ జెప్పెను. పూజావస్తువులను మంత్రులు సైతము పట్టుకొని యుండిరని భావము.

శ్లో. పిత్రా విసృష్టాం మదపేక్షయా యః  
 శ్రియం యువా వ్యంకగతా మభోక్తా,  
 ఇయంతి వర్షాణి తయా సహోగ్ర  
 మభ్యస్యతీవ వ్రత మాసిధారమ్.

67

వ్యాఖ్య : యః-ఏభరతుఁడు, పిత్రా-తండ్రిచేత, విసృష్టాం-ఇయ్యఁబడిన దియై, అంకగతాం, అపి-ఁబడినిఁజేరినదియైనను, శ్రియం-రాజ్యలక్ష్మినిఁ యువా-యువకుఁడై కూడ, మదపేక్షయా-నాయందలిభక్తిచేత, అభోక్తాసన్-అనుభవింపక యున్నవాఁడగుచు, ఇయంతి, వర్షాణి-ఇన్ని సంవత్సరములు, తయాసహ-ఆరాజ్యలక్ష్మితోఁగూడ, ఉగ్రం-కఠినమైన, ఆసిధారం-ఆసిధారమునుపేరుగల, వ్రతం-వ్రతమును, అభ్యస్యతి, ఇవ-నకుపుచున్నాఁడువలెనున్నాఁడో. తండ్రిచేత నీయఁబడి తనవద్దికి వచ్చిన రాజ్యలక్ష్మిని యువకుఁడై యుండియు భరతుఁడు, తన తొడపైకి వచ్చిన ప్రియురాలిని అనుభవింపఁదలపని యువకునివలె, నాయందలి

భక్తిచేత భోగింపకయున్నాడనగా నితః దీన్ని సంవత్సరాలామెతోగలసి “ఆసిధారావ్రతము” నాచరించుచున్నట్లున్నది. “పితావిస్య” తండ్రియిచ్చినదికనుక ధర్మవిరుద్ధముగాని, న్యాయవిరుద్ధముగాని కాదని యుము. “అంకగతాం” స్వయముగాఁ జేపించినట్టిది. ఇచ్చిరాజ్యశ్రీని అనుభవించు. అందుట “ఆసిధారావ్రతము” కాదా? “యువా యవత్యాసార్థంయత్ ముగ్ధభర్తృవ దాచరేత్, అతర్వివృత్త సంగః స్యాత్ ఆసిధారావ్రతం హి తత్” అని యాదవ సేనుఁడువు నిర్వచించెను. శ్రీభోగము నెఱుంగని మూర్ఖుఁడెలె “నాతిగల బ్రహ్మచర్యమును బాటించుట యని యర్థము. ఆసిధారా-కత్తియంచు. దానిపై నెడుచుటవంటి దగుటచేత దీనిని “ఆసిధారావ్రతం” అన్నారు.

శ్లో. ఏతావ దుక్తవతి దాశరథౌ తదీయా  
మిచ్ఛాం విమాన మధిదేవతయా విదిత్వా,  
జ్యోతిష్పథా దవతతార సవిస్మయాభి  
రుద్వీక్షితం ప్రకృతిభి ర్భరతానుగాభిః.

88

వ్యాఖ్య : దాశరథౌ-రాముఁడు, ఏతావత్-ఇంతమాత్రము, ఉక్తవతి-వచించినవాఁడుకాగానే, విమానం-పుష్పకము, తదీయాం, ఇద్వా-రామునికోరికను, అధిదేవతయా-తనయధిదేవతచేత, విదిత్వా-తెలిసికొని, సవిస్మయాభిః-ఆశ్చర్యముగలవారై, భరతానుగాభిః-భరతునివెంటవచ్చుచున్న, ప్రకృతిభిః-ప్రజలచేత, ఉద్వీక్షిత (సత్)-తలలెత్తి చూడఁబడుచున్నదగుచు, జ్యోతిష్పథాత్-ఆకాశమునుండి, అవతతార-దిగెను. రాముఁడు తననెదిర్కొనుటకు భరతుఁడువచ్చుచున్నాడని యనఁగానే, రామునికోరికను తనయధిదేవతవేసిన సంజ్ఞద్వారా తెలిసికొన్న పుష్పకవిమానము భరతునివెంట వచ్చిన అయోధ్యాపురజను రాశ్చర్యముతోఁ జూచుచుండఁగా నేలపైకిదిగె నని భావము. “జ్యోతిష్పథ” మనగా నక్షత్రమార్గము, ఆకాశమనియర్థము.

శ్లో. తస్మా త్పురః సర విభీషణ దర్శితేన  
సేవాచిక్షణ హరీశ్వరదత్త హస్తం,  
యానా దవాతర దదూరమహీతలేన  
మార్గేణ భంగిరచిత స్ఫటికేన రామః.

89

వ్యాఖ్య : రామః-శ్రీరాముడు, సేవాచక్షణ-హరిశ్చంద్రదత్తహస్తః-సేవాచక్షణ-సేవించుటయందునేర్పరియగు, హరిశ్చంద్ర-కపిదాజైన సుగ్రీవుని చేత, దత్తహస్తః-ఇయ్యబడిన హస్తావలంబము గలవాడగుచు, పురఃసర-విభీషణదర్శితేన-పురస్సర-ముందునడుచుచున్న, విభీషణదర్శితే-విభీషణునిచేతఁ జూపబడినదియు. అదూరమహితలెన-ఆసన్నమైన భూప్రదేశముగలదియు, భంగిర చితస్పృటికేన-మెట్లుగాగట్టబడిన స్పృటికలలు గలదియునగు, మార్గేణ-సోపానమార్గమువ్వారా, తస్మాత్, యానాత్-అపుష్కలవిమానమునుండి, అవాతరత్-దిగెను. సుగ్రీవునిచేతిని యవలంబముగాబట్టుకొని, విభీషణుడు చూపుచున్న స్పృటికసోపాన మార్గముగుండా రాముడు పుష్పకవిమానమునుండి నేలపైకి దిగెనని భావము. "అవాతరత్" త్యా-ప్లవనతరణయోః (తరతి) అనుధాతువునకు "లజ్" రూపము.

శ్లో. ఇత్వాకువంశగురవే ప్రయతః ప్రణమ్య  
స భ్రాతరం భరత మర్హ్యవరిగ్రహంతే,  
పర్యక్రమ రస్వజిత మూర్ధని చోపజహౌ  
తద్భక్త్యపోథ పితృరాజ్య మహాభిషేకే.

70

వ్యాఖ్య: ప్రయతః-శాస్త్రనిధి నమసరించిన, సః-ఆరాముడు, ఇత్వాకు వంశగురవే-ఇత్వాకుల కులగురువగు వసిష్ఠునికొరకు (వసిష్ఠునికి), ప్రణమ్య-నమస్కరించి, అర్హ్యవరిగ్రహంతే-తాను అర్హ్యమును స్వీకరించిన పిమ్మట, పర్యక్రమ-ఆనందబాష్పములు గలవాడగుచు, భ్రాతరం, భరతం-తమ్ముడగు భరతుని, అస్వజిత్-అలింగనముచేసికొనెను, తద్భక్త్యపోథ పితృరాజ్య మహాభిషేకే తత్పక్తి-ఆరామునియందలి భక్తిచేత, అపోథ-పరిహరింపబడిన, పితృరాజ్య-తండ్రిరాజ్యమునందలి, మహాభిషేకే-పట్టాభిషేకముగల, మూర్ధని-శిరస్సునందు, ఉపజహౌ-వాసనయాచెను (మూర్కొనెను) గూడ. అట్లు విమానము దిగిన రాముడు, యథాశాస్త్రముగా వసిష్ఠునికి నమస్కరించి, భరతుడిచ్చిన యర్హ్యమును స్వీకరించిన పిమ్మట, ఆనందాశ్రుముఖుడై భరతునిఁగొఁగిలింపుకొని, తనయందలి భక్తిచేత పట్టాభిషేకమునొల్లని యతనితలను ప్రేమతో మూర్కొనె నని భావము.



శ్లో. శ్రుశుప్రవృద్ధి జనితానన విక్రియాంశ్చ  
 ప్లఱాఁ ప్రరోహజటిలానివ మంత్రివృద్ధాన్  
 అన్యగ్రహీత్ ప్రణమతః శుభదృష్టిపాతైః  
 వార్తానుయోగ మధురాక్షరయా చ వాచా.

71

వ్యాఖ్య: శ్రుశుప్రవృద్ధి జనితానన విక్రియాఁ, చ-మీసములు గడ్డముల యొక్క పెరుగుదలచేత కలిగిన ముఖవికారముగలవారై, ప్రరోహజటిలాఁ-ఊడల చేత జటాభారులై యున్న, ప్లఱాఁ, ఇవ (స్థితాఁ)-వటవృక్షములవలె నుండినవారై, ప్రణమతః-నమస్కరించుచున్న, మంత్రివృద్ధాఁ, చ-వృద్ధమంత్రులను సైతము, శుభదృష్టిపాతైః-చల్లనిచూపులచేతను, వార్తానుయోగ మధురాక్షరయా-కుశల ప్రశ్నములయందలి మధురాక్షరములుగల, వాచా, చ-వాక్కుచేతను, అన్యగ్రహీత్-అనుగ్రహించెను. భగతునిగౌఁగించుకొన్న పిమ్మట, రాముఁడు పెద్దలయిన వృద్ధమంత్రులు నమస్కరింపఁగా, వారిని ప్రేమార్ద్ర దృష్టిచేతను, కుశల ప్రశ్నల చేతను అనుగ్రహించి గౌరవించెనని భావము. ఊడలు దిగిన మర్రిచెట్లను మంత్రుల కుపమానముగాఁ జెప్పట వారీయాకారముతోఁ బాటు లోకానుభవ విశేషమును సైతము చెప్పటకేయని తెలియవలెను. అలంకారము: ఉపమ.

శ్లో. దుర్జాతబంధు రయ మృతహరిశ్శ్వరో మే  
 పౌలస్త్య పష సమరేషు పురఃప్రహర్తా,  
 ఇత్యాదృతేన కథితౌ రఘునందనేన  
 వ్యుత్క్రమ్య లక్ష్మణ ముభౌ భరతో వవంచే.

72

వ్యాఖ్య: అయం-ఇతఁడు, మే-నాయొక్క, దుర్జాతబంధుః-ఆపద్బాంధవుఁ డగు, ఋక్షహరిశ్శ్వరః-భల్లూకములకు వానరములకు ప్రభువైన సుగ్రీవుఁడు, పషః-ఈతఁడు, సమరేషు-యుద్ధములయందు, పురఃప్రహర్తా-మొందుకు చూకునట్టి (వీరాగ్రణియగు), పౌలస్త్యః-విభీషణుఁడు. ఇతి-ఇట్లు, ఆదృతేన-ఆదరవంతుఁ డగు, రఘునందనేన-రామునిచేత, కథితౌ-చెప్పఁబడిన, ఉభౌ-సుగ్రీవ విభీషణుల నిద్రతీరి, లక్ష్మణ-తమ్ముడైనను లక్ష్మణుని, వ్యుత్క్రమ్య-దాటవేసి, భరతః-భరతుఁడు, వవంచే-నమస్కరించెను రాముని కాపద్బాంధవులైన సుగ్రీవ విభీషణులకు భరతుఁడు తమ్ముడైనను లక్ష్మణుని యాలింగనాదులకంటే వారిని నమస్కరించుట

ముఖ్యమునియు నదికృతజ్ఞతా సూచకమునియు భావము. “దుర్జాతం వ్యసనం ప్రోక్తమ్” అని విశ్వనిఘంటువు. వి+ఉత్క్రమ్య-వ్యుత్క్రమ్య-క్రమమును దప్పించియని అర్థము.

శ్లో. సౌమిత్రిణా తదను సంసన్యజే న చై న  
ముత్తాయ నమ్రశిరసం భృశ మాలిలింగ,  
రూఢేం ద్రజిత్ప్రహరణవణ కర్కశేన  
క్లిశ్య నివాస్య భుజమధ్య మురః స్థలేన.

73

వ్యాఖ్య : తదను-సుగ్రీవాదివందనానంతరము, సః-అభరతుఁడు, సౌమిత్రిణా-లక్ష్మణునితో, సంసన్యజే-కలుసుకొనెను. నమ్రశిరసం-ప్రణతుడైన ఏనం-అతనిని, ఉత్థాయ-లేపి, రూఢేంద్రజిత్ప్రహరణవణ కర్కశేన-రూఢ-పైకిఁగనఁబడుచున్న, ఇంద్రజిత్ప్రహరణ-ఇంద్రజిత్తుకొట్టిన దెబ్బలవలని ప్రణములచేత, కర్కశేన-కఠినమైన (నొప్పిని గలిగించు), ఉరఃస్థలేన-తనవక్షఃస్థలముచేత, అన్య, భుజమధ్యం-ఆ లక్ష్మణుని వక్షమును, క్లిశ్య, ఇవ-నొప్పించుచున్నవాఁడువలె, భృశం-గాఢముగా, ఆలిలింగ, చ-ఆలింగనమును సైతము చేసికొనెను. భరతుఁడు సుగ్రీవాదులకు నమస్కరించి, లక్ష్మణునివద్దికి వెళ్ళగా నతఁడువంగి నమస్కరించెననియు, నట్లుపాదపతితుడైన సౌమిత్రినిలేపి, ఇంద్రజిత్తు యుద్ధమునం ప్రహరములచేతఁ గలిగిన ప్రణములతోఁగన్పట్టు లక్ష్మణుని వక్షమును నొప్పి నా! యనితోచునట్లు గాఢముగా నాలింగనముఁజేసికొనెననియు భావము. గాఢానురాగవాత్సల్యములు స్వల్పమగు శరీరభావను లెక్కింపవుగదా!

శ్లో. రామాజ్ఞయా హరిచమూపతయ స్తదానీం  
కృత్వా మనుష్యవపు రారురుహు ర్గజేంద్రాః,  
తేషు కురత్సు బహుధా మదవారిధారాః  
క్తై లాధిరోహణసుఖా మ్యువలేఖిరే తే.

74

వ్యాఖ్య : తదానీం-అప్పుడు, హరిచమూపతయః-వానరసేనాపతులు, రామాజ్ఞయా-రామునియొక్క ఆజ్ఞచేత, మనుష్యవపుః-మానవశరీరమును, కృత్వా-గలిగించి, గజేంద్రాః-ఉత్తమగజములను, అరురుహుః-ఎక్కిరి. బహుధా-విశేష

ముగా, మదవారిధారాః-మదజలధారలను, క్షరత్సు-కురియుచున్న, తేషు-ఆగజముల  
యందు, తే-ఆకపిసైన్యనాథులు, కైలాధిరోహణసుఖాని-పర్వతములనెక్కుట  
యందలి సుఖములను, ఉపలేఖిరే-అనుభవించిరి. రాముఁడు తనవెంట గౌరవముగాఁ  
బురమును ప్రవేశించుటకై వానరపతులను మానవశరీరములను ధరింపుఁడని  
యాజ్ఞాపింపఁగా, దేవాంశసంభూతులుగావున వారట్లేమారి మత్తగజములపై  
నెక్కిరి. మదధారలను కురియుచున్న గజములపై నుండినవారు సెలయేళ్ళతోఁ  
గూడిన పర్వతములపైఁ గూర్చున్నప్పటి తమ సహజసంతోషమును పొందిరిని  
భావము. అలంకారము: గమ్యోపమ.

శ్లో. సానుప్లవః ప్రభు రపి తుణదాచరాణాం

భేజే రథాన్ దశరథప్రభవానుశిష్టః,

మాయావికల్పరచితై రపి యే తదీయై

ర్న స్యందనై స్తులితకృత్రిమభక్తిశోభాః.

75

వ్యాఖ్య: సానుప్లవః (స + అనుప్లవః)-అనుచరులతోఁగూడిన, తుణదాచ  
రాణాం, ప్రభుః, అపి-విభీషణుఁడుగూడ, దశరథప్రభవానుశిష్టః-దశరథప్రభవ-  
రామునిచేత. అనుశిష్టః-ఆజ్ఞాపింపఁబడినవాడగుచు, రథాన్-రథములను, భేజే-  
ఎక్కిను. యే-ఏరథములు, మాయావికల్పరచితైః, అపి-రాక్షసమాయచేత కల్పింప  
బడిన వైనప్పటికిని, తదీయైఃస్యందనైః-ఆవిభీషణుని రథములతో, తులిత కృత్రి  
మభక్తిశోభాః-పోల్పఁబడిన కృత్రిమభాగముల కాంతులుగలవి, న-కావో. రాముఁడు  
తెప్పించిన యే సహజ నిర్మాణముగల రథములు, రాక్షస మాయాకల్పితములైన  
విభీషణుని రథములు కలిగియున్న కృత్రిమశోభను నిరాకరించుచున్నవో అట్టి  
రథములను విభీషణుఁడు సపరివారముగా రామాజ్ఞచేత నెక్కిను. “అనుప్లవః”  
అనఁగా వెంటవచ్చువాఁడు, “అభిసార స్త్యనుసరః సహాయోఽనుప్లవోఽనుగః”  
అని యాదవకో ము. “క్షణదా” యనఁగారాత్రి, క్షణదాచరులనగా రాత్రించరులు-  
రాక్షసులని య ము. దశరథప్రభవః-దశరథుఁడు తన పుట్టుటకుఁ గారణమైన  
వాఁడు, రాముఁ ని యర్థము (ప్రభవత్యస్మాదితి ప్రభవః-జనకః).

శ్లో. భూయ స్తతో రఘుపతి ర్విలసత్పతాకం

అధ్యాస్త కామగతి సావరణో విమావమ్,

దోషాతనం బుధబృహస్పతియోగ దృశ్య  
స్తారాపతి స్తరలవిద్యు దివాభ్రవృందమ్.

76

వ్యాఖ్య: తతః-పిమ్మట, రఘుపతిః-రాముడు, సావరజః-తమ్ములతో (భరతలక్ష్మణులతో) గూడినవాడగుచు, విలసత్పతాకం-ప్రకాశించుచున్న జెండాలు గలదియు, కామగతి-కోరినట్లు నడచునదియునగు, విమానం-పుష్పకవిమానమును, భూయః-మరలఁగూడ, బుధబృహస్పతియోగ దృశ్యః-బుధబృహస్పతి నక్షత్రముల సంబంధముతోఁ జూడముచ్చటయైన, తారాపతిః-చంద్రుఁడు, దోషాతనం-రాత్రి యందలిదియు, తరలవిద్యుత్-మెరుయుచున్న మెఱుపుగల, అభ్రవృందం, ఇవ-మేఘమండలమునువలె, అధ్యాస్త-ఎక్కిను. ఎవరెవ రేయే వాహనములపై నెక్కి రావలయునో నిర్ణయించి, భరతలక్ష్మణ సహితుడై రాముడు మరల విమానము నెక్కిను. ఆదృశ్యము బుధబృహస్పతులతోఁ గూడిన చంద్రుఁడు, మెఱుపుతో నుండిన మేఘము నెక్కినట్లు హృద్యముగానుండెను. ఇచ్చట బుధబృహస్పతులు భరత లక్ష్మణులకును, చంద్రుఁడు రామునికిని, మేఘము పుష్పకమునకును, విద్యుత్తు విమానమునందేయుండిన సీతకును, ఉపమానములని గ్రహింపవలెను. అలంకారము: ఉపమ.

శ్లో. తత్రైశ్వరేణ జగతాం ప్రలయా దివోర్విం  
వర్షాత్యయేన రుచ మభ్రఘనా దివేందోః,  
రామేణ మైథిలసుతాం దశకంఠకృచ్ఛాత్  
ప్రత్యుద్ధృతాం ధృతిమతీం భరతో వవందే.

77

వ్యాఖ్య: తతః-ఆవిమానమునందు, జగతాం, ఈశ్వరేణ-లోకములకు ప్రభువైన ఆదివరాహమూర్తిచేత, ప్రలయాత్-జల ప్రళయమునుండి, ఉర్విం, ఇవ-భూదేవిని వలెను; వర్షాత్యయేన-శరదృతువుచేత (వర్షముతువు యొక్క అవ సానము) అభ్రఘనాత్-మేఘ సంఘమునుండి, ఇందోః, రుచం, ఇవ-చంద్రుని టుక్క కాంతినివలె (చంద్రికనువలె), రామేణ-రామునిచేత, దశకంఠకృచ్ఛాత్-వణుడను సంకటమునుండి, ప్రత్యుద్ధృతాం-ఉద్ధరింపఁబడినదియై, ధృతిమతీం-కోషముతోనున్నదియగు, మైథిలసుతాం-సీతను, భరతః-భరతుఁడు, వవందే-స్మరించెను. ఆదివరాహమూర్తిచేతఁ బ్రళయమునుండి భూదేవినివలెను, శర

దృతువుచేత మేఘమండలమునుండి చంద్రికనువలెను, రామునిచేత రావణునినుండి విడిపింపబడిన సీతాదేవిని భరతుడు నమస్కరించెను. అనగా భరతుడు ప్రత్యుద్గమనముచేత సత్కరించుటకు వచ్చినప్పుడు, రాముడును సుగ్రీవాదులును పుష్పకమునుండి దిగిరనియు, సీత పుష్పకమునందే యుండెననియు, ఇప్పుడు రాముడు సానుజుడై మరల విమానము నెక్కగా నవ్వటనున్న సీతకు భరతుడు ఇప్పుడు నమస్కరించెననియు భావము. అది సంప్రదాయమే కదా ! అలంకారము : ఉపమ.

శ్లో. లంకేశ్వర ప్రణతిభంగ దృఢవ్రతం త

ద్వంద్వం యుగం చరణయో ర్జనకాత్మజాయాః,

జ్యేష్ఠానువృత్తిజటిలం చ శిరోఽన్య సాధోః

అన్యోన్యపావన మభూ దుభయం సమేత్య.

78

వ్యాఖ్య : లంకేశ్వర ప్రణతిభంగ దృఢవ్రతం—లంకేశ్వర-రావణుని యొక్క, ప్రణతి-నమస్కారములయొక్క, భంగ-నిరసనముచేత, దృఢవ్రతం-చలించనిపాతిప్రత్యముగలది యగుటవలన, ద్వంద్వం-నమస్కరింపదగినదగు, జనకాత్మాజాయాః-సీతాదేవియొక్క, చరణయోః, యుగం-పాదములయొక్కజంటయు, జ్యేష్ఠానువృత్తిజటిలం-జ్యేష్ఠానువృత్తి-పెద్దవాడగు రామునియందలి భక్తిచేత, జటిలం-జడలుదాల్చిన, సాధోః-సజ్జనుడగు, అన్య-ఈభరతునియొక్క, శిరోః, చ-శిరస్సును, ఉభయం-ఈరెండును, సమేత్య-కలిసికొని, అన్యోన్యపావనం-ఒకదాని నొకటి పవిత్రము జేయునది, అభూత్-అయ్యెను. రావణుని ప్రార్థనల నంగీకరింపక పాతిప్రత్యమును గాపాడుకొన్న సీతాపాదయుగ్మహును, అన్నకై రాజ్యమును వదలి జటాదారియైన భరతుని శిరస్సును గలిసికొని, యొకదాని నొకటి పావనము జేసెనని భావము. రెండును సమప్రాధ్యాన్యముగల మహత్తర కార్యము లగుటచే గవి ఇట్లు వర్ణించెను.

శ్లో. క్రోశార్థం ప్రకృతిపురఃసరేణ గత్వా,

కాకుత్స్థః స్తిమితజవేన పుష్పకేణ,

శత్రుఘ్నప్రతివిహితోపకార్య మార్యః

సాకేతోపవన ముదార మధ్యువాస.

79

వ్యాఖ్య : ఆర్యః-పూజ్యుడైన, కాకుత్స్థః-రాముడు, ప్రకృతిపురఃసరేణ-పురజనులు ముందు నడచునట్టిదై, స్తిమితజవేన-తగ్గినవేగముగల, పుష్పకేణ-పుష్పక విమానముతో, క్రోశార్థం-అఱిగోసుదూరము, గత్యా-వెళ్ళి, శత్రుఘ్న ప్రతివిహితోపకార్యం-శత్రుఘ్న-శత్రుఘ్నునిచేత, ప్రతివిహిత-వేయింపఁబడిన, ఉపకార్యం-పటకుటీరములు (డేరాలు) గలదియు, ఉదారం-గొప్పదియునగు, సాకేతో పవనం-అయోధ్యానగరము యొక్క ఉపవనమును, అధ్యువాస-అధివసించెను. అప్పుడు రాముడు, జనులముందు నడచుచుండగా విమానమును నెమ్మదిగాఁబోవ నిచ్చి శత్రుఘ్నుడు ముందే సిద్ధపరచియించిన పటకుటీరములుగల అయోధ్యానగరోపవనమున విడిసెను. భరతుడు, నంది గ్రామమునఁదాను రాముని నెఱ్ఱొని తెచ్చువఱకు సుద్యానమున సవానర విభీషణుడగు రామునికిఁ దాత్కాలికవాసము నేర్పాటుచేయుమని శత్రుఘ్నునికి వార్తనంపియుండెననియు, ఆతఁడాప్రదేశముననే యుండి యన్తయాజ్ఞను నిర్వర్తించెననియు భావము. మహాత్మవముతో రాముని నగరమునఁబ్రవేశించునట్లు చేయుటకీ యేర్పాట్లని తెలియవలయును.

ఇది మహాకవి కాళిదాసకృత రఘువంశ కావ్యమునఁ దండకాప్రత్యాగమన మను త్రయోదశసర్గకు కేశవపంతుల నరసింహశాస్త్రి రచిత తెలుగు లఘు వ్యాఖ్య

శ్రీః

మహాకవి కాళిదాసకృత

రఘువంశము

చతుర్దశసర్గము

శ్లో. భర్తుః ప్రణాశా దథ శోచనీయం  
దశాంతరం తత్ర సమం ప్రపన్నే,  
అపశ్యతాం దాశరథీ జనన్యౌ  
చేదా దివోపఘ్నతరో ర్వృతత్యౌ.

1

వ్యాఖ్య : అథ-శ్రీరామాదు లుపవనమున విడిసిన పిమ్మట, దాశరథీ-రామలక్ష్మణులు, ఉపఘ్నతరోః-ఆశ్రయవృక్షముయొక్క, చేదాత్-నలుకుటవలన, వ్రతత్యౌ, ఇవ-లతలవలె, భర్తుః-భర్తయగు దశరథునియొక్క, ప్రణాశాత్-మరణమువలన, శోచనీయం-దుఃఖింపఁదగిన, దశాంతరం-అవస్థాంతరమును, ప్రపన్నే-పొందియుండిన, జనన్యౌ-తల్లిలగు కౌసల్యాసుమిత్రలను, తత్ర-ఆ సౌకేతనగరోపవనమునందు, సమం-ఏకకాలమునందు, అపశ్యతాం-చూచిరి. తాము ప్రాకిన చెట్టును కొట్టివేయఁగా నిరాలంబములై, వాడి కళాహీనములైన తీగలవలె దశరథ మరణమువలన సౌభాగ్యమును గోలువోయి శోచనీయ దశలోనున్న కౌసల్యా సుమిత్రలను రామలక్ష్మణు లేకకాలమునఁజూచి బాధపడిరని భావము. ఆశ్రయము అను నర్థమున “ఉపఘ్న” శ ము వ్యాకరణమున ‘నిపాత’ చేయఁబడినది. “దశా” శబ్దమునకు వస్త్రపుటంచు, అను అర్థములని విశ్వనిఘంటువు. “అపశ్యతామ్” దృశీర్-ప్రేక్షణేధావునకు కర్తృత్వమున లజ్ ప్ర.పురుష ద్వి.పదనము.

శ్లో. ఉభా పుభాభ్యాం ప్రణతౌ హతారి  
యథాక్రమం విక్రమశోభినౌ తౌ,

విస్పష్ట మస్రాంధతయా న దృష్టౌ

జ్ఞాతౌ సుతస్పర్శసుఖోపలంభాత్.

2

వ్యాఖ్య : యథాక్రమం-వరసతప్తనీయక (స్వస్వమాత్మపూర్వకముగా), ప్రణతౌ-నమస్కరించినవారును, హతారీ-చంపఁబడిన శత్రువులుగఁవారును, విక్రమశోభినౌ-శౌర్య కాశము గలవారునగు, తౌ, ఉభౌ-ఆ రామలక్ష్మణు లిద్దఱు, ఉభాభ్యాం-ఇ యు తల్లలచేత, అస్రాంధతయా-కన్నీటిచేత కలగిన అంధత్వకారణమున, స్పష్టం-స్పష్టముగా, న, దృష్టౌ-చూడబడలేదు. సుతస్పర్శ సుఖోపలంభాత్-సుతస్పర్శ-కుమారునిఁదాకుటచేతనగు, సుఖ-ఆనందముయొక్క, ఉపలంభాత్-అనుభవమువలన, జ్ఞాతౌ-తెలిసికొనఁబడిరి. రామలక్ష్మణులు తన తన తల్లికి నమస్కరించినప్పుడు, కన్నీళ్ళతో నిండిన చూపులుగలవారగు కౌసల్యా సుమిత్రలు కుమారులను స్పష్టముగాఁ గుర్తింపలేకపోయిరి, కాని సుతదేహస్పర్శ వలన యనిర్వచనీయ సుఖమువలన నితఁడు నా కుమారుడే యని గుర్తించిరిని భావము. “నమాతుఃపరదైవతమ్” అను శాస్త్రక్రమము నతిక్రమింపక యెవరి తల్లికి వారు ముందుగా నమస్కరించిరి. సుతస్పర్శసుఖ మనుభవైకవేద్యముగాన వారు గుర్తింపఁగలిగిరి. “అస్ర” శబ్దమునకు రక్తము, కన్నీరు రెండును అర్థము లని యాదవకోశము.

శ్లో. ఆనందజః శోకజ మశ్రు బాష్ప

స్తయో రశీతం శిశిరో బిభేద,

గంగాసరయ్యో ర్జల ముష్ణత ప్రం

హిమాద్రినిష్యంద ఇవావతీర్ణః.

3

వ్యాఖ్య : తయోః-ఆ యిద్దఱు తల్లలయొక్క, ఆనందజః-సంతోషము వలనఁ బుట్టిన, శిశిరః, బాష్పః-చల్లని కన్నీరు, శోకజం-దుఃఖమువలనఁ గలగి నదీయు, అశీతం-ఉష్ణమైన, అశ్రు-కన్నీటిని, ఉష్ణతప్రం-సూర్యరశ్మిచేత వేడి యెక్కిన, గంగాసరయ్యో-గంగా సరయూనదులయొక్క, జలం-నీటిని, అవతీర్ణః-క్రిందికిఁ బ్రవహించిన, హిమాద్రినిష్యందః, ఇవ-హిమాలయ సర్వరముపలె, బిభేద-వేరుపరచెను. రామలక్ష్మణుల దర్శనముచేత వారి యరణ్యవాసశ్రేణస్మరణమున వేడికన్నీరుగారు కౌసల్యాసుమిత్రల నేతములనుండి సుతస్పర్శసుఖానుభూతిచేత



దొరలివచ్చు చల్లని యానందభాష్యములు గురిసెననియు, అది గ్రీష్మమునందు గంగా సరయానదుల జలము ఉష్ణమైయుండఁగా హిమాద్రినుండి దిగివచ్చిన హిమ ప్రవాహము దానిని చల్లఁగా మార్చిసట్లుండెననియు, ఆ తల్లుల కన్నులనుండి యుటుకు శోకభాష్యముల యుష్ణతను ఆనందభాష్య కైత్యము చల్లఁబరచె ననియు భావము. దుఃఖభాష్యము లుష్ణముగానుండుటయు, ఆనందభాష్యములు చల్లఁగా నుండుటయు లోకానుభవసిద్ధముగదా! దుఃఖముపోయి వారానందపడి రన్నది పరమార్థము. ఆలంకారముఃఉపమ.

శ్లో. తే పుత్రయో రైర్నరృతశస్త్రమార్గా  
నార్థా నివాంగే సనయం స్పృశంతౌః,  
అపిప్సితం క్షత్రకులాంగనానాం  
న వీరసూళబ్ధ మకామయేతామ్.

4

వాఙ్మయ : తే-ఆ తల్లులిద్దఱు, పుత్రయోః-ఇద్దఱు కుమారులయొక్క, అంగే-శరీరమునందు, నైర్నరృత శస్త్ర మార్గాన్-రాక్షసఖడ్గ ప్రణామమును, ఆర్థాన్ ఇవ-పచ్చివానిగా, సనయం-నొమ్మనన్న దయకలిగి, స్పృశంతౌః-తాకుచు వారై, నక్షత్రకులాంగనానాం-ఉత్తమ క్షత్రియాలగునలకు, ఈప్సితం, అపి-ఇ నదేయైయుండు, వీరసూళబ్ధ-వీరమాత యనుపేరును, న, అకామయేతాం-కోరుట గదనుకొనిరి. రాక్షసుల శస్త్రములచేత వణితములగు రామలక్ష్మణుల శరీరములను నెమ్మదిగా నిమురుచున్న కౌసల్యానుమితలు “వీరమాత” యను బిరుదము క్షత్రియాలగునలకు ఇష్టమైయైనను దుఃఖహేతువగుటచేత నది కోరఁదగినదికాదని భావించి రని తాత్పర్యము. “అకామయేతాం” స్వార్థణిజంతమగు “కము-కాంతా” అను రాతువునకు ఆత్మచేపదింజ్ ద్వివచనము. ఇచ్చటి కాంతి శబ్దమునకు ఇచ్చ అని యర్థము.

శ్లో. క్లేశావహో భర్తు రలక్షణాహం  
సీతేతి నామ స్వముదీరయంతీ,  
స్వర్గప్రతిష్ఠస్య గురో ర్మహిష్యా  
వభక్తిభేదేన వధూ ర్వవందే.

వ్యాఖ్య : భర్తః-భర్తకు-, క్షేణావహా-కష్టములు గలిగించినదానను (కనుక) అలక్షణా-శుభలక్షణములులేని, అహం-నేను, సీతా-సీతకు, ఇతి-అని, సం, నామ-తన పేరును, ఉచీరయంతీ-పలుకుచున్నదియగుచు, స్వర్గపతివ్యస్య-స్వము నందున్న, గురోః-నూమయగు దళరథునికి, మహిష్యో-రాణులగు కౌసల్యా మిత్రలను, వధూః-కోడలగు సీత, అభక్తిభేదేన-భక్తిలో భేదభావము లేక, వమదే-నమస్కరించెను. “భర్తకుఁగవ్వములు గూర్చిన యవలక్షణులగు సీతకు” అని తనపేరు చెప్పకొనుచు సీత అత్తలిద్దఱికిని సమర భక్తితో నమస్కరించెను. పెద్దలకు నమస్కరించునప్పుడు తన పేరును చెప్పకొనుట ధర్మశాస్త్రవిహితము. “స్వర్గపతివ్యస్య” అను పదమువేత అత్తలకుఁగలిగిన వైధవ్యమును జూచి సీత దుఃఖించెనని సూచితము. “అలక్షణా” అనునదియు తనమూలమున వారికిఁగలిగిన యాపదలను సూచించును.

శ్లో. ఉత్తిష్ఠ వత్సే నను సానుజో ౭సౌ

వృత్తేన భర్తా శుచినా తవైవ,

కృచ్ఛం మహ త్తీర్థ ఇతి ప్రియార్థాం

తా మూచతు స్తే ప్రియ మవ్యభిఘ్నా.

6

వ్యాఖ్య : నను, వత్సే-నాడు అమ్మయీ! ఉత్తిష్ఠ-లెమ్ము, అసౌ-ఈ, సానుజః-తమ్మునితోఁగూడిన, భర్తా-సీతరాయగు రాముఁడు, తవ+ఏవ-సీ యొక్కయే, శుచినా, వృత్తేన-పవిత్రమైన సడవడిచేత, మహత్. కృచ్ఛం-గొప్ప దుఃఖమును, తీర్థః-దాదిన వాడయ్యెను. ఇతి-ఇట్లనుచు, ప్రియార్థాం, తాం-ప్రియ వచనములకే తగిన ఆకోడలిని గురించి, ప్రియం, అపి-ఇష్టమైనదైనను, అవిఘ్నా-సత్యమును, లే-ఆ యిద్దరత్తలు, ఉచతుః-పలికిరి. తమ పాదముపైఁబడిన సీతను అమ్మయీ! లే, నీ నిర్మల ప్రవర్తనముచేతనే తమ్మునితోఁగూడ యీసీ భర్త మహాదుఃఖమును తరించెను. అని కౌసల్యా సుమిత్రలు ప్రియమైన సత్యమును బలికి సీతకు దేర్చిరని భావము. “ప్రియార్థాం” అను విశేషణ. సీత యొక్క మరఃసౌకుమార్యమును, కష్టసహనమును దెలుపుచున్నది. “సత్యం మనో హరివ దుర్లభం వచః” అనికదా అభియుక్తోక్తి. కాని చాకిరి అపవాదముగా కౌసల్యా సుమిత్రలు సీతకు మనోహరమైన సత్యమును (హితమును) చెప్పిరి

శ్లో. అథాభిషేకం రఘువంశకేతోః

ప్రారబ్ధ మానందజలై ర్జననోః,

నిర్వర్తమాయాసు రమాత్యవృద్ధాః

తీర్థాహృతైః కాంచనకుంభతోయైః.

7

వ్యాఖ్య : అథ-ఆతరువాత, జననోః-యిద్దరు తల్లులయొక్క, ఆనంద జలైః-ఆనందబాష్పములచేత, ప్రారబ్ధ-ప్రారంభింపఁబడిన, రఘువంశకేతోః-రఘువంశ శేష్ఠుఁడగు రామునియొక్క, అభిషేకం-పట్టాభిషేకమును, అమాత్య వృద్ధాః-పె లై న మంత్రులు, తీర్థాహృతైః-గంగాది పుణ్యతీర్థమునుండి తేఱబడిన, కాంచనకుం భతోయైః-సువర్ణకలశముయందలి జలములచేత, నిర్వర్తయామాసుః-జరిపించిరి. తల్లులను శౌసల్యా సుమిత్ర ఆనందబాష్పములచేత ఆరంభింప బడిన రామపట్టాభిషేకమున, వృద్ధులగు మంత్రులు సువర్ణకలశములయందు తీసి కొనిరాఁబడిన గంగాది పుణ్యతీర్థజలముతో జరిపించిరి. తల్లుల సంతోషజలము లచేతఁదడిసిన రామునితలపై గంగాదిజలములుంచి యభిషేకించిరి ఖావము.

శ్లో. సరిత్యముద్రాన్ సరసీశ్చ గత్వా

రక్షకపీండై రుపపాదితాని,

త స్యాపతన్ మూర్ధ్ని జలాని జిహ్వాః

వింధ్యస్య మేఘప్రభవా ఇవాపః.

8

వ్యాఖ్య : రక్షకపీండైః-రాక్షసశ్రేష్ఠులచేతను, కపిశ్రేష్ఠులచేతను, సరిత్య ముద్రాన్-గంగాదినదులను, ప్రాకృశ్చిమాది సముద్రములను, సరసీశ్చ-మానసాది సరస్సులను సైతము, గత్వా-చేరి, ఉపపాదితాని-తీసుకరాఁబడిన, జలాని-నీరములు, జిహ్వాః, తస్య-జులీలుఁడగు ఆరామునియొక్క, మూర్ధ్ని-శిరస్సుపైన, వింధ్యస్య-వింధ్యపర్వతముయొక్క, మూర్ధ్ని-తలపైన, మేఘప్రభవాః-మేఘమునుండిపుట్టిన, ఆపః, ఇవ-జలములవలె, అపతన్-పడినవి. కపిరాక్షసవీరులు సర్వ నదీసముద్ర సరస్సులనుండి తచ్చిన తీర్థోదకములు రాముని శిరస్సుపై వింధ్యాద్రిమీదవర్ష జలములవలె పడినవి. వింధ్యాద్రియొక్క ఉపమానము రాముని యొన్నత్యమును, వర్షజలోపమము, రాక్షసకపివీరులు తెచ్చిన అభిషేకజల వాహళ్యమును

నూచించుచున్నవి. “జిహ్వాః” అను విశేషణము సందర్భయుక్తముగా నున్నది. ఆలంకారముఃఉపమ.

శ్లో. తపస్వివేష క్రియయాపి తావత్

యః ప్రేక్షణీయః సుతరాం బభూవ,

రాజేంద్రనేపథ్య విధానశోభా

త స్తోది తాసీత్ పునరుక్తదోషా.

9

వ్యాఖ్య : యః-ఏ రాముఁడు, తపస్వివేషక్రియయా, అపి-మునివేషరచన చేతనే, సుతరాం-మిక్కిలి, ప్రేక్షణీయః, తావత్-చూడనుచున్నదైనవాడుగా, బభూవ-ఉండెనో, తస్య-ఆ రామునికి, రాజేంద్రనేపథ్యవిధానశోభా-రాజవేషరచన చేతఁ గలిగిన కాంతి, ఉచితా-ఏర్పడినదియై, పునరుక్తదోషా-పునరుక్తదోషముగలది, ఆ సీత్-అయినది. తాః-న వేషముచేతనే యంతయో దర్శనీయశోభ గలిగియుండిన శ్రీరామునికిఁ బట్టాభిషేక సమయమునఁ గూర్చిన మణికిరీటరత్నకంకణాదికమగు రాజేంద్రవేషము పునరుక్తదోషము గలదిగా నుండెను. అనఁగా అందఁగాఁడై యున్న వానిని మరల నందఁగానిఁజేయు యత్నమువలె నిరుపయోగముగా నుండెనని భావము. కవితలో వేసినపదమునే వేయుట, చెప్పిన భావమునే చెప్పుటవలె నుండె ననుట. జటావల్కలదారి యగు రాముఁడు దర్శనీయతరశోభ గలవాడని కవి హృదయము.

శ్లో. న మౌరక్షోహరిభిః ససైన్యః

తూర్యస్యనానందిత పౌరవర్గః,

వివేక సౌధోద్గత లాజవర్షా

ముత్తోరణా మన్వయరాజధానీమ్.

10

వ్యాఖ్య : సః-ఆ రాముఁడు, ససైన్యః-సైన్యముతోఁగూడినవాఁడును, తూర్యస్యనానందితపౌరవర్గః—తూర్యస్యన-మంగళవాద్యధ్వనులచేత, ఆనందిత-సంతోషమును పొందిన, పౌరవర్గః-పురజన సమూహము గలవాఁడును నగుచు, మౌరక్షోహరిభిః-మంత్రీ వృద్ధులతోను, రాక్షసులతోను, కపిశ్రేష్ఠులతోను, సౌధోద్గతలాజవర్షా-మేడలనుండిపడు పేలాల వర్షము గలదియు, ఉత్తోరణా-

ఎత్తైనగవనివాకిండ్లు గలదియునగు, అన్వయరాజధానీ-తమ వంశపు రాజులకు నివాసమగు నయోధ్యానగరమును, వివేక-ప్రవేశించెను. రాముడు సైన్యసమేతుడై వృద్ధమంత్రులు, కపిరాక్షసవీరులు వెంటరాగా, మంగళవాద్య పురజన కోలాహలమున, పుణ్యాంగనలు మేడలపైనుండి లాజవర్షము గురియుచుండ తమ వంశ రాజధాని యగు నయోధ్యను బ్రవేశించెను. “మూలేభవాః యోలాః” ముఖ్యస్థానమున నుండువారు, వృద్ధమంత్రులని యర్థము. రాజులు నగరమునవెళ్ళునప్పుడు పేలాలు చల్లుట యాచారము.

శ్లో. సౌమిత్రిణా సావరజేన మంద  
మాధూతవాలవ్యజనో రథస్థః,  
దృతాతపత్రో భరతేన సాక్షా  
దుపాయసంఘాత ఇవ ప్రవృద్ధః.

11

వ్యాఖ్య : సావరజేన (స + ఆవరజేన)-తమ్ముడగు శత్రుమ్మునితోఁ గూడిన, సౌమిత్రిణా-లక్ష్మణునిచేత, మందం-మల్లగా, ఆధూతవాలవ్యజనః-వీచఁబడిన చామరములు గలవాఁడును, రథస్థః-రథమునందున్నవాఁడును, భరతేన-భరతునిచేత, దృతాతపత్రః-పట్టుకొనఁబడిన చత్రముగలవాఁడును నగు రాముడు ప్రవృద్ధః-వృద్ధిఁజెందిన, సాక్షాత్-ఎదుటఁగనఁబడు, ఉపాయసంఘాతః, ఇవ-సామాద్యుపాయ చతుష్టయమువలె (నగరమును ప్రవేశించెనని పూర్వశ్లోకముతో నన్వయము). అనుజనహిఁదైన రాముడు మూర్ఛిభవించిన ఉపాయచతుష్టయము వలె నగరమునఁ బ్రవేశించెనని భావము. ఇది భావిరాజ్యపాలన చాతుర్య సూచకము. రవివర్మ వ్రాసిన రామపట్టాభిషేక పటమున కిదిమూలమా?

శ్లో. ప్రాసాద కాలాగురు ధూమగాజిః  
తస్యాః పురో వాయువశేన భిన్నా,  
వనాన్నివృత్తేన రఘూత్తమేన  
ముక్తా స్వయం వేణి రివావభాసే.

12

వ్యాఖ్య : వాయువశేన-గాలివచ్చుటచేత, భిన్నా-వేరుపడిన, ప్రాసాద కాలాగురు ధూమరాజిః-ప్రాసాద-సౌధమునందలి, కాలాగురుధూమ-అగురుపొగ

యొక్క, రాజిః-రేఖ, వనాత్, నివృత్తేన-అరణ్యమునుండి మరలివచ్చిన, రఘూత్తమేన-రామునిచేత, స్వయం, ముక్తా-స్వంతముగా విడువబడిన, తస్యాః, పురః-ఆ యయోధ్యారాజధానియొక్క, వేణిః, ఇవ-జడవలె, ఆవభాసే-ప్రకాశించెను. రాముడు ప్రవేశించునప్పుడు రాజప్రాసాదముమీద గాలిచేదూరముగా సాగిన అగురుధూమరేఖ, అయోధ్యాపురి, తన పతియగు రాముడు ప్రవాసముననున్న కాలమున పాతివ్రత్య ధర్మముననుసరించి విడువక ముడుచుకొన్న జడను, రాముఁ డరణ్యమునుండి వచ్చి విప్పిసట్టుండెనని భావము. “పురః” పూః అనురేపాంత స్త్రీలింగశబ్ద వ్యష్టేక వచనము. భర్తపరదేశమున నుండగా భార్య తలదువ్వుకొన రాదనియు, జడను విడువరాదనియు హఠీతస్మృతి చెప్పుచున్నది. “న సోషితే తు సంస్కర్యా న్నవేణీం చ ప్రమోచయేత్” అలంకారముః ఉత్త్రేక్ష.

శ్లో. శ్వశ్రూజనానుష్ఠిత చారువేషాం

కర్ణీరథస్థాం రఘువీర వత్సినం,

ప్రాసాద వాతాయన దృశ్యబంధైః

సాకేతనార్యోఽంజలిభిః ప్రణేముః.

13

వ్యాఖ్య : శ్వశ్రూజనానుష్ఠిత చారువేషాం-అత్తలచేతఁ జేయఁబడిన మంచి వస్త్రాలింకార వేషముగలదియు, కర్ణీరథస్థాం-స్త్రీలకుయోగ్యమగు చిన్నరథము నందుఁ గూర్చున్నదియునగు, రఘువీరవత్సినం-సీతను, సాకేతనార్యః-అయోధ్యా నగరస్త్రీలు, ప్రాసాదవాతాయన దృశ్యబంధైః-ప్రాసాదవాతాయన-మేడల కిటికీలలో, దృశ్యబంధైః-కనఁబడు జోడింపులుగల, అంజలిభిః-దోయిళ్ళతో, ప్రణేముః-నమస్కరించిరి. అరణ్యవాసవేషమును దొలఁగించి యత్తలు రాజమహిషీ వేషమును భరింపఁజేయఁగా స్త్రీయోగ్యమగు చిన్న రథమునందు రాజప్రాసాదము నకు వెళ్ళుచున్న సీతను నగరస్త్రీలు మేడలపైనిల్చి కిటికీలగుండాఁ గనఁబడుచున్న తమయంజలిపుటములతో నమస్కరించిరి. “కర్ణీరథః ప్రవహణం డయనం రథ గర్భకే” అని యాదవనిఘంటువు.

శ్లో. స్ఫురత్ప్రభామండల మానుసూయం

సా బిభ్రతీ శాశ్వత మంగరాగమ్,

రరాజ శుద్ధేతి పునః స్వపురైః  
సందర్శితా వహ్నిగతేవ భర్తా.

14

వ్యాఖ్య : స్ఫురత్ భావండలం-మెఱయుచున్న కాంతిమండలము గలదియు, అనుసూయం-అనుసూయాదేవిచే నియ్యబడినదియు, శాశ్వతం-చెదరక బహుకాల ముండునదియునగు, అంగరాగం-ఎఱ్ఱనిమైపూతను, విభ్రతీ-ధరించినదియగు, సా-ఆసీత, భర్తా-భర్తచేత, స్వపురైః-తన నగరముకొఱకు (అయోధ్యా నగరజనుల కని లక్షణావృత్తివేరి నర్థము) శుద్ధా, ఇతి-పరిశుద్ధురాలేయని, సందర్శితా-చూపఁబడినదియై, పునః-మరల, వహ్నిగతా, ఇవ-అగ్నినిఁ బ్రవేశించినదివోలె, రరాజ-ప్రకాశించెను. దారిలో అనుసూయాదేవి యిచ్చిన యంగరాగము చెక్కుచెదరక యెఱ్ఱనికాంతితోనుండగా సీత, భర్తచేత పురజనుల విశ్వాసము కొఱకై మరల నగ్నిప్రవేశముఁజేయించి, యీమె ల.కలోనుండి వచ్చినను పరిశుద్ధురాలేయని నిరూపింపఁబడినట్లు ప్రకాశించెనని భావము. అలంకారము: ఉత్పేక్ష.

శ్లో. వేశ్మాని రామః పరిబర్హవంతి  
విశ్రాణ్య సౌహార్దనిధిః సుహృద్భ్యః,  
బాష్పాయమాణో బలిమన్నికేత  
మాలేఖ్యశేషస్య పితు ర్వివేశ.

15

వ్యాఖ్య : సౌహార్దనిధిః - సౌజన్యనిధియగు, రామః - రాముఁడు; సుహృద్భ్యః-స్నేహితులగు సుగ్రీవాదులకు, పరిబర్హవంతి-ఉపకరణములుగల, వేశ్మాని-గృహములను, విశ్రాణ్య-ఇచ్చి, ఆలేఖ్యశేషస్య-చిత్రపటముగానే మిగిలిన, పితుః-తండ్రియొక్క, బలిమత్-పూజాయుక్తమగు, నికేతం-గృహమును, బాష్పాయమాణః-కన్నీరుఁగార్చుచున్నవాడగుచు, వివేశ-ప్రవేశించెను. మంచితనమునకుఁబెన్నిదియగు రాముఁడు సుగ్రీవాది మిత్రులకు సకలోపకరణకోఠితములగు గృహములను విడుదులుగాఁజేసి, చిత్రపటముగాఁ బూజింపఁబడుచున్న తండ్రి దళరథుని యింటిని పితృవియోగజనిత బాష్పములు గార్చుచున్నవాడగుచుఁ బ్రవేశించెనని భావము. "వివేశ" విశ-ప్రవేశనేదాతువునకు లిద్ ప్ర. పు. ఏకవచనము.

శ్లో. కృతాంజలి స్తత్ర యదంబ! సత్కాత్  
నాభ్రశ్యత స్వర్గఫలాత్ గురు ర్నః,

తచ్చింత్యమానం సుకృతం తవేతి

జహార లజ్ఞాం భరతస్య మాతుః.

16

వ్యాఖ్య : తత్ర-ఆ సౌధమునందు, కృతాంజలిః-నమస్కరించుచున్న వాడగుచు, హేఅంబ-ఓ తల్లీ, నా, గురుః-మా తండ్రి, స్వర్గఫలాత్-స్వర్గము ఫలముగానున్న, సత్కాత్-సత్యమునుండి, న, అభ్యత, ఇతియత్-జారిపడలేదను నది యేదికలదో, తత్-ఆయభ్రంశము, చింత్యమానం-విచారించఁబడినదగుచు, తవ-నీయొక్క, సుకృతం-మంచిపనియే యగుచున్నది. ఇతి-ఇట్లు పలికి, భరతస్య మాతుః-కై కేయియొక్క, లజ్ఞాం-రామునిఁజూడఁజాలని సిగ్గును, జహార-తొలఁ గించెను. దశరథసౌధమునందుఁ జేరిన రాముడు బద్ధాంజలియై కై కనుజేరి, “అమ్మా! మా తండ్రి స్వర్గఫలమైన సత్యవాక్యమునుండి దూరముకాకుండుటకు నీవు చేసిన మంచిపనియే, సుకృతమే, కారణము” అని పలుకుచు, దనను కన్నెత్తి చూచుటకు సిగ్గుపడుచున్న కై కేయి లజ్జను హరించి యామెకు మనఃపసాదమును గలిగించె. భరతశబ్దప్రయోగము రామునికి భరతుని కన్నను కై కేయి ముఖ్యురా లను భావమును సూచించుటకు.

శ్లో. తత్రైవ సుగ్రీవ విభీషణాదీ

నుపాచర త్కృత్రిమ సంవిధాభిః,

సంకల్పమాత్రోదితసిద్ధయై

క్రాంతా యథా చేతసి విస్మయేన.

17

వ్యాఖ్య : సుగ్రీవవిభీషణాదీన్ - సు గ్రీవవిభీషణాదులను, కృత్రిమ సంవిధాభిః-కల్పింపఁబడిన భోగ్యవస్తువులచేత, త వ-ఆదేవిధముగా, ఉపాచరత్-గౌరవించెను. యథా-ఏవిధమున, సంకల్పమా దితసిద్ధయః-లలఁచుకొనుటచేతనే చేకూరు కార్యములుగల, తే-ఆ సుగ్రీవాదులు, తసి-మనస్సునందు, విస్మయేన-ఆశ్చర్యముతో, క్రాంతాః-ఆక్రమింపఁబడిరో. పిమ్మట నానావిధ వ సామగ్రితో సుగ్రీవాదులకు నివాస సౌకర్యమును గూర్చిగా సంకల్పముచేతనే ర్యవస్తువులు సంపాదించుకోగల సుగ్రీవాదులు రాముడు సమర్పించిన వస్తుజా మును జూచి ఔరా! ఎంత మనోహరము లీవస్తువులని యాశ్చర్యపడిరని భావము.



శ్లో. సభాజనా యోవగతాన్ స దివ్యాన్  
మునీన్ పురస్కృత్య హతస్య శత్రోః,  
శుక్రావ తేభ్యః ప్రభవాది వృత్తం  
స్వవిక్రమే గౌరవ మాదధానమ్.

18

వ్యాఖ్య : సః-తాముఁడు, సభాజనాయ-తన నభినందించుటకై, ఉపగతాన్-  
వచ్చినవారును, దివ్యాన్-స్వర్గవాసులునగు, మునీన్-అగస్త్యాదిమునులను, పుర  
స్కృత్య-పూజించి, హతస్య, శత్రోః-తనచేఁజంపఁబడిన శత్రువగు రావణుని  
యొక్క, ప్రభవాది-పుట్టుక మొదలయినదియు, స్వవిక్రమే-తనకూరత్యమునందు,  
గౌరవం-గౌరవతనమును, ఆదధానం-నిలుపుచున్నదియు నగు, వృత్తం-చరిత్రను,  
తేభ్యః-ఆ మునులవలన, శుక్రావ-వినెను. రావణ వధవలన సంతసించిన అగస్త్యాది  
దేవమునులు రామునభినందించుటకు రాగా వారిని గౌరవించి, సత్కరించి రాముఁడు  
వారివలన తాను వధించిన రావణుని చరిత్రనంతయు వినెనని భావము. ఓడిపోయిన  
వాని గౌరవతనము గెలిచిన వీరుని శౌర్యము నినుమడింపఁజేసి కీర్తిదాయక మగును  
గదా! అందులకే రామునికి మునులు రావణ జన్మాదిక వృత్తాంతమును జెప్పట  
యని గ్రహింపవలెను.

శ్లో. ప్రతిప్రయాతేషు తపోధనేషు  
సుఖా దవిజ్ఞాత గతార్థమాసాన్,  
సీతా స్వహస్తోపహృతాగ్ర్య పూజాన్  
రక్షకపింద్రాన్ విససర్జ రామః.

19

వ్యాఖ్య : తపోధనేషు-అగస్త్యాదిమునులు, ప్రతిప్రయాతేషు-తిరిగి వెళ్ళి  
పోయినవారుకాగా (సతిన ప్రతి), సుఖాత్-సుఖానుభవమువలన, అవిజ్ఞాతగతార్థ  
మాసాన్-అవిజ్ఞాత-తమకుఁడెరియకయే, గత-కడచిపోయిన, అర్థమాసాన్-సగము  
నెల గలవారును (కావున) సీతాస్వహస్తోప హృతాగ్ర్యపూజాన్-సీతాస్వహస్త-  
సీతయొక్క హస్తములచేత, ఉపహృత-తీసుకరాఁబడిన, అగ్ర్యపూజాన్-ఉత్తమ  
సత్కార వస్తువులుగలవారును నగు, రక్షకపింద్రాన్-రాక్షసేంద్ర కపింద్రులను,  
రామః-రాముఁడు, విససర్జ-పంపివేసెను మునులు తమ నివాసములకు వెళ్ళిన

పిమ్మట, సుఖముగా తామెన్ని రోజులనుండి యచ్చటనుండిరో గమనింపక హాయిగా పడునై దుదినములు గడపిన సుగ్రీవాది కపింద్రులను, విభీషణాది రాక్షసేంద్రులను పిత తన హస్తములతోఁదెచ్చిన యుత్తమవస్త్రభూషణాదులతో సత్కరించి, వారిని రాముఁడు స్వగృహములకుఁబె నని భావము. “గతార్థమాసాఁ” చుట్టము, మిత్రుఁడు పడునై దుదినములుండుట, ఉండవలెనని కోరుట, లోకమర్కాద యని సూచించుచున్నది.

శ్లో. త చ్చాత్మచింతాసులభం విమానం

హృతం సురారేః సహ జీవితేన

కైలాసనాథోద్వహనాయ భూయః

పుష్పం దివః పుష్పక మన్వమంస్త.

20

వ్యాఖ్య: ఆత్మచింతాసులభం - స్వేచ్ఛామాత్రముచేత లభించునదియు, సురారేః-దేవత్రువగు రావణునియొక్క, జీవితేన, సహ-ప్రాణముతోఁగూడ, హృతం-తనదే దీసికొనఁబడినదియు, దివః-ఆకాశమునకు, పుష్పం-పుష్పమువలె నాభరణప్రాయమైనదియు నగు, తచ్చ, పుష్పకం, విమానం-ఆపుష్పకవిమానమును గూడ, భూయః-మరల, కైలాసనాథోద్వహనాయ-కైలాసనాథ-కుబేరుని, ఉద్వహనాయ-ఆకసముపైఁ ద్రిప్పుటకొఱకు, అన్వమంస్త-అనుమతించెను. అధిపతి తలఁచినట్లు మెలఁగునదియు, రావణునిఁ జంపినప్పుడు తనవశమైనదియు, ఆకాశమునకు భూషణమైనట్టిదియు నగు పుష్పకవిమానమును మరలఁ గుబేరునివద్దికి వెళ్ళుటకు రాముఁడనుమతించెను. “భూయః” అనుపదము పుష్పక విమానము కుబేరునిదేయనియు, రావణుఁ డపహరించియుండి ననియు సూచించుచున్నది. అను + అమంస్త-అన్వమంస్త “మన-ఆవబోధనే” ధాతువులుజ్ ప్ర.వి.

శ్లో. పితు ర్నియోగా ద్వనవాస మేవం

నిస్తీర్య రామః ప్రతిపన్నరాజ్యః,

ధర్మార్థకామేషు సమాం ప్రపేదే

యథా తథై వావరజేషు వృత్తిమ్.

21

వ్యాఖ్య: రాముః-రాముఁడు, ఏవం-ఇట్లు, పితుః-తండ్రియొక్క, నియోగాత్-  
ఆజ్ఞవలన, వనవాసం-అరణ్యవాసమును, నిస్తీర్య-దాటి (పూర్తిచేసి), ప్రతిపన్న  
రాజ్యః-పొందఁబడినరాజ్యముగలవాఁడగుచు, ధర్మార్థకామేషు-పురుషార్థములగు  
ధర్మార్థకామములందు, యథా-ఎట్లో, తథైవ-అట్లే, అవరజేషు-తమ్ములయందు,  
సమాం, వృత్తిమ్-సమానముగు ప్రవృత్తిని, ప్రపేదే-పొందెను. తండ్రి శాసనము  
వలన సుదీర్ఘమైన వనవాసమును బూర్తిచేసి పట్టాభిషిక్తుడైన రాముఁడు ధర్మ  
కామములందువలె ముగ్గురు తమ్ముల విషయమునను సమానప్రేమగలవా  
య్యుండెను. ధర్మార్థకామపురుషార్థములను వైషమ్యములేక సేవించుచు, తమ్ములం  
టిని సమానముగాఁ జూచెనని భావము.

శ్లో. సర్వాసు మాతృష్యపి వత్సలత్వాత్  
స నిర్విశేషప్రతిప్రత్తి రాసీత్,  
షడాననాపీతపయోధరాను  
నేతా చమూనా మివ కృత్తికాసు.

22

వ్యాఖ్య : సు-రాముఁడు, వత్సలత్వాత్-సహజప్రేమ గలవాఁడగుటవలన,  
సర్వాసు, మాతృషు, అపి-తల్లిలందఱియందును, నిర్విశేషప్రతిప్రత్తి-సమానసత్కా  
రములు చేయువాఁడు, చమూనాం, నేతా-దేవసైన్యములకు నాయకుఁడగు షణ్ము  
ఖుఁడు, షడాననాపీతపయోధరాను-ఆరు మొగములచేతను ద్రాగఁబడిన  
స్తన్యములుగల, కృత్తికాసు, ఇవ-తల్లిలైన షట్కు తికలయందువలె, ఆసీత్-  
అయ్యెను. షణ్ముఖుఁడు ఆరు మొగములద్వారా ఆ రు తల్లిల పాలుత్రాగి  
వారందఱియందును సమాన భక్తిగలిగియున్నట్లు స జ వాత్సల్యపూర్వకముగ  
రాముఁడు తల్లిలందఱి యందును తుల్యగౌరవము గలవాఁడై యుండెనని భావము.  
మాతాపుత్ర ప్రేమకు స్తన్యపానము పరాకాష్ఠ యగుట వలన షడాననోపమాన  
మిచ్చటఁ జెప్పఁబడినది.

శ్లో. తేనార్థవాన్ లోభపరాజ్ఞుభేన  
తేన ఘ్నతా విఘ్నభయం క్రియావాన్,  
తేనాన లోకః పితృమాన్ వినేత్రా  
తై నై వ శోకాపనుదేన పుత్రీ.

23

వ్యాఖ్య : లోకః-జనము, లోభపరాజ్ఞుతేన-లోభగుణమునకు విముఖుడైన (దాతయగు), తేన-ఆ రామునిచేత, అర్థవాన్-ధనముగలది, ఆస-అయినది, విఘ్నభయం-విఘ్నములవలని భయమును, మ్నతా-నశింపజేయుచున్న, తేన-అతనిచేత, క్రియావాన్-సత్కర్మానుష్ఠానముగలది, ఆస-అయ్యెను, వినేతా-కర్తవ్యమువైపున నడపునట్టి, తేన-అతనిచేత, పితృమాన్-తండ్రిగలది, ఆస-అయ్యెను. శోకాపనుడేన-దుఃఖమును దొలగించునట్టి, తేన, ఏవ-ఆ రామునిచేతనే, పుత్రీ-కుమారులుగలది (పుత్రః ఆస్య ఆస్తీతి పుత్రీ అని విగ్రహము). ఆస-అయ్యెను. రాముడు ప్రజలను దాతయై ధనవంతులనుజేయుచు, విఘ్నములను దొలగించి సత్కర్మానుష్ఠానపరులను జేయుచు, సన్మార్గనియామకుడై తండ్రిగల వారినిగా జేయుచు, దుఃఖములు తొలగించి పుత్రవదానందమును గూర్చుచు బరిపాలించెనని భావము. “ఆస” అనునది క్రియవలెగనఁబడునట్టి అవ్యయము.

శ్లో. స పౌరకార్యాణి సమీక్ష్య కాలే

రేమే విధేహాధిపతే ద్దుహితా,

ఉపస్థిత క్షౌరు వపు స్తదీయం

కృత్వో పభోగోత్సుకయేవ లక్ష్యా.

· 24

వ్యాఖ్య : సః-రాముడు, కాలే-సరియగునవసరమునందు, పౌరకార్యాణి-పౌరులవనులను, సమీక్ష్య-విచారించి, విధేహాధిపతేః దుహితా-జనకునియొక్క కూతురగు సీతతో, ఉపభోగోత్సుకయా-సౌఖ్యానుభవమునకై త్వరపడుచున్నది యగుటచేత, తదీయం, చారు, వపుః-సీతాదేవిదగు నంద న దేహమును, కృత్వా-ధరించియున్నలక్ష్యా, ఇవ-లక్ష్మీదేవిచేతవలె, ఉప తః(సన్)-కలిసికోఁబడిన వాడగుచు, రేమే-క్రీడించెను. సకాలమునఁ బ్రజాపి కార్యములను సరిదిద్ది, సౌఖ్యానుభవమునకుఁ ద్వరపడుచున్న లక్ష్మీ యామెరూపమును ధరించెనా? యన ట్లుండిన సీతాసుందరితో రాముఁ డిష్టసుఖముల ననుభవించె ననిభావము. “ఉప నంతు సంగతిః” అనియూదవ నిఘంటువు. ‘రేమే’ రమ-క్రీడాయాం అను రాతు నకు లిట్ ప్ర. పు. ఓ.

శ్లో. తయో ర్యథాప్రార్థిత మింద్రియార్థా

నాసేదుషోః సదృశు చిత్రవత్సు,

ప్రాప్తాని దుఃఖాన్యపి దండకేషు

సంచింత్యమానాని సుఖాన్యభూవన్.

25

వ్యాఖ్య : చిత్రవత్సు-తమవనవాసచిత్రములు నిలిపిన, నద్యను-భవనము లయందు, యథా పార్థితం-కోరికల ప్రకారముగా, ఇంద్రియాధ్యాక-జిహ్వదీప్తియ ములకు వలసిన రసాదులను, ఆసేదుషోః-అన భవించుచుండిన, తయోః-ఆసీతా రాముఁడు. దండకేషు-దండకారణ్యములయందు, ప్రాప్తాని-పొందఁబడినవి, దుఃఖాని, అపి-కష్టములేయైనను, సంచింత్యమానాని-ఇప్పుడు స్మరింపఁబడుచున్న వగుచు, సుఖాని-సుఖములే, అభూవన్-అయినవి. రామవనవాస సంఘటనలను చిత్రపటములపై వేసి రాజభవనములందుంచఁగా సకలసౌఖ్యము లనుభవించు చున్న సీతారాములు చిత్రపటదర్శనమున స్మృతికి వచ్చిన విరహవిలాపాది కష్ట ములను సుఖములుగానే భావించిరి. పూర్వకష్టములు స్మరణసమయమున మధు రములగుట లోకసిద్ధముగదా! ఇంద్రియములు. “త్యక్తృః శ్రోతజిహ్వోత్పాణ ములు. అర్థములనఁగా స్వర్గ, యాప, శబ్ద, రస, గంధములు; ఇవి వాంఛితము లగుచో నానందము కలును.

శ్లో. అథా ధికస్సిగ్ధవిలోచనేన

ముఖేన సీతా శరపాండురేణ,

ఆనందయిత్రీ పరిణేతు రాసీ

దనక్షర వ్యంజితదోహదేన.

26

వ్యాఖ్య : అథ-ఆతరువాత, సీతా-సీతాదేవి, అధిక స్సిగ్ధవిలోచనేన-మిక్కిలి మన్మథములగు కన్నులుగలదీయు, శరపాండురేణ-రెల్లుపువ్వువలె తెల్లనైనదీయు, అనక్షర వ్యంజితదోహదేన-అనక్షర వ్యంజిత-వాగ్విశిష్టతచేత సూచించఁ బడిన, దోహదేన-గర్భము; అదీయు సగు, ముఖేన-మొగముచేత, పరిణేతుఁ-భర్తకు, ఆనందయిత్రీ-సంతోషమును జేకూర్చునది, ఆసీత్-అయ్యెను. రాజ్యసుఖము నను భవించుచు సీతారాములు కొంతకాలముగడపిన పిమ్మట, ఎక్కువ జిడ్డువారిన కన్నులతో తెల్లుపువ్వువలెరెల్లబడి గర్భచిహ్నములను సూచించు ముఖముచేత సీత రాముని కానందముగలిగించె నని భావము. అనఁగా సీత గర్భవతి యయ్యెను.

శ్లో. తా మంక మారోప్య కృశాంగయష్టిం  
వర్ణాంతరాక్రాంతపయోధరాగ్రామ్,  
విలజ్జమానాం రహసి ప్రతీతః  
పప్రచ్ఛ రామాం రమణో లభిలాషమ్.

27

వ్యాఖ్య : ప్రతీతః-గర్భమును, సీత మనస్సును ఎఱిగినట్టి, రమణః-  
ప్రియుడగు రాముడు, కృశాంగయష్టిం-కృశించిన దేహముగలదియు, వర్ణాంతరా-  
క్రాంత పయోధరాగ్రాం--వర్ణాంతరాక్రాంత-నలుపువారిన, పయోధరాగ్రాం-స్తనా-  
గ్రములు (చూచుకములు) గలదియు, విలజ్జమానాం-సిగ్గుపడుచున్నదియు నగు,  
తాం, రామాం-ఆప్రియురాలిని (సీతను), రహసి-ఏకాంతమునందు, అంకం,  
ఆరోప్య-తొడనెక్కించుకొని, అభిలాషం-మనోరథమును, పప్రచ్ఛ-అడిగెను.  
శరీరము కృశించుట, చూచుకములు నల్లబడుట, ఆమె సిగ్గుపడుచుండుట మొదలగు  
లక్షణములతో సీతమనోగతము నెఱిగినరాముడామెనేకాంతమునదొడపై నిడుకొని  
“నీ కోరికయేదో! తెలుపు” మని యడిగెను. “రమణః రామాం అభిలాషం  
పప్రచ్ఛ” ఇది ద్వితీయక కర్తరి ప్రయోగము. ఈ రామారమణ శబ్దములు సీతా  
రాముల యనురాగమును దెలుపుచున్నవి. రమయతీతి శబ్దానికి వ్యుత్పత్తి.

శ్లో. సా దష్టసీవారబలీని హింసైః  
సంబద్ధ వైఖానసకన్యకాని,  
ఇయేష భూయః కుశవంతి గంతుం  
భాగీరథీ తీర తపోవనాని.

28

వ్యాఖ్య : సా-సీత, హింసైః-క్యూరమృగములచేత, దష్టసీవారబలీని-  
దష్ట-కొరుకఁబడిన, సీవార-నివ్వరిధాన్యములే, బలీని-దేవతా తిర్యగ్జతువుల బలలు  
గలవియు, సంబద్ధవైఖానసకన్యకాని-సంబద్ధ-స్నేహముగల, వైఖానసకన్యకాని-  
మునికన్యలుగలవిగా, కుశవంతి-దర్పలుగలవియు వగు, భాగీరథీ తీర తపో-  
వనాని-గంగాతీరమునందలి తపోవనములను గురించి, భూయః-మరల, గంతుం-  
వెళ్ళుటకు, ఇయేష-కోరెను. గడ్డిధాన్యములే పూజా దానములకు యోగ్యములై,  
తనతో సఖ్యముగలిగియున్న మునికన్యలు గలిగినవై, దర్పారణ్యములుగల గంగా  
తీరస్థ తపోవనములకు మరల నొకపర్యాయము వెళ్ళినవాగుండు. నని సీత రాము  
నికీదనయభిలాషను వెల్లడించెను. “ఇయేష” ఇష-ఇచ్ఛాయాం అనుధాతువునకు  
లిట్ ప్ర.పు. ఏకవచనము.

శ్లో. తస్యై ప్రతిశ్రుత్య రఘుప్రవీర  
స్తదీప్సితం పార్శ్వచరానుయాతః,  
అలోకయిష్యన్ ముదితా మయోధ్యాం  
ప్రాసాద మశ్రం లిహ మారురోహ.

29

వాఖ్యః రఘుప్రవీరః-రాముడు. తస్యై-సీతకౌఠకు, తదీప్సితం-ఆకౌఠికను, ప్రతిశ్రుత్య-తీర్చెదనని ప్రతిజ్ఞచేసి, పార్శ్వచరానుయాతః—పార్శ్వచర-అప్పు డచ్చటనుండిన, సేవకజనముచేత, అనుయాతః-వెంటిడింపబడిన వాడగుచు, ముదితా-తమయనికివలన నానందమును జెందిన, అయోధ్యాం-అయోధ్యానగరమును, అలోకయిష్యన్-చూడఁబోవువాడగుచు, అశ్రం-లిహం-ఆకాశమునుదాకుచున్న, ప్రాసాదం-మేడను, ఆరురోహ-ఎక్కెను. గంగాతీర్థ తపోవనములను మరలఁజూడఁదలచిన సీత యొక్కకౌఠికను తప్పకతీర్చెదనని చెప్పి, రాముడు తనరాజ్యపాలనమున అయోధ్యానగర మెట్టులానందించుచున్నదో చూడఁదలచినవాడై సేవకజన మనుసరించుచుండగా మహాన్నతమైనరాజభవ నముపైకి వెళ్లెను. అజ్ఞాతము ఉపసర్గతోఁగూడిన “రుహ” ధాతువునకు లిద్ ప్ర. పు. ఏ. (ఆ+రురోహ-ఆరురోహ). ఆరురోహ-ఎక్కెను, అవరురోహ-దిగెను. అని యర్థములు.

శ్లో. ఋద్ధావణం రాజవథం స పశ్యన్  
విగాహ్యమానాం సరయూం చ నౌఖిః  
విలాసిభి శ్చాధ్యుషితాని పారైః  
పురోపకంఠోపవనాని గేమే.

30

వాఖ్యః సః-రాముడు, ఋద్ధావణం-సమృద్ధిగా వృద్ధులగు రాజ వథం-పెద్దపిల్లలి, నౌఖిః-పడవలచేత, విగాహ్యమానాం-చొచ్చుచుండువాఁడును సరయూం-చ-నగరమునదినీళ్లు, విలాసిభిః-విలాసిరాక్షసములు, పారైః-నగర వాసులచేత, అధ్యుషితాని-కూర్చొనిబడినవగు, పురోపకంఠోపవనాని, చ-నగరసమీ పముననున్నతోటలను తము, పశ్యన్-చూచుచున్నవాడగుచు, గేమే-ఆనందిం చెను. కయప్రకయా మై వచ్చిన జనుల కలకలముతో వస్తుసమృద్ధిగలకొట్లతో ముచ్చటగుల్పు రాజవీ ని, వ్యాపారార్థమై సముద్రమువై పునుకు వెళ్ళు నోడలచే

ఇ త్యేకపక్షాశ్రయ విక్లబత్వా

దాసీ తస్య దోలాచల చిత్తవృత్తిః.

34

వ్యాఖ్య : ఆత్మనిర్వాదకభాం-నాయపకీర్తికథను, కిం, ఉపేక్ష-ఉపేక్ష సేయుదునా? (తెక్కచేయకుందునా?), ఉత-లేక, అదోషాం-ఏతప్పునుజేయని, జాయాం-భార్యను, సంత్యజామి-విడిచిపెట్టుదునా?, ఇతి-ఇట్లుని, ఏకపక్షాశ్రయ విక్లబత్వాత్-ఏకపక్ష-రెండింటిలో నొకదానిని, ఆశ్రయ-స్వీకరించుటయందు, విక్లబత్వాత్-అధీరుడై నిర్ణయించుకొఁ జాలకపోవుటవలన, సః-రాముఁడు, దోలా చలచిత్తవృత్తిః-ఊయెలవలె నిలుకడలేని మనోవ్యాపారముగలవాఁడు, ఆసీత్-అయ్యెను, తనపైవచ్చిన యపకీర్తిని తెక్కచేయకుండుటయా? లేక యెట్టిదోష మునులేని భార్యను విడుచుటయా? అ , రెండు పక్షములలో నొకదాని నాశ్రయింపఁజాలక రాముఁడు సంశయగ్ర నస్కుఁడయ్యె నని భావము. అపకీర్తి మరణము కంటెను గొప్పది. పతివ్రత యై తప్పుచేయని భార్యను విడుచుట పాప హేతువు కనుక రామునికట్టి స్థితి యేర్పడెను. “జాయా” శబ్దము, సంతానప్రద త్యార్థము గలదియు, “విక్లబ” శబ్దము, సర్వేంద్రియవ్యాపార శూన్యత్వమును దెలుపునదియు నగుటచే సార్థకములు.

శ్లో. నిశ్చిత్త్య చానన్యనివృత్తి వాచ్యం

త్యాగేన వత్సార్థ్యః పరిమార్ద్ధు మైచ్ఛత్,

అపి స్వదేహాత్ కిము తేంద్రియార్థాత్

యశోధనానాం హి యశో గరీయః.

35

వ్యాఖ్య: చ-మరియు, వాచ్యం-అపకీర్తిని, అనన్యనివృత్తి-మరియొక దానిచేత నివర్తింపని దానినిగా, నిశ్చిత్త్య-నిశ్చయించుకొని, పత్సార్థ్యః-భార్యయొక్క త్యాగేన-త్యాగముచేత, పరిమార్ద్ధుః-తుడిచివేయుటకు (పరిహరించుటకు) ఐచ్ఛత్-ఇష్టపడెను. హి-అదియు క్రమే; యశోధ నానాం-యశోధనులగు వారికి, స్వదేహాత్, అపి-తమశరీరముకంటెను, యశః-కీర్తి, గరీయః-గొప్పదైయుండగా, ఇంద్రియార్థాత్-స్రక్పందన వనితాదిక మగు భోగ్యవస్తు జాతముకంటే, గరీయః-గొప్పదని, కిముత-చెప్పవలసినదేమున్నది? ఈ వచ్చిన యపకీర్తికి సీతాపరిత్యా



గమతప్ప మరియొక నివృత్తిమార్గము లేదని నిశ్చయించుకొని, భార్యను విడిచి పెట్టుటకే రాముడు ఇష్టపడెను. కారణమేమనగా యశోభనులకు కీర్తి తమ శరీరము కంటెను గొప్పదై యున్నప్పడు శరీరోపభోగ్య వస్తుజాతము సంగతి చెప్పవలసిన దేమున్నది? పురుషునికి స్త్రీ ఉపభోగ్యయే కనుక రాముడాత్మాపవాదఃవృత్తికై సీతను విడువఁదలచెనని భావము. పరి + మార్డుం-పరిమార్డుం. “మృజూ-శుద్ధా” ధాతువునకు “తముః” ప్రత్యయంతమగు నవ్యయము.

శ్లో. స సంనిపా త్యావరజాన్ హతౌజాః,

తద్విక్రియా దర్శన లుప్తహర్షాన్,

కౌలీన మాత్మాశ్రయ మాచచక్షే

తేభ్యః పున శ్చేద మువాచ వాక్యమ్.

36

వ్యాఖ్య: హతౌజాః-నిస్తేజస్కుఁడగు, సః-రాముడు, తద్విక్రియా దర్శన లుప్తహర్షాన్-తత్-ఆరామునియొక్క, విక్రియాదర్శన-ముఖవికారదర్శనముచేత, లుప్త-లోపించిన, హర్షాన్-సంతోషముగల, అవరజాః-తస్మిన్, సంఘాత్య-ఓక్కచోటఁజేర్చి, ఆత్మాశ్రయం-స్వవిషయకమగు, కౌలీనం-నిందను, తేభ్యః-వారికి, ఆచచక్షే-చెప్పెను, పునశ్చ-మరియును, ఇదం-ఇక చెప్పఁబోవు, వాక్యం-మాటను, ఉవాచ-పలికెను. కలిగిన యపకీర్తిచేతఁ దేజోహినుడై యున్న రాముడు తన దర్శనముచేత సంతోషము నశించిన తస్మ్యులందఱి నొక్కచోటఁజేర్చి తనకు వచ్చిన లోకనిందను వివరించిచెప్పి మరియు నిట్లుపలికెను. ఆ-చచక్షే-“ఆచచక్షే” చక్షిజ్-వ్యక్తాయాంవాచి అనుధాతువునకు ఆత్మనే పదిలిద్ ప్ర.పు.వి.

శ్లో. రాజర్షివంశస్య రవిప్రసూతేః

ఉపస్థితః పశ్యత కీదృశో ఽయమ్,

మత్తః సదాచారశుచేః కలంకః

వయోదవాతా దివ దర్పణస్య.

37

వ్యాఖ్య: రవిప్రసూతేః-సూర్యునివలనఁబుట్టిన, రాజర్షివంశస్య-ఇశ్వాకు వంశమునకు, సదాచారశుచేః-సచ్చిలమువలన శుద్ధస్థైయున్న దానికి, మత్తః-

నానుండి, దర్పణస్థ-అద్ధమునకు, పయోదవాతాత్, ఇవ-మేఘయుక్త వాయువు  
వలనవలె, కీదృశః-ఎట్టి, ఆయః, కలంకః-ఈలోపము, ఉపస్థితః-ప్రాప్తమై నదో,  
పశ్యత-చూడుడు. ఇంటియందున్న అద్ధమునకుఁ జనుకులతోడిగాలి సోకి యప్రకాశ  
మును జేకూర్చినట్లు నావలన సూర్యసంజాతమై సదాచారయుక్తమైయున్న యిశ్వాకు  
వంశమున కెట్టికళంకము వచ్చినదో చూతుఁడని తమ్ములతో ననెను. పయోదవాత  
శబ్దమునకు జలకణయుక్త మేఘముతోఁ గూడినగాలి యర్థము.

శ్లో. పౌరేషు సోఽహం బహులీభవంత  
మపాం తరంగే ప్లివ తై లబిందుమ్,  
సోఽహం న తత్పూర్వ మవర్ణ మీశే  
అలానికం స్థాణు మివ ద్విపేంద్రః.

38

వ్యాఖ్య: సోఽహం (నః + అహం)-అట్టిస్థితిలోనున్ననేను, అపాం, తరం  
గేషు-జలతరంగములయందు, తై లబిందుం, ఇవ-నూనెచుక్కవలె, పౌరేషు-పురజ  
నులయందు, బహులీభవంతం-వ్యాపించిపోవునదియు, తత్పూర్వం-అదియే మొద  
టిదియు నగు, అవర్ణం-అపవాదమును, ద్విపేంద్రః-ఉత్తమగణము, అలానికం-  
కట్టుఁగోయ్యగానున్న, స్థాణుం, ఇవ-స్తంభముచువలె, సోఽహం-సహించుటకు, నేశే  
(న + ఈశే)-శక్తుఁడనుగాలేకయున్నాను. తరంగములపైఁబడిన నూనెచుక్కవలె  
పౌరులయం దొకరినుండి మరియొకరికిఁ బ్రాకి పెరుగుచున్న యీశ్రోత్రయపకీర్తిని  
గజేంద్రము బంధన స్తంభముచువలె సహించలేకున్నాను. తరంగోపమానము పౌరు  
లకుఁ జెప్పట చక్కగానున్నది. సేవ్యావిభూతుకమగు నాలానమున గజము బాధ  
పడునట్లు లీయపకీర్తివలన నలుగురిలోఁ దలయెత్తుకొని తిరుగఁజాలని బాధ పడు  
చున్నానని భావము.

శ్లో. తస్యా పనోదాయ ఫల వ్రవృత్తా  
వుపస్థితాయా మపి నిర్వృతేషు  
త్యక్త్యామి వై దేహసుతాం పురస్తాత్  
సముద్రనేమిం పితౄ రాజ్ఞయేవ.

39

వ్యాఖ్య: తస్య-ఆయపవాదముయొక్క, అపనోదాయ-తొలఁగింపు కొఱకు,  
ఫలవ్రవృత్త-సంతానోత్పత్తియందు (ఫలమునిచ్చుటయందు), ఉపస్థితాయాం,

అపి-సమీపించియున్న దై నప్పటికిని, నిర్వ్యపేక్షః(సక)-నిస్పృహగలవాడనగుచు, వై దేహసుతాం-సీతను, పురస్తాత్-పూర్వము, పితః, ఆజ్ఞయా-తండ్రియొక్క ఆజ్ఞచేత, సముద్రనేమిం, ఇవ-భూమినివలె, త్యజ్యామి-విడిచెదను. వచ్చిన యప వాదమును దొలగించుకొనుటకు సంతానవతికాఁ బోవుచున్నదై నను సీతను, పూర్వము తండ్రియాజ్ఞచేత రాజ్యమును విడిచినట్లు, ఎట్టియాశయులేక విడువ నున్నానని చెప్పెను. సముద్రః నేమిరివ నేమిః యస్యాః సా-సముద్రనేమిః. బండి చక్రమునకు ఇనుపకమ్మివలె తనచుట్టు సముద్రము గలది, భూమి అని యర్థము. “త్యజ్యామి” తజ్జధాతువునకు భవిష్యదర్థకల్పబ్ద్. ఉ.పు.వి.

శ్లో. అవై మి చై నా మనఘేతి కింతు  
లోకావవాదో బలవాన్ మతో మే,  
ధాయా హి భూమేః శశినో మలత్వే  
నారోపితా శుద్ధిమతః ప్రజాభిః.

40

వ్యాఖ్య: ఏనాం-సీతను, అనఘా, ఇతి, చ-దోషములేనిదని కూడా, అవై మి-ఎఱుగుదును, కింతు-కాని, మే-నాకు, లోకావవాదః-వచ్చిన లోకనింద, బలవాన్, మతః-గొప్పదని తలచెదను. హి-ఏకారణము వలన, ప్రజాభిః-ప్రజల చేత, భూమేః, ధాయా-భూమియొక్క ప్రతిబింబము, శుద్ధిమతః-నిర్మలులైన, శశినః-చంద్రునికి, మలత్వేన-కళంకముగా, ఆరోపితా-ఆరోపింపఁబడియున్నదో, అందువలన లోకావవాదమే బలవత్తరమని తలచెదనని య ము. “పదుగురాడు మాట పాటియైభరఁ జెల్లు”నన్నట్లు సత నకు దూరమైన , చంద్రునిలోఁ గనఁబడు భూచ్ఛాయను కళంకముగా రపరచినట్లు ని కళంకయైన సీతను దోషయుక్తనుగాఁ జిత్రించుచున్న ప్ర వాణిని నేను అనురింపక తప్పదని భావము. అవ + ఏమి-అవై మి. ఇత్థాధాతువునకు లబ్ద్. ఉత్తమ పురుష ఏకవచము

శ్లో. రక్షోవధాంతో న చ మే ప్రయాసో  
వ్యర్థః స వై రప్రతిమోచనాయ,  
అమర్షణః శోణితకాంక్షయా కిం  
పదా స్పృశంతం దశతి ద్విజిహ్వః.

41

వ్యాఖ్య: కింవ-మరియును, మే-నాయొక్క, రక్షోపధాంతః-రావణునివధ  
వఱకు నుండిన, ప్రయాసః-శ్రమ, వ్యర్థః, న-ప్రయోజనములేనిదికాదు. కింతు-  
మరియేమనఁగ, వైర పతిమోచనాయ, సః-వైరనిర్మూలనముకొఱకేయది, తథాహి-  
అదియెట్లనగా, అమ ణః-కీడును సహింపఁజాలని, ద్విజిహ్వః-సర్పము, పదా-  
కాలితో, స్పృశం-తాకుచున్నవానిని, శోణితకాంక్షయా-నెత్తురు మీది కోరిక  
చేతనే, దశతికిం?-కఱచునా? నాప్రయాసము రావణునిఁ జంపుటతో ముగియలేదు.  
ఆవైరము, తన్మూలకమగు నపకీర్తి సమూలముగా నశింపఁ జేయువఱకు అది  
యాగదు. అవమానమును సహింపలేని సర్పము కాలితో తొక్కిన పురుషుని  
రక్తము కొఱకై వానినిఁ గఱచునా? వానిపైఁగల శత్రుత్వమును దీర్చుకొనుటకే  
వానిని గఱచును. అట్లే నాయాకన్ష్టము రావణాపకారఫలస్పర్శ నశించువఱకు  
నుండును, అది సీతా పరిత్యాగముతోఁగాని యాగదని భావము. “దశతి” “దంశ-  
దశనే” ధాతువులట్ ప్ర.పు.ఏ. “దశన”మనఁగా దంష్ట్రా వ్యాపారము.

శ్లో. త దేవ సర్గః కరుణార్ద్రచిత్తై  
ర్న మే భవద్భిః ప్రతిషేధనీయః,  
యద్యర్థితా నిర్హృతవాచ్యశల్యాన్  
ప్రాణాన్ మయా ధారయితుం చిరం వః.

42

వ్యాఖ్య: తత్-అందువలన, ఏషః-ఈ, మే, సర్గః-నాయొక్క నిశ్చయము,  
కరుణార్ద్రచిత్తై, భవది-దయార్థచిత్తులైన మీచేత, న, ప్రతిషేధనీయః-నివా  
రింపఁదగినదికాదు. నిర్హృతవాచ్యశల్యాన్-నిర్హృత-పూర్తిగాఁ దీసివేయఁబడిన,  
వాచ్య-లోకనిందయనెడి, శల్యాన్-శల్యముగల, ప్రాణాన్-ప్రాణములను, మయా  
నాచేత, చిరం, ధారయితుం-ఎక్కువకాలము భరింపఁ జేయుటకు, వః-మీకు,  
అర్థితా, యది-వాంఛ ఉన్నట్లయితే. వెనుక చెప్పిన కారణము వలన నా నిశ్చయ  
మును, నేను నిందారహితుఁడనై కొంతకాలము జీవింపవలె నన్న కోరిక మీకున్న  
ట్లయితే, దయాభావముతో నివారింపవద్దని రాముఁడు తమ్ములతో ననెను. “సర్గః  
స్మరణావనిర్మోక్ష నిశ్చయాధ్యాయ స్పష్టిమ” అని యమరము.

శ్లో. ఇత్యుక్తవంతం జనకాత్మజాయాం  
నితాంతరూపాభినివేశ మీశమ్,

న కళ్ళన త్రాత్యమ తేమ శక్తో

నిషేధ్య మాసీ దనుమోదితుం వా.

43

వ్యాఖ్య : ఇతి, ఉక్తవంతం-ఇట్లుపలికినవాడును, జనాకాత్మజాయాం-  
సీతావిషయమున, నితాంతరూఢాభినివేశం—నితాంతరూఢ-మిక్కిలికూరమైన,  
అభినివేశం-పట్టుదలగలిగియున్న, ఈశం-ప్రభువైన శ్రీరాముని, తేమ, త్రాత్యమ-  
అసోదరులయందు, కళ్ళన-ఎవ్వడుగూడ, నిషేధ్యం-నివారించుటకుఁగాని, అను  
మోదితుం, వా-సతేయని యంగీకరించుటకుఁగాని, శక్తః-బాలినవాడు, న, అసీత్-  
కాలేదు. అట్లు సీతావిషయమున కరిన ప్రవృత్తినిఁ జూపదలచుకొన్న రాముని  
వారించుటకుఁగాని, అట్లే ప్రవర్తింపుమని ఆమోదించుటకుఁగాని, రెండుపక్షము  
లును ప్రబలములై యున్నందున, తమ్ములలో నెవ్వరును సమర్థులుగాక మౌనము  
వహించిరని భావము.

శ్లో. స లక్ష్మణం లక్ష్మణపూర్వజన్మా

విలోక్య లోకత్రయగీతకీర్తిః,

సౌమ్యేతి చాభాష్య యథార్థభాషి

స్థితం నిదేశే పృథగాదిదేశ.

44

వ్యాఖ్య : లోకత్రయగీతకీర్తిః-మూడులోకములవారిదేశ కౌనియాడఁ  
బడిన కీర్తిగలవాడును, యథార్థభాషి-సత్యమును వచించువాడును, లక్ష్మణ  
పూర్వజన్మా-లక్ష్మణాగ్రజాడును నగు, సః-రాముడు, నిదేశే, స్థితం-అజ్ఞాతారి  
యగు, లక్ష్మణం-లక్ష్మణుని, విలోక్య-చూచి, సౌమ్యః ఇతి, ఆభాష్య, చ-  
ఓసౌమ్యుఁడా! యని పలుకరించియు, పృథక్-భరతశత్రుఘ్నులు లేనిచోట, అది  
దేశ-ముందుఁచెప్పఁబోవురీతి నాజ్ఞాపించెను. ఎవ్వరును పలుకకపోగా తనయాజ్ఞను  
సర్వదా శిరసావహించు లక్ష్మణుని ప్రక్కకుఁబిలిచి కర్తవ్యము నాజ్ఞాపించెను.

శ్లో. ప్రజావతీ దోహదశంసిసీ తే

తపోవనేషు స్పృహయాలు రేవ,

స త్వం రథీ తద్వ్యవదేశనేయాం

ప్రాపయ్య వాల్మీకిపదం త్యజై నామ్.

45

వ్యాఖ్య: దోహదశంసినీ-గర్భిణీ మ.కోరథమును జెప్పుచున్న, తే ప్రజావతి-  
మీచదివె, తపోవనేమ-తపోవనములయందు, స్పృహయాలు, ఏవ-కోరికగలదియే  
యైయున్నది. సః, త్వం-ఆట్లు ఇట్లందిలెని నీవు, రథీ(సక)-రథమును గంచు  
కొన్నవాడవై, తద్వ్యభిదేశనేయాం-ఆదోహదమివచేత తీసుకొనివెళ్ళుటకు వీ న,  
ఏనాం-ఆమెను (సీతను), వాల్మీకి పదం-వాల్మీకి తపోవనమును, ప్రాపయ్య-ర్పి,  
త్యజ-విడుపుము. గర్భిణీను మీచదినె తపోవనమును మరలఁ జూడవలె న్నది  
కనుక ఆమివతో నామెను రథ క్రించుకొని వాల్మీకి తపోవనమున విడిచిరమ్మని  
యాజ్ఞాపించెను. “ప్రజావతీ బ్రాతృజాయా” అని యమరము. “త్యజ” లోక్  
మత్యమపురుష ఏ.

శ్లో. స శుశ్రువాన్ మాతరి భార్గవేణ

పితు ర్నియోగాత్ ప్రహృతం ద్విషద్వత్,

పత్యగ్రహీ దగ్రజశాసనం తత్

అజ్ఞా గూరూణాం హ్యవిచారణీయా.

46

వ్యాఖ్య: పితుః-తండ్రియగు జమగ్నియొక్క. నియోగాత్-శాసనము వలన,  
భార్గవేణ-పరశురామునిచేత, మాతరి-తల్లియందు, ద్విషద్వత్-శత్రువునందువలె,  
ప్రహృతం-చేయబడిన పరశుప్రహారమును, శుశ్రువాక్-వినియుండిన. సః-అలక్ష్మ  
బుడు, తదగ్రజశాసనం-అయన్నగారి యాజ్ఞను, ప్రత్యగ్రహీత్-స్వీకరించెను.  
హి-ఏకారణము వలన, గూరూణాం-పెద్దలయొక్క, అజ్ఞా-శాసనము, అవిచార  
ణీయా-ముందు వెనుకలాలోచింపఁ దగినవిగాదో! పూర్వము జమదగ్నియాజ్ఞచేత  
తల్లితలను నడికిన పరశురాముని చరిత్రను విన్నవాఁడు గావున లక్ష్మబుడన్న  
శాసనమును బదులాడక స్వీకరించెను. పెద్దలు చేయుచున్న పనిలో మంచిచె  
లు లాభాలోచింపక చేయుటయే సోదర పుత్రాదుల ధర్మము. “పితృసమోక్ష్యే :”  
అన్న ధర్మవచన ప్రకారము లక్ష్మబునికి రాముఁడు తండ్రివంటివాఁడు. గదా

శ్లో. అథా నుకూలశ్రవణప్రతీతా

మత్రస్నుభి ర్యుక్తదురం తురంగైః,

రథం సుమంత్రప్రతిపన్నరశ్మి.

మారోప్య వై దేహసుతాం ప్రతస్థే.

వ్యాఖ్య : ఆథ-పిమ్మట, లక్ష్మణుడు, అనుకూలశ్రవణప్రతీతాం—అనుకూలశ్రవణ-ఇష్టమైన విషయమును వినుటచేత, ప్రతీతాం-సంతోషమునుజెంది, వైదేహసుతాం-సీతను, ఆతన్నుభిః-బెదురులేని, తురంగైః-గుట్టములచేత, యుక్తదురం-కట్టబడిన భారముగలదియు, సుమంత్రప్రతిపన్నరశ్మిం-సుహంత్రసారథిచేత పట్టుకొబడిన పగ్గములుగలదియునగు, రథం-రథమును, ఆరోహ-ఎక్కించుకొని, ప్రతస్థే-బయలుదేరెను. అన్నయాజ్ఞకుబద్ధుడైన లక్ష్మణుడు సీతకొరికప్రకారం తపోవనమునకు డిసికొని వెళ్ళెదనని చెప్పి, గర్భిణీశ్రీలకు శ్రమకలుగనిరీతిగా నదరు బెదురులేని గుర్రాలు కట్టి, రథముపై నామెనెక్కించుకొని ప్రయాణమయ్యెను: ఆతన్నుభిః (స+ఆతన్నుభిః) తనసాధువునకు “క్తు” ప్రత్యయంతము.

శ్లో. నా నీయమానా రుచిరాన్ ప్రదేశాన్  
ప్రియంకరో మే ప్రియ ఇత్యనందత్,  
నాబుద్ధ కల్పద్రుమతాం విహాయ  
జాతం త మాత్మ న్యసిపత్రవృక్షమ్.

48

వ్యాఖ్య : సా-ఆసీత, రుచిరాన్-ఆందములైన, ప్రదేశాన్-ప్రదేశములను, నీయమానా-చేర్చబడినదగును, మే-నాయొక్క, ప్రియః-ప్రియుడగు భర్త, ప్రియంకరః, ఇతి-నాయుష్టమును గూర్చువాడని, ఆనందత్- సంతోషించెను. తం-ఆతనిని, ఆత్మని-తనవిషయమున, కల్పద్రుమతాం-కల్పవృక్షత్వమును, విహాయ-విడిచి, అసిపత్రవృక్షం-ఖ కా ర ప త్ర ము లు గ ల విషవృక్షముగా, జాతం-మారినవానిగా, నాబు (స+అబుద్ధ)-తెలిసికొనలేకపోయెను. అట్లులక్ష్మణుడు రమ్య ప్రదేశములకుఁ సికొనిపోవుచుండగా సీత తనభర్తను తనకుఁ బ్రియమునగు గూర్చువానిగానే తలచి యానందించెనుగాని, ఆతడు తనయభీష్టమును గూర్చుగల కల్పవృక్షత్వమును విడి యొక విషవృక్షముగా మారిన సంగతిని గుర్తింపలేకపోయెనని భావము. “అసిపత్ర” మనగాబద్ధకొళికారముగల యాకులతో నుండు వృక్షమనియు, ఒక సరకముననియు విశ్వనిమిలుపు. “ఆనందత్” టునది-సమృద్ధిధాతువునకు లక్ష; “అబుద్ధ” బుధ-అవగమధాతువునకు లక్ష. ప్ర. పు. ఏ.

శ్లో. జగూహ తస్యాః పథి లక్ష్మణో యత్  
సవ్యేతరేణ స్ఫురతా త దత్తా,  
అభ్యాత మస్మై గురు భావి దుఃఖం  
అత్యంత లుప్త ప్రియదర్శనేన.

49

వ్యాఖ్య: పతి-మార్గమునందు, లక్ష్మణః-లక్ష్మణుడు, యత్-ఏదుఃఖమును, తస్యాః-సీతాదేవినుండి, జగూహ-దాచియుంచెనో, తత్, గురు-ఆగొప్పదియగు, భావి, దుఃఖం-ముందుకలుగబోవు దుఃఖము, అత్యంతలుప్త ప్రియదర్శనేన-మిక్కిలిలోపించిన అందమగుచూపు గలదియు, స్ఫురతా-అదరుచున్నదియు, సవ్యేతరేణ-కుడిదియునగు (అపసవ్యమైన), అత్తా-కందిచేత, అస్మై-ఆమెకొఱకు (ఆమెకు) అభ్యాతం-చెప్పఁబడినది. లక్ష్మణుఁ డేదుఃఖమును సీతకుఁ జెప్పక దాచి యుంచెనో! మార్గమునందు, మాచిమాటికిని అదరుచున్న యామెకుడికందిచేత భవిష్యత్తునగాఁగల యామహత్తర దుఃఖము చెప్పఁబడినది. శ్రీలకు దక్షిణాక్షిస్ఫురణము అపశకున మగుటచేత సీత యేదియో యాపద రానున్నదని యాహించెనని భావము. “జగూహ” గుహ-సంవరణే దాతువునకు భూతకార్యక లిడ ప్ర.పు. ఏకవచనము.

శ్లో. సా దుర్నిమిత్తో పగతాత్ విషాదాత్  
సద్యః పరిష్టానముఖారవిందా,  
రాజ్ఞః శివం సావరజస్య భూయాత్  
ఇ త్యాశశంసే కరణై రభాప్యైః.

50

వ్యాఖ్య: సా-ఆమె(సీత), దుర్నిమిత్తోపగతాత్-దుశ్శకునమువలనఁ గలిగిన, విషాదాత్-దుఃఖమువలన, సద్యః-అప్పుడే పరిష్టానముఖారవిందా-వాడిన ముఖ కమలము గలదగుచు, సావరజస్య-అనుజనపాతుఁడయిన, రాజ్ఞః-రాజునకు (రామునికి) శివం-శుభము, భూయాత్-ఆగునుగాక, ఇతి-అని, అభాప్యైః, కరణైః-అంతః కరణములచేత (మనస్సుచేత), ఆశశంసే-కోరెను. ఆ కలుగుచున్న దుఃశకునమువలని భయము వలన వాడి కళాహీనమగు ముఖముగలదై నసీత రామునికిని, ఆయన తమ్ములకును శుభమగునుగాక యని మనస్సులో దీవించెను. “కరణైః” బహువచనము మనోబుద్ధిహృదయములలో మాచిమాటికి అట్లుకోరె



ననియు, “ఆశంసే” యనుఆత నే పదప్రయోగము సానుజ్ఞాదగు భర్తక్షేమమే తనక్షేమమనియు సూచించుచు వి. “భూయాత్” ప్రార్థనార్థకమగు లిజ్ ప్ర.పు ఏ. ఉత్తమ పతివ్రత యె యాపదయందును ముందుగాగోరునది భర్త క్షేమమేయని పరసూరము.

శ్లో. గురో ర్నియోగా ద్వనితాం వనాంతే  
సాధ్వీం సుమిత్రాతనయో విహస్యన్,  
అవార్య తే వోత్థితవిచిహస్యైః  
జహ్నో ర్దుహితా స్థితయా పురస్తాత్.

51

వ్యాఖ్య : గురో:-జ్యేష్ఠనియొక్క, నియోగాత్-అజ్ఞాపన, సాధ్వీం, పని తాం-పతివ్రతయైనస్త్రీని (సీతను), వనాంతే-అరణ్యమునుందు, విహస్యన్-విడువఁ దోపువాడగు, సుమిత్రాతనయః-లక్ష్మణుఁడు, పురిస్తాత్-ఎదుట, స్థితయా-ఉన్నదియగు, జహ్నోః, దుహితా-జాహ్నుచివేత, ఉత్థితవిచిహస్యైః-పైకిలేచిన తరంగములనెదు చేతులతో, అవార్యత, ఇవ-నివారింపఁబడెనా? యన్నట్లుండెను. అన్నయాజ్ఞాపన సాధ్వీయైన సీతను అరణ్యమున నిడిచిపెట్టఁదలచిన లక్ష్మణుడు, తమయెదుట ఇఁకదాటవలసినదిగానున్న గంగానదివేత “వద్దుఅకార్యమునుజేయవద్దు” అని తరంగహస్తములెత్తి నివారింపబడుచున్నాఁడా? యన్నట్లుండెను. లక్ష్మణుఁడు సీతాయుక్త రథముతో గంగాతీరమునకుఁజేరెనని భావము. అలంకారము: ఉత్పేక్ష.

శ్లో. రథా తస్య యంత్రా నిగృహీతవాహాత్  
తాం భ్రాతృజాయాం పులినే అవతార్య,  
గంగాం నిషాదాహృతనౌ విశేషః  
తతార సంధా మివ సత్యసంధః.

52

వ్యాఖ్య : సః-అలక్ష్మణుఁడు, యంత్రా-సారథివేత! నిగృహీతవాహాత్-అపఁబడినగుఱ్ఱములుగల, రథాత్-రథమునుండి, తాం, భ్రాతృజాయాం-ఆవదినెను, పులినే-గంగయందలి యిసుకదిబ్బపై, అవతార్య-దింపి, నిషాదాహృతనౌవిశేషః-నిషాద-పల్లెవానివేత, అహృత-తీసుకరాఁబడిన, నౌవిశేషః-దృఢ న మంచి పడవగలవాడగుచు, గంగాం-గంగానదిని, సత్యసంధః-సత వ్యగలవాఁడు, సంధాం, ఇవ-ప్రతిజ్ఞనువలె, తతార-దాచెను. గంగాతీరమున సారథి రథము

నాపగా, సీతాదేవిని యిసుకదిబ్బపై దింపి నిషాదుడుతెచ్చిన మంచిపడవపై నెక్కించి ఆమెతో భాగీరథినిదాడెను. అదాటుట ఒక సత్యసంధుడు తన ప్రతిజ్ఞను జెల్పించుకొనునట్లుండెనట. అనగా నతికష్టముపై తనకిష్టమున్ననులేకున్నను నిర్వహింపవలసిన ప్రతిజ్ఞనుగా లక్ష్మణుడు మానసిక క్షేళముననుభవించుచు సీతాయుక్తముగా గంగనుదాడె నని భావము “సందాప్రతిజ్ఞామర్యాదా” అని యమరము. అలంకారము: ఉపమ.

శ్లో. అథ వ్యవస్థాపితవాక్ కథంచిత్  
సౌమిత్రి రంతర్గత జాప్యకంఠః,  
బౌత్పాతికం మేఘ ఇవాశ్రవర్షం  
మహీపతేః శాసన ముజ్జగార.

53

వ్యాఖ్య: అథ-గంగనుదాడిన పిమ్మట, కథంచిత్-అతికష్టముతో, వ్యవస్థాపితవాక్-స్వభావముగా (సరిగా) పుచ్చుకొనఁ బడిన వాక్కుగలిగినవాడును, అంతర్గత జాప్యకంఠః - కంఠమునందు స్తంభించిన కన్నీరుగలవాడును నగు, సౌమిత్రి-లక్ష్మణుడు, మహీపతేః-రాజుయొక్క, శాసనం-ఆజ్ఞను, మేఘః-మేఘము, బౌత్పాతికం-ప్రళయమునందుఁ గలిగిన, అశ్రవర్షం, ఇవ-శిరావర్షమును వలె, ఉజ్జగార-వెడలఁగ్రక్కెను (చెప్పెను). గంగనుదాడిన పిమ్మట సీతకుఁ జెప్పవలసినమాట దాడుణము, అవాచ్యము నగుటచేత నెట్లో వాక్కును స్థిరపరచుకొని, వచ్చుచున్న కన్నీటిచేత రుద్దమైన కంఠముగల లక్ష్మణుడు రాజశాసనమును, మేఘము ఉత్పాత సమయమునఁ గురియు శిరావర్షమునువలె, వెలుపలికి గ్రక్కెను. అనగా అత్యంత దుఃఖపరమగుడై చెప్పెనని భావము. ఇచ్చట రాముడనక “మహీపతి” యనుట రాజశాసన మనుల్లంఘనీయమనియు, “ఉజ్జగార” పదము తనయిష్టములేకయే వెలువరించెననియు, “బౌత్పాతిక” పదము సీతకావక్కు శిరావర్షమువలె సుండెననియు స్ఫురింపజేయును, “ఉజ్జగార” (ఉత్ + జగార) గృహనిగరణే. ధాతువునకు లిట్, అలంకారము: ఉపమ.

శ్లో. తతో ౭భిషంగానిల విప్రవృద్ధా  
ప్రభ్రశ్యమా నాభరణ ప్రసూనా,  
స్వమూర్తిలాభప్రకృతిం ధరిత్రీం  
లతేవ సీతా సహసా జగామ.

54

వ్యాఖ్య: తతః-అందువలన, అధిష్ఠంగానిల విప్రవృద్ధా-పరాభవమునెడి వాయువుదేతఁ గొట్టఁబడినదియు, ప్రభుశక్యమానాభరణ ప్రసూనా-జారిపడుచున్న పూలవంటి ఆభరణములు గలదియు నగు, సీతా-సీత, లతేవ-ఒకతీగవలె, సహసా-హఠాత్తుగా, స్వమూర్తిలాభ పక్యతి-తనశరీరోత్పత్తికిఁ గారణమగు, ధరిత్రీం-భూమిని, జగము-చేరెను. పెద్దగాలిదెబ్బకు పువ్వులురాలుచు నేలపైఁబడు తీగవలె సీతాదేవి, ఆయవమానమును సహింపలేనిదై యాభరణములు జారిపడు చుండ తనజన్మకు కారణమైన భూమిపై మూర్చిల్లి హఠాత్తుగాఁబడిపోయెను. శ్రీలకు ఆపదయందు తల్లియొడిలోజేరుట సహజముగదా! అలంకారముఁ ఉపమ

శ్లో. ఇత్వాకువంశప్రభవః కథం త్వం  
త్యజే దకస్మా త్పతి రార్యవృత్తః,  
ఇతి క్షితిః సంశయితేవ తస్యై  
దదౌ ప్రవేశం జననీ నతావత్.

55

వ్యాఖ్య: ఇత్వాకువంశప్రభవః-సుప్రసిద్ధమగు ఇత్వాకువంశమునఁబుట్టి నవాఁడును, ఆర్యవృత్తః-సాధువరితముగలవాఁడును నగు, హః-భర్త, త్వం-నిన్ను, అకస్మాత్-అకారణముగా, కథం, త్యజేత్-ఎట్లువిడుచును? ఇతి-ఇట్లని, సంశయితా, ఇవ, లావత్-పూర్తిగా సందేహపడినది వలె, జననీ, క్షితిః-తల్లియగు భూదేవి, తస్యై-ఆసీతకు (కొఱకు), ప్రవేశమును, న, దదౌ-ఇయ్యలేదు. రాముఁడు. సీతను విడుచుటకుఁ గల కారణము తెలియని భూదేవి. గొప్పవంశ మునఁబుట్టి, ఆర్యవృత్తము ననుసరించుభర్త నిష్కారణముగా నిన్నేలవిడుచును? అని సంశయించుచున్నదివలె సీతకుఁడనఁచో ప్రవేశమునియ్యలేదు. 'మూర్ఛతో సీత యద్దే నేలపైఁబడియుండెననియు, త్యాగపాతువు తెలియుటకుఁ బూర్వము భూదేవి యుపేక్షించినదనియు లావము. "త్యజేత్" త్యజిధాతువునకు సంభావనార్థక లిజ్.

శ్లో. సా లుప్తసంజ్ఞా న వివేద దుఃఖం  
ప్రత్యాగతాసుః సమతప్య తాంతః,  
తస్యాః సుమిత్రాతత్పజయత్నలబ్ధో  
మోహః దభూత్ కష్టతరః ప్రబోధః.

56

వాఙ్మయః లుప్తనంజా-స్పృహతప్సి నట్టి, సా-ఆసీత, దుఃఖమును, న, వివేచి-  
తెలిసికొనలేదు. ప్రత్యాగతానుః-తిరిగి వచ్చిన ప్రాణముగలదియూ, అంశః-  
మనస్సులో, సమతప్యత-తపించెను. తస్యాః-ఆమెకు, సుమిత్రాత్మజయత్న-  
లబ్ధః-సుమిత్రాత జ-లక్ష్మణునియొక్క యత్న-ప్రయత్నములచేత, లబ్ధః-  
పొందఁబడిన, | వోధః-మెలకువ, మోహాత్-మూర్ఛకంటే, కష్టతరః-ఎక్కువ  
దుఃఖమును గలందుచున్నది, అభూత్-ఆయెను నష్టచేతనయైన సీత దుఃఖమును  
ఎఱుగలేదుకాని, ప్రాణములు వచ్చినదై మనస్సులో ఉడికిపోయెను. లక్ష్మణ  
ప్రయత్నలబ్ధమైన మెలకువయే ఆమెకు మూర్ఛకంటే అధికతరభాదను గలిగించెను  
మూర్ఛలో బాధ తెలియదుగదా! “వివేచ” విద-జ్ఞానేతావునకు లిట్ ప్రపు ఏ.  
“అతప్యత” తప-సంతాపే ధాతువునకు లట్. ప్ర.పు ఏ.

శ్లో. న చావదత్ భర్తు రవర్ణ మారాగ్య  
నిరాకరిష్టో రవృజినా దృతేఽపి,  
ఆత్మాన మేవ స్థిరదుఃఖ భాజం  
పునఃపున ర్దుష్కృతినం నినింద.

౧

వాఙ్మయః : ఆరాఙ్-సాధ్యయైనసీత, వృజినాత్, ఋతే, అపి-పాపములేః  
పోయినను, నిరాకరిష్టో-నిరసించినట్టి, భర్తు-భర్తయొక్క, అపవాదం-లోకాప-  
వాదమును గుఱించి, న, చ, అవదత్-పలుకనేలేదు స్థిరదుఃఖభాజం-ఎల్లకాలమును  
దుఃఖమునకు గుఱియగుచున్న, దుష్కృతినం-పాపమునుజేసినట్టి, ఆత్మానంపేవ-  
తనను గురించియే, పునఃపునః-మాటిమాటికిని, నినింద-నిందించెను. సాధ్య  
గావున సీత ఏపాపమును జేయని తనను నిరాకరించిన భర్తయొక్క అపవాద  
సత్యాసత్యములను గురించి పలుకక కాశ్యతముగా దుఃఖమునే యనుభవించు పాప-  
మును జేసిన తనయాత్మనే పలుమారు పలువిధముల దూషించుకొనె నని భావము.  
అది పరివ్రతాలక్షణము. “కలషం వృజినై నోఽమమ్” అని యమరముః “అప-  
దత్” వద-వ్యక్తాయాంవాచి అనుధాతువునకు లట్; “నినింద” జిడి-కుత్యాయాం  
ధాతువునకు లిట్.

శ్లో. ఆర్వాస్య రామావరణః సతీం తా  
మాభ్యాతవాత్మికి నికేతమార్గః,  
నిఘ్నస్య మే భర్తృనిదేశరాక్ష్యం  
దేవి! ఉమస్వేతి బభూవ నమ్రః.

౨౪

వ్యాఖ్య : రామావరజః-రామునితమ్ముడు (లక్ష్మణుడు), సతీం-పాత్నియగు, తాం-ఆసీతను, ఆశ్వాన్య-ఊరడించి, ఆభ్యాతవాల్మీకి నికేతమార్గః-చెప్పబడిన వాల్మీకి ఆశ్రమముయొక్క మార్గముగలవాడగుచు, నిఘ్నస్య-పరాధీనుడనైన, మే-నాయొక్క, భర్తృనిదేశరక్ష్యం-ప్రభువునాజ్ఞచేతఁ జూపిన పరుషత్వమును, దేవి-తల్లి! క్షమస్య-క్షమింపుము, ఇతి-ఇట్లనుచు, నన్యః-పాదములపైఁ బడినవాఁడు, బహువ-అగ్ర్యుఁడు. రాముని తమ్ముడుగావున నతనియాజ్ఞను నెరవేర్చుటలో నేను చూపిన కఠినత్వమును క్షమింపుము, నేను పరాధీనుడను అనుచు సీతకాళ్ళపైఁబడెను. వాల్మీకిమహర్షి! శ్రమమునకు వెళ్ళుదారినిఁ జూపి యట్లు బ్రతిమాలెనని భావము.

శ్లో. సీతా త ముత్థాప్య జగాద వాక్యం  
ప్రీతాస్మి తే సౌమ్య! చిరాయ జీవ,  
విదౌజసా విష్ణు రివాగ్రజేన  
భ్రాత్రా యదిత్థం పరవా నసి త్వమ్.

59

వ్యాఖ్య : సీతా-సీతాదేవి, తం-లక్ష్మణుని, ఉత్థాప్య-తనకాళ్ళపైనుండిలేపి, వాక్యం-నుందుచెప్పఁబోవువాక్యమును, జగాద-పలికెను. (కిమితి-ఏమనియనఁగా) సౌమ్య-ఓసజ్జనుడా! లే, ప్రీతాస్మి-నీకొఱకు సంతోషించినదానగుచున్నాను. చిరాయ, జీవ-చిరకాలము జీవింపుము. యత్-ఏకారణమువల్లనైతే, విదౌజసా-ఇంద్రునిచేత, విష్ణుః-ఇవ-ఉపేంద్రుఁడువలె, అగ్రజేన, భ్రాత్రా-పెద్దవాడైన అన్నచేత, త్వం-నీవు, ఇత్థం-ఇట్లు, పరవాన్-పరతంత్రుడవు, అసి-అయియున్నావో! పాదములపైనుండి లేపి సీత లక్ష్మణునితో నిట్లనెను, సౌమ్యుడా! నీయందు నాకు కోపములేదు, చిరకాలము వర్తిల్లుము. ఇంద్రునిచేత నుపేంద్రుఁడువలె జ్యేష్ఠుని యాజ్ఞకు బద్ధుడవై యట్లుచేసితివి, పరతంత్రుడవైన నీయందు తప్పేమియుఁడు.

శ్లో. శ్వశ్రూజనం సర్వ మనుక్రమేణ  
విజ్ఞాపయ ప్రాపిత మత్రృణామః,  
ప్రజానిషేకం మయి వర్తమానం  
సూతో రనుధ్యాయత చేతనేతి.

వ్యాఖ్య : సర్వం, శక్త్యాభివృద్ధి-అర్థంవరే, అనుక్రమేణ-క్రమము ననుసరించి, ప్రాపితమత్వజామఃసన్-చేర్చబడిన నా నమస్కారములు గల వారవగును, విజ్ఞాపయ-విన్నవించుము (ఎమనియనగా), మయి-నాయందు, వస్తమానం-కిన్నట్టి, సూనోః-మీకుమారునియొక్క, ప్రజాభిషేకం-సంతాననిక్షేపమును (గర్భమును), చేతసా-మనస్సుచేత, అనుధ్యాయత, ఇతి-మంగళమగుకాక యని స్మరింపుడు, అని. సీత మరియు లక్ష్మణునితో నాయత్తలందరికిని ఎదురగా నా నమస్కారములందించి, నాగర్భమునందున్న వారికుమారుని సంతాననిక్షేపమును దీపించుడని చెప్ప మని యనెను. నిషిచ్చత ఇతి నిషేకః-గర్భః అని యర్థము. “విజ్ఞాపయ” “వి” అను ఉపసర్గతో, గూడిన జ్ఞా-అవబోధనే ధాతువునకు ప్రేరణార్థకమగు లోద్ మధ్యమపురుషైకవచము. “అనుధ్యాయత” అనుపూర్వ ధ్వే-ఏతాయాం ధాతువునకు లోద్ మధ్యమ పురుష బహువచనము.

శ్లో. వాచ్య స్త్వయా మద్వచనా తస్య రాజా  
వహ్నా విశుద్ధా మపి య తస్మదక్షు  
మాం లోకవాదశ్రవణా దహాసీః  
శ్రుతస్య కిం త త్స్మకం కులస్య?

61

వ్యాఖ్య: సః, రాజా-ఆరాజు (రాముడు), త్వయా-నీచేత, మద్వచనాత్-నామాటగా, వాచ్యః-చెప్పదగియున్నాడు. (ఎమనియందువా) సమక్షం-నీకుసలయెదుట, వహ్నా-అగ్నియందు విశుద్ధాం అపి-పరిశుద్ధురాలనై యున్నప్పటికిని, మాం-నన్ను, లోకవాద శ్రవణాత్-ప్రజలయంత్యవచనములు విన్నందున, అహాసీః ఇతియత్-విడిచి పెట్టితివనునదియేదికలదో? తత్-ఆది, శ్రుతస్య-ప్రఖ్యాతినిజేదిన, కులస్య-మీవంశమునకు, సదృశంకిం? - తగియున్నదా? తత్ శ్రుతస్య-శామునకుగాని, కులస్య - ఇశ్వాకువంశమునకుగాని, సదృశంకిం-గిన దేనా నీకున్నులయెదుట నగ్నిప్రవేశముజేసిన నన్ను దహింపక అగ్ని హ-తుడే నీవద్దకిరెచ్చి “యామెపరిశుద్ధురాల” స్వీకరింపుమని నీకుజెప్పెనుగదా అ నన్ను లోకాపవాదశ్రవణాత్తముచేత విడిచితివి. ఇది శాస్త్రసమ్మతమా? లేక మీ వంశమునకుచితమా? లేక కామచారివై నీయిష్టమువచ్చినట్లు చేసితివా? యని రాజైన మీ యన్ననడుగుమని సీత దుఃఖించుచు లక్ష్మణునితోసనెనని భావము. “రాజా!” యనుట ఇదిరాజధర్మమా? యని యెత్తిపొడుచుట. “అహాసీః” ఓహాత్-త్యాగే ధాతువునకు లజ్మధ్య పు.ఏ.

శ్లో. కల్యాణబుద్ధే రథవా తవాయం  
న కామచారౌ మయి శంకనీయః  
మమైవ జన్మాంతరపాతకానాం  
విపాకవిస్ఫూర్ణధు రప్రసహ్యైః

62

వాఖ్యైః అథవా-లేక, కల్యాణబుద్ధేః-మంచిబుద్ధిమంతుడవగు, తవ-నీకు, మయి-నావిషయమున-దు, ఆయం-ఈత్మాగము, కామచారః-స్వేచ్ఛతోజేసినట్టిదని, నశంకనీయః-అనుమానింపఁ దగినదికాదు (కింతు-అయితే) మమైవ (మమ + ఏవ)-నాయొక్కయే, జన్మాంతర పాతకానాం-పూర్వజన్మకృత పాపములయొక్క, అప్రసహ్యైః-సహించుటకు శక్యముగాని, విపాకవిస్ఫూర్ణధుః-ఫలమేయగు పిడుగు పాటు. లేదా ఇట్లు చెప్పము, చక్కని శాస్త్రసంస్కారము, భక్త్యర్థరూపము నెఱిగిర బుద్ధిగలవాడవగు నీవు చేసిన యీదారత్కారము కామచారమని, సుతరా శాస్త్ర ధర్మ సులచార విరుద్ధమగు స్వేచ్ఛాప్రవృత్తియని యెట్లు ఊహించుటకు వీలున్నది? ఇది నేను పూర్వజన్మమునందుఁ జేసిన మహాపాపములకు ఫలమై నాపైఁబడిన పిడుగుపాటే యని తలచుచున్నాను, దీనిని నేనుభవించుకొన్నాను. "స్ఫూర్ణధు ర్భజనిర్హోషః" అనియరుము. "కామచార" సుతరా శాస్త్రవిరుద్ధముగా నడచుట.

శ్లో. ఉపస్థితాం పూర్వ మపాస్య లక్ష్మీం  
వనం మయా సార్థ మసి ప్రవన్నః,  
త దాస్పదం ప్రాప్య తయారోషాత్  
సోఢాస్మి న త్వద్భవనే వసంతీ.

63

వాఖ్యైః పూర్వం-మొదట, ఉప తాం-నిన్నుజేరిన, లక్ష్మీం-రాజ్యలక్ష్మిని, అపాస్య-దూరముచేసి, మయా, సాం-నాతోఁగూడ, వసం-ఆరణ్యమును, ప్రవన్నః, అసి-చేరితిని, తత్-అందువల, తయా-ఆలక్ష్మిచేత, అతిరోషాత్-మిక్కిలికోపమువలన, త్వద్భవనే-నీగృహమునందు, అస్పదం-నిలుకడను, ప్రాప్య-పొంది, వసంతీ-నివసించుచున్ననేను, సోఢా-సహించఁబడిన దానిని, న, అస్మి-కాకున్నాను. నేను వచ్చిన క్రొత్తలో నిన్నువరించిన రాజ్యలక్ష్మిని వదిలివేసి

నాయందలి యనురాగముచేత నచ్చుగొని యరణ్యమున కేగితివి. ఆకారణమువలన మిక్కిలి క్రుద్ధురాలైయున్న యాలక్ష్మి నేను మరల సీగృహమందు స్థిరముగా నివసించినచోఁ దనపై నీకనురాగము కలుగఁబోదను నీర్వ్యచేత నన్నచ్చట నుండనీక గెంటివేసినదని భావించుచున్నాను. సవతిపోరులేకుండఁ జేసికొన్నదేమో! యని యుత్పేక్ష. “ఆస్పదం ప్రతిష్ఠాయామ్” ఇతినిపాతః. తిష్ఠవేయుట అని యర్థము.

శ్లో. నిశాచరోపప్లుతభర్తృకాణాం  
తపస్విసీనాం భవతః ప్రసాదాత్,  
భూత్వా శరణ్యా శరణార్థ మన్యం  
కథం ప్రపత్స్యే త్వయి దీప్యమానే.

64

వ్యాఖ్య: నిశాచరోపప్లుతభర్తృకాణాం - నిశాచర-రాక్షసులచేత, ఉపప్లుత-పీడింపఁబడిన, భర్తృకాణాం-తమ భర్తలు గలవారగు, తపస్విసీనాం-మునిపత్నులకు, భవతః-నీయొక్క, ప్రసాదాత్-ఆసుగ్రహమువలన, శరణ్యా-రక్షణము సిచ్చినదానను, భూత్వా-అయియుండి, అద్య-ఇప్పుడు, త్వయి, దీప్యమానే-నీవు సర్వవిధముల ప్రకాశించుచున్నవాడవై యుండఁగానే, శరణార్థం-నన్ను రక్షించుట కొఱకు, అన్యం-మరియొక తపస్విని, కథం. ప్రపత్స్యే-ఎట్లు చేరఁగలను? పూర్వము మునిపత్నులెందఱో తమ భర్తలను రాక్షసులు పీడించుచుండఁగా నీభార్య నై యుండుటచేత నన్ను శరణువేడిరి. నీయనుగ్రహమువలన వారికి రక్షణము నీయఁగల్గితిని. అట్టినేను ఇప్పుడు నీవు విరాజమానుడవై యుండఁగానే యరణ్యమున మరియొక తపస్విని యెట్లు శరణువేడఁగలను? రాక్షసభీరువగునాముని నన్నెట్లు కాపాడఁగలఁడు? అని భావము. విషమాలంకారము.

శ్లో. కింవా తవా తన్మంతవియోగమోఘే  
కుర్యా ముపేక్షాం హతజీవితే అస్మిన్,  
స్యా ద్రక్షణీయం యది మే న తేజ  
స్త్యదీయ మంతర్గత మంతరాయ.

65

వ్యాఖ్య: కింవా-లేదా, తప-నీయొక్క, ఆత్మంతవియోగమోఘే-ఆత్మంత-యోగ-పునఃప్రాప్తిరహితమగు వియోగముచేత, మోఘే-నిష్ఫలమైన, అస్మిన్,



హస్తజీవితే-ఈతుచ్చజీవితమునందు, ఉపేక్షా-బౌదాసీన్యమును; రక్షణీయం-ఎట్లయిననుగాపాడఁదగినవియు, అంతర్గతం-నాగర్భముననున్నదియు, త్వదీయం-నీదియునగు, తేజః-సంతానఫలకమగు తేజస్సు, మే-నాకు, అంతరాయః-విఘ్నము, న, స్వాత్, యది-కాకయుండినచో, కుర్యాం-చేసియేయుందును. నీశాశ్వత వియోగమునే యనుభవింపవలసియు తుచ్చజీవితమును, నాలోగర్భరూపముననున్న నీతేజస్సు విఘ్నముగా నేర్పడకుండినచో, వదలివేసియే యుందును, అనఁగా గర్భవతిని కాకయుండినచో నీవ్యర్థజీవితమును త్యజించియే యుందునని భావము. “కుర్యామ్” తుక్యక్-కరణేధాతువునకు, “స్వాత్” “అన”ధాతువునకును లిఖ్ రూపములు.

శ్లో. సాహం తపః సూర్యనివిష్టదృష్టి

రూర్ధ్వం ప్రసూతే శృతితుం యతిష్యే,

భూయో యథా మే జననాంతరేఽపి

త్వ మేవ భర్తా న చ విప్రయోగః.

88

వ్యాఖ్య : సాహం (సా + అహం)-అట్టి నిశ్చయముగలనేను, ప్రసూతేః, ఊర్ధ్వం-ప్రసూతియొక్క, యనంతరము, సూర్యనివిష్టదృష్టిః-సూర్యమండలముపై నుంచఁబడినచూపు గలదాననగుచు, తపః, చరితుం-తపస్సును జేయుటకు, యతిష్యే-ప్రయత్నింపఁగలను. యథా-ఏవిధమున, భూయః-మరల, మే-నాకు, జననాంతరే, అపి-పునర్జన్మయందును, త్వం, ఏవ-నీవే, భర్తా-భర్తవగుదువో, విప్రయోగః, న, చ-వియోగములేకుండునో అట్టి తపస్సును జేయఁగలనని యర్థము. ఇప్పుడు నాగర్భమున నీవంశాంకుర ముండుటచేత నాశరీరముపేషించుటచుఁగాని తపఃక్షేపముననుభవించుటకుఁగాని యోగ్యముకాదు. ప్రసూతియనంతరమున శరీరమును లెక్కచేయక మోరమైన తపస్సును జేసి తత్ఫలముగా రాఁబోవునాజన్మమున నీవే నాభరవై వియోగరహిత జీవనమును గడుపునట్లు చేయుదునని భావము. “యతిష్యే” యతి-ప్రయత్నేధాతువునకు ల్పాద. ఉ. ఏ

శ్లో. నృప్రస్య వర్ణాశ్రమపాలనం యత్

స ఏవ ధర్మో మనునా ప్రణీతః,

నిర్వాసితా వ్యేవ మత స్త్వయా హం

తపస్విసామాన్య మవేక్షణీయా.

67

వ్యాఖ్య : వర్ణాశ్రమపాలనం, యత్-బ్రాహ్మణాది వర్ణధర్మముల యొక్కయు బ్రహ్మచర్యా ద్యాశ్రమధర్మములయొక్కయు పాలనమేదికలదో, స, ఏవ-అదియే, నృపస్య-రాజుయొక్క, ధర్మః-ధర్మముగా, మనునా, ప్రజితః-మనువుచేతఁ జెప్పఁబడినది. అతః-ఈకారణమువలన, ఏవం-ఇట్లు, త్వయా-నీచేత, నిర్వాసితా, అపి-వెళ్ళఁగొట్టఁబడినదాననైనను, అహం-నేను, తపస్విసామాన్యం - తపస్విజనులందఱితో సమానమగురీతిని, అవేక్షణీయా-చూడఁదగియున్నాను. లోకమునందలి వర్ణాశ్రమములకుఁజెందిన ప్రజలను దగినరీతిని పాలించుటయే రాజుకు ధర్మమని మనువుచెప్పియున్నాఁడు. కనుక నన్ను భార్యనుగా కాకపోయినను ఒకతాపసవ్రతీనిగా జూచి నాకు రక్షణను గల్పించుము, నిర్వాసితురాలుగదా! యని యుపేక్షసేయకు మని భావము. “యత్, సపవ” ఇచ్చట తచ్చబ్ధియుయొక్క లింగభేదము విధేయమగు “ధర్మః” అను శబ్దము ననుసరించి వచ్చినదని తెలియవలెను.

శ్లో. తథేతి తస్యాః ప్రతిగృహ్య వాచం

రామానుజే దృష్టిపథం వ్యతీతే,

సా ముక్తకంఠం వ్యసనాతిభారా

చక్రకంద విగ్నా కురరీవ భూయః.

68

వ్యాఖ్య : తథేతి (తథా + ఇతి)-అట్లేచెప్పెదనని, తస్యాః, వాచం-ఆసీత యొక్క మాటను, ప్రతిగృహ్య-అంగీకరించి, రామానుజే-లక్ష्మణుఁడు, దృష్టిపథం-చూపునకందుమార్గమును, వ్యతీతే (సతి)-దాటివెళ్ళినవాఁడుకాఁగా, సా-సీతాదేవి, వ్యసనాతిభారాత్-దుఃఖాతిరేకమువలన, ముక్తకంఠం-పెద్దగాకంఠము విడివడునట్లు, విగ్నా-భీతయై, కురరీవ-పెద్దగా అరచు అనాగరికవ్రతరై, భూయః-మాటిమాటికి, చక్రకంద-ఏదైనను. వెనుకఁజెప్పిన సీత పలుకులను గ్రహించి అట్లే రామునికి విన్నవించెదనని లక్ష్మణుఁడు తిరిగివెళ్ళుచుఁ గనుచూపు మేరను దాటగా సీతాదేవి దుఃఖమును భరింపలేక భయకంపితురాలై మాటిమాటికిని పెద్దగా నేడ్చుచుండెను. “కురరీవ” అను ఉపమానము సీత యడవిలో భయముచేత తన సౌకుమార్య

నాగరికత్వములను విడచి యేడ్చె ననుభావమును సూచించుచున్నది. “చక్రకంద”  
క్రది-వైక్లవ్యేఅను ధాతువునకు పరస్మైపదిలిచ్. అవకరాలై యేడ్చినని యర్థము.

శ్లో. నృత్యం మయురాః కుసుమాని వృక్షా  
దర్భా మపాత్తాః విజహు ర్హరిణ్యః,  
తస్యాః ప్రపన్నే సమదుఃఖభావ  
మత్యంత మాసీత్ రుదితం వనేఽపి.

69

వ్యాఖ్య: మయూరాః-నెమళ్ళు, నృత్యం-నాట్యమును, వృక్షాః-వృక్షములు,  
కుసుమాని-పువ్వులను, హరిణ్యః-అడులేళ్ళు, ఉపాత్తాః,దర్భాః-నోటియందుంచు  
కొన్న దర్భపరకలను, విజహుః-విడిచిపెట్టినవి. తస్యాః-ఆమెతకు, సమదుఃఖ  
భావం-సమానముగు దుఃఖానుభవమును, ప్రపన్నే-పొందినట్టి, వనే, అపి-వనము  
నందుఁగూడ, అత్యంతం-అధికాధికమైన, రుదితం-శోకము, ఆసీత్-నెంకొనెను.  
సీతశోకమును ఎనుచున్న నెమళ్ళు నృత్యమును చాలించెను; వృక్షములు కన్నీటి  
చుక్కలవలె పూలనురాలెను; లేళ్ళు నోటియందలి దర్భపరకలను నైం జార  
విడిచెను. ఇట్లు సీతతో సమదుఃఖము ననుభవించుచున్న వనమునందు తము  
అత్యంతమైన శోకము నిండిపోయెను. “వనేఽపి” ఇచ్చటి ‘అపి’ శబ్దము నము  
నందేకాక శోకము అయోధ్యయందును, రామునిమండిరమందును మిక్కిటమయ్యె  
నని సూచించును.

శ్లో. తా మభ్యగచ్ఛత్ రుదితానుసారీ  
కవిః కుశేధ్మాహరణాయ యాతః,  
నిషాద విద్ధాండః దర్శనోత్థః  
శ్లోకత్వ మాపద్యత యస్య శోకః.

70

వ్యాఖ్య: కుశేధ్మాహరణాయ-ధర్మలను సమీధలను దెచ్చుకొనుటకొఱకు,  
యాతః-వెళ్ళినట్టి, కవిః-కవియగు వాల్మీకి, రుదితానుసారీ(నక)-ఏడ్చునువినుచు  
వచ్చువాడై, తాం-ఆసీతను, అభ్యగచ్ఛత్-చేరెను నిషాదవిద్ధాండఃదర్శనోత్థః-  
నిషాద-బోయవానిచేత, విద్ధ-బాణముచేఁగ్రుచ్చి చంపఁబడిన, అండః-క్రొంచపక్షి  
యొక్క, దర్శనోత్థః-దర్శనముచేత ఉత్పన్నమైన, యస్య-ఏవాల్మీకియొక్క,

శోకః-దుఃఖము, శ్లోకత్వం-శోకరూపమును, ఆపవ్యత-పొందెను! నిత్యాగ్ని హోత్రాదులకై స్వయముగా దర్శనను, సమిధలను దెచ్చుకొనుటకు వచ్చినవార్మికి సీతయేడ్చును వినుచు నామెవద్దికివచ్చెను. కరుణాకుడైనయేవార్మికి తమసాతీరమున వ్యాధునిచేతఁ జంపఁబడిన మగ కౌంచపక్షిని జూచుటచేతఁ దనలోనుదికి వచ్చిన శోకమునకు శ్లోకత్వమును అనఁగా, “మా నిషాద ప్రతిషాంత్య మగమః శాశ్వతీః సమాః, యత్క్రాంతమిథునా దేక మఽధీః కామమోహితమ్” అను వాగ్రూపమును ఇచ్చియుండెను! వార్మికి సీతవద్దికిఁ జూడవచ్చుట అతఁడత్యంత వయాకుఁగుటచేతనే యనియు, పశుపత్యాదులయందే దయాపంతుడై యున్న యతఁడు సీతాశోకమును విని యచ్చటికివచ్చుటలో వింతలేదనియు గ్రహింపఁదగును. ఇచ్చట “కవిః” అని వార్మికిని గుఱించి నిరుపపదముగాఁ గాఁదాసు చెప్పుటలో నతని యుద్దేశమున “కవి” యనఁగా వార్మికియనియు నతఁడొక్కఁడే కవిశబ్దవాచ్యుడనియు భావము. కాఁదాసునకు వార్మికిపైఁ గలభక్తిని ఈ ప్రయోగము స్థిరపరచును.

శ్లో. త మశ్రు నేత్రావరణం ప్రమృజ్య

సీతా విలాపా ద్విరతా వవందే,

తస్యై ముని ర్దోహదలింగదర్శి

దాశ్వాక సుపుత్రాశిష మితుగ్ధవాచ.

71

వ్యాఖ్య : సీతా-సీతాదేవి, విలాపాత్-ఏడ్చునుండి, విరతా-విరమించినదై, నేత్రావరణం-మాపునకుఁ బ్రతిబంధకమగు, అశ్రు-కన్నీటిని, ప్రమృజ్య-తుడుచుకొని, తం-ఆవార్మికిమునిని, వవందే-నమస్కరించెను. దోహదలింగదర్శి- సీతయొక్క గర్భదిహ్నములను జూచుచున్న, మునిః-వార్మికి, తస్యై-ఆమెకు, సుపుత్రాశిషం-“సుపుత్రప్రాప్తిరస్తు” అను నాశీర్వాచనమును, దాశ్వాక-ఇచ్చినవాడై, ఇతి-ముందుఁజెప్పబోవురీతిగా, ఉవాచ-పలికెను. వార్మికి తనవద్దికిరాగానే సీత పెద్దగానేడ్చుటను మాని, చూపునకడ్డముగానున్న కన్నీటినిఁ దుడుచుకొని, అతనికి నమస్కరించెను. వార్మికి యామె గర్భవతిగానున్న సంగతిని గుర్తించి, “సుపుత్రప్రాప్తిరస్తు” అని దీవించి సీతతో నీరీతిగా (ముందువచ్చుశ్లోకములు) ననెను. “దాశ్వాక” ఇది “దాత్-దానే” అనుధాతువుపై ‘కర్వసు’ ప్రత్యయంతము. దీనిని వైదికప్రక్రియయందు పాణిని “దాశ్వా”నిర్వాదిసూత్రముచే నిపఠించెను. దీనివలన

కాళిదాసునకుఁగల వైదికభాషా పరిచయము తెల్లమగును. “వనందే” వది-అభివాద నస్తుత్యః ధాతువులిద్ రూపము.

శ్లో. జానే విస్మయోఽప్రతిధానత స్త్వాం  
మిథ్యాపవాద క్షుభితేన భర్తాఽ,  
త స్మా వ్యతిష్ఠా విషయాంతరస్థం  
ప్రాప్తాసి వై దేహి! పితు ర్నికేతమ్.

72

వ్యాఖ్య : ల్యాం-నిన్ను, మిథ్యాపవాదక్షుభితేన—మిథ్యాపవాద-అసత్య ము నాధారపడిన లోకనిందచేత, క్షుభితేన-కలతఁజెందిన, భర్తా-భర్తచేత, విస్మయో-విడిచిపెట్టఁబడిన దానినిగా, ప్రతిధానతః-సమాధి దృఢత, జానే-ఎఱుఁచుచున్నాను. హేవైదేహి-ఓసీతా! విషయాంతరస్థం-దేశం మునందున్న, పితుః, నికేతం-తండ్రియొక్క యింటినే, ప్రాప్తాసి (ప్రాప్తా + అసి)-చేరితివి. తత్-అందువలన, మావ్యతిష్ఠాః-దుఃఖింపకుము. వాల్మీకి యిట్లనుచున్నాఁడు, అసత్య విషయముపై నాధారపడిన లోకులనిందవలన భయపడినభర్తచేత నీవు విడువఁబడితివని అంతరదృష్టితోఁగనుగొనుచున్నాను. ఓవిదేహతనయా! నీవు మరి యొక ప్రదేశమువందున్న మీతండ్రియింటినే చేరినావు కనుక దుఃఖింపకుము. “పితుర్నికేతం” తాను జనకచక్రవర్తితో సమానుఁడననియు, తనయాశ్రమము సీతకుఁబుట్టినిల్లనియు, భర్తచేవిడువఁబడిన యిల్లాలు పుట్టినింటిలోనుండుట భర్త మనియు వాల్మీకిమునియభిప్రాయము. “జానే” జ్ఞా-అవబోధనే అనుధాతువునకు ఆత్మనేపది లట్ ఉత్తమపురుష. ఏ. “మా-వ్యతిష్ఠాః” వ్యతి-భయసంఘటనయోః అనుధాతువునకు ఆత్మనేపది బుజ్జ మధ్య. పు. ఏ. “అవ్యతిష్ఠాః” అనునది నిజరూపము. ఇచ్చట “మా” తోఁ జేరుటచేత “సమాజ్ఞయోగే” అనునిషేధమువలన “అ” లోపించి వ్యతిష్ఠాః అయినది.

శ్లో. ఉత్థాతలోకత్రయకంటకే లపి  
సత్యవ్రతిజ్ఞే లవ్యవికత్తనే లపి,  
త్వాం ప్రత్యకస్మా త్కలుషప్రవృత్తా  
వస్త్యేవ మన్యు ర్భరతాగ్రజే మే.

వ్యాఖ్య : ఉత్థాతలోకత్రయకంటకే, అపి-ఉత్థాత—తీసివేయఁబడిన, లోక  
 శ్రయకంటకే, ము కములకు కంటకప్రాయుడగు రావణుడు గలవాడు, అపి-  
 ఐనను, సత్యపతి, అపి-సత్యసంధుడైయున్నను, అవికత్తనే, అపి-ఆత్మశ్లాఘా  
 పరాయణుడుగా నున్నను, త్యాగ, పతి-నిన్ను గుఱించి, అకస్మాత్-అకారణముగా,  
 కలుషప్రవృత్తి-గర్హితప్రవర్తనముగల, భరతాగ్రజే-రామునియందు, మే-నాకు,  
 మన్మథ-కోపము, అస్త్రైవ (అస్త్ర + ఏవ) ఉండనేయున్నది. సీతా! ముల్లోకము  
 లకుఁ గంటకప్రాయుడగు రావణుని వధించి లోకోపకారమును జేసినవాఁడును,  
 సత్యసంధుఁడు, ఆత్మశ్లాఘాదూరుఁడు నగుచుచేత స్నేహపాత్రుడైనప్పటికిని నీవిష  
 యమునఁ గలుషవర్తనమునుజూపి ఆగుణమున్నిటిని మాయించుదోషమును జేసిన  
 భరతాగ్రజుడంటే నాకెంతో మంటగానున్నది సుమా! అర్హుఁడు వాల్మీకి. “భర  
 తాగ్రజ” శబ్దము “నామాతికృపణస్యచ” అను ధా వచన పకారము వాల్మీకి  
 “రామ” నామము సుచ్చరింపలేదని సీత గ్రహించుట ప్రయోగింపఁబడినది.  
 వాల్మీకి చేసిన యారామోపాలంభము సీతను ఓదార్చుటకుద్దేశింపఁ బడినదని  
 మనము గ్రహింపవలయును, నిజముగా వాల్మీకికి రామునిపైఁ గోపము వచ్చుట  
 యసంభవముగదా!

శ్లో. తవోరుక్తిర్నిః శ్వశురః సఖా మే  
 సతాం భవోచ్ఛేదకరః పితా తే,  
 ధురి స్థితా త్వం పతిదేవతానాం  
 కిం తన్న యేనాసి మమానుకంపాః?

74

వ్యాఖ్య : ఉరుక్తిర్నిః-మహాకీర్తిమంతుడగు, తవశ్వశురః-మీమామ,  
 మేసఖా-నాకుమిత్రుఁడు; తేపితా-మితండ్రియగు జనకచక్రవర్తి, సతాం-విద్వాం  
 సులకు, భవోచ్ఛేదకరః-జ్ఞానోపదేశముచేత సంసారదుఃఖమును దొంగించు  
 బ్రహ్మజ్ఞాని; త్వం-నీవు, పతిదేవతానాం-పతివ్రతలయొక్క, ధురి-అగ్ర నము  
 నందు, స్థితా-ఉన్నట్టిదానవు; యేన-ఏకారణముచేత, మమ-నాకు, అనుంపాః-  
 గౌరవముగా దయమాపఁదగినదానవు, నాసి (న + అసి)-కాకున్నావో!, తత్కిం-  
 అదియేది? మీమామ నామిత్రుఁడు, బ్రహ్మజ్ఞానియైన మీతండ్రి నాకుపూజ్యుఁడు,  
 నీవా పతివ్రతలలో నుత్తమురాలవు. ఇక నిన్ను దయతో నాయాశ్రమమున  
 నుంచుకొనకుండుటకుఁ గారణమేమున్నది? ఏదియులేదు; నీవు సర్వదా నాకు ఆదర  
 ణీయురాలవని వాల్మీకి సీతతో ననెను.

శ్లో. తవస్వి సంసర్గవిసీతస త్వే  
తపోవనే వీతభయా వసాస్మిన్,  
ఇతో భవిష్య త్యనఘప్రసూతేః  
అపత్యసంస్కారమయో విధి స్తే.

75

వ్యాఖ్య : తవస్విసంసర్గవిసీతస త్వే-తవస్విసంసర్గ - మునిజనులయొక్క  
స్నేహముచేత, విసీతసత్వే-కాంతములగు మృగములుగల, అస్మిన్, తపోవనే-  
ఈతపోవనముందు, వీతభయా-భయములేనిదానవగుచు, వస-నివసించుము.  
ఇతః-ఈవనమునందే, అనఘప్రసూతేః-సుఖప్రసవము గలిగిన, తే-నీయొక్క,  
అపత్యసంస్కారమయః-సంతానమునకు జాతకర్మాదిరూపముగు, విధిః-అనుష్ఠానము  
భవిష్యతి-జరుగఁగలదు. మునుల సహవాసముచేత క్రౌర్యమును విడిచి జంతువులు  
గల యీతపోవనముందు నిర్భయముగా నివసించుము. నీవు సుఖముగా ప్రసవిం  
చిన పిమ్మట నీసంతానమునకు జాతకర్మాదికముగు అనుష్ఠానము ఇచ్చటనే జరుపఁ  
బడునని వాల్మీకి సీతకుఁజెప్పెను. “ఇతః” అస్మిన్ ఇతః అనివిగ్రహము. “సార్వ  
విభక్తిరస్తసిః” అనుప్రమాణమువలన ఇదంతబ్రహ్మమునకు సప్తమ్యర్థమున వచ్చిన  
“తసిల్” ప్రత్యయంతముగు నవ్యయము.

శ్లో. అకూన్తతీరాం మునిసంనివేక్షైః  
తమోనిహంత్రిం తమసాం వగాహ్య,  
తత్తైకతోత్సంగ బలిక్రియాభిః  
సంపతన్యతే తే మనసః ప్రసాదః.

76

వ్యాఖ్య : మునిసంనివేక్షైః-మునులయొక్క కుటీరములచేత, అకూన్తతీరాం-  
నిండినయొడ్డుగలదియు, తమోనిహంత్రిం-శోకమును, పాపమును దొలగించు  
నదియు నగు, తమసాం-తమసానదిని, వగాహ్య-ప్రవేశించి (ఆనదిలో స్నానము  
చేసి యనియర్థము), తత్తైకతోత్సంగబలిక్రియాభిః-తత్తైకతోత్సంగ-ఆనది  
యిసుకదిబ్బలనడుముఁజేయు, బలిక్రియాభిః-ఇష్టదేవతాపూజలచేత, తే, మనసః-  
నీమనస్సునకు, ప్రసాదః-నైర్మల్యము (సంతోషము), సంపతన్యతే-కలుగఁగలదు.  
అకూన్తతీరములందును మునుల కుటీరములతో నిండిన తమసానదీ జలములందు  
స్నానముఁజేసి, ఆనదియిసుకతీర్నైలపై యిష్టదేవతాపూజలు సలుపునప్పుడు

నీమనస్సు నిర్మలమై శోకము నశించు నమ్మా! యని వాల్మీకి పలికెను. “సం నివిశంతే యేష జతి సంనివేశాః” అని విగ్రహము. “వగాహ్య” అవగాహ్యకు రూపాంతరము. “సంపత్స్వతే, సమ్ అను ఉపసర్గతోఃగూడిన ప - గతాధాతువుచకు ల్పుటే ప్ర.పు ఏ. (సంపత్స్వతే, సంపత్స్వతే, సంపత్స్వతే, ఇత్యాది).

శ్లో. పుష్పం ఫలం చా ర్తవ మాహరంతోఽ  
 బీజం చ జాలేయ మకృష్టరోహి,  
 వినోదయిష్యంతి నవాభిషంగా  
 ముదారవాచో మునికన్యకా స్త్వాన్.

77

వ్యాఖ్య : ఆర్తవం-ఆయాఋతువునకు సంబంధించిన, పుష్పం-పూలను, ఫలంచ-పండ్లను సైతము, అకృష్టరోహి-దున్నక నాటకయే మొలచిన, జాలేయం-బలికి (పూజకు) యోగ్యమగు, బీజం, చ-నీవారాదిధాన్యమును గూడ, ఆహారంత్వః-తెచ్చువారును, ఉదారవాచః-చక్కగా మాట్లాడువారును నగు, ముని కన్యకాః-తాపసకన్యలు, నవాభిషంగాం-నూతన దుఃఖముగల లేదాక్రొత్తగాన్నేపాతు రాలవైన, త్వాన్-నిన్ను, వినోదయిష్యంతి-ఆనందపరుపగలరు. సురభిశము లగు పూలు, మధురములగు పండ్లు, పూజార్థమై దున్నకయే పండిన నీవారధాన్య మును నీకిచ్చుచు, చక్కగా భాషించుచు మునికన్యలు క్రొత్తదానవై ననిన్ను సంతోషపరచుచు నీశోకమును దొలగింతురు. “పుష్పం, ఫలం, బీజం” జాత్యేక నవనములు. “బలయే హితం జాలేయం” అని విగ్రహము.

శ్లో. పయోఘటై రాశ్రమబాలవృక్షాః  
 సంవర్ధయంతీ స్వబలానురూపైః,  
 అసంశయం ప్రాక్ తనయోవపత్నేః  
 స్తనంధయప్రీతి మవాప్స్యసి త్వమ్.

78

వ్యాఖ్య : స్వబలానురూపైః-నీక క్రిడిదగిన, పయోఘటైః-జలకుంభములచేత, ఆశ్రమబాలవృక్షాః-ఆశ్రమమునందలి చిన్నమొక్కలను, సంవర్ధయంతీ-పెంచు చున్న, త్వం-నీవు, తనయోవపత్నేః-పుత్రోత్పత్తికి, ప్రాక్-ముందుగానే అసంశయం-నిస్సంశయముగా, స్తనంధయప్రీతి-శిశువిషయకమైన యానందమును, అవా



ప్యసి-పొందగలవు నీశక్తికిదగిన చిన్నకడవలతో నీరునుదీసుకవెళ్ళి చిన్నచిన్న యాశ్రమవృక్షకములకుఁ దోసి వాటినిఁ బెంచుచున్నవీవు, నీకుఁ బుత్రోత్పత్తి కలుకముందే తప్పక శిశుదర్శన లాన పోషణాదులవలనఁ గలుగఁబోవు పీతిని పొందగలవమ్మా! అన్నాఁడు. “పయోమతైః” స్వమునిచ్చుటను, ప్రసంధయ శబ్దము రాఁబోవు శిశుదర్శనమును ధ్యనింపఁ జేయుచున్నవి స్త్రీలకు సంతానోత్పత్తి పోషణాదులు సర్వదుఃఖములను పిన్నరింపఁజేయునన్నది ముఖ్య తాత్పర్యము. అందువలన నిట్లు ఓదార్చుట.

శ్లో. అనుగ్రహ ప్రత్యభినందినీం తాం  
వాల్మీకి రాదాయ దయార్ద్రచేతాః,  
సాయం మృగాధ్యాసితవేదిపార్శ్వం  
స్వ మాశ్రమం శాంతమృగం నినాయ.

79

వ్యాఖ్య : దయార్ద్రచేతాః-కరుణామయచిత్తుఁడగు, వాల్మీకిః-వాల్మీకిమని, అనుగ్రహ ప్రత్యభినందినీ-తానుచూపిన యనుగ్రహమునుగురించి యెంతోసంతోష పడుచున్న, తాం-ఆసిరాదేవిని, ఆదాయ-తీసికొని, సాయం-సాయంతాలమున, మృగాధ్యాసితవే పార్శ్వం-మృగ-లెళ్ళచేత, అధ్యాసిత-కూర్చొనిబడిన, వేది పార్శ్వం-యజ్ఞవేదిక ప్రక్కచోటులుగలదియు, శాంతమృగం-శాంతస్వభావముతో నున్న శార్దూలాది మృగములు గలదియునగు, స్వం, ఆశ్రమం-తనయాశ్రమమును, నినాయ-చేర్చెను. దయావంతుఁడగు వాల్మీకి తానుచూపినయాదరమున కెంతగానో యానందించుచుఁ గృతజ్ఞురాలై యున్న సీతను తనయాశ్రమమునకుఁ దీసుకవెళ్ళెను. “సాయం” అనుట, సీత వాల్మీకివచనముల కంగీకరించుట కంతసేపుపట్టినదనియు, ఆశ్రమము శాంతమృగముగాఁ గనపడుట కదేసమయమనియు మున్నగు భావములు స్ఫురింపఁజేయుటకు. “వాల్మీకిః తాం ఆశ్రమం నినాయ” ద్వైతకర్మకకర్తరి ప్రయోగము.

శ్లో. తా మర్పయామాస చ శోకదీనాం  
తదాగమప్రీతిషు తావసీషు,  
నిర్విషసారాం పితృభి హ్విమాంశో  
రంత్యాం కలౌ దర్శ ఇవౌషధీషు.

వ్యాఖ్య : శోకదీనాం, తాం-శోకముచేత దీనురాలైయున్న యాసీతను, తదాగమః పీఠిషు-ఆసీతరాకచేతనంతుష్టురాండగు, తాపసీషు-మునిపత్నులయందు. పితృభిః-ఆగ్నిష్వాత్తాది పితృదేవతలచేత, నిర్విష్టసారాం-భుక్తమగుసారముగల, హిమాంశోః-చంద్రునియొక్క, అంత్యాం, కలాం-మిగిలిన చివరికళను, దర్శః-అమావాస్యకాలము, ఓషధీషు, ఇవ-ఓషధులందువలె, అర్చయామానచ-అర్చించెనుగూడ. వాత్మికి తనవెంటఁదీసుకపోఁబడి, శోకార్తయైయున్న సీతను ముని పత్నులుచూచి సంతోషపడుచుండ వారికి సీతయాతిథ్యాదులను నిర్వర్తింపుఁడని యప్పగించెను. ఆయర్పణము పితృదేవతల భుజింపఁగా మిగిలిన చంద్రుని చివరి కళను దర్శకాలము ఓషధులకప్పగించినట్లుగా నుండెనట. సీత దుఃఖతప్రయగుటచేత సర్వసౌందర్యమును గోలుపోయి కళామాత్ర పరిశిష్టగానున్నను తాపసీజనమున కానందమునే యొషధీకునికళ యొషధులకువలె గూర్చెనట. "అమాయాంతు సదా సోషు ఓషధీః ప్రతిపద్యతే" అని వ్యాసవచనము. అలంకారము: ఉపమ.

శ్లో. తా ఇంగుదీన్నేహకృతప్రదీప  
మాస్తీర్ణమేధ్యాజినతల్ప మంతః,  
తస్యై సపర్యానుపదం దినాంతే  
నివాసహేతో రుటజు వితేరుః.

61

వ్యాఖ్య : తాః-ఆతపస్వికాంతలు, తస్యై-సీతకొఱకు, సపర్యానుపదం-పూజానంతరము, దినాంతే-సాయంకాలమునందు, నివాసహేతోః-సీతానివాసము కొఱకు, ఇంగుదీన్నేహకృతప్రదీపం-ఇంగుదీన్నేహ-గారనూనెచేత, కృతప్రదీపం-వెలిగింపఁబడినదీపముగలదియు, అంతః-లోపల, ఆస్తీ...ల్పం-ఆస్తీర్ణ-పరువఁ బడిన, మేధ్యాజినతల్పం-పరిశుద్ధమైన కృష్ణాజినమే పడకగాఁగలదియునగు, ఉటజం-పర్ణకాలను, వితేరుః-ఇచ్చిరి. మునిపత్నులు సీతకు ఆశ్రమవాసయోగ్యమైన, విడిది నిచ్చిరని భావము. "ఇంగుదీ తాపసతరుః" అనియమరము. "వితేరుః" వి అను ఉపసర్గతోఁగూడిన త్య-ప్లవనతరణయోః అనుధాతువునకు ఇచ్చుట అనియర్థము.

శ్లో. తత్రా భిషేకప్రయతా వసంతీ  
ప్రయుక్తపూజా విధినా తిథిభ్యః,

వన్యేన సా వల్కలినీ శరీరం

పత్యః ప్రజాసంతతయే బభార.

82

వ్యాఖ్య : తత్ర-ఆయాశ్రమమునందు, అభిషేక ప్రయతా-స్నానముచేత నియమముగలది యగుచు, వసంతీ-నివసించుచున్నదియై, విధినా-శాస్త్రవిధానము చేత, అతిథిభ్యః-అతిథులకు, ప్రయు క్రపూజా-దేయఁబడిన సత్కారముగఁబడియై, వల్కలినీ-వల్కలముధరించిన, సా-ఆసీత, పత్యః-భర్తయొక్క, ప్రజాసంతతయే-సంతానము ముందుకు సాగుటకొఱకై, వన్యేన-కందమూల ఫలాదికముచేత, శరీరం-శరీరమును, బభార-పోషించెను. స్నానము, అతిథిపూజ, వల్కలధారణము మొదలయిన తాపసీవృత్తిని అనుబంధించిన సీత, భర్తయొక్క సంతానము అవిచ్ఛిన్నముగా సాగవలెనను కోరికచే మాత్రము అరణ్యలభ్యమగు కందమూలాది కముచేత శరీరమును పోషించుకొనెను. లేనిచో నుపవాసాదులు చేసి యుండెడిదే యని భావము.

శ్లో. అపి ప్రభుః సానుశయో ఒధునా స్యాత్

కి ముత్సుకః శక్రజితో ఒపి హస్తా,

శశంస సీతాపరిదేవనాంత

మనుష్ఠితం శాసన మగ్రజాయ.

83

వ్యాఖ్య : ప్రభుః-రాముఁడు, అధునా, అపి-ఇప్పటికైనను, సానుశయః-సాను తాపముగలవాఁడు, స్యాత్ కిం-అయ్యుండును (లేదో), అని ఉత్సుకః-త్వరపడుచున్న, శక్రజితః-ఇంద్రజిత్తుఁడు (కర్మజిత్వచ్చి) హస్తా, అపి-చంపిఁ లక్ష్మణుఁడు సైతము, సీతాపరిదేవనాంతం-సీతావిలాపమే అంతముగాఁగలదియై, అనుష్ఠితం-తనదేవాచరింపఁబడిన, శాసనం-ఆ ను, అగ్రజాయ-అన్నగారికి, శశంస-వివరముగాఁ జెప్పెను. లోతాపవాదభీతుఁ కాతిన్యమునుపహించి సీతను బంధవేసిన రాముఁడు అయ్యో! ఇట్టిపని చేయ లసివచ్చెనే! యని పశ్చాత్తప్తఁడయ్యెనో లేదో ఇంతలో త్వరత్వరగావచ్చిన లక్ష్మణుఁడు సీతశోకించుటకుఁగల శాసనానుష్ఠానమును అన్నకు నివేదించెను. “శక్రజితః హస్తా” యను పేరేషణము లక్ష్మణుఁడు మహాపరాక్రమవంతుఁడై యున్నను రామశాసనము ననుష్ఠించుటయందు విధేయతగలవాడని సూచించును.

శ్లో. బభూవ రామః సహసా సఖాష్టః  
తుషారవర్షీ వ సహస్య చంద్రః,  
కౌలీనభీతేన గృహం నిరస్తా  
న తేన వై దేహసుతా మనస్తః.

84

వ్యాఖ్య : సహా-లక్ష్మణుడు పర్వవచనవేంటనే, సఖాష్టః-కన్నీ  
టితోగూడిన, రామః-రాముడు, తుషారవర్షీ-పంచుకులనుగురించున్న,  
సహస్యచంద్రః, ఇవ-పౌషమాసచంద్రుడువలె, బభూవ-అయ్యెను. కౌలీనభీతేన-  
లోకాపవాదమువలన భయపడిన, తేన-రామునిచేత, దేహసుతా-సీతాదేవి,  
గృహత్, నిరస్తా-ఇంటినుండి వెళ్ళగొట్టబడినదిగాని, మన తనమనస్సునుండి,  
న-కాదు లక్ష్మణుడు సీతాత్యాగమును వివరింపగానే క నుండి యశ్రువులు  
రాల్చుచున్న రాముడు తుషారముపవర్షించునట్టి పూసపుచంద్రునివలె  
నయ్యెను. తానై సీతను బంపినవానికాదక యెట్లువచ్చెననగా లోకాపవాద  
భీతుడై యింటినుండి బహిష్కరించెనుగాని తనమనస్సునుండికాదు. మనస్సు  
సీతావిషయకమగుదుఃఖము కలిగియున్నందున అట్లుకన్నీరురాల్చి నని  
భావము. ధీరుడైనపురుషుడు కోరునయేడ్చుట తగదుకావున తుషారోపమానము  
కన్నీటికిఁజెప్పబడినది. అలంకారముః ఉపమ. “మనస్తః” పంచమ్యర్థమున  
“తసిర్” ప్రత్యయంతమగు నప్తయము.

శ్లో. నిగృహ్య శోకం స్వయ మేవ ధీమాన్  
వర్ణాశ్రమావేక్షణజాగరూకః,  
స భ్రాతృసాధారణభోగ మృద్ధం  
రాజ్యం రణోరిక్తమనాః శాస.

85

వ్యాఖ్య : ధీమాన్-బుద్ధిమంతుడగు, సః-ఆరాముడ, స్వయం, ఏవ-  
తనకుదానే, శోకం-సీతావియోగదుఃఖమును, నిగృహ్య-పట్టుకొని, వర్ణాశ్రమా  
వేక్షణజాగరూకః-వర్ణాశ్రమ-ప్రజలవర్ణాశ్రమ భర్తాచరణముయొక్క, అవేక్షణ-  
పర్యవేక్షణమునందు, జాగరూకః-అప్రమత్తుడై, రణోరిక్తమనాః-రణోగుణ  
ప్రయుక్తమగు భోగలాలనత్వము లేనిమనస్సుగలవాడగుచు, భ్రాతృసాధారణ  
భోగం-సోదరులందరికిని సమానమగు సుఖానుభవముగల, మృద్ధం, రాజ్యం-సర్వ

సంపత్సమృద్ధమైన రాజ్యమును, శశాన-ఏలెను. దైవికము కానందున యితరు లోదాచ్ఛుటకు వలనుపడని సీతావియోగ దుఃఖమును తానే నిరోధించుకొని, వర్తా శ్రమభర్తానుసరణుని ప్రజలకుముఖ్యముగావున వారిప్రవర్తనపర్యవేక్షణము నందు జాగరూకుడై, సోదరులకంటే తనకు విశేషములేని భోగము ననుభవించుచు సర్వసమృద్ధమైన ఆయాధ్యారాజ్యమును రాముడుపాలించుచుండెనని భావము. "శశాన" శాను-అనుశిష్టా దాతువునకు లిట్ ప్ర.పు ఏ.

శ్లో. తా మేకభార్యాం పరివాదభీరోః

సాధ్వీ మపి త్యక్తవతో నృపస్య,

వక్ష స్యసంఘట్టసుఖం వసంతీ

రేణే సవత్సీరహితేవ లక్ష్మీః.

86

వాఖ్య : పరివాదభీరోః - అపకీర్తిభయపడువాడుగావున, ఏకభార్యాం, అపి-ఒకతెయేభార్యయైయున్నప్పటికిని, సాధ్వీః, అపి-పతివ్రతయైయున్నప్పటి కిని, తాం-సీతాదేవిని, త్యక్తవతో-విడిచిపెట్టిన, నృపస్య-రాజైన రామునియొక్క, వక్షసి-వక్షస్థలమునందు, ఆసంఘట్టసుఖం - ఆర్థములేనిసుఖముగలుగునట్లుగా, వసంతీ-నివసించుచున్న, లక్ష్మీః-రాజ్యలక్ష్మి, సవత్సీరహితా, ఇవ-సవతిలేనిదివలె, రేణే-పశాళించెను. లోకాపవాదభీరువై ఉన్నఒక్కభార్యను విడిచిపెట్టిన రాముని వక్ష మున నెదురులేక నివాసముచేయుచున్నరాజ్యలక్ష్మి సవతిపోరులేనిదానివలె ప్రశించెను. అనగా మరల రాముడుమరియొకస్త్రీని జేపట్టలేదని భావము. "రేణే" రాజ్య-దీప్తాదాతువునకు ఆత్మనేపడిలిట్ ప్ర.పు.ఏ. అలంకారము: ఉత్పేక్ష.

శ్లో. సీతాం హిత్యా దశముఖరిపు ర్నోపయేమే యదన్యాయం

తస్యా ఏవ ప్రతికృతినఖో యత్కృతా నాజహోర,

వృత్తాంతేన శ్రవణవిషయప్రాపిచా తేన భర్తుః

సా దుర్వారం కథమపి పరిత్యాగదుఃఖం విషేషే.

87

వాఖ్య : దశముఖరిపుః-రాముడు, సీతాం, హిత్యా-సీతనుపిడిచి, అన్యాయం-మరియొకస్త్రీని, నోపయేమే (న+ఉపయేమే) ఇతియత్-వివాహముచేసి

కొనలేదనునది యేదికలదో, (కించ-పరియు) తస్మాః ఏవ-ఆసీతయొక్కయే, ప్రతికృతినఖానక-బంగారుప్రతిమతోఁ గూడినవాడగుచు, క్రతూక-యజ్ఞములను, ఆజహర ఇతియత్-స్వీకరించెననునది యేదిగలదో, తేన-అద్భి, శ్రవణవిషయ ప్రాపిణ-వెవినిపోకినట్టి (వినవచ్చినట్టి), భర్తుః, వృత్తాంతేన-భర్తకుసంబంధించిన వార్తవేత, సా-ఆసీత, దుర్వారం-తొలఁగించుటకు సాధ్యపడని, పరిత్యాగదూఃఖం-తననువిరుచుటవేతఁ గలుగుపన్నదూఃఖమును, కథమపి-ఎట్లో (అతికష్టముతో), విషేషే-సహించెను. రాముడు తనకు విడిచిన పిమ్మట పరియొకస్త్రీని వివాహ మాడలేదనియు, తనరూపముతోనే సువర్ణప్రతిమను నిర్మించి, దానితో భార్య వాచుఁడై యజ్ఞములు చేయుచున్నాడనియు, వార్తలు వచ్చుచుండుచేత భర్తయందు భక్తిగలిగిన సీత దుర్వారమైన పరిత్యాగదూఃఖము నెట్లో భరించుచుండెనని భావము. “ఉపయేషే” “య-ఉపరమే” అనుధాతువు పరిస్రేషదయైన “ఉపఅనుపసరతోఁగూడి వివాహార్థకమగును. అప్పుడు “ఉపాద్యమః స్వకరణే” అనుసూత్రమువలన ఆత్మనేపదిగామారును. కాఁగా నిది యమధాతువునకాత్మనేపది లిట్ ప్ర. పు. ఏ. “విషేషే” “వి” పూర్వక షహ-రుర్షణే ధాతువునకు ఆత్మనే పది లిట్ ప్ర. ఏ.

ఇది మహాకవి కాళిదాసకృత రఘువంశకావ్యమునందలి

సీతాపరిత్యాగమును చతుర్థశ సర్గమునకు

కేళవపంతుల నరసింహశాస్త్రి రచిత

తెలుఁగు లఘువ్యాఖ్య.

మహాకవి కాళిదాస కృత

## రఘువంశము

పంచదశసర్గము

శ్లో. కృతసీతా పరిత్యాగః స రత్నాకరమేఖలామ్,  
బుభుజే పృథివీపాలః పృథివీ మేవ కేవలామ్.

1

వ్యాఖ్య : కృతసీతాపరిత్యాగః - చేయఁబడిన సీతాపరిత్యాగముగల, సః పృథివీపాలః-భూపరిపాలకుడైన యారాముఁడు, రత్నాకరమేఖలాం-సముద్రము మొలనూలుగాఁ గలదియు, కేవలాం-ఒక్కతెయ్యేయైన, పృథివీ, ఏవ-భూమిని మాత్రమే, బుభుజే-అనుభవించెను. సీతను విడిచినరాముఁడు నిర్వేదమును జెందక పృథివీపాలనముఁజేసె ననుభావమును “రత్నాకరమేఖలాం” అను పృథివీవిశేషణము తెల్పుచున్నది. “కేవలాం” అనువిశేషణము రాముఁడు మరియొక స్త్రీని వివాహమాడ లేదనియు, ఏకపత్నీవ్రతస్థుడై యుండె ననియుఁ దెల్పుచున్నది. “సఃపృథివీం బుభుజే” అన్నది వాక్యము. ఇతరములు వాక్యస్థపదములకు సంబంధపడునవి. ఇది “సకర్మకకర్తృప్రయోగము.” బుభుజే-“భుజ-పాలనాభ్యవహారయోః” అను ధాతువునకు లిట్ ప్ర.పు. ఏకవచనము.

శ్లో. లవణేన విలుప్తేజ్ఞా స్తామిసేఽణ త మభ్యయుః,  
మునయో యమునాభాజః శరణ్యం శరణార్థినః.

2

వ్యాఖ్య : లవణేన-లవణుఁడనుపేరుగల, తామిసేఽణ - రాత్రించరునిచేత, విలుప్తేజ్ఞాః-లోపించినయాగ్రక్రిమీలుగలవారై, శరణార్థిః-రక్షణమునుగోరుచున్న, యమునాభాజః-యమునాతీరవాసులగు, మునయః-ఋషులు, శరణ్యం-రక్షణసమర్థుఁ డగు, తం-ఆరాముని, అభ్యయుః-చేరిరి. తమయజ్ఞకర్మలను లవణాసురుఁడు ధ్వంసముచేయుచుండగా యమునాతీరవాసులైన మునులు రక్షణమును గోరువారై

శ్రీరామునివద్దకి వచ్చిరనిభావము. తమిస్రాయాం చరతీతి తామి సః అనివిగ్రహము ఇచ్చట “యమునా శబ్దమునకు లక్షణావృత్తిచేత “యమునాతీర” మని యర్థము. “మునయః తం అభ్యయుః” సకర్మకకర్తరిప్రయోగము “అభ్యయుః” (అభి + అయుః) యా-ప్రాపణే. లజ్ఞే ప్ర.పు.బహు. అయాత్, అయాతాం, అయుః. అని రూపములు శరణేసాదుః శరణ్యః అనివ్యుత్పత్తి.

శ్లో. అవేక్ష్య రామం తే తస్మిన్న ప్రజహూః స్వతేజసా,  
త్రాణాభావే హి శాపాస్తాః కుర్వంతి తవసో వ్యయమ్. ౩

వ్యాఖ్య : తే-ఆ మునులు, రామం-రక్షకుడగు రాముని, అవేక్ష్య-చూచుకొని, తస్మిన్-అలవణాసురునియందు, స్వతేజసా-శాపరూపమైన తమ తపస్సుచేత నప్రజహూః-విక్రమింపక యుండిరి. హి-అదియు క్రమే. త్రాణాభా-రక్షకుడు లేనియప్పుడే, శాపాస్తాః-శాపమే ఆయుధముగాఁ గలమునులు, తవసః-తపస్సు యొక్క, వ్యయం-వ్యయమును, కుర్వంతి-చేయుచుందురు. శాపముచుట్ట వలన తపస్సు వ్యయమగును గావున ఆ మునులు లవణాసురుని శాపదగ్గుని జేయక, రక్షకుడై యున్న రాముని లవణబాధను దొలఁగింపుమని వేడిరని భావము. “ప్రజహూః” (ప్ర + జహూః) “ప్ర” అను ఉపసర్గతోఁగూడిన “హ్య” ధాతువునకు లిట్ ప్ర పు బ జహోర, జహాతుః జహూః. ఇవి “ప్ర” అనుపసర్గతోఁ జేరినప్పుడు కొట్టట అను నర్థము నిచ్చును.

శ్లో. ప్రతిశుశ్రావ కాకున్ధ స్తేభ్యో విఘ్నప్రతిక్రియామ్,  
ధర్మసంరక్షణార్థైవ ప్రవృత్తి ర్భువి శార్జిణః. 4

వ్యాఖ్య : కాకున్ధః-రాముఁడు తేభ్యః-ఆ మునుల కొఱకు, విఘ్నప్రతిక్రియాం-లవణవధరూపమైన విఘ్నప్రతీకారమును, ప్రతిశుశ్రావ-తప్పక చేయుదునని మాటయిచ్చెను. భువి-లోకమునందు, శార్జిణః-ధనుర్ధరుడగు శ్త్రీయుని యొక్క (విష్టువుయొక్క), ప్రవృత్తిః-ప్రవర్తనము (రాముఁడుగా నవతరించుట), సర్మ సంరక్షణార్థా, ఏవ-ధర్మమును గాపాడుచుకొఱకేకదా! రాజధర్మము. ధర్మమును గాపాడుటయు, విష్టువు రామావతారమును స్వీకరించుటయు నందులకేగావున రాముఁడు తప్పక లవణాసురునిఁజంపి మీయజ్ఞములకు విఘ్నములు గలుగనీయని ప్రతిజ్ఞ చేసెను. “ప్రతిశుశ్రావ” ప్రతియును నుపసర్గతోఁ జేరినప్పుడు “శ్రు-



శ్రవణే" అనుధాతువునకు ప్రతిష్ఠ అర్థము. ఇది లిట్ ప్ర.పు.ఏ. "కాకుస్థః విష్ణు ప్రతిక్రియాం ప్రతిశ్రుశావ" సకర్మక కర్తరి ప్రయోగము. కకుస్థస్య గోత్రాపత్కం పుమాః కాకుస్థః ఆని విగ్రహము.

శ్లో. తే రామాయ వధోపాయ మాచఖ్యు ర్విబుధద్విషః,  
దుర్జయో లవణఃశూలీ విశూలః ప్రార్థ్యతా మితి. 5

వ్యాఖ్య : తే-మునులు, రామాయ-రామునికి, విబుధద్విషః-దేవద్యేషియైన లవణునియొక్క, వధోపాయం-చంపునపాయమును, ఆచఖ్యుః-చెప్పిరి (ఎట్లనగా) లవణః-లవణాసురుడు, శూలీ-శూలమును ధరించినవాడయినప్పుడు, దుర్జయః-జయించుటకు సాధ్యపడడు; విశూలః-శూలరహితుడైనప్పుడు, ప్రార్థ్యతాం-ఎదుర్కొనఁబడునుగాక, ఇతి-ఇట్లని (చెప్పిరి) శూలధారియైన లవణుఁ డజయ్యుఁడనియు శూలధారి కానప్పుడే యతని నెదుర్కొను మనియు మునులు రామునికి లవణవధోపాయమును చెప్పిరి "తే వధోపాయం ఆచఖ్యుః" సకర్మక కర్తరి ప్రయోగము. "ఆచఖ్యుః" అజ్ఞాపూర్వక 'ఖా-ప్రకథనే' ధాతువునకు లిట్ ప్ర.బ. "ప్రార్థ్యతామ్" యచ్చాయా మథియానైవ ప్రార్థనా కథ్యతేబుధైః అను కేశవనిఘంటువు వలన అథియానము (ఎదుర్కొనుట) అను నర్థమునఁ బ్రయోగింపఁబడినది.

శ్లో. అదిదేశాథ శత్రుఘ్నం తేషాం తేమాయ రాఘవః,  
కరిష్యన్నివ గామాస్య యథార్థ మరినిగ్రహాత్. 6

వ్యాఖ్య : అథ-తరువాత, తేషాం-ఆ మునులకు, తేమాయ-తేమమును కలిగించుటకొఱకు, రాఘవః-రాముడు, శత్రుఘ్నం-శత్రుఘ్నుని, అస్య-అతని యొక్క, నామ-పేరును, అరినిగ్రహాత్-శత్రుహనన కారణమువలన, యథార్థం-సార్థకమైన దానినిగా, కరిష్యే, ఇవ-చేయఁబోవువాడువలె, అదిదేశ-అజ్ఞాపించెను. శత్రూః హంతి ఇతి శత్రుఘ్నః ఆసు వ్యుత్పత్తిగల యతనిపేరును సార్థకము చేయఁదలచుచున్నవాడువలె రాముడు మునుల తేమము కొఱకై వెళ్ళుమని శత్రుఘ్నుని యాజ్ఞాపించె నని భావము. "అదిదేశ" అజ్ఞాపూర్వక "దిశ-అతిసర్జనే" ధాతువునకు లిట్ ప్ర.పు.ఏ. అలంకారము : ఉత్పేక్ష.

శ్లో. యః కశ్చన రఘూణామి పరమేకః పరంతపః,  
అపవాద ఇవోత్సర్గం వ్యావర్తయితు మీశ్వరః.

వ్యాఖ్య : హి-ఎందువలననఁగా పరంతపః-శత్రువులను బాధింపఁగల వాడైన, రఘూశాం-రఘువంశీయులలో, యశశ్చన-ఎవఁడో ఒకఁడగు, ఏకః-ఒకపురుషుడే, అపవాదః-విశేషశాస్త్రము, ఉత్సర్గం-సామాన్యశాస్త్రమును, ఇవ-వలె పరం-శత్రువును, వ్యావర్తయతుం-బాధించుటకు (చురల్పుటకు), ఈశ్వరః-సమర్థుడు. అందువలన శత్రుఘ్నుని నాజ్ఞాపించెనని పూర్వశ్లోకముతో సమన్వయము. వ్యాకరణాది శాస్త్రములందలి సూత్రములలోఁ గొన్ని సామాన్య శాస్త్రములనియు (ఉత్సర్గములు), కొన్ని విశేషశాస్త్రములనియు (అపవాదములు) నుండును. ప్రస్తుతమున లవణుఁడు శత్రుసామాన్యములోనివాఁడు కావున ఉత్సర్గము రఘువంశీయులగు తామ లక్ష్యణ భరత శత్రుఘ్నులలో నేయొక్కడైనను విశేషశాస్త్రమువలె (అపవాదము) అతనిని జయింపఁ గలఁడు కావున రాముఁడు శత్రుఘ్నునిఁ బంపెనని భావము. “గిరీశః” (గిరి + ఈశః) అనుచోట “ఇకోయణిచి” అనుసూత్రము చేత వచ్చు యణాదేశమును ఉత్సర్గమువేసి, “అకస్సవర్ణదీర్ఘః” అనుసూత్రము అపవాదశాస్త్రమై సవర్ణదీర్ఘము వచ్చునట్లు చేయుట ఉత్సర్గాపవాద సంబంధమని యెరుగవలయును.

శ్లో. అగ్రజేన ప్రయుక్తాశీ స్తతో దాశరథీ రథీ,

యయౌ వనస్థలిః పశ్యన్ పుష్పితాః సురభీ రభీః.

8

వ్యాఖ్య : తతః-పిమ్మట, అగ్రజేన-అన్నగారిచేత, ప్రయుక్తాశీః-చేయఁబడిన యాశీ-దముగలవాడై, రథీ-రథమునధిష్ఠించినవాడై, అభీః-భయరహితుడై, దాశరః-దశరథుని కుమారుడగు శత్రుఘ్నుఁడు, పుష్పితాః-పువ్వులు గలవియు, సురః-పరిమళవంతములునగు, వనస్థలిః-వనప్రదేశములను, పశ్యన్-చూచుచు, యయౌ-వెళ్ళెను. రామునిచేత నాశీర్వాదముబొంది, రథమునెక్కి నిర్భీకుడై, పుష్పితవనములను జూచుచు శత్రుఘ్నుఁడు లవణాసురవధకై సంతోషముగా వెళ్ళెను. ఆత్మశౌర్యము, అన్నగారి యాశీర్వాదము నిర్భయానందములకుఁ గారణములు. “దాశరథిః యయౌ” అకర్మక కర్తరి ప్రయోగము. “యయౌ” యా-ప్రాపణే దాతువునకు లిట్ ప్ర.పు.ఎ. “దాశరథీరథీ, సురభీరభీః” అనుచోట్ల తేకాను ప్రాసమనఁబడు శబ్దాలంకారము.

శ్లో. రామాదేశా దనుగతా నేనా తస్యా ర్థసిద్ధయే,

పశ్చా దధ్యయనార్థస్య ధాతో రథి రివాభవత్.

9

వ్యాఖ్య : రామాదేశాత్-రాముని జ్ఞవలన, అనుగతా-వెంటవచ్చిన, సేవా-సైన్యము, తస్య-ఆశ్రతుమ్మునికి, అధ్యయనార్థస్య-చదువుటార్థముగానున్న, ధాతోః-“ఇజ్ అధ్యయనే” అను ధాతువునకు, పశ్యాత్-వెనుకప్రక్కన, అధిః, ఇవ-‘అధి’ యను నుపసర్గవలె, అర్థసిద్ధయే-ప్రయోజనసాధనము కొఱకు (ఉపసర్గపక్షమున అర్థమును జెప్పట కొఱకు), అభవత్-అయ్యెను. “ఇజ్ అధ్యయనే” వధ్యుపసర్గం నవ్యతి చరతః” అను వై యాకరణన్యాయానుసారముగా ‘అధి’ యను నుపసర్గము, స్వయముగానే అర్థసాధకమగు “ఇజ్” ధాతువునకు సంనిధిమాత్రముచేత నుపయోగించు నట్లు, సైన్యము శ్రుతుమ్మునికి లవణవధయందు నామమాత్రముగా నుండెనని భావము. అర్థశబ్దమునకు అభిధేయము, ధనము, వస్తువు, ప్రయోజనము, నివృత్తి అ ములని యమరము “ఇజ్-అధ్యయనే” నిత్యమధిపూర్వః అనిశాసనము. దీనికి కర్పరూపము: “అధీతే” అనియు, కర్మరూపము “అధీయతే” అనియు నుండును. రణార్థమున “అధ్యాపయతి” యనియు, కృదంతములు అధ్యేతుం, అధీతం, అధ్యయనం, అధీయానః ఇత్యాదిగాను నుండును.

శ్లో. ఆదిష్టవర్తా మునిభిః స గచ్ఛత్ తపతాం వరః,  
విరరాజ రథప్రప్తై ర్వాంశులై ర్విరివాంశుమాన్.

10

వ్యాఖ్య : రథప్రప్తే-రథముముందు నడచుచున్న, మునిభిః-శరణమువేడిన మునులచేత, ఆదిష్టవర్తా-చూపఁబడిన మార్గముగలవాఁడె, గచ్ఛత్-వెళ్ళుచున్న, తపతాం, వరః-దేదీప్యమానులలో శ్రేష్ఠుఁడగు, సః-ఆశ్రతుమ్ముఁడు, వాలఖిల్యైః-వాలఖిల్యులను పేరుగల మునులచేత, అంశుమాన్, ఇవ-సూర్యుడువలె, విరరాజ-మిక్కిలి ప్రకాశించెను. శరణాగతులైన యమునాతీరవాసి మునిజనులు తనరథము ముందు నడచుచు దారిని చూపఁగా వెళ్ళుచున్న శ్రుతుమ్ముఁడు, సూర్యరథము ముందు నడచు వాలఖిల్యాదిమునులతో నేగు సూర్యభగవానునివలె, దేదీప్యమానుఁడై ప్రకాశించెనని భావము. సూర్యరథమునకుముందు వాలఖిల్యులు నడచురని పురాణ ప్రసిద్ధము. “సః విరరాజ” అకర్మక, కర్తరి ప్రయోగము. ‘విరరాజ’ వి ఉప సర్గతో గూడిన “రాజ్య-దీప్తై” ధాతువునకు లిట్ ప్ర పు.వి. “ప్రప్తైఽగ్రగామిని” అని నిపాతము.

శ్లో. తస్య మార్గవశా దేకా బభూవ వసతి ర్యతః,  
రథస్వనోత్కంఠమృగే వాల్మీకియే తపోవసే.

11

వ్యాఖ్య : యతః-వెళ్ళుచున్న, తస్య-ఆశ్రతుఘ్నునికి, మార్గవశాత్-మార్గ వశమువలన, రిథస్యనోత్కంఠమృగే-రిథస్యన-రిథధ్వనిని వినుటయందు, ఉత్కంఠ-ఎత్తఁబడిన మెడలుగల, మృగే-లెళ్ళగలదియు, వాల్మీకియే-వాల్మీకి మునికి సంబంధించినదియునగు, తపోవనే-తపోవనమునందు, ఏకా, వసతిః-ఒక రాత్రి, బహువ-నివాసముగా నయ్యెను. అట్లు వెళ్ళుచున్న శత్రుఘ్నుఁడు మార్గ వశమున వాల్మీకి తపోవనమునం దొక రాత్రి నివసించుట జరిగెను. “యతః” ఇచ్ఛ-గతాధాతువునకు వర్తమానార్థకమగు శత్రుప్రత్యయంతము “యన్” అను శబ్దమునకు వస్తీవిభక్తి యేకవచనము. “వసతిరాత్రివేశ్మనోః” అను నమరము వలన నిచ్చబడి వసతి శబ్దమునకు రాత్రి యని యర్థము.

శ్లో. త మృషీః పూజయామాన కుమారం క్లాంతవాహనస్య,

తపఃప్రభావసిద్ధాభి ర్విశేష ప్రతిపత్తిభిః.

12

వ్యాఖ్య : క్లాంతవాహనం-అరిసిన గుఱ్ఱములుగల, తం, కుమారం-ఆ శత్రుఘ్నుని, ఋషిః-వాల్మీకి, తపఃప్రభావసిద్ధాభిః-తన తపశ్శక్తిచేత సృజింపఁ బడిన, విశేషప్రతిపత్తిభిః-ఉత్కృష్ట గౌరవమునకుఁ దగిన పస్తువులచేత, పూజ యామాన-సత్కరించెను. తన మానసిక సృష్టిచేత రాజభోగమునకుఁదగిన యాహారపానీయ వస్త్రాదులను కల్పించి వాల్మీకి శత్రుఘ్నుని సత్కరించెనని భావము. “ఋషిః కుమారం పూజయామాన” సకర్మక కర్తరి ప్రయోగము. “పూజయామాన” పూజ-పూజాయాం ధాతువు లిట్.

శ్లో. తస్యా మేవాస్య యామిన్యా మంతర్వత్సీ ప్రజావతీ,

సుతా వసూత సంవన్నో కోశదండా వివక్షితిః.

13

వ్యాఖ్య : తస్యాం, ఏవ, యామిన్యాం-ఆరాత్రియందే, ‘అంతర్వత్సీ-గర్భిణీయై యుండిన, అస్య, ప్రజావతీ-శత్రుఘ్నుని వదినయైనసీత, క్షితిః-భూమి సంపన్నో-సమగ్రములగు, కోశదండౌ, ఇవ-ఖండాగార రాజశాసనములను వలె, సుతౌ-ఇద్దఱు కుమారులను, అసూత-కనెను. శత్రుఘ్నుఁడు వాల్మీక్యాశ్రమ మున నివసించిన రాత్రియందే సీత ఇద్దఱు కుమారులను ప్రసవించెను. భూమి రాజ్యమునకు ప్రసాదించు కోశదండములవలె నాకుమారులు పుట్టిరనియు, రాజ్యము నకు కోశదండములు ముఖ్యములై నట్లు వారు రఘువంశమునకు ముఖ్యులనియు

భావము. “ప్రజావశ్రీ సుతౌ ఆసూత” సకర్మక కర్తరి ప్రయోగము, “ఆసూత” మాజ్-ప్రాణిగర్భవిమోచనే అను అత్మనేపది ధాతువునకు లజ్ ప్ర.పు.వ. “ప్రజావశ్రీభాత్యజాయ” అని యమరము.

శ్లో. సంతానశ్రవణాత్ భ్రాతుః సౌమిత్రిః సౌమనస్యవాన్,  
ప్రాంజలి ర్ముని మామంత్ర్య ప్రాత ర్యుక్తరథో

యయా. 14

వ్యాఖ్య : భ్రాతుః-జ్యేష్ఠుడగు రామునియొక్క, సంతానశ్రవణాత్-సంతానోత్పత్తిని విన్నకారణమువలన, సౌమనస్యవాన్-సంతోషమును బొందిన మనస్సుగలవాడగు, సౌమిత్రిః-సుమిత్రానందనుడగు శత్రుఘ్నుడు ప్రాతః-మరునది ప్రాతఃకాలమున, యుక్తరథః-సిద్ధపరుపబడిన రథముగలవాడగుచు, ప్రాంజలిః-చేతులు జోడించినవాడై, మునిం-వాల్మీకిని, ఆమంత్ర్య-ఆ మంత్రణముచేసి (మునికి వెళ్ళవచ్చెదనని చెప్పి), యయా-వెళ్ళిపోయెను. రాముడు సంతానవంతుడైనట్లు విని, సంతోషభరితమగు మనస్సుతో నారాత్రి యచ్చటనుండి, మరునాటి సుదయమున వాల్మీకికి నమస్కరించి సెలవు తీసికొని వెళ్ళిపోయెను. “సౌమిత్రిః యయా” అకర్మక కర్తరి ప్రయోగము.

శ్లో. స చ ప్రాప మధూపఘ్నం కుంభీనస్యాశ్చ కుక్షిజః,  
వనాత్ కర మివాదాయ సత్త్వరాశి ముపస్థితః.

15

వ్యాఖ్య : సః, చ-శత్రుఘ్నుడును, మధూపఘ్నం-మధూపఘ్నమును పేరుగల లవణపురమును, ప్రాప-చేరెను. కుంభీనస్యాః-రావణుని చెల్లెలగు కుంభీనసియొక్క కుక్షిజః, చ-కడుపునఁబుట్టిన లవణాసురుడును, వనాత్-అరణ్యమునుండి, కరం, ఇవ-పన్నునుపై, సత్త్వరాశిం-జంతువులరాసిని, ఆదాయ-తీసికొని, ఉపస్థితః-చేరెను. శత్రుఘ్నుడు లవణపురమును జేరిన సమయముననే లవణుడు తమ యాహారముకొఱకు మృగరాశిని పనమునుండి తోలుకొని యెదురుపడెను. “కుంభీనసీ కుక్షిజ” శబ్దములు పూర్వవైరమును, లవణుని నిరర్థక జన్మను సూచించుచున్నవి. ప్రాప (ప్ర + ఆప). “సః మధూపఘ్న ప్రాప” సకర్మక కర్తరి ప్రయోగము. అవనము వాని రాజ్యమని “కర” శబ్దమసూచించును.

శ్లో. ధూమధూమ్రమో వసాగంధీ జ్వాలాబ్రతుశిరోరుహః,

క్రవ్యాద్గదపరీవార శ్చికాగ్ని రివ జంగమః.

16

వాఙ్మయ : ధూమధూమ్రః-పొగవలె నలుపు ఎఱుపు గలిసిన వర్ణముగల వాడును, వసాగంధీ-హృదయ మేదో గంధము గలవాడును, జ్వాలాబ్రతుశిరోరుహః-జ్వాలా-మంటలవలె, బ్రతు-పసుపు నెఱుపురంగుగల, శిరోరుహః-తేజములుగలవాడును, క్రవ్యా ఇపరీవారః — క్రవ్యాత్-మాంసభక్షకులగు రాక్షసులయొక్క, గద-గుంపులె, రీవారః-తనను సేవించు పరివారముగాఁ గల వాడును, జంగమః-నడచుచున్న, చికాగ్నిః, ఇవ-శ్మశానాగ్నివలె, లవణుడు, శత్రుఘ్నునికిఁ గనిపించెను. (శ్మశానాగ్ని పక్షమున ధూమములచేత ధూమవఁ డనియు, జ్వాలలె శిరోజములనియు, క్రవ్యాదులనఁగా గ్రద్దలు మొదలగు ప లనియు నర్థము). భావము స్పష్టము. క్రవ్యం-మాంసం అదంతీతి క్రవ్యాదః అ వ్యుత్పత్తి. “హృన్మేదస్తు వసా వసా” అను నమరమువలన మేధస్సు అనఁగా గుండె నుండి కారు ద్రవము. దానిని వండినిండఁ బూసికొన్నవాడని యర్థము.

శ్లో. అపశూలం త మాసాద్య లవణం లక్ష్మణానుజః,

రురోధ సంముఖీనో హి జయో రంధ్రప్రహారిణామ్.

17

వాఙ్మయ : లక్ష్మణానుజః-శత్రుఘ్నుడు, అపశూలం-శూలరహితుడగు, తం, లవణం- ఆ లవణాసురుని, ఆసాద్య-చేరి, రురోధ-ఆడ్డగించెను, రంధ్రప్రహారి శాం-ఎదటివాని లోపమును గుర్తించికొ న్నభావముగలవారికి, జయః-విజయము, సంముఖీనః, హి-ఎదురుగాఁగనఁపకున దిగదా! మునులు లవణాసురుడు శూల రాస్తుడు కానియప్పుడే జయింపఁబడు చెప్పియుండుటచేత శత్రుఘ్నుడు శూల హితుడై యున్న లవణునిఁగని యెదురుగానేగి యడ్డగించెనని భావము. శత్రువు రంధ్రము (లోపము) తనకు విజయసాధనమగుట లోకప్రసిద్ధము. ఇచ్చట లవణుని యపశూలతయే రంధ్రము. “లక్ష్మణానుజః లవణం రురోధ” సకర్మక కర్తరి ప్రయోగము. “రురోధ” రుధిర్-ఆవరణే దాతువునకు పరస్మైపది లిట్. ప్ర.పు.ఏ. అలంకారము : అర్థాంతరన్యాసము. “సంముఖీనః” సర్వస్య ముఖస్య దర్శనః అను విగ్రహముగల యీ శబ్దము “యథాముఖేత్వాది సూత్రవిహిత” ప్రత్యయంతము స్పష్టముగాఁగనబడునది యని యర్థము.

యుగ్మమ్

శ్లో. నాతిపర్యాప్త మాలక్య మత్కుతే రద్య భోజనమ్,  
 దిప్త్యా త్వ మసి మే ధాత్రా భీతేనే వోపపాదితః. 18  
 ఇతి సంతర్జ్య శత్రుఘ్నం రాక్షస స్తజ్జిహ్వాంసయా  
 ప్రాంశు ముత్పాటయామాస ముస్తాస్తంబ మివ ద్రుమమ్ 19

వ్యాఖ్య : రాక్షసః-లవణుడు, అదృ- ఈరోజున, మత్కుతే-నా కడుపు  
 నకు, భోజనం-మృగాదిభోజ్యపదార్థమును, నాతిపర్యాప్తం-బాగుగా చాలినదానినిగా,  
 అలక్య చూచి, భీతేన, ఇవ-భయపడినవాడగు ధాత్రా-బ్రహ్మదేవునిచేత.  
 దిప్త్యా-అదృష్టవశమున, మే-నాకొఱకు, త్వం, ఉపపాదితః, అసి-నీవు కల్పింపబడ్డ  
 వాడ వగుచున్నావు, ఇతి-ఇట్టిమాటలచేత, శత్రుఘ్నం-శత్రుఘ్నుని, సంతర్జ్య-  
 బెదిరించి, తజ్జిహ్వాంసయా-అతనిని జంపుకొరికచేత, ప్రాంశుం-ఉన్నతమైన,  
 ద్రుమం చెట్టును, ముస్తాస్తంబ మివ-తుంగగద్ధిపఱకనువలె, ఉత్పాటయామాస-  
 కిబెకలించుకొనిన. లవణాసురుడు ఓయీ! “యీనాడు నా కుక్షికి మృగాది  
 జ్యోపపదార్థము చాలదనియు, నా కడుపునిండకున్నచో నేనేమి చేయుదునో! యని  
 భయపడియు బ్రహ్మ నాకొఱకు నిన్ను కల్పించినాడు” అని శత్రుఘ్నుని బెది  
 రించుచు నొకమహావృక్షమును గద్ధిపఱకనువలె సులభముగాబెకలించుకొని యతనిని  
 జంపుట తుద్యక్తుడయ్యె నని భావము.

శ్లో. సౌమిత్రే ర్నిశితై ర్పాదై రంతరా శకలీకృతః,  
 గాత్రం పుష్పరజః ప్రాప న శాఖి నై రృతేరితః. 20

వ్యాఖ్య : నైరృతేరితః-రాక్షసునిచే విసిరివేయబడిన, శాఖీ-వృక్షము,  
 అంతరా-నడుమనే, నిశితైః-తీక్ష్ణములైన, పాదైః-శరములచేత, శకలీకృతః-చిన్న  
 ముక్కులుగాజేయబడినదగుచు, సౌమిత్రేః-శత్రుఘ్నునియొక్క, గాత్రం-శరీ  
 రమును, నప్రాప-చేరలేదు (కాని), పుష్పరజః-పుష్పాడి. ప్రాప-చేరెను. లవణా  
 సురుడు విసిరివేసిన మహావృక్షము శత్రుఘ్నుడు ప్రయోగించిన బాణములచేత  
 దారిలోనే చూర్ణమై యతని శరీరమును జేరలేకపోయెను గాని ఆ వృక్షపుష్పముల  
 లోని రజముమాత్రము శత్రుఘ్నుని శరీరమును గెప్పెను. ‘శాఖీ గాత్రం నప్రాప’  
 “పుష్పరజః గాత్రం ప్రాప” అన్నవి సకర్మక వాక్యములు. అది శత్రుఘ్నునికి  
 విజయసూచకమని భావము.

శ్లో. వినాశా త్తస్య వృక్షస్య రక్ష స్తస్మై మహోపలమ్,

ప్రజిఘాయ కృతాంతస్య ముష్టిం పృథ గివ స్థితమ్. 21

వ్యాఖ్య : రక్షః-లవణాసురుడు, తస్య, వృక్షస్య-ఆవృక్షముయొక్క, వినాశాత్-నశించిన కారణమువలన, మహోపలం-పెద్దపాషాణమును, పృథక్, స్థితం-విడిగానుండిన, కృతాంతస్య-యమునియొక్క, ముష్టిం, ఇవ-పిడికిలివలె, తస్మై-శత్రుఘ్నునికొఱకు, ప్రజిఘాయ-విసిరివేసెను. లవణాసురుడు తానువేసిన మహావృక్షము శత్రుఘ్నుని శాణములచేత చూర్ణమైపోగా ఒక పెద్దగుండును, యమునిదేహమునకు దూరముగానున్న యముముష్టినివలె శత్రుఘ్నునిపై విసరెనని భావము.

శ్లో. ఐంద్ర మస్త్ర ముపాదాయ శత్రుఘ్నేన స తాడితః,

సికతాత్వా దపి పరాం ప్రపేదే పరమాణుతామ్. 22

వ్యాఖ్య : సః-ఆ మహోపలము, శత్రుఘ్నేన-శత్రుఘ్నునిచేత, ఐంద్రం-ఇంద్రదేవతాకమగు, అస్త్రం-బాణమును, ఉపాదాయ-తీసికొని, తాడితఃసన్-కొట్టఁబడినదగుచు, సికతాత్వాత్, అపి-సికతాభావముకంటెను (ఇసుకగా మారుట కంటెను), పరాం-ఎక్కువయిదుగు, పరమాణుతాం-పరమాణువుగా మారుటను, ప్రపేదే-పొందెను. లవణుడు వినరినగుండు ఇంద్రదేవతాకమగు అస్త్రమును దీసికొని శత్రుఘ్నునిచేత గొట్టబడినదై యిసుకరేణువులకంటెను చిన్నవియగు పరమాణువులుగా చూర్ణమైపోయెనని భావము. పర్యతపాషాణాదులను భేదించు వాడిందుడు గావున నిచ్చట మహాపాషాణమును జూర్ణము చేయుటకు ఇంద్రదేవతాకమగు నస్త్రముపయోగింపఁబడినది. “యతః ఆణు ర్నా స్తి న పరమాణుః (దేనికంటెను చిన్నదియగు అణువులేదో అది పరమాణువు) అని పరమాణుశబ్దార్థము. “సః పరమాణుతాం ప్రపేదే” సకర్మక కర్తృప్రయోముగ. ప్రపూర్వక పద-గతో ధాతువునకు లిట్ ప్ర. వు. ఏ.

శ్లో. త ముపాద్రవ దుద్యమ్య దక్షిణం దో ర్నిశాచరః,

ఏకతాల ఇవోత్పాతపవనప్రేరితో గిరిః.



వ్యాఖ్య : నిశాచరః-లవణాసురుడు, దక్షిణం, దోః-కుడిభుజమును, ఉద్యమ్య-పైకెత్తి, ఏకతాలః-ఒకేతాటిచెట్టుగలదియు, ఉత్పాతపవన-పేరితః-ఉత్పాత-భూకంపాద్యుపద్రవ సమయమునందలి, పవన-వాయువుచేత, ప్రేరితః-ప్రేరియబడిన, గిరిః. ఇవ-పర్వతమువలె, తిం-ఆశ్రతుమ్ముని-ఉపాద్రవత్-ఎదుర్కొనెను. తాను విసరినగుండు చూర్ణమైపోగా క్రుద్ధుడైన లవణాసురుడు దక్షిణ బాహువును పైకెత్తుకొని, ఒకేతాటి చెట్టుగల పర్వతము ప్రళయకాల వాయువుచే నెగురఁగొట్టబడి వచ్చునట్లు; శత్రుమ్మునిపైకుఱికితె నని భావము: కవిప్రయోగము లందును, నిఘంటువులయందును "దోశ్శబ్దము" పులింగముగా (ప్రవేష్టోదోః, దోషంతస్య అనురీతిగా), నున్నను ఇచ్చట నపుంసకలింగముగాఁ బ్రయోగింపఁబడుటకు "కకుద్దోషణీ" యను వ్యాకరణమహాభాష్యకారుని (పతంజలి) ప్రయోగము కారణమని యొకగవలెను "ఉపాద్రవత్" (ఉప+ఆద్రవత్) ద్రు-గతో ధాతువు నకు భూతార్థకమగు లట్. ప్ర పు. ఏ. "ఉప" ఉపసర్గము.

శ్లో. కార్దేన పత్రిణా శత్రుః స భిన్నహృదయః పతన్,
 ఆనినాయ భువః కంపం జహో రాశ్రమవాసినామ్.

24

వ్యాఖ్య : సః, శత్రుః-ఆ లవణాసురుడు, కార్దేన-విష్ణుదేవతాకమగు, పత్రిణా-బాణముచేత, భిన్నహృదయః-చీల్చఁబడిన వక్షస్థలముగలవాడై, పతన్-పడుచు, భువః-భూమికి-కంపం-చలనమును, ఆనినాయ-కలిగించెను; ఆశ్రమ వాసినాం-మునులయొక్క, కంపం-భయమును, జహో-తొలగించెను. శత్రుమ్ముడువేసిన వైష్ణవబాణముచేత వక్షము చీలి నేలపైబడుచున్న లవణానివలన భూమి యతని దేహభారముచేత గంపించెననియు మునులకు రాక్షసభయము తొలగిపోయెననియు భావము. కృష్ణస్యజడంకార్థం. ఇచ్చటికృష్ణ శబ్దమునకు "విష్ణుర్నారాయణః కృష్ణః" అను అమరమువలన విష్ణువనియు, వైష్ణవబాణమనఁగా నారాయణాస్త్రి మనియు నర్థములు 'ఆనినాయ' సీజ్-ప్రాపణే ధాతువునకును, "జహో" హృజ్-హరణే ధాతువునకును లిట్ ప్ర. పు. ఏకవచనములు.

శ్లో. వయసాం పంక్తయః పేతు ర్హతస్సోపరి విద్విషః,

తత్ప్రతిదవ్వంద్విసో మూర్ధ్ని దివ్యాః కుసుమవృష్టయః.

వ్యాఖ్య : హతస్య-చంప-బడిన, విద్విషః-శత్రువగులవణునియొక్క, ఉపరి-మీద, వయసాం-పక్షునియొక్క, పంక్తయః-బారులు, పేతుః-పడెను; తత్ప్రతిద్యుద్విద్య-వానితోయుద్ధముచేసిన శత్రుఘ్నునియొక్క, మూర్ధ్ని-శిరస్సు నందు, దివ్యాః, కుసుమవృష్టయః-దేవతలు కురిపించిన పూలవానలు, పేతుః-పడి నవి. చచ్చినేలపై-బడిన లవణాసురునిమీద కాకులు గ్రద్దలు మొదలగు పక్షులు వాలెననియు, విజయమును పొందిన శత్రుఘ్నుని తలపై దేవతలు పుష్పవృష్టిని కురిపించిరనియు భావము. “పేతుః” పపాత, పేతతుః, పేతుః—పక్ష-గతౌ ఛాతువు లిట్. ప్ర. బ. “పేతుః” అనుక్రియ పక్షులపంక్తులకును, కుసుమవృష్టికిని ఆవృత్తిని పొందుటచేత నిది దీపకాలంకారము (శబ్దావృత్తి దీపకము).

శ్లో. స హత్యా లవణం వీర స్తదా మేనే మహాజనః,

బ్రాతుః సోదర్య మాత్మాన మింద్రజిద్వధశోభినః. 26

వ్యాఖ్య : సః, వీరః-వీరుడగు శత్రుఘ్నుడు, లవణం-లవణాసురుని, హత్యా-చంపి, తదా-అప్పుడు, ఆత్మానం-తనను, మహాజనః-గొప్పపరాక్రమ కాలియు, ఇంద్రజిద్వధశోభినః-ఇంద్రజిత్తు వధచేత ప్రకాశించువాడును నగు, బ్రాతుః-అన్నయగు లక్ష్మణునియొక్క, సోదర్యం-ఏకోదరుడగు తమ్మునిగా, మేనే-తలచుకొనెను. మహావీరుడు భయంకరుడు నగు లవణాసురునిఁ జంపి, అప్పుడు, శత్రుఘ్నుడు ఇంద్రజిత్తును వధించి కీర్తిమంతుడగు తనయన్న లక్ష్మణునికిఁ దగినసోదరుడనైతినిని భావించి సంతసించెనని భావము. “సమానో దరే శయితః సోదర్యః” అని విగ్రహము. “మేనే” మను-అవబోధనే లిట్. ప్ర. పు. ఏ.

శ్లో. తస్య సంస్తాయమానస్య చరితార్థై స్తపస్విభిః,

శుశుభే విక్రమోదగ్రం వ్రీడయా వనతం శిరః. 27

వ్యాఖ్య : చరితార్థైః-కృతార్థులైన, తపస్విభిః-మునులచేత, సంస్తాయ మానస్య-పొగడబడుచున, తస్య-ఆశత్రుఘ్నునియొక్క, విక్రమోదగ్రం-పరాక్రమముచేత ఉన్నత నదియు, వ్రీడయా-మునులపొగడవలన గలిగిన సిగ్గు చేత, అవనతం-చంప-బడి దియునగు, శిరః-శిరస్సు, శుశుభే-ప్రకాశించెను. లవణ

వధరూపమైన తమ కార్యము సిద్ధించిన పిమ్మట మునులు పొగడుచుండగా విజయము కలిగినందున నెత్తఁబడినదియు, సమక్షమున మునులు పొగడుచుండుట చేత సిగ్గున వంచఁబడినదియు నగు శత్రుఘ్నుని శిరస్సు మిక్కిలి ప్రకాశించెను. విజయము పొందినవానికి లజ్జయే భూషణమని భావము. “శుశభే” శుభ-దీప్తా ఆత్మనేపది లిట్ ప్ర. పు. ఏ. “శిరఃశుశభే” ఆకర్మక కర్తరిప్రయోగము.

శ్లో. ఉపకూలం స కాలింద్యాః పురీం పౌరుషభూషణః,

నిర్మమే నిర్మమో ఒర్ధ్వేషు మధురాం మధురాకృతిః. 28

వ్యాఖ్య : పౌరుషభూషణః-పురుషప్రయత్నముభూషణముగాఁగలవాఁడును, అర్ధేషు-భోగ్యవిషయములయందు, నిర్మమః-మనుకారములేనివాఁడును, మధురాకృతిః-దర్శనీయరూపముగలవాఁడును నగు, సః-ఆశత్రుఘ్నుఁడు, కాలింద్యాః-యమునా నదియొక్క, ఉపకూలం-తీరమునందు, మధురాం, పురీం-మధురానామకనగరమును, నిర్మమే-నిర్మించెను. కార్యభూరుఁడును, విషయలోలుపుఁడుగాని వాడు నగు శత్రుఘ్నుఁడు, యమునాతీరమునందు మధుర యను పట్టణమును తన పౌరుషవిహ్నుమునుగా నిర్మించెను. “నిర్మమే” నిర్ అను నుపసర్గతోఁగూడిన “మా-మానే” య - పః స్త్రోపది రాతువునకు లిట్ ప్ర. పు. ఏ.

శ్లో. యా సౌరాజ్యప్రకాశాభి ర్భభౌ పౌరవిభూతిభిః,

స్వర్గాభిష్యందవమనం కృత్వై వోపనివేశితా. 29

వ్యాఖ్య : యా-ఏమధురాపురి, సౌరాజ్యప్రకాశాభిః-మంచిరాజు (శత్రుఘ్నుఁడు) కలిగియుండుటచేత ప్రకాశమానము లగుచున్న, పౌరవిభూతిభిః-పురజనులయొక్కర్థములచేత, స్వర్గాభిష్యందవమనం-స్వర్గ-స్వర్గమునకు, అభిష్యంద-ఎక్కువగానున్న జనముయొక్క, వమనం-ఆహరణమును, కృత్వా-చేసి, ఉపనివేశితా, ఇవ-స్థాపింపఁబడినదివలె, బభౌ-ప్రకాశించెనో! అట్టి మధురానగరమును నిర్మించెను. అట్లు యమునాతీరమున నిర్మింపఁబడిన మధురానగరము శత్రుఘ్నుని పాలనమున రాజన్యతయై తన్మూలములగు నైశ్వర్యములతో ప్రజలు తులదూగుచుండగా నానగరము, స్వర్గముపట్టక మిగిలిన స్వర్గవాసి జనమును దెచ్చి నిర్మింపఁబడెనాయేమి! యనునట్లు దేదీప్యమానమై విలసిల్లుచుండెననియు, దానిని శత్రుఘ్నుఁడు చక్కగా పరిపాలించుచుండెననియు భావము. “బభౌ” భా-దీప్తా

అనుదాతువునకు లిద్. ప్ర.పు.ఏ. ఇచ్చట కాళిదాసుయొక్క అర్థశాస్త్ర విజ్ఞానము “స్వర్గాభివ్యంధవమనం” మొదలగు పద ప్రయోగములవలన వ్యక్తమగుచున్నది. కౌటిల్యార్థ శాస్త్రమునందు “జనపదనివేశః” అను శీర్షికక్రింద నౌకరాజు నూతన నగర నిర్మాణము నెట్లు చేయవలెనో చెప్పెను. “భూతపూర్వ మభూత పూర్వంవా జనపదం పరదేశాపవాహనేన స్వదేశాభివ్యంధవమనేన వా నివేశయేత్” అనగర మంతకు ముందొకవిధముగా నున్నదికాని, లేక క్రొత్తదికాని కావచ్చును. అచ్చట నివసించవలసిన జనమును పరదేశమునుండి తెచ్చికాని, తనదేశమున మిగిలియున్న, అనగా గృహరామశ్మేతాదులులేని ఆయా పృథ్వులవారిని, తెచ్చి యా నగరమున నిలుపవలెను. ఆతరువాత దాని సీమలు, నచ్చట కల్పింపవలసిన సౌర రర్జములు, జలం వృత్తిభేదములు మొదలగునవి చేయవలెనని చెప్పెను. ప్రస్తుత మధురానగరమునకు శత్రుఘ్నుడు స్వర్గమున మిగిలియున్న జనమును దెచ్చి నిలిపెనా? యను ఉత్పత్తేజాలంకారముచేత నచ్చటిసౌకర్యములు, ఐశ్వర్యములు చాలా కార్థశాస్త్రప్రకారమున విరాజిల్లుచుండెనని తెలియుచున్నది

శ్లో. తత్ర సౌధగతం పశ్యన్ యమునాం చక్రవాకినీమ్,  
హేమభక్తిమతీం భూమేః ప్రవేణీ మివ పిపియే. 30

వ్యాఖ్య : తత్ర-ఆ మధురానగరమునందు, సౌధగతః-మేడమీదికెక్కిన వాడై, సః-ఆశత్రుఘ్నుడు, చ కవాకినీం-చక్రవాకపక్షులుగలదియగు, యమునాం-యమునానదిని, హేమభక్తిమతీం-బుగారపు రేకులతో, అభరణములతోను గూడిన, భూమేః-భూదేవియొక్క, ప్రవేణీం, ఇవ-పొడుగుగానున్న జడనువలె, పశ్యన్-చూచుచున్నవాడై, పిపియే-ప్రీతినిజెందెను ఆ మధురానగరరాజధాని లోని మేడమీద నిల్చుని శత్రుఘ్నుడు, చక్రవాక పక్షులతోనున్న యమునానది యందమును చూచుచు, పొడుగై జడలో సువర్ణాభరణములు పెట్టుకొని యున్న భూదేవి సౌందర్యమును భావించుచు ఆనందముజెందుచుండె ననిభావము “పిపియే” ప్రీతో-ప్రీతినే అనుదాతువునకు లిద్. ప్ర.పు.ఏ.

శ్లో. సఖా దశరథస్యాపి జనకస్యచ మంత్రకృత్,  
సంచస్కారో భయప్రీత్యా మైథిలేయో యథావిధి. 31

వ్యాఖ్య : దశరథస్య-దశరథునికి, జనకస్యచ-జనకమహారాజునకును, సఖా-మిత్రుడగు, మంత్రకృత్, అపి-మంత్రద్రవ్యయగు వాల్మీకిగూడ, ఉభయప్రీత్యా-

జనకదశరథు లిద్దఱియందునుగల స్నేహముచేత, మైథిలేయో-మైథిలీతనయుల నిద్దఱి, యథావిధి-శాస్త్రానుసారముగా, సంవస్కార-జాతకర్మాదులతో సంస్కరించెను. దశరథుడు, జనకుడు సైతము, తన మిత్రులై నందున, వాల్మీకి ఆయుభ యులకును వంశవర్ధనులగు శిశువులు సంస్కారరహితులై యుండుట తగదుగనుక, స్వయముగా వేదవేత్తయైనందున బాలురిద్దఱికి శాస్త్రప్రకారము జాతకర్మాదినంస్కారములు జరిపెనని భావము. ఇచ్చట రామునిపేరెత్తక జనక దశరథులను జెప్పట వలన వాల్మీకికి రాముడు లోకాపవాదభీతుడై ధర్మదార పరిత్యాగము చేసెనన్న చిఱుకోపముండినట్లు స్ఫురించుచున్నది. ద్విజశబ్ద వాచ్యులగు బ్రహ్మ క్షత్రియ వైశ్యులకు “నిషేధాది శ్మశానాంతః” అను మనుస్మృతి వాక్యమువలన మంత్ర కములగు “గర్వాధాన పుంసవన సీమంతోన్నయన జాతకర్మాదులగు నలువది సంస్కారములు ధర శాస్త్రముచేత విహితములై యున్నవి. అట్టి సంస్కారముల వలన ద్విజుడు పరి డగును. కావున వాల్మీకి ఆ శిశువులకు సంస్కార లోప మును జరుగనియలే . మిథిలానాం రాజా మైథిలః అనగాజనకుడు, మైథిలస్థి అపత్యంస్త్రీ-మైథిలీ అనగా సీత, మైథిల్యాః సుతౌ మైథిలేయో-ఇద్దరు సీతాసుతు లగు శిశువులు అని వ్యుత్పత్తి. “సంవస్కార” “డు కృత్-కరణే” అను ధాతువు “సమ్” అను ఉపసర్గతోకూడినప్పుడు ధాతుమా తమునకు “సుద్” అను ఆగమము వచ్చి “సంస్కరోతి” అని లిట్ రూపము సింపను. ప్రస్తుత లిట్ రూపమునందు అభ్యాస “చ” కారముతో వ్యవధానము న్నును సుదాగమమువచ్చి “సంవస్కార” అని యగును. కాగా లిట్. ప్ర పు ఏ. “మంత్రకృత్” అను శబ్దము “సుకర్మపాప మంత్రపుణ్యేషు కృణాః” అను సూత్రమువలన క్విప్ ప్రత్య యాంతముగా బయ్య క్రమైనది. ఇవి సుకృత్, కర్మకృత్, పాపకృత్, మంత్ర కృత్, పుణ్యకృత్. అనుతకారాంత శబ్దములుగా నుండును.

శ్లో. స తౌ కుశలవోన్ముష్టగర్భక్షేదౌ తదాఖ్యయా,

కవిః కుశలవా వేవ చకార కిల నామతః.

32

వాఖ్య : సఃకవిః-ఆ వాల్మీకిముని, కుశలవోన్ముష్టగర్భక్షేదౌ-కుశ దర్శించెతను, లవ-గోపుచ్చలోమములచేతను, ఉన్ముష్ట-ఉపమార్జనముచేసి కి గింపఁబడిన, గర్భక్షేదౌ-గర్భోద్ద్రవముగల, తౌ-ఆ కుమారులిద్దఱిని, తదాఖ్య ఏవ-వాటి పేర్లతోనె, నామతః-పేర్లగునట్లు, కుశలవౌ, ఏవ-కుశలవులు అ చకార, కిల-నామకరణము చేసెనునుమా. గర్భస్థశిశువులకు లోన నెట్టి బాడ

గలుగకుండునట్లు సమంతకముగా దర్బలతోను, గోవు తోకయందలి వెంట్రుకలతోను గర్భమునకు ఉపహారనముచేయుట ఆచారమైయున్నందున అట్టి మార్దవము చేత సుఖముగా ఉద్భవించిన యాశీశువులకు వాల్మీకి :- కుశలవసుల పేర్ల పెద్దైనని భావము. ఉపహారనమునగా క్రిందినుండి పైకి ప్రోషించుట. “పుత్రైః ఉన్నృప్తైః కుశః; లవైః ఉన్నృప్తైః లవః” అని వృత్తాంతి. “లవో లవణ కింజల్క పక్ష్య గోవుచ్చలోమసు” అని వైజయంతి నిఘంటువు.

శ్లో. సాంగం చ వేద మధ్యాప్య కించిదుత్కృంతతైశవా,

స్వకృతిం గావయామాస కవిప్రథమవద్ధతిమ్. ౩౩

వాఖ్య : కించిదుత్కృంతతైశవా-కొంచముగా గడవిపోయిన శిశుత్వము గల యా బాలరను, సాంగంచ-అంగములతోఁగూడినదియునగు, వేదం వేదమును, అధ్యాప్య-అధ్యయనముచేయించి, కవిప్రథమవద్ధతిం-కవులకు మేలుబంతియగు కవిత్వారంభనకు బీజభూతమైన) స్వకృతిం-తన కావ్యముగు రామాయణమును, గావయామాస-గానము చేయించెను. వాల్మీకి ఆ కుశలవులకు కొంతతైశముగదచి చెప్పినవధువును పలుకఁగల బాల్యమురాగానే వేదమును, వేదాంగములను నేర్పి పిమ్మట తాను రచించినదియు, కవిత్వమునకు బీజభూతమైనదియు నగు రామాయణమును గానముచేయుటకు నేర్పెను. ఋగ్వేద, యజుర్వేద, సామవేదములు, అధర్వణవేదమును నేర్పుటయే గాక శిక్ష, వ్యాకరణం చందస్సు, నిరుక్తం, జ్యోతిషము, కల్పము అనువేదాంగములను నైతము నేర్పెను. “గావయామాస”-గై-శబ్దే దాతువునకు జీవ్ లో (ప్రేరణార్థకము) లిద్. ప్ర.పు.ఏ. ఇచ్చటి “కవిప్రథమవద్ధతిమ్” అనునది రామాయణము యొక్క ఆదికావ్యత్వ కవిమార్గదర్శకత్వ ములను వెల్లడించుచున్నది.

శ్లో. రామస్య మధురం వృత్తం గాయంతౌ మాతు రగ్రగతా,

తద్వియోగవ్యథాం కించిత్ శిథిలీచక్రతుః సుతౌ. ౩4

వాఖ్య : తౌ, సుతౌ-ఆ కుమారులిద్దఱు, రామస్య-శ్రీరామునియొక్క, వృత్తం-చరిత్రను, మాతుః-తల్లియొక్క, అగ్రగతః-ఎదుట, మధురం-మనోహరముగా, గాయంతౌ-గానముచేయుచున్నవారగుచు, తద్వియోగవ్యథాం-సీతకుఁగల రామవియోగవేదనను, కించిత్-కొంచము, శిథిలీచక్రతుః-నడలించిరి అట్లు వాల్మీకి నేర్పిన రామాయణమువలన కుశలవులు రాముని జీవితవిశేషములను తల్లిముందుఁ

గూర్చుని మధురముగా గానముజేయుచు నామెకు రాముని యెడబాటువలనఁ గలిగిన దుఃఖములను కొంచము తగ్గించిరిని భావము. మానవులకు దూరమైన ప్రేమా స్వద వ్యక్తియొక్కగాని, వస్తువుయొక్కగాని గుణవర్ణనము కొంత దుఃఖకాంతిని గలిగించునుగదా!

శ్లోః ఇతరేఽపి రఘో రవ్యంశ్యా శ్రుయ స్త్రేతాగ్నితేజసః,

తద్యోగా త్పతివత్నీషువత్నీ ష్వాసః ద్విసూనవః. 35

వ్యాఖ్య : రఘో-రఘుమహారాజుయొక్క, వంశ్యాః-వంశీయులును, శ్రేతాగ్నితేజసః-గార్హ పత్యము, దాక్షిణ్యాయు, ఆహవనీయము, అను మూడు యజ్ఞాగ్నులయొక్క తేజస్సువంటి తేజస్సుగల, ఇతరే, త్రయః, అపి-రాముని కంటే యితరులగు భరతాదులు యు రును, తద్యోగాత్-వారివారి సంబంధమువలన, పతివత్నీషు-పతివ్రతలుగా ప్రఖ్యాత న, పత్నీషు-భార్యలయందు, ద్విసూనవః-ఇద్దఱిద్దఱు కుమారులుకలవారు, ఆస -అయిరి. పవిత్రమగు రఘువంశమునందుః శ్రేతాగ్నులవంటి తేజస్సుగల భరత, లక్ష్మణ, శత్రుఘ్నులు సైతము పతివ్రత లైన తమ భార్యలయందు ఇద్దఱిద్దఱు కుమారులను బడసిరిని భావము. “ద్వౌద్వౌ సూనూ యేషాతే ద్విసూనవః” అని విగ్రహము. “అంతర్వత్పతివతోర్నృక్” అను సూత్రమువేత జీవ, సుగాగములు వచ్చి, అంతర్వత్నీ, పతివత్నీ శబ్దములు సిద్ధిం చును. అంతర్వత్నీ యనగా గర్భిణియనియు, పతివత్నీ యనగా జీవత్పతిక యనియు నర్థములు. కాని ప్రస్తుత శ్లోకభావానుసారముగా పతివ్రతలుగా ప్రఖ్యాత లైన అని యర్థము వ్రాయఁబడినది.

శ్లో. శత్రుఘాతిని శత్రుఘ్నః సుబాహూ చ బహుశ్రుతే,

మధురావిదిశే సూన్వో ర్నిదధే పూర్వజోత్సుకః. 36

వ్యాఖ్య : పూర్వజోత్సుకః-జేష్ఠుడగురామునిఁ జూచుటయందు ప్రేమగల శత్రుఘ్నః-శత్రుఘ్నుడు, బహుశ్రుతే-బహుశ్రుతుడనియు, శత్రుఘాతిని-శత్రు వులనుజంపఁగల, సుబాహూచ-సుబాహూడనియుఁ బేర్లుగల, సూన్వో-ఇద్దఱుకువ రులయందు, మధురావిదిశే-మధురా విదిశా సగరములను, నిదధే-ఉంచెను. మధు సగరనిర్మాణానంతరము కొంతకాల మవృత్తునందీన శత్రుఘ్నుడు, అగ్రజుడ

రామునివద్దికేగుటయందు వాంఛగలవాడగుటచేత తనకుమారులగు బహుశత సుబాహువుల యందు మధురానగర విడిశానగర పరిపాలన బాధ్యతను ఉంచి, తాను అయోధ్యకు వెళ్ళెనని భావము "నిదధే" ని అను ఉపసర్గతోగూడిన (దు) థాక్-ధారణపోషణయోః అను ధాతువునకు లిడ్ ప్ర. పు. ఏ.

శ్లో. భూయస్తపోవ్యయో మాభూత్ వాల్మీకే రితి

సోఽత్యగాత్.

మైథిలీతనయోద్గీత నిఃస్పందమృగ మాశ్రమమ్. 37

వ్యాఖ్య : సః-ఆశ తుమ్ముడు, థిలీతనయోద్గీతనిఃస్పందమృగం— మైథిలీతనయ-కుశలవులయొక్క, ఉద్గీత-పె గావినబడు గానముచేత, నిస్పంద- నిశ్చలములగుచువినుచున్న, మృగం-లేళ్ళు, వాల్మీకే, ఆశ్రమం-వాల్మీకి యొక్క ఆశ్రమమును, భూయః-మరలగూడ, తపోవ్యయః-తనకు ఆతిథ్యాదుల నేర్పరచుటకు తపోహని, మాభూత్, ఇతి--లేకు డునుగాకయని, అత్యగాత్- దాటివెళ్ళెను. కుశలవులు చేయుచున్న రామాయణగానమును వినుచు నిశ్చలములై యున్న లేళ్ళతో ప్రశాంతముగానున్న వాల్మీకి తపోవనమునకు తన ప్రవేశమువలన మరల సంతరాయము, తపోవ్యయము గలుగుట తగదని భావించిన శత్రుమ్ముఁ డందుఁబ్రవేశింపక దాటివెళ్ళెనని భావము. మా + అభూత్-మాభూత్ "నమాజ్ యోగే" అనుసూత్రమువలన "మా"తోసఃబంధమున్న ధాతువునకు "అ" చేరదు. అతి + అగాత్-అత్యగాత్. అతి ఉపసర్గతోగూడిన "ఇట్-గతో" ధాతువు రెండును భూతార్థకలుజ్ ప్ర. పు. ఏకవచనములు.

శ్లో. వశీ వివేశ చాయోధ్యాం రథ్యాసంస్కారశోభిమ్,

లవణస్య వధాత్ పౌరై రీక్షితోఽత్యంతగౌరవమ్. 38

వ్యాఖ్య : వశీ-ఇంద్రియ నిగ్రహముగల శత్రుమ్ముఁడు, లవణస్య-లవణా సురునియొక్క, వధాత్-చంపుటకారణముగా, పౌరైః-పురజనులచేత, అత్యంత గౌరవం-మిక్కిలిగౌరవ యుక్తముగా, ఈక్షితఃసః-చూడబడినవాడగుచు, రథ్యాసంస్కారశోభిని-తోరణాది సంస్కారముతోగూడిన రాజమార్గముగల, అయోధ్యాం-అయోధ్యానగరమును, వివేశ-ప్రవేశించెనుగూడ. లవణాసురుని జంపిన మీఁదని ప్రజలు గౌరవపురస్కరముగాఁజూచుచుండ శత్రుమ్ముఁ డలంక



రింపబడిన రాజమార్గములు, రచ్చలుగల అయోధ్యను జేరెను. ఇందలి “వశీ” అను విశేషణము శత్రుఁఁడు సీతా విషయమును రామునితోఁజెప్పక మనస్సులోనే యుంచుకొన్న విషయమును సూచించును. “విశే” విశ-ప్రవేశనే ధాతువునకు లిట్ ప్ర. పు. ఏ.

శ్లో. స దదర్శ సఖామధ్యే సఖాసద్భి రుపస్థితమ్,

రామం సీతాపరిత్యాగా దసామాన్యవతిం భువః.

39

వాఖ్య : సః-ఆ శత్రుఁఁడు, సఖామధ్యే-సఖామధ్యప్రదేశమునందు, సఖాసద్భిః-సభ్యులచేత, ఉపస్థితం-సేవింపబడినవాఁడును, సీతాపరిత్యాగాత్-సీతను పరిత్యజింపఁటవలన, భువః-భూమికి, అసామాన్యవతిం-అసాధారణ భర్తయు నగు, రామం-రాముని, దదర్శ-చూడెను. సభ్యులతో సఖామధ్యననున్న యసాధారణ భూభర్త యగు రాముని శత్రుఁఁడు దర్శించెను. ఏ రాజైనను భూమికి సామాన్య భర్తయే అనఁగా భూదేవితోపాటు ఆతని పట్టపురాజ్యము నుండునుగావున ఆ రాజు వారిద్దరికిని, లేక పెక్కంద్రకు సమానభోక్తగా నుండును ఇప్పుట సీతా పరిత్యాగమును జేసినరాముఁ డొక్కభూదేవికే భర్తగావున అసామాన్యవతిగాఁ జెప్పుటలో రాముఁడు మరియొక స్త్రీని వివాహముజేసికొనలేదని సూచితము. “దదర్శ” దృశీర్-ప్రేక్షణే ధాతువునకు లిట్ ప్ర. పు. ఏ.

శ్లో. త మభ్యనందత్ ప్రణతం లవణాంతక మగ్రజః,

కాలనేమివధాత్ పీత స్తుగాషా డివ శార్దిణమ్.

40

వాఖ్య : అగ్రజః-అన్నయగు రాముఁడు, లవణాంతకం-లవణునిఁజంపిన వాఁడును, ప్రణతం-తనకు నమస్కరించువాఁడునునగు, తం-ఆ శత్రుఁఁడుని, కాలనేమివధాత్-కాలనేమి యను రాక్షసునిఁ జంపుటవలన, పీతః-సంతుష్టఁడైన, తురాషాద్-ఇంద్రుఁడు, శార్దిణం, ఇవ-ఉపేంద్రుఁడగు విష్ణువునువలె, అభ్యనందత్-అభినందించెను. కాలనేమి రాక్షసుని జంపిన యుపేంద్రుని ఇంద్రుఁ డెంతగా మెచ్చుకొనెనో అంతగా రాముడు లవణ వధచేసివచ్చిన శత్రుఁఁడుని మెచ్చు కొని సంతోషించెను. తురాం-వేగం సహజే ఇతి తురాషాద్ అని వ్యుత్పత్తి. అభి+అనుదత్-అభ్యనందత్. “అభి” అను ఉపసర్గతో కూడిన “(టు)నది-సమృద్ధి” ధాతువునకు లిట్. ప్ర.పు.ఏ.

శ్లో. సప్తప్త్యః సర్వతో వార్త మాఖ్య ద్రాక్షే స సంతతిమ్,

ప్రత్యర్పయిష్యతః కాలే కవే రాద్యస్య శాసనాత్. 41

వ్యాఖ్య: సు-శత్రుఘ్నుడు, పృషానన్-అడగఁబడినవాడగుచు, సర్వతః, వార్త-అతటనుగల కుశలమును రాక్షే-రాజైన రామునికి, ఆఖ్య-చెప్పెను, సంతతి-కుశలవోత్పత్తి రూపమగు సంతాన విషయమును గుఱించి మాత్రము, కాలే-సరియైన అవసరమున, ప్రత్యర్పయిష్యతః-రాముని కప్పగింపబోవుటకుఁదల పెట్టిన, ఆద్యస్య, కవే-ఆదికవియగు వాల్మీకియొక్క, శాసనాత్-ఆజ్ఞవలన, ఆఖ్య-చెప్పలేదు. ప్రభువైన రాముడు ప్రశ్నింపగా శత్రుఘ్నుడు సర్వ విషయకమగు కుశలమును విన్నవించెనుగాని, వాల్మీకి "సరియైన సమయమున నేనే కుశలవులను రాముని కప్పజెప్పవలసి కివిషయమును దెలుపవద్దని" శాసించి యుండుటవలన సంతతి విషయమును జెప్పలేదని భావము. శిశివ శ్లోకమున శత్రుఘ్నునకు "శి" యని విశేషణమువేయుట యందుకేయని గ్రహింపవలయును. "ఆఖ్య" చక్షిజ్-వక్తా యంబు అను ధాతువునకుగాని, లెకఖ్యా-ప్రకథనే అను ధాతువునకుగాని లుజ్ ప్ర.పు.ఏ.

శ్లో. అథ జానపదో విప్రః శిశు మప్రాప్తయోవనమ్,

అవతా ర్యాంకశ స్మృంతం ద్వారి చక్రంద భూపతే. 42

వ్యాఖ్య: అథ-ఆ పిమ్మట, జానపదః, విప్రః-దేశమునందలి యొకానొక బ్రాహ్మణుఁడు, ఆ పాప్తయోవనం-యువకుఁడుగానెనుగని, శిశుం-మృతబాలుని, భూపతే-రామునియొక్క, ద్వారి-రాజభవన ద్వారమునందు, అంకశ-య్యాస్త్రం-తొడపైఁ బండుకొనునట్లుగా, అవతార్య-క్రిందికు దింపి, చక్రంద-రోదనము చేసెను. తరువాత నొకప్పుడు దేశమునందగి యొక విప్రుఁడు చనిపోయిన తన కుమారుని దెచ్చి రాజభవన ద్వార ప్రదేశమునందు తొడపైఁదలయుండునట్లు పందెట్టుకొని పెద్దగా నేక్కుచుండెను "జనదేభవః జానపదః అని విగ్రహము. "చక్రంద" కది-రోదనే ధాతువు లిద్ ప్ర.పు.ఏ.

శ్లో. శోచనీయా సి వసుధే! యా త్వం దశరథా చ్యుతా,

రామహస్త మనుప్రాప్య కష్టాత్కష్టతరం గతా. 43

వ్యాఖ్య : హేవసుచే-ఓభూదేవి! కళరభాస్-చళరభునుండి, చ్యుతా-జారి పోయిన, యా, త్వ-ఏనీవు, రామహ సం-రామునిచేతిని, అనుప్రాప్య-చేరి, కష్టాత్కష్టతరం-మిక్కిలి కష్టమును, గతా (సతీ)-పోడినదానవగుచు, శోచనీయా, అసి-శోచనీయురాలవగుచున్నావు ఓభూదేవి! దుఃఖి-బాని రామునిచేతిలోపడ్డ నీవు మహాకష్టములపాలై అయ్యో! అని దుఃఖి-పబడుచున్నావని బ్రాహ్మణుడు రోదనముచేయుచు పలికెనని భావము. నీస్థితి మిక్కిలి హీనదశనుబొందినది. "అసి" అస-భువిధాతువు లిద్ మధ్య పు.ఎ.

శ్లో. శ్రుత్వా తస్య శుచో హేతుం గోప్తా జిహ్వాయ రాఘవః,  
న హృకాలభవో మృత్తు రిత్వాకుపద ముప్పశత్. 44

వ్యాఖ్య : గోప్తా-రక్షకుడగు, రాఘవః రాముడు, తస్య-ఆవిప్రుని యొక్క. శుచః-శోకిమునకు, హేతుం-కారణమును (పు తమ-జమును), శ్రుత్వా-విని, జిహ్వాయ-సిగ్గుపడెను. హి-ఎందువల్లనైతే అకాలభవః-అసమయమున గలిగెడు మృత్యుః-మరణము, ఇతా కుపదం-ఇత్వాకుల రాష్ట్రమును, న, అస్పృశత్-స్పృశించియు. డలేదో! పె లు బ్రతికియుండగా చిన్నవారు చచ్చుట యెన్నుకలేని యిత్వాకుల రాష్ట్రమునం ఈవిప్రుని కుమారుడు మరణించుట విన్న రామునికి ఆశ్చర్యలబ్ధకలిగెనని భావము. "జిహ్వాయ" హి-లజ్జాయాం ధాతువునకు "లిద్" ప్ర.పు ఎ. జిహ్వాయ జిహ్వాయతుః, జిహ్వాయః. ఇత్యాదులుండును. "అస్పృశత్" స్పృశ-సంస్పృశ్య ధాతువునకు లజ్. ప్ర.పు ఏ.

శ్లో. స ముహూర్తౌ తమస్వేతి ద్విజ మాశ్వాస్య దుఃఖతమ్,  
యానం సస్మార కౌబేరం వై వస్వతజిగీషయా. 45

వ్యాఖ్య : సః-రాముడు. దుఃఖితం, ద్విజం-దుఃఖపడుచుండిన విప్రుని, ముహూర్తం-క్షణకాలము, తమస్య-ఓర్చుకొనియు, ఇతి-అని, ఆశ్వాస్య-ఊరడించి వై వస్వతజిగీషయా-యముగూడ జయించుకోరికచేత, కౌబేరం-ఉబేరునిదగు యానం-పుష్పకవిమానమును, సస్మార-స్మరించెను. ఏడ్చుచున్న బ్రాహ్మణు డక్షణాలము ఓర్చుకొనుచుని యోదార్చి రాముడు ఇట్లు చేసిన యమధర్మరా నైనను జయించి విప్రునికి మేలుచేయవలసినదే యన్న కోరికచేత నచ్చటికి గతిని వెళ్ళుటకై పుష్పకవిమానమును స్మరించెను. పుష్పకము అక్క-అపడిన

స్మరించినచో వచ్చి సేవించెదనని చెప్పియుండెనుగదా! “క్షమస్య” క్షమూష్-సహనే  
 ధాతువు ఆత్మనేపది. దానిలోద్. మధ్యమపురుష. ఏ. “సస్మార” స్మృ-చింతాయాం  
 (పరస్మైపది) ధాతువునకు లిట్. ప్ర.పు.ఏ.

శ్లో. ఆత్తశస్త్రస్త్ర దధ్యాస్య ప్రస్థితః స రఘూద్వహః,

ఉచ్చచార పుర స్తస్య గూఢరూపా సరస్వతీ.

46

వ్యాఖ్య : సః, రఘూద్వహః-అట్లుసిద్ధపడిన రాముడు, ఆత్తశస్త్రః-తీసికో-  
 బడిన ఆయుధముగలవాడగుచు, తత్-ఆపుష్పకమును, అధ్యాస్య-ఎక్కి,  
 ప్రస్థితః-బయలుదేరెను. తస్య, పురః-అతనియెదుట, గూఢరూపా, సరస్వతీ-  
 ఆశరీరవాణి, ఉచ్చచార-పలికెను. రాముడు స్మరణమాత్రమున తనవద్దికి వచ్చిన  
 పుష్పకమును సాయుధుడై యెక్కి బయలుదేరినవెంటనే ఒకయశరీరవాణి ముందు  
 చెప్పటోపురీతిగా పలికెనని భావము. ఉచ్చచార (ఉత్ + చచార) “ఉత్” అను  
 నుపసర్గతోఽగూడిన చర-గతిభిక్షణయోః అను ధాతువునకు లిట్ ప్ర.పు.ఏ.

శ్లో. రాజా! ప్రజాసు తే కశ్చి దపచారః ప్రవర్తతే,

త మన్విష్య ప్రశమయే రభవితాసి తతః కృతీ.

47

వ్యాఖ్య : హేరాజా-ఓరాజా! తే, ప్రజాసు-నీప్రజలయందు, కశ్చిత్-  
 ఒకానొక, అపచారః-వర్ణధర్మవ్యతిరేకము, ప్రవర్తతే-జరుగుచున్నది. తం-ఆయవ  
 చారమును, అన్విష్య-వెదకి, ప్రశమయే-శమింపజేయుము. తతః-దానివలన,  
 కృతీ-కృతకృత్యుడవు, భవితాసి-కాగలవు. రాజా! నీప్రజలలో నొక వర్ణధర్మ  
 విరుద్ధమగుపని జరుగుచున్నది, దానిని తొలగించితివేని నీవు కృతకృత్యుడవు  
 కాగలవని ఆయశరీరవాణి పలికెను. “ప్రవర్తతే” ప్రపూర్వకవృతు-వర్తనే.  
 ధాతువునకు లిట్ ప్ర.పు.ఏ. “ప్రశమయే” ప్రపూర్వకశమ-ఉపశమేధాతువునకు  
 విధిలిజ్. మధ్య పు.ఏ. “భవితాసి” భూ-సత్తాయాం ధాతువునకు భవిష్యదర్థక  
 మగు లిట్. మధ్య.పు.ఏ.

శ్లో. శత్యాప్తవచనాత్ రామో వినేష్య వర్ణవిక్రియామ్,

దిశః పపాత పత్రేణ వేగనిష్కంపకేతునా.

48

వ్యాఖ్య : ఇతి-ఈవిధముగా వినఁబఱచిన, ఆ ప్రవచనాత్-ఆప్రవాక్యము వలన, రాముః-రాముఁడు, వర్ణవిక్రియాం-వర్ణపచారమును, వినేష్యః-తొలగింపగల వాఁడగుచు, వేగవిష్కంపకేతునా-వేగ-గమనవేగముచేత, నిష్కంప-చలింపని, కేతునా-జెండాగల, పృత్రేణ-వాహనమగు పుష్పకముచేత, విదిశః, పపాత-దిక్కులను జేరెను (పరుగె తెననియర్థము). ఆ ప్రవచనమగు నశరీరవాణిని విన్నరాముఁడు వర్ణధర్మవిరుద్ధకార్యమును దొలగింపఁదలచి, యతివేగముగా వెళ్ళు విమానముద్వారా అన్నిదిక్కులకుఁ బరుగిడెనని భావము. “పపాత” పత్త-గత్ దాతువునకు లిట్ ప్ర.పు.పి.

శ్లో. అథ ధూమాభితామ్రాక్షం వృక్షశాఖావలంబినమ్,

దదర్శ కంచి దైత్వాక స్తవస్యంత మధోముఖమ్. 49

వ్యాఖ్య : ఐశ్వర్యః-రాముఁడు, అథ-ఒకదిక్కును జేరినపిమ్మట, ధూమాభితామ్రాక్షం-ధూమ-పొగత్రాగుటచేత, అభితామ్ర-అంతఃనెఱ్ఱిబారిన, అక్షం-కన్నులుగలవాఁడును, వృక్షశాఖావలంబినం-చెట్టుకొమ్మయందు వ్రేలాడుచున్న వాఁడును, అధోముఖం-నేలవైపున ముఖముగలవాఁడును, తపస్యంతం-తపస్సు చేయుచున్నవాఁడునునగు, కంచిత్-ఒకానొక పురుషుని, దదర్శ-చూచెను. అట్లు వెళ్ళినరాముఁడొకచోట ధూమపానముచేత నెఱ్ఱిబడిన కన్నులు గలిగి, అధోముఖముగా నొకచెట్టుకొమ్మకు వ్రేలాడుచు తపస్సు నాచరించుచున్న యొక అపరిచిత పురుషుని జూచెను. ఇశ్వరకువంశేభవః ఐశ్వర్యః, అని విగ్రహము. అత్పత్యయాంతమైన ఇశ్వరకుశబ్దము నందలి “ఉ” కారమునకు లోపముఁ జెప్పటచేత “ఐశ్వర్యః” అనియైనది. “దదర్శ” దృశీర్-ప్రేక్షణే దాతువునకు లిట్ ప్ర.పు.పి

శ్లో, పృష్టనామాన్వయో రాజ్ఞా స కిలాచప్త ధూమపః.

ఆత్మానం శంబుకం నామ శూద్రం సురపదార్థినమ్. 50

వ్యాఖ్య : రాజ్ఞా-రాజుచేత, పృష్టనామాన్వయః-పృష్ట-అతుగఁబడిన, నామ-పేరును, అన్వయః-వంశమును గలవాఁడును, ధూమపః-ధూమపాయయు నగు, సః-ఆ పురుషుఁడు, ఆత్మానం-తనను, సురపదార్థినం-స్వర్గమునుగోరుచున్న, శంబుకం, నామ-శంబుకుఁడనుపేరుగల, శూద్రం-శూద్రునిగా, అచప్తకిల-చెప్పెను సుమా! రాముఁడు నీపేరేమి? నీవంశమేది? ఎందులకి తపస్సును జేయుచున్నావు?

అని ప్రశ్నింపగా నతఁడు నాపేరు శంబుకుఁడు, నేను కూఁడుఁడును, స్వర్గ పరిమునుగోరి యీ తపస్సు నాచరించుచున్నానని చెప్పెను. “అచష్ట” చక్షిజ్ - వ్యక్తాయాంవాచి (స్పష్టముగాఁ జెప్పట) అను ధాతువునకు లజ్. | ప.పు.వి.

శ్లో. తప స్యనధికారిత్వాత్ ప్రజానాం త మఘావహమ్,

శీర్షచ్ఛేద్యం పరిచ్ఛేద్య నియంతా శస్త్ర మూదదే.

51

వ్యాఖ్య : తపసి-తపస్సుచేయుటయందు, అనధికారిత్వాత్-అధికారములేని వాఁ డగుటవలన, ప్రజానాం-ప్రజలకు, అఘావహం-దుఃఖమును గలిగించువాఁడగు, తం-ఆ శంబుకుని, శీర్షచ్ఛేద్యం-శిరస్సున ఖండింపఁదగినవానినిగా, పరిచ్ఛేద్య-నిశ్చయించి, నియంతా-ప్రజలను నియమించు రక్షకుఁడగు రాఘుఁడు, శస్త్రం-ఖడ్గమును, ఆదదే-గ్రహించెను. తన కధికారములేని తపస్సు నాచరించుచుఁ బ్రజల దుఃఖమునకు కారణమైన శంబుకునికి శిరచ్ఛేదమే ప్రాయశ్చిత్తమని ధర్మశాస్త్రదృష్టి చేత నిర్ణయించిన రాఘు ఁడతని తలను నలుకుటకై ఖడ్గమును గ్రహించెను. “ఆదదే” (ఆ + దదే) ఆజ్ఞాపూర్వక (ఁడు) దాక్ష-దానే (ఆత్మనేపది) ధాతువునకు లిద్. | ప.పు.వి.

శ్లో. స తద్వక్త్రం హిమక్లిష్టకింజల్క మివ పంకజమ్,

జ్యోతిష్కణాహతశ్మశ్రు కంఠనాళా దపాతయత్.

52

వ్యాఖ్య : సః-రాఘుఁడు, జ్యోతిష్కణాహతశ్మశ్రు-జ్యోతిష్కణ-ఖడ్గాగ్ని మిణుగురులచేత, ఆహతశ్మశ్రు-కాల్పబడిన మీసములుగల, తద్వక్త్రం-ఆతని ముఖమును, హిమక్లిష్టకింజల్కం-మంచుచేత చెడిన కేసరములుగల, పంకజం, ఇవ-కమలమునువలె, కంఠనాళాత్-నాళమువంటి కంఠమునుండి, అపాతయత్-పడఁ గొట్టెను. ఖడ్గాగ్ని స్ఫులింగములచేత కాలిపోయిన మీసములుగడ్డముగల శంబుకుని తలను మంచుపడి చెడిపోయిన కేసరములుగల కమలమునువలె కంఠనాళమునుండి ఛేదించి నేలపైఁబడవేసెనని భావము. “అపాతయత్” పత్-గతాధాతువునకు లజ్ ప్ర.పు.వి. (ప్రేరణార్థకణిజంతము). అలంకారము: ఉపమ.

శ్లో. కృతదండః స్వయం రాజ్ఞా లేభే శూద్రః సతాం గతిమ్,

తపసా దుశ్చరేణాపి న స్వమార్గవిలంఘినా.

53

వ్యాఖ్య : శూద్రః-శూద్రుడగు శంబూకుడు, రాజ్ఞా-రాజయిన రాముని చేత, స్వయం, కృతదండఃసక-స్వయముగా విధింపబడిన శిక్షగలవాడగుచు, సతాం, గతిం-సత్పురుషులయొక్క పుణ్యమార్గమును, లేఖే-పొందెను, దుశ్శరేణ, అపి-అతికష్టముతో నాచరింపదగినదైనను స్వమార్గపిలంఘినా-తన కులధర్మము తీక్రమించినట్టి తపసా-తపస్సుచేత, నలేఖే-పొందలేదు. తన కులధర్మముగానిదై కష్టసాధ్యమైన తపస్సుచేతఁ బొందజాలని సద్గతిని శూద్రుడగు శంబూకుడు రాజు చేత శిక్షింపబడినవాడుకాగానే పొందెను “రాజభిః కృతదండాస్తు కృత్వా పాపాని మానవాః, నిర్మలాః స్వర్గ మాయాంతి సంతః సుకృతినో యథా” అని చెప్పిన మనువచనమువలన చేసిన ధర్మవిప్లవమునకు శిక్ష ననుభవించుటవలన శంబూకుడు స్వర్గమును జేరెననియు, రాముడు ధర్మరక్షకుడేకాని ప్రాణులను నిష్కారణముగా హింసించువాడు గాదనియు భావము. “లేఖే”(దు)లఖ్-ప్రాప్తౌ (అత్మనేపది) లిద్. ప్ర.పు.ఏ. “లేఖే, లేఖతే, లేఖరే, జిత్యాదిరూపము లందును.

శ్లో. రఘునాథో వ్యగస్త్యేన మార్గసందర్శితాత్మనా,  
మహాజనా సంయుయుజే శరత్కాల ఇవేందునా. 5

వాఖ్య : రఘునాథః, అపి-రాముడుగూడ, మార్గసందర్శితాత్మనా-తిరి. వచ్చు మా మునందు దర్శనమియ్యబడినవాడును, మహాజనా - గొప్ప లేజము గలవాడు నగు, అగస్త్యేన-అగస్త్యునితో, ఇందునా, శరత్కాలః, ఇవ-చంద్రునితో శరత్కాలమువలె, సంయుయుజే - కలిసికొనెను (మహాజనా యను విశేషణము చంద్రునికి సైత మన్వయించును). రాముడు శంఖాకవధచేసి, యతనికి సద్గతిని ప్రసాదించిన పిమ్మట, దిరిగి వచ్చుచు, దారిలో మహాలేజస్వియై కనపడిన అగస్త్యమునిని శరత్కాలము చంద్రునినివలె గలిసికొనెను. సుప్రసన్నమైన శరత్కాలము చంద్రునితోగలిసి విరాజమానమగునట్లు ధర్మవిప్లవమును దొలగించి నిష్కళంకుడైన రాముడు మహాలేజస్వియగు నగస్త్యునిగలిసికొనె నని భావము. “సంయుయుజే.” సమ్ అనునపస్కతోడి “యుజిర్-యోగే” (అత్మనేపది)లిద్. ప్ర.పు.ఏ. అలంకారము: ఉపమ.

శ్లో. కుంభయోని రళంకారం తస్మై దివ్యపరిగ్రహమ్.

దదౌ దత్తం సముద్రేణ పితేనే వాత్మనిష్క్రియమ్. 55

వ్యాఖ్య : కుంభయోనిః-అగస్త్యుడు, పితేన-తనచే పానముచేయఁబడిన, సముద్రేణ-సముద్రునిచేత, ఆత్మనిష్క్రియం, ఇవ-తనను విడుచుటకై యర్పించిన వెలచువలె, దత్తం-ఇయ్యబడిన, దివ్యపరిగ్రహం-దివ్యపురుషులచేత స్వీకరింపఁదగినది యగు, అలంకారం-భూషణమును (రత్నకంఠమును), తస్మై-అట్లు కలిసికొన్న రామునికి దదౌ-ఇచ్చెను. అగస్త్యుడు, సముద్రమున దాగిన కాలకేయులు బయల్పడుటకై దేవతల ప్రార్థనపై సముద్రమును పానముఁజేసెను. ఆ సమయమునఁ దనను విడుచుటకు వెలగా సముద్రుఁడిచ్చిన రత్నభూషణమును రామునికి బహుమానముగా నగస్త్యుఁడిచ్చెననియు, శంఖాకవచ ధర్మకార్యమేయని దేవర్షియగు నగస్త్యుఁ డభినందించె ననియుఁ దాత్పర్యము. “దదౌ” దాక్ష-దానే-గిడ్.

శ్లో. తం దధ నైఠిలీకంఠ నిర్వాహరేణ బాహునా,

వశ్చ నివవృతే రామః ప్రా కృరాసు ర్ద్విజాత్మజః. 56

వ్యాఖ్య : మైథిలీకంఠ నిర్వాహరేణ-సీతాకంఠాలింగనములేని, బాహునా-బాహువుచేత, తం-అగస్త్యుఁడిచ్చిన యాభరణమును, దధన్-ధరించుచు, రామః-రాముడు; పశ్చాత్-తరువాత, నివవృతే-తిరిగివెళ్ళెను. పరాసుః-మృత్యుదైన, ద్విజాత్మజః-బ్రాహ్మణకుమారుడు, ప్రాక్-రాముడు వచ్చుటకు ముందే, నివవృతే-తిరిగి వచ్చెను (బ్రతికెను). అగస్త్యుఁడిచ్చిన భూషణమును సీతావియోగముగల రాముడు ధరింపక చేతితో పట్టుకొని అయోధ్యకుఁ దిరిగి వచ్చెననియు, తాముడు వచ్చుటకు ముందే విప్రకుమారుడు బ్రతికియుండె ననియు భావము. నివవృతే (ని+వవృతే) “ని” ఉపసర్గతోఽజేరిన వృతు-వర్తనే ధాతవు లిట్ ప్ర.పు.ఏ.

శ్లో. తస్య పూర్వోదితాం నిందాం ద్విజః పుత్రసమాగతః,

స్తుత్యా నివర్తయామాస త్రాతు రైవస్వతా దపి. 57

వ్యాఖ్య : పుత్రసమాగతః-పుత్రునితోఁగలసికొన్న, ద్విజః-బ్రాహ్మణుడు, వైవస్వతాత్, అపి-యముని వద్దిరుండినూడ, త్రాతుః-తెచ్చి రక్షింపఁగల్గిన, తస్య-రామునియొక్క, పూర్వోదితాం-తనదే మొదట పలుకఁబడిన, నిందాం-దూషణమును, స్తుత్యా-అప్పుడు చేసిన స్తోత్రముచేత; నివర్తయామాస-తొలఁగించెను. బ్రదికిన కొడుకును జూచుకొన్న విప్రుడు మొదట తాను ఎరుగకచేసిన రామ



నిందను మరల ననేకవిధములుగా స్తోత్రముజేయుచుఁ దొలఁగించెను. తన ధర్మ పాలనమున యముఁడు సైతము విష్ణుమును జేయఁజాలఁడని రాముఁడు నిరూపించె నని ద్వితీయఁడు మెచ్చుకొనెనని భావము. “నివర్తయామాస” నివూర్వక వృతు-  
వర్తనే ధాతువునకు “జీవ్” (ప్రేరణమున) లిట్. ప్ర.పు.ఏ.

శ్లో. త మధ్వరాయ ముక్తాశ్వం రక్షకపినరేశ్వరాః,

మేఘాః సస్య మివాంభోభి రభ్యవర్ష న్నుపాయనైః. 58

వ్యాఖ్య : అధ్వరాయ-యాగముకొరకు, ముక్తాశ్వం-విడువఁబడిన గుర్రము గల, తం-ఆరాముని, రక్షకపినరేశ్వరాః-విభీషణ, సుగ్రీవ ప్రభృతులును, దేశము నందలిరాజులును, మేఘాః-మేఘములు, అంభోభిః-జలములచేత, సస్యం, ఇవ-  
పైరునువలె, ఉపాయనైః-కానుకలచేత, అభ్యవర్షన్-వంబిరి. రాముఁడు తన రాజ్యపాలనకాలమున అశ్వమేధయాగమఁ జేయఁదలపె యశ్వమును విడువగానే విభీషణాదులగు రాక్షసరాజులు, సుగ్రీవాదులగు వానతులు, పివిధప్రాంతముల యందలి సరపాలురును, మేఘములు సస్యములపై వర్షమును గురిసినట్లు, వివిధము లగు ఉపాయనములు తెచ్చి రాముని ముందు క్రుమ్మరించిరి. రామాశ్వమేధప్రయత్నము లోకమున కానందదాయకముగా నుండెనని భావము. అభ్యవర్షన్ (అభి + అవర్షన్) “అభి” ఉపసర్గతోఁగూడిన వ్యవ-సేచనే ధాతువు లిట్. ప్ర. బహు. “అవర్షత్, అవర్షతాం, అవర్షత్” ఇత్యాదిరూపములుండును.

శ్లో. దిగ్భ్యో నిమంత్రితా శ్చైవ మఖిజగ్ము రమహర్షయః,

న భౌమాన్యేవ ధిష్ఠ్యాని హిత్యా జ్యోతిర్మయాన్యపి. 59

వ్యాఖ్య : నిమంత్రితాః-ఆహ్వాతులగు, మహర్షయః-మహర్షులందఱు, భౌమాని-భూమిపైనుండినవగు, ధిష్ఠ్యాని, ఏవ-నివాసములనే, న-కాదు, జ్యోతిర్మయాని, అపి-నక్షత్రరూపస్థానములనుగూడ, హిత్యా-వదలి, దిగ్భ్యః-అన్నిదిక్కుల నుండి, ఏనం-రాముని, అఖిజగ్ముః-చేరిరి. భూ నక్షత్ర లోకములందున్న మహర్షులందఱును యజ్ఞమున కాహ్వానింపఁబడి, తమ తమ నివాసములను వదలి, యన్నిదిక్కులనుండియు వచ్చి రామునిజేరిరి. “ధిష్ఠ్యం స్థానే గృహే భేదగ్నా” అని యమరము. “అఖిజగ్ముః” (అభి + జగ్ముః) గట్ల-గతాధాతువునకు లిట్. ప్ర. పు. బహు.

శ్లో. ఉపశల్యనివిష్ట నై శ్చతుర్ధ్వరముఖీ బభౌ,

అయోధ్యా సప్తప్రలోకేవ సద్యః పై తామహీ తనుః. 60

వ్యాఖ్య : చతుర్ధ్వరముఖీ-నాలుగుదా ములే ముఖములుగానున్న, అయోధ్యా-అయోధ్యానగరము, ఉపశల్యనివి : ఉపశల్య-పొలిమేర ప్రాంతముల యందు, నివిష్టైః-కూర్చొనియున్న, తైః-ఆమ ర్షలచేత, సద్యః-అప్పుడే, సృష్ట లోకా-సృజింపఁబడినజనులుగల, పైతామహీ, తనుః, ఇవ-బ్రహ్మకుసంబంధించిన మూర్తివలె, బభౌ-ప్రకాశించెను. నాలుగు ద్వారములుగా ఆలంకరింపఁబడిన అయోధ్య పొలిమేరలయందు నివసింపఁజేయఁబడిన మునిజనుల వేదపఠనాదులచేత అప్పుడే సృష్టినీజేయుచున్న బ్రహ్మదేవునిమూర్తివలె ప్రకాశించెను. నాలుగుద్వారము లలో వేదోద్ఘాతము, అసంఖ్యాకజనోల్బణము, బ్రహ్మయొక్క సద్యఃసృష్టిని దల పించుచుండెనని భావము. “బభౌ” భా-దీప్తై” ధాతువునకు లిట్ ప్ర. పు. ఏ. “బభౌ, బభతుః, బభుః” ఇత్యాది.

శ్లో. క్లాఘ్య స్త్రాప్యగోఽపి వై దేహ్యః పత్యుః, ప్రాగ్వంశవాసినః,

అనన్యజానేః నై వాసీ ద్యస్మా జ్ఞాయా హరణ్మయీ. 61

వ్యాఖ్య : వై దేహ్యః-సీతయొక్క, త్యాగః అపి-త్యాగముగూడ, క్లాఘ్యః-మెచ్చుకొనఁదగినట్టి. (కుతః-ఎందుకనగా) యస్మాత్-ఏకారణమువలన, ప్రాగ్వంశవాసినః-ప్రాచీనస్థాన మనుపేదగల యజ్ఞశాలయందున్నవాఁడును, అనన్యజానేః-మరియొకభార్యలేనట్టి పత్యుః-ప్రభువగు రామునికి, హరణ్మయీ-సువర్ణముతో నిర్మితయైన, సా, ఏవ, జాయా-ఆ సీతయే భార్య, ఆసీత్-అయ్యెనో సీతాపరి త్యాగముగూడ మెచ్చఁదగినదే. కారణమేమనగా యజ్ఞశాలయందు మరియొకభార్య లేనందున సువర్ణముతో సీతామూర్తిని నిర్మించి యామెనే భార్యనుగా స్వీకరించెను గనుక. అనఁగా రామునికి సీతపై అనన్య సామాన్యమగు ప్రేమ యుండుటచేతనే మరియొకజాయను చేపట్టక, సీతనే బంగారుబొమ్మనుగా నిర్మింపఁజేసి, “ధర్మేచ, ఆర్థేచ నాతిచరామి” యని పెద్దికాలమునఁజేసిన ప్రతిజ్ఞను పాలించి, యజ్ఞవల్బాగి నినిగా సహధర్మచారిణి నే తన ప్రక్కన నుంచుకొనుట కంటే రాముఁడు సీతపైఁ జూపవలసిన ప్రేమగాని, సీత కింతకంటే కోరవలసిన భాగ్యముగాని యే మన్నది? కనుక సీతాపరిత్యాగమునైతము ఒకవిధముగా మెచ్చఁదగినదే యని కావించు హృదయము.

శ్లో. విదే రధికసంభార స్తతః ప్రవవృతే మఖః,  
అసన్ యత్ర క్రియావిఘ్నా రాక్షసా ఏవ రక్షిణః. 62

వ్యాఖ్య : తతః-అట్లు స్వర్ణసితాదులతో సిద్ధపరచఁబడిన పిమ్మట, విధేః-  
శాస్త్రనియమముకంటే, అధికసంభారః-మించిన పరికరములుగల, మఖః-యజ్ఞము,  
ప్రవవృతే-ప్రారంభమయ్యెను. యత్ర-ఏయజ్ఞమునందు, క్రియావిఘ్నః-అపస్తంభా  
నవిఘాతుకులైన, రాక్షసాః, ఏవ-రాక్షసులే, రక్షిణః-రక్షకులు, అసన్-అయి  
యుండిరో, సర్వత్ర యజ్ఞములను ధ్వంసముజేయువారు రాక్షసులేయైనను, ఈ  
రాక్షాశ్యమేధమునందు విభీషణాది రాక్షసులే రక్షకులై యున్నందున, శాస్త్రము  
బిప్పిన దానికంటె సధికమగు సంభారము గూర్చఁబడిన యజ్ఞము ప్రారంభమయ్యె  
నని భావము. “ప్రవవృతే” ప్రపూర్వక వృతు-వర్తనే. లిడ.

శ్లో. అథ ప్రాచేతసోపజ్ఞం రామాయణ మిత స్తతః,  
మైథిలేయో కుశలవౌ జగతు ర్గురుచోదితౌ. 63

వ్యాఖ్య : అథ-అట్లుయజ్ఞము మొదలయిన పిమ్మట, మైథిలేయో-సీతా  
కుమారులగు, కుశలవౌ-కుశలవులు, గురుచోదితౌ(సంతౌ)-గురువగు వాల్మీకిచేత  
ప్రేరేపింపఁబడినవారగుచు, ప్రాచేతసోపజ్ఞః-వాల్మీకిచేత మొదటిసారిగా రచింపఁ  
బడిన, రామాయణం-రామాయణమును కావ్యమును, ఇత స్తతః-ఇచ్చటను అచ్చ  
టను, జగతుః-గానముచేసిరి, రామః డశ్యమేధమును జేయుకాలమున కుశలవులు  
గురువైన వాల్మీకిచేత ప్రోత్సహింపఁబడినవారై వాల్మీకి క్రొత్తగా  
రచించిన రామాయణ కావ్యమును అయోధ్యానిగరమునందు అచ్చటచ్చట  
గానముచేసిరి. “ప్రచేతసః పుత్రః ప్రాచేతసః” అని విగ్రహము.  
వాల్మీకికి “ఋతుః” దని జన్మనామము. “త్రావరుణి” అని వంశనామము.  
“వాల్మీకి” బిరుదనామము. ఇతఁడు భృగుఁ ఁశమువాఁడు. “ఉపజ్ఞ” యనఁగా  
ప్రపథమునఁదెలిసికొనుట. “ఉపజ్ఞా జ్ఞానమాద్యంస్మాత్” అని యమరము.  
“అయ్యలే జ్ఞాయలే అనేన ఇత్యయనం చరితం, రామస్య అయనం రామాయణం  
(రామచరితం) అని విగ్రహము. “జగతుః” గై-శబ్దేదాతుపునకు లిడ ప్ర. పు.  
ద్వివచనము. జగౌ, జగతుః, జగుః ఇత్యాది.

శ్లో. వృత్తం రామస్య వాల్మీకేః కృతి స్తా కిన్నరస్వనౌ,  
కిం త ద్యేన మనో హర్తు మలం స్యాతాం న శృణ్వతామ్ 64

వ్యాఖ్య : రామస్య, పృతం-కావ్యవస్తువు రామచరితము; వాల్మీకేః, కృతిః-రచన వాల్మీకికావ్యము, తౌ-ఆ కుశలపులు, కిన్నరస్యనౌ-కిన్నరకంఠులగు గాయకులు, (పునః-మరి) తత్, కిం-ఆది యేమున్నది? యేన-ఏ కారణముచేత, తౌ-ఆ కుశలపులు, శృణ్వంతా-వినుచున్నవారియొక్క, మనః-మనస్సును, హర్షం-ఆకర్షించుటకు, ఆలం-సమర్థులు, న, స్మారాం-కాకపోవుదు రనుటకు. కావ్యవస్తువు లోకోత్తర గుణోత్తరుడగు రాముని చరితము; గేయమగు కావ్యమా అదికవి వాల్మీకి కృతి; గాయకులగు కుశలపులా? కింకంఠస్వరముగలవారు; ఇత నేకారణమున వారి రామాయణగానము శ్రోతలచిత్తమును రంజింపఁజాలకపోయెనని చెప్పఁగలము? సర్వము సరసమే, అందఱును ఆ రామాయణగానమును ఆనకులై వినుచుండిరిని భావము. “స్మారాం” అన-భువి ధాతువునకు విధి లిట్. ప్ర.పు ద్వి. స్మార్త్, స్మారాం, స్యుః. ఇత్యాదిహాపము లుండును.

శ్లో. రూపే గీతే చ మాధుర్యం తయో న్నజ్జై ర్నివేదితమ్,

దదర్శ సానుజో రామః శుశ్రావ చ కుతూహలీ.

65

వాఖ్య : తద్దైః-అభిజ్ఞులగువారిచేత, నివేదితం-తెలుపఁబడిన, తయోః-ఆ

కుశలపులయొక్క, రూపే-ఆకారమునందునను, గీతేచ-గానమునందునను గల, మాధుర్యం-రామణీయకమును, సానుజః-తమ్ములతోఁ గూడిన రామః-రాముడు, కుతూహలీ-ఆనందముగలవాడగుచు. దదర్శ-చూచెను, శుశ్రావచ-వినినెనుగూడ. కుశలపుల రూపమునందు, గానమునందుఁగల మాధుర్యము నెఱిగింపఁగల చెప్పఁగా రాముడు సానుజుడై వెళ్ళి చూచి, విని యానందించెను. “దదర్శ” దృశీ-ప్రేక్షణే, “శుశ్రావ” శృ-శ్రవణే ధాతువులకు లిట్ రూపములు.

శ్లో. తద్గీత శ్రవణై కాగ్రా సంస దశ్రుముఖి బభౌ,

హిమనిష్యందినీ ప్రాత ర్నిర్వాతేవ వనస్థలీ.

. 66

వాఖ్య : తద్గీత శ్రవణై కాగ్రా-తత్-ఆకుశలపులయొక్క, గీతశ్రవణ-గానమును వినుటయందు, ఏకాగ్రా-నిశ్చలచిత్తముగలదియు, అశ్రుముఖి-ఆనంద బాష్పములుగల ముఖముగలదియు నగు, సంసత్-సభ, ప్రాతః-పాతఃకాలమున, హిమనిష్యందినీ-మంచునురాలున్నదియై, నిర్వాతా-గాలిలేనిదియైయున్న, వనస్థలీ,

జన-వనభూమివలె, ఐభో-ప్రకాశించెను. సానుజుడగు రామునితోఁగూడియున్న సభయంతయు నేకాగ్ర చిత్తమున వారిగానమునుచినుచు, ఆనందాశ్రువులురాల్చుచు ప్రాతఃకాలమునందు నిష్కంపముగా హిమబిందువులు రాల్చు వనస్థలివలె శోభించె నని భావము. అలంకారము : ఉపమ.

శ్లో. వయోవేషవిసంవాది రామస్య చ తయో స్తదా,

జనతా ప్రేక్ష్య సాదృశ్యం నాషికంపం వ్యతిష్ఠత.

67

వ్యాఖ్య : జనతా-జనసమూహము, వయోవేషవిసంవాది-వయః-వయస్సు చేత, వేష-వస్త్రధారణముచేత మాత్రమే, విసంవాది-విలక్షణమగు (వేరుగానుండిన), తదా-అప్పుడీ, తయోః-ఆకుశలవుల యొక్కయు, రామస్యచ-రామనియొక్కయు, సాదృశ్యం-పోలికను, ప్రేక్ష్య-చూచి, నాషికంపం-కన్నులు గడలింపక, వ్యతిష్ఠత-నిలిచియుండెను. వయస్సునందు వస్త్రధారణమునందు మాత్రమే భేదము గన్పడు చున్న కుశలవులకును రాసునికినిగల పోలికనుజూచి యాశ్చర్యపడుచున్న జనము కనులప్పగించి చలనములేక నిలిచియుండెనని భావము. వ్యతిష్ఠత (వి + అతిష్ఠత) సమ్, అవ, ప్ర, వి అను ఉపసర్గలతోఁజేరినప్పుడు “స్థా” ధాతువు ఆత్మనేపదిగా మారును. ఇది “ష్ఠా-గతినివృత్త” అను (స్థా) ధాతువునకు ఆత్మనేపది లక్ష. | ప. ఏ.

శ్లో. ఉభయో ర్న తథా లోకః ప్రాపీణ్యేన విసిష్ఠియే,

నృపతేః ప్రీతిదానేషు వీతస్పృహతయా యథా.

68

వ్యాఖ్య : లోకః-జనము, ఉభయోః-కుశలవులయొక్క, ప్రాపీణ్యేన-నైపుణ్యముచేత, తథా-ఆవిధముగా, నవిసిష్ఠియే-ఆశ్చర్యమునుపొందలేదు. యథా-ఏ విధముగా నైతే, నృపతేః-రాజగురామునియొక్క, ప్రీతిదానేషు-ప్రేమచేతఁ జేయు బహుమానములయందు, వీతస్పృహతయా - ఆశలేని వారిగుటచేత, విసిష్ఠియే-ఆశ్చర్యమును పొందెనో! మధురగానముచేసిన కుశలవులను ప్రీతితో రాముడు సత్కరింపబోగా వారు మాతెట్టిదానములను అక్కరింపదని నిస్సృహను వెల్లడించిరి. ఆదృశ్యమును జూచుచున్నజనము కుశలవులగాన నైపుణ్యమున కాశ్చర్యపడినదానికంటే ప్రతిఫలాపేక్షలేని వారినైస్సృహ్యమున కెక్కువగా నాశ్చర్యపడిరిని భావము. “విసిష్ఠియే” (వి + సిష్ఠియే) ష్మిత్-ఈవర్గసనే

(ఆత్మనేపది) ధాతువునకు “వి” అను ఉపసర్గతోగూడినట్లు ప్ర. పు. ఏ. విసిష్మియే, విసిష్మియాతే. విసిష్మియరే. ఇత్యాది ఈషర్థసనమనగా ఉన్న నగవు.

శ్లో. గేయే కోను వినేతా వాం కస్య చేయం కృతిః కవేః,

ఇతి రాజ్ఞా స్వయం వృష్టా తౌ వాల్మీకి మళంసతామ్. 69

వాఙ్మయ : గేయే-సంగీతమునందు, కోను (కః, ను)-ఎవ్వఁడు, వాం-మీ యిద్దఱికి, వినేతా-శిక్షకుఁడు? ఇయం, చ-ఇదియు, కస్య కవేః-ఏకవియొక్క, కృతిః-కావ్యము? ఇతి-ఇట్లని, రాజ్ఞా-రాజుచేత, స్వయం, వృష్టా-స్వంతముగా అడుగఁబడిన, తౌ-ఆకుశలపులు, వాల్మీకిని, అశంసతాం-చెప్పిరి. రాముఁడు స్వయముగా మీకు సంగీతమును నేర్పినదెవరు? మీరు పఠించిన యీ కావ్యమును రచించిన దెవరు? అని యడుగగా కుశలపులు మాకుగానను నేర్పినవాఁడును, ఈ కావ్యమును రచించినవాఁడును వాల్మీకియే యని చెప్పిరి. “స్వయం” అనవదము రాజైన రాముఁడు ఇతరులద్వారా ప్రశ్నింపక వారియందుఁగల ప్రేమగౌరవములవలన స్వంతముగా ప్రశ్నించెనని సూచించుచున్నది. “అశంసతామ్” శంసు-స్తుతౌ ధాతువునకు లజ్. ప్ర. ద్వి. అశంసత్, అశంసతాం, అశంసన్. ఇత్యాది.

శ్లో. అథ సావరజో రామః ప్రాచేతస ముపేయివాణ్,

ఊరీకృత్యాత్మనో దేహం రాజ్య మస్మై న్యవేదయత్. 70

వాఙ్మయ : అథ-పిమ్మట, సావరజః-శమ్ములతోగూడిన, రామః-రాముఁడు, ప్రాచేతసం-వాల్మీకిని, ఉపేయివాణ్-లేరినవాఁడగుచు, ఆత్మనః-తన యొక్క, దేహం-శరీరమును, ఊరీకృత్య-నిలుపుకొన్నవాడై రాజ్యం-సమస్తరాజ్యమును, అస్మై-వాల్మీకికిఁబాట, న్యవేదయత్-సమర్పించెను. వాల్మీకిసన్నిధికి సానుజుడై వెళ్ళి రాముఁడు తనదేహమును తప్ప సర్వరాజ్యమును అమహర్షికి అర్పించెనని భావం. న్యవేదయత్ (ని + అవేదయత్) “ని” ఉపసర్గతోగూడిన ఏద-జ్ఞానేధాతువునకు ప్రేరణార్థకము. లజ్. ప్ర.పు. ఏ.

శ్లో. స తా నాఖ్యాం రామాయ మైథిలేయౌ తదాత్మజౌ,

కవిః కారుణికో వప్రే సీతాయాః సంపరిగ్రహన్. 71

వ్యాఖ్య : కారుణికః-దయాళువైన, సః కవీ-ఆవాల్మీకి, రామాయ-రాముని కొఱకు; తా, మైథిలేయ-ఆసీతాకుమారులను, తదాత్మజౌ-రామునికుమారులనుగా ఆఖ్యాయ-వివరించిచెప్పి, సీతాయా-సీతయొక్క, సంపర్కహం-స్వీకారమును, వ్రవే-కోరెను. ఆట్లు వినయవిన్నముఁ యున్న రామునికి ఈకుమారులు సీపుత్రులైయి వివరించిచెప్పి, కరుణాళుఁ న వాల్మీకి సీతను మళ్ళి స్వీకరింపు మని కోరెను. “వ్రవే” వృక్ష-వరణే (ఆ మనోపది) ధాతువు లిద్దఁ ప్ర.ఏ. “వృణుతే” అనిలద; వ్రవే, వ్రవాతే, వ్రవితే. ఇత్యాది లిద్ రూపములుండును.

శ్లో. తాత! శుద్ధా సమక్షం సః స్నుషా తే జాతవేదసి,

దౌరాత్మాన్య ద్రక్షస స్తాం తు నాత్రత్యాః శ్రద్ధదుః

ప్రజాః. 72

వ్యాఖ్య : పేతాత-తండ్రి! తే-నీయొక్క, స్నుషా-కోడలగుసీత, సః-మాయొక్క, సమక్షం-కన్నులయెదుట, జాతవేదసి-అగ్నిహోత్రునియందు, శుద్ధా-శుద్ధినిపొందియున్నది. తు-కాని, రక్షసః-రాక్షసునియొక్క, దౌరాత్మాన్-దుర్భావమునలన, అత్రత్యాః-ఇచ్చటనున్న, ప్రజాః-జనులు, తాం-ఆమెను, నశ్రద్ధదుః-విశ్వసింపలేదు. సీతను సీ కరింపుమని కోరిన వాల్మీకితో. రాముడు “తండ్రి! నీకోడలయిన సీత మాకం యెదుట అగ్నిలో ప్రవేశించి పరిశుద్ధురాలైనది, అగ్నియు నామెపవిత్రత ధృవపరచెను, మాకు సంపూర్ణవిశ్వాసమున్నది. కాని దురాత్ముడగు రావణునివద్ద నుండివచ్చుటచేత నయోధ్యావాసులయిన జనులు మా త మామెను నమ్ముటలేదు, నేనేమి చేయఁగలను?” అని బదులువలికె నని బావము. “శ్రద్ధదుః” లిద్. ప్ర బ.

శ్లో. తాః స్వచారిత్ర ముద్దిశ్య ప్రత్యాయయతు మైథిలీ,

తతః పుత్రవతీ మేనాం ప్రతిపత్స్యే త్వదాజ్ఞయా.

73

వ్యాఖ్య : మైథిలీ-సీత, స్వచారిత్రం-తననడవడిని, ఉద్దిశ్య-ఉద్దేశించి తాః-ఆ పజలను, ప్రత్యాయయతు-నమ్మించునుగాక, తతః-ఆట్లుచేసిన ఏమ్మ! పుత్రవతీం, ఏనాం-పుత్రువంతురాలైనయెమెను, త్వదాజ్ఞయా-నీయాజ్ఞచేత, ప్రతిపత్స్యే-స్వీకరింపఁగలను మరియు, సీత తన నడవడిచేత తానుదోషరహితయై;

ప్రజలను నమ్మించినట్లయితే ఏమ్మట మీ యాజ్ఞప్రకారము పుత్రవతియగు నీమెను తప్పక స్వీకరింపగలనని చెప్పెను. “ప్రత్యాయయతు” పతి + ఆయయతు. ప్రతిపూర్వకమగు “అయ-గతా” అను ధాతువునకు ప్రేరణ మైన (జీజంతము) లోద్ ప్ర.పు.ఏ. “ప్రతిపత్వే” ప్రతిపూర్వక “పద-గతా” ధాతువునకు (అత్మనే పది) ల్యద్ ఉత్తమ పు.ఏ.

శ్లో. ఇతి ప్రతిశ్రుతే రాజ్ఞా జానకీ మాశ్రమా న్మునిః,

శిష్యై రానయయామాస స్వసిద్ధిం నియమై రివ.

74

వ్యాఖ్య : రాజ్ఞా-రామునిచేత, ఇతి-ఇట్లు, ప్రతిశ్రుతే-ప్రతి చేయఁబడఁగా మునిః-వాల్మీకి, ఆశ్రమాత్-ఆశ్రమమునుండి, జానకీం-సీతను, శిష్యః-శిష్యులచేత, స్వసిద్ధిం-స్వార్థ సిద్ధిని, నియమైః, ఇవ-ఇపోనియములచేతనలె, ఆ యయామాస-తీసుకరప్పించెను. రాముఁ డట్లు ప్రతిజ్ఞ చేయఁగా వాల్మీకి శిష్యులనుబింపి యా శ్రమమునుండి సీతను రప్పించెను. ఆ రప్పించుట వాల్మీకి తపస్సులచేత కార్యసి ని పొందినట్లుండెనట. అలంకారము: ఉపమ. “ఆనయయామాస” అజ్ఞాపూర్వక నీ - ప్రాపజే ధాతువునకు జీజంతము. లిద్ ప్ర.పు.ఏ.

శ్లో. అన్యేద్యు రథ కాకుత్స్థః సంనిపాత్య పురౌకసః,

కవి మాహ్వయయామాస ప్రస్తుతప్రతిపత్తయే.

75

వ్యాఖ్య : అథ-ఏమ్మట, కాకుత్స్థః-రాముఁడు, అన్యేద్యుః-మరియొక దినమున, ప్రస్తుత ప్రతిపత్తయే-ప్రస్తుతకార్యాను సంధానము కొఱకు, పురౌక సః-నగరవాసులను, సంనిపాత్య-ఒకచోటఁజేర్చి, కవిం-వాల్మీకిని, ఆహ్వయయా మాస-ఆహ్వానించెను. రాముఁడు తన మాటకు వాల్మీకియు, సీతయు నంగీకరిం పఁగా అయోధ్యకుఁ దిరిగి వచ్చిన ఏమ్మట ఒకరోజున ప్రస్తుతకార్యమును నిర్వహించుటకై నగరవాసుల నందఱిని నొకచోటఁజేర్చి వాల్మీకి మునిని పిలిపించెను. “ఆహ్వయయామాస” అజ్ఞాపూర్వక “హ్యేజ్-స్వర్ధాయాం శబ్దేవ” అను ధాతువు నకు ప్రేరణార్థకము (జీజంతము) లిద్. ప్ర.పు.ఏ.

శ్లో. స్వరసంస్కారవత్సాసౌ పుత్రాభ్యా మథ సీతయా,

ఋచే వోదర్చిషం సూర్యం రామం ముని రుపస్థితః.

76



వ్యాఖ్య : అథ-అహ్వనమందిన పిమ్మట, స్వరసంస్కారవత్కా-స్వర-ఉదాత్తాది స్వరములును, సంస్కారవత్కా-శబ్దకర్తయ్యుఁ గలిగిన, ఋచా-సావిత్రి ఋక్కుచేత (గాయత్రీ మంత్రము చేత), ఉదర్పిషం, సూర్యం, ఇవ-ఉదయించుచున్న సూర్యునివలె, పుత్రాభ్యాం-ఇద్దఱు కుమారులతోనున్న, సీతయా-సీతాదేవితో, రామం-రాముని, అసౌ-అవాల్మీకి, ఉపస్థితః-సేవించెను. సర్వసంస్కారములుగల గాయత్రీ మంత్రముచేత సూర్యుని ఉపాసించినట్లు పుత్రులతోడి సీతతోఁ గలిసి వాల్మీకి రాముని దర్శించె నని భావము. స్వరసంస్కారములు కుశలపులకును, సావిత్రిఋక్కు సీతకును, సూర్యుఁడు రామునికిని ఉపమానములై వారి పవిత్రతను, నిత్యసంబంధమును వెల్లడించుచున్నవి. అలంకారము: ఉపమ.

శ్లో. కాషాయపరివీతేన స్వపదార్పితచతుషా,

అన్యమీయత శుద్ధేతి శాంతేన వపుమైవ సా.

77

వ్యాఖ్య : కాషాయపరివీతేన-కషాయవర్ణముగల యుత్తరీయము గలదియు, స్వపదార్పితచతుషా-తనపాదములందుంచిన చూపు గలదియు, శాంతేన-ప్రసన్నమైన, వపుషా, ఏవ-దేహముచేతనే, సా-ఆ సీత, శు -పవిత్రురాలు, ఇతి-అని, అన్యమీయత-ఊహింపఁబడినది. కషాయపురంగు వ మును గప్పుకొని, తనపాదములందే చూపు నిలుపుకొని నడచుచు, ప్రసన్నము దేహముతోనే సీత పరిశుద్ధురాలేయని చూచుజను లూహించిరని భావము. “అన్యమీయత” అను ఉపసర్గతోఁ గూడిన “మాజ్-మానే” ధాతువునకు కర్మణి లజ్ ప్ర పు.వి.

శ్లో. జనా స్తదాలోకపథా త్ప్రతిసంహృతచతుషః,

తస్థు నై ౭వాఙ్ముఖాః సర్వే ఫలితా ఇవ శాలయః.

78

వ్యాఖ్య : తదాలోకపథాత్-ఆ సీతయొక్క దర్శనమార్గమునుండి, ప్రతి సంహృతచతుషః-తొలగించుకొన్న చూపులుగలవారై, తే, సర్వేజనాః-అజనులందఱు ఫలితాః-పండిన, శాలయః ఇవ-వరిమొక్కలవలె, అవాఙ్ముఖాః-నేలకు వంచిన ముఖములుగలవారై, తస్థుః-నిలుచుండిరి. పండిన వరిమొక్కలవలె తలలువంచి సీతనుజూచు మార్గమునుంచి చూపులు త్రిప్పకొని జనులందఱు నిలుచుండిరనియు, వారట్లుచేయుటకుఁ గారణము సీతను అనుమానించియుండుట పొరపాటనియు భావము. “తస్థుః” ష్టా-గతినివృత్తా ధాతువునకు లిట్ ప్ర.పు. ఐమావచనము.

శ్లో. తాం దృష్టివిషయే భర్తు ర్ముని రాస్థితవిష్టరః,

కురు నిఃసంశయం వత్సే! స్వవృత్తే లోక మిత్యశాత్. 79

వ్యాఖ్య : అస్థితవిష్టరః-పవిత్రతాసనముపైఁ గూర్చున్న, మునిః-వాల్మీకి, హేవత్సే!-ఓఅమ్మయీ! (సీతా!), భర్తుః-నీభర్తయొక్క, దృష్టివిషయే-సమక్షమున, స్వవృత్తే-నీనడవడివిషయమున, లోకం-జనమును, నిఃసంశయం-అనుమానములేనిదానినిగా, కురు-చేయుము, ఇతి-ఇట్లు, తాం-ఆసీతను-అశాత్-ఆపించెను. రాముఁడు అయోధ్యాజనులు గల ఆసభామధ్యమున పవిత్రతాసనము (గూర్చున్న వాల్మీకిముని సీతనుద్దేశించి అమ్మయీ! నీభర్తయెదుట నీజనులందఱి నీ నీనడతయొందుగల సందేహమును దీర్చు మని శాసించెను. “అశాత్” శాసు-అనుశిష్టా ధాతువునకు భూతార్థక లజ్. ప్ర.పు.వి.

శ్లో. అథ వాల్మీకి శిష్యేణ పుణ్య మావర్జితం పయః,

అచ మోద్ధీరయామాస సీతా సత్యాం సరస్వతీమ్. 80

వ్యాఖ్య : అథ-అట్లు వాల్మీకి యాజ్ఞాపించిన పిమ్మట, వాల్మీకి శిష్యేణ-వాల్మీకియొక్క శిష్యునిచేత, అవర్జితం-చేతియందు వంచఁబడిన, పుణ్యం, పయః-పవిత్రమగు జలమును, అచమ్య-అచమనముచేసి, సీతా-సీతాదేవి, సత్యాం-నిజమైన, సరస్వతీం-వాక్కును, ఉదీరయీమాస-పలికెను. వాల్మీకి శాసనమును పాటించినసీత మునిశిష్యుఁడు తన చేతిలో పోసిన పవిత్రజలముతో నాచమనము చేసి ముందు చెప్పఁబోవురీతిగా తన విషయమును దెలుపు సత్యవచనమును బలికెనని భావము. “ఉదీరయామాస” (ఉత్ + ఈరయామాస) ఉత్ ఉపసర్గతోఁగూడిన ఈర-గతా, షేపేచ అను ధాతువునకు లిద్. ప్ర.పు.వి. (స్వార్థజేషంతము).

శ్లో. వాఙ్మనః కర్మభిః పత్యో వృథిచారో యథా న మే,

తథా విశ్వంభరే దేవి! మా మంతర్థాతు మర్హసి. 81

వ్యాఖ్య : వాఙ్మనః కర్మభిః-వాక్కుచేతగాని, మనస్సుచేతగాని, క్రియచేతగాని, పత్యో-భర్తవిషయమున, మే-నాకు, వృథిచారః-స్థానిత్యము, నయథా-లేకయున్నచో, తథా-అట్లయినయెడల, హేవిశ్వంభరే, దేవి-ఓభూదేవి! మాం-వన్ను, అంతర్ధాతుం-నీగర్భమునందుంచుకొనుటకు, అర్హసి-తగుదావు. ఓ భూదేవి! నేను

భర్తవిషయమున వాఙ్మనః కర్మలచేత అతికమణము లేనిదాననేని నన్ను సీలోఁ జేర్చుకొనుము" అని సీత పలికె నని భావము. "అర్హసి" అర్హ-పూజాయాం అను ధాతువునకు లట్. మ.పు.ఏ.

శ్లో. ఏవ ముక్తే తయా సాధ్వ్య రంధ్రా త్సద్యోభవా ద్భువః,  
శాత్రహద మివ జ్యోతిః ప్రభామండల ముద్యయా. 82

వ్యాఖ్య : సాధ్వ్య-పతివ్రతయగు, తయా-సీతాదేవిచేత, ఏవం-ఇట్లు, ఉక్తే-పలుకఁబడగా, సద్యోభవాత్-అప్పుడే కలిగిన, భువః, రంధ్రాత్-భూమి యొక్క రంధ్రమునుండి, శాత్రహదం-మెఱుపునకు సంబంధించిన, జ్యోతిః, ఇవ-తేజస్సువలె, ప్రభామండలం-కాంతిమండలము, ఉద్యయా-పైకిలేచెను. అట్లు పతి వ్రతయగు సీత పలుకఁగానే అప్పుడే యేర్పడిన భూరంధ్రమునుండి మెఱుపువంటి యొక మందలకారముగల కాంతిపుంజము పైకి వచ్చెనని భావము. "శత్రహదాయాః ఇదం శాత్రహదం" అనివిగ్రహము "శంపా శత్రహదా" అని యనురము. "ఉద్యయా" (ఉత్ + యయా) ఉత్పూర్వక యా-ప్రాపణే ధాతువునకు లట్. ప్ర.పు.ఏ. ప్రాపణమనఁగా గమనమని యర్థము.

శ్లో. తత్ర నాగఫణ్శ్చిత్త ప్ర సింహాసన నిషేదుషీ,  
సముద్రరశనా సాక్షా త్ప్రాదురాసీత్ వసుంధరా. 83

వ్యాఖ్య : తత్ర-ఆప్రభామండలమునందు, నాగఫణ్శ్చిత్త ప్ర సింహాసన నిషే దుషీ-నాగఫణా-ఆదిశేషుని ఫణములచేత, ఉత్తిప్ర-పెక్కియెత్తఁబడిన, సింహాసన-సింహాసనమునందు, నిషేదుషీ-కూర్చునియున్నదియు, సముద్రరశనా-సాగరములు మొలనాలుగాఁ గలదియునగు, సాక్షాత్ వసుంధరా-భూదేవియే, ప్రాదురాసీత్-ఆవిర్భవించెను. అట్లు భూరంధ్రమునుండి పైకివచ్చిన కాంతివలయమునందు ఆది శేషుఁడు తన ఫణములయందు నిల్చుకొన్న సింహాసనపైఁ గూర్చున్న సాక్షాత్ భూదేవి ఆవిర్భవించి యందఱికిని దర్శనమిచ్చె నని భావము. "ప్రాదురాసీత్." ప్రాదుః అనునవ్యయముతోఁగూడిన అస-భువి అను ధాతువునకు లట్ ప్ర.పు.ఏ.

శ్లో. సా సీతా మంక మారోప్య భర్తప్రణిహితేక్షణాం,  
మామేతి వ్యాహరత్యేవ తస్మిన్ పాతాల మభ్యగాత్. {

వ్యాఖ్య : సా-అట్లు ప్రత్యక్షమైన భూదేవి, భర్తప్రణహితేశజాం-భర్త యందుంచబడిన చూపులుగల, సీతా-సీతను, అంకం, ఆరోప్య-తొడపై నెక్కించుకొని, తస్మిన్-రాముడు, "మామా" ఇతివ్యాహరతి, (సతి) ఏవ-వద్దు వ అని పలుకుచున్నవాడైనప్పటికిని, పాతాలం-పాతాళలోకమును, అభ్యగాత్-రెను. అట్లు ఆవిర్భవించిన భూదేవి, భర్తపై నుంచిన చూపులుగల సీతను తన తొడపై నెక్కించుకొని, రాముడు "వద్దు వద్దు" అని మొరపెట్టుచున్నప్పటికిని, ఆతని మాటలను లెక్కచేయక పాతాళలోకమునకు వెళ్ళిపోయెనని భావము. "అభ్యగాత్" (అతి + అగాత్) అతి పూర్వకమగు ఇబ్బాతువునకు బుజ్.

శ్లో. ధరాయాం తస్య సంరంభం సీతాప్రత్యర్పణై పీణః,

గురు రిద్ధిబలాపేక్షి శమయామాస ధన్వినః.

85

వ్యాఖ్య : సీతాప్రత్యర్పణై పీణః-సీతను తనకు మరల నియ్యవలెనని కోరుచున్నట్టివాడును, ధన్వినః-స్వీకరింపబడిన ధనుస్సుగలవాడును నగు, తస్య-ఆరామునియొక్క, ధరాయాం, సంరంభం-భూదేవి విషయము నందలి యుద్ధేకమును, విధిబలాపేక్షి-దైవశక్తిని గుర్తించిన, గురుః-వాల్మీకి, శమయామాస-శాంతింపజేసెను. భూదేవి సీతను దీసికొనిపోవగా రామునికిఁ గోపము వచ్చి తనసీతను తనకు మరల నర్పించుమని ధనుస్సునెక్కుపెట్టి బాణమును భూదేవిపై నేయుటకు సిద్ధపడగా వాల్మీకి విధివిలాసము అపరిహార్యమనియు, అది యట్లే జరుగవలసి యున్నదనియుఁ జెప్పి రాముని శాంతింపజేసెనని భావము. "శమయామాస" శమ-ఉపశమే ధాతువునకు ప్రేరణార్థకము (జీజంతము). లిద్ ప్ర.పు.ఏ.

శ్లో. ఋషీ విసృజ్య యజ్ఞాంతే సుహృదశ్చ పురస్కృతాః,

రామః సీతాగమం స్నేహం నిదధే తదవత్మయోః.

86

వ్యాఖ్య : రామః-రాముడు, యజ్ఞాంతే-అశ్వమేధయాగము ముగింపునందు, పురస్కృతాః-సత్కరింపబడిన, ఋషీ-యజ్ఞకియను నిర్వహించిన మునులను, సుహృదః, చ-యజ్ఞదర్శనార్థమై వచ్చిన మిత్రులను, విసృజ్య-పంపివేసి, సీతాగమం-సీతయందుండిన, స్నేహం-తనప్రేమను, తదవత్మయోః-ఆమె కుమారులయందు, నిదధే-ఉంచుకొనెను. యజ్ఞమున కాహ్వానింపబడిన ఋత్విజులను,

బంధుమిత్రాదులను సత్కరించిపంపి, తనకు సీతయందుండిన ప్రేమ కుమారులగు కుశలవులయందు వాత్సల్యమునుగా మార్చుకొని యానందమును బొందుచు రాజ్యము నేలెనని భావము. “నిదధే” “ని” ఉపసర్గతోఁ గూడిన (డు) ధాజ్-ధారణపోషణయోః (ఆత్మనేపది) ధాతువునకు లిట్. ప్ర.పు.ఏ. క్రియాఫలము కర్తను జెందుచున్నది గావున ఆత్మనేపదిగా ధాతువును ప్రయోగించెను.

శ్లో. యుధాజిత శ్చ సందేశాత్ స దేశం సింధునామకమ్,

దదౌ దత్తప్రభావాయ భరతాయ భృతప్రజః.

87

వ్యాఖ్య : భృతప్రజః-భరింపబడిన ప్రజలుగల, సు-రాముఁడు, యుధాజితః-భరతునిమేనమామయగు యుధాజిత్తుయొక్క, సందేశాత్-సందేశమువలన, సింధునామకం-“సింధు” అనుపేరుగల, దేశం-దేశమును, దత్తప్రభావాయ-రాజ్యపాలనమునకువలసిన యైశ్వర్యమీయఁబడిన, భరతాయ-భరతునికొఱకు, దదౌ-ఇచ్చెను. భరతుని మేనమామ యగుయుధాజిత్తు “భరతు”నికి ప్రత్యేక రాజ్యపాలనమునకుఁ గొంతదేశము నిమ్ము” అని రామునికి సందేశమును బంపఁగా రాముఁడు రాజ్యపాలనమున కవసరమగు వస్తువాహనాద్యైశ్వర్యముతో సింధుదేశమును భరతునికిచ్చెను. “దదౌ” దాజ్-దానే ధాతువునకు లిట్. ప్ర.పు.ఏ. కైక యిష్టసిద్ధి కిది సూచకము.

శ్లో. భరత స్తత్ర గంధర్వాన్ యుధి నిర్జిత్య కేవలమ్,

ఆతోద్యం గ్రాహయామాస సమత్యాజయ దాయుధమ్. 88

వ్యాఖ్య : తత-ఆసింధుదేశమునందు, భరతః-భరతుఁడు, యుధి-యుద్ధమునందు, గంధర్వాన్-గంధర్వులను, నిర్జిత్య-ఓడించి, కేవలం-ఒక,, ఆతోద్యం-వీణాదికమును, గ్రాహయామాస-పట్టుకొనునట్లుచేసెను (పట్టించెను). ఆయుధం-ఆయుధమును, సమత్యాజయత్-విడుచునట్లుచేసెను (విడిపించెను). భరతుఁడు సపరివారముగా సింధుదేశమునకు వెళ్లి, యచ్చట నివసించుచున్న గంధర్వజాతివారు ఎచుర్కొనఁగా, యుద్ధమునందు వారినిఁడించి, శాంతిని నెలకొల్పి వాకిష్టమైన గాంధర్వకలా “ప్రావీణ్యమునకు వీణలు” పట్టుకొనునట్లును, యుద్ధంలకై ఆయుధములు పట్టకుండునట్లును చేసెను. అనాఁడు సింధుదేశవాసులు గర్బులై యుండి రని భావము. “గ్రాహయామాస” గ్రహ-ఉపాదానే ధాతున

ప్రేరణార్థకము (జీజంతము) లిద్. ప్ర.పు.ఏ. సమత్వాజయత్ (సమ్ + అత్వాజయత్) 'సమ్' అను ఉపసర్గతోఁగూడిన "త్యజ-హానా" ధాతువునకు ప్రేరణార్థకము (జీజంతము) భూతార్థక లజ్. ప్ర.పు.ఏ.

శ్లో. స తక్షపుష్కలౌ పుత్రౌ రాజధాన్యో స్తదాఖ్యయోః,  
అభిషి చ్యాభిషేకార్హౌ రామాంతిక మగా త్సునః. 89

వ్యాఖ్య : సః-భరతుఁడు, అభిషేకార్హౌ - రాజ్యాభిషేకమునకుఁదగిన వయస్సు వచ్చిన, తక్షపుష్కలౌ-తక్షుఁడు, పుష్కలుఁడు అనుపేర్లుగల, పుత్రౌ-ఇద్దఱుకూడలను, తదాఖ్యయోః-వారిపేర్లయొద్ద, (తక్షశిల, పుష్కలావతి అనఁబడు), రాజధాన్యోః-నగరములయందు, అభిషిచ్య-పట్టాభిషేకముచేసి నిలిపి, పునః-మరల, రామాంతికం-రాముని సమీపమును, అగాత్-చేరెను. సింధుదేశమున గంధర్వులను జయించి కొంతకాలముండి, తన కొడుకులు పెద్దవారైన పిమ్మట ముఖ్యపట్టణములగు తక్షశిలా పుష్కలావతుల యందు, వరుసగా తన కుమారులగు తక్షుని, పుష్కలుని రాజ్యాధినేతలనుగా నభిషేకించి, రామభక్తిదురంధరుఁడగు భరతుఁడు తిరిగి ఆయోధ్యకు వచ్చి రాముని సేవించెనని భావము. "అగాత్" పూర్వమువచ్చిన క్రియ.

శ్లో. అంగదం చంద్రకేతుం చ లక్ష్మణోఽపాత్యత్మసంభవౌ,  
శాసనా ద్రఘనాథస్య చక్రే కారాపథేశ్వరౌ. 90

వ్యాఖ్య : లక్ష్మణః, అపి-లక్ష్మణుఁడుసైతము, రఘునాథస్య-రామచంద్రునియొక్క, శాసనాత్-ఆజ్ఞవలన, అంగదం, చంద్రకేతుం, చ-అంగదుఁడు, చంద్రకేతువనియుఁ బేర్లుగల, ఆత్మసంభవౌ-తనకుమారులను, కారాపథేశ్వరౌ-కారాపథమునదేశమునకు ప్రభువులనుగా, చక్రే-చేసెను. రాముని ఆజ్ఞవలన లక్ష్మణుఁడుగూడ తనకుమారులగు అంగదుని, చంద్రకేతువును, "కారాపథ"మును పీఠుగల దేశమునకు ప్రభువులనుగాఁజేసెను. "చక్రే" తు, కృజ్-కరణే (ఆత్మనేది) ధాతువునకు లిద్. ప్ర.పు.ఏ.

శ్లో. శత్యారోపితపుత్రా స్తే జననీనాం జనేశ్వరాః,  
భర్తృలోకప్రవన్నానాం నివాపా విదధుః క్రమాత్. 91

వ్యాఖ్య : ఇతి-పైవిధముగా, ఆరోపితపుత్రాః-రాజ్యసింహాసనములెక్కింపఁబడిన కుమారులుగల, తే, జనేశ్వరాః-ఆరాజులు, భర్తృలోకప్రపన్నానాం-భర్తయున్న సర్గలోకమును జేరిన, జననీనాం-తల్లులకు, క్రమాత్-వరుసగా, నివాహన్-శ్రా త్వరజాదులను, విదధుః-చేసిరి. అట్లు తమకుమారులను రాజ్యసింహాసనములం క్రించిన రామలక్షణభరతశత్రుఘ్నులు స్వర్గముజేరిన కౌసల్యాసుమిత్రాకైకలకు వరుసగా శ్రా తర్పణా ద్యంతక్రియలను చక్కగా నిర్వర్తించిరి. “విదధుః” వి పూర్వక( ) ధాక్ష-ధారణపోషణయోః ధాతువునకు లిట్టిపి.పు. బహువచనము.

శ్లో. ఉపేత్య మునివేషో లభ కాలః ప్రోవాచ రాఘవమ్,

రహఃసంవాదినౌ పశ్యే దావాం య స్తం త్యజే రితి. 92

వ్యాఖ్య : అథ-అతరువాతికాలమున, కాలః-యముఁడు, మునివేషసన్-మునివేషముగలవాడగుచు, ఉపేత్య-వచ్చి, రాఘవం-రామునిగుఱించి, ప్రోవాచ-పలికెను (ఏమనెయనగా), రహఃసంవాదిసే-రహస్యముగామాట్లాడుచున్న, ఆవాం-మనయిద్దఱిని, యః-ఎవఁడు, పశ్యేత్-చూచునో, తం-అతనిని, త్యజే-విడిచిపెట్టుము. ఇతి-ఇట్లని. పుత్రులకు రాజ్యములప్పగించి, తల్లులకు ఆత్యక్రియలు చేసి, రామాదులు కౌంతకాలమున్న పిమ్మట నొకనాఁడు యముఁడు మునివేషమునవచ్చి “మనరహస్య సంభాషణమును విని యెవ్వఁడు రహస్య భంగము చేయునో వానిని విడువుము” అని రామునితోఁ బలికెనని భావము. “పశ్యేత్” దృశీర్-ప్రేక్షణే ధాతువునకు సంభావనాలిజ్. ప్ర పు.ఏ. “త్యజే” త్యజ-హానౌ ధాతువునకు విధిలిజ్. మధ్య.పు.ఏ.

శ్లో. తథేతి ప్రతివన్నాయ వివృతాత్మా నృపాయ సః,

అచఖ్యౌ దివ మధ్యాస్య శాసనాత్ పరమేష్ఠినః.

93

వ్యాఖ్య : సః-ఆయముఁడు, తథేతి (తథా, ఇతి)-అట్లేయని, ప్రతిపన్నాయ-అంగీకరించినట్టి, నృపాయ-రామునికొఱకు, వివృతాత్మా-పకాశింపఁబడిన నిజస్వరూపము గలవాడగుచు, పరమేష్ఠినః-బ్రహ్మయొక్క, శాసనాత్-ఆజ్ఞావలన, దివం, అధ్యాస్య-స్వర్గమునందు నిలుపుము. ఇతి-అని, అచఖ్యౌ-చెప్పెను. అంతకుఁడుచెప్పిన నియమమును సరేయని యొప్పుకొన్న రామునికి తన నిజస్వ

రూపమునుజూపి, బ్రహ్మ నిన్ను స్వర్గమును జేదుమని యాజ్ఞాపించియున్నాఁడు. కనుక అట్లుచేయుమని చెప్పెను. “దివమధ్యాస్య” అధిపూర్వకమైన “ఆస” ధాతువుతోఁజేరుటవలన “దివి” అని యుండవలసినది “దివం” అని సప్తమ్యర్థమున ద్వితీయగా వచ్చినది. “ఆచఖ్యో” ఆజ్ఞాపూర్వక భ్యా-ప్రకథనే ధాతువునకు లిడ్ ప్ర.పు.ఏ. “అధ్యాస్య (అధి + ఆస్య) అధిపూర్వక ఆస-ఉపవేశనే (ఆత్మనేపది) లోఁ. మ.పు.ఏ.

శ్లో. విద్వానపి తయో ద్వాస్థః సమయం లక్ష్మణోఽభినత్,

భీతో దుర్వాససః శాపా ద్రామసందర్శనార్థినః.

94

వ్యాఖ్య : ద్వాస్థః-ద్వారమునందున్న, లక్ష్మణః-లక్ష్మణుఁడు, విద్వాన్, అపి-ఆవిషయము నెఱిగినవాఁడైనను, రామసందర్శనార్థినః-రాముని దర్శనమును గోరుచున్న, దుర్వాససః-దుర్వాసమునియొక్క, శాపాత్-శాపమువలన, భీతః సత్-భయపడిన వాఁడగుచు, తయోః-ఆకాలపురుష రాములయొక్క, సమయం-సంవాచ ప్రతిజ్ఞను, అభినత్-భంగము చేసెను. యముడు రాముడును సంభాషించు నప్పుడు లోనికెవ్వరిని రాసీయవద్దని చెప్పి ద్వారమునందుంచఁబడిన లక్ష్మణుఁడు రామదర్శనమునకై వచ్చిన దూర్వాసుని విషయమును రామునికిఁ దెలుపకపోయినచో శాపము పెట్టినేమో యన్నభయమువలన లోనికి వెళ్లి అంతకరాముల సంభాషణ నియమమునకు భంగముఁ గలిగించెనని భావము. “అభినత్” భిదిర్-విదారణే ధాతువునకు లజ్ ప్ర.పు.ఏ.

శ్లో. స గత్వా సరయూతీరం దేహత్యాగేన యోగవిత్,

చకా రావితథాం బ్రాతుః ప్రతిజ్ఞాం పూర్వజన్మనః.

95

వ్యాఖ్య : యోగవిత్-యోగమార్గము నెఱిగిన, సః-ఆలక్ష్మణుఁడు, సరయూతీరం-సరయూనదియెద్దను, గత్వా-చేరి, దేహత్యాగేన-తన శరీరమును విడుచుట చేత, పూర్వజన్మనః-తనకంటే ముందుజన్మించిన (జ్యేష్ఠుఁడైన), బ్రాతుః-అన్నయొక్క, ప్రతిజ్ఞాం-ప్రతిజ్ఞను, అవితథాం-సత మైనదానిని, చకార-చేసెను. అట్లు నియమభంగముజేసిన లక్ష్మణుఁడు యోగమా ము ద్వారా సరయూనదీ తీరమున శరీరమును విడిచి, యమరామ సంభాషణమున విష్ణుముఁ గలిగించిన వానిని రాముఁడు విడిచిపెట్టవలయు నన్న ప్రతిజ్ఞ అబద్ధముకానియట్లుచేసె నని భావము.



లక్ష్మణుడు ఆదిశేషుని యవతారమై యుండుటచేతను, ఆదిశేషుడు పతంజలియవ తారమున యోగసూత్రములను రచించుటచేతను “యోగవిత్” అను విశేషణము మిక్కిలి సమంజసముగా నున్నది.

శ్లో. తస్మి న్నాత్మచతుర్భాగే ప్రాజ్ఞాక మధితస్తుషి,

రాఘవః శిథిలం తస్మై భువి ధర్మ స్త్రిపాదివ.

96

వ్యాఖ్య : ఆత్మచతుర్భాగే-తనయొక్క నాల్గవభాగమైన, తస్మి-ఆలక్ష్మ ణుడు. ప్రాక్-ముందుగానే, నాకం-స్వర్గమును, అధితస్తుషి-చేరినవాడుకాగా, రాఘవః-రాముడు, భువి-భూలోకమునందు. తిపాద్-మూడుపాదములేయున్న, ధర్మః-ధర్మమువలె, శిథిలం-శిథిలముగా. త -నిలిచెను. విష్ణువు నాలుగంశ ములుగా రామలక్ష్మణభరతశత్రుఘ్నులుగా ఋ యుండెనుగదా! అందులో నొక భాగమైన లక్ష్మణుడు ముందుగానే స్వర్గమునకు శ్కం, నాలుగుకాళ్ళలో నొకటి విరిగిన ధర్మదేవతవలె, రాముడు శిథిలభావముతో నిలిచెనని భావము. త్రేతాయుగ మున ధర్మము త్రిపాత్ గా నుండునన్నది దీనికిమూలము. “చతుర్థఃభాగః చతు ర్భాగః” అనియు, “త్రయఃపాదాఃయస్యసఃత్రిపాత్” అనియు విగ్రహవాక్య ములు. “తస్మై” స్థాధాతువునకు లిద్.

(యుగ్యమ్)

శ్లో. స నివేశ్య కుశావత్యాం రిపునాగాంకుశం కుశమ్,

శరావత్యాం సతాం సూక్తైర్జనితాశ్రులవం లవమ్.

97

ఉదక్ప్రతస్తే స్థిరధీ సానుజోఽగ్నిపురస్సరః,

అన్వితః పతివాత్సల్యాత్ గృహవర్జ మయోధ్యయా.

98

వ్యాఖ్య : స్థిరధీః-స్థిరప్రజ్ఞుడగు, సః-ఆరాముడు, రిపునాగాంకుశం- శత్రువులనెదు నేనుగలకు అంకుశమువంటివాడగు, కుశం-కుశకుమారుని, కుశావత్యాం-కుశావతీపట్టణమునందు, నివేశ్య-ఉంచెయు, సూక్తైః-చక్కనిపలుకుల చేత, సతాం-సత్పురుషులకు, జనితాశ్రులవం-కలిగింపఁబడిన అనందాశ్రుజములు గల, లవం-లవకుమారుని, శరావత్యాం-శరావతీపట్టణమునందు, నివేశ్య-ఉంచెయు, సానుజః-తమ్ములతోఁగూడినవాడై, అగ్నిపురస్సరః-అగ్నినితమముందుంచు కొన్నవాడగుచు, పతివాత్సల్యాత్ పత్యా-తమప్రభువైనరామునియందలి. వాత్స

ల్యాత్-ప్రేమవలన, గృహవర్ణం-ఇంద్రునిమాత్రం వదలివచ్చిన, అయోధ్యయా-  
అయోధ్యావాసి జనసముహముచేత, అన్వితః-వెంటింపఁబడినవాడై, ఉదక్-  
ఉత్తరదిశకు, ప్రతస్థే-బయలుదేరెను. స్థితప్రజ్ఞఁడైన రాముఁడు కుశుని కుశావతీ  
పట్టణమునకును, లవుని శరావతీపట్టణమునకును ఆధిపతులనుగానిలిపి, తమ్ము  
లతోను, తనయందలి ప్రేమతో వెంటవచ్చు నయోధ్యాజనముతోను, అగ్నిని ముందు  
తీసుకపోవునట్లు నియమించి మహాప్రస్థానమును ఉత్తరదిశగా జేసె ననిభావము.  
“గృహావర్ణయిత్యాగృహవర్ణం” ఇంద్రుని దీసికొనిపోవుటకు వీలులేనందున అవి  
తప్ప అందఱును వెళ్ళరనియర్థము, “ప్రతస్థే” ప్రహర్యకస్థాదాతువునకు  
ప్రయాణమర్థము.

శ్లో. జగృహు స్తస్య చి త్తజ్ఞాః పదవీం హరిరాక్షసాః,

కదంబముకుళస్థూలై రభివృష్టాం ప్రజాశ్రుభిః.

99

వ్యాఖ్య : చిత్తజ్ఞాః-రామునిచిత్తము నెఱిగిన, హరిరాక్షసాః-కపిరాక్షస  
వీరులు, కదంబముకుళస్థూలైః-కడిమి మొగ్గలంత పె వియగు, ప్రజాశ్రుభిః-  
ప్రజల కన్నీళ్ళచేత, అభివృష్టాం-వర్షింపఁబడిన (తడిసి . తస్య-రామునియొక్క,  
పదవీం-మార్గమును, జగృహుః-అనుసరించిరి. రాముని నన్ను నెఱిగిన కపి  
రాక్షసవీరు లందఱును, ప్రజలు దుఃఖముచేతఁగార్చుచున్న కన్నీటితోఁ దడిసిన  
రాముని మార్గమును బట్టి యతనివెంట వెళ్ళిరి. కన్నీటిచుక్కలు కదంబముకుళము  
లంత పెద్దగానుండుట దుఃఖసమయమునందే జరుగునన్నది. కాళిదాసుయొక్క లోక  
జ్ఞతకు మచ్చుతునక. “జగృహుః” గ్రహ-ఉపాదానే ధాతువునకు లిట్. ప్ర.పు.ఐ.

శ్లో. ఉపస్థితవిమానేన తేన భక్తానుకంపినా,

చక్రే త్రిదివనిశ్రేణిః సరయా రనుయాయినామ్.

100

వ్యాఖ్య : ఉపస్థిత విమానేన-తనకై వచ్చిన విమానముగలవాఁడును,  
భక్తాను కంపినా-భక్తులను దయతోఁజూచువాఁడును నగు, తేన-రామునిచేత,  
అనుయాయినాం-తనవెంట వచ్చువారికి, సరయాః-సరయానది, త్రిదివనిశ్రేణిః-  
స్వర్గమునకు నిచ్చెనగా, చక్రే-చేయఁబడినది. తాను వెళ్ళుటకు విమానము వచ్చి  
యుండఁగా, భక్తులపై నత్యంతదయావంతుడైన రాముఁడు తనవెంట స్వర్గము  
నకు రాదలచిన వారందరికిని సరయానదిని స్వర్గమునకుఁజేర్చునట్టి నిచ్చెననుగా,

జేసెను. అనఁగా నట్టివారందరికిని సరయూనదియందు శరీరత్యాగముచేసి స్వర్గమును జేరుఁడని చెప్పెనని భావము. “చక్రే” (దు) కృష్ణ-కరణే ధాతువునకు కర్మణి లిద్ ప్ర.పు.ఏ. “తేన సరయాః చక్రే” ఇది కర్మార్థక వాక్యము.

శ్లో. య ద్గోప్రతరకల్పోఽభూ త్సంమర్ద స్తత్ర మజ్జితామ్,  
అత స్తదాఖ్యాయా తీర్థం పావనం భువి పప్రథే. 101

వ్యాఖ్య : యత్-ఏకారణమువలన, తత్ర-ఆసరయూనదియందు, మజ్జితాం-ముగుశుచున్నవారియొక్క, సమ్మర్దః-ఒకరికొనుట, గోప్రతరకల్పః-ఆపులమంద ప్రవేశమువంటిది, అభూత్-అయియుండెనో, అతః-ఆ కారణమువలన, తదాఖ్యాయా-ఆ గోప్రతర మను పేరుచేతనే, పావనం-పవిత్రతను గలిగించునట్టి, తీర్థం-పుణ్యతీర్థము, భువి-లోకమునందు, పప్రథే-ప్రసిద్ధిని బొందెను. రామునియాదేశముచేత కపి రాక్షస నరులందఱును నొక్కసారిగా సమ్మర్దమున గోప్రతరమువలె ననఁగా నాపులమందలు జలపానముకొఱకు నదిలో ప్రవేశించినట్లు ప్రవేశించుటచేత ఆప్రదేశము అదే పేరుతో సరయూ నదీతీరమునందలి పుణ్యతీర్థమగు గోప్రతరము (గోప్రతారము)గా నావిర్భవించి ప్రసిద్ధికిక్కినదని భావము. “పప్రథే” ప్రథ-ప్రఖ్యానే (ఆత్మనేపది, ఆకర్మకము) లిద్. ప్ర. పు. ఏ.

శ్లో. స విభు ర్విబుధాంశేషు ప్రతిపన్నాత్మమూర్తిషు,  
త్రిదశీభూతపౌరాణాం స్వర్గాంతర మకల్పయత్. 102

వ్యాఖ్య : విభుః, సః-ప్రభువైన రాముఁడు, విబుధాంశేషు-దేవాంశులుగల సుగ్రీవాదులు, ప్రతిపన్నాత్మమూర్తిషు (సత్పు)-పొందఁబడిన తమ పూర్వ రూపములు గలవారుకాఁగా, త్రిదశీభూతపౌరాణాం-క్రొత్తగా దేవతలైన పురణులకు, స్వర్గాంతరం-మరియొక స్వర్గమును, అకల్పయత్-కల్పించెను. రామావతార సమయమునందు రాక్షసవధకుఁ దోడ్పడుటకై సుగ్రీవాదులై పుట్టిన దేవతలందఱును వారి వారి పూర్వరూపములు ధరించి వెళ్ళిపోగా, రామానుగహమనఁ గ్రొత్తగా దేవత్వమును బొందిన అయోధ్యానగర పౌరులకై ప్రభువైన రాముఁడు ఒక నూతన స్వర్గమును కల్పించెనని భావము. “ఇచ్ఛామాత్రం ప్రథోః సృజ” అనున్యాయమున నారాయణాంశగల రాముని ప్రభావమువలన నూతన స్వము వెలయుటలో వింతలేదు. “అకల్పయత్” కృపా-సామర్థ్యే అను ధాతువు కు

ప్రేరణార్థకము (జీజంతము). లక్ష్. ప్ర. పు. ఏ. ఈ ధాతుసంబంధముగు ఋకారావయ రేఫమునకు “ల” కారము వచ్చును.

శ్లో, నిర్వర్త్యైవం దశముఖశిరచ్ఛేదకార్యం సురాణాం  
విష్వక్సేనః స్వతను మవిశ త్సర్వలోకప్రతిష్ఠాం,  
లంకానాథం పవనతనయం చోభయం స్థాపయిత్వా  
కీర్తిస్తంభద్వయ మివ గిరౌ దక్షిణే చోత్తరే చ, 108

వ్యాఖ్య : విష్వక్సేనః-విష్టువు, ఏవం-ఈవిధముగా, సురాణాం-దేవతల యొక్క, దశముఖశిరచ్ఛేదకార్యం-రావణుని శిరస్సును చేదించుటయను కార్యమును, నిర్వ -పూర్తిచేసి, లంకానాథం-విభీషణుని, పవనతనయం-హనుమంతుని, ఉభయం చ-ఇ టినిగూడ, కీర్తిస్తంభద్వయం-తనకీర్తి స్తంభముల రెండిటినివలె, దక్షిణగిరౌ-దక్షిణదిక్కునందలి చిత్రకూట పర్వతమునందును, ఉత్తరే, గిరౌచ-ఉత్తరదిక్కునందలి హిమాల మునందును, స్థాపయిత్వా-నిలిపి, సర్వలోకప్రతిష్ఠాం-సర్వలోకములకును ఆధార న, స్వతనుం-తన మూర్తిని, అవిశత్-ప్రవేశించెను. ఈవిధముగా దేవతల కోరిక రామావతారమును పొందిన విష్టుమూర్తి దేవకార్యమై, రావణ వధనుచేసి ఉ రమున హనుగిరిపై విభీషణుని, దక్షిణమున చిత్రకూటపర్వతముపై హనుమంతుని, తన కీర్తి ధ్వజములవలె శాశ్వతముగా నిలిపి అఖిల సృష్టికిని ఆధార భూతమైన స్వస్వరూపమును మరల ధరించెనని భావము. విభీషణ హనుమంతులు చిరంజీవులై నేటికిని యున్నట్లు ఆ స్త్రీకులు విశ్వసించుచున్నారు. దక్షిణభారతమున హనుమదాలయములు ఎక్కువగా నిర్మింపఁబడుట కిదియే కారణమేమో! “అవిశత్” విశ-ప్రవేశనే ధాతువునకు లక్ష్. ప్ర. పు. ఏ.

ఇది మహాకవి కాళిదాస కృతరఘువంశ కావ్యమున  
శ్రీరామస్వర్గారోహణమును పంచదశసర్గకు  
కేవలపంతుల నరసింహశాస్త్రి రచిత  
తెలుగు లఘువ్యాఖ్య.

మహాకవి కాళిదాస కృత

# రఘువంశము

షోడశసర్గము

శ్లో. అథేతరే సప్త రఘుప్రవీరా జ్యేష్ఠం పురోజన్మతయా

గుణైశ్చ,

చక్రః కుశం రత్నవిశేషభాజం సౌభ్రాత్ర మేషాం హి

కులానుసారి. 1

వ్యాఖ్య : అథ-రామనిర్వాణానంతరమున, ఇతరే సప్త-ఇతరులైన ఏడుగురుగు రఘుప్రవీరా-రఘువంశపు వీరులు, పురోజన్మతయా-మొదటఁబుట్టినవాఁడగుటచేతను, గుణైః చ-సత్వశౌర్యాది గుణములచేతను, జ్యేష్ఠం-పెద్దవాఁడగు కుశం-కుశుని, రత్నవిశేషభాజం-ఆయాశ్రేష్ఠ వస్తువుల ననుభవించు వానినిగా, చక్రః-చేసిరి. హి-అది సరియే, సౌభ్రాత్రం-మంచిసోదరభావము, ఏషాం-ఈకుశల వాదులకు, కులానుసారి, హి-వంశక్రమాను గతమైనది సుమా! రామాదుల పుత్రులెనమందుగురిలోను వయస్సు చేతను, సద్గుణములచేతను పెద్దవాఁడైనవన్న కుశునికి సర్వశ్రేష్ఠ వస్తువులను జేకూర్చి యితరులగు నేడ్గులను అతనిని సేవించుచుండిరని భావము. అట్లు అన్న దమ్ములలోఁ బొరపొచ్చములులేక సౌభ్రాత్రమును నెరపుట రఘువంశరాజులకు వంశక్రమాగతమైన యాచారము. “జాతౌ జాతౌ యదుత్కృష్టం తద్రత్న మభిధీయతే” అనియుండుటవలన కుశునికి ఉత్తమోత్తమ రథగజాశ్వ సౌధ రత్నాభరణాదులు చేకూర్చిరని తాత్పర్యము.

శ్లో. తే సేతువార్తాగజబంధముఖ్యై రభ్యుచ్చితాః కర్మభి

రవ్యవంద్యైః,

అన్యోన్యదేశప్రవిభాగసీమాం వేలాం సముద్రా ఇవ న

వ్యతీయుః. 2

వ్యాఖ్య : సేతువారాగజబంధమువైః— సేతు - జలాశయములుకట్టుట, వారా-కృషిగోరక్షణాదులు, గజబంధ-ఏనుగులను పట్టుకొనుట, మత్తైః-మొదలయిన, అవంద్యైః-సఫలములగు, కర్మభిః-పనులచేత, ఆత్మ్యుచ్చితాః అపి-సామర్థ్యముచేత నభ్యుదయము పొందినవారై యున్నప్పటికిని, తే-ఆకుశలవాదులు, అన్యోన్యదేశప్రవిభాగసీమాం - అన్యోన్యదేశ - ఒండొరులదేశములయొక్క, ప్రవిభాగ-పరిధులను సూచించు ప్రదేశములయొక్క, సీమాం-హద్దును, వేలాం-చెలియలికట్టను, సముద్రాః, ఇవ-సముద్రములువలె, నవ-తీయః-అధికమింపరైరి. “కృషి ర్వాణిక్ష్మతో దుర్గం సేతుః కుంజరబంధం, ఖన్యాకరథనాదానం శూన్యానాం చ నివేశనమ్, ఆప్తవర్గ మిమం సాధుః స్వయం వృద్ధోఽపి వర్తయేత్” అనుకామందక రాజనీతివచనానుసారముగా, రాజు సర్వసంపదభివృద్ధిగలవాడై యున్నను, కృషి, వాణిజ్యము, దుర్గములు, జలాశయములు, గజసైన్యవృద్ధి, గనులనుండి ధనసంపాదనము, ఆకరములనుండి తత్తద్వస్తుసంపాదనము, శూన్యప్రదేశములను గ్రామములుగా మార్పుట, అను ఆప్తవర్గమును అభివృద్ధిపరచుచునే యుండవలయును. కాని కుళాదులు సేతువారాదుల సమృద్ధికలవారై నూతనాభివృద్ధిచేయుటకు సమర్థులైయున్నను, అట్టి యభివృద్ధికై యొకరిదేశములం దొకర ప్రవేశింపక యన్యోన్యప్రేమతో సోదరభావమును నెఱపుచుండిరని భావము.

శ్లో. చతుర్భుజాంశప్రభవః స తేషాం దానప్రవృత్తే

రనుపారతానామ్,

సురద్విపానా మిన సామయోని ర్భిన్నోఽష్టధా

విప్రససార వంశః.

౩

వ్యాఖ్య : చతుర్భుజాంశప్రభవః-విష్ణువుజన్మకారణమైనదియగు, దానప్రవృత్తే-త్యాగప్రవృత్తిపండి (గజపక్షమున మదోదకప్రవాహమునుండి) అను పారతానాం-విరమింపన, తేషాం-ఆకుశలవాదలయొక్క, సః వంశః-ఆరము వంశము, సామయోనిః- మవేదమునుండి పుట్టినదియగు, సురద్విపానాం-దిగ్గజములయొక్క, వంశఃజవ-వంశమువలె, అష్టధా-ఎనిమిదివిధములుగా, భిన్నః-వేరుపడినదగుచు, విప్రససార-విస్తరించెను. విష్ణ్వంశసంభూతులైన రామలక్ష్మణభరత శత్రుఘ్నుల పుత్రులగు కుళలవాదులైనమంజుగురును మహాదాతలై, నిరంతర దానధారిచేత ఎవిత్రముగావించిన తమవంశమును, సామవేదమునుండి పుట్టిన దిగ్గజములు తమతమవంశమునువలె విస్తరింపఁజేసిరని భావము. గజమునకు

“సామజము” అనుపేరువచ్చుటకు కారణము, “సూర్యస్యాండకపారే ద్వే సమా  
నీయ ప్రజాపతిః, హస్తాభ్యాం పరిగృహ్యత సప్త సామా న్యగాయత, గాయతో  
బ్రహ్మణ స్తస్మా త్సముత్పేతు ర్మతంగజాః” అను పాలకాప్యవచనము. అనగా,  
బ్రహ్మ సూర్యగోళాండకపాలములను రెండినిఁజేర్చి వేరులలోపట్టుకొని సప్తసామ  
లను గానముచేయుచుండగా నందులోనుండి మతంగజములు పుట్టెనట. అట్లు ఎన  
మండుగురి వంశములును అతిపవిత్రములు, ఉదాత్తములునుగా క్రమాభివృద్ధినిఁ  
జెందినవి.

శ్లో. అథార్థరాత్రే స్తిమితప్రదీపే శయ్యాగృహే సుప్తజనే  
ప్రబుద్ధః,

కుశః ప్రవాసస్థకళతవేషా మదృష్టపూర్వాం  
వనితా మపశ్యత్. 4

వ్యాఖ్య : అథ-కుశాదు రెవరి రాజ్యమునందు వారున్నపిమ్మట నొకరోజున  
ఆర్థరాత్రే-నిశీతమునందు, స్తిమితప్రదీపే-నిశ్చలమైన దీపములుగలదియు, సుప్త  
జనే-నిద్రించిన జనులుగలదియు నగు, శయ్యాగృహే-పడకటింటియందు,  
ప్రబుద్ధః-మేల్కొనియుండిన, కుశః-కుశుఁడు, ప్రవాసస్థకళతవేషం-దూరదేశము  
నందున్నవాని భార్యవేషముగలదియు (ప్రీషిత భర్తృకావేషముగలది), ఆదృష్ట  
పూర్వాం-అంతకుముం దెప్పుడును జూడబడనిదియునగు, వనితాం-ఒక స్త్రీని,  
అపశ్యత్-చూచెను. ఒకనాటిరాత్రి శయ్యాగృహమున నిద్రపట్టక మేల్కొనియున్న  
కుశుఁడు ప్రీషితభర్తృక వేషమునందున్న యొకానొక స్త్రీనిఁ జూచెనని భావము.

శ్లో. సా సాధుసాధారణపార్థివర్థేః స్థిత్యా పురస్తాత్ పురుషాత  
భాసః,

జేతుః పరేషాం జయశబ్దపూర్వం తస్యాంజలిం బంధుమతో  
బబంధ. 5

వ్యాఖ్య : సా-ఆవనిత, సాధుసాధారణ పార్థివర్థేః-సజ్జనులందఱికిని సాధార  
ణముగానుండునట్టి రాజ్యలక్ష్మి గలిగినట్టియు, పురుషాతభాసః-ఇంద్రుని తేజస్సు  
వంటి తేజస్సుగలిగినట్టియు, పరేషాం జేతుః-శత్రువులను జయించువాఁడును,

బంధుమతః-బంధు సంపదగలవాఁడును నగు, తస్య-ఆ కుకునియొక్క, పురస్తాత్-ఎదుట, స్థిత్యా-నిలుచుని, జయశబ్దపూర్వం-జయ ! అనుశబ్దము మొదట నుండు నట్లుగా, అంజలిం, బబంధ-చేతులు జోడించెను. అట్లు కనఁబడిన వనిత, రాజ్య లక్ష్మీయుతుడై, ఇంద్ర తేజస్సుగలవాడై, శత్రువిజేతయై, బంధుయుక్తుడై యుండిన కుకుని యెదుట నిలుచుండి, చేతులు జోడించుకొని, “జయ! జయ!” అని పలికెను.

శ్లో. అథా నపోధార్గల మవ్యగారం ఛాయా మివాదర్శతలం  
ప్రవిష్టామ్,

నవిస్మయో దాశరథే స్తనూజః ప్రోవాచ పూర్వార్థ  
విస్పష్టతల్పః. 6

వ్యాఖ్య : అథ-అట్లు “జయ” శబ్దము పలికినపిమ్మట, నవిస్మయః-ఆశ్చర్యయుక్తుడై, పూర్వార్థ విస్పష్టతల్పః-శరీరపూర్వభాగముచేత విశువఁబడిన పడకగలవాడైన, దాశరథే, తనూజః-రామునిపుత్రుడగు కుకుఁడు, అనపో ధార్గలం, అపి-తొలగింపఁబడిన తలుపుగడియ గలదియైనను, అగారం-గృహమును, ఆదర్శతలం-అద్దములోని భాగమును, ప్రవిష్టాం-ప్రవేశించిన, ఛాయాం, ఇవ-ప్రతి బంబమునువలె, ప్రవిష్టాం-ఇందిలోనికి ప్రవేశించిన, తాం-ఆత్మిని ప్రోవాచ-ముందు చెప్పఁజేపురీతిగా వివరములడిగెను. జయశబ్దమును విన్నకుకుఁడు, పరుపుమీద సగము లేచినవాడై, గడియవేసియున్న శయ్యాగృహములోనికి, అద్దములోనికి ప్రతిబింబము ప్రవేశించినట్లు, ఎట్లు వచ్చినదో! ఊహింపరాని ఆ వనితతో సంభాషించెను. ఆదర్శ చ్చాయా ప్రవేశోపమానము లోకోత్తరముగా నున్నది. కుకుఁడుపడకపై, యెదుట బద్ధాంజలియైన వనిత, శయ్యాగృహము; ఇది చిత్రకారుని చిత్రరచనకు అనుకూలముగానున్న సన్నివేశము. అలంకారము : ఉపమ.

(యుగ్మమ్)

శ్లో. లబ్ధాంతరా సావరణేఽపి గేహే యోగప్రభావో నచ  
లత్యతే తే,

లిఖర్షి చాకార మనిర్వృతానాం మృణాళినీ హైమ  
మివోపరాగమ్. 7



కా త్వం శుభే! కస్య పరిగ్రహోవా? కింవా మదభ్యాగమ

కారణం తే ?

అచక్ష్య మత్వా వశినాం రఘూణాం మనః పరస్త్రి విముఖ

ప్రవృత్తి. 8

వ్యాఖ్య : సావరణే, అపి-ఆవరణముగలదైనను, గేహే-గృహమునందు, లబ్ధాంతరా-పొందఁబడిన యవకాశముగలదానవయితివి, యోగప్రభావః, చ-యోగ శక్తిగూడ, తే, న, లక్ష్యతే-నీకున్నట్లు గనఁబడదు. మృత్యావినీ-తామరతీగ, సైమం-మంచువలన వచ్చిన, ఉపరాగం, ఇవ-ఉపద్రవమునువలె, అనిర్వృతానాం-సుఖములేనివారియొక్క, ఆకారం-రూపమును, బిభర్షి, చ-ధరించుచున్నావుగూడను, హేశుభే-ఓ అమ్మాయీ! త్వం, కా-నీవు ఎవరు? కస్య, వా, పరిగ్రహః-ఎవని యొక్క పత్నివి? తే-నీకు, మదభ్యాగమకారణం-నావద్దికి వచ్చుట యందలి కారణము, కింవా-ఏమైయున్నది? వశినాం-జిలేంద్రియులగు, రఘూణాం-రఘు వంశపు రాజులయొక్క, మనః-మనస్సు, పరస్త్రి విముఖ ప్రవృత్తి-పరస్త్రిల విషయమున పెడమొగముపెట్టు నడవడిగలదానినిగా, మత్వా-తెలిసికొని, అచక్ష్య-చెప్పుము. ఓ శుభాంగీ! తల్లుపులు మూసియున్న యీ గృహములోని తెట్లు వచ్చి తివి? నీలో యోగశక్తి యున్నట్లును దోచుటలేదు, మంచుదెబ్బతిన్న తామరతీగ వలె దుఃఖితమైన రూపముగలదానవై యున్నావు. నీ వెవరు? ఎవని భార్యవు? నా వద్దికి వచ్చుటకుఁగారణమేమి? మా రఘువంశీయుల మనస్సు పరస్త్రి విముఖమైనట్టి దని తెలిసికొని, అలోచించుకొని, నీ విషయమును వివరముగాఁజెప్పుమని కురుదావనిత నడిగెనని భావము.

శ్లో. త మబ్రవీ త్సా గురుణా నవద్యా యా నీతపారా

స్వపదోన్ముఖేన,

తస్యాః పురః సంప్రతి వీతనాథాం జానీహి రాజ

న్నధిదేవతాం మామ్. 9

వ్యాఖ్య : సా-ఆవనిత, తం-కుశునుద్దేశించి, అనవద్యా-ఎట్టిదోషమునులేని, యా-ఏపురము స్వపదోన్ముఖేన-తనస్థానమగు వైకుంఠమునకు వెళ్ళుచున్న, గురుణా-మితండ్రివేత, నీతపారా-తనవెంటఁబడిసికొనిపోఁబడిన పురజనులుగలదై

యున్నదో! హేరాజ్ఞ-ఓరాజ్ఞ, మాం-నన్ను, సంప్రతి-ఇప్పుడు, వీతనాథాం-అనాథనైన, తస్యాః, పురః-ఆ అయోధ్యానగరముయొక్క, అధిదేవతాం-అధిదేవతనుగా, జానీహి-ఎఱుగుము, అని, అబ్రవీత్-పలికెను. అవనిత, మీతండ్రి రాముడు తన నిర్వాణసమయమున జనులనందఱిని వెంటబెట్టుకొని వైకుంఠమునకు వెళ్ళగా నిర్మానుష్యమైన అయోధ్యకు అధిదేవతనై అనాథనై యున్నానని కుకునికి తెప్పెను. ఇచ్చటి విశేషము రాముడయోధ్యలోదనకు సమకాలికులై యుండిన వారినందఱిని వైకుంఠముజేర్చి మోక్షమొసంగుట. “అబ్రవీత్” క్రియకు వాక్యార్థము కర్మ.

శ్లో. వస్వోకసారా మభిభూయ సాహం సౌరాజ్య  
బద్ధోత్సవయా విభూత్యా,

సమగ్రశక్తౌ త్వయి సూర్యవంశ్యే సతి ప్రపన్నా  
కరుణా మవస్థామ్.

10

వాఖ్య : సాహం (సా + అహం)- అయోధ్యాధిదేవతనైనను, సౌరాజ్యబద్ధోత్సవయా-మంచిరాజుపాలనముచేత ఉత్సవయుక్తమగు, విభూత్యా-సంపదచే, వస్వోకసారాం-అలకాపురిని లేదా ఇంద్రనగరమును, అభిభూయ-తిరస్కరించి, సమగ్రశక్తౌ-సంపూర్ణశక్తిమంతుడవగు, త్వయి-నీవు, సూర్యవంశ్యే సతి-సూర్యవంశీయుడవై యున్నందున, కరుణాం, అవస్థాం-దీనదశను, ప్రపన్నా-బొందియున్నాను. మంచిరాజుగల అయోధ్యావిభూతిని మీతండ్రికాలమున అనుభవించుటచేత కుబేరనగరమగు అలకాపట్టణమునుగాని, వస్వోకసారమును పేరుగల ఇంద్రనగరమునుగాని లెక్కచేయనినేను సూర్యవంశీయుడవే అయి, సమగ్రశక్తిమంతుడవైన నీవుండియు నన్ను పరామర్శించుటచేదేయని దీనదశకు లో అ నని యావనిత కుకునితోననెను. రామరాజ్యము స్వర్గరాజ్యముకన్నను వై వోపేతమై యుండినదని భావము.

శ్లో. విశీర్ణతల్పాట్టకతో నివేళః పర్యస్తకాలః ప్రభుణా వినా మే,  
విడంబయ త్యస్తనిమగ్నసూర్యం దినాంత  
ముగ్రానిలభిన్నమేఘమ్.

11

వ్యాఖ్య : విశిష్టతల్పాట్టకతః-శిథిలమైపోయిన అట్టాలికలయొక్కయు, సౌభగ్యహములయొక్కయు శతములుగలదియు, పర్యస్తకాలః-పడిపోయిన ప్రాకారములు గలదియునగు, మేనివేశః-నానివేశనము, ప్రభుజావినా-స్వామితేనిదై, అస్తనిమగ్నసూర్యం-అస్తపర్యతమున మునిగిన-సూర్యుడుగలదియు, ఉగ్రానిల తిన్నమేఘం-ప్రచండ వాయువు చేత ముక్కలు చేయఁబడిన మేఘములు గలదియు నగు, దినాంతం-సాయంకాలమును, విదంబయితి-పోలియున్నది. మేడలు, మేడల పైని అట్టాలకములు శిథిలములై, ప్రాకారములు పడిపోయి, ప్రభువులేకయున్న నానివాసమగు నయోధ్యానగరము, అస్తమించిన సూర్యుడును పెనుగాడ్పులచేత చెదరి ముక్కలయిన మేఘములును గల సాయం సమయమును బోలుచు కళాహీనమై యున్నదని చెప్పెను. ఇచ్చటి “తల్ప” శబ్దమునకు అట్టాలిక యని అర్థము.

శ్లో. నిశాసు భాస్వత్కలనూపురాణాం యః సంచరోఽభూ

దభిసారికాణామ్,

నదక్షముఖోల్కావిచితామిషాభిః స వాహ్యతే రాజపథః

శివాభిః. 12

వ్యాఖ్య : నిశాసు-రాత్రులయందు, భాస్వత్కలనూపురాణాం-ప్రకాశించుచు అవ్యక్తమధురధ్వనులుచేయు కాళ్ళయందెలుగల, అభిసారికాణాం-అభిసారికాణాలు కలకు. యః-ఏరాజుమార్గము, సంచరః-సంచారమార్గమైయుండెనో, సః, రాజపథః-ఆరాజవీధి, నదన్ముఖోల్కావిచితామిషాభిః-నదన్ముఖ-అరచుచున్న నోళ్ళయందలి, ఉల్కా-మండుచున్న శ్మశానపు కొఱపులచేత, విచితామిషాభిః-వెదకబడుచున్న మాంసపుముక్కలుగల, శివాభిః-ఆడునక్కలచేత, వాహ్యతే-నడువఁబడుచున్నది. రాత్రులయందు శృంగారనాయికలగు అభిసారికలు రత్ననూపురధ్వనులతోఁ బ్రదియులవద్దికి వెళ్ళుట కుపయోగపడిన రాజమార్గము నేతు నోళ్ళలో శ్మశానపు కొఱపులను బట్టుకొని కూతలుపెట్టుచు మాంసములను వెదకుచున్న నక్కలు నడచు దౌర్భాగ్యమును పొందియున్నదని భావము. రత్నకాంతులకు కొఱవి మంటలు, కలనాదములకు నక్కకూతలు సామ్యమును పొందియున్నవి. “సంచరంతి అనేన ఇతి సంచరః” గోచరసంచర ఇత్యాది సూత్రముచేత “పు” ప్రత్యయంత మగు నిపాతము. ఇట్లే గోచరః (దేశము), వహః (స్కంధము), వ్యః (తాల వృంతము), ఆపణః (పణ్యస్థానము) ఇత్యాది శబ్దములు నిపతీంపఁబడినవి,

శ్లో. అస్సాలితం యత్ ప్రమదాకరాగైః స్మృదంగధీర ధ్వని  
మన్వగచ్ఛత్,  
వన్తై రిదాసీం మహిషై స్తదంభః శృంగాహతం క్రోశతి  
దీర్ఘికాణామ్. 13

వ్యాఖ్య : యత్-ఏజలము, ప్రమదాకరాగైః-జలక్రీడలాడుత్రీలయొక్క  
హస్తములచేత, అస్సాలితం-కొట్టబడినదగుచు, మృదంగధీరధ్వనిం-మృదంగముల  
యొక్క గంభీరధ్వనిని, అన్వగచ్ఛత్-అనుకరించియుండెనో, తత్-ఆట్టి, దీర్ఘ  
కాణాం-దిగుడుబావులయొక్క, అంభః-జలము, ఇదాసీం-ఇప్పుడు, వన్తైః మహిషైః-  
అడవిదున్నులచేత, శృంగాహతం-కొమ్ములతో చెలగఁబడినదగుచు, క్రోశతి-ఆరచు  
చున్నది. పూర్వ మయోధ్యయందలి దిగుడుబావులలో జలక్రీడలు నలుపు ప్రమ  
దలు హస్తములతో వాయింపగా, మృదంగధ్వనివలె వినఁబడుచుండిన నీటిచప్పుడు  
ఇప్పుడు అడవిదున్నుల కొమ్ములతో చెలగఁబడుచు రోదనధ్వనితో హోరెత్తుచున్న  
దని భావము.

శ్లో. వృక్షేశయా యష్టినివాసభంగా స్మృదంగశబ్దావగమా  
దలాస్యాః,  
ప్రాప్తా దవోల్కాహతశేషబర్హాః క్రిడామయూరా  
వనబర్హిణత్యమ్. 14

వ్యాఖ్య : యష్టినివాస భంగాత్-నివాసముగా కట్టిన కట్టలు విరుగుటవలన,  
వృక్షేశయా-చెట్టుపై నిద్రించుచున్న వగుచును, మృదంగశబ్దావగమాత్-మృదంగ  
నాదములు లేనందువలన, అలాస్యాః-నృత్య శూన్యములగుచును, దవోల్కాహత  
శేషబర్హాః-దవోల్కా-వనాగ్నియొక్క మిణుగురులచేత, హతశేష-కాలగామిగిలిన  
బర్హాః-పింఛములుగలవి యగుచును, క్రిడామయూరాః-విలాసమయూరములు, వన  
బర్హిణత్యం-అడవి నెమళ్ళగుటను, | ప్రాః-పొందినవి. అయోధ్యయందలి | రా  
మయూరములు, సౌధములయందలి మ నివాసయిష్టలు విరిగిపోవుటచేత చె పై  
నిద్రించుచు, ఎచ్చటను మృదంగనాదము వినఁబడుకుండుటచేత లాస్యమును వి చి,  
అరణ్యముగామారిన అయోధ్యలో నప్పుడప్పుడు రగుల్కును వనాగ్నిమిణుగురులచే  
కాలాగా మిగిలిన పింఛములతో అడవి నెమళ్ళవలె దీనదశను పొందియున్నవి  
అని చెప్పెను. “వృక్షేశయా” అలుక్పమాసము.

శ్లో. సోపానమార్గేషు చ యేషు రామా నిక్షిప్తవత్య శ్చరణాన్  
సరాగాన్,

సద్యో హతన్యంకుభి రస్రదిగ్ధం వ్యాప్తైః పదం తేషు  
నిధీయతే మే. 15

వ్యాఖ్య : యేషు, సోపానమార్గేషు-ఏ సోపాన మార్గములయందు, రామాః-  
శ్రీలు, సరాగాన్-రాజా ర స ము చేద డి సి న, చరణాన్-పా ద ము ల ను,  
నిక్షిప్తవత్యః-ఉంచుచుండిరో, తేషు, మే, మార్గేషు-ఆనాసోపానమార్గములయందు,  
సద్యః-అప్పుడే, హతన్యంకుభిః-చంపఁబడిన యిట్టులు గల, వ్యాప్తైః-పులుల  
చేత; అస్రదిగ్ధం-రక్తముచే పూయఁబడిన, పదం-అడుగు, నిధీయతే-ఉంచఁబడు  
చున్నది. మరియు సౌధాదులసోపానమార్గములందు పూర్వము విలాసవతులు లక్క  
పూతలతోఁదడిసిన చరణము లుంచుచుండిరి. ఇప్పుడు పులులు అప్పుడే చంపిన  
లేళ్ళ నెత్తులతోఁ దడిసిన తమ యడుగుల నదేమెట్లపై నుంచుచున్నవని  
వాపోయెను.

శ్లో. చిత్రద్విపాః పద్మవనావతీర్ణాః కరేణుభి ర్ధత్తమృణాలభంగాః,  
నఖాంకుశాఘాతవిభిన్నకుంభాః సంరబ్ధసింహప్రహృతం  
వహన్తి 16

వ్యాఖ్య : పద్మవనావతీర్ణాః-కమలవనమున దిగినవిగాను, కరేణుభిః-ఆడ  
యేనుగులచేత, దత్తమృణాలభంగాః-ఈయఁబడిన తామరకాడల ముక్కలు గలవి  
గాను వ్రాయఁబడిన, చిత్రద్విపాః-చిత్రచిత్రములయందలి యేనుగులు, నఖాంకుశా  
ఘాతవిభిన్నకుంభాః-అంకుశములవంటి గోళ్ళ దెబ్బలచేత పగిలిన కుంభస్థలములు  
గలవి యగుచు, సంరబ్ధసింహప్రహృతం-కోపించిన సింహముల ప్రహారమును,  
వహన్తి-భరించుచున్నవి. నగరసౌధములగోడలపై, కమలవనములోనికి దిగి ఆడ  
యేనుగు లందించు తామరతూండ్లను దినుచున్నట్లు, చిత్రంపఁబడిన యేనుగు  
బొమ్మలను, సత్యగజములని భ్రమించి పాడువడిన యయోధ్యలోనికిఁ బ్రవేశించిన  
సింహా- తమ గోళ్ళతో నాయేనుగుల కుంభస్థలములను టిల్చి, కోపించి కొట్టు  
చున్నవని భావము. భ్రాంతిమదలంకారము వ్యంగ్యము.

శ్లో. స్తోత్రేషు యోషిత్ప్రతియాతనానా ముత్కాగ్రింతవర్ణక్రమ  
ధూసరాణామ్,

స్తనోత్తరీయాణి భవంతి సంగా నిరోక్తపట్టాః ఘటిభి

ర్విముక్తాః. 17

వ్యాఖ్య : ఉత్కాగ్రింత వర్ణక్రమ ధూసరాణామ్—ఉత్కాగ్రింత-వెలిసి పోయిన, వర్ణక్రమ-మొదటవేసిన రంగులుగలవగుటచేత, ధూసరాణామ్-బూడిదరంగు గల, స్తోత్రేషు-కఱ్ఱస్తంభములయందలి, యోషిత్ప్రతియాతనానాం-శిల్పరూపమున నున్న స్త్రీమూర్తులకు; ఘటిభిః-సర్పములచేత, విముక్తాః-విడువబడిన, నిరోక్త పట్టాః-బట్టముకొలవందీకులుసములు, సంగాత్-తగులుకొనియున్నందువలన, నోత్తరీయాణి-స్తనాద్బాదనవస్త్రములు, భవంతి-అగుచున్నవి, సౌభములలోని స్తం ములపై స్త్రీశిల్పములను తెక్కి వాటివస్త్రాదులను పెక్కురంగులతో వేసియుండిరి. కాలక్రమమున ఆరంగులు మాసిపోయినందున స్త్రీశిల్పములకు స్తనములు బయల్పడగా నవ్వుట సర్పములు విడిచిన కులుసములు దగుల్కొని స్తనో రీయములుగా నుండు దశవచ్చినదనిచెప్పెను. ఈస్తనోత్తరీయములు ఉత్తరదేశపు ను వేసుకొను చిన్నపాటివని గ్రహింపవలెను. అయోధ్యానగర మంతపాకువడిన ని థావము.

శ్లో. కాలాంతరశ్యామసుధేషు న క్త మిత స్తతో

రూఢతృణాంకురేషు,

త ఏవ ముక్తాగుణశుద్ధయోపి హర్యేషు మూర్ఖంతి

న చంద్రపాదాః 18

వ్యాఖ్య : కాలాంతరశ్యామసుధేషు — కాలాంతర - కాలవ్యవధానముచేత, శ్యామ-నల్లబడిన, సుధేషు-సున్నపుపూతలుగలవియు, ఇతస్తతః-ఇచ్చటచ్చట, రూఢతృణాంకురేషు-మొలచినగడ్డిపరకలు గలవియునగు, హర్యేషు-గృహముల మీద, నక్తం-రాత్రియందు, ముక్తాగుణశుద్ధయః, అపి-ముక్త్యాలహారములవలె తెల్లనివైయున్న వీటిని, తే, ఏవ-ఇంతకుపూర్వము ప్రకాశించినవేయగు, చంద్రపాదాః-చంద్రకిములు, న మూర్ఖంతి-ప్రతిఫలించుటలేదు. పూర్వము రాత్రి వేళలలో సౌధములయందు తళతళమని ప్రతిఫలించిన చంద్రకిరణములే యిప్పుడు మేడలన్నియు సున్నమువేయువారులేకయు, అచ్చటచ్చట గడ్డిమొలకలు మొల

చియుఁ గళాహీనములై యున్నందున ఆహర్యములమీద చంద్రకిరణములు ప్రతి  
ఫలించుటయే లేదట.

శ్లో, ఆవర్జ్య శాఖాః సదయం చ యాసాం పుష్పాణ్యుపాత్తాని  
విలాసినీభిః,

వన్యైః పులిందై రివ వానరై స్తాః క్లిశ్యంత

ఉద్యానలతా మదీయాః. 19

వ్యాఖ్య : విలాసినీభిః-సుకుమారయువతులచేత, సదయం-దయాపూర్వ  
కముగా, శాఖాః-కొమ్మలను, ఆవర్జ్య-వంచి, యాసాం-ఏతీగలయొక్క, పుష్పాణి-  
పువ్వులు, ఉపాత్తాని-తెంపుకోఁబడియుండెనో, తాః-అట్టి, మదీయాః, ఉద్యాన  
లతాః-నాయుద్యానలతలు, పులిందైః, ఇవ-ఆటవికజనులచేతవలె వన్యైఃవానరైః-  
అడవికోతులచేత, క్లిశ్యంతే-బాధింపఁబడుచున్నవి. ఏనాయుద్యానలతలు పూర్వము  
విలాసనులచేర దయతోవంచఁబడి పువ్వులుకోసుకోఁబడుచుండెనో యవి నేడు  
కర్కశస్వభావముగలయాటవికులచేతవలె వనవానరములచేత నిర్దయముగా బాధింపఁ  
బడుచున్నవని చెప్పెను.

శ్లో. రాత్రా వనావిష్కృతదీపభాసః కాంతాముఖశ్రీవియుతా  
దివాపి.

తిరస్క్రియంతే కృమితంతుజాలై ర్విచ్ఛిన్నధూమప్రసరా

గవాక్షాః. 20

వ్యాఖ్య : రాత్రౌ-రాత్రియందు, అనావిష్కృతదీపభాసః-కూన్యమైన దీప  
కాంతులు గలవియు, దివా, అపి-పగడియందును, కాంతాముఖశ్రీవియుతాః-శ్రీల  
క్షుణ్ణకాంతిచేత వియుక్తములైనవియు, విచ్ఛిన్నధూమప్రసరాః-నష్టమైన ధూమ  
ప్రసారముగలవియునగు, గవాక్షాః-గవాక్షములు, కృమితంతుజాలైః-సాలెపురుగుల  
దారాల వలచేత, తిరస్క్రియంతే-మూయఁబడుచున్నవి. నగరసౌధ గవాక్షములు  
రాత్రివేళలో దీపకాంతులు లేనివగుచు, పగలు అప్పుడప్పుడు తొంగిచూచు శ్రీల  
క్షుణ్ణములులేనివగుచును, లోపలనున్నవిలేనందున పొగవెక్కుటలేనివగుచు,  
సాలెపురుగు లల్లిన దారములతో మూతపడుచున్నవి సుమా! అని వాపోయెను.

ఈ గవాక్షములు గోడలకే ఆవుకన్నులవంటి రంధ్రములతో నిర్మింపఁబడిన నేటి కిదికింపంటిని.

శ్లో. బలిక్రియావర్జితసైకతాని స్నానీయసంసర్గ మనాప్పువంతి,  
ఉపాంతవానీరగృహాణి దృష్ట్వా శూన్యాని దూయే  
సరయూజలాని. 21

వా ఖ్య : బలిక్రియావర్జితసైకతాని-బలిక్రియా-పూజాకర్మలచేత, వర్జిత-  
వర్జితములై, సైకతాని-ఇసుకతినైలుగలవియు, స్నానీయసంసర్గం-స్నానసాధ  
నములగు ండి మొదలగు వానితోఁ గలియుటను, అనాప్పువంతి-పొందనివియు,  
ఉపాంతవానీరగృహాణి-సమీపమునందు నెంకొన్న ప్రబ్బలిపొదలు గలవియునగు,  
సరయూజలాని-సరయూనదీజలములను, శూన్యాని-నిర్మానుష్యములైన వానినిగా,  
దృష్ట్వా-చూచి, దూయే-పరితపించుచున్నాను. ఇక సరయూనదీ సైకతములందు  
పూజలు చేయువారులేరు, స్నానము చేయువారు శరీరమునకు రాచుకొను ఇప్పు,  
సెనగ మొదలగు వాని చూర్ణములు నీటిలోఁ గలియుటలేదు, నదీలోనికి దిగు  
దారులన్నియు ప్రబ్బలిపొదలతో నిండియున్నవి, ఇట్లు శూన్యములైన సరయూ  
జలములను జూచినప్పుడు నామనస్సు చాలానొచ్చుచున్నది అని యావనిత కుశుని  
యెదుట దురపిల్లైనని భావము. “బలిః పూజోపహారః స్యాత్” అని శాశ్వతనిఘం  
టువు. స్నాంతి అనేన ఇతి “స్నానీయం” కరణార్థమున “అనీయర్” ప్రత్యయము.

శ్లో. త దర్శస్వీమాం వసతిం విసృజ్య మా మఖ్యుపైతుం  
కులరాజధానీమ్,

హిత్యా తనుం కారణమానుషిం తాం యథా గురు స్తే  
పరమాత్మ-మూర్తిమ్. 22

వ్యాఖ్య : తత్-అందువలన, ఇమాం, వసతిం-ఈ నివాసమును (కుశావతీ  
ప ణమును), విసృజ్య-వదలిపెట్టి, కులరాజధానీం-మీవంశ రాజధానినగు, మాం-  
న (అయోధ్యను), అభి పైతుం-చేరుటకు, ఆర్హసి-తగియున్నావు. (ఎట్లనగా)  
తే-యొక్క, గురుః-యగు రాముఁడు, తాం, కారణమానుషిం, తనుం-  
కారణవశమున మానవ ముగల యాశరీరమును, హిత్యా-వదలి, పరమాత్మ  
మూర్తిం-విష్ణు శరీరమును, యథా-ఎట్లుపొందెనో అట్లు. రావణవధదూప కారణ



మున మానవరూపమును ధరించిన మీతండ్రియగురాముడు మరల విష్ణుమూర్తిగా వైకుంఠమునకు వెళ్ళినట్లు నీవును శత్రువిజయ చిహ్నముగా వసతినిజేసికొన్న కుశావతీపట్టణమును వదిలి కులరాజధానియైన అయోధ్యను జేరి నాదుఃఖమును దొలగింపు మని కోరెను.

శ్లో. తథేతి తస్యాః ప్రణయం ప్రతీతః ప్రత్యగ్రహీ త్ప్రాగ్రహరో  
రఘూణామ్,

పూ రప్యభివ్యక్తముఖప్రసాదా శరీరబంధేన తిరోబభూవ. 23

వ్యాఖ్య : రఘూణాం-రఘువంశీయులలో, ప్రాగ్రహః-మిక్కిలిశ్రేష్ఠుడైన కుశుడు, తస్యాః-ఆయయోధ్యాధిదేవతయొక్క, ప్రణయం-ప్రార్థనమును, ప్రతీతః (సన్)-సంతుష్టుడగుచు, తథేతి (తథా + ఇతి)-అట్లేయగుగాక యని, ప్రత్యగ్రహీత్-అంగీకరించెను. పూరపి (పూః + అపి)-పురాధిదేవత సైతము, అభివ్యక్తముఖప్రసాదా-స్పష్టమైన ముఖనైర్మల్యము గలదియగుచు, శరీరబంధేన-శరీరముతో, తిరోబభూవ-అంతర్ధానమును పొందెను. అట్లు ఆహ్వానించిన ప్రార్థనను రఘువీరుడైన కుశుడంగీకరింపగా నయోధ్యా నగరాధిదేవత ధరించిన శరీరమును విడిచి అంతర్ధానమును పొందెను. అనగా నావనిత కుశుని యెదుటినుండి మాయమై పోయెనని భావము.

శ్లో. త దద్భుతం సంసది 'రాత్రివృత్తం ప్రాత ర్ద్విజేభ్యో నృపతిః  
శశంస,

శ్రుత్వా త ఏనం కులరాజధాన్యాః సాఘా తృప్తిత్యే వృత  
మభ్యనందన్. 24

వ్యాఖ్య : నృపతిః-కుశుడు, తదద్భుతం(తత్ + అద్భుతం) ఆయాశ్చర్య కరమైన, రాత్రివృత్తం-రాత్రియందలి వృత్తాంతమును, ప్రాతః-మరుసటి యుదయమున, సంసది-సభయందు, ద్విజేభ్యః-బ్రాహ్మణులకు, శశంస-చెప్పెను. తే-ఆ బ్రాహ్మణులు, శ్రుత్వా-విని, ఏనం-అతనిని, కులరాజధాన్యాః-వంశరాజధానికి, సాఘాత్-స్వయముగా, పతిత్యే-భర్తయగుటయందు, వృతం-వరింపఁబడినవానిని, అభ్యనందన్-ఆశీర్వాదములచేత అభినందించిరి. అట్లు పూర్వరాత్రియందు జరిగిన వృత్తాంతమును మరునాటి ప్రాతఃకాలమున కుశుడు బ్రాహ్మణులకు సభలో వివ

రింపఁగా వారు కులరాజుధాని స్వయముగా భర్తగా వరించినందులకతని నాశీర్వదించి మెచ్చుకొనిరని భావము. స్వప్నతుల మైన యీ సంఘటన విషయమున గాఢ్యుడను స్వప్నశాస్త్రవేత్త యిట్లు బెప్పెను. “దృష్ట స్వప్నం శోభనం నైవసుప్నాత్ పశ్చాత్ హృష్టోయః సపాకంవిధ , శంసేది తత్రసాధుర్విజేభ్యస్తే బాశీర్విః ప్రీణయేయు ర్నరేంద్రమ్” అనఁగా మంచి సుము వచ్చినప్పుడు మేల్కొన్న రాజు ఆ స్వప్నఫలము ననుభవింపదలచుకొని చోమరల నిద్రింపరాదు. తరువాత బ్రాహ్మణులకుఁ జెప్పవలెను. వాడును “తథా” అని ఆశీర్వదించి యతని నానందంబుఁజేయవలయునని యర్థము.

శ్లో కుశావతీం శ్రోత్రియసా తస్య కృత్వా యాత్రానుకూలే

౭హని సావరోధః,

అనుద్రుతో వాయు రివాభవృందైః సైవై రయోధ్యాభి  
ముఖః ప్రతస్థే. 26

వా : సః-కుశుడు, కుశావతీం-కుశావత్య నగరమును, శ్రోత్రియ సాత్-వేదవేదిం స్వాధీనమైనదానినిగా, కృత్వా-చేసి, యాత్రానుకూలే-ప్రయాణమునకుఁదగి, అహని-దినమునందు, సావరోధః సన్-అంతఃపురాంగనలతోఁగూడిన వాడగుచు, వాయుః-వాయువు, అభవృందైః, ఇవ-మేఘసమూహములతోవలె, సైవైః-సేనలతో, అనుద్రుతఃసన్-వెంబడింపఁబడినవాడగుచు, అయోధ్యాభిముఖః-అయోధ్యానగరమువైపు, ప్రతస్థే-ప్రయాణముచేసెను. కుశావతీ పట్టణమును వేదపండితులకు దానముచేసి, ప్రయాణమునకు యోగ్యమైన తిథివారనక్షత్రాదులుగల దినమునందు అంతఃపుర స్త్రీలతో అయోధ్యాభిముఖుడై కుశుడు ప్రయాణముచేయఁగా నతనివెంట సైన్యములు, వాయువువెంబడి మేఘబృందములవలె, బయలుదేరెను. అంకారముః ఉపమ.

శ్లో. సా కేతుమాలోపవనా బృహద్భి ర్విహారైః లానుగతేవ

నాగైః,

సేనా రథోదారగృహః ప్రయాణే తస్యాభవ

జ్జంగమరాజధానీ. 26

వ్యాఖ్య : కేతుమాలోపవనా-శెండాంబరుసంబేది ఉపవనముగలదియు, బృహద్విః-పెద్దవియగు, నాగైః-ఏనులచేత, విహారతైలానుగతా-క్రిడాపర్యంతము లతోఁ గూడినదివలెనున్నదియు రథోదారగృహ-రథములను మంచిగృహములుగల దియునగు, సా, సేనా-ఆసైన్యము, తస్య, ప్రయాజే-అకుశునిప్రయాణమునందు, జంగమరాజధానీ, ఇవ-నడచుచున్న నగరమువలె, అభవత్-ఉండెను. రంగురంగుల శెంతాబట్టలు పువ్వులు, ఆకులు, కొమ్మలుగాఁ గనఁబడుటచేత ఉపవనముగాను, ఎత్తైనయేనుఁగులు క్రిడాతైలములుగాను, రథములు అలంకరింపఁబడినయిండ్లు గాను గోచరించుటచేత ఆసేనయంతయుఁ గుశునిప్రయాణమునందు నడచుచున్న రాజధానిగాఁ బ్రకాశించెనని భావము. కేతుమాలాదులయందు ఆరోపింపఁబడిన ఉప వనాదులు జంగమరాజధానిగాఁ బరిణమించుట కుపయోగపడినందున పరిణామాలం కారము. “ఆరోప్యమాణస్య ప్రకృతోపయోగిత్యే పరిణామః” అని లక్షణము.

శ్లో. తేనాతప్త్రామలమండలేన ప్రస్థాపితః

పూర్వనివాసభూమిమ్,

బభౌ బలౌః శశినోదితేన వేలా ముదన్యానివ

నీయమానః, 27

వ్యాఖ్య : ఆతప్త్రామలమండలేన-నిర్మలమండలాకారముగల త్రతము గల, తేన-అకుశునిచేత, పూర్వనివాసభూమిం-మొదటినివాసముగు నయోధ్యను గుఱించి, ప్రస్థాపితః-ప్రయాణముచేయింపఁబడిన, బలౌః- న్యసమూహము, ఆతప్త్రామలమండలేన-త్రతమువలె నిర్మలపూర్ణబింబముగలవా, ఉదితేన-ఉద యించిన, శశినా-చంద్రునిచేత, వేలాం, నీయమానః-తీరము జేర్చఁబడుచున్న ఉదన్యాన్, ఇవ - స ము ద్ర ము వ లె, బభౌ - ప్రకాశించెను. శ్వేతచ్ఛ త్రముగల కుశునిచేత నయోధ్యకు ప్రయాణముఁ జేయింపఁబడిన, సైన్య సమూహము, పూర్ణిమాచంద్రునిచేతఁ జెలియలికట్టుటఁ దీసికొనిపోఁబడుచున్న జంబిధివలెఁ బ్రకాశించెనని భావము. రూపకానుప్రాజితమగు ఉపమాలంకారము. “ఉదకం అస్య అస్తీతి ఉదన్యాన్” అని విగ్రహము.

శ్లో. తస్య ప్రయాతస్య వసూథినీనాం పీడా మపర్యాప్తవతీప  
సోధుమ్,

వసుంధరా విష్ణుపదం ద్వితీయ మధ్యారురో హేవ

రజశ్చలేన. 28

వ్యాఖ్య : ప్రయాతస్య-ప్రమాణమైవెళ్ళుచున్న, తస్య-కుశునియొక్క, వసూథినీనాం-సేనలయొక్క, (అవి కలిగించునట్టి) పీడాం-బాధను, సోధుం-సహించుటకు, అపర్యాప్తవతీ, ఇవ-శక్తిలేనిదివలెనుండిన, వసుంధరా-భూదేవి, రజశ్చలేన-దుమ్మునెపమున, ద్వితీయం-రెండవదియగు, విష్ణుపదం-ఆకాశమును, అధ్యారురోహ, ఇవ-ఎక్కినదా? యచునట్లుండెను. కుశుని ప్రయాణమునందలి సైన్యమువలని బిరువును మోయలేక భూదేవి ధూళిగామారి యాకాశమునెక్కినా యేమి? అని తోచునట్లు ఆకాశము రజోమయమయ్యెనని భావము. “వసూథినీనాం” కర్తరి వృత్తి. అలంకారము : ఉత్పేక్ష.

శ్లో. ఉద్యచ్ఛమానా గమనాయ పశ్చాత్ పురో నివేశే పథిచ

ప్రజంతీ,

సా యత్ర సేనా దదృశే నృపస్య తత్రైవ సామగ్ర్యమతిం  
చకార. 29

వ్యాఖ్య : గమనాయ-నడచుటకొఱకు, ఉద్యచ్ఛమానా-ముందుకు వెళ్ళుచున్నదియై, పశ్చాత్-వెనుకభాగమునందును, పురో-ముందుభాగమునందును, నివేశే-విడిదియందును, పథి-దారియందు, ప్రజంతీ-వెళ్ళుచున్నదియగుచును, నృపస్య-కుశునియొక్క, సా, సేనా-ఆసైన్యము, యత్ర-ఎచ్చటెచ్చట, దదృశే-చూడఁబడుచుండెనో, తత్రైవ-అచ్చటచ్చటనే, సామగ్ర్యమతిం-సంపూర్ణముగా నున్నదను బుద్ధిని, చకార-కలిగించెను. ఒక సైన్యము లేదా జననమూహము దారిలో నడచునప్పుడు ముందర వెనుక జనము పలుచగానుండి మధ్యలోకొంచు మెక్కువగా నుండుట సామాన్యము. కాని కుశుని సైన్యము వెనుక, ముందు, విడిదులలోను, దారి నడచునప్పుడును, ఎచ్చట చూచినను మిక్కుటముగానుండి సమగ్ర సైన్య మిచ్చటనే యున్నదా? అను బుద్ధిని గలిగించుచు నేగెను. ఆసైన్య మంతయపరిమితముగా నుండెనని భావము. “ఉద్యచ్ఛమానా” యమ-ఉపరమే

అనుపరస్మైపదిధాతువు "సముదాక్షిభ్యోతామోఽగ్రంథే" అనుసూత్రమువలన అత్మనేపదికాగా "కానత్" ప్రత్యయమువచ్చిన రూపము.

శ్లో. తస్య ద్విపానాం మదవారిసేకాత్ ఖురాభిఘాతాచ్చ  
తురంగమాణామ్,

రేణుః ప్రవేదే పథి పంకభావం పంకోఽపి రేణుత్వ  
మియాయ నేఋః. 30

వ్యాఖ్య : నేఋః-నాయకుడగు, తస్య-ఆకుశునియొక్క, ద్విపానాం-వినుగలయొక్క, మదవారిసేకాత్-మదోదక సేవనము వలనను, తురంగమాణాం-గుఱ్ఱములయొక్క, ఖురాభిఘాతాత్, చ-గిట్టల త్రొక్కుడు వలనను, (యథాసంఖ్యముగా) పథి-మార్గమునందు, రేణుః-ఘాత, పంకభావం-బురదతనమును, ప్రవేదే-పొందెను. పంకః, అపి-బురదకూడ, రేణుత్వం-ఘాతయగుటను, ఇయాయ-పొందెను. అట్లు సైన్యమును దీసికొని పోవుచున్న కుశుని మార్గమునం దతనియేనుగల మదబలధారలచేత ఘాత బురదగాను, నేలపైనుండినబురద గుర్రాల త్రొక్కిడి వలన ఘాతగాను మారెనని భావము. అనగా సైన్యమునందన్ని యేనుగులు, అన్ని గుఱ్ఱములు నుండెనన్నమాట. పంకము రేణువుగాను రేణువు పంకముగాను మారుట అతిశయోక్తి అలంకారము.

శ్లో. మార్గైషిణీ సా కటకాంతరేషు వైంధ్యేషు సేనా బహుధా  
విభిన్నా.

చకార రేవేవ మహావిరావా బద్ధప్రతిశ్రుంతి  
గుహాముఖాని. 31

వ్యాఖ్య : వైంధ్యేషు-వింధ్యకు సంబంధించిన, కటకాంతరేషు-పర్వతమధ్య ప్రదేశములయందు, మా షిణీ-దారులు వెదకుచున్నది యగుటచే, బహుధా-అనేక విధములుగా, విభిన్నా లినదియై, మహావిరావా-పెద్దగా కేకలువేయుచున్న, సా, సేనా-ఆకుశునిసేన, రేవా, ఇవ-సర్మదానదివలెనే, గహాముఖాని-నోళ్ళవంటి వింధ్య గుహలను, బద్ధప్రతిశ్రుంతి-ఎడతెగని ప్రతిధ్వనులు గలవానినిగా, చకార-చేసెను. దారిలోవచ్చిన వింధ్యపర్వతముపై పెక్కుకొండదారు లుగడుటచేత సేనాభాగమెట్లు

నడచునో చూచుటలో నాసేన పెక్కురీతుల చీలిపోయెను. అట్లు చీలిపోసేన తమ గుర్తింపునకై పెద్దగా నరచుచుండఁగా నాధ్యనులు, నర్మదాకాఖల వప్పడుల వంటివై, వింధ్యపర్వత గుహాముఖములను ప్రతిధ్వనింపఁజేసెనని భావము. అలంకారము: ఉపమ.

శ్లో. స ధాతుభేదారుణయాననేమిః ప్రభుః ప్రయాణధ్వని  
మిశ్రతూర్యః,

వ్యలంఘయ ద్వింధ్య ముపాయనాని పశ్యన్ పుశిందై  
రుపపాదితాని. ౧౭

వ్యాఖ్య : ధాతుభేదారుణయాననేమిః-గైరికాదిధాతువులచేత నెఱ్ఱఁబడిన రథవక్రములయందులు (కమ్ములు) గలవాఁడును, ప్రయాణధ్వని మిశ్రతూర్యః-ప్రయాణధ్వని-ప్రయాణమునందలి రథధ్వని, గజమీంకార, అశ్వపేషాదులతో, శ్ర-శలిసిన, తూర్యః-మంగళవాద్యధ్వనులుగల, సః, ప్రభుః-ఆ కుఁకుఁడు, కందైః-ఆటవికులచేత, ఉపపాదితాని-సమర్పింపఁబడిన, ఉపాయనాని-కానుకలను, పశ్యన్-చూచుచు, వింధ్యం-వింధ్యపర్వతమును, వ్యలంఘయత్-దాటెను. వింధ్య పర్వతమునందలి రంగు రంగుల ధాతువులు రథవక్రధారల కంటుకొనుచుండఁగా, సైన్యధ్వనులు, మంగళఘోషలు ఏకీభవింపగా, నేగుచున్న కుఁకుఁ డచ్చటి పుశిందులు తెచ్చిన కానుకలు చూచుచు ససైన్యముగా వింధ్యను దాటెను. కానుకలు చూచుట రాజతీవి, వానిని వెంటనే పరిజనులు తీసికొనియుంచుట యాచారము.

శ్లో. తీర్థే తదీయే గజసేతుబంధాత్ ప్రతీపగా ముత్తరతో  
అస్య గంగామ్,

అయత్నవాలవ్యజనీబభూవు ర్హంసా నభోలంఘనలోల  
పజాః. ౧౮

వ్యాఖ్య : తదీయే-ఆ వింధ్యకు సుబాధించిన, తీర్థే-గంగలోని దిగు మార్గమునందు, గజసేతుబంధాత్-ఏనుగుల వంతెనకట్టుటవలన, ప్రతీపగాం-పశ్చిమవాహినియగు, గంగాం-గంగానదిని, ఉత్తరతః-దాటుచున్న, అస్య-ఆ కుఁకునికి, నభోలంఘనలోలపజాః-ఆకాకుపైకెగురుటచేతఁ గదలుచున్న రెక్కలుగల,

హంసాః-హంసలు, ఆయత్స్వవాలవ్యజనీబభూవుః-ప్రయత్నములేక లభించిన వింజామరము లయ్యెను. వింధ్యనుండి గంగలోనికి దిగు మార్గమునుండి గంగ యవతలి యొడ్డువఱకు వంతెనగా నిల్చిన గజములపైనుండి పశ్చిమవాహినిగాఁ బ్రవహించుచున్న గంగానదీని దాటుచున్న కుశ మహారాజునకు పైభాగమున టెక్కలాడించుచు, దీరుగునట్టి హంసలు ఆయత్స్వలబ్ధములైన వింజామరములుగాఁ బ్రజాశించుచుండెననియు నరణ్యమార్గమున సైతమతని రాచటికమునకు లోపము లేకుండెననియు భావము.

శ్లో. స పూర్వజాగాం కపిలేన రోషాత్ భస్మావశేషీకృత  
విగ్రహోదామ్,  
సురాలయప్రాప్తి నిమిత్త మంభ స్తైస్సోతసం  
నౌలులితం వవందే. 34

వ్యాఖ్య : సః-కుశుఁడు కపిలేన-కపిలమహామునిచేత, రోషాత్-తన నవమాంబిరసు కోపమువలన, భస్మావశేషీకృతవిగ్రహాం-బూడిదగా మిగుల్పుబడ్డ దేహములుగల, పూర్వజానాం-తమ పెద్దలయిన సగరపుత్రులను, సురాలయప్రాప్తి నిమిత్తం-స మును జేరుటకు కారణమైనదియు, నౌలులితం-నావలచేతఁ గదిలింపఁబడినదియు, స్తైస్సోతసం-గంగాసంబంధమైనదియు నగు, అంభః-జలమును, వవందే-నమ గ్రుంపెను. కపిలకోపాగ్నిచేత దగ్ధులైన సగరచక్రవర్తిపుత్రులు స్వర్గమునుజేరుటకై భగీరథుఁడు గంగాజలముతోఁ దర్పణ శ్రాద్ధములు చేసి వారికి ముక్తినిగలిగించెను వారు సూర్యవంశీయులగు, కుశునిపెద్దలు. అట్టి పెద్దలకు స్వర్గ హేతువై, నిరంతరనౌకాయానములచేతఁ గదలు జలములుగల గంగకు భక్తితోఁ గుశుఁడు నమస్కరించెనని భావము. “త్రిసోతాః” అనఁగా స్వర్గ మర్హ పాతాళ లోకములందు మూడు ప్రవాహములుగల గంగ, “త్రిసోతసః ఇద , తైస్సోతసం” గంగకు సంబంధించినది యని అర్థము.

శ్లో. ఇత్యధ్వనః కైశ్చి దహోభి రంతే కూలం సమాసాద్య  
కుశః సరయ్యాః,  
వేదిప్రతిష్ఠాన్ వితతాధ్వరాణాం యూపా నవశ్య చృతశో  
రఘూదామ్. 35

వ్యాఖ్య : ఇతి-ఇట్లు, కైశ్చిత్, అహోభిః-కొన్నిరోజులతో (ముగిసిన) అధ్వనః-మార్గముయొక్క, అంతే-అవసానమునందు, కుశః-కుశమహారాజు, సరయూః-సరయూనదియొక్క, కూలం-తీరమును, సమాసాద్య-చేరి, వితతాధ్వ రాణాం-ఎన్నియో యజ్ఞములుచేసిన, రఘూణాం-రఘువంశపురాజులయొక్క, వేదిప్రతిష్ఠా-యజ్ఞ వేదికలపై నిలుపఁబడిన, యూపా-పశుభంధన స్తంభములను, శతశః-నూర్లకొలదిగా, అపశ్యత్-చూచెను. వెనుకఁజెప్పినరీతిగా, గొన్నిరోజుల నడకతో మార్గముచివరగల సరయూనదీతీరమును జేరినకుశుడు తనపూర్వులయిన రఘువంశపురాజులు ఎన్నోయజ్ఞములుచేసి నిలిపిన నూర్లకొలది యూప స్తంభము లను సరయూతీరసమీపమున జూచెనని భావము.

శ్లో. అధూయ శాఖాః కుసుమద్రుమాణాం స్పృష్ట్యాచ శీతాన్  
సరయూతరంగాన్,

తం క్లాంతసైన్యం కులరాజధాన్యాః ప్రత్యుజ్జగా  
మోపవనాంతవాయుః ఫిరి

వ్యాఖ్య : కులరాజధాన్యాః-అయోధ్యయొక్క, ఉపవనాంతవాయుః-ఉద్యా నవనమారుతము, కుసుమద్రుమాణాం-పూలచెట్లయొక్క, శాఖాః కొమ్మలను, అధూయ-కొంచముకదలించియు, శీతాన్-చల్లని, సరయూతరంగాన్, చ-సరయూ నదియలలను సైతము, స్పృష్ట్యా-తాకియు, తం సైన్యం-అలసినసేనగల, తం-ఆ కుశని, ప్రత్యుజ్జగామ-ఎదురుకొనెను. పూల కొమ్మలు కొంచము కదలునట్లుగా సరయూతరంగములను దాకుచు, చల్లదనము ప మళమునుగల అయోధ్యానగరోద్యా నవాయువు అలసిన సైన్యముతో వచ్చిన కుశరాజునకు స్వాగతము చెప్పెను. అనఁగా వారికి హాయిని గలిగించెనని భావము. ప్రత్యుజ్జగామ (ప్రతి + ఉత్ + జగామ).

శ్లో. అథోపశలేగ్ని రిపుమగ్నశల్య స్తస్యాః పురః పౌరసఖః  
స రాజా,  
కులధ్వజ స్తాని చలధ్వజాని నివేశయామాస బలీ బలాని. 37

వ్యాఖ్య : అథ-అట్లు సేదదీరిన విమ్మట, రిపుమగ్నశల్యః-శత్రువులయందు నాటుకొన్న శరములు గలవాఁడును (యుద్ధ విజేతయని యర్థము), పౌరసఖః-



ప్రజలకు మిత్రుఁడును, కులధ్వజః-వంశమునకు పతాకవంటివాఁడును, బలీ-బల  
వంతుఁడు నగు, సఃరాజా-ఆకుశుఁడు, చలధ్వజాని-గాలికి రెపరెపలాడుచున్న  
జెండాలుగల, బలాని-సైన్యములను, తస్యాః, పురః-అయోధ్యానగరముయొక్క,  
ఉపశత్ర్య-గ్రామాంతమునందు, నివేశయామాస-విడిదిచేయించెను. మహాపరాక్రమ  
పంతుఁడు, కులదీపము, ప్రజాబంధువు నగు కుశుఁడు సేదవీరి రెపరెపలాడు  
జెండాలతో గంభీరముగానున్న తన సైన్యమును అయోధ్యానగరముయొక్క  
వెలుపల నివసింపజేసెను. “గ్రామాంత ముపశల్యం స్యాత్” అని యమరము.  
“శల్యం శంకౌ శరే వంశే” అనివిశ్వనిమంటువు. పాతనగరము ప్రవేశయోగ్యముగా  
లేనందున నట్లు చేసెనని భావము.

శ్లో. శాం శిల్పిసంఘాః ప్రభుజా నియుక్తా స్తథాగతాం  
సంభృత సాధనత్వాత్,  
పురం నవీచస్ర రపాం విసర్గాత్ మేఘా నిదాఘగ్లపితా  
మివోర్విష్. 38

వ్యాఖ్య : ప్రభుజా-రాజైన కుశునిచేత, సెయుక్తాః-నియోగింపఁబడిన, శిల్పి  
సంఘాః-శిల్పుల సమూహములు, సంభృతసాధనత్వాత్-సమృద్ధిగాజేర్చినపరికరములు  
గలవారగుటవలన, తథాగతాం-అట్లు శూన్యమైయుండిన, పురం-అయోధ్యను, మేఘాః-  
మేఘములు, అపాం, విసర్గాత్-జలములు కురియుటవలన, నిదాఘగ్లపితాం-గ్రీష్మ  
తప్తయైన, ఉర్వి, ఇవ-భూమినివలె, నవీచక్రుః-క్రొత్తదానినిగాఁజేసిరి. సమృద్ధిగాఁ  
జేర్చిన పరికరములుండుటచేత శిల్పులు, వడంగులు మొదలగువారు పాడువడి  
యున్న అయోధ్యానగరమును, ఎండకాలమున బీటలువారియున్న నేలను మేఘములు  
వర్షపాతముచేతవలె, శిథిలములు చక్కఁబరచి క్రొత్తపట్టణముగాఁ జేసిరి. అనగా  
నివాసయోగ్యముగాఁ జేసెనని భావము.

శ్లో. తతః సవర్యాం సవశూపహారాం పురః పరార్థ్యప్రతిమా  
గృహాయాః,

ఉపోషితై ర్వా స్తువిధానవిద్భి ర్నిర్విర్తయామాస  
రఘుప్రవీరః. 39

వ్యాఖ్య : తతః-తరువాత, రఘుప్రవీరః-కుశుడు, పరార్థ్యప్రతిమా గృహ-  
యాః—పరా -మిక్కిలివెలగలిగి ప్రళస్తములైన, ప్రతిమాగృహయాః-దేవతా  
మందిరములు , రామదశరథాది శిల్పములునుగల, పురః-నూతననగరమునకు,  
ఉబ్బిషితైః-ఉపవాసము చేసిన, వాస్తువిధాన విద్భిః-వాస్తుశాస్త్ర విధానములెఱిగిన  
వారిచేత, సపశూపహారాం-పశుబలులతోఁగూడిన, సపర్యాం-పూజను, నిర్వర్త  
యామాస-జరిపించెను. దేవాలయములతోను, నూతన గృహములతోను నిర్మింపఁ  
బడిన అయోధ్యానగరమునకు వాస్తువిధానము నెఱిగిన శిల్పులు పురోహితులు  
మొదలగువారిచేత పశుబలియు క్తమైన నగరప్రవేశ శాంతిపూజాదులను కుశుడు  
జరిపించెనని భావము. భానుని ప్రతిమా నాటకమును గాఢిదాసెఱిగి యుండెను  
గాన నిచ్చదీప్రతిమా శబ్దమునకు రఘుదిలీపాదుల, విగ్రహములును అర్థము  
కావచ్చునని ఊహింపఁబడినది.

శ్లో. తస్యాః స రాజోపపదం నిశాంతం కామీవ కాంతా

హృదయం ప్రవిశ్య,

యథార్హ మన్వై రనుజీవిలోకం సంభావయామాస

యథావ్రధానమ్. 40

వ్యాఖ్య : సః-కుశుడు, తస్యాః-ఆనగరమునకు (సంబంధించిన) రాజోప  
పదం-"రాజ"అనుపదము మొదటగల, నిశాంతం-భవమును (రాజభవనమునని  
యర్థము) కామీ-కాముకుడు, కాంతాహృదయం, ఇవ-ప్రియురాలి హృదయమును  
వలె, ప్రవిశ్య-ప్రవేశించి, అన్వై-ఇతరభవనములచేత, అనుజీవిలోకం-తన ననుస  
రించి జీవింపు మంత్రులు మొదలగువారిని, యథావ్రధానం-మాన్యత్వానుసారముగా  
యథార్హం-వారికి తగినరీతిగా, సంభావయామాస-గౌరవించెను. ఆనగరముయొక్క  
రాజభవనమునందు తాను మక్కువతోఁబ్రవేశించి, అమాత్యులు మొదలగు అను  
జీవివర్గమును వారియుద్యోగములకుఁదగిన గృహములచేత సత్కరించెను. "కామీవ  
కాంతాహృదయం ప్రవిశ్య" అనునది, అయోధ్యానగరాధి దేవతకును కుశునికిని  
గల పరస్పరానురాగమును దెలుపుచున్నది. "రాజోపపదం" రాజశబ్దము ముందున్న  
పద మని "రాజభవన"మని గ్రహింపవలెను.

శ్లో. సా మందురాసంశ్రయిభి స్తురంగైః శాలావిధి స్తంభగతైశ్చ

నాగైః,

పూ రాబభాసే విపణిస్థవణ్యా సర్వాంగనద్ధా భరణేవ

నారీ. 41

వ్యాఖ్య : విపణిస్థవణ్యా-విపణి వీధియందుంచబడిన సమస్త క్రయ విక్రయార్థ వస్తువులుగలదియగు, సా, పూః-ఆయయోధ్యానగరము, మందురానంశయిథిః-అశ్వశాలయం దుండుస్వభావముగల, తురంగైః-గుఱ్ఱములచేతను, కాలావిభిస్తంభగతైః-గజశాలలయందుంచిన స్తంభములకుఁ గట్టుబడిన, నాగైశ్చ-ఏనుఁగులచేతను, సర్వాంగనద్ధాభరణా-సర్వావయవములందును అలంకరింపఁబడిన భూషణములుగల, నారీవ-స్త్రీవలె, అబభాసే-ప్రకాశించెను. అంగడిపీఠిలోనమర్చిన ధాన్యములు, రత్నములు మొదలగు క్రయవిక్రయార్థ వస్తువులచేతను, గుఱ్ఱపుశాలలలోనున్న గుఱ్ఱములచేతను, గజశాలలలో స్తంభములవద్ద నిలిచిన యేనుఁగులచేతను గూడియున్న ఆయోధ్యాపురి, సర్వాభరణ భూషితయగు స్త్రీవలె మిక్కిలి రాణించెనని భావము. “విపణిః పణ్యపీఠికా” వాఙ్మూలాదు మందురా” అనియు నమరము.

శ్లో. వసన్ స తస్యాం వసతో రఘూణాం పురాణశోభా

మధిరోపితాయామ్,

న మైథిలేయః స్పృహయాంబభూవ భర్త్రేదివో

నావ్యలకేశ్వరాయ. 42

వ్యాఖ్య : సః, మైథిలేయః-సీతాకుమారుడగు నాకుసుండు, పురాణశోభాం-పూర్వపుటందమును, అధిరోపితాయాం-పొందించబడినట్టి, తస్యాం, రఘూణాం, వసతో-రఘువంశపురాణం నివాసమగు నా ఆయోధ్యానగరమునందు, వసన్-నివసించుచున్నవాడై, దివః-స్వర్గమునకు, భర్త్రే-అధిపతియగు నిండ్రునిగాని, అలకేశ్వరాయ, అపి-అలకానాథుడగు కుబేరునిగాని, నస్పృహయాంబభూవ-లెక్కింపలేదు. అట్లు పూర్వశోభను బొందిన ఆయోధ్యయందు నివాసమును జేయుచున్న కుశరాజు స్వర్గాధిపతియగు ఇండ్రుని, అలకాధిపతియగు కుబేరుని లెక్కజేయలేదు. అనఁగా స్వర్గముకంటెను, అలకానగరముకంటెను, ఆయోధ్య సుందరముగాఁ తీర్చిదిద్దబడినదని భావము. ఇచ్చట “భర్త్రే, అలకేశ్వరాయ” అను చతుర్థీవిభక్త్యంతములు స్పృహయాంబభూవ అను క్రియతో సంబంధించియున్నందున “స్పృహేరీప్సితః” అను సూత్రముచేత సంప్రదానత్వమును, చతుర్థినిఁ

దొందినవి. అర్థబోధ సౌకర్యముకొరకు “ఇంద్రునిగాని, కువేరునిగాని” అని వ్రాయఁబడినవి.

కుశునికి కుముద్వతీలాభము

శ్లో. అథాస్య రత్నగ్రథితో త్తరీయ మేకాంతపాండు  
స్తనలంబిహారమ్,

నిశ్వాసహార్యాంకుక మాజగామ ఘర్మః ప్రియావేష  
మిహోపదేష్టుమ్. 43

వ్యాఖ్య : అథ-ఆతరువాత, అస్య-కుశునికి, రత్నగ్రథితో త్తరీయం-ముత్య ములచేత గూర్చబడిన యువవస్త్రముగలదియు, ఏకాంతపాండు స్తన లంబిహారం- ఏకాంతపాండు-మిక్కిలితెల్లగాను, స్తన-స్తనములమీద, లంబిహారం-వేలాడు ముత్యాలహారములు గలిగిన యు, నిశ్వాసహార్యాంకుక-నిశ్వాసహార్య-నిశ్వాసవాయువులచేతఁ దొలగిం దకువీలగు, అంకుకం-వస్త్రములుగలదియు నగు, ప్రియావేషం-ప్రియురాలివేషమును, ఉపదేష్టుం, ఇవ-ఉపదేశించుటకు వలె, ఘర్మః-గ్రీష్మఋతువు, ఆజగామ-వచ్చెను. ఇక నీప్రియురాలిని ముత్యాల అంచులుకు న యువవస్త్రమును ధరింపజేయుము; తెల్లనిస్తనములపై వేలాడు నట్టా ము సరులను ధరింపుమనుము, నీ నిట్టార్చువాయువులకుఁ దొలగిపోవు పలువని వస్త్రములు కట్టుకొనునట్లుదేయుము, అట్లు ప్రియావేషమును మార్చినగాని నీకు చల్లదనము సుఖము లభింపవు అని ఉపదేశించుటకువలె గ్రీష్మఋతువు వచ్చెను. గ్రీష్మకాలమున నాయక యిట్టివేషమును ధరించినగాని నాయకునికి సుఖముగూర్చఁజాలదని భావము.

శ్లో. అగస్త్యచిహ్నో దయనా త్సమీపం దిగు త్తరా భాస్వతి  
సంనివృత్తే,

అనందశీతా మివ బాష్పవృష్టిం హిమస్రుతిం  
హైమవతీం ససర్జ . 44

వ్యాఖ్య : అగస్త్యచిహ్నో-అగస్త్యనక్షత్రోదయము గుర్తుగానున్న, అయనాత్-దక్షిణాయనమార్గమునుండి, భాస్వతి-సూర్యుడు, సమీపం-తనసమీప

మును, సంనివృత్తే (సతి)-చేరినవాడుకాగానే, ఉత్తరా, దిక్-ఉత్తరదిక్కు, ఆనందశీతాం-సంతోషమున చల్లబడిన, బాష్పవృష్టిం, ఇవ-కన్నీటిధారనువలె, స్రావవతీం-హిమవత్సర త సంబంధమగు, హిమస్రుతిం-మంచుప్రవాహమును, సస్పర్శ-సృజించెను. ఆగ నక్షత్ర సంబంధముగల దక్షిణాయనమును ముగించు కొని సూర్యుడు ఉత్తరదిక్కున, ప్రయాణముసలుపువఱకు ఇంచుమించుగా గ్రీష్మ మారంభమగును. అట్లు వియోగమును ముగించి తనవద్దికిజేరిన సూర్యుని జూచిన ఉత్తరదిక్కు, ప్రోషితభర్తృకయగునాయక ప్రియసమాగమమువలనఁ బొందు నానందమును బొందుచు ఆనందబాష్పవృష్టినివలె, హిమవత్సరవ్రతసంబంధమగు మంచుచేఱులను సృజించె ననిభాషము. గ్రీష్మమున మంచుకరగుట సహజముకదా! అలంకారము: సమాసోక్తి.

శ్లో. ప్రవృద్ధతాపో దివసోఽతిమాత్ర మత్యర్థ మేవ

క్షణదాచ తస్మిన్,

ఉభౌ విరోధక్రియయా విభిన్నౌ జాయాపతీ

సామశయా వివాస్తామ్. 45

వ్యాఖ్య: అతిమాత్రం-మిక్కిలి ఎక్కువగా, ప్రవృద్ధతాపః-వృద్ధిచెందిన యెండ వేడిమిగల, దివసః-పగలును, అత్యర్థమేవ-అంతయొక్కవగానే, తస్మిన్-కృశించిన (కుఱచదయైన), క్షణదా, చ-రాత్రియును, ఉభౌ-ఇద్దఱును, విరోధ క్రియయా-(ఒకరికిష్టముగాని పనిని మరియొకరు చేయుటవంటి) ప్రణయకలహాది విరోధాచరణముచేత, విభిన్నౌ-వేరుపడినవారై, సామశయా-పశ్చాత్తాపముగల, జాయాపతీ, ఇవ-దంపతులవలె, ఆస్తాం-ఉండినవి. గ్రీష్మమున దీర్ఘమై వేడి ఎక్కువగానుండిన పగటివేళయు, మిక్కిలి కుఱచయైన రాత్రివేళయు నుండుట సహజము. దివస శబ్దము పుంలింగ మగుటయు, “క్షణదా” (రాత్రి) స్త్రీలింగ మగుటయుఁ గారణముగా వానిని భార్యాభర్తలుగాఁబోల్చి, ఆజాయాపతులు కల హించుకొని, వేరుపడి, ఒకరికై యొకరు తాపముఁజెందుటయు, కృశించుటయు జరుగుచున్నట్లు వర్ణించెను. దీర్ఘమైన దివసము తాపముతో రాత్రియెప్పుడువచ్చునా? యనియు, రాత్రి దివసాగమమునకై కృశించుటయు సమాన ధర్మములు. అలంకారము : ఉపమ.

శ్లో. దినేదిశే శైవలవం త్యధస్తాత్ సోపానపర్వాణి విముంచ

దంభః,

ఉద్ధండపద్మం గృహదీర్ఘికాణాం నారీనితంబద్వయసం

బభూవ. 46

వ్యాఖ్య : దినేదిశే-దినచినమునందును, శైవలవంతి-నాచుకలవిరుగుచు, అభస్తాత్-క్రిందక్రిందగానున్న, సోపానపర్వాణి-మెట్టవరుసలను, విముంచత్-విడుచుచున్నదియు, ఉద్ధండపద్మం-పైకివచ్చినకాడలుగల కమలములు గలదియు నగు, గృహదీర్ఘికాణాం, అంభః-ఇంద్రియందలి దిగుడుఖాపులయొక్క నీరు, నారీ నితంబద యసం-స్త్రీల నితంబములవలకువచ్చు లోతుగల, బభూవ-అయిచది. గృహదీ కలలోని నీరు, దినదినము క్రిందక్రింద నాచుతోఁగూడిన మెట్లను విడుచుచు, లు దిగినచో వారినితంబములంతవఱకు వచ్చు లోతుగందియై వారికి జల విహార యోగ్యముగా మారినదని భావము. “ప్రమాణేద్వయసత్” ఇత్యాది సూత్రమువలన ఊరుద్వయసం, వలెనే నితంబద్వయసం” సిద్ధించినది. ఊరువుల లోతు, నితంబములోతు అని యర్థము.

శ్లో. వనేషు సాయంతిన మల్లికానాం విజృంభణోద్గంధిషు

కుట్మలేషు,

ప్రత్యేకనిష్ఠి ప్రపదః సశబ్దం సంఖ్యా మివై పాం భ్రమర

శృకార. 47

వ్యాఖ్య : వనేషు-ఉద్యానవనములయందు, విజృంభణోద్గంధిషు-వికసించుచు సొరభము నెగజల్లునవియగు, సాయంతినమల్లికానాం, కుట్మలేషు-సాయంకాలపు మల్లెలయొక్క మొగ్గలయందు, సశబ్దం-ఝంకారముతోఁగూడునట్లు, ప్రత్యేకనిష్ఠి ప్రపదః-ఒక్కొక్కదానియందు ఉంచబడిన పాదములుగల, భ్రమరః-తుమేద, ఏషాం-ఆ మొగ్గలయొక్క, సంఖ్యాం-గణనమును, చకార, ఇవ-చేసియుండున్నది. పూఁదోటలయందు వికసించునప్పుడు పరిమళముల నెగజల్లుచు సాయంకాలపు మల్లెమొగ్గలయందు (బొంతుమల్లెలు) ఒక్కొక్కదానియందుఝంకార యుక్తముగా మకరందపానముకొఱకుఁ గాట్లాన్పుచున్న భ్రమరము ఆ మొగ్గ

తెన్నియున్నవో లెక్కించునట్లు తిరుగుచున్నదని భావము. గ్రీష్మఋతుసాయంకాల మంతమనోహరముగా నుండినదని తాత్పర్యము. అలంకారము: ఉత్పేక్ష.

శ్లో. స్వేదానువిద్ధార్ద్రనఖక్షతాంకే భూయిష్ఠసందష్టశిఖం కపోలే,  
చ్యుతం న కర్ణాదపి కామినీనాం శిరీషపుష్పం  
సహసా వపాత. 46

వ్యాఖ్య: స్వేదానువిద్ధార్ద్రనఖక్షతాంకే—స్వేదానువిద్ధ-చెమటతోఁగలిసిన, ఆర్ద్రనఖక్షత- కొత్తగోరుగిచ్చలు, అంకే-గుర్తులుగానుండిన, కామినీనాం, కపోలే- స్త్రీలయొక్క చెంపలయందు (జాత్యేకవనచము), భూయిష్ఠసందష్టశిఖం-ఎక్కువగా విడిపోయిన కేసరములుగల, శిరీషపుష్పం-దిరిసెనపువ్వు, కర్ణాత్-చెవినుండి, చ్యుతం, అపి-జారిపడెనను, సహసా-వెంటనే, నపపాత-క్రిందపడలేదు. కామినుల చెంపపై అప్పుడే యేర్పడిన నఖక్షతములతో రత్నిశమ, మర్మతాపాదులవలని చెమట కూడ కలియుటచేత, శయనసమ్మర్దమునందు విడిపోయిన కేసరములుగల శిరీషపుష్పము, చెంపపైఁ గొంచముగా నతుకుకొనియుండుటవలన చెవిసందునుండి జారినప్పటికిని త్వరగాక్రిందఁబడలేదు. గ్రీష్మమున శిరీషములుపూయుట, వాటిని స్త్రీలు కర్ణావతంసములుగా ధరించుట యాచారము.

శ్లో. యంత్రప్రవాహైః శిశిరైః పరీతాన్ రసేన ధౌతాన్  
మలయోద్భవస్య,  
శిలోవిశేషా నధిశయ్య నిన్యః ధారాగృహేష్వాతప  
మృద్ధిమంతః 47

వ్యాఖ్య: మృద్ధిమంతః-ధనికులు, ధారాగృహేషు-యంత్రధారాగృహములయందు శిశిరైః-చల్లనివియగు, యంత్రప్రవాహైః-యంత్రములద్వారా వచ్చుజలధారలచేత, పరీతాన్-కూడినవియు, మలయోద్భవస్య, రసేన-చందనముయొక్క ఉదకముచేత, ధౌతాన్-కడుగఁబడినవియునగు, శిలోవిశేషాన్-మణిమయములగు తాతికట్టదములను, అధిశయ్య-ఎక్కి-పంతుకొని, ఆతపం-ఎందవేడిమిని, నిన్యః-తొలఁగించుకొనిరి. ధనికులు మణినిర్మితములైన యరుగులను శ్రీగంధోదకముతోఁగడిగించి, వాటిపై చల్లని యంత్రజలధారలు పడునట్లుచేసి, అచ్చట శయనించి యెందవలనఁగలిగిన తాపమును తొలఁగించుకొనుచుండిరట.

శ్లో. స్నానార్థము క్తే ష్వనుధూపవాసం విన్యస్తసాయంతన

మల్లికేషు,

కామో వసంతాత్యయమందపీర్యః కేశేషు లేభే బల

మంగనానామ్. 50

వ్యాఖ్య : వసంతాత యమందపీర్యః—వసంతాత్యయ-తనకు సహకారి యగు వసంతుడు వెళ్ళిపో టచేత, మందపీర్యః-తగ్గినశౌర్యముగల, కామః-మన్మథుడు, స్నానార్థము షు-స్నానముచేత దడిసినవగుటవలన జాతివిడువఁ బడినవియు, అనుధూపవాసం-సుగంధపుఁబొగ వేసిన వెంటనే, విన్యస్తసాయంతన మల్లికేషు-ఉంచఁబడిన సాయంకాలపు మల్లెపూవులు గలవియునగు, అంగనానాం, కేశేషు-స్త్రీలయొక్క శిరోజలములయందు, బలం-బలమును, లేభే-పొందెను. మిత్రుఁడు, వసంతుడు వెళ్ళిపోవుటచేత బలహీనుడైయున్న మన్మథుఁడు, సాయం కాల స్నానముచేతదడిసి, ధూపముకొర జారవిడువఁబడినవియై, పొగవేసిన వెంటనే బొండుమల్లెల దండ లమర్చిన . లతేశపాశములయందు మరల బలమును జేకూర్చుకొనెను. అనఁగా స్త్రీల యాకేశములు మన్మథోద్దీపకములుగా నుండె సనియు, పురుషులకు శృంగార భావమును గలిగించెననియు భావము.

శ్లో. ఆపింజరా బద్ధరజఃకణత్యాత్ మంజర్యుదారా

శుశుభేఽర్జునసన్ధ్య,

దగ్ధాపి దేహం గిరిశేన రోషాత్ ఖండికృతా జ్యేవ

మనోభవస్య. 51

వ్యాఖ్య : బద్ధరజఃకణత్యాత్-వ్యాపించిన పుప్పొడిరేణువులు గలదగుట చేత, ఆపింజరా-తెలుపుపసుపును గలిసిన రంగు గలదియు, ఉదారా-పొడవుగా నున్నదియు నగు, అర్జునసన్ధ్య, మంజరీ-మద్దిపూలగుత్తి, దేహం - శరీర మును, దగ్ధా, అపి-కాల్చియుఁగూడ, రోషాత్-శమించనికోపమువలన, గిరిశేన-శివునిచేత, ఖండికృతా-త్రుంచఁబడిన, మనోభవస్య-మన్మథునియొక్క జ్యేవ (జ్యో + ఐవ)-హోర్నివలె, శుశుభే-ప్రకాశించెను. పుప్పొడిరేణువులురాలుచున్న మద్దిపూలగుత్తి, మన్మథునిదహించియును కోపమువల్లారక శివుఁడు అతని ధనుస్సున



కున్న ఆల్లెత్రాదీనిఁ దెంపినట్లు గనఁబడుచుండె నని భావము. అలంకారము : ఉల్లేఖ.

శ్లో. మనోజ్ఞగంధం సహకారభంగం పురాణశీధుం నవపాటలం చ,  
సంబద్ధతా కామిజనేషు దోషాః సర్వే నిదాఘావధినా  
ప్రమృష్టాః. 52

వ్యాఖ్య : మనోజ్ఞగంధం-జింపైన వాసనలుగల, సహకారభంగం-మామిడి  
ఐగురు ముక్కను (అ.తట జాత్యేకవచనము), పురాణశీధుం-పులియబెట్టఁబడిన  
చెఱకుపద్యమును, నవపాటలం, చ-క్రొత్త కలిగొట్టుపువ్వును, సంబద్ధతా-సమ  
కూర్పుచున్న, నిదాఘావధినా-గ్రీష్మకాలముచేత, కామిజనేషు-కామినీకాముకుల  
యందలి, సర్వే, దోషాః-తాపాదులగు దోషములన్నియు, ప్రమృష్టాః-తుడిచివేయఁ  
బడినవి. మనోహరములగు పరిమళములు గల శియ్యమామిడిచిగుళ్ళ ముక్కలు,  
చక్కగా భావనచేయఁబడిన నెఱకురసపుపద్యము, క్రొత్తగాఘాచిన కలిగొట్టు  
పూవులు సంతరించిన గ్రీష్మవేళలచేత కాములకును కామినులకును గలుగుచుండిన  
నిదాఘతాప విరహవేదనాది బాధలన్నియుఁ దుడిచివేయఁబడి వారి కపరిమిత  
సౌఖ్యమును గలిగించుచుండినవని భావము. “శేరలే ఆనేన ఇతి శీధుః” అను  
వ్యుత్పత్తికి “శీజ్-స్వప్న” ధాతువునకు “దుక్” ప్రత్యయముచేరఁగా నేర్పడిన  
శబ్దము “శీధుః” అని తెలియవలెను

శ్లో. జనస్య తస్మిన్ సమయే విగాఢే బభూవతు ర్వా సవిశేష  
కాంతా,  
తాపాపశోదక్షమపాదసేవౌ స చోదయస్థౌ నృపతిః  
శశి చ. 53

వ్యాఖ్య : తస్మిన్, సమయే-ఆగ్రీష్మకాలము, విగాఢే (సతి)-కఠినమైన  
దిగానుండగా, జనస్య-జనమునకు, ద్వౌ-ఇద్దరే, సవిశేషకాంతా-మిక్కిలియిష్టమైన  
వారు, బభూవతుః-అయియుండిరి. తాపాపనోదక్షమపాదసేవౌ-తాపాపనోద-  
తాపమునుచొలఁగించుటయందు, తమ-సమర్థమైయున్న, పాదసేవౌ-పాదసేవ  
సముగలవారై (కుకుని పక్షమున రాజసేవయు, చంద్రుని పక్షమున

కిరణకాంతి న ను భ వి ం చు ట యు నర్థము), ఉదయస్థా-అభ్యుదయము నందున, స, చ, నృపతిః-ఆ రాజున్న, శశి, చ-చంద్రుడును, అతికఠిన యున్న ఆ గ్రీష్మకాలమున ప్రజలకు మిక్కిలి యిష్టలై యాశ్రయంపఁ దగినవా కుఁడు, చంద్రుఁడును మాత్రమే అయియుండిరి. అనఁగా నుదయించు చున్న చంద్రుని కిరణముల నాశ్రయించి చల్లఁదనమును, అభ్యుదయమును బొందిన కుఁగు సేవించి జీవనమున కవసరమగు ధాన్యములను, చలిపందిరులు మొదలగు సౌకర్యములను బొందుచుండిరని భావము.

శ్లో. అథోర్మిలోలోన్మదరాజహంసే రోధోలతాపుష్పవహే  
సరయ్యాః

విహర్తు మిచ్ఛా వనితాసఖస్య తస్యాంభసి గ్రీష్మసుఖే  
బభూవ. 54

వ్యాఖ్య : అథ-తరువాత, ఊర్మిలోలోన్మదరాజహంసే—ఊర్మి-తరంగ ములయందు, లోల-అతిలాషగల, ఉన్మదరాజహంసే-మదింపిన రాజహంసలు గలదియు, రోధోలతాపుష్పవహే—రోధః-ఓడ్డునందలి, లతాపుష్ప-తీగలపూలను, వహే-చేర్చునదియు, గ్రీష్మసుఖే-గ్రీష్మఋతువునందు సుఖమునిచ్చునదియునగు, సరయ్యాః, అంభసి-సరయూనదియొక్క జలమునందు, తస్య-ఆ కుఁగునికి, వనితా సఖస్య-స్త్రీలతోసహ, విహర్తుం-విహరించుటకు, ఇచ్ఛా-కోరిక, బభూవ-కలిగెను. ఆ తరువాత తరంగములందు చెలరేగి తిరుగు రాజహంసలతోను, ఓడ్డునరాలి లోపల ప్రవేశించిన పువ్వులతోను, వేసవిలో అనందమునుగూర్చు సరయూ జలమునందు నభినవేతుఁడై విహరించుటకు కుఁగునికిఁ గోరికకల్గెనని భావము. “లోల శృంగ సత్పక్షయోః” అని అనురము.

శ్లో. స తీరభూమౌ విహితోపకార్యా మానాయిభి స్తా  
మపకృష్టన కామ్,

విగాహితుం శ్రీమహిమానురూపం ప్రచక్రమే  
చక్రధరప్రభావః. 55

వ్యాఖ్య : చక్రధరప్రభావః-విష్ణుతేజస్సుగల, సః-ఆ కుఁడు, తీర మౌ-ఓడ్డుననున్న భూమియందు, విహితోపకార్యాం-వేయించబడిన పటకుటీరము

(దేరా) గలదియు, ఆనాఁగిఁజాలరులచేత, అపకృష్టనక్రాంతం-తొలఁగింపబడిన మొసళ్ళుగలదియునగు, తాం-ఆ సరయానదిని, శ్రీమహిమానురూపం-తన సంపదకును, గొప్పదనమునకును దగినట్లు, విగాహితం-ప్రవేశించుటకు, ప్రవక్తమే-మొదలిడెను శ్లో. "పరిలాపిషు వాసరేషు పశ్యన్-తటలేఖాస్థిత మాప్తసైన్యచక్రమ్, సువిశోధితనక్రమీనజాలం వ్యవగాహేతజలం సుహృత్సమేతః" అను కామందకనీతిసార వచనమువలన ఆ గ్రీష్మదినములలో సరయానదియందలిమొసళ్ళను, చేపలని జాలరుల చేతఁబట్టినవేయించి తన సంపద్యైభవములకుఁ దగినరీతిగా శ్రీలలోను, మిత్రులతోను గలిసి సరయాజలమునందు విహరించుటకు ప్రారంభించెను.

శ్లో. సా తీరసోపానపథావతారా దన్యోన్యకేయూరవిఘట్టిసిః,

సనూపురక్షోభపదాభి రాసీ దుద్విగ్నహంసా సరి

దంగనాభిః. 56

వ్యాఖ్య : సా, సరిత్-ఆసరయానది, తీరసోపానపథావతారాత్-తీర సోపానపథ-ఒడ్డునుండిఁగ మెట్లతోవనుండి, అవతారాత్-దిగుటవలన, అన్యోన్య కేయూరవిఘట్టిసిః-అన్యోన్య-ఒకరినొకరు, కేయూరవిఘట్టిసిః-భుజభూషణముల చేత ఒరసికొనుచున్నట్టియు, సనూపురక్షోభపదాభిః-అందెల ఘులంఘులలతోఁ గూడిన పాదములుగల, అంగనాభిః-శ్రీలచేత. ఉద్విగ్నహంసా-భయపడినహంసలు గలది, ఆసీత్-అయ్యెను. మెట్లపైనుండి నదిలోనికి దిగునప్పుడు ఒకరిభుజములతో మరియొకరి భుజములు రాచుకొన్నందునగలుగుచున్న భూషణధ్వనులతోను, కాళ్ళ యందెల ఘట్టలారావములతోను, పెక్కుమంది శ్రీలు సరయానదిలోనికి వచ్చు చుండుట కారణముగా నచ్చటనున్న హంసలు బెదరిపోయె ననిభావము. అట్లు సరయానది చూడముచ్చటగా నుండెను.

శ్లో. పరస్పరాభ్యుక్షణతత్పరాణాం తాసాం నృపో

మజ్జనరాగదర్శి,

నౌ సంశ్రయః పార్శ్వగతాం కిరాతీ ముపాత్తవాలవ్య

జనాం బభాషే. 57

వ్యాఖ్య : నౌ సంశ్రయః-పడవలోనుండియు, పరస్పరాభ్యుక్షణతత్పరాణాం-పరస్పరాభ్యుక్షణ-ఒకరిపైనొకరు నీళ్ళు చల్లుకొనుటయందు, తత్పరాణాం-

ఆసక్తిగల, తాసాం-ఆశ్రీలయొక్క, మజ్జనరాగదర్శి-నీటమునుగుటయందలి యభి  
లాషను జూచుచున్న, నృపః-కుశుడు, పార్శ్వగతాం-తనప్రక్కనున్నదియు,  
ఉపాత్రవాలవ్యజనాం-చేతఁబట్టుకొన్న వింజామరముగలదియు, కిరాతీం-కిరాతజాతి  
శ్రీయగు చామరగ్రాహినిగురించి, బభాషే-పలికెను ఆజలక్రిడాసమయమున పడ  
వలో నెక్కియుండి, శ్రీలు నీటిలోమునుగుటను, నొకరిపైనొకరు నీళ్ళు చల్లు  
కొనుట మొదలగు వినోదమును జూచుచున్న కుశుడు తనప్రక్కనుండిన  
చామరగ్రాహితో ముందు చెప్పఁబోవురీతిగాఁ బలికెను. “కిరాతీ” యనఁగా చామర  
గ్రాహి మాత్రమేయని కేశవోఘంటు వర్ణము చెప్పినది.

శ్లో. పగ్యావరోదైః శతశో మదీయై ర్విగాహ్యమానో

గలితాంగరాగైః,

సంధ్యోదయః సాభ్ర ఇవైష వర్ణః పుష్య త్యనేకం

సరయూప్రవాహః. 58

వ్యాఖ్య : గలితాంగరా. :-రాలిన మైఘాతలుగలవారును, శతశః-నూర్ల  
కొలదిగానున్న, మదీయైః-ఆవల :-నాయంతఃపురశ్రీలవేత, విగాహ్యమానః-మున  
కలవేఁ జెదరఁగొట్టబడుచున్న, షః, సరయూప్రవాహః-ఈ సర యూ ప్రవా  
హము, సాభ్రః-మేఘముతోఁగూడిన, సంధ్యోదయః, ఇవ-సంద్యాకాలోదయము  
వలె, అనేకం-పెక్కువిధములగు, వర్ణః-ఎరుపు, పసుపు మొదలయిన రంగును,  
పుష్యతి-పోషించుచున్నది, పశ్య-చూడుము. తమ దేహములకుఁ బూసికొన్న  
గందము పసుపు మొదలగు మైఘాతలు రాలునట్లు నూర్లకొలదిగానున్న నాయంతః  
పురశ్రీలు మునకలు వేయుటవేత ఈ సరయూ ప్రవాహము, రక్తపీతాదివర్ణములు  
గలిగి మేఘముతోఁగూడిన సాయంకాల పుటాకాశమువలె ప్రకాశించుచున్నది చూడు!  
అని కుశుడు చామరగ్రాహితో ననెను.

శ్లో. విలుప్త మంతః పురసుందరీశాం యదంజనం నౌలులితాభి

రద్భిః,

త ద్బద్ధతీభి ర్మదరాగశోభాం విలోచనేషు వ్రతిముక్త

మాసామ్. 59

వ్యాఖ్య : నౌలులితాః-ఓడలచేతఁ జలింపజేయఁబడిన, అద్వీః-జలముల చేత, అంతఃపురసుందరీణాం-రాణివాసపు స్త్రీలయొక్క, యత్, అంజనం-ఏకాటుక, విలుప్తం-పోఁగొట్టఁబడినదో, తత్-దానిని, విశోభనేషు-వారికన్నులయందు, మద రాగశోభాం-మదముచేతఁగలుగు నెఱ్ఱనికాంతివంటి కాంతిని బద్ధ తీఱిః-కూర్చుచున్న, అద్వీః-జలములచేత, ఆసాం-ఈస్త్రీలకు, ప్రతిము క్తం-తిరిగి యియ్యఁబడినది. ఓడల కదలికచేతఁ జలించుచున్న సరయూజలము, రాణివాసపు స్త్రీల కన్నులయందలి కఙ్కలమును దాడిచివేసిపట్టికిని, తన స్వర్గచేత నెర్రబారిన వారి కన్నులయందు మదమువల్లగలుగు నెఱ్ఱనికాంతివంటి కాంతిని గలిగించి, వారి వస్తువునకు మరియొక వస్తువును బదులుగానిచ్చి యప్పు తీర్చుకొన్నట్లున్నది చూడుము! అని కుశుడు చామరఁగ్రాహిణితో ననెను. “ప్రతిముక్త” మనఁగా ప్రత్యర్థితం అని యర్థము.

శ్లో. ఏతా గురుశ్రోణిపయోధరత్వా దాత్మాన ముద్వోధు  
మశక్నువత్యః,

గాఢాంగదై ర్బాహుభి రపు బాలాః క్లేశోత్తరం  
రాగవశాత్ ప్లవంతే. 60

వ్యాఖ్య : గురుశ్రోణిపయోధరత్వాత్--గురు-బరువైన, శ్రోణిపయోధరత్వాత్-పిఱుదులును, స్తనములునుగలదియగుటవలన, ఆత్మానం-శరీరమును, ఉద్వోధుం-మోయుటకు, అశక్నువత్యః-శక్తిచాలని, ఏతాః, బాలాః-ఈ స్త్రీలు, గాఢాంగదైః-గట్టిగా కరచుకొన్న భుజాలంకారములుగల, బాహుభిః-బాహువులచేత, శోత్తరం-అతికష్టముగా, రాగవశాత్-జలక్రిడయందలి ప్రేమాధిక్యమువలన, వంగే-ఈడుచున్నారు. ఈ యంగనలు బరువైన పిఱుదులును, స్తనములును గల హములను నీటిపైకెత్తలేక భూషణభూషితములై వత్తిడిగల బాహువులనుమాత్రము నీటిపైకి వేయుచు, చాలకష్టపడుచు, జలక్రిడయందలి యాత్సుక్యముచేత నెట్లో ఈడు చున్నారు చూడుము! అనెను.

శ్లో. అమీ శిరీషప్రసవావతంసాః ప్రభ్రంశినో వారివిహారిణీసామ్,  
పారిప్లవాః స్రోతసి నిమ్నగాయాః కైవాలలోలాం  
శ్చలయంతి మీనాన్. 61

వ్యాఖ్య : వారివిహారిజీవాం-జలవిహారముచేయుచున్న యీ స్త్రీలయొక్క, ప్రభంశినః-జారిపడినవియు, నిమ్నగాయాః-నడియొక్క, స్రోతసి-ప్రవాహము నందు, పారిష్టవాః-తేలియాడుచున్నవియు నగు, అమీ-ఈ, శిరీష-పసవాతంసాః-దిరిసెనపూలనెఱు కర్ణభూషణులు, కై వాలలోలాన్-నాచుపైనాళగల, మీనాన్-చేపలను, చలయంతి-మోసగించుచున్నవి. జల-దలాడుచున్న యీ స్త్రీల చెవులనుండి జారి, నదీప్రవాహమునందు తేలియాడుచు , యీ దిరిసెనపూలు, నాచుపై ముక్కువగల చేపలను మోసగించి యవి నీటిపైకి బృ కనపడునట్లు చేయుచున్నవినుమా! యని కుశుడు చామరగ్రాహిణితో బలికెనని భావము.

శ్లో. ఆసాం జలాస్ఫాలనతత్పరాణాః ముక్తాఫలస్పర్ధిషు  
శీకరేషు,

పయోధరోత్సర్పిషు శీర్యమాణః సంలక్ష్యతే న

చిదురోఽపి హారః 62

వ్యాఖ్య : జలాస్ఫాలనతత్పరాణాః--జలాస్ఫాలన-నీటిని చేతులతో గొట్టుట యందుఁ తత్పరాణాం-ఆసక్తలైయున్న, ఆసాం-ఈ స్త్రీలయొక్క, ముక్తాఫల స్పర్ధిషు-ముత్యములను బోలియున్నట్టియు, పయోధరోత్సర్పిషు-స్తనములపై నెగిరి పడుచున్నవి నగు, శీకరేషు - తుంపురులయందు, శీర్యమాణః-జారుచున్న, హారః-ముత్యాలదండ, చిదురః, అపి-తెగియున్నదై నను, నసంలక్ష్యతే-స్త్రీలచేత చూచుకోఁ బడుటలేదు. జల-కీడలయందు ఆరచేతులతో నీటినిగొట్టుచు(తాళమువేయుచు) మైమరచి యున్న యీస్త్రీల స్తనములమీద ముత్యములంతలావునఁ బడుచున్న నీటిమీదు వుల మధ్యన, తమమెడలయందున్న ముత్యాలహారము నీటితాకిడికి జారి తెగిపడిన విషయమునుగూడ వీరు గుర్తింపఁజాలకున్నారు. శీకరములకును ముత్యములకును పోలికయున్నందున వారికి ముత్యపునరములు తెగినసంగతియే తెలియుటలేదని భావము.

శ్లో. అవర్తశోభా నతనాభికాంతే రభంగో భ్రువాం  
ద్యంద్యచరాః స్తనానామ్,

జాతాని రూపావయవోపమానా న్యదూరవర్తీని

విలాసినీనామ్. 63

వ్యాఖ్య : విలాసినిరామ్-ఈవిలాసవతులకు, రూపావయవోపమానాని-  
తమ చక్కని యవయవములయొక్క ఉపమానము లన్నియు, అదూరవర్తీని-తమ  
వద్దికి వచ్చినవే. జాతాని-ఆయినవి. ఎట్లనగా, నతనాభికాంతే-లోతైన బొడ్డుచక్క-  
దనమునకు, ఆవరళోభా-నీటి సుతులకాంతియు, భ్రువాం-కనుబొమలకు, భంగ-  
తరంగములును (జాత్యేకవచనము), నైనానా-చన్నులకు, ద్వంద్వచరా-జంట  
లుగాదిరుగు చక్రవాకములును ఉపమానములై యున్నవి. కవివాక్కుల ద్వారా  
నెచ్చటనో లోకప్రసిద్ధములై యుండునట్టి ఉపమానము లన్నియు నీ విలాసవతుల  
యవయవములగు ఉపమేయములకు అతసమీపముననుండి, నాభికాంతికి ఆవర-  
ళోభయు, కనుబొమలకు సరయూతరంగములును, స్రవములకు చక్రవాకముల  
జంటలును ద్విగుణసౌందర్యమును నెలకొల్పుచున్నవి చూడుము! అనెను.

శ్లో. తీరస్థలీబర్హిభి రుత్కలాపైః ప్రస్నిగ్ధకేతై రభినంద్యమానమ్,  
శ్రోత్రేషు సంమూర్ఛతి రక్త మాసాం గీతానుగం  
వారిమృదంగవాద్యమ్. 64

వ్యాఖ్య : ఉత్కలాపైః-ఎత్తుకొన్న పింఛములుగలవియు, ప్రస్నిగ్ధ  
కేతైః-మధురమగు కేకలుగలవియు, తీరస్థలీబర్హిభిః-సరయూతీరమునందుండి  
నవియు నగు నెమళ్ళచేత, అభినంద్యమానాం-ఆనందింపఁబడుచున్నదియు,  
రక్తం-శ్రావ్యమైనదియు, గీతానుగం-హృదయసరించునదియు నగు, ఆసాం-ఈ  
శ్రీలయొక్క, వారిమృదంగవాద్యం-నీరనెడు మృదంగము యొక్క,  
వాద్యధ్వని, శ్రోత్రేషు-చెవులయందు, సంమూర్ఛతి - వ్యాపించుచున్నది  
ఈ శ్రీలు గానము చేయుచు, దానికనుకూలముగా నీదినే మృదంగముగా భావించి  
కొట్టుచున్న వాద్యధ్వని, తీరమునందలి నెమళ్ళు సంతోషపడి, పింఛము లెత్తుకొని  
సృతియు చేయునట్లును, మధురముగా నటపడునట్లును జేయుచు, వి.వారి చెవు-  
లలో నిండి యానందమును గలిగించుచున్నదని భావము.

శ్లో. సందష్టవస్త్రే వ్యబలానితంబే ప్లిందు ప్రకాశాంతరి  
తోదుతుల్యాః,  
అమీ జలాపూరిత సూత్రమార్గా మానం భజంతే  
రశనాకలాపాః. 65

వ్యాఖ్య : సందష్టవస్త్రేషు-నీటిలోదడిసియున్నందున కఱచుకపోయిన వస్త్రములుగల, అలలానితంబేమ-స్త్రీలయొక్క పిఱదుల పైభాగములందు, ఇందు ప్రకాశంతరితోతుతుల్యాః—ఇందుప్రకాశ-వెన్నెలచేత, అంతరిత-మరుగుపడిన, ఉడు-నక్షత్రములతో, తుల్యాః-సమానములగు, అమీ-ఈ, జలాపూరిత సూత్ర మార్గాః-నీటితో నింపబడిన సూత్రమార్గములుగల, రశనాకలాపాః-మొలనూలు భూషణులు, చౌనం-నిశ తను, భజంతే-పొందుచున్నవి. స్నానార్థం వస్త్రములు గరచుకపోయియున్న ల నితంబములమీద వెన్నెలచే మరుగుపడి స్వల్పకాంతిగల నక్షత్రములతో సమా ములగు ముత్యములుగలిగియు, సూత్రమార్గము నీటితో నిండియునున్న యీ మొలనూలు గజ్జల భూషణము చప్పుడులేక నిశ్శబ్దముగానున్నది సుమా! ఎప్పుడును గల్లుగల్లుమను నీభూషణము జలక్రీడాసమయమున నిట్లు నిశ్శబ్దముగానుండి చూడముచ్చటగా నున్నదని భావము.

శ్లో. ఏతాః కరోత్పీడితవారిధారా దర్పా తస్సఖిభి

రవ్వదనేమ సిక్తాః,

వక్రేతరాగ్రై రలకై స్తరుణ్య శూర్ణారుణాన్

వారిలవాన్ వమంతి. 66

వ్యాఖ్య : దర్పాత్ - మదమువలన, కరోత్పీడితవారిధారాః-ఇతరస్త్రీలపై చేతులతోనెగజల్లబడిన వారిధారలుగలవారును, సఖిభిః-చెలులచేత, వదనేమ-తమ ముఖములపైన, సిక్తాః-అట్లే జలధారలు చల్లబడినవారును నగు, ఏతాః, తరుణ్యాః-ఈయవతులు, వక్రేతరాగ్రైః-నీటిలోదడిసినందున వంకరలులేని, అలకైః-ముంగు రులచేత, చూర్ణారుణాన్-కుంకుమాదులచేత నెఱ్ఱబడిన, వారిలవాన్-ఉదకబిందువు లను, వమంతి-వర్షించుచున్నారు. మదించి యొకరిపైనొకరు చల్లుకొన్న జలధారల వల్ల వంకరులు పోయి చక్కగాసాగిన ముంగురులద్వారా యవతులు కుంకుమ యుక్తములగు నీటిబొట్టులు గార్చు ముఖములతో నున్నారని భావము.

శ్లో. ఉద్బంధకేశ శుచ్యతపత్రలేఖో విశ్లేషిముక్తాఫలవత్రవేష్టః,

మనోజ్ఞ ఏవ ప్రమదాముఖానా మంభోవిహారాకులితోఽపి

వేషః. 67



వాక్య : ఉద్బంధకేళః-విడిపోయిన శిరోజములుగలదియు, చ్యుతపత్ర  
లేఖః-జారి యున్న మకరికాచి పత్రరచనలు గలదియు, విశ్లేషము క్రాంతపత్రవేష్టః-  
పడిపోయి ముత్యాలతాటంకములు గలదియునై. అంబోవిహారాకులితః, అపి-జల  
విహారముచేత చెదరిపోయిన దైనప్పటికిని, ప్రమదాముఖానాః-ఈ శ్రీలముఖముల  
యొక , వేషః-నేపథ్యము, మనోజ్ఞః, ఏవ-మనోహరముగానే యు దినుమా!  
ఈ లముఖములు, విడిపోయిన శిఖలతోను, చెదరిపోయిన చెంపల ని పత్ర  
రచ లతోను, హిడిపోయిన ముత్యాలకమ్మలతోను, జలవిహారములము చెదరిన  
వేషములుగలవి యైనప్పటికిని మనోహరములుగానే యున్నవి. చక్కఁదనముగల  
చారికి వేషవికారమునైతము క్రాంతకాంతిని జేకూర్చునుగదా!

శ్లో. స నౌ విమానా దవతీర్య రేమే విలోలహారఃసహతాఖి రపున్,  
స్కంధావలగ్నోద్భృతపద్మినీకః కరేణుఖి ర్వన్య ఇవ  
ద్విపేంద్రః. 68

వాక్య : సః-అట్లు శ్రీదర్శన చలితమనస్కుడైన కుశుఁడు, సే-విమానాత్-  
విమానమువంటి యోడనుండి, అవతీర్య-దిగి, విలోలహారః(సన్)-చలించుచున్న  
ముత్యాలహారములు గలవాఁడగుచు, తాఖి, సహ-అశ్రీలతోఁగూడ, కరేణుఖిః-ఆద  
యేనుఁగులతోఁగూడ, స్కంధావలగ్నోద్భృత పద్మినీకః—స్కంధావలగ్న-భుజము  
లపైఁదగుచుకొన్న, ఉద్భృత పద్మినీకః (సన్)-తనచే పెరుకబడిన తామరతీగలుగలది  
యగుచున్న, వన్యః, ద్విపేంద్రః, ఇవ-వన గజేంద్రమువలె, అప్పు-నీళ్ళయందు,  
రేమే-క్రిడించెను. వివిధ చేష్టలతో, మధురరూపములతో, జలవిహారము చేయుచున్న  
సుందరాంగులను జూచుటచే ముగ్ధుఁ డగు కుశుఁడు విమానమువలె నెత్తుగానుండిన  
యోడనుండి నీటిలోనికి దిగి, వక్ష లమునందున్న ముత్యాలహారములు చెదరు  
నట్టుగా చెలరేగి యాయువతులతోస ఒలక్రిడ సలిపెను. అది యొకయడవి  
యేనుఁగు తామరతీగలతోఁగూడిన దేహముతో నాడయేనుఁగులనుగలసి చెలరేగి జల  
విహారము చేయుచున్నట్లుండెనని భావము. అలంకారము : ఉపమ.

శ్లో. తతో నృపేదానుగతాః స్త్రియ స్తా బ్రాజిష్టనా  
సాతిశయం విరేజః,

ప్రాగేవ ముక్తా వయనాఖిరామాః ప్రాప్యేంద్రనీలం  
కిము తోన్మయూఖన్. 69

వ్యాఖ్య : తతః-తరువాత, భాజిష్ఠనా-ప్రకాశించునట్టి, నృపేణ-కుశ  
నితో, అనుగతాః-కలునుకొన, తాఃస్త్రియః-ఆయువతులు, సాతిశయం-పూర్వము  
కంటేయెక్కువగా, విరేజాః- శింబిరి. ప్రాక్, ఏవ-మొదటనే, నుక్తాః-ముత్య  
ములు, నయనాభిరామాః- ప్నలకిం నట్టివి. ఉన్మయూఖం-కాంతులువెదజల్లు  
నట్టి, ఇంద్రసింహం-ఇంద్రసింహుడేసి, పృ-పొందినతరువాత, కిముత-ఏమిచెప్ప  
వలెను? స్వయంప్రకాశశీలుడైన కుశ (గలిసికొన్నవారై ఆయువతులు అత్యం  
తము విరాజిల్లిరి. ముత్యములు అసలే కన్నులకింపుగా నుండును. అవి కాంతులు  
విరజిమ్మునట్టి ఇంద్రసింహుడేతో గలసియున్నప్పుడు మిక్కిలిమనోహరములుగా  
నుండునని చెప్పవలెనా? కనుక సుందరాంగులయిన యాస్త్రిలు చక్కనివాడైన  
కుశునితో గలసి యెంతమో ప్రకాశించిరని భావము. కుశుడు సీలవర్ణుడు.

శ్లో. వర్ణోదకైః కాంచనశృంగముకై స్త మాయతాత్మ్యః  
ప్రణయా దసించన్,

తథాగతః సోఽతితరాం బభాసే సధాతునివ్యంధ

ఇవాద్విరాజః. 70

వాఖ్య : తం-కుశుని, ఆయతాత్మ్యః-విశాలనేత్రలగుస్త్రీలు, కాంచన  
శృంగము : -బంగారుకొమ్మలవేత చల్లబడిన, వర్ణోదకైః-రంగులనీళ్ళచేత, ప్రణ  
యాక్- మవలన, అసించన్-తడిపిరి. తథాగతః-అట్లుండిన, సః-అతఁడు, సధా  
తునివ్యంధః-గైరికాది ద్రవములుగారుచున్న, అద్విరాజః, ఇవ-పర్వతరాజమువలె,  
అతితరాం-మిక్కిలి, బభాసే-ప్రకాశించెను. ఆయువతులు బంగారుకొమ్ములనుండి  
కుంకుమాదివర్ణములుగల రంగులను ప్రేమాతిశయమువలన కుశునిపైజల్లిరి. అట్లు  
తడిసి శరీరమునుండి రంగులుగారుచున్న కుశుడు గైరికాది ద్రాక్షద్రవములు  
ప్రసవించుచున్న యొకపర్వతరాజమువలె మిక్కిలిప్రకాశించెనని భావము. అలంకా  
రము: ఉపమ.

శ్లో. తేనా వర్ణోధప్రమదాసఖేన విగాహమాసేన

సరిద్యరాం తామ్,

ఆకాశగంగారతి రవ్వరోభి ర్వృతో మరుత్వా

నమయాతలీలః. 71

వ్యాఖ్య : అవరోధప్రమదాసభేన-అంతఃపురసుందరీ సహచరుఁడును, తాం, సరిద్వరాం-ఆసరయానదినీ, విగాహమానేన-ఈదుచున్న, తేన-ఆకుకునిచేత, ఆకాశగంగారతిః-ఆకాశగంగయందుఁ గ్రీడించుచున్నవాడును, అప్సరోభిః, వృతః-అప్సరః స్త్రీలచేత చుట్టుకొనఁబడినవాఁడును నగు, మరుత్కాక-ఇంద్రుఁడు, అసు యాతలిః-అసుకరింపఁబడిన విలాసముగల వాఁడయ్యెను. అంతఃపురస్త్రీలతోఁ గలిసి సరయానదిలో జలక్రీడలు సలుపుచున్న కుకుఁడు, ఆకాశగంగలో నప్సరః స్త్రీలతోఁగలిసి జలకములాడు నింద్రునిఁ బోలియుండెనని భావము. అలంకారము : ఉపమ.

శ్లో. యత్ కుంభయోనే రథిగమ్య రామః కుశాయ రాజ్యేన  
సమం దిదేశ,

త దస్య జైత్రాభరణం విహర్తు రజ్ఞాతపాతం సలిలే  
మమజ్ఞ. 72

వ్యాఖ్య : యత్-ఏయాభరణమును, రామః-రాముఁడు, కుంభయోనేః-అగస్త్యునినుండి, అధిగమ్య-పొందియుండి, కుశాయ-కుకునికొఱకు, రాజ్యేన, సమం-రాజ్యముతోపాటు, దిదేశ-ఇచ్చెనో, సలిలే-నీటియందు, విహర్తుః-విహరించు చున్న, అస్య-ఈకుకుని యొక్క, తత్-అట్టి, జైత్రాభరణం-జయశీలమైన యాభ రణము, అజ్ఞాతపాతం-తెలియకయే పడినదై, మమజ్ఞ-నీటిలో మునిగెను. తనకు అనుగ్రహపూర్వకముగా అగస్త్యుఁ డిచ్చియుండిన రత్నాభరణమును రాముఁడు, కుకునికి రాజ్యముతోపాటు ఇచ్చియుండెను. అట్టి రాజ్యసమము, జయములనుజే కూర్చునదియు నగు ఆభరణము ఎట్లు పడినదో కుకుఁడు తెలిసికొనుటకు వీలు లేకయే జలక్రీడా సమయమున నీటిలో మునిగిపోయెను.

శ్లో. స్నాత్వా యథాకామ మసౌ సదార స్తీరోపకార్యాం  
గతమాత్ర ఏవ,  
దివ్యేన శూన్యం వలయేన బాహు మపోధనేపథ్య విధి  
ర్దదర్శ. 73

వ్యాఖ్య : అసౌ-కుకుఁడు, సదారః-భార్యాసహితుఁడగుచు, యథాకామం-యథేచ్ఛగా, స్నాత్వా-స్నానముచేసి, తీరోపకార్యాం-ఓడ్డునందలి పటకుటీరమును,

గతమాత్రః, ఏవ-చేరినవాడైనంతనే, అపోధనేపథ విధిః-చేసుకోబడని ప్రసా-  
థనము గలవాడగుచునే, దివ్యేన, వలయేన-దైవక గల కంఠముచేత, శూన్యం-  
శూన్యమైయున్న, బాహం-తన బాహువును, దర్శ-చూచెను. భార్యతోను,  
అంతఃపుర యవతులతోను గలిసి యథేచ్ఛగా జలక్రిడ సలిపిన కుశుడు, తీరమున  
నున్న దేరాలోనికి వెళ్ళగానే, ఉత్తి-వస్త్రములు కట్టుకొనకముందే తన బాహువు  
నందు దివ్యకంఠము లేకుండుటను జూచెనని భావము.

శ్లో. జయశ్రియః సంవననం యత స్త చాముక్తపూర్వం  
గురుణాచ యస్మాత్,

నేహే ౭ స్య న భ్రంశ మతో న లోభా త్స తుల్యపుష్పా  
భరణో హి ధీరః. 74

వాక్యభ్యః : యతః-ఏకారణమువలన, తత్-ఆయాభరణము, జయశ్రియః-  
జయంశ్చికి, సంవననం-వశీకరణమో, యస్మాత్, చ-ఏకారణమువలననైతే,  
గురుణా-తండ్రిచేత, ఆముక్తపూర్వం-పూర్వము భరింపబడియుండెనో, అతః-ఈ  
కారణమువలన, అన్య-దానియొక్క, భ్రంశం-నాశమును, నేహే-సహింపలేక  
పోయెను. లోభాత్-పిసినిగొట్టుతనమువలన, న-కాదు, హి-ఎందువల్లననగా, ధీరః,  
స్వ-పరిస్థితులవలనఁ జిత్తవికారముపొందని యాకుశుడు, తుల్యపుష్పాభరణః-  
పువ్వులతో సమానమైన ఆభరణములు గలవాడై యుండెనో! ఆ దివ్యా  
భరణము శత్రువిజయమునకు వశీకరణక్రియగాను, పూర్వము తనతండ్రిరాముడు  
భరించినదిగాను ఉన్నందున అది పోయెనే! యని కుశుడు బాధపడెనుగాని దాని  
యందలి లోభముచేతగాదు. ధీరుడైన యతనికి సాధారణ సువర్ణాభరణములు  
పువ్వులతో సమానములు. అనగా నిర్మాల్యములయిన పుష్పములనువలెనే బంగారు  
సౌమ్ములనుగూడ రెక్కచేయక పారవేయునట్టివాడే యని భావము. “వశిక్రియా  
సంవననం” అని యమరము.

శ్లో. తతః సమాజ్ఞాపయ చాశు సర్వా నానాయిన స్తద్విచయే  
నదీష్టాన్,

వంధ్యశ్రమా స్తే సరయాం విగాహ్య త మూచు  
రమ్లానముఖప్రసాదాః. 75

వ్యాఖ్య : తతః-పిమ్మట, నదీష్టాన్-నదులయందు దిగి వెదకునేర్పుగల, సర్వాన్, అనాయనః-జాలరులందఱిని, తద్విచయే-ఆయాభరణమును వెదకుట యందు, ఆశు-వెంటనే, సమాజ్ఞాపయత్-అజ్ఞాపించెను. తే-ఆజాలరులు, సరయాం-సరయాంనదిని, విగాహ్య-విలోడనముచేసి (గాలించి), వంధ్యశ్రమాః-విఫలమైన ప్రయాసగలవారైనను (అది యెచ్చటికిఁబోయినదో యెఱిగినవారగుటవలన), అష్టానముఖప్రసాదాః-వాడిపోని ముఖకాంతిగలవారగుచు, తం, ఊచుః-అతని నుద్దేశించి పలికిరి. అప్పుడు నదిలోనికి దిగి వెదకుగల పల్లెవాండ్లనందఱిని వెంటనే యాభరణమును వెదకుఁడని అజ్ఞాపించెను. ఆ జాలరులు నదిని గాలించి విఫల ప్రయత్నములై నప్పటికిని ఆభరణమున్నచోటు నెఱిగినవారు కావునవాడని ముఖములు గలవారై కుతునితో నిట్లు విన్నవించిరి. “నద్యాం స్నాంతి కౌశలేన ఇతి నదీష్టాః” అని విగ్రహము.

శ్లో. కృతః ప్రయత్నో నచ దేవ! లబ్ధం మగ్నం వయ  
స్యాభరణోత్తమం తే,  
నాగేన లౌల్యా త్కముదేన నూన ముపాత్ర  
మంతర్హృదవాసినా తత్. 76

వ్యాఖ్య : పేదేవ!-ఓప్రభూ, ప్రయత్నః, కృతః-ప్రయత్నము చేయఁబడినది. పయసి-నీటియందు, మగ్నం-మునిగిపోయిన, తే, ఆభరణణోత్తమం-నీయుత్తమాభరణము, నచలబ్ధం-దొరకలేదు, తత్-ఆయాభరణము, అంతర్హృదవాసినా-లోపలి మడుగులోనున్న, కుముదేన, నాగేన-కుముదుఁడను పేరుగలసర్పము చేత, లౌల్యాత్-లోభమువలన, ఉపాత్రం, నూనం-తీసికొనఁబడియుండవచ్చును. ప్రభూ! ఎంతో వెదకితిమి, నీటిలోమునిగిన నీ యాభరణము దొరకలేదు, కాని ఆయాభరణమును నదిలోనిమడుగున నివాసముచేయుచున్న కుముదుఁడను సర్పరాజు లోభమువలనఁ దీసికొని యుండవచ్చునని యూహించుచున్నాము. అని జాలరులు చెప్పిరి

శ్లో. తతః స కృత్వా ధను రాతతజ్యం ధనుర్ధరః  
కోపవిలోహితాక్షః,

గారుత్మతం తీరగత స్తరస్వీ భుజింగనాశాయ  
సమాదదే ౭ ప్రమ్. 77

వ్యాఖ్య : కథ:-అప్పుడు, భనుర్ధర:-విల్లుచుబిడ్చినవాడును, కోపవిరోహి  
తాక్ష:-కోపముచేత నెఱుపెక్కిన కన్నులుగలవాడును, తరస్కీ-బలవంతుడును  
నగు, న:-అకుళుడు, తీరగత:-సన్)-నదియొద్దును జేరినవాడగుచు, భను:-  
విల్లును, అతతః-ఎక్కు పెట్టఁబడిన యల్లెతాడు కలదానినిగా, కృత్వా-చేసి,  
భుజంగనాళాయ-సర్పవిశాళముకొఱకు, గారుత్మతం, అస్త్రం-గరుత్మంతుడు దేవత  
గానున్న బాణమును, సమాదదే-తీసుకొనెను. అప్పుడు వీరుడును, కోపరక్తనేత్ర  
ములుగలవాడును, మహాబలవంతుడునగు కుళుడు నదియొద్దునకువెళ్ళి, భనుస్సు  
నకు నారినిగూర్చి, కుముద సర్పవిశాళమును జేయఁదలచి గారుడాత్మమును చేతి  
కిడిసికొనె ననిభావము.

శ్లో. తస్మిన్ ప్రాదః సంహతమాత్ర ఏవ ఊభా

తృమావిధతరంగహస్తః,

రోధాంసి నిఘ్న న్నవపాతమగ్నః కరీవ వన్యః

పరుషం రరాశ. 78

వ్యాఖ్య : తస్మిన్-ఆబాణము, సంహతమాత్రే, ఏవ-సంధానముచేయఁ  
బడుచుండగానే, ప్రాదః-మడుగు, ఊభాత్-సంక్షోభమువలన, సమావిధ  
తరంగహస్తః — సమావిధ-దగ్గఱికిజేర్చఁబడిన, తరంగహస్తః-అలలనెడు  
చేతులు గలదియై, రోధాంసి-నదియొద్దులను, నిఘ్నన్-కూలఁద్రోయుచు, అవ  
పాతే-ఏనుగులను బట్టుకొను గుంటయందు, మగ్నః-పడిన, వన్యః, కరీ, ఇవ-  
అడవియేనుగువలె, పరుషం-ఘోరముగా, రరాశ-ధ్వనించెను. కుళుడు బాణము  
నెక్కు పెట్టినంతలోనే భయపడి కలఁతఁజెందిన యా ప్రాదము తరంగములనెడు  
హస్తములను జోడించుకొని, జలవేగముచేత తీరమును గూలఁద్రోయుచు, గణ  
గ్రహణగ్రమునందు పడిన యడవి యేనుగువలె పెద్దగా మొఱపెట్టెనని భావము.  
“అవపాత” మనఁగా నేనుగులను బట్టుకొనుటకు గడ్డిమొదలయినవానితో గప్పి  
యుంచబడిన పెద్దగుంట. “అవపాతస్తు హస్త్యర్థే గర్త శ్చన్న స్తృణాదినా” అని  
యాదవ నిఘంటువు.

శ్లో. తస్మా త్సముద్రా దివ మథ్యమానా దుద్వృత్తనక్రా

త్సహ సోన్మమజ్జ,

లక్ష్మ్యేవ సార్థం సురరాజవృక్షః కన్యాం పురస్కృత్య

భుజంగరాజః. 79

వ్యాఖ్య : మథ్యమానాత్-మధింపఁబడుచున్న, సముద్రాత్, జవ-సాగరము నుండివలె, ఉద్వృత్తన కాత్-బయటికిఁ తోయఁబడిన మొసళ్ళుగల, తస్మాత్-ఆమడుగు నుండి, లక్ష్మ్యే, సా ల-లక్ష్మిదేవితోఁగూడ, సురరాజవృక్షః, జవ-ఇంద్రునిదగు పారిశాతవృక్షమున, కన్యాం-ఒక కన్యను, పురస్కృత్య-ముందు పెట్టుకొని, భుజంగరాజః-సర్పరాజైన కుముదుఁడు, సహసా-హఠాత్తుగా, ఉన్మమజ్జ-పైకి లేచెను. ఆ ధ్వని వెంటనే, మతింపబడుచున్న క్షీరసముద్రమునుండి లక్ష్మినియొత్తుకొని వచ్చిన పారిశాత వృక్షమువలె, నక్రాదులను దొంగించిన ఆహదమునుండి సర్పరాజైన కుముదుఁ డొక చక్కని కన్యను ముందు పెట్టుకుని హఠాత్తుగా, ఆశ్చర్యము కలుగునట్లు, నీటిపైకిఁ జేరెనని భావము.

శ్లో. విభూషణప్రత్యుపహారహస్త ముపస్థితం వీక్ష్య విశాం

పతి స్తమ్,

సౌపర్ణ మస్త్రం ప్రతిసంజహార ప్రప్వోష్య నిర్బంధరుషో

హి సంతః. 80

వ్యాఖ్య : విశాం, పతిః-మనుజుపతియైన కుశుఁడు, విభూషణ ప్రత్యుపహార హం-భూషణమును కానుకగానియ్యబోవు హస్తములుగలవాఁడును, ఉపస్థితం-ని పమునకు వచ్చినవాఁడును నగు, తం-ఆకుముదుని, వీక్ష్య-చూచి, సౌపర్ణ-గరుత్మంతుఁ డ ధి దే వ త గాఁ గ ల, అస్త్రం-బాణమును, ప్రతిసంజహార-ఉపసంహరించెను, హి-అదియంతే, సంతః-సజ్జనులు, ప్రప్వోష్య-నస్త్రులు విషయమున (లోంగిపోయినవారి విషయమున), అనిర్బంధరుషః-పట్టుదల లేని కోపము గలవారై యుండురుగదా! అట్లు పైకి కన్యతోవచ్చిన కుముదుఁడు ఉపాయనహస్తంబై వినయపూర్వకముగా సమీపించినందున కుశుఁడు ప్రయోగింపఁ దలపెట్టిన గారుడాస్త్రమును వెనుకకు ఉపసంహరించెను. సజ్జనులు లోంగిపోయిన

చారి విషయమున కోపమును విడుచుట సహజముగదా! “ద్యౌవిశోవై శ్యమనుజౌ” అని యమరము. అలంకారము: ఆర్థాంతరన్యాసము.

శ్లో. తైత్రిలోక్యనాథప్రథమ ప్రభావా త్కుశం ద్విషా మంకుశ  
మస్త్రవిద్యాన్,

మానోన్నతే నావ్యభివంద్య మూర్ధ్నా మూర్ధ్నాభిషిక్తం  
కుమదో బభాషే. 81

వ్యాఖ్య : అస్త్రవిదాన్ - గారుడాస్త్రమునెఱిగిన, కుముదః-కుముదుడు, తైత్రిలోక్యనాథప్రథమ-వి పు అవతారమగు రాముడు తండ్రిగాగలిగినవాడును, ప్రభావాత్-మహత్త్వమువల , ద్విషాం-శత్రువులకు, అంకుశం-అంకుశమువంటి వాడును, మూర్ధ్నాభిషిక్తం-రాజైనవాడును నగు, కుశం-కుశుని, మానోన్నతేన, అపి-అభిమానముచేత ఉన్నతమైనదయినప్పటికిని, మూర్ధ్నా-శిరస్సుదేత, అభివంద్య-నమస్కరించి, బభాషే-పలికెను. గారుడా ము సర్పజాతికి వినాశకరమని యెఱిగి యున్న కుముదుడు, శ్రీరామునికుమారు , శత్రునివారకుడై, రాజై యున్న కుశునకు, ఎవ్వనికి తలవంచని అభిమానగ వ్యము గలవాడైనను, తలవంచి నమస్కరించి ముందు చెప్పఁబోవురీతిగా సంభాషించెనని భావము. “అస్త్రవిద్యాన్” అస్త్రం వేత్తి జిత్తి అని విగ్రహము చెప్పవలెను. ద్వితీయాతత్పురుష సమాసము.

శ్లో. అవైమి కార్కాంతరమానుషస్య విష్ణోః సుతాఖ్యా  
మపరాం తనుం త్యామ్,

సోఽహం కథంనామ తవాచరేయ మారాధనీయస్య  
ధృతే ర్విఘాతమ్. 82

వ్యాఖ్య : త్యాం-నిన్ను, కార్కాంతరమానుషస్య-దేవకార్కార్థమై మానవావతారమునెత్తిన, విష్ణోః-విష్ణువుయొక్క (రామునియొక్క), సుతాఖ్యాం-కుమారుడును పేరుగల, అపరాం, తనుం-మరియొక శరీరమునూ, అవైమి-ఎఱుగుదును. సోఽహం (నేను + అహం) అద్వైతిగిన నేను, ఆరాధనీయస్య-పూజింపఁదగినట్టి తవ-నీయొక్క, ధృతేః-ప్రీతికి, విఘాతం-విఘ్నమును, కథం,నామ-ఏవిధముగా,



ఆచరేయం-చేయుదును? నిన్ను దేవకార్యము కొఱకై రామావతారమునెత్తిన శ్రీమహా విష్ణువుయొక్క పుత్రరూపముగు మరియొకమూర్తినిగా నెఱిగిన నేను పూజనీయుఁడవగు సీసంతోషమునకు విన్నము నెట్లుకలిగించెదను? అది జరుగదు. అని కుముదుఁడు కుకునితో నవినయముగాఁబలికెను. “కార్యాంతర” ఈయంతరశబ్దమునకు “ఓదనాంతరఃతండులు” అన్న ప్రయోగమునందువలె తాదర్థ్యము అర్థము. కాఁగా కార్యార్థమని యర్థము. కాశ్యతనిమంటువు “స్థానాత్మీయాన్యతాదర్థ్యరంధ్రాంతర్యేషు చాంతరమ్” అని అంతరశబ్దమున కర్థములు చెప్పినది. “ఆత్మావై పుత్రనామాసి” అనుశ్రుతివలన కుకుఁడు రాముని మరియొక శరీరమని చెప్పఁబడినది. “దృఢి” “దృ-ప్రితా” అనుధాతువునకు “క్రిన్” ప్రత్యయంతము.

శ్లో. కరాభిఘాతోద్ధితకందు కేయ మాలోక్య

బాలాతికుతూహలేన,

హ్రదాత్ పత జ్ఞో రివాంతరిజ్ఞా దాదత్త జైత్రాభరణం

త్వదీయమ్. గిరి

వ్యాఖ్య : కరాభిఘాతోద్ధితకందుకా-కరాభిఘాత-చేతివిసురుచేత, ఉద్ధితకందుకా-పైకెగిరిసబంతిగల, ఇయం, బాలా-ఈకన్య, అతికుతూహలేన-అతంతమగు ఉత్సాహముచేత, అంతరిజ్ఞాత్-అకాశమునుండి, జ్యోతిః, ఇవ-నక్షత్రమువలె, హ్రదాత్-మడుగునుండి, పతత్-పడుచున్న, త్వదీయం-నీదీయగు, త్రాభరణం-జయశీలమైన ఆభరణమును, ఆలోక్య-చూచి, ఆదత్త-తీసికొన్నది. ఈ బాలిక బంతిని పైకి విసిరివేసి దానివైపు చూచుచు మిక్కిలియలుగ్లాసముతో నున్న సమయమున అకాశమునుండి లేజస్వంతమగు నక్షత్రమువలె మడుగుద్వారా క్రిందికిఁబడుచుండినదియు, నీకు సంబంధించినదియు నగు జైత్రాభరణమును జూచి తాను తీసికొన్నది. ఒక విచిత్రమైనవస్తువు దొరికినదికదా! యన్న ఆనందముచేత గ్రహింపఁబడినదే కాని నీదీయని, నీపై తృణీకారభావముచేత తీసుకొఁబడినది కాదని కుముదుఁడు గౌరవాదరములతో విన్నవించెనని భావము. “జ్యోతి ర్భద్రోత దృష్టిమ” అని యమరము.

శ్లో. తదేత దాజానువిలంచి నా తే జ్యోఘాతరేఖాకిణ

లాంఛనేన,

భుజేన రణావరిఘేణ భూమే రుప్తైతు యోగం పున

రంసలేన. 84

వ్యాఖ్య : తత్, ఏతత్—అందువలన ఈ యాభరణము, ఆజాను విలంబినా-మోకాదివరకు వ్రేలాడునదియు, జ్యాహారరేఖాకిణలాంఛనేన— జ్యాహూత-అల్లెతాటిదెబ్బలచేతనయిన, రేఖాకిణ-రేఖగా నేర్పడిన గనుపులు, లాంఛనేన-చిహ్నముగాగలదియు, భూమే-నీచే పాలింపఁబడుచున్న భూమికి, రక్షాపరిఘేణ-రక్షణముకొఱకైన గడియవంటిదియు, అంసలేన-బలివ్రేనదియు నగు, తే, భుజేన-నీ భుజముతో, పునః-మరల, యోగం-సంబంధమును, ఉప్తైతు-పొందునుగాక. అట్లు బాలికచేత వినోదార్థమై గ్రహింపబడినదే కావున ఈ మీ జైత్రవిభూషణమును మరల స్వీకరించి దీర్ఘమై, జ్యాకిణాంకితమై, భూరక్షణ ధురీణమై, మాంసలమై యున్న మీభుజమున దరింపుడని కుముదుఁడు పలికెను. ఈ భుజవిశేషణములచేత కుకుని మహాభాగ్యశౌర్యదురంధరతత్వబలవత్త్వాది గుణములు సూచింపఁబడుచున్నవి.

శ్లో. ఇమాం స్యసారం చ యవీయసీంమే కుముద్వతీం నార్హసి  
నానుమంతుమ్,

ఆత్మాపరాధం నుదతీం చిరాయ శుక్రూషయా పార్థివ!

పాదయో నై. 85

వ్యాఖ్య : పేపార్థివ-ఓ రాజా! తే, పాదయో-నీ పాదములయందు, చిరాయ-బహుకాలము, శుక్రూషయా-పరిచర్యచేత, ఆత్మాపరాధం-ఆభరణగ్రహణ రూపమైన యపరాధమును నుదతీం-తొలగించుకొనుచున్న, ఇమాం-ఈ, మే, యవీసీం, స్యసారం-నా చెల్లెలిని, కుముద్వతీం-కుముద్వతి యను పేరుగల దానిని, అనుమంతుం-అనుమతించుటకు, నార్హసితి (న + అర్హసి + ఇతి-న)- తగవు అనునదిలేదు. తగియే యున్నావని యర్థము. ఓ రాజా! నీ పాదసేవను యావజ్జీవముదేసి ఆభరణగ్రహణరూపమగు అపరాధమును దొలగింపఁదలచుకొను చున్న యీ నా చెల్లెలిని అనుమతించి స్వీకరింప నర్హుడవైయున్నావు. అనఁగా భార్యనుగా ఈ కుముద్వతిని అంగీకరింపుమని కుముదుఁడు కుకునితో విన్నవించె

నని భావము. “కుతూషా శ్రోతుమిచ్ఛాయాం- పరిచర్యావదానయోః” అని విశ్వ నిఘంటువు. “న అర్హసి ఇతి న” అన్న నిషేధద్వయము “అర్హస్యేవ” అని దృఢ పరచుటకే యని గ్రహింపవలెను.

శ్లో. ఇత్యుచివా నుపహృతాభరణః క్షితిశం

శ్లాఘ్యో భవాన్ స్వజన ఇత్యనుభాషితారమ్,

సంయోజయం విధివ దాస సమేతబంధుః

కన్యామయేన కుముదః కులభూషణేన.

66

వ్యాఖ్య : ఇతి-వెనుకటిరీతిగా, ఊచివాన్-పలికినవాడై, కుముదః-కుము దుడు, ఉపహృతాభరణః-సమర్పించిన ఆభరణము గలవాడగుచు, భవాన్-నీవు, శ్లాఘ్యః-మెచ్చుకోదగిన, స జనః-బంధువుడవు, ఇతి-ఇట్లని, అనుభాషితారం- బదులుపలికినట్టి, క్షితిశం-రా సమకుని, సమేతబంధుః-బంధుసహితుడై, కనా మయేన-కన్యారూపమగు, కులభూషణేన-ఉభయకులభూషణముతో, విధివత్-కా ప్రకారముగా, సంయోజయమాస-సమకూర్చెను. భూషణము తమకు చేరిన రీతి వివరించి దానిని ప్రత్యర్పణము చేయఁగా ఓకుముదా! నీవు మెచ్చుకోదగిన బంధువుడవని బదులుపలికిన కుకునికి బంధుపరిచార సహితుడై కుముదుడు ఉభయవంశములకును భూషణమయిన కన్యను, చెల్లెలి, నిచ్చి కాస్త్రప్రకారముగా వివాహమును జరిపించెనని భావము.

శ్లో. తస్యాః స్పృశ్యే మనుజపతినా సాహచర్యాయ హస్తే

మాంగలోర్ధ్వార్థావలయిని పురః పావక సోఽచ్ఛిఖస్య,

దివ్య స్తూర్యధ్వని రుదచర ద్వ్యిక్నువానో దిగంతాన్

గంధోదగ్రం తదను వవృషుః పుష్ప మాశ్చర్యమేషాః. 67

వ్యాఖ్య : మనుజపతిని-కుకునిచేత, సాహచర్యాయ-సహధర్మావరణము లొకకు, మాంగలోర్ధ్వార్థావలయిని-మంగళప్రదమైన, ఊర్ధ్వ-మేకవెంతుకలతోఁజేసిన దారము, వలయిని-కలకణముగాఁగల, తస్యాః-అకుముద్వతియొక్క, హస్తే-హస్తము ఉచ్ఛిఖస్య-జ్వాలంతోఁగూడిన, పావకస్య-అగ్నియొక్క, పురః-ఎదుట, స్పృశ్యే

(సతి)-పట్టుకోఁబడినదికాఁగా, దిగంతాన్-దిగంతములను, వ్యశ్నువానః-వ్యాపించుచు, దివ్యః-అకాశమునందలి, తూర్యధ్వనిః-మంగళవాద్యములధ్వనిః ఉదచరత్-బయలు దేరెను. తదను-దానివెంటనే, ఆశ్చర్యమేహః-అద్భుతములగుమేఘములు, గంభోద్-గం-పరిమళమును వెదఁజల్లునట్టి, పుష్పం-పూలను, వప్యమఃవర్షించెను. రాజైనకుశునిచేత సహధర్మచారిణి యగుటకొఱకు, మంగళయుక్తమైన మేషలోమ సూత్ర కంకణము గల కుముద్వతి హస్తము అగ్నిసాక్షికముగాఁ బట్టుకోఁబడినది కాఁగానే దిక్కులు పిక్కటిల్లునట్లుదేవతల మంగళవాద్యధ్వనులు చెలరేగిననియు, ఆవెంటనే యద్భుతముగా మేఘములు పుష్పవృష్టిని గురిసెననియు భావము. “పుష్పం” అన్నది జాత్యేకవచనము. మేఘవిశేషముగు “ఆశ్చర్య” శబ్ద మిచ్చటపులింగము. వైభవోపేతముగా కుశకుముద్వతులకు వివాహము జరిగెనని తాత్పర్యము.

శ్లో. ఇత్థం నాగ స్త్రిభువనగురో రౌరసం మైథిలేయం

లబ్ధ్యా బంధుం, త మపి చ కుశః పంచమం తక్షకస్య,

ఏకః శంకాం పితృవధరిపో రత్యజ ద్వైనతేయాత్,

శాంతవ్యాలా మవని మవరః పౌరకాంతః శశాస.

88

వాఙ్మయ : ఇత్థం-ఈవిధముగా, నాగః-సర్పమైనకుముదుఁడు, త్రిభువనగురో-విష్వంశసంభూతుఁడగు రామునియొక్క, రౌరసం-ధర్మపత్నిపుత్రుఁడగు, మైథిలేయం-కుశుని, బంధుం-బంధువునుగా, లబ్ధ్యా-పొందియు, కుశః, అపి, చ-కుశుడును, తక్షకస్య-తక్షకుఁడను సర్పరాజుయొక్క, పంచమం-అయిదవపుత్రుఁడైన, తం-ఆకుముదుని, బంధుం, లబ్ధ్యా-బంధువునుగాఁబొందియు, ఏకః-చారిద్యతీనో నొకఁడగుకుముదుఁడు, పితృవధరిపో-తనతండ్రినిఁజంపుటచేత శత్రువై యున్న వై నతేయాత్-గరుత్మంతునివలన, శంకాం-భయమును. అత్యజత్-వదలి పెట్టెను. అవరః-ఇద్దరిలో రెండవవాఁడైనకుశుఁడు, శాంతవ్యాలాం-శమించిన క్రూర సర్పభయముగల, అవనిం-భూమిని, పౌరకాంతః-ప్రజలకు ప్రయమైనవాఁడగుచు, శశాస-ఏరిెను. ఈ విధముగా విష్ణుమహిమగల రామునికి సీతాదేవియందు ఔరస పుత్రుఁడై జన్మించిన కుశుని ఆత్మబంధువునుగాఁ జేసుకొన్న కుముదుఁడును అట్లే సర్పరాజులలోఁ బ్రసిద్ధుఁడైన తక్షకునియొక్క అయిదవకుమారుఁడగు కుముదుని శ్యామలకునిఁగాఁబొందిన కుశుఁడును సంతృప్తియందుటయేకాక, కుముదుఁడు తనతండ్రినిఁజంపుటచేత శత్రువై యున్న గరుత్మంతుని

వలని భయమును వైష్ణవాంశగల కుశుని యాజ్ఞవలన గరుఁడుడు హాని చేయఁడు గావున, విడిచిపెట్టెను. అట్లే కుశుడుని యాజ్ఞవలన సర్పములేవియు కుశపరి పాలితమయిన భూమియం దెవ్వరినిఁగాటువేయనందునఁ బ్రజలు ప్రేమతో నారా తించుచున్న కుశఁడు సుఖముగా రాజ్యమును పాలించెను క్రమాలంకారము. “త్రయాణాం భువనానాం సమాహారః త్రిభువనమ్” అని విగ్రహము. “ఛారసో ధర్మపత్నిః” అని యాజ్ఞవల్క్యుమహర్షి చెప్పెను.

ఇది మహాకవి కాళిదాసకృత రమువంశకావ్యమున  
కుముద్వరీపరిణయమును షోడశసర్గకు కేశవ  
పంతుల నరసింహశాస్త్రి రచిత  
తెలుఁగు లిఋవ్యాఖ్య.

మహాకవి కాళిదాస కృత

## రఘు వంశము

సప్తదశసర్గము

శ్లో. అతిథిం నామ కాశుత్థాన్ త్పుత్రం ప్రాప కుముద్వతీ,  
పశ్చిమా ద్యామిసీయామాత్ ప్రసాద మివ చేతనా. 1

వ్యాఖ్య : కుముద్వతీ-కుముద్వతి, కాశుత్థాన్-కశుత్తవంశీయుడగుకుశుని వలన, అతిథిం, నామ-అతిథియనుపేరుగల, పుత్రం-కుమారుని, చేతనా-బుద్ధి, పశ్చిమాత్-చివరిదియగు, యామిసీయామాత్-రాత్రియొక్క జామువలన, ప్రసాదం ఇవ-నిర్మలత్వమునువలె, ప్రాప-పొందెను. బుద్ధి రాత్రియొక్క నాల్గవజాము వలన వైశద్యమును పొందినట్లు కుముద్వతి కుశునివలన “అతిథి” యను కుమారుని గనెనని భావము. బ్రాహ్మముహూర్త మనఁబడు రాత్రి చివరిజామున అందరికిని బుద్ధివైశద్యము కలుగునని ప్రసిద్ధి. అలంకారము : ఉపమ.

శ్లో. స పితుః పితృమాన్ వంశం మాతు శ్చానుపమ ద్యుతిః  
అపునాత్ సవితే వోభౌ మార్గా పుత్రరదక్షిణౌ. 2

వ్యాఖ్య : పితృమాన్-మంచితండ్రిగలిగినట్టియు, అనుపమద్యుతిః-సాటిలేని కాంతిగలవాడునునగు (ఇది సవితకుఁగూడ విశేషణము), సః-ఆ యతిథి, పితుః-తండ్రి యొక్కయు, మాతుః, చ-తల్లియొక్కయు, వంశం-వంశమును, సవితా-సూర్యుఁడు, ఉత్తర దక్షిణౌ-ఉత్తర దక్షిణములైన, ఓభౌ, మార్గా, ఇవ-ఉభయ మార్గములనువలె, అపునాత్-పవిత్రము చేసెను. అసాధారణ తేజస్వియైన సూర్యుఁడు నడచునప్పు డుత్తరదక్షిణ మార్గములను బ్రకాశింపజేసినట్లు అతిథి తన సత్వవర్తనముచేత తలిదండ్రుల వంశములు రెండిని పవిత్రముచేసి నుతి

కెక్కెనని భావము. “పితృమాన్” చక్కని శిక్షతోఁ గుమారునిఁ దీర్చిదిద్దగలిగిన తండ్రి గలవాఁడన్న యర్థమున నుపయోగింపఁబడిన శబ్దము. అలంకారము: ఉపమ.

శ్లో. త మాదౌ కులపిద్యానా మర్గ మర్గవిదాం వరః,

పశ్చాత్ పార్థివకన్యానాం పాణి మగ్రాహయత్ పితా. 3

వ్యాఖ్య: విదాం-శబ్దార్థములను, అర్థశాస్త్రవిషయములను నెఱిగిన వారిలో, వరః-శ్రే యగు, పితా-తండ్రియైన కుళుఁడు, తం-ఆ యతినిని, ఆదౌ-మొదట, కుల ద్యానాం-క్షత్రియకులోచితములైన ఆస్తిషక్తి త్రయీ వారై దండసీతి మొదలగు విద్యలయొక్క, అర్థం-అర్థవిశేషమును, అగ్రాహయత్-బోధించెను. పశ్చాత్-ఆ పిమ్మట, పార్థివకన్యానాం-రాజకన్యలయొక్క, పాణిం-హస్తమును, అగ్రాహయత్-పట్టుకొనునట్లు చేసెను. అనఁగా కుళుఁడు మొదట కుమారునికి క్షత్రియకులోచితములైన సకల విద్యలను నేర్పించి తరువాత వివాహముఁ జేసెనని భావము. ప్రతిష్ఠాక్తికి నతని కులవిద్య యపసరమనియు నది సమాజుశ్రేయస్సుకు మూలమనియు కవి యభిప్రాయము.

శ్లో. జాత్యై నైవాభిజాతేన పూరితః శౌర్యవనా కుళః.

అపనన్ద్య తైః సూత్రైః పునః సం వాచితం పితృ

4

వ్యాఖ్య: జాత్యై-కులీనుఁడును, నైవాభిజాతేన-సూరితుఁడును, పూరితః-ఇంద్రియ నిగ్రహముగలవాఁడుననగు, కుళః-కుళుఁడు, అభిజాతేన-కులీనుఁడును, శౌర్యవనా-శౌర్యముగలవాఁడును, పూరితః-ఇంద్రియ నిగ్రహముగలవాఁడుననగు, తేన-అతిశయిత, ఏకం, అభ్యాసం-ఒకఁడుగానున్న తనను, అనేకం-ఎన్నోరూపములు గలవానినిగా, అపనన్ద్య-తలచెను. “అభిజాతః కులీన స్సౌత్రి” అను సమరముచేత ఉత్తమ పంశీయుడైన కుళుఁడు తన కన్నివిధములఁ దగినవాఁడగు అతిభి పలన అగ్రాగ్నేయియైనను తన పూర్వాంతరముగాఁ గుమారుని భావించెనని భావార్థము.

శ్లో. న కులోచిత మింద్రస్య సాహాయక ముపేయివాన్,

జఘాన సమరే దైత్యం దుర్జయం తేన చావధి.

5

వ్యాఖ్య : సః-ఆ కుశుడు, కులోచితం-తమ వంశమువారి కభ్యున్నమైన, ఇంద్రస్య-ఇంద్రునికి, సాహాయకం-సహకారిత్వమును, ఉపేయివాన్-పొందిన వాడగుచు, సమరే-యుద్ధమునందు, దుర్జయం-జయింప సాధ్యముగాని దుర్జయుఁ డను పేరుగల, దైత్యం-రాక్షసునిఁ జఘాన-చంపెను. తేన-ఆ దుర్జయునిచేత, అవధిచ-చంపఁబడెనుకూడ. తమ వంశీయులకు యుద్ధములలో నింద్రునికిఁ దోడ్పడుట యాచారమై యున్నందున కుశుడును అట్లే దేవరాక్షస యుద్ధమున ఇంద్రునికి సహాయముగావెళ్లి, అచ్చట మహాపరాక్రమశాలియగు దుర్జయుఁడను రాక్షసునిఁ జంపి, వానిచేతనే తానును జంపఁబడెనని భావము. “హన-హింసా గత్యోః” అను ధాతువునకు లిట్ జఘాన, కర్మణిలుజ్ అవధి అనునవి అగును.

శ్లో. తం స్వసా నాగరాజస్య కుముదస్య పముద్యతీ,

అన్యగాత్ కుముదానందం శశాంక మివ కౌముదీ.

6

వ్యాఖ్య : కుముదస్య-కుమారుడనఁబడు, నాగరాజస్య-సర్పరాజు యొక్క, స్వసా-చెల్లెలియిన, కుముద్యతీ-కుముద్యతి (కుశునిభార్య), కుముదా నందం-కలువలకానందమును గలిగించు, శశాంకం-చంద్రుని, కౌముదీ, ఇవ-జోత్స్నవలె, తం-మృతుడైన కుశుని, అన్యగాత్-అనుసరించి వెళ్ళెను. కు ని పక్షమున “కుముదానందం” అనుపదమునకు కుః-పృథివీ, తస్మాః ము -ప్రీతిః, సైవ ఆనందః యస్యసః అని విగ్రహము భూప్రజల సంతోషమే తన సంతోషముగాఁగలవాడని యర్థము. చంద్రునివెంట వెన్నెల వెళ్ళినట్లు, కుశునివెంట కుముద్యతి సహగమనముచేసి మృతిచెందెనని భావము. సహగమ నమున కింత చక్కని యుపమానమును జెప్పుట కాళిదాసుకే సాధ్యము. ఉపమా లంకారము.

శ్లో. తయో ర్ద్వివస్పతే రాసీ దేకః సింహాసనార్ధభాక్,

ద్వితీయాపి సఖి శచ్యాః పారిజాతాంశభాగినీ.



వ్యాఖ్య : తయోః-ఆ కుశకుముద్వతి లిద్దటిలో, ఏకః-ఒకడైన కుశుడు దీవస్వతేః-ఇంద్రనియొక్క, సింహాసనార్థభాక్-సింహాసనమునందలి సగము ప్రదేశమును పొందినవాడు, ఆసీత్-అయ్యెను. ద్వితీయా, అపి-రెండవది యగు కుముద్వతియు, శత్ర్యుః-శబీదేవియొక్క, పారిజాతాంశ భాగిసి-పారిజాత పుష్పములయందు భాగమును పొందునట్టి, సఖి-స్నేహితురాలు, ఆసీత్-అయ్యెను. మృతులై స్వర్గమును జేరిన పుశకుముద్వతులలో, గుహింధ్ర మిత్రుడై స్వర్గసింహాసనార్థభాగమును పొందెననియు, కుముద్వతి శబీదేవికి ప్రాణస్నేహితురాలయ్యెననియు భావము. “తయోః-” (నవ, సాచ) ఏకశేష సమాసము. “చిహిపః-చిహిన్పతిః” కస్తా-దిగణమాకృతిగణమగుటచే సాచువు.

శ్లో. తదాత్మసంభవం రాజ్యే మంత్రివృద్ధాః సమాదధుః,

స్మృంతః పశ్చిమా మాజ్ఞాం భర్తుః సంగ్రామయాయినః. ౪

వ్యాఖ్య : సంగ్రామయాయినః-యుద్ధమునకు వెళ్ళబోవుచుండిన, భర్తుః-ప్రభువగు కుశునియొక్క, పశ్చిమం-చిహిరియగు, ఆజ్ఞాం-ఆను, స్మరంతః-స్మరించుచున్న, మంత్రివృద్ధాః-మంత్రులు, తదాత్మసంభవం-అతని కుమారుడగు అతిథిని, రాజ్య-రాజ్యమునందు, సమాదధుః-నిలిపిరి. యుద్ధమునకు వెళ్ళుచు విపర్యయ మేవైన జరిగినయెడల నాకుమారునికి రాజ్యాభిషేకమును జేయుడని చెప్పిన కుశునియాజ్ఞను గుర్తుంచుకొన్న పృథ్వుమంత్రులు, కుశునిపరామర్శ విన్న వెంటనే అతిథిని రాజుగా నిలిపిరిని భావము.

శ్లో. తే తస్య కల్పయూమాసు రభిషేకాయ శిల్పిభిః,

విమానం నవముద్వేది చతుస్తంభప్రతిష్ఠితమ్. ౫

వ్యాఖ్య : తే-ఆమంత్రులు, తస్య-ఆయతిథియొక్క, అభిషేకాయ-పట్టాభిషేకముకొఱకు, శిల్పిభిః-శిల్పులచేత, ఉద్వేది-ఉన్నతమైన యరుగుగలదియు, చతుస్తంభప్రతిష్ఠితం-నాలుగు స్తంభములపై నిలుపఁబడినదియునగు, నవం, విమానం-క్రొత్తమండపమును, కల్పయూమాసుః-కట్టించిరి. అతిథియొక్క పట్టాభిషేకముకొలువై యెత్తిన వేదిక, దానిపై నాలుగు స్తంభముల క్రొత్తవిమానము.

మును మంత్రులు శిల్పులచేత నిర్మింపఁజేసి రనిభావము. ఈ విమానము దేవాలయముల పైభాగమువలె నుండుననియు. దానిని నాలుగు స్తంభములపై నిలుపుట అన్ని దిక్కులనుండియుఁ బ్రజలు చూచుటకనియుఁ దెలియవలయును.

శ్లో. తత్రైవం హేమకుంభేషు సంభృతై స్తీర్థవారిభిః,

ఉపతస్థః ప్రకృతయో భద్రద్రపీతోపవేశితమ్.

10

వ్యాఖ్య : తత్ర-విమానమునందు, భద్రద్రపీతోపవేశితం—భద్రద్రపీత-మంగళపీతమునందు, ఉపవేశితం-కూర్చొబెట్టఁబడిన, ఏనం-అతిథిని, హేమకుంభేషు-బంగారుబిందెలయందు, సంభృతైః-నింపఁబడిన, తీర్థవారిభిః-గంగాదితీర్థజలములతో, ప్రకృతయః-మంత్రులు, ఉపతస్థః-సమీపించిరి. విమానమునందు భద్రద్రపీతముపైఁ గూర్చొబెట్టఁబడిన అతిథిని అభిషేకించుటకు మంత్రులు సువర్ణ కలశములలో నింపఁబడిన గంగాది పుణ్యతీర్థజలములతో సమీపించిరని భావము.

శ్లో. నదద్భిః స్నిగ్ధగంభీరం తూర్వై రాహతపుష్కరైః,

అన్వమీయత కల్యాణం తస్మాద్విచ్ఛిన్న సంతతి.

11

వ్యాఖ్య : ఆహతపుష్కరైః-కొట్టబడిన ముఖ్యభాగములుగలవియు, స్నిగ్ధగంభీరం-మధురముగాను గంభీరముగాను, నదద్భిః-ప్రవహించున్న, చూర్వైః-మృదంగాది వాద్యములచేత, తస్య-ఆయత్తిథియొక్క, అవిచ్ఛిన్న సంతతి-ఆగి పోని పరంపరగల, కల్యాణం-భవిష్యచ్ఛుభము, అన్వమీయత-ఊహింపఁబడెను. “పుష్కరం కరిహస్తాగ్రే వాద్యభాండముభేఽపిచ” అనియమము. ఆ సమయమున ప్రవహింపఁబడిన మృదంగ ధక్కాది వాద్యముల మధుర గంభీరమైన ధ్వనుల యనురణనముచేత అతిథి రాజుయొక్క అవిచ్ఛిన్న శుభ పరంపర ఊహింపఁబడెనని భావము.

శ్లో. దూర్వా యవాంకుర ప్లక్షత్య గభిష్నపు టోత్తరాన్,

జ్ఞాతివృద్ధైః ప్రయుక్తాన్ స భేజే నీరాజనావిధీన్.

12

వ్యాఖ్య : సః-అతిథి, దూర్వా...రాన్—దూర్వా-గణిక పరకలును, యవాంకుర-యవగ్రాసపు మొలకలును, ప్లక్షత్యక్-రావిచెట్టు చర్మమును,

అభిన్నపుట-పంచ పల్లవములనబడు లేతచిగుళ్లును, ఉత్తరాన్-ప్రధానములుగాఁ గలవియు, జ్ఞాతివృద్ధైః-బంధువులయందు వృద్ధులైన వారిచేత, ప్రయుక్తాన్-చేయఁబడినవియునగు, సీరాజనావిధీన్-శాంతికర్మ వి శే ష ము ల ను, భేజే-పొందెను. “అభిన్నపుటము” లనఁగా ఇప్పపువ్వులు అనికొందఱును, కమలములని మరికొందఱును జెప్పదురు. సింహాసనముపైఁ గూర్చున్న అతిథికి కులవృద్ధులు వివిధ మూలికలతో సీరాజన విధిని నిర్వచించిరని భావము.

శ్లో. పురోహితపురోగా స్తం జిష్టుం జైతై రథర్షభిః,

ఉపచక్రమిరే పూర్వ మభిషేక్తుం ద్విజాతయః.

13

వ్యాఖ్య ; పురోహితపురోగాః-పురోహితుఁడు మొదలుగాఁగల, ద్విజాతయః-బ్రాహ్మణులు, జిష్టుం-జయశీలుడైన, తం-ఆ యతిథిని; జైత్రైః-జయమునుగూర్చుగల, అథర్షభిః-అథర్వ వేదమంత్రములచేత, పూర్వం-మొదట, అభిషేక్తుం-అభిషేకముఁజేయుటకు, ఉపచక్రమిరే-ప్రారంభించిరి. పురోహితుఁడును అతనితోఁబాటు బ్రాహ్మణులును పట్టాభిషేక సమయ పతనీయములగు నథర్వ వేదమంత్రములు జదువుచు మొదట నభిషేకించిరని భావము. “పురః హితం వక్త్రీ” ఇతి పురోహితః-రాచోవు మేలునకై వైదిక జ్యోతిషాది శాస్త్రవిహిత కర్మలను జెప్పి చేయించువాఁడని యర్థము.

శ్లో. తస్యోఘమహతీ మూర్ధ్ని నిపతంతీ వ్యరోచత,

సశబ్ద మభిషేకశ్రీః గంగేవ త్రిపురద్విషః.

14

వ్యాఖ్య : తస్య-అయతిథియొక్క, మూర్ధ్ని-తలపైన, సశబ్దం-ధ్వనితో గూడునట్లు, నిపతంతీ-పడుచున్నదియు, ఓఘమహతీ-ప్రవాహముచేత గొప్పగా సున్నదియునగు, అభిషేకశ్రీః-కాంతియు క్తమైన అభిషేకజలము, త్రిపురద్విషః-శివునియొక్క, మూర్ధ్ని-తలపైన, నిపతంతీ-పడుచున్న, గంగా, ఇవ-గంగవలె, వ్యరోచత-మిక్కిలి ప్రకాశించెను. ధారాపాతముగా ధ్వనించుచు, అతిథితలపైనఁ బడుచుండిన యభిషేకజలము శివుని తలపైఁబడుచుండిన గంగవలె శోభిల్లెనని భావము. అలంకారము: ఉపమ ‘అభిషేకశ్రీతే అనేన ఇతి అభిషేకః’ అనఁగా జలమని యర్థము.

శ్లో. స్తూయమానః తదే తస్మన్నలక్ష్యత స వందిభిః,

ప్రవృద్ధ ఇవ పర్జన్య సార్వగై రభిచందితః.

15

వ్యాఖ్య : రస్మిన్, ప్రజే-అయభిషేకకాలమునందు, వందిభిః-స్తుతిపాఠ కులచేత, స్తూయమానః-స్తోత్రముచేయఁబడుచున్న, సః-అతిథి, ప్రవృద్ధః-వృద్ధినిఁజెందినదై, సార్వగైః-చాతకపక్షులచేత, అభిచందితః-మెచ్చుకొనఁబడిన, పర్జన్యః, ఇవ-మేఘమువలె, అలక్ష్యత-కనఁబడెను. ధారావాహిజలముతోఁ దడియుచు, మాగఘలచేత నుతింపఁబడుచుండిన యతిథి, వృద్ధినిఁజెంది వర్షధారలు గురియుచుఁ జుట్టునుమూగిన చాతకపక్షుల కిలకిలారావముల మెప్పులతోఁగూడిన మేఘమువలెఁ జూచువారికిఁ గనఁబడెనని భావము. అలంకారము: ఉపమ.

శ్లో. తస్య సన్మంత్ర పూతాభిః స్నాన మద్భిః ప్రతీచ్ఛతః,

వవృధే వై ద్యుతస్యాగ్నే ర్వ్యప్తిసేకా దివ ద్యుతిః. 16

వ్యాఖ్య : సన్మంత్రపూతాభిః-చక్కఁగానువృరింపఁబడిన వేదమంత్రముల చేత పవిత్రములైన, అద్భిః-అభిషేకజలములచేత, స్నానం-స్నానమును, ప్రతీచ్ఛతః-చేయుచుండిన, తస్య-అతిథికి, వృష్టిసేకాత్-చర్షముపడుటవలన, వైద్యుతస్య-విద్యుత్తుకు సంబంధించిన, అగ్నేఃఇవ-అగ్నికివలె, ద్యుతిః-కాంతి, వవృధే-వృద్ధినిఁజెందెను. ఇ ధారాసారమువలన విద్యుత్తుకు సంబంధించిన అగ్ని (బడబాగ్ని) దీ ప్తినిఁజెందిన మంత్రపూతమై ప జలాభిషేకముచేత అతిథియొక్క శరీరకాంతి అభివృద్ధినిఁజెందె ని భావము. ఉపమాలంకారము. ఇందులో కవి వేద మంత్ర ప్రభావమును, విజ్ఞానకాన్తరీరహస్యమును వెల్లడించెనని గ్రహింపవలెకు.

శ్లో. స తావ దభిషేకాంతే స్నాతకేభ్యో దదౌ వసు,

యావ తై పాం సమాప్యేరన్ యజ్ఞాః పర్యాప్తదక్షిణాః. 17

వ్యాఖ్య : సః-ఆ విధముగా నభిషేకమును బొందిన యతిథి, అభిషేకాంతే-అభిషేకము ముగియఁగానే, స్నాతకేభ్యః-గృహస్థులయొన్న బ్రాహ్మణులకు, యావత్-అంతఃపరిమాణముగల, పసు-ధనమును, దదౌ-ఇచ్చెను. యావతా-ఎంత పరిమాణముగల ధనముచేత, ఏషాం-ఈ గృహస్థులయొక్క, పర్యాప్తదక్షిణాః-చాలినదక్షిణలుగల, యజ్ఞాః-యజ్ఞములు, సమాప్యేరన్-పూర్తిచేయఁబడునో.

పట్టాభిషేకము ముగియఁగానే అతిథి, సభాసదులైన గృహస్థులకు వారు చేయవలసిన యజ్ఞములు సమగ్ర దక్షిణలు గలవియై యెంత ధనముతో పరిసమాప్తములగునో అంత ధనమును ఒక్కొక్కటికి దానము చేసెను. “యావత్తావచ్చ సాకలేఽ” అను నిఘంటువు వలన “యావత్, తావత్, సంపూర్ణార్థకములు.

శ్లో. తే ప్రితమనస స్తస్మై యా మాశిష ముదైరయన్,  
సా తస్య కర్మనిర్వృత్తై ర్ధారం వశ్చాత్కృతా ఫలైః. 18

వ్యాఖ్య : ప్రితమనసః-సంతోషించిన మనస్సుగల, తే-ఆస్నాతకులు, తస్మై-అతిథి కొఱకు, యా, ఆశిషం-ఏయాశీర్వచనమును, ఉదైరయన్-పలికిరో, సా-ఆ యాశీర్వచనము, తస్య-అతనికి, కర్మనిర్వృత్తైః-పూర్వపుణ్యము చేతఁ గలిగిన, ఫలైః-సామ్రాజ్యాది ఫలములచేత, ధారం-ఎక్కువగా, పశ్చాత్కృతా-వెనుకఁబడఁగొట్టఁబడినదయ్యెను. అట్లు గౌరవింపఁబడిన స్నాతకులు తృప్తులై యతిథికిఁ జేసిన ఆశీర్వచనము అతని పూర్వపుణ్యఫలములచేత మిక్కిలి వెనుకవేయఁబడినదయ్యెను. అనగా పూర్వజన్మకృత సుకృతఫలముగా ముందు రాజ్యాధికారాదులు వచ్చెననియు, ఆ తరువాత బ్రాహ్మణాశీర్వాదములు ఫలించెననియు భావము.

శ్లో. బంధచ్ఛేదం స బద్ధానాం వధార్హాణా మవధ్యతామ్,  
ధుర్యాణాంచ ధురో మోక్ష మదోహం చాదిశ ధ్రువామ్. 19

వ్యాఖ్య : సః-అతిథి, బద్ధానాం-బంధింపఁబడిన వారియొక్క, బంధచ్ఛేదం-బంధములు విడుదలను, వధార్హాణాం-మరణాక్షవేయఁబడినవారియొక్క, అవధ్యతాం-చంపదగకుండుటను, ధుర్యాణాం - బరువులు మోయువారికి, ధురః-బరువునుండి, మోక్షం - విడుదలను, గవాం-గోవులకు, అదోహంచ-పాలుపితుకకుండుటకున్న, ఆదిశత్-అజ్ఞాపించెను. పట్టాభిషేక సమయమున నందఱును సంతోషమున నుండవలయునన్న యభిప్రాయముచేత అతిథి కారాగారములందున్న వారిని విడిచిపెట్టుటకును, మరణదండన పడినవారినిఁ జంపకుండుటకును, బరువులుమోయుచున్న కూలీలు, పృషభములు ఆ పనిచేయుట విధావలయుననియు, ఆ సమయమున దూడలు స్వేచ్ఛపూర్తిగా క్షీరపానము చేయవలయునని గోవులను పాలుపిదుకరాధనియు రాజ్యమునందంతటను ఆజ్ఞలు పంపెను.

శ్లో. క్రిడాపతత్రిణోఽప్యస్య పంజరస్థాః శుకాదయః,  
లబ్ధమోక్షాస్తదాదేశా ధృధేష్టగతయోఽభవన్. 20

వ్యాఖ్య : పంజరస్థాః-పంజరములందుండిన, శుకాదయః-చిలుకలు మొదలయిన, అస్య, క్రిడాపతత్రిణః, అపి-అతనియొక్క ఆటపాటలు నైతము, తదాదేశ-అతని యాజ్ఞవలన, లబ్ధమోక్షా-పొందిన ఎదుదలగలవియగుచు, యథేష్టగతయః-స్వేచ్ఛానుచారముగలవి, అభవన్-అయినవి. అతిథి యాజ్ఞవలన పంజరములందలి శుకాదీక్రిడాపక్షులుగూడ ఎదువఁబడి స్వేచ్ఛావిహారము గలవై నవనఁగా నితరుల విషయము చెప్పవలసినదేమున్నది? అని భావము.

శ్లో. తతః కఙ్క్షాంతర న్యస్తం గజదంతాననం శుచి,  
సోత్తరచ్ఛద మధ్యాస్త నేపథ్యగ్రహణాయ సః. 21

వ్యాఖ్య : తతః-అభిషేకానంతరము, సః-ఆతఁడు, నేపథ్యగ్రహణాయ-రాజవేషమును స్వీకరించుటకు, కఙ్క్షాంతర న్యస్తం-మరియొక భవనపు అంగమునందు, న్యస్తం-ఉంచఁబడినదీయు, శుచి-నిర్మలమైనదీయు, సోత్తరచ్ఛదం-పైన వస్త్రము కప్పఁబడినదీయు నగు, గజదంతాననం-ఎనుగు చంతములతో నిర్మించిన పీఠమును, అధ్యాస్త-ఎక్కెను (అచ్చటఁగూర్చునెను). అభిషేక ప్రక్రియ ముగిసిన తరువాత తడి వస్త్రములు విడిచి రాజోచిత వస్త్రాలంకారములు ధరించుటకై మరియొక భవనాంగమున నుంచఁబడిన నిర్మల న గజదంత పీఠము అతిథి కూర్చునెనని భావము. “సోత్తరచ్ఛదం” ఉ రచ్చదెన నహితం సో రచ్ఛదం అని విగ్రహము. ఉత్తరచ్ఛదమనఁగా ఉ రీయము-పైఁగప్పుకొ వస్త్రము.

శ్లో. తం ధూపాశ్శానకేశాంతం తోయనిర్ణిక్తపాణయః,

ఆకల్పసాధనై నై నై రువసేదుః ప్రసాధకాః. 22

వ్యాఖ్య : తోయనిర్ణిక్తపాణయః-జలముతో కడుగుకోఁబడిన చేతులుగల, ప్రసాధకాః-అలంకరించు సేవకులు, ధూపాశ్శానకేశాం-ధూప-గంధద్రవ్యములపొగచేత, ఆశ్శాన-తడిపోఁగొట్టఁబడిన, కేశాంతం-జు గల, తం-అతిథిని, తైః, తైః-అయావిధములైన, ఆకల్పసాధనైః-అలంకార ధనములైన గంధ

మూల్యములచేత, ఉపసేమః-చేరిరి (అలంకరింపమొదలిడిరి). రాజు నలంకరించు సుద్యోగులు చేతులు కుద్రముగాఁ గడిగికొని, సుగంధద్రవ్యములచేత నతని జుట్టును తడిలేని దానినిఁగాజేసి, అలంకారసాధనములైన వివిధవస్తువులతో నలంకరించెరిరి.

శ్లో. తే లస్య ముక్తాగుణోన్నద్ధం మౌలి మంతర్గతస్రజమ్,  
వ్రత్యూపుః పద్మరాగేణ వ్రణామండలశోభినా. 23

వ్యాఖ్య : తే-ఆప్రసాదించులు, ముక్తాగుణోన్నద్ధం — ముక్తాగుణము ప్రపునరులచేత, ఉన్నద్ధం-ఎత్తికట్టఁబడినదియు, అంతర్గతస్రజం-లోననుంచఁబడిన పూదండ గలదియునగు, అస్య-అతిసయ్యెక్క, మౌలిం-జుట్టును, ప్రణామండలశోభినా-కాంతిమండలముచేత ప్రకాశించుచున్న, పద్మరాగేణ-పూజీకృము చేత, వ్రత్యూపుః-పొదిగిరి. అలంకారసేవకులు అతిథికేళబంధమునందు పుష్పమాలికనుంచి, ముత్యాలదండతో పైకిఁగట్టి, దానిపై మిక్కిలికాంతిగల మాణిక్యమును జెక్కి యలంకరించిరిని భావము.

శ్లో. చందనే నాంగరాగం చ స్మృగనాభి సుగంధినా,  
సమాపయ్య తత శ్చక్రుః పత్రం విన్యస్తకోచనమ్. 24

వ్యాఖ్య : స్మృగనాభిసుగంధినా-కస్తూరినిగులుపుటచేతఁబడెనుచున్న, చందనేన-శ్రీగంధముచేత, అంగరాగం-శరీరలంపనమును, సమాపయ్య-పూర్తి చేసి, తతః-తరువాత, విన్యస్తకోచనం-కలుపఁబడిన గోరోచనముగల, పత్రం-మరిరికాదిపత్రరచనను, చక్రుః-చేసిరి. మరియు నాప్రసాదించులు కస్తూరి కలిపిన శ్రీగంధముచేత నతని మైపూరము ముగించి, దానిపై గోరోచనా మిశ్రితరంజన ద్రవముచేత వివిధ చిత్రములుగల పత్రరచనను చేసిరిని భావము.

శ్లో. ఆముక్తాభరణః స్రగ్వీ హంసచిహ్నదుకూలవాన్,  
ఆసీ దతిశయప్రేక్ష్యః స రాజ్యశ్రీవధూవరః. 25

వ్యాఖ్య : ఆముక్తాభరణః-ధరించినయాభరణములు గలవాఁడును, స్రగ్వీ-పుష్పమాలా ధరుఁడును, హంసచిహ్నదుకూలవాన్-హంసల అంతులుగల పట్టు

వస్త్రమును ధరించినవాడును, రాజ్యశ్రేష్ఠధూవరః-రాజ్యలక్ష్మియనెఁడు పెండ్లి కూతురునకు పరుఁడును నగు, సః-ఆయిది, అతిశయ ప్రేక్ష్యః-ఆ యలంకరణములచేత మిక్కిలి చూడఁదగినవాడు, ఆసీత్-అయ్యెను. రాజ్యలక్ష్మివరుఁడుగా నలంకరింపఁబడిన నాయతిః చూపఁబడు మిక్కిలి యందఁగాఁడుగాఁ గనఁబడెనని భావము. “హంసవిహ్న చకూవాన్” హంసవిహ్నం యష్టకూలం తద్వాన్” అని విగ్రహముచెప్పి, నకర్మధారయాన్మత్వర్థీయః (కర్మధారయ సమాసముపై మత్వర్థీయ ప్రత్యయము రాదు) అను సిద్ధాంతమునకు అపవాదముగా, “సర్వధిని” వలెనే ఇచ్చటను మత్వర్థీయము వచ్చుట సాధువేయని చుల్లినాథసూరి తెలిపెను.

శ్లో. నేపథ దర్శిన శ్చాయా తస్యాదర్శే హింజ్ఞయే,

విరరా జోదితే సూర్యే మేరా కల్పతరో రివ.

26

వ్యాఖ్య : హరణ్మయే-బంగారముతోఁ జేసిన, ఆదర్శే-అద్దమునందు, నేపథ్యచక్రినః-తన వేషమును జూచుకొనుచున్న, తస్య-అతిథియొక్క, శాయా-ప్రతిబింబము, ఉదితే-ఉదయించిన, సూర్యే-సూర్యునియందలి, మేరా-మేరుపర్వతమునందు, కల్పతరో-కల్పవృక్షముయొక్క, చాయా, ఇవ-ప్రతిబింబమువలె, విరరాజ-మిక్కిలి ప్రకాశించెను. బంగారుటద్దమునందు చూచుకొనుచున్న అతిథి ప్రతిబింబము సూర్యోదయ సమయమున మేరుపర్వతమునందు ప్రతిఫలించిన కల్పవృక్షచ్ఛాయవలె నుండెను. విపిఠ శాఖాఫలపుష్ప సహితమైన కల్పవృక్షచ్ఛాయ అతిథి ప్రతిబింబమున కుపమానము. అలంకారము: ఉపమ.

శ్లో. స రాజ కకుద వ్యగ్రపాణిభిః పార్శ్వవ ర్తిభిః,

యయా వురితాలోకః సుధర్మానవమాం సఖామ్.

27

వ్యాఖ్య : స-ఆయిది, రాజకకుద వ్యగ్రపాణిభిః-రాజకకుద-రాజులహ్నుములందు (చక్రమురాదులయందు), వ్యగ్ర-ఆసక్తములై యున్న, పాణిభిః-చేతులుగల, పార్శ్వవర్తిభిః - ప్రక్కన నడచుచున్న పరిజనులచేత, ఉదేరితాలోకః-పెద్దగా నుచ్చరింపఁబడిన ‘బయ’ శబ్దములు గలవాఁడగుచు, సుధర్మానవమాం (సుధర్మా, ఆనవమాం)-దేవసభకంటే తక్కువగాని, సఖాం-ఆస్థానమును, యయా-చేరెను. రాజవిహ్నుములగు చక్రచామరాదులను బట్టు



కొన్న జనులచేత “జయ, జయ” అని సంబోధింపఁబడుచున్న అతిథి, దెవసభను వొలిన తమ యాస్థానమండపమును జేరెనని ధావము. ‘కుక్షద’ శబ్దమునకు ప్రధానమైనది, రాజవిహ్నము, ఎద్దుమూపురము, అని యర్థములుగలవు. ‘ఆ లోకో’ జయశబ్దాస్మాత్, అని యుచుండును.

శ్లో. వితాన సహితం తత్ర భేజే పైతృక మాసనమ్,

చూడామణిభి రుద్భుప్రహవపీతం మహీక్షితామ్.

వ్యాఖ్య : తత్ర-ఆ సభామండపమునందు, వితానసహితం-మేలుకట్టుచేతఁ గూడినదియు, చూడామణి-రాజులయొక్క, చూడామణిభిః-శిరోరత్నములచేత, ఉద్భుప్రహవపీతం-చెక్కఁబడిన పాదపీతముగలదియు, పైతృకం-తండ్రియగు కుటుంబికి సంబంధించినదియు సగు, అసనం-సింహాసనమును, భేజే-పొందెను (ఎక్కెను). ప్రైతృకమున ఉంచినప్రముచేత మేలుకట్టుకట్టఁబడి, పరరాజుల శిరోరత్నములు పొదిగిన పాదపీతముగలిగి, పూర్వము తండ్రియైన కుటుంబిచేత నధిరోహింపఁబడుచుండిన ఇత్యక్తు రాజపంశ సింహాసనమును అతిథి యెక్కి చూర్చునెనని ధావము. వితానము, ఉల్లోచము, మేలుకట్టు సమానార్థకములు. ‘పితుఃఇదంపైతృకమ్’ అని విగ్రహము.

శ్లో. శుశుభే తేన చాక్రంతం మంగలయతినం మహత్,

శ్రీవత్సలక్షణం వక్షః కౌస్తుభేనేవ కైశవమ్.

వ్యాఖ్య : తేన-అతిథిచేత, ఆక్రంతం-అడుగిడఁబడినదియు, శ్రీవత్సలక్షణం-‘శ్రీవత్స’ మను గృహలక్షణములు గలదియు, చూడామణి-విశాలముగా నుండినదియునగు, మంగళాయతనం-సభాసూపముననున్న మంగళగృహము, కౌస్తు భేన, ఆక్రంతం-కౌస్తుభమణిచేత నాక్రమింపఁబడినదియగు, శ్రీవత్సలక్షణం-శ్రీవత్సమును పుట్టుచుచ్చగల, కైశవం, వక్షః, ఇవ-విష్ణువక్షస్థలమువలె, శుశుభే-ప్రభాశించెను. “శ్రీవత్సము, నంద్యావర్తము” మొదలగునవి నిర్మాణభేదములున్న గృహవిశేషములు. శ్రీవత్సమని చెప్పఁదగిన యా సభాభవనమునందు శ్రీవత్స లాంఛనమైన విష్ణువక్షస్థలమునందు కౌస్తుభమణివలె అతిథి ప్రభాశించెననిధావము. అలంకారము : శ్లేషానుప్రసాదముగల ఉపమ.

శ్లో. బభౌ భూయః కుమారత్వా దాధిరాజ్య మవాప్య సః,  
రేఖాదావా దుపారూఢః సామగ్ర్య మివ చంద్రమాః. 30

వ్యాఖ్య : సః-ఆయత్యి, కుమారత్వార్-కాల్యముఁపస, భూయః-యోగ  
రాజ్యమును పొందియే పురం, ఆధిరాజ్యం-మహారాజ్యమును, అవాప్య-పొంది,  
రేఖాదావార్-ఆ చంద్రవర్ణము నుండియే, సామగ్ర్యం-సంపూర్ణత్వమును, ఉపా  
హర్యః-పొందిన , చంద్రమాః, ఇవ-చంద్రునివలె, బభౌ-ప్రకాశించెను. అతిశయి  
మిక్కిలి చాలు ఎగా నున్నందున సతనికి మొదట యువరాజు ఛర్మములైన  
విద్యావినయ శౌర్యములు గలిగించి, తరువాత సమగ్రరాజ్యపాలన రూపమగు  
మహారాజ్యాధిపత్యమును పుంతు లప్పగింపఁగా, నతఁడు, రేఖాదావము అనగా  
సర్వచంద్రాకారమునుండి పూర్వత్వమును పొందిన పూర్వచంద్రునివలె క్రమాభి  
వృద్ధిని పొందుచు ప్రకాశించెనని భావము. అతనిలోఁ గ్రమాభివృద్ధికి లోపము  
గలుగలేదని యభిప్రాయము. అధికో రాజా అధిరాజః అధిరాజస్య భావః  
“ఆధిరాజ్యం” అని విగ్రహము.

శ్లో. ప్రసన్నముఖరాగం తం స్మృతిపూర్వాభిఖాషిణమ్,  
మూర్తిమంత మమన్యంత విశ్వాస మనుజీవినః. 31

వ్యాఖ్య : ప్రసన్నముఖరాగం-నిర్మలమైన ముఖకాంతి గలవాఁడును,  
స్మృతిపూర్వాభిఖాషిణం-విఘనగవుముందు కనపడుచుండగాఁ జక్కగా భాషించు  
వాఁడును నగు, తం-ఆయత్యిని, అనుజీవినః-అశ్రయించి జీవించు మంత్రిపురో  
హిత ప్రభృతులు, మూర్తిమంతం శరీరమును ధరించిన, విశ్వాసం-సమ్మతము  
నుగా, అమన్యంత-తలచిరి. ముఖములో నెట్టి దుర్భావములును లేక ప్రసన్న  
మైన కాంతియు, ఇతరులతో సంభాషించునప్పుడు విఘనవ్యుత్తోబలుకుటయు  
గల అతిథిని మంత్రులు, పురోహితులు, సేవకులు మొదలగువారు మూర్తీభ  
వించిన విశ్వాసమును భావించిరి. నమ్మరని భావము.

శ్లో. స పురుషహతశ్రీః కల్పద్రుమనిభధ్వజామ్,  
క్రమమాణ శృకార ద్యాం నాగే నై రావతౌజసా. 32

వ్యాఖ్య : పురుషహతశ్రీః-ఇంద్రవైభవముగల, సః-అతిథి, కల్పద్రుమ  
నిభధ్వజామ్-కల్పద్రుమ-కల్పవృక్షములకు, నిభ-స మా న మ గు,

ఘృజాం-కేతనములుగల, పురం-అయోధ్యానగరమును, ఐరావతౌజసా-ఐరావతముయొక్క బలమువంటి బలముగల, నాగేన-గజముతో, క్రమమాణః-తిరుగుచున్నవాడై (ఊరేగుచున్నవాడై), ద్వాం-స్వర్గమును, చకార-చేసెను. ఇంద్రవై భవముగల యతిథి కల్పపృక్షములవలె వివిధరూపములతో నలంకరింపఁబడిన జెండాలుగల అయోధ్యానగరమును, ఐరావతమువంటి యొక భద్రగజముపై నెక్కి యూరేగుచు స్వర్గపట్టణముగా మార్చెనని భావము. ఇంద్రుఁడు స్వర్గమునవలె నతథి అయోధ్యానగరమున పట్టాభిషేకానంతర మూరువెడలు సుతృప్తమునఁ దాల్చినెనని తత్పర్యము.

శ్లో. తస్యైకసౌప్రతిచిత్రం చత్రం మూర్ధ్న తేనామలత్విషా  
పూర్వరాజ వియోగోష్ఠ్యం కృతస్సస్య జగతో  
హృతమ్. 31

ద్యాభ్యు : తస్య, ఏకస్య-అయొక్కనియొక్క, మూర్ధ్న-శిరముపైన, చత్రం-చత్రము, ఉచ్చిత్రం-ఎత్తయుంచఁబడినది. అలంబిషా-నిర్మలకాంతిగల, తేన-ఆచత్రముచేర, కృతస్సస్య-సంపూర్ణమైన, జగతః-లోకముయొక్క, పూర్వరాజవియోగోష్ఠ్యం--పూర్వరాజ-అంతకుముందు రాజుగానుండిన కుశునియొక్క, వియోగ-ఎడనాటువేతనైన, ఔష్ఠ్యం-సంతాపము, హృతం-హరింపఁబడినది. ఆయలంబుకొని శిరముపై మాత్రమే చత్రముంచఁబడినది. దాని దాని చేర సర్వలోకమునకు సంబంధించినట్టి రుశవియోగజనిత సంతాపములయుఁ దొలఁగింపఁబడెనని భావము. ఇచ్చట చత్రము క్రొత్తగారాజైన అతిథిపైనుండగా ప్రజలకు భావము రోయినట్లు పర్చించుట అసంగతము. కారణమొకచోటను రాజ్యముకచోటను నుండుటయే అలంకారమున అసంగతికి లక్షణము. "కార్యకారణయో ర్విస్ఫురణ్యత్యే సత్యసంగతిః" కనుక ఇది అతిథి రాజ్యనింహనన చత్రమును విరింపగానే ప్రజలకు అరాజకమునకును పచ్చి దాహలు తొలఁగి యానందమును బొందిరను తత్పర్యమున పర్చుచుండుచున్నది. ఇది అసంగతి అలంకారము.

శ్లో. ధూమా దగ్నే శిఖాః పశ్యా దుదగ్ధం దంశవో రషే,  
సోఽతీత్య తేజసాం వృత్తిగ సమ మేవోత్థితో గుహ్లాః. 32

వ్యాఖ్య : అగ్నేః-అగ్నికి, సూర్యః, పశ్చాత్-పొగకంటేతరువాత, శిఖాః-జ్వాలలును, రవేః-సూర్యునికి, ఉదయాత్, పశ్చాత్-ఉదయముకంటే తరువాత, అంశః - కిరణములును (ఉత్తిష్ఠంతే - లేచుచుండును). సః-అతిథి, తేజసాం-తేజస్వతులగు అగ్నియులయొక్క, పృథ్వి-స్వభావమును, అతిత్య-అతిక్రమించి, గుణైః-సద్గుణములతో, సమమేవ-సమానముగానే ఉత్తితః-పెరిగెను. లోకమునందు అగ్నికి మొదట గూమము, పిమ్మట మంటలును వచ్చుటయు, సూర్యుని యుదయము ముందు తరువాత కిరణప్రసారము జరుగుటయుఁజూతుము. కాని అతిథి వివిధ సద్గుణములలోపాటే పెరుగుట జరిగినది. ఇది యపూర్వ మని భావము. క్రమముగాఁగాక యేకకాలమునందే యతఁడును నతని గుణములును పృథ్విచెంచుట చిత్రము.

శ్లో. తం ప్రీతివిశదై శ్చైతై రన్వయుః పౌరయోషితః,

శరత్ప్రసన్నై ర్జ్యోతిర్భి ర్విభావః ఇవ ద్రవమ్. 35

వ్యాఖ్య : పౌరయోషితః-పురస్త్రిలు, ప్రీతివిశదైః-ప్రేమచేత నిర్మలములైన నేర్పరిః-చూపులతో, తం-ఆ యఁకి, అన్వయుః-వెంటిండించిరి. శరత్ప్రసన్నైః-శరదృతువునందు ప్రసన్నములైయున్న, జ్యోతిర్భిః-నక్షత్రములతో, విభావః-రాత్రులు, ప్రసం, ఇవ-ఛువునినివలె (ఛువచుండలమునుచలె) నని య ము. అయోధ్యానగరస్త్రిలు అతిథిని ప్రీతిపూర్వకముగ దృష్టి ప్రసారము చేత న గా డూరమునుండియే పీక్షించె. అది శరదృతువు నందతిస్వచ్ఛముగా నున్న నక్షత్రములతో రాత్రులు ఛువచుండలమును జూచినట్లుండెనట. శరద్రాత్రులు ఉర్ధ్వముగా నుండునుగావున నీ యుపమానముచేత వారు చాలసేపు అతనిని ప్రేమతోఁ జూచిరని భావము. నక్షత్రచక్రము ఛువపాశబద్ధమై యున్నదని జ్యోతిర్విదులు చెప్పదురు.

శ్లో. అయోధ్యాదేవతా శ్చైవ సం ప్రశస్తాయతనార్చితః,

అనుదధ్యు రనుధ్యేయం సాన్నిధ్యైః ప్రతిమాగతైః. 36

వ్యాఖ్య : ప్రశస్తాయతనార్చితః-ప్రశస్త-శ్రేష్ఠములగు, ఆయతన-దేవాలయములందు, అర్చితః-పూజింపఁబడిన, అయోధ్యా దేవతాః, చ-అయోధ్యా నగరమునందలి దేవతలుగూడ, అనుధ్యేయం-అనుగ్రహింపఁబడిన, ఏనం-

ఈ అతిథిని, ప్రతిమాగతైః-విగ్రహములందు సంక్రమించియున్న, సాన్నిధ్యైః-సన్నిధానములచేత, అనుదఃఖ్యైః-అనుగ్రహించెరి. ఆయోధ్యానగరమునందలి దేవాలయస్థదేవతలు తమ తమ అర్చామూర్తులందు ఆవేశించి సమస్కరించుచున్న అతిథిని అనుగ్రహించెరని భావము. “అనుధ్యాన మనుగ్రహః” అని యుత్పలమాల.

శ్లో. యావత్తావత్తావత్తే వేదిః పక్షిషేకజలాప్లుతా,  
తావత్తే దేవాస్య వేదాంతం ప్రతాపః ప్రాప మిస్సహం. ౪7

వ్యాఖ్య : అభిషేకజలాప్లుతా-పట్టాభిషేక జలముచేతఁడదుఁపఁబడిన, వేదిః-ఆరుగు, యావత్-ఎంతకాలమున, న, ఆర్యాదులే-ఎంతలేదో, తావత్, ఏవ-అంతకాలమునన, అస్య-ఆ రాజుయొక్క, మస్సహః-నహించుటకు సాధ్య పడని, ప్రతాపః-శౌర్యము, వేదాంతం-సముద్రతీర పర్యంతమును, ప్రాప-వ్యాపించెను. అతిథికి పట్టాభిషేకము జరిగిన యరుగుమీద తడియైనను ఆరక ముందే యతని ప్రతాపము సముద్రతీరమునకు వ్యాపించెను. అసంగ నతఁడు మహాప్రతాపవంతుఁడన్నవాడైనవ్యత్ర వ్యాపించెనని భావము.

శ్లో. వసిష్ఠస్య గురౌ రత్నాశ్రయా సాయకా నైస్య ధన్వినః,  
కిం తత్సాధ్యం గురుభిః సాధయం పు సంగతః, ౪8

వ్యాఖ్య : గురౌ-గురుగరుడగు, వసిష్ఠస్య-వసిష్ఠునియొక్క, శ్రాంతాః-వేదమంత్రములు, ధన్వినః,తస్య-ధనుర్ధారియగు వాడనియొక్క, సాయకాః-బాణములు; ఉభయే-ఆ రెండును, సంగతాః-కలసికొన్నవగును, యతః,సాధ్యం-సాధ్యమును, న సాధయేయః-సాధింపలేకపోవునో, తత్-అ , సాధ్యం-సాధింపఁదగినకార్యము, కిం-ఏమున్నది? ఏదయులేదని యము. మంత్రములా? మహామహిమపాపేతుఁడైన వసిష్ఠునిచే సువర్చరింపఁబడునున్నట్టివి. బాణములా? ఉత్తమ భావముఁడైన అతిథిచేత ప్రయోగింపబడుచున్నట్టివి. ఇరక ఆరెండును గలిసి సాధింపఁజాలనికార్య మేమున్నది? ఏదయు లేదు, వానికసాధ్యమే లేదుండె నని భావము.

శ్లో. స ధర్మస్తసఖః శశ్వ ద్ధర్మప్రతిర్థినాం స్వయమే,  
దదర్శ సంశయచ్ఛ్రద్ధాన్ వ్యవహారా నతంత్రతః. ౪9

వ్యాఖ్య : ధర్మస్థనభాః-ధర్మమునందు నిలుచువారు మిత్రులుగాఁగల వాఁడును, ఆతంధ్రితః-అంశత్వములేని వాఁడునునగు, సః-ఆరాజు, ఛక్రై-ప్రతిదినమును, ఆ ప్రత్యర్థిసాం-ఒక ప్రయోజనమును గోరునట్టియు దానిని ప్రతిరేకించున యు జనులయొక్క, సంశయచ్ఛేదాన్-సంశయములను నిర్ణయించునట్టి, పృహరాన్-వివాదములను, స్వయం-తానే, దదర్శ-చూచెను (పరిష్కరించెను). తమకు శత్రువులయిన వారి విషయము నను మిత్రులైన వారి విషయమునను సమానముగా ప్రవర్తించునట్టి సభ్యులతోఁగూడినవాడై, ఆలసత్వములేక ప్రతిదినమును ధర్మాసనమున గూర్చుని, ఒక కార్యమునకై వాదప్రతివాదములు చేయునట్టి అర్థిప్రత్యర్థుల యొక్క వివాదమునందలి న్యాయనిర్ణయమును తానే సయముగాఁజేయుచుండె ననియు, ఒక న్యాయాధికారికే ప్రవహారములను చదిలిపెక ప్రజాపాలనముఁ జేయుచుండెననియుభావము. “రాజ్ఞా సఖాసదః కార్యారి మిత్రేష యేనమాః” అనియు, “వ్యవహారాన్ నృపః పశ్యేత్ విద్యద్భిః ద్రాహ్మభైఃసహ” అనియుఁ జెప్పిన ధర్మశాస్త్రమును అతి తప్పక పాటించి పక్షపాతరహితముగా రాజ్యము నేలు చుండెనని రాత్రర్థము.

శ్లో. తతఃపర మభివృక్త సౌమనస్య నివేదితైః,

యుయోజ పాకాభిమ తై ఛక్రైన్ విజ్ఞాపనాఫతైః. 40

వ్యాఖ్య : తతః, పరం-ప్రజా ప్రవహారదర్శనానంతరము, భృత్యాన్-తన సేవకులను, అభివృక్త సౌమనస్య నివేదితైః-అభివృక్త-ముఖరాగాదులచలన స్పష్టపడిన, సౌమనస్య-ప్రసన్నతచేత, నివేదితైః-సూచింపఁబడినవియు, పాకాభిముఖైః-ఫలోన్ముఖములైనవియు నగు, విజ్ఞాపనాఫతైః-విజ్ఞప్తులయొక్క ఫలములతో, యుయోజ-ఫలబంధపరచుచుండెను. ప్రజాప్రవహారములు పరిష్కరించి వచ్చి, చూసినమున ప్రసన్నుడై, కూర్చున్న తనపద్వికిఁజేరి తమ తమ రోచికలు చునవిచేసుకొను పరిజనులకు వారివారి యభీష్టములు పర్చుచుండెను. శ్లో. నియుక్తః కర్మనిష్ఠులై విజ్ఞప్తౌచ యద్యవ్యయా। భృత్యాన్ ధనై ర్మానయంస్తు నవోపక్ష్మభృతాం ప్రతేత్ ఒక పనియందు నియోగించిన రాజు ‘ఆపనిని పూర్తిచేసితిమ’ని వచ్చి చెప్పిన భృత్యుల విజ్ఞప్తికి ఫలముగా ధనముల నిచ్చినయెడల నట్టిరాజు క్రొత్తవాడైనను శోభలేక సుఖముగా నుండు సన్నబృహస్పతి సీతీసారచనమును బాటించుచుండెనని భావము. ఇచ్చటి సౌమనస్య

(పుష్పములుగల), ఫలయోజన (పండ్లనిచ్చుట) ప్రభృతులచేత ఆతఁడొక ఫల పృక్షముగా నుండెనన్న భావము వ్యంగ్యము.

శ్లో. ప్రజా స్తద్గుణా నద్యో నభసేవ నివర్తితాః,  
తస్మిన్ స్తు భూయసీ వృద్ధిః నభస్యే తా ఇవాయ ముః. 41

వ్యాఖ్య : ప్రజాః-ప్రజలు, తద్గుణా-తగుణములు, అతని తండ్రియగు కుశనిచేత, నభసా - శ్రావణమాసముచేత, నద్యః, ఇవ - న దు ల వ లె, నివర్తితాః - పృథ్వినిఁబొందింపబడి యుండిరి. తస్మిన్, తు-ఆతఁడు రాజుకాఁగానే, నభస్యే-భాద్రపదమాసమునందు, తాః, ఇవ-ఆనదులవలెనే, భూయసీ-అత్యంతమైన, వృద్ధిః-అభ్యుదయమును, ఆయయుః-హిందిరి. ప్రజాపోషణమునందు అతిథి తండ్రిని మించెనని భావము.

శ్లో. యదువాచ న తస్మిన్ భ్రాతృ యద్దదౌ న జహర తత్,  
సోఽభూచ్ఛృగ్నవ్రతః శత్రూ నుద్ధృత్య ప్రతిరోపయన్. 42

వ్యాఖ్య : సః-అతిథి, యత్-దాన రక్షణాది విషయకమగు నేవాక్యమును, "ఉవాచ-చెప్పెను", తత్-అది, మిథ్యా, న-అసత్యముకాకుండెను. యత్-ఏవస్తువును, దదౌ-ఇచ్చెను, తత్-దానిని, న జహర-మరల వెనుకకు తీసికొన లేదు. (కింతు-కాని) శత్రూన్-శత్రువులను, ఉద్ధృత్య-ఉన్మూలించి, ప్రతిరోపయన్-మరలస్థాపించుచు, భగ్నవ్రతః-భగ్నమైన నియమము గలవాఁడు, అభూత్-అ య్యె ను. ప్ర జా పో ష ణ ము స కై యా డి న మా ట తప్పక, ఇచ్చినపుడు మరల వెనుకకు తీసికొనక నియమమును పాటించు సున్నయతఁడు, శత్రువులను మాత్రము మొదట స్థానభ్రష్టులను జేసి, వారు 'దాసోఽహ' మని లొంగినపిమ్మట మరల వారి స్థానములందుంచుచు నియమ భంగమును జేయుచుండెను. అసఁగా నతని ప్రజాపాలన శత్రునిర్మూలనాదులు కా న్తనసమ్మతములై యుండె నని భావము.

శ్లో. వయో రూప విభూశినా మేకై కం మః కాఽణమ్,  
అని తస్మిన్ సమస్తాని న తస్మాత్ప్రీతిషి చే మనః. 43

వ్యాఖ్య : వయోరూపవిభూతీనాం-యౌవనము, సౌందర్యము, ఐశ్వర్యము అను వానిలో, ఏకైకం-ఒక్కటొక్కటియే, మదకారణం-మదమునకు హేతువు, తాని-ఆ మదకారణములన్నియు, తస్మిన్-అతనియందు, సమస్తాని-చేరియున్నవి, (తథాపి-అట్లయినను, తస్య-ఆ యతిథియొక్క, మనః-మనస్సు, న, ఉత్పిషిచే-పైకి పొంగలేదు (గర్వపడలేదు). వయస్సు, రూపము, ఐశ్వర్యము అనునవి యొక్కటొక్కటియే గర్వకారణములైనను, అన్నియుఁజేరిన యతని మనస్సున మదమురేతలేదు. అన్నియునున్నను వినయము వివేకమును గలవాడై యుండెనని భావము. గర్వశబ్దమును, “ఐశ్వర్య రూప తారుణ్య కుల విద్యా బలై రపి, ఇష్టరాభాదినా హ్యేషా మవజ్ఞా గర్వ ఈరితః” అనియు, మద శబ్దమును, “మద స్త్వానందసందోహః సంభేదో మదిరాకృతః” అనియు పెద్దలు నిర్వచించిరి. “ఉత్పిషిచే” ఉత్ అను నుపసర్గతోఁజేరిన పిచ్చో-క్షరణే అన అత్మనేపది ధాతువునకు లిట్ ప్రథమపురుష ఏకవచన రూపము.

శ్లో. ఇత్థం జనితరాగాసు ప్రకృతి వ్యనువాసరమ్,  
అఙ్గోభ్యః స నవోవ్యాసీ ద్ధృఢమూల ఇవ ద్రుమః. 44

వ్యాఖ్య : ఇత్థం-ఇట్లు, అనువాసరం-ప్రతిదినమును, ప్రకృతిషు-ప్రజలు, జనితరాగాసు (సత్కు)-కలిగింపఁబడిన ప్రేమగలవారగుచుండఁగా, సః-ఆరాజు, నవః, అపి-క్రొత్తవాడైనను, దృఢమూలః-గట్టిగా నున్న ప్రేక్షుగల, ద్రుమః, ఇవ-వృక్షమువలె, అఙ్గోభ్యః-కదలింపటకు సాధ్యముగానివాడు, అసీత్-అయ్యెను. తన సద్గుణములచేతను, గర్వములేని ప్రవర్తనముచేతను నిరంతరము ప్రజలకుఁ దనపై ప్రీతిని గలిగించుకొనుచున్న యారాజు గట్టిగా ప్రేక్షుబారిన మహావృక్షమువలె గట్టిపడి క్రొత్తగా రాజ్యాధికారమును స్వీకరించి నను శత్రువులు మొదలగువారికి అప్రధృష్టుడుగా నుండెను.

శ్లో. అనిత్యాః శత్రవో బాహ్యో విప్రకృష్టాశ్చ తే యతః,  
అతః సోఽభ్యంతరాన్నిత్యాన్ షట్ పూర్వ మజయ  
ద్రిపూన్. 45

వ్యాఖ్య : యతః-ఏకారణము వలన, బాహ్యః-వెలుపలనున్న, శత్రవః-ప్రత్యర్థులైన రాజులు మొదలగువారు, అనిత్యాః-నిత్యముగా ద్వేషించువారు



కారో, తే-వారు, విప్రకృష్టాః, చ-దూరముగానుండువారో, అతః-ఈకారణము వలన, సః-ఆతఁడు, అభ్యంతరాన్-లోపల నుండువారును, నిత్యాన్-ఎప్పుడును గనఁబడువారును, షద్-ఆగ్గురునునగు, రిపూన్-కామక్రోధాదులగు శత్రువులను, పూర్వం-మొదట, ఆజయత్-జయించెను. వెలుపటనున్న శత్రురాజులు ఒకప్పుడు ద్వేషించుటయు ఒకప్పుడు స్నేహమును జూపుటయు జరుగును. పైగా వారు దూరప్రదేశములందుండురు. కనుక వారు అనిత్య శత్రువులు. వారికంటే తనను విడువక లోపలఁజేరి చెడ్డమార్గమును బట్టించు అంతశ్శత్రువులు అపాయమును గలిగింతురు. కనుక కామము, క్రోధము, లోభము, మోహము, మదము, మాత్సర్యము అనఁబడు నాగ్గురు శత్రువుల నతఁడు మొదట జయించెను. అంత శ్శత్రుజయము గలిగినప్పుడు బాహ్యశత్రుజయము దుర్లభము కాదని భావము.

శ్లో. ప్రసాదాభిముఖే తస్మిన్ చపలాపి స్వభావతః,

నికషే హేమరేఖేవ శ్రీ రాసీ దనపాయినీ.

46

వ్యాఖ్య : స్వభావతః-ప్రకృతివిధముగా, చపలా, అపి-చంచలురాలైనను, శ్రీ-రాజ్యలక్ష్మి. ప్రసాదాభిముఖే-నిర్మలమైన దర్శనముగల, తస్మిన్-ఆ రాజు నందు, నికషే-ఒరకాతియందలి, హేమరేఖా, ఇవ-బంగారపు గీతవలె, అనపాయినీ-తొలఁగిపోనిది (స్థిరమైనది), ఆసీత్-అయ్యెను. లక్ష్మి స్వభావముచేత చపలయే యైనను ప్రసన్నముఖుడైన యతిథియంచు నికషోపలముపైని సువర్ణ రేఖవలె స్థిరముగా నుండెను. ప్రసన్నముఖుడగుటచేత నతనివద్దికి వచ్చిన వారెవ్వరును ద్వేషమును, అస-తృప్తినిఁ బొందఱు కనుక వ్యవహారములుచెడక రాజ్యలక్ష్మి స్థిరపడియుండెనని భావము.

శ్లో. కాతర్యం కేవలా నీతిః శౌర్యం శ్వాపద చేష్టితమ్,

అతః సిద్ధిం సమేతాభ్యా ముభాభ్యా మన్వియేష సః.

47

వ్యాఖ్య : కేవలా-శౌర్యవర్జితమై ఒకటియేయైన, నీతిః-నీతి. యోగము, కాతర్యం-విఠికితనము, కేవలం, శౌర్యం-నీతివర్జితమైన శౌర్య. యోగము, శ్వాపదచేష్టితం-కూరమృగచేష్టితము. అతః-ఇందువలన, సః-ఁడు, సమేతాభ్యాః-కలసికొన్నట్టి, ఉభాభ్యాం-నీతిశౌర్యములు రెండింటిచేతను, సిద్ధిం-జయ ప్రాప్తిని, అన్వియేష-వెదకుచుండెను. శౌర్యములేక కేవలము నీతికౌశలముచేత

ఎత్తులకు పైయెత్తులువేయుట పిఠికితనమునకు లక్షణము. అట్లే సీతిశాస్త్రము నెఱుగక కేవలము శార్కముతో శత్రువుమీదికి దుముకుట వ్యాఘ్రాదుల క్రూర కృత్యము వంటిది. కనుక అతిథి తన విజయప్రాప్తి తెల్లప్పుడును సీతిశార్కము లను జోడించి ప్రవర్తించుచుండెనని భావము, “వ్యాఘ్రాదుల యొ పనచరాః పశహః శ్యాపదా మతాః” అని హఠాయుధ నిఘంటువు.

శ్లో. న తస్య మండిలే రాజ్ఞో న్యస్తప్రణిధిఃధితేః,

అదృష్టమభవత్ కించిత్ వ్యభ్రస్యేవ వివస్వతః.

4R

వ్యాఖ్య : న్యస్తప్రణిధిఃధితేః—న్యస్త అన్ని చిక్కులకుఁబంపఁబడిన, ప్రణిధి—చారులే, ధిధితేః—కిరణములుగాఁగల, తస్య, రాజ్ఞః—ఆ రాజునకు, వ్యభ్రస్య—మేమములులేని, వివస్వతః, ఇవ—సూర్యునికివలె, మండలే—తన దేశము నందు, కించిత్—కొంచముగూడ, అదృష్టం—చూడఁబడనిది (తెలిసికొనబడనిది), న అభవత్—లేకుండెను. మేఘరహితమగు నాకాశమున కిరణప్రసారముగల సూర్యునికివలె నంతటను చారులనుంచిన యతనికి తన రాష్ట్రమునందలి చిన్న వస్తువు సహితము తెలియనిదిలేకుండెను. చారచక్షువై సర్వమును తెలిసికొను చుండెనని భావము.

శ్లో. రాత్రిందివ విభాగేషు యదాదిష్టం మహీక్షితాన్,

త త్విషేవే నియోగేన వికల్పపరాజ్మృతః.

4Q

వ్యాఖ్య : రాత్రిందివవిభాగేషు—రాత్రియొక్కయు పగటియొక్కయు జాములరూపములగు విభాగములయందు, మహీక్షితాన్—రాజులకు, యర్—ఏది, ఆదిష్టం—ఈ సమయమున దీని నాచరింపవలెనని మనువు మొదలగు వారిచేత ఉపదేశింపఁబడియున్నదో, తత్—దానిని, సః—అతఁడు, వికల్పపరాజ్మృతః(సన్)—సంశయములేనివాడగుచు, నియోగేన—నిశ్చయముతో, సిషేవే—సే వించెను (అనుష్ఠించెనని యర్థము). మనువు, గౌతముఁడు మొదలగు ధర్మశాస్త్రజ్ఞులు రాజైనవాఁడు ఏయే సమయములం దేయేకార్యము లాచరింపవలెనో ఉపదేశించి యున్నారు. ఆ యుపదేశములను రాత్రిందివ విభాగములందు నిశ్చయముతో, అనుమానింపక, వికల్పములేమీని కలవేమోచూడక శ్రద్ధతో నతఁడాచరించు చుండెనని భావము. కౌటిల్యుఁడు అర్థశాస్త్రమునందు కార్యములకు నియోగ

వికల్పసముచ్చయము లుండుననిచెప్పి వాని నిట్లు వివరించెను. “అనేనై వోపా యేన నాన్యేనతి నియోగః, అనేన వాక్యేన వేతి వికల్పః, అనేన చేతి సము చ్చయః”.

శ్లో. మంత్రః ప్రతిదినం తస్య బభూవ సహ మంత్రిభిః,  
స జాతు సేవ్యమానోఽపి గుప్తద్వారో న సూచ్యతే. 50

వ్యాఖ్య : తస్య-అతనికి, ప్రతిదినం-ప్రతిరోజును, మంత్రిభిః, సహ-మంత్రులతోగూడ, మంత్ర-రాజ్యతంత్ర విచారము, బభూవ-జరుగుచుండెను. సః-అది, సేవ్యమానః, అపి-నిరంతరము ఆవర్తింపబడుచున్నప్పటికిని, గుప్త ద్వారః-గోప్యముగా నుంచబడిన ప్రకటన మార్గములు గలదియగుచు, జాతు-ఒకప్పుడు సైతము, నసూచ్యతే-వెల్లడింపబడకుండెను. అతిథి మంత్రులతోగలిసి ప్రతిదినమును రాజ్యతంత్ర విచారమును జేయుచుండెను. కాని ఆ రహస్యమును అభిప్రాయముద్వారాగాని, ముఖలక్షణములచేతగాని, మాటలద్వారాగాని ఎవ్వ రును వెల్లడించుటకు వీలులేని పద్ధతులను గల్పించెనని భావము.

శ్లో. పరేషు స్వేషుచ ఓపై రవిజ్ఞాతపరస్పరైః,  
సోఽవసరైర్బ్రజాగారి యథాకాలం స్వపన్నపి. 51

వ్యాఖ్య : యథాకాలం-కాలాతిక్రమణములేక, స్వపన్, అపి-నిద్రించు చున్నవాడైనను, సః-అతడు, పరేషు-శత్రువుల విషయమునను, స్వేషు, తనవారి విషయమునను, ఓపైః-నియమింపబడినవారును, అవిజ్ఞాతపరస్పరైః-ఒకరినొకరు గుర్తింపలేనివారును నగు, అపసర్వైః-చాచులచేత, జజ్ఞాగార-మేల్కొనియుండెను. ప్రతిదినము కాలము నతిక్రమింపక నిద్రించువాడైనను ఆరాజు, శత్రువుల రహస్యములను, స్వీయజనుల రహస్యమును సైతము తెలిసి కొనుటకు నియమింపబడిన గూఢచారులు, తమలోదాముగూడ నొకరినొకరు గుర్తింపజాలనివారగుచు, వారివారి నియమితకాలములందు వచ్చి తెలుపు చుండగా సర్వమును రాత్రివేళలయందు మేల్కొనితెలిసికొనుచుండెననిభావము. తో విషయమున కామండకనీతిసారమిట్లుచెప్పినది, “చారా నిర్విచారయే తీర్థే ష్యాత్మనశ్చ పరస్యచ! పాషండ్మాచీ నవిజ్ఞాతా నన్యోన్య మితరైరపి” తీర్థేషు-సహాయులయందు అని యర్థము.

శ్లో. దుర్గాణి దుర్గ్రహాద్యాసన్ తస్య రోద్ధురపి ద్విషామ్,  
నహి సింహా గజాస్కందీ భయా ద్గిగుహాశయః. 52

వ్యాఖ్య : ద్విషాం, రోద్ధుః, అపి-శత్రువులను అడ్డగించునట్టివాడై యున్నప్పటికిని, తస్య-ఆరాజునకు, దుర్గ్రహాణి-పరులు పట్టుకొనుటకు సాధ్య పడని, దుర్గాణి-కోటలు, ఆసన్-ఉండినవి. గజాస్కందీ-ఏనుగులను జంపునట్టి సింహః-సింహము, భయాత్-భయకారణమువలన, గిరుగుహాశయః-కొండగుహల యందు పండుకొనునది, నహి-కాదుగదా! ఏనుగులనే చంపగలిగిన సింహము భయమువలనకాదుగదా! కొండగుహలలో పండుకొనునది. అది దాని స్వభావము. అట్లే సర్వశత్రువులను నిర్బించువాడైనను అతనికి శత్రుదుర్బేద్యములైన మహి దుర్గాదులైన కోటలు ఉండెనని భావము. ఈ విషయమున మనువు "ధన్య దుర్గం మహిదుర్గ మ్మర్దుర్గం వార్ష్యమేవవా! నృదుర్గం గిరుదుర్గంవా సమాశ్రిత్య వసే ద్బుధః" అని చెప్పెను. అలంకారము: అర్థాంతరన్యాసము.

శ్లో. భవ్యముఖ్యాః సమారంభాః ప్రత్యవేక్ష్యా నిరత్యయాః,  
గర్భశాలినధర్మాణ స్తస్య గూఢం విపేచిరే. 53

వ్యాఖ్య : భవ్యముఖ్యాః-శుభమే ప్రధానముగాగలవియు, పత్యవేక్ష్యాః-కార్యక్రమపరిక్షవేక్షణము గలవియు, నిరత్యయాః-నిర్బాధములును, గర్భశాలి స ధ ర్మా ణ ః - ప్రైరుపొట్టలలోనే ఫలిం చు వరిధాన్యమునకు సమా నములును నగు, తస్య - అతనియొక్క, సమారంభాః-కర్మలప్రారంభములు, గూఢం-రహస్యముగా, విపేచిరే-ఫలించినవి. అతడు ప్రజలకు మేలునే కలి గించు పనులను ఆరంభించుననియు, ఆరంభించినవి చక్కని పర్యవేక్షణముగలిగి విఘ్నములు పొందక నిర్బాధముగా సాగుచు, పొట్టలోనే కంకులేర్పడి పండు వరిధాన్యమువలె నిగూఢముగా పూర్తియై వాంఛిత ఫలము లిచ్చుచుండెననియు భావము. ఒక కార్యము నారంభింపనున్నప్పుడే దీనివలన నీలాభముగలదు, ఆ లాభముగలదు, అని ప్రగల్భములు పలికి తుదకా పనిని విఘ్నములపాలుజేయు వసమర్థపాలకునివలెగాక "ఫలానుమేయాః ప్రారంభాః" అను రాజనీతి ననుస రించి ప్రజాహితకార్యములు చేయుచుండెనని తాత్పర్యము.

శ్లో. అపథేన ప్రవవృతే న జాతూపచితోఽపి సః,  
వృద్ధౌ నదీముఖేనైవ ప్రస్థానం లవణాంభసః.

54

వ్యాఖ్య : సః-అతిథి, ఉపచితః, అపి-వృద్ధిని పొందియున్నవాడైనను, జాతు-ఒకప్పుడుగూడ, అపథేన-చెడ్డమార్గముద్వారా, న ప్రవవృతే-ప్రవర్తించ లేదు. లవణాంభసః-లవణ సముద్రమునకు, వృద్ధౌ-ఉప్పొంగుటయందును, నదీ ముఖేన, ఏవ-నదీప్రవేశమార్గముద్వారానే, ప్ర స-ప్రయాణము (నిస్సరణము) గదా! అతఃడెంతగానో యథివృద్ధినిఁజెందియు ను ధన రూప శౌర్య గర్వముల చేత చెడ్డమా మునఁ బ్రవర్తించుకుండెను. ముద్ర ముప్పొంగునప్పుడును నదీ ప్రవేశ మా ములనుండియే బయలునకు వచ్చును. అట్లే అతిథి వ్యాయమార్గ మున రాజ్య లనముఁజేయు చుండెనని భావము. అలంకారముఃదృష్టాంతము.

శ్లో. కామం ప్రకృతివై రాగ్యం సద్యః శమయితుం తమః,  
యస్య కార్యః ప్రతీకారః స త నైవోదపాదయత్.

55

వ్యాఖ్య : ప్రకృతి వై రాగ్యం-దైవికముగా ప్రజలయందుగలుగు వైరా గ్యమును లేదా ఆపరాగమును, సద్యః-వెంటనే, కామం-చక్కగా లేక స్వేచ్ఛగా శమయితుం-శమింపఁజేయుటకు, తమః-శక్తుడై యున్న, సః-ఆరాజు, యస్య- ఏవిరాగమునకు, ప్రతీకారః-ప్రతీకారము, కార్యః-చేయవలసియుండునో, తత్- ఆవిరాగమును, నైవ, ఉదపాదయత్-కలిగింపకయే యుండెను. దైవికములగు వర్షాభావ దారిద్ర్యాదుల వలన బ్రతుకుపై నిరాశ, ప్రభువునందు ప్రేమరాహిత్య మును పొందిన ప్రజల యొక్క అపరాగమును ద్రవ్యదాన కారుణ్యాదులచేత వెంటనే తొలగించుటకు శక్తుడైన యతఁడు, అట్లు చేయుటకుఁబూనుకొనక, రాజనీతిరహసము నెఱిగినవాడై ఎట్టి యసం తృప్తికి ప్రతీకారముచేయవలసియుండెనో అ యసంతృప్తి ప్రజలకు కలుగ నీయకుండెను. ఉత్పన్న ప్రతీకారముకంటే అ త్యాదనము మేలుగదా! యన్న భావముతో నట్లు మెలగుచుండెను. ప్రజల అననురక్తి విషయమున కౌటిల్యః ధర్మశాస్త్రమునం దిట్లు వచించెను. “క్షిణాః ప్రకృతయో లోభం బుష్టా యాంతి విరాగతామ్. విరక్తా యాంత్యమిత్రంవా భర్తారం ఘ్నంతివా స్వయమ్” రాజ పోషణములేక క్షిణించిన ప్రజలు లోభ గుణమును పొందుదురు. బుట్టలైనవారు విరాగమును పొందుదురు, విరక్తులైన ప్రజలు తమ రాజుయొక్క శత్రువు

నైనను జేరుదురు. లేదా తమ రాజునే చంపుదురు అని శ్లోకార్థము. కావున నీ రహస్యమునెఱిగి యతిప్రి ప్రజానురాగమును గోలుపోక రాజ్యము నేలుచుండెనని భావము.

శ్లో. శక్త్యేష్వే వాభవత్ యాత్రా తస్య శక్తిమతః సతః,

సమీరణ సహాయోఽపి నాంభఃప్రార్థి దవానలః,

56

వ్యాఖ్య : శక్తిమతః, సతః-శక్తిసంపన్నుడై యుంటున్నను, తస్య-ఆ రాజుయొక్క, శక్త్యేషు, ఏవ-తన శక్తికి లొంగిపోవు శత్రువుల విషయముననే, యాత్రా-దండయాత్ర, అభవత్-జరుగుచుండెను. సమీరణసహాయః, అపి-వాయువు ఘ్రుతుఁడుగానున్నవాడై నను, దవానలః-అరణ్యాగ్ని, అంభఃప్రార్థి-కాల్పటకు జలమును వెదకువాడు, న-కాఁడుగదా! దవానలము, తనకువాయువు సహాయుడై యున్నను కాల్పటకు జలమును వెదుకక తృణకాష్ఠాదులనే చూచు కొనునట్లు, శక్తిమంతుడై యున్నను అతిథి, తనకంటే తక్కువ జలముగల శత్రువులపై ననే దండయాత్రలు సాగించుచుండెననియు, సమానులు, అధికులు నగు రాజులతో సంధిచేసికొనుచుండెననియుభావము. ఇది, “సమశ్లామోభ్యాం సంద ధిత హినేన విగ్రహ్నియాత్”-సమానునితోను, గొప్పవానితోను, సంధిచేసికొన వలెను. తక్కువ జలముగలవానితో యుద్ధము చేయవలెను. అని చెప్పిన కౌటిల్య నీతియొక్క అనుసరణము.

శ్లో. న ధర్మమర్థకామాభ్యాం బబాధే న చ తేన తా,

నార్థం కామేన కామం వా సోఽర్థేన సదృశ స్త్రిమ. 57

వ్యాఖ్య : సః-అతఁడు, అర్థకామాభ్యాం-అర్థకామములచేత, ధర్మం-ధర్మమును, నబబాధే-నశింపఁ జేయలేదు. తేనచ-ఆ ధర్మముచేతను, తా-ఆయర్థకామములను, న-బాధింపలేదు. అర్థం-అర్థమును, కామేన-కామముచేతను, కామంవా-కామమునుగూడ, అర్థేన-అర్థముచేతను, నబబాధే-బాధింపలేదు. త్రిమ-ధర్మార్థకామములు మూడింటియందును, సదృశః-సమానప్రపన్నత్రిగలవాఁడ యైనను. “ధర్మార్థకామాః సమమేవ సేవ్యాః యోగ్యేకసక్తః సన్యపో జనున్యః” అను నీతివచనానుసారముగా ఒక్కపురుషార్థమునందే విశేషముగా ఆసక్తుఁడుకాక, ఒకదానినే మైమరచి సేవింపక, ధర్మార్థకామపురుషార్థములు మూడింటిని గాఢ్ర సమ్యతముగా నారాధించెనని భావము.

శ్లో. హీనా న్యుపకర్తృణి ప్రవృద్ధాని వికుర్వతే.

తేన మధ్యమశక్తిని మిత్రాణి స్థాపితాన్యతః.

౪౯

వ్యాఖ్య : మిత్రాణి-మిత్రులు, హీనాని-మిక్కిలి తక్కువస్థితియందున్న వారైనచో, అనుపకర్తృణి-ఉపకారము చేయజాలరు. ప్రవృద్ధాని-మిక్కిలి యున్నతస్థితియందున్నవారైనచో, ఎకుర్వతే-విరుద్ధప్రవర్తనులై యపకారమును జేయుదురు. అతః-ఈకారణమువలన, తేన-అతిథిచేత, మధ్యమశక్తిని-అతిశీఘ్రములు అతిప్రవృద్ధులును కాని మిత్రులు, స్థాపితాని-ఆయాకార్యము లందుంచఁబడిరి. అతిహీనులతోను అత్యున్నతులతోను మైత్రిచేయుట నిరుపయోగముకనుక తనకు సములగు మిత్రులతో మైత్రిచేసి వారినితగినస్థానములందుంచెననిభావము. మిత్రశబ్దము నపుంసకలింగమైనచో స్నేహితుఁడనియు, పులింగమైనచో సూర్యుఁడనియు నర్థములు. “మిత్రంసుహృది మిత్రోఽరేగ్” అని విశ్వనిఘంటువు.

శ్లో. పరాత్మనోః పరిచ్ఛిద్య శక్త్యాదీనాం బలాబలమ్,

యయా వేభి ర్బలిష్ఠశ్చై త్పరస్మా దాస్త సోఽన్యథా. ౫0

వ్యాఖ్య : సః-ఆయతిథి, పరాత్మనోః-శత్రువుయొక్కయు, తన యొక్కయు, శక్త్యాదీనాం-శక్తి దేశకాలములు మొదలయినవాటియొక్క, బలాబలం-బలదౌర్బల్యములను, పరిచ్ఛిద్య-నిర్ణయించి, ఏభిః-ఆశక్త్యాదులచేత, పరస్మాత్ - శత్రువుకంటెను, బలిష్ఠః,చేత్ - తాను ఎక్కువ బలము గలవాఁడై యున్నచో, యయా - దండయాత్ర చేసెను. అన్యథా - అట్లుగాక శత్రువే మిన్నయైనచో, ఆస్త - నిలిచిపోయెను. “యదా మన్యేత భావేన హృష్టం పుష్టం బలం స్యక్తమ్, పరస్య విపరీతం చేత్రదా యాయా దరీన్ ప్రతి యదాతు స్యాత్ పరిక్షిణో వాహనేన బలేనచ తదా సీత ప్రయత్నేన శనకైః సాంత్యయన్నరీన్” అని మనువు చెప్పినమార్గము ననుసరించి తనబలము సంతోషముతో దృఢముగానుండి శత్రువు తగ్గదశలో నున్నప్పుడు యుద్ధము చేయుచును, తానే తక్కువ దశలో నున్నట్లు తోచినప్పుడు బలిష్ఠుడైన శత్రువును మంచి మాటలతో ననుకూలపరచుచు స్వస్థానము నుండి కదలకయు రాజ్యమును నిర్వహించెనని భావము. ఈ శ్లోకము ౪౯ వ శ్లోకమునకు భూషణ ప్రాయము.

శ్లో. కోశేనాశ్రయణీయత్వ మితి తస్యాద్ధసంగ్రహః,

అంబుగర్భో హి జీమూత శ్చాతకై రభినంద్యతే.

60

వాఙ్మయ్య : కోశేన-ధనమును గూర్చుటచేత, ఆశ్రయణీయత్వం-ఉపజీవి జనముచేత ఆశ్రయింపఁదగియుండుట, (భవతి-జరుగును) ఇతి-ఇట్లుని, తస్య- అతనియొక్క, అర్థసంగ్రహః-ధనమును జేర్చియుంచుట. అంబుగర్భః-జలము గర్భమునందుగల, జీమూతః-మేఘము, చాతకైః-చాతక పక్షులచేత, అభినంద్యతే, హి-మెచ్చుకొనఁబడుచున్నదిగదా (సేవింపఁబడుచున్నదిగదా). “ధర్మపేతో స్తథార్థాయ భృత్యానాం రక్షణాయచ ఆపదర్థంచ సంరక్ష్యః కోశో ధర్మవతా సదా”-ధర్మాచరణము కొఱకును, అర్థసంపదను పెంచుటకొఱకును, భృత్యుల రక్షణముకొఱకును, ఆపదలు నివారించుట కొఱకును, ధర్మాత్ముఁడగురాజుచేత ధనాగారము రక్షింపఁదగియుండును. అను కామందక నీతి వచనానుసారముగను, లోకమున జలగర్భములైన మేఘములనే చాతకములు సేవించుచుండునను దృష్టాంతము నెఱిగియున్నందునను, బహుజనాశ్రయణీయత్వమును బొందుటకే యతఁడు కోశమును పెంచుచుండెనుగాని లోభముచేత మాత్రము కాదని ఖావము.

శ్లో. పరకర్మాపహం సోఽభూ దుద్యతః స్వేషు కర్మసు,

ఆవృణో దాత్మనో రంధ్రం రంధ్రేషు ప్రహరణ

రిపూణ. 61

వాఙ్మయ్య : సః-అతడు, పరకర్మాపహః-పర-శత్రువులయొక్క, కర్మ- సేతునిర్మాణ వారాప్రచారాది కర్మ లను, అపహః-నశింపఁజేయువాఁడగుచు స్వేషు-తనవియగు, కర్మసు-నిర్మాణకర్మలయందు, ఉద్యతః-ఉద్యక్తుఁడు, ఆభూ-అయ్యెను. రిపూన్-శత్రువులను, రంధ్రేషు-వారి కష్ట నమయముల యందు, ప్రహరన్-కొట్టుచు, ఆత్మనః-తనయొక్క, రంధ్రం-వ్యసనాదికమును ఆవృణో-దాచియుంచెను. “నాస్యచ్ఛిద్రం పరో విద్యా ద్విద్యాచ్ఛిద్రం పర స్యతః గూహేత్కూర్మ ఇవాంగాని రక్షేద్ధివర మాత్మనః” అని చెప్పిన మనువు వచనము ననుసరించి తన లోపముల నెఱుకవడనీయక, పరులను వారి కష్టనమయములందు జయించుచు, వారి యభివృద్ధికి నాటంకముల సృజించుచు తన దేశపు నిర్మాణకార్యక్రమములను సాగించుచుండెను.



శ్లో. పిత్రా సంవర్తితో నిత్యం కృతాశ్రయః సాంపరాయికః,  
తస్య దండవతో దండః స్వదేహాన్న వ్యశిష్యత. ౪౪౨

వ్యాఖ్య : దండవతః-దమనము నెఱిగిన లేదా మంచిమూల బలముగల వాడైన, తస్య-ఆ రాజునకు, పిత్రా-తండ్రిచేత, నిత్యం-ప్రతిరోజును, సంవర్తితః-పోషింపఁబడినదియు, కృతాశ్రయః-నేర్పఁబడిన యశ్రుప్రయోగములుగలదియు, సాంపరాయికః-యద్దమునం దుపయోగించునదియు నగు, దండః-సైన్యము, స్వదేహాత్-తన శరీరము కంటే, న, వ్యశిష్యత-భిన్నముగా లేకుండెను. తండ్రియైన కుతునిచేత తానెట్లు నిత్యసంవర్తితుడై, కృతాశ్రయడై, సాంపరాయికుడై యుండునట్లు పెంచఁబడెనో, అట్లే నిత్యమును పోషించి, అశ్రుప్రయోగములునేర్చి, యద్దమున కర్హమగునట్లు చేయఁబడిన మూలబలమును అతిథి తనదేహమునువలె కాపాడుకొనుచుండెనని భావము. “యుద్ధాయత్యోః సంపరాయః” అని యమరము. “దండో యమే మానభేదే లగుడే దమ సైన్యయోః” అని విశ్వనిఘంటువు.

శ్లో. సర్వస్యైవ శిరోరత్నం నాస్య శక్తిత్రయం పరః,  
న చక్షర్ష పరస్మాత్త దయస్కాంత ఇవానసమ్. ౪౪౩

వ్యాఖ్య : సర్వస్య-పాముయొక్క, శిరోరత్నం, ఇవ-తలపైనున్న రత్నమునువలె, ఆస-ఈరాజుయొక్క, శక్తిత్రయం-శక్తిత్రయమును, పరః-శత్రువు, న చ-లాగలేకపోయెను. సః-అతఁడుమాత్రము, పరస్మాత్-శత్రువునుండి, అ-ఆ శక్తి త్రయమును, అయస్కాంతః-సూదంటు జాయి, ఆ య స ం, ఇవ - ఇనుప ముక్కనువలె, చక్షర్ష - లాగి వేసెను. సర్వము తలపైనున్న మణిని యె వ్వ డు ను లాగలేనట్లు, అతనికిగల శక్తిత్రయమును, అనఁగా ప్రభుశక్తి, మంత్రశక్తి, ఉత్పాహశక్తి అనువానిలో దేనినిగూడ భగ్నపరుపలేకపోయెననియు నతఁడుమాత్రమా శక్తిత్రయమును శత్రువునుండి అయస్కాంతము ఇనుపముక్కనువలె లాగివేసెననియు భావము. అతనిముందు శత్రువులు శక్తిహీనులై రని యర్థము: ఉపమాంకారము.

శ్లో. వాపీప్సివ స్రవంతీషు, వసేషూపవసేషివ,  
సార్థాః స్వైరం స్పృకియేషు చేరు ర్వేశ్వస్వివాద్రుషు. 64

వ్యాఖ్య : స్రవంతీషు-నదులయందు, వాపీషు, ఇవ-దిగుడుభావుల  
యందువలెను, వసేషు-అరణ్యములయందు, ఉపవసేషు, ఇవ-ఉద్యానపనములందు  
వలెను, అద్రుషు-పర్యతములయందు, స్పృకియేషు, వేశ్మసు, ఇవ-స్వంతములైన  
యింద్రియందువలెను, సార్థాః-వైశ్యులుమొదలగు వర్తకులు, స్వైరం-స్వేచ్ఛగా,  
చేరుః-తిరుగుచుండిరి. అతని రాజ్యమునందు వాణిజ్యమును జేయువారు నదీ పన  
పర్యత ప్రాంతములందు దొంగలభయముగాని క్రూరమృగముల భయముగాని  
లేక స్వేచ్ఛగా తమ గృహములందువలె దిరుగుచు వాణిజ్యమును సాగించుచుండి  
రని భావము.

శ్లో. తపో రక్షన్ స విఘ్నేభ్య స్తస్కరేభ్యశ్చ సంపదః,  
యథాస్వ మాశ్రమై శ్చక్రే వర్ణరపి షడంశభాక్. 65

వ్యాఖ్య : విఘ్నేభ్యః-విఘ్నములనుండి, తపః-తపస్సును, రక్షన్-  
రక్షించుచున్నవాడును, తస్కరేభ్యః-దొంగలనుండి, సంపదః, చ-సంపదలను  
సైతము, రక్షన్-రక్షించుచున్నవాడును నగు, సః-అతిథి, ఆశ్రమై-బ్రహ్మ  
చర్యాద్యాశ్రమముల ద్వారాను, వర్ణైః, అపి-బ్రాహ్మణాదివర్ణముల ద్వారాను,  
యథాస్వం-వారివారి యాదాయము నతిక్రమింపక, షడంశభాక్-ఆఱవభాగమును  
పన్నుగాఁబొందువానినిగా, చక్రే-చేసికొనెను. బ్రాహ్మణాదివర్ణములారాచరించు  
తపస్సులకు విఘ్నములు వాటిల్లినీయక, వైశ్యాదుల సంపదలకు దొంగలభయ  
మును బాపి, వారు వారాఢించిన ధనతపోరాసుల ప్రమాణమునకు దగిన  
యాఱవభాగములను పన్నుగా గ్రహించుచుండెను. అట్లు రక్షణముచేయగల్గి  
నప్పుడే రాజు పన్నులను దీసికొనుట కర్హుడగునని భావము.

శ్లో. ఖనిఖిః సుషువే రత్నం తేత్రైః సస్యైః వనై ర్గజాన్,  
దిదేశ వేతనం తస్మై రక్షాసదృశ మేవ భూః. 66

వ్యాఖ్య : భూః-భూదేవి, తస్మై-అతని కొఱకు, రక్షాసదృశం, ఏవ-  
రక్షణకు తగినట్లుగానే, వేతనం-భృతిని, దిదేశ-ఇచ్చెను. (కథం-ఎట్లనగా)

ఖనిధిః-గనుల ద్వారా, రత్నం-మాణిక్యాది రత్నములను (జాతేక పదనము), శ్మేత్తైః-పొలములద్వారా, సస్యం-పైరును, వనైః-అరణ్యములద్వారా, గజాన్-ఏనుగులను, సువువే-కనెను. అతఁడు భూభరిపాలనమును చక్కగాఁ జేయు చుండుటచేత భూదేవి సంతసించి యతనికిఁ దగిన వేతనముగా గనులనుండి రత్నాలను శ్మేత్తములనుండి పైరు పంటలను, వనములనుండి గజములను సమృద్ధిగా నిచ్చుచుండెను.

శ్లో. స గుణానాం బలీనాంచ షడ్జాం షష్ఠ్యఖిక్రమః,  
బభూవ కియోగజ్జః సాధినీయేషు వస్తుషు.

67

వ్యాఖ్య : షష్ఠ్యఖిక్రమః-కుమారస్వామియొక్క పరాక్రమమువంటి పరాక్రమముగల, సః-ఆరాజు, షడ్జాం-ఆరైన, గుణానాం-సంధివిగ్రహాది గుణములయొక్కయు, బలానాం, చ-మూలభృత్యాది బలములయొక్కయు, సాధినీయేషు-తాను సాధింపఁదగినట్టి, పస్తుషు-అర్థములయందు, వినియోగజ్జః-ఉపయోగింపవలసిన పద్ధతి నెఱిగినవాఁడు, బభూవ-అయియుండెను. 1. సంధి (పరరాజుతోనేకీభవిండుట), 2. విగ్రహము (శత్రుపండులమఱియొద్దము చెయుట), 3. యానము (తాను ఎకు చ బలవంతుఁడుగాఁ జేక శత్రువునకు ఘట్రము కలిగియున్నప్పటికి యు ముసకుఁ గదలిపోవుట), 4. ఆసనము (దేశకాలముల ననుసరించి పద్ధతులం చేరి కదలకుండుట), 5. వైద్యధిభాషము (తనపై కిద్దఱు శత్రువులు పచ్చినప్పడు, ఒకనితో మైత్రి సికొని రెండవ వానితో విరోధించుట) 6. సమాశ్రయము (తాను శక్తిహీనుఁ నప్పుడు బల వంతుఁడగువాని నాశ్రయించుట) అనుషడ్గుణములయొక్కయు, ఐబల, గజబల, అశ్వబల, పదాతిబల, మూలబల, బౌబలములనఁబడు షడ్బలములయొక్కయు వినియోగమెట్లు చేయవలెనో యెఱిగి సాధింపఁదగిన ప్రయోజనముల నారాజు సాధించుచుండెనని భావము.

శ్లో. ఇతి క్రమాత్ ప్రయుంజానో రాజసిత్థిం చతుర్విధామ్,  
అతీర్థా ఏప్రతీఘాతం స తస్యాః ఫల మాన శే.

68

వ్యాఖ్య : ఇతి-ఇట్లు, చతుర్విధాం-సామాన్యపాయములచే నాల్గువిధము లైన, రాజసిత్థిం-దండనీతిని, క్రమాత్-సాను, దాన, భేద దండముల క్రమము పలననే, ప్రయుంజానః-ప్రయోగించుచున్న, సః-అతఁడు, అతీర్థాత్-చుంట్రి

మొదలయిన అష్టాదశ సహాయపురుషులనుండి, తస్మా-ఆరాజనీతియొక్క, పలం-ఫలితమును, అప్రతిఘాతం-అప్రతిబంధముగా, ఆనశే-పొందెను. తన చతుర్విధరాజనీతిని మొదట సామము, తరువాత దానము, పిమ్మటభేదము, ఆ పిమ్మట దండము అనువరుసలోనే మంత్రి మొదలగు తీర్థములయందు (సహాయ లపైన) ఎవరికిఁదగినయూపాయమును వారిపై ప్రయోగించుచు దానికిఁదగిన సత్పులితములను పొందెనని భావము. “యోసౌ జలావతారేచ మంత్రాద్యష్టాదశస్వపి పుణ త్రైతే తథాపాత్రే తీర్థం స్యాత్” అని హలాయుధ నిఘంటువు తీర్థశబ్దమున ౩ ములు చెప్పినవి. తీర్థశబ్దమునకు రాజులు సుస్థిరపరిపాలనమునకై యేర్పరచుకొని అధికారివర్గమని యర్థము. వారు మంత్రాద్యష్టాదశ సంఖ్యా కులు : మంత్రులు, పురోహితులు, యువరాజు, సేనాపతి, దౌవారికులు, అంత ర్వేళికులు, కారాగారాధికారులు, కోశాధ్యక్షులు, కార్యనియోజకులు, ప్రాడ్వి వాకులు, సేనానాయకులు, నగరాధ్యక్షులు, కర్మాంతికులు, సభాధిక్యులు, ధర్మాధికారులు, దండపాలురు (పోలీసులు), దుర్గపాలురు, రాష్ట్రాంత పాలకులు. అని పదునెనిమిది విధములు. వీరందఱును అతనికి లొంగి యుండి రని తాత్పర్యము.

శ్లో. కూటయుద్ధవిధిజ్ఞేఽపి తస్మిన్ సన్మార్గయోధిని,

భేజే లభిసారికా వృత్తిం జయశ్రీ ర్విరగామినీ.

69

వాఖ్య : కూటయుద్ధ విధిజ్ఞే, అపి-కపట యుద్ధముయొక్క విధానమును ఎఱిగియున్నవాఁడైనను, సన్మార్గయోధిని-ధర్మపద్ధతియందు యుద్ధము చేయు నట్టి, తస్మిన్-ఆయతిథి విషయమున, వీరగామినీ-వీరులనుజేరు స్వభావముగల, జయశ్రీ-జయలక్ష్మి, అభిసారికావృత్తిం-అభిసారికానాయకయొక్క పద్ధతిని, భేజే-అవలంబించెను. అనేకవిధములగు కపటోపాయములతో యుద్ధమునుజేయు రీతుల నెఱిగినవాఁడైనను ధర్మమును విడువక చక్కనిమార్గమున యుద్ధముఁ జేయుచుండిన యారాజును వీరులవద్దకే చేరునట్టి జయలక్ష్మి అభిసారికవలె వెదకికొని వచ్చి భేరెననియు, సర్వత్ర జయ మతనిదేయనియు భావము. “కాంతార్థినీతు యా యాతి సంకేతం సాభిసారికా” అని అభిసారికా లక్షణము.

శ్లో. ప్రాయః ప్రతాపభగ్నత్వా దరీడాం తస్య దుర్లభః,

రణో గంధద్విపసేవ గంధభిన్నాన్యదంతినః.

70

వ్యాఖ్య : అరీణాం-శత్రువులందఱును, ప్రతాపభిన్నత్వాత్ - అతని ప్రతాపముచేతనే చెడిరిపోయియుండుటవలన, తస్య-అతిథికి, గంధభిన్నాన్త్ర దంతినః-గంధ-తన మదవాసనచేతనే, భిన్న-పారిపోయిన, అన్యదంతినః-ఇతర గజములుగల, గంధద్విపస్య, ఇవ-మదపుటేనుఁగునకువలె, ప్రాయః-సాధారణముగా, రణః-యుద్ధము, దుర్లభః-లభింపనివై యుండెను. మదపు టేనుఁగుయొక్క మదవాసనచేతనే దూరము పాటిపోవు సామాన్య గజములుగల గంధగజమునకువలె, తన ప్రతాపముచేతనే భగ్గులగుచున్న శత్రుసమూహము గల అతిథికి యుద్ధమే దు భముగా నుండెను. అనఁగా నతఁ డంతప్రతాపపం తుఁడై యుండెననియు, వ్రును అతనితో యుద్ధమునకు దిగకుండిరనియు భావము.

శ్లో. ప్రవృద్ధౌ హయతే చంద్ర. సముద్రోఽపి తథావిధః,

స తు తత్సమవృద్ధిశ్చ న చాభూత్తావివక్షయా.

71

వ్యాఖ్య : ప్రవృద్ధౌ (సత్కాం)-అభివృద్ధి పూర్తియైన, చంద్రః-చంద్రుడు, హయతే-తగ్గిపోవును, సముద్రః, అపి-సముద్రుఁడుగూడ, తథా విధః-అట్టివాడే, సః, తు-ఆరాజున్ననో, తత్సమవృద్ధిశ్చ-ఆచంద్ర సముద్రుల వృద్ధివంటి యభివృద్ధిగలవాడయ్యెను, తావివ (తా + ఇవ) - వాటిద్దరివలె, ష్యాయా-నశించువాడుమాత్రము నచాభూత్-కాలేదు. అత్యంతమైన అభివృద్ధి జరిగి సమీపముట చంద్రుఁడును, సముద్రుఁడును తగ్గిపోవుదురు. అతిథి వారివలె పూర్ణవృద్ధిని మాత్రము పొందెనుగాని, వారివలె మరల తగ్గిపోలేదు. వృద్ధితప్ప నతనికి ష్యయము లేకుండెనని భావము. వ్యతిరేకాలంకారము గమ్యము.

శ్లో. సంతస్తస్యాభిగమనా దత్యర్థం మహతః కృశాః,

ఉదధే రివ జీమూతాః ప్రాపు ర్దాతృత్వ మగ్నిన.

72

వ్యాఖ్య : అత్యర్థం-మిక్కిలి, కృశాః-దరిద్రులై, అర్ధినః-యాచకులైన, సంతః-విద్వాంసులు, మహతః-గొప్పవాడైన, తస్య-ఆ రాజుయొక్క, అభిగమనాత్ - సన్నిధినిఁ జేరుట వలన, ఉదధేః - సముద్రముయొక్క, అభిగమనాత్ - సమీపమునకు వెళ్ళుటవలన, జీమూతాః, ఇవ - మేఘములువలె, దాతృత్వం - దానము చేయగల్గుటను, ప్రాపుః-పొందిరి.

మిక్కిలి దర్చిచులై యుండుటచేత యాచకులుగా మారిన విద్వాంసులు ఆరాజు నాశ్రయించుటవలన, సముద్రము నాశ్రయించిన మేఘములు మొదట కృశించి యున్నను సముద్రోదకలబ్ధిచేత దాతృత్వమును పొందినట్లు, శామును ఇతరులకు దానముఁజేయఁగలవారుగా మారిరి. అనఁగా నారాజు విద్వాంసులకు దానమున కును, ఘోగమునకును, సరిపోవునంతటి ధనము నిచ్చుచుండెనని భావము.

శ్లో. స్తూయమానః స జిత్రహోయ స్తుత్య మేవ సమాచరన్,

తథాపి వవృధే తస్య తత్కారిద్యేషిణో యశః.

73

వ్యాఖ్య : సః-ఆరాజు, స్తుత్యం, విష-స్తోత్రముచేయఁదగిన కారణమున, సమాచరన్-చేయుచున్నవాఁడగుచున్నందున, స్తూయమానః-స్తోత్రముచేయఁబడుచున్నవాఁడగుచు, జిత్రహోయ-సిగ్గుపడెను. తథాపి-అట్లుసిగ్గుపడువాఁడైనను, తత్కారిద్యేషిణః-తత్-ఆస్తోత్రములను, కారి-చేయుచున్నవారిని, ద్యేషిణః-అసహించుకొనుచున్న, తస్య-ఆయతిథియొక్క, యశః-కీర్తి, వవృధే-వృద్ధినిఁజెందెను. అతిథి ప్రజలకు మేలుకలిగించు మంచిపనుల నెన్నిటినిఁ జేయుచుండెను. కాని యాపనులను పురస్కరించుకొని తన నితరులు స్తోత్రముచేయునప్పుడు సిగ్గుపడుచుండెను. అట్లు సిగ్గుపడుచు స్తోత్రములుచేయువారిని అసహించుకొనుచున్నను అతనికిర్తి వృద్ధిచెంది దిక్కులకు వ్యాపించెను. గుణాధ్యునికి తనస్తుతియంచు లజ్జకలుగుటయే భూషణమనియు, మంచిపనులు చేయుటవలన కీర్తివచ్చునుగాని “మంచివాఁడు, గొప్పవాఁడు” అని పొగడించుకొనుటవలన రాదనియు భావము.

శ్లో. దురితం దర్శనేఽఘ్నో చత్వాద్యైః సుచన్ తమః,

ప్రజా స్వతంత్రయాంచక్రే శశ్వ త్సూర్య ఇవోదితః.

74

వ్యాఖ్య : సః-అతఁడు, ఉదితః-ఉదయించిన. సూర్యః, ఇవ-సూర్యుఁడు వలె, దర్శనేన-తనను జూచుటచేత, దురితం-పాపమును, ఘ్నో-నశింపఁజేయుచున్నవాఁడగుచు, చత్వాద్యైః - వస్తుతత్వముయొక్క సమ సముచేత, తమః-అజ్ఞానమును (చీకటిని), సుదన్-తొలగించుచును, శశ త్-నిరంతరము, ప్రజాః-జనులను, స్వతంత్రయాంచక్రే - స్వాధీనియగుగాఁజేసి కొనెను. అభ్యుదయమును పొందిన అతిథి, ఉదయించిన

సూర్యునివలె, తన దర్శనముచేత పాపమును దొలగించుచు, యాధార్థవస్తు ప్రకటనముచేత అజ్ఞానాంధకారమును నివర్తించుచు, నిత్యము ప్రజలను స్వాతంత్ర్య వినిశ్చయమున జేయుచుండెను. సూర్యదర్శనమువలెనే రాజదరణము పాపమును దొలగించునని మనువు చెప్పెను. “అగ్నిచి త్కపిలా స ౧ రాజా భిక్షు ర్మహాదధిః॥ దృష్టమాత్రా వునంత్యేకే తస్మా త్కళ్యేత ని శ్చిః” సూర్యుడంధకారమును దొలగించి సర్వవస్తువులు గోచరము చేయుచున్నట్లతడును సత్యములను బ్రకటించుచు ప్రజలయజ్ఞానమును దొలగించి వారిని స్వాధీనపరచుకొనుచుండె నని భావము.

శ్లో. ఇందో రగతయః పద్మే సూర్యస్య కుముదేంశవః,

గుణా స్తస్య విపక్షే గుణివో లేభిరేంతరమ్.

75

వ్యాఖ్య : ఇందో-చంద్రునియొక్క, అంశవః-కిరణములు, పద్మే-కమలమునందు, అగతయః-ప్రవేశములేనివి. సూర్యస్య-సూర్యునియొక్క, అంశవః-కిరణములు, కుముదే-కలువయందు, అగతయః-ప్రవేశములేనివి. గుణివః-గుణవంతుడగు, తస్య-ఆతనియొక్క, గుణాః-స్వగుణములైతే, విపక్షే, అపి-శత్రువునందును, అంతరం-ప్రవేశావకాశమును తీర్చి-పొందినవి. చంద్రకిరణములు శత్రువైన పద్మమునందు ప్రవేశించవు, అట్లే సూర్యకిరణములు కలువయందు బ్రవేశింపవు. అని యతని స్వగుణములు శత్రువునందును బ్రవేశించును అనగా నారాజు శత్రువులకును అపకారము చేయకుండెననియు, శత్రువులును అతనిని పొగడుచుండిరనియు భావము.

శ్లో. పరాభిసంధానపరం యద్యవ్యస్య విచేష్టితమ్,

తిగిషో రశ్వమేధాయ ధర్మ్య మేవ బభూవ తత్.

76

వ్యాఖ్య : అశ్వమేధాయ-అశ్వమేధయాగము కొఱకు. తిగిషో-శత్రువులను జయింపఁదలచిన, అస్య-అతిథియొక్క, విచేష్టితం-దిగ్విజయరూపమగు కృత్యము, యద్యపి-విచారించగా, పరాభిసంధానపరం-పర-శత్రువులయొక్క, అభిసంధానపరం-పంచనాప్రధానమే, తథాపి-అట్లయ్యెను. తత్-అది, ధర్మ్యం, ఏవ-ధర్మయుక్తమే, బభూవ-అయియుండెను. అశ్వమేధయాగాంగముగా దిగ్వి

జయమును జేయఁదలచిన యతని ప్రవర్తనము ఆలోచింపగా శత్రువందనమే. కాని అదియును ధర్మమునకు దూరముగాలేకుండెను. అనఁగాఁ దనసర్వాధిక్యమును పరరాజులచేత అంగీకరింపఁజేయు ప్రయత్నమేకాని వారి సంపదలు కొల్లగొట్టి వారికి కష్టములు గలిగించుట లేకుండెను. “మంత్రప్రభావోత్సాహశక్తిః పరాన్ సందధ్యాత్” అను కౌటిల్యార్థశాస్త్ర వచనానుసరణమేకాని శత్రువినాశముఁ జేయఁదలంపలేదని భావము.

శ్లో. ఏవ ముద్యక్ ప్రభావేణ శాస్త్రనిర్దిష్టవర్తనా,

వృషేవ దేవో దేవానాం రాజ్ఞాం రాజా బభూవ సః. 77

వ్యాఖ్య : ఏవం-ఇట్లు, శాస్త్రనిర్దిష్టవర్తనా-శాస్త్రముచేత ఉపదేశింపఁబడిన పద్ధతిగల, ప్రభావేణ-కోశదండములవలనఁ గలిగిన తేజస్సుచేత, ఉద్యక్-అభివృద్ధినిఁజెందుచున్న, సః-అయతిథి, వృషా-ఇంద్రుఁడు, దేవానాం-దేవతలకు, దేవః, ఇవ-దేవుఁడువలె, రాజ్ఞాం-రాజులకు, రాజా-రాజు, బభూవ-అయ్యెను. పూర్వోక్తరీతిగా అతఁడు శాస్త్రముపదేశించిన మామును తప్పని ప్రభావముచేత నభ్యున్నతినిఁ జెందుచు ఇంద్రుఁడు దేవదేవుఁ నట్లు తాను రాజు రాజు (సార్వభౌముఁడు) అయ్యెననిభావము. “సప్రతాపః ప్రభావశ్చ యతేజః కోశదండజమ్” అనియమరము. కోశము, రాజ్యపాలనపద్ధతి, పెరుగుటయే తేజము, ప్రభావము, ప్రతాపము అనఁబడునని యర్థము.

శ్లో. పంచమం లోకపాలానా మూచుః సాధర్యయోగతః,

భూతానాం మహతాం షష్ట మష్టమం కులభూభృతామ్. 78

వ్యాఖ్య : తం-అతనిని, సాధర్యయోగతః-సమానధర్మసంబంధము వలన (వరుసగా లోకసంరక్షణ, పరోపకార, భూభరణరూపములగు సమానగుణముల పోలికవలన అని యర్థము), లోకపాలానాం-లోకపాలులైన ఇంద్ర, ఏమ, వరుణ, కుబేరులకు, పంచమం-అయిదవవానినిగను, మహతాం-గొప్పవిగను, భూతానాం-పృథివి, జలము, తేజస్సు, వాయువు, ఆకాశము, అనఁబడుచుభూతములకు, షష్టం-ఆఱవవానినిగాను, కులభూభృతాం-మహేంద్రము, బయము, సహ్యము, శ్రుతిమంతము, ఋక్షపర్వతము, వింధ్యము, పారియాద్రము, అను సప్తకులపర్వతములకు, అష్టమం-ఎనిమిదవవానినిగను, ఊచుః-



పెద్దలు చెప్పిరి యనియర్థము. అతిథి, యింద్రాదులవలె లోకసంరక్షణము చేయుచు, పంచభూతములవలె పరోపకారమునుజేయుచు, కులపర్వతములవలె భూభారమును వహించుచు రాజ్యపాలనముజేయుచుండెనని భావము.

శ్లో. దూరాపవర్జితచ్ఛత్రై స్తస్యాజ్ఞాం శాసనార్పితామ్

దధుః శిరోభి ర్భూపాలా దేవాః పౌరందరీ మివ.

79

వ్యాఖ్య: భూపాలాః-రాజులందఱును, శాసనార్పితామ్-శాసన-అధికారపత్రములందు, అర్పితాం-ఉంచఁబడిన(చెప్పఁబడిన), తస్య-అతనియొక్క, ఆజ్ఞాం-ఆజ్ఞను, దేవాః-దేవతలు, పౌరందరీం, ఇవ-ఇంద్రునియాజ్ఞనువలె, దూరాపవర్జితచ్ఛత్రైః-దూరమునఁబాటవేయఁబడిన చ్ఛత్రములుగల, శిరోభిః-శిరస్సులచేత, దధుః-ధరించిరి. దేవతలు ఇంద్రునియాజ్ఞను తలధరించినట్లు, అతఁడు శాసనపత్రములందు చేసిన యానతని రాజులందఱును శిరసావహించిరి. 'దూరాపవర్జితచ్ఛత్రైః' అనుటవలన రాజులందఱును తమతమ ఆత్రపత్రములను దూరముపె అతిథియొక్క యేకచ్ఛత్రాధిపత్యము నంగీకరించి యతనిశాసనానుపద్ధతి యుండిరని భావము. "పురందరస్య ఇయం పౌరందరీ" అని విగ్రహము.

శ్లో. ఋత్విజః స తథానర్చ దక్షిణాభి ర్మహాక్రతౌ

యథా సాధారిణీభూతం నామాస్య ధనదస్య చ.

80

వ్యాఖ్య: సః-ఆరాజు, మహాక్రతౌ-అశ్వమేధయాగమునందు, ఋత్విజః-యజ్ఞముచేయించినవారిని, దక్షిణాభిః-దక్షిణలచేత, తథా-ఆవిధముగా, ఆనర్చ-పూజించెను. యథా-ఏవిధముగా, అస్య-ఈ రాజుయొక్కయు, ధనదస్య, చ-కుబేరునియొక్కయును, నామ-పేరు, సాధారిణీభూతం-సమానమైనదో (ఏకీభవించినదో). అశ్వమేధ యాగమునందు పౌరోహిత్యమును నెఱపిన ఋత్విజులకు ఆ రాజు భూరిదక్షిణలిచ్చి సత్కరించెను. అట్లు బహుళధనము నిచ్చుట వలన నతనిని జనులు "ధనదుఁడు, ధనదుఁడు" అని పొగడుటచేత "ధనద" నామ ధేయ మతనికిని కుబేరునికిని ఒకటిగానె మారినదని భావము. కుబేరుని పేరైనప్పుడు "ధనద" శబ్దమునకు "ధనం దయతే-రక్షతి ఇతి ధనదః" అనియు, అతిథి పేరైనప్పుడు "ధనం దదాతి ఇతి ధనదః" అనియు వ్యుత్పత్తులు గమ

నింపవలెనని చారిత్రవర్ణనఁడను రఘువంశ వ్యాఖ్యాత వ్రాసినది మిక్కిలి సమంజసముగా నున్నది.

శ్లో. ఇంద్రా ద్వృష్టి ర్నియమిత గదోద్రేకవృత్తి ర్యమోఽభూ  
ద్యాదోనాథః శివజలపథః కర్మణే నౌచరాణామ్,  
పూర్వాపేక్షీ తదను విదధే కోశవృద్ధిం కుబేర  
స్తస్మిన్ దండోపనతచరితం భేజిరే లోకపాలాః. 81

వ్యాఖ్య : ఇంద్రాత్-ఇంద్రునివలన, వృష్టిః-వర్షము, అభూత్-కురి సెను. యమః-యమధర్మరాజు, నియమితగదోద్రేకవృత్తిః— నియమిత - ఆపివేయబడిన, గద-రోగములయొక్క, ఉద్రేక-అతిశయమునందలి, వృత్తిః-వ్యాపారము గలవాఁడు అభూత్-అయ్యెను. యాదోనాథః- జలజంతువుల కధిపతియగు వరుణుఁడు, నౌచరాణాం-ఓడలయందు తిరుగువారియొక్క, కర్మణే-సంచారము కొఱకు, శివజలపథః-భద్రతగల జలమార్గము లేర్పరచినవాఁడు, అభూత్-అయ్యెను. తదను-వారిననుసరించి, పూర్వాపేక్షీ-పూర్వులగు రఘువు, రాముఁడు మొదలగువారియందు భక్తిగల, కుబేరః-కుబేరుఁడు, కోశవృద్ధిం-ధనసంచయాభివృద్ధిని, విదధే-చేసెను. (ఇత్థం-ఇట్లు) లోకపాలాః-లోకపాలులైన యింద్రాదులు, తస్మిన్-ఆ రాజు విషయమున, దండోపనతచరితం—దండోపనత-శరణాగతునియొక్క, చరితం-నడవడిని, భేజిరే-పొందిరి. “దుర్బలో బలవత్సేవీ విరుద్ధా చ్ఛంకితాదీభిః, వరేత దండోపనతో భర్తర్యేవ మవస్థితః” అను కౌటిల్య సీతి ననుసరించి దుర్బలుఁడైనరాజు బలవంతుని సేవించునట్లు దండోపనతులైన దిక్పాలరలో ఇంద్రుఁడు వర్షములు గురిపించుచును, యముఁడు ప్రజలకు రోగబాధను తగ్గించుచును, కుబేరుఁడు రాజునకు ధనరాసులు గూర్చుచును అతిథియొక్క రాజ్యపాలనమున తమంతటతామే సహాయపడుచు వశవర్తులై యుండి రని భావము.

ఇది మహాకవి కాళిదాస కృత రఘువంశ  
కావ్యమునందలి అతిథివర్ణనమును సప్తదశసర్గకు  
కేశవవంతుల సరసింహశాస్త్రి  
రచిత తెలుగు లఘు  
వ్యాఖ్య.

మహాకవి కాళిదాస కృత

## రఘువంశము

అష్టాదశసర్గము

శ్లో. స నైషధస్యార్థపతేః సుతాయా

ముత్పాదయామాస నిషిద్ధశత్రుః,

అనునసారం నిషధా న్నగేంద్రాత్

పుత్రం య మాహు ర్నిషధాఖ్యమేవ.

1

వ్యాఖ్య : నిషిద్ధశత్రుః-నివారింపబడిన శత్రువులుగల, సః-ఆయతిధి  
రాజు, నైషధస్య-నిషధదేశమున కధిపతియగు, అర్థపతేః-అర్థపతి యనుపేరుగల  
రాజాయుక్త, సుతాయాం-కుమార్తెయందు, నిషధాత్, నగేంద్రాత్-నిషధమును  
పేరుగల పర్వతరాజముకంటే, అనునసారం-తక్కువకాని బలముగల, పుత్రం-  
కుమారుని, ఉత్పాదయామాస-కనెను. యం-ఏ కుమారుని, నిషధాఖ్యం, ఏవ-  
నిషధుడను అనుపేరు గలవానినిగానే, అహః-అందఱును పిలిచిరో. వీరుడైన  
యతిధి నిషధదేశాధిపతియగు అర్థపతి కూతురును వివాహమాడి యామెయందు  
నిషధుడను కుమారుని గనెనని భావము. “నిషధ” పర్వతము, మేరువునకు  
తూర్పుదక్షిణభాగములందున్న పర్వత శ్రేణియనియు, నిషధదేశ రాజధాని  
మొదట ఆ ప్రాంతమునందున్న “అలకాపట్టణ” మనియు, నలునికాలమున వారు  
భారతదేశ పురుషాధిభాగమునకు పచ్చిరనియు పాశ్చాత్యవిమర్శకులయభిప్రాయము.  
“నైషధస్య” కురునాదిభోజ్యః అనుపాణిని సూత్రముచేత నైషధ్యః” అని  
కావలసియున్నను, శేషవివక్షయందు “నైషధః” అను అథ్ ప్రత్యయాంత  
రూపము సాధువే యనివ్యాకర్తలు నిర్ణయించిరి.

శ్లో. తేనోరువీర్యేణ పితా ప్రజాయై  
కల్పిష్యమాజేన ననంద యూనా,  
సువృష్టియోగాదివ జీవలోకః  
సస్యేన సంపత్తిఫలోన్ముఖేన.

2

వ్యాఖ్య : ఉరువీర్యేణ-గొప్పపరాక్రమముగల వాడగుటచేత, ప్రజాయై-ప్రజారక్షణము కొఱకు, కల్పిష్యమాజేన-సమర్థుఁడు కాగలవాడగు, తేన, యూనా-ఆ యువకుఁడగు నిషధునిచేత, పితా-తండ్రియైన అతిథి, సువృష్టియోగాత్-మంచివర్షములు గురియుటవలన, సంపత్తిఫలోన్ముఖేన-పండుటకు సిద్ధముగానున్న, సస్యేన-పైరుచేత, జీవలోకః, ఇవ-ప్రాణిసమూహమువలె, ననంద-సంతోషించెను. పరాక్రమవంతుడై యువకుడైన కుమారుఁడు నిషధుఁడు ప్రజాపాలనము జేయఁగలవాడగునని అతిథి, సువృష్టియోగమున ఫలోన్ముఖమైన పైరునుజూచిన జీవలోకమువలె హర్షమును జెందెనని భావము. అలంకారము : ఉపమ.

శ్లో. శబ్దాది నిర్విశ్య సుఖం చిరాయ  
తస్మిన్ ప్రతిష్ఠాపితరాజశబ్దః,  
కౌముద్యతేయః కుముదావదాతైః  
ద్యా మార్జితాం కర్మభి రారురోహ,

3

వ్యాఖ్య : కౌముద్యతేయః-అతిథి, శబ్దాది-శబ్దస్పర్శాదికమగు, సుఖం-సుఖసాధనమైన భోగ్యవస్తువర్గమును, నిర్విశ్య-అనుభవించి, చిరాయ-బహుకాలముపెమ్మట, తస్మిన్-ఆనిషధుఁడను పుత్రునియందు, ప్రతిష్ఠాపితరాజశబ్దః-నిలుపఁబడిన రాజశబ్దముగలవాడగుచు, కుముదావదాతైః-నిర్మలములైన (తెల్ల కలువలవలె స్వచ్ఛమైన యని ప్రతిపదార్థము), కర్మభిః-అశ్వమేధాది పుణ్యకర్మలచేత, ఆర్జితాం-సంపాదించఁబడిన, ద్యాం-స్వర్గమును, ఆరురోహ-ఎక్కెను. అతిథిరాజు బహుకాలము రాజ్యసుఖముల ననుభవించి, కుమారుఁడగు నిషధుని రాజునుగాజేసి, తానొనర్చిన పుణ్యకర్మలఫలమగు స్వర్గమును జేరెను.

శ్లో. పౌత్రః కుశస్యాపి కుశేశయాశుః

ససాగరాం సాగరధీరచేతాః,

ఏకాతపత్రాం భువ మేకవీరః

పురార్గలాదీర్గభుజో బుభోజ.

4

వ్యాఖ్య : కుశేశయాశుః-కమలదళములవంటి కన్నులుగలవాఁడును, సాగరధీరచేతాః-సముద్రమువలె గంభీరమైన చిత్రముగలవాఁడును, ఏకవీరః-ఆసహాయశూరుఁడును, పురార్గలాదీర్ఘభుజః-పురార్గలా-నగరముయొక్క గవని వాకిటిగడియవంటి, దీర్ఘభుజః-పొడవైన చేతులుగలవాఁడును, కుశస్య, పౌత్రః ఆపి-కుశునియొక్క మనుమఁడగు నిషధుఁడు సైతము, ససాగరాం-సముద్రము లతోఁగూడినదీయు, ఏకాతపత్రాం-తనయొక్కని ఛత్రమేకలదియు నగు, భువం-భూమిని, బుభోజ-పరిపాలించెను. అందమైన కన్నులుగలవాఁడు, లోతైన మనస్సుగలవాఁడు, అసహాయశూరుఁడు, అశానుభావపు, కుశునిపౌత్రుఁడు నగు నిషధుఁడు సర్వభూమిని ఏకచ్ఛత్రాధిపత్యముగా పాలించెనని భావము. “శతపత్రం కుశేశయమ్, తద్విష్కంభోఽర్గలంననా” అని యమరము. “వర్ణా పృత్తిపదేషువ” అను కావ్యాదర్శనవచనానుసారముగా నిచ్చటను, ఈ సర్గయం చంతటను ‘అనుప్రాస’ మనఁబడు శబ్దాలంకారము.

శ్లో. తస్యానలౌజా స్తనయ స్తదంతే

వంశశ్రీయం ప్రాప నలాభిధానః,

యో నడ్వలానీవ గజః పరేషాం

బలాన్యమృద్వా న్నలినాభవక్త్రీః.

5

వ్యాఖ్య : అనలౌజాః-ఆగ్నివంటి తేజస్సుగలవాఁడును, నలాభి ధానః-నలుఁడ నుపేరుగలవాఁడును అగు, తస్య, తనయః-ఆనిషధునియొక్క కుమారుఁడు తదంతే-ఆనిషధునియంతరమున, వంశశ్రీయం-వంశముయొక్క రాజ్య లక్ష్మిని, ప్రాప-పొందెను. నలినాభవక్త్రీః-కమలమువంటి ముఖముగల, యః-ఏనలుఁడు, గజః-ఏనుఁగు, నడ్వలాని, ఇవ-కిక్కునగడ్డి నేలలనువలె, పరేషాం-

శత్రువులయొక్క, బలాని-సైన్యములను, ఆమృద్వాత్-తొక్కినలిపివేసెనో  
(మృద-క్షోదే, పరస్మైపది 'శ్వా' వికరణీధాతువునకు 'లక్ష' ప్ర.పు.ఏ.).  
మదగజము జమ్ముగడ్డినేలలను ద్రొక్కివై చినట్లు శత్రుసైన్యములను నలిపివేసిన  
వీరుడు, నలుఁడనురాజు, తండ్రియగు నిషధునియనంతరమున రఘువంశ  
రాజ్యలక్ష్మినిఁ జేపట్టెనని భావము. ఆలంకారము : ఉపమ, అనుప్రాసము.

శ్లో. నభశ్చరై ర్గీతయశాః స తేభే  
నభస్తలశ్యామతనుం తనూజమ్,  
ఖ్యాతం నభఃశబ్దమయేన నామ్నా  
కాంతం నభోమాస మిప ప్రజాగామ్.

6

వ్యాఖ్య : నభశ్చరైః-ఆకాశమున సంచరించు గంధర్వాదులచేత, గీత  
యశాః-గానము చేయఁబడిన కీర్తిగల, సః-ఆనలుఁడు, నభస్తలశ్యా  
మతనుం-ఆకాశతలమువంటి శ్యామలదేహము గలవాఁడును, నభశ్చబ్దమయేన-  
నభః అనుశబ్దముతోఁగూడిన, నామ్నా-పేరుతో, ఖ్యాతం-ప్రసిద్ధుఁడును, నభో  
మాసం, ఇవ-శ్రావణ మాసమువలె, ప్రజానాం-ప్రజలకు, కాంతం-ప్రియుఁడైన,  
తనూజం-పుత్రుని, లేబే-పొందెను. గొప్పకీర్తిగల సలరాజు నీలమేఘశ్యాముఁ  
డగు నభసుఁడను కుమారుని గనెననియు, ఆకుమారుఁడు ప్రజలకు శ్రావణ  
మాసమువలె ప్రియుఁడయ్యెననియు భావము. శ్యామలదేహము రామునికాలము  
నుండి యీ వంశమువారికి ప్రియము, శ్రావణము సస్యాదులతోను, పండుగల  
తోను ఉండునుగనుక ప్రజలకు ప్రియము. ఆలంకారము : ఉపమాను  
ప్రాసములు.

శ్లో. తస్మై విసృజ్యో త్రరకోసలానాం  
ధర్మోత్తర స్తత్రపుభవే ప్రభుత్వమ్,  
మృగై రజర్యం జరసోపదిష్ట  
మదేహబంధాయ పున ర్భబంధ.

7

వ్యాఖ్య : ధర్మోత్తరః-ధర్మ ప్రధానుఁడగు నా నలుఁడు, ప్రభవే-  
సమర్థుఁడైన, తస్మై-ఆ నభసునికొఱకు (నభసునికి), తత్-ఆ, ఉత్తరకోసలా

నాం, ప్రభుత్వం-ఉత్తరకోసలదేశాధిపత్యమును, విస్మయ-వదలిపెట్టి (ఇచ్చి), జరసా-ముడునలితనముచేత, ఉపదిష్టం-ఉపదేశింపఁబడిన, మృగైః, అజర్యం-మృగములతోఁగలసియుండు స్నేహమును, పునః-మరల, అదేహబంధాయ-దేహబంధము లేకుండుటకొఱకు (జన్మరాహిత్యముకొఱకు), బంధ-కడైనను. నభసుండు పెరిగి పెద్దవాడై సమర్థుడైన విమ్మట రాజ్యాధికారమును అతని కిచ్చి, ధర్మపరాయణుడగు నలుఁడు వార్ధకమునందాచరింపవలసిన వాన్ప్రస్థ జీవితమును ఆరణ్యకమృగములతో నేస్తముకట్టి గడుపుటకు, మోక్షసాధనము నకై వనమునకు వెళ్ళెనని భావము. 'అజర్యం' అనగా మైత్రి. "అజర్యం సంగతమ్" అని పాణిని నిపాతము చేసెను. అలం : అనుప్రాసము.

శ్లో. తేన ద్విపానా మివ పుండరీకో

రాజ్ఞా మజయ్యోజని పుండరీకః,

శాంతే పిత ర్యాహృతపుండరీకా

యం పుండరీకాః మివ శ్రీతా శ్రీః

6

వ్యాఖ్య : తేన-ఆ నభసునిచేత, ద్విపానాం-ఏడుగులకు, పుండరీకః ఇవ-పుండరీకమును పేరుగల దిగ్గజమువలె, రాజ్ఞాం-రాజులకు, అజయ్యః-, జయించుటకు శక్యుడుగాని, పుండరీకః-పుండరీకుఁడు పుత్రుఁడు, అజని-జనితుఁడయ్యెను, పితరి-తండ్రియగు నభసుఁడు, శాంతే-స్వర్గముఁజేరగానే, ఆహృతపుండరీకా-తీసికొనఁబడిన శ్వేతపద్మముగల, శ్రీః-అమ్మి, యం-ఏ పుండరీకుని, పుండరీకాక్షం, ఇవ-విష్ణుమూర్తినివలె, శ్రీతా-ఆశ్రయించినదయ్యెనో. నభసునికి పుండరీకుఁడును పుత్రుఁడు పుట్టెననియు, అతఁడు సామాన్య గజములకు దిగ్గజముగు పుండరీకమువలె రాజులకు అజయ్యుడై యుండెననియు! నభసుఁడు దివంగతుఁడుకాగానే రాజ్యలక్ష్మి పుండరీకాతపత్రుడు పుండరీకునిఁజేరి ననియు భావము. పుండరీకము శ్వేతచ్ఛత్రమును సూచించును. విష్ణుసామ్యము నా విష్ణుః పృథవీపతిః" అను వాక్యమును సూచించును. అలంకారము : ఉపమ అనుప్రాసము.

శ్లో. స తేమధన్వాన మమోఘధన్వా  
పుత్రం ప్రజాతేమ విధానదక్షమ్,  
జ్ఞాం లంభయిత్వా తమయోపపన్నం  
వనే తపః జ్ఞాంతతర శృచార.

9

వ్యాఖ్య : అమోఘధన్వా-సఫలమైన ధనుస్సుగల, సః-ఆ పుండరీకుడు, ప్రజాతేమ విధానదక్షం-ప్రజాతేమమును జేయుటయందు సమర్థుడును, తమయా-శాంతగుణముచేత, ఉపపన్నం-కూడినవాడును నగు, తేమధన్వానం-తేమధన్యుడను పేరుగల, పుత్రం-కుమారుని, జ్ఞాం-భూరాజ్యమును, లంభయిత్వా-పొందునట్లుచేసి, జ్ఞాంతతరః-మిక్కిలి శాంతగుణము కలవాడగుచు, వనే-అరణ్యమునందు, తపః-తపస్సును, చచార-ఆచరించెను. పేరెక్కిన విలుకాడై కొంతకాలము శత్రువులనణచి, ప్రజాపాలన సమర్థుడును, శాంతిపరుడును అగు తేమధన్యుడు అనుకుమారునికి రాజ్యమును అప్పగించి పుండరీకుడు శాంతఃక్రుదై వానప్రస్థాశ్రమమును నిర్వహించుటకు వనమునఁజేరెను. “సః పుత్రం జ్ఞాం లంభయిత్వా” లభధాతువు గత్యర్థకమగుటచేత ద్వితీకర్మకత్వము. ఆలంకారము : అనుపాసము.

శ్లో. అనీకినీనాం సమరేఽగ్రయాఽయా  
తస్యాపి దేవప్రతిమః సుతోఽభూత్,  
వ్యశ్రూయ తానీకపదావసానం  
దేవాది నామ త్రిదివేఽపి యస్య.

10

వ్యాఖ్య : తస్య, అపి-ఆతేమధన్యునికిఁగూడ, సమరే-యుద్ధమునందు, అనీకినీనాం-సైన్యములయొక్క, అగ్రయాఽయా-ముందరనడచువాడును, దేవప్రతిమః-ఇంద్రాది దైత్యులతో సమానుడును అగు, సుతో-కుమారుడు, అభూత్-ఉండెను (పుట్టెను). అనీకపదావసానం-“అనీక” యనుపదము చివర గలదియు, దేవాది-“దేవ” శబ్దము మొదటఁగలదియునగు, యస్య, నామ-ఎవనియొక్క పేరు, (“దేవానీక” యనుపేరు) త్రిదివే, అపి-స్వర్గమున సైతము, వ్యశ్రూయత-విక్రతుమయ్యెనో. ఆ తేమధన్యునికి యుద్ధవీరుడు, దైవగుణములు



గలవాఁడు నగు "దేవానీకుఁడ"ను కుమారుఁడు పుట్టి, యతఁడు భూలోకస్వర్గ లోకములందు మిక్కిలి ప్రసిద్ధుఁ డయ్యెనని భావము.

శ్లో. పితా సమారాధనతత్పరేణ

పుత్రేణ పుత్రీ స యథైవ తేన,

పుత్ర స్తథైవాత్మజవత్సరేన

స తేన పితా పితృమా<sup>౩</sup> బభూవ.

11

వ్యాఖ్య : సః, పితా-తండ్రియైన ఆశ్వమధస్యుఁడు, సమారాధన తత్పరేణ-పితృసేవయందు శ్రద్ధగలవాఁడైన, తేన, పుత్రేణ-కుమారుడైన యాదేవానీకునిచేత, యథైవ-ఏప్రకారముగానైతే, పుత్రీ-పుత్రవంతుడు, బభూవ-బయ్యుండెనో, తథైవ-అప్రకారముగానే సఃపుత్రః-ఆపుత్రుఁడు, ఆత్మజ పతన్సరేన-కుమారునిపై వాత్సల్యముగల, తేన, పితా-ఆ తండ్రిచేత, పితృ మాన్-మంచి తండ్రిగలవాఁడు, బభూవ-అయ్యుండెను. శ్వేమధస్యుఁడు పితృ సేవాపరాయణుఁడగు పుత్రునిచేత సేవిధముగానైతే తనకు సత్పుత్రుఁడుగలఁడని మురియుచుండెనో అట్లే దేవానీకుఁడు పుత్రవాత్సల్యపరుడైన తండ్రిచేత తనకు పంచి పితృదేవుఁడు గలఁడని గర్వపడుచుండెను. పితాపుత్ర భావము వారి కున్నట్లు మరియెవ్వరికిని లేకుండెనని ప్రజలు తలచుచుండిరని భావము.

శ్లో. పూర్వ స్తయో రాత్మసమే చిరోధాం

ఆత్మోద్భవే వర్ణచతుష్టయస్య,

ధురం నిధాయైకనిధి ర్గుణానాం

జగామ యజ్ఞా యజమాన లోకమ్.

12

వ్యాఖ్య : గుణానాం-సగ్గుణములకు, ఏకనిధిః-ముఖ్యస్థానమై, యజ్ఞా-యాగర ర్థమైన, తయోః, పూర్వః-ఆయిదృఞీలో మొదటివాఁడగు తండ్రి (శ్వేమధస్యుఁడు), ఆత్మసమే-తనకు సమానుఁడగు, ఆత్మోద్భవే-కుమారునియందు (దేవానీకునిపైన), చిరోధాం-బహుకాలము తనచేత భరింపఁబడిన, వర్ణచతుష్టయస్య, ధురం-బ్రాహ్మణాది వర్ణములు నాలుగింటియొక్క రక్షాభారమును

నిధాయ-ఉంచి, యజమానలోకం-యజ్ఞములు చేయువారు చేరునట్టి స్వర్గలోకమును, జగము-చేరెను. తండ్రి కొడుకులగు క్షేమధన్య దేవానీకులలో మొదటి వాడైన క్షేమధన్యుడు తనవలెనే గుణనిధియగు కుమారునిపైన రాజ్యపాలన వర్తధర్మ రక్షణాచల భారమునుంచి విధి విధానమున యజ్ఞములు చేయువారు పొందునట్టి స్వర్గలోకమును జేరెనని భావము. అలంకారము : అనుప్రాసము.

శ్లో. వశీ సుత స్తస్య వశంవదత్వాత్  
స్వేషా మివాసీత్ ద్విషతా మపీష్టః,  
సకృత్ వివిగ్నానపి హి ప్రయుక్తం  
మాధుర్య మీష్టే హరిణాః గ్రహీతుమ్.

13

వ్యాఖ్య : తస్య-ఆ దేవానీకునియొక్క, వశీ-సమర్థుడగు, సుతః-కుమారుడు, (ముందు చెప్పబోవు 'అహీనగు'డనువాడు) వశంవదత్వాత్-ప్రియభాషియగుటవలన, స్వేషాం, ఇవ-తనవారికివలెనే, ద్విషతాం, అపి-శత్రువులకుఁగూడ, ఇష్టః-ప్రియమైనవాడు, ఆసీత్-అయ్యెను. హి-అదియట్లే, ప్రయుక్తం-ప్రయోగింపఁబడిన (పలుకఁబడిన), మాధుర్యం-వాఙ్మధుర్యము, సకృత్-ఒకసారి, వివిగ్నాన్, అపి-భయపడినవైనను, హరిణాన్-లేళ్ళను, గ్రహీతుం-వశపరచుకొనుటకు, ఈష్టే-చాలినదైయుండును. దేవానీకుని కుమారుడగు అహీనగువు మధురభాషియగుటవలన ఆత్మీయులకువలెనే శత్రువులకును ప్రియుడై యుండెను. మధురమైన పలుకు ఒకసారి బెడరినవైనను లేళ్ళను పట్టుకొనుటకు ఉపయోగించును. అట్లే దేవానీకుని కాలమున భయపడియున్న శత్రువులందఱును అతని కొడుకునకు మాటనేర్పరితనముచేత ప్రియమిత్రులై పోయినని భావము. అలంకారములు : ఆర్ధాంతరన్యాసము, అనుప్రాసము.

శ్లో. అహీనగు రామ స గాం సమగ్రా  
మహీనః హుప్రవిణః శశాస  
యో హి సంసర్గ పరాజ్ఞుభత్వాత్  
యువాప్యనర్థై రవ్యసనై ర్విహీనః.

14

వ్యాఖ్య : అహీనబాహుద్రవిణః-తక్కువగాని భుజపరాక్రమము గలవాడును, హీనసంసర్గ పరాజ్ఞుభత్వాత్-నీచుల సహవాసమునకు విముఖుడగుట

వలన, యువా, అపి-యువకుడై యున్నను, అనర్థైః-అనర్థములను గలిగించు నట్టి, వ్యసనైః-పానద్యుతాదులచేత, విహీనః-రహితుడునునగు, యః, అహీనగుః నామ-ఏ యహీనగుఁడు పూర్వము చెప్పఁబడెనో, సః-ఆ దేవానీకసుకుఁడు, నమ్రగాం-సంపూర్ణమైన, గాం-భూమిని, శశాస-ఏలెను. గొప్ప భుజపరాక్రమము గలిగి, నీచుల స్నేహము లేనందున వ్యసనదూరుడై, అనర్థములకు లోనుగాక యుండిన దేవానీకసుకుఁడగు అహీనగుఁడు రాజ్యము నేలెను. “ద్రవిణం కాంచనం ఏత్రం ద్రవిణంచ పరాక్రమః” అని విశ్వనిఘంటువు. కనుక ఇచ్చట ద్రవిణ శబ్దమునకు పరాక్రమ మని యర్థము.

శ్లో. గురోః స చానంతర మంతర జ్ఞః .

పుంసాం పుమానాద్య ఇవావతీర్ణః,

ఉపక్రమై రస్థలితై శ్చతుర్భిః

చతుర్దిగీశ శ్చతురో బహువ.

15

వ్యాఖ్య : పుంసాం-పురుషులయొక్క, అంతరజ్ఞః-తారతమ్యము నెఱిగిన వాడును, చతురః-నిపుణుఁడునుగుఱి, సః,చ-ఆ యహీనగుఁడును, గురోః-తండ్రియొక్క, అనంతరం-తరువాత, అవతీర్ణః-అవతారమును పొందిన, ఆద్యః, పుమాన్, ఇపి-ఆదిపురుషుఁడగు విష్ణువువలె, అస్థలితైః-అప్రతిహతములగు, చతుర్భిః, ఉపక్రమైః-నాలుగు ఉపాయములచేత, చతుర్దిగీశః-నాలుగు దిక్కుల రును అధిపతి, బహువ-అయ్యెను. పురుషులయంతరమునెఱిగి, నిపుణుడై యున్న ఆ యహీనగుఁడు తండ్రి పిమ్మట భూలోకమునందవతరించిన మహావిష్ణువువలె అప్రతిహతములగు సామాధి చతురుపాయముల ప్రయోగముచేత సర్వశత్రువులను జయించి నేల నాలుగు చెరగులందును తన యాధిపత్యమును నెఱపెనని ధావము. “సామాధి రుపక్రమైః” అను మనువచనమువలన ఉపక్రమ మనగా ఉపాయము. అలంకారములు : ఉపమ, అనుపాసము.

శ్లో. తస్మై వ్రయాతే పరలోకయాత్రాం

జేతర్యరీణాం తనయం తదీయమ్,

ఉచ్చైః శిరస్త్యై జ్ఞితపారియాత్రం

లక్ష్మీః సిషేవేకీల పారియాత్రమ్.

16

వ్యాఖ్య : అరీజాం-శత్రువులకు, జేతరి-విజేతయగు, తస్మిన్-అహీన గుఱు, పరలోకయాత్రాం-స్వర్గమును, ప్రయాతే (సతి) చేరినవాడుకాగా, ఉచ్చైఃశిరస్త్రాక్-ఉన్నత శిరస్కుండగుటవలన (గొప్పవాడయినందున), జిత పారియాత్రం-జయింపఁబడిన పారియాత్రమును కుల పర్వతముగల, పారియాత్రం-పారియాత్రుడను పేరుగల, తదీయం, తనయం-ఆయహీనగునిపుత్రుని లక్ష్మిః-రాజ్యలక్ష్మి, సిషేవేకిల-సేవించినదిసుమా! వీరుడైన యహీనగుఱు దీవంగతుఱుకాగా అంతకంటెను ఉన్నతఱుడైన యతనిపుత్రుఱుడు పారియాత్రుని రాజ్యలక్ష్మి సేవించెను. అనఁగా నతఱు రాజయ్యెనని భావము. హిమవంతము, గంధమాదనము, నిషధము, వింధ్య, మాల్యవంతము, పారియాత్రము, హేమ కూటము. ఇవి యేడు కులపర్వతములు. అలం : యమకము.

శ్లో తస్మాభవ త్సూను రుదారశీలః

శీలః శిలాపట్టవిశాలవహః,

జితారిపక్షోఽపి శిలీముఖై రగ్రః

శాలీనతా మవ్రజ దీడ్యమానః.

17

వ్యాఖ్య : తస్య-ఆపారియాత్రునికి, ఉదారశీలః-చుంచినన్వభావముగలవాఁడును, శిలాపట్టవిశాలవహః-తాతిపలకవలె విశాలమైన వక్షస్థలముగలవాఁడునగు, శీలః-శిలాఋణుడను, సూనుః-కుమారుఁడు, అభవత్-ఉండెను. (పుట్టెను). యః-ఎవఁడు, శిలీముఖైః-భాజములచేత, జితారిపక్షః, అపి-జయింపఁబడిన శత్రు పక్షము గలవాడైనను, ఈడ్యమానః-ఆవిషయమున పొగడఁబడుచు, శాలీనతాం-లజ్జను, అవ్రజత్-పోందెనో. పారియాత్రునికి ఉదారశీలుఁడు, విశాలపక్షస్కుఁడు నగు శిలాఋణుడను కుమారుఁడు పుట్టెననియు, ఆ కుమారుఁడు శత్రుజయమును జేసినను తనవిజయమును పొగడునప్పుడు సిగ్గుపడుచు వినయమంతుడైయుండెననియు భావము. శాలీనుడనఁగా గర్వములేనివాడనియు నర్థము. “స్మాద ధృష్టేతు శాలీనః” అని యమరము. అలంకారము : అనుప్రాసము.

శ్లో. త మాత్మసంపన్న మనిందితాత్మా

కృత్వా యువానం యువరాజమేవ,

సుఖాని సోఽభుంక్త సుఖోపరోధి

వృత్తం హి రాజ్ఞాః సుపరుద్ధవృత్తమ్.

18

వ్యాఖ్య : అనింది తాత్మా-గర్హింపఁబడని స్వభావముగల, సః-ఆపారి యాత్రుఁడు, ఆత్మసంపన్నం-బుద్ధిసంపదగల, యువానం, తం-యువకుఁడగు శిలాఘ్ని, యువరాజం, కృత్వా, ఏవ-యువరాజునుగా నభిషేకించియే, సుఖాని-ఇష్టసుఖములను, ఆభుంక్త-అనుభవించెను. హి-ఎందువలన ననఁగా, రాజ్ఞాం-రాజులయొక్క, వృత్తం-ప్రజాపాలనాదిరూపమైన నడవడి, సుఖోపరోధి-కార్య బాహుళ్యమువలన సుఖము నడ్డగించునది కనుక, ఉపరుద్ధవృత్తం-అడ్డంకులుగల జీవనపథము గలదియే. పారియాత్ర మహారాజు బుద్ధిమంతుఁడగు కుమారునికి యౌవరాజ్య పట్టాభిషేకమును జేసేయే తాను ఇష్టసుఖముల ననుభవించెను. రాజుల నిత్యవర్తనము సుఖానుభవమునకుచోటియని కారావాసమువంటిదికనుక కుమారుఁడగు శిలాఘ్నినికి ప్రజాపాలనభారమును వదలి తాను స్వేచ్ఛగానుండెనని భావము. ఇచ్చట 'ఆత్మన్' శబ్దము, స్వభావము, బుద్ధి అను రెండర్థములు గలదిగా సుపయోగింపఁబడినది. ఆత్మా యత్నో దృతి ర్బుద్ధిః స్వభావో బ్రహ్మ వర్షభ" అనియమరము. అలంకారములు: అర్థాంతరన్యాసము, అను ప్రాసము.

శ్లో. తం రాగబంధి వ్యవితృప్తమేవ

భోగేషు సౌభాగ్యవిశేషభోగ్యమ్,

విలాసినీనా మరతితమాపి

జరా వృథా మత్సరిణీ జహార.

19

వ్యాఖ్య : రాగబంధిషు-అనురక్తికిఁగారఁజుములగు, భోగేషు-ప్రకృందన వనితాదులగు విషయములయందు, ఆవితృప్తం, ఏవ-తృప్తిపడనివాడై యుండ గనే, విలాసినీనాం-విలాసనతులకు, సౌభాగ్యవిశేషభోగ్యం-సౌందర్యాతిశయము గలవాఁడగుటచేత భోగించుటకర్తుఁడై యున్న, తం-ఆపారియాత్రుని, అరతి

క్షమా, అపి-సంభోగించుటకర్హమైనది కాకున్నను, పృథా-వృద్ధముగా, మత్స్య  
రిజీ-ఓర్పులేనిదైన, జరా-వృద్ధత, జహర-వశపరచుకొనెను. పారియాత్రుడు  
శ్రీ సంభోగాది సుఖానుభవములందు పూర్తిగా దృష్టిని జెందకముందే, విలాస  
వతులకుఁ గోరఁదగిన చక్కఁదనముగల యతనిని వశపరచుటకొనుటలో రతి  
యెఁగ్యలైన విలాసవతులపై మాతృర్యమునుబూని, తానుమాత్ర మేలభోగింపరా  
దని భోగమున కర్హురాలు కాకున్నను జరి (వార్ధక్యము) పృథాగా, అతనిని  
వశపరచుకొనెను. అనఁగా చక్కనివాడైన పారియాత్రునికి విషయసుఖత్వప్రి  
కలుగకముందే మునులీతనము వచ్చెననియు, శిలాఖ్యుడు రాజ్యసుఖములనుభ  
వించెననియు భావము. 'జరా' శబ్దము శ్రీలింగమగుటచేత ఈకల్పనవచత్కార  
ముగానున్నది.

శ్లో. ఉన్నాభ ఇత్సుద్గతనామధేయః  
తస్యాయథార్థోన్నతనాభిరంధ్రః  
సుతోఽభవత్ పంకజనాభకల్పః

కృతస్త్రిస్య నాభి ర్నృపమండలస్య.

20

వ్యాఖ్య : తస్య-ఆశిలాఖ్యునికి, ఉన్నాభః, ఇతి-ఉన్నాభుడని, ఉద్గ  
తనామధేయః-ప్రసిద్ధికెక్కిన పేరుగలవాఁడును, అయథార్థోన్నతనాభిరంధ్రః-  
అయథార్థోన్నత-అసాధారణముగా ప్రేకిగనఁబడునట్టి, నాభిరంధ్రః-నాభిరం  
ధ్రముగలవాఁడును (గంభీరమగు నాభి గలవాడని యర్థము). పంకజనాభ  
కల్పః-విష్ణువుతో సమానుఁడును, కృతస్త్రిస్య-సమస్తమైన, నృపమండలస్య-  
తనరాజ్యముచుట్టును చక్రాకారముగానుండిన రాజసమూహమునకు, నాభిః-  
ప్రధానుడైనవాఁడును నగు, సుతః-కుమారుఁడు, అభవత్-ఉండెను (పుట్టెను).  
గంభీరమైననాభిగలిగినందునపద్మనాభునితో సమానుడై, రాజమండలమునకు చక్ర  
వర్తియై, కీర్తిమంతుడైన ఉన్నాభుడనువాఁడు శిలాఖ్యుని పుత్రుడై రఘు  
వంశమునఁ బుట్టి యుండెనని భావము. అలంకారము : అనుప్రాసము. 'చక్ర  
వర్తి' యనఁగా తన రాజ్యముచుట్టునుగల దేశాధిపతులపై దనపలుకుఁబడియు,  
అధిక్యమును వారు లొంగియుండుటయు మొదలగు విశేషములు గలవాఁడుగా  
నున్న రాజేకాని సర్వభూమండలమునకును అధిపతికాదని చాణక్యార్థశాస్త్ర,  
కామందకనీతిసారాది గ్రంథములవలనఁ దెలియుచున్నది.

శ్లో. తతః పరం వజ్రధర ప్రభావ

స్తదాత్మజః సంయతి వజ్రిహోషః,

ఓభూవ వజ్రికరభూషణాయాః

పతిః పృథివ్యాః కిల వజ్రిణాభః.

21

వ్యాఖ్య : తతః, పరం-ఆతరువాత, వజ్రధరప్రభావః-ఇంద్రునివంటి  
తేజస్సుగలవాడును, సంయతి-యుద్ధమునందు, వజ్రహోషః-పిడుగువలె  
సింహనాదము చేయువాడును, వజ్రజాభః-వజ్రజాభుడను పేరుగలవాడును  
సగం, తదాత్మజః-ఆ ఉన్నాభుని కుమారుడు, వజ్రాకరభూషణాయాః—  
వజ్రాకర-వజ్రములగనులు, భూషణాయాః-అలంకారములుగాగల, పృథివ్యాః-  
భూమికి, పతిః-అధిపతి, ఐభూవకిల-అయ్యెనట. ఉన్నాభుని యనంతరమున  
ఇంద్రునివంటి ప్రభావముగలిగి, యుద్ధములందు మహావీరుడై, అతని కుమారు  
డైన వజ్రజాభుడు భూమండలమున కధిపతి యయ్యెనని భావము. వజ్రశబ్దము  
నకు ఇంద్రునియాయుధము, శస్త్రము, శుణులకు రంధ్రమునువేయసాధనము,  
వజ్రము, పిడుగు, వజ్రాసనము అనునర్థములు గలవని కేశవ నిఘంటువు  
చెప్పుచున్నది. “వజ్రజాభః” అని “జ” కారయుక్తముగా వ్రాయుటకు ఇది  
నామవాచకము కనుక ఏకపదముగా భావించుటయే కారణము. “రషాభ్యాం  
నోణః సమాసపదే” అని ప్రాచీని సూత్రము. తెలుగు సాహిత్యమునందు  
‘వజ్రజాభు’డనియే వాడిరి. అలంకారము : అనుప్రాసము.

శ్లో. తస్మిన్ గతే ద్వాం సుకృతోపలబ్ధాం

శత్రుభనం శంఖం మర్దవాంతా,

ఉత్తాత శత్రుం వసుధోపతస్థే

రత్నోపపరై రుద్రతైః ఖనిభట్టః.

22

వ్యాఖ్య : తస్మిన్-ఆవజ్రజాభుడు, సుకృతోపలబ్ధాం-తనపుణ్యకర్మఫల  
ముగా లభించిన, ద్వాం-స్వర్గమును, గతే (నతి)-చేరినవాడుకాగా, ఉత్తాత  
శత్రుం-నిర్మూలింపబడిన శత్రువులుగలవాడును, శంఖం-శంఖుడును పేరు

గల, తత్సంభవం-అతనికుమారుని, అర్జుణాంతా-సముద్రము లంచులుగాఁ గల  
వసుధ, ఖనిభ్యః-గనులనుండి, ఉదితైః-ఉత్పన్నములైన, రత్నోపహరైః-  
ఉత్కృష్టవస్తువుల కానుకలచేత, ఉపతప్తే-సేవించెను. వజ్రజాభుఁడు సుకృత  
ఫలమగు స్వర్గమును జేరఁగా నతని కుమారుఁడు శంఖజుఁడనురాజు శత్రు  
నిర్మూలనముచేసి రత్నగర్భయగు భూమిని పాలించెనని భావము. అలంకారము :  
దూపకభేదము.

శ్లో. తస్యావసానే హరిదశ్వధామా

పిత్ర్యం ప్రపేదే పద మశ్వరూపః,

వేలాతలే షూపిత నై నికాశ్వం

పురావిదో యం వ్యుషితాశ్వ మాహుః.

23

వ్యాఖ్య : తస్య-ఆశంఖజునియొక్క, అవసానే-అంతమునందు, హరి  
దశ్వధామా-హరిదశ్వ-సూర్యునియొక్క, ధామా-తేజస్సుతో సమానమగు  
తేజముగలవాఁడును. అశ్వరూపః-అశ్వినీదేవతలవంటి చక్ర దనముగలవాఁడును  
నగు అతని పుత్రుఁడు, పిత్ర్యం, పదం-తండ్రిది యగు నమును, ప్రపేదే-  
పొందెను. వేలాతలేషు-సముద్రతీరములందు, ఊషితసై కాశ్వం-ఉంచఁబడిన  
సైనికులును, అశ్వములునుగల, యం-ఏకుమారుని, పురావిదః- పెద్దలు, వ్యుషి  
తాశ్వం-వ్యుషితాశ్వఁడని, ఆహుః-పిలిచెదరో. శంఖజరాజు మరణానంతరము  
సూర్యతేజస్సు, అశ్వినీదేవతల చక్ర-దనము గల యతనికుమారుఁడు వ్యుషి  
తాశ్వఁడను రాజు రఘువంశ రాజయ్యెను. సముద్రతీరమువఱకు నతనిసైన్య  
ములు గుర్రములు వెళ్ళినిలుచుటచేత నతనికి వ్యుషితాశ్వఁడు (వి + ఉషితా  
శ్వఁడు) అను నామము సార్థకనామధేయమయ్యెనని యందఱును గొనియాడిరని  
భావము. అలంకారము : అనుప్రాసము, వ్యంగ్యోపమ.

శ్లో. ఆరాధ్య విశ్వేశ్వర మీశ్వరేణ

తేన ఓతే ర్విశ్వసహో విజజ్ఞే,

పాతుం సహో విశ్వసఖః సమగ్రాం

విశ్వంభరా మాతృజమూర్తి రాత్మా.

24



వ్యాఖ్య : తేన, క్షితేః, ఈశ్వరేణ-క్షితీశ్వరుడైన ఆవ్యుషితాశ్వనిచేత విశ్వేశ్వరం-కాశీవాసుడయిన శివుని, ఆరాధ్య-ఉపాసించి, విశ్వసహ-విశ్వసహుడను పేరుగలవాడును, విశ్వసఖః-అందఱికిని మిత్రుడైనవాడును, సమగ్రాం, విశ్వంభరాం-సమస్తమైనభూమిని, పాతుం-రక్షించుటకు, సహ-సేమధుడగువాడును, ఆత్మజమూః-కుమారరూపము గలవాడునగు, ఆత్మా-తానే (పుత్రుడని యర్థము), విజ-ఉదయించుట జరిగెను. వ్యుషితాశ్వడు కాశీవాసుడగు శివుని నారాధించి “తావై పుత్రనామాసి” అను శ్రుతివచన ప్రకారము తానే “విశ్వసహుడ”ను పేరుగలిగి, సర్వమిత్రుడై సర్వసహను హరింపగల పుత్రుడై జన్మించెను. వ్యుషితాశ్వనికి విశ్వసహుడను కుమారుడు పుట్టెనని భావము. ‘వి’ పూర్వకమగు ‘జనీ-ప్రాణిగర్భవిమోచనే’ ధాతువునకును సహజార్థము మారకుండుటకు “సమాం సమాం విజాయతే” యను పాదాని సూత్రము ప్రమాణమని మల్లినాథుడు రచించెను. ‘విజజ్ఞే’ యనునది భాష్యే ప్రయోగము.

శ్లో, అంశే హరణ్యాక్షరిపోః స జాతే

హిరణ్యనాభే తనయే నయజ్ఞః

ద్విషా మసహ్యః సుతరాం తరూణాం

హిరణ్యరేతా ఇవ సానిలోఽభూత్.

25

వ్యాఖ్య : నయజ్ఞః-నీతిజ్ఞుడగు, సః-ఆవిశ్వసహుడు, హిరణ్యాక్షరిపోః-చిహ్నువుయొక్క, అంశే-అంశయందు, హిరణ్యనాభే-హిరణ్యనాథుడను పేరుగల, తనయే-కుమారుడు, జాతే(సతి) పుట్టినవాడుకాగా, తరూణాం-వృక్షములకు, సానిలః-వాయువుతోఁగూడిన, హిరణ్యరే తాః, ఇవ-అగ్నివలె, ద్విషాం-శత్రువులకు, సుతరాం-మిక్కిలి, అసహ్యః-సహించుటకు శక్యముగానివాడు, అభూత్-అయ్యెను. విశ్వసహునికి విష్ణ్వంశతో హిరణ్యనాథుడను పుత్రుడు పుట్టెననియు, అతడు పెద్దవాడై తండ్రికి తోడ్పడగా, వాయుదేవునితోఁగూడిన అగ్నికి వృక్షములు తట్టుకొనలేనియట్లు, తండ్రి కొడుకుల ప్రతాపమునకు శత్రువులు తట్టుకొనలేకపోయిరినియు భావము. అలంకారము : అనుప్రాసము, ఉపమ.

శ్లో. పితా పితౄణా మన్మథ స్త మంతే  
వయస్యనంతాని సుఖాని లివుః,  
రాజాన మాజానుపిలంబి బాహుం  
కృత్వా కృతీ వల్కలవాన్ బభూవ.

26

వ్యాఖ్య : పితౄణాం-పితృదేవతలకు, అన్యజః-ఋణములేనివాడై, కృతీ-కృతకృత్యుడైన, పితా-తండ్రియగు విశ్వసహృదు, అంతే, వయసి-చివరియగునందు, అనంతాని-వివాహములేని, సుఖాని-సుఖములను, లివుః-పొందఁదలచినవాడై, ఆజానుపిలంచిబాహుం-దీర్ఘబాహువులుగల, యద్వష్టపంతుఁడగు, తం-ఆ పారణ్యనాథుని, రాజానం, కృత్వా-రాజునుజేసి, వల్కలవాన్-నార చీరలను ధరించినవాడు, బభూవ-అయ్యెను. “ప్రజయాపితృభ్యః” అను శ్రుతివాక్యముననుసరించి యుత్తమ పుత్రుఁడుగలుగుటవలన పితౄఋణవిముక్తుడై వార్ధకమునందు మోక్షము నొందఁదలచినవాడగుచు, భాగ్యవంతుఁడు పరాక్రమవంతుఁడగునగు పారణ్యనాథుఁడను కుమారునికి రాజ్యపట్టాభిషేకముజేసి తాను వల్కలధారియై వానప్రస్థాశ్రమమును స్వీకరించి యరణ్యమును చేరినని భావము.

శ్లో. కౌసల్య ఇత్యుత్తర కోసలానాం  
పత్యుః పతంగాన్వయ భూషణస్య,  
తస్మాద్దరసః సోమసుతః సుతోఽభూత్  
నేత్రోత్సవః సోమ ఇవ ద్విత్తీయః.

27

వ్యాఖ్య : ఉత్తరకోసలానాం-ఉత్తరకోసలదేశమునకు, పత్యుః-ప్రభు నవాడును, పతంగాన్వయభూషణస్య - సూర్యవంశమున కలంకారప్రాయుఁడు, సోమసుతః-యజ్ఞములుచేసినవాడునునగు, తస్య-ఆ పారణ్యనాథునికి, తీయః, సోమః, ఇవ-రెండవ చంద్రునివలె, నేత్రోత్సవః-నయనానందకరుఁడ , కౌసల్యః, ఇతి-కౌసల్యుడను పేరున ప్రసిద్ధుడైన, ఔరసః, సుతః-ధర్మ పత్నిఃబుట్టిన కుమారుడు, అభూత్-ఉండెను. ఉత్తరకోసలదేశాధిపతియై సూర్యవంశభూషణమై యజ్ఞయాగములు నిర్వహించిన ఆ పారణ్యనాథునికి ధర్మ

పత్నియందు ప్రజలకుడనకును చంద్రునివలె కన్నులపండువు గావించు కుమారుడువుట్టి యతఁడు కౌసల్యుడను పేరునఁ బ్రసిద్ధుఁడయ్యెనని భావము. “కౌసలానాం రాజా కౌసల్యః” అనియు, “సోమం సునోతి ఇతి సోమసుః తస్య సోమసుతః” అనియు విగ్రహవాక్యములు.

శ్లో. యశోభి రాబ్రహ్మసభం ప్రకాశః

స బ్రహ్మభూయం గతి మాజిగామ,

బ్రహ్మిష్ఠ మాధాయ నిజే లధికారే

బ్రహ్మిష్ఠ మేవ స్వతనుప్రసూతమ్.

28

వ్యాఖ్య : ఆ బ్రహ్మసభం-బ్రహ్మనివాసమగు సత్యలోక పర్యంతము, యశోభిః-మంచి కీర్తులచేత, ప్రకాశః-ప్రసిద్ధుఁడగు, సః-ఆ కౌసల్యుడు, బ్రహ్మిష్ఠం-బ్రహ్మవేత్తయగు, బ్రహ్మిష్ఠం-బ్రహ్మిష్ఠుఁడను పేరుగల, స్వతను ప్రసూతం, ఏవ-తనకుమారునే, నిజే-తనదీయగు, అధికారే-ప్రజాపాలనాధికారమునందు, ఆధాయ-ఉంచి, బ్రహ్మభూయం-బ్రహ్మత్వమనెడి, గతిం-గమనమును, అజిగామ-పొందెను (ముక్తుఁడయ్యెనని యర్థము). భూలోక స్వర్గలోక సత్యలోకములం దంతటను వ్యాపించినకీర్తిగల యాకౌసల్యుడు అత్యంతత్వ వేత్తయు, బ్రహ్మిష్ఠుఁడను పేరుగలవాఁడునునగు తన కుమారుని రాజ్యాధికారము నందుంచి తాను మోక్షమును పొందెనని భావము. రఘువంశక్రమమునందు కౌసల్యుని పిమ్మట బ్రహ్మిష్ఠుఁడు రాజయ్యెనని తాత్పర్యము. అలంకారము : యమకము. హేమాద్రి యను రఘువంశ వ్యాఖ్యాత “బ్రహ్మిష్ఠ” శబ్దమునకు బ్రాహ్మణభక్తుఁ డన్నయర్థమును వ్రాసెను.

శ్లో. తస్మిన్ కులాపీడనిభే విపీడం

సమ్యక్ జన్మహిం శాసతి శాసనాంకామ్,

ప్రజా శ్చిరం సుప్రజసి ప్రజేశే

ననందు రానందజలాపిలాఘ్యః.

29

వ్యాఖ్య : కులాపీడనిభే-వంశమునకు శిరోభూషణము వంటివాఁడును, సుప్రజసి-సత్సంతానవంతుఁడునగు, తస్మిన్, ప్రజేశే-ప్రజానాధుడయిన

ఆ బ్రహ్మిష్ఠరాజు, శాసనాంకాం-రాజశాసన చిహ్నములుగల, మహిం-భూమిని, విపీడం-బాధారహితముగా, నమ్మక్-చక్కగా, శాసతి (సతి)-పాలించుచుండగా, ఆనందజలావిలాక్ష్యః-ఆనందాశ్రువులతో చెదరిన కన్నులుగల, ప్రజాః-ప్రజలు, చిరం-బహుకాలము, ననందుః-సంతోషించిరి. రఘువంశమునకే తలమానికమై సత్సంతానవంతుడై దేశమున రాజశాసనములను విరివిగా నిలుపుచు రాజ్యము నేలుచుండిన ఆ బ్రహ్మిష్ఠుని రాజ్యమునందలి ప్రజలు ఆనందాశ్రుపూరితనేత్రులై బహుకాలము సంతోషపడిరిని భావము. కుల + ఆపీడ-కులాపీడ. ఆపీడమనగా శిరోభూషణ మని యర్థము.

శ్లో. పాత్రీకృతాత్మా గురుసేవనేన  
స్పష్టాకృతిః పత్రరథేంద్రకేతోః,  
తం పుత్రిణాం పుష్కరపత్రనేత్రః  
పుత్రః సమారోపయ దగ్రసంఖ్యామ్.

30

వ్యాఖ్య : గురుసేవనేన-పెద్దలసేవచేత, పాత్రీకృతాత్మా-యోగ్యముగాఁ జేయఁబడిన ఆత్మగలవాఁడును, పత్రరథేంద్రకేతోః-పత్రరథేంద్ర-గరుత్మంతుఁడు, కేతోః-ధ్వజముగాఁగల విష్ణువుయొక్క, స్పష్టాకృతిః-స్పష్ట \_నదేహము గలవాఁడును, పుష్కరపత్రనేత్రః-కమలదళములవంటి కన్నులు. లవాఁడు నగు పుత్రః-పుత్రుఁడను పేరుగల కుమారుఁడు, తం-ఆబ్రహ్మిష్ఠరాజును, పుత్రిణాం-పుత్రవంతులయొక్క, అగ్రసంఖ్యాం-మొదటిసంఖ్యను, సమారోపయత్-ఎక్కించెను. (అగ్రగణ్యునిగాఁ జేసెనని యర్థము). తండ్రి మొదలగువారి శ్రుతావచేత మంచియోగ్యుఁడన్న పేరును పొంది, ఆకారమునందు కేవలము విష్ణువుగాఁ గనఁబడుచు, విశాలనేత్రములు గల పుత్రుఁడను రాజు బ్రహ్మిష్ఠునికీగలిగి, తండ్రిని పుత్రవంతులలో అగ్రగణ్యునిగాఁ జేసెనని భావము. “యోగ్యభాజనయోఃపాత్రమ్” అని యమరము. ఆకృతిః కథితా రూపే సామాన్యవపుషోరపి” అని విశ్వనిఘంటువు. “పుత్రః” అన్న పేరును లేకలేక కలిగి “పుత్” అను నరకమునుండి రక్షించువాఁడు కనుక ఆ విధముగా నామ కరణము చేసియుందురని యూహింపవలెను.

శ్లో. వంశస్థితిం వంశకరేణ తేన  
సంభావ్య భావీ స సఖా మఘోనః,

ఉపస్పృశన్ స్పర్శనివృత్తలాల్య

త్రిపుష్కరేషు త్రిదశత్వ మాప.

81

వ్యాఖ్య : స్పర్శనివృత్తలాల్యః — స్పర్శ - బోగ్య వస్తువులనుండి, నివృత్త-మరలిన, లాల్యః-లోలత్వముగలవాడు (గనుక), మహానః-ఇంద్రునికి, సఖా-మిత్రుడు, భావీ-కాదలించినవాడై, సః-ఆ బ్రహ్మిష్ఠుడు, వంశ కరేణ-వంశమును సాగించువాడగు, తేన-ఆపుత్రునిచేత, వంశస్థితిం-కులప్రతిష్ఠను, సంభావ్య-సంపాదించి, త్రిపుష్కరేషు-మూడు పుణ్యతీర్థములందు, ఉపస్పృశన్-స్నానముచేయుచు, త్రిదశత్వం-దేవత్వమును, ఆప-పొందెను. ఆ బ్రహ్మిష్ఠుడు వైరాగ్యముకలిగి, స్వర్గమును జేరదలంచి తనకుమారునివలన వంశము ఉద్ధరింపఁబడు నన్న నమ్మకము గలవాడై త్రిపుష్కరములందు (మూడు గంగా పుష్కరములందు)స్నాతుడై దేవత్వమును బొందెనని భావము.

శ్లో. తస్య ప్రభానిర్జితపుష్పరాగం

పౌష్యాం తిథౌ పుష్య మసూత పత్నీ.

తస్మి న్నపుష్య న్నదితే సమగ్రాం

పుష్టిం జనాః పుష్య ఇవ ద్వితీయే.

32

వ్యాఖ్య : తస్య-ఆపుత్రాఖ్యునియొక్క, పత్నీ-భార్య, పౌష్యాం-పుష్య మీనక్షత్రయుక్తమగు, తిథౌ-పూర్ణిమాతిథియందు, ప్రభానిర్జితపుష్పరాగం-కాంతిచేత జయింపఁబడిన పుష్యరాగమణిగల, పుష్యం-పుష్యాఖ్యుడను కుమారుని అసూత-కనెను. ద్వితీయే-రెండవదియగు, పుష్యే, ఇవ-పుష్యమీనక్షత్రమునందు వలె, తస్మిన్-ఆ శిశువు, ఉదితే (సతి)-పుట్టినవాడు కాగానే, జనాః-ప్రజలు, సమగ్రాం-సంపూర్ణమగు, పుష్టిం-సమృద్ధిని, అపుష్యన్-పోషించుకొనిరి. పుత్రాఖ్యురాజు ధర్మపత్ని పుష్యమాస పూర్ణిమనాడు పుష్యరాగమణి కాంతులు గల పుష్యుడను శిశువును ప్రసవించెననియు, అతఁడు పుట్టగానే ప్రజలు పుష్యనక్షత్ర కృతకార్యములు సిద్ధించినట్లు సర్వసమృద్ధిని బొందిననియు భావము. “పుష్యః పరకృతం హంతి నతు పుష్యకృతం పరః ఆపిద్వాదకగే చంద్రదే పుష్యః సర్వార్థసాధకః” అని జ్యోతిః శాస్త్రము.

శ్లో. మహీం మహేచ్ఛః పరికీర్య సూనౌ  
మనీషిణే జైమినయే ల్పితాల్పా,  
తస్మా త్ప్రయోగా దధిగమ్య యోగ  
మజన్మనే ల్కల్యత జన్మభీరుః.

33

వ్యాఖ్య : మహేచ్ఛః-గొప్పఆశయముగలవాడును, జన్మభీరుః-సంసార  
భయముగలవాడునుఅగు, సః-ఆ పుత్రాఖ్యుడు, సూనౌ-కుమారునియందు,  
మహీం-భూమిని, పరికీర్య-వదిలిపెట్టి, మనీషిణే-బ్రహ్మవిద్యావేత్తయగు, జైమి  
నయే-జైమిని మహర్షికి, ల్పితాల్పా-అర్పింపఁబడిన దేహేం దియాత్మలు  
గలవాడై (శిష్యుడై), సయోగాన్-యోగనిష్ఠుడైన, తస్మాత్-ఆ మినినుండి,  
యోగం-యోగవిద్యను, అధిగమ్య--నేర్చుకొని, అజన్మనే-జన్మరాహిత్యము  
కొఱకు, అకల్యత-పూనుకొనెను. పుత్రాఖ్యుడు సంసారభీరువై కుమారునిపై  
రాజ్యభారమునుంచి జైమినిమహర్షికి శిష్యుడై యోగవిద్య నభ్యసించి జన్మరాహి  
త్యమునుబొంది ముక్తుఁడయ్యెనని భావము. హేమాద్రి యనువ్యాఖ్యాత జైమి  
నయే మనీషిణే" అనగా యాజ్ఞావల్క్యుడని అర్థమువ్రాసి వాయుపురాణమును  
ప్రమాణముగాఁజూపెను. జైమిని పూర్వమీ మాంసాప్రపర్రకుఁడేకాని బ్రహ్మ  
విద్యాప్రవర్తకుడుగాడన్న ప్రసిద్ధియే యీ యనుమానమునకుఁ గారణము.

శ్లో. తతః పరం తత్ప్రభవం ప్రపేదే  
ద్రువోపమేయో ద్రువసంధి రుర్విన్,  
యస్మిన్నభూ జ్ఞాత్రయసి సత్యసంధే  
సంధి ర్భ్రువః సంనమతా మరిజామ్.

34

వ్యాఖ్య : తతః, పరం-ఆ తరువాత, తత్ప్రభవః-ఆ పుష్కాఖ్యుని  
కుమారుడును, ద్రువోపమేయః-బేత్తానపాదీయగు ద్రువునితో సమానుఁడును  
నగు, ద్రువసంధిః-ద్రువసంధి యనురాజు, ఉర్విం-భూపరిపాలనమును,  
ప్రపేదే-పొందెను. జ్ఞాత్రయసి-గొప్పవాఁడును, సత్యసంధే-సత్యమైన ప్రతిజ్ఞలు  
గలవాఁడును నగు, యస్మిన్-ఎవనియందు, సంనమతాం-లోంగిపోయిన,

అరీజాం-శత్రురాజులయొక్క, సందిః-సంది, ధ్రువః-స్థిరమైనది, అభూత్-అయ్యెనో. పుష్కాఖ్యుని పిమ్మట అతని కుమారుడును ధ్రువునివంటి సగ్గజములు గలవాడును అగు “ధ్రువసంది” యనురాజు రఘువంశమున వెలసెను. గొప్పవాడును సత్కర్మసంఘుడునగు ఆధ్రువసంది శత్రురాజులు లొంగిపోయి ఛాళ్యతముగా మిత్రత్వసందినిఁ జేసికొనుటచేత సార్థకనామధేయుడయ్యెనని భావము.

శ్లో. సుతే శిశావేవ సుదర్శనాభ్యే  
ధర్మాత్యయేందుప్రియదర్శనే సః,  
మృగాయతాక్షో మృగయావిహారి  
సింహో దవాప ద్విపదం నృసింహః.

395

వ్యాఖ్య: మృగాయతాక్షః-లేడి కన్నులవంటి పిశాల నేత్రములు గలవాడును, సృసింహః-పురుష శ్రేష్ఠుడును నగు, సః-ఆధ్రువసంది, ధర్మాత్యయేందుప్రియదర్శనే-ధర్మాత్యయ-అమావాస్యముగింపునందలి, ఇందు-చంద్రునివలె, ప్రియదర్శనే-చూడముచ్చటయైనవాడగు, సుదర్శనాభ్యే-సుదర్శనుడను పేరుగల సుతే-కుమారుడు, శిశా, పివ-పసివాడై యుండగానే, మృగయావిహారి (సన్)-వేటకై వెళ్ళుచున్నవాడగుచు, సింహాత్-సింహమువలన, విపదం-మరణమును, అవాపల్-పొందెను. చక్కనివాడు పిరుడు నగు ధ్రువసంది, ప్రతిపచ్చంద్రునివలె దర్శనయుండై యున్న సుదర్శనుడను తన కుమారుడు మిక్కిలి పసివాడై యుండగానే, మృగయావ్యసనమునందుఁ దగిలి యరణ్యము లలోఁ దిరుగుచు సింహముచేతఁ జంపఁబడెనని భావము. వ్యసనాన క్రి యెన్నడును ఆనర్థావహమేకదా!

శ్లో. స్వర్గామినః స్తస్య త మైకమత్యా  
దమాత్యవర్గః కులతంతు మేకమ్,  
అనాథదీనాః ప్రకృతీ రవేక్ష్య  
సాకేతనాథం విధివ చ్చకార.

396

వ్యాఖ్య: స్వర్గామినః-స్వర్గమునుజేరిన, తస్య-ఆధ్రువసందియొక్క, అమాత్యవర్గః-మంత్రిమండలి, అనాథదీనాః-ప్రభురహితులై నందునశోచనీయులై

యున్న, ప్రకృతిః-ప్రజలను, అవేక్ష్య-చూచి, కులతంతుం-వంశావలంబనమై, ఏకం-ఒక్కడుగానే యున్న, తం-ఆసుదర్శనుడను బాలుని, ఐకమత్యాన్-ఏకాభిప్రాయమువలన, విధివత్-శాస్త్రప్రకారముగా, సాకేతనాథం-అయోధ్యాధిపతిని, చకార-చేసెను. ద్రువసంధి మరణింపగానే అతిని మంతులు, అరాజకమైన దేశమునందలి ప్రజల దీనావస్థనుజూచి, ఏకైకవంశాంకురమైయున్న సుదర్శనుడనుబాలుని శాస్త్రప్రకారము సాకేతనాథునిగా నభిషేకించి, యైకమత్యముతో తాము రాజ్యపాలనమును సాగించిరని భావము.

శ్లో. నవేందునా త న్నభసోపమేయం  
శాబై కసిం హేన చ కాననేన,  
రఘోః కులం కుట్మలపుష్కరేణ  
తోయేన చాప్రాథ నరేంద్ర మాసీత్.

37

వ్యాఖ్య : అప్రాథనరేంద్రం-వయసువచ్చినరాజులేని, తత్, రఘోః కులం-ఆరఘువంశము, నవేందునా-బాలచంద్రుడుగల, నభసా-ఆకాశముతోను, శాబై కసిం హేన-ఒకేపిల్లసింహముగల, కాననేనచ-అరణ్యముతోను, కుట్మలపుష్కరేణ-మొగ్గగానున్న యొక్కకమలముగల, తోయేనచ-జలముతోను, ఉపమేయం-పోల్చుటకుఁదగినదిగా, ఆసీత్-ఉండెను. పెద్దలులేక ఒకేయొక బాలునితో నున్న యారఘురాజులవంశమప్పుడు బాలచంద్రునితోనున్న యాకాశముతోను, ఒకేసింహపుపిల్లగల యరణ్యముతోను, ఒక్క తామరమొగ్గతోనున్న సరోవరముతోను బోల్చుదగియుండెనట. బాలచంద్ర సింహశాఖక కుట్మలపుష్కరోపమానములచేత సుదర్శనబాలుఁడు వర్ధిష్ఠువు, శౌర్యవంతుఁడు, శ్రీమంతుఁడును గాఁబోవుచున్నాడను భావము వ్యంగ్యము. అలంకారము: ఉపమాభేదము.

శ్లో. లోకేన భావీ పితురేవ తుల్యః  
సంభావితో మౌలిపరిగ్రహో తస్య,  
దృష్టో హి వృణ్వన్ కలభప్రమాణో  
ఽప్యశాః పురోవాత మవాప్య మేఘః.

38

వ్యాఖ్య : సః-ఆ బాలుఁడు, మౌలిపరిగ్రహోత్-కిరీటస్వీకారమువలన, పితుః-తండ్రీకి, తుల్యః, ఏవ-సమానుఁడే, భావీ-కాఁగండని, లోకేన-జనముచేత,



సంభావితః-ఊహింపఁబడెను, (అది యుక్తమే), కలభప్రమాణః, అపి-ఏనుఁగు పిల్లంతడిగానున్నను, మేఘః-మేఘము, పురోవాతం-ముందుకునడపుగాలిని, అవాప్య-పోంది, ఆశాః-దిక్కులను, వృణ్యన్-ఆవరించుచు, దృష్టః, హి-చూడఁ బడుచున్నది గదా! కిరీటము ధరించి రాజ్యసింహాసనము నెక్కిన యాబాలుఁడు తండ్రికి సమానుఁడు కాఁగలఁడనియే లోకము భావించెను. మొదట నేనుఁగుపిల్ల వలె చిన్నగానున్నను ముందుకునడుపు వాయువుతో సంబంధమును బొందిన మేఘము అన్ని దిక్కులకును వ్యాపించుట చూచుచున్నాముగదా! అట్లే రాజ్యాధి కార మంత్రి సహాయములతో నీతఁడును వృద్ధిఁజెందుననుటలో సంశయములేదని భావము. అలంకారము : దృష్టాంతము.

శ్లో. తం రాజపీఠ్యా మధిహస్తి యాంత  
మాధోరణాలంబిత మగ్రేవేషమ్,  
షడ్వర్ష దేశీయ మపి ప్రభుత్వాత్  
ప్రైక్షంత పౌరాః పితృగౌరవేణ.

39

వ్యాఖ్య : రాజపీఠ్యాం-రాజమార్గమునందు, అధిహస్తి-ఏనుఁగుమీద, యాంతం-ఎక్కి-వెళ్ళుచున్నవాఁడును, ఆధోరణాలంబితం-మావటివానిచేతఁబట్టు కొనఁబడినవాఁడును, అగ్ర్యేషం-ఉదారమైన రాజవేషముగలవాఁడును, షడ్వర్ష దేశీయం, అపి-ఇంచుమించుగా నాఱునంవత్సరముల బాలుఁడై యున్నను, తం-ఆ సుదర్శనుని, పౌరాః-పురజనులు, ప్రభుత్వాత్-ప్రభు యున్నందువలన, పితృగౌరవేణ-తండ్రియందెట్టిగౌరవము గలిగియుండిరో ఆ గౌరవముతోనే, ప్రైక్షంత-చూచిరి. రాజపీఠిలో నేనుఁగుమీద మావటివాని ఁ బట్టుకొనఁబడి, మనోహరమైన వేషముగలిగి వెళ్ళుచున్న సుదర్శనుఁడను ఆరేం బాలుని పౌరులు ప్రభుగౌరవముతోఁ జూచిరని భావము. 'అధిహస్తి' విభక్త్య మున అవ్యయి భావము. "షడ్వర్షదేశీయం" ఈ షడసమాప్తియందు వచ్చిన 'శీయర్' ప్రత్య యాంతము.

శ్లో. కామం న సోఽకల్పత వై తృకస్య  
సింహాసనస్య ప్రతిపూరణాయ,  
తేజోమహిమ్నా పున రావృతాత్మా  
తద్వ్యాప చామికరపింజరేణ.

40

వ్యాఖ్య : సః-ఆసుదర్శనబాలుఁడు, ప్రైత్యకన్య-తండ్రిదియగు, సింహాసనన్య-సింహాసనమునకు, కామం-సరిగా, ప్రతిపూరణాయ-నింపుటకొఱకు, న, అకల్పత-చాలినవాఁడు కాలేదు. చామీకర పింజరేణ-బంగారపుహంతిగల, తేజోమహిమ్నా, పునః-తేజస్సంపదచేతనై లే, ఆవృతాత్మా-ఆవరించిన దేహముగల వాఁడగుచు, తత్-ఆసింహాసనమును, వ్యాప-వ్యాపించెను. ఆసుదర్శనుఁడు పసివాఁడగుట వలన తనతండ్రి గూర్చొను సింహాసనమునందు శరీరముచేత నిండుగాఁ గూర్చొనలేకపోయెను గాని అతని చుట్టును వ్యాపించిన బంగారు చాయగల తేజస్సంపదచేత మాత్రము పితృసింహాసనమును పూర్తిగా వ్యాపించె నని భావము. రాజునకు శరీరముకంటే తేజస్సు ముఖ్యమును విషయము సూచితము.

శ్లో. తస్మా డధః కించి దివావత్తిర్ణా  
వసంస్పృశంతౌ తపనీయపీతమ్,  
సాలక్తకౌ భూపతయః ప్రసిద్ధై  
రవ్వవందరే మౌలిఖి రస్య పాదౌ.

41

వ్యాఖ్య : తస్మాత్-ఆసింహాసనమునుండి. అధః-క్రిందికి, కించిదివ-కొంచముగా, అవత్తిర్ణా-వ్రేలాడుచున్నవియు, తపనీయపీతం-బంగారపు పాదపీతమును, అసంస్పృశంతౌ-చిన్నగానున్నందున తాకనివియు, సాలక్తకౌ-పొరాణి పూయఁబడినవియునగు, అస్య-సుదర్శనునియొక్క, పాదౌ-అడుగులను, భూపతయః-సామంతరాజులు, ప్రసిద్ధై-ఔన్నత్యముగల, మౌలిఖి-కిరీటములచేత, వవందరే-నమస్కరించెరి. అట్లు సింహాసనమునందు కూర్చున్న సుదర్శనుని పాదములు క్రిందికి వ్రేలాడుచు, పాదపీతమును స్పృశింపలేనివై యున్నను లాఞా రసపు పొరాణితో నలంకరింపబడియున్న యీచిన్నియడుగులను సామంతరాజులు తాము రఘువంశ చక్రవర్తులకు విధేయులై యున్నందున పాదపీతముపైవంగి యెత్తుగానున్న త... కిరీటములచేత నాపాదములను దాకుచు నమస్కరించిరని భావము.

శ్లో. మణౌ 'మహానీల' ఇతి ప్రభావాత్  
అల్పప్రమాణేఽపి యథా న మిథ్యా.

శబ్దో 'మహారాజ' ఇతి ప్రతీతిః

తథైవ తస్మిన్ యాయుజే లౌకికేపి.

42

వ్యాఖ్య : అల్పప్రమాణే, అపి-మిక్కిలి చిన్నదిగా నున్నప్పటికిని, మణా-ఇంద్రసీలమణి విషయమున, ప్రభావాత్-కాంతిమంతమై యుండుటవలన, మహాసీల, ఇతి-“మహాసీల” మను శబ్దము, యథా-ఏవిధముగా, మిథ్యా-అసత్యము (అర్థరహితము), న-కాచో, తథైవ (తథా + ఏవ)-అట్లే, అర్భకే, అపి-బాలుడై యున్నను, తస్మిన్-అనుదర్శనమనియందు, ప్రతీతిః-ప్రసిద్ధమైన, మహారాజః, ఇతి-“మహారాజ” అను శబ్దము, నమిథ్యా-అసత్యముకానిదై, యాయుజే-సంబంధముకలదియై యుండెను. ఎంతచిన్న ప్రమాణముగలదైనను ఇంద్రసీలమణిని “మహాసీల” మని లోకము పృథులమనించుచున్నట్లు అర్భకుడై యున్నను అనుదర్శనమని “మహారాజ” అని జనులు, సామంతరాజులు పిలుచు చుండిరనియు, అతని లేఖనము, పంశప్రతిష్ఠ దానికి దగియుండెననియు భావము. మహత్వము గుణాధీనముగాని శరీరాధీనము కాదుగదా.

శ్లో. పరబ్రహ్మ సంచారిత చామరస్య

కపోలలోలోభయ కాకవత్సాత్,

గర్జననా దుచ్ఛరితో వివాదః

చస్థాల వేలాశ్చపి నార్ణవానామ్.

43

వ్యాఖ్య : పరబ్రహ్మ సంచారిత చామరస్య—పరబ్రహ్మ-ఇరుప్రక్కల యందును, సంచారిత-పీడఁబడుచుండిన, చామరస్య-చామరములుగల, తస్య-ఆ బాలునియొక్క, కపోల లోలోభయ కాకవత్సాత్—కపోల-చెంపలయందు, లోల-కదలుచున్న, ఉభయకాకవత్సాత్-రెండు చిన్నజుట్లుగల, ఆననాత్-ముఖము నుండి, ఉచ్ఛరితః-పలుకఁబడిన, వివాదః-అజ్ఞానాపమైన పదనము, అర్ణవానాం-సముద్రములయొక్క, వేలాను, అపి-తీరములందు నైతము, సచస్థాల-చలింప లేదు. ఉభయ పార్శ్వములందలి చామరముల గాలికి గదలుచున్న పిల్లజుట్లుగల చెంపలు గలయతని నోటినుండి వెలువడిన యాజ్ఞారూపమైన పదనము చతు స్సముద్రతీరములందుగూడ తొట్రుపడక యందటిచేతను శరసాపహంపఁబడు చుండెను. చపల సంసర్గమున్నను మహాత్ములమాటకు స్థలన ముండదనిభావము.

ఇందరి చామర, లోలకాకపక్ష, వేలాదులు చాపల్యసూచకములేకదా. “విశేషో వాదః వివాదః” అని విగ్రహము. ముఖ్యవచనము అని యర్థము.

శ్లో. నిర్వృత్త జాంబూనద పట్టశోభే  
నన్యస్తం లలాటే తిలకం దధానః,  
తేనైవ శూన్యాన్యరిసుందరీణాం  
ముఖాని స స్మేరముఖ శృకార.

44

వ్యాఖ : నిర్వృత్తజాంబూనదపట్టశోభే — నిర్వృత్త - కట్టఁబడిన, జాంబూనదప -బంగారురేకుయొక్క, శోభే-కాంతిగల, లలాటే-నొసటిమీద, నన్యస్తం-ఇ (బడిన, తిలకం-బొట్టును, దధానః-ధరించినవాఁడును, స్మేర ముఖః-చిరునగవుతోఁగూడిన ముఖముగల, సః-ఆరాజు, అరిసుందరీణాం-శత్రు స్త్రీలయొక్క, ముఖాని-మొగములను, తేనైవ-ఆ తిలకముతోనే, శూన్యాని-శూన్యములైనవానిని, చకార-చేసెను. కనకపట్టముచేత నలంకరింపఁబడిన లలాటమునం దుంచఁబడిన తిలకముతోను, చిరునగవుగల ముఖముతోను శోభిల్లు నారాజు అక్షేపముగా శత్రువధచేసి వారిభార్యలముఖములను తిలకశూన్యములుగా గావించెనని భావము. ముఖముమీది తిలకము చెడకుండుటయు, చిరునగవుతరుగ కుండుటయు నతని పరాక్రమ విశేషమును సూచించును.

శ్లో. శిరీషపుష్పాధిక సౌకుమార్యః  
భేదం స యాయాదపి భూషణేన,  
నితాంతగుర్వీ మపి సోఽనుభావా  
ద్ధరం ధరిత్యా బిభరాంబభూవ.

45

వ్యాఖ్య : శిరీషపుష్పాధికసౌకుమార్యః-దిరి సెనపువ్వునుమించిన సుకు మారత్వముగలవాఁడు (కనుక), సః-అతఁడు, భూషణేన, అపి-అలంకారము చేత సైతము, భేదం-క్రమము, యాయాత్-పొందువాఁడగునేమో! సః-అట్టివాఁడైన యతఁడు, నితాంతగుర్వీ, అపి-మిక్కిలిబరువుగలదైనను ధరిత్యా, ధరం-భూమియొక్క భారమును, అనుభావాత్-ప్రభావమువలన, బిభరాంబభూవ-

భరించెను. శిరీషపువ్వుముకంటెను సుకుమారమైన మేనుగలయారాజు భూషణములచేతనే యలసటజెందును. అట్టివాడయినను శౌర్యసామర్థ్యములచేత ఎంతో బరువైన భూభారమును వహించెననగా నది యాశ్చర్యమని భావము.

శ్లో, న్యస్తాక్షరా మతరభూమికాయాం

కార్త్యేన్యైన గృష్టోతి లిపిం న యావత్,

సర్వాణి తావత్ శ్చుతవృద్ధయోగాత్

ఫలాన్యుపాయం క్త స దండసీతేః.

46

వ్యాఖ్య : అక్షరభూమికాయాం-అక్షరలేఖనఫలకమునందు, న్యస్తాక్షరాం-ఉంచబడిన అక్షరరేఖలుగల, లిపిం-పంచాశద్వర్ణములుగల మాతృకను, కార్త్యేన్యైన-సంపూర్ణముగా, యావత్-ఎంతకాలమున, న గృష్టోతి-గ్రహింపలేదో, సః-ఆ సుదర్శనుడు, తావత్-అంతకాలములోనే, శ్చుతవృద్ధయోగాత్-విద్యావంతులగు పెద్దల సంబంధమువలన, సర్వాణి-సమస్తములైన, దండసీతేః-దండసీతి శాస్త్రముయొక్క, ఫలాని-ఉదాహరణరూపములైన ఫలితములను, ఉపాయం క్త-అనుభవమువలన నుపయోగించెను. సుదర్శనుడు పంచాశద్వర్ణరూపమైన లిపి జ్ఞానమును బొందకపూర్వమే విద్యావంతులగు పెద్దల సంసర్గమువలన, వారు చెప్పు బోధలవలన సకల దండసీతి రహస్యములను ఎఱిగి యుపయోగింపగలిగెననియు, లిపిని నేర్చుకొని గ్రంథములను జదువునప్పుడు ఓహో! ఇవి నాకుఁ దెలిసిన విషయములేనే! యని భావించుచుఁ బోల్చుకొనుటకుమాత్రము గ్రంథములుపయోగపడుచుండెననియు భావము.

శ్లో. ఉరస్యపర్యాప్త నివేశభాగా

ప్రాధీభవిష్యంత ముదీతమాణా,

సంజాతలజ్జేవ త మాతపత్రీ

చ్ఛాయాచ్ఛలే నోపజగూహ లక్ష్మీ.

47

వ్యాఖ్య : ఉరసి-సుదర్శనుని వక్షస్థలమునందు, అపర్యాప్తనివేశభాగా-చాలని నివాసావకాశముగలది గావున, ప్రాధీభవిష్యంతం-వర్ధిష్యమాణుడగు

చున్న యతనిని, ఉదీక్షమాణా-ఎదురుచూచుచున్న, లక్ష్మీ-రాజ్యలక్ష్మి, సంజాత లజ్ఞా, ఇవ-ఆలింగనము చేసికొనుటకు సిగ్గుపడుచున్నదివలె! తం-ఆ సుదర్శనుని, ఆతపత్రచ్చాయాచ్చలేన-శ్వేతచ్ఛత్రముయొక్క నీడ యగు మిషచేత, ఉపజు గూహ-ఆలింగనము చేసికొనెను. చిన్నవాడైన యతని వక్షస్థలము నాలింగనము చేసికొనుట సిగ్గుచేటు గనుక సుదర్శనుడెప్పుడు పెద్దవాడగునా? యని యెదురు చూచుచున్న రాజ్యలక్ష్మి శ్వేతచ్ఛత్రచ్చాయామిషచేత నప్పటికతని నాలింగనము జేసికొనెను. పత్రచ్చాయ లక్ష్మీరూపమని ప్రసిద్ధి. ప్రౌఢాంగన బాలుని నాలింగనము చేసుకొన్నచో జూచినవారు నవ్విపోదురని లక్ష్మి సిగ్గుపడి యట్లు చేసినదని భావము.

శ్లో, అనశ్చువానేన యుగోపమాన

మబద్ధమౌర్వికిణలాంచనేన,

అస్పృష్టఖడ్గత్సరుణాపి చాసీత్

రక్షావతీ తస్య భుజేన భూమిః.

48

వాఖ్య : యుగోపమానం-బండికాడిపోలికను, అనశ్చువానేన-పొందని చైనప్పటికిని, అబద్ధమౌర్వికిణలాంచనేన-అబద్ధ-ఏర్పడని, మౌర్వికిణ-అల్లె త్రాటిదెబ్బలవలన నేర్పడు గ్రంథులనెడు, లాంచనేన-చిహ్నములుగలదైనను, అస్పృష్టఖడ్గత్సరుణా, అపి-అస్పృష్ట-తాకబడని, ఖడ్గత్సరుణా, అపి-ఖడ్గము యొక్క పిడికలది యైనప్పటికిని, తస్య-సుదర్శనునియొక్క, భుజేన-భుజుచేత, భూమిః-భూమి, రక్షావతీ-రక్షణముగలది, ఆసీత్-అయ్యెను. సుదర్శనుని భుజును, కాడివలె పెరిగి దృఢముగాఁకపోయినను, అల్లెత్రాటిదెబ్బలవలన కసుపు లేర్పడినది కాకపోయినను, ఖడ్గముష్టిని పట్టుకొన్నదిగాకున్నను, అతని తేజస్సు వలననే భూమిని రక్షింపఁగలిగెను. శిశువుగానున్నను చుహతేజస్వియైన యతని ప్రభావము వలన శత్రుచోర చుష్టుల బాధలేక ప్రజలు సుఖముగా నుండిరని భావము.

శ్లో. న కేవలం గచ్ఛతి తస్యకాలే

యయుః శరీరావయవా వివృద్ధిమ్,

పంశ్యా గుణాః ఖల్వపి లోకకాంతాః

పార్థిరంభసూత్రాః పృథిమాన మాపుః

49

వ్యాఖ్య : కాలే, గచ్ఛతి (సతి)-కాలము గడచుచుండగా, తస్య-ఆను దర్శనునియొక్క, కేవలం, శరీరావయవాః-ఒక శరీరభాగములు మాత్రమే, వివృద్ధిం-అభివృద్ధిని, న, యయుః-పొందలేదు (కింతు-మరియేమనగా), పంశ్యాః-పంశముననున్నవియు, లోకకాంతాః-జనప్రియములైనవియు, ప్రారంభ సూత్రాః-ఆదిలోఁ గొంపముగాఁ గనపడినవియు నగు, తస్య-ఆతనియొక్క, గుణాః, అపి-ఔదార్య శౌర్య ధైర్యాదీనగుణములు సైతము, ప్రథిమానం-విస్తృ తిని, ఆపుః, ఖలు-పొందినవినుమా! కాలము గడచినకొలది యతని వజ్రోపాహు ప్రభృతులైన యవయవములు పెరిగినట్లే పంశక్రమాగతములై ఆరంభమున సూక్ష్మముగా నుండిన శౌర్యము, ఔదార్యము మొదలయిన సద్గుణములుగూడ చాలా విస్తారముగాఁ జెరిగినవని భావము.

శ్లో. స పూర్వజన్మాంతరదృష్టపారాః

స్మరన్ నివాణ్నేశకగో గురూణామ్,

తిస్సో త్రివర్గాధిగమస్థ మూలం

జగ్గోహ విద్యాః పృథ్విశ్చ పితౌన్యః.

50

వాఖ్య : సః-సుదర్శనుఁడు, పూర్వజన్మాంతరదృష్టపారాః—పూర్వ- పూర్వపుదైన, జన్మాంతర-మరియొక జన్మముందు, దృష్టపారాః-చూడఁబడిన యంతములుగలవానినే, స్మరన్, ఇవ-స్మరించుచున్న వాఁడువలె, గురూణాం- గురువులకు, అణ్నేశకః (సన్)-శ్రమనుగలిగింపనివాడగుచు, త్రివర్గాధి గమస్య-ధర్మార్థకామములనెడు త్రివర్గము యొక్క ప్రాప్తికి, మూలం-కారణ మగు, తిస్సః-మూడైన, విద్యాః-త్రయీ, వారా, దండనీతి యనువిద్యలను, పిత్రాః-తండ్రికి సంబంధించిన, ప్రకృతిః, చ-ప్రజలనుగూడ, జగ్రాహ- స్వాధీనము చేసికొనెను. సుదర్శనుఁడు పూర్వజన్మములందుఁ జదివిన విద లను స్మరించుచున్నట్లు గురువులకు శ్రమను గలిగింపక ధర్మార్థకామపురుషా ములకు మూలమైన త్రయి, వార, దండనీతి యను మూడు విద్యలను, తం

యందు భక్తిగల ప్రజల యుక్తముగా స్వాధీనము చేసికొనెను. చాణక్యార్థ శాస్త్రము “ధర్మాధర్మోత్తయ్యాం ఆర్థానర్థో వారాయాం నయానయో దండ నీత్యాం” అని ఉత్తయ్యాది విద్యలకు త్రివర్గమూలత్వమును జెప్పినది.

శ్లో. వ్యూహ్య స్థితః కించిదవోత్తరాధ్ధ  
మున్నద్ధచూడోఽంచితసవ్యజానుః,  
ఆకర్ణ మాకృష్టసఖాణధన్వా  
వ్యరోచతాస్త్రేషు విసీయమానుః.

51

వ్యాఖ్య : అస్త్రేషు-ధనురి ద్యయందు, విసీయమానుః-శిక్షను పొందింపఁ బడుచున్నవాడగుచు, ఉత్తరాం-పూర్వదేహమును, కించిదవ-కొంచముగా, వ్యూహ్య-విస్తరింపజేసి, స్థితః-లినినవాడై, అంచిత సవ్యజానుః-వంచఁ బడిన యెడమ మోకాలుగలవాడై, ఆకర్ణం-చెవివఱకు, ఆకృష్ట సఖాణధన్వా-లాగఁబడిన బాణయుక్తమగు ధనుస్సుగల వాడగుచు, వ్యరోచత-ప్రకాశించెను. ధనుర్విద్యాభ్యాస సమయమునందలి యతని వేషము, శరీరమునుండిన స్థితి, బాణమును విడుచుచు మొదలయిన యాకార విశేషము చూడముచ్చటగా నుండె నని భావము.

శ్లో. అథ మధు పనితానాం నేత్రనిర్వేశ నీయం  
మనసిజతరుపుష్పం రాగబంధప్రవాళమ్,  
అకృతకవిధి సర్వాంగీణ మాకల్పజాతం  
విలసితపద మాద్యం యౌవనం స ప్రపేదే.

52

వ్యాఖ్య : అథ-అటు తరువాత, సః-ఆ సుదర్శనుఁడు, పనితానాం-త్రీలకు, నేత్ర నిర్వేశనీయం-నేత్రములచేత భోగింపఁదగినదియగు (నేత్రపేయ మని యర్థము), మధు-తేనెపంటిదీయు, రాగబంధప్రవాళం-అనురాగధార యనెడు చిగుళ్ళుగల, మనసిజతరుపుష్పం-మనస్సుకుఁడను వృక్షముయొక్క-పుష్పమైనదియు, అకృతకవిధి-అకృత్రిమసంపాదనమై, సర్వాంగీణం-సర్వావయవములందును వ్యాపించిన, ఆకల్పజాతం-ఆభరణసమూహమైనదియు, ఆద్యం-



మొట్టమొదటిదగు, విలసితపదం-విలాసస్థానమైన, యౌవనం-యౌవనమును, ప్రపేదే-పొందెను. అటుతరువాత యువతులకు నేత్రపేయమైన మచువుగాను, అనురాగపరంపరా ప్రవాళములతో గూడిన మన్మథతరువున్నముగాను, ప్రకృతి సిద్ధమై సర్వావయవములందును నెలకొన్న భూషణజాతముగాను, ప్రప్రథమ విలాసస్థానముగాను బేర్కొనఁదగిన యౌవనము నా సుదర్శనుఁడు పొందెనని భావము. ఆయావిశేషములతోఁగూడిన మధు, పుష్ప, ఆకల్పజాత, విలాసపదములతో నభేదరూపమున యౌవనము నాలుకధములుగాఁ జెప్పఁబడుటచేత నిది మాలారూపకమను అలంకారము. ఈ శ్లోకము అభిజ్ఞానశాకుంతలమునందలి “అనా ప్రమాతంపుష్పమ్” అను శ్లోకమును బోలియున్నది.

శ్లో. ప్రతికృతి రచనాబోధి దూతి సందర్శితాభ్యః

సమధికశర రూపాః శుద్ధసంతానకామైః,

అధినిధిదు రమాత్యై రాహృణా స్తస్య యూనః

ప్రథమపరిగృహితే శ్రీభువ రాజకన్యాః.

53

వ్యాఖ్య : దూతినందర్శితాభ్యః—కన్యాపరీక్షణముకొలుకై ఆయాదేశములకుఁ బంపఁబడిన దూతికలచేత చూపఁబడినట్టి, ప్రతికృతిరచనాభ్యః-చిత్రరవుల యందు రచింపఁబడిన కన్యాప్రతిమలనుండి, సమధికతరరూపాః-ఎక్కువసోందర్యముగలవారును, శుద్ధసంతానకామైః - రాజునకు మంచి సంతానము గలుగవలెనను కోరికగల, అమాత్యైః-మంత్రిులచేత, ఆహృణాః-తీసుకరాబడిన, రాజకన్యాః-రాజకన్యలను, యూనః, తస్య-యువకుఁడైన ఆ సుదర్శనునియొక్క ప్రథమపరిగృహితే-మొదట పరిగ్రహింపఁబడిన, శ్రీభువ-రాజ్యలక్ష్మీభూదేవులు, అధినిధిః-సవతులనుఁగా జేసికొనిరి. యువకదశ వచ్చుటకు ముందే సుదర్శనునికి రాజ్యలక్ష్మితోను, భూదేవితోను పాణిగ్రహణము జరిగి యుండుటచేత అనఁగా రాజ్యాధికారము సంక్రమించియుండుటచేత వారిద్దఱును అతనికి పత్నులుగా వర్తింపఁబడిరి. యౌవనదశ వచ్చినపిమ్మట దేశ విదేశములకు దూతికలను బంపి చక్కని రాజకన్యలను వెదకి వారి చిత్రములు తెఱచి నియోగించిరి. అట్లు వారు తెచ్చిన రాజకన్యా చిత్రములలో మిక్కిలిరూపవతులై, శాతకవక్ర సాముద్రిక లక్షణములు రఘువంశప్రతిష్ఠకును, సత్సంతానముగలుగుటకును యోగ్యతగలవై యున్న రాజకన్యలను మంత్రిులుతీసికొనిరాగా అధిరాజ

కన్యలను శ్రీభూదేవులు తమ సవతులనుగా జేసికొనిరి. అనఁగా నా రాజకన్యలతో సుదర్శన రాజునకు వివాహమంగళము నిర్వర్తింపఁబడెనని భావము. అధివేదనమనగా భార్యయుండఁగా మరియొక భార్యను జేసికొనుట. 'అధివిన్నా' యనఁగా సేవతిగల భార్య. "కృతసాపత్నికా అధూధా అధివిన్నా" అని యమరము.

ఇది మహాకవి కాళిదాస కృత రఘువంశ  
కావ్యమున వంశానుక్రమమను అష్టాదశ  
సర్గ కు కే శ వ ప ం తు ల  
నరసింహశాస్త్రి రచిత  
తెలుఁగు లఘువాఙ్మయము

మహాకవి కాళిదాస కృత

## రఘువంశము

ఏకోనపింశ సర్గము

శ్లో. అగ్నివర్ణ మభిషిచ్య రాఘవః  
స్వే వదే తనయ మగ్నితేజసమ్,  
శిశియే శ్రుతవతా మపశ్చిమః  
పశ్చిమే వయసి నై మిశం వశీ.

1

వ్యాఖ్య : శ్రుతవతాం-శాస్త్ర సంపన్నులలో, అపశ్చిమః-ప్రథముడును, వశీ-జితేంద్రియుడునగు, రాఘవః-రఘువంశీయుడైన సుదర్శనుడు, పశ్చిమే, వయసి-వార్ధకమునందు, స్వే-తనదియగు, వదే-స్థానమునందు, అగ్నితేజసం-అగ్నియొక్క-తేజస్సువంటి తేజముగల, తనయం, అగ్నివర్ణం-కుమారుడైన అగ్నివర్ణుని, అభిషిచ్య-పట్టాభిషేకముజేసి యుంచి, నై మిశం-నైమిశారణ్యమును, శిశియే-ఆశ్రయించెను. పాండిత్యము, శమదమములునుగల సుదర్శనుడు తన ముదుసలితనమునందు అగ్నివర్ణుడను పేరుగల కుమారుని తన సింహాసనమునందభిషేకించి తాను నైమిశారణ్యమునకు వానప్రస్థమును నిర్వర్తించుటకు వెళ్ళెనని భావము. అలంకారము : యమకము.

శ్లో. తత్ర తీర్థసలిలేన దీర్ఘికాః  
తల్ప మంతరిత భూమిభిః కుశైః,  
సౌధవాస ముటజేన విస్తృతః  
సంచికాయ ఫలనిస్సృహ స్తపః.

2

వ్యాఖ్య : తత్ర-ఆ నైమిశమునందు, తీర్థసలిలేన - నదీజలముచేత, దీర్ఘికాః-విహారయోగ్యములైన దిగుడుబావులను, అంతరితభూమిభిః-కప్పబడిన నేలగల, కుశైః-దర్బలచేత, తల్పం-హంసతూలికాతల్పమును, ఉటజేన-పర్ణశాల

చేత, సౌధవాసం-మేడలలోనుండుటను, విస్మృతః-మరచిన సుదర్శనుఁడు, ఫల నిస్సృహః-స్వర్గాదిఫలమునందు కోరికలేనివాఁడగుచు, తపః-తపస్సును, సంచి కాయ-చేకూర్చుకొనెను. నదీస్నానములచేత ధీర్వికావిహారములను, నేలపైఁబరచు కొన్న దర్బలచేత శయ్యాసౌఖ్యమును, పర్వతాలలోనుండుటచేత సౌధనివాసమును మరచిన సుదర్శనుఁడు నిష్కామతపస్సును జేయుచుండెనని భావము. “సంచి కాయ” సమ్ అను ఉపసర్గతోఁగూడిన చిజ్-చయనే, అను శబ్దికరణిధాతువు నకు లిట్ లో “విభాషాచేః” అనుసూత్రమువలన అభ్యాసకుపరమైన చ కారము నకు కుత్యమువచ్చినరూపము.

శ్లో. లబ్ధపాలనవిధౌ న తత్సుతః  
భేద మాప గురుణాః హి మేదిసి,  
భోక్తు మేవ భుజనిర్జితద్విషా  
న ప్రసాధయితు మస్య కల్పితా.

3

వ్యాఖ్య : తత్సుతః-ఆసుదర్శనపుత్రుఁడైన యగ్నివర్ణుఁడు, లబ్ధపాలన విధౌ-లభించినరాజ్యమును పాలించుటయందు, భేదం-క్లేశమును. న, ఆప-పొంద లేదు. హి-ఎందువలననైతే, భుజనిర్జితద్విషా-పరాక్రమముచేత నోడింపఁబడిన శత్రువులుగల, గురుణా-తండ్రిచేత, మేదిసి-భూమి, అస్య-ఈయగ్నివర్ణునికి, భోక్తుం, ఏవ-అనుభవించుటకుమాత్రమే, కల్పితా-ఏర్పాటుచేయఁబడినదో. ప్రసాధయితుం-కంటకశోధనము చేయుటకు, న-కాదో. తండ్రియగు సుదర్శ నుఁడు శత్రువిజయముచేసి, యన్ని సౌకర్యములును జేకూర్చి యిచ్చిన రాజ్య మును పాలించుటలో అగ్నివర్ణునికి లేశముగూడ క్లేశముగలుగలేదు. కారణము తతఁడు సరిదిద్దవలసినదేదీయు లేకుండుటయే. కనుక రాజ్యమును సుఖముగా నేలెను. ఇచ్చటి “ప్రసాధయితుం” అనుపదము అలంకరణమును ధ్వనించు చున్నది. కాఁగా, సర్వాలంకారశోభితయైన యువతిని అనుభవించుటయేకాని ఆమె ప్రసాధనచింత యువకునికుండనట్లు అగ్నివర్ణునకు రాజ్యసుఖానుభవమేకాని కంటకశోధన మక్క-అలేకపోయెనని భావము.

శ్లో. సోఽధికార మభికః కులోచితం  
శాశ్వత స్వయ మవర్తయత్ సమాః,

సంనివేశ్య సచివే ష్వతః పరం

స్త్రీవిధేయనవయావనో ౭భవత్ .

4

వ్యాఖ్య : అభిక్ష-కాముకుడగు, సః-అగ్నివర్ణుడు, కులోచితం-  
వంశమునకుడగిన, అధికారం-ప్రజాపాలనమును, కాశ్చన, సమాః-కొన్నిసంవ  
త్సరములు, స్వయం-తానే, అవర్తయత్-నడిపెను. అతఃపరం-ఆతరువాత,  
సచివేషు-మంత్రులయందు, సంనివేశ్య-ఉంచి, స్త్రీవిధేయనవయావనః—స్త్రీ  
విధేయ-స్త్రీలకు ఆధీనమైన, నవయావనః-నూతనయావనముగలవాడు, అభ  
వత్-అయ్యెను. కాముకుడైన యగ్నివర్ణుడు వంశక్రమాగతము కులోచితము  
నైన ప్రజాపాలనాధికారమును కొన్ని సంవత్సరములు మాత్రము స్వయముగా  
చేపట్టి యాతరువాత మంత్రులకు పాలనాధికారము నప్పగించి తాను  
స్త్రీలోలుడై స్త్రీలకధీనుడై యుండెనని భావము. “కమ్రః కమయితా ౭ భిక్షః  
కమనః కామనో ౭భిక్షః” అని యమరము.

శ్లో. కామినీసహచరస్య కామినః

తస్య వేశ్మసు మృదంగనాదిషు,

ఋద్ధిమంత మధికర్థి రుత్తరః

పూర్వ ముత్సవ మపోహా దుత్సవః.

5

వ్యాఖ్య : కామినీ సహచరస్య-స్త్రీమిత్రసహచరుడగు, కామినః, తస్య-  
కాముకుడగు నాయగ్నివర్ణునియొక్క, మృదంగనాదిషు-మృదంగనాదములుగల,  
వేశ్మసు-భవనములయందు, అధికర్థిః-పూర్వపు దానికంటే యెక్కువ సంభారము  
గల, ఉత్తరః-తరువాతిదియగు సుత్సవము, ఋద్ధిమంతం-గీతవాద్యాది సాధన  
సంపన్నమై, పూర్వం-మొదట జరిగిన, ఉత్సవం-వేడుకను, అపోహా-త్రోసి  
వేసెను. (దానిని మించిన వైభవముతోనుండె ననియర్థము.) కామినులైన యువ  
తులతోనుండు కాముకుడగు నగ్నివర్ణునియొక్క నిరంతరగీత నృత వాద్య  
మృదంగ ధ్వనులుగల రాజప్రాసాదములయందు పూర్వపూర్వములగు వేడుకల  
కంటె సుత్తరోత్తరములగు వేడుకలు అధికతరగాన నృత్య మృదంగ యువతీ  
యుక్తములై మొదట జరిగిన వానిని మరపించుచుండెననియు, అట్లుత్సవ పరం  
వర సాగుచుండెననియు రాజకార్యములు విడిచి స్త్రీలోలుడయ్యె ననియుభావము.

శ్లో. ఇంద్రియార్థ పరిశూన్య మక్షమః  
 సోధు మేక మపి స త్తణాంతరమ్,  
 అంతరేవ విహరన్ దివానిశం  
 నవ్యవై తత సముత్సుకాః ప్రజాః.

6

వ్యాఖ్య: ఇంద్రియార్థ పరిశూన్యం — ఇంద్రియార్థ - శ్రవణాదీంద్రియ  
 తోగ ములైన మధుర శబ్దాది విషయములచేత, పరిశూన్యం-శూన్యమైన (అవి  
 లేన ) ఏకం, అపి, త్తణాంతరం-ఒకత్తణాలమునుగూడ, సోధుం-సహించుటకు  
 అ : అశక్తుడైన, సః-అగ్నివర్ణుడు, దివానిశం-పగళ్ళురాత్రులును, అంతః,  
 ఏవ-అంతఃపురమునందే, విహరన్-విహరించుచు, సముత్సుకాః-తనదర్శనము  
 నందు కోరికగల, ప్రజాః-జనులను, నవ్యవైత్తత-చూడఁదలపనేలేదు. ప్రతిక్షణము  
 నందును ఇంద్రియార్థములైన స్రవ్యసృష్ట్యాదులను స్రవ్యసృష్ట్యాదులు లేకున్నచో  
 శూన్యమైన అక్షణమును సహింపఁజాలక అంతఃపురమునందే దివారాత్రులు  
 తోగలాలనుఁడై కాలముగడపుచున్న యగ్నివర్ణుని దర్శనార్థమై ప్రజలెంత  
 కుతూహలముతో వచ్చినను వారి నతఁడు కందితోఁగూడ చూచుటలేదని భావము.

శ్లో. గౌరవాద్యదపి జాతు మంత్రిణాం  
 దర్శనం ప్రకృతికాంక్షితం దదౌ,  
 తద్గవాక్ష వివరావలంబినా  
 కేవలేన చరణేన కల్పితమ్.

7

వ్యాఖ్య: జాతు-ఎప్పుడో ఒకసారి, మంత్రిణాం-మంత్రులయొక్క,  
 గౌరవాత్-గురుభావమువలన (వారు చెప్పినందువలన), ప్రకృతికాంక్షితం-  
 ప్రజలచేతఁగోరఁబడిన, యదపిదర్శనం-ఏదోయొకదర్శనమును, దదౌ-ఇచ్చెనా!  
 తత్-అదిగూడ, గవాక్షవివరావలంబినా-గవాక్షరంధ్రమునుండి ప్రేలాడుచున్న,  
 కేవలేన, చరణేన-ఒకపాదముచేతమాత్రము, కల్పితమ్-ఇయ్యఁబడినది. ప్రజలు  
 నిరీక్షించుచుండగా మంత్రులువచ్చి బ్రతిమాలుటవలన నామంత్రులమాటను దీసి  
 వేయలేక యెప్పుడో ఒకసారి తన దర్శనము ప్రజలకు లభించునట్లుచేసెనా!  
 అప్పుడుగూడ గవాక్షరంధ్రమునుండి యొకపాదమును వారు చూచునట్లు బైటికిఁ

బెట్టి, ముఖదర్శనముగూడ లేక పాదమును జూచితిరిగదా! ఇక వెళ్ళవచ్చు ననుచుండెనని భావము.

శ్లో. తం కృతప్రణతయోఽనుజీవినః  
కోమలాత్మనఖరాగ రూషితమ్,  
భేజిరే నవదివాకరాతప  
స్పృష్టపంకజ తులాధిగోహణమ్.

6

వ్యాఖ్య : కోమలాత్మనఖరాగరూషితం—కోమల-మృదులమైన, ఆత్మ సఖరాగ-తనగోళ్ళయై బ్రదనముచేత, రూషితం-వ్యాపించినదీయు, నవ దివాకరాతప స్పృష్టపంకజ తులాధిరోహణం—నవదివాకరాతప-తొలినూరిశ్చిచేత, స్పృష్ట-తాకబడిన, పంకజ-కమలముయొక్క, తులా-పోలికను, అధిరోహణం-పొందినట్టి, తం-అట్లు గవాక్షమునుండి వెలుపలికుంచబడిన యతని చరణమును, అనుజీవినః-ఆశ్రితులగు ప్రజలు, కృతప్రణతయః-చేసిననమస్కారములు గల వారగుచు, భేజిరే-సేవించిరి. కోమలమైన గోళ్ళకాంతులచేతఁ గప్పబడి యున్నందున ప్రాతఃకాలమునందు బాలసూర్యుని కిరిణములఁజేగప్పబడిన పంక జమువలె నుండినదీయు, గవాక్షరంధ్రమునుండి వెలుపలికుంచబడినదీయు నగు ఆయగ్నివర్ణుని చరణమును నమస్కరించి ప్రజలు సేవించిరని భావము. “కోమలాత్మనఖరాగరూషితమ్” అనుదానిని “కోమలాంతునఖరాగభూషితం” అని ఇతర వ్యాఖ్యాతలు పఠించిరి. వైశ్ణోకమునందలిది మల్లి నాథునిపాఠము. ఇతరులపాఠమే సరసముగా సున్నట్లు తోచును.

శ్లో. యౌవనోన్నత విలాసిని స్తన  
క్షోభలోల కమలాశ్చ దీప్తి కాః,  
గూఢమోహనగృహో స్తదంబుఖిః  
స వ్యగాహత విగాఢమన్మథః.

9

వ్యాఖ్య : విగాఢమన్మథః-ప్రేమమన్మథుడుగల, లేక హృదయమునందు స్థిరముగానిల్చిన మన్మథుడుగల, సః-ఆయగ్నివర్ణుడు, యౌవనోన్నత... కమలాః—యౌవన-తొలివయసుచేత, ఉన్నత-పెరిగి నిక్క-పొడచిన, విలాసి

నీస్తన-విలాసవతుల స్తనములయొక్క, శ్లోభ-సంచలనముచేత, లోల-కదలుచున్న, కమలాః- పద్మములుగలవియు, తదంబుభిః-ఆబావుల సీటిచేత, గూఢమోహనగృహః, చ-కప్పఁబడిన సురతభవనములు గలవియునగు, దీర్ఘికాః-దిగుడు బావులను (కోనేరులను), వ్యగాహత-ప్రవేశించి కలియఁబెట్టెను. ప్రగాఢమైన మన్మథోద్రేకముగల అగ్నివర్ణుడు కఠినోన్నతములైన మదవతుల స్తనములయొక్క ఆఘాతములచేతఁ జెదరి కదలుచున్న పద్మములతోను, జలాంతర్గత సురతగృహములతోను విరాజిల్లుచున్న దీర్ఘికలయందు విలాసవతులను గలిసి విహరించెనని భావము. “మోహనగృహ” మనఁగా జలాంతర్గతముగా సురతము ననుభవించుటకుఁ గట్టిన చిన్నగది. కొందరు వ్యాఖ్యాతలు శ్రీ మర్మావయవములనియు నభిప్రాయపడిరి.

శ్లో. తత్ర సేకహృత లోచనాంజనైః,  
 ధౌతరాగ పరిపాటలాధరైః,  
 అంగనా స్త మధికం వ్యలోభయ  
 న్నర్పిత ప్రకృతికాంతిభి ర్ముఖైః.

10

వ్యాఖ్య: తత్ర-అదిగుడుబావులయందలి, అంగనాః-స్త్రీలు, సేకహృత లోచనాంజనైః-సేక-జలసేచనముచేత, హృత-తొలగింపఁబడిన, లోచనాంజనైః-కన్నులకాటుకగలవియు, ధౌతరాగపరిపాటలాధరైః-ధౌత-జలముచేత తుడుచుకపోయిన, రాగ-లాఞ్ఘాది రంజనద్రవ్యముయొక్క, పరిపాటల-యెఱ్ఱదనముతోడి, అధరైః-పెదవులుగలవియు, (కనుకనే) అర్పిత ప్రకృతి కాంతిభిః-వ్యక్తము చేయఁబడిన సహజకాంతులుగల, ముఖైః-ముఖములచేత, తం-ఆయగ్నివర్ణుని, అధికం-పూర్వముకంటె నెక్కువగా, వ్యలోభయన్-ప్రలోభపరచిరి. అట్లు జలక్రీడలు సలుపుచున్న అగ్నివర్ణుని నచ్చట నుండిన స్త్రీలు జలావసేచనముచేత తొలగిన కండ్లకాటుకలును, తుడుచుకపోయిన పెదవుల రంజన ద్రవ్యములును గలగినవగుటచేత సహజసౌందర్యమును వెదజల్లుచున్న ముఖములచేత పూర్వము కంటె నెక్కువగా మోహపరచిరినియు, కృత్రిమశోభకంటె సహజశోభ మిన్నుచునియు భావము. అవసేచనమనగా నొకరిపైనొకరు నీరు చల్లుట.

శ్లో. పూణకాంత మధుగంధ కర్షిణీః  
 పానభూమిరచనాః ప్రియాసఖః,



అభ్యవద్యత స వాసితాసఖః

పుష్పితాః కమలినీరివ ద్విపః.

11

వ్యాఖ్య : ప్రియాసఖః-ప్రియాజనమిత్రుడైన, సః-అగ్నివర్ణుడు, ప్రమాణ...క ఊః-ప్రమాణకాంత-నాసికామనోహరమగు, మధుగంధ-మద్యపు వాసనచేత, క ఊః-ఆకర్షించుచున్న, పానభూమిరచనాః-మద్యపానగృహములను, వాసితాసఖః- డయేనుగలతోగూడిన, ద్విపః-గజము, పుష్పితాః-పువ్వులు పూచిన, కమలినీః-ఇవ-పద్మలతలనువలె, అభ్యవద్యత-చేరెను. ప్రియాసహిత్రుడైన యగ్నివర్ణుడు మధుర పరిమళముచేత ఆకర్షించుచున్న మద్యపానశాలలను ఆడ యేనుగులతోగలిసిన మదగజము కమల యుక్తములగు తామర తీగలను ఆసక్తితోజేరునట్లు, ఉల్లాసమున జేరెనని భావము. అలంకారము : ఉపమ. “వాసితా స్త్రీ కరిణ్యోశ్చ” అను సమరమువలన “వాసితా” శబ్దమునకు స్త్రీ యనియు, ఆడయేనుగనియు నర్థములు.

శ్లో. సాతిరేక మద కారణం రహః

తేన దత్త మభిలేషు రంగనాః,

తాభి రపుష్పహృతం ముఖాసవం

సోఽపి బద్వకులతుల్య దోహదః.

12

వ్యాఖ్య : అంగనాః-స్త్రీలు, రహః-వీకాంశమున, సాతి...రణం-సాతి రేక-అత్యంతమైన, మద-మైమరపునకు, కారణం-హేతువై నదియై, తేన-అగ్ని వర్ణునిచేత, దత్తం-ఇయ బిడు ముఖాసవమును, అభిలేషుః-అభిలషించిరి. వకుల తుల్యదోహదః-పొగడ తో సమానమగు దోహదముగల, సోఽపి (సః + ఆపి)-అతడు సైతము, భిః-ఆ యంగనలచేత, ఉపహృతం-ఇయ్యబడిన, ముఖాసవం-కొంచము త్రాగి, లేక ఒక ప్రక్కన త్రాగుచు నిచ్చిన మద్యమును అపిబత్-పానము చేసెను. కొందరు విలాసవతులు రహస్యప్రదేశమున యగ్ని వర్ణునిచే నీయబడిన ముఖాసవమును గోరిరనియు, పొగడబెట్టు స్త్రీ ముఖాసవమును దోహదముగా గొనునట్లు వారు త్రాగిన లేక పానపాత్రయం దొకప్రక్కనఁ ద్రాగుచున్న స్త్రీముఖాసవమునం దభిలాషగలవాడై అతడు పానముచేసెననియు భావము. అట్లు స్త్రీ సహితముగా నతని మద్యపానకే జరిగెను.

శ్లో. అంక మంకపరివర్తనోచితే  
తస్య నిన్యతు రశూన్యతా ముఖే,  
వల్ల కీ చ హృదయంగమ స్వనా  
వల్గువాగపి చ వామలోచనా.

13

వాఖ్య : అంకపరివర్తనోచితే — అంక-తొడలపైన, పరవర్తన-పొర్లుటకు విహరించుటకు), ఉచితే-తగిన, ఉఖే-ఇద్దఱును, తస్య-ఆయగ్ని వర్ణనియోగ, అంకం-ఒడిని, అశూన్యతాం-పూర్ణత్వమును, నిన్యతుః-పొందించిరి. (ఆయిద్దఱు ఎవరనగా) హృదయంగమస్వనా-మనోహరనాదముగల, వల్లకీ, చ-వీణయును, వల్గువాక్-మధురభాషిణియగు, వామలోచనాపి, చ-కామినియును, అగ్నివర్ణుడు తొడలపై మనోహరనాదముగలవీణను, మధుకరకంఠము గల ప్రియురాలిని అధివసంపఁజేసికొని, వారి వాద్యధ్వని మధురగానములతోఁ గ్రీడించుచు నానందపరవశుఁడయ్యెను. 'పరివర్తన' శబ్దము వీణమార్పులను, ప్రియురాలిశయనమును సూచించును. వామలోచన యనఁగా చక్కని కన్నులు గల స్త్రీ.

శ్లో. స స్వయం ప్రహత పుష్కరః కృతీ  
లోల మాల్య వలయో హరన్ మనః,  
న ర్తకీ రభినయాతిలంఘిసీః  
పార్శ్వవర్తిషు గురు ష్వలజ్జయత్.

14

వాఖ్య : కృతీ-నేర్పరియై, ప్రహతపుష్కరః-స్వయముగా వాయించిన మద్దెల మొదలగువాని ముఖములుగలవాఁడును, లోలమాల్యవలయః-కదలుచున్న పూలహారములు కడియములును గలవాఁడునై, మనః-నర్తకీజనమనస్సును, హరన్-ఆకర్షించుచున్న, సః-ఆయగ్నివర్ణుడు, అభినయాతిలంఘిసీః-అభినయములందుఁ దొడ్డుపడుచున్న, నర్తకీః-విలాసినులగు నట్టువక తైలను, గురుషు-నాట్యాచార్యులు, పార్శ్వవర్తిషు (సత్తు)-ప్రక్కలనున్నవారగుచుండగానే, అలజ్జయత్-సి-పడునట్లుచేసెను. వాద్యవాదన శృంగారలీలల యందునేర్పరియైన అగ్నివర్ణు మెడలోని పూలదండలు, చేతులకడియములును జలించునట్లు మృదంగాదుల వాయించుచు నర్తకీజనుల మనస్సును హరించుచుండగా

నతనిపైగల ధ్యానముచేత నర్తనగతులు తప్పుచున్న యా నట్టువక తైలు తమ నాట్యాచార్యులు ప్రక్కలనేయున్నందున వారినిజూచి తమ మనశ్చాంచల్యభిన్న నర్తనగతులకు సిగ్గుపడుచుండిరని భావము.

శ్లో. చారు నృత్యవిగమే చ తన్ముఖం

స్వేదభిన్నతిలకం పరిశ్రమాత్,

ప్రేమదత్తవదనానిలః పిబన్

అత్యజీవ దుసురాలకేశ్వరౌ.

15

వ్యాఖ్య : చారు-అందమైనదియు, నృత్యవిగమే-నాట్యవసానమునందు, పరిశ్రమాత్-నర్తన ప్రయాసమువలన, స్వేదభిన్నతిలకం-చెమటచేత చెడి పోయిన తిలకముగలదియునగు, తన్ముఖం-ఆనర్తకి ముఖమును, ప్రేమదత్త వదనానిలః-ప్రేమ-అనురాగముచేత, దత్త-ప్రసరింపజేయఁబడిన, వదనానిలః-ముఖమారుతముగలవాడై, పిబన్-త్రాగుచు (ముద్దు పెట్టుకొనుచు) అమరాలకేశ్వరౌ-దేవతల కధిపతియగు నింద్రుని, అలకాధిపతియగు కుబేరుని, అత్యజీవత్-మించి జీవించెను. నృత్యము ముగిసిన పిమ్మట నర్తనశ్రమచేతఁ గలిగిన చెమటచే తుడుచుకపోయిన తిలకముగలిగి, ముద్దులొలుకుచున్న యా నట్టువక తై ముఖమును ప్రేమ ప్రసారితమైన తన ముఖమారుత యుక్తముగా ముద్దుగొనుచున్న యగ్నివర్ణుడు దేవాంగనాభోగము లనుభవించునింద్రునికిని, యక్షకాంతాసుఖము ననుభవించు కుబేరునికిని లభింపని సౌఖ్యము ననుభవించెను. దేవజాతికిలేని స్వేద మీ నర్తకిఁ గలుగుటవలన నిట్టిసుఖము ఇంద్ర కుబేరులకు లేదనియు నందువలన నగ్నివర్ణుడు వారి నతిక్రమించి జీవించెననియు భావము.

శ్లో. తస్య సావరణ ద్రుష్ట సంధయః

కామ్యవస్తుషు నవేషు సంగినః,

వల్లభాభి రుపనృత్య చక్రిరే

సామిభుక్త విషయాః సమాగమాః.

16

వ్యాఖ్య : నవేషు-నూతనములైన, కామ్యవస్తుషు-భోగ్యవస్తువులయందు, సంగినః-ఆనక్తుడైన, తస్య-అగ్ని వర్ణునియొక్క, సావరణద్రుష్ట సంధయః-

సావరణ-ప్రచ్ఛన్నములును, దృష్ట-ప్రకాశములును నగు, సంధయః-సాధనములుగల, సమాగమాః-నూతన స్త్రీసంగమములు, వల్లిభాభిః-రాణులచేత, లేక పూర్వభుక్త విలాసినులచేత, ఉపస్పృత్య-అతని నూతన సంకేత స్థలములకువెళ్ళి, సామిభుక్త విషయాః— సామిభుక్త-సగమేయనుభవించిన, విషయాః-వనితాసంఘోగ స్రక్చందనాదులు గలవిగా, చక్రీరే-చేయఁబడినవి. నిత్యనూతన కామ్య వస్తువులందు ఆసక్తుడైన యగ్నివర్ణుడు భిక్షుక్యాదులద్వారా ప్రచ్ఛన్నముగాను, ఒకప్పుడు తానే స్వయుముగాను సంధానములు కుదిరించుకొని క్రొత్తజవరాండ్రతో నలుపుచున్న సంఘోగాదులను అతని రాణులు, లేదా పూర్వపరిచితలైన విలాసినులు ఆనూతన సంకేతములకు వెళ్ళి విష్ణుపరమ అతని భోగములను అర్ధోపభుక్తములుగా మార్చుచుండిరిని భావము. కారణమేమనగా వారివద్ద సంపూర్ణసౌఖ్యము ననుభవించినచో పూర్వప్రియలైన తమను కన్నెత్తి చూడడేమో యన్నభయమే. ఇచ్చట గోనర్దీయుడను కామశాస్త్రవేత్తవచన మనుసంధానము చేయఁదగియున్నది. “సంధిర్ద్వివిధః; సావరణః ప్రకాశశ్చ, సావరణోభిక్షుక్యాదినా, ప్రకాశః స్వయముపేత్యకేనాపి” అని.

శ్లో. అంగులీ కిసలయాగ్ర తర్జనం

భ్రూవిభంగ కుటిలం చ వీక్షితమ్,

మేఖలాభి రసకృచ్చ బంధనం

పంచయన్ ప్రణయిసి రవాప సః.

17

వ్యాఖ్య : సః-అగ్నివర్ణుడు, ప్రణయిసిః-ప్రేయసులను, పంచయన్-మోసగించుచుండుటచేత, అంగులీకి సలయాగ్రతర్జనం-చిగురాకులవంటి చూపుడు వ్రేళ్ళ బెదిరింపును, భ్రూవిభంగకుటిలం-కనుబొమలు చిట్టించుటచేత కుటిలమైన, వీక్షితం, చ-ప్రియురాండ్రచూపును, మేఖలాభిః-వారిమొలనూళ్ళచేత, అసకృత్-అనేక పర్యాయములు, బంధనం, చ-కట్టివేయుటను, అవాప-పొందెను. ఇతర నూతన నాయికల వద్దికి వెళ్ళుచు మోసగించుచున్న యగ్నివర్ణున్ని ప్రేయసి జనము వ్రేళ్ళచూపి బెదిరించుచును, బొమలు చిట్టించి కోపముతోఁ జూచుచును, తమ మొలనూళ్ళతో బంధించుచును దండించిరిని భావము. అపరాధము దండనము రెండును సరసములే.

శ్లో. తేన దూతివిదితం నిషేదుషా  
 పృష్ఠతః సురతవార రాత్రిషు,  
 శుశ్రువే ప్రియజనస్య కాతరం  
 విప్రలంభ పరిశంకినో వచః.

18

వ్యాఖ్య : సురతవారరాత్రిషు-సంభోగదినములయొక్క రాత్రులయందు, దూతివిదితం-దూతికలకు మాత్రము తెలియనట్లుగా, పృష్ఠతః-ప్రియురాండ్ర యొక్క వెనుక భాగమునందు, నిషేదుషా-కూర్చొనియున్న, తేన-అగ్నివర్షుని చేత, విప్రలంభపరిశంకినః-తమ వియోగమును అనుమానించుచున్న, ప్రియజనస్య-ప్రేయసీజనముయొక్క, కాతరం-భయముతోఁగూడిన, వచః-వచనము, శుశ్రువే-వినఁబడుచుండినది. ఒక్కొక్క ప్రియురాలివద్దీ కొక్కొక్కరాత్రి వెళ్ళి యచ్చటి దూతికకుమాత్రము తనరాక తెలియునట్లుగా ప్రియురాలివెనుక చాటునఁ గూర్చొనుచున్న యగ్నివర్షుఁడు ఆ ప్రియురాలికిఁ దనయందుఁగల ప్రేమాతిశయమును ఆమె తన దూతికతో సంభాషించు వచనములవలనఁ దెలిసికొనుచుండెననియు, ఆప్రియురాలు తనరాక అలస్యమైనది, తాను వచ్చునా లేదా? తనను విడుచునా! యేమి యని భయపడుచు, ఎట్లైనను ప్రియుని రప్పింపవే! యని దూతికతోఁబలుకు భయవచనములను విని యానందించుచుండెననియు భావము. 'సురతవారరాత్రిషు' అన్నపదము ఒక్కొక్క నాయికకు ఒక్కవారము సోమ, మంగళ ఇత్యాదులు, ఏర్పరచి విహరించుచుండెనన్న భావమును సూచించును. 'దూతివిదితం' అన్న పదము, లంచములు పొందుచున్న దూతికలు అగ్నివర్షుని వ్యవహారము తెలిసియుఁ దమయజమానురాండ్రగు నాయికలవద్ద తెలియనట్లు నడించుచుండిరని సూచించును.

శ్లో. తాల్య మేత్య గృహీణీపరిగ్రహాత్  
 న ర్తకీ వ్యసులభాసు తద్వపుః,  
 వర్తతే స్మ స కథంచి దాలిఖ  
 న్నంగులిక్షరణ సన్నవర్తికః.

19

వ్యాఖ్య : గృహీణీపరిగ్రహాత్-భార్యల నిర్బంధ సమాగమమువలన, నర్తకీషు-వేశ్యలు, అసులభాసు (సతీషు) -లభింపనివారలగుచుండఁగా, తాలం-

వారినిఁ గలిసికొనవలయునను తొందఱపాటును, ఏత్య-పొంది, అంగులీక్షరణ  
సన్నవ రికః—అంగులీ-వేశ్యయొక్క, క్షరణ-చెమటచేత, సన్న-జారిన,  
వ రికః-కుంచెగలవాడైన, సః-అగ్నివర్షుడు, తద్వపుః-ఆవేశ్యలయొక్క-  
శరీరమును, అలిఖన్-చిత్రించుచు, కథంచిత్-ఎట్లో, వర్తతే, స్మ-ఉండెను.  
గృహిణీజనము బలవంతముగాఁ దమవద్దనుంచుకొన్నందున విలాసినులను గలిసి  
కొనుట దుర్లభముకాఁగా మనస్సు స్తిమితపడక, ఆ వేశ్యలనే మనస్సునఁదలచు  
కొనుచు, వారి రూపములను జిత్రించి యాప్రతికృతుల దర్శనముచేత ఎనోడ  
మును బొందఁదలచెను. కాని చిత్రరచన చెయ్యఁబోగా సాత్త్వికభావోద్రేకమున  
చేతివ్రేళ్ళు చెమర్చి కుంచె జారిపోవుచుండ నెట్లో వ్రాయుచు నతికష్టముగాఁ  
గాలముగఁడవుచుండెనని భావము.

శ్లో. ప్రేమగర్విత వివక్ష మత్సరా  
దాయతాచ్చ మదనా నృహీతమ్,  
నిన్యై రుత్సవవిధిచ్చలేన తం  
దేవ్య ఉర్మితరుషః కృతార్థతామ్.

20

వాఖ్య : ప్రేమగ....రాత్ — ప్రేమ - తమపై ప్రియునికిఁదేమ  
గలదను కారణముచేత, గర్విత-గర్వమెక్కిన, వివక్ష-ప్రతిపక్షమైన సపత్నీ  
జనమునందలి, మత్సరాత్-వైరమువల్లను, ఆయతాత్-తమలో ప్రవృద్ధ న,  
మదనాచ్చ (మదనాత్ + చ)-మన్మథభాధవల్లను, దేవ్యః-రాణులు, ఉ త  
రుషః-విడిచిపెట్టిన కోపముగలవారలగుచు, తం, మహీతీతం - ఆయగ్ని ర్ణ  
రాజును, ఉత్సవవిధిచ్చలేన-మదనమహోత్సవమును నడుపు నెపముచేత,  
కృతార్థతాం-కృతార్థత్వమును, నిన్యైః-పొందించిరి. అగ్నివర్షుడు తమను  
బ్రేమించుటలేదన్నకోపము గలవారయైనను, మాయందే ప్రేమగలిగియున్నాఁ  
డని గర్వపడుచున్న సపతులమీది వైరమువల్లను, పతియొక్క చిరవియోగము  
సహింపఁజాలని తమ మన్మథోద్రేకమువల్లను రాణులు కోపమును విడిచి, మదన  
మహోత్సవవిధానమును నిర్వర్తించుట కన్ననెపమున నతనిని బిలుచుకవెళ్ళి  
తమ కోర్కెలను దీర్చుకొని కృతార్థులై యతనినిగృతార్థునిజేసిరని భావము.

శ్లో. ప్రాత రేత్య పరిభోగశోభినా  
దర్శనేన కృతఖండనవ్యథాః,

ప్రాంజలిః ప్రణయినీః ప్రసాదయన్  
సోఽదునోత్ ప్రణయమంథరః పునః

21

వ్యాఖ్య : సః - ఆయగ్నివర్ణుఁడు, ప్రాతః - మరుసటియదయమున, ఏత్య-వచ్చి, పరిభోగశోభనా-సంభోగానుభవముచే ప్రకాశించుచున్న, దర్శనేన - తననుజూపుటచేత, కృతఖండనవ్యథాః—కృత - కలిగింపఁబడిన, ఖండన-ఇతరస్త్రీసంభోగమువలని, వ్యథాః-మనోవేదనగల, ప్రణయినీః-ప్రియురాలండను, ప్రాంజలిః-దోసిలోగిసవాడై, ప్రసాదయన్-ఁజీరఁడించువాడగుచున్నను, ప్రణయమంథరః-నర్తకీప్రణయంబ్ది లేనివాడగుచు, పునః-మరల, అదునోత్-పరితాపమునుజెందెను. రాజుల బలవంతపు సంభోగము ననుభవించినయగ్నివర్ణుఁ డాచిహ్నుములతో మరుసటి ప్రాతఃకాలమున వచ్చిదర్శనము సేయఁగా విలాసినులకు మనోవృద్ధయే కలిగెననియు, దానినిఁ దొలఁగించుట కతఁడు ప్రాంజలియై బ్రతిమాలినను వారికతనిపైఁ బ్రణయము గలుగనందుల కతనికి మరల మనోవృద్ధయే కలిగెననియు భావము. ఇచ్చట విలాసినులు ఖండితానాయికలుగా సూచింపఁబడుచున్నారు “జ్ఞాతేఽన్యైఃసంగవికృతే ఖండితేర్ష్యాకషాయితా” అని లక్షణము.

శ్లో. స్వప్నకీర్తితవిపక్ష మంగనాః

ప్రత్యభై త్సు ఽవదంత్య ఏవ తమ్.

ప్రచ్ఛదాంత గలితాశ్రు బిందుభిః

క్రోధభిన్నవలయై ర్వివర్తనైః.

22

వ్యాఖ్య : స్వప్నకీర్తితవిపక్షం—స్వప్న-స్వప్నములందు, కీర్తిత-పేర్కొనఁబడిన, విపక్షం-పరస్త్రీలుగల, తం-అగ్నివర్ణుని అంగనాః-విలాసినులు, అవదంత్యః, ఏవ-ఏమియు ననకయే, ప్రచ్ఛ...భిః—ప్రచ్ఛదాంత-పరువునడుమ, గలిత-జారిన, అశ్రుబిందుభిః-కన్నీటిచుక్కలు గలవియు, క్రోధభిన్నవలయైః-కోపముచేత పగిలిన గాజులు గలవియునగు, వివర్తనైః-పక్కపై దొరలుటలచేత, ప్రత్యభైత్సుః-ప్రతిక్రియ చేసిరి (బెదిరించిరని యర్థము). తమప్రక్కన శయనించి స్వప్నమున గోత్రస్థలనము అనఁగా

మరియొక నాయకపేరు నుచ్చరించిన యగ్నివర్ణునిపైఁ గోపగించుకొన్న విలాసినులు అతనిని గుఱించి యేమియుననకయే పడకపైఁగన్నీటి చుక్కలు రాల్చుచు, కోపవశమున గాఙులు చిట్టించుకొనుచు, పరువున దొర్లుచు ప్రతి కారము చేయుచుఁ దిరస్కరించిరని భావము.

శ్లో. క్లుప్తపుష్పశయనాన్ లతాగృహా

నేత్య దూతికృతమార్గదర్శనః,

అన్యభూ త్పరిజనాంగనారతం

సో ౭వరోధభయవేషభూ త్తరమ్.

23

వ్యాఖ్య : సః-ఆగ్నివర్ణుడు, దూతికృత మార్గదర్శనః (సన్)-దూతికల చేతఁ దెలుపఁబడిన దారిగలవాఁడగుచు, క్లుప్తపుష్పశయనాన్-పరువఁబడిన పూసెఱ్ఱలుగల, లతాగృహాన్-లతామండపమును, ఏత్య-చేరి, అవరోధభయవేష భూ త్తరం—అవరోధ-అంతఃపురాంగనలవలని, భయ-భయముచేతనైన, వేషభు-కంపము, ఉత్తరం-ప్రధానముగాఁ గనఁబడుచుండఁగా, పరిజనాంగ నారతం-దాసీసంభోగమును, అన్యభూత్-అనుభవించెను. దూతికలు మార్గమును జూపు చుండ పూలపాన్పులతో సిద్ధపరచిన పొదరింటినిజేరి రాణులకుఁ దెలిసినఁజిక్కు వచ్చునను భయముచేతనే ఆ దాసీల పొందును వణకుచు ననుభవించెనని భావము. “దూతికృత” అనుచోట “దూతికృత” అనియుండవలసియుండగా హ్రస్వప్రయోగము ఛందోభంగభయముచేత కవి చేసినట్లు మల్లినాథుఁడభిప్రాయపడెను. “అపి మాషం మషం కుర్యాత్ ఛందోభంగం త జేత్ గిరామ్” అన్నలోకోక్తిని సైత ముదాహరించెను. కాని ఈసర్గ 18, 38 కాలలోను అట్లే యున్నది. ఇకారాంత దూతి శబ్దముకూడఁ గలదు. కాళిదాసు ఛందోభంగ భయమా? “గృహ” శబ్దము పుంలింగ బహువచనము.

శ్లో. నామ వల్ల భజనస్య తే మయా

ప్రపావ్య భాగ్య మపి తస్య కాంక్ష్యతే,

లోలుపం నను మనో మమేతి తం

గోత్రవిస్థలిత మూచు రంగనాః.

24



వ్యాఖ్య : మయా-నాచేత, తే, వల్లభజనస్య-స్థి-ప్రియురాలియొక్క నామ-  
పేరును, ప్రాప్య-పెట్టుకొని, తస్య-అవల్లభజనముయొక్క, భాగ్యం, అపి-  
అదృష్టముకూడ, కాంక్ష్యతే-కోరఁబడుచున్నది. నను-ఓహో! మమ, మనః-  
నాయొక్క-మనస్సు, లోలుపం-ఎంతయాశకలది! ఇతి-ఇట్లనుచు, అంగనాః-  
అతని ప్రేయరాండ్రు, గోత్రవిస్థలితం-నిద్రలోఁ గలువరించిన క్రొత్తనాయిక  
పేరుగల, తం-అగ్నివర్షనుద్దేశించి, ఊహః-పలికిరి. అగ్నివర్షుఁడు స్వప్నము  
నందుఁ గ్రొత్తనాయిక పేరు నుచ్చరించిన పిమ్మట నతని ప్రేయరాండ్రు  
ఒక్కొక్కరుగా, నేను నీస్వప్నముందరి పేరు పెట్టుకొని ఆమె భాగము పొంద  
వలెనని నామనస్సు కోరుచున్నది. ఈమనస్సున కెంతయాశ ఉ ది! అని  
యైత్తిపొడుపు మాటలతో నగ్నివర్షునిఁ దిరస్కరించిరిని భావము. “అ భాగ్య”  
మనగా నగుబాటు పాలగు నపకీర్తియని సూచన.

శ్లో. చూర్ణబ్రతు లులితస్రగాకులం  
భిన్నమేఖల మలక్తకాంకితమ్,  
ఉత్థితస్య శయనం విలాసినః  
తస్య విభ్రమరతా న్యపావృణోత్.

25

వ్యాఖ్య : చూర్ణబ్రతు-రాలిన కుంకుమాది చూర్ణములచేత పింగళవర్ణము  
గలదియు, లులితస్రగాకులం-నలిగిన పూలదండలచేత చెదిరినదియు, భిన్న  
మేఖలం-తెగి జారిపడిన మొలనూలు గలదియు, అలక్తాంకితం-పాదలాఞ్గర  
సముద్రలు గలదియునగు, శయనం-పరుపు, ఉత్థిత స్య-పడక పైనుండి లేచినట్టి,  
విలాసినః-భోగపరాయణుఁడగు, తస్య-అగ్నివర్షునియొక్క, విభ్రమరతాని-  
బంధయుక్తములైన లీలాసురత విశేషములను, అపావృణోత్-స్పష్టముగా  
వెల్లడించెను. భోగలాలసుఁడై నిద్రనుండి లేచిన యగ్నివర్షుని శయనము, “వ్యాన  
“తబంధ” రతిలో అధోముఖగానుండిన నాయికముంగురులనుండి రాలిన కుంకు  
మాదులచేత పింగళవర్ణముగలదియై, “కరిపద” బంధరతియందు నాయిక  
భూమి పైనుంచిన తలగలదియగుటచేత క్రిందపడి నలిగిన పూలదండలు గలదియై,  
“హరివిక్రమబంధ” రతి సమయముననాయిక ఒకకాలును పైకినెత్తుటచేత జారిపడి  
తెగినమేఖలగలదియు, ‘దై నుకబంధ’రతివేళనాయిక తనపాదములనుపడక పైనుంచి  
నిలువఁబడి వంగుటచేత పాదలాఞ్గరసముద్రలు గలదియునగుచు, నతని విభ్ర  
రతములను అనగా వివిధ రతిబంధయుక్త సురతవిశేషములను స్పష్టముగా వెల్ల

డించెనని భావము. “రతిరహస్య” మనుకామశాస్త్రగ్రంథము ఈ బంధముల నిట్లు వివరించినది: శ్లో. “వ్యానతం” రతమిదం ప్రియాయది స్యాదధోముఖ చతుష్పదాకృతిః, తత్కరిణి సమధిరుహ్యవల్లభః స్యాత్ వృషాదిపశు సంస్థితస్థితిః॥ భూగత స్తన భుజాస్యమస్తకా మున్నతస్థిచ మధోముఖీం త్రియమ్। క్రామతి స్వకరకృష్టమేహనే వల్లభే “కరిపదం” తదుచ్యతే. “యోషిదేకచరణే సముత్థితే జాయతే హి “హరివిక్రమా”హ్వయః॥ న్యస్తహస్తయుగలా నిజేపదే యోషి దేతి కదిరూఢవల్లభా। అగ్రతోయది శనై రధోముఖీ “దైనుకం” వృషవదున్నతే ప్రియే॥

శ్లో. స స్వయం చరణరాగ మాదధే

యోషితాం న చ తథా సమాహితః,

లోభ్యమాననయనః శ్లథాంశుకై

రేఖలాగుణపదై ర్నితంబిభిః.

26

వ్యాఖ్య : సః-అగ్నివర్ణుడు, స్వయం-తానే, యోషితాం-యువతులకు, చరణరాగం-పాదములయందు లాక్షారసమును, ఆదధే-పూయమొదలిడెను. కాని శ్లథాంశుకైః-జారిస చీరలుగలవియు, నితంబిభిః-నితంబములతోఁ గూడినవియు నగు, మేఖలాగుణపదైః-మొలనూలిదారములకు నివాసములగు జఘనముల చేత, లోభ్యమాననయనః-లోభపెట్టఁబడుచున్న కన్నులుగలవాఁడగుచు, తథా-అవిధముగానే, సమాహితః-నిశ్చలమనస్కుడై, న చ ఆదధే-పూయలేదు. అగ్నివర్ణుడు యువతులపాదములకు లాక్షారసమును తానే పూయుటకు సిద్ధపడెను. కాని తనస్పర్శవలన వస్త్రములు జారి నితంబసహితముగా బయటపడిన జఘనములచేత ఆకర్షింపఁబడిన దృష్టిగలవాఁడగుటచేత ఎట్లు శ్రద్ధతో పూయవలెనో అట్లు అవహితుడై వారికిఁ జరణరాగమును చక్కగా సమర్పింపలేకపోయెనని భావము. త్రియోక్క కదిపశ్చాత్భాగమునకు ‘నితంబ’ మనియు, పూర్వభాగమునకు “జఘన” మనియుఁబేర్చు, “పశ్చాన్నితంబః శ్రీకట్యాః క్లిబేతు జఘనం పురః” అని యమరము.

శ్లో. చుంబనే వివరివర్తితాథరం

హస్తరోధి రశనావిఘట్టనే,

విఘ్న తేచ్చ మపి తస్య సర్వతో

మన్మథేంధన మభూ ద్వధూరతమ్.

27

వ్యాఖ్య : చుంబనే-ముద్దుగొనుట నారంభింపగానే, విపరివర్తితాదరం-ప్రక్కకు త్రిప్పిన పెదవిగలదియు, రశనావిఘట్టనే-చీరముడితో మొలనూలిని తొలగించుటకుఁ బూనఁగనే, హస్తరోధి-చేతినడ్డగించునదియు, సర్వతః-అంతట, విఘ్నతేచ్చం, అపి-ఆటంకపరుపఁబడిన ఇచ్చగలదియైనను, వధూరతం-యువతీ సంభోగము, తస్య-అగ్నివర్ణునికి, మన్మథేంధనం-కామోదేకముఁగలిగించునదే, అభూత్-అయ్యెను. చుంబనమున మొగ్గిత్రిప్పినను, పోకముడి విడువఁబోగా చేతినిఁ ద్రోసివేసినను, ప్రతిప్రయత్నమును ఆట్లు విఘ్నపరచుచున్నను అగ్నివర్ణునికి అవియన్నియుఁ గామోద్దీపనములేయై ఆ యువతి సంభోగమును జలవంతముగా లోబరచుకొని యనుభవించెనని భావము.

శ్లో. దర్పణేషు పరిభోగదర్శినీః

నర్మహార్య మనుప్యష్టసంస్థితః,

ఛాయయా స్మితమనోజ్ఞయా వధూః

ప్రహీనిమాతముఖీ శృకార సః.

28

వ్యాఖ్య : సః-అతఁడు, దర్పణేషు-అర్థములయందు, పరిభోగదర్శినీః-సంభోగ చిహ్నములను జూచుకొనుచున్న, వధూః-స్త్రీలను, నర్మహార్యం-పరిహారపూర్వకముగా, అనుప్యష్ట సంస్థితః (సన్)-వారివెనుకభాగమున నిలువఁబడినవాఁడగుచు, స్మిత మనోజ్ఞయా-చిరునగవుచేనందమైయున్న, ఛాయయా-దర్పణమునఁగనపడు తన ప్రతిబింబముచేత, ప్రహీనిమీలితముఖీః-సిగ్గుచేత మూసుకొన్న ముఖములుగలవారినిగా, శృకార-చేసెను. తనచే రాత్రులయందు ఉపభోగింపఁబడిన యువతులు పగటివేళలలో అర్థములందు తమ ముఖస్తనాదులపై నేర్పడిన నఖిక్షతాది చిహ్నములను జూచుకొనుచుండగా వారివెనుక నిలిచి చిరునవ్వుతో మనోహరమై అర్థమునందుఁగనఁబడు తన ప్రతిబింబముచేత నా యువతులను సిగ్గుపడునట్లును, సిగ్గుచేత ముఖములను చేతులతో మూసుకొనునట్లును జేయుచు తనవిలాస జీవనమును గడపుచుండెననియు భావము.

శ్లో. కంఠసక్త మృదు భాహుబంధనం  
 నన్యస్తపాదతల మగ్రపాదయోః,  
 ప్రార్థయంత శయనోత్థితం ప్రియాః  
 తం నిశాత్యయ విసర్గ చుంబనమ్.

29

వ్యాఖ్య : ప్రియాః-అతని ప్రియురాలు, శయనోత్థితం-పడకనుండి లేచినట్టి, తం-ఆయగ్నివర్ణుని, కంఠసక్త మృదు భాహుబంధనం-తమ కంఠము అందుంచబడిన సుకుమారమైన యాలింగనము గలదియు, అగ్రపాదయోః-తమ పాదముల పైభాగములయందు, నన్యస్తపాదతలం-ఉంచబడిన యతని యడుగులు గలదియునగు, నిశాత్యయ విసర్గచుంబనమ్-నిశాత్యయ-రాత్రియొక్క అవ సానమునందు, విసర్గ-విడిచివెళ్ళు సమయమునందలి, చుంబనం-ముద్దును, ప్రార్థయంత-యాచించిరి. శయనమునుండి లేచిన అగ్నివర్ణుని నతని ప్రియురాలు భాహుబంధనయుక్తమై తమపాదములపై నతని పాదములుంచి చేయు నట్టి నిశావసానగమనమునందలి చుంబనము జేసి వెళ్ళుమని కోరిరి. అట్లు చేయుట మన్మథ నివాసమునకు పేతువని గోనర్దీయుడు చెప్పెను. “రతావ సానే యది చుంబనాది ప్రయజ్య యాయాన్మదనోఽస్య వాసః”

శ్లో. ప్రేక్ష్య దర్పణతలస్థ మాత్మనో  
 రాజవేష మతిశక్రశోభనమ్,  
 పిప్రియే న స తథా యథా యువా  
 వ్యక్తలక్ష్మ పరిభోగమండనమ్.

30

వ్యాఖ్య : యువా, సః-యువకుడైన ఆయగ్నివర్ణుడు, అతిశక్రశోభనం-ఇంద్రుని మించిన యందము కలదియై, దర్పణతలస్థం-అద్దమునందుగనబడు చున్నది యగు, ఆత్మనః-తనయొక్క, రాజవేషం-రాజోచిత వస్త్రాలంకార వేషమును, ప్రేక్ష్య-చూచి, తథా-ఆవిధముగ, నపిప్రియే-సంతోషపడలేదు. యథా-యేవిధముగావై తే, వ్యక్తలక్ష్మ-స్పష్టముగా గనపడుచున్న చిహ్నములు గల, పరిభోగమండనం-యువత సంతోగముల వలన గలిగిన సౌగంధ్యము, ప్రేక్ష్య-చూచి, పిప్రియే-సంతోషపడెనో! యువకుడైన అగ్నివర్ణుడు తన

కుండల కంకణ కిరీట ధారణముచేత ఇంద్రునిమించిన శోభగల తన రాజవేషమును అద్దమునఁ జూచుకొన్నప్పటికందెను యువతీ సంభోగజనితములైన నఖిక్షత దంతక్షతములు, అలసినముఖము, జారి నవస్త్రములు మొదలగు చిహ్నములను దర్శనమునఁ జూచుకొన్నప్పడే యెక్కువ సంతోషపడెను. రాజ్యసుఖముకందె నతనికి రమణీసుఖమే అధికమైన యానందమును గూర్చుచుండెనని భావము.

శ్లో. మిత్రకృత్య మపదిశ్య పార్శ్వతః

ప్రస్థితం త మనవస్థితం ప్రియాః,

పిద్య హేశత! పలాయనచ్చలా

న్యంజసేతి రురుధుః కచగ్రహైః,

31

వ్యాఖ్య : మిత్రకృత్యం-సుహృత్కార్యమును, అపదిశ్య-నెపముగాఁ జెప్పి, పార్శ్వతః-మరియొకచోటికి, ప్రస్థితం-వెళ్ళుటకు బయలుదేరిన వాడై, అనవస్థితం-నిలుకడలేకయున్న, తం-అగ్నివర్షుని, ప్రియాః-విలాసినులు, హేశత-ఓమోసగాడా!, పలాయనచ్చలాని-నీవు పారిపోవుటకుఁ జెప్పు మోసములను, అంజసా-యథార్థముగా, విద్య-ఎఱుఁగుదుము, ఇతి-ఇట్లునుచు, కచగ్రహైః-కేళాకర్షణములచేత, రురుధుః-అడ్డగించిరి. విలాసినులవద్దనుండిన ఋగ్నివర్షుడు “నాకొకమిత్రకార్యమున్నది” అని చెప్పి ప్రక్కకు వెళ్ళఁ బోవుచు కాలు నిలుపలేని స్థితిలోనుండగా ఆ విలాసినులు “ఓ శత్రువా! నీవు పారిపోవుటకుఁ జెప్పిన అపదేశవాక ములతత్త్వము మాకుఁదెలియునులే” యనుచు నతనిజుట్టు వెంట్రుకలను ప లాగి వెళ్ళకుండునట్లుచేసిరిని భావము. వారాంగనలు విటులను మిత్రకార్యము ప్పడు విడుచుట కామశాస్త్ర ధర్మము, కనుక అగ్నివర్షుఁడు మిత్రకార్యమిషచే వెళ్ళదలంచుట, అది యబద్ధమని తెలిసిన ప్రేయరండ్లు అతనిని వెళ్ళనీయకపోవుట ఇచ్చట వర్తింపఁబడినది. ఈ సందర్భమున గోనర్మీయుఁడు “ఋతుస్సాతాభిగమనే, మిత్రకార్యే, తథాపది త్రిష్యే లేష ప్రేయతమః క్షంతవ్యో వారగమ్యయా” అని వ్రాసెను. వారగమ్యా-వారస్త్రీ.

శ్లో. తస్య నిర్దయరతిశ్రమాలసాః

కంతసూత్ర మపదిశ్య యోషితః,

అధ్యశేరత బృహ ద్భజాంతరం

పీవర స్త నవిలు ప్ర చందనమ్.

92

వ్యాఖ్య : నిర్దయరతిశ్రమాలసాః — నిర్దయరతి - అతఁడు సలిపిన ఉత్కటసంభోగమువలని, శ్రమ-ఆయాసముచేత, అలసాః-సడలిన యవయవములుగల, యోషితః-యువతులు, కంఠసూత్రం-“కంఠసూత్ర” మనుపేరుగల ఆలింగనవిశేషమును, అపదిశ్య-వ్యాజముగాఁజెప్పి పీవర స్తనవిలు ప్రచందనం-పెద్దవియగు స్తనములచేత తుడిచివేయఁబడిన గంధపుపూతగలది యగు, తస్య-అగ్నివర్ణనియొక్క, బృహత్, భుజాంతరం-విశాలమైన వక్షస్థలమును (వక్షస్థలమునందు), అధ్యశేరత-శయనించిరి. బలిష్ఠఁడు, యవకుఁడునగు, అగ్నివర్ణఁడు నిర్దయముగాఁజేసిన సంభోగమువలన అలసి, అవయవములు సడలి, పునారతికి సిద్ధపడజాలని కొందరు యువతులు, అతనిని తృప్తిపరచుటకై ఇప్పుడు “కంఠసూత్ర” మనునాలింగనమును జేయుదు మన్ననెపముతో తమ పీవర స్తనముల రాపిడిచేత మైపూతగానున్న గంధము తుడుచుకపోవునట్లు అతని విశాల వక్షస్థలమునందు శయనించి రని భావము. “యత్ కుర్వతే వక్షసి వల్లభస్య స్తనాభిమాతం నిబిడోపగూహాత్, పరిశ్రమార్థం శనకై ర్విదగ్ధా స్తత్ “కంఠసూత్రం” ప్రవదంతి సంతః” అని కంఠసూత్ర లక్షణము. ఇదియే రతి రహస్యమునందు “స్తనాలింగన” మని చెప్పఁబడినది. “ఉరసి కమితు రుచ్చై రాదిశంతీ వరాంగీ స్తన యుగ ముపధత్తే యన్ స్తనాలింగనం తత్” అని దాని లక్షణము.

శ్లో. సంగమాయ నిశి గూఢచారిణం

చారదూతికథితం పురోగతాః,

వంచయిష్యసి కుత స్త మోవృతః

కాముకేతి చక్రమ్ స్తమంగనాః.

93

వ్యాఖ్య : సంగమాయ-అన్యస్త్రీ సురతముకొఱకు, నిశి-రాత్రివేళ, గూఢచారిణం-రహస్యముగా వెళ్ళుచున్నవాఁడును, చారదూతికథితం-గూఢచారిణులగు దూతికలచేత రాణులకు తెలుపఁబడిన వాఁడునునగు, తం-ఆ యగ్నివర్ణుని, అంగనాః-అతని ప్రేయరాండ్రు, పురోగతాః (సత్యః)-ముందుగానే వెళ్ళి దారి

నడ్డగించినవారై, హేళాముక!-ఓకాముకుడా! తమోప్పతః-చీకటిచేత దాచబడిన వాడవగుచు, కుతః-ఎందువలన, వంచయివ్యసి-మోసగించుచున్నావు? అని- ఉపాలంభనము చేసిరి. రాత్రివేళలో పరస్త్రి సంగమము కోసము చీకటిలో వెళ్ళుచున్న అగ్నివర్ణుని చర్యను ముందే గూఢచారిణులగు దూతికలద్వారా తెలుసు కున్నరాణులు అతనిదారికి అడ్డముగా వెళ్ళి కాముకుడా! చీకటిలోదాగి ఎందుకు మోసగించుచున్నావు? అని తృణీకరించి పరికిరనియు, వెనుకకు తీసుకవెళ్ళి రనియు భావము.

శ్లో. యోషితా ముడువతే రివార్చిషాం

స్పర్శనిర్వృతి మసా వవాప్పువక,

ఆరురోహ కుముదాక రోపమాం

రాత్రిజాగరవరో దివాళయః.

34

వ్యాఖ్య : ఉడువతే-చంద్రునియొక్క, అర్చిషాం, ఇవ-కాంతులయొక్క- వలె, యోషితాం-శ్రీలయొక్క, స్పర్శనిర్వృతిం-స్పర్శసుఖమును, అవాప్పువన్- పొందుచును, రాత్రిజాగరవరః-రాత్రులయందు నిద్రమేల్కొనుటయం దాసక్తి కలవాడై, దివాళయః-పగళ్ళు నిద్రించుచున్నవాడై, అసౌ-ఈ అగ్నివర్ణుడు, కుముదాకరోపమాం-కలువలకొలనుయొక్క పోలికను, ఆరురోహ-పొందెను. శ్రీలస్పర్శసుఖము ననుభవించుచు రాత్రిళ్ళు మేల్కొని పగళ్ళునిద్రపోవునట్టి అగ్నివర్ణుడు, చంద్రకిరణస్పర్శచేత వికసించి పగలు ముడుచుకొనిపోవు కలువలుగల కాసారమువలె నుండెనని భావము. అలంకారము : ఉపమ.

శ్లో. వేణునా దళనపీడితాధరా

వీణయా నఖపదాంకితోరవః,

శిల్పకార్య ఉభయేన వేణితా

స్తం విజిహ్వానయనా వ్యలోభయక.

35

వ్యాఖ్య : దళనపీడితాధరా-దంతములచేత గొలుకబడిన క్రితబెదవులు గలవారును, నఖపదాంకితోరవః-నఖక్షతముల గాయములతోడి తొడలుగలవారును,

అయినప్పటికిని, వేణునా-మరళియు, వీణయా-వీణయునను, ఉభయేన-రెండిటి చేతను, వేణితాః-పీడితలైన, శిల్పకార్యః-గాయకలు, తం-అతనిని, విజిహ్మాన యనాః-కుటిలపీక్షణములు గలవారగుచు, వ్యలోభయన్-లోభముగలవానినిఁగాఁ జేసిరి. కళాప్రవీణులయిన గాయనీమణులను సురతములందు అధరోష్ఠములను చంతములచే ప్రణములుగాను, తొడలను నఖిక్షతములచేత ప్రణములుగాను మార్చుటయేకాక, మరుసటి దినమున వేణువాదనముచేయువారిని వేణుగానము వినిపించుఁడని, వీణావాదనముచేయువారిని వీణ వాయింపుఁడనియు నిర్బంధ పరచిన యతని యెదుట నట్లేచేయుచు వేణువీణలచేత బాధింపఁబడుచున్నట్టివారు, తానుచేసిన పని నెఱిగియు తమ నిట్లుబాధించుచున్నాడని సాభిప్రాయముగా చూచుచుండగా నా కుటిలదృష్టులను జూచి యగ్నివర్ణుఁడు సంతోషపడుచు వారిపై నింకను ఎక్కువగా ప్రలోభపడుచుండెను. వారికిఁగలుగుచున్న వీణా వేణు స్పర్శలవలని పీడ చిలిపితనముగల అగ్నివర్ణునికి అనందహేతువయ్యెనని భావము.

శ్లో. అంగసత్త్వవచనాశ్రయం మిథః

స్త్రీషు నృత్య ముపధాయ దర్శయన్,

స ప్రయోగనిపుణైః ప్రయోక్తృభిః

సంజఘర్ష సహ మిత్రసన్నిధౌ.

౩౪

వ్యాఖ్య : అంగహస్తవచనాశ్రయం—అంగ-పతాకాది హస్తవిశేషములు సత్త్వ-అంతఃకరణవృత్తులైన అశ్రుపాతాదులు, వచన-గేయములు, అశ్రయం-కారణములుగానున్న, నృత్యం-ఆంగిక సాత్త్విక వాచిక రూపమైన అభినయమును, మిథః-రహస్యస్థలమునందు, స్త్రీషు-నట్టువక తైలయందు, ఉపధాయ-ఉంచి, దర్శయన్-ప్రదర్శనము సలుపుచు, సః-ఆయగ్నివర్ణుఁడు, మిత్ర సన్నిధౌ-మిత్రులయెదుట, ప్రయోగనిపుః-అభినయశాస్త్రమునందు నేర్పరులైన, ప్రయోక్తృభిః సహ-అభినయార్థప్రశకులైన నాట్యాచార్యులతోగూడ, సంజఘర్ష-ఘర్షణపడెను. ఏకాంతస్థలమున అందగతైలగు నర్తకీజనమును, నాట్యాచార్యులను బిలిపించి, మిత్రసహితుఁడై చూచుచు, అనట్టువకతైలను అభినయింపఁజేయుచు వారి ప్రయోగములందు గల దోషములనుజూపు నెపమున స్త్రీలహస్తపాదస్తనాదులను దాకుచు నాట్యాచార్యులతో గలహిందెను. అనగా



నతఃకథినయశాస్త్రవేత్తయైన శ్రీలోలుడుగా నచ్చటఁ గనఁబడెనని భావము.  
“సామాన్యాభినయో నామ జ్ఞేయో వాగంగసత్త్వజః” అని భరత నాట్య  
శాస్త్రము.

శ్లో. అంసలంబి కుటజార్జునస్రజః  
తస్య నీపరజసాంగరాగిణః,  
ప్రావృషి ప్రమదబర్హిణే ష్యభూత్  
కృత్రిమాద్రిషు విహారవిభ్రమః.

37

వ్యాఖ్య : ప్రావృషి - వర్షాకాలమునందు, అంసలంబికుటజార్జునస్రజః—  
అంస-భుజములయందు, లంబి-వేలాడుచున్న, కుటజ-కొండమల్లెపూల  
యొక్కయు, అర్జున-మద్దిపూలయొక్కయు, స్రజః-మాలికలుగలవాడును,  
నీపరజసాం-కడిపూల పుప్పొడులయొక్క, అంగరాగిణః-మైపూతగలవాడునగు  
తస్య-ఆయగ్నివర్ణునికి, ప్రమదబర్హిణేషు-మదించిననెమళ్ళుగల, కృత్రిమాద్రిషు-  
కల్పితములైన గిరి నదీ సరస్సులయందు, విహారవిభ్రమః-విహరించుటయను  
విలాసము, అభూత్-జరిగెను. కల్పితములైన వర్షాచిహ్నములతో నతఁడు వర్ష  
కాల విహారములను సలిపెనని భావము.

శ్లో. విగ్రహోచ్చయనే పరాజ్ఞుభీః  
నానునేతు మబలాః స తత్త్వరే,  
ఆచ కాంక్ష ఘనశబ్దవిక్లబాః  
తా వివృత్య విశతీ ర్భుజాంతరమ్.

38

వ్యాఖ్య : (ఆ వర్షాకాలమునందు) సః-అగ్నివర్ణుఁడు, విగ్రహోత్త-  
ప్రణయకలహమువలన, శయనే-పరుపుమీద, పరాజ్ఞుభీః-ప్రక్కకుమళ్ళిపండు  
కున్న, అబలాః-స్త్రీలను, అనునేతుం-బ్రతిమాలుటకు, నతత్త్వరే-త్వరపడలేదు.  
ఘనశబ్దవిక్లబాః-మేఘగ నములచేత భయపడినవారై, వివృత్య-తవవై పునకుఁ  
దిరిగి, భుజాంతరం-వక్ష లమును, విశతీః-ప్రవేశించుచున్న, తాః-వారిని, ఆచ  
కాంక్ష-అభిలషించెను. త ప్రక్కన శయనించిన యువతులు ప్రణయకలహము

వలన కుపితలై, పెడమొగముపెట్టి పండుకొనఁగా అగ్నివర్షుఁడు త్వరపడి వారిని బ్రతిమాలుకొనుటకు పూనుకొనలేడు. చారణమేమనఁగా కృత్రిమమేమన గర్జనములవలన భయపడిన ఆయువతులు తమంతటతామే తనవైపు తిరిగి వక్ష సలమునందు దూరిగాఢాలింగనముఁ జేసికొందురులెమ్మని యుపేక్షించెనని భావము.

శ్లో. కా ర్తికీషు సవితానహర్యభాక్  
యామిసీషు లలితాంగనాసఖః,  
అన్వభుం క్త సురతశ్రమాపహం  
మేఘముక్తవిశదాం స చంద్రికామ్.

39

వ్యాఖ్య : కార్తికీషు-కార్తికమాసమునకు సంబంధించిన, యామిసీషు-రాత్రులయందు (శరత్రాత్రులయందని అర్థము), సవితానహర్యభాక్—సవితాన-మేలుకట్టువస్త్రములతోఁగూడిన, హర్య-మేడలను, భాక్-చేరినవాడై, లలితాంగనాసఖః-సుందరాంగులతోఁగూడిన, సః-అగ్నివర్షుఁడు, సురతశ్రమాపహం-సంభోగమువలనియలసటను దొలఁగించునట్టిదియగు, మేఘముక్తవిశదాం-మేఘములచే విడువఁబడి స్వచ్ఛమైన, చంద్రికాం-వెన్నెలను, అన్వభుంక్త-అనుభవించెను. శరత్కాలమున మంచు పడకుండుటకై వ ములను పైభాగమునఁగట్టించి వానిక్రింద నిద్రించుట పూర్వయలవాటు. అ చేయించిన మేడలపై సుకుమారాంగులతో సురతము ననుభవించిన యగ్నివర్షుఁ డశరత్కాలమున మేఘములుతోలఁగి తెల్లగా చల్లగానుండిన వెన్నెలలలో సంభోగశ్రమను దొలఁగించుకొనుచుండె నని భావము.

శ్లో. సైకతం చ సరయాం వివృణ్వతీం  
శ్రోణీబింబ మివ హంసమేఖలమ్,  
స్వప్రియా విలసితానుకారిణీం  
సౌధజాలవివరై ర్వ్యలోకయత్.

40

వ్యాఖ్య : హంసమేఖలం-హంసలబారనెడు మొలనూలితోనున్న, సైకతం-ఇసుక తిన్నెను, శ్రోణీబింబం, ఇవ-కటిపశ్చాద్భాగమునువరె, వివృణ్వతీం-

కనఁబరచుచున్నట్టిది కనుక, స్వప్రియా విలసితానుకారిణీః-తన ప్రియురాలి విలాసమును అనుకరించుచున్న, సరయాం, చ-సరయానదినిగూడ, సౌధకాల వివరైః-మేడయొక్క గవాక్షరంధ్రములద్వారా, వ్యలోకయత్-ఆసక్తితోఁ జూచెను. సౌధమునందు ప్రియా సమాగమ సుఖము ననుభవించుచున్న అగ్ని వర్షుఁడు, హంసల బారుతోఁజూచి బడిన యిసుకదిబ్బను మొలనూలుతో నుండిన నితంబమునువలెఁ గనఁబరచుచు సరయానది తనప్రక్కన నగ్నియై యున్న ప్రియురాలిని బోలియుండుటచే గవాక్షరంధ్రములద్వారా ఆసక్తితోఁజూచెను. కాముకునికి పరకామిని వివశ్రుగానుండినప్పుడు చూచుటయు, అదియుఁదన ప్రియురాలిని బోలియుండుటయు, మిక్కిలి ప్రలోభమునకుఁగారణమని భావము.

శ్లో. మర్మరై రగురుధూపగంధిభి  
రవ్యక్తహేమరశనై స్త మేకతః,  
జవ్రలు రాగ్రథన మోక్షలోలుపం  
హేమనై ర్నివసనైః సుమధ్యమాః.

41

వ్యాఖ్య : మర్మరైః-సంస్కార విశేషమువల్ల ధ్వనించుచున్నవియు, అగురుధూప గంధిభిః-అగురుధూపములవాసన గలవియు, వ్యక్తహేమరశనైః- వెలుపటికివచ్చిన బంగారుమొలనూలు గలవియు, హైమనైః-హేమ-తఱుతువున ధరించినవియునగు, నివసనైః-వశ్రములచేత, సుమధ్యమాః-స్త్రీలు, ఏకతః- నితంబముయొక్క ఒకప్రక్కన, ఆగ్రథనమోక్ష లోలుపం-ఆగ్రథన-పోక ముడియొక్క, మోక్ష-ఊడఁదీయుటయందు, లోలుపం-ఆసక్తుడైన, తం-అగ్ని వ ని, జవ్రలుః-ఆకర్షించిరి. చలికాలమునందు తాముధరించిన వశ్రములు గంజి పె నవగుటచేత చప్పుడు చేయుచు, అగురుధూపవాసనలుగలవై, పదలిబయటికి జా న బంగారుమొలనూళ్ళుగలవియై, నితంబముల నొకప్రక్కనఁ గనఁబరచు చుండుడచేత చీరముడిని ఊడదీయుటకుఁ ద్వరపడుచున్న అగ్నివర్షుని నిడించు చున్న స్త్రీలు ఆకర్షించిరి భావము. అట్టి స్థితిలో నిడించు సుమధ్యల నతఁడు రమించుటకుపక్రమించెను. మర్మరమనగా వశ్రములయొక్కయు ధూషణముల యొక్కయు చిలువప్పుడు.

శ్లో. అర్పిత స్తిమిత దీప దృష్టయో  
గర్భవేశ్మను నివాతకుక్షిమ,

తస్య సర్వ సురతాంతర క్షమాః

సాక్షితాం శిశిరరాత్రయో యయుః.

42

వ్యాఖ్య : నివాతకుక్షిమ-గాలిలేని లోనిభాగములుగల, గర్భవేశ్మసు-  
సౌధముయొక్క గదులయందు, అర్పిత స్తిమితదీపదృష్టయః—అర్పిత-ఉంచఁ  
బడి, స్తిమిత-కదలికలేని, దీప-దీపములనెడు, దృష్టయః-చూపులుగలవియు,  
సర్వసురతాంతరక్షమాః—సర్వ-అన్నివిధములైన, సురతాంతర-రతిబంధము  
లకు, క్షమాః-తగినవియునగు, శిశిరరాత్రయః-శిశిరర్తురాత్రులు, తస్య-ఆ యగ్ని  
వర్ణనియొక్క, సాక్షితాం-సాక్షిత్వమును, యయుః-పొందినవి. సౌధాంతరము  
నందలి గర్భగృహములు గాలిలేనివగుటచేత అచ్చటనుంచిన నిశ్చలదీపములే  
చూపులుగాఁగలిగి, బెదులపట్టుటచేత దీర్ఘములై యున్నందున అన్నివిధములైన  
శృంగారచేష్టాసురతబంధముల కనుకూలమైన శిశిరరాత్రులు అగ్నివర్ణని సంబోగ  
విలాసములను టెప్పలార్పక చూచి యాశ్చర్యపడు సాక్షులవలె నుండెనని  
భావము.

శ్లో. దక్షిణేన పవనేన సంభృతం

ప్రేక్ష్య చూతకుసుమం సవల్లవమ్,

అన్వనైషు రవధూత విగ్రహః

స్తం దురుత్సహవియోగ మంగనాః.

43

వ్యాఖ్య : అంగనాః-యువతులు, దక్షిణేన, పవనేన-మయమారుతము  
చేత, సంభృతం-కూర్చఁబడిన, సవల్లవం-చిగురాకులతోడి, చూతకుసుమం-  
మామిడిపూతను, ప్రేక్ష్య-చూచి, అవధూతవిగ్రహః-త్రోసివేసిన ప్రణయ  
కలహములుగలవారగుచు, దురుత్సహవియోగం-దుస్సహమైన వియోగముగల,  
తం-అతనిని, అన్వనైషుః-అనునయించిరి. మలయానిలముపీచుట, మామిళ్ళు  
చిగుళ్ళతో పూతలతో ప్రత్యక్షమగుట మొదలయిన చిహ్నములుగల వసంత  
ఋతువును దర్శించిన యువతులు, అంతకుముందు తమకు అగ్నివర్ణనిక జరిగిన  
ప్రణయకలహములవలని వియోగ మనుభవించుచుండినను ఋతుప్రభావముచేత  
కామోద్దీపితలై విరహమును సహింపఁజాలక తామే యగ్నివర్ణని బ్రతిమాలు  
కొనుచుఁ బ్రణయకలహములు మానిరని భావము.

శ్లో. తాః స్వ మంక మధిరోప్య దోలయా

ప్రేఖయన్ పరిజనాపవిద్ధయా,

ముక్తరజ్జు నిబిడం భయచ్ఛలాత్

కంతబంధన మవాప బాహుభిః.

44

వ్యాఖ్య : తాః-ఆస్త్రీలను, స్వం, అంకం-తన తొడను (తొడలమీద) అధిరోప్య-ఎక్కించుకొని, పరిజనాపవిద్ధయా-సేవకజనముచేత ఊపఁబడిన, దోలయా-ఉయ్యాలచేత, ముక్తరజ్జు-విడువఁబడిన ఊయెలత్రాళ్ళు గలగునట్లు, ప్రేఖయన్-ఎగిరిపడఁజేయుచు, భయచ్ఛలాత్-భయమనుమిషవలన, బాహుభిః-అంగనాభుజములచేత, నిబిడం-గాఢమైన, కంతబంధనం-కంతాలింగనమును, అవాప-పొందెను. అట్లు బ్రతిమాలకొనవచ్చిన యువతులను అగ్నివర్షుడు తన యొడిలో నెక్కించుకొని, ఊయెలలోఁ గూర్చుని, దాసీజనముచేత ఉయ్యాల నూపించుచు, త్రాళ్ళు విడువమని పరిజనముతోఁ జెప్పగా వారు విడిచిరి. అప్పుడింకను వేగము, చలనము గలుగుటచేత నాపడుచులు భయపడి గట్టిగా నతని కంతమును బాహువులచేత ఆలింగనముఁ జేసికొనిరి. అట్లు వసంతర్తువున అగ్నివర్షుడు స్త్రీల స్వయంప్రగాహలింగన సౌఖ్యము ననుభవించెనని భావము.

శ్లో. తం పయోధర నిషిక్తచందనైః

మౌక్తికగ్రథిత చారుభూషణైః.

గ్రీష్మవేషవిధిభిః సిషేవిరే

శ్రోణీలంబి మణిమేఖలైః పియాః.

45

వ్యాఖ్య : పియాః-అతని ప్రేయసులు, పయోధర నిషిక్తచందనైః-పయోధర-తమ స్తనములయందు, నిషిక్త-తడియుండునట్లు చల్లుకోఁబడిన, చందనైః-శ్రీగంధజలములు గలవియు, మౌక్తికగ్రథిత చారుభూషణైః-ముత్యాలతోఁ గూర్చిన అందమగు భూషణములు గలవియు, శ్రోణీలంబి మణిమేఖలైః-శ్రోణి-పిలుదులమీద, లంబి-వ్రేలాడుచున్న, మణి-పచ్చలు మొదలగు రత్నములతోఁ గూర్చిన, మేఖలైః-కటిసూత్రములుగలవియునగు, గ్రీష్మవేషవిధిభిః-ఉష్ణకాలమునకుఁ దగిన వేషవిధానములచేత, తం-అగ్నివర్షుని, సిషేవిరే-సేవిం

చిరి. ఎండ వేడిమి గల గ్రీష్మఋతువు రాగానే శీతలోపచారములు జేయఁదలఁచిన ప్రియరాండు తమ స్తనములను గంధజలముతోఁ దడుపుకొనియు, తమ భూషణములన్నిఁటిని ముత్యాలమయములుగాఁ జేసికొనియు, పచ్చలు మొదలగు రత్నములతోఁ గూర్చిన కటిసూత్రములు నితంబములపై వ్రేలాడునట్లు జేసికొనియు అగ్నివర్ణుని సేవలోనుండిరి. చందన, మౌక్తిక, గారుత్మతములు శీతలములై యతనికి సౌఖ్యము గలిగించెనని భావము.

శ్లో. యత్స లగ్నసహకార మాసవం  
రక్త పాటలసమాగమం పపౌ,  
తేన తస్య మధునిర్గమాత్ కృళః  
చిత్తయోని రభవత్ పునర్నవః.

వ్యాఖ్య : సః-అగ్నివర్ణుఁడు, లగ్నసహకారం-మామిడి చిగురంటుకొన్నదియు, రక్తపాటల సమాగమం-ఎర్రని కలిగొట్టు పువ్వు కలిసినదియునగు, ఆసవం-మద్యమును, పపౌ ఇతియత్-త్రాగెననునది యేదికలదో, తేన-ఆయాసవ పానముచేత, మధునిర్గమాత్-వసంతము వెళ్ళిపోవుటవలన, కృళః-బలహీనుడైన తస్య, చిత్తయోనిః-అగ్నివర్ణునికి సంబంధించిన మన్మథుఁడు, పునర్నవః-మరల క్రొత్తవాఁడు (ప్రబలుఁడు) అభవత్-అయ్యెను. వగరుకై మామిడి చిగురు, పరిమళమునకై కలిగొట్టు పువ్వు కలిపిన మద్యమును త్రాగుటచేత, వసంతము వెళ్ళిపోవుటవలన నీరసపడియున్న అగ్నివర్ణునిలో మరల కామోద్దీపనము గలిగెనని భావము. మన్మథుఁడు తన మిత్రుఁడగు వసంతుఁడు వెళ్ళిపోగా మిత్ర వియోగమున నీరసపడియున్నను అగ్నివర్ణుని యాసవ పానమువలనఁ బుంజుకొనెనని తాత్పర్యము. “శోకాన్ముక్తః పునర్నవః” అని నిఘంటువు.

శ్లో. పవ మింద్రియసుఖాని నిర్విశ  
న్ననన్దకారద్యవిముఖః స పార్థివః,

అత్మలక్షణనివేదితా నృతూ

నత్యవాహయ దనంగవాహితః.

47

వ్యాఖ్య : ఏవం-ఇట్లు, అనంగవాహితః-కామప్రేరితుడై, అన్యకార్థ విముఖః-ఇతర కార్యములం దిష్టములేనివాడైన, సః, పార్థివః-ఆ రాజు, ఇంద్రియ సుఖాని-ఇంద్రియములకు సుఖకరములైన శబ్దాది విషయములను, నిర్విశన్-అనుభవించుచు, అత్మలక్షణ నివేదితాన్-తమ చిహ్నములగు గిరిమల్లికాదులచేత తెల్పుకొనుచున్న, ఋతూన్-వర్షాది ఋతువులను, అత్యవాహయత్-గడపెను. వెనుక వర్ణించినట్లు కామప్రేరితుడై, పరిపాలనాది కృతములందు విముఖుడై యున్న ఆ యగ్నివర్ణుడు ఆయా చిహ్నములను జూచి ఆయా ఋతువు వచ్చి నట్లు గుర్తించి తదనుకూలమైన సౌకర్యములు గలిగించుకొనుచు ప్రేయరాండ్రను సైతమట్లే మార్చుచు ఇంద్రియ సుఖములతో కాలముగడపెనని భావము.

శ్లో. తం ప్రమత్త మపి న ప్రభావతః

శేకు రాక్రమితు మన్యపార్థివాః,

ఆమయస్తు రతిరాగసంభవో

దక్షశాప ఇవ చంద్ర మక్షిణోత్.

48

వ్యాఖ్య : ప్రమత్తం, అపి-వ్యసనములచేత మత్తుడైనను, తం-ఆయగ్ని వర్ణుని, ప్రభావతః-కోశదండాదుల ప్రభావము వలన, అన్యపార్థివాః-ఇతర రాజులు, ఆక్రమితుః-లోబించుకొనుటకు, నశేకుః-సమర్థులు గాలేకపోయిరి. రతిరాగసంభవః-సంభోగాసక్తి వలనఁ గలిగిన, ఆమయః, తు-వ్యాధిమాత్రము (క్షయరోగము), దక్షశాపః-దక్షప్రజాపతియొక్క శాపము, చంద్రం, ఇవ-చంద్రునినివలె, అక్షిణోత్-క్షిణింపఁజేసెను. అగ్నివర్ణు డట్లు స్త్రీమద్యపానాది వ్యసనములకులొనై ప్రమత్తుడై యున్నప్పటికిని, అసువంశికము, కోశదం

ప్రభావము నగు రఘువంశ ప్రభావము వలన పరరాజులుమాత్ర మతని రాజ్యము నాక్రమింపఁజాలకపోయిరి. కాని నిరంతర రతిరాగముచేతఁ గలిగిన క్షయవ్యాధి, దక్షుని కాపము చంద్రునిని వలె, దినదినము నతనిని క్షీణింపజేసెను. ఇతర పుత్రికలను ఉపేక్షించి ఒక్కరోహణియందే ప్రేమాధిక్యమునుఁజూపు చుండిన చంద్రుని దక్షుడు శపించెననియు, అందువల్లనే చంద్రునికి నేటికిని కృష్ణపక్షమున క్షిణత్యము గలుగుచున్నదనియు ఉపాఖ్యానము గలదు.

శ్లో. దృష్టదోష మపి తన్న సోఽత్యజత్  
సంగవస్తు భిషజా మనాశ్రవః,  
స్వాదుభిస్తు విషయై ర్హృత స్తతో  
దుఃఖ మింద్రియగణో నివార్యతే.

49

వ్యాఖ్య: భిషజాం-వైద్యులయొక్క, అనాశ్రవః-మాటలను విననట్టి, సః-అగ్నివర్ణుడు, దృష్టదోషం, అపి-చోషము గలదియని తెలిసినదైనను, తత్, సంగవస్తు-శ్రీ మద్యరూపమైన సంగజనకమగునా వస్తుజాతమును, న అత్యజత్-విడువకపోయెను. ఇంద్రియగణః-ఇంద్రియ సమూహము, స్వాదుభిః-రుచికరములగు, విషయైః-భోగ్యవస్తువులచేత, హృతః, తు-ఆకర్షింపబడినచో, తతః-ఆవస్తువులనుండి, దుఃఖం-అతికష్టముగా, నివార్యతే-మరలింపఁబడును. వైద్యులమాటను పెడచెవినిబెట్టిన యగ్నివర్ణుడు తనకు మిత్రశ్రీ సమావేశము లతో ఆనందమును గలిగించు శ్రీ మద్యరూపమైన సంగవస్తువులను విడువక పోయెను. అది యట్లే జరుగును, కారణ మేమనగా ఇంద్రియగణము రుచికరము లైన భోగ్యవస్తువులకు అలవాటు పడెనా? ఆ వస్తువులనుండి ఇంద్రియములు మరలవు. అనఁగా వానిని విడువవు. ఒకవేళ విడిపించినా అతికష్టముచేత మాత్రమే విడిపించుటకు వీలగునని భావము. “అశ్రవః” అనఁగా చెప్పినమాట వినువాడు, “అనాశ్రవః” విననివాడు. “పచనే స్థిత అశ్రవః” అని యమరము.

శ్లో. తస్య పాండువదనాల్పభూషణా  
సావలంబగమనా మృదుస్వనా,



రాజయశ్శ్రుపరిహాని రాయయా

కామయానసమవస్థయా తులామ్.

50

వ్యాఖ్య : తస్య-ఆ యగ్నివర్ణుని యొక్క, పాండువదనా-తెల్లబారిప ముఖముగలదియు, అల్పభూషణా-స్వల్పముగా ధరించిన అలంకారములుగలదియు, సావలంబిగమనా-ఇతరుల సహాయముతోఁగూడిన నడకగలదియు, మృదుస్వనా-హీనమైన కంఠస్వరము గలదియునగు, రాజయశ్శ్రు పరిహానిః-క్షయవ్యాధిచేతఁ గలిగిన క్షీణదశ, కామయాన సమవస్థయా-కాముకునియొక్క స్థితితో, తులాః-పోలికను, ఆయయా-ఎక్కువగాఁబొందెను. అగ్నివర్ణుఁడు మొగము తెల్లఁబడి, బరువు మోయలేక ఆభరణములు తగ్గించుకొని, సేవకుల భుజములపై చేతులు వేసి కొని నడచుచు, హీనమైనకంఠస్వరముతో ననుభవించుచున్న క్షయరోగము, ఒక కాముకుని విరహావస్థతో సమానముగా నుండెనని భావము. “కామయాన” శబ్దము “కము” ధాతువునకు జింజితముపై కానచ్ ప్రత్యయంత రూపము “కామయమానః” అని కావలసియుండఁగా “అనిత్యమాగమ కాననమ్” అను పరి భాషచే “ముమాగమము” అనిత్యమై “కామయాన” అనియే నిల్చినది. దీనిని వామనుఁడు కావ్యాలంకార సూత్రములందు “కామయావ శబ్దః సిద్ధోఽనాదిశ్చ” అని సమర్థించెను. మొగమున కళలేకుండుట, అల్పభూషణాదులు, కాముకక్షణ ములు గదా !

శ్లో. వ్యోమ పశ్చిమకలాస్థితేందు వా

పంక శేష మివ ఘర్మపల్వలమ్,

రాజ్ఞి తత్కుల మభూత్ కయాతురే

వామనార్పి రివ దీపభాజనమ్.

51

వ్యాఖ్య : రాజ్ఞి-రాజైన అగ్నివర్ణుఁడు, కయాతురే (సతి)-క్షయవ్యాధి పీడితుఁడై యుండఁగా, తత్కులం-ఆరఘవంశము, పశ్చిమ కళా స్థితేందు-చివరికళయందున్న చంద్రుఁడు గలదియగు, వ్యోమ, వా-ఆకాశమువలెను, పంకశేషం-బురదతో మిగిలిన, ఘర్మపల్వలం, ఇవ-వేసవియందలి చిన్నచెఱువు

వలెను, వామసార్పిః-చిన్నవెలుగుగల, దీపభాజనం, ఇవ-దీపపు ప్రమిదవలెను, అభూత్-అయ్యెను. రాజైన యగ్నివర్ణుడు క్షయవ్యాధి పీడితుడై కృశించిపోగానే రఘువంశము, తన్నివాసమైన రాజమందిరమున్న చిట్టచివరికళతో మిగిలిన వంద్రబింబముగల ఆకాశమువలెను, బురదమాత్రము మిగిలిన చిన్నసరస్సువలెను, మినుకు మినుకు మనుచు చల్లారుటకు సిద్ధముగానున్న దీపశిఖతోడి ప్రమిదవలెను కళాపీనమై కన్పడెనని భావము. “వా” అను నవ్యయము ఇవార్థకము. “ఇవ వత్ వా యథా శబ్దా” అని దండి వచించెను.

శ్లో. బాధ మేష దివసేషు పార్థివః  
కర్మ సాధయతి పుత్రజన్మనే,  
ఇత్యదర్శితరుజోః స్యమంత్రినః  
శశ్వ దూచు రఘుశంకినీః ప్రజాః.

52

వ్యాఖ్య: బాధం-సత్యముగా, ఏషః పార్థివః-ఈయగ్నివర్ణుడు, దివసేషు-పగటివేళలయందు, పుత్రజన్మనే-పుత్రుడు పుట్టుట కొఱకు, కర్మ-జపాది వైదిక కర్మను, సాధయతి-అచరించుచున్నాడు ఇతి-ఇట్లని, అదర్శితరుజః-దాచిన క్షయరోగము గలవారగుచు, అస్య, మంత్రినః-అగ్నివర్ణుని మంత్రులు, అఘశంకినీః-రాజు మరణమును అనుమానించుచున్న, ప్రజాః-ప్రజలనుద్దేశించి, శశ్వత్-ఎప్పుడును, ఊచుః-చెప్పుచుండిరి. రోగగ్రస్తుడై పగటివేళలలో దర్శనమీయకుండిన యగ్నివర్ణుని గుఱించి ప్రజలు, ఏదియో యనర్థము దాపరించునేమో! యని సంశయపడుచు ప్రశ్నింపగా నతని మంత్రులు “రాజు పుత్రోత్పత్తికై యంతఃపురమున జపహోమాద్యనుష్ఠానములు చేయుచున్నందున వెలుపటికి వచ్చుటలేదు.” అని యతనిరోగము సంగతినఁ జెప్పక దాచి, అడిగినప్పుడెల్లను జెప్పుచుండిరని భావము. రాజవ్యసనము ముందుగా వెల్లడియగుట రాజ్యస్థైర్యమునకు భంగమనియు, శత్రువులకు రంధ్రప్రాయమనియు, భావించి మంత్రులట్లు చెప్పుచుండిరని తాత్పర్యము.

శ్లో. స త్వనేకవనితాసఖో ఒపి సః  
పావనీ మనవలోక్య సంతఃసమ్,  
వై ద్యయత్నపరిభాషినం గదం  
న ప్రదీప ఇవ వాయు మత్యగాత్ .

53

వ్యాఖ్య : సః, తు-ఆయగ్నివర్ణఃడేమో, అనేకవనితాసఖః - పెక్కు  
భార్యలు గలవాడు, సన్, అపి-అగుచుండియు, పావనీ-పవిత్రమైన అనగా  
పితృబుణవిమోచనముజేయునట్టి, సంతః-సంతానమును, అనవలోక్య-  
చూడక, వై ద్యయత్నపరిభాషినం-వై ద్యులప్రయత్నమును తిరస్కరించునట్టి,  
గదం-రోగమును, ప్రదీపః-దీపము, వాయుం, ఇవ-గాడ్చునువలె, న అత్య  
గాఢ్-అతిక్రమింపలేకపోయెను (మరణించెనని యర్థము). అగ్నివర్ణుడు  
పెక్కుండు భార్యలు గలవాడయినను పితృబుణవిమోచనముజేయగల పుత్ర  
సంతానమును చూడకయే వై ద్యులెంతప్రయత్నించినను తగ్గక, దీపము తనను  
జాదించువాయువునువలె ఉయరోగమును ఎదుర్కొనఁజాలకపోయెను, మరణించెనని  
భావము. పుత్రసంతానమువల్ల పితృబుణము తీరునని ధర్మశాస్త్రము.

శ్లో. తం గృహ్కోపవన ఏవ సంగతాః  
పశ్చిమక్రతువిదా పురోధసా,  
రోగశాంతి మపదిశ్య మంత్రిణః  
సంభృతే శిఖిని గూఢ మాదధుః.

54

వ్యాఖ్య : పశ్చిమక్రతువిదా-అంత్యేష్టివిధానమునెఱిగిన, పురోధసా-  
పురోహితునితో, సంగతాః-కూడిన, మంత్రిణః-మంత్రులు, గృహ్కోపవనే,  
ఏవ-ఇంటియంద్యానమునందే, రోగశాంతి-ఉయరోగశాంతిని, అపదిశ్య-నెప  
ముగాజెప్పి, తం-అగ్నివర్ణుని, సంభృతే-మండుచున్న. శిఖిని-అగ్నియందు,  
గూఢం-రహస్యముగా, ఆదధుః-ఉంచిరి. రాజమరణమును వెల్లడిచేయరాదను

తలంపుగలమంత్రులు అంత్యేష్టిని జరుపుపద్ధతి నెఱిగిన పురోహితునిగలిసి రాజభవనముయొక్క ఉద్యానమునందే చితినిఁబేర్చి, రోగశాంతికై యేదోవై దిశకర్మను జరుపుచున్నట్లు ఇతరులకుఁ జెప్పి, మండుచున్న అగ్నిహోత్రమునందు అగ్నివర్ణునిదేహము నుంచిదహింపఁ జేసిరని భావము. అట్లు చేయుటకుఁ గారణము సంతానహీనుఁడగు నగ్నివర్ణుని రాజ్యమును దాయాదులు, శత్రురాజులు, ఆక్రమింపకుండుటకే యని తెలియవలయును.

శ్లో. తైః కృతప్రకృతి ముఖ్యసంగ్రహై

రాశు తస్య సహధర్మచారిణీ,

సాధు దృష్టశుభగర్భలక్షణా

ప్రత్యపద్యత నరాధిపశ్రియమ్.

55

వ్యాఖ్య : ఆశు-శీఘ్రముగా, కృత ప్రకృతి ముఖ్య సంగ్రహై—కృత-చేయఁబడిన, ప్రకృతి ముఖ్య-పౌరులలో ముఖ్యులగు వారియొక్క, సంగ్రహై, తైః-సమూహము గలవారైన ఆ మంత్రులచేత, సాధు-నిపుణముగా, దృష్ట శుభ గర్భలక్షణా-పరీక్షింపఁబడిన గర్భచిహ్నములుగల, తస్య-ఆయగ్నివర్ణునియొక్క సహధర్మచారిణీ-పట్టపురాణి, నరాధిపశ్రియం-రాజులష్ఠిని, ప్రత్యపద్యత-పొందెను. వెంటనే మంత్రులు పౌరులలో పెద్దలగువారిని రప్పించి సభచేసి, చక్కగాఁబరీక్షింపఁబడిన గర్భలక్షణములుగల అగ్నివర్ణుని పట్టపురాణినిఁజూపి, గర్భస్థశిశు యుక్తురాలైన ఆమె రాజ్యాధికారిణియైనట్లు ప్రకటించిరని భావము.

శ్లో. తస్యా స్తథావిధ నరేంద్ర విపత్తిశోకాత్

ఉష్ణై ర్విలంబితనజలైః ప్రథమాభితప్తః,

నిర్వాపితః కనకకుంభముభోక్తీతేన

వంశాభిషేకవిధినా శిశిరేణ గర్భః.

56

వ్యాఖ్య : తథావిధ నరేంద్ర విపత్తిశోకాత్—తథావిధ-అట్లు జరిగిన, నరేంద్ర విపత్తి-అగ్నివర్షాని మరణము చేతగలిగిన, శోకాత్-దుఃఖమువలన, ఉష్ణైః-వేడియైన, విలోచనజలైః-కన్నీళ్ళచేత, ప్రథమాభితప్తః-మొదట తడుపఁబడిన, తస్యాః, గర్భః-ఆ పట్టపురాణి యొక్క గర్భము, కనకకుంభ ముఖోష్టితేన-బంగారు కలశములద్వారా పోయఁబడినదియు, శిశిరేణ-చల్లనిదియ నగు, వంశాభిషేక విధినా-రఘువంశ పట్టాభిషేక విధానముతోఁగూడిన జలధారలచేత, నిర్వాపితః-చల్లపరుపఁబడెను. సింహాసనముపై నాసీనురాలైన ఆ రాణి తనకు సంభవించిన భర్తృమరణ దుఃఖముచేత వేడి కన్నీటితో గర్భమును మొదటఁ దడుపఁగా నుష్ణమైన ఆ గర్భము మంత్రి పురోహితాదులచే జరుపబడిన పట్టాభిషేక ప్రక్రియయందు సువ కలశములతో నభిషేకించిన చల్లని జలధారలచేతఁ జల్లబడి రఘువంశ ప్రతిష్ఠా కమైన రాజ్యాధికార మంగళమును పొందెనని భావము.

శ్లో. తం భావార్థం ప్రసవసమయాకాంక్షిణీనాం ప్రజానా  
మంతర్గూఢం ఊతిరివ నభోబీజముష్టిం దధానా,  
మౌలైః సార్థం స్థవిరసచివైః హేమసింహాసనస్థా  
రాజ్ఞీ రాజ్యం విధివ దశిషత్ భర్తు రవ్యాహతాజ్ఞా. 57

వ్యాఖ్య : ప్రసవసమయాకాంక్షిణీనాం—ప్రసవసమయ - గర్భమోచన సమయమును (ఫలించుకాలమును), ఆకాంక్షిణీనాం-కోరుచున్నట్టి; ప్రజానాం-ప్రజలయొక్క, భావార్థం-భావముకొఱకు (సంపదకొఱకు), ఊతిః-భూమి, అంతర్గూఢం-లోపలదాగియు , నభోబీజముష్టిం, ఇవ—నభః-శ్రావణమాసము నందు నాటఁబడిన, బీజము , ఇవ-విత్తనములనువలె, తం-అంతర్గతమైన ఆగర్భమును, దధానా-ంచుచున్నదియు, హేమసింహాసనస్థా-బంగారు రాచగద్దెపైనున్నదియు, అవ్యాహతాజ్ఞా-ఎదురులేని శాసనము గలదియునగు, రాజ్ఞీ-రాణి, మౌలైః-ఆ ప్రముఖులైన, స్థవిరసచివైః, సార్థం-వృద్ధామాత్యులతోఁగూడ, భర్తుః-భర్తయగు నగ్నివర్షునియొక్క, రాజ్యం-రాజ్యమును, విధివత్-శాస్త్రప్రకారముగ, అశిషత్-పాలించెను. శ్రావణమాసమున విత్తిన బీజముల ఫలితమును వలె అంతర్గతమైన రాజ్ఞీగర్భముయొక్క ప్రసవమును గోరుచున్న ప్రజల మేలుకొఱకు బీజముష్టిని భూమివలె గర్భమును ధరించిన

అగ్నివద్దని ధర్మపత్ని సింహాసనస్థురాలై ముఖ్యులైన వృద్ధమంత్రులద్వారా  
 అప్రతిహతమైన యాజ్ఞకలదగుచు ఆయోధ్యానగరమున రఘువంశీయుల రాజ్య  
 మును పరిపాలించెనని భావము. “ప్రసవశబ్దము” నకు గర్భమోచనము,  
 ఫలము అర్థములు. “భావ” శబ్దమునకు అభిప్రాయము, సంపద మొదలయిన  
 అర్థములను యాదవ నిఘంటువు చెప్పెను.

ఇది మహాకవి కాళిదాసకృత రఘువంశ కావ్యమునందలి అగ్నివద్దని శృంగారమును  
 పందొమ్మిదవ సర్గమునకు మహామహాపాధ్యాయ కోలచల మల్లినాథసూరి  
 సంజీవిని వ్యాఖ్యాను సారముగా రామలక్ష్మ్యంబా తిప్పాజోస్యుల  
 తనూజుఁడు కేశవపంతుల నరసింహశాస్త్రి రచిత  
 తెలుఁగు లఘువ్యాఖ్య సర్వము  
 గృహీతము.